
א יננה אל ט: 


וישראל ליכטענשטוון -- -- -- 
פּראַפּעסאָר לובמאַן הערש -- -- 
מאור וואַסער -- -י שש דיי ==- 
מאוריציו אָזישעך א ר א א 
גרשון זיבערט א א ר ר 
לאָזער קלאָג חחט החישה שחת היהת 


דר. ושעיה און דר. שרה ליפּאָוו- 


אברהם און בערטא קאַסטעלאַנסקו 
דר. לעאָן פוינער פארא א א 
דר. באָריס ואָפע --- אי 
בעלאַ שאַפּיראָ א א א א 
דר. שלמה הערשענהאָרן -- == --- 
רבקה עפּשטיין דיי שדיך יה היה מחשח קה 
סאָנ יע נאָװאָגר ודסקוֹ -- --=- הז == 
ווסף יאַנקעלעוויטש -- -- הי == 
מררבי פווגמאַן יז דיי יי ייה = 
ו וסף אַראָנאָוויטש -- -- == הי == 
מאַקסים שטערן א א א ר א 
מרדכי און ליבע יעװוזעראָוו -- -- 
אוסתר רבקה רוכטער -- == חי --ת 
ווסף דוד ליפשיץ היח דחיך חחיח ייט 26 
דר. אַנע ברוידע-העלער = == == 
שאול גאָלדמאַן -- == = =יי הי === 
דר. שמוואל בערקאָוווטש -- -- == 
דר. לופּמאַן צאָמבער --- --- היך ==- 


אברהם שמוואל זוץ יש דיי טיט שוח == 


9 


82 


117 


ו ונה ראָטישילד שי דיה חחיך הדש היז --- 1840 
קלמן קאַמאַשנמאַכער -- == = = 158 
וח יאול ניימאַן חחך חשיט הטיש הא ---י = 18 
חיים זילבערמיונ = די הי === --- 161 
ראָזע אװווכנער חײך חדיד היוה דחיה דייה --- 106 
דר. אַלעקסאַנדער מאַרגאָליס -- -- 169 
גאָלדע יאַקובאָװויטש -- -- -- -- 168 
ברוך נוטקעווימש דחח היח היח הי- --- 169 


נטע אי סעראָוו (דוד כאָלאַדענקאָ) 171 


שמ ואל בונשמאָק יח השדח היה === --- 1740 
מאור מערמעלשטיון -- -- -- -- 176 
ווסף מאָרגענטאַלער -- -- -- -- 177 
מאיר עטקין יי זחדח דיי חייח ה-י = 180 
בנומין װױיראָווסקי' -- -- -- -- 188 
דיר. יעקב בבראָס חיש די חדח היה --- 1840 
דר. קאַראָל אוינאויגלער - -- -- 187 
מאזרוציו פּאַפּוער == דיי היה --- --- 190 
דר. הענרייק ישרויבער --- -- --- --- 190 
דר. שייע פענסטערבלו!ו -- -- -- 194 
יה ושע נעקער = =ד= ה-י =י- --- --- 1909 
פּסח דעמביצער די יד דיז == --- 900 


דֹר. ווילהעלם אַלעקסאַנדראָוויטש 909 


עמנ ואל ישערער חדך היח הדד --- --- 208 
ודר. זיגמונש גלוקסמאַן -- -- -- 204 
אברהם פּאָך -י דיך הי -יז === --- 206 
ישמואל וונה בלום -- -- -- -- 206 
מרדכו געבירטיג דח די חי ה-י --- 208 


דוד באַטיסט = -יח היה ה-י === --- 210 
דר. אַטאָ סאַלאַמאַנדער -- -- -- 212 
אוברהם סטרוש-אַמבער -- -- -- 213 


דר. ויעקב פּוסשונער -- =+ -- --- 202 
דו ילהעלם אופּען = דיה ה-י === = 998 
הערץ גילושענסקו == =+ --- -- 227 
עדי וואַגנער == =יה דשה השש היה --- 280 
יולמושיק (ראַבונאָווישש -- -- -- 289 
| דר. נח מווזל -יך דיז היח דח ==- --- 286 
פּרץ מייקסין יי הששה יש הייי = = 941 
ו וסף ראוץ -- -= =-- אאז היז --- --- 240 
גרשון לעווין = דיי איה יי = = 2490 
וויליאַם לעווענבערג -- -- -- -- 948 
בן-ציון רוונער =-- -- == -- -- 248 
ישלמה גרובון -- == == == == 948 
מאָטל קרעמער == =-ה === --- --- 248 
אָבע פֿריידבערג === -יי יי == --- 2446 
אברהם לווב עטקין -- -- --י-- 248 
ליפּטאַן ובערגמאַן --- --י=- == -- 247 
הענעך גאָלדשמ יד = די -י- === --- 249 
ישלמה פּאָפּאַָווסקו 2 2 1--9806 
שמואל לעהמאַן -- -- -- - ---289 
אברהם ראָטשפּאַן -- -- -- -- -- 284 
לעאַן מיבעלסאָן -- -- == -- -- 288 
יה ושע פּערלע יז דייה חשח דיי דיה --- 286 

נונא קראַמאַרסקו -- =+- -- -- 288 
מושה ילוי בערמאַן == זי= הי == --- 280 


אחורן יודל שליאַקמאַן -- -- -- 209 


| באָריס אווסוראָווישש -- -- -- -- 206 


ר 
47 


וועקב ראוובן בערלונשר -- -- -- 271 


0 


אברהם ראובן פּינקוסעוויטש -- 278 


זלמן טענענבערג יז יייז היהי =-ה = 0074 
ישט ואל אַדלער א א יי אט 
ליוב שיפרעס -יז החיש הש == == = //'0 
אָליע סעגאַלאָװויטש -- -- -- -- 980 
אלו אַלעבאַרודע ייה הי == = --- 080 
יהושע ראַבינאָווישש -- -- -- -- 284 
הערמאַן אוון עוואַ קירשבוום ----- 986 
יליו ובל בלאַנק = -יי דיי -י= === --- 288 
קלאַראַ זאַכאַרואַש -- = --- --- - / 989 
ליויזער לעווין == דיי -יז יי =-- -- 291 
הערש בוקס = -יי =יד דיה == = 208 
קלמן זשעלאַנקאַ = ה-י === --- --- 208 
שויע בזשאָנסטאָווסק! --- =--- -- -- 294 
ימל ווישניעווסקי-סלוצק! -- -- 999 
שלמה גדליה הילער -- =- -- -- 208 


מרים (מאַניע) ראָזען-זיגעלבוים 997 


שמ וילעק: שװואַרץ == דײח היז --- --- 290 
יעקב לויב און סאַמעק ראָזענ- 

מאַל = דיי ייז ייה הי היה --- = 801 

הערשל ורינבוים = =יה --= --- --- 800 

שאורל שוולץ ייט ---- 804 

חיים רודאַווסק! -- -- .- -- -- 808 

| אוטשע בורסקו דח דייך חחהה ==-- --- 809 


ושראל מאיר טענענבוים -- -- -- 811 


לווזער, שעיה איון וועלוול סעגאַ- 


לאָוויטש דיז דיי דיי =-י ה-י --- 818 
ושראל ואַראָנאָווסקי -- -- -- -- 816 
איוצוק ולווב ראָזענפֿעלד -- -- -- 816 
וצחק סטאָפּנ ויצוער יי השש דחי הי 2 817 
אברהם ראַזענבלאַט == == די --- =-- 9017 
הערשל פריימאַץ = היה =ייי =--ה --- 4168 


זלמן סמאַשעווסקי == דיי דיי = --- 819 


דוד שנוודער = דיי -יי =י- --- --- 820 
דר. חיום און רענוע פּוושוץ -- -- 091 
אַלבערט בערנשטאָק און בעלאַ צוו- 

מאַג = דיי ייה הי הי ייה == --- 8944 
פּראַדל װויילאַנד == -יז === --- --- 898 
הירש גומגעשטאַלט -- -- -- -- 880 
העריש קרוק יד חי היך הדש דיי -- 888 
אַבראַשע וויינער -ז די= -יז --- --- 840 
לויבעלע אָלשאַניעצק! --------- 844 
מאיר פונקלקרויט -- -- -- -- 848 
ז וסף שקלאַוש = ה-י =-י --- 846 
ויששכר און יחיאל קינאַל -- -- 9847 
וישראל מילגראָם = דיי די- =-- --- 948 
אברֹהם (אבראַשע) בלום -- -- -- 880 
מיכאַל קלעפּפֿיש == === == --- --- 889 
זלמן פרידריך:------------- 808 
אברהם ושמואל שנוודמיל --- -- 860 


וועלוול און לייבעלע ראָזאָווסקי -- 874 


לייב גרוזואלץ = דיי דיי ה-י = -- 879 
דוד האָכבערג דדש שיט זייז דח ה-- --- 881 
גומע, יורעק און לושעק בלאָ- 

נעס דוחיה אה הייה ייה ה-י --- 8840 
וישראול גרולאַק -יז השיה היה =-- --- 9887 
מרום שיפמאַן-פיינער - -- -- 891 
אבההם פוינער חחיך שדח היה דייה = --- /89 
גברואל פפרשדאָרף -- -- -- -- 808 
יאַנעק בולאַק -- --- חי דיך == --- 807 
וולעק יונגהייזער -- -- -- -- 899 
בערל טאַסלקרויט -- -- -- -- 401 
זיגמונט איינלאַ ה-י ה-י --- --- 402 
:סטאַשעק בריליאַנסשטוין -- -- 408 


ושראל גערטנער -ז די די -- -- 404 
מאָבטושע; דאַװוידאָװויטש -- -- -- 404 
פעוועק דונסקו = דיי דיי היה --- 408 
אַדעק ואַנקעלעװויטש -- -- ---- 406 
אפרים יושקעוויטש -- +- =+-- -- 406 
נחום כמועלניצק' -- -- =-- -- 406 
בר וך פּעלץ דיך דייז הי ייה -- 407 
מולך פּערלמאַן == =יי יי יי === = 407 
וישראל ראָמאַנאָוויסש - -י === --- 408 
שרה ראָזענבוים = -- -- 409 
מאיר און שלמה שוואַרץ -- -- -- 410 
לאוה שיופמאַן = הש חיך היה === = 411 
הענעך רוס דיי דיי דיי יייז = --- 4100 
הערשל ציונאַ -י -יי =יי דיי ה-י = 418 
שיויע גרינװוואַלד == =יי =י = = 417 
אַלטער באַס = =יה הי היה == = 418 
חיים און סטעפֿע מאָריץ -- -- 420 
לייבל קערש == == יי הי = --- 429 
צביה װאַקס -- -- == -- -- -- 498 
וושראל האָפמאַן == -יי == = = 4940 
מרדכו װואוולאַנד -- -- -- -- 4926 
וישראל מימלמאַן === יי -יי == = 4407 
אברהם באָרטנשטוון -- -- -- -- 498 
ואַנקל גרושקא = =י- ה-י == --- 400 
משה קויפמאַן == -יז דיז --ז = 481 
ואַנקל מענדעלסאַן -- -- -- -- 4898 
משה גאָלדבערג יז הישד השש יה --- //44 
שלמה נאָטקאָװוסקו -- -- -- -- 480 
בענועק װוווצמאַן -- -- -- -- 440 


צפּורֹהת אוון ברכה אװונשטוון -- 444 


בר ידער' קאָסטרונסקר -- -- -- 448 


| 


משה װואַסערשטראָם - -- -- -- 447 
וידל סאָכאַטשעווסק! -- -- -- -- 448 
דוד פּערלמאַן == דיי =ייי =יה === = 481 
הוערשל פּאַָסעסאָרסק! -- -- -- --- 489 
וויקמאָר און בראָנקע אווווינסקי --- 484 
רייזעלע איון מישה בערקענשטאַט--- 457 
ווסף צעלער השש חחה דייה חי = --- 489 
שמשון קאָשעראַווסק! --- -י- --- -- 460 


משה פּעלצמאַןצלאַזער -- -- -- 461 


בענ יעק ליוושוץ == דיי הז --- --- 460 
ישמ ואל קרו יזמאַן -= היה == = 464 
ישעייה קאַץ חיך היח היה דיה דיה --ה 408 
בער וצוחק ראָזען יז הש זיז דיי =--- 406 


זוסקע און פּערל גלאָגאָווסקי -- 408 


לי יבל פֿריי דמאַן חי דשח היך === = 471 
כאַסקל פיי לאָזאָף == דיה == === = 479 
ושמעוין מאַלינאָווסקי -- -- -- -- 479 
איציק שמי בעל די השן חיה חי = 4044 
ישלמות פּאַוו חי מחחח החך חחה ייז == --- 4/8 
נחום סעגאַל החשט ייה היוה =יז -י= = 40/6 


מאַרסעל שטוונמילער -- -- -- 477 


דר. איוזיק עלקישוק -- -- -- -- 480 
קלמן וװאַפּנער די ששידד דיי דייה = -- 488 
לייזער האָנ יקמאַן = דיי חיז == = 4808 
זיגמונט קוראָפּאַטוואַ -- --- -- -- 487 
מענדל טערקלטווב -- -- -- -- 489 
ירחמייאל קוסטין -ז דיד דדך דיה --- 400 


בנימין און הערשל פלוימענבוים 499 


גומקע יאַװאָראָווסקי -- -- -- 405 
רבקה אַנטמאַן די היז דיה === --- 406 
ואַנקל גאָלדמאַן איון שמואל בערק- 

נער היה הדשה חס דחי חחיה דיי היה --- 408 
שלום פּאָפּאָר'ץ דיך דײך דיד הדך === --- 800 
לויב אוגלעווימיש -- דיז זדש --- --- 808 
הערשל לעוו -יז דשח -יז היה === --- 2068 

ישראל ליכטענשטיין 


וולאָצלאַווע ק 


ווען מען באַקענט זיך מיט די קינדער-יאָרן פון ישראל ליכטענשטיין, 
האָט מען דעם איינדרוק, וי מען װאָלט געלייענט אין אַן אַלט מעשה-ביכל 
אַ טיפּישע שילדערונג פון ביטערן לעבן פון אַן אָרימען יידישן יתום : 

ער איז געבוירן געװאָרן אין יאָר 1884 אין שטעטעלע קאָװאַל, (ביי 
װולאָצלאַװעק), ביי אַן אָרימען מלמד, וועלכער האָט שפּעטער זיך אַריבערגע- 
טראָגן מיט זיין ;פּרנסה? קיין װלאָצלאַװעק, גאַנץ פרי איז די מאַמע געשטאָרבן, 
איבערלאָזנדיק פיר קליינע קינדער. אין דער אָרימער שטוב האָט זיך באַװיזן 
אַ שטיף-מאַמע, און באַלד האָבן זיך אין די קולות פון דער נויט געלאָזט הערן 
שטימען פון נייע ברידערלעך און שוועסטערלעך, װאָס האָבן געװאָלט עסן און 
פון אַ בייזער יידענע, װאָס האָט געשאָלטן איר אומבאַהאָלפענעם מאַן, אירע 
הונגעריקע שטיף-קינדער און אַפילן אירע אייגענע, קיינמאָל נישט זאַטע 
יקינדער, 

ליכטענשטיין האָט נישט איינמאָל מיר דערציילט וועגן זיין שטיף-מאַמען 
און דערביי זי געפּרואװט פאַרטײידיקן, זי איז גאָרנישט געווען אַזאַ בייזע װי 
אַ פאַרביטערטע, אַ פאַרקלעמטע, דאָס איינציקע, װאָס איז געווען בשפע אין 
שטוב, זיינען געווען קינדער. אַלץ איבעריקע האָט געפעלט. דער האָפענונגס- 
לאָזער קאַמף מיט דער נויט האָט זי שטענדיק געהאַלטן אין אַ נערוועזן, פי" 
בערדיקן צושטאַנד,. דער גורל האָט זי כסדר געשלאָגן און זי האָט געמוזט 
אימיצן צוריקשלאָגן, איז וועמען האָט געקענט אַזאַ אָרימע געשלאָגענע יידענע 
צוריקשלאָגן ? -- אירע קינדער און נאָך מער -- אירע שטיף-קינדער. 
ערשטנס זיינען די לעצטע געווען עלטער און צווייטנס זיינען זיי געווען בלויז 
זיינע, דעם מאַנס . . . 

דער קליינער ישראל האָט טאַקע געהאַט די ביידע ,מעלות": ער איז 
געווען פון די עלטערע און ער איז געווען בלויז דעם מאַנס -- האָט זיך אויף 
אים, מער וי אויף די אַנדערע קינדער, אױיסגעגאָסן דער כעס פון דער שטיף- 
מאַמע. װאָס ווייטער זיינען אירע אויסברוכן געווען פאַרבונדן מיט טענות 
וועגן ,;תכלית? : וי לאנג איז דער שיעור דער יונג זאָל דעם אָרימען טאַטן 
אָפּעסן די ביינער? ער וערט דאָך שוין באַלד צוועלף יאָר. שוין צייט ער 
זאָל העלפן אין דער פּרנסה . . , 








אין דעם פּונקט איז די ביאָגראַפיע פון יתום ישראל געגאַנגען נישט 
אַזױ װי די ביאָגראַפיעס פון אָרימע באַלעבאַטישע יתומים. געוויינלעך אַנט- 
לויפט אַזאַ יתום פון דער בייזער שטיף-מאַמען און נעמט זיך לערנען אַ פּראָסטע 
מלאכה און דער באַלעבאַטישער טאַטע האָט דערפון עגמת-נפש, וייל וי 
אָרים ער איז נישט, יל ער פונדעסטוועגן נישט, אַז זיין קינד זאָל ווערן אַ 
פּראָסטער אַרבעטער. אויב אַ מלאכה זאָל כאָטש זיין אַן איידעלע. כאָטש אַ 
זייגער-מאַכער... מיט ישראל ליכטענשטיין האָט פּאַסירט פאַרקערט. ער האָט 
דווקא געװאָלט נאָך לערנען און איז גרייט געווען פאַר ליב צו נעמען די נויט 
און די קללות פון דער שטיף-מאַמען, אַבי צו קענען ווייטער לערנען, ווייטער 
האַלטן די אויגן איינגעגראָבן אין ספרים, צו וועלכע עס האָט אים פון דער 
פריסטער יוגנט געצויגן, און גראָד דער טאַטע, דער מלמד -- צי אונטערן איינ- 
פלוס פון דער שטיף-מאַמען, אָדער גיכער כדי צו באַשיצן אים פון דער שטיף- 
מאַמען -- האָט זיין קינד געשיקט לערנען אַ פּראָסטע מלאכה -- מעשנגי" 
סעריי, 

ליכטענשטיינס אינטימער פריינט פון די שפּעטערדיקע לאָדזשער יאָרן 
י. י. טרונק שילדערט אין זיין װערק פוילן די איבערלעבונגען פון דעם צוועלף- 
יעריקן יתום אויף זיין ערשטער שטעלע: 

,. דער מעשנגיסער איז געווען אַן אַלטער, בייזער ייד אויך מיט אַ יינג 
צווייט ווייב, װאָס האָט געציילט די קאַרטאָפּל אין טאָפּ אַריין און געקאַרגט 
אַלעמען; אַפילו דעם מאַן, דעם ביסן אין מויל אַרײן,. דערפאַר האָט זי אים 
נישט געקאַרגט קיין קינדערלעך אויף די עלטערע יאָרןף : 

ביינאַכט ווען די קולות אין שטוב האָבן זיך באַרואיקט, די יידענע 
/און די קינדער זיינען געשלאָפן, האָט דער אַלטער מעשנגיסער גענומען 
איבערגיסן דאָס צעגאָסענע פייערדיקע מעטאַל אין די קעסלען. דער אַלטער 
ייד איז געשטאַנען אין אַ יאַרמעלקע לעבן די פייערדיקע צעפלאָסענע עלעמענטן 
און גערעדט צו זיך. ליכטענשטיין, אַ הונגעריקער און שלעפערדיקער, האָט 
יגעמוזט שטיין לעבן דעם אַלטן, בייזן, צו"זיך-רעדנדיקן ייד, אין מיטן דעם 
רויטן אָפּשײן פון די פּלאַמען, און אים העלפן בלאָזן דורך רערן אויף די 
שווער-צעגאָסענע מעטאַלן", ו' 
| = ביינאַכט איז געווען די איינציקע צייט, ווען דער יתום האָט ;געלערנט" 
די מלאכה, ווייל בײיטאָג האָט ער, װוי אַלע יידישע לערן-יינגלעך אין יענער 
צייט, זיך אַממײסטן פאַרנומען מיט שטוב-אַרבעט, מיט אַרױסטראָגן דאָס 
מיסט, מיט ברענגען װאַסער, מיט ניאַנטשען די קינדער און מיט אויפנעמען 
די קללות פון זיין , מייסטערקע". דער צאַרטער, אויסגעמאָגערטער ליכטענ- 
שטיין האָט לאַנג דאָס דאָזיקע גיהנום-לעבן נישט געקענט אויסהאַלטן און 
ער איז אַנטלאָפן אַהײם, אָבער די שטיף-מאַמע האָט אים באַלד ווידער משלח 
געווען -- דאָס מאָל האָט מען אים געגעבן אויף דער לער צו אַ בעקער. דאָ 
איז דעם יתום געווען נאָך ערגער, וי ביים מעשנגיסער, ווייל אָנשטאָט צוויי 
באַלעבאַטים, האָט ער געהאַט פיר -- דעם בעקער, זיין וייב און אויך 
די צוויי בעקער-געזעלן. ער האָט זי אַלע געדאַרפט באַדינען, גיין פאַר זיי 
;גענג?, טאָן די שװאַרצע אַרבעט. זיין שװאַכקײט צו ביכלעך האָט זיי אויפ- 

גערעגט און דערפאַר האָבן זיי אים געקנײפּט, האָבן פון אים חוזק געמאַבט, 
אים געגעבן אַ צונאָמען ,אינטעליגענטל". איינמאָל, ווען זיי האָבן ביי אים 
געפונען אַ פּויליש לערן-ביכל, האָבן זיי אַלס שטראָף אים אויסגעשמירט 
דאָס פּנים. מיט טייג, | | 
ער פלעגט זעלטן האָבן די געלעגנהייט צו גיין אַהים, אָבער ווען דאָס 
איז געשען, פלעגט ער נישט גיין מיט ליידיקע הענט, ער פלעגט מיטנעמען 
אַ מתנה -- אַ ברויט. דערפאַר האָט די שטיף-מאַמע אים גוט אויפגענומען 
און צו אים גערעדט, וי צו אַ גרויסן. ליכטענשטיינס בן-עיר, חבר מאיר 
דוד אַלטער, וועלכער האָט געלערנט ביי דעם חומש-מלמד יאָקיוו ליכטענ- 
| שטיין, האָט פאַר מיר געשילדערט אַ סצענע פון יענער צייט, ווען ישראל 
דער יתום איז געווען אויף דער לער ביים בעקער -- אַ סצענע, וועלכע האָט 
זיך ביי אים אויף איײיביק איינגעקריצט אין זכרון : 
אינמיטן טאָג איז אַמאָל געקומען דאָס בעקערישש לערן-יינגל ישראל 
אין זיין עלטערנס היים און אונטערן אָרעם געטראָגן אַ גרויס ברויט. די 
שטיף-מאַמע איז אים אַנטקעגנגעלאָפן און. מיט ציטערדיקע הענט אַ כאַפּ- 
| געטאָן דאָס װאַרעמע ברויט און גענומען גלייך טיילן שטיקער אירע הונגע- 
ריקע קינדער און שטיף-קינדער. דאָס ערשטע און גרעסטע שטיק ברויט האָט 
- זי געגעבן איר יינגסטן קינד, װאָס איז געלעגן אין בעט. אַלע האָבן גע- 
וואוסט פאַרװאָס זי טוט דאָס און האָבן איר האַנדלונג אַקצעפּטירט -- ער איז 
געווען דער קראַנקער, און דערפאַר דער פּריװילעגירטער .. . 
אויך דער בעקערישער יאָך איז געווען צו שווער פאַר די שמאָלע, 
שוין אַ ביסל געבויגענע פּלייצעס פון ישראל דעם יתום און אין איינעם אַ 

פאַרנאַכט איז ער אויך פון דער ?שטעלע" אַנטלאָפן, דאָס מאָל -- נישט אַהיים, 
נאָר צו דער באַן, װאָס האָט אים געפירט, אונטער דער באַנק, צו דער בריי- 
טער וועלט -- קיין וואַרעזע, 


וואַר שע 


עס איז נישט קיין צופאַל, װאָס דער פערצניעריקער ישראל ליכטענ" 
שטיין, דערזעענדיק צום ערשטן מאָל אין זיין לעבן די גרויסע רעזידענץ- 
שטאָט מיט אירע ברייטע, רוישיקע גאַסן, מיט אירע הויכע מויערן און רייכע 
געשעפטן, האָט זיך אַממײסטן פאַרגאַפּיעט ביי אַן אויסשטעל-פענצטער, װאָס 
איז געווען פול מיט אַלערלײ ביכער. דאָס איז פאַר דעם הונגעריקן פּראָװין- 
צער יתום געווען דאָס גרעסטע וואונדער פון װאַרשע. ביכער!.. און ווען 
ער האָט ענדלעך אָפּגעריסן זיינע קורצזיכטיקע, נישט-אויסגעשלאָפענע אויגן 
פון דעם ביכער-פענצטער האָבן זיך זיינע פיס ווי פון זיך אַליין פאַרקערעוועט 
אין דעם ביכער-געשעפט-אַרײן.. 

דער באַלעבאָס פון ביכער:געשעפט, אַ היימישער ידישער מוכר- 
ספרים, האָט גראָד געדאַרפט האָבן אַ שיק-יינגל, האָט ער גערן געגעבן דעם 
;פּאָסטן? דעם אָרימען פּראָװינצער יתום, װאָס האָט אויסגעזען צו קומען פון 
אַ באַלעבאַטיש הויז. און אַזױ האָט זיך אָנגעהויבן דער װאַרשעװער פּע- 
ריאָד אין לעבן פון ישראל ליכטענשטיין 


א 
א אל 


פון דער ,לער" איז ליכטענשטיין שוין נישט אַנטלאָפן. ער האָט גע- 
| אַרבעט אין ביכער-געשעפט עטלעכע יאָר, שטייגנדיק גיך פון שיק-יינגל ביז 
פאַרקויפער. אָבער מער וי ער האָט פאַרקויפט ביכער, האָט ער געשלונגען 
ביכער. ער האָט מיטן זעלבן חשק געלייענט װיסנשאַפטלעכע ביכער וי בע- 
לעטריסטיק, אַלטע ספרים אין וועלכע זיין פאָטער האָט אים נאָך אַריינגעפירט, 
און נייע, מאָדערנע, װאָס האָבן פאַר אים אַנטפּלעקט אומבאַקאַנטע, וואונ- 
דערלעכע וועלטן. די אַרבעט זיינע האָט אים געגעבן די מעגלעכקייט צו לייע- 
נען און אויך צו לערנען. אָבער פאַר דעם דורשטיקן ליכטענשטיין איז דאָס 
געווען װײיניק און ער האָט נאָך אַרײנגעלײענט און אַריינגעלערנט טיף אין די 
נעכט אַריין,. דעם יתומס ערשטע צויי קשטעלעס" -- ביים מעשנגיסער 
און ביים בעקער --- האָבן אים אויסגעלערנט זיין װאַך ביינאַכט און ער האָט 
די דאָזיקע לערע אויסגענוצט אַלע יאָרן פון זיין לעבן. ער פלעגט שלאָפן 
בלויז דריי-פיר שעה אַ נאַכט און די איבעריקע צייט --- געלייענט און שטודירט, 
דאָס האָט טאַקע רואינירט זיין לעבן און ביי 49 יאָר עס אינגאַנצן אויסגעלאָשן, 
אָבער דערפאַר האָט עס געברענט מיט אַ גרעסערן פלאַם. אַ טאָג איז ביי אים 
געווען אַ סך לענגער וי ביי אַן אַנדערן, ער האָט דערצו צוגעשטוקעוועט אַ 
גרויס שטיק נאַכט, 

די װאַרשעװער יאָרן זיינען געווען דער גרויסער צוגרייטונגס-פּעריאָד 
פאַר דעם שפּעטערדיקן לאָדזשער ליכטענשטיין -- דעם לערער און פירער 
פון די יידישע אַרבעטער אין פּוילנס פּראָלעטאַרישער הױיפּט-שטאָט. אין 

װאַרשע איז פאָרגעקומען דער שטילער פּראָצעס פון פאַרזײיען און פלאַנצן 
און אין לאָדזש איז געקומען די בלי-צייט, 

פיר וויכטיקע געשעענישן אין ליכטענשטיינס לעבן זיינען פאָרגעקו- 
מען אין װואַרשע -- געשעענישן, װאָס האָבן צוזאַמען אויסגעפורעמט זיין 
פּערזענלעכקייט, 

{) ער האָט זיך אויסגעקליבן אַלס זיין לעבנס-פּראָפעסיע -- לערערי. 
ער האָט אויסשטודירט אַלס לערער און אָנגענומען אַ שטעלע אין די יידישע 
גמינע-שולן, ער איז אויך שפּעטער געװאָרן אַ לערער פאַר טויב:שטומע 
קינדער, ווידמענדיק זיין גאַנצע ענערגיע אייף אַרינצוברענגען אַ ביסל 
ליכט און פרייד אין דער דאָזיקער טריבער, פאַרשטומטער פינצטערניש, 

2) נאָך לאַנגע אינערלעכע װאַקלונגען צװישן די פאַקלען פון סאָציאַ- 
לער גערעכטיקייט, װאָס האָבן אים באַגײסטערט, און די פלעמלעך פון נאַ- 
ציאָנאַלער ראָמאַנטיק, וועלכע האָבן אים געלאָקט, האָט ליכטענשטיין גענומען 
זיך דערנענטערן צום בונד און באַלד מיט זיין גאַנצן ענטוזיאַזם זיך אַרײנ- 
געװאָרפן אין דער אומלעגאַלער, רעװאָלוציאָנערער אַרבעט, פילנדיק דעם 
פלאַטער פון דערהויבנקייט אין דעם קאַמף פאַר דער הייליקער זאַך און אויך 
אין די געפאַרן, װאָס זיינען מיט דעם פאַרבונדן. 

6 ליכטענשטיין האָט זיך דורכן בונד דערנענטערט צו י. ל. פרץ און 
היפּנאָטיזירט געװאָרן פון דער דאָזיקער שטראַלנדיקער פּערזענלעכקייט, װאָס 
האָט אין זיך פאַראיײיניקט ביידע פייערן, צו וועלכע עס האָט דעם אָרימען 
מלמדס זון אײיביק געצויגן -- פון וועלט-אויסלייזונג און פון יידישער שבת- 
יום-טובדיקייט,,, 

64 ליכטענשטיין האָט זיך באַקענט מיט דער טאָכטער פון דער באַלע- 
באַטישער פאַמיליע, ווא ער פלעגט עסן ;חיימישע מיטאָגן*, דער שװאַרץ- 
חנוודיקער גוטע, און עס האָט זיך צעפלאַקערט אַ ליבע, װאָס האָט אָנגעהאַלטן 
ביז דעם לעצטן טאָג פון זייער לעבן. גוטע איז געװען דער גוטער מלאך 
פון ישראל ליכטענשטיין. זי האָט געטיילט מיט אים דעם גלויבן, די נויט, 
די אַרבעט (אויך זי איז שפּעטער געװאָרן אַ לערערין פון טויב-שטומע קינדער), 
די געפאַרן, די פרייד ; זי איז געװאַקסן צוזאַמען מיט אים און איז אויסגעלאָשן 
געװאָרן צוזאַמען מיט אים, הגם זי האָט נאָך געלעבט צען יאָר נאָך אים 
און איז אומגעקומען מיטן הײיליקן מאַרטירער-טױט צוזאַמען מיט די קינדער 
פון דער מעדעם-סאַנאַטאָריע אין מיעדזעשין, וואו זי איז געווען אַ לערערין 
בעת דער נאַצי-אָקופּאַציע. גוטע, נישט וייניקער װי ישראל, האָט געשאַפן 
די אַטמאָספער פון אליכטענשטיין-הויז? אין לאָדזש, װאָס יעדער, וועלכער 
האָט אַמאָל דאָרט די שװעל איבערגעטרעטן האָט זי שוין קיינמאָל נישט 
פאַרגעסן, 

א 

ווען עס איז געקומען דאָס שטורמישע ,פינפטע יאָר", איז שוין לים- 
טענשטיין געווען אַ טוער אין בונד, אונטערן פּאַרטײנאָמען ;סאַמואיל?. ער 
איז אויך פון צייט צו צייט אַרױסגעטרעטן מיט רעדעס, װאָס האָבן שוין געהאַט 
אין זיך אָנזאָגן פון דעם מאָרגנדיקן פּלאַמיקן לאָדזשער טריבון. 

אין יענער צייט איז אויך ליכטענשטיין עפנטלעך אַרױסגעטרעטן אין 
זיין היים-שטאָט װלאָצלאַװעק, וואוהין ער איז געפאָרן זיך צושטעלן צום 
;פּריזיוו". 


אָט װי עס האָט אויסגעזען די ערשטע װידערבאַגעגעניש פון ישראל 
ליכטענשטיין מיט זיין היים-שטאָט, פון וועלכער ער איז אַנטלאָפן אַלס בע" 
קערישער לערן-יינגל. עס דערציילט וועגן דעם מ. ד. אַלטער אין זיין אינ- 
טערעסאַנטן קאַפּיטל זכרונות : װולאַצלאַוועק אין דער צייט פון צאַריזם, גע" 
דרוקט אין יובל-בוך פון בונדישן ברענטש 611 פון אַרבעטער-רינג אין ניו" 
יאָרק : 


;ער (ליכטענשטיין) האָט, אָנקומענדיק קיין װלאָצלאַװעק אויף צוצושטעלן 
זיך צום ,פּריזיוו", זיך פריער ;צוגעשטעלט?" צו דער פּאַרטײ און ערב דעם 
צאַרישן ;מאַניפעסט", װאָס האָט צוגעזאָגט אַ קאָנסטיטוציע, געהאַט אַ פאַר- 
זאַמלונג אין גאַס, וואו עס זיינען געווען פאַרזאַמלט פּוילישע און יידישע 
אַרבעטער. דעם טאָג, ווען ער האָט געדאַרפט זיך צושטעלן צו דער מיליטע- 
רישער קאָמיסיע, האָבן אין דער גאָס פאַרן מאַגיסטראַט געװאַרט טויזנטער 
אַרבעטער. 


;די מיליטערישע קאָמיסיע האָט באַטראַכט יעדן רעקרוט פאַר אַ צו- 
קונפטיקן סאָלדאַט און אים שוין באַצײטנס /געדוצט",. ליכטענשטיין האָט 
זיי אָבער שטרענג געזאָגט: ,איך בעט אייך, מיך נישט צו ,דוצן". איך על 
אייך אויף קיין איינציקער פראַגע נישט ענטפערן, אויב איר װעט צו מיר נישט 
רעדן מענטשלעך. | 


;ער האָט גערעדט צו די צאַרישע נאַטשאַלגיקעס און רוסישע דאָקטוירים 
פון דער ;קאָמיסיע* אַזױ הויך, אַז מען האָט געהערט אין דער אַנדערער שטוב, 
צוליב זיין קורצזיכטיקייט איז ער באַפּרײט געװאָרן. ער איז באַלד אַרױס אויפן 
באַלקאָן פון מאַגיסטראַט, און געהאַלטן אַ רעדע אויף פּויליש צו דעם טויזנט- 
קעפּיקן עולם, װאָס איז געווען פאַרזאַמלט אויף דער גאַס. ער האָט גערעדט 
וועגן דער נעבעכדיקער קאָנסטיטוציע, װאָס די צאַרישע מאַכט גרייט זיך צו 
געבן דעם פאָלק, וועגן די פאַרברעכנס פון זעלבסטהערשערישן רעזשים 
און וועגן דעם קאַמף פאַר אמתער פרייהייט, פאַר סאָציאַליזם. ווען ער איז 
אַראָפּ פון באַלקאָן, האָט די מאַסע אים אַ כאַפּ-געטאָן אויף די אַקסלען און 
אים געטראָגן איבער די גאַסן ביזן גרינעם מאַרק. די גאַנצע צייט האָט ער 
פאָרטגעזעצט זיין רעדע. אויפן גרינעם מאַרק איז געווען פאַרזאַמלט אַ ריזיקע 
מאַסע. דאָרט איז פאָרגעקומען אַ געמיינזאַמער מיטינג פון בונד און פּ. פ9. ס.. 
רויטע פענער זיינען געווען אין די צענטליקער. איבער די קעפּ פון דער וויגנ- 
דיקער מאַסע איז ליכטענשטיין צוגעטראָגן געװאָרן צו דער טריבונע. די 
פּ.ס,יאישע פירער האָבן זיך מיט אים צעקושט., און דאָ האָט ער ערשט מיט 
זיין קלינגעדיקער שטימע אויפגעשטורעמט די מאַסע. ער האָט גערעדט אויף 
פּױיליש און אויף יידיש. דער איינדרוק איז געווען געװאַלדיק גרויס.? 

ו. לוכמענשטיין מיט זיין פֿרוי און זין 


ט 
8 אל 


יצוריק אין װאַרשע, האָט זיך ליכטענשטיין װוידער אַרײנגעװאָרפן אין 
דער בונדישער אַרבעט, ווידמענדיק זיך אַממײסטן דעם קאַמף פאַר אַ וועלט- 
לעכער יידישער שול אין דער מוטער-שפּראַך. נאָך די קורצע, רעװאָלוציאָ- 
נערע פרייהייטס-װאָכן האָבן איבערן גרויסן צאַרן-לאַנד װוידער אָנגעהויבן 
בלאָזן די בייזע, רעאַקציאָנערע ווינטן און דער בונד, װי די גאַנצע רעװאָלו- 
ציאָנערע באַועגונג, האָט צוריק געמוזט אַראָפּ אונטער דער ערד, ליכטענ- 
שטיין איז, פאַרשטייט זיך, מיטגעגאַנגען. זייער וועג איז שוין פון איצט אָן 
געבליבן אַ געמיינזאַמער אויף שטענדיק. אויף דער צע-יעריקער יוביליי- 
פייערונג פון בונך אין װאַרשע אין ישראל ליכטענשטיין אַרעסטירט 
געװאָרן און נאָכן אָפּזיצן עטלעכע װאָכן באַפרײט געװאָרן צוליב מאַנגל 
אין באַװייזן. ווען עס איז אין 1907 צונויפגערופן געװאָרן אין ווילנע די 
ערשטע אומלעגאַלע יידישע לערערקאָנפערענץ איף צו פּראָקלאַ- 
מירן די רעכט פון דער אוױפגעװאַכטער יידישער מאַסע איף אַן 
אייגענער שול מיט יידיש אַלס לערן-שפּראַך, איז דער 22-יעריקער ליכ- 
טענשטיין אַהין געשיקט געװאָרן אַלס דעלעגאַט פון װאַרשע. די קאָנפערענץ 
איז ;דורכגעפאַלן? און אַלע דעלעגאַטן זיינען אַװעקגעפירט געװאָרן אין 
טורמע אויף לוקישקעס, וואו עס איז פאָרטגעזעצט געװאָרן די דיסקוסיע 
וועגן דער נייער יידישער שול, װאָס דאַרף און װעט געשאַפן ווערן.. 

ווען ליכטענשטיין איז צוריקגעקומען קיין װאַרשע פון טורמע און פאַר- 
שיקונג און געװאָלט װוידער איבערנעמען זיין לערער-שטעלע אין די גמינץ- 
שולן, האָט אים דאָרט דערװאַרט אַ ביטערע איבעראַשונג -- די דיקשטיין" 
נאַטאַנזאָן-אַסימילאַטאָרן פון דער גמינע, וועלכע זיינען דעמאָלט געווען די 

באַלעבאַטים פון דער װאַרשעװער יידישער קהילה, האָבן אים, דעם ;בונ- 
טאָוושטשיק", נישט צוגעלאָזט צו דער אַרבעט, זיי האָבן זיך אַפילן אָפּגע- 
זאָגט אים אַרוסצוגעבן אַ באַשטעטיקונג, אַז ער האָט ביי זיי געאַרבעט אַלס 
לערער, אָן אַזאַ באַשטעטיקונג פון דער לעצטער אַרבעטס-שטעלע איז דע- 
מאָלט זייער שווער געווען צו באַקומען אַרבעט. עטלעכע יאָר צייט איז 
דעריבער ליכטענשטיינען אויסגעקומען צו זיין אַרבעטסלאָז און ווידער צו 
פאַרזוכן, װוי אין די ערשטע אָנדערטהאַלבן יאָר-צענטליק פון זיין יתומישן 
לעבן, דעם טעם פון פּשוטן הונגער. ענדלעך האָט ער באַקומען אַ שטעלע 
אין דער שול פאַר יידישע טויב-שטומע אין לאָדזש ;עזרת אלמים" און קורץ 
פאַרן אויסברוך פון דער ערשטער וועלט-מלחמה האָט זיך ליכטענשטיין מיט 
זיין פאַמיליע (צוויי זין האָט אים גוטע געבוירן אין װאַרשע -- רפאל און 
אָלעק) זיך אַריבערגעצויגן קיין לאָדזש, 


לאָדזש 


לאָדזש מיט איר האַלב-מיליאָניקער באַפעלקערונג איז אָפיציעל און 
אייגנטלעך אויך פאַקטיש געווען אַ פּראָװינץ:שטאָט, די גרעסטע פּראָוינץ- 
שטאָט אין פּױילן. נישט זי האָט זיך געקענט פאַרגלייכן מיט װאַרשע אין דער 
צאָל באַפעלקערונג (ואַרשע האָט פאַרמאָגט אַ מיליאָן איינוואוינער) און אַװודאי 
און אַוודאי נישט אין איר היסטאָרישער און נאַציאָנאַל-קולטורעלער חשיבות, 
די פּוילישע רעזידענץ איז געווען אַ שטאָט מיט הונדערט-יאָריקע טראַדיציעס, 
מיט יחוס, מיט קיניגלעכע פּאַלאַצן און שלעסער, מיט אוניווערסיטעטן און 
מוזעאומס, מיט קאַטעדראַלן און דענקמאָלן, מיט אַריסטאָקראַטישע קלובן און 
אַלטע פּאַרקן און סקווערן, װאָס יעדער ווינקל האָט דערמאָנט אין דראַמאַ- 
טישע געשעענישן פון דער רייכער פּולישער געשיכטע. לאָדזש, דאַקעגן 
יאיז געווען אַן אויפגעקומענע שטאָט, אַ נאַקעטע, אָן סראַדיציע און אֶָן 
קולטור. אירע קרומע, גרויע גאַסן און איר טאַנדעטע סטיללאָזע מױיערן, 
אַזױ װוי אירע הילצערנע כאַטעס, זיינען אַנטשטאַנען איבערנאַכט און געהאַט 
אויף זיך דעם שטעמפּל פון איילעניש, פון ;נישט דאָס זיינען מיר אויסן?, ווייל 
דאָס האַרץ און די נשמה פון די בויער פון לאָדזש איו געלעגן נישט אין אירע 
הייזער און אירע אַנשטאַלטן נאָר אין אירע פאַבריקן, אין אירע וועב-מאַשינען 
און קוימענס. פריער האָט מען געבויט די פאַבריקן און צוליב זי --- װי אַ 
געצוואונגענעם צוגאָב -- געבויט הייזער. די נייע מחנות אַרבעטער פאַר די 
פאַבריקן מוזן דאָך האָבן וואו צו וואוינען. אַפילו די פּאַלאַצן, װאָס די 
טעקסטיל-מאַגנאַטן האָבן שפּעטער פאַר זיך אויסגעבויט, זיינען פאַקטיש 
געווען נישט מער וי צוגאָבן -- לוקסוסדיקע צוגאָבן -- צו די פאַבריקן, זי, 
די פאַבריק, איז געווען דער עיקר, איר האָט לאָדזש געהאַט צו פאַרדאַנקען 
איר גיכן וואוקס און רום; זי האָט עס געצויגן צו זיך צענטליקער טויזנ" 
טער ,הענט* פון אַלע עקן לאַנד, פאַרװאַנדלענדיק דאָס נעכטיקע דאָרף אין 
אַ פּױלישן מאַנטשעסטער און אין אַ ;קליין אַמעריקע* און זי האָט עס פאַר- 
בונדן די יינגע פּוילישע טעקסטיל-אינדוסטריע מיט אַלע פיר עקן פון דער 
וועלט. 

אָבער טאַקע דער דאָזיקער פּיאָנערן-כאַראַקטער און אינדוסטריעלער 
שוואונג האָט לאָדזש נישט געלאָזט בלייבן אין די ראַמען פון אַ פּראָװינץ- 
שטאָט,. לאָדזש מיט אירע צענטליקער טויזנטער פאַבריקס-אַרבעטער און 
טויזנטער רויכנדיקע קוימענס איז געװאָרן נישט בלויז די טעקסטיל-רעזידענץ 
פון פּוילן נאָר אויך איר פּראָלעטאַרישע הױפּט-שטאָט. דער לאָדזשער טעק- 
סטיל-פּראָלעטאַריאַט, איז, אַגב, כאַשטאַנען פון דריי פעלקערשאַפטן -- פֹּאַ- 
ליאַקן, יידן און דייטשן, פון איין זייט דער אינטערנאַציאַנאַליסטישער באַ- 
ראַקטער פון דער לאָדזשער אַרבעטער-באַװעגונג און פון דער צווייטער זייט 
-- די שאַרפע קלאַסן-אונטערשיידן, וועלכע האָבן זיך אין לאָדזש, אין דער 
שטאָט פון גאָלד און שווינדזוכט, זיך שאַרפער געװאָרפן אין די אויגן, האָבן 
דעם לאָדזשער פּראָלעטאַריער געמאַכט וועלטלעך און רעװאָלוציאָנער. 

דער יידישער אַרבעטער אין לאָדזש, הגם ער איז גאַנץ װײיניק געווען 
באַשעפטיקט אין די גרויסע פאַבריקן, איז געװוען אַ באַשטאַנד-טײל פון 
לאָדזשער טעקסטיל-פּראָלעטאַריאַט. דער יידישער וועבער, װאָס זיין וועב" 
שטול איז געשטאַנען אין די נידעריקע, אויסגעקרימטע הייזקעס פון באַלוט, 
האָט אוױיסגעאַרבעט גאָלד פאַרן זעלבן פאַבריקאַנט, װאָס דער פּוילישער און 
דייטשער וועבער. און אויך זיין הונגער איז געווען דער זעלבער, װאָס זייערער, 
זיין עוולה -- די זעלבע און זיין פּראָטעסט --- דער זעלבער. 

אָבער ניין, נישט דער זעלבער פּראָטעסט, נאָר נאָך אַ שאַרפערער, ווייל 
אַ מער-באַוואוסטזיניקער, אַדורכגעקנעטן מיט אַ שאַרפערן עקל-געפיל צו דער 
אַלטער וועלט און מיט אַ שטאַרקערער בענקשאַפט צו דער אויסגעחלומטער 
נייער וועלט.,.. דער יידישער אַרבעטער אין לאָדזש איז געווען אין דער פאָ- 
דערשטער ריי פון יעדער רעװאָלוציאָנערער אַרױסטרעטונג פון לאָדזשער 
פּראָלעטאַריאַט און דערפאַר באַקומען ספּעציעלע ,אויסצייכענונגען" סיי פון 
די צאַרישע זשאַנדאַרמען און סיי פון דער פּוילישער ;שװאַרצע מאה", וועלכע 
האָבן ביידע צוזאַמען געהאָלפן שאַפן די קלעריקאַל-אַנטיסעמיטישע אַרבעטער- 
אָרגאַניזאַציעס כ. ד. (קריסטלעכע דעמאָקראַטן) און נ. פּ. ר. (נאַציאָנאַלע 
אַרבעטער-פּאַרטײי), װי אַ קעגנגעוויכט צו דער פּוילישער סאָציאַליסטישער 
באַוועגונג, וועלכע האָט צווישן די צוויי וועלט-מלחמות במשך פון יאָרן אָנ" 
געפירט צוזאַמען מיטן בונד און דייטשע סאָציאַליסטן מיט דער לאָדזשער 
שטאָט-פאַרװאַלטונג, : 

װי די גרעסטע יידישע אַרבעטער-אָרגאַניזאַציע אין פּױילנס פּראָלעץ- 
טאַרישער הױפּט-שטאָט, האָט דעריבער דער בונד געשפּילט אין לאָדזש אַ באַ- 
זונדערס וויכטיקע ראָלע און דאָס האָט אַרױפגעלײגט אַ גרויסע פאַראַנט- 
װאָרטלעכקײט אויף די פּלײיצעס פון זיינע פירער. מיט קליינע אױיסנאַמעףן 
זיינען זיי אַלע אַרױסגעװאַקסן פון דער טיפעניש פון דער מאַסע, האָבן ויי- 
טער געטיילט איר טעגלעך ברויט און אויך איר הונגער, איר אַרבעט און 
אויך איר אַרבעטסלאָזיקײט, און האָבן גערעדט איר שפּראַך, דעם פאָלקס- 
טימלעכן לאָדזשער יידיש, װאָס האָט ביי זיין גאַנצער בילדערישקייט נישט 
פאַרטראָגן קיין מליצה, קיין הויכע וערטער, נאָר איז געגאַנגען גלייך 
צום פּונקט, צום פּראַקטישן אויספיר. זיי זיינען געווען שטאַרק באַליבט בי 

דער יידישער מאַסע, די אָרטיקע בונדישע פירער, אָבער זיי זיינען פאַר איר 
געווען מער ברידער, װי לערער, מער חברים, וי פירער, איז מען דאָך אויך 
דעם גאַנצן װאָכעדיקן טאָג געווען אונטער איין דאַך --- צי דאָס איז געווען 
דער דאַך פון הויז, דער דאַך פון װערקשטאַט, צי דער דאַך פון פאַראיין, 
פון דער אָרגאַניזאַציע. אָבער מיט ליכטענשטיינס באַזעצן זיך אין לאָדזש 
האָבן די יידישע װועבער פון באַלוט און ראַדאָגאָשטש באַקומען אַ פירער, 
נישט וייניקער וי אַ חבר, אַ לערער נישט וייניקער וי אַ ברודער. 
עס האָט אויסגעזען װוי דאָס גאַנצע פריערדיקע לעבן פון ליכטענשטיינען 

-- זיין גאַנג פון דער שטיף-מאַמעס שטוב דורך דער מעשנגיסעריי און בע" 
קעריי צו דער װאַרשעװער ביכער:קראָם און פון דאָרטן צו לערעריי, צום 
אונטערערדישן בונד און צו י. ל. פּרצן -- אַז דאָס אַלץ איז געווען אַ פּלאַנ- 
מעסיקע צוגרייטונג פאַר זיין מיסיע אין לאָדזש: צו זיין דער לערער און 
פירער פון דער ידישער אַרימקייט אין פּוילנס פּראָלעטאַרישער היפּט- 
שטאָט, איר באַגײסטערער און איר טרייסטער, און אויך איר ווירדיקער שליח- 
ציבור און רעפּרעזענטאַנט פאַר דער דרויסנדיקער וועלט, 

ווייל ליכטענשטיין האָט געברענגט קיין לאָדזש אַ סך וויסן און אַ סך 
- האַרץ,. ס'איז געקומען אין שטאָט-אַרײן דאָס נעכטיקע לערן-יינגל און 
ס'איז געקומען דער באַגײסטערטער לערער, ס'איז געקומען דער רעװואָלוציאָ- 
נער און דער פּרץ'חסיד, ער איז געווען איינער פון אונז און גלייכצייטיק 
איינער העכער פון אונז. אים האָט מען געקענט נעמען חבריש אונטערן 
אָרעם און אין דער זעלבער צייט צו אים אַרופקוקן. זיין הויז איז געווען 
אָפן פאַר יעדן אַרבעטער, מען האָט קיינמאָל נישט געדאַרפט פריער דאָרט 
אָנקלינגען, איידער מען איז אַרויפגעקומען, און דאָך האָט מען זיך דער. 
פילט דערהויבענער, ווען מען איז אַריבער זיין שוועל. 

ס'איז נישט קיין צופאַל, װאָס די ערשטע גרויסע אַרבעט פון ליכטענ- 
שטיינען אין לאָדזש איז געווען דאָס בויען אַ קינדער-היים מיט יידיש אַלס 
לערן-שפּראַך. זיין נאָענטער חבר, דער שטילער און איידעלער פירער פון די 
לאָדזשער יידישע אַרבעטער ח. ל. פּאָזנאַנסקי, װאָס איז אַלע יאָרן געזעסן 
צוזאַמען מיט ליכטענשטיינען אין שטאָטיראַט און װאָס איז פון 
פּראָפּעסיע אויך געווען אַ לערער (אין אַ מיטל-שול) האָט צו דער ערשטער 
יאָרצייט פון ליכטענשטיינען דערציילט װעגן דעם אין לאָדזששער װועקער: 
,ס'איז געווען -- האָט געשריבן פּאָזנאַנסקי --- דאָס ערשטע יאָר פון דער בלן- 
טיקער וועלט-מלחמה. לאָדזש האָט זיך געפונען אונטער דעם שװערן יאָך 
פון דער דייטשער אָקופּאַציע. ביי דער אַרבעטערשאַפט האָט געהערשט נויט 
און הונגער,. דאַן האָט ליכטענשטיין אָנגעהױבן בויען דעם ערשטן דער" 
ציאונגס-אַנטשטאַלט אין דער יידישער מוטער-שפּראַך -- אַ קינדער-היים, 
ענדע 1915 איז די קינדער-היים (אויף שענקעוויטש גאַס 22), אַ דאַנק זיין מי, 
אַ דאַנק זיין באַגײסטערונג, מיט וועלכער ער האָט אויך אַנדערע אָנגעצונדן, 
געבוירן געװאָרן". 

און װי סימבאָליש זעט עס אויס, װאָס אויך די לעצטע גרויסע שאַפונג 
פון ליכטענשטיינען אין לאָדזש, מיט וועלכער עס איז אָפּגעשלאָסן געװאָרן 

זיין פופצניעריקע טעטיקייט אין פּוילנס פּראָלעטאַרישער הויפּט-שטאָט, איז 
אויך געווען אַ דערציאונגס-אַנשטאַלט פאַר יידישע קינדער. דאָס איז געווען די 
שטאָטישע קינדער-היים מיט יידיש אַלס לערן-שפּראַך, װאָס עס האָט אין אָנ- 
הויב פון יאָר 1920 געעפנט דער סאָציאַליסטישער מאַגיסטראַט און וועלכע 
איז געווען די ערשטע און איינציקע אין גאַנץ פּוילן קאָמונאַלע (שטאָטישע) 
קינדער-אַנשטאַלט מיט דער יידישער אונטערריכט-שפּראַך. 

ווייל ליכטענשטיין, --- דער פלאַמיקער פאָלקס-טריבון, דער ראַטמאַן פון 
שטאָט-ראַט און קהילה, דער פּאָליטישער פירער, דער רעדאַקטאָר פון לאָך- 
זעזער וועקער, --- איז געווען פריער פון אַלץ און מער פון אַלץ -- דער צאַר- 
טער לערער, אַמבולטסטן האָט מען דאָס געקענט זען, ווען מען האָט בייגע- 
וואוינט אַ לעקציע פון ליכטענשטיינען מיט זיינע טויב-שטומע שילער. איך 
בין עטלעכע מאָל געזעסן אין דעם באַשײדענעם קלאַס-צימער פון ,עזרת 
אלמים" אויף זשעלאָנע גאַס, און זיך צוגעקוקט צו די דאָזיקע שטומע לעק- 
ציעס, וועלכע האָבן געהאַט אין זיך עפּעס מיסטעריעזעס, מאַגישעס. נאָך 
איצט זע איך דאָס לענגלעכע פינצטערע פּנים פון דעם טויב-שטומען יינגל, 
װאָס קוקט מיט אַזעלכע הילפלאָזע אויגן אויף די באַװעגונגען פון ליכטענ- 
שטיינס ליפּן, ליכטענשטיין חזרט איבער די שטומע באַוועגונגען מיט זיינע 
ליפּן איין מאָל און נאָך אַמאָל; מיט ליבשאַפט לייגט ער אַרױף זיין האַנט אויף 
דעם יינגלס ברוסט און קוקט אויף אים מיט זיינע װאַרעמע, פאָטערלעכע 
אויגן,. און מיטאַמאָל זעסטו וי איבערן פּנים פון יינגל שפּרייט זיך אויס אַ 
ליכטיקייט, וי אימיצער װאָלט פּלוצלונג אינעװייניק אין אים אַ ליכט אָנגע- 
צונדן און פון זיין מויל קומט אַרױס אַ מענטשלעכער קלאַנג.. 

דאָס האָט ליכטענשטיינס ליבשאַפט אין די פינצטערע טיפענישן פון דעם 
קינד ליכט אָנגעצונדן און אַ מענטשלעכן קלאַנג פון דאָרט אַריסגע- 
בראַכט . . , 

אַ ליכטיקער שמייכל האָט זיך אױיסגעשפּרײט אויף ליכטענשטיינס איי- 
דעלן, קנאָכיקן פּנים -- דער אויסדרוק פון פריידיקער דערגרייכונג. און 
באַלד האָט זיך דער זעלבער שמייכל אױסגעשפּרײט אויף דעם גאַנצן קלאַס 
און זיך אויך אָפּגעשפּיגלט אויף מיין אייגן פּנים און אין מיינע פייכט-געװאָ- 
רענע אויגן. 

די טויב-:שטומע שילער האָבן ליכטענשטיינען צוריקגעצאָלט מיט אַ 
רירנדער ליבשאַפט, װאָס האָט קאָמפּענסירט פאַר אַלעם -- פאַר דער מֿי, 
פאַר דער הונגער-פּענסיע, און פאַר די צרות, װאָס ער איז אױיסגעשטאַנען 
פון די אַסימילאַטאָרישע גבאים פון דער שול, וועלכע האָבן געקוקט קרום 
אויף דעם לערערס סאַציאַליסטישער טעטיקייט און אויך אויף זיין איינ- 
שטעלן זיך פאַר ,זשאַרגאָן".. 

| ווען עס זיינען פאָרגעקומען װאַלן צום שטאָט-ראַט, האָבן די טויב- 

שטומע פון אייגענער איניציאַטיוו אָרגאַניזירט אַ װואַל-קאָמיטעט פון טויב- 
שטומע, און זיינען אַרומגעגאַנגען איבער די שטובן אַגיטירן פאַר זייער 
לערער ליכטענשטיין... 

אָבער אויך זיינע רעדעװודיקע שילער האָבן ליכטענשטיינען שטאַרק 

ליב געהאַט. דאָס זיינען געווען די טעכטער פון באַלעבאַטישע היימען, וועלכע 
האָבן געלערנט אין האָכשטײנס פרויען-גימנאַזיע. ליכטענשטיין האָט דאָרט 
געלערנט יידישע געשיכטע און מיט זיינע לעקציעס נישט איינע פון די 
אַסימילאַטאָרישע טעכטער געבראַכט צו דער יידישער ליטעראַטור און צום 
בונד.., 

קיין פּרנסה איז פון די ביידע לערער-שטעלעס נאָך אַלץ נישט געווען 
און ליכטענשטיינס פרוי גוטע, די מאַמע פון צויי קינדער, האָט זיך אויך 
אײינגעשפּאַנט אין יאָך, איבערנעמענדיק אַ לערער-שטעלע אין דער טויב. 
שטומער שול, (שפּעטער האָט זי אויך אין די זומער:חדשים, ווען ביידע 
זיינען געווען פריי פון דער שול, געהאַלטן אַ פּענסיאָנאַט הינטער לאָדזש), 
זי האָט דאָס געטאָן פאַר אים, וועלכער האָט ביי זיין גאַנצער אָרימקייט גע- 
האָט אַ ברייטע האַנט און געקענט אַװעקגעבן דעם לעצטן גראָשן פאַר 
נויט-באַדערפטיקע. זי האָט פאַרגעטערט איר נישט-פּראַקטישן מאַן, װוי ווייט 
עס איז נאָר געווען מעגלעך האָט זי זיך געסטאַרעט אים צו באַפרײען כאָטש 
פון די קליינע שטוב-דאגות און אויפצוהאַלטן אַן אָפן הויז, אַזױ װי ער האָט 
דאָס געװאָלט. איז טאַקע ליכטענשטיינס שטוב גיך געװאָרן באַרימט אין לאָדזש 
און אַפילו ווייט אויסער אירע גרענעצן, אַ טרעפלעך בילד פון דער דאָזיקער 
שטוב גיט י. י. טרונק אין זיין שוין דערמאָנטן װערק פּוילן : 

;זיין (ליכטענשטיינס) שטוב האָט אין זיך געהאַט פון דער אַמאָליקער 
פּרץישטוב אין װאַרשע,. ליכטענשטיינס הז איז געװען אַ צענטר, אין 
וועלכן עס האָבן זיך געזאַמלט די יעניקע, װאָס האָבן געאַרבעט אויף די אַלע 
געביטן, וואו דער בונד איז טעטיק געווען אין יידישן לעבן, 

,קיין גרויסער גביר איז ער אויך אין לאָדזש נישט געווען. ער איז געווען 
אַ לערער פון געשיכטע אין אַ לאָדזשער גימנאַזיע. זיין פרוי גוט- 
קע האָט געטאָן געפערלעכע אומלעגאַלע שליחותן אין די צאַרישע 
צייטן, אין לאָדזש איזן זי געוען אַ לערערין אין אַ שוֹל פאַר 
טויב;- שטומע. זיי האָבן ביידע זייער שװער געאַרבעט און די 
פּרנסה איז זיי ווייט נישט גערונען איבערן מויל, פונדעסטוועגן איז ליכ- 
טענשטיינס הויז --- פּונקט וי דאָס הויז פון די קאַצענעלסאָנס -- געווען אַ 
;ביתו פּתוח לרוחה", מיט אָפענע טירן און מיט אַ געגרייטן טיש פאַר יעדן 
װאָס איז דאָרט אַרײינגעקומען אַ הונגעריקער. שטענדיק זיינען ביי די ליכ- 
טענשטיינס געווען געסט און פרעמדע מענטשן. אָרימע קרובים זיינען גע" 
קומען צו אים נאָך הילף, גלייך וי ער װאָלט געווען אַ גביר. ליכטענשטיין 
האָט געגעבן און געהאָלפן וי ווייט ער האָט געקאָנט", 

מיר האָט ליכטענשטיין געהאַט אַמאָל דערציילט, אַז די ברייטקייט פון 
זיין שטוב און אויך די פאַרנומענקייט זיינע האָט אַפילו פאַרפירט זיין,.. הויז" 
ווירט. דאָס איז געווען אַ באַקאַנטער חסידישער גביר. אין די יאָרן פון 
דער דייטשער אַקופּאַציע, ווען ניינציק פּראָצענט פון דער לאָדזשער באַ- 
פעלקערונג איז געווען אַרבעטסלאָז און ברױיטלאָז און אַפילן די װאָס האָבן 
געהאַט שטעלעס, האָבן באַקומען געשניטענע לוינען, איז איינגעפירט געװאָרן 
אַ דירות-מאָראַטאָריום. מען האָט נישט געדאַרפט צאָלן קיין דירה-געלט. 

בלויז אין אויסנאַם-פאַלן, ווען אימיצער האָט גוט פאַרדינט, האָט זיין הויז" 
ווירט געהאַט אַ דעכט ביי אים צו מאָנען דורכן געריכט דירה-געלט. האָט 
דער חסידישער הויז-ווירט באַשלאָסן אויסצונוצן די דאָזיקע רעכט לגבי זיין 
לאָקאַטאָר ישראל ליכטענשטיין. ער האָט געזען, דער ייד, װי ליכטענשטיין 
פירט אַ ברייט הויז, אַ גאַנצן טאָג רוט נישט די טיר, מענטשן גייען אַריין 
און אַרױיס, צום טיש גייען אַ צענטליק מענטשן, דער באַלעבאָס איז סטראַשנע 
פאַרנומען ביי פאַרשיידענע געשעפטן: ער איז אַ מיטגליד פון שטאָט-ראַט, ער 
געהערט צו פאַרשיידענע קאָמיטעטן, די צייטונגען שרייבן װעגן אים; ביז 
טיף אין דער נאַכט ברענט דאָרט ליכט, ער איז נאָך אַלץ נישט פאַרטיק, 
עס איז אים נאָך אַלץ װייניק... איז פאַרװאָס זאָל אַזאַ ייד, אַן איינרייסער, 
נישט צאָלן קיין דירה-געלט ?.. איז ער אַװעק אין געריכט און באַלײגט פאַרן 
ריכטער די אַלע טענות.. שפּעטער האָט דער ריכטער געפרעגט ליכטענ- 
שטיינען צי עס איז טאַקע אמת, אַז ער פירט אַזעלכע ברייטע געשעפטן, װי עס 
דערציילט דער ווירט. האָט ליכטענשטיין באַקענט דעם ריכטער מיט זיינע 
;געשעפטן?: ער איז אַ לערער מיט אַ געשניטענער פענסיע, וועלכע ער 
באַקומט װאָכנלאַנג נישט אױיסגעצאָלט. דערצו איז ער אַ ראַטמאַן פון שטאָט- 
ראַט, געהערט צו פאַרשיידענע שטאָטישע קאָמיטעטן און אַרבעטער-אינסטי" 
טוציעס, האַלט לעקציעס פאַר אַרבעטער און אַז ער קומט אַהיים שפּעט בי- 
נאַכט, זעצט ער זיך ערשט אַװעק צוגרייטן צו די מאָרגנדיקע לעקציעס... פאַר- 
שטייט זיך, אַז פון די אַלע ;געשעפטן", האָט ער נישט קיין איין גראָשן. 
דאָס זיינען דאָך נישט קיין געלט-ענינים.. 

אויסגעהערט דעם דאָזיקן ,געשעפטלעכן" באַריכט, האָט דער ריכטער 
באַלד די תביעה פון הויז-ווירט אָפּגעװאָרפן און נאָך אויסגעמוסרט דעם מאָ- 
נער פאַר שלעפּן אין געריכט אַ מענטשן, װאָס טוט אַזױ פיל פאַרן כלל, פאַר 
דער שטאָט. 

אַרױסגײענדיק פון געריכט, איז דער הויז-ווירט צו צו ליכטענשטיינען 
און מיט פאַרטרוילעכער פריינטלעכקייט צו אים געזאָגט: 

-- פּאַניע ליכטענשטיין, איצט מעגט איר דאָך מיר זאָגן דעם אמת, עס 
איז דאָך שוין נאָך אַלעמען, איר טוט טאַקע דאָס אַלץ אומזיסט ? אָן אַ גראָשן 
געלט?.. 

-- יאָ -- האָט ליכטענשטיין געענטפערט -- אָן אַ גראָשן געלט, 

דער הויז-ווירט איז אַ וייל געגאַנגען שוייגנדיק, שאָקלענדיק מיטן 
קאָפּ,. דערנאָך האָט ער זיך האַסטיק אָפּגנעשטעלט און מיט רחמנות אָנגעקוקט 
ליכטענשטיינען : 

-- זענט איר דאָך, איר זאָלט מיר מוחל זיין, אַ בהמח... 

אָבער די לעקציע פון זיין פּראַקטישן הויז-ווירט האָט ליכטענשטיינען 
נישט געמאַכט פאַר מער ,מענטש". פאַרקערט. הגם זיינע קראַנקע לונגען 
האָבן אים גענומען אָפּטער דערקוטשען און עס האָבן זיך אויך שוין באַװיזן 
ערשטע סימפּטאָמען פון זיין שפּעטערדיקער נירן-קראַנקײיט, האָט ער װאָס- 
ווייטער גענומען אויף זיך אַלץ נייע אַרבעטן, נישט געווען ביי אים קיין שום 
מחיצה צווישן די אַזוי:גערופענע גרויס-אַרבעט און קליין-אַרבעט. ער איז גע- 

זוען, װי עס באַצײיכנט אים טרעפלעך ח. ל, פּאָזנאַנסקי, , סיי די פאָן און סיי דער 
פאָנען:טרעגער". אָט האָט ער אויפגעשטורעמט דעם שטאָט:ראַט מיט אַ 
פּלאַמיקער שטאָלצער רעדע קעגן אַנטיסעמיטיזם און שוין איז ער געוען 
פאַרנומען מיט באַזאָרגן אַ ביסל קוילן פאַר אַן אָרימער אַלמנה, װאָס האָט 
געפרירט מיט אירע קינדער. אין אָװנט איז ער געשטאַנען אויף אַ טויזנט- 
קעפּיקער פאַרזאַמלונג און באַגײסטערט יידישע אַרבעטער פאַר דער אידייע 
פון דער נייער יידישער קולטור און זיי אָנגעצונדן מיט פּרצעס באַפליגלטן 
װאָרט און בײיטאָג איזן ער אַרומגעגאַנגען שאַפן אויף דירה געלט פאַר 
דער יידישער שול... נאָר-װאָס האָט ער מאַרשירט אין דער פּאָדערשטער 
ריי פון אַ פּאָליטישער דעמאָנסטראַציע קעגן דער דייטשער אַָקופּאַציע-מאַכט 
(זיינע דרייסטע, רעװאָלוציאָנערע אַרוסטרעטונגען קעגן די דייטשע אָקן- 
פּאַנטן האָבן אים צום סוף פון דער ערשטער וועלט-מלחמה געצוואונגען צו 
אַנטלופן פון לאָדזש קיין קיעוו, פון װאַנען ער איז צוריקגעקומען אין נאָ- 
וועמבער 1918, דעמאָלט איז ער אויך געװאָרן אַ מיטגליד פון צענטראַל-קאָמי- 
טעט פון בונד) און שוין שטעלט ער זיך אָפּ, גייענדיק אַהים, ביי אַן אָרימאַן, 
װאָס שטייט מיט אַן אויסגעשטרעקטער האַנט. שיין װעט ער אויסזען, ווען מען 
וועט אים, דעם סאָציאַליסטישן פירער, זען זיך פאַרנעמען מיט , פילאַנטראַ- 
פּיע",,. און אין דער אמתן, איז ער דאָך ;אין פּרינציפּ* קעגן פילאַנטראָפּיע... 
אָבער פאַרפאַלן, ער קען נישט פאַרבייגיין אַ מענטשן, װאָס שטרעקט 
אויס די האַנט. דאָס האַרץ לאָזט נישט,. 

דאָס האַרץ... אין אַלע זיינע טואונגען, אַפילו אין די ריין-פּאָליטישע און 
אויך אין די לאָקאַל-װירטשאַפטלעכע, האָט ליכטענשטיין מער פון אַלץ אַרײג- 
געלייגט האַרץ, געפיל. דערפאַר האָט אויך די מאַסע איר האַרץ פאַר אים אַזױ 
ברייט געעפנט, אַפילו זיינע גרויסע פּאַליטישע אַרױיסטרעטונגען אין שטאָט- 
ראַט, אָנהױבנדיק פון די אָקופּאַציע-יאָרן, ביז צו די לעצטע יאָרן, ווען ער 
איז געווען דער פאָרזיצער פון דער זעקס-קעפּיקער בונדישער פראַקציע אין 
סאָציאַליסטישן שטאָט-פּאַרלאַמענט, זיינען געווען מאָנונגען פון אַ גרויס האַרץ, 
װאָס איז געווען פול מיט ליבשאַפט פאַר די ליידנדיקע און געקריוודעטע און 
װאָס האָט געברענט מיט האַס פאַר זייערע פּייניקער און אויסנוצער. דאָס 
האָבן דערפילט אוֹיך די קעגנער און דערפאַר װי שטאַרק זיינע וװוערטער 
האָבן נישט געבריט --- האָבן זיי זעלטן געהאַט דעם מוט אים איכערצורייסן, 
מיטגעווירקט דערצו האָט אויך דער פאַקט, װאָס זיינע פּוילישע רעדעס 
זיינען געווען די שענסטע אין שטאָט-ראַט, 

א א 

עס האָט אָבער געטראָפן איינמאָל ווען ליכטענשטיין האָט די רעאַקציאָ- 
נערע כנופיה פון שטאָט-ראַט אַזױ אַרויסגעפירט פון די כלים, אַז זי האָט 
| זיך אַ װאָרף-געטאָן אויף אים און געפּרואװוט אין אים נקמה נעמען פאַר אַלע 
צייטן, ווען ער האָט איר בלוט אויפגעקאָכט, 


דאָס איז געווען אין נאָוועמבער 1922, ווען עס איז פאָרגעקומען אַ פייער- 
לעכע זיצונג פון רעאַקציאָנער-אַנטיסעמיטישן שטאָט-ראַט. דער װאַליקאַמף 

איז יענעם יאָר געווען אַ באַזונדער שאַרפער, אַלצ שװאַרצע כוחות פון שטאָט, 
פון די קאַפּיטאַליסטיש-פּריצישע ענדעקעס ביז די פּראַלעטאַרישע נ. פּ.'ראָוו- 
צעס האָבן זיך פאַראייניקט אין איין רעאַקציאָנער-אַנטיסעמיטישן פראָנט, כדי 
אַראָפּצואװאַרפן ;די סאָציאַליסטיש-זשידאָװוסקע שטאָט-פאַרװאַלטונג?, (װוי זיי 
האָבן זי גערופן), און ברענגען צו דער מאַכט אַ קריין-פּוילישן* מאַגיסטראַט, 
מיט דער הילף פון כוליגאַנישע בילבולים און מיט דער שטיצע פון די 
לאָדזשער טעקסטיל-מאַגנאַטן האָט זיך זיי דאָס איינגעגעבן. אין נייעם שטאָט- 
ראַט זיינען אַלע סאָציאַליסטישע פראַקציעס אַריין פאַרקלענערטע, אויך די 
בונדישע פראַקציע איז געווען אַ רעדוצירטע און באַשטאַנען פון בלויז דריי 
ראַטמענער -- י. ליכטענשטיין, ח. ל, פּאָזנאַנסקי און ש. מילמאַן. צו אָט דער 
זיצונג זיינען גראָד נאָר געקומען ליכטענשטיין און מילמאַן, ווייל פּאָזנאַנסקי 
איז געווען נישט-געזונט. ליכטענשטיין האָט זיך צוגעקוקט צו די זיגערישע 
מינעס פון די רעאַקציאָנערע ראַטמענער און זיין האַרץ האָט זיך געקאָרטשעט 
פון װײיטאָג, און ווען עס האָט שפּעטער דער פירער פון דער שװאַרצער מער" 
הייט ד"ר פיכנע זיך אַװעקגעשטעלט האַלטן די פייערלעכע רעדע און גערופן 
די ראַטמענער, זיי זאָלן זיך אויפשטעלן פון די ערטער, כדי צו ערן דעם אָנ" 
דענק פון די געפאַלענע העלדן פון פּוילישן נאָוועמבער:אויפשטאַנד קעגן 
צאַריזם (אין 1820), האָט ליכטענשטיין זיך נישט אויפגעשטעלט. מיט אים איז 
אויך געבליבן זיצן ש. מילמאַן. דאָס איז געווען מער אַן אויסדרוק פון גע- 
פיל, װוי פון פּאָליטישן טאַקט. ליכטענשטיין האָט דערפילט, אַז ער קען 
פּשוט פיזיש נישט אָפּגעבן כבוד די געפאַלענע פּוילישע פרייהייטס:קעמפער 
צוזאַמען מיט די רעאַקציאָנערן און אַנטיסעמיטן, װאָס האָבן שטענדיק גע" 
האָלפן און העלפן ווייטער דערטרינקען אין בלוט יעדע פרייהייטס-באַוועגונג, 
די צעיושעטע כוליגאַנעס האָבן זיך אויף אים געװאָרפן און אים אַרוסגע- 
שטופּט פון זאַל, אויך מיט מילמאַנען האָבן זיי דאָס געפּרואװוט טאָן. ער האָט 
זיך אָבער פעסט געקלאַמערט אין טיש און זיך אָפּגעזאָגט אַרױסצוגײן ביז 
מען האָט אויסגעהערט זיין דערקלערונג, פאַרװאָס די בונדישע ראַטמענער 
האָבן זיך נישט אויפגעשטעלט. דער ;היליקער צאָרן" פון רעאַקציאָנערן 
שטאָט-ראַט האָט זיך איינגעשטילט ערשט דאַן, װוי ער האָט אָנגענומען אַ רש" 
זאָלוציע אויסצוששליסן פון שטאָט-ראַט די ראַטמענער ליכטענשטיין און מיל" 
מאַן. דער נצחון פון דער רעאַקציע איז אָבער געװען אַ פריצייטיקער,. די 
אַפּעלאַציע פון די בונדישע ראַטמענער צו דער װאָיעוואודסטווע און שפּעטער 
צום העכסטן אַדמיניסטראַטיוון טריבונאַל אין װאַרשע האָט געהאַט די פּעולה, 
אַז דער באַשלוס פון שטאָט-ראַט איז אָפּגעשאַפט געװאָרן,. ליכטענשטיין, דער 
וװירדיקער מאָנער פון שטאָלצן יידישן פּראָלעטאַריאַט אין לאָדזש, האָט זיך 
ווידער באַװויזן אויף דער טריבונע פון שטאָט- ראַט... 

די רעאַקציע האָט געקריצט מיט די ציין, אָבער דאָס איז געווען נאָר 
נאָך אַ גרונט פאַר אים צו שטיין אויף דער פאָדערשטער קאַמף-פּאָזיציעי. 

4 

מיט נישט וייניקער ציין-קריצעניש האָט ליכטענשטיינען אויפגענומעך 

די יידישע רעאַקציע, די אַגודה און בירגערלעכע ציוניסטן, וועלכע האָבן, אַגב, 

! גאַנץ אָפּט האַרמאָניש מיטגעאַרבעט מיט דער אַנטיסעמיטישער מערהייט ביים 
באַגראָבן סאָציאַליסטישע פאָרשלאָגן. אויך זיי, די אגודהשע און ציוניסטישע 
ראַטמענער, האָבן געהאַט אַ גוטן גרונט צו זיין אין כעס אויף ליכטענשטיינען. 
ער האָט נישט אַדורכגעלאָזט די מינדסטע געלעגנהייט, כדי אויפצודעקן זייער 
קלאַסן-עגאָאיזם, װאָס זיי האָבן געפּרואװט באַהאַלטן אונטערן טלית פון 
;נאַציאָנאַלער אחדות* און זייער מיטאַרבעט מיט די פּוױלישע יידן-פרעסער 
פאַרן פּרייז פון מאַנדאַטן און קאָנצעסיעס. אָבער וי גרויס דער כעס איז 
נישט געווען, איז אָבער נישט קלענער געװען זייער דרך-ארץ פאַר דעם 
דאָזיקן קרישטאָל-ריינעם יידן, דעם שטאָלצן שליח-ציבור פון דער יידישער 
אָרימקײט, 

דאָס האָט זיי פונדעסטוועגן נישט אָפּגעהאַלטן פון פאַרשפּרײטן, ספּעציעל 
בעת אַ װאַל-קאַמפּאַניע, די ווילדסטע בלבולים אויף דעם בונד און זיין באַ- 
ליבטן פירער. איינע פון די אַריגינעלסטע בלבולים איז געווען, אַז דער 
; אַפּיקורסישער בונד האָט, כדי אָפּצושפּעטן פון יידישקייט, אָנגעטאָן אַ הונט 
אַ פּאָר תפילין... ס'האָבן זיך געפונען ,יאָר-עדות", וועלכע האָבן דעם ,הונט" 
געזען מיט זייערע , אייגענע אויגן"... גאַנץ פּאָפּולער איז אויך געווען דער 
בלבול, אַז ליכטענשטיין ,וואוינט אין אַ פּאַלאַץ". דער אמת איז געווען, אַז 
ליכטענשטיין האָט געוואוינט אין א הויז (אויף דער ציכטיקער 1טע מאַי גאַס), 
װאָס האָט זיך געפונען פּונקט אַקעגנאיבער דעם פּאַלאַץ פון לאָדזשער טעקס- 
טיל-מאַגנאַט פּאָזנאַנסקי. וי מען זעט, איז דער דאָזיקער בלבול געווען נישט 
ווייט פון אמת --- בלויז עטלעכע שריט., | 
| מיט דעם בלבול האָבן זיך באַנוצט אַלע קעגנער פון בונד. אָבער מער 
פון אַלע -- די קאָמוניסטן, וועלכע האָבן בכלל געפירט אַ װויסטע העצע קעגן 
ליכטענשטיינען, האַלטנדיק נישט אָן רעכט, אַז ער איז פאַר זיי די די גרעסטע 
שטערונג צוצוקומען צו די הערצער פון דער לאָדזשער יידישער אָרימקײט, 
- פאַר יעדן פּרייז האָבן זיי געפּרואװוט אַרױסרײסן פון די דאָזיקע הערצער 
ליכטענשטיינען, כדי דאָרט צו מאַכן פּלאַץ פאַר סטאַלינען... װאָס װייניקער 
דאָס האָט זיך זיי איינגעגעבן -- אַלץ גיפּטיקער איז געװאָרן זייער העצע קעגן 
ליכטענשטיינען. די איראָניע איז באַשטאַנען דערין, װאָס גראָד אין דער צייט, 
ווען די קאָמוניסטן האָבן אַממײסטן פאַרשפּרײט די לעגענדע וועגן דער עשירות 
פון לאָדזשער פירער פון בונד, האָט ליכטענשטיינס מאַטעריעלע לאַגע זיך 
שטאַרק פאַרערגערט. ליכטענשטיינס איינציקע הכנסה-קוועלע איז די לעצטע 
יאָרן געווען זיין לערער-שטעלע אין דער האָכשטײן-גימנאַזיע. (אין דער טויב- 
שטומער שול האָט ער מִיט אַ צייט פריער פאַרלוירן די אַרבעט, ווייל די פי- 
לאַנטראָפּישע גבאִים האָבן קעגן ליכטענשטיינס וילן איינגעפירט פּױליש 
אַלס אונטערריכט-שפּראַך אַנשטאָט יידיש), װאָס ווייטער האָט די אַנטיסעמיטישע 
פּוילישע רעגירונג אַלץ מער געדריקט אויף די אייגנטימער פון די יידישע 
גימנאַזיעס צוצונעמען אַלס לערער ;עכטע פּאָליאַקן* אויפן אָרט פון די 
יידישע לערער. איינע פון די שטאַרקסטע מיטלען צו דערגרייכן דעם דאָזיקן 
צוועק, איז געווען דאָס נייע פּוילישע געזעץ, װאָס האָט פאַרלאַנגט, אַז לערער 
פון גימנאַזיעס, וועלכע האָבן נישט געענדיקט קיין אוניווערסיטעט אין אומ" 

אָפּהענגיקן פּוילן, דאַרפן ביז אַ באַשטימטן טערמין באַלײיגן ספּעציעלע עק- 
זאַמענס. די רעגירונג האָט אויך באַנוצט דעם דאָזיקן געזעץ אַלס בייטש 
קעגן לערער װאָס האָבן געהערט צו אָפּאָזיציאָנעלע פּאַרטײען. פאַרשטײט זיך, 
אַז ליכטענשטיין האָט סיי אַלס ייד און סיי אַלס סאָציאַליסט פאַרדינט, אַז אויף 
זיינע פּלייצעס זאָל זיך די דאָזיקע בייטש די ערשטע אַראָפּלאָזץ. די רע- 
גירונג האָט אַזױ שטאַרק געדריקט אויף דער אָנפירונג פון דער גימנאַזיע, 
אַז יענע איז געווען געצוואונגען אָפּצװאָגן ליכטענשטיינען. 


אין די לעצטע צוויי יאָר אין לאָדזש האָט ליכטענשטיין זיך אויסשליסלעך 
פאַרנומען מיט בונדישער אַרבעט. װי דער רעדאַקטאָר און אויך הויפּט-מיט- 
אַרבעטער פון וועכנטלעכן לאָדזשער וועקער, האָט ליכטענשטיין איצט באַקומען 
אַ זייער-באַשײדענעם געהאַלט, מיט וועלכער ס'איז געווען גאַנץ שווער אויס- 
צוקומען, אָבער ליכטענשטיין האָט זיך קיינמאָל נישט באַקלאָגט, ער האָט 
אויך אויסגעמיטן צו רעדן וועגן זיין גאַל-קראַנקײט, װאָס האָט אים פאַרשאַפט 
אַ סך יסורים. ער האָט ווייטער געאַרבעט ביז טיף אין דער נאַכט און ווען 
גוטע און אויך די צוויי אונטערװאַקסנדיקע זין *) האָבן אים געבעטן, ער זאָל 
זיך אַ ביסל שוינען, האָט ער אויף זיין שטייגער געענטפערט מיט אַ גוטמו- 
טיקן שמייכל, גוטע איז נישט געווען צודרינגלעך, זי האָט געוואוסט: ;אַזױ 
איז ער... ער װעט זיך שוין נישט ענדערן" און זי האָט נאָך מיט מער אַנט* ‏ 
שלאָסנקײיט געטראָגן דעם יאָך, באַמיענדיק זיך מיט אַלע כוחות וייטער 
אָנצוהאַלטן דאָס ;אָפענע הויז? -- דאָס הויזיליכטענשטיין . . . 


פאַר זיין באַשײדנקײיט און זאָרג פאַרן צווייטן איז כאַראַקטעריסטיש 
פאָלגנדער פּאַל: אויפן פערטן צװאַמענפאָר פון בונד אין פּױלן (סוף פון 
די צװאַנציקער יאָרן) איז ליכטענשטיין אויסגעװיילט געװאָרן אין צענטראַל- 
קאָמיטעט. באַלד אויף דער ערשטער זיצונג האָט ער געמאָלדן, היות אַ 
צווייטער לאָדזשער חבר איז אַ פאַרטרעטער אין צ. ק., בייט ער זיך מיט די 
ראָלן : ער ועט זיין דער פאַרטרעטער און יענער -- דער ווירקלעכער מיט- 
גליד. ער איז געווען פעסט אַנטשלאָסן דאָס צו טון, ווייל פאַרן צווייטן חבר 
איז דאָס זיין. אין צ. ק. וויכטיקער, װי פאַר אים. קיין שום מאָטיוון האָבן 
נישט געקענט ענדערן זיין באַשלוס, 


*) לוכטענשמיין האָט געהאַט אַ שטאַרקן איינפלוס אויף זיינע צװיי זין, 
ראפאל און אָללֶק. זיי האָבן פּונקט װוי זייער מאַמע צו אים אַרויפגעקוקט. דער 
עלטערער, ראַפאַל, האָט געענדיקט יורי און זיך פאַרנומען מיט אַדװאָקאַטור. ער 
האָט אויך געשריבן דערציילונגען. זיין ערשט בוך, אין פּויליש, האָט געצויגן 
די אויפמערקזאַמקײיט פון דער פּוילישער קריטיק. דער יינגערער, אָלעק, האָט 
געענדיקט אַלס דאָקטאָר-מעדיצין. ער איז אויך געווען אַקטיוו אין בונר. אין 
די ערשטע װאָכן פון דער צװוייטער וועלט-מלחמה זיינען ביידע אַװעק אויף די 
סאָוועטישע געביטן. זיוי זיינען ביידע דאָרט אומגעקומען נאָכן אויסברוך פֿון דער 
דייטש-סאָוועטישער מלחמה. 


29 





ניו-יאָרק 


אין הערבסט פון יאָר 1932, אין דער צייט פון טיפן עקאָנאָמישן און מאָ- 
ראַלישן קריזיס אין פּוילן און אויך אויף דער װעלט, איז ליכטענשטיין גע- 
שיקט געװאָרן פון דער פּאַרטײ אַלס איר שליח קיין אַמעריקע. 

אַ פיזיש-קראַנקער, אָבער פול מיט גלויבן האָט ער זיך געלאָזט אין 
וועג-אַרײין, ליכטענשטיין האָט זיך אָפּנעשטעלט אויף עטלעכע טעג אין פּאַריז 
און דאָרט זיך געטראָפן מיט חברים און פריינט. איינער פון זיי, דוד אײינהאָרן, 
האָט שפּעטער איבערגעגעבן אין פּאַריזער וועקער זיין דעמאָלטיקן שמועס 
מיט ליכטענשטיינען, װאָס גיט אַ גוטע געלעגנהייט זיך צו באַקענען מיט די 
שטימונגען פון פירער פון די לאָדזשער יידישע אַרבעטעױ, אין יענע טונקעלע 
טעג, קורץ פאַר זיין טויט, 

,--- ליכטענשטיין איז נאָך דאָ אַ האָפענונג? 

-- אַװודאי, געוויס, אַ גרויסע האָפענונג, 

-- און די מענטשן? 

-- איר זעט זיי נישט, גייט אַראָפּ אין באַלוט, אין די פאַרחושכטע 
לעכער וואו מענטשן ווערן געשװאָלן פון הונגער, וואו די בייטש פון נויט 
פייפט אין דער לופט, וואו דער יאוש האָט, דוכט זיך, אױיסגעלאָשן אַלע ליכט, 
און דאָרט װועט איר זען אויסגעלייטערטע מענטשן און אָפענע הערצער און 
אַ גרויסן גלויבן אין דער צוקונפט און איער צוייפל װועט צערינען וי 
נעפּל, 

-- דאָס האָט איר דאָך אויפגעהאַלטן דעם גלויבן, דאָס האָט איר דאָך 
געעפנט די הערצער? 

--- ניין, דאָס האָבן זיי מיך פאַר אַזאַ געמאַכט, 

-- אָבער דער וועג אַהין ? 

--- בלויז דער ערשטער שריט איז שווער. נאָכדעם גייט מען צזאַמען 
מיט אַ סך און מען פילט נישט דעם וועג. איר קענט דעם אַלטן יידישן ווע- 
בער אין לאָדזש מיט דעם גרויען בערדל ? מיט אַזעלכע וי ער, מערקט מען 
נישט װי עס גייט זיך. און אַזעלכע קען מען געפינען מחנות. מען דאַרף 
נאָר האָבן דעם שליסל, 

--- צו זיי? 

-- ניין, צו זיך אַלין. זיך אַלײן אויפצושליסן און עפענען. 

-- און פאַרװאָס פאָרט איר אַהין (קיין אַמעריקע)? איר זענט קראַנקי 
שװאַך, איר ברויכט רו און דאָרט איז אַזױ קאַלט? 

--- װועט מען דערװאַרעמען 

-- און רו ? 

--- װאָס איז רו, ווען די פליכט רופט און די נויט צווינגט. איר װייסט 
דען װאָס ביי אונז טוט זיך, 

--- און טאָמער ? | 

-- ווער טראַכט פון דעם, ווען דאָס לעבן באַפעלט. 

ליכטענשטיינס האָפּענונג צו ;דערװאַרעמען* די יידישע אַרבעטער פון 
אַמעריקע איז, ליידער, נישט מקויים געװאָרן. באַלד נאָך די ערשטע פּרואון, 

איז ער פּלוצלונג שווער קראַנק געװאָרן,. מען האָט אים געמוזט נעמען אין 
שפּיטאָל, כדי צו באַזייטיקן זיינע גאַל-שטײנער, און הגם די אָפּעראַציע איז 
געווען אַ געלונגענע, איז ער אָבער שוין פו) בצט נישט אויפגעשטאַנען. עס 
האָט זיך אָפּגערופן ליכטענשטיינס אַלטע, פאַרנאַכלעסיקטע קראַנקייט --- טו" 
בערקולאָז --- און זי האָט פריצייטיק, צו 49 יאָר, אַ סוף געמאַכט צום רייכן 
לעבן פון דעם לערער און טרייסטער פון באַלוט... 

אָבער אויך אין די װאָכן, איידער ער איז קראַנק געװאָרן, האָט ליכ" 
טענשטיין זיך נישט גוט געפילט אין אַמעריקע. אים איז דאָ געווען קאַלט... 
אמת די בונדיסטן, װאָס האָבן זיך גרופּירט אין בונדישן קלוב אין ניו-יאָרק 
האָבן ליכטענשטיינען אַרומגערינגלט מיט אַ סך וואַרעמקײט. אָבער דער דרויסן 
איז געווען אַ קאַלטער. דער עקאָנאָמישער קריזיס האָט געבראַכט אין די אַרבע" 
טער-קװאַרטאַלן אין אַמעריקע אַרבעטסלאָזיקײט, נויט און אַפּאַטיע. ליכטענ- 
שטיין האָט זיך מיט זיין גאַנצן ברען אַרײנגעװאָרפן אין דער אַרבעט, כדי צו 
זיכערן דעם דערפאָלג פון זיין אַקציע פאַרן בונד, און פאַר דער פאָלקס-צייטונג, 
ער האָט געבראַכט דאָס לויטערע בונדישע װאָרט אויף אַ ריי עפנטלעכע 
פאַרזאַמלונגען און קאָנפערענצן און אַ סך יידישע אַרבעטער האָבן זיך מיט 
דער גרעסטער אויפמערקזאַמקײט צוגעהערט -- עס האָט דאָרט אָבער געפעלט 
דער ענטוזיאַזם, וועלכן ליכטענשטיין איז געווען געוואוינט צו באַגעגענען 
אויף מיטינגען פון זיינע באַלוטער װועבער: עס האָט געפעלט די לאָדזשער 
אַטמאָספער . . ., ליכטענשטיין, דער ;רעװאָלוציאָנערער פאָלקיסט", װי א. 
ליעסין האָט אים אָנגערופן, דער האַרציקער לערער מיט זיין שטילער צניעות 
און אָרגאַנישער שנאה צו פּאָזע און צו פּלײיצע-קלאַפּערײ -- ער האָט זיך דער- 
פילט הילפלאָז אויפן פרעמדן אַמעריקאַנער באָדן, וואו אַ ניי- געקומענער, מעג 
ער ,דאָרטן" האָבן געווען וי גרויס, דאַרף אַלײין געפינען די וועגן און אומ- 
וועגן, װאָס פירן צו דער מזרח-װאַנט און דאַרף קענען אַליין זיך ווי-געהעריק 
,פּאָרשטעלן? מיט אַלע פאַרדינטע און נישט-פאַרדינטע טיטולן.. 

ליכטענשטיין האָט פונדעסטוועגן זיך נישט געלאָזט ברעכן פון די אָנגע- 
טראָפענע שװועריקייטן, אין פאַרלויף פון די ערשטע װאָכן פון זיין אַקציע 
האָט עֶר קיין איין מינוט נישט גערוט. זיין צייט איז געווען אויסגעפילט 
מיט מיטינגען, זיצונגען און אויך מיט שרייבן,. דער לעצטער אַרטיקל, װאָס 
איז אַרױס פון זיין פעדער, איז געווען אַ גרינטלעכע אָפּהאַנדלונג פון דער 
יידישער און אַלגעמײנער לאַגע אין פּוילן אונטערן נאָמען: װאָס לערנען 
אונז די פּאָגראָמען אין פוילן, אין דער צוקונפט פון מערץ 19232, (צוליב פאַר- 
שטענדלעכע טעמים האָט ליכטענשטיין זיין אַרטיקל אונטערגעשריבן מיט אַ 
פּסעװדאָנים -- אַ פּוילישער). וי ביי אַ סך לערער-שרייבער, איז אויך ביי 
ליכטענשטיינען די גרענעץ צווישן גערעדטן אול געדרוקטן װאָרט געווען ניט 
קיין גאַנץימערקבאַרע. זיינע לעקציעס האָט מען געקענט אָפּדרוקן, װי זי 
שטייען און גייען, און פּונקט אַזױ האָט מען זיינע אַרטיקלען געקענט לייענען 
אַלס לעקציעס. דער אַרטיקל וועגן די פּאָגראָמען איז געווען איינע פון ליב- 
טענשטיינס גלענצנדסטע לעקציעס. דאָרטן זיינען געווען פאַראייניקט אויס- 
געצייכנטע פאָרם, דרייסטער אַנאַליז, שניידיקע סאַטירע און געצוימטער אָפּ- 

טימיזם, װאָס קומט פון די ריינע קװאַלן פון אידייאישן גלויבן. מיר װעלן 
אַרויסנעמען פון דעם גרויסן אַרטיקל איין פּאַראַגראַף, װאָס גיט אונז אַ קורצן 
אַרײנבליק אין ליכטענשטיינס שרייבערישער אַרבעט און אויך אין דער לאַגע 
פון די יידן אין פּוילן אין יענע טונקעלע צייטן בעת היטלערס קומען צו דער 
מאַכט אין שכנותדיקן דײיטשלאַנד ; 

.די פּוילישע מאַכטהאָבער באַמיען זיך צו מילדערן דעם איינדרוק פון 
די אַנטי-ײידישע אָנפאַלן, לויטן שטייגער פון די אַמאָליקע פרומע יידן: 
זיי זיינען זיי משנה-שם, אָנשטאָט פּאָגראָמען רופט מען דאָס קקינד" אָן מיטן 
נאָמען ?עקסצעסן?. פאַרשטייט זיך, אויב איינער מיינט, אַז אַ פּאָגראָם מוז 
,דווקא" זיין מיט אַרײנגעהאַקטע טשוועקעס אין די מוחות, מיט פאַרפּײיניקטע 
פרויען און צעריסענע קינדער כמנהג קישיניעוו, דעמאָלט קען מען די גע" 
שעענישן פון לעמבערג, ווילנע א. אַז. וװו, נישט אָנרופן מיטן דאָזיקן נאָמען. 
ווער אָבער עס מיינט -- און אַזױ מיינען אַלע קולטורעלע מענטשן, וועלכע 
האָבן נאָך נישט פאַרלוירן דעם לעצטן טראָפּן מענטשלעכקייט -- אַז אַ צו- 
שטאַנד, בעת וועלכן אַ טייל פון דער געוויינלעכער רואיקער נישט-באַװאָפן- 
טער באַפעלקערונג װוערט אויסגעליפערט אויף לאַנגע טעג אין די הענט 
פון צשיושעטע כוליגאַנעס, וועלכע שלאָגן, בלוטיקן, ממיתן, ראַבירן און האַקן 
שויבן א. אַז. װו. א. אַז. װו. דאַרף געשטעמפּלט ווערן מיטן שאַרפסטן װאָרט, 
וועלכן די ציוויליזירטע װועלט פאַרמאָגט -- דער װעט מיט עקל אָפּװאַרפן 
דאָס יעזואיטישע ווערטל, װאָס וויל באַהאַלטן די טמאה אין דער יראה און 
וועט דאָס קינד אָנרופן ביי זיין אמתן נאָמען -- אַ שענדלעכער פּאָגראָם!? *). 


*) אַגֹב, האָט ליכטענשטיין גוט געוואוסט װואָס עס אוז אַזוינס אַ פּאָגראָם 
נישט בלויז פון לויענען און הערן. ער אַלוין אוז אוונמאָל געווען אַ קרבן פון 
אַזאַ פּאָגראָם. דאָס איז געווען אין ואָר 1922, ווען נאָך אַ דעמאָנסטראַציע פון 
אַרבעטסלאָזע, האָבן לאָדזשער יידן-פרעסער געפרואווט אוווסנוצן די אַלגעמוונע 
פאַרביטערונג, כדי זיך , אָפּצורעבענען טיוט רו זשידעס". גרופּן מולוגאַנעס זיינען 
אַוועק אין באַלוט און גענומען פּאָגראָמירן דו וידישע אָרימקויט. ווען ליכטענ- 
שטיין, ווועלכער האָט זיך דעמאָלט געפונען אויף אַ זיוצונג פון קאָמיוטעט פון בונד 
אויף פּאַלודנואָווע 20, האָט זיך דעהוואוסט וועגן פּאָגראָם, אוז ער גלויך אַוועק 
אויף באַלוט, אום האָט באַגליוט נ. בוימגאַרטן, װואָס איו דעמאָלט אויך געוען 
אַ מיטגליד פֿון דער בונדישער שטאָט-ראַט-פראַקצייע. ווען ייו זיינען שוין געווען 
בוו דער קירכע אויף פּלאַץ קאָשטשיעלנע (ביים אַריונגאַנג אױן באַלום), אוו אַ 
גרופּע כולוגאַנעס זיו באַפֿאַלן און גענומען מערדערלעך שלאָגן. בוימגאַרטענעו 
און געלונגען אַװעקצושלעפּן דעם צעבלוטיקטן ליכטענשמיינען און מום אים צו- 
זאַמען אַרײינצולויפן אין שטוב פון אַ בונדישער חברטע אויף בזשעזשינער גאַס. דו 
לעצטע האָט וועגן פּאָגראָם און וועגן אָנפאַל אויף דו בונדישע ראַטמענער באַלד 
געמאָלדן אוון שטאָט-ראַט, וואו עס איז גראָד פאָרגעקומען אַ זיצונג. דער פּ. פּ. ס.'- 
אישער שמאָט-פרעזידענט זישעוופקי האָט גלויך איבערגעריסן די זיצונג און צווזאַ- 
מען מיט אַ גרופע פּ. פּ. ס,'אושע טוער אַװועק אין באַלוט מוט רעװאָלװערן אין די 
הענט און דעם פּאָגראָם אָפּגעשטעלט. 

2 
א אל 


פון 22טן פּעברואַר ביז דעם 21טן אַפּריל 1922 האָט ליכטענשטיין זין' 
האָפענונגסלאָז געראַנגלט מיט זיין קראַנקײיט. וװעגן די דאָזיקע טראַגישע 
צוויי חדשים דערציילט דער פאָרזיצער פון בונדישן קלוב אין ניו-יאָרק און 
פּערזענלעכער פריינט פון ליכטענשטיינען דוד מייער אין זיין בריוו אין 
לאָדזשער וועקער צו ליכטענשטיינס ערשטער יאָרצײיט: 

;שווער און פּיינלעך זיינען געווען די צוויי מאָנאַטן פון זיין קראַנקײט 
פאַר דער קליינער גרופּע בונדיסטן, װאָס האָט זיך מיט אים פאַרנומען 
מיר האָבן אַלע די גאַנצע צייט געלעבט נאָר מיטן געדאַנק וועגן זיין קראנקייט. 
אונזער איינציקער וואונטש איז געווען כאָטש דערפירן אים צו אַזאַ צושטאַנד, 
אַז ער זאָל קענען צוריק אַהײמפאָרן קיין פּוילן. די געויינלעכע ערשטע 
פראַגע, װאָס מיר פלעגן זיך שטעלן איינער דעם צווייטן ביים באַגעגענען זיך 
איז געווען: ;װאָס מאַכט ער ?*, ;וי איז זיין געזונט-צושטאַנד ?7, מיר האָבן 
אַלע געלעבט מיט אים. שטענדיק געװען ביי אים. נישט געווען קיין שום 
זאַך, װאָס איז נאָר מעגלעך געווען פאַר אים צו טאָן, כדי צו פאַרבעסערן, אָדער 
פאַרלייכטערן זיין לאַגע, װאָס זאָל נישט געטאָן ווערן. 

;מיר האָבן אַלע געוואוסט, אַז זיין קראַנקײט איז אַ שווערע, אַ געפער- 
לעכע. דריי װאָכן נאָך דער אָפּעראַציע (אויף די גאַלשטײײנער) האָט אונז דער 
לונגען-ספּעציאַליסט געזאָגט, אַז זיין צושטאַנד איז האָפענונגסלאָז. די לונגען 
וועלן די קראַנקייט נישט אויסהאַלטן?, 

די ערשטע פיר װאָכן פון זיין קראַנקײט, ווען ער איז נאָך געווען ביים 
פולן באַוואוסטזיין, האָט ער זיך שטאַרק אינטערעסירט מיט די געשעענישן 
אין דיײיטשלאַנד, ער האָט געבעטן, מען זאָל פאַר אים לייענען די צייטונגען, 
ער האָט אַרױסגעזאָגט זיין מיינונג וועגן די פּאָליטישע אַנטװיקלונגען. אָבער 
די לעצטע 3-2 װאָכן פון זיין לעבן איז ער מייסטנס געווען באַװאוסטלאָז, 
אויף אַ קורצער צייט פלעגט עֶר צוריקקומען צום באַוואוסטזיין און דעמאָלט 
האָט ער גערעדט פון בונד, פון רעװאָלוציאָנערן קאַמף, 

אין זיין דערמאָנטן בריוו גיט דוד מייער איבער אַזאַ סצענע פון שפ 
טאָל: 

;איך זיץ לעבן זיין בעט פון וועלכן ער איז שוין נישט אַראָפּ קיין לע- 
בעדיקער. ליכטענשטיין איז אין אַ באַװואוסטלאָזן צושטאַנד,. ער דערקענט 
אָבער מענטשן, איבערהויפּט די גאָר נאָענטע. די קראַנקן-שוועסטער, וועלכע 
איז פון זיין בעט נישט אָפּגעטרעטן אַ גאַנצן טאָג (ביינאַכט האָט אַ צווייטע זי 
פאַרביטן) האָט אויסגענוצט די געלעגנהייט, װאָס איך געפין זיך אין צימער, 
און איז אויף אַ וויילע אַרױסגעגאַנגען. מיר זיינען אַלײן, ליכטענשטיין ליגט 
אויפן בעט אַ בלייכער. זיין פּנים איז בלויז הויט און ביינער. די נאָז שאַרף 
פאַרשפּיצט, די בלאַסע באַקן שרעקלעך איינגעפאַלן, ערטערוייז באַדעקט 
מיט אַ ראָזעווען שיין, נאָר די אויגן זיינע ברענען, ברענען שאַרף. איך זיץ 
לעבן זיין בעט און לאָז אים נישט רעדן צו מיר (דער דאָקטער האָט אים געהייסן 
װאָס ווינציקער רעדן), פּלוצלונג נעמט ער אַרױס זיין אָפּגעצערטע ביינערדיקע 

האַנט פון אונטער דער קאָלדרע, כאַפּט אָן מיין האַנט און זאָגט: ,לאָמיר ביי- 
דע שווערן אַז מיר װעלן פירן דעם קאַמף ביז צו ענדע, ביז צו ענדע". 2...גוט, 
חבר ליכטענשטיין, מיר וועלן קעמפן" -- ענטפער איך. איך פּרואוו אים 
באַרואיקן,. איך בעט אים מער נישט צו רעדן, וייל דאָס שאַדט אים, ער 
װעט נישט קענען שנעל געזונט וערן. ער קען זיך אָבער נישט באַרואיקן. 
ער בעט, איך זאָל ברענגען פּאַפּיר און מיר ביידע זאָלן זיך אונטערשרייבן, 
אַז מיר װועלן קעמפן ביז צו ענדע, ביזן זיג. כדי אים צו באַרואיקן, נעם איך 
אין האַנט פּאַפּיר און פעדער און דער קראַנקער, פיבערדיקער ליכטענשטיין 
הויבט אָן דיקטירן: ,שרייבט, מיר װעלן קעמפן ביז ענדע"... ער ווערט שנעל 
מיד און קאָן מער נישט רעדן. דער קאָפּ ליגט אַ מידער אויפן קישן, אָבער 
די אויגן ברענען, זיי קוקן אויף מיר מיט אַ שאַרפן גלאַנץ און מיר דאַכט 
זיך, זיי שרייען כסדר : ,,מיר װעלן קעמפן ביז צו ענדע... ביז צו ענדע!..? 

אַ װאָך פאַר זיין טויט האָט דער קראַנקער ליכטענשטיין זיך אָפּגעגעבן 
אַ רעכענונג, אַז ער האָט זיין קאַמף פאַרלוירן --- זיין קאַמף פאַרן לעבן. עס 
דערציילט וועגן דעם נ. כאַנין אין זיין אַרטיקל אויפן פרישן קבר פון יששראל 
ליכטענעזטיין אין ניו-יאָרקער וועקער פון 29טן אַפּריל 1933 ; 

;אַרום פינף װאָכן -- שרייבט כאַנין -- האָבן אַלע נאָענטע געוואוסט, 
אַז עס איז אוממעגלעך זיין לעבן צו ראַטעװען, אַז ער איז פאַרמשפּט צו 
שטאַרבן. אָבער דאַן, ווען אַלע האָבן שוין געהאַט אויפגעגעבן די האָפענונג, 
האָט ער נאָך אַלײן געקעמפט מיט עקשנות פאַר זיין לעבן. ער האָט ערשט 
זיין קאַמף אויפגעגעבן שבת, דעם 15טן אַפּריל. איך בין געקומען צו אים 
אין שפּיטאָל שבת 12 אַזײיגער ביינאַכט. די נוירס איז געזעסן אין אַ זייט 
ביי אַן עלעקטריש לעמפּל און געלייענט אַ בוך. ווען איך בין צוגעגאַנגען צו 
זיין בעט האָב איך אים געזען ליגן מיט אָפענע אויגן, זיי האָבן געקוקט אַזױ 
העל, אַזױ טיף, מיר האָט זיך געדוכט, אַז ער שטרענגט זיך אָן מיט זיינע 
בליקן אַריינצוקוקן אין אומבאַשטימטן און אויך פאַר אים שרעקעוודיקן מאָרגן. 
ווען ער האָט מיך דערזען, האָט ער מיט אַן ערנסטער שטימע געזאָגט: 
,חבר כאַנין, גוט װאָס איר זייט געקומען. איך האָב אייך עפּעס װיכטיקעס 
צו זאָגן : דאָס איז מיין לעצטער קאַמף געווען און איך האָב אים פאַרלוירן ‏ -- 
יאָ, פאַרלוירן". 

יאָ, ער האָט אים פאַרלוירן. דעם נאָענטסטן פרײיטאָג, דעם 21טן אַפּריל, 
אַרום פיר נאָכמיטאָג האָט דער 49-יאָריקער ישראל ליכטענשטיין אויפן בעט 
פון מאַנטעפיאָרע-שפּיטאָל אין די בראָנקס, אַרומגערינגלט פון אַ קליינער גרז" 
פּע בונדיסטן, אויסגעהויכט זיין לעצטן אָטעם, 


דער לעצטער וועג: ני-יאָרק -- לאָדזש 


די ידיעה וועגן ליכטענשטיינס טויט האָט אַרויסגערופן טיפן טרויער 
צווישן די יידישע אַרבעטער אין פּוילן און אויך ווייט אויסער אירע גרענעצן, 
אָבער אַמשטאַרקסטן האָבן דערפילט דעם קלאַפּ די לאָדזשער יידישע אַרבע- 
טער און אָרימקײט. אַ שטיל געויין האָט זיך דערהערט אויף די וועבער" 
געסלעך פון באַלוט, דער געוויין פון אַן אָרימען יתוםיי 

| דריי װאָכן -- די צייט, װאָס עס האָט גענומען צו ברענגען ליכ- 
טענשטיינס קערפּער פון ניוייאָרק -- האָט לאָדזש און די אַרומיקע שטעט 
און שטעטלעך זיך געגרייט צו דער לוויה. טויזנטער יידישע אַרבעטער האָבן 
געצויגן קיין לאָדזש, מֶען איז געקומען מיט דער באַן, מיט אױטאָבוסן און 
אויך צופוס, מאַנכע גייענדיק עטלעכע טעג. אַלע וועגן, װאָס האָבן געפירט 
קיין לאָדזש, זיינען אין די לעצטע טעג פאַר דער לוויה געווען פאַרנומען מיט 
אבלים, װאָס זיינען געגאַנגען אָפּגעבן דעם לעצטן כבוד זייער באַליבכטן לערער 
און פירער, 
די לוויה האָט זיך אָנגעהויבן צען אין דער פרי, זונטאָג, דעם 14טן 
מאַי 1922, פון לאָדזשער פאַבריקס-װאָקזאַל, וואו דער טויטער קערפּער איז גע- 
האַט אָנגעקומען מיט אַ נאַכט פריער, אַ פערטל שעה פאַרן אָנהױיבן פון דער 
לוויה, ווען איבער צװאַנציק טויזנט מענטשן זיינען געווען פאַרזאַמלט אַרום 
װאָקזאַל, איז אָנגעקומען פון װאַרשע אַ ספּעציעלער בונדישער צוג מיט 650 
דעלעגאַטן פון זעכציק װאַרשעװער אַרבעטער-אינסטיטוציעס צוזאַמען מיט די 
מיטגלידער פון צענטראַל-קאָמיטעט פון בונך און פון דער רעדאַקציע פון 
דער פאָלקסצייטונג, 
דאָס איז געווען די גרעסטע אינטערנאַציאָנאַלע טרויער-מאַניפעסטאַציע, װאָס 
דאָס פּראָלעטאַרישע לאָדזש האָט געהאַט געזען: עס האָבן מאַרשירט הונדער- 
טער דעלעגאַציעס פון אַלע צווייגן פון דער אַרבעטער-באַװעגונג, צענטליקער 
| טויזנטער יידישע, פּוילישע און דייטשע אַרבעטער און אינטעליגענץ, אונטער 
הונדערטער רויטע פענער, איינגעהילטע אין טרויער. די יידישע פאָלקס- 
מאַסע פון לאָדזש האָט פאַרנומען די גאַסן. אַ ספּעציעלע אָפּטײלונג פון דער 
מיליץ פון פּ. פּ, ס. (פּוילישע סאַציאַליסטישע פּאַרטײ) האָט געטראָגן די 
היסטאָרישע רויטע פאָן פון 1905, װאָס איז געװאָרן אַדורכגעלעכערט פון 
צאַרישע קוילן. לעבן איר האָט מען געזען די פאָן פון דער דייטשער סאָציאַ- 
ליסטישער אַרבעטער-פּאַרטײ, הינטער וועלכער עס האָבן מאַרשירט דייטשע 
פאַבריקס-אַרבעטער, דאָס האָבן די אָרגאַניזירטע לאָדזשער אַרבעטער פון 
דריי נאַציעס באַגלײיט צו זיין אייביקער רו דעם פּלאַמיקסטן קעמפער פאַר 
אינטערנאַציאָנאַלער סאָלידאַריטעט, און אָט גייען אין טיפן טרויער הונדער- 
טער יידישע שול-קינדער צוזאַמען מיט זייערע דערציער. זיי זיינען געקומען 
באַגלײיטן אויף זיין לעצטן װעג דעם געליבטן לערער זיערן. און אָט איז 
אַ באַזונדערע מחנה פון ליכטענשטיינס טויב-שטומע שילער---180 פון זיי זיינען 
געגאַנגען אין לוויה-צוג, טראָגנדיק אַ גרויסן קראַנץ פון רויטע בלומען. זייערע 
בלייכע פּנימער זיינען געווען אויסגעקרימט פון טרויער און װײיטאָג --- דאָס 
איז ביי זיי דער איינציקער וועג אויסצודריקן זייערע אינערלעכע געפילן. 
אויפן בית-עולם זיינען זיי געשטאַנען האַרט לעבן דער טריבונע און געקוקט 
די רעדנער אין מויל אַרײין, אויב די נאַטור האָט זייערע אויערן פאַרמאַכט, האָט 
דערפאַר זייער לערער ליכטענשטיין זיי אויסגעלערנט הערן מיט די אויגן.. 
פיר שעה צייט האָט זיך דער לוויה-צוג געצויגן איבער די פאַרשטומטע 
לאָדזשער גאַסן, אַ שטיל געוויין האָט זיך געטראָגן פון דער מאַסע און זיך 
אַרײינגעפלאָכטן אין די געדעמפטע טענער, װאָס זיינען געקומען פון די דריי 

אָרקעסטערס (פון דער לאָדזשער קולטור-ליגע, װאַרשעװער דרוקער-פאַראיין 
און קוטנער בונדישער אָרגאַניזאַציע). אָבער נאָך מער וי מיט געויין אין 
געזאַנג, האָט דאָס פאַריתומטע יידישע אַרבעטער-לאָדזש באַגלײט צום בית- 
עולם איר שענסטן זון מיט טיפן, פאַרגליווערטן שווייגן, 

אויך די פּוילישע סאָציאַליסטן האָבן דערשפּירט אַ פאַריתומטקייט מיט 
ליכטענשטיינס אַװעקגיין, טיפע אויפריכטיקייט האָט זיך געפילט אין די 
ווערטער, װאָס דער סאַציאַליסטישער שטאָט-פּרעזידענט פון לאָדזש חבר 
זעזעמיענצקי (דערשאָסן געװאָרן דורך די נאַציס אין װאַרשע בעת דער 
צווייטער וועלט-מלחמה) האָט געזאָגט ביי ליכטענשטיינס אָפענעם קבר: 

;וי נויטיק װאָלט ער אונז היינט געװוען! דער אַרבעטער-קלאַס באַ- 
קומט איין קלאַפּ נאָכן צווייטן. אַן אומגלויבן פאַרשפּרײט זיך אַרום און ער, װאָס 
האָט פאַרמאָגט אַזױ פיל גלויבן, מיט וועלכן ער האָט זיך מיט אונז געטיילט, 
פעלט אונז איצט טויזנטפאַכיק?, 

דער ערשטער האָט ביים אָפענעם קבר גערעדט הענריק ערליך און אין 
זיין קורצער רעדע האָט ער געמאַכט אַ סך-הכל פון ליכטענשטיינס װעג: 

,פון דער אַרבעטער:נויט -- האָט ערליך געזאָגט -- איז ער צו אונז 
געקומען. פון דעם אָרימען בעקער-יינגל איז אַ פירער געװאָרן. ס'האָט אין 
אים געלעבט אַ שטענדיקער אומרו. זיין דורשט נאָך וויסן האָט אים געטריבן 
צו פאַרשלינגען און איינזאַפּן אין זיך װיסנשאַפטן, וועלכע ער האָט שפּעטער 
מיט אַזױ פיל זאָרג פאַרשפּרײט צווישן די אַרבעטער-מאַסן. זיין גוטסקייט 
און פּשטות האָט אַרויסגערופן צו אים אומבאַגרענעצטע ליבע. ליכטענשטיין 
האָט ליב געהאַט די מאַסע און האָט זיך שטענדיק געריסן צו איר. ליכטענ- 
שטיין איז אויף זיין פּאָסטן געשטאָרבן מיטן געדאַנק וועגן אונז. די יידישע 
אַרבעטער װעלן אים קיינמאָל נישט פאַרגעסן". 

זיי וועלן נישט פאַרגעסן... אַזױ לאַנג וי עס וועלן זיין יידישע אַרבעטער, 
װאָס װועלן ראוי זיין צו טראָגן דעם דאָזיקן נאָמען, װעלן זיי שעפּן גלויבן 
און באַגײסטערונג פון אַזעלכע ליכטיקע פאָרגייער זייערע, װי ישראל ליכטעג- . 


שטיין, ב שעפנער 
0 


פּראָפּעסאָר ליבמאַן הערש 


זיין ערשטער נאָמען איז געווען פּסח-ליבמאַן און זיין פאַמיליע-נאָמען -- 
הערש, אַ צייט לאַנג האָט מען אים געקענט אונטערן נאָמען פ. ליבמאַן, װאָס 
איז געווען זיין שטענדיקער פּסעװדאָנים אין די ערשטע יאָרן פון זיין לי" 
טעראַרישער טעטיקייט, 

ער איז געבוירן געװאָרן דעם 25סטן מאַי, 1882, אינם דאָרף פּאָמושע, 
לעבן שאַװל, אין ליטע, זיין פאָטער מאיר-דוד איז געווען אַ למדן און אַ משכיל 
צו גלייכער צייט. ער פלעגט אין די פרייטיק-צו-נאַכטסן (אין שאַװל) לערנען 
מיט בעל-מלאכהס אַ פּרק משניות, איז געווען אַ חסיד פון פּרצן און אַ שטאַר- 

קער ליבהאָבער פון דער העברעאישער און יידישער ליטעראַטור. דער פאָי 
טער גופא האָט אויך געשריבן העברשעאיש און יידיש, מיטגעאַרבעט אין המליץ, 
הצפירה און אַנדערע העברעאישע צייטשריפטן, געווען פון די ערשטע חובבי- 
ציון אין שטאָט,. ליבמאַז הערש האָט זיין גאַנץ לעבן געטראָגן אין האַרצן 
אַ גרויסע ליבע צום טאַטן, װאָס האָט, קענטיק, געלאָזט זייער אַ טיפן רושם 
אין דעם זונס נשמה, האָט אין אים איינגעפלאַנצט ;ליבשאַפט צו אונזער 
פאָלק, יראת-הכנוד פאַר זיין עבר און בטחון אין זיין צוקונפט" (פון פּראָם. 





אין די וונגע און עלטערע ואָרן 


הערשס הקדמה צו זיין בוך אויף דער גרענעץ פו ציימן). דער פאָטער איז 
געווען באַזונדערס שטאַרק צוגעלאָזט צו פּסחיליבמאַנען, האָט אויף אים 
געלייגט גרויסע האָפענונגען װי אויף אַ קומענדיקן ;סופר בישראל? און איז 
געווען זייער דערשלאָגן, ווען זיין באַליבטסטער זון איז אידייאיש זיך פאַנאַנ" 
דערגעגאַנגען מיט אים. דאָס איז געווען דאַן -- דערציילט מיט יאָרן שפּעטער 
ליבמאַן הערש --- ווען ;דער העראָאישער קאַמף פון די יידישע אַרבעטער אין 
דער צאַרישער אימפּעריע האָט מיך געבראַכט אונטער די פאָנען פון בונד", 

פּסח-ליבמאַן האָט, פּונקט וי די אַנדערע קינדער אין שטוב, באַקומען 
אַ יידישע און אַ וועלטלעכע דערציאונג צוזאַמען. אין דע קינדהייט און פריער 
יוגנט האָט ער זיך אָפּנעגעבן דער עיקר מיט אַלטײיידישע זאַכן, געלערנט 
/תלמוד מיט מפרשים, געשמט פאַר אַן עילוי, אָבער גלייכצייטיק אויך גע- 
לייענט העברעאישע ביכער און געלערנט אַ ביסל רוסיש און חשבון. צו אַכצן 
יאָר איז ער אין גאַנצן אַװעק צו וועלטלעכע לימודים. נאָכן אַריבערפאָרן 

פון פאָטער מיט דער משפּחה קיין דרום-אַפריקע, איז פּסח-ליבמאַן, װאָס איז 
געבליבן אין דער אַלטער היים, אָנגעקומען אין גימנאַזיע אין קאַליש, פּוילן, 
און זי געענדיקט אין 1902 מיט אַ גאָלדענעם מעדאַל. צו יענער צייט איז ער 
שוין געווען אונטער פּאָליצײיאישער אויפזיכט, ווייל ער האָט געהאַט אנטייל 
גענומען אין דעם אומלעגאַלן צוזאַמענפאָר פון דעם אַלרוסלענדער פאַרבאַנד 
פון יידישע שילער אין װאָראָנעזש (רוסלאַנד),. הערש האָט דאַן אַ יאָר צייט 
שטודירט מאַטעמאַטיק אין װאַרשעװער אוניווערזיטעט, זיך באַטײליקט אין 
אַ סטודענטן-שטרייק, איז נאָך דעם אַװעק קיין זשענעוו,. שוייץ, וואו ער 
האָט פאָרגעזעצט זיין שטודיום אין אָרטיקן אוניווערזיטעט און אין 1908 
פאַרענדיקט דעם פאַקולטעט פאַר סאָציאַלער װויסנשאַפט. זיין הויפּט-פאַך 
איז געווען סטאַטיסטיק,. אין 1909 האָט ער אויפן זעלביקן פאַקולטעט אָנגע- 
הויבן לייענען לעקציעס וי אַ פּריװואַט-דאָצענט, אין 1915 איז ער באַשטימט 
געװאָרן פאַר אַן עקסטראַאָרדינאַרן פּראָכעסאָר און אין 1921 -- פאַר אַן 
אָרדינאַרן פּראָפּעסאָר פון סטאַטיסטיק אין זשענעווער אוניוװוערזיטעט. דעם 
דאָזיקן פּאָסטן האָט ער פאַרנומען ביזן סוף פון זיין לעבן, 

פּראָפ. הערשס ענגערע ספּעציאַליטעט איז געװאָרן די באַפעלקערונגס- 
סטאַטיסטיק (סטאַטיסטיק פון געבורטן, טױט-פאַלן, קראַנקייטן, עלטער- 
שטופעס) אָדער דעמאגראַפיע -- אַ מאָדערנער נאָמען פאַר דער װיסנשאַפט 
פון באַפעלקערונגס-באַוועגונג. דער דאָזיקער װיסנשאַפּט האָט הערש גע- 
װוידמעט דעם גרעסטן טייל פון זיינע צענטליקער װיסנשאַפטלעכע אַרבעטן 
אין פאַרשידענע שפּראַכן, דער עיקר -- אין פראַנצויזיש; אין איר, אין דער 
מאָדערנער דעמאגראַפיע, האָט ער געשאַפן אַן אייגענעם מעטאָד, דעם הערעש- 
מעטאָד, פון פאָרשן די באַוועגונג פון דער באַפעלקערונג און אין איר איז ער 
באַרימט געװאָרן איבער דער וועלט וי אַ געלערנטער מיט פאַרנעם און אייגנ- 
אַרטיקײט, 

פּראָפּעסאָר הערש האָט די באַרימטקײט זיינע זיך דערװאָרבן נישט 
בלויז אַ דאַנק זיינע אויסערגעוויינלעכע פעאיקייטן װי א סטאַטיסטיקער, נאָר 
אויך, און נאָך מער, אַדאַנק אַן אַנדערער סיבה. צװאַמען מיטן נאָרמאַלן 
שטודיום אין אוניווערזיטעט האָט חבר הערש די גאַנצע יאָרן אַליין פאַר זיך 
שטודירט אויך די ליטעראַטור פון סאָציאַליזם -- אין אַלע אירע אויסדרוקן 
און אָפּצװײיגונגען, און דער עיקר -- די װוערק פון מאַרקס און ענגעלס. גאָר 
די פרוכטבאַרע װיסנשאַפטלעכע און שריפטשטעלערישע טעטיקייט פון חבר 
הערש איז געשטאַנען אונטער דער השפּעה פון דער מאַרקסיסטישער טעאָריע. 
אויסער דעם איז דאָך הערש געווען אַ סאָציאַליסט און רעװאָלוציאָנער אין 
גייסט און טעמפּעראַמענט נאָך פון יינגלווייז אָן. און אַ װאַרעם יידיש האַרץ 
האָט ער נאָך אויך געהאַט דערצו. אָט פון דעם געמיש האָט הערש זיך גע" 
לערנט די קונסט פון בינדן סטאַטיסטיק מיט סאָציאָלאָגיע, ציפערן מיט לעבן, 
די רעזולטאַטן פון דערשיינונגען מיט די סיבות זייערע. ער האָט אַזױ אַרום 
באַװיזן אַרײנצוגיסן װאַרעם, פּולסירנדיק לעבן אין די קאַלטע, טויטע ציפערן, 
ווען ער האָט געשריבן וועגן קראַנקייטן און שטערבלעכקייט, האָט ער געוויזן 
נישט בלויז וויפל מענטשן עס שטאַרבן און וויפל עס ווערן קראַנק, נאָר אויך 

ווער עס שטאַרבט יינגער און ווער עס קרענקט װוינציקער. ער האָט נישט בלויז 
געפאָרשט די פאַקטן און אונטערגעצויגן זייערע סך-הכלען, נישט בלויז גע- 
שילדערט די לאַגע, נאָר אויך געשטרעבט זיך צו דערגרונטעווען צו די סיבות 
אירע. און אויך אָנדייטן אַ וועג וי דאָס שלעכטע בעסער צו מאַכן. ער 
האָט די וויסנשאַפט פון סטאַטיסטיק געשטעלט אין דינסט פון דער ליידנדיקער 
--- מענטשהייט; און פריער פון אַלץ אין דינסט פון פּראָלעטאַריאַט בכלל און פון 
זיינע ברידער, די יידישע אַרבעטער, בפרט. נישט צופעליק איז די ערשטע 
גרויסע אַרבעט הערשס, זיין פראַנצויזישע דאָקטאָר-דיסערטאַציע, געווען ;די 
יידישע עמיגראַציע? -- אַ קלאַסיש ווערק, װאָס דעקט װיסנשאַפטלעך אויף 
צום ערשטן מאָל די סאָציאַל-עקאָנאָמישע געזעצן פון דער מאָסן-װאַנדערונג 
צווישן די יידישע אַרבעטס-מאַסן פון מזרח-אײראָפּע. 

אָט פון װאַנען ס'האָט זיך גענומען פּראָפּעסאָר הערשס װיסנשאַפטלעכער 
פאַרנעם און מעטאָדאָלאָגישע אײגנאַרט. 


+ 

פופציק יאָר צייט האָט ליבמאַן הערש געהערט צום בונד. ער האָט זיך 
פּאָרמעל אָנגעשלאָסן אָן בונד ערשט אין 1905, ווען ער איז שוין געווען אין 
זשענעוו,. דאָרטן האָט ער אָפּגעלעבט זיינע יאָרן -- אין דער פרעמד, ווייט פון 
די צענטערס פון דער יידישער געזעלשאַפט, וייט פון דער יידישער אַר- 
בעטער-מאַסע. ביי פּראַקטישער פּאָליטישער אַרבעט אין דער אַלטער היים 
איז הערש געשטאַנען בלויז אין געוויסע פּעריאָדן. אין 1907 איז ער געווען 
טעטיק, און זייער פּאָפּולער, וי אַ לעקטאָר אין אניוערזיטעט פאַר אַלע 
אין װאַרשע, אַ בילדונג-צענטר פאַר אַ סך יידישע רעװאָלוציאָנערע אַרבע- 
טער (א"פּ פּ. ליבמאַן האָט הערש דעם ,אוניווערזיטעט" באַשריבן אין ווילנער 
בונדישן זאַמל-בוך די נייע צייט פון 1908), דעמאָלט איז ער געווען אַ מיטגליף . 
פון װאַרשעװער קאָמיטעט פון בונד. אין 1909 איז הערש אַרײן אין צענ- 
טראַל-ביוראָ פון די אויסלענדישע אָרגאַניזאַציעס פון בונד. אין יאָר 1910 
איז ער געווען אַ דעלעגאַט אויף דער אַכטער קאָנפערענץ פון בונד אין לעמ" 
בערג. אין 1912-1912 איז ער עטלעכע חדשים געוען מיטרעדאַקטאָר פון 
דער בונדישער װאָכנטלעכער צייטונג די צייט אין פּעטערבורג און איניציאַ- 
טאָר פון דעם אַלגעמײנעם יידישן שטרייק קעגן דעם בײיליס-פּראָצעס אין 
3, װוואָס דער בונד האָט פּראָקלאַמירט און דורכגעפירט. אין יאָר 1915 
איז חבר הערש געווען דער דעלעגאַט פון בונד אויף דער אינטערנאַציאָנאַ- 
לער סאָציאַליסטישער אַנטיימלחמה-קאָנפערענץ אין צימערװאַלד. מיט זיין 
גלענצנדיקער פּען איז ער געווען פאַרטרעטן אין פיל בונדישע צייטונגען 
און זשורנאַלן, אין יידיש, רוסיש און פּױליש, פון 1906 און ווייטער. 

צווישן ליבמאַן הערשן און די יידישע אַרבעטער האָבן זיך אויף לאַנגע 
יאָרן געהאַט איינגעשטעלט קעגנזייטיקע באַציאונגען פון אַזאַ שטייגער: דער 
פּראָפּעסאָר איז געזעסן ווייט דאָרטן אין דער שווייץ, האָט געטרוימט פון סאָ- 
ציאַליזם פאַר די יידישע אַרבעטער אין אַן אַלגעמײן פרייער, גליקלעכער 

וועלט און האָט גאָר זיין בענקשאַפט נאָכן אידעאַל אַרײנגעלײגט אין זיינע 
װויסנשאַפטלעכע פאָרשונגען און לאָגישע אויספירונגען: די אַרבעטער ווידער, 
װאָס האָבן דעם פּראָפּעסאָר לעבן זיך כמעט קיין מאָל נישט געזען, האָבן 
אָבער געלייענט זיינע װוערק און האָבן דורך די ציפערן זיינע דערזען די 
ברוטאַלקײט פון קאַפּיטאַליזם, די פאַלשע איינריידעניש מיט ציון, די אילוזיעס 
פון אַ טעריטאָריע, די נויטיקייט פון אינטערנאַציאָנאַלער פאַרברידערונג -- 
און זיי האָבן געפונען אַ קלאָר אָנגעמערקטן וועג צום סאָציאַליזם, 

| = צענטליקער יאָרן האָט זיך עס אַזױ געצויגן, נאָר אַז די היטלער-קאַי 
טאַסטראָפע האָט אויפן מזרח אַלץ צעשטערט, איז אין ח' הערש פאָרגעקומען 
אַ ראַדיקאַלע ענדערונג. דער רואיקער פאָרשער און באַזאַכטער פּראָפּעסאָר 
איז ערגעץ פאַרשוואונדן און אויף זיין אָרט איז אויפגעקומען אַן אומרואיקער 
פּאַליטישער טוער, אַן אַקטיווער בונדיסט. עלעהיי ער װאָלט אויפגעטרייסלט 
געװאָרן פון עפּעס אַן אינערלעכער קראַפט, וועלכער מען קען זיך נישט 
קעגנשטעלן, די יידישע אַרבעטער פון מזרח-אײראָפּע זיינען, צוזאַמען מיטן 
גאַנצן פאָלק, אומגעקומען אין די אויוונס. דער בונד איז געלעגן אין רואינען. 
דל בונדישע פירער -- אומגעבראַכט, אױסגעשטאָרבן. און עפּעס װי אַ גרויסע 
היסטאָרישע אַחריות װאָלט זיך אויף אים האָבן אַרונטערגעלאָנט פון מזרח 
צוזאַמען מיט די געראַטעװעטע מענטשן-רעשטלעך פון דאָרטן. דער זיך 
עלטערנדיקער פּראָפּעסאָר האָט דערשפּירט יוגנטלעכע כוחות, פרישן אימפּעט, 
ער האָט זיך באַװיזן אויף בונדישע קאָנפערענצן, האָט געלייענט פּאָליטישע 
רעפעראַטן, צוגעגרייט פּאַרטייאישע רעזאָלוציעס, איז אַריין אין דעם נייעם 
וועלט-קאָאַרדיניר-קאָמיטעט פון בונד, אַװעקגעלאָזט זיך איבער דער װעלט 
אין פּאַרטייאישער שליחות, רעפּרעזענטירט די פּאַרטײי אויף די קאָנגרעסן 
און עקזעקוטיוו-זיצונגען פון סאָציאַליסטישן אינטערנאַציאַנאַל, אָנגעהויבן 
צו שרייבן מערער אויף אַקטועלע, דער עיקר -- יידיש-פּאָליטישע טעמעס, 
גענומען פאָרמולירן אַ בונדישע וועלט-אָנשויאונג פאַר די נייע לעבנס-באַ- 
דינגונגען, צוזאַמען מיטן גאַנג און אין איינקלאַנג מיט די ענדערונגען פון 
לעבן געפּרואװוט אויך רעווידירן געוויסע פּאָסטולאַטן פון דער אַלטער בונ- 
דישער אידעאָלאָגיע, קורץ --- פּראָפּעסאָר הערש איז געװאָרן אַ פּאַרטײי-טעאָ- 
רעטיקער און גלייכצייטיק אַן אַקטיווער פּאָליטישער פירער פון בונד אין די 
געענדערטע אומשטענדן פון נאָך דער צוייטער וועלט-מלחמה. 


פּראָכּעטאָר הערשס געדאַנקען"גאַנג אין די צענטליקער אַרטיקלען און 
עסייען, װאָס זיינען געשריבן געװאָרן נאָך 1945 (דער גרעסטער טייל פון זי 
איז אַרײן אין דעם בוך אױף דער גרענעץ פון צייטן), האָט געליטן פון אַ 
פאַרבאָרגענער פּסיכישער העמונג. דער דענקער און שרייבער האָט אין דעם 
קאַטאַקליזם פון 19457-1929 דערזען אַ טויט-געפאַר פאַרן ווייטערדיקן גורל 
פון דעם יידישן פאָלק. פּראָפּ. הערש האָט נאָך אין די דרייסיקער יאָרן באַ- 
מערקט ריין-דעמאָגראַפישע (דאָס כסדרדיקע פאַלן פונם צואוואוקס אין רעזול- 
טאַט פון געבורט-קאָנטראָל) סימנים פון אַן אָנקומענדיקער קאַטאַסטראָפע ביי 
יידן (זיין אַרבעט איבער יידישער דעמאגראַפיע אין באַנד יידן א. פון דער 
אַלגעמײנער ענציקלאָפּעדיע). און וװען ס'איז געקומען דער מלחמה-חורבן, 

האָט זיך פּראָפּ. הערש גאָר דערשראָקן פאַרן גורל פון פאָלק. אין רעזולטאַט 
פון דער דאָזיקער שרעק האָט זיך די זאָרג פאַרן קיום האומה אַרויסגע- 
רוקט אױבנאָן אין זיינע מחשבות און זי איז געװאָרן דער דאָמינירנדיקער 
פאַקטאָר אין אַלע זיינע אידעאָלאָגישע סכעמעס פון די לעצטע צען יאָר. זיינע 
באַגרינדונגען אין זיינע פּובליציסטישע װוערק פון דער לעצטער צייט זיינען 
אָפט געווען ריין עמפּירישע, גענומען פון דערפאַרונג אין איילעניש. -- |אַ 
לייבלעכע שוועסטער פון מורא, | 

אָבער חבר הערש האָט אויפן אײליקן וועג נישט פאַרלוירן זיין גרויסן 
פילאָזאָפישן און אידעאָלאָגישן באַגאַזש פון די פריערדיקע צייטן -- דעם 
דיאַלעקטישן אַנאַליז און דעם מאַרקסיסטישן מעטאָד,. קומט דעריבער פאָר אין 
הערשס לעצטע שריפטן אַ געראַנגל צװישן דער בלינדער מורא און דער 
ווייטזעעוודיקער לאָגיק, צװישן די טאָג-טעגלעכע עמפּירישע הנחות און די 
ווייטגייענדיקע מאַרקסיסטיש-אינטערנאַציאָנאַליסטישע אויספירן. דער. זיגער 
פון דעם דאָזיקן געראַנגל איז ביי הערשן סוף-כל-סוף דער מאַרקסיזם. דערי- 
בער טראָגן נישט זיינע ,רעוויזיעס" פון דער בונדישער באַציאונג צו מדינת- 
ישראל, ציוניזם, כלל-ישראל, קיום האומה, פּראַלעטאַריאַט און קליינביר- 
גערטום די געפאַר פון קלאַסישן ,רעװיזיאָניזם? אין דער גרונט-ליניע פון 
דער פּאָליטישער, פילאָזאָפּישער און פּאַרטײיאישער אידעאָלאָגיע; זיי פאַר: 
מאָגן אָבער אין זיך גלייכצייטיק דאָס גוטע פון װאַגן און פאַרמעסט, אין װאָס 
פּראָפּ. הערש איז אַלע מאָל געווען מייסטער אי וי אַ װיסנשאַפטלער אַ נאַ- 
װאַטאָר, אי װי אַ מאַרקסיסט אַ רעװאָלוציאָנער. 

זיין ליטעראַרישע טעטיקייט האָט ליבמאַן הערש אָנגעהויבן אין הע 
ברעאיש נאָך אין 1899 (זיין איינציקער העברעאישער אַרטיקל אין הצפירה). 
אין 1906 האָט ער אָנגעשריבן אין פראַנצויזיש אַן אָפּהאַנדלונג װועגן דעם 
אַגראַר-קריזיס אין רוסלאַנד. אין דעם זעלביקן יאָר, 1906, האָט ער אָנגע: 
הויבן מיטצואַרבעטן אין דער בונדישער פּרעסע, פאַר װעלכער ער האָט 
אַזױי פרוכטבאַר געשריבן כל ימיו. פון דער טעגלעכער פאָלקסצייטונג אין 
6 אין ווילנע ביז דעם מאָנאַטלעכן זשורנאַל אונזער צייט אין די לעצטע 
יאָרן אין ניו-יאָרק איז כמעט נישט געווען קיין איין צענטראַלע בונדישע 
אויסגאַבע, וואו חבר ליבמאַן הערש זאָל ניט האָבן געדרוקט זיינע אַרטיקלען 
און אָפּהאַנדלונגען. זיינע טעמעס זיינען געװוען: פּראָבלעמען פון יידישער 
עמיגראַציע, יידישער דעמאָגראַפיע, יידישער נאַציאָנאַל-קולטורעלער אױטאָ- 
נאָמיע, פון דער אַלגעמײײנער אַרבעטער-באַװעגונג, פּויליש-יידישע באַצי- 
אונגען, פראַגן פון אינטערנאַציאָנאַלן סאָציאַליזם א. אַז. וו.. ער האָט געדרוקט 
גרויסע אַרבעטן אין ניו-יאָרקער צוקונפט, אין דער אַלגעמײנער ענציקלאַ- 
פּעדיע, וואו ער איז געווען איינער פון די זיילן, בעת די ענציקלאָפּעדיע איז 
נאָך אַרױסגעגאַנגען אין אײראָפּע. ער האָט אויך געשריבן פאַר די ייואָ- 
בלעטער (ער האָט בכלל אַקטיוו מיטגעאַרבעט אין ייװאָ). אין זיין ספּעציעלן 
פאַך, אין באַפעלקערונגס-סטאַטיסטיק, האָט ער מער װי אַלץ געשריבן אין 
פראַנצויזיש און די אַרבעטן געדרוקט אין די אָנגעזעענסטע װיסנשאַפטלעכע 
זשורנאַלן פון דער שווייץ און פון פראַנקרייך. זעכציק ויסנשאַפטלעכע אַר- 

בעטן האָט פּראָפּ. הערש אין פאַרלויף פון זיין לעבן אָפּגעדרוקט אין וויסנ- 
שאַפטלעכע זשורנאַלן אין פאַרשידענע שפּראַכן, 

צו זיינע גרעסערע וװערק געהערן: די יידישע עמיגראַציע (פאַרלאַג די 
וועלט, ווילנע, 1913, 260 זז. --- אַ באַאַרבעטונג פון זיין פראַנצויזישער דאָק- 
טאָר-דיסערטאַציע), די קאָאָפּעראַטיווע באַוועגונג (1911, 72 ז., אַן אָפּהאַנד- 
לונג וועגן דער שטערבלעכקייט אין דער צייט פון דער ערשטער ועלט- 
מלחמה (אין פראַנצויזיש), אַן אַרבעט וועגן דער פאַרברעכערישקייט בי 
יידן אין פּוילן (אין פּוױיליש און אין אַנדערע שפּראַכן, 19238), אַ בראָשור 
וועגן יידישן באָלשעוויזם און פּוילישן אַנטיסעמיטיזם (פראַנצויזיש), יידישע 
דעמאָגראַפיע און יידישע עמיגראַציע פאַר די לעצטע 100 יאָר (געדרוקט אין 
באַנד יידן פון דער אַלגעמיינער ענציקלאָפּעדיע), אויף דער גרענעץ פון צייטן, 
אַ זאַמלונג עסייען און אַרטיקלען פון די לעצטע נאָכקריג-יאָרן (ב. איירעס, 
2, 300 זז), 

ליבמאַן הערשס שרייבן האָט זיך אויסגעצייכנט מיט דער אײגנאַרטיקײט 
פון סטיל, מיט דער דורכזיכטיקער קלאָרקייט פון געדאַנק און מיט דער זאַפ- 
טיקייט און פאָלקסטימלעכקייט פון דער שפּראַך. 

אויסער זיין ערשטן פּסעװדאָנים (9. ליבמאַן), האָט ער זיך באַנוצט נאָך 
מיט די פּסעװדאָנימען: ה. בלומבערג, בעל חלומות, פּ. ל., א. פעדער, פּ, לע- 
מאַנסקי און אַקאַדעמיקוס. 

פַּראָפ. הערש איז אַלע מאָל געשטאַנען אין צענטר פון דעם ידישן 
געזעלשאַפטלעכן לעבן אין זשענעוו. אין די יאָרן פאַרן לעצטן קריג איז ער 
געווען דער שטענדיקער פאַרטרעטער פון דער ואַרשעװער צישאָ אין זשע- 
נעוו און האָט מיט אַלץ, װאָס ער האָט געקאָנט, מיטגעהאָלפן די בונדישע 
און בכלל יידיש-וועלטלעכע אינסטיטוציעס אין פּוילן. אין דער צייט פון 
דעם לעצטן קריג איז פּראָפּ. הערשס שטוב געשטאַנען אָפן פאַר יעדן איי- 
נעם, װאָס איז געלאָפן פון דעם היטלערישן שחיטה-הויז, און ער איז שטענ- 
דיק גרייט געווען אַלץ צו טון וי פאַר די געליטענע גופא, אַזױ אויך פאַר 
די אינסטיטוציעס, װאָס האָבן געגעבן הילף די היטלער-קרבנות. אין 1948 
איז ליבמאַן הערש געווען אַ דעלעגאַט אויפן יידישן קולטור-קאָנגרעס אין 
ניו-יאָרק ; זיין רעדע אויפן קאָנגרעס האָט געמאַכט אַ שטאַרקן רושם אויף 
די דעלעגאַטן. ער איז דעמאָלט אויך געווען אַ דעלעגאַט אויף דער ייװאָ- 
קאָנפערענץ און געלייענט אַן עפנטלעכע װיסנשאַפטלעכע לעקציע אין ייװאָ, 
ער איז דעמאָלט אויך געווען אַ דעלעגאַט אויף דער צוייטער בונדישער 
וועלט-קאָנפערענץ, װאָס איז אין אָקטאָבער 1948 פאָרגעקומען אין ניו-יאָרק, 
און האָט דאָרטן געלייענט דעם הױפּט-רעפּעראַט איבער יידישע פּראָבלעמען 
און בונד (מיט אָנדערטהאַלבן יאָר פריער איז ער געווען איינער פון די אַק- 
טיווסטע דעלעגאַטן און רעדנער אויף דער ערשטער בונדישער װועלט-קאָנפע- 
רענץ אין בריסל, בעלגיע), 

חבר הערש האָט די לעצטע יאָרן פאַרטרעטן דעם בונד אין סאָציאַליס- 
טישן אינטערנאַציאָנאַל און איז געװען אַ מיטגליד פון װעלט-קאָאָרדיניר- 

קאָמיטעט פון בונד. אין 1952 האָט ער געמאַכט אַ רייזע איבער דרום-אַמע- 
ריקאַנער לענדער (אַרגענטינע, אורוגוויי, בראַזיל) אין שליחות פון בונד און 
האָט גלייכצייטיק געלייענט לעקציעס אין די דאָרטיקע אוניווערזיטעטן. אין 
3 האָט ער באַזוכט דרום-אַפריקע, וואו זיין משפּחה געפינט זיך נאָך 
היינט אויך, זיין פאָטער איז שוין געווען לאַנג געשטאָרבן. אויך זיין ברו- 
דער, בן-ציון הערש, אַ ציוניסטישער פירער אין דרום-אַפריקע און אַ לאַנג- 
יאָריקער רעדאַקטאָר פון אַ דאָרטיקער יידישער צייטונג, איז שוין מער נישטאָ 
צווישן די לעבעדיקע. 

פּראָפּ. הערש איז אַרױסגעטרעטן מיט װיסנשאַפטלעכע רעפעראַטן אויף 
אינטערנאַציאָנאַלע סטאַטיסטישע קאָנגרעסן אין פּאַריז, לאַנדאָן, זשענעוו 
רוים, װאַרשע, טאָקיאָ. זיין פּרעסטיזש און וויסנשאַפּטלעכער אױטאָריטעט 
אין דער אינטערנאַציאָנאַלער װיסנשאַפטס-װעלט איז געשטיגן מיט יעדן יאָר. 
ער איז געווען פּונקט אַזױ באַקאַנט צוישן סאָציאָלאָגן װוי צוװוישן סטאַטיס- 
טיקער, צווישן עקאָנאָמיסטן װוי צווישן טוערס פון סאָציאַלער מעדיצין. אין 
4 איז ער געווען דער פאָרזיצער פון דער אינטערנאַציאַנאַלער קאָנפע- 
רענץ פאַר דעמאָגראַפיע און סטאַטיסטיק, װאָס איז געווען צונויפגערופן אין 
רוים דורך דער אינטערנאַציאָנאַלער סטאַטיסטישער קאָמיסיע פון דער יודען 
(אָרגאַניזאַציע פון די פאַראייניקטע פעלקער) 

אין מערץ, 1955, איז חבר ליבמאַן הערש געקומען קיין ניו-יאָרק, וי אַ 
דעלעגאַט צו דער דריטער ועלט-קאָנפערענץ פון בונד, װאָס איז פאָרגעקומען 
צווישן 8טן און 15טן אַפּריל 1955 אין מאָנטרעאָל, קאַנאַדע. הערש האָט 
זיך באַטײליקט אויף זיצונגען פון יודען- קאָמיסיעס אין ניו-יאָרק, פון וויסנ- 
שאַפטלעכע קאָמיסיעס אין אַמעריקאַנער יידיעון קאָמימעט און ייואָ, האָט 
געלייענט לעקציעס אין אוניווערזיטעט אין מאָנטרעאָל. ערב דער בונדישער 
קאָנפערענץ איז ער פּלוצלונג קראַנק געװאָרן און האָט געמוזט גיין אין שפּי- 
טאָל. די רעדע זיינע צו דער פייערלעכער עפענונג פון דער קאָנפערענץ האָט 
חבר הערש געהאַלטן פון קראַנקן-בעט און זי איז געהערט געװאָרן אין קאָנ- 
פערענץ-זאַל פון אַ פּלאַטע. די אַכט טעג, װאָס די קאָנפערענץ האָט גע" 
דויערט, איז מען מיט אים געווען אין כסדרדיקן קאָנטאַקט. ער האָט זיך 
אינטערעסירט מיט פאַרשידענע פּרטים און מען האָט זיך מיט אים באַ- 
ראַטן וועגן וויכטיקע פּראַגן פון טאָג-אָרדענונג. דעם ג22סטן אַפּריל איז ער 
אַוועקגעפלויגן פון מאָנטרעאָל קיין זשענעוו, וואו ער איז ווידער אַװעק אין 
שפּיטאָל, נאָך אַן אָפּעראַציע איז דער חבר פּסח-ליבמאַן הערש געשטאָרבן 
דאָס איז געווען דאָנערשטיק, דעם פטן יוני 1955, 5 אַזײיגער פאַרנאַכט, 

4 
אַ הויכער, אַ שלאַנקער, מיט דעם שיינעם האָר-ווייסן קאָפּ, מיט די קלן- 
גע, אַמאָל האַרט-שטרענגע, אַמאָל ווייך:צוטרויפולע אויגן,. מיט דעם אַריס- 
טאָקראַטישן געשטעל, האָט פּראָפּעסאָר הערש ריין אויסערלעך שוין געמאַכט 


אַ באַצױבערנדיקן איינדרוק אויף מענטשן. פון דער טריבונע האָט ער אַלע 
מאָל אַראָפּגעשײנט. ער האָט פאַרמאָגט די פעאיקייט צו דערקלערן די 

שווערסטע, אַבסטראַקטסטע ענינים אויף אַזאַ פּאָפּולערן אופן, אַז זיי זאָלן 
ווערן פאַרשטענדלעך פאַר אַלעמען. 

אַ מענטש מיט כאַראַקטער און װילנסקראַפט, מיט טאַלאַנט און ענערגיע 
ווייט-באַוואוסט און אָנערקענט, מיט אַ קלינגעדיקן וועלט-נאָמען, איז ער 
גלייכצייטיק געווען אויך ברײיטהאַרציק, האָט געקאָנט פאַרקוקן קלייניקייטן 
און האָט שטענדיק אין זיינע באַציאונגען מיט אַנדערע אויפגעהאַלטן פּשטות, 
אויפריכטיקייט און ליבע צום אמת. אַן אידעאַליסט אין ברייטן זינען פון 
װאָרט, איז ער אויך פּריװואַט שטענדיק גרייט געווען דעם צוייטן אַנטקעגנ- 
צוקומען מיט הילף, ווען נאָר יענער האָט עס נויטיק געהאַט, 

ער איז געווען אַ וואַכזאַמער, שטענדיק פול מיט יוגנטלעכקייט, שטעג- 
דיק גרייט צו אַ נייעם פאַרמעסט, קיין מאָל נישט געגאַנגען מיט דער ליניע 
פון קלענערן װידערשטאַנד, 

געווען זייער אַן אַריגינעלער מענטש -- פּראָפּעסאָר ליבמאַן הערש. 
ער האָט פאַראייניקט אין זיך אויף אַן אייגנאַרטיקן אופן אַ גייסטרייכן וויסן- 
שאַפטלער, אַ רעװאָלוציאָנערן דענקער, אַ שיינעם מענטשן און אַ געטרייען 
חבר, אין בונד האָט ער שטענדיק פאַרנומען זיין אייגענעם פּלאַץ און וי אַזאַ 


װעט ער פאַרבלייבן אין זכרון פון דורותי 
י. כאַרלאַש 


מאיר װואַסער 


געשטאַמט פון אַ סוחרישער פאַמיליע אין שטעטל גראַיעװע, לאָמזשער 
ראַיאָן. צו 5 יאָר געבליבן אַ יתום. דער טויט פון פאָטער איז פאַר אים געווען 
אַזאַ שווערע איבערלעבונג, אַז ער האָט זיך פון איר נישט געקענט באַפרײיען 
זיין גאַנץ לעבן. 

אין די איבערגעבליבענע כתבים פון מאיר װאַסער -- אָדער חבר חיים, 
וי מ'האָט אים גערופן אין די בונדישע קרייזן --- איז אויך פאַראַן אַן אויטאָ- 
ביאָגראַפישע נאָטיץ, וואו עס ווערט באַשריבן דער טויט פון פאָטער: 

;אין אַ פינצטערער ווינטער-נאַכט האָט אַן אויסערגעוויינלעכער טומל 
מיך אויפגעוועקט פון שלאָף. ס'איז געווען שוין וייט נאָך האַלבער נאַכט, 
אין מיטן שטוב איז געשטאַנען מיין מאַמע אַ שטאַרק צערודערטע, טרערן האָבן 
זיך געגאָסן פון אירע אויגן. ס'איז אַרײינגעקומען דער זיידע, וועלכער האָט 
געוואוינט בשכנות, און האָט געפּרואװווט באַרואיקן די מאַמען, אין קיך איז גע- 
שטאַנען אַ פרעמדער גוי מיט אַ בייטש אין האַנט. אין אַ וויילע אַרום איז די 
מאַמע, באַגלײט פון זיידן, צוזאַמען מיטן פרעמדן גוי אַרײס פון שטוב. ס'האָט 
זיך געהערט דאָס סקריפּען פון אַ שליטן וועלכער איז אַרױסגעפאָרן פון 
הויף, מיטאַמאָל איז אַלץ אַרום געװאָרן שטיל. דערשראָקן און צעטומלט 
האָב איך די נאַכט שוין מער נישט צוגעמאַכט קיין אויג. -אין דער פרי האָט 
דער זיידע געזאָגט צו אונז קינדער, אַז דער טאַטע איז פּלוצלונג געװאָרן זייער 


40 


קראַנק און אַז די מאַמע איז אַװעקגעפאָרן צו אים. ער איז געווען אַ יינגער 
מענטש. סך-הכל 26 יאָר אַלט. װאָס איז פּלוצלונג געשען מיט אים, איז 
געווען אַ רעטעניש פאַר דער גאַנצער משפּחה. אָבער די רעטעניש האָט גאָר 
שנעל זיך אויפגעקלערט. ס'האָט זיך אַרױסגעװיזן, אַז זיצנדיק אין קאַנטאָר 
ביים שרייב-טיש, האָט דער טאַטע פּלוצלונג באַקומען אַ האַרץ-אַטאַק, אַזױי 
אַרום איז די ערשטע טראַגישע איבערלעבונג, וועלכע האָט מיך איבערוועל- 








מאיר וואַסער און זייון פרוו מאַניע 


טיקט, פאַרבונדן מיט לאָמזשע, דאָרטן איז אויך מיין פאָטער געבראַכט גע- 
װאָרן צו קבורה? 

זיינע עלטערן האָבן געוואוינט אינם גרענעץישטעטל גראֵיעװע, ואו 
װאַסערס פאָטער האָט געפירט גרויסע מסחרים, 

מאיר איז געגאַנגען אין חדר ביז 10 יאָר. ער האָט באַװיזן זיך צו דער- 
ווערבן אַ גענוג פונדאַמענטאַל יידיש וויסן, וועלטלעכע לימודים האָט מאיר 
געלערנט אין דער היים און באַלײגט אַן עקסטערן-עקזאַמען פונם קורס פון 
אַ מיטלשול (האַנדלס-שול). אין די גאָר יונגע יאָרן איז ער צוגעשטאַנען צום 
בונד, 


די ערשטע טריט אין דער באַועגונג 


אין שטעטל גראַיעװע איז מאיר פאַרבליבן ביזן סוף 1905. אין זיין 
שטעטל איז געווען אַ גרויסע פאַבריק פון גומי-אויסאַרבעטונגען -- העפּנערס 


פאַבריק -- אין װעלכער עס האָבן גטאַרבעט עטלעכע הנדערט 
אַרבעטער. אָט װאָס עס שרייבט חבר חיים װעגן די געשעענישן אין זיין 
שטעטל: - 


;פון די גרעסערע שטעט האָט זיך די באַװועגונג געקייקלט צו די קלע- 
נערע. אין מיין הײימשטאָס גראַיעװע זיינען פאָרגעקומען שטרייקן פון אַ פּאָר 

הונדערט אַרבעטער, דאָס רוב נישט-יידן אין העפּנערס פאַבריק. ס'האָבן אויך 
געשטרייקט די אַרבעטער אין די יידישע פאַכן: שניידער, שוסטער און אַנ- 
דערע. ס'זיינען שוין געווען אייניקע סימפּאַטיקער פון בתנז, אָבער קין 
אָרגאַניזאַציע איז נאָך נישט געשאַפן געװאָרן. אין חודש סעפּטעמבער איו 
קיין גראיעװע צוריקגעקומען אַבוש קאָלקאָ, וועמען די צאַרישע פּאָליצײ האָט 
צוריקגעשיקט אַהיים פאַר אַן אָנטײל אין אַ טעקסטיל-שטרייק (כאָטש אַלין 
איז ער געווען אַן אַפּטייק-אָנגעשטעלטער) אין אַ רוסישער טעקסטיל-שטאָט 
אין מאָסקװער ראַיאָן. גלייך נאָך זיין צוריקקומען האָט קאָלקאָ געפּרואװט 
איינשטעלן פאַרבינדונגען מיט די אַרבעטער פון העפּנערס פאַבריק. ער האָט 
אויך געזוכט אַ קאָנטאַקט מיט די יידישע אַרבעטער. צו הילף איז אים געקו- 
מען דער שרייבער פון די שורות, וועלכער איז שוין פריער געווען פאַרבונדן 
מיט די אַרבעטער פון העפּנערס פאַבריק װוי אויך מיט די שטאָטישע יידישע 
אַרבעטער פון די ואַרשטאַטן, ס'איז געשאַפן געװאָרן אַ בונדישע גרופּע. 
ס'האָט זיך געפילט אַ נויטווענדיקייט פון עפּעס אַן עפנטלעכער אַרױסטרעטוננג, 
די גרופּע איז אָבער געווען צו קליין זיך צו פאַרמעסטן אויף דעם. כאָטש 
ס'האָבן שוין גענומען בלאָזן קאַלטע האַרבסט-װוינטן, איז די רעװאָלוציאָנערע 
טעמפּעראַטור אין לאַנד כסדר געװאָרן הייסער. עס אין אױיסגעבראָכן דער 
גרויסער אַלרוסלענדישער אַלגעמײנער אָקטאָבער-שטרייק. די ערשטע רוס- 
לענדישע רעװאָלוציע פון 1905 האָט דערגרייכט איר הױיפּט-פּונקט. גראיעװע 
איז דעמאָלט געווען די לעצטע באַןדסטאַנציע פון דער דרום-מערנדיקער באַן- 
ליניע, װאָס האָט זיך געצויגן אַזש פון אָדעס ביים שװוארצן ים ביז צו דער 
פּרייסישער גרענעץ. צוליבן אַלגעמײײנעם שטרייק איז די שטאָט אָפּגעריסן 
געװאָרן פון דער װעלט. די בונדישע גרופּע האָט געפיבערט מיט די אַלגע- 
מיינע גרויסע געשעענישן. דער שרייבער פון די שורות איז דעלעגירט גע- 
װאָרן קיין לאָמזשע, כדי זיך צו שטעלן אין פאַרבינדונג מיט דער דאָרטיקער 
אָרגאַניזאַציע פון בונד. ס'האָט זיך אָבער אַרױסגעװיזן, אַז קיין גרויסע הילף 
האָט לאָמזשע נישט געקענט געבן. דאָס איינציקע, װאָס זיי האָבן געקענט 
אָפּשפּארן פאַר אונז, איז געװען אַ ביסל אומלעגאַלע פאַרעלטערטע פּראָ- 
קלאַמאַציעס פון בונד. אָבער אויך דאָס איז געוען פאַר אונז אַן אוצר. אין 
דער נאַכט פון שמיני-עצרת האָבן קאָלקאָ און דער שרייבער פון די שורות 
אױיסגעקלעפּט די פּראָקלאַמאַציע אין די גאַסן פון גראיעװע. אויך אין די 
בתי-מדרשים און אין דער גרויסער שוהל זיינען אױיסגעקלעפּט געװאָרן פּראָ- 
קלאַמאַציעס --- פון אינעװייניק און פון אויסנװייניק. עס איז שווער איבער- 
צוגעבן, װאָס פאַר אַ סענסאַציע דאָס האָט אַרוסגערופן.. אין משך פון די 
נאָענטסטע טעג איז די בונדישע גרופּע געװאַקסן וי אויף חייוון. אַ טייל פון 
די פּועלי-ציון און אויך אַנדערע פון דער יוגנט האָבן זיך אָנגעשלאָסן אין 
בונד". | 

צו פופצן יאָר האָט ער זיך פאַרבונדן מיטן בונד און מיט אים געבליבן 
זיין גאַנץ לעבן! אויף קיין איין מינוט נישט געצווייפלט און קיינמאָל זיך נישט 
געװאַקלט. דער גראַיעװער פּעריאָד פון חיימס בונדישער טעטיקייט איז 
געווען אַ קורצער. חיים האָט פאַרלאָזט זיין הײימשטאָט און אַװעק קיין װאַרשע, 

צו 16 יאָר האָט ער שוין געדאַרפט זאָרגן וועגן זיך, געווען אָנגעוויזן אויף 
זיך אַלײין. אין װאַרשע האָט ער געזוכט אַ באַשעפטיקונג אַלס אַ האַנדלס- 
אָנגעשטעלטער. דער צענטר פון יידישן האַנדל, װאָס האָט באַשעפטיקט 
פאַרקויפער (משרתים, פּריקאַזטשיקעס), בוכהאַלטערן, קאַסירער און װאָיאַ- 
זשאָרן, האָט זיך געפונען אויף גענשע, נאַלעװקעס און פראַנטשישקאַנער. דאָרטן 
האָבן זיך געפונען די הורט-געשעפטן פון טעקסטיל-סחורות, גאַלאַנטעריע, 
צעלניק און אַנדערע סחורות. דער בונד האָט געהאַט אַ היפּשע ווירקונג צווישן 
דעם ,מאַנזשעטן-פּראָלעטאַריאַט?. חיים איז תיכף אַרײנגעצױגן געװאָרן אין 
סאַמע מיטן פון דער פּראָפּעסיאָנעלער באַװעגונג. ווען ס'איז אַנטשטאַנען אויף 
אַ קורצע צייט דער לעגאַלער בונדישער פאַראיין פון האַנדלס-אָנגעשטעלטע, 
איז ער געווען איינער פון די אַקטיווסטע טוער זיינע. 

אין װאַרשע האָט זיך פאַר װאַסערן געעפנט אַ ברייט פעלד פאַר פּאָלי- 
טישער טעטיקייט. ער איז געװאָרן אַזױ אַקטיו, אַז שוין אַלס אַ יינגער בחור 
ווערט ער אַ מיטגליד פון דער בונדישער ,סכאָדקע? אין װאַרשע. 

דער אַקטיווער אָנטײיל אין דער בונדישער באַװעגונג אין יענע יאָרן האָט 
נישט געקענט אַדורך אָן אַן אַרעסט. שוין אין 1906 איז חיים געװאָרן אַרעס- 
טירט און איז אָפּגעזעסן 2 חדשים אין דער בדיסקער פעסטונג, 

בעת דעם גרויסן אַרעסט אין 1907 --- אויף דער פייערונג פון 10-יאָריקן 
יובל פון בונד --- אין זאַל האַרמאָניע, איז אויך חיים אַרעסטירט געװאָרן. ער 
איז דאַן געזעסן אין װאַרשעװער ציטאַדעל, אין אַלעקסעיעװער פאָרט, אין 
דער מאָדלינער פעסטונג, און שפּעטער איז ער אַרױסגעשיקט געװאָרן אונטער 
פּאַליצייאישער אויפזיכט קיין ראָװונע. פון ראָוונע איז ער צוריק אַנטלאָפן קיין 
װואַרשע, 

אין 1910 און 1911 היבט די רעװאָלוציאָנערע באַװעגונג צוריק אָן 
צו קומען צו זיך נאָך דעם שטילשטאַנד אין די יאָרן 19107-1907. אויך אויף 
דער יידישער אַרבעטער-גאַס קומט אַן אויפװאַכונג. חיים ווערט וידער אַק- 
טיוו. אין 1910 ווערט ער, דער 20-יאָריקער יונגערמאַן, דער וויצע-פאָרזיצער 
פון דער אָרטיקער און שפּעטער פון דער צענטראַלער פאַרװאַלטונג פון קאמי" 
פאַראיין (פאַראיין פון האַנדלס- און ביוראָ-אָנגעשטעלטע) אויף זיעלנע 25 
אין דעם דאָזיקן פאַראיין האָבן זיך באַפעסטיקט די ס. ד.'קעס (שפּעטערדיקע 
קאָמוניסטן), און אַנדערע אַסימילאַטאָרישע עלעמענטן. די בונדישע גרופּע, 
װאָס האָט שפּעטער געהייסן די גראָסער גרופּע, איז דאַן אָנגעפירט געװאָרן 
דורך װאַסערן, זיבערטן, עפּשטײנען, מושקאַטן און אַנדערע. 


אין די פאָדערשטע רייען פון בונד 


דער אויסברוך פון דער ערשטער וועלט-מלחמה האָט געעפנט אַ נייע 
ערע אין דער געשיכטע פון פּוילן. די ריזיקע מאַסע הײימלאָזע, די פאַרטרי- 
בענע יידן פון די גרענעץ- און פראָנט-געביטן, װאָס האָבן זיך געזאַמלט אין 
װאַרשע און לאָדזש, האָבן זיך גענויטיקט אין הילף. צװישן די נויט-באַ- 
דערפטיקע זיינען געווען אַ סך אַרבעטער. און דער בונד האָט אָנגעהויבן 

שאַפן קיכן און קאָאָפּעראַטיוון -- די ערשטע עפנטלעכע אינסטיטוציעס פאַר 
אַרבעטער-טעטיקייט. די חברים, װאָס האָבן איבערגעלעבט די צייט פון פּאַ- 
ליטישער רעאַקציע, האָבן זיך איצט געגרייט צו אַרבעטן אין גאָר נייע באַ- 
דינגונגען. און די נייע באַדינגונגען זיינען אַנטשטאַנען אין יעדער שטאָט און 
שטעטל, װאָס איז פאַרלאָזט געװאָרן דוֹרַך די רוסן און פאַרנומען געװאָרן 
דורך די דייטשן, איבערנאַכט זיינען אָרגאַניזירט געװאָרן קלובן, ביבליאָטעקן 
און פּראָפּעסיאָנעלע פאַראיינען. אַזױ איז דאָס אויך געווען אין װאַרשע. ווען 
די דייטשן זיינען אַריין אין שטאָט, האָבן זי אָנגעטראָפן אויף אַ פאַרצוייג- 
טע באַוועגונג מיט עפנטלעך וירקנדיקע אינסטיטוציעס, װאָס זיינען שנעל 
געשאַפן געװאָרן. אין די דאָזיקע אינסטיטוציעס האָט חיים גענומען אַן אַק- 
טיוון אָנטײיל. ער איז געווען אַ מיטגליד פון דער פאַרװאַלטונג פונם ערשטן 
קאָנסום-קאָאָפּעראַטיוו אין װאַרשע, האָט געהערט צום צענטראַל-ביוראָ פון 
די קלאַסן-פאַראיינען אין ואַרשע און אין 1916 געװאָרן א מיטגליד פונם 
װואַרשעװער קאָמיטעט פון בונד, 

די זאָרג פאַר באַשפּיזונג, פאַר לינדערן דעם הונגער, איז דעמאָלט גע- 
ווען איינע פון די וויכטיקסטע, װאָס איז געפאַלן אויף די בונדישע טוער. 
אַחוץ די קיכן, וועלכע זיינען געשאַפן געװאָרן ביי די פּראָפ. פאַראיינען, בי" 
ליקע בופעטן ביי די קלובן און ביבליאָטעקן -- איז אַנטשטאַנען די באַװעגונג 
צו שאַפן קאָנסום-קאָאָפּעראַטיוון און אייגענע בעקערייען. פון די דאָזיקע 
ערשטע שפּראָצן איז שפּעטער אױסגעװואַקסן א פאַרצווייגטע קאָאָפּעראַטיווע 
באַװעגונג, װאָס האָט זיך גרופּירט אַרום דער שפּעטער געשאַפענער אַרבע- 
טער-קרעדיט צענטראַלע. חיים האָט געהערט צו דער צענטראַלער אָנפירונג 
פון דער דאָזיקער באַוועגונג, בראש פון וועלכער עס זיינען שפּעטער גע- 
שטאַנען װיקטאָר אַלטער, זדזשיסלאַװו מושקאַט, נח און אין די ערשטע אאָרן 
אויך לעאָן מיכעלסאָן. אין משך פון יאָרֹן איז װאַסער געשטאַנען בראש פונם 
פאַרלאַג קולטור-ליגע. ווען ס'איז געשאַפן געװאָרן דער פאַראײיניקטער בי- 
כער-לאַגער קולט-בוך, איז װאַסער געווען זיין פאַרװאַלטער, 

איבער דעם אַלעם איז אָבער. ביי אים געשטאַנען די ריין פּאַרטײיאישע 
אַרבעט. פּאָליטישע פּראַגן פון נאַציאָנאַלן און אינטערנאַציאַנאַלן באַדײט, 
די אויסזיכטן פון יידישן אַרבעטער-קלאַס אין פּוילן, זי פראַגע פון מלחמה 
און שלום, דאָס זיינען געווען פראַגן, וועלכע דער בונד האָט געדאַרפט באַ- 
שליסן. ס'האָט זיך אַרױסגערוקט אַ גאַנצע פּלעיאַדע טוער, געקומענע פון 
װאַרשטאַט און קאַנטאָר, װאָס האָט זיך געשטעלט בראש פון דער באַװועגונג, 
צווישן די יינגע טוער האָט זיך אַרױסגערוקט אױבנאָן חיים און איז גאָר שנעל 
אָנערקענט געװאָרן ביי די סאַמע שפּיצן פון דער דעמאָלטיקער באַװעגונג: 
נח, מעדעם, מיכאַלעװויטש, 

וי ס'האָט מיר דערציילט חבר חיים, איז דאָס פאַר אים גופא געווען אַן 
איבעראַשונג. ווען נח האָט אים, ערב דער ערשטער בונדישער לאַנד-קאָנפע- 
רענץ אין פּוילן (לובלין, 1917) געזאָגט אַז ער, חיים, ווערט אָנגעמערקט אַלס 
אַ מיטגליד פון צ. ק,, האָט ער געענטפערט, אַז ער פילט זיך נישט באַרופן 
צו זיין אַ מיטגליד פון צ. ק.. 

| = די שאַרפע אָפּאָזיציע װאָס דער בונד האָט געפירט קעגן דער אויסהונ- 
גערונג-פּאָליטיק פון דער דייטשער אֶקופּאַציע-מאַכט און זיין קאַמף קעגן דער 
מלחמה, האָבן אַרױיסגערופן פּאָליטישע רעפּרעסיעס מצד די אָקופּאַנטן און 
גורם געווען דעם גרויסן אַרעסט פון בונדישן אַקטיוו אין 1917. צװוישן די 
אַרעסטירטע און פאַרשיקטע קיין האַוועלבערג האָט זיך אויך געפונען חיים, 

חיים האָט געהערט צו די בונדישע טוער, װאָס האָבן זיך געשטעלט 
אויף דעם לינקן פליגל פון דער פּאַרטײ, דער אידעאָלאָגישער פירער פון 
דער פּאַרטײ און איר אָנערקענטער פאָרשטייער איז דעמאָלט געווען װו. מעדעם, 
אין דער אינערלעכער פּאַרטייאישער דיסקוסיע איז נישט איינמאָל חיימען 
אויסגעקומען צו שטרייטן מיט מעדעמען. אָבער ס'איז ווערט צו דערמאָנען, אַז 
וי שטאַרק די מיינונגס-פאַרשײדנקייטן מיט מעדעמען זיינען נישט געווען -- 
איז אין חיימס פּאָלעמיק קיינמאָל נישט געקומען צו קיין צזאַמענשטױס, 
װאָס זאָל איבערלאָזן פאַרביטערטקייט און פאַרדרוס. חיים האָט לאַנגע יאָרן 
גערעדט וועגן מעדעמען מיט פאַרערונג, 

דאָס קריטישע יאָר 1917 האָט חיים אַדורכגעמאַכט אונטער די שטעכיקצ 
דראָטן פון אַ דייטשן קאַנצענטראַציע-לאַגער --- פון אַפּריל ביז נאָוועמבער, 
קוים אָבער האָט ער באַוויזן נאָך דער באַפרײיאונג פונם לאַגער זיך צוריק- 
צוקערן צו דער קאָכיקער פּאַרטייאישער אַרבעט, -- האָבן אים די דייטשן 
ווידער פאַרשיקט, דאָס מאָל קיין מאדלין, וואו ער איז געזעסן פון פעברואַר 
ביז סעפּטעמבער 1918, באַפרייט איז ער געװאָרן ערשט, ווען די האָהעג- 
צאָלערנישע און האַבסבורגער אימפּעריעס האָבן אָנגעהויבן זיך פאַנאַנדערצו- 
פאַלן און די רעװאָלוציע האָט געקלאַפּט אין די טויערן פון דייטשלאַנד און 
עסטרייך, 

װאַסער- פאַרטײידיקט אין בונד די לאָזונגען, װאָס דער לינקער פליגל 
פון דער אינטערנאַציאָנאַלער אַרבעטער-באַװועגונג האָט דעמאָלט אַרױסגערוקט, 
אין 1919 איז אין מאָסקװע געקומען צום לעבן דער דריטער אינטערנאַציאָנאַל. 
דער אָנגריף פון קאָמינטערן אויף די סאָציאַליסטישע פּאַרטײען אין אייראָפּע 
האָט באַקומען זיין כאַראַקטעריסטישן אויסדרוק אינם קאַמף אַרום די באַ- 
רימטע 21 פּונקטן, נישט געקוקט אויף זיין פולער אָנערקענונג פון דער 
באָלשעװיסטישער אָקטאָבער רעװואָלוציע, נישט געקוקט װאָס ער האָט טיף גע" 
גלויבט אין דער ריכטיקייט פון די לאָזונגען דיקטאַטור פון פּראַלעטאַריאַט 
און די גאַנצע מאַכט די אַרבעטער-ראַטן, איז ער אויף קיין איין מינוט נישט 
געװאָרן קיין ,21-קער". ער איז געווען דער װאָרט-זאָגער פון די 19 און 
אַ האַלב,. די גרויסע מערהייט פון דער לינקער ריכטונג איז צוזאַמען מיט 
אים געבליבן אין דער פּאַרטײ. חיים האָט פאַרשטאַנען און טיף געגלויבט, 
אַז דער בונד מוז בלייבן דער טרעגער פון רעװאָלוציאָנערע אידייען און אָנ- 
פירן מיטן קאַמף פון די יידישע פּראָלעטאַרישע מאַסן. ער האָט אויך פאַר. 
שטאַנען, אַז דער בונד קען בלייבן לעבן נאָר אַלס אַ גאַנצער, נישט קיין צע- 
שפּליטערטער, 

אין בונד האָט די פראַגע פונם אָנשלוס אינם קאָמינטערן אין אָנהויב פון 
די צװאַנציקער יאָרן פאַרנומען דעם אױבנאָן אויפן סדר-היום. די פּאַרטײ 

האָט דאַן באַשלאָסן צו שיקן אירע פאָרשטייער צום דריטן קאָנגרעס פון 
קאָמינטערן אין מאָסקװע אין יאָר 1921, די צוויי דעלעגאַטן זיינען געווען 
װיקטאָר אַלטער און חיים װאַסער. ס'איז דאַן געווען דער הויך-פּונקט פון 
דער השפּעה פונם קאָמינטערן. צו דער קאָנפערענץ זיינען געקומען פאָרשטייער 
פון פּראָלעטאַרישע פּאַרטײען (קאָמוניסטישע און אייניקע לינק-סאָציאַליסטישע) 
פון דער גאָרער וועלט. צוליב אַ פּראָװאָקאַציע איז װיקטאָר אַלטער אַרעסטירט 
געװאָרן אין מאָסקװע. חיים האָט דאַן אַרױסגעויזן זיין שטאַרקן כאַראַקטער 
און טיפע לאָיאַליטעט צו דער פּאַרטײ און צו זיין חבר. ער האָט זיך נישט 
אונטערגעגעבן דעם דרוק, וועלכן ס'האָבן זיך באַמיט אויף אים אויסאיבן פירער 
פונם קאָמינטערן. חיים האָט נישט גערוט, ביז װיקטאָר איז באַפרײט גע- 
װאָרן. 

וועגן דעם, אַז די מערהייט פון דער פּאַרטײ זאָל אָננעמען די 21 פּונקטן 
און זיך אָנשליסן אין קאָמינטערן, האָט נאָך דער רייזע קיין מאָסקװע געקענט 
זיין װוייניקער רייד, וי פאַר איר, 

אמת, חיים האָט געװירקט אין דער פּאַרטײ צװאַמען מיט אַ גרופע 
גלענצנדע טוער. די אַלע האָבן זיך מיט גרויס אויפמערקזאַמקײט צוגעהערט 
צו די אויספירן, צו וועלכע חיים פלעגט קומען נאָך אַ לענגערן פּראָצעס פון 
דורכטראַכטן פראַגן,. ער פלעגט טראַכטן רואיקער, געלאַסענער און דער- 
פאַר פלעגט ביי אים קיינמאָל נישט געשען, אַז אין געיעג נאָך אַ לאפּידארער 
פראַזע זאָל דער אינהאַלט אַרויסקומען נישט קיין קלאָרער, נישט גענוג לאָגיש 
און באַגרינדעט. און ס'איז אַ היסטאָרישער פאַקט, אַז ער איז געווען פון די 
הויפּט-באַגרינדער און פאָרמולירער פון דער צווייער" אידעאָלאָגיע סיי אויף 
באַראַטונגען מיט די אידייען:חברים סיי אויף די זיצונגען פון צ. ק., קאָנפע- 
רענצן און צוזאַמענפאָרן פונם בונד אין פּױלן, היות די פּאָליטישע אידעאָלאָגיע 
פון בונד, די טאַקטיק אויף די געביטן פון צװישנפּאַרטייאישער פּאָליטיק און 
אין דער פּראָפּעסיאָנעלער באַװעגונג זיינען שטענדיק געווען אַ רעזולטאַט פון 
קעגנזייטיקער באַווירקונג פון ביידע עקזיסטירנדיקע ריכטונגען אין דער 
פּאַרטײ -- איז חיימען אויסגעקומען אין משך פון לאַנגע יאָרן צו זיין דער, 
װאָס האָט געהאָלפן אויספאָרמירן די ;געמיינואַמע פּאָליטישע שפּראַך" פון 
בונד. אין 1919 איז ער געװאָרן אַ מיטגליד פון בונדישן צ. ק.. אין משך פון 
די יאָרן 19227-1920 איז ער געווען אַ מיטגליד פון דער פּאָליטישער רעדאַק- 
ציע פון דער פאָלקס-צייטונג. 

נאָכן קראַקעװער צוזאַמענפאָר אין 1920 איז ער געװאָרן וויצע-פאָרזיצער 
פונם צ. ק. און נאָכן דאַנציקער צװאַמענפאָר. פון סוף דעצעמבער 1921 
איז ער בערך 2 יאָר געװוען פאָרזיצער פונם צ. ק. און פון 1924 ביזן לעצטן 
טאָג פון דער עקזיסטענץ פונם צ. ק. איז ער געווען זיין וויצע-פאָרזיצער. 

חיימס גרויסע ראָל אויף די בונדישע צוזאַמענפאָרן אין פּוילן האָט זיך 
אָנגעהױיבן אין 1919 און איז געקומען צום אויסדרוק אויף אַלע שפּעטערדיקע 
קאָנפערענצן, פּאַרטײ-ראַטן און פּאַרטײ-קאָנגרעסן. אַחוץ דעם, װאָס חיים 
איז געשטאַנען בראש פון דעם פּראָפּעסיאָנעלן פאַראיין פון די האַנדלס-אָנ- 
געשטעלטע (פאָרזיצער פון װאַרשעװער אָפּטײלונג און וויצע-פאָרזיצער פון 

דער לאַנד-יצענטראַלע), האָט ער גענומען אַן אַקטיוון אָנטײל אין אַלע צענ- 
טראַלע קערפּערשאַפטן פון דער יידישער און דער אַלגעמײנער פּראָפּעסיאָ- 
נעלער באַװועגונג אין פּױלן, ער איז געווען אַ מיטגליד פונם לאַנד-ראַט פון 
די פּראָפעסיאַנעלע פאַראיינען (פון יידישע אַרבעטער) און אויך אַ מיטגליד 
פון דער צענטראַל-קאָמיסיע פון די פּראָפּעסיאָנעלע קלאַסן-פאַראײנען אין 
פּױלן.. 

אין אירע באַמיאונגען זיך צו פאַרבינדן מיט ענלעכע פּאָליטישע אָרגאַי 
ניזאַציעס אויף דער אינטערנאַציאָנאַלער אַרענע האָט די פּאַרטײ באַשלאָסן צו 
שיקן אַ דעלעגאַציע צו דער באַראַטונג פון לינק-סאָציאַליסטישע פּאַרטײען, 
וועלכע איז פאָרגעקומען אין פראַנקפורט אֵם מיין אין 1924. די דעלעגאַציע 
איז באַשטאַנען פון הענריק ערליך און מאיר װאַסער. דער חבר חיים האָט 
געהערט צו די הייסטע פאַרטײידיקער פון דער לאָזונג פון איינהייטלעכן פראָנט. 
זיין מאַרקסיסטישער צוגאַנג צו פּאָליטישע פּראָבלעמען האָט אים זייער קרי" 
טיש איינגעשטעלט צו די אַלע אָפּװייכונגען און מאַנעװדען פון די קאָמוניסטן, 
וועלכע אַ סך בלינדע אָנהענגער פונם קאָמינטערן האָבן טאָלערירט. ער 
איז געווען אַ שאַרפער קעגנער פון דער קאָמוניסטישער לאָזונג פון פאָלקס- 
פראַנט. װאַסערס השפּעה אין דער פּאַרטײ איז געווען אַ זייער גרויסע, כאָטש 
זעלטן פלעגט ער ברענגען זיינע אויספירן אויף די שפּאַלטן פון דער פאָלקס- 
צייטונג (זיך אונטערגעשריבן ח. ראַפאַלאָװיטש), 

דעם 12טן יוני 1924 האָט װאַסער חתונה געהאַט מיט מאַניע גלאַזע- -- 
אַן אַקטיווע בונדיסטין און אַ טוערין אויף דעם געביט פון יידיש-וועלטלצכער 
דערציאונג. דעם 27סטן מערץ 1926 איז געבוירן געװאָרן זיין איינציקע 
טאָכטער הינדע (האַנושע). ביידע מאַניע און האַנושע, זיינען אין אױגוסט 
2 אומגעבראַכט געװאָרן אין טרעבלינקע. 

חיימס רירנדע, טיף סענטימענטאַלע באַציאונג סיי צו מאַניען סיי צו 
האַנושען האָט אפשר געקענט פאַרוואונדערן אַ מענטשן, װאָס פלעגט הערן 
זיינע רעפּעראַטן, זיין פּאָלעמיק און לייענען זיינע אַרטיקלען -- ס'האָט אין 
זיי געפעלט די פראַזע, די עמאָציאָנעלע שטאַרק-אָנגעצױגענע נאָטע. ס'האָט 
זיך דעריבער געקענט אויסדוכטן, אַז זיין לאָגיק, זיין באַזאַכטקײט און אפשר 
אַמאָל קאַנטיקײט זיינען גובר זיינע געפילן. ס'איז ווייט נישט אַזױ געװען 
ס'האָט זיך מיר איינגעקריצט אַן עפּיזאָד. דאָס איז געװוען אינם טאָג פון 
מיכאַלעװיטשעס טויט. ס'זיינען געווען די לעצטע מינוטן פון דעם אַזױ שטאַרק 
באַליבטן ביינושן. יעדע רגע האָט דערנענטערט דעם סוף. די שטוב איז פול 
געווען מיט חברים און פאַרערער. איך האָב זיך נישט געקענט איינהאַלטן נישט 
צו זיין דאָרטן, כ'האָב געמאַכט שטאַרקע באַמיאונגען נישט צו לאָזן פאַלן 
קיין טרער. פּלוצעם רופט זיך אָן צו מיר חיים -- לעאָן, לאָזט אַ טרער, 
ס'איז גאָר נישט קיין חרפּה צו וויינען! זעט, איך אַלײן קען זיך נישט איינ- 
האַלטן ! און ער האָט טאַקע געוויינט, 

אַ סענטימענטאַלער מענטש געווען, װאָס האָט אָפט שטאַרק גײקעמפט 
מיט זיך אַליין נישט צו זיין ,{סענטימענטאַל" 

2 
א אל 


אין דעם פּאַרטײאישן לעבן האָבן אַ באַזונדער אָרט פאַרנומען די 
פאָר-צוזאַמענפאָר דיסקוסיעס אַרום די טעזן און רעזאָלוציעס. אין די דאָזיקע 
דיסקוסיעס פלעגט חיים נעמען אַ זייער אַקטיוון אָנטײל און אָפט אַרומפאָרן 
איבער פּױלן, באַזוכנדיק די גרעסערע אָרגאַניזאַציעס. גאַנץ אָפט פלעגט דער 
צד-שכנגד זיין הענריק ערליך. מיט װאָסער פאַרגעניגן און פרייד פלעגט 
חיים אונטערשטרייכן דעם פאַקט, אַז אינם אידעאישן קאַמף פלעגט ער האָבן 
קעגן זיך ערליכן, וועמען ער האָט נישט בלויז געאַכטעט נאָר אויך ליב 
געהאַט. 


אין די טראַגישע יאָרן 


ווען די דייטשע חיילות האָבן אָנהױב דער צוייטער וועלט-מלחמה זיך 
דערנענטערט צו װאַרשע, איז חיים אַװעק. אויף זיין וועג מיטן פּליטים- 
שטראָם האָט ער זיך אָפּגעשטעלט אין פּינסק, װאָס איז פאַרנומען געװאָרן 
דורך דער סאָוועטישער אַרמײ. באַלד האָט זיך מיט אים פאַראינטערעסירט 
דער פירער פון דער אָרטיקער נ. ק. וו. ד., פּונקט וי מיט אַנדערע בונדישע 
טוער. נאָך אַ לענגערן שמועס מיט די פאָרשטייער פון דער סאָוועטישער 
מאַכט, איז חיים אַרױסגעקומען איבערצייגט, אַז ער דאַרף תיכף פאַרלאָזן 
פּינסק, װאָס ער האָט טאַקע געטון, 

פון פּינסק איז ער געקומען קיין וילנע, וואו ס'איז וויטער 
אָנגעגאַנגען אַן אינטענסיווע בונדישע אַרבעט. אַ טייל פון בונדישן 
צ. ק, האָט געהאַט זיינע זיצונגען, ס'אין פאָרגעקומען אַ גרעסערע 
קאָנפערענץ פון בונדישע טוער. אין דער דאָזיקער אַרבעט האָט חיים גענו- 
מען אַ זייער אַקטיוון אָנטײל. ס'איז געווען שוין די צייט נאָך דעם אַרעסט פון 
הענריק ערליך, װיקטאָר אַלטער, אַנע ראָוטנטאַל, יאַנקל זשעלעזניקאָו, 
שאול גאָלדמאַן און אַ כך אַנדערע. אָנהוױיב 1941 איז חיים אָנגעקומען קיין 
אַמעריקע. ס'איז געשאַפן געװאָרן די אַמעריקאַנער רעפּרעזענטאַנץ פון בונד 
אין פּוילן, און מאיר װאַסער איז געווען אין איר טעטיק ביזן יאָר =- 1947, 

זיין טיפער גלויבן, אַז ס'וועט בלייבן און איבערלעבן היטלערן דער 
יידישער ישוב אין פּוילן, האָט אין משך פון יאָרן געמאַכט אים זיך פילן װי 
אַ צײיטװײיליקן פּאָליטישן עמיגראַנט, וועלכער װעט נאָך צוריקפאָרן אַהיים, 
וואו ער האָט נאָך אַן אויפגאַבע צו דערפילן. דער דאָזיקער טיפער פאַרלאַנג, 
אַז ס'זאָל נאָך זיין אַ פּוילן מיט אַ גרויסן יידישן ישוב און אַ יידישן מאַסן- 
לעבן, אַז ס'זאָל נאָך זיין אַ ברייט פעלד פאַרן בונד, איז ביי אים געווען אַזױ 
שטאַרק, אַז ער האָט נישט געװאָלט אַ לאַנגע צייט קוקן דער ווירקלעכקייט 
אין פּנים אַרײן. ווען ער האָט באַקומען פון מיר אַ בריוו פון לאָנדאָן, גע- 
שריבן אויף דעם סמך פון באַריכטן, װאָס פּוילישע קוריערן האָבן געברענגט 
פון פּױלן סוף 1944, אַז אין גאַנץ פּוילן זיינען געבליבן קוים 200 טויזנט 
יידן, האָט ער צוריקגעענטפערט מיט אַ טראַגישן בריוו. ער האָט געשריבן, 
אַז מ'טאָר אָט די ידיעות נישט פאַרשפּרײטן, מ'טאָר זֵיי נישט גלויבן, וייל 
אויב יאָ -- דאַן באַדײיט דאָס אונטערגאַנג, אויסזיכטלאָזיקײט און די ווירק- 

לעכקייט קען נישט זיין אַזױ ביטער שוידערלעך! די ווירקלעכקייט איז אָבער 
געווען גרויזאַמער, װוי דער גרוליקסטער חלום, װאָס האָט געקענט באַפאַלן 
אַ צערודערטע מענטשלעכע נשמה, 

נאָך דער באַפרייאונג האָט זיך אַרױסגעויזן, אַז אַפילו די צאָל 300 
טויזנט איז געווען ווייט איבערגעטריבן. די גרויזאַמע ידיעות פון פּױלן זיינען 
געפלאָסן קיין ניו-יאָרק --- דורך די לאָנדאָנער קאַנאַלן -- שוין פון 1942 
יאָר אָן,. און די אַלע, װאָס האָבן באַװיזן זיך צוצושלאָגן צום אַמעריקאַנער 
ברעג, האָבן געהאַט צו טרינקען דעם ביטערן בעכער טאָג-איין, טאָג-אויס, 

חיימען האָט אויף קיין איין מינוט נישט אָפּגעלאָזט דער טיפער וייטיק 
און שולד-געפיל, אַז ער האָט אַלײן געהייסן זיין מאַניען און האַנושען פאַר- 
בלייבן אין װאַרשע און איבערװאַרטן דעם קריג. ער האָט זיי געװאָלט פאַר- 
שפּאָרן די ליידן פון נע-ונד, דאָס װאָגלען און װאַנדערן און דאָס גיין איבער 
גרענעצן. וי אָפט פלעגט ער מיר זאָגן: --- לעאָן, צי פאַרשטײט איר, װאָס 
באַדײיט כסדר צו געדענקען, אַז איך האָב אַלײ?ל געהייסן מאַניען און האַנושען 
בלייבן אין װאַרשע ? 

עס האָט דעריבער געמאָנט און געצויגן אַהין צו די חורבות, צו גענשע 
2 וואו זיין דירה איז געווען! און ווען ס'איז געקומען די באַפרײיאונג פון 
װואַרשע, ווען די מלחמה האָט זיך פאַרענדיקט און ווען ס'האָבן זיך אַ לאָז 
געטון קיין פּוילן סיי די, װאָס זיינען געווען אין די דייטשע לאַגערן, סיי די 
װואָס האָבן זיך אויסבאַהאַלטן אין די וועלדער, און מיט די פּאַרטיזאַנען-גרופּן און 
סיי די, װאָס זיינען געווען אין די סאָוועטישע פאַרשיקונגס-ערטער, האָט שוין 
חיים נישט געקענט איינרוען. ער האָט באַשלאָסן צו פאָרן קיין פּוילן אויף 
אַ געוויסער צייט, צו די ריין- פּערזענלעכע מאָטיוון איז צוגעקומען דער פאַר" 
לאַנג צו זען מיט די אייגענע אויגן, װוי אַזױ דער בוד לעבטאויף דאָרטן 
אויף דעם אַלטן באָדן, | | 

חיים איז אָנגעקומען קיין פּוילן אין נאָוװועמבער 1946, ער האָט זיך באַלך 
געשטעלט צו דינסט פון בונד אין פּוילן. ער האָט מיטגעאַרבעט מיט דעם צ. ק, 
פון דער פּאַרטײ, געװאָרן אַ מיטאַרבעטער פונם צענטראַל-אָרגאַן פאָלקס- 
צייטונג און אַרומגעפאָרן איבערן לאַנד, באַזוכנדיק די אָרגאַניזאַציעס און די 
אינסטיטוציעס, װאָס דער בונד האָט געשאַפן אין קלענערע און גרעסערע 
שטעט מיט אַ יידישער באַפעלקערונג, 

ער האָט זיך אַקטיוו באַטײליקט אין די אַרבעטן פונם צוזאַמענפאָר פון 
בונד פעברואַר 1947, די עטלעכע חדשים פון אַקטיוער מיטאַרבעט מיטן 
בונד אין פּוילן האָבן אין אים אויפגעוועקט דעם גלויבן, אַז ס'ווצט עפּעס גע- 
שאַפן ווערן, 

אַלס אַ דעלעגאַט פון בונד אין פּוילן האָט ער אָנטײילגענומען אין דער בריי 
סעלער קאַנפערענץ פון בונדישע אָרגאַניזאַציעפ און אַלס אַ פאָרשטייער פונם 
בונד אין פּוילן איז ער אויך געויילט געװאָרן אינם ניי געשאַפענעם קאָאָר- 
דיניר-קאָמיטעט פון בונד. דעם דאָזיקן מאַנדאַט האָט ער אָנגעהאַלטן ביז 
זומער 1948, ווען -- אונטערן דרוק פון דער קאָמוניסטישער מאַכט 
-- האָט זיך אָנגעהויבן דער פּראָצעס פון ליקווידירן דעם בנד אין 

| פױלן, ס'האָט געדויערט ביז חיים האָט שלום געמאַכט מיטן געדאַנק, אַז 
אין פּוילן האָט אויפגעהערט צו וירקן אַ זעלבשטענדיקער בונד, װאָס קען 
אָפן קעמפן פאַר זיינע פּרינציפּן פון רעװאָלוציאָנערן סאָציאַליזם. ס'האָט 
געדויערט ביז ער האָט זיך צוריק אַרײנגעפּאַסט אין דער סביבה פון דער 
בונדישער אָרגאַניזאַציע אין ניו-יאָרק. זיין שטאַרקער כאַראַקטער האָט אים 
אויך דאָס מאָל געהאָלפן בייקומען אַן אַנטוישונג -- אַ טיפע אַנטוישונג צו" 
ליבן אונטערגאַנג פונם בונד אין פּוילן,. ער האָט אַדורכגעמאַכט דעם פּראָצעס 
פונם ,איבערשאַצן ווערטן" און זיך געשטעלט אויפן באָדן פון דער אַמערי- 
קאַנער ווירקלעכקייט, 


ער איז אָבער געבליבן טריי די פּרינציפּן, וועלכע דער בונד אין פּולן 
האָט אין משך פון צענטליקער יאָרן פאַרטײידיקט. אין 1950 האָט אים דער 
קאָאָרדיניר-קאָמיטעט קאָאָפּטירט און ער איז געװאָרן ווידער אַקטיו סיי 
אין דער ניו-יאָרקער אָרגאַניזאַציע, סיי אין דער צענטראַלער קערפּערשאַפט 
פון דער בונדישער באַװועגונג. אין די רעזאָלוציעס און פאָרשלאַגן, װאָס ער 
פלעגט אַרײנטראָגן אויף די זיצונגען פון קאָאָרדיניר-קאָמיטעט, אין זיינע 
אַרױסטרעטונגען אויף די אַלגעמיײנע פאַרזאַמלונגען פון דער ני-יאָרקער 
אָרגאַניזאַציע, פלעגט ער ווייטער ברענגען צום אויסדרוק די שטעלונג פון דעם 
לינקן פליגל אין בונד -- באַקאַנט אַלס די 2-ער. 


6* 
+ אל 


ער האָט וי געהאַט אַ פאָרגעפיל, אַז די צייט זיינע איז אַ קורצע. ער 
איז געװאָרן אַ סך אומגעדולדיקער און נישט געװאָלט אָפּלײגן זאַכן, וועלכע 
ער האָט געהאַלטן פאַר דרינגענדיק. ליידער האָט זיין פּלוצלונגדיקער טויט 
-- דעם 7טן סעפּטעמבער 1952 -- איבערגעריסן זיין אַרבעט, 


פון חבר חיימס לעבנסגעשיכטע קען מען אַרױסלײענען זיין גרויסע ליבע 
צום בונד, זיין טיפע טריישאַפט צום סאָציאַליזם און זיין אומבויגזאַמקײט און 
שטאַנדהאַפטיקײט אין איבערצייגונגען. חיים איז געווען איינער צװישן די 
מערקװוירדיקסטע געשטאַלטן אין בונד, איינער װאָס האָט טיפע שפּורן איבער- 
! געלאָזט אין דער געשיכטע פון דער פּאַרטײ, װאָס האָט אַזױ שטאַרק באַװוירקט, 
געבויט און געשטאַלטיקט דאָס לעבן פון דער יידישער אַרבעטנדיקער באַ- 
פעלקערונג אין פּוילן אין דער ערשטער העלפט פון צװאַנציקסטן יאָרהונדערט, 


לעאַן אַלער 

מאַוריצי אָזשעך 


אַ קינד פון איינער פון די רייכסטע חסידיש-אָרטאָדאָקסישע משפּחות 
אין װאַרשע -- אַ משפּחה, װאָס איז געווען איינגעפונדעוועט און אײינגעװאָרצלט 
אין דער הױפּט-שטאָט פון פּוילן מיט אירע הייזער-בלאָקן, מיטן ;אָזשעך- 
באַזאַר", אויף פראַנטשישקאַנער גאַס, מיט פאַר- 
צווייגטע מאַנופאַקטור-געשעפטן און סאָלידע 
אונטערנעמונגען, -- האָט ער, נאָך גאָר אַ יינג 
בחורל, זיך אָנגעשלאָסן אין דער רעװאָלוציאָ- 
נער-סאָציאַליסטישער באַוועגונג, האָט זיך באַ- 
האָפטן מיטן יידישן אַרבעטער-קלאַס, איז אַריין 
אין בונד, . 
דאָס ערשטע מאָל זיך באַגעגנט מיט אים 
סוף זומער 1907, אין דער רעװאָלוציאָנערער 
װואַרשע האָט זיך נאָך געפילט דער הייסער אָטעם 
פון די רעװאָלוציע-יאָרן 1906-1905. די רע" 
װאָלוציאָנערע כװאַליעס האָבן זיך אָבער שון 
ראַשיק געקייקלט באַרג:אַראָפּ. דער וייט. 
גרעסטער טייל פון דער אינטעליגענץ -- פּױ- 
לישער וי יידישער --- װאָס האָט אַזױ געפיבעױט בעת דער רעװאָלוציע, האָט 
פאַרלוירן דעם ברען, זיך אַ לאָז געטון זוכן אַ תכלית אין לעבן, מאַכן קאַ- 
ריערעס. עמיצער פון די נאָנטע פּאַרטײי-חברים האָט מיר איבערגעגעבן אַז 
אַ גימנאַזיסט, אַ קינד פון אַ היגער רייכער משפּחה, זוכט אָרום דעם קאָמיטעט 
פון בונד -- ער האָט אים איבערצוגעבן אַ גדעסערע סומע געלט, 





מיר האָבן זיך געטראָפן, אַ קליין געװויקסיקער ברונעטער בחורל, 
אין אַ גימנאַזיע אוניפאָרם (עטװאָס קאַסאָקע אויגן, װאָס גלאַנצן מיט אומרו) 
לייגט אַװעק ביי מיר אויפן טיש גלייך ביים ערשטן ;שלום-עליכם" דריי 
הונדערט-רובלדיקע אַסיגנאַציעס. מיט פיל טעמפּעראַמענט, נישט איינזיצן- 
דיק רואיק אויפן אָרט, דערציילט ער די געשיכטע פונם געלט: פאַרבראַכט 
דעם זומער מיט זיינע עלטערן אין רייכן ים"קוראָרט קאָלבערג (מזרח-פּרײסן), 
וי דער שטייגער אין אַזעלכע רייכע קורערטער, האָט די יוגנט איינגעאָרדנט 
אַ באַל פאַר ,וואוילטעטיקע צװועקן"; האָט ער אויסגעקעמפט, אַז אַ טייל 
פונם געלט זאָל גיין פאַרן בונד. די אויגן שמייכלען גוטמוטיק; ער קוקט 
מיט ליבע אויף זיינע ,טראָפײיס? -- די דריי הונדערטער, װאָס ליגן אויפן 
טיש. געהערט האָט ער דעמאָלט צו אַ בונדיסטישן גימנאַזיסטן-קרייז. אין 
יענער צייט פונם אָפּפלוס פון דער אינטעליגענץ האָט דער יינגיטשקער גימ- 
נאַזיסט געמאַכט אויף מיר אַ פריידיקן איינדרוק מיט זיין טעמפּעראַמענט, 
מיט זיין אינטעליגענץ און ערנסטקייט. 


מיט 4 יאָר שפּעטער, 1911, טרעפן מיר זיך אין זשענעוו (שווייץ), אין 
לאָקאַל פון אויסלענדישן קאָמיטעט פון בונד -- רי דע קארוזש 81. ער איז 

געקומען קיין אױיסלאַנד שטודירן, דער עיקר אינטערעסירן אים סאָציאַלע 
װיסנשאַפטן, זיצט בהתמדה טעג און נעכט איבער ביכער, שלינגט גיריק פון 
בונדישן אַרכיוו יעדע בראָשור, יעדע אויסגאַבע פון די פאַרשיידענע רעװאָ- 
לוציאָנערע פּאַרטײען,. אויפן ערשטן מאַי פאָרט ער אַװעק קין פּאַריוֹ -- 
וויל זיין אויף דער מאַידעמאָנסטראַציע פון פּאַריזער פּראָלעטאַריאַט. נאַ- 
טירלעך געפינט ער זיך אין די פאָדערשטע רייען פון דער דעמאָנסטראַציע 
און ווערט אויך אַרעסטירט און ברוטאַל צעשלאָגן בעת אַ צוזאַמענשטױס 
צװוישן די דעמאָנסטראַנטן און דער פּאָליצײ. װוי אַן אויסלענדער, דראָט 
אים אַרױסגעשיקט צו ווערן פון פראַנקרייך ; אַ דאַנק די באַמיאונגען פון 
זשאָרעסן ווערט ער באַפרײט פון טורמע, 

אין די יאָרן פון דער ערשטער וועלט-מלחמה און דייטשער אָקופּאַציע 
איז ער צוריק אין װאַרשע, אַ סאָלידער יינגערמאַן מיט פיל וויסן און אינ- 
טעליגענץ, מיט אַ שטאַרקער נייגונג צו פּובליציסטישער טעטיקייט און אַן 
איבערצייגטער בונדיסט -- ווערט ער באַלד אַן אָנגעזעענער טוער אין דער 
װאַרשעװער אָרגאַניזאַציע פון בונד. ‏ ער טרעט אַרױס מיט רעפעראַטן 
אויף גרויסע אַרבעטער-פאַרזאַמלונגען, האַלט לעקציעס אין פאָלקס-אוניווער- 
סיטעט, דרוקט סעריעס אַרטיקלען אין די בונדישע לעבנס פראַגן (אונטער 
דער רעדאַקציע פון וו. מעדעם) ועגן פּאָליטישע טאָג-פראַגן און ווירט" 
שאַפטלעכע פּראָבלעמען. זיינע אַרטיקלען און רעפעראַטן צייכענען זיך אויס 
מיט גרינטלעכקייט און באַהאַװנטקײט אין די באַהאַנדלטע ענינים. עטלעכע 
חדשים במשך 1917, ווען אַ טייל נאָענטסטע מיטאַרבעטער פון די לעבנס- 
פראַגן זיינען געװאָרן אַרעסטירט און אַרױסגעשיקט אין דייטשע קאָנצענ- 
טראַציע-לאַגערן (מעדעם איז געווען אין בערלין און געװאָלט פאָרן קיין 
רוסלאַנד, וואוהין ס'האָט אים גערופן דער צ. ק. פון בונד) -- איז אָזשעך 
געווען דער פאַקטישער און איינציקער רעדאַקטאָר פון די לעבנס פראַגן. ער 
איז אויך איינער פון די דעלעגאַטן אויף דער ערשטער אומלעגאַלער קאָנ- 
פערענץ פון די בונדישע אָרגאַניזאַציעס אין פּוילן אונטער דער דייטש. 
עסטרייכישער אֶקוֹפּאַציע, װאָס איז פאָרגעקומען אין דעצעמבער 1917 אין 
לובלין. : 
אַ רעדנער און שרייבער. באַהאַנדלט אַקטועלע און טעאָרעטישע פראַגן. 
האַלט פאָרלעזונגען אין װאַרשע און אַנדערע שטעט און שטעטלעך. איז 
גרייט צו טון פאַר דער באַװועגונג אַלץ, װאָס מ'פאַרלאַנגט פון אים, און אַלץ 
מיט התלהבות און איבערגעגעבנקייט, 

אין ניי-אַנטשטאַנענעם פּוילן װערט ער אויסגעוויילט אין װאַרשעװער 
שטאָט-ראַט אויף דער ליסטע פון בונד. גוט באַהאַװונט אין קאָמונאַלע פראַגן, 
צייכנט ער זיך אויס מיט זיינע שאַרפע אַרױסטרעטונגען וועגן די פּראָבלעמען 
פון דער שטאָטישער וירטשאַפט. די ענדעקישע שטאָט:באַלעבאַטים (פיל 
פון זיי האָבן גוט געקענט זיין משפּחה) פלעגן מיט ציין-קריצעניש אויס- 
הערן זיינע אַטאַקעס אויף זייער רעאַקציאָנערער און אַנטיסעמיטישער 
באַלעבאַטישקײט. צו יענער צייט איז ער אויך קאָרעספּאַָנדענט פון פּױלן 
פאַרן ניו-יאָרקער פאַרווערטסם און אינפאָרמירט די עפנטלעכע מינונג פון 

דער װעלט וועגן דער לאַגע פון די יידן און וועגן זייערע פאַרװויקלטע פּראָ- 
בלעמען אין נײידאַנטשטאַנענעם פּוילן,. אין דער ערשטער צייט פון פּױלנס 
אומאָפּהענגיקײט האָט ער פאַרזוכט דעם טעם פון אַ פּוילישער תפיסה, בעת 
מ'האָט אים אַרעסטירט וי אַ פאַראַנטװאָרטלעכן רעדאַקטאָר פון דער בונ- 
דישער טאָג-צייטונג. (די צייטונג האָט געהייסן אַרבייטער-עוטימע. די מאַכט 
האָט זי אָפּנעשטעלט דעם 28 אַפּריל 1920, אין שייכות מיטן אַרעסט האָט דאָס 
פּרעזידיום פון װאַרשעװער שטאָט-ראַט באַשלאָסן אָפּצושטעלן אָזשעכן אין 
זיין טעטיקייט אַלס שטאָטישער ראַטמאַן, אין חודש אָקטאָבער פון זעלבן יאָר 
האָט װיקטאָר אַלטער אַרײנגעטראָגן אַן אינטערפּעלאַציע און קאַטעגאָריש 
געפאָדערט פון שטאָט-ראַט צוריקצוגעבן אָזשעכן זיין רעכט, וי אויך די באַ- 
פרייאונג פון הענריק ערליך, וועלכער איז דעמאָלט געזעסן אין תפיסה), 

איינער פון די בעסטע כוחות, װאָס פירן די גראַנדיעזע אויפבוי-אַרבעט 
פון בונד אין ניי-אַנטשטאַנענעם פּוילן, נעמט ער אַן אַקטיוון אָנטײל אין אַלע 
בונדישע קאָנפערענצן און צוזאַמענפאָרן, װערט מיטגליד פון פּאַרטײ-ראַט, 
פאָרזיצער פון סאָציאַליסטישן האַנטװערקער-פאַרבאַנד, וועלכער האָט אַרומ- 
גענומען טויזנטער און טויזנטער כאַלופּניקעס און קליינע בעלי-:מלאכות, האַלב- 
אונטערנעמער און פאַקטישע פּראָלעטאַריער. דער ערשטער צו באַשטײערן 
זיך מיט גרויסע סומען, פלעגט ער עפענען אַלע געלט-אַקציעס פון דער פּאַר- 
טיי, פון דער פאָלקס-צייטונג, פון צישאָ און אַנדערע, אין מיטן די דרייסיקער 
יאָרן איז ער געווען אַ דאָזאָר (פאַרװאַלטונג-מיטגליד) פון דער װאַרשעװער 
קהילה און צוזאַמען מיט די אַנדערע בונדישע דאָזאָרעס און פּרנסים פאַר- 
טיידיקט די אינטערעסן און שטאַנדפּונקט פון דער יידישער אַרבעטערשאַפט, 

אַ שטענדיקער מיטאַרבעטער פון דער פאָלקס צייטונג האָט ער כמעט 
אין יעדן פרײטאָגינומער געגעבן אַן אַרטיקל װעגן די װירטשאַפּטלעכע 
פּראָבלעמען פון פּױילן, און האָט דערביי אַרױיסגעװיזן פיל באַהאַװנטקײט 
און קענטעניש ביים אַנאַליזירן די בודזשעטן פון דער מלוכה און פון די 
גרעסערע שטעט. אין די לעצטע יאָרן פאַר דער צוייטער וועלט-מלחמה 
איז ער געווען איינער פון די גרינדער און מיטאַרבעטער פון אַ פּוילישער 
ראַדיקאַלער אֶוונט-צייטונג אין װאַרשע -- זזשענניק לודאָווי. (פאָלקס- 
צייטונג), וועלכע האָט געהאַט דעם ציל צו באַקעמפן די אַנטיסעמיטיש- 
פאַשיסטישע גאַסן-פּרעסע און אָפּציען פון איר די ברייטע פּוילישע פאָלקס- 
מאַסן, צוזאַמען מיט אים האָבן דאָרטן מיטגעאַרבעט אָנגעזעענע פּוילישע 
סאָציאַליסטישע זשורנאַליסטן, 

עטלעכע טעג נאָכן אויסברוך פון דער צוייטער װעלט -מלחמה, ווען 
היטלערס פּאַנצער-דיוויזיעס האָבן זיך שוין דערנעענטערט צו די טױיערן 
פון דער הױפּט-שטאָט, איז ער אַװעק פון װאַרשע, געװואַנדערט דורך פאַרברענטע 
און באָמבאַרדירטע שטעט און שטעטלעך, געקומען קיין ווילנע און פון דאָרטן 
אַוועק אין קאָוונע. פון קאָוונע האָט ער גענומען שיקן דעפּעשעס צום ניו- 
יאָרקער פאָרווערטס וועגן די גרויל-מעשים פון די היטלער-בעסטיעס, וועגן 
דער לאַגע פון די פּליטים, וועגן דער הילף-אַקציע א. ד. ג.. צוליב אַ דעפּעשע 
צום פאָרווערטס ועגן די אָנפאַלן אויף יידן אין ווילנע איז ער אַרעס- 

טירט געװאָרן דורך דער ליטווישער סמעטאנא-רעגירונג און צוגעשטעלט 
געװאָרן צו דער דייטשער גרענעץ. דאָס האָט באַטײט פאַר אים אַ זיכערער 
מאַרטירער-טויט,. מיט גרויס מי איז געלונגען אים אַרױסצוראַטעװען. צו- 
זאַמען מיט די פאָרשטײיער פון דזשאָינט דר. בעקעלמאַן און גיטערמאַן (דער 
לעצטער איז שפּעטער אומגעקומען אין װאַרשעװער געטאָ), געלינגט אים 
אַרױסצופאָרן אויף אַ נײיטראַלער שיף מיט אַ ויזע פון אַ נײיטראַלן לאַנד 
(שװועדן). אויפן באַלטישן ים װוערט די שיף פאַרהאַלטן דורך אַ דייטשן ים" 
פּאַטרול. דר. בעקעלמאַן, װי אַן אַמעריקאַנער בירגער, װוערט באַפרײט; 
אָזשעך און גיטערמאַן, װי פּוילישע בירגער, װערן פאַרשפּאַרט אין אַ קאָנ- 
צענטראַציע-לאַגער אין דייטשלאַנד און שפּעטער אַרױסגעשיקט קיין פּױלן 
צוזאַמען מיט אַ טראַנספּאָרט געפאַנגענע יידישע זעלנער, 


ח' אַזשעך איז צוריק אין זיין װאַרשע, אין זיין געבורט שטאָט, זואו 
ס'איז פאַרפלאָסן זיין גאַנץ שעפעריש און אַקטיו לעבן דאָס מאָל אָבער 
שוין אין געטאָ. ער איז אומדערמידלעך און אומגעהויער דרייסט. װי תמיד, 
האָט אין אים געשפּרודלט אַן אומאויסשעפּלעכע ענערגיע. ער טײילט דעם 
גורל און די פּיין פון זיין פאָלק; איז צוזאַמען מיט זיינע פּאַרטיײי-חברים, מיט 
די אַלע, מיט וועלכע ער האָט זיין גייסטיקן לעבן פאַרבונדן, אינאיינעם 
געשאַפן און געװוייטיקט, אַזויפיל ליכטיקע פּערספּעקטיון געהאַט און -- 
אַזויפיל אויסגעלאַשענע האָפענונגען... פון צייט צו צייט דערגייען צו אונז 
פון דעם אונטערערד אָפּגעריסענע קורצע װערטער ועגן זיין טעטיקייט -- 
אַ צענטראַלע פיגור אינם כסדרדיקן מאַרטירערישן געראַנגל, װאָס די וועלט 
האָט ווען נישט איז געזעף. 


אַ מאַרטירער פון װאַרשעװער געטאָ, איינער פון יענער גרופּע קדושים, 
וועלכע האָבן געהאַלטן אין זייערע הענט אַלע פעדים פון דער אונטער- 
ערדישער סטראַטעגיע, האָבן געװאַרעמט דעם אויסגעלאָשענעם חיות פון 
די פאַרפּײיניקטע און פאַרצווייפלטע, אָרגאַניזירט זיי צום לעצטן אַנטשידענעם 
קאַמף אויף לעבן און טויט -- ריכטיקער אויף טוט איידער אויף לעבן -- 
מיטגליד פון צענטראַל-קאָמיטעט פון אונטערערדישן בונד. 


אַ צייט איז חבר אַזשעך געווען דער פאָרזיצער פון אונטערערדישן 
צענטראַל-קאָמיטעט פון אונזער פּאַרטײ. פאַרעפנטלעכט װאָגיקע און פלאַ- 
מיקע אַרטיקלען אין דער בונדישער אונטערערדישער פּרעסע, פון וועלכער 
ער איז געווען איינער פון אירע רעדאַקטאָרן. פאַרטרעטן דעם בונד אויף 
צװישן-פּאַרטייאישע באַראַטונגען אין געטאָ און אָנגעהאַלטן דעם קאָנטאַקט 
מיט דער פּוילישער אונטערערדישער באַוועגונג מחוץ דעם געטאָ. אַרױסגע- 
שיקט דורך געהיימע ועגן ידיעות וועגן אומברענגען די יידן. איינער פון 
די וויכטיקסטע וועג-ווייזער און פירער אין טראַגיש-פאַרצווייפלטן געראַנגל 
מיטן מערדערישן נאַצי-שונא. זיין טריישאַפט צו די יידישע פאָלקס-מאַסן 
זיין פּרינציפּן-פעסטקייט און פּערזענלעכע מוטיקייט האָבן נישט געיואוסט 
פון קיין גרענעץ. | 

אַ מאָנער פון געוויסן און אַ וועקער צום װידערשטאַנד, האָט אָזשעך 

לעבהאַפט רעאַגירט אויף די פאַרשיידענע דערשיינונגען פון װאַרשעװער 
געטאָ אונטער דער שרעקלעכער נאַצייממשלה. נאָך דער בלוטיקער נאַכט 
פון 17 אויפן 18 אַפּריל 1942, ווען די געשטאַפּאָ האָט, לויט אַ צוגעגרייטע 
רשימה, אַרעסטירט און גלייך דערשאָסן 48 יידן (צווישן זיי אַ צאָל בונדיסטן), 
האָבן פאַרשיידענע היענעס גענומען פאַרשפּרײטן קלאַנגען, אַז שולדיק אין 
דעם זיינען די סאָציאַליסטן, ווייל זיי פאַרנעמען זיך מיט דרוקן אונטערער- 
דישע צייטונגען. חבר אָזשעך האָט אויף דעם רעאַגירט אין אַ לייט-אַרטיקל 
װאָס איז געװוען אָפּגעדרוקט אין דער אונטערערדישער צייטונג פון בונד 
-- דער וועקער (נומער (237) 12, 20 אַפּריל 1942). זיין ענטפער איז געווען 
זא 


אלו 

;אַלע די, װאָס לעבן גוט און ברייט אונטער דער בלוטיקער הערשאַפּט 
פון היטלערס רעזשים: אַלע די יידעלעך' װאָס פרייען זיך פון דער אומ- 
! אָפּהענגיקייט!, וועלכע מען האָט אונז געשאָנקען אין געשטאַלט פון דעם 
פאַרשאָלטענעם געטאָ, -- זיי אַלע האָבן אָנגעהױיבן צו שושקען און שעפּטשען 
אָנצורופן נעמען, באַאורטײלן און פאַראורטיילן. זיי, דער ברודיקער שוים 
פון אונזער צייט, זיינען דאָס געװאָרן די שופטים און די מאָנער פון, דער 
עוולה, װאָס ס'האָבן אָנגעטון. דעם װאַרשעװער געטאָ די "פּאָליטיקער', די 
סאָציאַליסטן...? נאָך דעם וי ח' אָזשעך ברענגט אַ רשימה פון שטעט אין 
פאַרשיידענע טיילן פון לאַנד, וואו די נאַציס האָבן שוין דערמאָרדעט הונ- 
דערטער טויזנטער יידן, זאָגט ער וייטער: ;זאָלן אַלזאָ שוייגן די הינט, 
װאָס דערוועגן זיך צו בילן איבער די קברים פון די, וועלכע זיינען געפאַלן 
בעת דער בלוטיקער פּרײטאָג-נאַכט אין װואַרשע. זאָלן זיי נישט פאַרשװועכן 
די רו פון די קדושים. זאָלן זיי נישט פּרואוון איינריידן, אַז דאָס האָבן די 
סאָציאַליסטן פאַראורזאַכט דעם אומגליק. די נאַכט פון פרײיטאָג אין װאַר- 
שעווער געטאָ איז בלויז איין קליין רינגעלע אין דער גרויסער קייט פון די 
בעסטיאַלישע מאָרדן פון היטלערן איבער די יידן, יאָ, מיר ווייסן גאַנץ גוט, 
אַז די יידישע פּיאַווקעס, די בלוט-זויגער, װאָס צאַפּן אויס אונטער היטלערס 
פליגלען דאָס רעשט ביסל כוחות פון די יידישע פאָלקס-מאַסן, װאָלטן טאַקע 
געװאָלט, אַז דער געטאָ זאָל מיט זיך פאָרשטעלן איין. בית-עולם, אַז עס 
זאָל דאָ הערשן אַ טויטע שטילקייט, װאָס זאָל זיי נישט שטערן אין זייער 
אַרבעט פון שאַקאַלן און היענעס. אָבער דאָס װעט זיי נישט געלונגען. דאָס 
וועלן זיי נישט דערגרייכן -- נישט זיי און נישט זייערע היטלעריסטישע 
אַפּוטרופּסים?,.. ;די היטלעריסטישע תלינים האָבן ביי די יידישע מאַסן 
אַלץ שוין צוגענומען, אָבער אונזער דראַנג צו פרייהייט, אונזער ווילן צום 
קאַמף קענען זיי נישט צורויבן". 


סך-הכל מיט אַ פּאָר חדשים שפּעטער הויבט זיך אָן דער טראַגישער 
גאַנג פון די װאַרשעװער יידן צו די גאַזיקאַמערן פון טרעבלינקע. אויך 
דעמאָלט קומט אָזשעך מיט זיין הייסן װאָרט. אין דער ספּעציעלער צייטונג 
אויף דער ואַך װאָרנט ער די יידן, אַז מ'פירט זיי צום אומברענגען און רופט 


זיי צום פאַרצווייפלטן װידערשטאַנד, 

קאַמף-לוסטיק און ‏ דרייסט טראָץ אַלעם, האָט חבר אָזשעך, אין שליחות 
פון צענטראַל-קאָמיטעט פון אונטערערדישן בונד, אין 1943 געמאַכט א 
פּרואוו אַרױסצובאַקומען זיך קיין אויסלאַנד און איז דערביי אויפן ועג 
(אין קאָלאָמײי) אַרעסטירט געװאָרן. מ'האָט אים געברענגט קיין װאַרשע. 
אַלע באַמיאונגען אים אַרױסצוראַטעװען פון די געשטאַפּאָדנעגל האָבן קיין 
פּעולה נישט געהאַט. די געשטאַפּאָ האָט געוואוסט ווער ער איז. אין אוי- 
גוסט 1943 האָט זי דערמאָרדעט דעם טרייען און בראַװון חבר, דעם לעבנס- 
פולן מאוריצי אָזשעך. 


ריט 














איונע פון די אונטערעהדישע ציוטונגען, װואָס מ. אָזשעך האָט רעדאַגירט. 
דער נומער איז אַרויס דעם 8 וולו 1049. 


זיין פרוי, װאָס האָט געלעבט אויף דער אַרישער זייט אין װאַרשע, 
איז אַ קורצע צייט נאָך זיין מאַרטירערישן טויט אויך אומגעברענגט געװאָרן. 
די יינגע טאָכטער האָט אױיסגעהאַלטן ביז דעם גרויסן פּוילישן אויפשטאַנד 
אין יאָר 1944. די גוט-דערצויגענע בת:יחידה (דער פאָטער האָט אויך 
געזאָרגט וועגן איר יידישער דערציאונג) איז אין דרייסטקייט געװען גע- 
ראָטן אין טאַטן, זי האָט אַקטיו אַנטײלגענומען אַלס פאַרבינדלערין אין די 
וואַרשעװוער גאַסן-קאַמפן, װאָס זיינען במשך צוויי חדשים צייט פאָרגעקומען 
סוף זומער 1944. חברים האָבן זי געטראָפן אַן אויסגעצערטע, אין צעריסענע 
קליידער, אָבער פול מיט קעמפערישן גייסט. דעמאָלט איז פון איר פאַרלוירן 
געװאָרן יעדער שפּור., 

געקומען פון אַ מאַטעריעל זאַטער און גייסטיק פרעמדער װעלט, האָט 
חבר מאוריצי אָזשעך זיך אַזױ ענג באַהאָפּטן מיט די שטרעבונגען און קאַמפן 

פון די יידישע אַרבעטער- און פאָלקס-מאַסן, זיך אַזױ פעסט אַרײנגעװעבט אין 
געוועב פון בונד, אַזױ זיכער געגאַנגען אויף זיין אויסגעקליבענעם ועג, אַז 
קיין שום כוח און קיין שום סכנה האָבן אים נישט געקענט אָפּהאַלטן פון דעם. 
און אַזױ איז ער דערגאַנגען צו זיין מאַרטירער-טויט, 


װיקטאָר שולמאַן 
0 


גרשון זיבערט 


חבר זיבערט איז געבוירן געװאָרן דעם 1 דעצעמבער 1888 אין װאַרשע, 
אין דער משפּחה פון אַ באַשײדענעם האַנדלס-אָנגעשטעלטן, 

זיין פאָטער, אַ האַלב:אינטעליגענט, פלעגט אָנשטרענגען אַלע וינע 
כוחות, כדי צו געבן זיינע קינדער ביל- 
דונג, װאָס ער אַלײן איז נישט געווען 
בכוח צו קריגן,. די מוטער איז געווען 
שווער קראַנק אין משך פון לאַנגע יאָרן, 
אין דער קליינער אָרעמער דירה האָט 
געהערשט אַן אַטמאָספער פון שטענ- 
דיקער באַזאָרגטקײט און שווערן או- 
מעט. קיינער אין דער משפּחה האָט 
זיך אַזױ שטאַרק נישט געבונטעוװועט 
קעגן דער דאָזיקער אַטמאָספער, וי 
דער טעמפּעראַמענטפולער, לעבעדי- 
קער בחורל מיט גרויסע ברענענדיקצ ‏ 
אויגן. דער דיסאָנאַנס צװוישן יוגנט- 
לעכע טרוימען און פינצטערער ווירק- 
לעכקייט האָט אַרינגעפלאַנצט אין 
גרשונס נשמה די זוימען פון אומצו 8 : 4 יי 8 4. ,, 
פרידנקייט, פון אומרו, פון בונט, און די דאָזיקע געפילן ד האָבן באַפֿאַרבט אַלע 
זיינע יאָרן, 

שוין װי אַ שילער פון גימנאַזיע האָט גרשון פאַרשטאַנען, אַז ער דאַרף 
ווערן זעלבסטשטענדיק. ער האָט אָנגעהויבן צוֹ געבן לעקציעס, צו לויפן פון 
איין עק שטאָט צום צווייטן אין זיין צו קורצן מאַנטל און דורכגעלעכערטע 
שיך,. דער פּראָטעסט איז געװאַקסן אין זיין נשמה פון טאָג צו טאָג, זוכנדיק 
אַן אויסװועג: דער בחור האָט עס געפונען, ווען ער איז געװאָרן אַן אַקטיווער 
מיטגליד פון אַן אומלעגאַלן שילער-קרייז, 
| נאָך דער רעװאָלוציע פון 1905 שטייט ער צו צו דער יידישער אַרבע- 

טער-באַוועגונג, אין די יאָרן, װאָס זיינען געקומען נאָך דער רעװאָלוציע, 

האָבן די פּאַרטײ:טוער געלעבט אין אַן אַטמאָספער פון פּאָליצייאישן טעראָר, 

נאָך דער פייערונג פון דעם 10-יאָריקן יוביליי פון בונד זיינען פאָרגעקומען 
גרויסע אַרעסטן, די װאַרשעװער אָרגאַניזאַציע איז געווען רואינירט,. צוועלף 
בונדיסטן --- צװוישן זיי גרשון זיבערט, דוד מייער און ליבמאַן הערש -- 
האָבן געשאַפן אַ נייעם קאָלעקטיוו און זיך געשטעלט מיט דער הילף פון נחן 
אין פאַרבינדונג מיטן צענטראַל-קאָמיטעט, 

באַזונדערס אַקטיוו איז זיבערט געווען אין פאַראיין פון האַנדלס-און 
ביוראָ-אָנגעשטעלטע, אין דעם אַזױ-גערופענעם קאָמי-פאַראיין. אַסימילאַטאָ- 
רישע עלעמענטן פון ס. ד, ק. פּ. ל. און פּ. פּ. ס., װי אויך פאַרבירגערלעכטע 
אַסימילאַטאָרן האָבן געהאַט די דעה. דער בונד האָט באַקעמפט דעם אַסימי- 
לאַטאָרישן גייסט און זיבערט איז געווען פון די בונדישע הויפּט-רעדנער. 

אין דער זעלבער צייט האָט ער זיך שטאַרק אינטערעסירט מיט די 
פּראָבלעמען פון דער יידישער קולטור. באַזונדערס האָט אים באַגײסטערט 
דער פּלאַן פון י. ל. פּרץ וועגן שאַפן אַ יידישן קינסטלערישן טעאַטער און ער 
איז אַרײנגעצױגן געװאָרן אין דער דאָזיקער זאַך. יי 

זיבערט האָט גוט באַהערשט סיי די יידישע, סיי די פּוילישע שפּראַך. 
ער איז געװאָרן איינער פון די פּאָפּולערסטע רעדנער אויף אומלעגאַלע און 
האַלב-לעגאַלע פאַרזאַמלונגען. ווען אין יאָר 1912 איז פּלוצלונג געשטאָרבן 
! דער יינגער בראָניסלאַוו גראָסער, האָט זיבּערט געדאַרפט אַרױסטרעטן אויפן 
בית-עולם אין נאָמען פון דער פּאַרטײ -- די פּאָליצײ האָט עס אָבער נישט 
דערלאָזט. די נישט אַרױסגעזאָגטע רעדע, װאָס איז דערשינען אין דעם 
בונדישן אָרגאַן די צייט, האָט געאָטעמט מיט טיפן, ברענענדיקן שמערץ. 

נאָך אין די יינגע יאָרן האָט גרשון זיבערט געדאַרפט זאָרגן וועגן אַ 
קליינער משפּחה --- זיין פרוי אסתר און טאָכטערל אָלעניאַ. ער איז געװאָרן 
אַ לערער פון פּוליש אין קרינסקיס גימנאַזיע אין װאַרשע און שפּעטער 
-- פאַר אַ קורצער צייט -- אין דער פּראָװינץ-שטאָט קאָנין. דאָס האָט 
נישט געשטערט זיין פּאַרטײײיטעטיקײט. דער ספּעציפישער שטריך פון דער 
דאָזיקער טעטיקייט איז באַשטאַנען אין דעם, אַז ער פלעגט וװוערן באַזונדערס 
אַקטיוו אין די מאָמענטן פון קריזיסן, פון גרויסע געפאַרן, פון פּאָליטישע 
שטורעמס, 

ווען דער ערשטער וועלט-קריג האָט געבראַכט מיט זיך די דייטשע 
אָקופּאַציע, האָט זיבערט אַרױסגעװיזן טאָפּלטע ענערגיע אויף אַלע געביטן 
פון פּאַרטײי-לעבן, ער פלעגט שרייבן פאַרן װאָכנבלאַט לעבענס-פראַגען, 
שטיין אין קאָנטאַקט מיט די פּוױלישע אַרבעטער-פּאַרטײען, אַרױסטרעטן אויף 
בונדישע און צװישן-פּאַרטייאישע פאַרזאַמלונגען, און אויך זיך באַטײליקט 
אין דער פּראָפּעסיאָנעלער באַװעגונג. אין 1917 האָבן די דייטשן אַרעסטירט 
און געשיקט אין אַ געפאַנגען-לאַגער אַ גרופּע טוער פון בונד -- צווישן זי 
איז אויך געווען זיבערט. לאַנג איז ער אָבער אין לאַגער נישט געזעסן: אים 
איז געלונגען פון דאָרטן צו אַנטליפן קיין בערלין, וואו ער האָט געאַרבעט 
ביז זיין אומקערן זיך קיין פּױלן, 

אין אַן אַטמאָספער פון ברייטער לעגאַלער אַרבעט האָט דער פּוױלישער 
בונד זיך פאַרװאַנדלט אין אַ מאַסן-פּאַרטײ. נייע פאָרמען פון טעטיקייט זיי" 

נען געשאַפן געװאָרן. זיבערט איז געוויילט געװאָרן אַלס ראַטמאַן אין װאַר- 
שעווער שטאָט-ראַט און איז געבליבן אויף זיין פּאָסטן אין משך פון צען 
יאָר. אַ צייט איז ער געווען סעקרעטאַר און פּרעזידיום:מיטגליד פון שטאָט- 
ראַט. ער האָט געאַרבעט אין דער בונדישער פּרעסע, וואו ער האָט גע- 
שריבן אַרטיקלען און סיים-באַריכטן. אין די צװאַנציקער יאָרן האָט ער אין 
שליחות פון דער פּאַרטײ געפירט אין אַמעריקע אַן אַקציע פאַר אַן אַרבעטער- 
הויז אין װאַרשע אויפן נאָמען פון װלאַדימיר מעדעם, וועלכער איז פאַר אים 
געווען אַ לערער און נאָנטער פריינט, 

די סיסטעמאַטישע װאָכעדיקע אַרבעט פלעגט אים אָבער נישט אינ- 
גאַנצן באַפּרידיקן,. זיינע בעסטע מאָמענטן זיינען געווען גרויסע בונדישע 
דעמאָנסטראַציעס, און ווען ער פלעגט אין טאָג פון 1טן מאַי מאַרשירן בראש 
פון דעם בונדישן צוג צו די פּוילישע גאַסן. ווען ס'פלעגן זיך זאַמלען באַנדעס 
אַנטיסעמיטישע כוליגאַנעס, האָט ער זיך געפילט פול מיט קעמפערישער 
ענערגיע און האָט זיך געפילט אין זיין סטיכיע. מיט פרייד האָט ער אָנגע- 
נומען די אויפגאַבע צו מאַכן אַ דעמאַנסטראַציע פאַר יידיש אין װאַרשעװער 
שטאָט-ראַט. אויף איינער פון די ערשטע זיצונגען פון ניי-געוויילטן שטאָט- 
ראַט (1927) האָט ער די ערשטע רעדע פון דער בונדישער פראַקציע אָנ" 
געהויבן אין יידיש, װאָס האָט אַרױסגערופן אַ שטורעם צװישן די אַנטיסע- 
מיטישע ראַטמענער, 

אַ ריי יאָרן איז ער אויך געווען טעטיק אַלס מיטאַרבעטער אין אַנדערע 
יידיש-געזעלשאַפטלעכע אינסטיטוציעס: אין 1920 איז ער געװען דירעק- 
טאָר פון דער סטאַטיסטישער אָפּטײלונג פון דזשאָינט אין פּױלן, אין די 
צװאַנציקער יאָרן איז ער געוען אַ מיטגליד פון האַיאָס דירעקטאָריום אין 
אײיראָפּע. ער איז אויך געווען פאַרבונדן מיטן אָרט, אין די צװאַנציקער און 
דרייסיקער יאָרן האָט ער אַ צייט פאַרברענגט אין אַמעריקע, 

ער האָט אויסגעמאָסטן פּוילן איבער די לענג און ברייט. אין צענט. 
ליקער שטעט איז ער אַרױסגעטרעטן מיט רעפּעראַטן און רעדעס. אַ פּראַכט- 
פולער מאַסן-רעדנער אין ביידע שפּראַכן, האָבן אים גערן געהערט סײי 
יידישע, סיי פּוילישע אַרבעטער. מ'האָט געפילט װי דער רעדנער גופא 
ווערט באַפליגלט און די צוהערער זיינען מיטגעריסן געװאָרן פון זיין בייסן- 
דיקער קריטיק, גלויבן און ענטוזיאַזם, יאָרן לאַנג איז ער געוען אַ מיט- 
גליד פון װאַרשעװער קאָמיטעט פון בונד, 

אין אים האָט אָבער געלעבט אַן אומרו, װאָס האָט אים נישט געלאָזט 
איינזיצן אויף אַן אָרט. ער פלעגט װאַנדערן איבער דער װעלט צוליב גע- 
זעלשאַפּטלעכע און פּערזענלעכע צוועקן. זיין אומרו האָט אים געטראָגן דורך 
לענדער און ימים און האָט אים געבראַכט אין וויטן דרום אַפריקע. 
זומער 1929 איז ער אַהין געפאָרן אין שליחות פון דער צענטראַלער יידישער 
שול-אָרגאַניזאַציע (צישאָ). 

דאָרטן האָט ער מיט האַרץ-ציטערניש נאָכגעפאָלגט די ידיעות ועגן 
דעם קריג און דער גרויזאַמער דייטשער אָקופּאַציע. ער האָט זיך געריסן צו 
די חברים, װאָס האָבן געפירט דעם אונטערערדישן קאַמף. דאָרטן האָט ער 

באַקומען די טראַגישע ידיעה, אַז זיין פרוי איז געװאָרן אַרויסגעפירט קיין 
טרעבלינקע און דער זון, װאָס איז געווען טעטיק אין דער אונטערערדישער 
באַוועגונג, איז דערשאָסן געװאָרן אין דער װאַרשעװער טורמע פּאַוויאַק. 

אין דרום-אַפּריקע האָט ער זיך באַמיט צו זיין טעטיק: געשריבן אין 
דער אָרטיקער פּרעסע, געהאַלטן רעפּעראַטן אין יידיש און ענגליש, אויפגע- 
קלערט װאָס עס קומט פאָר אין ווייטן אײיראָפּע בכלל און מיט יידן בפרט, 
אין מערץ 1945 האָט דער דרום-אַפּריקאַנער יידישער באָארד אָוו דעפּיוטיס 
באַאױפּטראָגט זיבערטן אָנצושרייבן אַן אויפרוף צוֹ די יידן ועגן אַקטיו 
באַטײליקן זיך אין פּראָקלאַמירטן טרויער-טאָג נאָך די אומגעברענגטע יידן 
צום לעצטן מאָל האָט ווידער אויפגעבליצט דער אַמאָליקער זיבערט און פון 
זיין פּען זיינען אַרױסגעקומען נישט בלויז וװוערטער פון צעװייטיקטן צער, 
נאָר אויך פון שטאָלץ און גלויבן -- און פון גליענדער בענקשאַפט נאָך זיין 
װאַרשע,. מיר לייענען דאָרטן: ,אין דעם גרויסן יאָרצײט זאָל אונז נישט 
באַהערשן דאָס געפיל פון טרויער אַליין, מיר, יידן, האָבן דאָס רעכט צו זיין 
אויך שטאָלץ מיט אונזערע מאַרטירער און קדושים אין דער אַלטער היים, 
מיר מעגן אויך זיין שטאָלץ מיט דעם מיליאָן יידן, װאָס האָבן גענומען געווער 
אין דער האַנט און צוזאַמען מיט די העלדישע אַרמײען פון די אַליאירטע 
פעלקער קעמפן זיי עד-היום קעגן אַלע פאָרמען פון נאַציזם, פון פאַשיזם און 
פון זייער פּועלייוצא -- דעם מערדערישן אַנטיסעמיטיזם".. ;אָבער אונזער 
טיפּסטער דרך-ארץ, אונזער גרעסטער יראת-הכבוד געהערט צו די גבורים 
און קדושים פון װאַרשע און אין צענטליקער אַנדערע שטעט און שטעטלעך 
אין דער אַלטער היים. זיי האָבן די ערשטע אין אײיראָפּע אויפגעהויבן די פאָן 
פון אַ ציווילן באַװאָפנטן אויפשטאַנד קעגן די נאַצי-הענקער. װאַרשע איז 
געװאָרן אַן אייביקער סימבּאָל פון יידישן העלדנטום, אַ סימבאָל פון דער 
אייביקער און גרויסער יידישער נשמה"... ,לאָמיר אויך אין דעם טאָג פון 
גרויסן יאָרצײיט דערמאָנען זיך אונזער טױזנטיאָריקע געשיכטע, וועלכע 
האָט באַװויזן: נאָך יעדער נאַציאָנאַלער קאַטאַסטראָפע קומט אַ צייט פון 
יידישן ווידעראויפבוי. אויך דאָס מאָל װעט דאָס יידישע פאָלק געפינען אין 
זיך גענוג כוחות, כדי צו בויען אַ ניי לעבן אין אַלע לענדער, וואו יידן גע- 
פינען זיך?, 

זיבערטס האַרץ איז פּשוט צעריסן געװאָרן פוֹן צער. אין 1943 האָט 
ער זיך באַגעגנט מיט חבר לעאָן אָלער, װאָס איז פאַרבײיגעפאָרן אויפן וועג 
פון רוסלאַנד קיין ענגלאַנד,. ער האָט זיך פּשוט צעויינט און מיטגעטײלט 
דעם חבר אָלער, אַז הענריק ערליך און װיקטאָר אַלטער --- זיינע נאָענטע חברים 
און פריינט, מיט וועמען ער האָט אַזױ פיל יאָרן צוזאַמענגעאַרבעט אין ואַר- 
שעווער שטאָט-ראַט און אין דער רעדאַקציע פון דער פאָלקס צייטונג -- 
זיינען פאַררעטעריש דערמאָרדעט געװאָרן דורך דעם סטאַלין-רעזשים. זי- 
בערט איז געווען צעריסן פון צער. ער האָט איבערגעגעבן דעם חבר אָלער . 
אַ צוואה, אַז פון דעם, װאָס ס'וועט בלייבן נאָך אים, זאָל אַ העלפט גיין 
פאַר זיינע קינדער און אַ העלפט פאַרן בונד (געבליבן לעבן איז בלויז די 
טאָכטער). יי יי 

אין ווייטן לאַנד, וואו אים איז אויסגעקומען קעגן זיין װוילן צו לעבן 7 
יאָר צייט, האָט ער די קליינע צאָל דאָרטיקע בונדיסטן שטענדיק געמונטערט 
און געשטויסן צו טון פאַרן בונד. ביי אַלע זיינע האַנדלונגען האָט עֶר תמיד 
געטראַכט צי זיי זיינען נישט אין װידערשפּרוך מיט די בונדישע טראַדיציעס, 
די שוין דערמאָנטע, נישט געהאַלטענע רעדע ביי גראָסערס קבר, האָט זיבערט 
פאַרענדיקט מיט די ווערטער : אקיעדן נייעם אָנהענגער, װאָס װעט אַרײנטרעטן 
אין אונזערע רייען, װועלן מיר איבערגעבן בירושה אַ חלק פון דעם גרויסן 
גייסט",,, זיבערט האָט אין זיך גופא ביז דער לעצטער רגע געטראָגן חלקים 
פון דער גרויסער ירושה, װאָס די פירער און די באַװעגונג פון בונד האָבן 
איבערגעלאָזט, בונדיזם איז פאַר אים געווען אַ פראַגע פון געוויסן.., 

פאָרנדיק מיט דער באַן איז ער פּלוצלונג קראַנק געװאָרן. מ'האָט 
אים אַראָפּגענומען אין שטעטל דעאַאַר, 600 מייל פון יאָהאַנעסבורג. ער האָט 
באַקומען אַ בלוט-שטורץ און אַ לונגן אָנצינדונג. מיט אַ טאָג שפּעטער, 
דעם 6 אויגוסט 1946, איז ער געשטאָרבן אין אָרטיקן שפּיטאָל. די לעצטע 
ווערטער פאַרן טויט, װאָס ער האָט אַרױסגעזאָגט צום געקומענעם חבר . 
ליפשיץ, איז געווען וועגן בונד און זיין געראַטעװעטער טאָכטער, 

אַזױ האָט פאַרענדיקט זיין לעבן גרשון זיבערט. מ'האָט אים געברענגט 


צו קבורה אין יאָהאַנעסבורג, סאָפיע דובנאַוו-ערליך 


לאָזער קלאָג 


געבוירן מערץ 1887 אין ווילנע -- אומגעקומען בעתן אויפשטאַנד אין 
װאַרשעװער געטאָ, אַרום 10 מאַי 1943, 

דער פאָטער בערל איז געוען אַ דרוקער-אַרבעטער, אַ מאַשיניסט, 
צו 6 יאָר האָט לאָזקע אָנגעהויבן גיין אין חדר. שפּעטער געלערנט אין אַ 
פאָלקט-שול, נאָכן ענדיקן די פאָלקס-שול איז ער אַרין, וי אַ לערן-יינגל אין 
דער ליטאָגראַפיע פון דװאָרזשעץ. דער קליינער לאָזקע האָט נישט געקענט 
פאַרטראָגן די שווערע, דערנידעריקנדיקע לאַגע פון אַ לערן-יינגל. האָט ער 
זיך צעבונטעוועט און איז אַװעק. דער פאָטער האָט אים דעמאָלט געװאָלט 
אַרײיננעמען אין בלומאָוויטשעס דרוקעריי, וואו ער האָט געאַרבעט, כדי דעם 
זון איבערגעבן בירושה זיין אייגן פאַךְ. דאָס האָט אָבער אָנגעטראָפן אויף 
אַ שטאַרקן װוידערשטאַנד פון די אַנדערע אַרבעטער, ווייל מ'האָט נישט געװאָלט 
צולאָזן נייע לערן-יינגלעך,. סוף-כל-סוף האָט דעם קאַנפליקט אַנטשידן די 
;סכאָדקע?, װאָס האָט געפּסקנט לטובת דעם אינגעשפּאַרטן פאָטער. לוזער 
איז דעמאָלט אַלט געווען 12 יאָר -- אַ שװאַרצער מיט אַ געקרייזלטן קאָפּ האָר, 

אין דער דאָזיקער דרוקעריי איז געװען באַשעפטיקט דער געהילף- 
מאַשיניסט בערל געקער, אָדער בערל באָריסאָו, וועלכער איז געווען אַקטיו 
אין דער בונדישער באַװעגונג. בערל האָט געהאַט אַ גרויסע השפּעה אויף דעם 

לערן-יינגל און שפּעטער אים אַריינגעפירט אין דער רעװאָלוציאָנערער באַ- 
וועגונג. אָט וי אַזױ דאָס איז געשען, לויט די ווערטער פון בערלען גופא ; 

;איך האָב אָנגעהויבן מיט לאָזערן, װי מען פלעגט בכלל דאַן אָנהויבן 
מיט אַרבעטער-יינגלעך: איך האָב אים געגעבן אַ בראָשורקע. לאָזערקע 
האָט עס איבערגעלייענט אין עטלעכע טעג און אָפּגעבנדיק מיר עס צוריק, 
דערקלערט תמימותדיק: דאָס איז שיין אָנגעשריבן, און -- געבעטן נאָך. איך 
האָב אים באַזאָרגט מיט דער נױטיקער ליטעראַטור און שפּעטער איך 
אַרײינגעגעבן אין אַ קרײיַזל, וואו מ'האָט געלערנט פּאָליטישע עקאָנאָמיע. לאָ- 
זערקע איז געװאָרן אַ בונדיסט און געפירט די בונדישע אַרבעט. ער איז 
נישט געווען קיין איבערקלייבער, ער האָט געטאָן אַלץ װאָס איז נאָר געווען 
נויטיק. ער האָט געהאָלפן דעם דראַמאַטישן קרייז, װאָס האָט דאַן קאָנספּיראַ- 
טיוו אויפגעפירט פאָרשטעלונגען אין פאַרשיידענע דירות. די הכנסה פלעגט, 
פאַרשטייט זיך, זיין פאַר דער אָרגאַניזאַציע. אַז מען האָט געדאַרפט דעקאָ- 
ראַציעס, האָט לאָזערקע געבראַכט פּאַפּיר פון דער דרוקעריי; אַז דער באַלע- 
באָס האָט אים געכאַפּט, האָט דאָס יינגל זיך פאַרשעמט און פאַנאַנדערגעװיינט, 
איך האָב אים באַרואיקט, אויפגעקלערט, אַז ער איז קיין זינד נישט באַגאַנגען, 
פאַרקערט, דאָס איז געווען אַ רעװאָלוציאָנערע טאַט, מחמת ער האָט מיט 
איר געדינט דער רעװאָלוציע* (50 יאָר לאָזער קלאָג). 


אַלץ מער און מער איז דער יינגער לאָזער אַרײנגעצױיגן געװאָרן אין 
דער רעװאָלוציאָנערער אַרבעט, ער האָט בערלען געהאָלפן איינשטעלן אַ גע- 
היימע דרוקעריי פאַר די איסקראָווצעס. עֶר האָט אויך אַרױסגעטראָגן שריפט 
פון זיין אַרבעטס-פּלאַץ פאַר דער געהיימער דרוקעריי, וואו מ'האָט געזעצט די 
בונדישע אומלעגאַלע צייטונג דיא אַרבײיטער שטיממע. וען די דרוקעריי איז 
אויפגעדעקט געװאָרן, האָט די זשאַנדאַרמעריע צוזאַמענגערופן אַלע דרוקער- 
באַלעבאַטים און געהייסן זיי דערקענען די שריפט. בלומאָויטש האָט גע- 
זאָגט, אַז די שריפט שטאַמט פון זיין דרוקעריי. דער חשד איז געפאַלן אויף 
די צוויי בונדיסטן -- בערל און לאָזערקע און מ'האָט זיי ביידן אַרעסטירט, 
דעם עלטערן אַרבעטער האָט מען פאַרהאַלטן און דעם מינדעריאָריקן לאָזער- 
קע האָט מען אַרױסגעלאָזט אויף דער פריי, 


ערב 1905 איז לאָזער שוין געווען אַ טוער --- סיי אין די פּראָפּעסיאָנעלע 
אַקציעס פון די דרוקער-אַרבעטער, סיי ביים אָרגאַניזירן דאָס דרוקן רעואָ- 
לוציאָנערע פּראָקלאַמאַציעס. מ'זעט אים כסדר אויף די אַרבעטער-בערזעס, 
אַ הויכער, שװאַרצער בחור אין אַ רויט העמדל און מיט אַ בוך אין האַנט, 
ווערט ער גיך פּאָפּולער. אין אַלע ווילנער דרוקערייען קען מען שוין לאָ- 
זערקען. וואו אַ סכסוך מיט אַ באַלעבאָס פון די דרוקערייען, ליטאָגראַפיעס 
און איינבינדערייען, האָט ער װאָס צו טאָן. 

נאָך פאַר 1905 איז דער יינגער רעװאָלוציאָנערער טוער געזעסן אין 
| טורמע פאַר אָנפירן אַ שטרייק אין אַ דרוקעריי, נאָכן אַרוסקומען פון תפיסה 
גיט אים איבער די אָרגאַניזאַציע צו פירן די /סכאָדקע* פון די ליטאָגראַפן 
און פּלאַך-מאַשיניסטן. עטלעכע מאָל איז ער איינגעזעצט געװאָרן ביי פאַר- 

שיידענע אַקציעס. לסוף האָט מען אים אין 1904 אַדמיניסטראַטיו אַרױסגע- 
שיקט פון ווילנע. 

אין רעװאָלוציאָנערן יאָר 1905 איז עֶר ווידער אין זיין היים:שטאָט. ער 
טרעט דעמאָלט אַריין און ווערט זייער אַקטיו אין ב. אָ. (בונדישע קאַמף- 
אָפּטײלונג), 





באַזונדערס גרויס זיינען געווען זיינע פאַרדינסטן ביים דדוקן אומלעגאַלע 
אויפרופן. ער טראַכט, אַז מען פּטרט צו פיל ענערגיע ביים איינשטעלן געהיימע 
דרוקערייען, װאָס וערן סיי װוי אויפגעדעקט. איז דען נישט גלייכער אויסנוצן 
די לעגאַלע דרוקערייען ? געטראַכט און געטאָן. ער אָרגאַניזירט דאָס דרוקן 
פּראָקלאַמאַציעס אין ראָמס רוסישער דרוקעריי. איין מאָל איז אין מיטן דער 
אַרבעט אַריין דער אינספּעקטאָר. לאָזער האָט אים ;אַרעסטירט? און געהאַלטן 
ביז די אַרבעט איז פאַרענדיקט געװאָרן. די מאַכט האָט צוליב דעם די דרוקעריי 
פאַרחתמעט. בראש פון אַ גרופּע האָט ער פאַרנומען גאַרבערס דרוקעריי אויף 
זאַװאַלנע גאַס. דעם באַלעבאָס האָט מען געבונדן. צוויי גאָראָדאָװאָיעס, װאָס 
זיינען אין מיטן דער אַרבעט אַרײינגעקומען, האָט מען אויך געבונדן און פאַר 
זייערע אויגן אָפּגעדרוקט די פּראָקלאַמאַציעס. אַזעלכע און ענלעכע מעשים 
האָט דער ;שװאַרצער קאָטער? (אַזױ האָבן אים חברים גוטמוטיק גערופן) 
אָפּגעטאָן אַ סך. אונטער זיין אָנפירונג זיינען אין די אָקופּירטע דרוקערייען 
געװאָרן אָפּגעדרוקט פיל בונדישע אויפרופן, 


אין 1905 איז ער אין דער גרופּע, װאָס אָרגאַניזירט דעם פּראָפּעסיאָנעלן 
פאַראיין פון דרוקער-אַרבעטער אין ווילנע. ער אַליין לערנט זיך אויס זעצן 

און הויבט אָן אַרבעטן וי אַ זעצער אין דער דרוקעריי פון דער בונדישער 
טעגלעכער צייטונג, װאָס איז דערשינען אין די יאָרן 190677, 

אין 1907 איז לאָזער אַװעק קיין קיעוו, וואו ער איז וייטער געווען 
אַקטיוו אין דער בונדישער אַרבעט, במשך פון דער צייט איז ער צוריקגעפאָרן 
קיין ווילנע, אָפּגעדרוקט אין פּיראָזשניקאָווס פאַרכאַפּטער דרוקעריי אומלע- 
גאַלע אויפרופן און זיי גלייך אַוועקגעפירט קיין קיעוו, וואו ער האָט געלעבט 
אויף אַ פאַלשן פּאַס. נאָך עטלעכע חדשים ווערט ער אַרעסטירט און אַרױס- 
געשיקט מיטן עטאַפּ קיין ווילנע. פון זיין היים:שטאָט פאָרט ער באַלד קיין 
לאָדזש, וואו ער העלפט שאַפן אַ לעגאַלן דרוקער-פאַראיין, װאָס ווערט נאָך א 
יאָר צייט ליקווידירט דורך דער צאַרישער מאַכט, אַרעסטירט און פאַרשיקט 
קיין סיביר האָט מען דעמאָלט עטלעכע צענטליק דרוקער און איינבינדער. 


לאָזער קלאָג לעבט אין לאָדזש אויף אַ פּאַס אונטערן נאָמען פון טוביה 
גלאַז (דאָס איז געווען א פּאַס פון אַ דרוקער-אַרבעטער, װאָס איז אַװעק קיין 
אַמעריקע), נאָכן פאַרמאַכן דעם פאַראיין, פאַרנעמט ער זיך וייטער מיט 
דער פּראָפּעסיאַנעלער טעטיקייט און מ'קומט צו אים אָן ביי פאַרשיידענע 
סכסוכים אין דרוקער-פאַך. סיי אַרבעטער, סיי באַלעבאַטים האָבן זיך שטאַרק 
גערעכנט מיט זיינס אַן אורטייל, ער האָט פאַרטרעטן אַ נישט עקזיסטירנדיקן 
פּראָפּעסיאָנעלן פאַראיין, 

אַן ערנסטער רעװאָלוציאָנערער טוער, איז לאָזער קלאָג גלייכצייטיק 
געווען אַ לעבנסלוסטיקער מענטש. אַ שטאַרקן אינטערעס האָט ער אַרױס- 
געוויזן צום טעאַטער. נאָך אין ווילנע, פאַרן אָפּפאָרן קיין לאָדזש, האָט ער צו- 
זאַמען מיט ל,. שריפטזעצער רעזשיסירט אַ פּיעסע, װאָס עס האָבן עטלעכע 
מאָל אויפגעפירט אין שטאָט-זאַל דרוקער-אַרבעטער, ער איז אויך געווען גוט 
באַהאַװונט אין דער יידישער ליטעראַטור. יידישע ביכער פלעגט ער 
;שלינגען", 


אין לאָדזש האָט קלאָג געאַרבעט אַלס מעטראַמפּאַזש אין דער זעצעריי 
פון לאָדזשער טאַגעבלאַט ביז דער ערשטער וועלט-מלחמה. וי אַזױ ער האָט 
אויסגעזען אין לאָדזש שילדערט ר, שושנה: 


;אונטער דער חופּה. איך הויב אויף די אויגן, און גיב אַ קוק אויפן 
אונטערפירער, הבחור הזעצער, און דערזע -- אַ וואונדערבאַר גרוזיניש פּנים, 
אַ פּעך-שװאַרצן לאָקן-קאָפּ, לאָקן, װאָס גנבענען זיך אַראָפּ אויפן שטערן אין 
פאָרם פון פראַגע-צייכנס און פאַרשטעלן אַ פּאָר בלישטשענדיקע אויגן, װאָט 
קוקן מיט אַזױ פיל מילדקייט, צאַרטקײט און שמייכלען ליב, װי אַ קינד, 
און פּאַסן זיך גאָרנישט צו צו דעם ענערגישן גרוזינישן אָנבליק?... ,די אויגן 
האָבן מיך אַ צייט לאַנג פאַרפאָלגט. דאָס זיינען אויגן, װאָס מען פאַרגעסט 
נישט אַזױ גיך. איך פלעג עקסטרע גיין אין זעצעריי מיט אַ תירוץ, אַז איך 
וויל זען, וי אַזױ מען קלויבט צונויף די אותיות, פון וועלכע עס קומט אַרױס אַ 
צייטונג און דערביי האָב איך בגנבה געכאַפּט אַ בליק אויף דעם מעטראַמ- 
פּאַזש טוביה גלאַז".,. ,און נישט בלויז איך אַליין, אַלע האָבן אים ליב געהאַט, 
עפּעס האָט מען זיך באַצױיגן צו דעם זעצער אַנדערש, וי צו אַלע איבעריקע. 

עפּעס האָט ער געהאַט אין זיך אַזעלכעס, װאָס אַלע האָבן רעספּעקטירט 
און געליבט" (50 יאָר לאָזער קלאָג). 

אין 1915 קומט קלאָג קיין װאַרשע און אַרבעט אַלס מעטראַמפּאַזש 
אין װואַרשעווער טאַגעבלאַט (רעדאַקטאָר לאַזאַר קאַהאַן). אין דער לעבנס- 
געשיכטע פון דאָזיקן זעצער, װאָס ;אַלע האָבן ליב געהאַט*, עפנט זיך אַ ביי, 
גרויס און שיין קאַפּיטל,. ער טרעט אַרײן אין שוין עקזיסטירנדיקן לעגאַלן 
דרוקער-פאַראיין און ווערט איינער פון די ענערגישסטע און חשובסטע טוער. 
ביי די װאַלן פון 1916 קלויבט מען אים אויס אין דער פאַרװאַלטונג און מיט 
אַ יאָר שפּעטער -- װוערט ער פאָרזיצער פון פאַראיין. און במשך פון דעם 
ווייטערדיקן פערטל יאָרהונדערט ביזן טראַגישן סוף איז געווען זעלבסטפאַר- 
שטענדלעך, אַז ער איז אַממערסטן ראוי צו זיין דער אויסגעקליבענער פירער 
פון די יידישע דרוקער-אַרבעטער. אונטער זיין אָנפירונג ווערט דער פאַראיין 
אַ גרויסער כוח -- אַ מוסטערהאַפטע אָרגאַניזאַציע מיט אַ רייכער פּראָפעסיאָ- 
נעלער, קולטורעלער און פּאָליטישער טעטיקייט. אין 1920 ווערט ער אַרעס- 
טירט און איינגעזעצט אין מאָקאָטאָװער תפיסה, 

נאָך דער באַפרייאונג קומט ער גלייך צוריק אויף זיין פּאָסטן. מיט 
אומגעצוימטער ענערגיע נעמט ער זיך פאַר דער אַרבעט פון אָרגאַניזירן די 
יידישע זעצער און דרוקער אין לאַנד-מאַסשטאַב. אין 1925 קומט פאָר דער 
ערשטער לאַנד-צוזאַמענפאָר און עס ווערט געשאַפן אַ צענטראַלער פאַראיין, 
און ס'איז געווען נאַטירלעך, אַז לאָזער קלאָג ווערט אויסגעוויילט אויך אַלס 
פאָרזיצער פון פּראָפּעסיאָנעלן פאַראיין פון יידישע דרוקער:אַרבעטער אין 
פּוילן. אויך דעם אַמט האָט ער אָנגעהאַלטן ביזן סאַמע סוף, 

חבר לאָזער האָט אין אומאָפּהענגיקן פּוילן די גאַנצע צייט געאַרבעט 
אַלס מעטראָמפּאַזש אין דער צייטונג דער מאָמענט. אַחוץ דער אַרבעט האָט 
ער אויך שטאַרק זיך אָפּגעגעבן מיט זיינע שיינע און פיינע קינדער -- 4 
זין און 2 טעכטער (אויך די זין זיינען געווען דרוקער-אַרבעטער און אַזױ זיין 
ברודער שמעיה), דאָך האָט מען אים טאָג און נאַכט געזען אין פאַראיין אָדער 
ביים באַזוכן דרוקערייען און ביי אונטערהאַנדלונגען מיט די באַלעבאַטים, 
ער איז נישט בלויז געווען אַ פירער, נאָר אויך אַ חבר,. צום פאַראיינס-מיטגליד 
האָט ער גערעדט וי אַן אַרבעטער צו אַן אַרבעטער. ער איז געווען אַן אידעאַ- 
לער טיפּ פון אַן אַרבעטער-פירער. פּשוט און נאַטירלעך. און דערביי האָט 
ער איינגעהאַלטן זיין לעבנס-לוסטיקייט: ליב געהאַט צו גיין אין טעאַטער, 
זיין ביי ספּאָרט-פאַרמעסטן אָדער שפּילן אין אָרקעסטער פון פאַראיין. אויף 
פאַרוויילונגען אין פאַראיין ברענגט ער אַרײן פריילעכקייט מיט זיינע איינפאַלן 
און טענץ. 

צום בונד האָט ער געהאַט אַ היײיליקע באַציאונג און פאַר זיינע פירער -- 
גרויס אַכטונג. ווען דער בונד האָט נאָך דער ערשטער וועלט-מלחמה אָנגע- 
הויבן אַרויסגעבן אַ טאָג-צייטונג אין װאַרשע, האָט ער אָפּגעקויפט ראָמס 
דרוקעריי. מ'האָט אויך אָנגענומען צו דרוקן פאַרשיידענע אַנדערע אַיבעטן -- 
ביכער און צייטונגען, דער דרוקער-פאַראיין האָט עטלעכע מאָל זיך באַמיט 
מיט דער הילף פון דער בונדישער דרוקעריי אויפצושטעלן אַרבעטספּאָזי- 

ציעס פאַר די מיטגלידער (אַ יידישע און אַ פּוילישע טאָג-צייטונג א. א 
פון צייט צו צייט האָבן זיך געשאַפן דעליקאַטע סיטואַציעס -- ביי לוין- 
פאָדערונגען אָדער ביי פּאָליטישע שטרייקן. לאָזער קלאָג האָט זיך געפונען 
אין אַ זייער שווערער לאַגע. ווען ער איז אויפגעטרעטן פאַר דער פאַר- 
װואַלטונג פון דער בונדישער פּאַרטיי:דרוקערײי, האָט ער געדענקט, אַז ער איז 
דער פאָרשטייער פון די דרוקער-אַרבעטער: וען ער איז אַרױסגעטרעטן 
אויף אַרבעטער-פאַרזאַמלונגען אין זיין פאַראיין האָט ער געדענקט, אַז ער 
איז אַ געטדייער זעלנער פון בונד. אַ דאַנק זיין טאַקט און אַחריות פלעגט 
קיין מאָל נישט דערגיין צו אַ צוזאַמענשטױס צװוישן די ביידע ,קעגנזעצלעכע 
אינטערעסן". די פירער פון בונד האָבן אים געמוזט נאָכגעבן לטובת די דרו" 
קער-אַרבעטער און די דרוקער-אַרבעטער האָבן אים געמוזט נאָכגעבן לטובת 
דעם בונד. ער האָט נישט געװאָלט, אַז זיין פּאַרטײ זאָל באַעװולהן אַרבעטער און 
אַז זיין פאַראיין זאָל קריוודען די סאָציאַליסטישע אָרגאַניזאַציע פון די 
יידישע אַרבּעטער, 

וועגן זיין באַציאונג צום בונד איז כאַראַקטעריסטיש, װאָס עֶר האָט זיך 
שטענדיק באַטראַכט פאַר אַ פּשוטן זעלנער. אין פּאָליטיש-פּאַרטייאישע פּראַגן 
האָט ער זיך אויסגעצייכנט אָריענטירט, אָבער ער האָט שטענדיק געטענהט, 
אַז ער דאַרף נישט שטייגן העכער אין דער בונדישער אָרגאַניזאַציע. אויף 
די יערלעכע קאָנפערענצן, ווען מ'האָט געוויילט אַ שטאָטישן קאָמיטעט פון 
בונד אין װאַרשע, האָט ער זיך תמיד אָפּגעזאָגט אַרויסצושטעלן זיין קאַנדי- 
דאַטור. ערשט אויף דער לעצטער קאָנפערענץ פאַר דער צוייטער װעלט- 
מלחמה האָט מען ביי אים געפּועלט און ער איז געװאָרן אַ מיטגליד פון װאַר- 
שעווער קאָמיטעט פון בונד. בעת די ואַלן אין 1926 איז ער אויסגעקליבן 
געװאָרן אַלס פּרנס פון דער װאַרשעװער קהלה און דעם 18 דעצעמבער 1928 
איז ער געויילט געװאָרן אַלס פאַרטרעטער (קאַנדידאַט) צום שטאָט-ראַט 
און מיטגליד פון ראַט פון אַ שטאָטישן ראַיאָן. 

דער נאָמען לאָזער קלאָג איז געווען פּאָפּולער אין גאַנצן לאַנד, און 
נישט בלויז צווישן די דרוקער. באַליבט און געאַכטעט איז ער געווען נישט 
בלויז ביי בונדיסטן, נאָר אַפילו ביי פּאָליטישע קעגנער. אין 1938 האָט 
דער דרוקער-פאַראיין געפייערט זיין 50-יאָריקן יוביליי און לכבוד דעם 
אַרױסגעגעבן אַ שיין בוך. װאָס ס'איז דאָרטן געזאָגט געװאָרן, איז נישט געווען 
קיין גוזמאדיקע שבחים. גיכער איז געווען נישט דערזאָגטעס, איידער אי" 
בערטרייבונג. אין בוך האָבן זיך באַטײליקט דרוקער-אַרבעטער און פירער 
פון בונך. דער פאָרזיצער פון בונד נח האָט וועגן אים געשריבן: ;ח' לאָזער 
איז כל ימיו אַ מיטגליד פון 'בונד'. און אַזױ װי איר זעט אים איצט, אַזױ 
איז ער תמיד געווען אַ בונדיסט מיט ברען, מיט פייער, איבערגעגעבן מיט 
מסירת נפש. און באַװויזן זיין איבערגעגעבנקייט מיט מעשים, מיט רעװאָלו- 
ציאָנערע מעשים. אַז מען האָט באַדאַרפט עפּעס אַ 'שטיקל אַרבעט' מאַכן 
אין אַ דרוקעריי, איז נישט געווען קיין פלינקערער 'מאַכער' פון ח' לאָזערן"... 
;ער פאַרגעסט קײנמאָל נישט, אַז ער איז אַ בונדיסט, און ווייל ער איז אַ בונ- 
דיסט, ווייסט ער, וי אַזױ צוזאַמענצובינדן די טאָגיטעגלעכע אַרבעט מיט 

אונזער סאָציאַליסטישן ענדציל". און ה. ערליך האָט וועגן אים געשריבן: 
;ווי זעלטן ווער, באַװייזט ח' קלאָג איינצוהאַלטן אַ האַרמאַניע צווישן זיינע 
האַרציקע געפילן פאַר דער פּאַרטײ און זיין טריישאַפט צום פאַראיין, ווייל 
אַלס גוטער פּאַרטייחבר און גוטער פאַראיין-טוער פאַרשטײיט ער, אַז צוישן 
די אינטערעסן פון דער פּאַרטײ און די אינטערעסן פון פאַראיין איז נישטאָ 
און קאָן נישט זיין קיין סתירה". און דער וילנער דרוקער-אַרבעטער ל. 
זובאָוויטש: ;אַפילו אויך אין די מאָמענטן, ווען מיר זיינען נישט מסכים 
מיטן חבר קלאָג און זיינע שאַרפע פיילן פון קריטיק טרעפן אונז שטאַרק, 
אויך דאַן פאַרשטייען מיר אים, און אונזער װאַרעמע באַציאונג צו אים ווערט 
נישט געמינערט", 

ס'איז געקומען די קאַטאַסטראָפע פון דער צווייטער וועלט-מלחמה. און 
אויך דעמאָלט האָט לאָזער קלאָג אַרױסגעװיזן זיינע מעלות. אויך אין די 
יאָרן פון אומגעהויערן פּיין און שווערן נסיון איז לאָזער קלאָג געבליבן מיט 
זיין פּשוטקייט און מיט זיין -- גרויסקייט. ער איז געװאָרן אַ זייל פון דער 
אונטערערדישער בונדישער באַוועגונג, 

די גאַנצע צייט איז לאָזער געווען אומדערמידלעך אַקטיו. אין די 
ערשטע טעג פון דער מלחמה (סעפּטעמבער 1929) איז ער געװאָרן היימלאָז, 
ווייל זיין דירה איז בעת דער באָמבאַרדירונג אָפּגעברענט געװאָרן. ער ציט 
זיך איבער צו אַ חבר, אַ דרוקער-אַרבעטער אויף נאָװאָליפּיע 45, אין די קע- 
לערן פון דעם הויז באַהאַלט ער די ביבליאָטעק און דעם אַרכיוו פון דרוקער" 
פאַראיין, אין גזימס פון אויוון באַהאַלט ער די רויטע פאַראיינס-פאָן. אין דער 
צייט, ווען װאַרשע איז געווען באַלאַגערט, און איז כסדר באָמבאַרדירט גע" 
װאָרן, איז קלאָג געשטאַנען ביי דער אַרבעט אין דער בונדישער דרוקערריי 
אויף נאָװאָליפּיע 7 און געהאָלפן אַרױסגעבן די פאָלקס-צייטונג. ווען אַ האַר- 
מאַטן קויל האָט צעשעדיקט די גאַזירערן און אָפּגעשטעלט דעם גאַזישטראָם 
פאַר די לינאָטיפּן, האָט לאָזער מיט די אַנדערע חברים פאַרטיק געמאַכט 
די צייטונג מיט האַנט-זאַץ. ווען ס'האָט זיך אָפּגעשטעלט דער צופלוס פון 
עלעקטריע און מ'האָט מער נישט געקענט לאָזן אין גאַנג די ראָטאַציע-מאַשין, 
האָט מען אונטער זיין אָנפירונג געדרוקט די צייטונג אויף אַ פלאַך-מאַשין 
און זי געטריבן מיט אַ האַנט-ראָד, 

די דייטשע חיילות זיינען אַרײן אין שטאָט און ס'האָבן זיך אָנגעהויבן 
די בלוטיקע אָרגיעס פון די נאַציס. צוזאַמען מיט אַנדערע פאַראיינס-טוער 
אָרגאַניזירט קלאָג עטלעכע טיי-האַלעס און קיכן פאַר די דרוקער און איינ- 
בינדער. ער האָט פאַר אַלעמען געזאָרגט וי אַ פאָטער פאַר אייגענע קיג- 
דער. ס'האָבן זיך געפונען אַזעלכע, וועלכע האָבן זיך געשעמט צו קומען 
עסן, קלאָג איז אַװעק צו זיי אַהיים, אויסגעמוסרט און זיי געברענגט מיט 
זיך אין קיך אַרײין. ער האָט אויך געברענגט די פרויען און קינדער פון מיט- 
גלידער, וועלכע זיינען געווען אַװעק אין מיליטער אָדער פאַרלאָזט װאַרשע, 
אַ דאַנק אים איז די אַטמאָספער אין די באַשפּייזונג-ערטער געווען אַ חברישע, 

אין אַפּריל 1940 איז דורכגעפירט געװאָרן אַ פּאָגראָם אין די יידישע 
גאַסן. דער בונך האָט אַרױסגעשיקט אָפּטײלונגען פון זעלבסטשוץ, אַ גרופע 

פון דרוקער אונטער דער אָנפירונג פון קלאָגן האָט זיך געשלאָגן אויף די גאַסן 
נאָװאָליפּיע -- קאַרמעליצקע. צװוישן אַנדערע האָבן זיך אין די קאַמפן באַ- 
טײליקט קלאָגס זון דוד, קענדזעל און באָרוצקי (ביידע לאַנגע יאָרן געווען 
באַשעפטיקט אין דער דרוקעריי פון דער בונדישער פאָלקס צייטונג), וי 
אויך די איינבינדער י. װאַרשאַװסקי און אהרן האָכבערג (דער לעצטער -- 
אַ בונדיסט נאָך פון די צאַרישע צייטן, געװאָרן אַרעסטירט און פאַרמשפּט אויף 
6 חדשים טורמע, ווען ער איז געקומען אָפּשטעלן די אַרבעט אין דער צייטונג 
דער מאָמענט בשעת דעם פּראָטעסט-שטרײק, װאָס דער בונד האָט פּראָקלאַ- 
מירט קעגן עלילתידם פּראָצעס פון מענדל בייליס אין קיעוו). און ווען אין 
הערבסט פון זעלבן יאָר איז אַרױס די גזירה איינצופירן אַ געטאָ פאַר װאַרשע- 
ווער יידן, אָרגאַניזירט לאָזער קלאָג און משה סקלאַר גרופּעס דרוקער מיט 
וועגעלעך איבערצופירן די בעבעכעס פון די יידן, װאָס מוזן פאַרלאָזן די 
;אַריזירטע? גאָסן (סקלאַר איז שפּעטער געװאָרן אַרעסטירט און אַכזריותדיק 
דערמאַרדעט דורך די נאַציס), 

דער לאַנגייאָריקער פירער פון די יידישע דרוקער-אַרבעטער איז געווען 
פון די אַקטיווסטע טוער אין דער אונטערערדישער בונדישער באַװעגונג. ער 
האָט געהערט צום געהיימען צענטראַל-קאָמיטעט פון ,בונד", צום צענטראַל- 
ראַט פון די פּראָפּעסיאָנעלע פאַראיינען און צו אייניקע אַנדערע קערפּערשאַפטן. 
ביים אָננעמען די װויכטיקסטע באַשלוסן איז ער געווען מיטבאַטײליקט. הגם 
זיין טעטיקייט איז געווען אַ קאָנספּיראַטיװע, האָט מען דאָך געואוסט װעגן 
זיין ראָל אין דער באַועגונג. אין ;בלוטיקן פרײיטאָג* (17 אַפּריל 1942), 
ווען מ'האָט ביינאַכט לויט אַ רשימה אַרױסגענומען פון זייערע היימען צענט- 
ליקער מענטשן, בעיקר טוער פון דער אונטערערדישער באַוועגונג, און זי 
באַלד דערשאָסן, איז אויך חבר לאָזער געווען אָנגעמערקט אַלס קרבן. מ'האָט 
אים אָבער באַצײיטנס געװאָרנט און ווען מ'איז אים געקומען נעמען, איז ער 
שוין אין דער היים נישט געווען. מיט דעם האָט ער געראַטעװעט אַ יאָר לעבן. 
דער ראש פון יידן-ראַט, אינזשיניער אַדאַם טשערניאַקאָוו, רופט אַרױס די בונ" 
דישע פאָרשטייער לאָזער קלאָג און מאוריצי אָזשעך און פּרואווט אויף זײ 
ווירקן, אַז מ'זאָל אָפּשטעלן דאָס דרוקן די אונטערערדישע פּרעסע. זיי װאַרפן 
אָפּ זיין ווענדונג, 

אַ פערטל יאָר שפּעטער האָט זיך אָנגעהויבן די טאָטאַלע ליקװידאַציע 
פון די יידן אין װאַרשעװער געטאָ. לאָזער הויבט אָן דעם לעצטן געראַנגל 
פאַר דעם נאַקעטן לעבן נישט בלויז פון אים גופא און פון זיין נאָנטער משפּחה. 
אויף וויפיל ס'האָבן אים געקלעקט כוחות, האָט ער אָנטייל גענומען אין אַלע 
באַמיאונגען צו ראַטעװען װאָס מער יידן פון אומקום. מען געפינט אים אויף 
אַלע באַראַטונגען, וואו מ'הערט זיך צו צו זיינע מיושבדיקע רייד, װאָס זיינען 
זיך סומך אויף אַ רייכער לעבנס-דערפאַרונג. אים אַליין איז געלונגען זיך 
אַרױסצובאַקומען פון די טויט-סעלעקציעס, אָבער נישט זיין פרוי, הינדע מיסן 
אייניקל, וועלכע מ'האָט אַוועקגעפירט צו די גאַזדקאַמערן אין טרעבלינקע. 

אַפילו אין מאָמענטן פון טראַגישער פאַרצווייפלונג, האָט ער באַװיזן 
איינצוהאַלטן זיין רואיקייט ; אַפּילו מיט דער טויט-סכנה נאָנט פאַר די אויגן, 

האָט עֶר זיין הומאָר נישט פאַרלוירן, דערציילט בערנאַרד גאָלדשטײן, וועל- 
כער איז בעת אַ סעלעקציע אין אַ פאַבריק געלעגן מיט אים באַהאַלטן אין 
אַ שטיבל : 

;ל. קלאָג מורמלט הילפלאָז: -- אָט-אָט קומט מען אויך צו אונז, באַלד 
איז אונזער ריי... --- שטאַרק זיך, לאָזער, שעפּטשע איך אַרױס מיט די לעצטע 
כוחות פון אָנשטרענגונג, זיי גרייט,. מיט די נעגל װי די קעץ װעלן מיר זיך 
ווערן, אין זייערע העלזער זיך איינבייסן, אין אָנגעזיכט פון טויט פאַרלאָזט 
נישט לאָזערן זיין גוטמוטיקייט, זיין וויציקייט, --- אַנו, גיט ער אַ זאָג --- ווייז 
מיר װוי דו װעסט עס מאַכן, וי װעסטו זיך אין האַלז אים איינבייסן.. עי 
ס'וועט גאָרנישט זיין --- גיט ער אַ מאַך פאַרצווייפלט מיט דער האַנט?. 

ער האָט זיך אויף אַ צייט אַרױסגעדרײט פון די תליונישע הענט, שפּע- 
טער געווען אין טעבענס-פאַבריק. ווען מ'האָט זיך גענומען גרייטן צום 
װידערשטאַנד, האָט קלאָג צוזאַמען מיט נאָך אַ ריי אַנדערע בונדיסטן מיט- 
געאַרבעט מיט דער יידישער קאַמף-אָרגאַניזאַציע. בעת דעם ערשטן ווידער- 
שטאַנד, װאָס איז געשטעלט געװאָרן דעם 18 יאַנואַר 1943, אַלס ענטפער 
אויף אַ פּרואוו אַרױיסצופירן די פאַרבליבענע יידן פון װאַרשעװער געטאָ, איז 
אין קאַמף געפאַלן זיין זון חיים (געווען אַ זעצער אין דער בונדישער דרוקעריי 
פון פאָלקס-צייטונג), 

בעתן גרויסן געטאָ-אױפשטאַנד (אַפּריל-מאַי 1942) איז דער אַלטער פי- 
רער פון די דרוקער-אַרבעטער געווען אין די רייען פון די קעמפנדיקע אין 
בערשטער-ראיאָן. ער האָט זיך געפונען אויף פראַנטשישקאַנער גאַס 20 און 
זיך אויסגעצייכנט מיט זיין מוט און קאַמף-ווילן, שפּעטער איז ער מיט אַ 
גרופּע בונדיסטן אַריבעו אין בונקער פון יידישן שפּיטאָל אויף גענשע 6, 
וואו ער איז געפאַלן פון די מערדערישע נאַצי-הענט בערך 10 מאַי 1942, 

בעת דעם אויפשטאַנד איז אין קאַמף געפאַלן זיין זון דוד. זיין טאָכטער 
ראָזע, װאָס האָט געוואוינט מיט איר מאַן לעאָן װאַסערמאַן אויף אַרישע פּאַ- 
פּירן אין דאָרף פּלודי, אין שכנות פון װאַרשע, איז אומגעברענגט געװאָרן 
דורך די נאַציס בעת אַ גרופּע װאַרשעװער געטאָי-קעמפער איז נאָכן אויפשטאַנד 
געקומען צו איר. די צווייטע טאָכטער בלומע איז דערמאַרדעט געװאָרן 
אין 1944 בעת זי האָט צוזאַמען מיט הענעך רוס און זיין פרוי געפּרואווט אַנט- 
לויפן פון לאַגער ביי סקארזשיסק. ביידע טעכטער זיינען געווען אַקטייו אין 
יוגנט-בונד צוקונפט. פון דער משפּחה זיינען בלויז געבליבן לעבן: דער 
זון מאיר און דאָס אייניקל באַשע (טאָכטער פון ראָזע) 

ב.  ;‏ 0פ-יאָריקצר יובל לאַָוטר קלאָנ, װואַרשע, 1088,. מרדכי ווילענסקי : לאָוצר 
קלאָג און ויינע קאַמף-חבדים (פּנקס פון יידישף דרוקצר אין פּוילן, וואַרשע, 
9 אויך אַנדערע אַרטיקלען אין דעם פּנקס). אין די יאָרן פון יידישן חורבן, 
ניו-יאָרק, 1948. בערנאַרד גאָלדשטױין ; פֿינף יאָר אין װאַרשצװצר נצטאָ, ניו-יאָרק, 
7. ו. האַרט : די נצטאָ-הצלרן (נשטאָ איין פלאַמצן, ניו-יאָרק, 1944). מלך נוו- 
שטאַדט : חורבן און אויפשטאַנד פון די אידן אין װאַרשףץ, תל-אביב, 1948, 


י ש. הערץ 

דר. ישעיה און דר. שׂרה ליפּאָווסקי 


ישעיה איז געבוירן געװאָרן 1874 אין מאָהילעװו ביים דניעפּר -- אומ- 
געברענגט אױגוסט 1942 אין טרעבלינקע. 

דער פאָטער משה דוד איז געווען אַ רייכער מאַן אַן אייגנטימער פון 
אַ גאַרבערײ. שפּעטער האָט ער די גאַרבערײ איבערגעפירט אין דאָרף : 
פּוסטעלניק ביי װאַרשע, וואו די גרויסע משפּחה האָט זיך באַזעצט. אין די 
קינדער-יאָרן האָט ישעיה געלערנט אין חדר און שפּעטער זיך פאַרנומען 
מיט זעלבסט-בילדונג. אַרױסגעװיזן אַ שטאַרקן אינטערעס און פעאיקייט ביים 
לערנען פאַרשיידענע װיסנשאַפטן. נישט באַזוכנדיק קיין גימנאַזיע, גלענצנ- 
דיק אױיסגעהאַלטן דעם עקזאַמען אַלס עקסטערן. געדינט אין דער צאַרישער 
אַרמײ, דעמאָלט האָט ער פאַרברענגט אַ ווינטער אין די פּינסקער בלאָטעס. 
ער איז קראַנק געװאָרן אויף שוינדזוכט און דאָס האָט אַרױפגעלײגט אַ 
שטעמפּל אויף זיין גאַנץ לעבן. 

אַ שווער קראַנקער, האָט ליפּאָװוסקי יאָרן לאַנג פאַרברענגט אין איטאַ- 
ליענישע און שװײיצאַרישע סאַנאַטאָריעס, ער איז אָבער נישט געזעסן ליידיק; 
ער האָט שטודירט שפּראַכן און באַװיזן צו באַהערשן צען פון זיי. אין דער 
זעלבער צייט האָט ער אויך שטודירט די געשיכטע פון פילאָסאָפיע. און וי 
אַ נעבן-באַשעפטיקונג זיינען געווען סקולפּטור, מאָלערײ און מוזיק. ער איז 
אויך געווען שטאַרק היימיש אין דער װעלט-ליטעראַטור. דאָס זיינען אַלץ 
געווען פּריװאַטע פאַראינטערעסירונגען. ער האָט גלייכצייטיק דורכגעמאַכט 
די אָפּיציעלע קורסן אין בערנער אוניווערזיטעט, וואו ער האָט שטודירט עקאָ- 
נאָמישע װיטנשאַפט און באַקומען דעם דאָקטאָר-טיטל, 

אין בערן (שווייץ) איז ער צוגעשטאַנען צום בונד און אַ בונדיסט איז ער 
געבליבן ביז דעם טראַגישן סוף. דאָרטן האָט ער זיך באַקענט מיט אַ סלוצקער 
מיידל שרה (סאָניע) קריינעס, אַ בונדיסטקע, וועלכע האָט שטודירט מעדיצין 
אין בערנער אוניווערזיטעט און מיט איר חתונה געהאַט. זי האָט גענומען 
דעם קראַנקן פאַר אַ מאַן, הגם אירע עלטערן זיינען געווען קעגן דעם און זי 
אַליין האָט גוט געוואוסט װאָס פאַר אַ לאַסט זי נעמט אויף זיך פאַרן גאַנצו 
לעבן. ביזן סאַמע סוף איז זי געװען זיין היילערין און פלעגערין. זי איז 
געווען שטאַרק צוגעבונדן צו איר קראַנקן מאַן און אויסערלעך געווען ענלעך 
צו אים, 

פון בערנער אוניווערזיטעט האָט דר. ליפּאָווסקי באַקומען אַ פאָרשלאַג 
צו בלייבן און גיין אויפן לייטער פון אַ װיסנשאַפטלעכער קאַריערע. ס'האָט 
אים אָבער געצויגן צום געדיכטן יידישן פאָלקס-לעבן. קורץ פאַרן אויסברוך 
פון דער ערשטער וועלט-מלחמה קומט ער צוריק קיין װאַרשע. 

ד"ר ישעיה ליפּאָװסקי האָט זיך אַרױסגערוקט אין פאָדערגרונט פון 
דער בונדישער באַװעגונג בשעת דער ערשטער װעלט-מלחמה. ס'באַווייזן 
זיך זיינע באַלערנדיקע אַרטיקלען אין בונדישן װאָכנבלאַט לעבענס-פראַגען, 
אונטער דער רעדאַקציע פון װלאַדימיר מעדעם, וי אויך אין די בונדישע 
זאַמלביכער אונזער שטימע און אַנדערע. די אַרטיקלען מיט די אונטערשריפטן 

פון רעכטס אונטערשטע ריו : ס. בלאַנקשטיין, אינזש. אליעזר העלער, דר. 

ו. לופּאָווסקי, ב. נאָװאָגרודסקי. אויבערשטע ריי: אי :עלבערג, ו. װואַקס, א. 

שאַפּו ראָ, ו. פּאָפּאָווער, א. היינסדאָרף, ד, גאָלדבערג, הערש מלינעק, א. ראָוענצווייג , 

ו, אַשכנזו,. כמעט אַלע בונדיסטן. מיטאַרבעטער פון דער אַנקעטע וועגן די 
וידיושע אינדוסטריעלע אונטערנעמונגען אין פּוילן. 


ד"ר י. לינדעמאַן און י. זקן זיינען געשריבן מיט געניטשאַפט, קלאָרקייץ 
און פּינקטלעכקייט. ער שרייבט אויף אַלגעמײנע און יידישע סאָציאַל-עקאָנאָ- 
מישע און היסטאָרישע טעמעס. גלייכצייטיק לײיענט ער לעקציעס אין דער 
בונדישער געזעלשאַפט צו באַקעמפן דעם אַנאַלפאַבעטיזם. אַ צייט געהערט 
ער אויך צו דער רעדאַקציע פון װאָכנבלאַט און פון פאַרלאַג לעבענס-פראַגען. 
ער איז אַ מיטגליד פון דער ברייטערער אָנפירנדיקער איינריכטונג פון דער 
װאַרשעװער אָרגאַניזאַציע פון בונד --- פון אַזוי-גערופענעם קאַלעקטיוו, אויף 
דער ערשטער געהיימער לאַנד-קאָנפערענץ פון די בונדישע אָרגאַניזאַציעס 
אין פּוױלן, װאָס איז פארגעקומען סוף דעצעמבער 1917 אין לובלין, א'ן 
געלייענט געװאָרן ליפּאַווסקיס אַ געשריבענער רעפּעראַט וועגן דער אינטער'. 
נאַציאָנאַלער לאַגע. | 


אין די ערשטע יאָרן פון אומאָפּהענגיקן פּוילן געהערט ד"ר ליפּאָוסקי 
צו דער רעדאַקציע פון אַרבעטער-לוח, װאָס איז דערשינען יערלעך אין 
פּעריאָד פון 1920--1926. ער איז אויך אַ צייט טעטיק אין דער רעדאַקציע 
פון דער בונדישער יוגנט-פּרעסע, וועלכער ער דינט מיט זיינע גרויסע קענ- 
טענישן, 


11 


אַ זיידענער מענטש, האָט ער ביי אַלע זיינע באַקאַנטע געװעקט ליבע 
און אַכטונג צו זיך, אַ שטילער, באַשײידענער און קראַנקער דערצו --- מוז 
ער זיך צוריקציען פון ווייטערדיקער אַקטיווער אַרבעט אין דער באַועגונג, 
ער גיט זיך אָפּ מיט װיסנשאַפטלעכע פאָרשונגען, װאָס האָט, אַגב, אַנטשפּראָכן 
זיינע נייגונגען. 

זיין גרעסטע אַרבעט איז געווען ביים אָרגאַניזירן, דורכפירן און באַאַר- 
בעטן די אַנקעטע אין אַ ריי שטעט פון פּוילן וועגן יידישע אינדוסטריעלע 
אונטערנעמונגען. (די אַנקעטע איז דורכגעפירט געװאָרן אין 1920---1921), 
שפּעטער האָט מען די רעזולטאַטן פון דער אַנקעטע פאַרעפנטלעכט אין 8 
גרויסע בענדער, אונטערן נאָמען יודישע אינדוסטריעלע אונטערנעמונגען אין 
פּוילן (192273). ד"ר ליפּאָװסקי האָט דעם גרעסטן חלק אין דער גרויסער 
קאָלעקטיווער אַרבעט,. הגם נישט דער אָפיציעלער, איז ער געוען דער 
פאַקטישער אָנפירער פון גאַנצן װערק (דער אָפיציעלער אָנפירער איז געווען 
דער בונדישער טוער אינזשיניער אליעזר העלער). 

אין די שפּעטערע יאָרן האָט ער געשריבן אין בלעטער פאַר יידיט)ע 
דעמאָגראַפיע, סטאַטיסטיק און עקאַנאָמיק (בערלין), יוואָ-בלעטער, יידישוע 
עקאַנאָמיק, אין װוירטשאַפט און לעבן (אויסגאַבע פון ;אָרט? אין בערלין), אין 
דאָס ווירטשאַפטלעכע לעבן און פאָלקס-הילף (אָרגאַן פון צעקאַבע-געזעלשאַפט 
פאַר אָנפּראָצענטיקן קרעדיט), אין די פּובליקאַציעס פון פאַרבאַנד פון די יידי- 
שע קאָאָפּעראַטיווע געזעלשאַפּטן אין פּוילן, וי אויך אין בונדישע אויסגאַבעס. ער 
האָט באַאַרבעט פאַרשידענע אַנקעטעס און סטאַטיסטישע מאַטעריאַלן וועגן יידי- 
שע פּרנסות און באַלויכטן ווירטשאַפטלעכע פּראָבלעמען. זיינע אַרטיקלען זיינען 
געווען געשריבן קלאָר און זאַכלעך -- און מיט אויסערגעוויינלעכער געוויסג- 
האַפטיקײט, אַ צייט איז ער געווען לעקטאָר אין יידישן לערער-סעמינאַר ביי 
דער צענטראַלער יידישער שול-אָרגאַניזאַציע (צישאָ. 

כאָטש אים איז אויסגעקומען צו אָפּערירן מיט ציפערן און עקאָנאָמישע 
פאַקטן, איז ביי אים געווען אַ טיפער, אַלזײטיקער אינטערעס צו די גייסטיקע 
פַּראָבלעמען און פאַרשײידענע מאַטערנדיקע פּראַגן פון די מענטשן. די באַ- 
ליבטסטע טעמעס, וועגן וועלכע ער האָט ליב געהאַט צו שמועסן מיט נאָענטע 
חברים, זיינען געווען װיסנשאַפטלעכע ענינים. די קראַנקײט האָט אים גע" 
שטערט אויסצונוצן זיינע גרויסע מעגלעכקייטן. ער האָט זיך געפונען 
אונטער דער כסדרדיקער השגחה פון זיין פרוי, וועלכע האָט אים געהאָלפן 
באַקעמפן די טובערקולאָז-באַצילן, נישט געקוקט אויף זיין זייער שלעכטן 
געזונט-צושטאַנד, איז ער דאָך געווען טעטיק ביזן לעצטן אָטעם. אויך אין 
װואַרשעװער געטאָ אונטער דער נאַצישער הערשאַפט האָט ער געטאָן פאָר- 
שונג-אַרבעט פאַרן דזשאַינט און איז געווען פאַרװאַלטונג-מיטגליד פון איקאָר 
(יידישע קולטור-אָרגאַניזאַציע), 

זיין פרוי שרה, די טאָכטער פון פאַרמעגלעכן סוחר דוד קריינעס, איז 
געבוירן געװאָרן 1884 אין סלוצק, פּאָלעסיע,. די פאַמיליע איז שפּעטער 
אַריבער קיין װאַרשע און דאָרטן האָט שרה געענדיקט די פרויען-שול פון 

טאַלגרין, מאַטורע-עקזאַמען האָט זי באַלײגט אין פּעטערבורג. אין דער 
רוסישער הױיפּט-שטאָט איז זי צוגעשטאַנען צו דער רעװאָלוציאָנערער באַ- 
וועגונג, שטודירט מעדיצין אין בערנער אוניווערזיטעט. נאָכן צוריקקומען 
קיין װאַרשע געווען טעטיק אַלס דאָקטאָרין אין אַ ריי קינדער:אַנשטאַלטן 
(טראָפּן מילך, יתומים-הויז פון יאַנוש קאָרטשאַק, סאַנאַטאָריע אויפן נאָמען 
פון װלאַדימיר מעדעם און אַנדערע), 

בעת דער צווייטער וועלט-מלחמה האָט שרה אין װאַרשעװער געטאָ 
טאָג און נאַכט געאַרבעט אין די פּליטים- פּונקטן, וואו ס'האָט געבושעװעט 
די טיפוס-עפּידעמיע. זי האָט זיך נישט געשוינט און געאַרבעט איבער די 
כוחות. בעת די נאַציס זיינען צוגעטרעטן אַרויסצופירן די ואַרשעװער יידן 
צום אומברענגען, האָט מען איר פאָרגעלייגט אַריבערצוגיין אויף דער קאַרי- 
שער* זייט. זי האָט נישט געװאָלט הערן פון דעם און דערקלערט, אַז זי 
וויל אומקומען צוזאַמען מיט אַלע פּוילישע יידן -- זי יל זיי נישט אי- 
בערלעבן. 

דעם 8טן אױיגוסט 1942 האָט מען די פאַמיליע ליפּאָווסקי אַרויסגעפירט 
קיין טרעבלינקע. בלויז דער טאָכטער האָט זיך איינגעגעבן ניצול צו וערן 
פון אומשלאַג-פּלאַץ. ישעיה און שרה ליפּאָװוסקי זיינען געגאַנגען זייער לעצטן 
וועג צו די גאַזדאױוונס. וועגן דעם דערציילט ד"ר ע. רינגעלבלום : 

;בשעת דער מלחמה האָט ד"ר ליפּאָווסקי מיטגעהאָלפן דעם 'דזשאָינט' 
צו באַאַרבעטן װיסנשאַפּטלעך פאַרשיידענע פּראָבלעמען, װאָס האָבן זיך גע- 
שטעלט אויף דער טאָג-אָרדענונג, באַזונדערס די פראַגע פון פּליטים",.. ,ד"ר 
ליפּאָווסקי איז געווען אַ קראַנקער, האַרצלײדנדער מענטש, באַשײדן ביז 
גאָר, װייניק באַקאַנט דער ברייטער עפנטלעכקייט".. ,בשעת דער איבער- 
זידלונג איז ד"ר ליפּאָווסקי צוגענומען געװאָרן אויפן אומשלאַג-פּלאַץ, איך 
האָב אים געזען שטיין הינטער דעם שטעכיקן דראָט אַ פאַרחלשטן צוליב דער 
גרויסער היץ, װאָס האָט דעמאָלט געהערשט. מיין אינטערווענץ ביי דעם 
קאָמענדאַנט פון אומשלאַג-פּלאַץ, דעם אויסוואורף שמערלינג, האָט נישט 
געהאַט קיין פּעולה. ער האָט מיר געדראָט מיט אַריבערװאַרפן מיך הינטערן 
שטעכיקן דראָט. ס'איז אויך נישט געלונגען אים צו ראַטעװען פאַרשטעלט 
אַלס דאָקטאָר, צוליב זיין שװאַכקײט און מיזעראַבעלן אויסזען. ד"ר ליפּאָווסקי 
איז אַװעק אין די װאַגאָנעס, פאַרגרעסערנדיק מיט דעם די צאָל קרבנות פון 
דעם קולטור-אַקטיוו,. די טאָכטער זיינע איז געלונגען אָפּצוראַטעװען פון 
אומשלאַג-פּלאַץ, פאַרקליידט פאַר אַ קראַנקן-שוועסטער", 


ב. : אינפאָרמאַציע פון דער טאָכטער אַנאַ (װאַרשע -- ראשון לציון), רענע 
הערץ (פּשעמיושל --- װואַרשע --- ניוו-ואָרק), נאַטאַן שאַפּראַן (װאַרשע --- ניו-ואָרק), 
אוברהם קאַסטעליאַנסק! (קאַרלין -- וואַרשע -- ניו-יאָרק), עמנואל נאַװאָגרודסקי 
(וואַרשע -- נוו-יאָרק). עמנואל רינגעלבלום ;. נאָטיצן פון װאַרששוער נעטאָו 


וואַרישע 1992, 
יי ש. הערץ 

אַברהם און בערטאַ קאַסטעליאַנסקי 


אַבראַם קאַסטעלאַניעץ-קאַסטעליאַנסקי איז געבוירן געװאָרן אין קאַרלין, 
אַ פאָרשטאָט פון פּינסק דעם 24 דעצעמבער 1878, זיינע עלטערן, באַשײידענע 
קליינהענדלער, װאָס האָבן געצויגן חיונה פון אַ קוילן-געשעפט, זיינען געווען 
פאַרטאָן אין די טאָג-טעגלעכע זאָרגן, און דאָס בחורל איז געװאַקסן מיט 
אַ געפיל פון אומאָפּהענגיקײט, 

די עפּאָכע -- די ניינציקער יאָרן -- האָט געפיבערט מיט אַלערלײ 
געזעלשאַפטלעכע פּראָבלעמען, אַלגעמײנע און יידישע. די יינגע אױטאָ- 
דידאַקטן, די קינדער פון אָרעמע היימען, זיינען די ערשטע אַרײנגעצויגן 
געװאָרן אין די זעלבסטבילדונגס-קרייזלעך, װאָס זיינען געווען די צוגריי- 
טונג-שול פון דער רעװאַלוציאָנערער באַװעגונג. דער יינגער קאַסטעליאַנסקי 
האָט אויך דורכגעמאַכט די דאָזיקע צוגרייטונגס-שול. און ווען ער איז אַרױס- 
געפאָרן קיין װאַרשע, כדי אָנהויבן צו אַרבעטן אין אַ מאַנופאַקטור-געשעפט 
פון דעם רייכן פעטער, האָט ער אין זיין באַשײדענער װאַליזקע געפירט אַ סך 
סאָציאַליסטישע ביכער און בראָשורן. אין יאָר 1901 איז ער געװאָרן אַ מיט- 
גליד פון דער בונדישער' אָרגאַניזאַציע. 

אין װאַרשע האָט ער געאַרבעט וי אַ בוכהאַלטער אין דעם מאַנופאַק- 
טור-געשעפט אויף גענשע גאַס. די אַרבעט אין אַ פינצטערן לאָקאַל צװוישן 
גראָבע ביכער, פול מיט טרוקענע ציפערן, האָט געגעבן װייניק שפּײיז דעם 
יינגן מוח. מאַכנדיק בילאַנסן, פלעגט אַבראַם װאַרטן מיט אומגעדולד אויף 
דעם סוף פון אַ לאַנגן גרויען טאָג. די אָװונטן פלעגט ער פאַרברענגען אין אַ 
קליינער קאַװיאַרניע אויף עק גענשע און נאַלעװקעס, וואו ס'פלעגן פאַר- 
ברענגען האַנדלס-אָנגעשטעלטע, יידישע שרייבער און אַרבעטער-טוער. דאָ 
האָט מען פאָרגעלייענט לידער און קורצע דערציילונגען, מען האָט דיסקו- 
טירט וועגן קונסט און ליטעראַטור. די נייע באַקאַנטע האָבן אַריינגעפירט 
אַבראַמען אין דעם קרייז פון י. ל. פּרץ. אין דער דאָזיקער סביבה האָט דער 
יינגער פּראָװינץימענטש באַקומען אַ שטאַרקן אינטערעס צו קולטור- 
ענינים. אַן ענטוזיאַזם פאַר טעאַטער איז געבליבן אויף לאַנגע יאָרן אַ באַ- 
שטאַנד-טייל פון זיין גייסטיקן לעבן, 

אַבראַמס ענגער קאַנטאַקט מיטן בונד האָט געפירט צו זיין אַרעסט, 
בשעת דער רעוויזיע אין דעם מאַנופאַקטור-געשעפט האָט די פּאָליצײי גע" 
פונען צווישן די אַלטע האַנדלס-ביכער נייע אומלעגאַלע ליטעראַטור. אַבראַם 
איז אָפּגעזעסן אַכט מאָנאַטן אין דעם צענטן פּאַװיליאָן. אים האָט געדראָט 
פאַרשיקונג און דעם רייכן פעטער האָט געקאָסט אַ סך געלט און מי אים 
צו באַפרײען. ווען ס'האָט זיך אָבער אַרױסגעװיזן, אַז נאָך דער באַפרײיאונג 
איז אַבראַם צוריק אַװעק צו זיין פּאַרטײי-אַרבעט, האָט דער באַלעבאָס קאַטע- 
גאָריש דערקלערט, אַז ס'איז נישטאָ קיין פּלאַץ אין זיין געשעפט פאַר אַזאַ 
עקשנותדיקן , בונטאָװשטשיק". אַבראַם איז געבליבן אָן פּרנסה, און זיין 
יינגע פרוי בערטאַ האָט אָנגעהויבן זוכן אַרבעט. 

ווען די פּאַרטײ האָט אָנגעהויבן אַרױסגעבן לעגאַלע ביכער, האָט 

אַבראַם גענומען אויף זיך אַלע טעכנישע פונקציעס. ער האָט געאַרבעט 
אין דעם פאַרלאַג אַרבעטער-שוטימע;: שפּעטער איז עֶר אויך געװען טעטיק 
אין פאַרלאַג די וועלט אין ווילנע. סיי אַבראַם, סיי בערטא זיינען געווען אין 
שטענדיקן קאָנטאַקט מיט דעם פּאַרטײ-אַקטיוו, זייער דירה אין װאַרשע, וי 
אויך שפּעטער אין ווילנע, איז געווען אַן אָרט פון וויכטיקע פּאַרטיי באַראַטונ- 
גען און זיצונגען. איינמאָל בעת אַ צונויפקום, אין וועלכן ס'האָבן גענומען 
אָנטײל מיטגלידער פון צ. ק, פון בונד און פון אַנדערע פּאַרטײײ:קערפּערשאַפטן 
איז געקומען אין קאַסטעליאַנסקיס דירה אויף נאָװאָליפּיע גאַס אין װאַרשע 
פּאָליצײ און אַרעסטירט אַלע אָנװעזנדיקע צוזאַמען מיט די באַלעבאַטים, 
דער אַרעסט האָט זיך געענדיקט בשלום צוליב דעם, װאָס צװישן די אַרעס- 
טירטע איז אויך געווען דער פּראָװאָקאַטאָר קאַפּלינסקי. ווען דער צענטראַלער 
פּאַליצײ-דעפּאַרטמענט האָט געהייסן דער װאַרשעװער אָכראַנע באַפרייען 
דעם פּראָװאָקאַטאָר, האָט ישראל מיכל קאַפּלינסקי געפאָדערט די באַפרייאונג 
פון דער גאַנצער גרופּע אַרעסטירטע. ער האָט מורא געהאַט, אַז דאָס באַ- 
פרייען בלויז אים אַלין, אָדער אַפילו מיט נאָך עטלעכע, װעט אַרױס- 
רופן אַ חשד... 

סיי אין יאָר 1905, סיי נאָך דעם, איז קאַסטעליאַנסקי געוען פאַרבונדן 
מיט דער טעכניק און פאַרװאַלטונג פון דער בונדישער פּרעסע און פאַרלאַג- 
טעטיקייט --- פריער אומלעגאַלע און שפּעטער לעגאַלע. אין די יאָרן פון 
רעאַקציע, נאָך דעם דורכפאַל פון דער ערשטער רוסלענדער רעװאָלוציע, 
איז ער ווייטער געבליבן פאַרבונדן מיט דער בונדישער באַוועגונג, צוליב 
וועלכן ער איז אויך אַרעסטירט געװאָרן אין שייכות מיט אומלעגאַלע אויפ- 
רופן, 

ווען דער ערשטער וועלט-קריג איז אױיסגעבראָכן, האָבן די קאַסטע- 
ליאַנסקיס געוואוינט אין װאַרשע. אין די יאָרן פון דער דייטשער אַקױ 

פּאַציע האָט דער בונד אַרױסגעגעבן אין װאַרשע דאָס װאָכנבלאַט לעבענס- 
פראַגען, אונטער דער רעדאַקציע פון װלאַדימיר מעדעם. אַבראַם קאַסטע- 
ליאַנסקי האָט גענומען אויף זיך די אַדמיניסטראַטיווע אַרבעט. די אַרבעט 
איז נישט געווען קיין לייכטע. ווען ס'איז דערשינען דער צרשטער נומער 
פון דעם זשורנאַל, האָט די קאַסע פאַרמאָגט נישט מער, װי 26 רובל, 

די רעדאַקציע און אַדמיניסטראַציע האָבן זיך געפונען אין אַ הויז אויף 
דער נאָװאָליפּיע גאַס. די צוויי באַשײידענע צימערלעך, ספּאַרטאַניש מעבלירט, 
זיינען געװאָרן אַ זאַמל-פּונקט פאַר די בונדיסטן פון גאַנץ פּוילן. די אַרבעט 
איז געװאָרן נאָך מער אינטענסיוו אין אומאָפּהענגיקן פּוילן. אין נאָװעמבער 
8 גייט שוין די װאָכנשריפט אַרױס װי דער אָפיציעלער אָרגאַן פון בונד ; 
אין אַ חודש אַרום איז דאָס װאָכנבלאַט געװאָרן פאַרװאַנדלט אין אַ טעגלעכע 
צייטונג די צענזור האָט פאַרפאָלגט דעם ידישן סאַציאַליסטישן אָרֹגאַן, 
און אין פרילינג 1920 די צייטונג אינגאַנצן פאַרמאַכט. אָבער אונטער דעם 
נאָמען פאָלקס-צייטונג האָט זי פון 1922 עקשנותדיק געקעמפט פאַר איר 
עקזיסטענץ און פאַרברייטערט איר השפּעה, 

אַבראַם קאַסטעליאַנסקי האָט געװוידמעט דער צייטונג זיין גאַנצע ענער- 
גיע. ער האָט ליב געהאַט זיין אַרבעט -- די חברישע אַטמאָספער, די 
קלאַפּערײ פון מאַשינען, דעם שאַרפן ריח פון פריש-געדרוקטע בויגנס. און 
ער האָט ליב געהאַט װאַרשע -- די שמאָלע יידישע גאַסן מיט זייער קאָכיקן 
לעבן און די עלעגאַנטע צענטראַלע אַרטעריעס מיט זייערע קאַפייען, טעאַ- 
טערס און היסטאָרישע געביידעס. ער האָט ליב געהאַט מענטשן -- און די 
גאַסט-פריינטלעכקייט אין קאַסטעליאַנסקיס געמיטלעכער שטוב איז געװען 
אַ װאַרעמע, אַ האַרציקע, אַ משפּחהדיקע. 

דאָס אַלץ האָט זיך געענדיקט, ווען די ערשטע דייטשע פּראָפּעלערס 
האָבן אָנגעהױיבן זשומען איבער װאַרשע אין דעם קלאָרן זוניקן הימל פון 
סעפּטעמבער 1929, צוזאַמען מיט אַ גרופּע חברים האָט אַבראַם פאַרלאָזט 
די אומגליקלעכע שטאָט. אין משך פון אַ ריי חדשים איז די אַלטע ווילנע 
געװאָרן אַ מקום-מקלט פאַר טויזנטער פּליטים. פון װאַרשע פלעגן קומען 
ביטערע ידיעות, און אַבראַם האָט געטיילט אַלעמענס זאָרג און אומרו. ער 
האָט אָבער זיך קיינמאָל נישט באַקלאָגט און צווישן מענטשן איז ער שטענדיק 
געווען רואיק און פריינטלעך. אַזױי האָט ער זיך געהאַלטן אויך אויף 
דעם נאָענטסטן עטאַפּ פון זיינע װאַנדערונגען -- אין בונטן, עקזאָטישן 
יאַפּאַן, וואו די יום-טובדיקע פּראַכט פון קאָלירן איז געשטאַנען אין אַ 
שאַרפן קאָנטראַסט מיט דער צעטומלטקייט און דערשלאָגנקײיט פון די פּליטים, 
פון יאָפּאַן איז אַ גרופּע בונדיסטן אַרױסגעשיקט געװאָרן קיין שאַנכאַי, און 
אויך דאָרטן פלעגט אָפּטמאָל אַ שטילער, אַ פאַרשלאָסענער אין זיך אַבראַם 
באַרואיקן נערוועזע, פאַרצווייפלטע חברים. ביז זיין אַװעקפאָרן קיין לאָנדאָן 
איז ער געווען דער פאָרזיצער פון דער בונדישער גרופּע אין שאַנכאַי 

ס'איז געקומען דאָס שווערסטע --- די ידיעות וועגן דער קאַטאַסטראָפע. 
זיין פרוי, חברטע בערטא, אַ בונדישע טוערין אין די צאַרישע צייטן, איז 
אין װאַרשעװער געטאָ אומגעקומען אין אַ בונקער. פון אַלע נאָענטע איז 

קיינער נישט געבליבן לעבן, אַבראַמס שטעט -- דאָס יידישע װאַרשע, דאָס 
יידישע פּינסק און ווילנע זיינען געװאָרן טויט. אַבראַם איז געװאָרן נאָך מער 
אַנטשװיגן, בלאָנדזשענדיק איבער די גאַסן פון לאָנדאָן וװואו ער האָט 
זיך באַזעצט נאָך שאַנכאַי, האָט ער געטרוימט וועגן איין זאַך : צו קומען קיין 
ניו"יאָרק, וואו ס'האָט זיך געפונען אַ גרעסערע גרופּע װאַרשעװער חברים 
-- די איינציקע מענטשן אויף דער ועלט, אין וועלכע עס לעבט נאָך זיין 
אַמאָליקע װאַרשע, 


זיין טרוים איז פאַרווירקלעכט געװאָרן. אין אַ בונטער, פרעמדער, 
ריזיקער שטאָט האָט ער געוואוינט אויף אַ בונדישן אינזל, אין אַן אַטמאָס- 
פער פון פריינטשאַפט. אין לעצטן יאָר פון זיין טויט האָט ער געאַרבעט 
אין דעם בונדישן אַרכיו, און דער קאָנטאַקט מיט דער פאַרגאַנגענהײט, 
מיט די יוגנט-יאָרן פון זיין פּאַרטײ האָט אים דערפרישט און דערמונטערט, 
ער האָט קיינמאָל זיך נישט געקלאָגט אויף פיזישע שװאַכקײט און איז דעם 
1 מאַי 1954 געשטאָרבן אומדערװאַרטעט -- אַזױ שטיל, װי ער האָט גע- 


לעבט, סאַפיע דובנאָוז-ערליך 


דר. לעאָן פיינער 


געבוירן 1886 אין דער קראָקעווער פאָרשטאָט פּאָדגוזש. ער האָט גש- 
שטאַמט פון אַ גוט סיטואירטער משפּחה פון מיטלשטאַנד און דערצויגן 
געװאָרן אין דער צװיי-שפּראַכן קולטור -- פּוױיליש-דייטש. שוין װי אַ שילער 
פון גימנאַזיע איז ער צוגעשטאַנען צו דער סאַציאַליסטישער באוועגונג, 

אין עסטרייך האָט די סאַציאַליסטישע באַוועגונג געשפּילט 8 גרויסע 
ראָל. די סאָציאַל-דעמאַקראַטישע פּאַרטײ פון עסטרייך האָט מיט זיך פאָר- 
געשטעלט אַן אינטערנ;;ציאָנאַל אין מיניאַטור : די פּאַרטײ איז געווען געבויט 
אויף פּעדעראַטיווע יסודות. ס'האָבן צו איר געהערט זעקס אָרטיקע פּאַרטײיען 
פון די פעלקער אין דער עסטרייך:אונגאַרישער אימפּעריע. ס'האָט אָבער 
לאַנגע יאָרן געפעלט די אױטאָנאָמע אָרגאַניזאַציע פון די יידישע סאָציאַליסטן, 
די יידישע סאָציאַליסטן האָבן געהערט צו די עקזיסטירנדיקע נאַציאָנאַלע סעק- 
ציעס און אין גאַליציע צו דער פּ. פּ. ס. ד.. ביי די יידישע סאָציאַליסטן 
איז געבוירן געװאָרן אַ שטרעבונג אַװעקצושטעלן די טעטיקייט אויף דער 
יידישער גאַס אויף אַנדערע יסודות. דער גרויסער פאַרנעם פון דער בונ- 
דישער באַוועגונג אין רוסלאַנד און איר ראָל אין דער רעװאָלוציע האָבן 
שטאַרק באַאיינפלוסט די יידישע סאָציאַליסטן אינם שכנותנדיקן גאַליציע, 
אויך דאָרטן איז אַנטשטאַנען אַ באַװעגונג פאַר אַן אייגענער סאַציאַליסטישער 
אָרגאַניזאַציע פון יידישע אַרבעטער, װאָס זאָל זיין אַ באַשטאַנדטײל פון דער 
אַלגעמײנער פּעדעראַטיווער פּאַרטײ. אין דער אָרגאַניזאַציאָנעלער צוגריי- 


ד7 


טונגס-אַרבעט און אינם אידעאָלאָגישן שטרייט פאַר די רעכט פון אַ יידישער 
סאָציאַליסטישער אָרגאַניזאַציע האָבן אַן אַקטיוון אנטייל גענומען יידישע 
סטודענטן און צווישן זיי אויך לעאָן פיינער. 

ער האָט זיך אין דער דאָזיקער אַרבעט באַטײליקט שוין אין די יאָרן 
2, -פיינער איז טאַקע דערצויגן געװאָרן אין אַן אַסימילירטער 
סביבה, אָבער שוין אין זיינע. סטודענטישע יאָרן איז ער אַריינגעצויגן גע- 
װאָרן אין אַ באַװעגונג, װאָס האָט אים דערנענטערט צו יידיש. זייער שנעל 
איז ער איבערגעגאַנגען צו יידיש, אין דער שפּראַך געהאַלטן רעפּעראַטן און 
געשריבן, 

דעם 20סטן אַפּריל 1905 איז דערשינען דער מאַניפעסט פונם אָרגאַ- 
ניזיר-קאָמיטעט פון דער יידישער סאָציאַלידעמאָקראַטישער פּאַרטײ,. דעם 
9 ייוני 1905 איז אין לעמבערג פאָרגעקומען דער ערשטער קאָנגרעס 
פון דער פּאַרטײ. אויף דעם קאָנגרעס איז פיינער געװען איינער פון די אַק" 
טיווע דעלעגאַטן. און פון דעמאָלט אָן איז ער שוין כסדר געווען טעטיק אין 
דער יידישער אַרבעטער-באַװעגונג. אין 1910 איז פיינער געווען אין צ. ק, 
פון דער יידישער סאָצ. דעמ. פּאַרטיי. ס'איז געווען די צייט, ווען דער נאַציאָ- 
נאַלער רענעסאַנס אויף דער יידישער גאַס האָט אַרײינגעצױגן אין דער ספערע 
פון דער מאָדערנער, פאָרטגעשריטענער יידישער געזעלשאַפטלעכקײט די 
יידישע אינטעליגענץ און קודם-כל די סטודענטישע יוגנט. דעם זעלבן פּראָ- 
צעס האָט דורכגעמאַכט פיינער. זיין פאַרבינדן זיך מיט דער יידישער פּראָ- 
לעטאַרישער באַוועגונג האָט גלייכצייטיק אויפגעװועקט אין אים אַ טיפן אינ- 
טערעס און שפּעטער אַן אומצערײסבאַרע צוגעבונדנקייט צו דער יידישער 
שפּראַך און איר ליטעראַטור. דאָס איז געקומען צום אויסדרוק אין זיינע 
איבערזעצונגען אויף יידיש. צוישן אַנדערע האָט ער איבערזעצט ערנסט 
טאלערס סאָציאַלע דראַמען: הינקעמאַ, דער מאַסן-מענטש, די מאַשינען- 
שטורמער. ער האָט אַ סך געלייענט אין פאַרשיידענע אײראָפּעאישע שפּראַכן 
און ספּעציעל ליב געהאַט טעעטער-דראַמעס. דער אױסגעשפּראָכענער פֹּאָי 
ליטישער טוער האָט געהאַט אַזױ פיל געפיל פאַרן יידישן טעאַטער, אַז ער 
איז שפּעטער געווען איינער פון די גרינדער און פירער פון דער קראָקעװוער 
געזעלשאַפט יידיש טעאַטער. 

ער האָט ליב געהאַט ספּאָרט און פאַרמאָגט ליידנשאַפט צו באַרג-קלעטערן. 
נישט ווייט פון קראָקע הויבן זיך אויף טיף אין די װאָלקנס אַריין די פעלזיקע 
טאַטרען. אָט די טאַטרען פלעגן אים ציען סיי זומער סיי ווינטער. זיין ליב" 
שאַפט צו װאַנדערן, צו באַרג-קלעטערן האָט ער געװאָלט פאַרשפּרײטן צוישן 
דער יידישער אַרבעטער-יוגנט. ער איז במשך פון לאַנגע יאָרן געשטאַנען 
בראש פון דער קראָקעווער בונדישער ספּאָרט-אָרגאַניזאַציע. פיינער איז גע- 
ווען אַן אַקטיווער מיטאַרבעטער פונם סאָציאַל-דעמאָקראַט, דעם צענטראַל- 
אָרגאַן פון דער יידישער סאַציאַל-דעמאָקראַטישער פּאַרטײ (גאַליציאַנער 
בונד) און אַ רעדאַקטאָר פון װאָכנבלאַט נאָווע זשיטשע, װאָס די פּאַרטײ האָט 
אַרױסגעגעבן אין דער פּולישער שפּראַך. 

פון באַרוף איז ער געווען אַן אַדװאָקאַט און געהאַט אַן אייגענע קאַנצע- 

לאַריע. ער פלעגט איר אָבער זייער וייניק צייט און אויפמערקזאַמקײט 
שענקען, זיין אמתער באַרוף, די אייגנטלעכע פּראָפּעסיע, איז געווען די פּאַ- 
ליטישע טעטיקייט, די אַרבעט אין דער פּאַרטײ. אַזױ האָט עס זיך אָנגעהױיבן 
אין די יאָרן 1912-1910 און אַזױ איז עס געבליבן ביזן סוף פון זיין לעבן. 

פיינער האָט אַ סך געלייענט, באַזונדערס פון דער סאָציאַלער און עקאָ- 
נאָמישער וויסנשאַפט. ער איז געווען שטאַרק באַהאַװנט אין דער מאַרק- 
סיסטישער ליטעראַטור. די פּראָבלעמען פון מלחמה און רעװאָלוציע, פון 
דער ראָל פון פּראָלעטאַריאַט אין דער מלחמה און נאָך איר, די נייץ 
פאָרמען פון פּאָליטישער און סאָציאַלער געשטאַלטונג אין רעזולטאַט פון די 
רעװאָלוציעס אין רוסלאַנד, דייטשלאַנד און עסטרייך -- די אַלע פּראָגן 
האָבן אינם גאַליציאַנער בונד אַרױסגערופן די זעלבע שטרייטן, וי אין בונד 
בכלל. פיינער האָט געהערט צום לינקן פליגל, 

דאָס אומאָפּהענגיקע פּױלן, װאָס איז געקומען נאָך דער ערשטער וועלט- 
מלחמה, האָט פאַר די אַקטיווע טוער פון גאַליציאַנער בונד געעפנט נייץ 
מעגלעכקייטן פון פּאַרטייאיש-פּאָליטישער אַרבעט. אַ סך פון זיי --- האָבן 
זיך אַרױסגערוקט אין פראָנט פון געזעלשאַפטלעכן לעבן. צװישן זיי איז 
אויך געווען חבר פיינער. די טריבונעס פון די שטאָט-ראַטן, פון די יידישע 
קהילות, די פּראָפּעסיאָנעלע אָרגאַניזאַציעס פון די יידישע אַרבעטער, זייערע 
שטרייקן און קאַמפן, די געמיינזאַמע פּאָליטישע און װירטשאַפטלעכע אַקציעס 
מיט די פּוילישע אַרבעטער האָבן פאַר דער פּאַרטײ און אירע טוער געשטעלט 
ברייטע און פילזייטיקע אויפגאַבן. אין קראָקע האָט די דאָזיקע אַרבעט אַרײנ- 
געצויגן אַ ריי ערשט קלאַסיקע טוער, רעדנער און שרייבער. פיינער האָט 
כמעט זיין גאַנצע צייט אַװעקגעגעבן דער פּאַרטײ-אַרבעט. לאַנגע יאָרן איז 

ער געווען דער פאָרזיצער פון דער קראָקעװער אָרגאַניזאַציע. ס'איז נישט 
געווען פאַר אים קיין צו וויכטיקע אָדער קיין צו קליינע אַרבעט, װאָס ער 
װאָלט נישט געטון מיט דעם זעלבן ערנסט און איבערגעגעבנקייט. זיינע 
טיפסטע איבערלעבונגען, זיינע פריידיקסטע מאָמענטן האָט ער געהאַט, ווען 
ער פלעגט פון דער טריבונע אַראָפּקוקן צו די הונדערטער יידישע אַרבעטער, 
װאָס פלעגן אויספילן די פאַרזאַמלונגען פון דער פּאַרטײ;. מיט אַ סך ליבשאַפט 
פלעגט ער זיך באַציען צו דער יוגנט, צו דער צוקונפט און סקיף. 

טאָג-איין, טאָג:אויס זיצונגען און פאַרזאַמלונגען אין די אייגענע אֶר- 
גאַניזאַציעס אָדער אין די געמיינזאַמע אינסטיטוציעס פון די יידישע און 
פּוילישע אַרבעטער, ער פלעגט קינמאָל נישט מיד ווערן, נאָך יעדער זיצונג, 
װאָס האָט געדויערט שעהן אין דער שפּעטער נאַכט אַרײן, פלעגט ער זיך 
פילן גאָר הייטערער און פרישער. צום סוף פון אַ לאַנגן אַרבעטס-טאָג האָט 
ער ליב געהאַט זיך אַװעקלאָזן אויף אַ שפּאַציר איבער די קראָקעװוער בולװאַרן 
אָדער אַרײנגײן אין אַ קאַפע מיט אַ גרופּע חברים און פאַרברענגען אין אַ 
געמיטלעכן שמועס, פול מיט הומאָר. ער איז שטענדיק געווען אַ רואיקער 
און זעלבסטבאַהערשטער. אַפילו אין מאָמענטן פון אויפרעגונג און שטאַרקער 
אומצופרידנקייט האָט ער נישט אַרױסגעװיזן קיין גערייצטקייט. זיין האַלטונג 
האָט אַרױסגערופן צו אים אַכטונג און אויפמערקזאַמקײט צו דעם, װאָס ער 
פלעגט זאָגן, ער פלעגט שטענדיק ריידן באַזאַכט, דורכגעטראַכט און װאָגיק. 
ער האָט אויך פאַרמאָגט אַ זעלטענע מעלה: ער פלעגט זיך אויפמערקזאַם 
צוהערן צו אַלץ, װאָס ס'האָט גערעדט אַפילו דער שאַרפסטער קעגנער זיינער. 

אינם אומאָפּהענגיקן פּוילן האָט זיך דאָס טעטיקייט-געביט פון חבר 
פיינער שטאַרק אויסגעברייטערט. דורך זיין אָנגעהעריקייט צום צ. ק. פון בונד, 
זיין אָנטײיל אין די בונדישע פּאַרטײ-ראַטן, לאַנד-צוזאַמענפאָרן, קאָנפערענצן 
פון די מיטגלידער פון די שטאָט-ראַטן, איז ער געװאָרן באַקאַנט ברייט און 
ווייט, זיין פּאָפּולאַריטעט איז שטאַרק געװאַקסן אין קראָקע. און פּונקט אַזױ 
וי שטאַרק ליב ס'האָבן אים באַקומען די יידישע מאַסן און פּוילישע אַרבעטער, 
וועלכע האָבן אים געהערט בשעת זיינע אומצאָליקע אַרױסטרעטונגען אין די 
פּראָפעסיאָנעלע פאַראיינען, אויף גאַסן-דעמאָנסטראַציעס און אויף דער טרי- 
בונע פון שטאָט-ואַט, אַזױ פאַרהאַסט איז ער געװאָרן ביי דער אָרטיקער 
רעאַקציאָנערער און האַלב-פאַשיסטישער פּוילישער געזעלשאַפט, 

די בונדישע באַוועגונג האָט געהאַט פאַרשיידענע צייטן, צװישן זיי צייטן 
פון פאַרשאַרפטע פאַרפאָלגונגען און מאַסן-אַרעסטן, אין יולי 1920 איז דער 
חבר פיינער צוזאַמען מיט אַ גרופּע קראָקעװער בונדישע טוער אַרעסטירט 
געװאָרן און פאַרשיקט געװאָרן אינם קאָנצענטראַציע-לאַגער אין דאָמביע. 
מיט יאָרן שפּעטער איז ער װוידער אַמאָל פאַרשיקט געװאָרן אין אַ פּױלישן 
קאָנצענטראַציע לאַגער --- דאָס איז געשען אין יוני 1929, ערב היטלערס 
איבערפאַל איבער פּולן. אויף אַ זיצונג פון שטאָט-ראַט, בשעתן באַטראַכטן 
דעם בודזשעט פון שטאָטישע סובסידיעס פאַר סטודענטישע אָרגאַניזאַציעס, 
איז פיינער אַרױסגעטרעטן מיט אַ שאַרפער רעדע קעגן אַנטיסעמיטיזם, קעגן 
דעם כוליגאַניזם פון די אַנטיסעמיטיש-פאַשיסטישע סטודענטן און האָט אַלס 

צייכן פון פּראָטעסט פאָרגעשלאָגן צו שטרייכן אַ ,סימבאָלישן זלאָטי? פון 
דער סובסידיע, װאָס איז באַשטימט געװאָרן פאַר דער סטודענטישער פראַ- 
טערנאַלער אָרגאַניזאַציע. די גאַנצע פּוילישע רעאַקציאָנערע פּרעסע האָט 
אויפגעהויבן אַ געװאַלטיקע העצע קעגן פיינערן. דער רעגירונג-לאַגער האָט 
בצַשלאָסן צו דערגרייכן צוויי צילן: צו וויזן די סטודענטן אַז זי שיצט 





אַ גרופע בונדיסטן אין ווין. פון רעכטס ויצן: דר. לעאָן פיינער, יצחק בלינד, 
דר. ליפּע ראָזענמאַן. שטייען : הר. חיים פּיזשיץ, אבד"הם יצחק בווקין. 


זייער כבוד קעגן ;חוצפּהדיקן יידישן אָנגריף? און אָפּרעכענען זיך מיט 
פיינערן. דער פּרעמיער סלאוואי-סקלאַדקאָוװסקי האָט באַפױלן צו פאַרשיקן 
פיינערן אין טרויעריק-באַרימטן לאַגער אין קאַרטוז-בערעזע. 6 װאָכן האָט 
מען אים דאָרטן געהאַלטן, ווען מ'האָט אים אַרױסגעלאָזט, האָט ער אַלעמען 
אנגענעם איבעראַשט מיט זיין האַלטן זיך. ער איז געווען שטאַרק אָפּגעצערט, 
בלייך, אָבער זיין שטימונג -- אַ מונטערע. ער האָט זיך געהאַלטן גלייך און 
רואיק, שטאַרק באַהערשט. דער ציל, וועלכן די לאַגער-פירער האָבן זיך גע- 
שטעלט -- דורך באַליידיקונג און גראָבער אוממענטשלעכער באַהאַנדלונג צו 
צעברעכן זיין ווירדע און ווילן צו געזעלשאַפטלעכער און פּאָליטישער טעטי- 
קייט --- איז נישט דערגרייכט געװאָרן. ער איז געבליבן גאַנץ. דאָס האָט 
די גאָר נאָענטע צוקונפט באַװויזן. 

א 
אל אל 


אין מיטן סעפּטעמבער 1929 איז דער פּרעמיער-מיניסטער גענעראַל 
סלאַװאָיסקלאַדקאָווסקי און אַנדערע ;שטאַרקע* מלוכה-מענער געלאָפן פון 
פּױלן, פיינערן האָט דער גורל צוגעגרייט גאָר אַן אַנדערע מיסיע -- טאַקע 
אין פּולן אין די שווערסטע, גרויליקסטע יאָרן פון נאַצישער אֶָקופּאַציע. 

דאָס לעצטע מאָל האָב איך געזען פיינערן אין לעמבערג, אָנהױב נאָי 
וועמבער 1929, לעמבערג איז דעמאָלט שוין געווען אונטער דער סאָוועטישער 
אָקופּאַציע. ס'איז שוין קלאָר געווען, װאָס די נייע באַלעבאַטים האָבן בדעה 
צו טון מיט די סאָציאַליסטישע טוער, און בפרט מיט אָנגעזעענע בונדיסטן 
ס'איז שוין געווען נאָך די אַרעסטן פון די בונדישע פירער העגריק ערליך און 
װיקטאָר אַלטער. דער אַלטער בונדישער פירער אין גאַליציע דר. קאַרל איינ- 
אייגלער און אַנדערע בונדישע טוער האָבן זיך שוין געפונען אין דער לעמ" 
בערגער תפיסה, פיינער האָט זיך געהאַלטן פּונקט אַזױ רואיק, וי שטענ- 
דיק, נישט פאַרלירנדיק זיין פיינעם הומאָר. אינגאַנצן געציילטע חדשים נאָך 
זיין באַפרייאונג פון קארטוז-בערעזע, האָט ער געמוזט טראַכטן וועגן דעם. 
וי אַזױ אויסצומיידן די תפיסה, דאָס מאָל --- די סאָוועטישע. : 

ער האָט באַשלאָסן זיך לאָזן קיין ווילנע, וועלכע איז נאָך אַ קורצער 
סאָוועטישער אָקופּאַציע איבערגעענטפערט געװאָרן צו ליטע. דער וועג קיין 
ווילנע האָט געפירט דורך לידע, פון דאָרט האָט מען געשמוגלט די סאָוועטיש- 
ליטווישע גרענעץ. פיינער איז אָנגעקומען קיין לידע און גענומען װאַרטן 
אויף אַ געלעגנהייט צו קענען אַריבערגײן די גרענעץ. איין פּרואוו איז אים 
נישט געלונגען. דעם צווייטן האָט ער שוין נישט באַװויזן צו מאַכן. דעם 19טן 
יולי 1940 איז ער אַרעסטירט געװאָרן. 

ער איז אַדורך די רוטינע נ. ק. וו. ד.'ישע פּראַקטיק פון פאָרשונגען און 
מאַטערניש. די אַכזריותדיקע, געװיסנלאָזע נ. ק. װו. ד. האָט אים באַצייכנט 
וי אַ ,שונא פון פאָלק", ,שונא פון סאָװעטן-פאַרבאַנד", ,קאָנטר-רעװאָלוציאָ- 
נער" און פאַרמשפּט צו 15 יאָר תפיסה... צו די שווערע פיזישע ליידן, װאָס 
די נ, ק, װו. ד. און סאָוועטישע תפיסה האָבן פיינערן פאַרשאַפן, זיינען נאָך 
צוגעקומען די שווערע איבערלעבונגען, װאָס די טיפע אַנטוישונג האָט אַרוס" 
גערופן ביי די אַלע סאָציאַליסטן און רעװאָלוציאָנערן, וועלכע זיינען געקומען 
אין באַרירונג מיט דער סאָוועטישער ווירקלעכקייט, 

אין דער סאָוועטישער תפיסה אין לידע איז פיינער אָפּגעזעסן ביזן 23סטן 
יוני 1941,. דאָס איז געוען אַ טאָג נאָך דעם, װוי היטלער, ברעכנדיק דעם 
סאָװועטיש-נאַצישן אָפּמאַך, איז באַפּאַלן סאָװועט-רוסלאַנד,. היטלערס אָנפאַל 
איז געקומען אַזױ אומדערװאַרט פאַר דער סאָוועטישער רעגירונג, אַז זי 
האָט נישט באַװיזן צו עװואַקואירן, אַחוץ דער אַרמײ און נ. ק. װו. ד.-אָפּטײ- 
לונגען, כמעט גאָרנישט פון די טעריטאָריעס, װאָס זי האָט באַזעצט אין 
סעפּטעמבער 1939. דעם 23סטן יוני 1941 איז אַ גרופּע פּאָליטישע אַרעסטאַנטן 
אַרויסגעפירט געװאָרן אויף דעם תפיסה-הויף, וואו מען האָט זי געזאָלט 
דערשיסן, ווייל ס'איז נישט געווען קיין צייט זיי צו עװאַקואירן... דר. לעאָן 

פיינער איז געווען צווישן זיי, ‏ ערשט אין דער סאַמע לעצטער מינוט איז 
אָנגעקומען אַ באַפעל נישט צו שיסן... די סאָוועטישע אַרמײ. דער אַפּאַראַט 
און די קאַמיניסטן זיינען אַנטלאָפן און איבערגעלאָזט די אַרעסטאַנטן אויף 
קפקר, אַזױ איז דאָס געשען, אַז פון טויט צום לעבן איז געווען בלויז איין 
שפּאַן. - 


א* 
8 א 


פיינער איז אַװעק אין דער ריכטונג פון װאַרשע. וי אַנדערש האָט פּולן 
אויסגעזען אין פאַרגלייך מיט 19239, 

דאָס יידישע לעבן איז אַרײנגעקװעטשט געװאָרן אין די געטאָס און 
קאָנצענטראַציע-לאַגערן, יידן זיינען פאַרשוואונדן פון די גאַכן און וועגן פון 
פּוילן, 

נאָך אין לידע האָט פיינער זיך געהאַט פאַרלאָזט לאַנגע װאָנסעס און 
איצט זיינען זיי אים צונוץ געקומען. זיין פּנים, מיט די בלוי-גרויע אויגן און 
גרויסע װאָנסעס האָט אים געדינט וי דער בעסטער פּאַס. זיין גלענצנדער 
קראָקעווער פּױליש האָט שטאַרק צוגעהאָלפן און ס'איז קיינמאָל קיינעם נישט 
איינגעפאַלן אים חושד צו זיין אין... יידישקייט. זיין וועג קיין װאַרשע האָט 
געדויערט אַ היפּשע צאָל װאָכן, אויפן וועג איז ער ביסלעכוייז געקומען 
צו זיך און צוריקגעוואונען אַ טייל פון די פיזישע כוחות, װאָס עֶר האָט פאַר" 
לוירן אין די קעלערן און קאַמערן פון דער סאָוועטישער תפיסה אין לידע. 
ווען ער איז אָנגעקומען קיין װאַרשע, איז אים געלונגען אָנצוקניפּן אַ קאָנטאַקט 
מיט זיינעם אַן אַלטן פריינט, דעם פּוילישן אַדװאָקאַט סטופּניצקי, וועלכער 
האָט אים אויך געהאָלפן באַקומען די ערשטע אומלעגאַלע דירה ביי דער טאָכ- 
טער פון באַרימטן פּוילישן אַרטיסט זעלװעראָװיטש, 

פיינער האָט גלייך איינגעשטעלט אַ קאָנטאַקט מיטן געטאָ. ס'איז נאָך 
דאַן געווען אַ טעלעפאָנישע פאַרבינדונג פון דער אַרישער זייט מיט דער 
קאַנצעלאַריע פון דער יידישער קהילה. אויף דעם אופן האָט מען זיך אין 
געטאָ תיכף דערוואוסט, אַז פיינער איז דאָ. ס'איז געווען נאַטירלעך, אַז אַלס 
מיטגליד פון צ. ק. פון בונד אין פּױילן, זאָל ער גלייך אַרײינגעצויגן ווערן אין 
די אָנפירנדיקע צענטראַלע קערפּערשאַפטן פון דער באַוועגונג. ס'איז באַ- 
שלאָסן געװאָרן צו ברענגען אים אין געטאָ אַריין אויף אַ צונויפטרעף מיט 
די מיטגלידער פון אונטערערדישן צ. ק. און די אַקטיווע טוער פון דער באַ- 
וועגונג. מ'האָט אים אַריינגעשמוגלט אין געטאָ אַרײן אין אַ שפּיטאָל-אַמבן- 
לאַנס. ער האָט פאַרבראַכט אין געטאָ עטלעכע טעג. לויטן באַשלוס פון אונ" 
טערערדישן צענטראַל-קאָמיטעט, איז פיינער אַרױיסגעשיקט געװאָרן אויף דער 
אַרישער זייט, און ער האָט (אַ צייט צוזאַמען מיט מאוריצי אָזשעך) געהאַט 
די אויפגאַבע צו פאַרבינדן די אונטערערדישע בונדישע באַװועגונג מיט דער 
אויסערלעכער וועלט, 

אויף דער אַרישער זייט זיינען די אויפגאַבן פאַר פיינערן געווען קלאָר : 
געלט-מיטלען און געווער. געלט-מיטלען פון אויסלאַנד -- װאָפן אינם לאַנד 
פון דער פּוילישער זייט. דורך זיינע קאָנטאַקטן מיט דער פּוילישער אונטער- 

ערדישער באַוועגונג איז אים געלונגען אַװעקצושיקן זיין ערשטן, גרויסן און 
דעטאַליזירטן באַריכט, װאָס האָט געבראַכט דער ועלט אַ קלאָר בילד פון 
דעם אַלעם, װאָס קומט פאָר אין די געטאָס און װאָס ס'טוט אונזער אונטער- 
ערדישע באַוועגונג,. דער דאָזיקער באַריכט איז געשריבן געװאָרן אין יולי 
2, אַרויסגעשיקט געװאָרן פון פּוױלן דעם 21סטן אױגוסט 1942 און דער- 
גאַנגען צו דער עפנטלעכקייט, צו דעם פאָרשטייער פון בונדך אין לאָנדאָן 
(ש. מ. זיגעלבוים) און צו דער אַמעריקאַנער רעפּרעזענטאַנץ פון בונד אין 
יאַנואַר 1942, דאָס איז אַזאַ טיף אויפטרייסלענדיקער דאָקומענט, אַז וויפל 
מאָל מ'זאָל אים נישט לייענען, מאַכט ער אַן אומגעהויערן רושם, 

אין נאָוװועמבער 1942 איז פאָרגעקומען אַ זיצונג פון דעם טייל פון צ. ק., 
װאָס איז געווען אויף דער אַרישער זייט. אָנװועזנד זיינען געווען: פיינער, 
אָזשעך און בערנאַרד. דאָס איז געווען נישט לאַנג איידער אָזשעך איז אַדורב- 
געפאַלן, ס'איז אויך געווען אָזשעכס לעצטער אָנטײיל אין אַ זיצונג פון צ. ק.. 
פון דעמאָלט אָן האָט פיינער געטראָגן די הויפּט-לאַסט פון דער בונדישער אַר- 
בעט אויף דער אַרישער זייט. דאָס, װאָס איז פאָרגעקומען אין די געטאָס, 
האָט זיך װוי אַ שווערע משא געלייגט אויף אים. נאָך גרויליקער האָט געווירקט 
אויף אים דאָס געפיל פון הילפלאָזיקייט און דאָס שווערע געפיל פון אַחריות, 
זיין אַרבעט האָט פאַרלאַנגט אַ סך נערוון אָנשטרענגונג און זעלבסט-דיסציפּ- 
לין. ער האָט געמזט זיין אין כסדרדיקן קאָנטאַקט מיטן געטאָ אין װאַרשע 
און מיט די געטאָס אין לאַנד, װי אויך מיט די חברים אין די לאַגערן כל-זמן 
מ'האָט געקענט זיי דערגרייכן,. דעם פּערזענלעכן קאָנטאַקט האָבן אים גע" 
געבן יעקב צעלעמענסקי, װאָס איז געווען אי אַ מיטגליד פוֹן צ. ק., אי אַ 
קוריער, און װלאַדקע. פיינערס אומלעגאַלע דירה איז געווען פאַרבונדן מיטן 
געטאַָ מיט אַ בלינדן טעלעפאָן, ד. ה., אַזאַ טעלעפאָן, פון וועלכן מ'האָט גע- 
קענט ריידן פון געטאָ, אָבער נישט אין געטאָ אַרין. דער דאָזיקער טעלעפאָן 
איז געווען טעטיק אַפילן אין די ערשטע טעג פון געטאָ-אויפשטאַנד -- דערפאַר 
זיינען זיינע באַריכטן געווען אַזױ גענוי און שנעל. צוליב דעם דורכפאַל פון 
טעלעפאָן האָט ער געמוזט פאַרלאָזן די אומלעגאַלע דירה, 

אויף דער אַרישער גאַס איז געשאַפן געװאָרן דער פּױלישער קראַט צו 
העלפן די יידן", צו וועלכן ס'האָבן געהערט די פאָרשטייער פון אַ צאָל פּױ- 
לישע פּאַרטײען, זיין הויפּט-אויפגאַבע איז געווען צוֹ געבן מאַטעריעלע 
הילף און אויך שוץ פאַר די יידן װאָס האָבן זיך באַהאַלטן אויף דער אַרישער 
זייט. פיינער איז געווען איינער פון די צוויי יידישע פאָרשטייער אינם דאָזיקן 
ראַט, פון געטאָ האָט מען פאַרלאַנגט אַ קאָנטאַקט מיט די אונטערערדישע 
מיליטערישע קרייזן פון דער פּוילישער אונטערערדישער רעגירונג. פיינער 
איז געווען דער, װאָס האָט זיך געטראָפן מיט די פאָרשטייער פונם אונ- 
טערערדישן גענעראַלישטאַב. ער איז אויך געווען דער פאָרשטייער פון די 
יידן ביי דער אונטערערדישער פּוילישער רעגירונג. ‏ / 

די קאַטאַסטראָפאַלע לאַגע פון דער יידישער באַפעלקערונג אין די 
געטאָס, דער מאַסן-מאָרד אין די טויטן-לאַגערן האָבן געפאָדערט, אַז מ'זאָל 
אויפרודערן די אויסערלעכע וועלט. דערגרייכן אָט די װעלט האָט מען גע- 

קענט בלויז דורך די וועגן, װאָס ס'האָט געהאַט די פּוילישע אונטערערדישע 
רעגירונג. צו די פאָרשטייער פון דער דאָזיקער רעגירונג האָט געהאַט דעם 
צוטריט פיינער אונטער די פּסעװדאָנימען בערעזאָווסקי, מיקאָלאַי און יזעף. 

ער האָט געשלעפּט אויף זיך אַ פילפאַכע לאַסט: פון איין זייט -- אַ 
טאָג-טעגלעכע זשמודנע טעטיקייט אויסגעפילט מיט זאָרג פאַר די נויטן פון דער 
אַרבעט: געלט, דאָקומענטן, דירות פאַר יידן, קוריערן איבער דער פּראָװווינץ; 
פון דער אַנדערער זייט -- באַגעגענישן מיט די פאָרשטייער פון די פּוילישע 
אָרגאַניזאַציעס, זיצונגען פון אייגענעם צ. ק,, זיצונגען פונם יידישן קאָאָר- 
דיניר-קאָמיטעט, בריוו און ראַפּאָרטן, 

און דערצו נאָך אַן עול: די באַוועגונג האָט געמוזט האָבן פאָנדן, זאַמ- 
לען געלט פאַרן איינקויף פון געווער, אויף שטיצע, אויף שוץ. ער האָט געהיט 
יעדן גראָשן, געמוזט זאָרגן, אַז צווישן איין טראַנספּאָרט דאָלאַרן ביזן צווייטן, 
װאָס די עראָפּלאַנען פון ענגלאַנד פלעגן ברענגען קיין פּוילן, זאָל די אַרבעט 
נישט אָפּשטעלן זיך צוליבן פעלן פון געלט. וי נישטיק קליין זיינען געווען 
די סומעס, װאָס זיינען געקומען צו די געטאָס דעמאָלט, ווען דאָלאַרן האָבן 
נאָך אַ סך געקענט אויפטון, ווי אַזױ פיינער האָט געהיט דאָס געלט, דערציילט 
ח' צעלעמענסקי : ,ס'איז געווען אַ קאַלטער ווינטער-טאָג און פיינער האָט 
דערציילט, אַז ער איז די נאַכט געשלאָפן אין די זאָקן, הענטשקעס מיט אַ שאַל 
אויפן האַלז. --- פאַרװאָס האָט איר נישט געקויפט קיין קוילן און נישט איינ- 
געהייצט ? --- כ'האָב נישט געקויפט, ווייל כ'האָב נישט קיין געלט. (ד, הא 
זיין אייגן געלט). מ'האָט גוט געוואוסט, אַז אין דער זעלבער צייט האָט ער 
געהאַט אַ באַדײיטנדיקע סומע געלט פון דער באַװעגונג". ער איז געווען פּע- 
דאַנטיש, ווען ס'האָט זיך געהאַנדלט וועגן די פאָנדן און פאַרלאַנגט, אַז 
מ'זאָל פירן גענויע חשבונות, 

געווען מאָמענטן, ווען דער פּראָטעסט און די פאַרצווייפלונג פלעגן צע" 
רייסן די מאַסקע פון באַהערשטקײט, 

יאַן קאַרסקי, דער קוריער פון דער אונטערערדישער פּוילישער רעגירונג, 
װאָס איז געקומען פון פּוילן קיין לאָנדאָן און װאַשינגטאָן, האָט זיך געטראָפן 
מיט די צוויי פאָרשטייער פון יידישן קאָאָרדיניר-קאָמיטעט און זיי געפרעגט 
װאָס זאָל ער איבערגעבן אין זייער נאָמען, און אָט װאָס פיינער-בערעזאָווסקי 
ברענגט אַרױס פון זיך : 

,זאָגט זיי, אַז מיר פילן דאָ מאָמענטנוייז אַ האַס צו אַלע, װאָס זיינען 
דאָרטן געראַטעװעט, ווייל זיי ראַטעװען אונז נישט... זיי טוען נישט גענוג.. 
מיר ווייסן, אַז דאָרטן אין דער פרייער און מענטשלעכער װעלט קאָן מען 
נישט גלויבן װאָס מיט אונז געשעט. זאָלן זיי טון עפּעס אַזױנס, װאָס זאָל 
מאַכן די װועלט גלויבן... מיר שטאַרבן אַלע, זאָלן זיי דאָרטן אויך שטאַרבן, 
זאָלן זיי בלאָקירן די קאַבינעטן פון טשערטשילן און אַנדערע, זאָלן זיי דער- 
קלערן אַ הונגער-שטרייק און נישט אָפּטרעטן ביז מען װעט גלויבן און אָנ" 
נעמען מיטלען צו ראַטעװען די, װאָס וועלן נאָך זיין לעבעדיק"... ,די איינציקע 
זאַך, װאָס װאָלט יאָ געקענט ראַטעװען די קליינע צאָל פאַרבליבענע יידן 
קען זיין בלויז, ווען מען װעט עפנטלעך אומברענגען אַ געוויסע צאָל דייטשן 

אין אױיסלאַנד און מען װעט מעלדן עפנטלעך, אַז אויב דייטשן װעלן נישט 
אָפּשטעלן די שחיטה אויף די יידן אין פּוילן, װעט מען נאָך גרעסערע גרופּעס 
דייטשן עפנטלעך אויסשיסן?, 

דער שמועס האָט געדויערט לאַנגע שעהן. בערעזאָווסקי איז געווען דער 
הויפּט-רעדנער -- כמעט דער איינציקער רעדנער. ער האָט זיך געמוזט באַ- 
הערשן, כדי איבערצוגעבן װאָס מער פּרטים, װאָס מער ידיעות און װאָס מער 
פאַרלאַנגען אין נאָמען פון דעם געפּײניקטן און געמאָרדעטן יידנטום. די 
אָנשטרענגונג איז געווען אַ געװאַלטיקע, אָבער דאָך פלעגט זי פּלאַצן און 
פיינער האָט זיך עטלעכע מאָל געשלאָגן מיט די פויסטן אין קאָפּ אַריין און 
געשריגן : 

;איך קען נישט, איך קען נישט מער ריידן וועגן דעם, איך ער משוגע 
-- ער פלעגט זיך אָבער באַהערשן און ווייטער פאָרטזעצן זיין באַריכט און 
זיינע אָנזאָגן פאַר אַרטור זיגעלבוימען" (פון יאַן קארסקיס באַריכט), 
י- און ווידער אַן אַנדער בילד,. קארסקי האָט געװאָלט זען דעם געטאָ מיט 
זיינע אייגענע אויגן און פיינער האָט אים אַהין אַרײינגעפירט דורך געהיימע 
וועגן... און אָט װאָס קארסקי זאָגט וועגן אים : ;װאָסער גרויסע ווילנס-אָג- 
שטרענגונג עס איז נויטיק געווען, כדי צו שפּילן די ראָל, האָב איך ערשט 
דאַן פאַרשטאַנען, ווען ער האָט מיך גענומען אין געטאָ אַרין. ער איז דאָרטן 
באַלד פאַרװאַנדלט געװאָרן אין איינעם פון די טויזנטער צעבראָכענע, אויס- 
געשעפּטע, פאַרהונגערטע יידן". 

אין האַרבסט 1944 האָט אין לאָנדאָן דערציילט דער פירער פון דער 
פּוילישער סאַציאַליסטישער אונטערערדישער באַוועגונג, טאָמאַש ארטשי" 
שעווסקי, דער שפּעטערדיקער לאָנדאָנער פּרעמיער פון דער פוילישער גלות- 
רעגירונג, וי אָפט און מיט װאָסער צודרינגלעכקייט פיינער האָט ביי אים, דעם 
מיטגליד פון דער אונטערערדישער פּוױלישער רעגירונג, געמאָנט געװער 
פאַרן געטאָ. ארטשישעווסקי האָט מודה געװוען, אַז ער איז נישט געװען 
בכוח צו דערפילן פיינערס פאַרלאַנג: די אַרמיאַ קראַיאָווא האָט נישט געהאַט 
גענוג געווער און דאָס, װאָס איז געווען, האָט זי געזאַמלט פאַר אירע אייגענע 
קאַמפן ; אַחוץ דעם -- בראש פון דער אונטערערדישער אַרמײ זיינען גע" 
שטאַנען עלעמענטן גאָרנישט קיין צו פריינטלעכע צו די יידן.. העכסטנס 
האָט מען געגעבן איינצלנע צופעליקע קאָנטאַקטן מיט קליינע געווער-שמוג- 
לער, װאָס האָבן געקענט צושטעלן אַ קליינע צאָל רעװאָלװערן. אָבער וי 
שטאַרק ס'איז נישט געווען די פאַרביטערונג האָט מען דאָך דעם קאָנטאַקט 
מיט דער אונטערערדישער פּוױלישער רעגירונג נישט געקענט און נישט 
געטאָרט איבערייסן. זיינען דאָך נאָך געווען טויזנטער יידן באַהאַלטן אויף 
דער אַרישער זייט, 

אויף די חורבות פון יידישן ישוב אין פּױלן -- אייגנטלעך אונטער די 
דאָזיקע חורבות -- איז אָנגעגאַנגען אַ פיבערהאַפטע אַרבעט נישט צו דער" 
לאָזן, אַז די לעצטע פונקען זאָלן אױיסגעלאָשן װערן. דעם 1טן מאַי 1944 
האָט דער צ. ק. אויף זיינס אַ פּלענאַרע זיצונג אַװעקגעשיקט באַגריסונגען צו 
די פאָרשטייער פון בונד אין ענגלאַנד און אַמעריקע. גאָרנישט לאַנג שפּעטער, 

דעם 1טן אױיגוסט 1944, 2 בײטאָג, איז אױיסגעבראָכן דער װאַרשעװער אויפ" 
שטאַנד, דער אויפשטאַנד אויף דער אַרישער זייט. 

דער אונטערערדישער צ. ק. פון בונד װאָט אָפּגעהאַלטן זיינס אַ זיצונג. 
ער האָט תיכף אָנגענומען אַ באשלוס צו רופן אַלע געראַטעװעטע און באַהאַל- 
טענע, פעאיקע צו טראָגן װאָפן אָדער טון וועלכע ס'איז אַנדערע הילף-אַרבעט, 
תיכף צו מעלדן זיך צו די מאָביליזאַציע-צענטרען פון די אויפשטענדלער, 
און איבער דער װעלט האָט דורכן געחיימען ראַדיאָ זיך פאַנאַנדערגעטראָגן 
דער רוף פון צ. ק. פון בונד צו העלפן דעם אױיפשטאַנד אין װאַרשע. דער 
גלויבן אין זיג איז געווען גרויס און די האָפנונג, אַז די סאָוועטישע הילף 
איז נאָנט איז געווען שטאַרק (די סאָוועטישע אַרמײ איז שוין געשטאַנען 
ביים צווייטן ברעג ווייסל אין דער פאָרשטאָט פּראַגע). און דאַן איז געקומען 
די טיפע אַנטױישונג -- דער ואַרשעװער אױיפשטאַנד איז נאָך אַ לענגערן 
קאַמף געבראָכן געװאָרן.. 

צו דער אַנטישונג איז צוגעקומען פיזישע אויסמאַטערונג און די האָפ- 
נונגסלאָזע קרענק. און דאָך, װי לאַנג אַ פונק פון לעבן איז נאָך געווען אין 
אים, אַזױ לאַנג האָט ער נישט געקענט אויפהערן זיין אַקטיו. זיין טרוים 
איז געווען דער ווידעראויפבוי פונם בונד און דעריבער איז אַזױ נאַטירלעך, 
אַז זיינע לעצטע טעג זיינען געווען געבונדן און געקניפּט מיט דעם ווידער- 
אויפבוי פון בונד אין פּוילן, ער הקט געגלויבט אַז דאָס איז אַ ווידערגעבורט 
פון אַ באַװועגונג, ואס האָט פאַר זיך אַ שווערע, אָבער לאַנגע און שעפערישע 
צוקונפט. ער איז געשטאָרבן פול מיט דער דאָזיקער האָפנונג, 

די לעצטע פַּאָר װאָכן פון זיין לעבן האָט ער פאַרבראַכט אין שפּיטאָל 
אונטער דער זאָרגפעלטיקער אויפזיכט פון דאָקטוירים, צװוישן וועלכע עס 
האָבן זיך געפונען דר. שלמה הערשענהאָרן און פיינערס תלמיד דר. אַלעק גאָלד- 
שמיד. דער דיאַגנאָז איז געווען ראַק אין אַ פאָרטגעשריטענעם צושטאַנד, 
חבר פיינער האָט געוואוסט וי געטערלעך קראנק ער איז און דאָך האָט ער אויף 
קֵיין איין מינוט נישט געװאָלט אויפהערן זיין אַקטיו. ער האָט באַװויזן אַרױס- 
צובאַקומען פון זיך גענוג כוח צו קענען זיך באַטײליקן אין דער קאָנפערענץ 
פונם צ. ק. פונם אונטערערדישן בונד, װאָס האָט געפירט די אַרבעט אונטער 
דער היטלערישער אַקופּאַציע, און דעם ניי-געשאַפענעם קאָמיטעט פון בונד 
אין די באַפרײטע געביטן. די קאָנפערענץ איז אָפּגעהאַלטן געװאָרן אין לוב- 
לינער שפּיטאָל ביים קראַנקנס בעט, | 

דר. לעאָן פיינער איז געשטאָרבן דעם 22סטן פעברואַר 1945 אין לובלין 
און דאָרטן צײיטווײיליק באַערדיקט געװאָרן. אין 1949 איז ער געבראַכט גע" 
װאָרן צו קבורה אויפן גענשער בית-עולם אין װאַרשע. 

ל. אָלער 

דר. באָריס יאָפע 


אי זיין קורץ לעבן, אי זיין פּלוצלונגדיקער טויט האָבן אין זיך עפּעס 
געמיינזאַמעס,. דאָס לעבן -- אַ שװערער גאַנג באַרג-אַרױף, צו די שפּיצן 
פון אמתן, הומאַניסטישן, סאָציאַליסטישן אידעאַליזם : דער טויט -- אַ טראַ- 
גישער אומגליק"פאַל ביים קלעטערן איבער 
די פעלזיקע טאַטרען-בערג. און אין די טאָלן 
פון לעבן, װי אויף די שפּיצן פון בערג -- 
דער זעלבער דראַנג צו הויכקייט, צו דער- 
הויבנקייט... 
געבוירן אין מאָסקװע אין 1892, באַקומען 
אַ נאָמען נאָך זיין יינג-פאַרשטאָרבענעם טאַטן, 
פון וועלכן ער האָט אויך געירשנט זיין לונגען- 
קראַנקײיט. די מאַמע, אַ יינגע אלמנה, מיט 
פינף קליינע קינדער, צוישן וועלכע אונזער 
באָריס איז געווען דאָס קלענסטע פּיצל, האָט 
אויסגעפירט דעם לעצטן ואונטש פון איר 
מאַן און נאָך זיין טויט, און נאָך באָריסעס 
געבורט, פאַרלאָזט מאָסקווע,. אויפן וועג צו 
דער שווייץ, האָט זי צוזאַמען מיט די קינדער זיך פאַרהאַלטן אין קראָקע. און 
דאָ איז שוין דער קליינער ,רישעק" געבליבן אויף שטענדיק. אין קראָקע 
(אין דער פאָרשטאָט פּאָדגוזש) האָט ער פאַרבראַכט זיין גאַנצע קינדהייט 
און יוגנט. דאָ זיך געלערנט און מיט אויסצייכענונג געענדיקט די פאָלקס- 
שול און גימנאַזיע, דאָ אויך געװאָרן א סאָציאַליסט, אַ בונדיסט, דאָ אַנט- 
וויקלט אַלע טאַלאַנטן און אַרױסגעװיזן אַלע שיינקייטן פון זיין ריינער און 
איידעלער נשמה, װאָס האָט שוין אין די פריסטע יאָרן רעאַגירט אויף 
עוולות און גרויזאַמקײטן, װאָס ער האָט באַמערקט אין זיין סביבה, 


דער וועג פון זיין יוגנט איז נישט געװוען קיין לייכטער. יאָפּע האָט 
פאַרזוכט דעם טעם פון נויט. ער איז געווען באַגאַבט -- און אָרעם. שוין 
אין זיינע יינגע גימנאַזיע-יאָרן האָט ער מיט פּריװאַטע לעקציעס געמוזט 
פאַרדינען צו קענען זיך אויסהאַלטן. נישט אינמאָל איז אויסגעקומען צו 
הונגערן אַ ביסל, דערצו נאָך איז ער געווען פיזיש שװאַך: די שווינדזוכט 
האָט זיך איינגעגעסן אין זיינע שװאַכע לונגען. אָבער די נויט און די קראַנקײיט 
האָבן אים נישט געבראָכן, גייסטיקע קראַפּט, יוגנטלעכער אידעאַליזם, שטאַר- 
קער אויסדרוק, גרויסע באַגאַבונג -- העלפן בייצוקומען אַלע שװעריקייטן 
פון זיין האַרטן, פּערזענלעכן לעבן. 


גאָר פרי ווערט יאָפּעס יוגנטלעכע נשמה דורכגעדרונגען מיט די אי- 
דעאַלן פון סאָציאַליזם. אַ 15-יאָריקער, שליסט ער זיך אָן אין דער שול- 
יוגנט-אָרגאַניזאַציע פאַראייניקונג (;זיעדנאָטשעניע"), אַן אָרגאַניזאַציע פאַר 
זעלבסטבילדונג, געפירט אין סאַציאַליסטישן גייסט, איינגעשטעלט אַנטייציו- 
ניסטיש, אָבער אין יענעם מאָמענט נאָך נישט פּאַרטײיאיש-בונדיש, וי זי 

איז עס געװאָרן שפּעטער. ס'איז געווען אַ געהיימע אָרגאַניזאַציע, ווייל אין 
דער דעמאָלטיקער עסטרייכישער מאָנאַרכיע זיינען נישט געווען דערלויבט קיין 
אָרגאַניזאַציעס פון שול-יוגנט. פאַר געהערן צוֹ אַ סאָציאַליסטישער שול- 
אָרגאַניזאַציע האָט מען געשטראָפט מיט אַרױסװאַרפן פון אַלע שולן. אָבער 
פּונקט וי אַ צאָל אַנדערע, שרעקט דאָס יאָפען נישט אָפּ, 

זינט יענער ערשטער פאַרבינדונג מיט דער סאָציאַליסטישער באַװועגונג 
בלייבט ער שוין אַ סאַציאַליסט אויף שטענדיק, זיין סאַציאַליזם װוערט מיט 
דער צייט רייפער, טיפער, פאַרבונדן מיט דער סאַציאַליסטישער פּאַרטײ פון 
די יידישע אַרבעטער, צו 18 יאָר, ביים ענדיקן די גימנאַזיע, איז שוין יאָפע 
אַן אױיסגעשפּראָכענער בונדיסט, 

ער פאַרשרייבט זיך אויף דעם מעדיצינישן פאַקולטעט פון קראָקע- 
ווער (יאַגעלאָנער) אוניווערזיטעט. ער שטודירט פלייסיק, מוז אַרבעטן, כדי 
צו פאַרדינען אויף זיין אויסהאַלטונג,. דאָך איז ער גליינצייטיק טעטיק אין 
דער באַוועגונג. באַזונדערס צװוישן דער אַקאַדעמישער יוגנט אין דער בוג- 
דישער סטודענטן-אָרגאַניזאַציע. 

ביים אויסברוך פון דער ערשטער וועלט-מלחמה ווערט ער -- דעמאָלט 
נאָך אַ סטודענט פון מעדיצין אין קראָקעווער אוניווערזיטעט -- מיטגעריסן 
מיט יענע אידעאַליסטישע און ראָמאַנטישע יינגעלייט, אויף וועלכע עס האָט 
געװוירקט די אַנטי-צאַריסטישע קאַמף-ראָמאַנטיק פון יוזעף פּילסודסקי, װאָס איז 
נאָך דעמאָלט געווען אַ סאָציאַליסט. אַ מענטש אַן אָפּפערװיליקער, אַן ענטוזיאַס- 
טישער, טרעט ער אַריין--ניט געקוקט אויף זיין שװאַכן געזונט-צושטאַנד--אין 
פילסודסקיס פּוילישע לעגיאָנען. דער יוגנטלעכער בונדיסט גייט ,קעמפן 
קעגן צאַריזם?. אַזױ האָט דעמאָלט געקלונגען אַ פּאָפּולערער שלאַכטרוף, 
אין גיכן אָבער איבערצייגט ער זיך, אַז נישט מלחמה איז דער וועג פון סאָ- 
ציאַליסטישן קאַמף קעגן צאַריזם. אויך זיין געזונט-צושטאַנד ווערט אַלץ 
ערגער און ערגער. ער ווערט באַפרייט פון מיליטער, גייט צוריק צו זיינע 
מעדיצינישע סטודיעס -- און צוריק צו סאָציאַליסטישער, בונדישער טעטי- 
קייט. ער איז ווידער טעטיק אין דער אָרגאַניזאַציע פון דער יידיש-סאָ- 
ציאַליסטישער סטודענטישער יוגנט אין קראָקע זוױאַנזעק (אַ פּוױליש װאָרט 
פאַר בונד). ער ווערט פאָרזיצער פוֹן דער דאָזיקער אָרגאַניזאַציע, און אַ דאַנק 
זיינע רעדנערישע פעאיקייטן רוקט ער זיך אַרױס אַלס דער פאָרקעמפער 
פון בונדיזם ביי גרויסע, אַלגעמײן-אַקאַדעמישע און יידישע סטודענטן- 
פאַרזאַמלונגען בעת די לעצטע יאָרן פון דער ערשטער וועלט-מלחמה, 

גלייכצייטיק ראַנגלט ער זיך אַדורך -- טראָץ קראַנקײיט און נויט -- 
דורך דער שטודיר-צייט און װערט אַ דאָקטאָר-מעדיצין 

;דאָקטאָר* איז ביי אים ענג פאַרבונדן מיט זיין סאָציאַליסטישן געפיל 
און פליכט-באַוואוסטזיין. וי אַ דאָקטאָר פון דער קראַנקן קאַסע אין אַן 
אָרעמער, געדיכט-פּראָלעטאַרישער געגענט פון קראָקע (פּאָדגוזש), גיט ער 
זיך אָפּ זיינע קראַנקע פּאַציענטן און איז שטענדיק גרייט צו זייער רוף. 
זיין אינטערעס פאַר דעם קראַנקן, זיין אינטעליגענץ און פאַכמענישע געניט- 
קייט באַצױבערן זיינע פּאַציענטן, פיל פון זיי זיינען פוילישע אַרבעטער. 

אָבער אַלע, יידן וי פּאָליאַקן, פאַרגעטערן דעם יידישן סאָציאַליסטישן 
דאָקטאָר. עס פעלט אים אָפט צייט און כוחות נאָכצוקומען אַלע ווענדונגען 
פון די קואַנקע -- ער זאָגט קיינעם נישט אָפּ. ער טראָגט הילף אומעטום. 
גרייט יעדע מינוט -- בײיטאָג און ביינאַכט -- אָן ריקזיכט אויף אייגענעם 
געװנט; אָן אינטערעס פאַר מאַטעריעלע פאַרדינסטן! סאָציאַליסטישער 
אידעאַליזם, הומאַניזם, אָנגעװענדעט אין טאָג-טעגלעכער מעדיצינישער 
פּראַקטיק. 

און גלייכצייטיק ווייזט ער אויך אַרױס זיין סאָציאַליסטישן גלויבן אין 
פּאָליטישן קאַמף, אויך אין פּראַקטישער בונדישער אַובעט. ער איז אַ מיט" 
גליד --- די לעצטע צייט, אַ פאָרזיצער --- פון קראָקעװוער קאָמיטעט פון בונד, 
נעמט אָנטײל אין יעדער פּאַרטיי- טעטיקײט. רעדט אויף פּאַרטײיפאַרזאַמלונ- 
גען,. האַלט רעפּעראַטן אויף פאַרשיידענע טעמעס פאַר פּאַרטײי-מיטגלידער 
און אין פּראָכּעסיאָנעלע פאַראיינען. דינט מיט ראַט און טאַט דער באַוועגונג 
צו יעדער צייט, ווען דאָס איז נויטיק. און אַלע מאָל, ביי יעדער אַרבעט איז 
ער דער זעלבער -- אַן ענטוזיאַסטישעד, אָפּפערװיליקער, קרישטאָל-ריינער, 
סאָציאַליסטישער קעמפער. אַ טיף-גלויביקער סאָציאַליסט-בונדיסט. 

אויף אַלץ, װאָס ער טוט, ליגט דער חן פון זיין פּערזענלעכקייט. ער 
איז באַליבט ;: וי אַ דאָקטאָר --- צווישן זיינע פּאַציענטן; וי אַ פּאַרטײ-טועל 
--- צווישן דער מאַסע, װאָס קומט מיט אים אין באַרירונג; וי אַ חבר און 
מענטש -- צווישן זיינע נאָענטע פריינט, אָבער ער וייזט נישט אַרױס קיין 
זעלבסטצופרידנקייט. די עטלעכע יאָרן פון גליק, װאָס האָט זיך פאַר אים 
אָקאָרשט אָנגעהויבן -- גליק נישט אין מאַטעריעלן, נאָר אין העכערן גייסטיקן 
זין --- מאַכן אים נישט ,קאַליע?. ער שטרעבט צו כסהרדיקער פאַרפולקאָמונג. 
לערנט נישט בלויז אַנדערע, נאָר --- אויך זיך אַלין, אַרבעט איבער זיך כײ 
אַלט דאָקטאָר, סיי אַלס סאָציאַליסטישער טוער. שטעלט נישט אָפּ זיין גייס- 
טיקן גאַנג. עס װאַקסן זיינע אויפגאַבן -- און ער צוזאַמען מיט זיי. 

קורץ פאַרן סוף --- און װער האָט זיך געזאָלט פאָרשטעלן, אַז דער סוף 
איז שוין אַזױ נאָענט -- האָט ער באַקומען נאָך צוויי נייע גרויסע אויפגאַבן, 

אין 1924 איז אין קראָקע, לויט דער איניציאַטיוו פון דער שוין דער" 
מאָנטער בונדישער סטודענטן-אָרגאַניזאַציע, געגרינדעט געװאָרן אַ טעאָרע- 
טיש-פּאָליטישער, סאָציאַליסטיש-בונדישער, חודש-זשורנאַל אין דער פּױי 
לישער שפּראַך װואַלקאַ (קאַמף). אַן אונטערנעמונג, אײינגעאָרדנט פון דער 
דאָזיקער אָרגאַניזאַציע, האָט עד געשאַפן די ערשטע געלט-מיטלען, װאָס 
זיינען געווען נויטיק, כדי אָנצוהויבן אַזאַ געװאַגטע אױיסגאַבע. אין יענער 
צייט איז דער בונדישער איינפלוס אויף דער יידישער אַקאַדעמישער יוגנט אין 
קראָקע געווען אַ גאַנץ באַדײטנדיקער. גענוג צו דערמאָנען, אַז אין דעם 
זעלבן יאָר 1924, בעת אַלגעמײנע און פּראָפּאָרציאָנעלע װאַלן צו אַ יידישן 
סטודענטישן וועלט-צוזאַמענפאָר (אין אַנטװערפּען), איז פון די צוויי אויסגע- 
וויילטע דעלעגאַטן איינער געווען אַ ציוניסט, און דער צווייטער -- אַ בונ" 
דיסט (דער שרייבער פון די שורות). ביי אָט דער לאַגע איז מעגלעך געוען, 
אַז די איניציאַטיו פאַר דער דערמאָנטער בונדישער חודש-אויסגאַבע זאָל 


0 


קומען פון דער סטודענטישער אָרגאַניזאַציע פון בונד. די נייע אױיסגאַבע 
האָט געדאַרפט באַהאַנדלען אַלגעמײן-בונדישע און סאָציאַליסטישע פּראַגן, 
וי אויך װויכטיקערע ענינים פון דער גאַנץ אַקטיװוער אין יענער צייט בונ" 
דישער אַרבעט צווישן דער אַקאַדעמישער יוגנט. און ווען מ'איז צוגעטרעטן 
צו דער רעאַליזירונג פון דעם פּלאַן, אין יאָפען אָנפאַרטרױט געװאָרן דאָס 
אָנפירן די רעדאַקציע-קאָלעגיע פון דעם נייעם זשורנאַל. נישט מער וי איין 
יאָר צייט האָט ער די נייע אַרבעט געטון. עס איז אים נישט געוען באַשערט 
צו זען די אַנטװיקלונג און דעם שפּעטערדיקן מאָראַלישן דערפאָלג פון וואַלקאַ 
-- דעם איינציקן אין יענער צייט טעאָרעטישן סאָציאַליסטישן זשורנאַל אין 
דער פּוילישער שפּראַך. (דער זשורנאַל איז אַרױסגעגאַנגען ביז סוף 1927 
אין קראָקע;: פון 1928 -- אַלס אַן אויסגאַבע פון צ. ק. פון בונד -- אין 
װאַרשע). 

נאָך קירצער האָט געדויערט יאָפעס צווייטע אויפגאַבע. סוף 1924 איז 
אין װאַרשע פאָרגעקומען דער דריטער צואַמענפאָר פון בונד אין פּױילן 
יאָפע איז געפאָרן צום צוזאַמענפאָר וי אַ דעלעגאַט פון דער קראָקעווער אָר- 
גאַניזאַציע, אויסגעקליבן וי אַ רעפּרעזענטאַנט פון דער ,צווייער"-ריכטונג. 
אויף דעם זעלבן צוזאַמענפאָר איז ער אויסגעװיילט געװאָרן װי אַ מיטגליד 
פון צענטראַל-קאָמיטעט פון בונד. סיי אויפן צוזאַמענפאָר, סיי שפּעטער ביי 
די זיצונגען פון צענטראַל-קאָמיטעט האָט ער צוגעצויגן צו זיך פיל אויפ- 
מערקזאַמקײט און געוואונען װאַרעמע אָנערקענונג אויך מצד חברים, װאָס 
זיינען נישט געווען מסכים מיט זיין שטעלונג בנוגע די שטרייט-פראַגן פון 
דער פּאַרטײ,. און אויך אין אָט דער נייער פאַר אים סביבה פון אונזער העכס- 
טער פּאַרטײי-אָנפירונג איז ער געװאָרן באַליבט. 

זיין װאָרט האָט געהאַט אַ װאָג און אַ טעמפּעראַטור : די װאָג פון זיין 
טיפער איבערצייגונג און אַרגומענטאַציע, די טעמפּעראַטור פון זיין װאַרעמען, 
אויפריכטיקן האַרץ און גלויבן. 

נישט לאַנג איז דער באַוועגונג באַשערט געווען זיין װאָרט צו הערן. 
דעם 22טן אױיגוסט 1925 איז פּלוצלונג איבערגעשניטן געװאָרן זיין לעבנס- 
וועג... 

ער איז געווען אויף אַן אויספלוג אין די טאַטרען-בערג צוזאַמען מיט זיין 
פרוי און אַ פּאָר פריינט. פערצן טאָג האָבן זיי אַלע צוזאַמען געװאַנדערט 
און געקלעטערט איבער באַרג-שפּיצן, צו וועלכע עס האָט אים אַזױ געצויגן, 
צווישן וועלכע ער האָט פאַרבראַכט פיל פריערדיקע זומערן. די גרופּע איז 
געווען די גאַנצע צייט צוזאַמען,. איינמאָל, דעם 22טן אױיגוסט, האָט ער' זיך 
אויף עטלעכע שעה אָפּגעטײלט פון דער גרופּע און איז, איינער אַלײן, אַװעק 
אויף אַ קורצן שפּאַציר, אויף דער טשעכישער. זייט פון די טאַטרען-בערג אין 
ודער דאָלינע זלאָמיסק (פעלזן-טאָל) --- און מער איז ער נישט צוריקגעקומען, 
מען האָט אים געפונען אַ. געפאַלענעם און פאַרשאָטענעם אונטער אַ קופּע 
שטיינער... יי 

דער טויטער קערפּער איז איבערגעפירט געװאָרן קיין קראָקע. די 
לוויה איז געווען אַזױ דורכגעדרונגען פון צער און טרויער אויף דעם אומ. 

דערװואַרטעטן אומגליק, װי זעלטן ווען ביי גרויסע געזעלשאַפטלעכע טרויער- 
מאַניפעסטאַציעס. עס איז נאָך געווען אין יענע גליקלעכע יאָרן, ווען טראַ- 
גישער טויט איז נאָך נישט געווען קיין מאַסן"דערשיינונג... ווען לעבעדיקע. 
מאַסן האָבן געװייטיקט איבערן אומגליק פון יחידים און נישט יחידים -- 
איבער די פאַרשניטענע מאַסן.. 

ביים אָפענעם קבר האָבן גערעדט עטלעכע רעדנער. איינער פון זיי איז 
געווען -- דער ספּעציעל געקומענער פאָרשטייער פון צענטראַל-קאָמיטעט פון 
בונד, חבר װיקטאָר אַלטער.. 

און אויף די שפּאַלטן פון דער בונדישער פאָלקס-צייטונג האָט בייניש 
מיכאַלעװיטש אַזױ געשריבן וועגן דעם פּלוצלונג פאַרשטאָרבענעם חבר : 

2 דער לעצטער צזאַמענפאָר (1924), יאָפע קומט אַלס דעלעגאַט פון 
קראָקע. װווי אוױיסגעװואַקסן, וי זיך פאַנאַנדערגעבליט, די לאָגיק אַזױי שניי- 
דיק, די וװערטער אַזױ פעסט געבויט. אַ רייפער בונדיסט. אַ פּאָליטישער 
קעמפער. דאָס אויג קוועלט אָן, דאָס האַרץ צאַפּלט פון נחת: צוגעקומען אַ 
חבר, אױיסגעװאַקסן אַ פירער . . . און פּלוצלונג קומט אַ טױיטער, בלינדער 
שטיין און ציט אים אַריין מיט זיך אין טיפן שלובט,,, 
| אויסגעלאָשן דער שטראַל, פאַרשוואונדן די האָפענונג"... 

קנאַפּע 20 יאָר שפּעטער, וי אַן עפּילאָג פון זיין טראַגישן גורל, איז 
געקומען דער אומקום פון זיינע צוויי נאָענטסטע, 

ער האָט פאַריתומט זיין פרוי, דר, גוסטאַ יאָפע (פון דער היים גראָסבאַרד) 
און אַ יינגל פון עטלעכע יאָר --- שמעון (שימעק). 

די פרוי איז אויך געווען אַ דאָקטאָרין. זי האָט זיך ספּעציאַליזירט אין 
קינדער-קראַנקײיטן, און אַזױ וי איר מאַן, האָט זי אויך באַטראַכט און אויס- 
געפירט דאָקטאָרײ וי אַ סאַציאַלע שליחות. אויך זי איז געווען אַן איבער- 
צייגטע און טיף-גלויביקע סאָציאַליסטקע, אַ פּאַרטײי-חברטע, אַ געטרייע און 
איבערגעגעבענע בונדיסטקע. וי אַ פרוי, מוטער, דאָקטאָרין און פּאַרטײ- 
חברטע --- אין אַלעם איז זי געווען אַ גאַנצע פּערזענלעכקייט. שיין, שטראַלג- 
דיק, חנוודיק, עס איז געווען אַ יינג, גליקלעך פּאָרפאָלק. ביז -- דער אומ- 
גליק האָט זיי צעשיידט... | 

יאָרנלאַנג פלעגט זי דעמאָלט אָנהוֹיבן יעדן טאָג מיט אַ באַזוך ביים 
קבר פון איר מאַן... אין זיין און איר אייגענעם גייסט האָט זי דערצויגן 
זייער איינציקן, פעאיקן זון. ביז -- מאַמע און זון זיינען אומגעקומעןי. 
ביידע -- אין דעם בלוטיקן מבול פון אונזער נאַציאָנאַלן חורבן... 

נישט גלייכצייטיק. נישט אויף דעם זעלבן אופן, די מאַמע איז אומגעקו- 
מען פריער, דער זון איז נישט געווען ביי איר. אַליין איז זי אַרײנגעװאָרפן 
געװאָרן אין אַ טויטן-װאַגאָן --- אומגעבראַכט צו ווערן אין אַ גאַזדקאַמער, 
וועגן שטעלן אַן אַקטיוון װױידערשטאַנד האָט קיין רייד נישט געקאָנט זיין. און 
דאָך האָט זי זיך נישט געלאָזט פירן צום טויט; איז נישט אַריין פרייוויליק 
אין גאַז-אױוון. אַליין האָט זי זיך גענומען דאָס לעבן, אין טויטן-װואַגאָן... 

דער זון איז ניצול געװאָרן פון די געטאָס, פון די טרעבלינקעס. איבער- 
געלעבט דעם װאַרשעװער געטאָראויפשטאַנד. דערצויגן אין סאָציאַליסטישן 
גייסט, איז ער געוען אַקטיוו אין דער װידערשטאַנד-באַװעגונג, אויף דער 

אַרישער זייט פון װואַרשע. אָבער אויך ער האָט נישט איבערגעלעבט דעם 
מבול, ווען ס'איז אין װאַרשע, אין אױיגוסט 1944, אױיסגעבראָכן דער פּוילי- 
שער אויפּשטאַנד, איז שמעון יאָפע, אין עלטער פון 23 יאָר, געפאַלן אין 
דעם ערשטן טאָג פון די שלאַכטן, געפאַלן װי אַ קעמפער, מיט געווער אין 
האַנט, וי אַ העלד. איינער פון די ערשטע געפאַלענע אין דעם דאָזיקן לעצטן, 
לאַנגן, בלוטיקן און העראָאישן אַנטי-נאַצי-קאַמף פון דער שווער-געפּרואיוטער 
װאַרשע. דער לעצטער פון די דריי טראַגיש-אומגעקומענע יאָפעס.. 
דר. עמנואל שערער 
0 


בעלאַ שאַפּיראָ 


איינע פון די פיינסטע פרויען-געשטאַלטן אין פּױילן צװוישן ביידע 
וועלט-מלחמות. לובלין --- די אַלטע יידישע שטאָט, טיף פאַרװאָרצלט אין 
דער יידישער געשיכטע -- איז די לעצטע צענטליקער יאָרן פאַרװאַנדלט 
געװאָרן אין אַ בונדישע פעסטונג ' 
און בעלאַ שאַפּיראָ -- די אומ" 
דערמידלעך - ענערגישע און 
גרענעצלאָז ‏ - אידעאַליסטישע 
פרוי -- איז געוען אַ היפּט- 
זייל פון דער פעסטונג,. איר נאָ- 
מען איז נישט געווען אָפּצוטײלן 
פון בונד, װי דעם לובלינער בונד 
האָט מען כסדר צונויפגעבונדן 
מיט אירע רייד און טעטיקייט, 
זי האָט געהערט צו די סאַמע באַ- 
ליבטסטע מענטשן אין שטאָט, 
די גאַנצע אַרעמע יידישע באַ- 
פעלקערונג האָט איר געשענקט 
אומבאַגרענעצטן צוטרוי. פון 
פּאַך אַ בוכהאַלטערין, האָט זי 
אירע אייגענע כוחות און נוצן 
נישט געחשבונט נאָר זיך אין- 
גאַנצן געשטעלט אין דינסט פון 
סאָציאַליסטישן אידעאַל. און 
דערביי אַזױ באַשײדן, נאַטירלעך 
און פאָלקסטימלעך. ווען זי האָט 
גערעדט, האָט זיך געדאַכט, אַז 
ס'קומט אַ שטים -- אַזױ טיפּיש 
לובלינעריש -- פון סאַמע האַרץ 
פון דער יידישער געדיכטעניש, 

נישט געקוקט װאָס לובלין האָט פאַרמאָגט אַ שטאַרקע בונדישע באַווע- 
גונג, מוז מען מודה זיין, אַז אַן אינטעליגענץ, װאָס זאָל אַנטשפּרעכן דעם 
פאַרנעם פון דער אָרגאַניזאַציע, האָט דער בונד נישט געהאַט. באַזונדערס 
איז דאָס ריכטיק ביזן סוף פון דער ערשטער וועלט-מלחמה, ווען אין און- 
זערע רייען האָט זיך באַװיזן חברטע בעלאַ שאַפּיראָ, 

ווען בעלאַ איז געקומען צום בונד, איז זי נישט געװען קיין פּנים 
חדשות אויף דער יידיש-געזעלשאַפטלעכער אַרענע אין לובלין. זי האָט שוין 
געהאַט הינטער זיך עטלעכע יאָר געזעלשאַפּטלעכע אַרבעט אין יידיש-דע- 
מאָקראַטישן קולטור-פאַראיין. די ראַמען פון דעם דערמאָנטן פאַראיין האָבן 
איר נישט צופרידנגעשטעלט. בפרט נאָכדעם וי דער אַרבעטער-עלעמענט, 
װאָס האָט זיך אין אָנהױב באַטײליקט אין שאַפן און אָנפירן דעם פאַראיין, 
איז פון אים אַװעק און אָנגעהויבן שאַפן אייגענע קולטורעלע אַנשטאַלטן 
;ערשט אין בונד האָב איך געפונען דעם יורש פון מיין שטאַם? -- האָט זי 
אַמאָל זיך אויסגעדריקט אין איינעם פון אונזערע פּריװאַטע שמועסן. און 
געשטאַמט האָט זי פון אַ זייער פרומער און חסידישער משפּחה, 

זי איז װאַרשײנלעך געבוירן געװאָרן אין 1891. איר משפּחה איז 
געווען געבונדן מיט דורות רביים. איר מוטערס שװועסטער איז געװוען די 
פרוי פון איינעם פון די לעצטע לובלינער רביים -- ר' שלמהלע אייגער. 
שלמה שאַפּיראָ, בעלאַס פאָטער, איז געווען אַן אייגנטימער פון אַ געשעפט 
פון שרייב"מאַטעריאַלן און פון אַ קליינער דרוקעריי. קיין גביר איז ער נישט 
געווען, אָבער אַ ייד אַ בעל-פּרנסה און אַ גערער חסיד. דאָך האָבן זיינע 
דריי טעכטער, פון וועלכע בעלאַ איז געווען די עלטסטע, באַקומען מיטל- און 
אוניווערזיטעט-בילדונג. דעם איינציקן זון האָט מען געהאַלטן ווייט פון גימ- 
נאַזיע. (בעלאַס צוויי שוועסטער זיינען געװאָרן לערערינס אין יידיש-פּולישע 
מיטל-שולן). די דערציאונג פון די טעכטער איז אינגאַנצן געלעגן אין די 
הענט פון דער מוטער (דער פאָטער איז געשטאָרבן בעת דער ערשטער וועלט- 
מלחמה), אין דער מוטער האָט מען דערקענט דעם גייסטיק-אָריסטאָקראַ- 
טישן אָפּשטאַם. ס'איז געווען אַ גייסטיק-פאַרגעניגן צו שמועסן מיט איר 
וועגן דער מאָדערנער יידישער ליטעראַטור, אין וועלכער זי איז געווען גוט 
באַהאַװנט,. מאַמע און טאָכטער האָבן זיך זייער ליב געהאַט און איינע די 
צווייטע גוט פאַרשטאַנען. בעלאַ שאַפּיראָ האָט זיך באַמיט נישט וויי צו טון 
די רעליגיעזע געפילן פון איר מוטער. ראש-השנה און יום-כיפּור האָט מען 
זי געזען גיין מיט איר מוטער דאַװונען צום רבינס הויף, וואו ס'האָט זיך 
באַזעצט ר' שלמהלע אייגער. קיינער פון דער אָרגאַניזאַציע האָט איר דאָס 
נישט גענומען פאַר אומגוט. מיר האָבן פּאַרשטאַנען, אַז דאָס שטימט אַבסאָ- 
לוט מיט איר כאַראַקטער פון נישט וי טון אַ צװוייטן -- בפרט נאָך אַ 
מאַמע... 

צו אַכצן יאָר האָט מען מיט בעלאַן אַ שידוך געטון. מ'האָט זי חתונה 
געמאַכט מיט אַ זון פון אַ לובלינער הויז-אייגנטימער (שיפער), וועלכער 
האָט זיך געװאָלט איינקויפן אין יחוס. זי האָט געהאַט פון דעם מאַן 2 יינג- 
לעך, דאָס פּאָרפאָלק --- ער אַ חסיד, זי אַ וועלטלעכע פרוי -- האָבן נישט 

געקענט אויסקומען און לסוף זיך געגט. דערביי האָט זי צוגענומען די צויי 
יינגלעך און מיט זיי זיך אומגעקערט צו איר מוטער. װי מ'האָט פאַרשטאַנען 
זיינען זיי זיך פאַנאַנדערגעגאַנגען צוליב דעם, װאָס זייערע בליקן אויפן לעבן 
זיינען געווען פאַרשידן און קעגנזעצלעך. 

בעלאַ שאַפּיראָ איז געקומען צום בונד נאַועמבער 1918, אין די טעג 
פון דער דייטשער און עסטרייך-אונגאַרישער רעװאָלוציע. צוזאַמען מיט איךף 
זיינען דעמאָלט געקומען נאָך עטלעכע, אָבער איר אָנקום האָט זיך גלייך 
געלאָזט פילן, זי האָט גלייך פאַרנומען אַן אָרט אין אונזערע אָנפירנדיקע 
אינסטאַנצן און אויף דער נאָנטסטער אַלגעמײנער פּאַרטײ פאַרזאַמלונג איז 
זי געוויילט געװאָרן אין קאָמיטעט, 

אין יאָר 1919 קאַנדידירט זי צום ערשטן מאָל צום לובלינער שטאָט- 
ראַט און ווערט אויסגעװויילט. אַ דאַנק איר קלאָרער שפּראַך און לאָגישן 
געדאַנק רוקט זי זיך אין שטאָט:ראַט אַרױס אויפן ערשטן אָרט און ווערט 
די פאַקטישע פירערין פון דער בונדישער פראַקציע. אירע רעדעס אין שטאָט- 
ראַט האָבן זיך אויסגעצייכנט מיט גוטער קענטשאַפט פון דער שטאָטישער 
װוירטשאַפט און אַ דאַנק דעם אַרױסגערופן צו איה דדך ארץ נישט בלויז 
פון אונזערע פריינט, נאָך אַפילו פון.-די. פאַרביסענע שונאים און אַנטיסע- 
מיטן. די יידישע אַרבעטער און פאָלקס-מאַסן האָבן באַלד דערפילט, אַז אין 
אָט דער חסידישער טאָכטער האָבן זיי געפונען אַ וירדיקע פאָרקעמפערין 
אַן אומדערשראָקענע פאַרטרעטערין פון זייער כבוד און אינטערעסן, 

בעת דער פּױליש-באָלשעװיסטישער מלחמה אין 1920 װוערט זי, נאָך אַ 
מוטיקן אַרױסטריט אין שטאָט-ראַט קעגן דעם פּוילישן מאַרש אויף או" 
קראַינע, אַרעסטירט און אַרײינגעזעצט אין לובלינער תפיסה אויף אַ לענגערער 
צייט. זי איז געװאָרן פאַרמשפּט אויף עטלעכע יאָר. אַדאַנק דער אַלגעמײנער 
אַמנעסטיע איז זי געזעסן נאָר איין יאָר. גלייך נאָך איר באַפרײיאונג שטעלט 
זי זיך גלייך צו דער אַרבעט אין בונד און אין שטאָט-ראַט, 

כאַראַקטעריסטיש, אַז ח'טע בעלאַ איז נישט באַהערשט געװאָרן פון די 
,לינקע? שטימונגען װאָס האָבן פאַרכאַפּט אַ טייל פון דער באַװעגונג. דער 
דיקטאַטאָרישער וועג צים סאָציאַליזם איז פרעמד געווען איר גייסטיקן מחות, 
די אומאָפּהענגיקײט פון יחיד אין די ראַמען פון אַ פרייער סאָציאַליסטישער 
געזעלשאַפט איז געווען דער ציל, פאַר װעלכן זי האָט עקשנותדיק גע- 
קעמפט. זי האָט שטענדיק אויפמערקקזאַם אויסגעהערט יעדן איינעם, װאָס 
איז געקומען מיט זיינע ספקות און וייטיקן, געגעבן אַן עצה און געהאָלפן 
מיט װאָס זי האָט נאָר געקענט. מיט איר איבערטרעטן די שוועל פון שטאָט- 
ראַט איז איר הויז געװאָרן אַ רשות-הרבים. ס'איז געװאָרן די שטוב נישט 
בלויז פון דער לובלינער יידישער אָרעמקײט, נאָר אויך פאַר יעדן יידישן 
קולטור-טוער, װאָס איז געקומען קיין לובלין. סוועט נישט זיין קיין גוזמא, 
ווען איך װעל מיר דערלויבן צו שרייבן, אַז זי איז געווען דער פּאָפּולערסטער 
מענטש אויף דער יידישער גאַס אין לובלין. 

אין יאָר 1924 ווערט אין לובלין געשאַפן אַן אָפּטײלונג פון דע" צען- 
טראַלער יידישער שול-אָרגאַניזאַציע (צישאָ). ח'טע בעלאַ ווערט די פאָר- 


95 


זיצערין פון דער אָפּטײלונג און פאַרנעמט דעם אַמט ביזן אויסברוך פון דער 
צווייטער וועלט-מלחמה. זי איז געווען די נשמה פון דער יידישער שול אין 
לובלין און אונטער איר אָנפירונג ווערט די שול דאָס קינד פון דער לובלי- 
נער יידישער אַרבעטערשאַפט, האַרט פאַרן אויסברוך פון דער צוייטער 
וועלט-מלחמה זעען מיר זי זיך באַטײליקן אין בוי-קאָמיטעט פון י. ל, פּרץ- 
הויז, וועמענס ערשטע אויפגאַבע איז געווען צו שאַפן אַ היים פאַר דער שול, 
ליידער איז נישט די קינדער און נישט זייער שול-מאַמע באַשערט געוען 
אַריינצוקומען אין פאַרטיקן בנין, 

אין דער צווייטער העלפט פון די צװאַנציקער יאָרן, שוין נאָך דער 
פּילסודסקי-איבערקערעניש, קומען װידעראַמאָל פאָר ואַלן צום לובלינער 
שטאָט-ראַט. די פ. 9. ס. און דער בונד האַלטן אָפּ אַ נצחון און בילדן די מער- 
הייט. פון 16 יידישע. ראַטמענער געװינט דער בונד אַכט. דער בונדיסט 
דור. שלמה הערשענהאָרן ווערט וויצע-פאָרזיצער פון שטאָט-ראַט און בעלאַ 
- שאַפּיראָ לאַװניק פון מאַגיסטראַט. זי באַקומט די אָנפירונג פון דער ווירט- 
-שאַפט-אָפּטײלונג. אונטער איר אָנפירונג איז די אָפּטײלונג געװאָרן איינע 
פון די לעבעדיקסטע. אין די אַמט-שעהן האָט איר שטענדיק דאָרטן געטראָפן 
מענטשן סיי פון דער יידישער און סיי פון דער פּוילישער באַפעלקערונג, 
כאָטש דער לובלינער מאַגיסטראַט האָט אויך פריער פאַרמאָגט אַ יידישן 
לאַװוניק, דאָך קען מען מיט דער גאַנצער באַשטימטקײט זאָגן, אַז צרשט מיטן 
אַרײנקומען פון ח'טע בעלאַַ אין מאַגיסטראַט האָבן זיך די טויערן פון דער 
דאָזיקער געביידע געעפנט פאַר דער יידישער אָרעמקײט. במשך פון איר 
אַרבעט אין דער דאָזיקער אָפּטײלונג ווערט זי אויך שטאַרק פּאָפּולער צווישן 
דער פּולישער אַרבעטנדיקער באַפעלקערונג. 

ס'זיינען געקומען אַנדערע צייטן,. אין לאַנד זיינען געװאַקסן רעאַקציע 
און אַנטיסעמיטיזם. די שווערע צייטן האָבן אָבער נישט געווירקט, אַז די 
ענערגיע און מוט פון ח'טע בעלאַ זאָלן זיך פאַרקלענערן. נישט געווען קיין 
זיצונג פונם שטאָט-ראַט וואו די בונדישע פאָרשטייערין זאָל נישט לאָזן 
הערן איר שטים. די סאַנאַציע-לײט אוֹן די ענדעקעס האָבן געקריצט מיט 
די ציין בעת יעדער אַרױסטריט אירן 

מאַי 1929 פירט דורך דער בונד ביי די שטאָט-ראַט-װאַלן אַכט ראַט- 
מענער (פון צען יידישע), אַכציק פּראָצענט פון דער לובלינער יידישער באַ- 
פעלקערונג גיבן אָפּ דעם בונד זייערע שטימען. בעלאַ שאַפּיראָ קומט ווידער 
אין שטאָט-ראַט בראש פון אַ פראַקציע, צווישן וועלכע ס'געפינען זיך אויך 
די אַדװאָקאַטן זיידעמאַן און באַך, דאָס באַווייזן זיך פון די צוויי נעמען אויף 
דער בונדישער ליסטע האָט געמאַכט אַ שטאַרקן רושם סיי אויף דער יידישער 
און סיי אויף דער פּוילישער גאַס. מיט איר אומדערמידלעכער אַרבעט האָט 
ח'טע בעלאַ מיטגעהאָלפן קומען צום בונד צוויי פון די שענסטע כוחות פון 
דער יידישער אינטעליגענץ אין לובלין. איר רום איז געוען וייט מחוץ 
די גרענעצן פון לובלין, זי האָט זיך אַקטיוו באַטײליקט אין בונדישן פּאַרטײ 
לעבן און אָנטײלגענומען אין אַ ריי בונדישע צוזאַמענפאָרן און באַראַטונגען. 

ס'איז געקומט *י שרעקלעכע מלחמה:קאַטאַסטראָפע. אויפן צענטן 

טאָג פון די קריג-אָפּעראַציעס האָבן די דייטשן דורכגעפירט אַ שוידערלעכע 
באָמבאַרדירונג אין צענטר פון לובלין, פון היז, רינעק 19, וואו ח'טע 
בעלאַ האָט געוואוינט בלייבט אַ חורבה. ח'טע בעלאַ געפינט זיך פּונקט 
נישט אינדערהיים און בלייבט לעבן. די שטאָט וערט פאַרפלייצט מיט 
פּליטים, צוישן וועלכע ס'געפינען זיך אויך הונדערטער בונדיסטן פון לינקן 
ברעג ווייסל. מיט צוויי טעג פריער זיינען געקומען קיין לובלין די חברים 
שעפנער און שװואַרץ און איבערגעגעבן, אַז אַ טייל פון צענטראַל-קאָמיטעט 
טראָגט זיך אַריבער אויף די מזרח-געביטן פון פּוילן,. דער לובלינער קאָמי- 
טעט פון בונד האָט באַשלאָסן, אַז אין פאַל פון אָנקומען פון די דייטשן זאָלן 
זיינע מער באַדראָטע מיטגלידער פאַרלאָזן די שטאָט, 

ח'טע בעלאַ האָט זיך געלאָזט אין וועג אַריין צופוס צוזאַמען מיט יעקב 
ניסענבוים (איר צווייטן מאַן) און עלטערן זון. דעם 17טן סעפּטעמבער 1929 
געפינט זי זיך אויף די מזרח-געביטן פון פּױילן, װאָס ווערט פאַרכאַפּט דורך 
סאָוועצט-רוסלאַנד, 

עטלעכע װאָכן געפינט זי זיך אונטער דער הערשאַפט פון די באָלשע- 
וויקעס. זי האָט אַ געלעגנהייט צו באַקענען זיך נעענטער מיט זייער אופן 
פון רעגירן. זי זעט וי די מענטשלעכע נשמה, דער מענטשלעכער געוויסן 
אוֹן געפילן װערן ברוטאַל געטרעטן מיט די פיס. זי דערװויסט זיך ועגן 
אַרעסט פון די חברים הענריק ערליך און װיקטאָר אַלטער, זי באַשליסט 
זיך אומצוקערן קיין לובלין. זי האָט געאַנט, אַז די נאַציס וועלן זי באַהאַנדלען 
גרויזאַם, ס'איז אָבער פאַר איר געווען אַ נשמה-טראַגעדיע צו גיין זיצן אין 
אַ סאָוועטישער תפיסה, 

ביים אַריבערגײן די גרענעץ ווערט זי צוליב דער מסירה פון אַ יידישן 
קאָמוניסט אַרעסטירט דורך די באָלשעװיקעס. ס'האָט זיך איר אָבער איינ- 
געגעבן אַרוסצוקריגן פון זייערע הענט און זי איז צוריקגעקומען אין איר 
היים-שטאָט, 

נישט געקוקט אויף די געפאַרן, קען זי נישט זיצן מיט פאַרלייגטע 
הענט. זי אַרבעט ווייטער אומדערמידלעך און אומדערשראָקן, ביז די בעסטיאַ- 
לישע נאַצי"מערדער האָבן איבערגעריסן איר שעפעריש און שיין לעבן. וועגן 
דעם קאַפּיטל פון איר לעבן װערט דערצילט אין בערנאַרד גאָלדשטײנס 
5 יאָר אין וואַרשזעווער געטאָ: : 

;זי איז געקומען קיין װאַרשע איינצושטעלן פאַרבינדונגען מיטן 'דזשאַינט, 

'צענטאָס! און אַנדערע הילף-אינסטיטוציעס. אין לובלין איז זי געשטאַנען 
בראש פון דער גאַנצער הילף- אוֹן קולטור-אַרבעט, דער עיקר אויפן געביט 
פון קינדער-פאַרזאָרגונג און אומלעגאַלער שול-טעטיקייט. וי אַ טרייע, אַק- 
טיווע בונדיסטין במשך פון אַ פּאָר צענטליק יאָר, איז זי געװען די נשמה 
פון דער לובלינער יידישער אַרבעטער-מאַסע און איז איצט, נאָך דער אֶקן- 
פּאַציע-קאַטאַסטראָפע, אַרױסגערוקט געװאָרן דורך די ברייטסטע מאַסן װי אַן 
אָנפירערין פון דער הילף-אַקציע אויף אַלע געביטן. נישט געווען קיין איין 
צווייג פון דער הילף-טעטיקייט, וואו ח'טע בעלאַ זאָל נישט זיין אַריינגעטון 
מיטן גאַנצן לייב און לעבן, דאָס פאַרזאָרגן די טויזנטער פּליטים, װאָס מ'האָט 

געטריבן פון דער גאַנצער געגנט אַרום, און שפּעטער די צענטליקער טויזנ- 
טער יידן פון אויסלאַנד, וועלכע מ'האָט געברענגט אין דעם אַזױי- גערופענעם 
ייידישן רעזערװאַט', װאָס די נאַציס האָבן איינגעשטעלט אין לובלינער געגנט, 
--- דאָס איז געווען איינע פון די שווערסטע פּראָבלעמען פאַר דער הילף- 
אַרבעט אין לובלין, און ח'טע בעלאַ שאַפּיראַ איז געווען די צענטראַלע פיגור 
אין דער גאַנצער אַקציע". 

אין 1941 איז זי אַרעסטירט געװאָרן צוזאַמען מיט איר מאַן. דאָס איז 
געווען בשעת די אַרעסטן פון בונדישע טוער אין אַ ריי פּראָװינץ:שטעט אין 
שייכות מיטן פאַרהאַלטן אַ פּוילישע פרוי, װאָס האָט געדינט וי אַ קוריערין 
פון דער בונדישער אונטערערדישער באַועגונג. די קוריערין האָט איבערגע- 
נעכטיקט ביי בעלאַן אין לובלין און די געשטאַפּאָ האָט עס פון דער פרוי 
אַרױסבאַקומען. דעם מאַן איז געלונגען נאָך אַ צייט צו באַפרייען, בעלאַ איז 
געבליבן אין לובלינער תפיסה. שפּעטער האָט מען זי איבערגעפירט אין אַ 
טויטן-לאַגער און אומגעברענגנט, 

לויט איין נוסח זאָל דאָס האָבן געשען אין אָשװיענטשים, לויט אַ צווייטן 
--- אין מאַידאַנעק. דעד אַלטער בונדיסט אַברהם לעדערמאַן האָט מיר דער- 
קלערט קאַטעגאָריש, אַז מ'האָט די חברטע בעלאַ שאַפּיראָ אַוועקגעפירט קיין 
מאַידאַנעק. אין די יאָרן פון דער דייטשער אַקופּאַציע --- פון 1940 ביז מיטן 
4 --- האָט ער געאַרבעט אין שניידער:װערקשטאַט אין לובלינער תפיסה, 
ער האָט פיל מאָל געזען, װוי מ'האָט די פירערין פון דער לובלינער בונדישער 
אָרגאַניזאַציע צוריקגעברענגט אַ צעשלאָגענע פון די געשטאַפּאָ-אױספאָר- 
שונגען, אָט זיינען זיינע װערטער: ,כ'שטעל פעסט, אַז אונזער חברטע בעלאַ 
שאַפּיראָ איז אומגעקומען אויפן מאַידאַנעק הינטער לובלין" (ח' אברהם לע- 
דערמאַן איז איצט אין פּאַריז), 

דער מאַן, יעקב ניסענבוים, איז יאָרן לאַנג געווען דער רעדאַקטאָר 
פון לובלינער טאָגבלאַט. ער איז געווען אַ פעאיקער זשורנאַליסט און פאַר- 
מאָגט אַ גוטע פאָלקסטימלעכע שפּראַך, אַ פריערדיקער אַרבעטער און ביז 
4 אַ לינקער פּועלי-ציוניסט, איז ער דורך זעלבסט-בילדונג דערגאַנגען 
צו דער מדרגה פון אַ געניטן און טאַלאַנטפולן רעדאַקטאָר, פון מיטן די 
צװאַנציקער יאָרן אַן אַקטיװוער בונדיסט, כאָטש אַָפּיציעל האָט ער צו דער 
פּאַרטײ נישט געהערט... ער האָט אַ סך געטון פאַרן בונד, 

נאָכן אַרויסקומען פון דער נאַצישער תפיסה, האָט ער געאַרבעט אַלס 
אַ באַאַמטער אין לובלינער ייד-ראַט. לפּנים האָט שֶר געטון די רוטינע 
אַרבעט, אָבער בעיקר האָט ער זיך גענומען מיטן פאַרנאָטירן די פאַרשיידענע 
דערשיינונגען פון יידישן לעבן און די נאַצישע רציחות. ;ער פאַרשרייבט 
אַלץ* -- האָבן די לובלינער יידן געזאָנט. אַ געוויסן טאָג (1942) זיינען גע- 
קומען אין יידן-ראַט צוויי געשטאַפּאָווצעס און געהייסן ניסענבוימען מיטגיין, 
נאָכן אָפּגיין עטלעכע צענטליק טריט, האָבן זיי פון הינטן אים געשאָסן. ער 
איז געפאַלן טויט אין מיטן גאַס, 

בעריש קרעמפעל 

דר. שלמה הערשענהאָרן . 


געבוירן 1888 אין לובלין -- געשטאָרבן דעם 2 יאַנואַר 1952 אין מעל" 
בורן, אויסטראַליע. 

זון פון יעקב און נחמה. די עלטערן זיינען געווען שותפים פון אַ באַ" 
רימטער לובלינער דרוקעריי, וואו מען 
האָט געדרוקט ספרי-רומל און אַנדע- 
רע ספרים. זי איז געווען באַואוסט 
אַלס דפוס של השותפים הרבני הנגיד 
מוהר"ר יעקב נ"י, בר' שלמה ז"ל 
הערשענהאָרן והרבני הנגיד מוהר"ר 
משה נ"י, שניידמעסער. נאָכן טויט 
פון פאָטער האָט פיגורירט די מוטער 
הנגידה האלמנה מרת נחמה אשת 
המנוח הר' יעקב ז"ל הערשענהאָרן 
דער פאָטער יעקב האָט געשטאַמט 
פון בערדיטשעוו און איז פון די זעכ- 
ציקער ביזן סוף פון די אַכציקער יאָרן 
פון פאָריקן יאָרהונדערט געווען אַן אָנ- 
געזעענע פּערזענלעכקייט אין לובלין, 
ער איז געשטאָרבן, וװוען שלמה איז 
אַלט געװען סך:הכל אָנדערטהאַלבן 2.3 
יאָר, 

אין דער פרומער היים איז דאָס קינד דערצויגן געװאָרן אין טראַדי- 
ציאָנעלן גייסט, און אַזױי זיינען אויך געוען זיינע לימודים. פון חדר האָט 
זיין װעג געפירט אין בית:המדרש אַרין, אָבער די כװאַליעס פון השכלה 
און רעװאָלוציע האָבן אויך די פרום-יידישע שטאָט לובלין נישט אויסגעמיטן, 
אין 1902 אַנטשטײט אין לובלין אַ בונדישע אָרגאַניזאַציע און זי געפינט אין 
דער אלמנה נחמהס ;קרוין פון קאָפּ* אַ הייסן חסיד. (נחמה -- אַן אשת חיל 
-- האָט זייער ליב געהאַט איר געראָטענעם און פעאיקן שלמהקען). 

וי אַזױ איז דער זון פון דער חשובער, פרומער אלמנה געקומען צום 
רעװאָלוציאָנערן בונד ? װעגן דעם האָט דערציילט הערשענהאָרן אַלין; 

;עס האָט זיך אונטערגערוקט די רעװאָלוציע פון 1905. צום חדר איז 
צוגעקומען דאָס לערנען פון דברי חול. די מאַמע מיינע, אַ יינגע אלמנה, 
אַלײין אַ חסידה, וועמענס אידעאַל איז געווען אַ דאָקטאָר אין רבינו תם'ס 
תפילין, האָט מיר צוגענומען לערער, וועלכע פלעגן קומען צו אונז (צו מיר 
און מיין ברודער דוד, שפּעטער אַ באַקאַנטער ציוניסט פון דער גרופּע 'עת 
לבנות') און געבן לעקציעס. צווישן מיינע לערער האָט זיך געפונען אַ רוס, 
אַ פאַרשיקטער פּאָליטישער טוער. נאָכן קישיניעווער פּאָגראָם אין יאָר 1902 
האָט ער מיר בשתיקה איבערגעגעבן אַ פּראָקלאַמאַציע פון 'בונד', טאַקע וועגן 
דעם קישיניעווער פּאָגראָם. די דאָזיקע פּראָקלאַמאַציע האָט אויף מיר גע" 

מאַכט אַן אומגעהייערן איינדרוק, און פון דעמאָלט אָן האָב איך זיך אָנגעהויבן 
דערנענטערן צו די בונדישע קרייזן" (זכרונות פון די יוגנט-יאָרן, אין דער 
אויסגאַבע דאָס בוך פון לובלין). 

מיט זיין הילף פאַרכאַפּן בונדיסטן די דרוקעריי פון שניידמעסער און 
הערשענהאָרן, װאָס איז געווען די גרעסטע אין שטאָט, און דרוקן דאָרט אָפּ 
רעװאָלוציאָנערע פּראָקלאַמאַציעס, וועגן דאָזיקן עפּיזאָד האָט שפּעטער דער- 
ציילט הערשענהאָרן: 

;דאָס איז געווען אין אַ דאָנערשטאָג, אויף וויפל איך האָב נישט קיין 
טעות, אין חודש יאַנואַר. איך מיט נאָך 2 חברים זיינען צום ערשטן מאָל 
אַרויפגעקומען אין דער קאָנספּיראַטיווער וואוינונג פון די ח"ח שרה און 
סאַמועל (נ. כאַנין, היינט אין ניו-יאָרק)?. מ'האָט זיך באַראַטן װעגן דעם 
וואו מ'װואָלט געקענט אָפּדרוקן רעװאָלוציאָנערע אויפרופן. ס'איז געוען 
פּראָקלאַמירט קריגס-צושטאַנד און די דרוקער האָבן פאַר קיין שום געלט 
נישט געװאָלט לאָזן ביי זיך טאָן אַזאַ דרוק-אַרבעט. ,איך האָב פאָרגעלייגט 
צו אַרעסטירן צו דעם צוועק די דרוקעריי, װאָס געהערט צום אַלטן 70-יאָריקן 
משה שניידמעסער און צו נחמה הערשענהאָרן (מיין מוטער). איך האָב אויך 
צוגעזאָגט צו זיין אין דער צייט אין דרוקעריי, כדי צו געבן די 'פרעמדע' 
זעצער אַלע נויטיקע אָנווייזונגען, אָן וועלכע עס װאָלט פאַר זיי געווען שטאַרק 
באַשװעױט דאָס אויסזעצן". הערשענהאָרנס פּלאַן איז מיט אַ טאָג שפּעטער 
אויסגעפירט געװאָרן,. מ'האָט דעמאָלט אָפּגעדווקט פּראָקלאַמאַציעס נישט 
בלויז פאַרן בונד, נאָר אויך פאַר דער פ. פ. ס. און פ. ס. ד. (נייע פאָלקס-ציי- 
טונג, װאַרשע, 19 נאָוועמבער 1927), 

אַזױ װוי ס'האָט אים געדראָט אַרעסטירט צו ווערן, ווייל די פּאָליצײ האָט 
באַקומען ידיעות פון הויז-וועכטער ווער ס'האָט זיך באַטײליקט אין פאַרכאַפּן 
די דרוקעריי, האָט מען געהאַלטן, אַז ס'איז גלייכער שלמה זאָל אַװעק פון 
לובלין, גלייכצייטיק האָט ער באַשלאָסן צו זיין קאָנסעקװענט און מאַכן אַלע 
נויטיקע אויספירן פאַר זיך. נאָך אין דער לאַנגער קאַפּאָטע פאָרט ער קיין 
פּולאַוו און טרעט דאָרטן אַריין אין גימנאַזיע. ער ענדיקט זי און פאָרט אַװעק 
קיין פּראַג שטודירן מעדיצין. זיין שטודיום האָט ער פאַרענדיקט אין 1917, 

אין דער צייט פון דער ערשטער וועלט-מלחמה, וװען לובלין האָט זיך 
געפונען אונטער דער עסטרייכישער אֶקופּאַציע, האָט שטאַרק אויפגעלעבט 
די בונדישע באַוועגונג, װאָס איז פריער כמעט דערדריקט געווען צוליב די 
אַרעסטן און פאַרפאָלגונגען פון דער צאַרישער מאַכט. אין אומאָפּהענגיקן 
פּוילן איז לובלין געווען אַ בונדישע פעסטונג -- די גרעסטע און וירק" 
זאַמסטע פּאַרטײ אויף דער יידישער גאַס. צזאַמען מיט בעלאַ שאַפּיראָ און 
אַנדערע איז ד"ר שלמה הערשענהאָרן געװוען פירער און װאָרט-זאָגער פון 
דער אָרטיקער פאַרצווייגטער בונדישער באַװעגונג. ער געהערט צו די 
וויכטיקסטע פאָרשטייער פון בונד אין שטאָט-ראַט און אין דער קהילה, וואו 
עס קומט אים אויס צו פירן אַ שאַרפן און ביטערן קאַמף מיט די אַנטיסע- 
מיטישע ענדעקעס פון איין זייט און די אָרטאָדאָקסישע אגודהניקעס פון דער 
צווייטער זייט. אַ גוטער און זאַכלעכער רעדנער, האָבן זיינע רעדעס געפונען 

אַ שטאַרקן אָפּקלאַנג. אַ גוטער קענער פון אַלע װינקעלעך פון לובלינער 
לעבן, האָט ער אַרױסגעברענגט פאַר דער עפנטלעכקייט אַלע װײטאָגן פון 
דער אָרימער באַפעלקערונג. אויך די אִרטאָדאָקסיע מיט איר באַרימטער 
ישיבה האָט לובלין באַטראַכט פאַר אירס אַ שטאָט,. איז דער קאַמף פאַר הע- 
געמאַניע געווען באַזונדערס פאַרביטערט, 

אין 1927 האָבן די שטאָט-ראַט:װאַלן געגעבן אַ סאָציאַליסטישע מער- 
הייט פון 9. 9. ס. און בונד. הערשענהאָרן איז אויסגעקליבן געװאָרן אַלס 
װיצע-פאָרזיצער פון שטאָט-ראַט און דעם אַמט האָט ער פאַרנומען ביז צום 
אויסברוך פון דער צווייטער וועלט-מלחמה אין 1929 (ביי די לעצטע שטאָט- 
ראַטװאַלן אין 1929 זיינען פון 10 אויסגעװיילטע יידישע ראַטמענער געווען 
8 בונדיסטן). ער האָט אויך פאַרנומען דעם אַמט פון וויצע-פאָרזיצער פון 
לובלינער קחילה. גלייכצייטיק איז ד"ר שלמה הערשענהאָרן יאָרן-לאַנג 
געווען זייער אַקטיוו אין דער אָנפירונג פון די געזעלשאַפּטן טאָז (אָזע) און 
אָרט. ער איז געווען יאָרן לאַנג אין דער אָנפירונג פון דער זייער אַקטיווער 
און פּאָפּולערער טאָז-אינסטיטוציע, װאָס האָט געזאָרגט פאַרן געזונט פון 
דער יידישער באַפעלקערונג. ווען אין 1925 האָט דער בונדישער טוער ד"ר 
הירש מאַנדעלבוים (געווען אַ צייט ראַטמאַן פון שטאָט-ראָט) זיך געשטעלט 
בראש פון יידישן שפּיטאָל, האָט זיין ארּט אַלס פאָרזיצער פון טאָז איבער- 
גענומען ד"ר ש. הערשענהאָרן, 

אין זיינע רעדעס און האַנדלונגען איז הערשענהאָרן געווען דרייסט און 
אַנטשלאָסן, נישט אינמאָל זיינען פאָרגעקומען שאַרפע צװאַמענשטויסן 
צווישן אים און די פּאָליטישע קעגנער אין שטאָט-ראַט און אין דער קהילה, 
כדאַי דאָ צו דערמאָנען, אַז בעת אין שטאָט-ראַט איז אין 1928 באַהאַנדלט 
געװאָרן אַ פאָרשלאָג אָנצורופן אַ גאַס אויפן נאָמען פון מאַרשאַל פּילסודסקי 
האָט הערשענהאָרן געהאַלטן אַ שאַרפע רעדע קעגן פאָרשלאַג. ער האָט 
די קעגנערשאַפט פון דער בונדישער פּראַקציע באַגרינדעט מיט דעם, װאָס 
פּילסודסקי איז דער פאַקטישער פירער פון דער אַנטיסעמיטישער און רעאַק- 
ציאָנערער סאַנאַציע-רעגירונג. די בירגערלעכע יידישע ראַטמענער האָבן גע- 
שטימט מיט דער מערהייט פאַרן פאָרשלאַג, 

אין זיין גאַנצער געזעלשאַפטלעכער אַרבעט האָט הערשענהאָרן אַרײנ: 
געלייגט אַ סך ענערגיע, װאָס איז געווען באַפּליגלט מיט סאַציאַליסטישן אי" 
דעאַליזם. אַ צענטראַלע פיגור פון יידישן געזעלשאַפטלעכן לעבן אין זיין 
היים-שטאָט, איז ער געווען פון די סאַמע אַקטיוסטע און פּאָפּולערסטע 
כלל-טוער אין לובלין, 

דער מלחמה-שטורם האָט אים פאַרװאָרפן אויף די מזרח-קרעסן. אין 
די ערשטע אָנדערטהאַלבן יאָר פון דער צוייטער װעלט-מלחמה איז ער 
געווען טעטיק אַלס מיטאַרבעטער פון דזעזאַָינט און טאָזיאָזע אין פאַרשיידענע 
שטעט פון די פּױילישע מזרח-קרעסן און פון ליטע. נאָכן אויסברוך פון דער 
סאָוועטיש-דייטשער מלחמה, דעם 22 יוני 1941, געלינגט אים איבערצוא- 
װאַנדערן טיף אין רוסלאַנד. ער איז געװאָרן אַ לייטער פון אַ מעדיצינישן 
פּונקט אין טשעליאַבינסק, דער בונדישער טוער הערשענהאָרן האָט פריער 

געהאַט מזל: ער האָט אויסגעמיטן טורמע און פאַרשיקונג, װאָס איז געווען 
דער גורל פון הונדערטער טויזנטער פּוילישע יידן, בפרט בונדיסטן. דאָס מזל 
איז אים אָבער נישט נאָכגעגאַנגען ביזן סאַמע סוף. נאָך דעם וי די סאָוועטישע 
מאַכט האָט דערמאָרדעט די בונדישע פירער -- זיין בן-עיר הענריק ערליך 
און װיקטאָר אַלטער, האָט זיך אָנגעהויבן אַ נייע כװאַליע אַרעסטן פון בונ- 
דיסטן און אויך ד"ר שלמה הערשענהאָרן איז דעמאָלט געפאַלן אַ קרבן. פון 
זיין מעדיצינישן פּאָסטן האָט מען אים איבערגעפירט אין טורמע, וואו ער 
איז געזעסן 10 חדשים, 

פון טורמע האָט מען אים אַרויסגענומען, כדי אים איבערצוגעבן אַ 
וויכטיקע מעדיצינישע מיסיע. אונטער דער אָנפירונג פון גענעראַל בערלינג 
איז געשאַפן געװאָרן דער פּויליש-סאָװועטישער קאָרפּוס און ד"ר הערשענ" 
האָרן איז באַשטימט געװאָרן אַלס מעדיצינישער שעף פון דער דאָזיקער 
מיליטער-אָפּטײלונג. צוזאַמען מיט דער אַרמײ איז ער אַריין אין זיין היים- 
שטאָט לובלין, וואו יעדער הויז און יעדער שטיין איז אים געווען באַקאַנט 
און דערזען--דעם מוראדיקן חורבן און די אויסגעליידיקטקייט, װאָס די נאַצי- 
מערדער האָבן איבערגעלאָזט. אויך זיין גאַנצע משפּחה איז געווען צווישן די 
אומגעקומענע. 

אין זיין גרויסן צער נעמט ער זיך צו דער רעטונג-אַרבעט פאַר דער 
שארית-הפּליטה, װאָס זיינען געקומען פון די בונקערס און פאַרניכטונג-לאַ- 
גערן. אין 1944 נאָך אין מיליטערישן מונדיר, אַרבעט ער שוין פיבער- 
האַפט פאַר די טראַגישע רעשטלעך פון די פּוילישע יידן. ער ווערט פירער 
פון אַמט פאַר יידישע ענינים ביי דער נייער פּוילישער רעגירונג און העלפט 
צוריק אויפשטעלן אַ ריי יידישע אינסטיטוציעס. ער איז וויצע-פאָרזיצער פון 
צענטראַל-קאָמיטעט פון בונד אין פּוילן נאָך דער צווייטער וועלט-מלחמה און 
וויצע-פּאָרזיצער פון צענטראַל-קאָמיטעט פון די יידן אין פּױלן, גלייכצייטיק 
איז ער אויך פאָרזיצער פון טאָז און אָרט. אין שליחות פון די לעצטע צורי 
אָרגאַניזאַציעס איז ער עטלעכע מאָל געפאָרן קיין מערב-אײראָפּע און 
אַמעריקע. נאָכדעם װי די קאָמוניסטן האָבן אין 1948 פאַרניכטעט די אומ- 
אָפּהענגיקע אָרגאַניזאַציעס, באַשליסט ער צו פאַרלאָזן זיין היים-לאַנד. ער 
גייט אַריבער אומלעגאַל די גרענעץ קיין טשעכיע. דערביי נעמט ד"ר הער" 
שענהאָרן מיט ציאַנקאַלי, כדי צו קענען מאַכן אַ סוף צו זיין לעבן, אויב ער 
װועט אַרײנפאַלן אין די הענט פון דער קאָמוניסטישער געהיים- און גװאַלט- 
פּאָליצײ, 

ד"ר שלמה הערשענהאָרן קומט קיין ישראל, וואו ער שאַפט אַ מוס- 
טער-אַנשטאַלט פאַר זקנים. ער האָט אָבער דאָרטן נישט געװאָלט בלייבן 
און איז אַװעק קיין מעלבורן, אױסטראַליע. אין זיין נייער און לעצטער היים 
וואַרפט ער זיך װוידער אַריין אין כלל-אַרבעט. ער איז טעטיק אין בונד -- 
מיטגליד פון קאָמיטעט און פון רעדאַקציע אונזער געדאַנק -- און אין יידישן 
הילף-פאָנד, אַ מענטש פון טאַט, אַרבעט ער באַלד אויס פּראָיעקטן פון סאָ- 
ציאַלע און געזונטהייט-אינסטיטוציעס, װאָס זיינען נויטיק פאַר דעם אָרטיקן 
יידישן ישוב. דער מענטש, װאָס האָט צענטליקער יאָרן אומאויפהערלעך 


102 


געזאָרגט פאַרן געזונט פון דער אָרימער באַפעלקערונג, איז אַליין געפאַלן אַ 
קרבן פון אַ שװוערער קראַנקײיט. אַכט חדשים האָט דער אומדערמידלעכער 
זאָרגער און קעמפער פאַר די פאָלקס-אינטערעסן געמוזט ליגן צוגעשמידט 
צום בעט. דער פאָלקס:-היילער האָט פאַר זיך אַלין קיין רפואה נישט גע- 
האט, 

נאָכן טויט האָט אים אַ חבר (י. קאַהאַן) אַזױ געשילדערט: ;זיז יּנִים 
איז געווען פאַרטראַכט און אַנטשלאָסן. ס'האָט עדות געזאָגט, אַז אונטער דער 
הויט געפינט זיך אַן אומרואיקער גייסט, װאָס רייסט זיך צו איניציאַטיו און 
שעפערישער טעטיקייט?,.. ,ער איז געווען איינער פון די פיינסטע מוסטערן 
פון אַ יידישן סאָציאַליסט, וואו אידעאַליזם און מאָראַלישע הויכקייט גייען 
האַנט ביי האַנט מיט אינערלעכער באַשײדנקייט און טיפער װאַרעמקײט צום 
מענטש". 


ב. : ד"ר שלמה הערשענהאָרן: וי אַזוי מען האָט געדרוקט פּראַקלאַמאַציעס 
אין אַן , אַרעסטירטער? דרוקעריי אין לובלין אין יאָר 1908 (נייף פאָלקס-צײיטונג, 
וואַרישע, 19 נאָוועמבער 1987, דאָס ואָר 1006 איוז אַ מטעות, אווב ס'אוז (נירקלעך 
געווען אין חודש יאַנואַר, ווו עס האָט געמוונט ר"ר שלמה הערשענהאָרן. דעמאַלט 
וואָלט דאָס יאָר געדאַרפט זוין 1906,); אַזוױי האָט אויסנצוצן אונופר הײימשטאָט -- 
זברונות פֿון די יוננט-יאָרן (דאָס בוך פֿון לובלין, פּאַריזו, 1050). ו. ש. הערץ: 
נחום כאַנין --- זיין ווצנ אין לצבן (נ. כאַנין, ניו-יאָרק, 1946). ה. באכראך: 
ד"ר שלמה הערשענהאָרן (אונוצר צייט, נוו-יאָרק, פּעברואַר-מערץ 1028); די יירי- 
שע פּאָסט, מעלבורן, 9 יאַנואַר 1098, ו. קאַהאַן;: ד"ר שלמח הערשענהאָרן (אונוצר 
געדאַנק, מעלבורן, אַפּריל 1088). י ש. הערץ 


רבקה עפּשטײן 


געבוירן אין ווילנע אין יאָר 1884. איר פאָטער דוד עפּשטײן האָט 
געשטאַמט פון אַ לומדישער משפּחה. איר זיידע פון פאָטערס צד איז געווען 
אַ גמרא-מלמד, אין זיידנס משפּחה איז געווען אַ קרוב, װאָס האָט פאַרנומען 
דעם אַמט פון אַ נאָטאַר -- אַ זעלטענע דערשיינונג אין צאַרישן רוסלאַנד, 
דוד עפּשטײן איז געווען אַן אָרטאָדאָקסישער ייד, אָבער אין זיין יוגנט האָט 
ער געאַרבעט אין אַן אַפּטייק און איז שפּעטער געװאָרן אַ באַן-עקספּעדיטאָר, 

די מוטער חיה-קריינע (מיידלשער נאָמען באווער) האָט געשטאַמט 
פון בעל-מלאכהשע קרייזן, איר פאָטער משה-אהרן איז געווען אַן איינביג- 
דער. ער און זיינע צוויי זין האָבן געהאַט אַ גרויסן װאַרשטאַט און געאַרבעט 
פאַר פּאַרשיידענע מלוכה- און באַנק-אינסטיטוציעס. משה-אהרן באווער איז 
געווען אַ יודע-ספר, אַ גבאי אין אַ ווילנער שול און האָט זיך געפירט מעשה 
שטאָט-באַלעבאָס, 

רבקה עפּשטיין איז געווען געשטראָפט פון דער נאַטור: קליין גע- 
װואַקסן און צוגעהונקען. שוין פון אירע קינדעריאָרן האָט זי געשטרעבט 

צו בילדונג און געפילט אַ קרובהשאַפט מיט די, װאָס זיינען געקריוודעט געווען 
אין לעבן, זי האָט געענדיקט פונטס פּראָנימנאַזיע אין ווילנע און געװאָלט 
אַרײין אין אַ רעגירונגס מיטל-שול,. די מוטער אירע איז געווען פאַר דעם, 
אָבער דער פאָטער האָט נישט געקענט ביי זיך פּועלן צו לאָזן זיין טאָכטער 
גיין אין אַ גימנאַזיע, וואו מען האָט געדאַרפט שרייבן שבת. איז זי אַװעק 
אין קאָװונע זיך כלומרשט עקאַמינירן אַלס עקסטערן, אָבער זי איז 
דאָרטן שוין געבליבן לערנען. 

דאָס איז געווען ביים סוף פון פאָריקן יאָרהונדערט. קאָוונע האָט שוין 
געהאַט אַ שם אין דער רעװאָלוציאָנערער באַװעגונג אין רוסלאַנד. דאָרטן 
זיינען געווען יידישע און ניט-יידישע סאַציאַליסטן סיי צװישן די לערערס 
און סיי צװישן די תלמידים פון די מיטלשולן. די יינגע שילערין איז אַרונ- 
טערגעפאַלן אונטער זייער השפּעה. שוין אין די ערשטע יאָרן פון היינטיקן 
יאָרהונדערט איז זי געשטאַנען אין די רייען פון בונד. זי האָט אָנגעפירט 
מיט קרייזן פון שילערינס און אַרבעטער סיי אין קאָוונע, אַזױ אויך אין 
ווילנע. 


אָנהױיב 1904 געפינען זיך אין ווילנער אַנטאָקאָלער טורמע (אַרעסטאַנט- 
סקע ראָטעס) אַ גרויסע צאָל פּאָליטישע אַרעסטירטע. צװוישן זי אַ סך אָנ- 
געזעענע סאַציאַל-דעמאָקראַטן, סאָציאַליסטן-רעװאָלוציאָנערן, פּוילישע סאָ- 
ציאַליסטן און, פאַרשטײט זיך, בונדיסטן. דאָרטן זיינען געווען דער פאַר- 
שטאָרבענער פּראַנץ קורסקי, יוסף פרענקעל, ראובן שליפער, אֶלגין און אַנ- 
דערע, אַ טייל פון זיי האָט באַשלאָסן צו אַנטלויפן פון טורמע. מען האָט זיך 
כּאַרנומען אונטערצוגראָבן דעם פונדאַמענט. דערצו האָט מען געדאַרפט 
האָבן ליכט, זעגן און אַנדערע אינסטרומענטן. אין שטאָט האָט געאַרבעט 
אַ קאָמיסיע, װאָס האָט באַזאָרגט די נויטיקע מכשירים אוֹן געלט. רבקה איז 
געווען די נשמה פון דער אונטערנעמונג אין שטאָט, גראָד איז איר ברודער 
אויך געזעסן אין דער זעלבער טורמע. אין די פּאַקעטן, װאָס זי פלעגט שיקן 
צו אים און אַנדערע חברים, זיינען געווען קעסטלעך מיט גילון געפּאַקט 
ספּעציעל ביי חברטעס, אַרבעטערינס אין די גילזן-פאַבריקן. אין יעדער 
שאַכטל איז געווען אַרײנגעלײגט אַ ליכט, אַ דין זעגעלע, אַ בויערל, אָדער 
אַ דלאָטל. דער פּלאַן פון אונטערגראָבן די טורמע איז דורכגעפאַלן, האָבן 
די אַרעסטירטע באַשלאָסן דורכצוזעגן די גראַטעס אויף די העכערע שטאָקן 
וואו זיי זיינען געזעסן, און זיך אַראָפּלאָזן פון די פענצטער אויף ליילעכער, 
מען האָט אויסגעקליבן די נאַכט פון דער רוסישער פּאַסכע (דעם 28סטן 
מערץ), ווען די וועכטער און די העכערע באַאַמטע זיינען געווען יום-טובדיק 
געשטימט און בגילופן. דער פּלאַן האָט זיך גראָד איינגעגעבן. די אַרעסטיר- 
טע זיינען פון טורמע אַװעק. דורך אַ צופאַל האָט מען אָבער דעם גרעסטן 
טייל געכאַפּט אויף דער פרייער זייט,. מען האָט זיי געבראַכט צוריק, איבער- 
געטאָן אין אַרעסטאַנטסקע קליידער און געשמידט אין קייטן. חוץ דעם האָט 
מען באַשטראָפט אויך אַלע פּאָליטישע אַרעסטירטע אין דער טורמע. 

פאַר דער פּליטה האָבן זיי געהאַט אַ רעכט צו פאַרברענגען צוזאַמען 


אין אַ לאַנגן קאָרידאָר, די קאַמערן זיינען געווען אָפן און מען האָט געקענט 

באַזוכן איינער דעם אַנדערן. נאָך דער פּליטה האָט מען באַשטימט אַ נייעם 
; נאַטשאַלניק, מען האָט פאַרשלאָסן די קאַמערן און מען האָט באַגרענעצט די 
רעכט פון די אַרעסטירטע צו באַקומען פּעקלעך,. די פּאָליטישע אַרעסטירטע 
האָבן דערקלערט אַ הונגער-שטרייק. זיבן טעג האָט מען נישט גענומען דאָס 
טורמע-עסן, מען האָט זיך אויך אָפּגעזאָגט פון די פּעקלעך, װאָס עלטערן, 
קרובים און פריינט האָבן געשיקט פון דער פריי. אין שטאָט איז געװאָרן אַ 











בונדישע טוער און ווילנע. זיצן פון רעכטס : אונזש. ו. אָקון, א. לושואַק, אַנע 
ראָזענטאַל, ו. זשעלעזניקאָוו. שטיוען : לייבל וויינשטיין, רבקה עפּשטיין, 
'ו, אַראָנאָווישש, מ. נאָוויק, ג. אַבעלאָװווימש, 


מהומה. רבקה עפּשטײן האָט אָרגאַניזירט די מאַמעס פון די אַרעסטירטע, 
שוועסטער און ברידער און מען איז געגאַנגען מיט דעמאָנסטראַטיװע פּעטי- 
ציעס צום גובערנאַטאָר -- גראַף פּאלען. וועגן דעם הונגער-:שטרייק האָט 
מען זיך דערוואוסט אין לאַנד און אויסלאַנד. אויפן אַכטן טאָג האָט די צאַ- 
רישע מאַכט געמוזט נאָכגעבן אַלע פאָדערזנגען פון די הונגער-:שטרייקער. 
דער פּרעסטיזש פון בונד איז צוליב דעם אין ווילנע שטאַרק אױיסגעװאַקסן 
ס'איז אויך שטאַרק געשטיגן די פּאָפּולאַריטעט פון רבקה עפּשטײן און אַנ- 
דערע פרויען, וועלכע האָבן זיך באַטײליקט אין דער אַקציע, 

אין אַ קורצער צייט אַרום שיקט דער צענטראַל-קאָמיטעט רבקהן אין 
דעם ליטווישן שטעטל מאַריאַמפּאָל, אין צענטר פון בערשטער ראַיאָן, זי 
פארט אַהין אַלס לערערין (חוץ דער רוסישער און אַלגעמײנער בילדונג, האָבן 
זי די עלטערן באַזאָרגט אויך מיט אַ יידישער דערציאונג). אין מאַריאַמפּאָל 
פאַרברענגט זי אַ קורצע צייט און ווערט אַרעסטירט,. מען ברענגט זי צוריק 
אין ווילנע און מען האַלט זי אין אַן איינצל-קאַמער אין אַ ספּעציעלער טורמע 
פאַר ערנסטערע פּאָליטישע פאַרברעכער, אין דעם באַרימטן 14טן נומער, 

נאָך דעם וי זי איז באַפרײט געװאָרן, האָט זי זיך ווידער אַרײנגעװאָרפן 
אין דער אַרבעט אין פאַרשיידענע שטעטלעך (רוזשאנאי א. אַ.) דערנאָך צו- 
ריק אין ווילנע. 

די רעװאָלוציע פון 1905 האָט זי דורכגעמאַכט אין איר היים-שטאָט. 
ווען עס איז שפּעטער געקומען די רעאַקציע, האָט זי זיך פאַרנומען מייסטנס 
מיט קולטור-אַרבעט. זי האָט אָבער געטראַכט, אַז זי דאַרף דערגאַנצן איר 
וויסן. זי האָט געהאַט אַ גרויסן אינטערעס צוֹ ליטעראַטור און שפּראַכן 
זי פאָרט אַװעק קיין פּאַריז, טרעט אַריין אַלס אַ סטודענטקע אין סאָרבאָן, 
וואו זי האָט שטודירט ביז 1912. ביים אויסברוך פון דער ערשטער וועלט- 
מלחמה איז זי שוין געווען צוריק אין ווילנע, וואו זי האָט זיך באַשעפטיקט 
מיט געבן פראַנצויזישע און אַנדערע לעקציעס. ס'קומט די דייטשע אָקופּאַציע. 
דעמאָלט האָט זי פאַרטרעטן דעם בונד אין צװישן-פּאַרטײאישן קאָמיטעט 
מיט די ליטווינער, זי איז געווען די אָרגאַניזאַטאָרין און איניציאַטאָרין פון 
דער ערשטער קינדער-היים. ‏ - | 

אין די יאָרן צוישן דער ערשטער און צווייטער וועלט-מלחמה איז זי 
געװאָרן זייער אָנגעזען אין דער אָנפירנדיקער קערפּערשאַפט פון דער פּראָ- 
פעסיאָנעלער באַוועגונג. לאַנגע יאָרן איז זי געווען די סעקרעטאַרין פון 
דרוקער-פאַראיין, דער פאַראיין פון יידישע דרוקער-אַרבעטער האָט נישט 
געהאַט קיין פרויען-מיטגלידער, חוץ אייניקע ,לייגערינס? אין דער גרעסטער 
ווילנער דרוקעריי פון האלמנה והאחים ראָם. הגם די מאַטעריעלע לאַגע 
ביי די יידישע דרוקער-אַרבעטער איז געווען זייער אַ שלעכטע (אין די 5 
יידישע צייטונגען זיינען די זעצער און אַנדערע אַרבעטער פון דרוק געווען 
געצוואונגען צו גרינדן קאָאָפּעראַטיװון און די פאַרדינסטן זיינען געווען זייער 
קליינע), האָט אָבער זייער פאַראיין באַװיזן צו האַלטן הויך די מאָראַל ביי 
די דרוקער. ס'האָט ביי זיי געהערשט סאָלידאַריטעט. די זעצער זיינען גע- 
גאַנגען אויף די גרעסטע קרבנות, אַבי נישט צו דערלאָזן, אַז אַ יידישע צֵי- 
טונג זאָל אונטערגיין. אַ דאַנק דער אינטעליגענץ פון זיינע מיטגלידער און 
דער טאַקטפולער אָנפירונג פון זיין סעקרעטאַרין, וועלכע איז געווען בי 
אַלעמען שטאַרק באַליבט, האָט דער דרוקער-פאַראיין געהאַט אַ שם אַלס 
אַ באַדײטנדיקער קולטור-פאַקטאָר אין ווילנער יידישן לעבן. רבקה עפּשטײן 
איז יאָרן-לאַנג געווען אַ מיטגליד פון ווילנער קאָמיטעט פון בונד און פון 
צענטראַל-ראַט פון די פּראָפּעסיאָנעלע פאַראיינען, די ווילנער באַלעבאַטים 
(פאַבריקאַנטן, גרעסערע סוחרים) זיינען גאָרניט געווען באַגײסטערט וען 
רבקה עפּשטײן איז, אַלס פּאָרשטייערין פון דער פּראָפּעסיאָנעלער באַװעגונג, 
געווען דעלעגירט צו אונטערהאַנדלען וועגן וועלכן ניט איז סכסוך צווישן 
אַרבעטס-געבער און די אַרבעטער, אויף אירע לאָגישע און אַפילן ריין- 
מענטשלעכע אַרגומענטן, װאָס זיינען אַלעמאָל געגעבן געװאָרן אין אַן 
איבערצייגנדיקן, פעסטן און פיינסטן יידיש, האָבן די באַלעבאַטים ניט גע" 
האַט װאָס צו ענטפערף 


גלייכצייטיק איז זי געווען טעטיק אין דער פּאָליטישער באַװעגונג. 
באַלד נאָך דער ערשטער וועלט-מלחמה האָט זי געהערט צו דער אַזױ-גע- 
רופענער ווילנער ריכטונג פון סאָציאַל-דעמאָקראַטישן בונד. צוזאַמען מיט 
ליטװואַקן, פּאַװעל און אַנע ראָזענטאַל, יאַנקל זשעלעזניקאָוו און אַנדערע האָט 
זי אָנטײלגענומען אין דעם ווילנער אונזער געדאַנק. און שפּעטער אויך מיט 

לייב און לעבן געווען איבערגעגעבן דעם בונד אין פּױלן, רבקה איז אויך 
געווען אַ מיטגליד פון דער בונדישער פרויען-אָרגאַניזאַציע יאף. זי איז 
געווען די נשמה פון דער טאָג-היים, איז געווען אַ מיטגליד פון צענטראַלן 
בילדונגס-קאָמיטעט (זי האָט דאָרטן פאַרטרעטן דעם דרוקער-פאַראיין), װאָס 
האָט אָנגעפירט מיטן גרויסן יידיש-וועלטלעכן שול-וועזן אין שטאָט,. זי האָט 
אויך אָנגעפירט מיט דער גרויסער אַרבעטער-קיך (זאַװאַלנע 60), 

איר איז נישט באַשערט געווען צו האָבן אַן אייגענע היים און זיין אַ מאַמע 
פון אייגענע קינדער, זי האָט אָבער פאַרמאָגט אַ שלל פון מוטער-ליבע. דעם 
דאָזיקן געפיל האָט זי אַריבערגעטראָגן נישט בלויז אויף די קינדער פון 
איר ברודער שמעון עפּשטיין, נאָר איז אויך געװאָרן אַ מאַמע פון קינדערלעך 
פון דער אָרעמקייט, יינג און אַלט האָבן זי געקענט, געליבט און געאַכט, 
(אַ צווייטער ברודער, לאַזאַר --- אין די צאַרישע צייטן אַ וויכטיקער טוער 
אין בונד -- וואוינט איצט אין ניו-יאָרק). 

נישט געקוקט אויף איר פעלערהאַפטן קערפּער-בוי, האָט זי זיך אויס- 
געצייכנט מיט אַ באַזונדערן חן, איר פּנים-אויסדרוק איז געווען פול מיט 
אינטעליגענץ און לעבן. זי האָט געהאַט קלוגע טיפע אויגן און ווען מען 
האָט מיט איר גערעדט, איז איר פאַרקריפּלטקײט װוי פאַרשוואונדן. ווען די 
קלייניטשקע פרוי האָט גערעדט אויף אַ פאַרזאַמלונג, האָט איר געזען שטיין 
פאַר אייך אַ טריבון -- אַ מענטש, װאָס איז איבערגעגעבן צו די אַרבעטער- 
אינטערעסן און נישט געװאָלט מוותר זיין פון קיין זאַך, װאָס איז געקומען 
דעם אַרבעטס-מענטש, 

רבקה עפּשטײינס מאַרטירערטום האָט זיך אייגנטלעך אָנגעהויבן נאָך 
איידער היטלער האָט פאַרנומען ווילנע,. אויפן סמך פון דעם סטאַלין-היטלער- 
אָפּמאַך האָט רוסלאַנד פאַרנומען ווילנע. שוין דעמאָלט האָבן די באָלשעװיקעס 
ליקווידירט דעם דרוקער-פאַראיין, אָפּגעזאָגט פון דער אַרבעט די לאַנגײיאָריקע 
סעקרעטאַרין און קיין אַנדער באַשעפטיקונג איר נישט געגעבן. זי האָט 
געדאַרפט שטיין אין דער ריי אויף דער בירזשע און זוכן עפּעס אַ באַשעפ- 
טיקונג, 

ווען היטלערס חיילות האָבן פאַרנומען ווילנע, איז רבקה עפּשטײן 
אַװועק אין געטאָ צוזאַמען מיט דער משפּחה פון איר ברודער, צוזאַמען מיט 
איר נאָנטער חברטע פּאַטי קרעמער, מיט אירע דרוקער-אַרבעטער און אירע 
היימישע ווילנער יידן. אויך אין געטאָ האָט זי אומדערמידלעך אַרױסגעויזן 
איר זאָרג פאַרן יידישן קינד. װוי מען גיט איבער, האָט זי זיך געקענט 
ראַטעװען. מען האָט איר פאָרגעלייגט אַ ;שיין", זי האָט אָבער זיך קאַטע- 
גאָריש אָפּגעזאָגט צו שיידן מיט איר ברודער און זיין משפּחה. זי איז אומ" 
געקומען, װוי דאָס רוב ווילנער יידן, אויף פּאָנאַר, בעת דער ליקװידאַציע פון 
צווייטן געטאָ. 

הירש אַבראַמאַװויטעש 

סאָניע נאָוואָגרודסקי 


געבוירן 1892 אָדער 1894 אין ביטען, סלאָנימער געגנט -- אומגע- 
ברענגט אויגוסט 1942 אין די גאַזיאױוונס פון טרעבלינקע. 

שיינע גיטל -- אָדער חברטע סאָניע, ווי מ'האָט זי שפּעטער גערופן -- 
איז געווען די טאָכטער פון משה און 
שרה באַשע טשעמעלינסקי. אַ יאָר נאָך 
דער געבורט פון זייער טאָכטער האָט 
די פאַמיליע זיך באַזעצט אין װאַרשע. 
די עלטערן זיינען געווען פאַנאַטיש 
פרומע. דער פאָטער אַ סלאָנימער 
חסיד און אַ מקורב פון רבין. ער 
איז געווען אַ גרויסער בעל-מנגן און 
געשפּילט פידל, צװוישן די סלאָנימער 
חסידים האָט מען אים גערופן /;משה, 
גיב אַ ניגון", ווייל ביים פּראַװוען טיש 
פלעגט דער רבי זיך צו אים װענדף 
;גיב אַ ניגון". די מוטער האָט יעדן 
טאָג געדאַװונט אין דער באַװואוסטער 
שוהל פון חברה ש"ס אויף נאַלעװקי 
9, | 

דאָס פרומע פּאָר-פאָלק האָט געהאַט 

2 זין און 5 טעכטער. שיינע גיטל 
איז געווען די עלטסטע. וען זי איז 
אונטערגעװאַקסן,. האָט מען זי גע- 
שיקט לעױנען אין דער העברעאישער, 
גימנאַזיע יהודיה. זי איז געװאָרן אַ| 
פאַרברענטע ציוניסטקע און גענומען ריידן העברעאיש. דעם חסידישן פאָטער 
איז נישט געפעלן, װאָס זיין טאָכטער רעדט לשון קודש אין דער װאָכן און 
פאַרנעמט זיך מיט ציוניסטיש-אַפּיקורסישע ענינים, האָט ער זי אָפּגענומען 
פון גימנאַזיע, ווען זי איז שוין געווען אין די העכערע קלאַסן. 

דער פאָטער האָט זיך פאַרנומען מיט מסחר. ווען די מאַטעריעלע לאַגע 
אין שטוב האָט זיך פאַרערגערט און די דאגות-פּרנסה זיינען געװאָרן שאַרפּער, 
האָט די טאָכטער געמוזט גיין אַרבעטן. זי איז געװאָרן אַ היט-נייערין און 
אויך -- אַ בונדיסטקע, פּונקט דאָס זעלבע האָבן געטון די יינגערע פיר 
שוועסטער -- היט-נייערינס און בונדיסטקעס. 


סאָניע איז אַריין אין דער בונדישער באַװעגונג נאָך אין די צאַרישע 
צייטן, פאַר דער ערשטער וועלט-מלחמה. אַרױסגערוקט אין פאָדערגרונט, 
וי אַ טיכטיקע טוערין, האָט זי זיך בשעת דער דייטשער אֶקופּאַציע אין די 
יאָרן 1915 --- 1918, גלייך װוי דאָס דייטשע מיליטער האָט פאַרנומען װאַר- 

שע, האָט דער בונד געגרינדעט אַ רײי פּראָפּעסיאָנעלע פאַראיינען. סאָניע 
איז באַשטימט געװאָרן אַלס סעקרעטאַרין פון פאַראיין פון די מאָדע-פאַכן 
גלייכצייטיק איז זי טעטיק אויפן פּאָליטישן געביט, װי אַ מיטגלידערין פון 
דער בונדישער ברייטערער אָנפּירונג, פון װאַרשעװער קאָלעקטיוו. זי האָט 
זיך געשאַפן אַ שם פון אַן אַקטיווע טוערין, מחמת דעם איז זי געווען צווישן 
די, וועלכע די דייטשש אַקופּאַציע-מאַכט האָט פאַרנומען פּסח 1917 בעת די 
גרויסע אַרעסטן. די בונדישע טוערין האָט פאַרברענגט אין די לאַגערן פון 
שטשיפּיאָרנע, לאובאן און האַוועלבערג, 

ווען מ'האָט זי סוף 1917 באַפרײט, שטעלט זי זיך גלייך ווידער צו דער 
אַרבעט. איצט אין די בונדישע אַרבעט נאָך מער קאָנספּיראַטיו, אָט זע 
איך זי לעבעדיק פאַר די אויגן, סאָניע זיצט אויף אַ באַנק אין קראַשינסקיס 
גאָרטן, זי איז פאַרטיפט אין לייענען אַ בוך. ס'גייען פאַרביי מענטשן -- 
מענער, פרויען. זיי זעצן זיך צו אויף דער ליידיקער באַנק. די פאַרטיפטע 
לייענערין רייסט נישט אָפּ די אויגן פון די בלעטלעך, זי פליסטערט בליז 
אַרױס די ווערטער: נאַלעװוקעס נומער... וואוינונג נומער..---און דאָרטן האָבן 
די אַלע מענער און פרויען אין אַ ליידיקער דירה צװישן הויכע קאַסטנס 
באַמערקט דעם קליינגעוויקסיקן, אַלטן, געטרייען חבר אַלעקסאַנדער היינס- 
דאָרף, וועלכער האָט יעדן דערלאַנגט אַ פאַרפּאַקט פּעקעלע מיט אומלעגאַלע 
אויפרופן, ס'איז געווען ערב דעם 1טן מאַי 1918, | 

קוים פאַרביי אַ גאָר קורצע צייט -- און די דייטשן האָבן סאָניען ווידער 
גענומען, צוזאַמען מיט אַנדערע אויף א זיצונג פון פּראָפעסיאַנעלע טוער. 
איר וועג פירט דאָס מאָל אין דער פעסטונג מאָדלין, ערשט די ענדגילטיקע 
מפּלה פון די פריער-זיגרייכע דייטשע אַרמײען האָט פאַר איר געעפנט די 
טויערן פון דער תפיסה, 

אַרױסגעקומען איז סאָניע אַ שטאַרק אױיסגעשעפּטע. זי מוז זיך אָפּרוען, 
כדי צו פאַרריכטן איר געזונט, גלייכצייטיק איז זי פאַרכאַפּט געװאָרן פון דער 
ניידאַנטשטאַנענער יידיש-וועלטלעכער שול-באַוועגונג. די אַקטיוע פּאָלי- 
טישע און פּראָפּעסיאָנעלע טוערין באַשליטט ווידמען זיך דער דערציאונג פון 
יידישן פאָלקס-קינד, זי פאָרט אַװעק קיין גאָמבין, וואו זי נעמט איבער די 
אָנפירונג פון דער קינדער-היים, װאָס די דאָרטיקע בונדיסטן האָבן געשאַפן, 
לאַנג איז איר נישט אויסגעקומען צו בלייבן אין אידילישן שטעטל, ס'האָבן 
זיך געפונען קגוטע מענטשן", װאָס האָבן אויף איר דערלאַנגט אַ מסירה, 
זי ווערט ווידער אַרעסטירט -- דאָס מאָל שוין דורך דער נייער פּוילישער 
מאַכט, פון גאָמבין פירט מען זי אַװעק קיין פּלאָצק, וואו זי זיצט אַ צייט אין 
תפיסה. נאָך שטאַרקע באַמיאונגען ווערט זי באַפרײיט און קומט צוריק קיין 
װאַרשע (1919),. זי האָט דעמאָלט חתונה מיטן באַקאַנטן בונדישן טוער 
עמנואל נאָװאָגרודסקי, 

די יינגע אַרבעטער-טוערין ווערט אַ מוטער און דאַרף פירן אַ באַלע- 
באַטישקײט, דאָס האָט איר נישט געשטערט ווייטער ענערגיש זיך פאַרנעמען 
מיט זעלבסטבילדונג. זי מאַכט דורך דעם קורס פון אַ לערער-סעמינאַר און 

װאַרפט זיך אַרײן אין דער שול-אַרבעט. סאָניע װערט אַ פּראָפּעסיאָנעלע 
לערערין, אַרבעט אין דער שול אויפן נאָמען פון בראָניסלאַוו גראָסער, קאַר" 
מעליצקע 29, און איז איינע פון די בעסטע לערערינס אין װאַרשע. אַ לענגערע 
צייט האָט זי צוזאַמענגעאַרבעט מיט פּראָפּעסאָר פישל שניאורסאָן אין דער 
באַראַטונג"שטעלע פאַר דעפעקטיווע קינדער ביי דער געזעלשאַפט טאָז 
(אָזע). 

איר אַרבעט אַלס לערערין האָט זי באַטראַכט װי אַ וויכטיקע געזעל- 
שאַפטלעכע מיסיע. כסדר האָט זי פאַרפולקאָמט איר בילדונג. די אַרבעט 
אין שול איז פאַר איר נישט געוען קיין פּראָפּעסיאָנעלע אָפּקומעניש. זי 
האָט זיך באַמיט צו פאַרשטיין די פּסיכישע איגנשאַפטן פון יעדן קינד 
און אַרויספירן עס אויף אַ זיכערן וועג פון לעבן. צוריקגעצויגן פון אַקטיװער 
טעטיקייט אין דער פּאַרטײ און פּראָפּעסיאָנעלער באַװעגונג, האָט זי איר 
גאַנצע ענערגיע אױיסגעלאָדן אויפן פעלד פון פּעדאַגאָגיק, אין גייסטיקע און 
עסטעטישע פאַראינטערעסירונגען. גלייכצייטיק איז די סאַָציאַל-באַואוסט- 
זיניקע לערערין אַקטיוו אין דער בונדישער קינדעראָרגאַניזאַציע סקיף. 

ביז עס זיינען געקומען די זוניקע און קאַטאַסטראָפאַלע סעפּטעמבער- 
טעג פון יאָר 1929, היטלערס און סטאַלינס חיילות האָבן פאַרנומען פּוױלן 
די בונדישע באַוועגונג האָט געמוזט אַראָפּגײן אין טיפן אונטערערד. געוען 
אין בונד אַ טיפּ חברים און חברטעס, װאָס אין נאָרמאַלע צייטן האָט מען זי 
נישט געזען ביי דער אַקטיווער אַרבעט. זיי זיינען געווען פּאַסיוו. טאָמער 
אָבער איז געװאָרן אַ טרעװאָגע, ס'האָט זיך אָנגערוקט אַ סכנה --- זיינען זי 
גלייך געקומען צו לויפן. דעמאָלט האָט פון זיי אַ פלייץ געטאָן אַ שטראָם 
אומבאַגרענעצטע טריישאַפט, מוט און װוילן צו מעשים. דאָס זעלבע אין גע- 
שען מיט סאָניען, זי װערט באַלד איינע פון די סאַמע וויכטיקסטע אַקטיוע 
טוער, אַ מיטגליד פון נייגעשאַפענעם אונטערערדישן צענטראַל-קאָמיטעט פון 
בונד. איר גאַנצע געזעלשאַפטלעכע געניטשאַפּט, מענטשן-פאַרשטענדעניש, 
זאָרג פאַר די ליידן פון אַנדערע און פאַראַנטװאָרטלעכקײט פאַרן גורל פון 
כלל לייגט זי אַריין אין איר אַרבעט אויף פאַרשיידענע פּאָסטנס, וואו די 
פּאַרטײ און די פליכט האָבן זי אַװעקגעשטעלט. אין װאַרשעװער געטאָ העלפט 
זי צעמענטירן דעם יידישן קיבוץ, װאָס ווערט טאָג-טעגלעך צעשטויבט אונטער 
די אומברחמנותדיקע קלעפּ פון די נאַצישע רוצחים, 

אין דער נאַכט פון 17 אַפּריל 1942 איז די געשטאַפּאָ זי געקומען אַרעס- 
טירן, באַצייטנס האָט זי זיך דערוואוסט וועגן די אַרעסטן, װאָס ווערן דורכ- 
געפירט אין שטאָט, איז זי אַװעק פון דער היים און אַדאַנק דעם דעמאָלט 
ניצול געװאָרן. לאַנג איז איר אָבער שוין נישט באַשערט געווען צו לעבן, 
מיט עטלעכע חדשים שפּעטער האָט זיך אָנגעהױבן דער לעצטער מאַרטירער" 
וועג פון די װאַרשעװער יידן צו די גאַזדקאַמערן פון טרעבלינקע. אין די 
ערשטע װאָכן פון די דעפּאָרטאַציעס האָט סאָניע נאָך פאַרמאָגט כוחות צו 
קעמפן פאַר איר אייגן לעבן, עס געלינגט איר עטלעכע מאָל זיך צו באַ- 
האַלטן בעת די תליונים קומען אין די הייף אַרויספירן די מענטשן. איין מאָל 

האָט זיך איר אַפילו איינגעגעבן צו אַנטלויפן ווען מ'האָט זי שוין געפירט 
אַריינצושטעלן אין דער ריי. אין אַ הויף אויף זאַמענהאָף-גאַס צווישן גענשע 
און װאָלינסקע האָט סאָניע דעם טאָג זיך באַהאַלטן אין דער דירה פון חבר 
לייבל קערש, ביינאַכט אין דירה -- בײטאָג אויפן בוידעם. פון די פאַר- 
שטעקטע לעכער האָט זי צוגעזען וי מען פירױט די יידן פון װאַרשע צום 
,אומשלאג-פּלאַץ*, צו די װאַגאָנעס, 

,סאָניע -- דערציילט בערנאַרד גאָלדשטײן --- איז אין יענע טעג געווען 
שרעקלעך צערודערט, פלעגט אָפט באַקומען נערוון-אויפטרייסלונגען. אַ צע- 
ווייטיקטע, אַ צעפּײניקטע שרייט זי בעת די נערוון-אָנפאַלן, אַז מיר מוזן זיך 
איבערגעבן, מיר טאָרן פון זיך נישט מאַכן קיין אויסנאַם?. זי האָט אַרגומענ- 
טירט, אַז פירן פירט מען קודם די אָרעמע יידן, די פאָלקס-מענטשן און 
מ'דאַרף מיטגיין צו זיין צוזאַמען מיט זיי אויך אין אומקום. בשעת אַ יידי- 
שער פּאָליציאַנט איז אַרויפגעקומען אויפן בוידעם צו נעמען די באַהאַלטענע, 
האָט חבר בערנאַרד זיך געװאָרפן אויף אים מיט אַ מעסער און אים געװאָלט 
דערשטיקן. אָבער סאָניע האָט אַ געשריי געטאָן: ?הרגע אים נישט !* דאַקעגן 
האָט זי אים און אַ צווייטן פּאָליציאַנט געגעבן געלט און זיי זיינען אַװעק, 

פון דאָרטן איז סאָניע אַריבער אין טעבענס-פאַבריק אויף װאַליצאָוו עק 
פּראָסטע, אין דער דירה פון אַ חבר האָט זי זיך באַהאַלטן און געווען אומלעגאַל, 
די כוחות צו קעמפן ווייטער פאַר איר לעבן זיינען געװאָרן שװאַכער און שיואַ- 
כער. אין אַ געוויסן טאָג, ווען אויפן שטח פון דער פאַבריק איז אַדורכגעפירט 
געװאָרן אַ סעלעקציע, האָבן חברים זי געװאָלט ערגעץ פאַרשטעק. זי 
האָט אָבער באַשלאָסן צו בלייבן און זיך אונטערגעבן דעם גורל. צװוישן די 
פינף הונדערט אַרױסגעפירטע איז אויך געװען די חברטע סאָניע. מ'האָט 
זי אַוועקגעפירט צום אומשלאַג-פּלאַץ און גלייך אַרײנגעשטופּט אין די װאַ- 
גאָנעס. די באַמיאונגען פון עטלעכע חברים זי אַרױסצורײסן שוין פון אומ- 
שלאַג-פּלאַץ האָבן מחמת דעם קיין פּעולה נישט געקענט האָבן. דער װעג 
האָט געפירט צום פאַרניכטונג-לאַגער אין טרעבלינקע. 

דעם 1טן אָקטאָבער 1942 האָט זלמן פרידריך דורכן רויטן קרייץ אין 
װאַרשע אַרױסגעשיקט קיין ניו-יאָרק צו עמנואל נאָװאָגרודסקי פאָלגנדיקע 
ידיעה: ;איך בין געזונט. אויך די פרוי און קינד. אייער פרוי איז געשטאָרבן 
אין װאַרשע, דעם 10טן סעפּטעמבער 1942", 

משמעות, אַז דאָס איז די דאַמע, ווען מ'האָט זי אַרויסגעפירט אָדער ווען 
זי איז אומגעקומען אין טרעבלינקע. (כדי די ידיעה זאָל דערגיין, האָט פרידריך 
געשריבן: ,געשטאָרבן אין װאַרשע?. 

ב. ; = אױנפאָרמאַציע פון זון מאַיוס (וואַרשע --- ניו-יאָרק). בערנאַרד גאָלד- 
שטוין ; פינף יאָר אין װאַרטעװער גצטאָ, נוו-יאָרק 1947. אין די יאָרן פון יידישן 
חורבן, ניו-יאָרק 1948. מלך ניישטאַדט: חורבן און אויפשטאַנד פֿון די יידן אין 
װאַרטש, תל-אבוב 1048 לערשר-יזבור-בוך, ני ו-ואָרק, 1988. 

יוסף 'אַנקעלעװויטש 
יוסף יאַנקעלעװיטש, באַקאַנט צװישן די יידישע אַרבעטער אין פּױלן 
אונטערן נאָמען יאַנעק, איז געבוירן געװאָרן אין דובנע (װאָלין) דעם 29טן 
נאָוועמבער 1887, 


זיין פאָטער בערל איז געווען אַן אינטעליגענטער מענטש, אַ משכיל 


= 


און אַ גרויסער אָרעמאַן, ער האָט זיך שטאַרק 
געמאַטערט, כדי צו קאָנען אויסהאַלטן זיין 
פאַמיליע: די פרוי, 2 טעכטער און 3 זיףן 
פון זיין פאָטער דעם משכיל האָט יאַנעק 
געירשנט דעם גרויסן חשק אַ סך צו לייענען 
און צו לערנען. די ניט האָט אים אָבער 
געצוואונגען גאַנץ פרי אָנצוהויבן זיך לער- 
נען אַ מלאכה. יאַנעק װוערט אַ שריפטזע- 
צער. זיין פאַך ברענגט אים קיין װאַרשע. 
וואו ס'געפינט זיך אַ גרעסערע צאָל יידישע 
דרוקערייען. 
אין 1912 ווערט ער שוין אַ מיטגליד פון 

אומלעגאַלן פּראָפּעסיאָנעלן פאַראיין פון 
יידישע דרוקער-אַרבעטער, וועלכער געפינט 
זיך אונטער דער אידעאישער אָנפירונג פון 
בונד, זיין אינטעליגענץ, זיין שכל-הישר און פעאיקייט צו אַנאַליזירן די גע- 
זעלשאַפּטלעכע פּראָבלעמען האָבן אים שנעל דערפירט צום סאָציאַליסטישן 
אידעאַל, 

מיטן גאַנצן יוגנטלעכן ברען װאַרפט ער זיך אַריין אין דער אומלע- 
גאַלער טעטיקייט פון פאַראיין. דאָרטן ווערט ער אַרײנגעצויגן אין דער אַר- 
בעט פון די אינערלעכע קעמערלעך פון דער בונדישער אָרגאַניזאַציע אין 
װואַרשע. צוזאַמען מיט אַ גאַנצער גרופּע דרוקער-אַרבעטער ווערט ער אַרעס- 
טירט אויף אַן אומלעגאַלער פאַרזאַמלונג. נאָך אַ חודש זיצן אין טורמע ווערט 
ער באַפרייט און װוערט נאָך מער אַקטיו אין פאַראיין און אין דער װאַר- 
שעווער אָרגאַניזאַציע פון בונד. 

װואַרשע איז אין יענער צייט אין פּאָליצײיאישער הינזיכט געווען גאָר אַ 
געפערלעכע שטאָט. די מכה פון פּראָװאָקאַציע האָט זיך טיף איינגעגעסן 
אין דער בונדישער אָרגאַניזאַציע. די פּראָװאָקאַטאָרן הענעך מעטאַלאָװיעץ, 
נאַכימסאָן און אַנדערע האָבן אָנגעמאַכט אַ חורבן אין דער אָרגאַניזאַציע. איין 
קאָלעקטיוו נאָכן צווייטן איז דורכגעפאַלן. די געהיימע פאַרזאַמלונגען זיי" 
נען דורך דער פּאָליצײ כסדר אויפגעדעקט געװאָרן 

אין װאַרשע האָט מען דעמאָלט (אין 1913) געדרוקט כמעט אַלע בונ- 
דישע אומלעגאַלע אױסגאַבן. מיט אָט דער גאַנצער געפערלעכער און 
פּאַראַנטװאָרטלעכער אַרבעט האָט זיך פאַרנומען דער חבר יאַנעק, וועלכער 
איז שוין געווען אַ מיטגליד פון װאַרשעװער קאָלעקטיוו --- פון דער אָנפירן- 
דיקער קערפּערשאַפט פון דער בונדישער אָרגאַניזאַציע. 

חבר בייניש מיכאַלעװיטש דערציילט וועגן יענעם פּעריאָד: ,צוליב די 
כסדרדיקע פּאָליצייאישע דורכפאַלן אין דער אָרגאַניזאַציע איז נויטיק גע 
ווען אָנצונעמען עקסטרע מיטלען ועגן דער טעכניק, זיין באַזונדערס פאָר- 
זיכטיק ביים אָפּנעמען און פאַנאַנדערשיקן די בלעטלעך. די דאָזיקע גאַנצע 
אַרבעט איז פולקאָם אָנפאַרטרױט געװאָרן יאַנעקן. שטיל, באַשײדן, מיט 
אַ גוטמוטיקן שמייכל אויף די ליפּן, פאַרהאָרעװעט, פאַרסאָפּעט טראָגנדיק 
אויף זיך אונטערן פּאַלטן גאַנצע פּעק פּראָקלאַמאַציעס, פלעגט ער אויספירן 
זיין שליחות, דינגען זיך מיט די דרוקער, אויסגעפינען דירות, וואו זיי אַװעק- 
צולייגן און אויסקלויבן מענטשן, וועלכע זאָלן זיי פאַנאַנדערפירן אין די 
פאַרשיידענע שטעט,* (מאָרגנעטערן נומ. 2, יאַנואַר 1921, װאַרשע), 

יאַנעק האָט דאָס אַלץ אויסגעפירט אויפן בעסטן אופן, 

אין יולי 1914 װוערט צוגעגרייט דער 8טער צװאַמענפאָר פון בונד, 
װאָס האָט געזאָלט פאָרקומען אין ווין. די װאַרשעװער אָרגאַניזאַציע פון בונד 
האָט צו דעם צוזאַמענפאָר אויסגעוויילט אַלס דעלעגאַט יאַנעקן, צוליב דעם 
אויסברוך פון דער וועלט-מלחמה איז דער צזאַמענפאָר נישט פאָרגעקומען. 

נאָכן אָנהױב פון דער מלחמה וװערט װאַרשע פאַרפלייצט פון רוסישן 
מיליטער. די פּוױלישע הױפּט-שטאָט אין געװוען נאָנט פון פראָנט. די 
קלענסטע רעװאָלוציאָנערע אַרבעט איז געווען פאַרבונדן מיט לעבנס-געפאַר, 
צוזאַמען מיט אַ קליינער גרופּע חברים האָט יאַנעק אונטערגעהאַלטן די 
פּאַרטײי-פאַרבינדונגען צוישן די יידישע אַרבעטער און גענומען אָנטייל אין 
דעם צווישן-פּאַרטייאישן ראַט פון בונד, 9. פ. ס. לעוויצע און פ. ס. ד.. 

כדי צו שטעלן די אָקופּאַציע-מאַכט פאַר אַ געשעענעם פאַקט, אַז עס 
עקזיסטירן אין װאַרשע פּראָפּעסיאָנעלע פאַראיינען, װוערט גלייך נאָכן פאַר- 
נעמען װאַרשע דורך די דייטשן צונויפגערופן דורכן בונד אַ פאַרזאַמלונג פון 
פאַרטרעטער פון די אומלעגאַלע אָרגאַניזאַציעס פון אַלע פאַכן. אויף אָט 
דער פאַרזאַמלונג, װאָס איז געפירט געװאָרן פון חבר װיקטאָר שולמאַן 
ווערן געגרינדעט די באַרימטע 20 בראַנזשע פאַראיינען, יאַנעק ווערט אויס- 
געקליבן אַלס דער סעקרעטאַר פון דעם צענטראַל-ביוראָ פון די אַלע פאַראיי- 
נען. דער דאָזיקער אַרבעט גיט יאַנעק אַװעק זיין גאַנצע ענערגיע און פ9- 
איקייטן, ער אַרבעט מיט דער גרעסטער אָנשטרענגונג, כדי צו באַפעסטיקן 
און אויסברייטערן די שנעל-אָרגאַניזירטע פּראָפּעסיאָנעלע פאַראיינען און 
העלפן גרינדן נייע. וי זיין שטייגער איז געװען, האָט ער די אויפגאַבע 
אויסגעפירט גרינטלעך, שטיל און באַשײדן, אין דער זעלבער צייט איז ער, 
אַלס מיטגליד פון װאַרשעװער קאָמיטעט פון בונד, אויך טעטיק אויפן פֹּאַ- 
ליטישן און קולטורעלן געביט, העלפט אָרגאַניזירן די בונדישע קינדער- 
היימען און שולן און נעמט אַ טיכטיקן אָנטײל אין אַלע עפנטלעכע אַרױס- 
טרעטונגען און קאַמפּאַניעס, װאָס די בונדישע אָרגאַניזאַציע פירט דורך, 

מחמת דעם האָט אים די דייטשע אָקפּאַציע-מאַכט סוף נאָװועמבער 
6 אַרעסטירט און אַװעקגעשיקט אין געפאַנגען-לאַגער פון סקאַלמעזשיץ. 
וואו ער איז געזעסן איבער אַ חודש ביי די שרעקלעכסטע, אוממענטשלעכע 
באַדינגונגען,. שפּעטער ווערט ער איבערגעפירט אין דעם ערגסטן געפאַנגען- 

לאַגער פון דעמאָלטיקן דייטשלאַנד --- אין האוועלבערג, וואו ער געפינט זיך 
העכער אַ יאָר צייט, | 

נאָכן באַפרײיט ווערן פאַרנעמט ער צוריק אין װאַרשע זיינע פריערדיקע 
אַמטן אין צענטראַל-ביוראָ פון די פּראָפּעסיאָנעלע פאַראיינען און אין קאָ- 
מיטעט פון בונד. | 

סוף 9 פאָרט יאַנעק אַװעק קיין דובנע צו זען זיך מיט די עלטערן 
און קרובים. דער װעג קיין דובנע איז דעמאָלט געװען אַ געפערלעכער. 
חוץ דעם האָט אין יענער געגנט געבושעװעט אַ טיפוס-עפּידעמיע. זיין 
פרוי מאַניע, מיט וועלכער ער האָט חתונה געהאַט מיט קנאַפּע 2 יאָר פריערי 
האָט אים שטאַרק אָפּגערעדט פון דער נסיעה. ער האָט אָבער שטאַרק גע" 
װאָלט זען זיינע עלטערן, ברידער און שוועסטער. צוריקגעקומען פון דובנע 
איז ער טאַקע אַ קראַנקער, פאַרפּעסטעט פון טיפוס. 

דעם 22טן יאַנואַר 1920, גאָר קורץ נאָך זיין צוריקקומען קיין װאַרשע, 
איז ער געשטאָרבן אין עלטער פון 23 יאָר. צו דער לוויה, איינגעאָרדנט דורכן 
בונד, זיינען געקומען בערך 0 טויזנט יידישע אַרבעטער,. די ריזיקע לוויה 
האָט געמאַכט אַ רושם אין שטאָט. די אַנטיסעמיטישע פיילישע צייטונג דואַ 
גראָשע האָט צוליב דער לוויה אַטאַקירט דעם בונד. 

לאַנג האָבן די יידישע אַרבעטער פון פּױלן געטראָגן אין זיך דעם 
אָנדענק פון יוסף יאַנקעלעװיטשן. חבר יאַנעק האָט געדינט װי אַ מוסטער 


פון אַן אידעאַלן אַרבעטער-טוער. דוד מײיער 
9 


מרדכי פייגמאַן 


געבוירן 1889 אין גניעװעשאָוו, ראַדאָמער גובערניע -- אומגעברענגט 
2 אין טרעבלינקע. זון פון יעקב און מאַטל. זיינע ברידער און שוועס" 
טער זיינע אַלע געווען אַרבעטער. דער פאָטער און די צוויי ברידער זיינען 
געווען סטאָלאַרעס. מרדכי אַלין --- אַ שנייי 
דער. | 
גאָר פרי, נאָך אין די צאַרישע צייטן 
איז מרדכי אין װאַרשע אַריין אין דער בונ- 
דישער באַוועגונג, אַזױ אויך זיינע ברי- 
דער דוד און משה. דוד האָט זיך אויסגע- 
צייכנט מיט פּערזענלעכן מוט און גבורה, 
בעת דער ערשטער וועלט-מלחמה האָט ער 
פאַרוואונדעט אַ דײטשן פּאָליצײ-אַגענט, 
וועלכער האָט בעתן צעטרייבן אַ בונדישע 
דעמאָנסטראַציע געפּרואװט אַרױסרײסן די 
פאָן. אין די ערשטע װאָכן פון דער פּױלי 
שער אומאָפּהענגיקייט האָט ער צוגענומען 
די ביקס ביי אַ זעלנער, וועלכער האָט טע" 

ראָריזירט די דורכגייער (דוד האָט אויך געהערט צו דער בונדישער יוגנט- 
אָרגאַניזאַציע צוקונפט. ער איז דערטרונקען געװאָרן אין בערלין אַ קורצע 
צייט נאָך דער ערשטער וועלט-מלחמה). די גאַנצע היים פון דער משפּחה 
פייגמאַן האָט געאָטעמט מיטן לעבן פון בונד. 
מרדכי האָט זיך גיך אַרױסגערוקט װי אַ פּראַקטישער טוער, בפרט 
צװישן די שניידער. מיט ליבשאַפט האָט מען אים גערופן -- מרדכעלע 
שניידער. ער האָט געהערט צום נייעם דור בונדיסטן, װאָס האָט מיט מסירת- 
נפש זיך געשטעלט צוריק אויפבויען די באַוועגונג נאָך דעם באַרג אַראָפּ 
אין די יאָרן פון רעאַקציע און קאָנטר-רעװאָלוציע,. ער איז טעטיק אין דער 
פּאַרטײ און פּראָפּעסיאָנעלער באַװעגונג. אין 1912 געהערט ער שוין צום 
קאָלעקטיוו (ברייטערע אָנפירנדיקע קערפּערשאַפט) פון בונד אין װאַרשע, 
אַרום 1914-1912 אַרעסטירט מען אים מיט אַ גרופּע שניידער אין שייכות 
מיטן אָרגאַניזירן אַן אומלעגאַלן פּראָפּעסיאָנעלן פאַראיין, אַ לענגערע צייט 
זיצט ער אין דער װאַרשעװער תפיסה פּאַוויאַק. אין אָנהױיב פון דער ערשטער 
וועלט-מלחמה, ווען די דייטשע חיילות האָבן אין אַ שנעלן מאַרש זיך דער- 
נעענטערט צו װאַרשע, וװוערט מרדכי צוזאַמען מיט טױזנטער אַנדערע 
אַרעסטאַנטן עװאַקואירט אין טיף רוסלאַנד און מ'ברענגט אים אין דער 
גרויסער צענטראַלער טורמע פון אָריאָל. דאָרטן טרעפט ער זיך צואַמען 
אין איין קאַמער מיטן בונדישן פירער װלאַדימיר מעדעם. אין אָריאָלער 
טורמע איז דעמאָלט געװען אַ גרעסערע גרופּע בונדיסטן, און הגם דער 
רעזשים איז געווען אַ זייער שטרענגער, האָבן די בונדיסטן באַשלאָסן צו 
מאַכן אַ פייערונג צום יוביליי פון בונד.. 
די דאָזיקע יוביליי-פייערונג האָט שפּעטער מרדכי פייגמאַן אַלײן גע- 
שילדערט אין אָט די װערטער: ;יום:כפּור 1914. די מלחמה בושעװועט. 
מיר געפינען זיך אין דער אָריאָלער גובערניע-טורמע עטלעכע און פער. 
ציק בונדיסטן פון װאַרשע און לאָדזש, צווישן זיי אונזער אומפאַרגעסלעכער 
וו. מעדעם. מיר בעטן זיך ביים נאַטשאַלניק פון טורמע, אַז מען זאָל אונז 
אַרײנלאָזן צום דאַװנען אין דער קאַמער, װאָס איז איבער די יום:טוב-טעג 
ספּעציעל אוױיסגעלײידיקט געװאָרן און וואו ס'קומען זיך צוזאַמען אַלע יידישע 
אַרעסטירטע,. דער ציל איז קלאָר: אין 'שוהל' וועלן מיר זיך צזאַמען- 
טרעפן אַלע בונדיסטן פון פאַרשיידענע קאַמערן און מיר ועלן צוזאַמען פאַר- 
ברענגען און פייערן אונזער פּאַרטײי-יום-טוב,. ווען ס'איז נאָר נאַכט געװאָרן, 
האָבן אַלע זיך אָנגעטון אין זייערע שענסטע קלידער, װאָס יעדער האָט 
געהאַט. אויף די פּנימער ליגט אױסגעגאָסן אַ באַזונדערע יום-טובדיקייט. 
ס'דאַכט זיך, אַז די גראָבע ווענט פון דער באַרימטער אָריאָלער טורמע 
זיינען װוי צעשוואומען געװאָרן,. און מיר פאַרגעסן לחלוטין וואו מיר גע- 
פינען זיך. אָבער דער נאַדזיראַטיעל' האָט אונז גלייך אונזערע חלומות 
פון קאָפּ אַרױסגעשלאָגן, ביים אַרױסלאָזן אין שוהל אַריין האָט ער דעם חבר 
מעדעם נישט אַרױסגעלאָזט: 'דו ביסט דאָך אַ פּראַװאָסלאַװנער!, האָט אים 
דער נאַדזיראַטיעל געזאָגט. ס'האָט נישט געהאָלפן אונזער אַלעמענס בעטן 
חבר מעדעם האָט געמוזט פאַרבלייבן אין קאַמער. די יום-טוב-שטימונג איז 

אונז פאַרשטערט געװאָרן. מיר האָבן געפילט װאָס חבר מעדעם לעבט איבער 
אין די דאָזיקע מינוטן. מיר האָבן כאָטש הויך געזונגען די 'שבועה' און 
/אין זאַלציקן ים', כדי די קלאַנגען זאָלן דערגיין אויך צום חבר מעדעם". 

פון אָריאָלער טורמע האָט חבר מרדכי באַװיזן צוריקצוקומען נאָך איי- 
דער די דייטשן האָבן זומער 1915 פאַרנומען װאַרשע. ער ווערט גלייך וי" 
דער אַקטיוו. אין דער צייט פון דער דײַטשער אֶקופּאַציע געפינט זיך מרדכי 
אין די פאָדערשטע רייען צװוישן די בויער פון דער בונדישער אָרגאַניזאַ- 
ציע און פון דער פּראָפּעסיאָנעלער באַװעגונג און בפרט פון פאַראיין פון 
נאָדל-אַרבעטער. ער איז אַ מיטגליד פון װאַרשעװער קאָמיטעט פון בונד 
און פון צענטראַל-ביוראָ פון די יידישע פּראָפּעסיאָנעלע פאַראיינען. לאַנגע 
יאָרן איז ער געווען פאַרװאַלטונג-מיטגליד און פאָרזיצער פון װאַרשעװער 
באַקלײד-פאַראײן, פון צייט צו צייט טרעט ער אויך אַרױס אַלס רעדנער אויף 
גרויסע עפנטלעכע פאַרזאַמלונגען 

ער שטייט מיר פאַר די אויגן אַלס אָנפירער פון אַ דעמאָנסטראַציע 
זומער, 1918, געווען איז דאָס אויף דער לעשנע גאַס, צווישן קאַרמעליצקע 
און ביעלאַנסקע,. דייטשע פּאָליצײי, געהיים-אַגענטן און אַן אָפּטײלונג דראַ- 
גונער אויף פערד האָבן זיך אַריינגעשניטן אין עולם און אָנגעהויבן צו צע- 
טרייבן, די דעמאַנסטראַנטן האָבן זיך נישט געװאָלט פאַנאַנדערגײן, גרופּעס 
האָבן זיך צוריק צוזאַמענגענומען און זיך געלאָזט אַנטקעגן די דראַגונער, 
װאָס האָבן זיך געשניטן מיט די פּיקעס. נאָך מער: איניקע מער מוטיקע 
און היציקע האָבן זיך געפּרואװט ואַרפן אויף דער באַװאָפּנטער דייטשער 
פּאָליצײי, װאָס איז געשטאַנען מיט רעװאָלװערן אין די הענט, גרייט צום 
שיסן, חבר סאָלאָמאָן ריקנער, אַן אַלטער בונדיסט, אַליין אַ שווינדזיכטיקער, 
איז דרייסט צוגעלאָפן צו אַ דייטשן װאַכמײסטער, וועלכער איז געשטאַנען 
מיט אַן אויסגעשטרעקטן רעװאָלװער, און געפּרואװוט ביי אים אַרױסרײסן דאָס 
געווער. פאַרשטייט זיך, אַז דער שווינדזיכטיקער חבר האָט נישט געקענט 
באַװײזן אַרױסנעמען דעם רעװאָלװער ביים שטאַרקן שוצמאַן. אָבער מערק- 
װירדיק: ריקנערס דרייסטקייט האָט אַזױ איבעראַשט דעם װאַכמײסטער, 
אַז ער איז געבליבן שטיין אַ פאַרגליווערטער, האָט נישט געשאָסן און ריקנערן 
אויך נישט פאַרהאַלטן, די גאַנצע אַטמאָספער איז געװאָרן אַזאַ הייסע, 
אַז אַ ליאַדע רגע האָבן ביידע צדדים -- די דייטשן און די דעמאָנסטראַנטן 
זיך געקאָנט פאַרװיקלען אין אַ בלוטיקן צוזאַמענשטױס. דעמאָלט האָט זיך 
אַרױסגערוקט פון פאָרנט חבר מרדכי. מיט אַ פעסטער שטים האָט ער באַפױלן 
זיך נישט צו רירן פון אָרט, שטיין בלייבן, דער עולם האָט זיך באַהערשט 
און אַלץ איז אַריבער בשלום. מרדכיס פאַראַנטװאָרטלעכקײט און קאַלטבלן- 
טיקייט האָבן פאַרהיט פון אַ בלוט-באָד, 

פייגמאַן האָט אויך פאַרזוכט דעם טעם פון דייטשע תפיסות. צװאַמען 
מיט נאָך אַ ריי חברים האָט אים די דייטשע אָקופּאַציע-מאַכט אַרעסטירט, 
ער איז געזעסן אין אַרסענאַל אויף לאַנגע גאַס און פון דאָרטן האָט מען אים 
אַוועקגעפירט אין מאָדלינער פעסטונג. אין די טורמעס האָט ער זיך איינ- 
געשאַפט אַ לונגען-קראַנקײט, װאָס האָט אים שפּעטער געפּלאָגט. 

אין אומאָפּהענגיקן פּוילן איז מרדכי געווען לאַנגע יאָרן אַ מיטגליד פון 
װאַרשעװער קאָמיטעט פון בונד און אַ געוויסע צייט אויך פאַרטרעטער אין 
צענטראַל-קאָמיטעט. ער איז געװען פון די אַקטיוסטע בויער פון דער 
פּראָפּעסיאָנעלער באַװועגונג, אַ מיטגליד פון דער װאַרשעװער אָנפירונג, װוי 
אויך פון לאַנד-ראַט פון די פּראָפּעסיאָנעלע פאַראיינען פון די יידישע אַר- 
בעטער. באַזונדערס גרויס זיינען זיינע פאַרדינסטן ביים אויפבויען דעם 
צענטראַלן פּראָפּ. פאַראיין פון די באַקלײד-אַרבעטער אין פּוילן, צו וועלכן 
ס'האָבן צוזאַמען מיט די יידישע שניידער אויך געהערט פּילישע און או- 
קראַינישע, מרדכי פייגמאַן איז ביים אָנהױיב געווען דער סעקרעטאַר פון אָט 
דעם פאַראיין און שפּעטער אַ לענגערע צייט דער פאָרזיצער. 

די לעצטע עטלעכע יאָר פאַר דער צווייטער וועלט-מלחמה האָט פייגמאַן 
זיך צוריקגעצויגן פון אַקטיוער אַרבעט אין דער באַװעגונג, ער האָט אָבער 
דעם קאָנטאַקט מיט איר וייטער אָנגעהאַלטן. אין די שוידערלעכע אאָרן 
פון דער צווייטער וועלט-מלחמה איז ער געװוען טעטיק אין דער אונטער- 
ערדישער בונדישער באַוועגונג אין װאַרשע. צוזאַמען מיט די הונדערטער 
טויזנטער װאַרשעװער יידן איז ער מיט זיין פרוי -- דער בונדיסטקע חאַשע 
באָרדאָווסקי --- און קינד אומגעקומען אין די גאַזיקאַמערן פון טרעבלינקע. 

איבערגעלעבט דעם גרויסן חורבן האָבן זיין ערשטע פרוי צלובה -- 
אַ לערערין און בונדישע טוערין --- און זייער זון דוד, וועלכע זיינען אין די 
מלחמה-יאָרן געווען אין ווילנע און שאַנכײ און געפינען זיך איצט אין אוי- 
סטראַליע, 

ב. : אינפאָרמאַציע פון צלובה קרישטאַל (װאַרשע -- מעלבורן) און מנחם ראַ- 
זענבוים (קראַסנוסטאַוו --- וואַרשע --- ניו-ואָרק). מרדכי פוונמאַן : פיר פיישרונ- 
נצן (נייך פאָלקס-צייטוננ נום. 987, 7 אָקטאָבער 1997, װאָרשע). אונוצר צייט) 
מערץ-אַפּריל 1946 ני|-יאָרק. , ש. הערץ 


יוסף אַראָנאָוויטש 


געבוירן אין ווילנע. אין אָנהױיב פון היינטיקן יאָרהונדערט איז ער אַריין 

אין באַרימטן ווילנער לערער-אינסטיטוט, װאָס ער האָט נאָך פיר יאָר גע- 
ענדיקט, גלייכצייטיק איז ער צוגעשטאַנען צום בונד, מיט וועלכן. וער. איז 
שוין געווען פאַרבונדן ביזן סוף פון זיין לעבן. 2 
אַלס אָנגעזעענער בונדישער טוער האָט אַראָנאָ- 
וויטש זיך אַרױסגערוקט אין טשענסטאָכאָו, וואו" 
הין ער איז געקומען אין יאָר 1910 אָדער 1911, 
אייגנטלעך איז ער געשיקט געװאָרן קיין טשענסטאָ- 
כאָוו אַלס לערער פון אַ רוסישער פאָלקס-שול פאַר 
יידישע קינדער. ער איז געקומען מיט זיין פרוי מאַשע. 
באַזעצנדיק זיך אין טשענסטאָכאָו!, איז ער אין די 
ערשטע צייטן אַרומגערינגלט געװאָרן פון אַ קרייז 

פּױליש-רעדנדיקע יידישע בירגערלעכע אינטעליגענטן, יוסף אַראָנאָװויטש האָט 
געטראָגן ברילן, געהאָט אַן אינטעליגענטן אויסזען און גערעדט אַ גוטן וויל- 
נער יידיש, זיין יידיש רעדן האָבן ליב באַקומען אַפּילו די אַסימילירטע 
יידישע אינטעליגענטן, וועלכע האָבן פיינט געהאַט די יידישע שפּראַך און 
געהאַלטן יידיש פאַר אַ זשאַרגאָן, | 


| אַראָנאָװויטש װערט טעטיק אין דער טשענסטאָכאָװער אָפּטײלונג פון 
דער פּעטערבורגער יידישער ליטעראַרישער געזעלשאַפט, אָבער זי װערט 
ליקווידירט דורך דער רעגירונג. אין 1911 װוערט די ליטעראַרישע געזעל- 
שאַפט פאַראייניקט מיט דער עקזיסטירנדיקער ליטעראַרישער געזעלשאַפט ליראַ, 
װאָס האָט געטראָגן אַן אַסימילאַטאָריש-ציניסטישן כאַראַקטער. דער ווילנער 
לערער ווערט אויך אויסגעװויילט אין פאַרװאַלטונג. דער קאַמף פאַר אָנער- 
קענען די יידישע שפּראַך װוערט שטאַרקער און יוסף אַראָנאָװיסש װערט 
איינער פון די טעטיקסטע מיטגלידער און איבט אויס אַ שטאַרקע ווירקונג 
סיי מיט זיין פּערזאָן, סיי מיט זיינע אינהאַלטסרײיכע עפנטלעכע אַרױסטרע- 
טונגען. ווען י. ל. פּרץ האָט פרילינג 1912 דאָס ערשטע מאָל באַװוכט די שטאָט 
טשענסטאָכאָ, איז דער ערשטער באַגריסער געװען יוסף אַראָנאָװיטש. 
דאָס צווייטע מאָל באַזוכט י. ל. פּרץ טשענסטאָכאָוו, אין שייכות מיטן עפענען 
די ביבליאָטעק אין אָקט. 1912 און יוסף האַלט די עפנונג-רעדע. שפּעטער 
האַלט ער אַ ריי פאָרלעזונגען אויף פאַרשיידענע ליטעראַרישע טעמעס. ער 
ווערט דער רעזשיסאָר פון אַ דראַמאַטישן קרייז און נעמט אַליין אָנטײל אַלס 
שפּילער און רעזשיסאָר. דעם 10טן יוני 1916 קומט פאָר אַ טרויער"אַקאַדעמיע 
פאַר דעם נאָר-װאָס פאַרשטאָרבענעם שלום-עליכם, האַלט ער דעם רע- 
פעראַט וועגן שלום-עליכמען, לייענט דעם מאָנאָלאָג ;די גימנאַזיע? און 
שפּילט אַ ראָלע אין דער קאָמעדיע ,מענטשן" פון שלום עלינם. 


אין 1914-1913 איז יוסף אַראָנאָװויטש אַריינגעטרעטן אין דער גרויסער 
אָרגאַניזאַציע פון די האַנדלס-אָנגעשטעלטע א. נ. געזעלשאַפט פון קעגנייטיי 
קער הילף פאַר האַנדלס- און אינדוסטריע-אָנגעשטעלטע. די אָרגאַניזאַציע 
איז געווען אַ פעסטונג פון אַסימילירטער אינטעליגענץ. הגם ער אַלין איז 
געווען אַ לערער, האָט ער מיטגעהאָלפן אין קאַמף קעגן דער הערשנדיקער 
אַסימילאַציע און פאַרן יידיש פּראָלעטאַרישן כאַראַקטער פין פאַראיין. זיין קאַמף 
האָט געהאַט אַ גרויסע ווירקונג. אין 1926 האָט זיך דער פאַראיין אָנגעשלאָסן 
אין קולטור-אַמט פון די יידישע פּראָפּעסיאָנעלע פאַראיינען און די השפּעה 
האָט געהאַט דער בונד. 


אִין 1916 װערט ער אויסגעװיילט אַלס דעלעגאַט צו דער גרינדונגס" 
קאָנפערענץ פון צענטראַלן פאַרבאַנד פון יידישע ספּאָרט-און טורן-פאַראיינען, 
װאָס איז פאָרגעקומען אין לאָדזש. ער פירט דאָרטן אויך אָן אַ קאַמף פאַר 
אָנערקענען די יידישע שפּראַך, אַדאַנק זיין קאַמף איז דער טשענסטאָכאָװער 
טורן- און ספּאָרט-פאַראײן געבליבן אַ געוויסע צייט אויסער דער צענטר;לע, 
צוליב די נישט באַפרידיקנדיקע אָנגענומענע רעגולאַציעס פון פאַרבאַנד, 

אין דער צייט פון דער דייטשער אֶקופּאַציע בעת דער ערשטער וועלט- 

מלחמה ווען עס האָט זיך אָנגעהױבן אַ געזעלשאַפּטלעכע אויפלעבונג, האָט 
אויך די אָרגאַניזאַציע פון בונד אין טשענסטאָכאָו אַרױסגעויזן מער טע- 
טיקייט. עס איז געגרינדעט געװאָרן דער גראָסער-קלוב און יוטף אַראָנאָװיטש 
איז געװאָרן דער ערשטער סעקרעטאַר פון דער בונדישער אָרגאַניזאַציע און 
איז געװאָרן איר אָנגעזעענסטער פירער. 

אין אומאָפּהענגיקן פּױלן האָט אַראָנאָװיטש שוין גערעדט אַ גוטן פּוליש 
און אָנגעפירט מיט דער בונדישער פראַקציע אין אַרבעטער:ראַט. זיינע 
אַרױסטרעטונגען זיינען געווען שטאַרק און אינהאַלטסרײך, אין 1919 ווערט 
יוסף אַראָנאָװויטש אויסגעויילט אַלס ראַטמאַן פון בונד. אויך אין שטאָט-ראַט 
האָבן זיינע רעדעס די געהעריקע ווירקונג און אַפילו די קעגנער האָבן זיך 
צו זיי צוגעהערט מיט גרויס אויפמערקזאַמקײט. זיין רעדע אין שייכות מיטן 
פּראָטעסט-פאָרשלאַג קעגן דעם יידישן פּאָגראָם, װאָס איז פאָרגעקומען אין יאָר 
9, האָט געמאַכט אַ גרויסן רושם, אַראָנאָויטש האָט דאַן אָפּגעגעבן אַ 
דערקלערונג אין נאָמען פון אַלע יידישע ראַטמענער און אַלע יידישע ראַט- 
מענער האָבן אַלס פּראָטעסט פאַרלאָזט דעם זאַל, 

צוליב דער שאַרפער דעקלאַראַציע װאָס יוסף אַראָנאָװיטש האָט אָפּ- 
געגעבן קעגן פּױליש-סאָװועטישן קריג און זיינע רעדעס, װאָס האָבן געברענגט 
צום אויסדרוק די שטימונג פון בונד צו אַ ריי פּאָליטישע און סאָציאַלע פראַגן ‏ 
פון דער שטאָט און לאַנד, װוערט ער צואַמען מיט גאַנצן טשענסטאָכאַװער 
קאָמיטעט פון בונד אַרעסטירט, זיי זיינען אַלע פאַרשיקט געװאָרן אין אַ קאָנ- 
צענטראַציע-לאגער אין דאָמביע, וואו מ'האָט זיי געהאַלטן ביזן סוף פון דער 
פּױיליש-סאָװועטישער מלחמה. דער פאָרשטייער פון די פאַראייניקטע, דער 
שרייבער פון די שורות, האָט אַרײנגעטראָגן אַ פאָרשלאַג, אַז דער שטאָט-ראַט 
פאָדערט אויף צו באַפרײיען דעם אַרעסטירטן ראַטמאַן אַראָנאָװיטש, כדי אים 
צו געבן אַ מעגלעכקייט ווייטער צו דערפילן זיינע פונקציעס אָלס געוויילטער 
פאָרשטייער פון דער באַפעלקערונג. די פּ. פּ. ס.ישע ראַטמענער האָבן מיט 
זייערע אונטערשריפטן געשטיצט דעם פאָרשלאַג. נישט קוקנדיק אויף דער 
רעאַקציאָנערער מערהייט פון שטאָט:ראַט און דער רעאַקציאָנערער װאַקכאַ- 
נאַליע, װאָס האָט דעמאָלט געהערשט אין לאַנד, איז דער פאָרשלאַג אָנגע- 
נומען געװאָרן. דאָס באַװייזט מיט װאָסער רעספּעקט די פּאָליטישע קעגנער 
האָבן זיך באַצױגן צו אַראָנאָװיטשן, דער פאָרשלאַג איז אָבער געבליבן אויפן 
פּאַפּיר, ווייל דאָס באַפרײיען איז געווען אָפּהענגיק פון דער צענטראַלער רע- 
גירונג. יוסף אַראָנאָװיטש איז ערשט באַפרײיט געװאָרן, ווען ס'האָט זיך 
געענדיקט די פּוױליש-סאָװעטישע מלחמה. אַראָנאָװיטש איז צוריקגעקומען 
קיין טשענסטאָכאָוו. אָבער אויף זיין פּאָסטן אַלס לערער אין די פּוילישע רע- 
גירונגס-שולן איז ער מער נישט צוגעלאָזט געװאָרן. ער האָט געמוזט פאַר- 
לאָזן טשענסטאָכאָו, 

אין 1925, ווען די סאַציאַליסטישע פראַקציעס האָבן באַשלאָסן אַרױסצו" 
טרעטן פון שטאָט-ראַט צוליב זיין רעאַקציאָנערער פּאָליטיק און צוליבן 
אומגעזעצלעך פאַרלענגערן זיין עקזיסטענץ, האָט די בונדישע פראַקציע פאַרן 
אַװעקגײן אין איר דעקלאַראַציע צווישן אַנדערן געזאָגט: ,בלויז פאַרן גע 


119 


הערן צו דער בונדישער שטאָט-ראַט-פראַקציע און פאַר זיין אָפענער טעטי- 
קייט אויף דעם געביט פון שטאָט-ראַט איז דער ראַטמאַן יוסף אַראָנאָװיטש 
געװאָרן אינטערנירט אין קאָנצענטראַציע-לאַגער און ערשט נאָך 8 חדשים -- 
אונטערן דרוק פון די סאַציאַליסטישע ראַטמענער -- האָט זיך דער שטאָט- 
ראַט דעצידירט אָנצונעמען אַ באַשלוס וועגן באַפרײיען אים. צום סוף איז 
ער געצוואונגען געווען בכלל צו פאַרלאָזן אונזער שטאָט? 


פון טשענסטאָכאָוו איז יוסף אַראָנאָװיטש צוריקגעפאָרן קיין ווילנע און 
דאָרטן זיך באַזעצט מיט זיין פרוי און 2 קינדער, אַ זון און אַ טאָכטער. ער 
איז דאָרטן געווען געקניפּט און געבונדן מיט דער בונדישער באַועגונג. ער 
איז געווען אַן אָנגעזעענער טוער אין בונד, אין די פּראָפּעסיאָנעלע פאַראיי- 
נען און אין דער יידיש-וועלטלעכער שול-אָרגאַניזאַציע (צ. ב. ק.) און אויך 
אָנטײל גענומען אַלס דעלעגאַט אויף פאַרשיידענע צוזאַמענפאָרן און קאָנפע- 
רענצן. מיר זעען אים אויף אַלע בונדישע צװאַמענפאָרן, וי אַן אַקטיון 
דעלעגאַט. איינע פון זיינע שװוערע איבערלעבונגען בשעת ער איז געווען 
אין ווילנע איז געווען דאָס, װאָס זיין געראָטן טעכטערל איז אויף אַן אויס- 
טערלישן אופן אומגעקומען בעתן פאָרן אויף אַ פור מיט קינדער אויף אַן 
אויספלוג, 


אויך אין ווילנע האָט ער געליטן פון רעפּרעסיעס. די ערשטע יידישע 
רעאַל-גימנאַזיע האָט אים איינגעלאַדן אַלס לערער. נאָכן אָפּאַרבעטן עט" 
לעכע יאָר האָט אים די פּוילישע בילדונגס-מאַכט פאַרבאָטן צו אַרבעטן אין 
שול צוליב זיין בונדישער טעטיקייט, אַראָנאָװויטש װאַרפט זיך אַריין מיט נאָך 
מער ברען אין דער פּאַרטײי-אַרבעט. עֶר איז געווען געויילט אַלס פאָרשטייער 
פון די יידישע אַרבעטער אין ראָט פון קראַנקן-קאַסע, אַלס פּרנס פון ווילנער 
קהילה און ראַטמאַן פון שטאָט-ראַט. אַ מענטש מיט אַ סך וויסן, אַן אויסגע- 
צייכנטער רעדנער און פּראַקטישער טוער, האָט ער אויך גוט געשריבן. די 
גאַנצע צייט איז ער אין ווילנער קאָמיטעט פון בונד און איז אויך אין דער 
אָנפירונג פון דער פּראָפּעסיאָנעלער באַוועגונג. 1925-28 איז ער געוען 
דער סעקרעטאַר פון צענטראַלן בילדונגס-קאָמיטעט, װאָס האָט אָנגעפירט 
מיטן גרויסן יידיש-וועלטלעכן שול-וועזן אין ווילנע. טאָג און נאַכט איז ער 
פאַרנומען און פאַרטון אין דער געזעלשאַפּטלעכער טעטיקייט, 


צו דער פרוכטבאַרער אַרבעט פון אָט דעם טרייען און אומדערמידלעכן 
יידישן אַרבעטער-טוער האָט געמאַכט אַ סוף די סאָוועטישע מאַכט. בשעת 
דער צווייטער וועלט-מלחמה בין איך אין אָקטאָבער 1929 אָנגעקומען אין 
ווילנע,. כ'האָב געהאָפּט צו טרעפן זיך מיט מיין חבר און פריינט. געטראָפן 
האָב איך בלויז שטאַרק-פאַרזאָרגטע זיין פרוי מאַשע און זייער זון. צוזאַמען 
מיט אַ ריי אַנדערע בונדישע פירער און טוער איז אויך יוסף אַראָנאָװיטש 
שוין געזעסן אין אַ סאָוועטישער טורמע, 


זאָל דאָ פאַרצייכנט ווערן לדורות וי אַזױ די סאָוועטישע מאַכט, װאָס 
רעקלאַמירט זיך, אַז זי װויל באַפרײיען און באַגליקן די מענטשהייט, האָט פאַר- 
פּייניקט אַן אידעאַליסטישן מענטש און פאַרדינסטפולן אַרבעטער-טוער. חבר 

מ. ק,, װאָס איז צוזאַמען מיט אים געזעסן אין דער סאָוועטישער תפיסה, 
האָט וועגן דעם דערציילט : 


;סוף יולי 1940 בין איך פון גראָדנער תפיסה, וואו כ'האָב זיך געפונען 
צוזאַמען מיט די חברים לייבל שיפרעס און בערל אַבראַמאָװיטש, איבער- 
געשיקט געװאָרן אין דער מינסקער תפיסה. . 


;אין אַ ווינקל, צװוישן אַ גרופּע ווילנער געזעלשאַפטלעכע טוער איז 
געלעגן דער חבר יוסף אַראָנאָװיטש. עס גייט מיר דורך אַ שוידער, וען 
כ'דערמאָן זיך, װוי אַזױ דער חבר יוסף האָט דעמאָלט אויסגעזען. האַלב- 
נאַקעט, אין צעריסענע שמוציקע וועש. דער קערפּער פול מיט ואונדן, פון 
וועלכע עס איז גערונען ראפּע. כ'האָב זיך איינגעאָרדנט לעבן אים, אַ דאַנק 
דעם סטאַראָסטע פון צימער, ראָשקאָווסקי, אַ גראָדנער פּאָרוטשניק פון דער 
פּוילישער אַרמיי, אַ סימפּאַטיקער פון פּ. 98, ס, אַ קרוב פון פּעפּע- 
סאָוויעץ ראָשקאָװוסקי, סעקרעטאַר פון די פּראָפ, פאַראיינען אין גראָדנע. 
היות װוי איך האָב מיטגעבראַכט אַ פּעקל זאַכן, האָב איך דעם חבר יוסף גע- 
געבן אַ פּאָר וועש און אויך אַ פּאָר הויזן, ווייל מען האָט אין תפיסה-באָד ביי 
אים צוגעגנבעט זיין קאָסטיום. דער געזונט-צושטאַנד פון ח' יוסף האָט זיך 
פון טאָג צו טאָג פאַרערגערט?. . . 


נאָך דעם איז געקומען אַ סדרה אומזיניקע באַשולדיקונגען און ווילדע 
בלבולים : 


;אין אַ פּאָר װאָכן אַרום האָט זיך אָנגעהױבן די אױספאָרשונג פון ח' 
אַראָנאָװיטש, 


די ערשטע נאַכט האָט מען אים פינף מאָל געשלעפּט אין אַ קאַלטן צימער, 
כדי ער זאָל שרייבן זיין אױיטאָביאָגראַפיע. די צווייטע נאַכט -- כדי ער זאָל 
אָנשרייבן דעם פּראָגראַם פון דער פּאַרטײ. די דריטע נאַכט האָט מען אָנגע- 
הויבן שטעלן פראַגן. ח' יוסף האָט דאַן געבעטן, אַז מען זאָל איבעררייסן 
די אױיספאָרשונג, ווייל ער פילט זיך זייער שלעכט. אַגב, װעט ער נישט ענט- 
פערן, אויב מען װעט אים נישט דערלויבן אָנצושרייבן אַ בריוו צו דער 
פאַמיליע, ווייל ער איז אַרעסטירט געװאָרן אין ווילנע אויף דער גאַס און 
זיין פרוי און קינדער ווייסן גאָרנישט וועגן אים, 


דער אױיספאָרשונגס-ריכטער האָט אים געענטפערט, אַז שרייבן װעט ער 
קענען נאָך דער אױיספאָרשונג. אַראָנאָװיטש האָט זיך פאַרעקשנט און נישט 
געענטפערט אויף די געשטעלטע פראַגן, אין אַ פּאָר טעג אַרום האָט דער 
אױיספאָרשונגס-ריכטער אים דערלויבט אָנצושרייבן אַ בריוו, און ער האָט אים 
גאַראַנטירט, אַז ער װועט זיך באַמיען, אַז די מאַכט זאָל דערלויבן אָפּשיקן 
ידעם בריוו, 

דעם 15טן נאָוועמבער האָט מען אויף דער אױספאָרשונג אים געפרעגט 
צי איז ער מודה: 1) אַז דער בונד איז אַ קאָנטר-רעװאָלוציאָנערע און נאַ- 
ציאָנאַליסטישע פּאַרטײ, 2) אַז די פּאַרטײ האָט באַקומען געלט פון פאַרשיי- 
דענע לענדער, און אויך פון דער פּוילישער רעגירונג, כדי צו פאַרניכטן די 

אַרבעטער-באַװעגונג. 3) אַז די פּאַרטײ האָט צוזאַמען מיט דער פּ. פּ. ס, גע" 
שפּאָלטן די פּראָפּעסיאָנעלע באַועגונג לויט אַ פאָרשלאַג פון דער פּוילישער 
רעגירונג. 4) אַז זי האָט גענומען געלט ביי פאַבריקאַנט, כדי צו ברעכן 
שטרייקן. 5) אַז זי האָט געשאַפן נאַציאָנאַלע פּראָפ. פאַראיינען, כדי צו צע- 
שטערן די איינהייט פון אַרבעטער-קלאַס. 6) אַז זי האָט צוגעשטעלט רשימות 
פון די מיטגלידער פון די פּראָפ. פאַראיינען דער פּוױילישער דעפענסיווע (גע- 
היים-פּאָליצײ), /) אַז זי האָט גערופן די אַרבעטער צו אַ מלחמה מיטן ראַטן- 
פאַרבאַנד,. 8) אַז זי האָט מיטגעהאָלפן דעם גענעראַל זשעליגאָווסקי צו פאַר- 
כאַפּן ווילנע. 9) אַז פּ. פּ. ס. און בונד האָבן מיטגעהאָלפן צו שאַפן דעם 
קאָנצענטראַציע-לאַגער אין קאַרטוז-בערעזע. 10) אַז דער בונד האָט גערופן 
די אַרבעטער פון פּוילן זיך נישט אונטערגעבן און פירן ווייטער די מלחמה 
(פון פּוילן קעגן נאַצי-דײיטשלאַנד), 11) אַז די פּאַרטײ האָט מיטגעאַרבעט מיט 
די פּילסודטשיקעס און מיט דער סאַנאַציע און געהאָלפן צוגרייטן אַ מלחמה 
קעגן ראַטן-פאַרבאַנד, 12) אַז דער בונד און פּ.פּ.ס, האָבן אַרײינגעשיקט שפּיאָ- 
נען אין ראַטן-פאַרבאַנד, כדי אַרויסצורופן אומרוען, צעשטערן פאַבריקן א, 
אַז. װו.. 12) אַז די פּאַרטײ האָט אַרײנגעשיקט פּראָװאָקאַטאָרן אין דער קאָמו- 
ניסטישער פּאַרטײ פון פּױילן. 14) אַז ערליך און אַלטער, וועלכע זיינען די 
פירער פון בונד און אויך פאַרטרעטער פון סאָציאַליסטישן אינטערנאַציאָנאַל, 
זיינען שפּיאָנען און פאַרקויפטע אַגענטן צו דער בורזשואַזיע. 


און דאַן איז געקומען דער אויספיר: אַזױ װוי איר, בירגער יוסף אַראָ- 
נאָװיטש, זייט געווען אַן אַקטיווער טוער פון בונד און אַ מיטגליד פון ווילנער 
קאָמיטעט און אויך אַ פאָרשטײער פון צ. ק, א. אַז. וו,, ווערט איר באַשולדיקט 
לויט די אַרטיקלען 76, 66 און 58א און נאָך אַנדערע פון שטראָף-קאָדעקס 
פון דער ווייס-רוסישער רעפּובליק. 


אויף דער פראַגע פון ח' יוסף, װאָס פאַר אַ שטראָף זעען פאָר די אַרטיק" 
לען, האָט אים דער ריכטער געענטפערט: פון 8 יאָר ביז אייביקער תפיסה, 
אין אויסנאַם-פאַלן אויך טויט-שטראָף. --- איר קענט אָפּגעבן אַ חרטה-דער- 
קלערונג און זיך מודה זיין צו די אױיבנדערמאָנטע פאַרברעכנס און דעמאָלט 
קען די שטראָף פאַרקלענערט וװערן -- האָט אים אַן ;עצה" געגעבן דער 
ריכטער, 


אויסהערנדיק די באַשולדיקונגען, האָט דער ח' יוסף דערקלערט, אַז עס 
איז פאַר אים און אויך פאַר דעם בונד, צו וועלכן ער האָט דעם כבוד צו 
געהערן, אַ באַלײידיקונג צו פירן וועלכע עס איז דיסקוסיע וועגן די אומגע- 
לומפּערטע באַשולדיקונגען און ער װועט מער נישט ענטפערן אויף קין 
פראַגן,. אויסער דעם איז ער אַ בירגער פון פּױלן און די סאָוועטישע מאַכט 
האָט נישט קיין רעכט אים צו משפּטן, 


נאָך זיין דערקלערונג האָבן די פאָרשטייער פון געריכט זיך געװאָרפן אויף 
אים מיט רעװאָלװוערן אין די הענט. ;מיר װעלן דיך באַלד דערשיסן וי 
אַ הונט, אַרױס פון צימער!? --- האָבן זיי גערעוועט, 

אין משך פון אַ װאָך צייט האָט מען אים כסדר אַלע נאַכט געשלעפּט, 

געהאַלטן אין אַ קאַלטן צימער, אױיסגעטאָן נאַקעט און באָרװועס. ווען ער האָט 
זיך קאַטעגאָריש אָפּגעזאָגט אונטערצושרייבן דעם פּראָטאָקאָל, האָט מען אים 
אַרײנגעװאָרפן אין אַ קאַרצער. 5 שעה איז ער געשטאַנען אין קאַלטן וואַסער 
ביז די קני, ווען ער איז צוריקגעקומען, האָט ער אויסגעזען װי אַ מת -- 
אינגאַנצן צעבראָכן און אויסגעשעפט. אין דעם שוידערלעכן קאַרצער, ואו 
איך האָב זיך אַליין אויך געפונען נאָכן קומען קיין מינסק, האָב איך באַמערקט, 
אַז אויף די פאַרבלוטיקטע שטיינער זיינען אויסגעקריצט נעמען פון די פאַר- 
פּייניקטע אַרעסטאַנטן, צוישן וועלכע עס האָבן זיך אויך געפונען נעמען פון 
בונדיסטן, 5 | | | | 

אין אַ קורצער צייט אַרום נאָך דער לעצטער פּייניקונג האָט דער ח' 
יוסף ביי אונז אין קאַמער פאַר אַ גרעסערער גרופּע פריינט און חברים פון 
ווילנע, ביאַליסטאַק און גראָדנע געהאַלטן אַ רעפּעראַט (אַזױ פלעגן די גאַנצע 
צייט פאָרקומען קורצע פאָרלעזונגען פון פאַרשיידענע אַרעסטירטע). דער 
חבר יוסף, וועלכער האָט גלענצנדיק באַהערשט די פּוילישע שפּראַך, האָט 
גערעדט אין פּוליש, כדי אויך די פּאָליאַקן זאָלן פאַרשטיין. ער האָט גערופן 
צו אויסדויער און זיך נישט איינברעכן. ער האָט שאַרף אָנגעגריפ; די פּוילישע 
רעגירונג-פּאַרטײ --- די סאַנאַציע און פאַרענדיקט, אַז דער פאַשיזם װעט 
פאַרניכטעט ווערן צוזאַמען מיט אַלע דיקטאַטורן, און מיר וװועלן לעבן אין 
אַ באַפּרײטער וועלט. ווען ער האָט געענדיקט, איז ער געפאַלן אין חלשות. 

אַ פּראָפּעסאָר פון ווילנע, וועלכער איז געווען צװוישן אונז, האָט אים 
אָפּגעמונטערט. ער האָט אים אונטערזוכט און פעסטגעשטעלט, אַז דאָס האַרץ 
איז ביי אים זייער אָפּגעשװאַכט, און אויב ער װעט נישט באַקומען דרינגענ- 
דיקע הילף, װועט זיין זייער שלעכט. איך האָב דאַן געמאַכט אַלע באַמיאונגען 
צו זיין ביי דער דאָקטאָרשע פון תפיסה. מיט דער הילף פון דעם סטאַראָסטע 
פון דער קאמער האָב איך באַזוכט דעם נאַטשאַלניק און אים אויפמערקזאַם 
געמאַכט, אַז דער געזונט-צושטאַנד פון ח' יוסף איז אַ געפערלעכער. ח' יוסף 
איז אַריבערגעפירט געװאָרן אין טורמע-שפּיטאָל,. מיר האָבן געוואוסט דורך 
אַ קראַנקןזשװעסטער, אַז זיין צושטאַנד איז זייער אַ שווערער, 

אויב אַפילו ער האָט באַקומען, אַזױ וי מיר אַלע, אַן אורטייל פון דער 
טראָיקע --- בין איך זיכער, אַז אַרױסשיקן האָט מען אים נישט געקענט. ער 
/איז װאַרשײינלעך געשטאָרבן אין דער תפיסה"... 

אַזױ איז אָפּגעהאַקט געװאָרן דאָס לעבן פון אונזער ליבן. איידעלן יוסף 
אַראָנאָוװויטש -- פון אַ מענטש, װאָס האָט געטרוימט וועגן אַ שענערער און 
גערעכטערער וועלט און זיך מקריב געווען פאַר זיין אידעאַל, 


רפאל פעדערמאַן 

מאַקסים שטערן 


מאַקס, אָדער מאַקסים דאַװידאָװיטש, שטערן איז געבוירן געװאָרן אין 
ווילנע דעם 23טן אַפּריל, 1884. דער פאָטער זיינער איז געווען אַ קליינער 
מאַנופאַקטור- און גאַלאַנטערײי-קרעמער און אין שטוב האָבן זיך געהאָדעװעט 
פינף זין מיט אַ טאָכטער. צו זעקס 
יאָר האָט מען מאַקסן געשיקט אין 
חדר אַריין לערנען עברי און חומש 
מיט רשי און צו אַכט יאָר האָט מען 
אים, פון תכלית-וועגן, אָפּגעגעבן אין 
אַ רוסישער אָנפאַנגישול, אָבער נאָך 
געהאַלטן פאַר אים אויך אַ פּרי- 
װאַטן לערער פאַר יידישע לימודים, 
אין 1900 האָט ער פאַרענדיקט די 
שול און איז אָנגעקומען אין דעם 
באַקאַנטן ווילנער רוסישיידישן 
לערער-אינסטיטוט, וואו אויך זיין 
עלטערער ברודער האָט זיך געלערנט 
אין יענער צייט, 
דאָס יאָר 1901 איז געוען אַ 
גורלדיק יאָר אין דעם לעבן פון 
דעם יונגן מאַקס שטערן. בלויז זי- 
בעצן יאָר אַלט, איז ער געווען הויך 
געװאַקסן, מיט ברייטע פּלײיצעס, דערצו אַ שיינער, אַ רירעװודיקער, מיט 
פריידיק-לעבעדיקע, גרויסע ברױינע אױגן, פול מיט ענערגיע, שטויס- 
קראַפט און פאַרמעסט. אַ זיכערער, מיט אַ סך גלויבן אין זיך. ער האָט 
אָנגעהויבן אַריינצוקומען אין דער שטוב פון די זלאָצאָװסקיס, -- אַ באַ- 
קאַנטע בונדישע שטוב אין וילנע אין יענע וייטע העראָאישע 
יאָרן. דאָרט איז געװען אַ מײדל אין שטוב, -- יעלענאַ. אויך 
אַ הויכע און אַ שיינע, מיט אַ גאָלדן האַרץ דערצו. אין שטוב ביי די זלאָ- 
צאָווסקיס פלעגן אַרײנקומען משה ראַפעס, יוסף באַסקין, מאָיסײי גורעוויטש, 
יעלענאַ האָט זיך דעמאָלט שוין געהאַלטן פאַר אַ בונדיסטקע און מאַקס איז 
באַלד אויך אַװעק מיטן זעלביקן וועג. דער אָנהייב זיינער איז װוערט אי- 
בערדערציילט צו ווערן. 





מאָיסײי גורעוויטש האָט דעמאָלט געהאַט ביי זיך אין די הענט דעם 
טראַנספּאָרט פון אומלעגאַלער ליטעראַטור און ער האָט צו דעם געהאַט צוגע- 
צויגן אויך דעם יינגן מאַקס שטערן. מען האָט געמוזט אומבאַדינגט געפינען 
אַ זיכערן אָרֹט, וואו צו באַהאַלטן די ,קראַמאָלע", װאָס האָט גענומען אָנקו- 
מען פון אױיסלאַנד אין אַלץ גרעסערע פּעק. דער יינגער, אימפּולסיווער מאַקס 
איז דעמאָלט געפאַלן אויף אַן אומגעריכטן פּלאַן. שפּאַצירנדיק אַזױ איין 
טאָג איבער די זאַלן און קאָרידאָרן פון דעם לערער-אינסטיטוט, האָט ער 

אויסגעפונען דעם וועג צום בוידעם אַרױיף. אין עטלעכע טעג אַרום האָט דער 
ענטוזיאַסטישער ;אינסטיטוטשיק?" שוין געהאַט ביי זיך נאָכשליסלען צו די 
אַנטשפּרעכנדיקע טירן אין דער אינסטיטוט'געביידע און באַלד איז דער 
בוידעם געווען פול מיט אומלעגאַלער בונדישער און אַנדערער רעװאָלוציאָ- 
נערער ליטעראַטור. האָט דען געקאָנט זיין אַ מער זיכערער פּלאַץ פאַר דעם, 
וי דער בוידעם פון דעם אולטראַ-קאַזיאָנעם לערער-אינסטיטוט ? ,דער לי- 
טעראַרישער בוידעם? -- האָט מען עס דעמאָלט גערופן אין די יידישע רע" 
װאָלוציאָנערע קרייזן פון ווילנע. לעאָניד מייזעל, שטערנס אַ יוגנט-פריינט, 
װאָס האָט דעמאָלט צוזאַמען מיט מאַקסן געלעױנט אין אינסטיטוט, דערציילט 
נאָך היינט איבער די דאָזיקע געשיכטע מיט אַנטציקונג און באַגייסטערונג, 
אין 1902 האָט מען מאַקס שטערנען צום ערשטן מאָל אַרעסטירט אויף 
אַן אומלעגאַלער פּאָליטישער פאַרזאַמלונג און גלייך נאָך דעם אױיסגעשלאָסן 
פון לערער-אינסטיטוט מיט אַ ,װאָלטשי בילעט" (אַ מין שטעק-בריוו, װאָס 
האָט געמאַכט אוממעגלעך פאַרן אױיסגעשלאָסענעם אָנצוקומען שטודירן אין 
אַ וועלכן ניט איז אַנדער בילדונגס-אַנשטאַלט). שטערן איז דעמאָלט אינגאַנצן 
אַריבער צו אומלעגאַלעד בונדישער אַרבעט און באַלד אויך צו אַן עקזיסטענץ 
פון אַן ,/אומלעגאַלן". אַ טעמפּעראַמענטפולער און שיינער רעדנער אין רו" 
סיש און יידיש, אן ענערגישער און לעבנסלוסטיקער, האָט ער שטאַרק אויס- 
גענומען אין פּאַרטייאישע שליחותן. באַלד איז געקומען אַ ניער אַרעסט, 
דאַן -- אונטער פּאַָליצייאישער אויפזיכט און נאָך דעם -- עמיגראַציע: 
פראַנקרייך, די שווייץ, פּאָליטישע דעבאַטעס און דיסקוסיעס, קאָנפערענצן 
און פאַרזאַמלונגען, באַקאַנטשאַפט מיט גרויסע רעװאָלוציאָנערע פּערזענלעכ- 
קייטן און אַ סך זעלבסטבילדונג, / 
דאָס שטורמישע יאָר 1905 איז געווען אַ האַסטיק און אימפּעטפול יאָר 
אויך אין דער רעװאָלוציאָנערער טעטיקייט פון מאַקס שטערן. וי ער אַליין 
דערציילט אין זיינע אױטאָביאָגראַפישע נאָטיצן, האָט די ידיעה ועגן די 
גאַפּאָז-געשעענישן פון 9טן יאַנואַר, 1905, אים געטראָפן אין בערן (שווייץ). 
ער האָט דעמאָלט גלייך באַשלאָסן צוריקצופאָרן קיין רוסלאַנד, אין בערלין 
האָט אים דער אויסלענדישער קאָמיטעט פון בונד באַזאָרגט מיט אַ פּאַס און 
אין מיטן יאַנואַר איז ער שוין געווען אויפן וועג קיין בערדיטשעוו דורך 
װאַרשע און ביאַליסטאָק, וואו מען האָט אים איבערגעגעבן אַ גרויסן פּאַק 
שריפט פאַר דער אומלעגאַלער בונדישער דרוקעריי אין בערדיטשעוו. גלייך 
נאָכן אָנקומען אַהין האָט מען אים באַשטימט פאַר אַ מיטגליד פון דעם פּאַר- 
טייאישן ראַיאָן-קאָמיטעט פאַר װאָלין און פּאָדאָליע, אין בערדיטשעוו האָט 
מאַקס געאַרבעט ביז אויגוסט, ווען ער איז געווען געצוואונגען צו לויפן פון 
שטאָט. דעמאָלט -- דערציילט שטערן -- ;האָט מיר דער צ. ק. געגעבן 
אַ נייע מיסיע קיין האָמעל, נאָר אַזױ וי איך האָב כמעט דריי יאָר ניט געהאַט 
געזען מיין פּאַמיליע אין ווילנע, האָט מיר חבר בייניש מיכאַלעװיטש, װאָס 
איז דעמאָלט געווען דער פאָרשטייער פון צ. ק. פאַר דרום-רוסלאַנד, דער- 
לויבט אָפּצושטײגן אין ווילנע אויף עטלעכע טעג". אָבער אין ווילנע האָט 
אים דער דאָרטיקער קאָמיטעט ניט דערלויבט צו פאָרן קיין האָמעל און האָט 

אים, אַנשטאָט דעם, דעלעגירט קיין סמאָרגאָן אָנצופירן מיט דעם אַלגעמײנעם 
שטרייק פון די גאַרבערס. פאַרענדיקט זיגרייך דעם שטרייק, האָט מאַקס 
שוין געמוזט לויפן פון סמאָרגאָן,. ער איז געקומען צוריק קיין ווילנע און דאָ 
איז ער גלייך אַרײינגעפאַלן אין סאַמע ברען פון דעם שטרייק פון די אייזנ- 
באַנער. צוזאַמען מיט די , איסקראָווצעס" האָט מאַקס, וי אַ פאָרשטייער פון 
בונד, אָנגעפירט דעם שטרייק און איז געװאָרן זייער פּאָפּולער ביי די 
אײיזנבאַנער, װאָס מען האָט זיי געהאַט פאַרשריען וי ,פּאָגראָמשטשיקעס? 
;שװואַרץ-מאהניקעס? א. ד. גל.. מאַקס שטערן איז דעמאָלט געווען אַ מיטגליד 
פון ווילנער קאָמיטעט פון בונד, אין די אָקטאָבער-טעג פון 1905 איז ער גע- 
ווען איינער פון די רעדנער אויף דער היסטאָרישער לוויה פון די געפאַלענע, 
װאָס אַראָן דעווענישסקי (אַ. ווייטער) האָט אָנגעפירט, און האָט בכלל גע- 
האָט אַ גרויסן נאָמען אין ווילנע אין יענע רומפולע טעג. 

אין מיטן נאָוועמבער, 1905, איז זיין לאַגע אין שטאָט געװאָרן געפער- 
לעך און דער צ. ק. האָט באַשלאָסן אים צו דעלעגירן קיין מינסק אויף פּאַר- 
טייאישער אַרבעט. די רעשט פון יאָר 1905 און דריי פערטל פונם יאָר 1906 
האָט מ. שטערן אָפּגעגעבן אויף מסירת-נפשדיקער פּאַרטייאישער אַרבעט 
אין פאַרשידענע שטעט פון יידישן תחום. אין אָקטאָבער 1906 האָט מען אים 
ווידער אַרעסטירט, דאָס מאָל אין וויניצע (װאָלין), און עֶר איז אָפּגעזעסן פיר 
חדשים. ווען מען האָט אים איבערגעפירט מיטן עטאַפּ קיין ווילנע, איז ער 
אויפן וועג געלאָפן און איז אַװעק טאָן פּאַרטייאישע אַרבעט אין גראָדנע. 
ער האָט דאָרטן געפירט די בונדישע װאַל-קאַמפּאַניע צו דער 2טער מלוכה- 
דומע. 

דאָס יאָר 1907 האָט מאַקס שטערן אָפּגעגעבן אויף ווידער גרייטן זיך צו 
ווערן אַ לערער און אין יאַנואַר 1908 האָט ער וי אַן עקסטערן באַקומען זיין 
אַטעסטאַט פון ווילנער לערער-אינסטיטוט. ער איז נאָך דעם אַװעק קין 
בריסק, וואו ער איז געװאָרן אַ לערער אין אַ רוסישער פּראָגימנאַזיע פאַר 
מיידלעך און אין אַ יינגלשער אָנפאַנגס-שול. די פרוי זיינע -- יעלענאַ זלאָ- 
צאָווסקי --- איז געווען אַ דענטיסטין. זיי האָבן דאָרטן געהאַט צוויי זין און דאָס 
לעבן איז ביי זיי אַװעק רואיקער, געזעצטער און אַ ביסל באַלעבאַטישער. 
יעדנפאַלס, אַזױ האָט עס אויסגעזען פון אויסן. אין דער אמתן האָט שטערן 
אויך אין יענע רעאַקציע-יאָרן ניט איבערגעריסן זיינע פאַרבינדונגען מיטן 
בונד, מערניט װאָס? -- די מעגלעכקייטן פון ברייטער, אָראַטאָרישער וי 
אָרגאַניזאַטאָרישער, אַרבעט זיינען פאַרשואונדן, עס איז שוין געווען אַ משפּחה 
און מען האָט שוין געמוזט זאָרגן וועגן חיונה, האָט מען זיך וי אָפּנערוקט 
אָן אַ זייט אויף אַ וויילע. די מיטגלידער פון דעם אומלעגאַלן בונדישן קאָ- 
לעקטיוו (קאָמיטעט) אין בריסק איז עס געוען זייער ניט צום האַרצן. אַז 
אַלבערט לוריע האָט אין 1912 געבראַכט מיט זיך קיין בריסק דעם באַשלוס 
פון צ. ק. אַרוסצושטעלן מאַקס שטערנען פאַר אַ ;װיבאָרשטשיק? אין די 
װאַלן צו דער 4טער דומע, האָבן די אומלעגאַלע קאָמיטעטשיקעס אונטער- 
געבורטשעט, הגם געטאָן האָט מען נאַטירלעך אַלץ, װאָס מען האָט געהייסן, 
און מיט ברען. שטערן האָט דעמאָלט אָנגעהױבן אַרוסצוגעבן אין בריסק 

אַ פּראָ-בונדישן רוסישן אָרגאַן -- נאַש קראַי, --- װאָס איז לעגאַל אַרױסגע- 
גאַנגען אַרום צוויי יאָר אַן ערך. 

אין 1915, אין סאַמע ברען פון קריג און ערב דעם אויפרייס פון דער 
בריסקער פעסטונג צוזאַמען מיט דער שטאָט, האָט מען שטערנען אָפּגעזאָגט 
פון זיין לערער-שטעלע צוליב פּאָליטישע טעמים. בּעת דער עװאַקואַציע 
פון בריסק אין די זומער-:חדשים פון יענעם יאָר איז שטערן מיט דער פאַ- 
מיליע אַװעק קיין רוסלאַנד, זיין מאַטעריעלע לאַגע איז דעמאָלט געווען גאָר- 
ניט קיין געהויבענע. ער האָט אָבער אין גיכן באַקומען אַ שטעלע אין דעם 
דעמאָלט ניי-אויפגעקומעגעם ליבעראַלן פאַרבאַנד פון עוטעט, װאָס האָט אויף 
אַ פּריוואַט-געזעלשאַפטלעכן אופן באַדינט דעם קריגס-פראָנט, 

אין די יאָרן פון דער צווייטער רוסישער רעװאָלוציע, צווישן 1917 און 
0, איז מאַקס שטערן געווען זייער טעטיק אין פאַרשידענע שטעט פון 
אוקראַינע, דער עיקר אין כאַרקאָו. ער האָט פאַרנומען הויכע רעגירונגס- 
פּאָסטנס, איז געווען באַטײליקט אין דער אַרבעט פון פאַרשידענע סאָציאַל- 
דעמאָקראַטישע און בונדישע אָרגאַניזאַציעס און קאָמיטעטן, האָט אַ סך גע" 
רעדט עפנטלעך און צום טייל אויך געשריבן פאַר דער ס. ד.-פּרעסע און איז 
געווען, אין כאַרקאָוו, זייער אַן אָנגעזעענע פיגור אינם אַלגעמײנעם פּאָליטישן 
לעבן פון שטאָט. מאַקס שטערן האָט אין יענע יאָרן געהערט צום אינטער- 
נאַציאָנאַליסטישן פליגל פון דער רוסלענדער ס. ד. פּאַרטײ, איז צייטן- 
ווייז געווען פון די לינקסטע אין דער דאָזיקער גרופּע, אָבער אַלע מאָל געבליבן 
אַ קאָנסעקװענטער קעגנער פון באָלשעװויזם אין אַלע זיינע אויסדרוקן, 

אין 1921 האָט ער, צוזאַמען מיט דער פאַמיליע, פאַרלאָזט רוסלאַנד, 
זיך געהאַט אויף אַ צייט ווידער באַזעצט אין זיין געכורטסשטאָט, -- דאָס 
מאָל אין דער פּוילישער ווילנע, איז אָבער פון דאָרטן באַלד אַריבערגעפאָרן 
קיין דאַנציק, וואו ער האָט זיך אַװעקגעלאָזט אין דער װעלט פון מסחר און 
פינאַנצן, ער איז נאָך אַלץ געווען פול מיט ענערגיע, ער האָט זיך נאָך אַלץ 
געריסן פאָראויס, אַ זיכערער אין זיך און אין זיין דערפאָלג. און עס איז אים 
אויך אין מסחר גוט געגאַנגען. ער איז אַריבערגעפאָרן קיין בערלין, איז 
פון דאָרטן אין די ערשטע היטלער-צייטן געלאָפן קיין פראַנקרייך, דאַן אין 
דער שווייץ, פון דאָרטן ווידער קיין בעלגיע און צולעצט, אין 1940, איז ער מיט 
דער משפּחה אַריבערגעפאָרן קיין ריאָ דע זשאַנײראָ, בראַזיל. ער איז דאָרטן 
געװאָרן אַ פאַבריקאַנט און איז אויך אין דעם געווען זייער דערפאָלגרייך. 

די אַלע געשעפטן און דאָס רייכטום האָבן אָבער אויף אַ האָר נישט גע- 
ענדערט מאַקס שטערנען. ער איז געבליבן דער זעלביקער געטרייער בונ- 
דיסט, אױיסגעהאַלטענער אַנטי-ציוניסט, מערניט -- דער פּלאַץ פאַר געזעל- 
שאַפטלעכער טעטיקייט איז פאַר אים געװאָרן שמעלער, אַ סך-אַ סך באַגרע- 
נעצטער. וי אַ לייב אין אַ שטייג האָט ער דאָרטן אויסגעזען צו אַ מענטשןן, 
װאָס האָט אים געקענט פון די שטורמישע 7עװאָלוציע-יאָרן אין רוסלאַנד, 

אין די לעצטע יאָרן איז ער געווען זייער טעטיק אין אָרט, האָט געשריבן 
פּאָליטישע אַרטיקלען פאַר דער אָרטיקער יידישער צייטונג און האָט, זעלבסט- 
פאַרשטענדלעך, פריער פון אַלץ און מער פון אַלץ געאַרבעט פאַר דער בראַ- 

זיליאַנער אָרגאַניזאַציע פון בונד און פאַר דער קלעפּפיע ביבליאָטעק, װאָס 
איז דער צענטר פון בונד אין ריאָ דע זשאַנײראָ, 
א 

אין זומער פון 1953 האָב איך געהאַט די געלעגנהייט צו זיין מיט מאַקס 
שטערנען צוזאַמען עטלעכע װאָכן אין ריאָ דע זשאַנײראָ. איך האָב געהאַט די 
מעגלעכקייט אים צו אָבסערווירן פון גאַנץ נאָענט; ווידער צו הערן זיין עפנט- 
לעך ריידן און צו לייענען זיינע אַרטיקלען; צו טיילן מיט אים זיינע איינדרוקן 
פון מענטשן און אויסצוהערן זיינע מיינונגען וועגן זײי; צו זען זיין באַציאונג 
צו די קינדער, צו חברים און צו פּאָליטישע קעגנער; נאָכצופאָלגן זיינע איג- 
טעלעקטועלע אינטערעסן און מיטצושפּירן די באַוועגונגען פון זיין האַרץ און 
נשמה; צו בלעטערן די ביכער פון זיין אײיגנאַרטיקער און ווערטפולער ביבליאָ- 
טעק, --- און איך האָב זיך דערביי געטראַכט; 

איבער פערציק יאָר איז אַריבער, זינט איך האָב, אין בריסק, בעת די 
. װאַלן צו דער 4טער דומע, צום ערשטן מאָל געטראָפן דעם חבר מאַקס שטערן, 
איך האָב גוט געדענקט זיין דעמאָלטיקן לעגאַליזם, פּונקט װי איך האָב גוט 
געקענט זיין שפּעטערדיקן עקסטרעמען אינטעױנאַציאָנאַליזם,. ביידע מאָל -- 
האָב איך געדענקט -- האָבן אים חברים חושד געווען אין אפּאָרטוניזם. אַ סך 
װאַסערן זיינען פאַרפּלאָסן זינט יענע צייטן, אַ סך װאַנדלונגען און אויפטרייס- 
לונגען זיינען פאָרגעקומען, וי אין אַלגעמײן-געזעלשאַפטלעכן, אַזױ אין 
שטערנס פּערזענלעכן לעבן. און אָט, פיר צענטליק יאָר שפּעטער, אין ווייטן 
ריאָ דע זשאַנײראָ, האָב איך געזען, אַז מאַקסים דאַװידאָװיטש שטערן האָט 
דורך די אַלע ראַדיקאַלע ענדערונגען, וי אין זיין אויסערלעכער פּאָזיציע, 
אַזױ אין זיין אינערלעכער שטימונג, דורכגעטראָגן כמעט אומבאַרירט גאָר זיין 
יוגנטלעכע געטריישאַפט צו די אידעאַלן פון סאָציאַליזם און גאָר זיין אַמאָליקן 
דיסציפּלין-באַוואוסטזײין לגבי דעם בונד; אַז ער האָט אויפגעהאַלטן זייער פיל 
פּשטות און אויפריכטיקייט און װאַרעמקײט אין זיין באַציאונג צו מענטשן; 
אַז ער איז אין תוך געבליבן דער זעלביקער מאַקס שטערן, וי איך האָב אים 
געזען אין 1921 אין ווילנע, בעת ער איז געווען אָקערשט געקומען פון רוס- 
לאַנד,. נישט אומזיסט האָבן סיי פּאַרטייאישע חברים, סיי פּאָליטישע קעגנער 
אין בראַזיל געהאַט אַזױ פיל רעספּעקט פאַרן חבר מאַקסים שטערן ביזן 
לעצטן טאָג פון זיין לעבן, 


* 
אל 


דער חבר מאַקס שטערן איז די לעצטע אאָרן געווען זייער קראַנק. ער 
האָט זיך באַזונדערס שטאַרק אַרונטערגעלאָזט פון געזונט אין 1950, ווען ער 
האָט פאַרלאָרן זיין פרוי, די האַרציקע און טייערע יעלענאַ. מיט וועלכער 
ער האָט אַזױ גליקלעך אָפּגעלעבט קאַרגע פופציק יאָר צוזאַמען, נאָך יעלענאַס 
טויט האָט זיך אָנגעהויבן מאַקסימס אינערלעכער באַרג- אַראָפּ. ער האָט עס 
געפילט און פאַרשטאַנען, און עפּעס וי נישט געװוערט זיך קעגן דעם. די 
קינדער זיינען געווען שוין אַװעק אין זייערע אייגענע לעבנס, מִיט זייערע 
אייגענע -- נישט דעם טאַטנס -- ועגן; ער איז געבליבן אַלײן, איינזאַם 

אין מער וי אין איין זינען פון דעם װאָרט; די קראַנקײיטן האָבן אַװועקגענומען 
יעדע מעגלעכקייט אױיסצולאָדן די אייגענע ענערגיע, יעדע מעגלעכקייט צו 
געניסן פון לעבן אַזױ, װי מאַקס האָט עס ליב געהאַט און װי ער האָט עס ביי 
יעלענאן געהאַט, --- האָט זיך עפּעס וי פון זיך אַליין אַ מאַך געטאָן די האַנט 
אויף אַלץ... 

צוגעשמידט צו דער קושעטקע אאָרן-לאַנג, געפיניקט פון עטלעכע 
קראַנקייטן מיטאַמאָל, איז ער נאָך געשטראָפט געװאָרן דערמיט, װאָס ער 
האָט נישט געטאָרט ריידן. די דאָקטױירים האָבן עס אים געהאַט שטרענג 
פאַרבאָטן, נו, האָט מען באַדאַרפט זען מאַקסן, װי ער פלעגט זיך אַרױיפ- 
װאַרפן אויף אַ באַזוכער, באַזונדערס ווען דאָס איז געווען אַ פריינט, און ריידן, 
און ריידן צו אים מיט זיין טיף-הייזעריקער שטימע --- ריידן אָן אַן אויפהער. 
גאָר דעם מאַקס שטערן האָט מען געקאָנט זען דערין, מיט גאָר זיין אַלטער 
ענערגיע און שטויס-קראַפט, 

ער איז געשטאָרבן דאָנערשטיק, דעם 223סטן יוני, 1955, אין ריאָ דע 
זשאַנײראָ, 

ער איז געווען אַן ערלעכער. אָפּנהאַרציקער און אֶריגינעלער מענטש, 
דעם בונד האָט ער געדינט געטריי גאָר זיין לעבן. נישט אַלע יאָרן איז ער 
געווען אין פולן הסכם מיט דעם, װאָס דער בונד האָט געטאָן, און געהייסן 
אויך אים טאָן, און נישט אַלע מאָל איז דער בונד געווען מיט אים צופרידן, 
און געלאָזט עס אים אויך פילן, אָבער פון דער איבערגעגעבענער דינסט צו 
זיין פּאַרטײ איז ער קיין מאָל נישט אַרױס. נישט אַלע מאָל האָט ער געדינט 
דעם בונד אין דעם זעלביקן ראַנג און נישט אַלע מאָל מיט דער זעלביקער 
אַקטיוקײט און אינטענסיווקייט, אָבער שטענדיק וי אַ דיסציפּלינירטער זעל- 
נער, -- אַפילו ווען ער איז אַליין געווען דער גענעראַל, י בארלאש 


מרדכי און ליבע יעװוזעראָוו 


מרדכי איז געבוירן דעם 18 יולי 1882 אין ניעזשין, טשערניגאָװער גו- 
בערניע ביי חסידישע עלטערן, באַקומען אַ טראַדיציאָנעל-יידישע דערציאונג, 
דער פאָטער, אַ סוחר, האָט געװאָלט, אַז זיין זון זאָל גיין אין זיינע סוחרישע 
דרכים. דער ינגער מאָטיע האָט אָבער 
אַרױסגעװיזן װייניק חשק צו מסחר. ס'האָט 
אים געצויגן צום לייענען, צום לערנען. אין 
גימנאַזיע נעמט ער אָנטײל אין אַ רעװאָלו- 
ציאָנערן שילער-קרייז און ווערט דערפאַר 
אויסגעשלאָסן פון 7טן קלאַס מיט אַ ;װאָל- 
טשי בילעט", װאָס נעמט בײי אים צו די 
רעכט אָנגענומען צו ווערן אין אַן אַנדערן 
לערן-אַנשטאַלט, 

אין 1900 פאָרט ער אַריבער קיין ווילנע. אין זעלבן יאָר טרעט ער אַריין 

אין בונך. אין 1902 אַרעסטירט מען אים. נאָך עטלעכע חדשים זיצן װוערט 
ער אַרױסגעלאָזט אויף דער פריי. פון דעמאָלט אָן ביז סוף 1905 לעבט ער 
אומלעגאַל און איז אַקטיוו אין בונדישער פּאַרטײ-אַרבעט אין פאַרשיידענע 
שטעט און שטעטלעך פון ליטע און ווייס-רוסלאַנד, | 

אין די יאָרן 190677 אַרבעט ער אין דער אַדמיניסטראַציע און עקספּע- 
דיציע פון די ערשטע לעגאַלע בונדישע צייטונגען (דער וועקער, פאָלקס- 
צייטוגנ). אין די פּאַרטײ-קרײזן איז ער דעמאָלט באַקאַנט אונטערן נאָמען 
װאָלאָדיע. ער איז אויך אַקטיוו אין דער טעכנישער קאָמיסיע ביים צענטראַל- 
קאָמיטעט פון בונד. אין די ווייטערדיקע יאָרן איז יעװזעראָוו אַװעק אין דער 
שווייץ און געאַרבעט אין אויסלענדישן קאָמיטעט פון בונד. ערב דעם אויס- 
ברוך פון דער ערשטער וועלט-מלחמה קערט ער זיך צוריק קיין רוסלאַנד, 

אין די יאָרן פון דער ערשטער וועלט-מלחמה איז ער אַקטיוו אין דער 
הילף-אַרבעט לטובת די פאַרטריבענע און אַנטלאָפענע יידן פון די מערב- 
געביטן, 

אין 1919 קומט יעװזעראָוו צוריק קיין ווילנע, וואו ער איז אין 1920 
אַרעסטירט געװאָרן דורך דער פּוילישער מאַכט. נאָך דער מלחמה אַרבעט 
ער אין ,יעקאָפּאָ* (יידישער הילף-קאָמיטעט) און ביים אויפבוי פון יידיש- 
וועלטלעכן שול-וועזן,. ער איז כסדר אַ מיטגליד פון צ. ב. ק. (צענטראַלער 
בילדונגס-קאָמיטעט), אין 1927 הויבט ער אָן אַרבעטן אין דער צענטראַלער 
יידישער קאָאָפּעראַטיוער באַנק. פון 1921 ביז זומער 1940 איז ער דירעקטאָר 
פון דער דאָזיקער אינסטיטוציע. במשך פון יאָר אונטער דער סאָוועטישער 
אָקופּאַציע (ביז דעם 22 יוני 1941) אַרבעט ער אין בוי-טרעסט, 

אין אויגוסט 1941 פאַלט יעװזעראָװו אַריין אין די הענט פון די נאַצישע 
;כאַפּערס* און קומט אום אויף פּאָנאַר, 

אַחוץ זיין אַרבעט אויף אויסצוהאַלטן זיין משפּחה, האָט מרדכי יעװוזעראָוו 
געהאַט נאָך אַ צווייטע. אויב די ערשטע איז געווען -- חול, איז די צווייטע 
געווען -- קדושה, נאָכן אָפּפאַרטיקן זיך מיט זיין װאָכעדיקער טעטיקייט, 
פלעגט ער זיך נעמען צו דער צװייטער: גריבלען זיך, זוכן און נישטערן 
אין אַלטע שמות -- אין צייטונגען, בראָשורן, זאַמלביכער און אַרכיוון. ער 
האָט געזוכט און גענישטערט, כדי צו פאַרצייכענען, סדרען און קאָלעקציאָנירן 
אַלץ, װאָס האָט אַ שייכות מיטן בונד. ער איז געװאָרן דער בונדישער ביבליאָ- 
גראַף. מיט דער פּינקטלעכקייט פון אַ פּעדאַנטישן בוכהאַלטער איז אַלץ 
געווען רעגיסטרירט אין באַזונדערע העפטן, 

צענטליקער העפטן האָט ער געהאַט -- יעדער האָט געהאַט זיין אינהאַלט : 
!די פּרעסע און בראָשורן פון פאַרשיידענע פּעריאָדן -- אומלעגאַלע און לעגאַלע; 
פּסעװדאָנימען פון די בונדישע טוער; װער ס'האָט געשריבן דעם אָדער יענעם 
אויפרוף, ער ס'איז דער מחבר פון דעם אָדער יענעם נישט-אונטערגעשרי- 
בענעם אַרטיקל אין די אומלעגאַלע אויסגאַבעס., 

די גרויסע אוצרות געזאַמלטע ביבליאָגראַפישע מאַטעריאַלן (ביז 10 
טויזנט איינסן) האָט ער אין 1941 ערגעץוואו באַגראָבן -- קיינער וייסט 
נישט דאָס אָרט פון זייער באַהעלטעניש. טייל אַרבעטן צו דער געשיכטע 

פון בונד און טעטיקייט פון בונדישע טוער האָט ער ביי פאַרשיידענע געלעגג- 
הייטן באַװויזן צו פאַרעפנטלעכן. מיט זיין אומקום איז אַרױסגעריסן געװאָרן 
אַ מענטש, װאָס האָט מיט זיך מיטגענומען אַ שטיק פון אונזער פּאַרטײ- 
געשיכטע, 

אויך זיין פרוי ליבע איז געווען אַן איבערגעגעבענע בונדיסטקע פון די 
יינגע יאָרן אָן אין די צאַרישע צייטן. איר טרישאַפּט צופּ בונד האָט זי 
אָנגעהאַלטן ביז דער לעצטער רגע פון איר לעבן, ווען די נאַציס האָבן זי 
אומגעברענגט צוזאַמען מיט די ווילנער יידן בעת דער צווייטער וועלט-מלחמה, 
זייערע צוויי זין האָט זיך איינגעגעבן צו ראַטעוען פון די רוצחישע הענט, 


מ. בערנשטיין 
ס 


אסתר רבקה ריכטער 


אין דער באַװעגונג איז איר נאָמען געווען איקא. איר ריכטיקער נאָמען 
איז געווען אסתר רבקה ריכטער, פון דער היים טאַץ. געבוירן געװאָרן 
דעם 20 יאַנואַר 1887 אין שטעטל שערפּץ, פּוילן. איר פאָטער, יוסף לייב 
טאַץ, איז געווען אַ פאַרמעגלעכער וויין'הענדלער, אַ גערער חסיד. אין איר 
יוגנט האָט זי באַקומען אַ פרומע יידישע דערציאונג. גלייכצייטיק האָט מען 
זי געשיקט אין אַ פּוילישער פּריואַטער פּענסיאָן, וואו מ'האָט געלערנט 
לויטן פּראָגראַם פון אַ רוסישער גימנאַזיע (מיטל-שול), 

אין איר יוגנט איז זי געווען אויסערגעויינלעך פרום. איר יוגנט- 
חברטע דר. אסתר גראָבאַרד (פאַקס) דערציילט, אַז איין מאָל שבת נאָך מיטאָג, 
ווען זיי זיינען ביידע געגאַנגען שפּאַצירן הינטערן שטאָט און האָבן זיך 
פאַררעדט און נישט באַמערקט, אַז ס'ווערט פינצטער, האָט זיך איקאַ פּלוצלונג 
אָפּגעשטעלט, צוגעגאַנגען צו אַ בוים און זיך געשטעלט דאַװנען מנחה, וי 
אַ פרומער ייד, 

זינט אירע פריע מיידלשע יאָרן האָט זיך איקאַ אויסגעצייכנט מיט איר 
װואַרעם, מענטשלעך האַרץ, װאָס איז געווען אַלע מאָל גרייט צו העלפן אַן 
אָרעמאַן, אַ שװואַכן, אַ נױטבאַדערפטיקן. די אָרעמע מענטשן פון שערפּץ 
האָבן פון דעם געוואוסט און פלעגן פרײיטאָג װאַרטן מיטן קויפן ויין אויף 
קידוש ביז איר פאָטער איז אַװעקגעגאַנגען פון וויין-געשעפט אין שטוב אַריין 
צוגרייטן זיך מקבל-שבת זיין און די יינגע אסתר איז אַלײן געבליבן אין 
געשעפט, ביי איר פלעגן זיי באַקומען דעם וויין פאַר פיל ביליקער וי דער 
געוויינלעכער פּרייז און אָפּט -- אינגאַנצן אומזיסט, 

די יינגע אסתר רבקה טאַץ, צוזאַמען מיט עטלעכע חברטעס, האָט אָנ- 
געהויבן אַ בילדונג-טעטיקייט צװוישן די אָרעמע מיידלעך פון שטעטל. מ'האָט 
געלערנט מיט זיי לייענען און שרייבן יידיש און פּויליש, וי אויך אַנדערע 
לימודים, די דינסט-מיידלעך האָט מען אַגיטירט, אַז זיי זאָלן פאָדערן פון 

זייערע באַלענאָסטעס מער פרייע צייט, כדי זיך צו קאָנען לערנען. די טע- 
טיקייט האָט געטראָגן אַ פילאַנטראָפּישן כאַראַקטער. וועגן סאָציאַליזם האָבן 
די מיידלעך קיין אַנונג נישט געהאַט. 

ווען אסתר רבקה איז געװאָרן 15 יאָר אַלט, איז זי געפאָרן קיין װואַרשע 
צו פאַרפולקאָמען איר בילדונג. דאָרטן איז זי אַרײנגעצויגן געװאָרן אין דער 
בונדישער באַװועגונג און פאַר איר האָט זיך געעפנט אַ נײיע װעלט מיט 
נייע באַגריפן,. איר איינגעבוירענע שטרעבונג צו יושר און גערעכטיקייט, 
איר ווילן צו העלפן דעם מיטמענטש האָט באַקומען דעם ריכטיקן אויסדרוק. 

זומער 1915, ווען װאַרשע װוערט פאַרנומען דורך די דייטשע חיילות 
און עס שאַפן זיך מעגלעכקייטן פאַר אַן אָפענער טעטיקייט צווישן די יידישע 
אַרבעטער-מאַסן, װוערט איקאַ איינע פון די ערשטע און אַקטיווסטע טוערינס 
אין די קינדער: היימען אויפן נאָמען פון בראָניסלאַו גראָסער, געשאַפן 
דורך דער בונדישער אָרגאַניזאַציע. פון די קינדער-היימען זיינען אַרױסגע- 
װאַקסן נאָרמאַלע יידישע טאָג-שולן, װאָס האָבן זיך אָרגאַניזירט אין דער 
שפּעטער באַרימט-געװאַרענער געזעלשאַפט אונזערע קינדער -- איקאַ איז 
די גאַנצע צייט געווען מיט אָט דער געזצלשאַפט. אַלס פאַרװאַלטערין פון די 
ערשטע ,גראָסער-קינדער-היימען* האָט זי פיל אויפגעטון, ביים אויפבויען אָט- 
די פּעדאַגאָגישע מוסטער-אינסטיטוציע, 

צוליב ריין-פּערזענלעכע סיבות פארט זי אין 1924 אַװעק קיין לאָנדאָן 
דאָרטן לעבט זי איבער אַ שווערע פּערזענלעכע טראַגעדיע. אין אַ קורצער 
צייט אַרום באַזעצט זי זיך אין פּאַריז, 

אין פראַנקרייך איז זי די גאַנצע צייט געווען ענג פאַרבונדן מיט דער 
בונדישער באַװעגונג אוֹן געווען באַזונדערס שטאַרק אַקטיוו אין דער פֹּאַ- 
ריזער קינדער-אָרגאַניזאַציע סקיף, וואל די קינדער האָבן זי ממש פאַר- 
געטערט. 

ווען דער פּאַריזער אַרבעטער-רינג האָט אין סעפּט, 1929, אין אָנהויב פון 
דער צווייטער וועלט-מלחמה, געגרינדעט די אַרבעטער-קיך פאַר די פּליטים 
פון דײיטשלאַנד און בעלגיע, וועלכע האָבן מאַסנװײז אָנגעהויבן שטראָמען קיין 
פּאַריז, האָט די בונדישע אָרגאַניזאַציע באַשטימט די חברטע איקאַ אַלס די 
פאַרוואַלטערין פון דער קיך. קיין בעסערן אויסװואַל האָט מען נישט געקאָנט 
מאַכן, איקאַ איז גלייך געװאָרן די נשמה פון דער נייער אינסטיטוציע. מיט 
איר גאַנצער ענערגיע האָט זי זיך אַרײנגעװאָרפן אין דער דאָזיקער אַרבעט, 
קיין זאַך איז פאַר איר נישט געווען צו שווער. 

ווען די נאַצי-אַרמײען האָבן זיך דערנענטערט צו פּאַריז, האָבן אירע 
פריינט זיך ביי איר געבעטן, אַז זי זאָל אויסנוצן איר אַמעריקאַנער וויזע און 
פאַרלאָזן פראַנקרייך,. זי האָט קאַטעגאָריש אָפּגעזאָגט. זי האָט געואוסט 
װאָס עס דערװאַרט איר, ווען די דייטשן װעלן אַריינקומען. זי איז אָבער 
געבליבן אויף איר פּאָסטן און געטראָגן הילף די נױיטבאַדערפטיקע חברים 
אַזױ לאַנג וי זי איז געווען אויף דער פריי, 

דעם 29טן מאַי 1941 זיינען די היטלעריסטן געקומען אין דער אַרבע" 

טער-קיך (110 רי וויע די טאַמפּל) און אַרעסטירט איקאַן,. מ'האָט זי אַװעק- 
געפירט אין דער פעסטונג ראָמענװויל, 

אויך אין דער טורמע האָט איר אויפפירונג אַרוסגערופן דרך-ארץ, זי האָט 
נישט אַרױסגעגעבן די איבעריקע מיטגלידער פון דער קיך-פאַרװאַלטונג און 
אַלץ גענומען אויף זיך. דעם 5טן אָקטאָבער 1942 זאָל זי האָבן, װי די דייטשן 
האָבן געמאָלדן, געשטאָרבן כוֹן אַ האָרץ-אַטאַק, 





נאַטאַן שאַכנאָוסקי, אַ בונדישער טוער פון פּאַרין און אַ נאָנטער 
פריינט און מיטאַרבעטער פון איקאַן, וועמען די דייטשן האָבן געמאָלדן וועגן 
איקאַס טויט און געזאָגט, אַז ער קאָן צונעמען דעם טויטן קערפּער און איינ- 
אָרדענען די לוויה, װי ס'פירט זיך ביי יידן, האָט דערציילט מיט װאָס פאַר 
אַ דרך-ארץ די דייטשן האָבן באַגלײט דעם מת: 

;דער װאָגן מיט דער טויטער איקאַ האָט זיך גערירט. פאָראויס איז 
געגאַנגען דער קאָמענדאַנט מיט זיין גאַנצער סוויטע. נאָך אים זיינען גע- 
גאַנגען אַ סך פון די אַרעסטירטע. באַלד נאָכן װאָגן בין איך געגאַנגען. פון 
ביידע זייטן װאָגן האָבן מאַרשירט סאָלדאַטן מיט נאַקעטע קעפּ. ביים לעצטן 
טויער פון פעסטונג איז צו מיר צוגעקומען דער קאָמענדאַנט אין געזאָגט: 
'די ערע, װאָס מיר האָבן אָפּגעגעבן דער פרוי ריכטער, האָט זי זיכער פאַר- 
דינט, זי איז געווען אַ הייליקע און באַליבט ביי אַלעמטל"? 

אַפילן די רוצחישע דייטשן האָבן דערפילט אויף זיך די נשמה-ליכטיקייט 
און װאַרעמקײט פון דער מאַרטירערין, 

זי איז באַגראָבן געװאָרן דעם 8טן אָקטאָבער 1942, אין אַ ברודער-קבר 
אויפן בית-עולם פון אַרבעטער-רינג אין פּאַריז, 

גלייך נאָך דעם, װי ס'האָט זיך אין ניו-יאָרק באַקומען די ידיעה וועגן 
איקאַס טויט האָט דער באַרימטער יידיש-העברעאישער שרייבער זלמן שניאור 
פאַרעפנטלעכט אין בונדישן זשורנאַל אונזער צייט פון דעצעמבער 1942 אַן 
אַרטיקל, וואו עֶר לויבט װאַרעם און שטאַרק די אומגעקומענע איקאַ, וועלכע 
ער באַצײכנט אַלס ;אַ שטילע העלדין און מאַרטירערין". ז. שניאור איז 
מיט איקאַן געווען גוט באַקאַנט. זי האָט אים אויך אַ סך געהאָלפן ביים 
אַרױסראַטעװען זיך מיט דער פאַמיליע פון פּאַריז, ווען די דייטשן האָבן 
אָקופּירט פראַנקרייך און שוין קיינעם פון דאָרטן נישט אַרױסגעלאָזט, 

פון דעם האַרציקן אַרטיקל װועלן מיר ברענגען נאָר איין כאַראַקטעריס- 
טישן פאַקט : 

;מיין פרוי האָט זי איינמאָל באַזוכט אויף איר פּריװאַטער וואוינונג 
און געפרעגט ביי דער קאָנסיערזשקע פון הויז, װוי אַרויפצוגיין צו איקאַ. -- 
איקאַ? -- האָט די קאָנסיערזשקע איבערגעפרעגט. -- מאַדאַם ריכטער -- 
האָט מיין פרוי פאַריכט. --- אָ, ס'עט אין סענט! -- אַךְ, דאָס איז דאָך אַ היי" 
ליקע! -- מ'דאַרף קאָנען די פּאַריזער קאָנסיערזשקעס, כדי צו פאַרשטין, 
וי שווער ס'איז פאַר אַן ,אויסלענדערין" צו באַקומען וועגן זיך אַזאַ קאָמ- 
פּלימענט", 

די בונדיסטן האָבן באַערט איר אָנדענק און אויפגעבויט אין קאָרװעל 
(אַרום 60 קילאָמעטער פון פּאַריז), אין אַ פּרעכטיק הויז מיט אַ גרויסן שיינעם 
גאָרטן אַן אינסטיטוציע, וואו אַרבעטער-קינדער קומען אויף אָפּרו אין די 
זומער-מאָנאַטן און בעת װאַקאַציעס אין דער ווינטער-צייט. דער פּלאַץ טראָגט 
איר נאָמען -- איקאַדהיים . . . אַ דענקמאָל פאַר דער, װאָס האָט געלעבט און 
איז אומגעקומען װי אַ הייליקע. דוד מייער 


יוסף דוד ליפּשיץ 


געבוירן אַרום 1890, אומגעברענגט בעת דער צווייטער וועלט-מלחמה, 

געשטאַמט פון שטעטל טושין ביי לאָדזש. דער פאָטער איז געווען אַ שוחט, 
אַזױ אויך דער ברודער. ביידע זיינען געווען פאַנאַטיש-פרומע און גרויסע 
בטלנים (דער ברודער יידל שוחט איז באַשריבן אין י. י. טרונקס פּױלן 
באַנד 3). אויך יוספן האָט מען מחנך געווען אויף דעם שטייגער. ער איז גע" 
זעסן טאָג און נאַכט אין בית:המדרש און געלערנט. להיפּך צום פאָטער אין 
ברודער, איז יוסף שוין גאָר קיין בטלן נישט געווען. שאָקלענדיק זיך איבער 
דער גמרא, איז ער פאַרכאַפּט געװאָרן פון די רעװאָלוציאָנערע ווינטן, װאָס 
האָבן פון דער שכנותדיקער פאַבריק-שטאָט אַרײנגעבלאָזן אויך אין טושינער 

ואין סעקרעפאַריאָט פֿון די פּראָפ, פאַראיינען פון ייד. אַרבעטער אין װואַרשע. 
פון רעכטס : א. שמויש, דוד מווער, י. יאַנקעלעװוישש, יוסף ליפּשיץ (שטויט). 


בית-המדרש. דער גייסט פון די בונדישע אחדותניקעס האָט משפּיע געווען 
אויך אויפן יינגן לערנער. און איינמאָל, געווען איז דאָס שמחת-תורה (װאַר- 
שיינלעך אין יאָר 1906), איז יוסף אַװעק אין שוהל אַריין, זיך אַװעקגעשטעלט 
אויפן באַלעמער און צו דער איבעראַשונג פון דער עדה יידן גערעדט פאַרן 
בונד.. שימו שמים -- װאָס ס'האָט זיך אין שוהל אָפּגעטאָן... װועמען האָט 
עס געקענט איינפאַלן, אַו דעם אַלטן שוחטס בחור מיט די לאַנגע פּאות איז 
אויך פון דער חברה ,תרבות רעהניקעס". יידן האָבן צוֹ זיך נישט געקענט 
קומען פון דער דערשיטערונג, 


יוספן האָט מען שוין מער איבער דֶער שועל פון בית:המדרש נישט 
אַריבערגעלאָזט. דער אַלטער טאַטע האָט געליטן אָן אַ שיעור צער. באַרעדער 
און נישט פאַרגינער האָבן געלאָזט אין גאַנג ווילדע שמועות, אַפילו אַז מ'קען 
נישט זיין זיכער מִיט דער כשרות פון דער שחיטה. טושין איז געגאַנגען 
כאָדאָראָם --- און פאַר דעם יינגן פּורץ-גדר איז מער קיין אָרט נישט געווען 
אין שטעטל, 


יוסף איז אַװעק אין דער גרויסער שטאָט, אָפּגעשניטן די פּאות און זיך 
גענומען לערנען אַ מלאכה. דער געװעזענער בית-המדרש-בחור האָט זיך 
אויסגעלערנט מאַכן סאַנדאַלן (;באָסאַקעס*) און דערפאַר האָט מען אים שוין 
אין די ווייטערדיקע יאָרן גערופן יוסף באָסאַק. און װי אַן אַרבעטער, איז 
ער געװאָרן אַקטיוו אין דער בונדישער באַוועגונג. ביז אַרום 1912 האָט ער 
געלעבט אין לאָדזש, װאו ער האָט נאָך געטראָגן טראַדיציאָנעל-יידישע 

קליידונג, הגם ער איז שוין נישט געווען קיין פרומער. דאָרטן האָט ער אויך 
חתונה געהאַט. מיט זיין יינגער פרוי איז ער געקומען קיין װאַרשע. ער איז 
באַלד אַרײין אין קרייז פון די אַקטיווע בונדיסטן, וועלכע האָבן באַװויזן זיך 
צו ראַטעװען פון די פאַרניכטונגס-כװאַליעס פון דער פּאָליטישער און געזעל- 
שאַפטלעכער רעאַקציע און פון די אומאויפהערלעכע אַרעסטן. אויף דער 
דאָזיקער גרופּע איז אויסגעפאַלן דער גורל צו שפּילן אַ היסטאָרישע ראָל 
ביים אַרויספירן די יידישע אַרבעטער-באַװעגונג פון אונטערערד און ווידער 
זי פאַרװאַנדלען אין אַ גרויסן מאַסן-שטראָם, 
| ס'איז געקומען די ערשטע וועלט-מלחמה. זומער 1915 האָבן די דייטשע 
חיילות פאַרנומען װאַרשע. די גרופּע אַקטיווע בונדישע טוער איז צוגעטרעטן 
פאַנאַנדערבױען די פּאָליטישע אָרגאַניזאַציע, די פּראָפּעסיאָנעלע פאַראיינען, 
אַרבעטער-קאָאָפּעראַטיוון, קיכן און קולטור-אינסטיטוציעס. יוסף ליפשיץ איז 
געווען איינער פון זיי, ער איז דעמאָלט טעטיק וי אַ מיטגליד פון דער בריי- 
טערער אָנפירונג (קאָלעקטיוו) פון דער װאַרשעװער בונדישער אָרגאַניזאַציע 
און פון צענטראַל-ביוראָ פון די פּראָפּעסיאָנעלע פאַראיינען פון די יידישע 
אַרבעטער. ער איז סעקרעטאַר פון פּראָפּעסיאָנעלן פאַראיין פון מאָדע-בראַנזשע 
און איז אויך אַקטיו אין דער װירטשאַפט-קאָמיסיע, װאָס פירט אָן מיט די 
אַרבעטער-קיכן, אין אַלע זיינע אַרבעטן ווייזט ער אַרױס אַ סך ענערגיע. 

זאָל דאָ פאַרצייכנט װערן, אַז יוסף ליפשיץ האָט אויך געהערט צו דער 
קאָמיסיע, װאָס האָט אין 1915 געשאַפן דאָס ערשטע קעמערל פון דער 
שפּעטער ברייט-פאַרצווייגטער בונדישער שולינעץ -- די קינדערהיים אויפן 
נאָמען פון בראָניסלאַוו גראָסער. און זיין טעכטערל, די 2-יאָריקע איידעלע, 
איז געווען דאָס ערשטע פאַרשריבענע קינד אין דעם ניעם דערציאונג- 
אַנשטאַלט, 

פּסח 1917 אַרעסטירט די דייטשע אָקופּאַציע-מאַכט אַ ריי ויכטיקע 
טוער פון בונד מיט נחן בראש. זיי װוערן אַװעקגעשיקט קיין דייטשלאַנד און 
מ'האַלט זיי אין געפאַנגען-לאַגערן פון שטשיפּיאָרנע, לאַובאַן און האַוועלבערג. 
ליפּשיץ איז צװישן זיי. אין הערבסט פון זעלבן יאָר װוערן זיי באַפרײיט. ס'זיי" 
נען קוים אַװעק אייניקע װאָכן און יוסף װוערט װידער אַרעסטירט. דאָס 
מאָל צוזאַמען מיט די אַנדערע מיטגלידער פון צענטראַל-ביוראָ פון די פּראָ 
פּעסיאָנעלע פאַראיינען אויף אַ זיצונג אין דער אַרבעטער-קיך אויף דזשיקע 0, 
מ'פירט אים אַװעק אין דער פעסטונג מאָדלין, וואו ער פאַרבלייבט שוין ביזן 
סוף פון דער מלחמה, 

די דייטשע ממשלה האָט זיך פאַרענדיקט. פּוילן איז געװאָרן אַן אומ- 
אָפּהענגיקע מלוכה. יוסף איז ווייטער געװען טעטיק אי וי אַ מיטגליד פון 
וואַרשעװער קאָמיטעט פון בונד, אי אין דער פּראָפּעסיאָנעלער באַװעגונג. ער 
האָט זיך אויך באַטײליקט אין די בונדישע צזאַמענפאָרן, װאָס זיינען אין 
די יאָרן 1919721 פאָרגעקומען אין װאַרשע, קראָקע און דאַנציק. אין יענער 
צייט האָבן אין בונד זיך אױספאָרמירט עטלעכע ריכטונגען. ליפּשיץ האָט 
געהערט צו דער פראַקציע פון קאָמ. בונד און איז לסוף מיט דער גרופּע אין 
יאָר 1922 אַװעק פון בונד. 

אַ זייער קורצע צייט איז ער געווען אין קאָמוניסטישן לאַגער. די אַנטױ- 
שונג איז געקומען גיך. ער קומט צוריק צום בונד און ווערט דער סעקרעטאַר 
פון פּראָפּעסיאָנעלן פאַראיין פון לעדער-אַרבעטער אין לאָדזש, וואו ער האָט 
מיט יאָרן פריער געשטעלט די ערשטע טריט אין דער באַװעגונג, 

פון לאָדזש האָט זיך יוסף אַראָפּגעכאַפּט אין שכנותדיקן שטעטל טושין 
צום טאַטן. דער טושינער שוחט איז שוין געווען אין טיפן עלטער. נאָך 
יענעם שמחת-תורה, װאָס האָט זיך פֿאַרן שוחט פאַרװאַנדלט אין אַ תשעה- 
באב, האָט ער געמיינט, אַז זיין זון איז אַװעק צו שמד. געוען יידן, װאָס 
האָבן געטענהט, אַז די אַחדותניקעס זיינען נאָך ערגער פון גויים, וועלכע 
האָבן כאָטש זייערן אַ גאָט. הגם פון דער נאַטור אַ האַרטער און אַ פאַר- 
עקשנטער, האָט דער זון דאָך נישט געקענט ביישטיין דעם נסיון נישט צו זען 
דעם אַלטן טאַטן אין שכנותדיקן שטעטל. װי אַ סגולה אָפּצושװאַכן דעם 
כעס פון פאָטער, האָט ער מיטגענומען מיט זיך זיין קליין מיידעלע צו דער- 
פרייען דאָס האַרץ פון אַלטן זיידן, נאָך דער באַגעגעניש האָט דער זקן 
געזאָגט צום זון : --- כ'האָב געהאַט אַ סך צער פון דיין התנהגות. איצט טראָג 
איך נישט מער קיין ביטער האַרץ אויף דיר. כ'האָב געהערט, אַז יחיאל שאַ- 
יעלע איז אויך אַ בונדיסט. אויב ר' שיעלע קוטנערס און דעם פּריץ ר' 
ברוכס אייניקל און די פּריוועסעס איידעם איז אויך אין דער חברה, מוז עס 
נישט זיין אַזױ שרעקלעך, רחמנא לצלן, וי כ'האָב חושד געוען (געמיינט 
י; י טרונק). 

אין דער צווייטער העלפט פון די צװאַנציקער יאָרן איז יוסף ליפּשיץ 
ווידער געװאָרן טעטיק אין װאַרשע. ער איז געווען אַ מיטגליד פון װאַרשע- 
ווער קאָמיטעט פון בונד, פון לאַנדיראַט און װאַרשעװער צענטראַל-ראַט פון 
די פּראָפּעסיאָנעלע פאַראיינען פון די יידישע אַרבעטער, סעקרעטאַר פון די 
יידישע טראַנספּאָרט-אַרבעטער וי אויך אַ מיטגליד אין דער פאַרװאַלטונג פון 
אַלגעמײנעם פּראָפּעסיאָנעלן פאַראיין פון די טראַנספּאָרט-אַרבעטער אין לאַנד, 
נישט גרינג איז געווען צו פירן די יידישע טרעגער, פורמאַנעס און אַנדערש 
באַשעפטיקטע ביי טראַנספּאָרט. אַ רויער און נישט-דיסציפּלינירטער עֶלצ- 
מענט מיט אַן אַ שיעור סכסוכים, צװאַמענשטױסן און געשלעגן. מ'האָט 
געדאַרפט האָבן אַן אייזערנע געדולד און אַ טיפע איבערגעגעבנקייט צו דער 
אַרבעטער-באָװועגונג. מ'האָט אויך געדאַרפט קענען ריידן צו זיי אין אַ 
שפּראַך, װאָס זיי זאָלן פאַרשטיין,. דער זון פון טושינער שוחט, יוסף ,באָסאַק*, 
איז געווען דער פּאַסיקער מענטש צו דעם. ער האָט צו זיי גערעדט פאָלקס- 
טימלעך, קלאָר און זאַכלעך. פון צייט צו צייט פלעגט אָבער אויך אין זיינע 
רייד אַרײנפאַלן אַ װאָרט, װאָס נאָר אַ געקומענער פון דער בית-:המדרש-באַנק 
האָט עס פאַרמאָגט אין זיין ווערטער-אוצר, וי אַ סעקרעטאַר, האָט ער נישט 
בלויז דערליידיקט די פּראָפּעסיאָנעלע ענינים פון די טראַנספּאָרט-אַרבעטער, 
נאָר פיל מאָל די קרעפטיקסטע און אָפּפערװיליקסטע אויך אַרױסגעפירט אין 
די גאַסן פון װאַרשע, כדי זיך קעגנשטעלן די אַנטיסעמיטישע און פאַשיסטישע 
כוליגאַנעס, וועלכע האָבן געבושעוועט אין די יידישע קװאַרטאַלן, שטאָטישע 
גערטנער אָדער ביים אוניווערסיטעט, איין מאָל זיינען אים באַפאַלן אין גאַס 

קאָמוניסטישע שלעגער און צעשטאָכן. זיי האָבן זיך אין אים נוקם געווען 
פאַר דעם קאָמוניסטישן דורכפאַל ביי די טראַנספּאַרטלער. ‏ דעם 18טן דעצעמ- 
בער 1928 איז ער געוויילט געװאָרן אַלס קאַנדידאַט צום װאַרשעװער שטאָט- 
ראַט און אַלס מיטגליד פון ראַט פון אַ שטאָטישן ראַיאָן. 
צוויי טראַגישע מאָמענטן זיינען געווען, ווען דער גורל האָט מיך צונויפגע- 

פירט מיט אים: אין 1926 האָבן די פּאַרטײ און די פאָלקס-צייטונג אונז אַראָפּגע- 
שיקט אין מינסק-מאזאָוויעצק, וואו ס'איז דעמאָלט אױיסגעבראָכן אַ פּאָנראָם, . 
כדי צו זען װאָס עס לאָזט זיך טאָן און באַהילפיק זיין ביים אַרגאַיִיזירן אַ 
זעלבסטשוץ. אין אַ זייטיק געסל האָט אונז פאַרהאַלטן אַ שיכורער באַאַמטער 
פון דער עלעקטראָװוניע. ער האָט געטענהט, אַז מיר, פרעמדע, זיינען גע- 
קומען אויפרייצן די יידן,. היסטעריע און רשעות האָבן געבושעװעט אין 
שטעטל. קיין שום שכלדיקע רייד האָבן קיין פּעולה נישט געהאַט. דער 
סוף איז געווען, אַז דריי באַװאָפנטע ציווילע פּאָליאַקן האָבן אונז דורך זייטיקע 
פּוסטע וועגן, פול מיט סכנות-נפשות, געפירט אין פּאָליצײי, וואו מ'האָט אונז 
גלייך אַרױסגעלאָזט. 

מיט עטלעכע יאָר שפּעטער האָבן מיר זיך געטראָפן ביים עק פון דער 
ברענענדיקער שטאָט שעדלעץ, וואו אַרום אונז האָבן זיך געװאַלגערט הרוגים 
פון די באָמבאַרדירונגען. געװען איז עס ביים אֶנהויב פון דער צוייטער 
וועלט-מלחמה, יוסף , באָסאַק* איז געגאַנגען באָרװעס, ווייל אַ שוך האָט אים 
אַ פוס אָפּגעריבן. יעדער שפּאַן האָט אים פאַרשאַפט װײיטאָג. כ'האָב גע" 
פּרואווט אַ פּאָר מאָל צו אים ליידן, אַרײנציען אים אין אַ שמועט, אָבער ער 
האָט פאַרביסן געשוויגן און נישט געענטפערט. פון פּנים האָבן בלויז אַראָמּ- 
געקוקט צער און ביטערניש... מער האָב איך אים שוין נישט געזען 

זיין װועג האָט אים דערפירט קיין פּינסק, וואו ס'האָט געוואוינט זיין 
עלטסטע טאַכטער. נאָכן פאַרברענגען עטלעכע חדשים אין פּינסק און לוניניעץ, 
האָט ער זיך געלאָזט צוריק קיין װאַרשע, וואו ער האָט איבערגעלאָזט זיין 
פרוי און דריי טעכטער. אין בריסק, װאָס איז געווען אָקופּירט דורך דער 
סאָוועטישער מאַכט, איז געזעסן אַ דייטשע קאָמיסיע, װאָס האָט אַרױסגעגעבן 
דערלויבענישן לעגאַל צוריקצופאָרן אַהים, 

געווען איז דאָס פרילינג 1940,. צווישן די טויזנטער יידן װאָס האָבן 
זיך פּאַרשריבן אַהײמצופאָרן, איז אויך געווען יוסף ליפּשיץ. ס'איז אים אָבער 
נישט געווען באשערט צוריקצוקערן זיך צו ווייב און קינדער. נאָכן אַװעקגײן 
פון דער קאָמיסיע, וואו ס'זיינען געשטאַנען אין די רייען אַ סך טויזנטער 
מענטשן, איז דער װאַרשעװער אַרבעטער-טוער צזאַמען מיט אַ חבר און 
צוויי חברטעס אַװעק אין אַ דירה. זיי האָבן נישט באַמערקט וי הינטער זי 
גייען נאָך צוויי פּערזאָן -- אַ ייד און אַ רוס. באַלד זיינען די צוויי אויך 
אַרײין אין דער דירה אונטערן אויסרייד, אַז זיי זיינען פון אַ סאַניטאַרער קאָ- 
מיסיע, אַ קוק געגעבן און אַרױס. יוסף האָט דערקענט אין איינעם פון די 
צוויי באַזוכער אַ קאָמוניסט פון װאַרשע -- אַ מיטגליד פון מעטאַל-פאַראײן 
פון די יידישע אַרבעטער -- און געזאָגט צו די חברים, אַז די צוויי לייט זיינען 
נישט געקומען צוליב סאַניטאַרע ענינים. נאָך אַ קורצער צייט איז פאַר 

דעם הויז צוגעפאָרן אַן אױיטאָ און אַן אַגענט פון נ.ק.וו.ד. האָט אַלע פיר ח"ח 
פאַרנומען. 

פון יוני 1940 ביז יאַנואַר 1941 איז אַ לאָדזשער בונדיסט געזעסן צו' 
זאַמען מיט יוספן אין איין קאַמער פון דער בריסקער תפיסה. געווען איז 
דאָס אַ קליינע קאַמער פאַר עטלעכע מענטשן, געזעסן זיינען אין איר עטלעכע 
צענטליק. אַחוץ דעם איז נישט געווען דערלויבט, אַפילו אין די גרעסטע 
היצן, צו עפענען אַ פענצטער. די מענטשן האָבן זיך געפילט וי אין אַ גיהנום, 
קיין וועש האָט יוסף נישט געהאַט, אַחוץ דאָס איינציקע העמד אויפן לייב, װאָס 
ער האָט געמוזט כסדר אַראָפּנעמען און װאַשן. נישט געקוקט אויף דעם האָט 
ער באַװויזן זיך צו האַלטן ריין און איינהאַלטן אַ מונטערע שטימונג, 

אומאויפהערלעך האָט מען אים געשלעפּט איף אױספאָרשונגען. די 
באַשולדיקונגען זיינען געווען פאַנטאַסטישע לויטן באַקאַנטן סאָװעטישן נוסח. 
ביי דער אױיספאָרשונג איז געווען אַ ספּעציעלער נ.ק.וו.ד.ניק פון מינסק. מ'האָט 
אים אויך געפרעגט ועגן געוועזענע בונדיסטן אין רוסלאַנד. צוישן אַנדערן 
האָט מען פון אים פאַרלאַנגט, אַז ער זאָל אונטערשרייבן אַ באַלאַסטנדיקע 
דערקלערונג קעגן װיקטאָר אַלטערן. ווען ער האָט זיך אָפּגעזאָגט דאָס צו 
טאָן, האָט מען אים אָנגעטאָן קייטן אויף די הענט, מוראדיק צעשלאָגן און 
געדראָט מיט טויט, 

יוסף האָט זיך געהאַלטן שטאָלץ און מוטיק. בעת אַן אינספעקציע האָט 
אַ הויכער סאָוועטישער באַאַמטער אים געפרעגט פאַרװאָס ער זיצט, זיין 
ענטפער איז געווען: -- פאַר געהערן צו אַ סאָציאַליסטישער פּאַרטײ. דער 
באַאַמטער האָט לאַנג אויף אים געקוקט, אָבער גאָרנישט געענטפערט. אין 
דער קאַמער האָט מען אַװעקגעזעצט אַ כוליגאַן, װאָס האָט טעראָריזירט 
די אַנדערע אַרעסטאַנטן, מ'האָט זיך מיט אים קיין עצה נישט געקאָנט געבן 
יוספס אַן אַנטשלאָסענער אַרױסטריט האָט אים געצוימט און געצוואונגען צו 
האַלטן זיך רואיק, 

אין יאַנואַר 1941 האָט מען יוספן אַרױסגענומען פון דער דאָזיקער 
קאַמער און פון דעמאָלט אָן איז פאַרשוואונדן פון אים יעדער שפּור, 

אין דער צייט, ווען סטאַלין, דעמאָלט היטלערס פאַרבינדעטער, האָט 
דעם יידישן אַרבעטער-טוער געהאַלטן געפאַנגען און אפשר אויך געלאָזט 
אומברענגען, זיינען יוספס טעכטער פּאָליע און זאָשע געװוען טעטיק אין 
דער אונטערערדישער בונדישער באַוועגונג אין װאַרשע און מיט מסירת 
נפש געקעמפט קעגן דער שרעקלעכער אונטערדריקונג פון די נאַציס, זֵיי 
זיינען געווען באַשעפטיקט ביים פאַרשפּרײטן די אומלעגאַלע בונדישע ציי- 
טונגען, אין אױיסשפּיר-אַרבעטן און ביים דורכפירן טעאַטער-פאָרשטעלונגען 
פאַר קינדער. ביידע באַגאַבטע טענצערינס מיט דראַמאַטישע פעאיקייטן, האָבן 
פּאָליע און זאָשע אָנגעשריבן אַ פּיעסע, װאָס מען האָט געשפּילט. 
די . זייער טאַלאַנטירטע פּאָליע האָט אָנגעפירט מיטן דראַמאַטישן 
קרייז פון דער בונדישער קינדער-אָרגאַניזאַציע סקיף, װאָס האָט באַװיזן צו 
געבן 80 פאָרשטעלונגען. בלויז אין 1941 האָבן 12 טויזנט קינדער געזען די 
פאָרשטעלונגען, װאָס פּאָליע האָט צוגעגרייט אוּן װאָס האָבן געגעבן אַזױ פיל 

פרייד די צום טויט פאַרמשפּעטע יידישע קינדער. דעם 1טן מאַי 1941 
איז פאָרגעקומען די לעצטע פאָרשטעלונג פאַר צוויי טויזנט קינדער -- די 
נאַציס האָבן ווייטער פאַרבאָטן צו שפּילן, יוספס פרוי און קינדער זיינען 
אומגעקומען פון די נאַצישע הענט. 

ב. ;: אינפאַרמאַציע פון י. '. טרונק, עמנואל נאַװאָגרודסקי (װאַרשע 
ואָרק), בערל אַמבאראַס (וואַרשע -- ניו-יאָרק), לאה װויטקאָװוסקי-שאַפּראַן (קאנין 
--- לאָדוש --- ניו-יאָרק) און הלל קעמפּינסקי (קאנין --- לאָדוש נוו-יאָרק). 
ו באָסאַק : אַ ביסל זכרונות פון פאַר 20 יאָר (אונזצר יובל, װואַרשע, יאַנואַר 1986). 
ש--ם : = נייץ. פאָלקס-צייטונג, 4 וונו 1080, װאַרשע; יוסף באָסאַק: דאָרטן. 
אין די יאָרן פון יידישן חורבן, ניו-יאָרק 1948, י ש. הערט 





נוֹן- 





דר. אַנע ברוידע-העלער 


איינקוקנדיק זיך אין דער פאַרגאַנגענהײט, זע איך פאַר זיך אַ נישט- 
הויכע פיגור, שװאַרצע פּעכיקע האָר, צעטיילט מיט אַ גלייכן שרונט, גרויסע 
גלאַנציקע, טונקעלע אויגן אונטערן שאָטן פון לאַנגע וויעס. וויפל מאָל 
האָב איך צוגעזען וי אָט די אויגן האָבן 
זיך אָנגעשטרענגט -- קאָנצענטרירט 
זיך איינגעקוקט אין אַ קינדערש פּנים, 
צערויטלט פון פיבער . . . אין זיי האָט 
אין אָט די מינוטן געלעבט נישט בלויז 
פּיינלעכע אומרו, נאָר אויך עקשנות- 
דיקע אָנשטרענגונג פון ווילן, װאָס איז 
גרייט צו קעמפן פאַר אײינהאַלטן דאָס 
שואַכע לעבן אינם קליינעם קערפּערל 
אויף צו להכעיס אַלץ און אַלעמען, וי 
עס קאָנען קעמפן בלויז מוטערס, וועל- 
כע לייגן קיינמאָל נישט אַװעק דאָס 
געווער, 

אַנע העלער האָט אויסגעװיילט איר 
באַרוף נאָך אין דער יוגנט, אַ טאָכ- 
טער פון אַ פאַרמעגלעכן װאַרשעװער 
מאַנופאַקטור-סוחר (ברוידע), איז זי 
נאָכן פאַרענדיקן די גימנאַזיע אַװעק- 
געפאָרן קיין אויסלאַנד שטודירן מעדיצין, און האָט מיט אַן אומגעהויערן 
פלייס זיך געווידמעט דער אוניווערסיטעט-אַרבעט (זיך געלערנט אין ציריך 
און בערלין), פּאַראַלעל מיטן פאַרטיפטן אינטערעס צו װיסנשאַפט, איז ביי 
איר אין יענער צייט געװאַקסן דער באַוואוסטזיין, אַז אַ דיכטיקער דאָקטאָר 

קאָן נישט נישט-זיין קיין געזעלשאַפּטלעכער טוער. די יינגע סטודענטין איז 
געװאָרן אַ סאָציאַליסטין, אַן אייפעריקע באַזוכערין פון רעפעראַטן און דיס- 
קוסיע-פאַרזאַמלונגען, 

אויסגעװאַקסן אין דער געדיכטעניש פון יידישן קװאַרטאַל, אין אַ סביבה, 
וואו די אַסימילאַציע איז געווען פרעמד, האָט זי אָן װאַקלענישן זיך אַנט- 
שלאָסן צוצושטיין צו דער יידישער אַרבעטער-באַװועגונג. אין 1914 ווערט זי 
אַרעסטירט אויף אַ געהיימער פאַרזאַמלונג. די יינגע מעדיצינערין איז געווען 
אַקטיוװו אין בונד, באַזונדערס בעת דער ערשטער וועלט-מלחמה, ווען זי פלעגט 
אין װאַרשע אַרױסטרעטן מיט רעפעראַטן און רעדעס אויף גרויסע פאַרזאַמ- 
לונגען פון יידישע אַרבעטער. צזאַמען מיט איר מאַן, אינזשיניער אליעזר 
העלער, אַ בונדישער טוער נאָך פון די צאַרישע צייטן, האָט זי דעמאָלט גע- 
נומען אַן אַקטיוון אָנטײל אין דער בונדישער קולטור-אַרבעט. שפּעטער איז 
אַנעס געזעלשאַפטלעכע טעטיקייט נישט געווען איינגעשלאָסן אין פּאַרטײיאישע 
ראַמען, דאָך האָט זי איר צוזאַמענבונד מיטן בונד און די פּערזענלעכע פריינט- 
שאַפט מיט פיל פון זיינע טוער אײינגעהאַלטן ביזן סוף פון איר לעבן 

שוין אין די ערשטש יאָרן פון איר טעטיקייט אין װאַרשע האָט אַנע 
העלער דערװאָרבן פּאָפּולערקײט נישט בלויז וי אַ דאָקטאָר פון אַן אויסער- 
געוויינלעכער אינטואיציע און װאַרעם מוטערלעך האַרץ, נאָר אויך װי אַ 
טאַלאַנטפולע אָרגאַניזאַטאָרין. די באַליבטסטש אַרענע פון איר טעטיקייט 
זיינען געווען די אַנשטאַלטן פון געזעלשאַפטלעכער מעדיצין -- שפּיטאָלן, 
עופהלעך-הייזער, באַראַטונגס-שטעלן, קינדער-סאַנאַטאָריעס. צי דאָס איז 
געווען די פּאָפּולערע קינדער-אינסטיטוציע טראָפּן מילך, צי די באַדימטע 
קינדער סאַנאַטאָריע אויפן נאָמען פון וול, מעדעם אין מיעדזעשין אָדער אַן 
אַנדערער ענלעכער אַנשטאַלט -- אומעטום האָט זי געדינט מיט ראַט און 
טאַט, 

די לעצטע יאָרן איז זי געשטאַנען בראש פון באַקאַנטן יידישן קינדער- 
שפּיטאָל אין װאַרשע, אַ פּאָסטן װאָס איז אין די טעג פון דער דייטשער אָקן- 
פּאַציע געװאָרן אַ געפערלעכער קאַמףפּאָסטן, זי האָט דאָרטן געאַרבעט 
פיבערהאַפט, דערטרינקענדיק אין זאָרג וועגן פרעמדע קינדער דעם נישט.- 
אָפּשטאַרבנדיקן ווייטיק װועגן דעם פאַרלוירענעם קליינעם זונעלע. אין שפּי- 
טאָל אוֹיף שליסקע פלעגט מען צונויפברענגען קינדער נישט בלויז פון אַלע 
עקן ואַרשע, נאָר אויך פון אַלע אַרומיקע שטעט און שטעטלעך. די ענערגיע, 
מסירת-נפש און ברען פונם הױיפּט:דאָקטאָר פלעגן אָנשטעקן דעם גאַנצן 
פּערסאָנאַל פון אויבן ביז אַראָפּ, און די באַזאָרגטע מוטערס פון די אָרעמע גאַסשן 
פון דעו הויפּט-שטאָט און פון אַנדערע שטעט האָבן מיט האָפענונג געקוקט 
אויפן גרויסן ווייסן הויז, וואו טאָג און נאַכט האָט געפלאַקערט דער קאַמף פאַרן 
לעבן פון זייערע קינדער, 

אויך אין פרידנס-צייט האָט דער שפּיטאָל פאַרנומען אינם לעבן פון דר, 
ברוידע-העלער דאָס צענטראַלע אָרֹט. אין די טעג פון דער באַלאַגערונג פון 
װואַרשע איז דאָס געװאָרן איר היים. דורך נעכט האָט זי מיט איר פּערסאָנאַל 
געװואַכט ביי די בעטלעך פון די קינדער, און ווען אין דער צייט פון דער אַר" 

טילערישער באָמבאַרדירונג האָבן זיך אָנגעהויבן שרפות, האָט זי צוזאַמען 
מיט די שװועסטערס געטראָגן די קינדער פון איין ברענענדיקן בנין אין אַ 
צווייטן, אין רויש און געקנאַל פון פאַלנדיקע ציגל האָט געקלונגען איר 
פעסטע שטימש און איר מוט און זיכערקייט האָבן געװירקט דערמונטערנדיק 
אַפִילו אויף די צום מערסטן דערשיטערטע. 

דער טאָג-איין, טאָג-אויס קאַמף מיט מענטשן, וועלכע האָבן פאַרלוירן 
דעם פּרצוף מענטש, האָט זיך אַרױסגעװיזן-פֿאַר שווערער וי קאַמף מיט 
סטיכיע. שוין אין די ערשטע טעג פון דער נאַצישער אָקופּאַציע איז דער 
סאַדיסט, װאָס איז געשטאַנען בראש פון מעדיצינישן אַמט, אַרײינגעטרעטן אין 
אַ צוויי-קאַמף מיט דער מוטער פון הונדערטער קינדער. אַנע העלער האָט 
זיך נישט אונטערגעגעבן: װוען פּאַציענטן מיט אַ הויכער טעמפּעראַטור 
האָט מען גענומען אַרויספירן אין באַראַקן פאַר אָנשטעקנדיקע קראַנקיטן 
האָט זי זיך באַמיט זיי אָפּצוראַטעװען דורך אַלע אמתן און נישט-אמתן 
דיקטירנדיק געפעלשטע באַריכטן און באַהאַלטנדיק די שווער- קראַנקע אין 
דער צייט פון פּלוצימדיקע רעוויזיעס. איין מאָל האָט זי באַשלאָסן אַליין צו 
גיין אין דער נאָרע פון די בעסטיעס -- אין דער הופּט-מעדיצינישער פאַר- 
װאַלטונג, בכדי צו פאַרקלאָגן דעם ווילקיר און גרויזאַמקײט פון די באַאַמטע, 
אַ צעװילדעוועטער סאַטראַפּ האָט זי אַרױסגעיאָגט מיט גראָבע זידלערייען, 
און די קאַראַאול-זעלנער האָבן מיט אַ בריקע זי אַרױסגעשלײדערט דורכן 
טיר, ווייס װי קרייד, מיט פאַרפּרעסטע ליפּן, האָט זי זיך צוריקגעקערט 
אין שפּיטאָל, און אַ שווייגנדיקע זיך פאַרשלאָסן ביי זיך אין קאַבינעט, אָבער 
צו דער צייט פון דורכקוק פון די קראַנקע איז זי אַרױס פון דאָרטן מיט 
אַ פעסטן טראָט און איז צוגעטראָטן צו אויספילן איר געוויינלעכע פליכטן, 

דער באַרימטער געלערטער פּראָפּעסאָר לודוויק הירשפעלד, וועלכער 
האָט מיט איר צוזאַמענגעאַרבעט אין געטאָ, האָט שפּעטער אין זיין בוך 
די געשיכטע פון אַ לעבן זי כאַראַקטעריזירט אַזױ : קדר, העלער האָט פאַר דער 
מלחמה רעאָרגאַניזירט דעם קינדער-שפּיטאָל. זי איז געוען אַן אויסגע- 
צייכנטע, טראַכטנדיקע דאָקטאָרין און אַ פאַרקערפּערונג פון ענערגיע. פון 
איר טיפער אַלט-:שטים און אופן פון ריידן האָט זיך אַרױסגעפילט אַן אינער- 
לעכע עמאָציע?. 

די אומדערמידלעכע אַנע האָט געאַרבעט, געפאָרשט און געקעמפט. נאָך 
דער צווייטער וועלט-מלחמה איז פאַרעפנטלעכט געװאָרן אירס אַן אַרבעט 
פון יאָר 1942 -- דאָס קלינישע בילד פון הונגער ביי קינדער -- אין דער 
זאַמלונג הונגער-קראַנקייטן, װאָס דער דזשאָיונט האָט אין 1946 אַרױסגעגעבן 
אין װאַרשע, 

די צאָל קרבנות צװישן די קינדער איז מיט יעדן טאָג געװאַקסן. דער 
קאַמף מיט דער ברוטאַלער מאַכט איז געװאָרן אַלץ האָפּנונגסלאָזער. 

אירס אַ מיטאַרבעטערין האָט שפּעטער ועגן איר געשריבן: שדי 
הױיפּט-דאָקטאָרין פון שפּיטאָל איז אָפּנעשטאָרבן מיט יעדן קינד, װאָס ס'האָט 
זיך נישט איינגעגעבן אַרױסצורײסן פון טויט?. : 

פריינט האָבן זי געװאָלט אַריבערנעמען אויף דער ;אַרישער" זייט -- 


142 


זי האָט זיך פון דעם אָפּגעזאָגט. כ'האָב נאָך אַרבעט צװישן די איבערגע- 
בליבענע רעשטלעך יידן אין געטאָ, האָט זי געענטפערט, 

מיר ווייסן װייניק וװעגן אירע לעצטע טעג. אָבער דאָס װאָס מיר 
ווייסן, זאָגט זײיער פיל: זי איז געװען אַ אפעלד דאָקטאָרין? אין דער 
יידיש-דייטשער געטאָ-שלאַכט אין װאַרשע, אין פרילינג 1943, צוזאַמען מיט 
די געטאָדקעמפער איז זי אומגעקומען אויף איר פּאָסטן, אונטער די חורבות 
פון לעצטן יידישן שפּיטאָל אויף גענשע גאַס. דר. אַנע ברוידע-העלער איז 
געשטאָרבן צוזאַמען מיט יענער יידישער װאַרשע, אין וװועלכער זי אין 
אויסגעװאַקסן און וואו זי האָט געקאַנט יעדן שטיין און שפּאַלט פון דעם 
ברוק און וועמענס קינדער זי האָט אָפּגעגעבן איר נשמה, 


ס. דובנאַוודערליך 
0 


שאול גאָלדמאַן 


געבוירן 1 נאָוועמבער 1894 אין ביאַליסטאָק -- אומגעקומען אין אַ 
סאָוועטישער תפיסה בשעת דער צוייטער וועלט מלחמה. 

0 דער פאָטער יעקב איז געװען אַ קאָמיסיאָנער -- אַן אינטעליגענטער, 
וועלטלעכער ייד, זיין יינגל האָט ער קודם געגעבן 
אַ יידישע טראַדיציאָנעלע דערציאונג אין חדר, 
שפּעטער האָט ער אים אַריינגעגעבן אין אַ מיטל- 
שול. אין 1912 האָט שאול געענדיקט די אַכט 
קלאַסן פון אַלעקסאַנדראָװוס גימנאַזיע. כאָטש נישט 
קיין פאַרמעגלעכער מענטש און אָפט זיך געמאַ- 
טערט מיט פּרנסה, האָט יעקב גאָלדמאַן דאָך זיך 
באַמיט, אַז זיין יינגל זאָל באַקומען אַ געהעריקע 
בילדונג, 

פון די יינגע יאָרן אָן האָט שאול זיך אינ- 
טערעסירט מיט יידישע פּראָבלעמען און כלל- 
ענינים. ער איז גיך אַרײנגעצױגן געװאָרן אין פּראַקטישער טעטיקייט. ס'איז 
אויסגעבראָכן די ערשטע וועלט-מלחמה. קיין ביאַליסטאָק זיינען געקומען 
פּליטים און ס'זיינען געווען אַנדערע געליטענע פון דער מלחמה. האָט זיך 
געשאַפן אַ יוגנט-קאָמיטעט צו העלפן די מלחמה-קרבנות. איינער פון די 
אויפטוען פון קאָמיטעט איז געווען דאָס גרינדן אַ יידישע קינדער-היים. פון 
קאָמיטעט איז געװאָרן אַ יוגנט-פאַראיין --- אַ נאַציאָנאַל-ראַדיקאַלע אָרגאַני- 
זאַציע, װאָס האָט געבויט די ערשטע יידיש-וועלטלעכע שול אין ביאַליסטאָק, 
שאול האָט דאָס אַלץ מיטגעמאַכט. ער איז געװען אַ לערער און אָנפירער 
פון דער שול. מיט זיינע פּאָליטישע סימפּאַטיעס איז ער דעמאָלט געוען 
נאָנט צו די ס. ס,. װי אַ יינגער לערער און טוער, האָט ער זיך אַרױסגערוקט 

אין דער צייט פון דער דייטשער אָקופּאַציע אין די יאָרן 1915 -- 1918, מיר 
זעען אים וי אַ פּיאָנער און בויער פון יידיש-וועלטלעכן שול-וועזן. ער נעמט 
אָנטײל אויף דער יידישער שול-קאָנפערענץ, װאָס איז פאָרגעקומען דעם 
4 אָקטאָבער 1919 אין װאַרשע, | 

פּוילן איז געװאָרן אַן אומאָפּהענגיקע מלוכה און ביאַליסטאָק --- אַ טייל 
פון איר, נאָך פון די פריערדיקע צאַרישע צייטן איז די דאָזיקע שטאָט פון 
טעקסטיל-פאַבריקן געווען אַ וויכטיקער צענטר פון בונד. אין איר רעװאָלן- 
ציאָנערער געשיכטע זיינען שוין געווען אַריינגעשריבן הערלעכע בלעטער: 
זיץ-אָרט פון צ. ק, פון בונד, אַ בונדישער צוזאַמענפאָר, אַ לאַנד-קאָנפערענץ 
פון דער רוסלענדער סאַָציאַל-דעמאָקראַטישער אַרבעטער-פּאַרטײ, ווירקונג 
פון אַ ריי אָנגעזעענע בונדישע טוער, דאָס שטורמישע און בלוטיקע יאָר 
5, עקשנותדיקע שטרייקן, דער שוידערלעכער פּאָגראָם פון צאַרישן מי- 
ליטער און פאַרשיידענע מאַסן-אַרױסטרעטונגען. אמת, ס'יינען געקומען 
יאָרן פון שװוערער רעאַקציע, די רעװאָלוציאָנערע כװאַליעס זיינען אָפּגע- 
פלאָסן, אָבער די בונדישע טעטיקייט האָט זיך קינמאָל נישט אָפּגעשטעלט, 
דאָס סאָציאַליסטישע ליכט האָט כסדר געלויכטן און געװאַרעמט. און בי 
דער ערשטער מעגלעכקייט האָט דאָס פייער ווידער זיך צעפלאַקערט, די באַ- 
וועגונג איז צוריק אַרױס אויפן אויבערפלאַך אין דער צייט פון דער דייטשער 
אָקופּאַציע. און הגם די מיליטער-מאַכט האָט אַ צאָל פון די וויכטיקע טוער 
פאַרשיקט אין די דייטשע געפאַנגען-לאַגערן, האָט זי אָבער די באַוועגונג דער" 
שטיקן נישט געקענט. און נאָך דער ערשטער וועלט-מלחמה האָט זי זיך נאָך 
מער פאַנאַנדערגעצווייגט און פאַרשטאַרקט, 

אָנהויב די צװאַנציקער יאָרן האָט שאול גאָלדמאַן זיך אַנטשלאָסן און 
איז צוגעשטאַנען צום בונד. די יידישע אַרבעטער-באַװעגונג האָט אין אים 
געפונען אַ טרייען, אומדערמידלעכן טוער. זיין גאַנץ לעבן איז פון דעמאָלט 
אָן געווידמעט אויסשליסלעך דעם קאַמף און די נויטן פון דער ביאַליסטאָ- 
קער אַרבעטערשאַפט, 

גאָר גיך װוערט ער אַ מיטגליד פון שטאָטישן קאָמיטעט פון בונד, סע" 
קרעטאַר פון דער אָרגאַניזאַציע, ראַטמאַן פון שטאָט-ראַט, פּרנס פון דער 
קהילה און ראַטמאַן פון דער קראַנקן-קאַסע, גלייכצייטיק אין ער טעטיק 
אויפן געביט פון דער פּראָפּעסיאָנעלער באַװועגונג און בפרט אין פאַראיין 
פון די טעקסטיל-אַרבעטער. ער איז ווייטער אַריינגעטון אין דער טעטיקייט 
אַרום דעם אױסגעװאַקסענעם שול-וועזן און פאַרטרעט די ביאַליסטאָקער 
יידיש-וועלטלעכע שולן אין דער הויפּט-פאַרװאַלטונג פון דער צענטראַלער 
יידישער שול-אָרגאַניזאַציע (צישאָ). פון דער פרי ביז שפּעט בינאַכט פאַר- 
טון אין אָט די אַלע אַרבעטן. נישט געװוען קיין װויכטיק געשעעניש אין 
ביאַליסטאָקער אַרבעטער-לעבן, אַז שאול זאָל נישט שפּילן אַ הױפּט-ראָל. 
(אויך זיינע צוויי שוועסטער זיינען געווען אין בונד און אין די יידישע וועלט- 
לעכע שולן. איינע פון זי --- גאָלדע איז אומגעברענגט געװאָרן בשעת דער 
צווייטער וועלט-מלחמה), אַ גרויסער שטרייק, אַ דעמאָנסטראַציע, אַ דעלע- 

גאַציע מיט פאָדערונגען צו דער מאַכט -- אומעטום איז שאול צװוישן די אָנ- 
פירער, 

אויף די צוזאַמענפאָרן און לאַנד-באַראַטונגען פון בונד איז שטענדיק 
גאָלדמאַן געווען און געזאָגט זיין זאַכלעך און ניכטער װאָרט. אויף איינעם 
פון די צוזאַמענפאָרן איז עֶר געװיילט געװאָרן אַלס פאַרטרעטער אין צענ" 
טראַל-קאָמיטעט פון בונד. אין מיטן די דרייסיקער יאָרן, נאָכן טויט פון י, 
כמורנער (יוסף לעשטשינסקי), פאַרנעמט שאול דאָס ליײידיק-געװאָרענע אָרט 
אין צ. ק. פון בונד, װי אַ פאָרשטיער פון דער מינדערהייט (עצוייעךר"- 


ריכטונג). אַ זייל פון דער אַרבעטערשאַפט -- יידישער און פּוילישער -- 
אין ביאַליסטאָק. אויך די פּוילישע טעקסטיל-אַרבעטער האָבן אים גוט געקענט 
און געשענקט אים זייער צוטרוי, 

איז געקומען דער סטאַלין-היטלער-פּאַקט. און אַ פּאָר שעה נאָך דער 
ראַטיפיקאַציע האָבן היטלערס געפּאַנצערטע דיוויזיעס אָנגעהויבן דעם אַרײנ- 
מאַרש קיין פּוילן,. שנעל האָבן זיי זיך דערנעענטערט צו ביאַליסטאָק. מיט 
אַ גרופּע חברים איז שאול אַװעק קיין ווילנע. אין עטלעכע טעג אַרום האָבן 
היטלער און סטאַלין אויפגעדעקט זייערע קאָרטן. פּוילן װוערט צעטײלט 
צווישן נאַצי"דײיטשלאַנד און סאָװועט-רוסלאַנד. די ראַדיאָ:'הילכער מעלדן 
אַז די סאָוועטישע דיוויזיעס האָבן אַרײינמאַרשירט און פארנעמען דעם מזרח- 
טייל פון פּוילן. עטלעכע ח"ח באַשליסן צו פאַרלאָזן ווילנע און אַריבערגין 
קיין ליטע. זיי ריידן צו גאָלדמאַנען מיטצוגיין, ער זאָגט זיך קאַטעגאָריש 
אָפּ. ס'איז געװאָרן באַוואוסט, אַז די נאַציס גיבן אַװעק ביאַליסטאָק צו די 
באָלשעװיקעס., ער האָט באַשלאָסן צוריקצוגיין אַהיים. צי ס'האָט געװווירקט 
דער ווילן צו זיין צוזאַמען מיט דער פרוי און צוויי קינדער, מיט טאַטע-מאַמע 
און שוועסטער און בכלל מיט אַזױ פיל היימישע מענטשן; אָדער אַן אילוזיע, 
אַז ביי דער סאָוועטישער ממשלה וװעט מען פאָרט קענען אויסהאַלטן -- 
מיט אַ גרופּע נאָנטע חברים איז ער צוריק אַװעק אין זיין ביאַליסטאָק, 
וואו ער האָט געקענט יעדן מענטש און יעדעס ווינקל, אין דער היים-שטאָט, 
פאַר וועלכער ער האָט אַזױ פיל געזאָרגט און געטון. 

לאַנג זיך צו פרייען אין זיין ביאַליסטאָק איז אים נישט אויסגעקומען. 
דער קאָמיטעט פון בונד איז באַלד גערופן געװאָרן צום סאָוועטישן שטאָט- 
קאָמענדאַנט. די בונדישע טוער וערן אויפגענומען כלומרשט פריינטלעך. 
מ'פאַרלאַנגט פון זיי בלויז אַ ,קלייניקייט?. אונטערשרייבן אַ דערקלערונג 
מיט אַ חרטה פאַר זייער ,פאַראַט* און ,קאָנטר-רעװאָלוציאָנערער* טעטיקייט, 
די בונדישע טוער האָבן מיט פאַראַכטונג אָפּגעװאָרפן דעם פּראַװאָקאַטאָרישן 
פאַרלאַנג פון היטלערס ניע פאַרבינדעטע. די סאָוועטישע מאַכט האָט 
געענטפערט מיט אַרעסטירן די מיטגלידער פון קאָמיטעט און אַנדערע 
באַקאַנטע טוער פון בונד. שאול גאָלדמאַן איז צוגענומען געװאָרן דעם 2 
אָקטאָבער 1929, | 

נאָכן אַרעסט האָבן די קאָמוניסטן אָנגעהויבן אַ העץ-קאַמפּאַניע קעגן די 
בונדישע טוער -- אַ קאַמפּאַניע, אין וועלכער ס'האָט זיך אַנטפּלעקט די מאָ- 

ראַלישע פאַרדאָרבנקייט פון די העצער. צװוישן אַנדערן האָבן זיי פאָרגע- 
- װאָרפן, אַז ביי גאָלדמאַנען אין שטוב פלעגן זיך צונויפקומען די הויכע פּוױלי 
שע מלוכה-באַאַמטע -- דער װאָיעװאָדע, דער פּאָליצײי-שעף און אַנדערע, 
דאָרטן שיכורן און פּראַװוען אָרגיעס. אין נאָרמאַלע צייטן װאָלטן די ביאַליס- 
טאָקער איינוואוינער געלאַכט פון דער משוגענער אומפאַרשעמטקײיט. דע" 
מאָלט אָבער האָט מען נישט געקענט לאַכן -- שוין צוליב מורא. אויף 
פאַרזאַמלונגען אין די פאַבריקן האָבן די נייע מאַכטהאָבער קאַדורכגעפירט" 
רעזאָלוציעס, װאָס האָבן פאַרלאַנגט טויט-שטראָף פאַר גאָלדמאַנען. די אַר- 
בעטער, װאָס פלעגן פרייוויליק אויסוויילן גאָלדמאַנען פאַר זייער שליח- 
ציבור, האָבן איצט מיט אַראָפּגעלאָזטע קעפּ און פאַרביסענע ליפּן געשויגן, 
װיסנדיק גוט מיט װאָס עס שמעקט יעדער פּרואוו פון פּראָטעסט אָדער 
אַפילו בלויז אומצופרידנקייט. דער גורל פון אַרבעטער אונטער אַ גרױי- 
זאַמער דיקטאַטור, װאָס האָט פאַרקריפּלט און געשענדט דעם באַגריף פון 
אַרבעטער-מאַכט, 

ביז מאַי 1940 איז דער לאַנגיאָריקער פירער פון די ביאַליסטאָקער 
אַרבעטער געזעסן אין דער אָרטיקער תפיסה. געשלאָפן איז ער אויף איין 
געלעגער צוזאַמען מיט דעם אַלטן, געטרייען בונדישן טוער כאַצקל אַניכאָ- 
וויטש. די פרוי האָט פון צייט צו צייט באַװויזן אַרײינצוגעבן פאַר אים אַ פּעקל 
וועש, ווען זי איז דעם 12 מאַי 1940 געקומען מיט וועש, האָט דער טורמע- 
וועכטער איר געזאָגט, אַז מ'האָט דעם אַרעסטירטן אַװעקגעפירט פון ביאַ- 
ליסטאָק. פון דעמאָלט אָן איז פון אים פאַרלוירן געװאָרן יעדער שפּור. 

זיין פרוי האָט געהאַט פון אים אַ גרוס דורך איינעם, װאָס איז צוזאַמען 
מיט שאולן געזעסן אין דער זעלבער קאַמער פון ביאַליסטאָקער תפיסה, 
אָט װאָס זי דערציילט וועגן דעם : 

;זיין דרייסטע האַלטונג האָט געקענט דינען אַלס מוסטער, נישט געקוקט 
אויף דעם װאָס מען האָט אים זייער פיל מאָראַליש געפּײיניקט. אין די נעכט 
איז ער געווען פאַר זיי אַן אַטראַקציע --- ער זאָל פאַר זיי באַשרײיבן װאָס 
איז אַזױנס דער 'בונד'. ער פלעגט צוריקקומען אין קאַמער שרעקלעך אויס- 
געמאַטערט, אָבער זיך נישט אונטערגעגעבן. ער האָט געהייסן מיר איבער- 
געבן, אַז מען האָט אים געמאָלדן, אַז ער איז פאַרמשפּט אויף צען יאָר אַרבעט 
אין לאַגער,. און אויב ער װעט גוט אַרבעטן, װועט ער זיין נאָנטסטע משפּחה 
קענען נעמען צו זיך, אָבער ער לאָזט עס איבער פאַר מיר צום באַשטימען 
איך זאָל טון אַזױ, וי פאַר מיר מיט די קינדער װעט בעסער זיין. ער האָט 
אָבער שטאַרק געבעטן, אַז איך זאָל די קינדער דערציען אין סאָציאַליסטישן 
גייסט", 

דעם 20 מאַי 1941, אַ חודש פאַר דעם, װי היטלער האָט פאַראַטן זיין 
רויב-שותף סטאַלין און אָנגעהויבן אַ מלחמה קעגן סאָװועט-רוסלאַנד, האָט די 
נ. ק, וו. ד. צוגענומען גאָלדמאַנס משפּחה און זי אַועקגעפירט קיין סיביר, 
אסתר, שאולס פרוי, דערציילט וועגן דעם : 

,דער עלטערער זונעלע, װאָס איז דעמאָלט אַלט געווען דאָס זיבעטע 

יאָר, איז אַנטלאָפן אין מיטן דער נאַכט און זיך באַהאַלטן. אין דער קורצער 
צייט, װאָס מען האָט מיר געגעבן צום אינפּאַקן זיך, האָב איך אים נישט 
געקענט געפינען. אַזױ האָט מען מיך אַרױפגעװאָרפן אויף דער מאַשין מיטן 
יינגערן זונעלע אויף דער האַנט, צוזאַמען מיט שאולס שװעסטער ביילף" 
(לערער-יזכור-בוך),. שאולס פאָטער איז געשטאָרבן 1940 און די מוטער 
-- זומער 1941, אַ פּאָר טעג נאָכן אַרײנקומען פון די דייטשע חיילות אין 
ביאַליסטאָק. די לעצטע טעג און װאָכן פון זייער לעבן זיינען טאַטע-מאַמע 
אױיסגעגאַנגען אין בענקשאַפט און זאָרג פאַר זייער באַליבטן זון, שאולס 
עלטערער יינגל האָט זיך אויפגעהאַלטן ביי דער מאַמעס עלטערן ביז דער 
ליקװוידאַציע פון ביאַליסטאָקער געטאָ. צוזאַמען מיט אַנדערע יידישע קינ- 
דער האָט ער אויסגעהויכט זיין נשמה אין די גאַז"קאַמערן פון מאַידאַנעק. 
ב.  :‏ אונפאָרמאַציע פון בנימין טאַבאַטשונסקי (ביאַליסטאַק -- ניו-יאָרק). 
לצרצר-יזבור-בוך, ניו-יאָרק 1985, יש הערץ 


דר. שמואל בערקאָוויטש 


געבוירן 1894 אין סאָסנאָװיץ -- געשטאָרבן 5 אָקטאָבער 1927 אין 
וואַרשע. | 
פון די יינגע יאָרן אָן געפירט אַ שווער לעבן, אָבער זיין אומגעהויערער 
דראַנג נאָך בילדונג און וויסן האָט אים נישט 
געלאָזט אַראָפּגײן פון אויסגעקליבענעם וועג, 
ער האָט געענדיקט די רעאַל:גימנאַזיע און 
איז אַװעק קיין ציריך (שווייץ) שטודירן מע- 
דיצין. אַרום 1912 טרעט ער אַרין אין 
בונד. צוליב דער ערשטער ועלט-מלחמה 
האָט ער געמוזט איבעררייסן זיין שטודיום 
און איז צוריקגעקומען אין זיין הײימשטאָט, 
וואו ער האָט געאַרבעט אַלס לערער אין אַ 
יידיש-פּולישער גימנאַזיע. 
דעמאָלט איז ער שוין געווען אַן אַקטיווער 
בונדישער טוער, וי זיינע ברידער מאַקס 
און הענריק. איבער די לענג און ברייט פון 
פּוױילן אונטער די אָקופּאַציעס פון די דייטשע 
און עסטרייך-אונגאַרישע אַרמײען לעבט-אויף דאָס יידיש-געזעלשאַפטלעכע 
לעבן. אויך די בונדישע באַװעגונג גייט אַרױס פון אונטערערד און עס וערן 
אויפגעבויט פּראָפּעסיאָנעלע פאַראיינען, קלובן, קאָאָפּעראַטיוון, ביבליאָטעקן, 
קינדער-היימען און אַנדערע אַרבעטער-אינסטיטוציעס. צזאַמען מיטן בונ- 
דישן פּיאָנער יצחק מרדכי פּסחזאָן און אַנדערע בונדישע טוער פון די 

צאַרישע צייטן בויט בערקאָוויטש אויף אָרגאַניזאַציעס פון בונד אין זאַ- 
גלעמביער ראַיאָן. סוף 1917 קומט פאָר אין לובלין די ערשטע לאַנד- 
קאָנפערענץ פון די בונדישע אָרגאַניזאַציעס אין פּוילן. אויך דער זאַגלעמ- 
ביער ראַיאָן איז פאַרטרעטן דורך זיינע דעלעגאַטן -- פּסחזאָן און בערקאָ- 
וויטש. 

סוף 1918 ווערט פּױילן אַן אומאָפּהענגיקע מלוכה. די רעװאָלוציאָנערע כװאַ- 
ליע, װאָס האָט זיך געטראָגן איבער אײיראָפּע, האָט אויך ניט אויסגעמיטן די 
פּוילישע ערד. אין די שטעט און שטעטלעך וערן געגרינדעט אַרבעטער- 
ראַטן. באַזונדערס שטאַרק און איינפלוסרייך זיינען די אַרבעטער-ראַטן גע" 
ווען אין זאַגלעמביע -- אַ צענטר פון קוילן-גרובן, שמואל בערקאָוויטש איז 
אַ מיטגליד פון סאָסנאָװיצער אַרבעטער-ראַט, וואו ער איז דער װאָרט:זאַ- 
גער פון בונד. 

בערקאָװויטש פאַרלאָזט אַ צווייט מאָל זייַן הײימשטאָט, כדי ממשיך צו 
זיין דעם שטודיום. מיט דער נשמה פאַרקניפּט און צוגעבונדן צו דער 
יידישער סאָציאַליסטישער באַוועגונג, טראַכט ער, אַז זיין וייטערדיקער 
שטודיום דאַרף זיין געצילט צו קענען דינען דעם סאָציאַליסטישן אידעאַל. 
ער פאַרטוישט מעדיצין אויף עקאָנאָמישע װויסנשאַפטן און פאָרט אַװעק קיין 
ווין. אָן מאַטעריעלע מיטלען, איז אים אויסגעקומען ממש צו הונגערן אין 
דער פאַראָרימטער עסטרייכישער הױפּט-שטאָט. דערפאַר אָבער האָט ער 
געלעבט מיטן נחת-רוח, װאָס ס'האָט אים פאַרשאַפט די מוסטערהאַפטע עסט- 
רייכישע סאָציאַליסטישע באַװועגונג. ער האָט זיך באַקענט און באַפרײינדעט 
מיט אַ ריי טעאָרעטיקער און פירער פון דער עסטרייכישער סאָציאַל:דעמאָ- 
קראַטישער פּאַרטײ און איז געווען אַן אָפּטער אַרײנגײער אין הויז פון אֶטאָ 
באַוער,. געלערנט האָט ער ביי די פּראָפּעסאָרן מאַקס אַדלער און גרינבערג, 
דעם דאָקטאָר-טיטל האָט ער אין 1924 באַקומען אויפן סמך פון דער די" 
סערטאַציע: דער קריזיס נאָך דער וװועלט-מלחמה. ער האָט פאַרלאָזט וין 
נאָך יאָרן פון הונגער און מאַטערניש, אָבער אויך פון גייסטיקער דערהויבונג 
און שיינע האָפענונגען. מ'האָט אים דעמאָלט פאָרגעשלאָגן צו בלייבן אין 
עסטרייך אָדער אין דייטשלאַנד צו טון װיסנשאַפטלעכע טאָרשונג-אַרבעט, 
ס'האָט אים אָבער געצויגן צו די יידישע פאָלקס-מאַסן אין פּױלן 

פון ווין איז דר. שמואל בערקאָוויטש געקומען קיין ווילנע, וואו ער איז 
געווען אַ לערער אין גימנאַזיע פון סאָפיע גורעוויטש און טעטיק אין דער 
אָרטיקער בונדישער אָרגאַניזאַציע, און באַזונדערס אין דער בונדישער יוגנט- 
באַװועגונג. אין ווילנע האָט ער זיך אויך באַקענט מיט זיין צוקונפטיקער 
פרוי אַדאַ -- אַ לערערין. 

אין ווילנע איז ער לאַנג נישט פאַרבליבן. עֶר באַזעצט זיך אין װאַרשע, 
וואו ער ווערט איינער פון די אַקטיווסטע בונדישע טוער. אַ געבילדעטער 
מאַרקסיסט און גוטער לעקטאָר, ווידמעט ער אַ סך צייט דער קולטור-אַרבעט, 
ער איז יאָרן-לאַנג אַ מיטגליד פון װאַרשעװער קאָמיטעט פון בונד, אין פּרע- 
זידיום פון דער קולטור-ליגע, פירער פון די רעפערענטן-שולן, װאָס דער 
יוגנט-בונד צוקונפט און דער בונד האָבן אָרגאַניזירט,. וי אַ לעקטאָר, האָט ער 

די שווערסטע ענינים געקענט געבן צו פאַרשטיין זיינע צוהערער. אין שליחות 
פון צענטראַל-קאָמיטעט פון בונד, איז ער אויך געפאָרן אין די פּראָוינץ- 
שטעט צו האַלטן פאָרלעזונגען אָדער אַרױסטרעטן אויף פּאָליטישע און װאַל- 
פאַרזאַמלונגען. ווען די קולטור-ליגע האָט אין װאַרשע אָרגאַניזירט קורסן 
פון פאָלקס-אוניווערזיטעט, איז דר. ש. בערקאָוויטש געווען דער פירער. 
ער איז אויך געווען דער פירער פון די קורסן פאַר פּראָפּעסיאָנעלע טוער. 
זיינע צאָלרײיכע תלמידים האָבן תמיד גערן געהערט די רואיקע, קלאָרע 
ווערטער פון מיטלוויקסיקן ברונעט מיטן פיינעם אויסזען. 

פון צייט צו צייט האָט ער זיך אויך גענומען צו דער פּען און פאַרעפנט- 
לעכט פאַרשיידענע אַרבעטן -- טעאָרעטיש-מאַרקסיסטישע, עקאָנאָמישע אָדער 
סטאַטיסטישע -- אין די בונדישע אויסגאַבעס פאָלקס-צייטונג, יוגנט-וועקער, 
אונזער צייט (אַ טעאָרעטישער זשורנאַל, פון וועלכן בערקאָוויטש איז גע- 
ווען רעדאַקציע-סעקרעטאַר) אָדער אין דאָס װירטשאַפטלעכע לעבן -- אַ 
צייטשריפט פון די יידישע גמילת-חסדים-קאַסעס, 

טאָג און נאַכט פאַרטון אין דער בונדישער באַוועגונג, מיט אַלע גע" 
דאַנקען קאָנצענטרירט אַרום די פּראָבלעמען פון אַרבעטער-קלאַס און סאָ- 
ציאַליזם, איז ער שפּעט אין אֶָװנט גלייך נאָכן אַהיימקומען פון בונדישן 
פּאַרטײ-לאָקאַל פּלוצלונג געשטאָרבן, גרויסע מאַסן האָבן מיט די רויטע 
פענער פון בונד און יוגנט-בונד צוקונפט באַגלײט איבער די װאַרשעװער 
גאַסן צו זיין אייביקער רו אויפן גענשער בית-עולם דעם טרייען און באַ- 
ליבטן יידישן אַרבעטער-טוער, 


ב.  :‏ אונפאָרמאַציע פון אַרשור נונבערג (סאָסנאָוויץ -- ניו-ואָרק). ניישף 
פאָלקס-צייטוננ, 8 אָקטאָבער 10287, וואַרשע. יוננט-ווצקער, 12 אָקטאָבער 1987, 
װאַרשע. יי ש. ה. 

0 


דר. ליפּמאַן צאָמבער 


געבוירן בערך 1894 אין קוטנע -- אומגעברענגט זומער 1942 אין 
טרעבלינקע, 

אַן אייניקל פון הערשל נאמן, דעם שמש פון רב שיעלע קוטנער (טרונק), 
ליפּמאַנס פאָטער יעקב האָט געשטאַמט פון זשיכלין, געווען אַ ישיבה-בחור 
אין קוטנע און חתונה געהאַט מיט הערשל נאמנס טאָכטער פרימעט. נאָכן 
טויט פון שווער האָט יעקב צאָמבער איבערגענומען בירושה דעם אַמט און 
געווען שמש פריער ביי ר' שיעלע אוֹן שפּעטער ביים זוֹן דעם ממלא-מקום 
ר' משהל פּנחס. אָפיציעל אַ שמש ביים רב -- פאַקטיש דער הערשער פון 
שטאָט,. יעקב צאָמבער, אַן אַלעקסאַנדערער חסיד און אַ למדן, האָט נישט 
בלויז געקיניגט איבער די יידן, וועלכע זיינען געווען פון אים אָפּהענגיק --- פון 
דער געבורט-מעטריקע ביזן טויטן-שיין, נאָר אויך די צאַרישע נאַטשאַלסטװע 

האָט זיך מיט אים גערעכנט. ער האָט געהאַט אין זיך עפּעס אַזאַ כוח, אַז 
אַפּילו די הויכע רוסישע טשינאָווניקעס האָבן זיך נישט געקענט מיט אים 
קיין עצה געבן. ביים פּריזיוו איז יעקב צאָמבער געזעסן הינטערן טיש 
אין דער פּריסוסטוויע און אוב ער האָט געזאָגט ,ניע גאָדין", האָט נאַ- 
טשאַלסטװע נישט געקענט מאַכן קיין מחזקות און אים געמוזט נאָכגעבן, יעקב 
צאָמבער איז געווען אַ מוראדיקער אינדיװידואַליסט, װאָס האָט נישט אָנער- 
קענט קיין שוֹם מאַכט איבער זיך, אָבער האָט זיין אייגענעם וילן אָנגש 
װאָרפן יעדן איינעם. און כאָטש ער האָט דער גאַנצער שטאָט געטאָן טובות, 
האָט ער אָבער מיט קיינעם נישט געלעבט בשלום. זיין פרוי פרימעט איז 
געווען זייער אַ פרומע יידענע --- אַ זאָגערקע אין ווייבער-שול, . 

דער זון ליפּמאַן איז נישט געגאַנגען אין טאַטע-מאַמעס דרכים, ליפּמאַן 
האָט וי דער שטייגער איז געווען, אָנגעהויבן זיין בילדונג און דערציאונג 
אֹין חדר. פון דאָרטן איז ער אַריבער אין בית:מדרש. אין די שבתים האָט 
ער געמוזט זיצן אין דער היים און לערנען. ביים אויסברוך פון דער ערש- 
טער וועלט-מלחמה האָט ער איבערגעריסן מיטן אַלטן שטייגער,. זיך גע- 
נומען מיט התמדה צו וועלטלעכע לימודים און זיך אויך געלערנט אין אַ פּוי 
לישער האַנדלס-שול. דעמאָלט האָט ער אָנגעהויבן באַזוכן בונדישע פאַר- 
זאַמלונגען. אַ צייט האָט ער זיך געהאַלטן נאָנט צום בונ? און איז אַהין אָפי- 
ציעל אַרײנגעטרעטן אין 1920. דאָס האָט אויך משפּיע געווען אַנדערע 
אינטעליגענטע מענטשן פון זיין קרייז נאָכצוטאָן דעם ביײישפּיל. אין יענער 
צייט איז ער געווען דער פאַרװאַלטער פון דער פּרץ-שול אין קוטנע און די 
אָנפירונג איז דעמאָלט אַריבער צו די בונדיסטן, 

צאָמבער האָט אויסגעקליבן דעם עג פון לערנען זיך און אַנדערע. 
תמיד איז:ער געווען פאַרטאָן אין די ביכער. צוליב דעם איז זיין שלום-בית 
צעשטערט געװאָרן און ס'איז דערגאַנגען צו אַ גט. שפּעטער האָט ער צוריק 
חתונה געהאַט מיט דער זעלבער פרוי און מיט איר געלעבט גליקלעך, זײי 
האָבן געהאַט 2 קינדער -- טעכטער. 

נישט געקוקט אויף דעם, װאָס ער האָט געדאַרפט טראָגן דעם עול 
פּרנסה, האָט ער פונדעסטוועגן געפונען צייט צו שטודירן אין אוניווערסיטעט 
פון װאַרשע, וואו ער האָט זיך אין די ערשטע צװאַנציקער יאָרן באַזעצט. 
ער האָט געענדיקט דעם אוניווערסיטעט און באַקומען דעם דאָקטאָר-טיטל, 

אין פאַרשײידענע טיפּן שולן האָט ער פּראַקטיצירט אַלס לערער: אין 
צישאָ-שולן אין די צװאַנציקער יאָרן, שפּעטער האָט ער געלערנט אין קהילה- 
שולן, אין אַ פּויליש-יידישער גימנאַזיע, וי אויך אויף בונדישע אָוונט-קורסן. 
גלייכצייטיק האָט צאָמבער זיך אָפּגעגעבן מיט פאָרשן די יידישע געשיכטע 
אין פּוילן און פאַרעפנטלעכט אייניקע אַרבעטן אין ייװאָ-אױסגאַבעס: די 
באַציאונג פון דער פּרייסישער מאַכט צו די יידן אין פּוילן פון דער צוייטער 
ביז צו דער דריטער חלוקה (1795-1793); אַ בילד פון יידישן קולטור-לעבן 
אין אַ פּוילישער שטאָט אין אָנהױב פון 19טן יאָרהונדערט (די קוטנער חברה- 
קהישא אין אָנהױיב פון 19טן י"ה; אַ מכלומרששטער פרואוו צו קאָלאָניזירן 
יידן אין איבערגאַנג פון 19-18טן י"ח. / 

אויך זיין ברודער זונדל, פריער אַ פאָלקיסטישער טוער, איז שפּעטעד 
אַריבער צום בונד און געווען בונדישער ראַטמאַן אין קוטנער שטאָט-ראַט 
און פּרנס אין דער קהלה. אין שטאָט-ראַט פלעגט זונדל אומדערשראָקן 
אַטאַקירן די ענדעקיש-אַנטיסעמיטישע ראַטמענער. איידער ער איז צוגעגאַנגען 
צום תוך פון דער אַרגומענטאַציע, האָט ער ליב געהאַט אויפצואוייזן די 
פריערדיקע ענדעקישע רעדנער, אַז זיי האָבן געמאַכט גרייזן אין זייער פּויליש... 
קוטנער יידן האָבן אין זונדלען געזען אַ סך שטריכן פון טאַטן, 

צוזאַמען מיט זיין פאַמיליע האָט ד"ר ליפּמאַן צאָמבער געוואוינט אין 
דער ואַרשעװער פאָרשטאָט אָכאָטע, וואו ער איז יאָרן לאַנג געווען דער 
פאָרזיצער פון דער אָרטיקער בונדישער אָרגאַניזאַציע, געווען טעטיק אין 
דער װאַרשעװער קולטור-ליגע און אָנגעפירט מיט אירע זומער-קאָלאָניעס, 
ער האָט קיינמאָל נישט געשטרעבט זיך אַרויסצורוקן אויפן אױבנאָן, אָבער 
שטענדיק געטאָן בשלימות די בונדישע אַרבעט. אַ הויכער און שלאַנקער, 
מיט אַ שמייכל אויפן פּנים, האָט די יידישע פּראָלעטאַרישע יוגנט פון אָכאָ- 
טע אים ליב געחאַט וי אַ חבר און לערער. 

אין די יאָרן פון דער צוייטער וועלט-מלחמה איז צאָנבער געוען 
זייער אַקטיוו אין אונטערערדישן בונד. ער האָט געאַרנעט אין די געהיימע 
שולן, װאָס די צישאָדלערער האָבן אָרגאַניזירט אין װאַרשעװער געטאָ, וי 
אויך אין דער יידישער זעלבסט-הילף, 

וועגן אומקום פון ליפּמאַן צאָמבער דערצילט ד"ר עמנואל רינ- 
געלבלום : ;אַ קרבן האָט אויך געגעבן די יינגע יידישע געשיכטע-װויסנשאַפט 
פון פּוילן אין דער פּערזאָן פון ד"ר ליפּמאַן צאַמבער. ד"ר צאָמבער האָט 
אָנגעשריבן אַ גרעסערע אַרבעט, געבויט אויף אַרכיו-מאַטעריאַלן וועגן די 
פּוילישע יידן אונטער דער פּרייסישער הערשאַפט. אייניקע קאַפּיטלען פון 
זיין אַרבעט האָט ער פאַרעפנטלעכט אין דעם יינגן היסטאָריקער' און אין די 
אויסגאַבן פון ייװואָ,. ד"ר צאָמבער איז געווען יאָרֹן לאַנג אַ לערער אין די 
צישאָ-שולן אין װאַרשע. אויסער דעם איז ער געוען זייער טעטיק אין 
דער קולטור- און בילדונג געזעלשאַפט 'קולטור-ליגע' אַלס איינער פון די 
בויער פון דער דאָזיקער פּראָלעטאַרישער אינסטיטוציע. בשעת דער מלחמה 
האָט ער אויסגעבויט דעם 'צענטאָס'-אינטערנאַט פאַר גאַסן"קינדער אויף 
זאַמענהאָף גאַס. בשעת דער איבערזידלונג איז זיין טאָכטער געכאַפּט גע- 
װאָרן אויפן אומשלאַג-פּלאַץ;: איז ער געלאָפן אין 'צענטאָס' וועגן געלט 
אויף אויסקויפן די טאָכטער פון די רוצחישע הענט פון יידישע פּאַליציאַנטן 
אויפן וועג איז ער געכאַפּט געװאָרן אויפן אומשלאַג-פּלאַץ פון װאַנען ער איז 
אַװועקגעפירט געװאָרן קיין טרעבלינקע". | 

ב. : אונפאָרמאַציע פון ו. י. טרונק, מ. שאַטאַן (קוטנע -- מאָנטרעאָל) און 
משה גויער (קוטנע -- ניו-יאָרק). עמנואל רינגעלבלום : נאָטיצן פון װאַרשעװר 
גנטאָ, װאַרשע 1989. ד"ר חלל זיידמאַן : מאָנ-בוך פֿון װאַרשעװער נצטאַ, בוענאָס- 
איירעס 1947. 

י. ש. ה. 

אברהם שמואל זוץ 


געבוירן געװאָרן 1887 איףן קריניק (גראָדנער גובערניע) ביי נישט 
פאַרמעגלעכע עלטערן. זיין פאָטער איז געווען אַ קצב, 

אין דער פריסטער יוגנט פאַרזוכט ער דעם טעם פון אַרבעטן אַלס 
בלעטל-מאַכער ביי גאַרבערײי און שפּעטער אַלס שװואַרצער ביי װאַלקערײ. 

נישט האָבנדיק קיין עלעמענטאַרע שול- 

בילדונג, האָט דער יינגער אברהם שמואל 
אין די יאָרן 1904-5 שוין באַזויזן זיך גריב- 
לען אין די אומלעגאַלע ביכלעך פון דער 
בונדישער ליטעראַטור. אין שטורמישן יאָר 
5 איז ערר' געװואָרן אַן אַקטיווער מיט- 
גליד פון דער קרינקער בונדישער אָרגאַ 
ניזאַציע. זיין הויז, װאָס האָט פפאַרמאָנט אַ 
סך קעמערלעך און אַ שטאַל, האָט געדינט 
פאַר אַ צוזאַמענקום פון טוער און צו באַ- 
האַלטף אומלעגאַלע ליטעראַטור,. 1905 איז 
אין קריניק פֿאָרגעקומען דער באַרימטער 
אופשטאַנד. ס'איז דערקלערדט געװאָרן (באַ- 
לאַגערונגס-צושטאַנד און ס'איז געקומען די 
שטראָף-עקספּעדיציע פון קאזאַקן. דעמאָלט האָט מען אַרעסטירט און פאַר- 
יאָגט ביז 2300 מאַן, צוליב דעם איז די אָרגאַניזאַציע צעפאַלן געװאָרן. 

אין 1906 האָט אברהם שמואל מיט נאָך חברים גענומען צוריק אויפ- 
בויען די בונדישע אָרגאַניזאַציע,. ער האָט זיך ‏ געשטעלט אין שפּיץ פון דער 
אַרבעט, װאָס איז געווען פאַרבונדן מיט גרויס געפאַר. דעם 18טן אַפּריל 
7 איז ער געװאָרן אַרעסטירט מיט אומלעגאַלער ליטעראַטור און איז 
איינגעזעצט געװאָרן אין גראָדנער טורמע ביז 1909. אין תפיסה האָט ער 
באַקומען געפערלעכע קלעפּ. איינמאָל האָט אַ סאָלדאַט מיט דער קאָלבע 
פון אַ ביקס אים געגעבן אַ קלאַפּ איבערן קאָפּ און פון דעמאָלט האָט זיך 
אָנגעהויבן זיין אױיגן-קראַנקײט. אין אַ פּאָר יאָר אַרום האָט ער אויף אי" 
ביק פאַרלוירן דאָס ליכט פון זיינע אויגן. 

אין די יאָרן 16--1915 איז די אָרגאַניזאַציע ווידעד צעשטערט געװאָרן, 
האָט ער נאָך אַמאָל גענומען זאַמלען די איבערגעבליבענע סאָציאַליסטן 
זיין הויז איז געװאָרן אַ זאַמלפּונקט פֿאַר' דעם רעװאָלוציאָנערן דור. אברהם 
שמואל איז געװאָרן אַ לערער און וועגווייזער. 

באַלד נאָך דער ערשטער וועלט-מלחמה איז קריניק רעגירט געװאָרן 
פון אַן אַרבעטער-ראַט. אברהם שמואל איז געשיקט געװאָרן אין ראַט און 
מיט זיין מיינונג האָט מעןז זיך גערעכנט ביי אַלע באַראַטונגען און זיצונ- 
גען. אין יאָר 9 איז געעפנט געװאָרן די יידיש-וועלטלעכע פאָלקס-שול 
און אברהם שמואל האָט זיך |געשטעלט בראש און גענומען דעם טיכטיקסטן 
אָנטײל אין דער אַרבעט. זיין קליין צזמערל איז געװאָרן דער מרעף פּונקט 





1 א יט 


152 


פון אַלע בונדיסטן, צוקונפטיסטן און סקיפיסטן, אַדאַנק זיינע באַמיאונגען זיי- 
נען אַראָפּגעקומען אין קריניק צו האַלטן רעפעראַטן די באַליבטע בונדישע 
פירער בייניש מיכאַלעװיטש, הענריק ערליך, אַרטור זיגעלבוים און אַנדערע. 

בעת די פּרעסע-טעג פון דער פאָלקס-צייטונג פלעגט ער מיט אַ פּאַק 
צייטונגען אונטערן אָרעם, באַגלײט פון אַ סקיפיסט, גיין פון הויז צו הויז, 
נישט אינמאָל האָט ער באַקומען די שלאָגלער זפרעמיעס, דאָס זעלבע פלעגט 
ער טון ביי הויז-אַגיטאַציע בעת די װואַלן צום שטאָט-ראַט אָדער צו דער 
קהילה. אים איז צו פאַרדאַנקען די גרינדונג פון דער גראָסער-ביבליאָטעק 
אין קריניק, |פון וועלכער ער איז געווען דער ביבליאָטעקאַר ביז זיין אומקום, 
די בונדישע ליטעראַטור האָט אים באַשאָנקען מיטן טיטול דער נר-תמיד. 
ס'איז געווען ממש צו באַיואונדערן ווי אַזױ דער בלינדער אברהם שמואל 
פלעגט עלייך דערטאַפּן ומיט זיינע (פינגער דאָס ריכטיקע בוך, װאָס מען האָט 
פאַרלאַנגט פון אים. ער האָט קיײינמאָל נישט געמאַכט קיין טעות אין אַ בוך, 
דער בלינדער אברהם שמואל איז געװאָרן דער ליכט -פאַרשפּרײטער אין 
קריניק. זיין טראַגישע לאַגע פון נישט זען די ליכטיקע שיין איז געװאָרן 
דערטרונקען אין דער באַגייסטערונג פון אַרבעטן פאַרן בונד. מאַטעריעל 
האָבן אים עגעהאָלפן די קרינקער ברענטשעס פון ניו-יאָרק און שיקאַגע. 
ב. |יולאַדעק איז אין יאָר 1936 בעת זיין ‏ באַזוך אין פּוילן געקומען ספּעציעל 
קיין קריניק זיך זען מיט זיין טורמע-חברי אברהם שמואל נאָך אַן איבער. 
רייס פון 20 יאָר. 

אין 1929, נאָכן טרויעריק-באַרימטן סטאַלין-היטלער-פּאַקט, האָבן די 
באָלשעװיקעס פאַרנומען קריניק. זיי האָבן! צעשטערט דאָס לעבנסווערק פון 
בלינדן חבר --- די גראָסערביבליאָטעק, ער האָט געמוזט לעבן אָפּגעזונדערט 
פון זיינע חברים, פריינט און באַקאַנטע. ווען די נאַציס האָבן שפּעטער אָנ 
געהויבן ליקיוידירן דעם קרינקער געטאָ, האָבן זיי ביי דער ערשטער אַקציע 
אין נאָיועמבער 1942 גענומען דעם בלינדן אברהם שמואלן זייט ביי זייט 
מיט זיינע חברים און אַװעקגעשיקט קיין טרעבלינקע, וואו ער איז אומגץ- 
ברענגט געװואָרן אין די גאַז"קאַמערן, 

ביים פאַראײיביקן די ליכטיקע געשטאַלט פון דעם קרינקער נר-תמיד 
לאָמיר דערמאָנען זיינע (מיט-חברים, די קרינקער בונדישע טוער, וועלכע 
האָבן צוזאַמען מיט אים געקעמפט און געאַרבעט פאַר די בונדישע אידעאַלן 
ביז זייער אומקום. זיי זיינען: נחום בליאַכער -- סעקרעטאַר פון גאַרבער- 
פאַראיין; דוד גאָטליב --- וויצע בירגערמייסטער פון שטאָט און כסדרדיקער 
ראַטמאַן ; יאַנקל לעווי --- לאַװוניק פון מאַגיסטראַט; טעוול קאנצעוויצקי -- 
ראַטמאַן פון שטאָט-ראַט; יאַנקל טעמקין --- פּרנס פון קהילה: רחל שוסטער 
-- די בונדיששע מאַמע, וי מ'האָט זי גערופן; זיי אַלע צוזאַמען מיט פיל אַן- 
דערע איבערגעגעבענע בונדיסטן האָבן אויסגעהויכט זייערע נשמות אין די 
טראַגישע יאָרן פון דער צווייטער וועלטזמלחמה, 

מ. פרידמאן 

יונה ראָטשילך 


געבוירן 1882 אין לאָמזשע, זיין משפּחה -- אַ שטרענג רעליגיעזע. 

דער פּאָטער --- אַ ומלמד, אַ פרומער חסיד. דער טאַטע האָט געהאָפט צו 
מאַכן פוז זיין פעאיקן יינגל אַ רב, יונה האָט געלערנט אין חדױ, שפּעטער 
אין ישיבה. 2 יאָר האָט ער געלערנט אין לאָמזשער ישיבה, און מ'האָט פאָר- 
אױסגעזאָגט, אַז ער וועט אויסװאַקסן אַ נדול 
בישראל, 
דער רעװאָלוציאָנערער גייסט האָט זיך 

אָבער אויך אַרײנגעכאַפּט צווישן די ישיבה- 
כחורים און אויך נישט אויסגעמיטן יונהן. 
ער פאַרלאָזט די ישיבה-באַנק און נעמט זיך 
לערנען אַ מלאכה, ווערט אַ לערניינגל ביי 
אַ סטאָליער, אין 1902 איז שוין יונה אַ בון- 
דיסט. מיט שיויי יאָר שפּעטער ווערט ער אַ 
מיטגלידך פון בונדישן קאָמיטעט. אין רע- 
װאָלוציע-יאָר 1905 איז יונה איינער פון רי, 
ודעלכע פירן אָן אין לאָמזשע מיט די רעװואָ- 
לוציאָנערע אַקציעס, דעמאָנסטראַציעס און 
שטרייקץן, 

לסוף כאַפּט אים די צאַרישע אכראַנע אין אירע נעגל -- מ'אַרעסטירט 
אים. נאָכן אָפּזיצן 10 חדשים אין לאָמזשער טורמע באַקומט ער אַן אורטייל 
פון 2 יאָר קאַטאָרגע. די שטראָף קומט ער אָפּ אין (פאַרװאָרפענעם ושטעטל 
וועלסק, װואָלאָגדער ונובערניע. צוזאַמען מיט אַנדערע פּאָליטישע אַרעסטאַנטן 
הויבט ער אָן ופירן אַן אַגיטאַציע צווישן די קאַטאָרזשאַנעס... פפאַר דעם חטא 
באַקומט ער אַ צוגאָבזשטראָף. : 

אין 1909 קומט ער צוריק ופון קאַטאָרגע. יאָרן פון רעאַקציע. די באַ- 
וועגונג --- צעקלאַפּט. יונה נעמט זיך צוריק צו בונדישער אַרבעט. הגם 
קראַנק און אױיסגעשעפּט, מיט אַ פאַמיליע און פירט אַ סטאָליער-װוערקשטאַט, 
ווידמעט ער זיין וגאַנצע פרייע צייט 'דעם בונוד. פאַר אַן עלטערן חבר און חבר" 
טע אָרדנט ער איין אַ רעסטאָראַן, וואו ס'איז פאַקטיש די בונדישע בערזע. 
דאָרטן ווערט צוריק אויפגעבויט די צעקלאַפּטע באַװעגונג. דער רעסטאָראַן 
האָלט זיך נישט לאַנג. די צאַרישע אכראַנע שפּיאָנירט אויס און שליסט 
דעם רעסטאָראַן; 

יונה פּרואווט שאַפן אַז אַנדערע אינסטיטוציע. מ'עפנט אַ (ביבליאָטעק, 
וואו ס'קאָנצענטרירן זיך די ופעדים פון דער בונדישער אַרבעט. װען די 
דייטשן פאַרנעמען. לאָמזשע בעת דער ערשטער וועלט-זמלחמה, איז יונה 
צווישן די ערשטע, װאָס נעמען זיך ברייטער פאַנאַנדערצובויען די יידישע 
אַרבעטער-באַװעגונג. ער העלפט שאַפן פּראָפּ. פאַראיינען, קאָאָפּעראַטיוון און 
קולטורעלע אינסטיטוציעס. 

שפּעטער, אין אומאָפּהענגיקן פּוילן, איז יונה ראָטשילד שטענדיק אַ 
מיטגליד ופון שטאָטישן קאָמיטעט (פון בונד, פאַרװאַלטונגזמיטגליד פון קאָאָ- 

פּעראַטיוו, פּרנס אין קהילה און אַקטיוו אין אַנדערע קערפּערשאַפטן. די 
יידישע אַרבעטער און אַרעמקײיט ווייסן, אַז זיי האָבן אין אים אַ גוטן פאָר- 
שטייער. ער איז איינער פון זיי, אַ פּשוטער, גוטער פאָלקס/מענטש. ער 
געדענקט וועגן אַלעמען און פאַרגעסט בלויז וועגן זיך אַלײן --- פאַרנאַכלש* 
סיקט זיין הויז, זיין משפּחה, זיין קליינעם סטאָליערװועריקשטאַט, 

במשך דער גאַנצער צייט לעבט ער אין נויט און דחקות. האָרעװועט 
שווער און ביטער, ס'העלפט אים די פרוי, אַ שניידערין און אַן איבערגעגע- 
בענע בונדיסטין. אַזױי וי צוליב דער פּאַרטײ-אַרבעט פֿאַרנאַכלעסיקט ער 
די היים, מוז זי אויף אירע פּלייצעס אױסטראָגן אַ גרויסן חלק פפון דער 
חיונה-לאַסט, 

זיין שיין אָבער שווער לעבן איז פאַרענדיקט געװאָרן פּלוצלונג און 
טראַגיש, בעת ער איז געפאָרן פפון װאַרשע, וואו ער האָט צווישן אַנדערן 
אויך דערליידיקט אַ ריי פּאַרטײי-ענינים ביים צענטראַל-קאָמיטעט פון בונד, 
איז דער אױטאָבוס אַרײנגעפאַלן אין טייך. דאָס איז (געווען דעם 8 אױיגוסט 
4 אין אַן אױיטאָבוס-קאַטאַסטראַפע ביי סאַדאָוונע, זיין טויט האָט אַרױס- 
גערופן אַ טיפן טרויער ביי אַלע שיכטן פון דער באַפעלקערונג. צו זיין 
לוויה איז געקומען אַן עולם ופון 5 טויזנט מענטשן -- יידן און פּאָליאַקן, 

יונהס זיבן קינדער זיינען אַלע געװוען דערצויגן אין סאַציאַליסטישן 
גייסט און געווען פאַרבונדן ומיט אונזער באַוועגוֹנג -- סקיף, יוגנט- בונד 
צוקונפט און בונד. אַ טאָכטער איז געווען לאַנגע יאָרן אין לאָמזשער קאָמי- 
טעט פון בונד, 3 מ בערנשטײן 

{ 
קלמן קאַמאַשנמאַכער 


שטיל און לאַנגזאַם איז ער אוֹיסגעגאַנגען פון הונגער, קעלט און דחקות, 
מיט וועלכע די היינטיקע װעלט באַלױנט די פּראָדוצירער --- די װאָס שאַפן 
פאַר איר פאַרמעגן און רייכטום, 

העכער צוויי צענטליק יאָר איז דער דאָ- 
זיקער זעלנער געשטאַנען אויף זיין פּאָסטן 
אויפן אַרבעטס-פראָנט. זיינע כוחות האָט 
ער אַװעקגעלײגט אין שמוציקן ווערקשטוב, 
זיינע מוסקולן, שווייס און בלוט זיינען יאָרן- 
לאַנג איבערגעשאַפן געװאָרן אין סחורות, 
אין רייכטום. פאַר אַנדערע, אָבער נישט 
פאַר זיך,. די צוויי צענטליק יאָר שװערע 
פּראַצע האָבן אים נישט געקענט פאַרזיכערן 
קיין ברויט צו זעט, קיין דאַך איבערן קאָפֿ, 
קיין געלעגער צום שלאָפן. ער איז זיין גאַנץ 
קורץ לעבן אָפּגעקומען אין' די ענגע װאַר: 
שטאַטן, אין שטענדיקער דחקות און נויט, ביז ער האָט שטיל און אומגעריכט 

אויסגעהויכט זיין לעצטן אָטעם אויף דעם דאָזיקן גרויזאַמען, רחמנותלאָזן 
אַרבעטס-פראָנט, 

יאָרן-לאַנג האָט די ,פּראָלעטאַרישע קרענק" געפרעסן זיינע לונגען 
צעשעדיקט זיין אָרגאַניזם, געזויגן זיין לעבנס-זאַפט,. דער שווינדזוכט צוהילף 
זיינען געקומען אַרבעטסלאָזיקײט, הונגער, די שטענדיקע זאָרג וואו איבער- 
צונעכטיקן אַ נאַכט ביז זיין געבראָכענער אָרגאַניזם האָט נישט אױיסגעהאַלטן 
און זיין לעבן איז אויסגעלאָשן געװאָרן, | 

אָבער קלמן איז נישט געווען קיין בלינד ווערקצייג אין דעם סטיכישן 
פּראָדוקציע-סיסטעם. ער איז נישט געווען קיין פּשוטער זעלנער אויפן אַר- 
בעטס-פראָנט,. קלמן איז געווען אַ באַוואוסטזיניקער פּראָלעטאַריער. אַ מו- 
טיקער קעמפער קעגן דער היינטיקער וויסטער אָרדנונג, אן איבערצייגטער 
סאָציאַליסט, אַן אַנטשײדענער רעװאָלוציאָנער, 

פון זיינע יינגלשע יאָרן אָן (קלמן איז געבוירן געװאָרן אין יאָר 1892 
אין װענגראָוו, ביי שעדלעץ), שוין צו 14--15 יאָר, שליסט ער זיך אָן אין 
דער קעמפנדיקער מחנה פון יידישן פּראָלעטאַריאַט, װאָס איז אָרגאַניזירט 
אין בונד. ער ווערט אַ טעטיקער מיטגליד אין דער בונדישער אָרגאַניזאַציע. 
ער מאַכט-מיט מיט זיינע באַוואוסטזיניקע חברים דעם רומפולן, מאַרטירע- 
רישן און העלדישן וועג פון יידישן אַרבעטער-קלאַס און טרעט נישט אָפּ 
פון דעם דאָזיקן וועג ביז דער לעצטער מינוט פון זיין לעבן 

אָט דער דאָזיקער באַוואוסטזיין פון אַ קעמפער, װאָס גיט אָפּ זיין לעבן 
פאַר אַ נייער, ליכטיקער און פרייער װעלט; אָט דער אינערלעכער שטאָלץ 
פון אַ מענטש, װאָס איז דורך און דורך דורכגעדרונגען מיט אַ גרויסער 
און שיינער באַפרייאונגס-מיסיע; אָט די זיכערקייט פון אַ סאָציאַליסט, וועל- 
כער צווייפלט נישט אויף קיין איין רגע אין דער אומפאַרמיידלעכקייט פון 
סאָציאַליסטישן נצחון -- אָט דאָס אַלץ האָט אונטערגעהאַלטן זיינע קנאַפּע 
כוחות, דאָס אַלץ האָט געהויבן דעם מוט ביי קלמן קאַמאַשנמאַכער, האָט אים 
אָנגעפילט מיט אינערלעכער באַפרידיקונג און לויטערער ליכטיקייט. ער, 
דער הונגעריקער און תמיד היימלאָזער אַרבעטער, האָט געקוקט אויף דער 
וועלט מיט אַזעלכע גוטע, לייכטנדיקע אויגן, מיט אַזאַ ליבלעכן שמייכל 
אויף די ליפּן. 

קלמן קאַמאַשנמאַכער איז געווען אַ באַואוסטזיניקער אַרבעטער. ער . 
האָט תמיד געשפּירט די ברֶענענדיקע באַדערפעניש אין בילדונג, אין וויסן, 
װאָס פּייניקט יעדן סאָציאַליסטיש-באַוװואוסטזיניקן אַרבעטער. און ער האָט 
טאַקע זיך געריסן מיט אַ פאַרצערנדיקן דראַנג צו ביכער, צו בילדונג, צו װויסן 
און קענטעניש, 

קלמן איז געווען אַן אוממיטלבאַרער רעװאָלוציאָנער, אַ ליידנשאַפּטלעכער 
שונא פון דער קאַפּיטאַליסטישער ועלט. גאַנץ אָפט האָבן אים זיינע אויפ- 
געבראַכטע געפילן געשטויסן צו עקסטרעמערע אַקטן. נישט זעלטן האָט זיין 
האַרץ באַקומען אַן איבערגעוויכט איבערן קאַלטן שכל. אין יאָר 1921, 
ווען די פּאָליטישע חלוקי-דעות אין בונד האָבן דערגרייכט זייער העכסטע 
ווענדונג, האָט קלמן פאַרטרעטן דעם עקסטרעמען פליגל אין דער פּאַרטײ 

און האָט זיך געשטעלט אין דער שפּיץ פון דער קאָמבונדיסטישער פראַקציע, 
אָבער קוים איז פאַר קלמנען קלאָר געװאָרן, אַז די, וועלכע האָבן אינסצע- 
ניזירט דעם קאָמבונד זיינען אויסן בלויז דעם בונד צו שפּאַלטן, די יידישע 
אַרבעטער-באַװעגונג צו צעברעקלען און צעשטויבן, האָט ער זיך אָפּגעשאָקלט 
פון קאָמבונד, האָט עפנטלעך אָנערקענט זיין פעלער און ער האָט זיך צוריק- 
געשטעלט אין די רייען פון בונד. ער איז פאַרבליבן אַ טרייער און אַקטיווער 
מיטגליד פון װאַרשעװער קאָמיטעט, ביז דער לעצטער מינוט פון זיין לעבן 
האָס ער די בונדישע פאָן נישט אַרױסגעלאָזט פון זיינע הענט, 

קלמן קאַמאַשנמאַכער, אונטער דעם דאָזיקן ביינאָמען פון זיין אַרבעטס- 
פּראָפעסיע איז ער געווען באַקאַנט און פּאָפּולער צװישן די ברייטסטע יידישע 
אַרבעטער-קרייזן. און דער דאָזיקער ביינאָמען איז געווען וי אָנגעמאָסטן צו 
זיין אױיסגעשפּראָכענער פּערזענלעכקייט, 

קלמן קאַמאַשנמאַכער האָט אין זיך פאַרקערפּערט אַלע ליידן און אי- 
דעאַלן, די ערלעכקייט און ענטוזיאַזם פון יידישן אַרבעטער-קלאַס, 

(זיין פאַמיליע-נאָמען איז געווען רובינשטיין, געשטאָרבן אַפּריל 190)6 


אין װאַרשע). ב. מיכאַלעװיטש 


יזזיאל ניימאַן 


יחיאל ניימאַן איז געבוירן געװאָרן דעם 1טן פעברואַר 1894 אין שטעטל 
אילזשא (די יידן האָבן עס גערופן -- דרילטש); זיין פאָטער אברהם איז 
געווען אַ בעקער און אַ גרויסער אָרעמאַן. דעם קליינעם יחיאל האָט מען 
אָפּגעגעבן אין חדר. דאָרט האָט ער גלייך 
אָנגעהויבן אַרױסװײזן זיינע איינגעבוירענע 
פעאיקייטן, 
זיינע אָרעמע עלטערן זיינען אָבער נישט 
| געווען בכוח לאַנג צו האַלטן אים אין חדר, 
אין 1905 שיקט אים דער פאָטער קיין װאַר- 
שע צו זיין ברודער יהושע, כדי צו לערנען 
זיך די מלאכה פון שלייפן לעכלעך אין קאַ- 
מאַשן. אַלס אַן 11-יאָריקער יינגל איז ער 
שוין געצוואונגען צו אַרבעטן פאַר זיין אָרע- 
מען שטיקל ברויט. האָבנדיק אַ גוטן קאָפּ, 
אַ גוטן זכרון, אַן איינגעבוירענע אינטעלי- 
גענץ און אַ שטאַרקן חשק זיך צו לערנען -. 
האָט ער נאָך אין זיינע יינגלשע יאָרן אַ סך געלייענט } און פאַראינטערעסירט 
זיך מיט אַלץ, װאָס האָט געהאַט אַ שייכות צו זיין אַרומיקער אַרבעטער- 
סביבה. ער דערנעענטערט זיך צו די בונדישע אַרבעטער פון װאַרשע. 

אין 1912 ווערט ער דורך דער צאַרישער מאַכט אַרעסטירט צואַמען 
מיט אַ גרופּע יוגנטלעכע בונדיסטן, פון די 12 אַרעסטירטע האָט די צאַרישע 
פּאָליצײ 4 אינגיכן באַפרײיט. צווישן די לעצטע איז אויך געווען יחיאל. דעם 
קאָנטאַקט מיט דער אומלעגאַלער בונדישער באַוועגונג האָט דער יונגער 
יחיאל ווייטער אָנגעהאַלטן, 

אין הערבסט 1915, ווען די דייטשע אַרמײען האָבן אין דער ערשטער 
וועלט-מלחמה פאַרנומען װאַרשע, איז יחיאל געװאָרן זייער אַקטיוו אין די 
בונדישע רייען. דער בונד האָט דעמאָלט אָרגאַניזירט די יידישע פּראָפּעסיאָ- 
נעלע פאַראיינען, צווישן זיי אויך דעם פאַראיין פון לעדער-אַרבעטער, וואו 
יחיאל איז געװאָרן טעטיק. שפּעטער װערט ער דער גענעראַליסעקרעטאַר 
פון אָט דעם צענטראַלן פאַראיין, װאָס האָט געהאַט אָפּטײלונגען אין פיל 
שטעט און שטעטלעך פון פּוילן, 

-פון דער נאַטור איז יחיאל געווען מער טרוימער וי פּראַקטישער 
טוער,. ער האָט געהאַט אַ פּאָעטישע נאַטור, פּרובירט אַפילו שרייבן לידער, 
ליב געהאַט און זיך שטאַרק אינטערעסירט מיט ליטעראַטור, קונסט, מוזיק, 
דאָך ווען ס'איז געקומען דערצו, אַז ער האָט זיך געמוזט פאַרנעמען מיט 
טאָג-טעגלעכער פּראַקטישער אַרבעט פון דער באַװעגונג, האָט ער זי דורכ- 
געפירט אויף אַ גלענצנדיקן אופן, מיט זיין גאַנצן שטאַרקן ווילן, האָט ער 
זיך אַרײנגעװאָרפן אין דער אַרבעט און פּשוט באַװיזן וואונדער מיט זיין 
זאַכלעכקײט און פעאיקייט אויסצופירן קאָמפּליצירטע פּראַקטישע אויפגאַבן 

אין פרילינג 1917 האָבן די פּראָפּעסיאָנעלע פאַראיינען אין װאַרשע, 
װאָס האָבן זיך געפונען אונטערן איינפלוס פון בונד, פּ. פּ. ס.-לעוויצע און 
ס. ד, פון פּוילן און ליטע, דורכגעפירט אַן אַלגעמײנעם שטריק צװישן 
די אָנגעשטעלטע פון אַלע שטאָטישע אַנשטאַלטן און אונטערנעמונגען. כדי 
צו ברעכן דעם שטרייק האָט די דייטשע אָקופּאַציע-מאַכט אין איין נאַכט 
אַרעסטירט די מיטגלידער פון כמעט אַלע אָנפּירנדיקע קערפּערשאַפטן פון 
די דריי דערמאָנטע סאָציאַליסטישע פּאַרטײען. אין בונד האָט דער אַרעסט 
אָנגעמאַכט אַ חורבן. די אָנגעזעענסטע בונדישע פירער און טוער, צװישן 
זי אויך חבר נח און די פירער פון בונדישע פּראָפּעסיאָנעלע פאַראיינען, קול- 
טורעלע און פּאַרטייאישע אינסטיטוציעס, זיינען אַװעקגעשיקט געװאָרן אין 
אַ קאָנצענטראַציע-לאַגער אין דייטשלאַנד. די ברייט-פאַרצווייגטע בונדישע 
באַװעגונג איז פּלוצלונג געבליבן אָן אַ פירערשאַפט. חבר יחיאל נײמאַן 
דעמאָלט נאָך גאָר אַ יונגער בונדישער טוער, האָט זיך מיט זיין גאַנצן 
ברען אַרײנגעװאָרפן אין דער בונדישער אַרבעט, אונטער זיין און חבר מוש- 
קאַטס פירערשאַפט זיינען באַזעצט געװאָרן אַלע ליידיקע פּלעצער פון די 
אָנפירנדיקע איינריכטונגען און די פּאַרטײ, די פּראָפּעסיאָנעלע פאַראיינען, 
די קולטור און װירטשאַפטלעכע אינסטיטוציעס האָבן פונקציאָנירט פּונקט װי 
פריער, אָן אַן איבעררייס. דער יונגער יחיאל האָט דעמאָלט אַרױסגעװיזן 
זיינע גלענצנדיקע פעאיקייטן אַלס שרייבער, רעדנער און פּראַקטישער טוער, 

װלאַדימיר מעדעם פלעגט שטאַרק לויבן דעם יונגן בונדיסט, יחיאל 
ניימאַן,. ער האָט געלייגט אויף אים גרויסע האָפענונגען. יחיאל װידער 

האָט פּשוט פאַרגעטערט מעדעמען -- דעם נאָבעלן סאָציאַליסט, פּאָליטיקער 
און קולטור-מענטש, 

אין אָנפאַנג 1918 שיקט אים דער צענטראַל-קאָמיטעט פון בונד אין 
פּוילן אַװעק קיין לובלין, כדי דאָרט וי געהעריק אַװעקצושטעלן די בונדישע 
אַרבעט. אַ דאַנק זיין איניציאַטיוו און אַקטיװוקײט זיינען דאָרטן אָרגאַניזירט 
געװאָרן אַ ריי פּראָפּעסיאָנעלע פאַראיינען,. װי דער שניידער-פאראיין, די 
פאַראיינען פון האַנדלס-אָנגעשטעלטע, לעדער, האָלץ און מעטאַל. ער האָט 
אָרגאַניזירט אַ ריי װירטשאַפטלעכע אַרבעטער-אינסטיטוציעס: אַ בעקעריי 
שפּייז-געוועלבער, אַ סקלאַד פון האָלץ און קוילן און אַן אַרבעטער-קיך, 
דאָרטן האָט ער אויך אַנטװיקלט אַ גאָר ברייטע קולטורעלע טעטיקייט. אַ 
דאַנק זיין מי און שווערער אַרבעט איז לובלין געװאָרן איינע פון די בעסט- 
אָרגאַניזירטע שטעט פון בונד אין פּױלן 

נאָך דעם וי די בונדישע טעטיקייט אין לובלין איז געשטעלט גע- 
װאָרן אויף אַ סאָלידער און געזונטער באַזע, קומט יחיאל ניימאַן צוריק קיין 
װאַרשע און וװוערט וידער אַקטיוו אין דער אָרטיקער אָרגאַניזאַציע, בעיקר 
אין לעדער-פאַראיין, 

בערך אין יענער צייט האָט יחיאל חתונה געהאַט מיט דער חברטע 
הינדע קאהן און ער הויבט אָן צו פירן אַן אייגן פאַמיליע-לעבן. ‏ / 

נאָך דעם וי די באָלשעװיקעס האָבן אין רוסלאַנד פאַרכאַפּט די מאַכט 
און אָנגעהויבן צו פירן זייער שפּאַלטונגס-אַרבעט אין די סאָציאַליסטישע 
פּאַרטײען פון אַלע לענדער, האָט אויך אַ קליינע גרופּע בונדיסטן געפאָ- 
דערט, אַז דער בונד זאָל גלייך, אָן וועלכע עס איז באַדינגונגען, אַרײנטרעטן 
אין קאָמוניסטישן אינטערנאַציאָנאַל. יחיאל ניימאַן איז צוגעשטאַנען צו אָט 
דער קליינער גרופּע, וועלכע האָט זיך גערופן קאָמבונד. פון דער נאַטור 
אַ גרויסער ענטוזיאַסט, איז ער -- פּונקט וי מאַסן אַנדערע אַרבעטער אין 
יענע יאָרן -- פאַרכאַפּט געװאָרן דורך דער לאָקנדיקער פּערספּעקטיו פון 
אַ נאָענטער סאָציאַליסטישער אָרדענונג, װאָס די באָלשעװיקעס האָבן דאַן 
צוגעזאָגט אין דער גאַנצער וועלט. ער האָט זיי געגלויבט, און ער איז אַװעק 
פון בונד, 

אין 1922 באַזעצט ער זיך אין בערלין. דאָרטן האָט ער זיך אויסגעלערנט 
צושניידעריי און מוסטערן-מאַכערײ פון פרויען-מאַנטלען און פון דער מלאכה 
געצויגן זיין חיונה. גלייכצייטיק האָט ער באַזוכט אין די אָװנטן אַ הויך- 
שול פאַר אַלגעמײנער בילדונג און פאַרטיפט זיין וויסן. אין 1925 פאָרט 
ער אַריכער קיין פּאַריז און פאַרנעמט זיך דאָרטן מיט זיין נייעם פאַך. אין 
פּאַריז איז געבוירן געװאָרן זיין איינציקע טאָכטער לענאַ. ער האָט זיך כסדר 
באַמיט צו געבן איר אַ יידיש-סאַציאַליסטישע דערציאונג. און דאָס האָט 
זיך אים איינגעגעבן. -- יחיאל איז געווען גאָר שטאָלץ מיט דעם, 

זייער אַקטיוו איז יחיאל ביי די פּאַריזער קאָמוניסטן נישט געװועףן 
ס'איז פאַר אים געווען אוממעגלעך אַרײנצופּאַסן זיך אין דער קאָמוניסטישער 
קאַזאַרמע-דיסציפּלין און פאָלגן בלינד אַלץ, װאָס מען באַפעלט פון אויבן 
ער האָט געקאָנט אַליין טראַכטן און האָט געהאַט אַן אייגענע מיינונג אין פיל 

פראַגן. ער האָט זיך יאָ באַטײליקט אין דער קאָמוניסטישער קולטור-טעטי- 
קייט, וואו די קאַזאַרמע-דיסציפּלין איז געווען אַ ביסל שװאַכער,. אַ לענגערע 
צייט איז ער שפּעטער געשטאַנען אין אַ זייט פון דער באַעגונג, 

אין 1938 קומט ביי אים פאָר אַן איבערברוך. ער קומט צוריק צום 
בונד, צו זיין אַלטער פּאָליטישער היים. דעם לעצטן שטויס צו דעם האָבן 
געגעבן די באַרימטע ,רייניקונגס-פּראָצעסן" אין מאָסקװע. 

בעת דער צווייטער וועלט-מלחמה איז ער אין די שווערע באַדינגונגען 
פון דער נאַצישער מערדערישער אֶָקופּאַציע געבליבן אויפן אָרט, אין פּאַריז, 
. און האָט זיך אין די רייען פון בונד אַקטיוו באַטײליקט אין דעם אונטערערדישן 
רעװאָלוציאָנערן קאַמף קעגן די נאַצישע מערדער. דעם 16טן יולי 1942 
איז די דייטשע פּאָליצײי געקומען אַרעסטירן אים מיט זיין פרוי, ער איז דע- 
מאָלט געלעגן אַ קראַנקער אין בעט. די דייטשן האָבן צוגענומען נאָר זיין 
פרוי, הינדע. זי איז שוין מער נישט צוריקגעקומען... . 

פּסח 1942 באַקומט ער דעם ערשטן האַרץ-אַטאַק,. ער מוז אַ לענגערע 
צייט זיין אין שפּיטאָל, די דייטשן האָבן אים וידער -- דאָס מאָל פון 
שפּיטאָל --- געװאָלט אַרעסטירן,. קראַנקערהייט אַנטלויפט ער פון שפּיטאָל, 
לעבט אומלעגאַל אויף פרעמדע פּאַפּירן און באַטײליקט זיך אין דער אָנפירונג 
פון דער אונטערערדישער בונדישער באַװעגונג אין אָקופּירטן פראַנקרייך, 

נאָך דער באַפרייאונג פון פּאַריז האָט יחיאל נישט געקוקט אויף זיין 
שװאַכן געזונט, מיט זיין גאַנצער ענערגיע זיך גענומען צו דער אַרבעט ביים 
צוריק אויפבויען די בונדישע אָרגאַניזאַציע און אירע פאַרשיידענע אינ- 
סטיטוציעס. אַ באַגאַבטער און גייסטרייכער רעדנער, האָט ער געשטאַרקט 
און געמוטיקט די יידישע מאַסן, גערופן זיי צו בויען זייערע אָרגאַניזאַציעס 
און קעמפן פאַר דעמאָקראַטיע און סאָציאַליזם. דעם בונדישן טעגלעכן אָרגאַן 
אונזער שטימע האָט ער געווידמעט אַ סך פון זיינע כוחות -- די צייטונג איז 
געווען זיין ליבלינג, 

אין סעפּטעמבער 1948 איז ער געקומען קיין ניו-יאָרק, כדי אָנטיילצו- 
נעמען אין גרינדונגס-צוזאַמענפאָר פון אַלװעלטלעכן יידישן קולטור-קאָנ" 
גרעס און אין דער צווייטער װעלט-קאָנפערענץ פון בונד. ער איז געוען אַ 
מיטגליד פון עקזעקוטיוו פון װעלט-קאָאָרדיניר-קאָמיטעט פון בונד. פון 
אַלװעלטלעכן יידישן קולטור-קאָנגרעס איז ער באַשטימט געװאָרן אַלס דער 
אײראָפּעאישער סעקרעטאַר פון דער אָרגאַניזאַציע. 

דאָס צווייטע מאָל איז ער געקומען קיין ניװו-יאָרק אין סעפּטעמבער 
0 און דורכגעפירט אַ דערפאָלגרייכע אַקציע פאַר דער צייטונג אונזער 
עוטימע, 

אין די לעצטע עטלעכע יאָר האָבן אַ סך יידן עמיגרירט פון פראַנקרייך, 
צווישן זיי אויך אַ היפּשע צאָל בונדיסטן,. די בונדישע רייען אין פראַנקרייך 
זיינען דעריבער געװאָרן שיטערער -- אָבער די אַרבעט פון בונד האָט 
נישט געטאָרט ליידן. האָט איצט יחיאל געטאָן אין פּאַריז אַזױ, װי מיט 
עטלעכע און דרייסיק יאָר צוריק אין װאַרשע. ער האָט זיך אַרײנגעװאָרפן 
אין דער אַרבעט אויסצופילן די ליידיק געװאָרענע פּלעצער פון די אַװעק- 


100 


געפאָרענע חברים. ס'זיינען שוין אָבער נישט געווען ביי אים די יונגע כוחות 
פון 1917, ער האָט געוואוסט, אַז זיין קראַנק און שװואַך האַרץ װעט לאַנג נישט 
קאָנען אויסהאַלטן די שװוערע אַרבעט. ער האָט אָבער פרייוויליק גענומען 
אויף זיך די שווערע -- פאַר זיין שװאַכן געזונט צו שווערע -- אויפגאַבן 
ווייל ער האָט געפילט, אַז ער מוז פאַר יעדן פּרייז דערפילן זיין סאָציאַליסטישן 
-און- בונדישן חוב, 

דעם 8 יולי 1952 ביינאַכט האָט עֶר ביי זיך אין דער היים באַקומען דאָס 
צווייטע מאָל אַ שטאַרקן האַרץ-אַטאַק. מען האָט אים גלייך גענומען אין 
שפּיטאָל. דעם 10טן יולי אין דער פרי איז ער געשטאָרבן. זיין שװאַך האַרץ 
האָט נישט געקאָנט מער אויסהאַלטן, 

יחיאל ניימאַן איז געווען געליבט און געאַכט פון זיינע פריינט און 
חברים און אַפילו פון זיינע קעגנער. ער איז געווען אַ האַרמאָנישע פּערזענ- 
לעכקייט. ער האָט פאַרמאָגט אַן איידעלע און גאָר סענסיטיווע נשמה, אַן 
אומבאַגרענעצטע געטרײישאַפט צום אידעאַל פון שיינקייט, ערלעכקייט און 
גערעכטיקייט -- צום אידעאַל פון סאָציאַליזם. דוד מייער 


חיים זילבערמינץ 


געבוירן 1885, חיים האָט באַקומען אַ רעליגיעזע דערציאונג, געלערנט 
אין חדר, וואו ער האָט געשמט װווי אַ גאָר פעאיקער תלמיד, 

ס'איז אַרום 1900, ביי דער לאָדזשער יוגנט אַנטשטײט אַ ושטרעבונג 
צו נוצלעכער און פּראָדוקטיווער אַרבעט. : 
פיל נעכטיקע לערנער און בית-מדרש. 
בחורים דרינגען אַריין אין די טעקסטיל- 
פאַבריקן,. אויך חיים זילבערמינץ איז איי- 
נער פוז זיי. צו 1413 יאָר ווערט ער אַ 
וועבער און (גלייך פון װאַרשטאַט געפינט ער 
זיין ווועג צו דער אָרגאַניזאַציע פון בונד, 

באַלד פאַרנעמט ער דאָ אַן אָנגעזעען אָרט, 

ווען ער איז אַלט געווען קוים 16 יאָר, איז 
ער שוין אַ מיטגליד פפון צענטר, װאָס פירט 
אָן מיט די קאַמפן פון דער גרויסער יידישער 
פּראָלעטאַרישער מאַסע אין לאָדזש. אין 
2 איז ער אין צענטר צװאַמען מיט 
שאמע קװרומקאָפּ װויסענבלום), יחיאל 
רבי (זילבערבערג), פּנחס שוסטער (קאַלקשטײן) און אַנדערע. ער איז איינער 
פון די פירער פון דער וועבער-סכאָדקע. מ'רופט אים חיימל פּראָפּעסאָך. 

אין יענער צייט קומט פאָר זיין ערשטער אַרעסט, אין קאָנסטאַנטינאָווער 

װאַלד ווערט אָפּגעהאַלטן איינע פון די פיל אומלעגאַלע בונדישע פאַרזאַמ- 
לונגען,. קאזאקן רינגלען אַרום דעם װואַלד, כמעט אַלע באַטײליקטע באַװויזן 
אַרױסצודרײען זיך, אָבער 11 מאַן ווערן דאָך אַרעסטירט. זייער גאַנצן 
כעס האָבן די קאזאקן אױיסגעלאָזט צו די אַרעסטירטע. אויפן וועג פון װאַלד 
צום ערשטן פּאָליציי-צירקל האָט מען די פאַרהאַלטענע רציחהדיק גע- 
שלאָגן. 

חיימלס צווייטער אַרעסט קומט פאָר אין 1902, אין דער נאַכט פון 14 
אויפן 15 מערץ ווערן דורכגעפירט ביז 200 רעוויזיעס און אַרעסטן צווישן 
בונדיסטן. אויך חיימל איז צווישן די קרבנות. נאָכן באַפרײיען פארט דער 
יינגער רעװאָלוציאָנער קיין קאַליש, וואו ער באַטײליקט זיך אין גרינדן די 
אָרטיקע בונדישע אָרגאַניזאַציע. אין 1904 דערוויסט עֶר זיך ועגן אַ נייעם 
גרויסן אַרעסט אין לאָדזש, בעת וועלכן מ'האָט אַרעסטירט 65 אַקטי:וע בונ- 
דיסטןץ, חיים באַשליסט צוריקצופאָרן אין זיין היים-שטאָט, כדי העלפן צו- 
ריקשטעלן די אָרגאַניזאַציע אויף די פיס נאָכן גרויסן אַרעסט. דער בונד 
אָרדנט איין אַ גרויסע דעמאָנסטראַציע קעגף דער רוסיש-יאַפּאַנישער מלחמה, 
זי איז פאָרגעקומען אויפן פּלאַץ ביים גרינעם געסל אין באַלוט. דער רעדנער 
איז געווען חיימל פּראָפּעסאָר. נאָך דעם פאַרלאָזט ער ווידער לאָדזש. ער איז 
ווייטער טעטיק אין קאַליש, װוי אויך אין די שטעטלעך זדונסקע-װאָליע, שע- 
ראדז און טורעק, וואו ער העלפט-מיט די אָרטיקע אָרגאַניזאַציעס. 

אין קאַליש איז ער זייער פּאָפּולער. ער טרעט אַרױס אויף די מי- 
טינגען און גאָסן-דעמאָנסטראַציעס. באַזונדערס איז ער אַקטיוו ביים אָרגאַ- 
ניזירן די אַרבעטער אין די שטיקעריי-פאַבריקן. אין די פרייהייט-טעג פון 
אָקטאָבער 1905 באַטײליקט ער זיך אין דער גרויסער דעמאָנסטראַציע ביים 
שטורמען די קאַלישער תפיסה. ער האָט גערעדט צום גרויסן פאַרזאַמלטן 
עולם, 

קאַליש איז געווען פון די שטעט, דורך וועלכע ס'פלעגט גיין אַ שמוגל 
צווישן רוסלאַנד און דייטשלאַנד, דאָס פלעגט אויסנוצן דער בונד. בעת 
אַ געווערזשמוגל אין 1906 האָט מען חיימלען אַרעסטירט צװאַמען מיט 
אַלטער אַלטמאַן (אַלטער דער קליינער, אַלטער שניידער) און באַשע גאר" 
פינקל (די לעצטע צוויי האָבן באַקומען צו דריי יאָר קאַטאָרגע און אייביקע 
פאַר'שיקונג אין סיביר), צוליבן (פעלן פון באַװייזן האָט (מען חיימלען באַ- 
פרייט, 

נאָך דעם קומט זילבערמינץ צוריק קיין לאָדזש, ואוֹ ער נעמט אַ 
טיכטיקן אנטייל אין שאַפן דעם ערשטן לעגאַלן טעקסטיל-פאַראײן. אין די 
יאָרן פון רעאַקציע איז חיימל געבליבן ווייטער פעסט ביי דער באַורעגוטג. 
ער באַטײליקט זיך אין גרינדן די געזעלשאַפּט האַרפע, וואו ס'איז געפירט 
געװאָרן אַ קולטורעלע אַרבעט און ס'איז אויך געווען אַ זאַמלפּונקט פאַר די 
בונדיסטן. אין 8 ווערט ער צוויי מאָל אַרעסטירט. די פּאָליצײ האָט אים 
אויפן אויג. ס'איז פאַר אים אוממעגלעך ווייטער צו בלייבן אין לאָדזש. ער 
עמיגרירט קיין אױסלאַנד. אין גראַץ (עסטרייך) באַחװכט ער די װעבער- 
שול, וואו ער קװאַליפיצירט זיך איך (פאַך. פון דאָרטן פאָרט ער קיין געראַ 

(דייטשלאַנד), וואו ער שאַפט אַ הילף-גרופּע פאַרן בונד. בכלל באַטײליקט ער 
זיך זייער שטאַרק אין דער אַרבעט פון די בונדישע הילף-גרופּעס אין אויס- 
לאַנד, 

אין דער צייט פון דער ערשטער וועלט-מלחמה איז ער געווען טעטיק 
אין דײיטשלאַנד, אין מאַגדעבורג איז חיים זילבערמינץ געווען אַ ומיטגרינדער 
און פאָרזיצער פון בילדונגט-פאַראיין פון יידיעזע אַרבעטער און אַרבעטערינס, 
דער לאָדזשער בונדיסט אַרבעט אומדערמידלעך. די פּראָלעטאַרישע קרענק 
--- שווינדזוכט צערט אָבער אויס זיינע כוחות. ער באַשליסט צוריקװאַנדערן 
קיין לאָדזש. 

צוריק אין זיין הייםשטאָט, כאָטש שוין אַ קראַנקער, ואַרפט זיך 
חיימל פּראָפּעסאָר אַרײין מיט ברען אין דער ברײט-פאַנאַנדערגעװאַקסענער 
באַװועגונג. ער יוערט פאָרזיצער פון פּראָפ. פאַראיין פון טעקסטיל-אַרבעטער, 
פאָרזיצער פון צענטראַל-ביוראָ פון די יידישע פּראָפּעסיאָנעלע פאַראיינען אין 
לאָדזוש, פפאַרװואַלטונג זמיטגליד פון האַרפע און מיטגליד פון שטאָטישן קאָ- 
מיטעט פון בונד. ס'איז די שווערע צייט פון דער דייטשער אָקופּאַציע. די 
ערשטע וועלט-ימלחמה דערנענטערט זיך צום סוף און מ'האָפט אויף בעסערע 
צייטן, פאַר דעם אומדערמידלעכן בונדישן טוערי איז שוין געווען צו שפּעט, 
דעם 7 אויגוסט 1918 האָט ער באַקומען אַ ובלוט-ישטורץ און פאַרענדיקט זיין 
קעמפעריש, ברויזנדיק לעבן. מ. בערנשטיין 

( 


ראָזע אייכנער 


געבוירן אין מינסק ביי באַלעבאַטישע עלטערן. אין מינסק איז רייזעלע 
-- וי מען האָט זי גערופן אין די יינגערע יאָרן -- אַרין אין בונד. געווען 
טריי און אַקטיוו ביז גאָר אין דער גרויסער בונדישער באַװעגונג פון איר 
היים-שטאָט, 
דער צענטראַל-קאָמיטעט פון בונד האָט 
דער יינגער בונדיסטקע אָנפאַרטרױט פאַר- 
שידענע שליחותן און אַרבעטן. בעת דער 
, רעװאָלוציע פון 1905 איז רייזעלע אַרומגע- 
פאָרן און באַזוכט שטעט און שטעטלעך, זי 
איז געווען אינגאַנצן אַריײנגעטון אין דער 
רעװאָלוציאָנערער אַרבעט, 


נאָך דער רעװאָלוציע, ווען די צאַרישע 
דעאַקציע האָט זיך ווידער באַפעסטיקט, קומט 
ראָזע קיין לאָדזש מיטן צוועק צו זיין טעטיק 
אין דעם גרויסן יידישן אַרבעטער-צענטר. דאָ 
בלייבט זי שוין וואוינען. נישט געקוקט אויפן 
| באַרג-אַראָפּ פון דער באַוועגונג, איז זי אַק- 
טיוו, זי פירט קריזלעך פון יידישע אַר- 
בעטער, איז טעטיק ביי דער ביבליאָטעק. פירנדיק אַ טעטיקייט צװישן אַ 

גרופּע אינטעליגענטן פון דער זגערזשער װאַנדלס-שול, האָט זי זיך באַ- 
פריינדט מיט איינעם פון זיי, דעם בונדיסט יאַקוב אייכנער און מיט אים 
חתונה געהאַט, 

אין די יאָרן צווישן ביידע וועלט-מלחמות רוקט זיך ראָזע אייכנער אַרױס 
אין דער ערשטער ריי צווישן די בונדישע טוער פון לאָדזש. זי איז טעטיק 
אין דער שול-באַװעגונג, אין דער אָרגאַניזאַציע פון יידישע אַרבעטער-פרויען 
יאַף און סקיף. יאָרן לאַנג געהערט זי צום לאָדזשער קאָמיטעט פון בונד. 

ראָזע אייכנער איז אַ רעדנערין אויף אָן אַ שיעור גרויסע מאַסן-פאַרזאַמ" 
לונגען. זי קאַנדידירט צום שטאָט-ראַט און װוערט געװויילט דורך די יידישע 
אַרבעטנדיקע שיכטן. זי באַזוכט אַ ריי שטעט און שטעטלעך, וואו זי האַלט 
פאָרלעזונגען אָדער טרעט אַרױס אויף װאַל-מיטינגען. 

ס'איז געקומען דער טאָג, ווען היטלער האָט אונטערגעצונדן די וועלט, 
די דייטשע חיילות דערנענטערן זיך שנעל צו דער שטאָט לאָדזש. 7 פרי 
פון 6טן סעפּטעמבער וערט אין ראָזאס וואוינונג אָפּגעהאַלטן אַ זיצונג פון 
לאָדזשער קאָמיטעט צו באַשטימען וועלכע אָנפירנדיקע חברים זאָלן בלייבן 
און װער סזאָל אַװעק. נאָך אין זעלבן טאָג האָבן די דייטשן פאַרנומען די 
שטאָט, 

מיט דער הילף פון די אָרטיקע דייטשן ווערן דורכגעפירט רעוויזיעס ביי 
אַלע מיטגלידער פון בונדישן קאָמיטעט, וועמען מ'האָט געטראָפן, האָט מען 
אַרעסטירט, אויך ראָזא אייכנער איז געװוען צװישן די אַרעסטירטע. אַלע 
זיינען גאָר גיך אומגעברענגט געװאָרן, אַחוץ ראָזען, וועמען מ'האָט נאָך 3 
חדשים פּייניקן אַרױסגעלאָזט, 

צוזאַמען מיט אירע צוויי קינדער, זשאַנעק און מירקע, איז זי אַװעק קיין 
װאַרשע. דאָרטן האָט זי זיך געשטעלט צו דער אַרבעט אין דער אונטערערדי- 
שער בונדישער באַװעגונג, דאָס זעלבע האָט אויך געטון די טאָכטער מירקע. 
די פּאַרטײ האָט זי געשיקט אין דער קינדער-סאַנאַטאָריע אויפן נאָמען פון 
װולאַדימיר מעדעם אין מיעדזעשין צו אַרבעטן אין דער אָנפירונג. אַ קורצע 
צייט פאַרן אָנהױבן אַדויספירן די װאַרשעװער יידן קיין טרעבלינקע צום 
אומברענגען, האָבן די נאַצי-מערדער ליקווידירט די יידישע אינסטיטוציעס 
ביי דער אַטװאָצקער באַן-ליניע. אויך די פּרעכטיקע קינדער-סאַנאַטאָריע האָט 
געטיילט דעם זעלבן גורל. חברטע ראָזע איז געווען מיט די קינדער. זי האָט 
נישט געװאָלט זיי פאַרלאָזן אין זייער שרעק און פּיין. זי האָט געגלעט און 
געקושט די קינדערלעך און מיטגעגאַנגען מיט זיי צום אומקום, איר זשאַנעק 
און מירקע האָבן באַשלאָסן צו זיין באַהאָפּטן מיט דער מוטער אויך אין טויט 
--- און זיינען אויך מיטגעגאַנגען, הגם אַ טייל פון פּערסאָנאַל האָט געהאַט אַ 
מעגלעכקייט זיך צו ראַטעװען. 

אַזױ האָט געלעבט און זיך מוסר-נפש געווען די טרייע בונדיסטקע ראָזע 
אייכנער. 

א. ל. זעלמאַנאַװוויטעש 

דר. אַלעקסאַנדער מאַרגאָליס 


געבוירן 21 פעברואַר 1887 אין סואװואַלק. זון פון ישראל און שרה. דער 
-פאָטער האָט געשטאַמט פון אַן אַרבעטער-פאַמיליע אין שטעטל סעריי (סוא- 
װאַלקער גובערניע). אַדאַנק זיינע פעאיקייטן און ענערגיע האָט ישראל 
באַװויזן צו שטודירן און אָן זייטיקער אונטערשטיצונג, פאַרדינענדיק אַליין 
אויף אַ טרוקן שטיקל ברויט, האָט ער 
אין יאָר 1885 געענדיקט דעם מעדי- 
צינישן פאַקולטעט פון מאָסקװער או- 
ניווערזיטעט. שפּעטער איז ער געווען 
דאָקטאָר פון שטאָטישן שפּיטאָל אין 
סואװואַלק. ער האָט געפירט אַ קולטן- 
רעל יידיש הויז. די מוטער איז גע- 
ווען פון אַ באַלעבאַטישערד היים, א גוט- 
דערצויגענע, פֿאָלקסטימלעכע פרו. 
פֿאָרן סוף פון 19טן יאָרהונדערט האָט 
די פאַמיליע זיך אַריכערגעצויגן קיין 
לאָדזש, וואו דאָקטאָר ישואל מאַרגאַ- 
ליס האָט פּראַקטיצירט, איז געװאָרן 
פּאָפּולער און באַליבט ביי דער יידישער 
באפעלקערונג און געווען טעטיק אין 
אַ ריי יידישע אינסטיטוציעס. 

אַרום 1905 האָט אַלעקסאַנדער גע" 

ענדיקט די מלוכהשע גימנאַזיע אין 
לאָד/ש. צוליב די גרויסע שװועריקייטן, 
װאָס יידן האָבן געהאַט ביים אָנקומען 
אין די רוסישע אוניװערזיטעטן, איז 
ער אַװעקגעפאָרן שטודירן קיין דייטש- 
לאַנד. זיך געלערנט אין היידעלבערג און פאַרענדיקט אין יאָר 1912 דעם מע- 
דיצינישן פאַקולטעט אין שטראַסבורג. דעם דיפּלאָם זיינעם האָט ער שפּע- 
טער, נאָכן צוריקקומען אין רוסלאַנד, נאָסטריפיצירט אין קאַזאַן. 

אַ ספּעציעלע יידישע דערציאונג האָט אַלעקסאַנדער נישט באַקומען 
אין שטוב האָט אָבער געהערשט אַ נאַציאָנאַל-יידישע שטימונג, מ'האָט גע- 
רעדט יידיש, געלייענט יידישע ליטעראַטור און געזונגען יידישע לידער (אין 
דער פאַמיליע זיינען געווען 5 קינדער). די עלטערן פלעגן אויך אַרײנ- 
כאַפּן אַ פּאָר רוסישע וװוערטער, די קינדער האָבן אָפט זיך באַנוצט מיט 
פּויליש, 





נאָכן ענדיקן די גימנאַזיע איז אַלעקסאַנדער געװאָרן אַ בונדישער סימ- 
פּאַטיקער, אין אויסלאַנד האָט ער זיך נאָנט באַקענט מיט מאַרטאָוון, טראָצ- 
קין און אַנדערע סאָציאַליסטישע פירער פון רוסלאַנד,. אונטער דער השפּעה 

פון בראָניסלאַו גראָסער און הענריק ערליך איז אַלעקסאַנדער נאָך אין די 
צאַרישע צייטן אַריײינגעטרעטן אין בונד. 

אין אומאָפּהענגיקן פּױלן איז דר. אַלעקסאַנדער מאַרגאָליס געווען פון 
די חשובסטע בונדישע טוער אין לאָדזש. געווען אַ מיטגליד פון לאָדזשער 
קאָמיטעט פון בונד, געויילט געװאָרן אַלס ראַטמאַן פון שטאָט-ראַט און אַ צאָל 
יאָרן געווען לאַװניק פון מאַגיסטראַט. ער איז געווען הויך געשעצט אין דער 
יידישער און פּוילישער געזעלשאַפט. 

דר. אַלעקסאַנדער מאַרגאָליס --- אַ הויכגעוויקסיקער מיט אַ טונקל פּנים, 
געדיכטע האָר, גרינע אויגן און ענערגישע באַוועגונגען -- איז געווען גע" 
אַכטעט אי פאַר זיין אַרבעט אַלס מעדיקער, אי פאַר זיין פּאָליטיש:געזעל- 
שאַפּטלעכער טעטיקייט, װאָס זיינען ביידע ביי אים געווען פאַרבונדן. ער 
פלעגט זאָגן, אַז ;צו קענען אויף אַן אמת היילן קראַנקע, מוז מען פריער 
אויסהיילן און ענדערן אונזער געזעלשאַפטלעכע אָרדענונג", 

אַלס דאָקטאָר האָט ער פאַרנומען אַן אָנגעזעענע פּאָזיציע: געוען אֶר- 
דינאַטאָר פון דער אָפּטײלונג פאַר אָנשטעקנדיקע קראַנקייטן אין לאָדזשער 
גרויסן שטאָטישן שפּיטאָל אין ראַדאָגאָשטש (ער איז דאָרטן אַליין געפאַלן 
אַ קרבן און געכאַפּט אַ שווערע טיפוס קראַנקייט). יאָרן לאַנג ביזן אַרײנמאַרש 
פון די דייטשן אין סעפּטעמבער 1929 איז ער געווען דירעקטאָר פון זעלבן 
שפּיטאָל, אויך אויפן פאָרשונג-געביט האָט ער אַ סך געאַרבעט, באַזונדערס 
ביים פאָרשן די קראַנקייטן אין מאָגן און קישקעס. די רעזולטאַטן פון זיינע 
פאָרשונגען האָט ער פאַרעפנטלעכט אין די מעדיצינישע פאַך-זשורנאַלן און 
עטלעכע פון זיינע נייע פאָרשונג-מעטאָדן זיינען שפּעטער אָנגענומען געװאָרן 
אין דער מעדיצינישער ועלט, באַזונדערס ביים היילן מאָנן און לעבער. 
אויף געוויסע קראַנקייט-דערשיינונגען האָט ער דער ערשטער אָנגעוויזן. 
אויך אויף פיל מעדיצינישע קאָנגרעסן אין פּױלן און אױיסלאַנד איז דר. 
מאַרגאָליס געווען זייער אַקטיו. זיינס אַ ויסנשאַפטלעכע אַרבעט ועגן 
שווינדזוכט האָט מען שפּעטער גענוצט אין אַ ריי אוניװערזיטעטן. זין 
שטודיום האָט זיך קיינמאָל נישט געענדיקט, ער האָט שטענדיק געלערנט, 
מיט זיינע גרויסע פעאיקייטן און פענאָמענאַלן זכרון, מיט זיינע כסדרדיקע 
באַמיאונגען די טעאָרעטישע דערגרייכונגען אָנװענדן אין דער פּראַקטיק, 
מיט זיינע גרינטלעכע קענטענישן פון די סאָציאַל-עקאָנאָמישע באַדינגונגען -- 
איז דר, אַלעקסאַנדער מאַרגאָליס געװען אַ מוסטער פון אַ סאַציאַלן מע- 
דיקער, אין 1927 האָט דער לאָדזשער שטאָט-ראַט אויסגעװויילט מאַרגאָליסן 
אַלס מיטגליד (לאַװניק) פון מאַגיסטראַט -- אַן אַמט, װאָס ער האָט אָנגעהאַלטן 
7 יאָר צייט. אים איז איבערגעגעבן געװאָרן אָנצופירן מיטן געזונטהייט- 
דעפּאַרטמענט, װאָס איז געװאָרן אַ מוסטער-אינסטיטוציע אין פּױלן, ער איז 
כסדר געויילט געװאָרן אין דער דאָקטױרים-קאַמער און געווען אַ מיטגליד 
פון דאָקטוירים-געריכט, 

אַלעקסאַנדער מאַרגאָליס האָט גלייכצייטיק געהאָט אויך אַ שטאַרקן 
אינטערעס פאַר טעאָרעטיש-סאָציאַליסטישע פראָגן און פּאַרעפנטלעכט וועגן 
דעם עטלעכע אַרטיקלען. ער איז געווען אַ שטענדיקער מיטאַרבעטער פון 
בונדישן װאָכנבלאַט לאָדזשער וועקער און געהאַלטן רעפּעראַטן אין דער 

קולטור-ליגע, יוגנט-בונד צוקונפט, וי אויך אין פּוילישן אַרבעטער:אוני- 
ווערזיטעט טור. תמיד מיט אַחריות און געװויסנהאַפטיקײט. ער איז געװען 
גוט באַהאַװנט אין די טעאָרעטישע פּראָבלעמען פון סאַציאַליזם, 

אָט דער פיינער מענטש און באַדײיטנדער געזעלשאַפטלעכער טוער איז 
געווען איינער פון די סאַמע ערשטע אומצוקומען פון די רוצחישע נאַצי-הענט 
אין אָקופּירטן פּױלן, ווען די דייטשע חיילות האָבן אין די ערשטע טעג פון 
דער צווייטער וועלט-מלחמה פאַרנומען לאָדזש, האָבן זיי באַלד אָנגעהויבן 
צו אַרעסטירן בונדישע טוער. טייל בונדישע טוער האָבן באַװיזן זיך צו באַ- 
האַלטן, אַנדערע זיינען אַװעק קיין ואַרשע. דר. אַלעקסאַנדער מאַרגאָליס 
האָט עס נישט געװאָלט טון. ער האָט דערקלערט זיין משפּחה און נאַָענטע 
חברים, אַז זיין געוויסן דערלויבט אים נישט צו פאַרלאָזן דעם אָנפירער-אַמט 
אין שפּיטאָל, דעריבער װעט ער בלייבן אויף זיין פּאָסטן, נישט געקוקט 
אויף דער גרויסער געפאַר פאַר אים. לאַנג בלייבן אויפן פאַראַנטװאָרטלעכן 
פּאָסטן איז אים שוין נישט געווען באַשערט. די נאַציס האָבן אים אינגיכן 
אַרעסטירט, 

וועגן דעם האָט שפּעטער דערציילט ז. אַרטור (שמואל מרדכי זיגעל- 
בוֹים) : , אין נאָוועמבער 1929 האָט די געשטאַפּאָ אין לאָדזש אַרעסטירט חבר 
דר. אַלעקסאַנדער מאַרגאָליס, איינעם פון די ריינסטע פּערזענלעכקייטן. יאָרן 
לאַנג איז ער געווען דער רעפּרעזענטאַנט פון בונד אין לאָדזש און אַ מיטגליד 
פון מאַגיסטראַט"... ;אַ קורצש צייט האָבן זיי אים געהאַלטן אין קאָנצענטראַי 
ציע-לאַגער הינטער לאָדזש. איינמאָל האָט עמעצער געהאַט די געלעגנהייט 
אים צו זען. ס'האָט זיך געװאָרפן אין די אויגן זיין פאַרשװאָלן פּנים און 
מ'האָט אים געפרעגט צי מען שלאָגט אים. מיט אַ שטומען שאָקלען מיטן 
קאָפּ האָט ער באַשטעטיקט די פראַגע. יעדן טאָג האָבן אים די מערדער שעהן 
לאַנג געשלאָגן, ביז זיי האָבן מיט אַ רעװאָלװער-קויל פאַרענדיקט זיין לעבן? 

לויט באַקומענע ידיעות האָט מען אים נאָכן אַרעסט געהאַלטן אין אַ 
ציײיטװײיליקן לאַגער, װאָס די דייטשן האָבן געשאַפן פון אַ פאַבריק אין ראַ- 
דאָגאָשטש, אויפן וועג קיין זגערזש. דאָרטן האָט מען מאַרגאָליסן שטאַרק גע- 
מאַטערט. די נאַצי-רוצחים זאָלן אים האָבן דערשאָסן אין אַ װאַלד אין שכנות 
פון לאַגער. לויט אַן אַנדערן נוסח זאָל מען אים האָבן דערשאָסן בעת מ'האָט 
געטריבן אַ פּאַרטיע אַרעסטירטע און ער האָט אויפן וועג געגעבן מעדיצי- 
נישע הילף אַ קראַנקן, 

ער האָט איבערגעלאָזט אַ פרוי -- דר. אַנע מאַרגאָליס -- מיט אַ זון 
און טאָכטער. זיי זיינען אַװעק קיין װאַרשע, אַקטיוו זיך באַטײליקט אין דער 
אונטערערדישער אַרבעט קעגן די נאַציס און געבליבן לעבן. די טאָכטער 
אַלאַ האָט אָנטײל גענומען אין װאַרשעװער אויפשטאַנד 1944, 

ב. ; = אױינפאַרמאַציע פון זיין שוועסטער יאַדוויגע מאַרקסאָן (לאָדזװש -- 
פּאַריז), סערגיי נוטקעוויטש (לאָדזש --- לאָס אַנדרזשעלעס), שמואל מילמאַן (לאָדוש 
--- ניו-יאָרק). ז. אַרטור : אונוצר צייט נומ. 1, פעברואַר 1941, ניו-יאָרק. יעקב 
נירנבערג ; די גצשיכבטט פון לאָדושצָר נצטאַ (אין די יאָרן פון יידישן חורבן), 
נוו-יאָרק 1048. יי ש. הערץ 

גאָלדע יאַקובאָוויטש 


געשטאַמט פון זדונסקע װאָליע. דער פאָטער -- אַ גערער חסיד, די 
עלטערן און אַלע קינדער זיינען געווען זייער פרום און געליטן נויט, 

אין לאָדזש איז געווען אַ פאַבריקאַנט משה אה 
חסיד פון זדונסקע װאָליע. האָט זיך גאָלדעס + 
פאָטער איינמאָל פאַר אים באֲקלאָגט וועגן 
זיין טרויעריקן מעמד. משה אהרן וינער 
האָט אים געזאָגט, אַז ער באַשעפטיקט אַ סך 
מיידלעך, קינדער פון גערער חסידים, ער 
איז גרייט אויך צו געבן אַרבעט די מיידלעך 
פון זיין בן-עיר, 

און אַזױ איז גאָלדע געקומען קיין לאָדזש 

און געװאָרן אַ שטאָפּערין אין ווינערס פאַ- 
בריק. אַ צייט איז זי ווייטער געווען שטרענג 
פרום. די ווינטן פון דער גרויסער פאַבריק- 
שטאָט האָבן אָבער דערטראָגן צו איר די 
בשורה פון סאָציאַליזם. זי ווערט אַ טרייע, 
מיט איר גאַנצער צאַרטער נשמה איבערגע-" 
געבענע בונדיסטקע. וי פרום זי איז נעכטן געווען אין איר אַלטן גלויבן, אַזױ 
פרום אָפּגעהיטן איז זי איצט אין דער אַרבעטער-באַװעגונג, מיט וועלכער 
זי האָט זיך באַהאָפטן, 

גאָלדע יאַקובאָװיטש האָט געלעבט וי אַ פרומע סאָציאַליסטקע. ס'איז 
נישטאָ קיין װידערשפּרוך צווישן אירע ווערטער און מעשים. זי איז געווען 
מאָראַליש ריין און גאַנץ. אויך איר מאַן אברהם זילבערבערג איז אין דעם 
פּרט געווען ענלעך צו איר. אין זעלבן גייסט האָבן זיי דערצויגן זייער זון 
און טאָכטער, 

פון אָט דער צאַרטער, פרומער פרוי איז אױיסגעװאַקסן אַ גלענצנדיקע 
אַרבעטער-טוערין, זי איז געווען איינע פון די בעסטע פאַרװאַלטונגס-:מיט- 
גלידער אין פּראָפּעסיאָנעלן פאַראיין פון טעקסטיל-אַרבעטער. זי האָט אויך 
געהערט צום לאָדזשער קאָמיטעט פון בונד און פלעגט ריידן אויף גרויסע 
מאַסן-פאַרזאַמלונגען און געהאַלטן פאָרלעזונגען אויך אין אַנדערע שטעט 
און שטעטלעך. די אַרבעטער און באַזונדערס פרויען האָבן געהאַט צו איר 
דעם גרעסטן צוטרוי. האָט עמיצן עפּעס געדריקט אויפן האַרץ, איז מען 
געקומען צו איר נאָך אַן עצה. ווער ס'האָט געהאַט צרות מיט קינדער, ווער 
ס'האָט געליטן פון מאַן- און ווייב:סכסוכים -- איז געקומען עפענען דאָס 
האַרץ פאַר גאָלדען,. מ'האָט אויף איר געקוקט וי אויף אַ גוטער מאַמען, װאָס 
פילט מיט יענעמס צער און קען העלפן, 

אויך אין די שרעקלעכע יאָרן פון דער צוייטער וועלט-מלחמה האָט 
גאָלדע נישט איבערגעריסן איר בונדישע טעטיקייט, זי איז געווען אַקטיו אין 
לאָדזשער געטאָ ביזן סאַמע סוף. ס'האָבן זיך ביי איר געעפנט נייע קװאַלן 

פון ענערגיע, װאָס האָבן איר געגעבן אַ מעגלעכקייט איבערצוטראָגן אַלע 
קלעפּ, זי האָט יעדן געהאָלפן, געטרייסט, געמונטערט. דער מאַן איז אַ פּאַראַ- 
ליזירטער געשטאָרבן, דעם זון, אַ לונגן-קראַנקן, נעמען די נאַציס אַרױס פון 
שפּיטאָל און שיקן אים אַװעק צו פאַרברענען. גאָלדע שטאַרקט זיך, זי 
טוט ווייטער איר געזעלשאַפטלעכע אַרבעט, 

ווען דער לאָדזשער געטאָ ווערט 1944 ענדגילטיק ליקװוידירט, ווערט 
גאָלדע מיט דער טאָכטער אַװעקגעפירט קיין אָשװיענטשים. אין יענעם מאָרד- 
לאַגער איז גאָלדע יאַקובאָוויטש-זילבערבערג צוזאַמען מיט איר טאָכטער אומ- 


געברענגס געװאָרןי א. ל. זעלמאַנאָויטש 

ברוך נוטקעוויטש 


אויפן פּיעטרקאָװוער בית-עולם, איבער אַ ברידער-קבר, געפינט זיך אַ 

געמיינזאַמע מצבח פון בונדיסטן, אומגעקומענע אין דער צייט פון דער נאַצי- 
הערשאַפט, אַ טייל פון דער בשותפותדיקער מצבה איז געוידמעט דעם 
;לאַנג-יאָריקן פּאַרטײײ-סעקרעטאַר פון בונד 
אין לאָדזש, ברוך (פּיניע) נוטקעוויטש". ער 
איז געשטאָרבן פון אַ טיפוס-קראַנקײט, מיט 
וועלכער ער האָט זיך אָנגעשטעקט אויף זיין 
אַמט אין געטאָ אַלס אָנפירער פון דער סאַָ- 
ציאַלער שוץ-אָפּטײלונג פון דער יידישער 
קהילה אין פּיעטרקאָו, 

ברוך נוטקעוויטש איז געבוירן געװאָרן 
אין אַ פאַרמעגלעכער משפּחה אין לאָדזש, 
בשעת ער איז נאָך געווען אַ שילער פון דער 
רוסישער גימנאַזיע, האָט ער געהערט צו 
אַן אומלעגאַלן רעװאָלוציאָנערן שילער-קרייז, 

אין 1902 איז ער אַריינגעטרעטן אין בונד 
און מען האָט אים אָנפאַרטרױט צו באַהאַלטן 
וויכטיקע אַרכיוו-מאַטעריאַלן און אויך געווער פון דער זעלבסטשוץ-אָרגאַני- 
זאַציע. 

די פליכט פון אַרכיואַר האָט ער אָנגעהאַלטן ביז אָנהױיב פון דער ערש- 

טער וועלט-מלחמה, ווען די אַרכיון זיינען איבערגעפירט געװאָרן אין אַ מער 
זיכערער וואוינונג -- צו די עלטערן פון אונזער טראַגיש-אומגעברענגטן 
דורך די נאַציס חבר דר. אַלעקסאַנדער מאַרגאָליס אויף דער קרוטקע גאַס, 
(דער פאָטער פון דר. אַלעקסאַנדער מאַרגאָליס איז אַלײן געווען אַן איבער- 
צייגטער ציוניסט, וועלכער האָט אין דער זעלבער צייט מיט סימפּאַטיע זיך 
באַצױגן צום בונד. און האָט פרייװויליק איבערגענומען אױסצובאַהאַלטן די 
אַרכיוון פון לאָדזשער קאָמיטעט פון בונד). 

ער איז געווען אַקטיו אין דעם שטאַרקן פאַראיין פון האַנדלס-אָנגע- 
שטעלטע אין לאָדזש און האָט אין דער פּאַרטײ באַקומען דעם פּסעװדאָנים 
פיניע, אונטער וועלכן ער איז אויך געווען באַקאַנט אין די שפּעטערדיקע 
יאָרן. | 

אין 1908 ווערט ער אַרעסטירט דורך דער לאָדזשער זשאַנדאַרמעריע 
און ווערט פאַראורטיילט אויף 5 יאָר פאַרשיקונג אין מזרח-סיביר. אַ דאַנק 
איינפלוסרייכע פריינט, װערט דער אורטײל געפעלשט. אין דער 
נאַכט, ווען ער איז שוין געווען געשלאָסן אין קייטן אָפּגעשיקט צו ווערן קיין 
סיביר, איז ער נאָר אָפּגעשיקט געװאָרן אין דער ווילנער לוקישקער תפיסה, 
וואו מען מעלדעט אים אין אייניקע טעג אַרום, אַז ער איז פאַרשיקט געװאָרן 
קיין --- ווילנע... 

אין עטלעכע יאָר אַרום קומט ער צוריק קיין לאָדזש, וואו ער איז ווייטער 
אַקטיוו אין בונד און האָט זיך ספּעציעל אויסגעצייכנט ביים גרינדן ביבליאָ- 
טעקן און קולטור-געזעלשאַפטן פאַר אַרבעטער און איז באַזונדערס געווען 
טעטיק אין דער יידישער אָפּטײלונג פון דער ביבליאָטעק פון ט. ק. אָ. (טאָי 
וואַזשיסטװאָ קזשעוויעניא אָשװיאַטי -- געזעלשאַפט צו פאַרשפּרײטן ביל- 
דונג), 

אין 1918, ווען דאָס דייטשע אָקופּאַציע-מיליטער ווערט אַנטװאָפנט, גע" 
הערט ער אַלס פאָרשטייער פון בונד צו אַ געמינזאַמען קאָמיטעט, װאָס 
שטייט אין פאַרבינדונג מיט אַ מיליטערישן רעװאָלוציאָנערן קאָמיטעט פון 
דער דייטשער אַרמײ, באַלד ווערט ער אויך אויסגעװיילט אַלס איינער פון 
די סעקרעטאַרן פון די ניי-אַנטשטאַנענע אַרבעטער-ראַטן אין לאָדזש, װאָס 
האָכבן ביי דער אַנטשטײאונג פון דער פּוילישער מלוכה געהאַט אַ גרויסן 
איינפלוס אין שטאָט, 

פון יאָר 1915 ביזן אויסברוך פון דער צוייטער װעלט-מלחמה אין 
סעפּטעמבער 1929 פאַרנעמט חבר נוטקעװויטש דעם אַמט פון אַ נישט- 
געצאָלטן סעקרעטאַר פון דער לאָדזשער פּאַרטײאָרגאַניזאַציע פון בונד. 

ווען אין לאָדזש איז צום ערשטן מאָל אױיסגעויילט געװאָרן אַ 
מערהייט סאָציאַליסטן אין שטאָט-ראַט, איז לויטן פאַרלאַנג פון די בונדישע 
ראַטמענער צװישן אַנדערע ענדערונגען אין דער שטאָט-פאַרװאַלטונג 
אויך געבראָכן געװאָרן דער באָיקאָט פון יידישע אַרבעטער און אָנגעשטעל- 
טע אין די שטאָטישע אַמטן. ברוך (פּיניע) נוטקעוויטש איז דעמאָלט געווען 
איינער פון די ערשטע שטאָטישע באַאַמטע, בונדיסטן, וועלכע זיינען צוגע- 
נומען געװאָרן דורך דער שטאָט-פאַרװאַלטונג. אין זיין אַמט, אין דער גע" 
זונטהייט-אָפּטײילונג, האָט ער צוערשט געאַרבעט, ווען מיט דער אָפּטײלונג 
האָט אָנגעפירט דער בונדישער לאַװניק חבר דר. אַלעקסאַנדער מאַרגאָליס. 
ער איז געווען אַ געװיסנהאַפטער אָנגעשטעלטער. שפּעטער האָט אים קיי" 
נער פון די שטאָטישע קאָמיסאַרן, וועלכע האָבן אַ געוויסע צייט פאַרװאַלטעט 
מיט די שטאָטישע ענינים ביז ס'איז געקומען אַ נייע סאָציאַליסטישע שטאָט- 
פאַרװאַלטונג, נישט געװאַגט צו באַזייטיקן פון אַמט. חבר נוטקעוויטש איז 
געבליבן אויף זיין פּאָסטן ביז די היטלעריסטישע אַרמײען האָבן אָקופּירט 

לאָדזש אין סעפּטעמבער 19239, די נאַציס האָבן באַלד באַזיײיטיקט אַלע יידי" 
שע אָנגעשטעלטע און די יידישע אַרבעטער פון די שטאָטישע פּאָסטנס. 

ציזאַמען מיט זיינע קינדער איז ער אַרױסגעזעצט געװאָרן 
פון דער דירה. שפּעטער וערט ער אַרױסגעשיקט קיין פּיעטרקאָװ. אויך 
דאָ איז עֶר אַקטיו אין בונד, װאָס האָט געהאַט אַ גרויסע השפּעה אין שטאָט, 
חבר פּיניע האָט געאַרבעט אומדערמידלעך ביז ער האָט אויסגעהויכט זיין 
נשמה, 

זיין זון עליעק, װאָס איז געווען אַקטיוו אין דער אומלעגאַלער בונדי" 
שער קינדער-באַוועגונג, קומט אום פון די דייטשן. די טאָכטער לילי, װאָס 
האָט דורכגעמאַכט די גהינם-לאַגערן פון אָשװיענטשים און בערגען-בעלזען, 
איז איצט אַ טעטיקע בונדיסטקע אין לאָס אַנדזשעלעס, וואו זי איז אויך 
אַקטיוו אין אַרבעטער-רינג, 

חבר פיניע האָט געהערט צו די פיינסטע, געטרייסטע און איבערגע- 
געבנסטע פּאַרטײי:חברים. ער איז געווען אַ זייער שטילער און באַשײדענער 
חבר. זעלטן האָט ער גענומען אַ װאָרט אויף עפנטלעכע פאַרזאַמלונגען. זיין 
לעבנס-באַגלײיטערין, חברטע העלע (פון דער היים ראָזענצוייג) האָט צואַ" 
מען מיט אים מיטגעאַרבעט אין דער פּאַרטײ ביז זי איז קורץ פאַר דער צוויי- 
טער וועלט-מלחמה געשטאָרבן. ס נ או ש. מ 


נטע איסעראָוו (דוד כאָלאָדענקאָ) 


געבוירן 1889 אין בערדיטשעוו -- דערשאָסן געװאָרן דורך די דייטשע 
נאַציס דעם 18 יאַנואַר 1943 אין װאַרשעװער געטאָ, 

וועגן דער יוגנט פון נטע איסעראָו (דעם שפּעטערדיקן דוד כאָלאַ- 
דענקאָ) דערציילט זיין בן-עיר מאַקס יאָליס ; 

;דער שטענדיק קראַנקער פאָטער האָט נישט געקענט איסהאַלטן די 
קליינע פאַמיליע און די לאַסט פון אַ פּרנסה-פאַרזאָרגער האָט זיך מיט איר 
גאַנצער שווערקייט אַרויפגעלײיגט אויף נטען, ווען ער איז נאָך געווען א בר- 
מצווה-בחורל. באַשאַנקען פון דער נאַטור מיט פיל מעלות, מיט אַן אויסער- 
לעכן אויסזען, װאָס האָט שוין ביים ערשטן קוק אויף אים אַרױסגערופן אויפ- 
מערקזאַמקײט; מיט אַ גרויסן, נישט לויט די יאָרן, למדנישן שטערן, קלאָרן 
קוק פון די ברייט צעעפנטע בלויע אויגן;: מיט אַן אויסגעצייכנטן זכרון 
און פּערלדיקער האַנטשריפט -- האָט ער שוין צו זיינע דרייצן יאָר אַרױס- 
געוויזן אַ פיבערדיקן באַגער צו וויסן און אַריינדרינגען אין די סודות פון 
'די קליינע אותיותלעך' און געשמט פאַר אַ ביז גאָר געראָטענעם. מיט זיין 
קלינגענדיק, יינג שטימעלע, װאָס האָט זיך זיס צעטראָגן איבער די פּאָר שוהלן 
וואו ער האָט 'געלייענט שבת אין דער תורה', איז דאָס געראָטענע יינגעלע 
אין יענער צייט פאַרװאַנדלט געװאָרן אין אַ מין אַטראַקציע װאָס האָט געצויגן 

צוהערער און איז טאַקע געװאָרן צו זיינע דרייצן יאָר דער פּאַטענטירטער' 
בעל-קורא אין עטלעכע פון די פילצאָליקע שוהלן פון דעמאָלטיקן בערדי- 
טשעוו"... נטע איז אַרומגעלאָפן אין די קאַלטע שבתדיקע ווינטער פרימאָרגנס 
פון איין שוהל אין דער צווייטער, זיך פּינקטלעך צוגעשטעלט צו דער אָנ- 
געצייכנטער צייט צו , לייענען אין דער תורה", כדי נישט צו פאַרלירן חלילה 
;די פּרנסה" פון בעל-קורא, װאָס איז געווען דער הויפּט-קװאַל פון דער 
אָרעמער פאַמיליע מיטן קראַנקן, שטענדיק הוסטנדיקן טאַטן 

שפּעטער וערט ער אַן אָנגעשטעלטער אין יאליסעס קאָלאָניאַל- און 
פאַרבן-געשעפט. צו קאָנען שטייגן העכער אויף זיין פּאָסטן, נעמט ער 
זיך צו לערנען רוטיש און לייענען רוסישע ליטעראַטור,. דער פרומער טאַטע 
איז פון דעם נישט צופרידן. כדי אים נישט מצער צו זיין, לערנט ער מער 
נישט אין דער חיים, נאָר פאַרברענגט די אָוונטן ביי אַ לערער. גראָד איז דער 
לערער געווען אַן אָנפירער פון דער גרופּע איסקראָווצעס אין בערדיטשעװו 
און באקערט זיין תלמיד צום סאָציאַליזם. די דירעקטע ווירקונג פון לערער, 
וי אויך די אייגענע פאַרליבטקייט אין דער רוסישער שפּראַך און ליטעראַ 
טור האָבן גורם געווען, אַז דער אָרעמער יידישער יינגל איז געװאָרן אַ פאַר- 
ברענטער איסקראָוויעץ, אין דער רוסישער שפּראַך האָט ער זיך באַקענט מיט 
אַ נייער וועלט, װאָס איז געווען אַזױ ווייט און אַנדערש פון די בערדיטשעווער 
געסלעך, 

;די יידישע וועלט -- גיט-איבער זיין יוגנט-פריינט מאַקס יאָליס -- 
דאָס אָרעמע יידישע געסל האָט אין פאַרגלייך מיט דעם, װאָס ער האָט זיך 
אָנגעהערט און אָנגעלײענט, אויסגעזען אַזױ בלייך און נעבעכדיק און צוזאַמען 
מיט דעם אויך דאָס אָרעמע יידישע לשון. דעם שטענדיק מישובדיקן נטע 
איז שוין גאָרנישט צו דערקענען: דאָס אויסמיידן די יידרישע שפּראַך ווערט 
ביי אים אַ צווייטע נאַטור"... ,ער שטייגט אין זיין פּאַרטיי-טעטיקײט, ווערט 
אַן אַקטיווער טוער אין די רייען פון 'ספּילקא' -- אוקראַינישע סעקציע פון 
דער רוסלענדער סאַציאַל-דעמאָקראַטישער אַרבעטער-פּאַרטײ, פאַרװאָס די 
אוקראַינישע 'ספּילקאי' (בונד) איזן כשר אין דער יידישער אַרבעטער- 
בונד איז טריף -- די פראַגע שטייט נישט פאַר נטען, וועלכער ווערט דער 
אַקטיווסטער אָנפירער ביים אָרגאַניזירן דאָס פאַרשפּרײיטן ליטעראַטור פון 
שפּילקא! צוישן אוקראַינישע פּויערים און צום טייל אויך שטאָטישע פאַ- 
בריק-אַרבעטער?. זיין רעליגיעזער פאָטער װאַנדערט אויס קיין ארץ-ישראל 
און דעמאַלט װערט באַזײיטיקט יעדער שטער פאַרן זון נאָך מער זיך אָפּצו" 
געבן דער פּאַרטיי-אַרבעט, 

די אַקטיווע טעטיקייט האָט געצויגן די אויפמערקזאַמקײט פון דער 
זשאַנדאַרמעריע און נטע איז געווען געצוואונגען נעלם צו װערן פון בערדי- 
טשעוו. ער פאָרט אַװעק קיין קיעוו, וואו ער לעבט אַ צייט אומלעגאַל. ער 
פאַלט אַרײן אין קיעווער תפיסה. נאָך דער באַפרײיאונג מוז ער פון דאָרטן 
סוף-כל-סוף אַװעק. ער הויבט אָן צו לעבן אויף אַ נייעם נאָמען -- דוד 
כאָלאָדענקאָ, ביי וועלכן ער איז שוין געבליבן ביז צו זיינע לעצטע טראַגישע 
טעג, 

דוד כאָלאָדענקאָ קומט קיין לאָדזש אין 1908 און אַרבעט וי אַ בוכ- 
האָלטער אין אַ מאַנופאַקטור-פירמע, דאָ האָט ער אין די יאָרן 1912-12 ענער- 
גיש געאַרבעט ביים גרינדן דעם פּראָפּעסיאָנעלן פאַראיין פון האַנדלס:אָנ- 
געשטעלטע, אין דעם ניי-געגרינדעטן פאַראיין האָט ער געשפּילט אַן אָנ- 
געזעענע ראָל,. ער איז געווען אַ מיטגליד פון דער פאַרװאַלטונג און איז 
געווען דער פאָרזיצער פון דער זייער שטורמישער פאַרזאַמלונג, וואו מ'האָט 
געוויילט אַ דעלעגאַט צום רוסלענדער צוזאַמענפאָר פון האַנדלס-אָנגעשטעלטע, 
װאָס איז זומער 1912 פאָרגעקומען אין מאָסקװע. אַלס דעלעגאַט איז אויסגע- 
קליבן געװאָרן דער סעקרעטאַר פון פאַראיין גינצבורג, אַ בונדיסט, וועלכער 
איז געװאָרן וויצע-פאָרזיצער פון דעם צזאַמענפאָר (קערענסקי איז געווען 
פאָרזיצער) און איז צוזאַמען מיט אַ גרופּע אַנדערע דעלעגאַטן- בונדיסטן 
אַרעסטירט געװאָרן אין מאָסקװע (צווישן די אַרעסטירטע איז אויך געווען 
הענריק ערליך),. אין פאַראיין האָט כאָלאָדענקאָ צוזאַמענגעאַרבעט מיט די 
בונדיסטן. עב דעם 1טן מאַי 1914 האָט מען אים אַרעסטירט און ער איז 
געזעסן 6 װאָכן אין דער טורמע אויף מילשע גאַס. אין טורמע איז ער אָפי- 
ציעל געװאָרן א מיטגליד פוֹן בונך. 

נאָכֿן אויסברוך פון דער ערשטער וועלט-מלחמה פאָרט כאָלאָדענקאָ צו" 
ריק קיין קיעוו. אין 1919 קומט ער מיט זיין משפּחה צוריק אין לאָדזש און 
װערּט באַלד אַן אַקטיווער טוער אין דער אָרטיקער בונדישער אָרגאַניזאַציע. 

אין אַפּריל 1920 פארט ער אַלס דעלעגאַט צום צוזאַמענפאָר פון בונד, 
װאָס איז אָפּגעהאַלטן געװאָרן אין קראָקע. װי אַ פאַרטרעטער פון דער 
לינקער ריכטונג, געהערט ער צום פּרעזידיום פון צוזאַמענפאָר. נאָכן באַ- 
ריכט פון צענטראַליקאָמיטעט האָט ער געהאַלטן אַ קריטישע רעדע און 
דערביי פאָרגעװאָרפן, אַז די רעדאַקציע פון פּאַרטײ-אָרגאַן לעבענס-פראַגען 
איז נישט געווען אומפּאַרטײיאיש צו די ריכטונגען אין דער פּאַרטײ און באַ" 
עוולהט די לינקע. דער רעדאַקטאָר װלאַדימיר מעדעם װאָט אים תיכף 
אָפּגעענטפערט און געזאָגט, אַז די רעדאַקציע באַהאַנדלט טאַקע נישט אַלע 
גלייך, אָבער אין אַ פאַרקערטן זין: פון רעכטע דווקט מען בלויז גוטע 
אַרטיקלען, ווייל עס פעלן זיי נישט קיין געשולטע שרייבער. שלעכטע אַרי 
טיקלען פון רעכטע װאַרפט מען אין קאָרב אַריין. אַן אַנדערע באַציאונג איז 
צו אַרטיקלען פון לינקע, מען ווייסט, אַז עס פעלט זיי געניטע שרייבער, דשרי- 
בער נעמט מען פון זיי אָן יעדן אַרטיקל, אויב מ'קען אים אױספּראַװען, אַז ער 
זאָל זיין דרוק-פעאיק. אויב מ'האָט פאַרבראַקירט כאָלאָדענקאָס אַן אַרטיקל 
איז עס געווען דערפאַו, װאָס דאָרט זיינען געווען נישט פּאַסיקע אויסדרוקן 
אויפן אַדרעס פון רעכטן בונד אין אוקראינע (דער בונד איז דאָרטן געווען 
געשפּאָלטן,. כאָלאָדענקאָס אַנדערע אַרטיקלען װעגן די געשעענישן אין 
אוקראַינע זיינען יאַ געווען געדרוקט). מעדעמס ווערטער, הגם זיין פּאָליטישער 
איינפלוס אויף דעם צװאַמענפאָר איז געווען אַ קליינער, האָט געמאַכט אַ 
שטאַרקן רושם אויף אַלע דעלעגאַטן, כאַלאָדענקאָ האָט שוין מער נישט גע- 
רעדט און איז שטיל אין מיטן גאַנג פון צוזאַמענפאָר אַהײמגעפאָרן. 

אין די ווייטערדיקע יאָרן האָט כאָלאָדענקאָ אין דער פּאָליטישער אַר- 

בעט זיך שוין נישט באַטײליקט. דאַקעגן איז ער געוען אַקטיו אין דער 
בונדישער קולטור-ליגע, פון וועלכער ער איז יאָרן-לאַנג געווען פאָרזיצער. 
הגם ער איז געװאָרן פאַרמעגלעך, איז ער דאָך אידייאיש געבליבן טריי דעם 
בונד און אים אויך געשטיצט פינאַנציעל, 

בעת דער צווייטער וועלט-מלחמה איז ער אװועק קיין װאַרשע. אין 
געטאָ איז ער געווען טעטיק אין אונטערערדישן בונד. נאָכן אַרויספירן די 
יידן קיין טרעבלינקע זומער 1942 איז ער געווען באַשעפטיקט אין די בער- 
שטער-װאַרשטאַטן אויף שוו, יערסקא גאַס. געווען אַ מיטגליד פון קאָמיטעט, 
װאָס האָט געדאַרפט שאַפן געלט-מיטלען פאַר דער יידישער קאַמף-אָרגאַני" 
זאַציע, כדי צו קענען קויפן געווער פאַר דעם אויפשטאַנד, 

דעם 18 יאַנואַר 1943, ווען נאָך אַ הפסקה זיינען די היטלעריסטן צו" 
געטרעטן אַרויסצופירן צום אומברענגען די פאַרבליבענע יידן, האָבן אָפּטײ- 
לונגען פון דער קאַמף-אָרגאַניזאַציע געשטעלט דעם ערשטן באַװאָפּנטן וי" 
דערשטאַנד. דעמאָלט איז אויפן הויף פון די בערשטער-װאַרשטאַטן געפאַלן 
פון אַ נאַצישער קויל דוד כאָלאָדענקאָ. זיין פרוי יודיטא (פון דער היים מאַר- 
גוליס) איז הערבסט 1943 אומגעקומען אין פּאָניאַטאָװער לאַגער. אויך זיינע 
קינדער זיינען געפאַלן קרבנות פון די נאַצישע רוצחים, 

ב. : אונפאָרמאַציע פון מאַקס ואָליס (בערדיטשעון --- בוענאָס-אוירעס), לוהוויק 
,, יגאָגראַד (לאָדוש --- בוענאָס-איירעס), ש. מילמאַן (לאָדזש --- ניו-יאָרק) און 
א. שמוויש (לאָדוש --- ניו-ואָרק). ו. האַרם: אונוצר צײט, נון-ואָרק, ואַנואַר 
4 א. ש; דאָרטן, מערץ 1944. מלך ניישטאַדט;: חורבן און אויפשטאַנד פון 
רי אידן אין װאַרטע, תל-אבוב 1948. יש ה 


שמואל בינשטאָק 


געבוירן 1892 ביי אָרעמע און זייער פרומע עלטערן אין אַ דאָרף ביי 
אָפּאָטשנע. 
דער פּאָטער האָט אים אַװעקגעשיקט צו אַ פעטער קין אינאָװלאָדז, 
דאָרט האָט ער וייטער געלערנט. דער פעטער 
איז אויך געווען אַן אָרעמאַן, האָט ער אים באַזאָרגט 
מיט עסן טעג ביי די באַלעבאַטים פון שטאָט. דאָס 
האָט דער פיין-פילנדער בינשטאָק ניט געקענט 
פאַרטראָגן, און ער איז אַװעקגעפאָרן קיין לאָדזש. 
אין 1904 גייט ער אַװעק צו אַ וועבער אין דער 
לער און מאַכט אַדורך די אַלע פּיין, װאָס אַ לערן- 
יינגל האָט געמוזט אַדורכמאַכן 
די יידישע אַרבעטער-באַװעגונג האָט זיך שױין 
געהאַט צעװאַקסן אין לאָדזש, באַזונדערס בי די 
טעקסטיל-אַרבעטער, װוערט בינשטאָק שנעל אַרײנגעצױגן אין דער בונדי" 

שער באַװעגונג. אַ גוט קעפּל האָט ער פאַרמאָגט, האָט ער באַלד זיך פּאָליטיש 
אַנטװיקלט. אין 1911 וװערט בינשטאָק אַרעסטירט. ער זיצט אין תפיסה 23 
מאָנאַטן, באַלד װוי ער ווערט באַפרייט, באַטײליקט ער זיך ווייטער אין דער 
אַרבעט, 

אויגוסט 1914 ברעכט אויס די ערשטע ועלט:מלחמה. אין יענער 
צייט קומט פאָר אַ גרויסע עמיגראַציע קיין דייטשלאַנד,. געטריבן פון הונ- 
גער, פאָרט אויך בינשטאָק אַװעק אַהין,. אין בערלין וװערט ער גלייך טע" 
טיק. ער העלפט שאַפן דעם י. ל. פּרץ-פאַראיין און איז איינער פון זיינע 
אַקטיווסטע מיטגלידער. ער וערט אויך אַ מיטגליד אין דער דייטשער סאָ- 
ציאַל-דעמאָקראַטישער פּאַרטײ און געהערט צו איר לינקן פליגל. עֶר בלייבט 
אין דייטשלאַנד ביז עס ענדיקט זיך די מלחמה און קומט דעמאָלט צוריק 
קיין לאָדזש. ער װערט גלייך טעטיק אין טעקסטיל-פאַראײן און אויך אין 
דער בונדישער אָרגאַניזאַציע, און איז אַלע יאָרן אַ מיטגליד פון לאָדזשער 
קאָמיטעט פון בונד. 

װען די סאַציאַליסטן באַקומען אַ מערהײיט אין שטאָט.ראַט, 
פאַרשטײט די דאָזיקע מערהייט, אַז איר חוב אי צו פאַרריכטן די 
עוולות לגבי דער יידישער באַפעלקערונג. דאָס ערשטע, װאָס עס װערט 
געטון, איז צוצונעמען יידישע אָנגעשטעלטע, װאָס זאָלן באַדינען די יידישע 
באַפעלקערונג. צװישן די צוגענומענע געפינט זיך אויך חבר בינשטאָק, 
ער ווערט אַװעקגעשטעלט צו דער אַרבעט פון סאָציאַלער הילף. די אַלע, 
װאָס האָבן געמאַכט ווענדונגען דורכן חבר בינשטאָק, האָבן גלייך געזען אַז 
דאָס איז אַ געטרייער חבר. דער ידישער אָרעמאַ װאָס אין שטענדיק 
געווען געוואוינט, אַז קאַנטראָלירן קומט צו אים אַ פרעמדער, אָפט אַ ביי- 
זער, אַמאָל אַ היפּש ביסל אַנטיסעמיטיש, זעט איצט פאַר זיך אַן אייגענעם 
מענטש, װאָס רעדט מיט אים אויף מאַמע-לשון, קען און פאַרשטייט זיינע 
פאַרהעלטענישן. אָבער די דאָזיקע אַרבעט האָט אים פרי געפירט אין קבר. 
די יידישע אָרעמע באַפעלקערונג האָט געוואוינט אין קעלערן און בוידעם- 
שטיבלעך. אויף געדרייטע טרעפּ אין פינצטערניש איז ער אַזױ איײנמאָל 
געקראָכן אַרוף אין אַ בוידעם-שטיבל און האָט זיך א קלאָפּ געטאָן אין קאָפּ, 
מילא -- האָט ער געזאָגט -- װאָס איז, אַז מע גיט זיך אַ קלאַפּ? עס גייט 
איבער. אָבער פון יענער צייט האָט ער געהאַט קאָפּװײטיק. פון צייט צו 
צייט פלעגט ער אַריין צו אַ דאָקטאָר, אָבער קיין גרויס וועזן האָט ער פון 
דעם ניט געמאַכט, ביז ער איז ערנסט קראַנק געװאָרן --- מען האָט אים 
גענומען אין שפּיטאָל. זיין פרוי און נאָענטע חברים האָבן ביי אים געװאַכט 
גאַנצע טעג. 

די דייטשן זיינען אַרײן אין לאָדזש דעם 6טן סעפּטעמבער 1939, בינ- 
שטאָק האָט אויסגעהויכט זיין נשמה דעם 8טן סעפּטעמבער. 


א. ?. זעלמאַנאַוויטש 

מאיר מערמעלשטין 


געשטאַמט פון חסידישע עלטערן. דער פאָטער איז געוען אַן אָנגע- 
שטעלטער אין דער גרויסער פּיעטרקאָװער דאַמף-מיל, שפּעטער אַן אויפ- 
זעער אין דער פּאַפּיר-פאַבריק פון ר' מאָטע- 
לע הורוויטש, 

יינגערהייט איז מאיר געװאָרן אַ יתום נאָך 
דער מוטער,. ער איז נאָך דעם אַװעק קיין 
לאָדזש און געװאָרן אַ בוכהאַלטער אין אַ 
טעקסטיל-פאַבריק, אין דער פרייער צייט 
האָט ער אַ סך געלייענט. ער איז געװאָרן אַן 
אַרײנגײער אין דער בילדונגס-געזעלשאַפט 
ט. ק. אָ, װאָס איז אָנגעפירט געװאָרן דורך 
יידישער אַסימילירטער אינטעליגענץ. ביס- 
לעכווייז --- און מערמעלשטיין איז געװאָרן 
אַ טוער אין דער געזעלשאַפט. 

אין זיין געזעלשאַפטלעכער אַרבעט האָט 
ער זיך באַקענט מיט פּיניע נוטקעוויטש און 
אַנדערע בונדיסטן,. אונטער זייער ווירקונג איז ער געקומען צום בונד און איז 
אַרין אין פּראָפּעסיאָנעלן פאַראיין פון האַנדלס-אָנגעשטעלטע. מיט התלהבות 
האָט ער זיך אַרײנגעװאָרפן אין דער נייער אַרבעט. גיך איז מאיר געװאָרן 
אַ מיטגליד אין דער פאַראיינס-פאַרװאַלטונג, שפּעטער איז מירמעלשטיין 
לאַנגע יאָרן געווען דער פאָרזיצער פון פאַראיין. ער איז אויך אַרײן אין 
לאָדזשער קאָמיטעט פון בונד, און בעת די װאַלן אין 1928 האָט מען אים 
אויף דער בונדישער ליסטע געויילט אַלס ראַטמאַן פון שטאָט-ראַט. 


מאיר מערמעלשטיין איז געווען אַן אינטעליגענטער מענטש און האַר- 
ציקער חבר. זיין פרוי איז פריער געווען אַן אַרבעטערין. זי האָט געשטאַמט 
פון אַ באַוואוסטער בונדישער משפּחה -- טאַנסקי. אין די צאַרישע צייטן 
פלעגט דער בונדישער אַקטיו אָפּהאַלטן זיינע געהיימע צוזאַמענקונפטן אין 
הויז פון דער משפּחה. אַזױ איז אויך שפּעטער דאָס הויז פון פּאָרפאָלק מער- 
מעלשטיין געװאָרן אַן אָרט, וואו פיל בונדיסטן פלעגן זיך צזאַמענקומען 
דער איינציקער זון זייערער איז דערצויגן געװאָרן אין יידיש-סאָציאַליס- 
טישן גייסט, 

אין אָנהױב פון דער צווייטער וועלט-מלחמה זיינען די מערמעלשטיינס 
אַװועק קיין װאַרשע. איך האָב מאירן דאָרטן געטראָפן אין אַ זייער נידער" 
געשלאָגענער שטימונג. ער האָט פּשוט נישט געװאָלט אַרױסגײן אין גאַס. 
וי ער האָט דערקלערט, האָט ער געזען אַן עגלה מיט צען מתים און קיינער 
האָט די מתים נישט באַגלײט צו זייער אייביקער רו. דאָס האָט איף אים 
פאַטאַל געווירקט, 

שפּעטער האָט מערמעלשטיין זיך באַפרײיט פון זיין געבראָכנקײט. ער 
איז אַריין אין דער אונטערערדישער אַרבעט פון בונד אין װאַרשעװער געטאָ. 

ער איז געװאָרן טעטיק אין געהיימען צענטראַל-ראַט פון די פּראָפּעסיאָנעלע 
פאַראיינען װי אויך אין קאָלעקטיוו פון דער אונטערערדישער בונדישער 
אָרגאַניזאַציע אין װאַרשע. אויך אין רויטן קרייץ, װאָס האָט געהאָלפן קראַנ- 
קע, אַרעסטירטע און פאַרשפּאַרטע אין די לאַגערן, האָט ער מיטגעאַרבעט, 
ער האָט געלעבט אַ פול לעבן פון אַ טרייען חבר און קעמפער ביזן טראַגישן 
סוף, 

בעת די נאַציס האָבן פאַרניכטעט די יידן פון װאַרשעװער געטאָ זיינען 
אויך מאיר מערמעלשטיין און זיין פרוי אומגעקומען. זייער צאַרטער זון איז 
דורכן בונד געראַטעװעט געװאָרן און געבליבן לעבן, 


א. ?. זעלמאַנאַװיטעש 
0 


יוסף מאָרגענטאַלער 


געבוירן 1894 אין ביעלאווע, אַ קליין שטעטל אין קוטנער געגנט. זיין 
פאָטער איז געווען אַ וועבער און איז געקומען קיין לאָדזש, ווען יוסף איז נאָך 
געוען אַ קינד. די פאַמיליע איז געווען זייער אָרים. יוספס עלטערן זיינען 
געשטאָרבן, ווען ער איז נאָך געווען אַ קינד 
פון אַ יאָר 1078. ער איז געבליבן מיט אַן 
עלטערער שװעסטער און דריי ברידער, 
זייער פרי האָט ער אָנגעהויבן צו אַרבעטן 
צו 12 יאָר איז ער שוין געוװען אַ וועבער. 
נאָך אַלס יוגנטלעכער איז ער געװאָרן אַ 
מיטגליד אין בונד און עטלעכע מאָל געזעסן 
אין צאַרישע תפיסות. אין דער אומלעגאַלער 
בונדישער באַוועגונג האָט ער זיך באַקאַנט 
מיט גאָלדע ניטקא, מיט וועלכער ער האָט 
חתונה געהאַט אין 1916. מיין מאַמע האָט 
אויך זייער פרי זיך אָנגעשלאָסן אין די רייען 
פון בונד. זי איז געווען אַן אַקטיווע פאַר- 
שפּרייטערין פון אומלעגאַלער ליטעראַטור 
און האָט אויך נישט איינמאָל פאַרזוכט דעם טעם פון אַרעסט, 
מיין טאַטע איז שוין געווען פּאָפּולער אין דער פּאַרטײ אין די יאָרן, ווען 
פּױילן איז געװאָרן אַן אומאָפּהענגיקע מלוכה אין 1918. אין יענער צייט איז 
ער געװאָרן סעקרעטאַר פון טעקסטיל-פאַראיין --- אַן אַמט, װאָס ער האָט 
פאַרנומען ביזן אויסברוך פון צווייטן וועלט-קריג, 
אין דעם פּעריאָד 19237-1918 איז דער טאַטע פיל מאָל געווען אַרעסטירט 
און אָפּגעזעסן לאַנגע מאָנאַטן אין תפיסה. ווען ער איז געווען אויף דער פריי, 
האָבן מיר, קינדער, אים אויך זייער זעלטן געזען. פון פרי ביז שפּעט אין 
דער נאַכט איז ער געווען פאַרנומען אין דער פּאַרטײ אָדער אין פאַראיין. מיר 

האָבן געוואוינט אין באַלוט, אין צענטר פון דער לאָדזשער יידישער אָרימקײט. 
פון דער פריסטער קינדהייט דערמאָן איך זיך אונזער קליינע איינצימערדיקע 
דירה, דריי קינדערלעך זיינען געווען אין שטוב. די מאַמע האָט צופאַרדינט 
אינדערחיים מיט שניידעריי און די ניי-מאַשין האָט אויך צוגעטראָגן איר 
חלק צו דער גענוג גרויסער ענגשאַפט. ערשט אין 1930 האָבן מיר זיך אַרי 
בערגעצויגן אין אַ גרעסערער וואוינונג, 

ווען איך באַטראַכט איצט דאָס לעבן פון מיין טאַטן, זע איך מיט וויפל 
אױיסגעהאַלטנקײט און עקשנות ער איז געגאַנגען צו זיין ציל. ער איז געווען 
אַן אידעאַליסט. ער האָט געגלויבט, אַז דער מענטש קען שענער און בעסער 
מאַכן זיין ועלט, אַז די מענטשהייט קען נאָר דאַן זיין גליקלעך, ווען זי 
בויט איר לעבן אויף די יסודות פון ליבע, יושר און פרייהייט. דאָס איז 
געווען זיין גלויבן, זיין אמת און אים האָט ער געווידמעט זיין גאַנץ לעבן. 

דער פאָטער האָט אונז, קינדער, זייער ליב געהאַט און מיר האָבן אים 
געענטפערט מיט דעם זעלבן געפיל. די מאָמענטן ווען מיר זיינען מיט אים 
געווען צוזאַמען, געהערן צו די בעסטע אין אונזער לעבן, אָבער מיר האָבן 
אים זעלטן געזען. שטענדיק איז ער געווען פאַרהאַװעט און פאַרנומען. די 
אַרבעט האָט ביי אים אַװעקגערױבט די גאַנצע פרייע צייט. ער האָט זיך 
אויף דעם קינמאָל נישט באַקלאָגט. ער האָט פון דער אַרבעט געהאַט פאַר" 
געניגן, ער האָט אין איר אַרײינגעלײגט זיין גאַנצע נשמה. מיט פרייד פלעגט 
ער דער מאַמען און אונז דערציילן וועגן זיינע דערפאָלגן ביים דערליידיקן 
אַרבעטער-ענינים. מיר האָבן זיך צוזאַמען מיט אים געפרייט, 

ער איז געווען אַ סאָציאַליסט דורך און דורך. ער האָט הײיליק געגלויבט 
אין דער אידייע און באַמיט זיך צו פירן אין טאָגיטעגלעכן לעבן אין איינ" 
קלאַנג מיט איר. וי לאַנג איך געדענק, האָב איך קיינמאָל פון קיינעם נישט 
געהערט, אַז ער זאָל אימיצן האָבן געטאָן אַן עוולה. אַפילו אידייאישע פיינט 
האָבן געהאַט אַכטונג פאַר אים, ווייל ער האָט דעם געזעלשאַפּטלעכן קאַמף 
געפירט ערלעך און אָן פּערזענלעכע אָנפאַלן. 

ער האָט באַקומען זיין בילדונג אין דער באַוועגונג. און אין איר איז ער 
כסדר געשטיגן. ער איז אויסגעויילט געװאָרן אַלס ראַטמאַן אין לאָדזשער 
שטאָט-ראַט און אויך אין דער קהילה. ער איז געווען די נשמה פון טעקסטיל- 
פאַראיין, וואו ער האָט יאָרנלאַנג געאַרבעט אַלס סעקרעטאַר. די אַרבעטער 
האָבן אים געשעצט און ליב געהאַט און ביי אַלע מינים װאַלן איז ער געווען 
דער קאַנדידאַט פון יידיש-פּראָלעטאַרישן באַלוט. 

ער איז שטענדיק געווען אַ מיטגליד פון לאָדזשער קאָמיטעט פון בונד. 
אין די דרייסיקער יאָרן איז ער אַלס פאָרשטייער פון די אַרבעטער באַרעכ- 
טיקט געווען אויפצוטרעטן אין אַרביטראַזש-געריכט אין סכסוכים מיט פאַ" 
בריקאַנטן, און איך געדענק מיט װאָסער פרייד ער פלעגט דערציילן ועגן 
געוואונענע אורטיילן, װאָס ער האָט אויסגעקעמפט אויפן געריכט, 

ער איז געװען אַ באַשײדענער, ערנסטער און אַרבעטואַמער מענטש, 
דערצויגן אין דער באַװעגונג, איז ער געװאָרן אַ טֹיפּ פון אַ נייעם יידישן מענטש, 
װאָס דער בונד האָט אױיסגעשטאַלטיקט. זיין באַליבטקײט און פּאָפּולאַריטעט 


178 


האָט מיין טאַטע געהאַט צו פאַרדאַנקען זיין גוטמוטיקער, מענטשנפריינט- 
לעכער נאַטור; זיינע דערפאָלגן האָט ער געהאַט צו פאַרדאַנקען --- זיינע איינ- 
געבוירענע פעאיקייטן, זיין איבערגעגעבנקייט און ערלעכקייט. די אַרבעטער 
האָבן אין אים געפילט אַן עכטן פאַרטרעטער, אַן אייגענעם מענטש װאָס 
פאַרשטײיט זיי און אַרבעט פאַר זיי, ער האָט יעדן אַרבעטער גוט געקענט און 
געווען היימיש מיט די פאַמיליעס פון די פאַראיין-מיטגלידער, קיין גרויסער 
רעדנער איז ער נישט געווען, ער האָט אָבער גערעדט זאַכלעך און לאָגיש 
און געקאָנט איבערצייגן, אין אַ גרויסער מאָס אַ דאַנק אים איז דער גרויסער 
לאָדזשער טעקסטיל-פאַראיין נישט אַרונטערגעפאַלן אונטער דער השפּעה פון 
די קאָמוניסטן. זיי האָבן אים דערפאַר פיינט געהאַט און דאָך פאַר אים גע" 
האַט דרך-ארץ. 

דעם 6טן סעפּטעמבער 1929 זיינען די דייטשן אַריין קיין לאָדזש. צוזאַמען 
מיט אַנדערע חברים איז דער טאַטע אַנטלאָפן צופוס קיין װאַרשע, אָבער ער 
האָט זיך געמוזט אומקערן צוריק קיין לאָדזש. דער טאַטע האָט זיך באַהאַלטן 
אַ פּאָר טעג און איז שפּעטער צוריקגעקומען אין אונזער דירה. דעם 27סטן 
סעפּטעמבער 1929 איז ח. ל, פּאָזנאַנסקי, דער אַלטער בונדישער טוער און 
ראַטמאַן, אַרעסטירט געװאָרן אין זיין דירה. ש. מילמאַנען האָט מען גע- 
זוכט, אָבער ניט געפונען. דער טאַטע האָט וועגן דעם געוואוסט און דאָך נישט 
געגאַנגען זיך באַהאַלטן, פאַרװאָס ער האָט זיך נישט געפּרואווט שיצן, איז 
פאַר מיר ביז היינט נישט אינגאַנצן קלאָר, צוויי מאָטיוון ווייס איך : ערשטנס, 
האָט ער ניט געװאָלט באַלעסטיקן און שטעלן אין געפאַר אַנדערע; צווייטנס, 
דער מאַנגל אין געלט. איך געדענק, דער טאַטע איז געווען רעזיגנירט. ער 
האָט געוואוסט, אַז אין ראַטן-רוסלאַנד דערװאַרט אים דאָס זעלבע, װאָס אין 
לאָדזש און אַנדערשוואו צו לויפן איז נישט געווען. 

דעם 230סטן סעפּטעמבער 1929 האָט די געשטאַפּאַ אים אַרעסטירט ביי 
אונז אין דער היים. אַ פּאָר חדשים איז ער געזעסן אין תפיסה אין לאָדזש 
און שפּעטער אין שכנותדיקן ראדאגאשטש. מיר האָבן זיך דערוואוסט פון די 
פּייניקונגען, װאָס ער האָט אויסצושטיין בעת די פאַרהערן אין געשטאַפּאָ. 
מענטשן װאָס זיינען מיט אים צזאַמען געזעסן האָבן שפּעטער דערציילט 
וועגן זיין מוטיקער האַלטונג. ער האָט קיינעם פון זיינע חברים נישט אַרױס- 
געגעבן,. אין מערץ 1940 זיינען די אַרעסטירטע בונדיסטן ח. ל, פּאָזנאַנסקי, 
י, מארגענטאלער און הערש מאיר זילבערבערג אַרױסגעשיקט געװאָרן פון 
לאָדזש אין אַן ,/אומבאַקאַנטער ריכטונג", פון וועלכער קיינער איז שוין נישט 
צוריקגעקומען. 

אַ סך יידן, וועלכע זיינען מיטן פאָטער געזעסן צוזאַמען אין תפיסה, חאָבן 
מיר שפּעטער פון אים דערציילט. אַלע האָבן פון אים גערעדט מיט גרויס 
דרך-ארץ און געלויבט זיין מוטיקע און חברישע האַלטונג. איך וויל דאָ נאָר 
דערציילן איין פאַקט, װאָס איז מיר איבערגעגעבן געװאָרן פון עטלעכע 
מענטשן : 

אין דער תפיסה פון ראַדאָגאָשטש האָבן די אַרעסטאַנטן געהאַט אויסצו" 
שטיין אַלע אַכזריות פון די געשטאַפּאָ-לײט,. שמיץ זיינען נישט געווען קיין 

זעלטנהייט. איין מאָל האָט זיך אַ געשטאַפּאָדמאַן פאַרגלוסט צו מאַכן אַ שפּאַס 
פון די אַרעסטאַנטן, ער האָט אַלע אויסגעשטעלט אין אַ ריי און יעדער איינער 
פון די געפאַנגענע האָט געמוזט שפּילן אַ ראָל פון אַ פּאָליטיקער אָדער מלוכה- 
מאַן, װאָס איז געווען קעגן נאַציזם. די איבעריקע דייטשן האָבן זיך געקייקלט 
פאַר געלעכטער פון אָט דעם ספּעקטאַקל און דערלייגט דעם אומגליקלעכן 
קרבן מיט זייערע נאַהײיקעס. ווען עס איז געקומען די ריי אויפן פאָטער, 
האָט ער קאַטעגאָריש דערקלערט, אַז ער טוט דאָס נישט. די דייטשן און 
די אַרעסטאַנטן האָבן מיט אומגלויבן געקוקט אויף דעם מענטשן, װאָס װאַגט 
נישט אויסצופירן אַ באַפעל,. עס איז געקומען די דראָאונג פון שיסן. אָבער 
אויך דאָס האָט נישט געהאָלפן. אַלס שטראָף זיינען געקומען שמיץ, 

װער עס קען די באַדינגונגען, װאָס האָבן דעמאָלט געהערשט און דעם 
ווילקיר, װאָס איז לגבי יידן אָנגעװענדט געװאָרן, װעט פאַרשטין, וויפל 
ווירדע עס האָט געמוזט פאַרמאָגן אַ מענטש, װאָס איז גרייט געווען צו באַצאָלן 
מיט זיין לעבן און נישט לאָזן זיך דערנידעריקן צו זיין אַ פּאַיאַץ פאַר די דייטשע 
הענקערס. ווייסן מיר דאָך אַלע, וועמען עס איז געלונגען איבערצולעבן אָט 
די פינצטערע יאָרן, וויפל דערנידעריקונגען מיר זיינען געווען גרייט איבער- 
צוטראָגן, אַבי נאָר צו ראַטעװען דאָס נאַקעטע לעבן. די טאַט פון פאָטער איז 
אַ סימבאָל פון מענטשלעכער וירדע, װאָס איז שטאַרקער פאַױן דראַנג צום 
לעבן 

יוסף מאָרגענטאַלער האָט געלעבט און איז געשטאָרבן וי אַ סאָציאַליסט 


און רעװאָלוציאָנער. הענעך מאַרגענטאַלער 
0 


מאיר עטקין 


געבוירן אין יאָר 1894 אין קרעסלאַװקע, דווינסקער געגנט. אין יאָר 
0 איז ער געקומען מיט זיינע עלטערן קיין לאָדזש. זיין פאָטער, אַ פרומער 
ייד און אַ ציוניסט, איז שלעכט געגאַנגען און איז לסוף געװאָרן שמש 
אין דער לובאַװיטשער שוהל, וועלכע האָט זיך געפונען אויף דעם הויף, וואו 
זיי האָבן געוואוינט (פּאלודניאָװע 25), 

נישט קוקנדיק אויף זיין פרומקייט, האָט דער פאָטער פאַרשטאַנען אַז 
אין דער גרויסער שטאָט װעט מען בלויז מיט חדר-בילדונג ווייט נישט דער- 
גיין, האָט ער נישט געשטערט די קינדער זיך צו לערנען. מאיר איז אין 1904 
אָנגעקומען אין דער גאָראָדסקאָיע אוטשילישטשע (שפּעטער אַלעקסאַנדער שול 
אויפן גרינעם מאַרק). מ'האָט דאָרט געצאָלט 8 רובל אַ יאָר. מאיר איז געווען 
אַ פלייסיקער שילער, איבערגעהיפּט אַ קלאַס און אין 1910 געענדיקט די שוֹל. 
ער איז געווען פעאיק, מיט אַן אָפענעם קאָפּ. נאָך זייענדיק אין דער שול, 
האָט ער געלייענט אַ סך און געווען אין יוגנט-קרייזלעך. נאָכן פאַרענדיקן די 
שול איז ער אָנגעקומען אויף אַ פּאָסטן אין אַ האַנדלס-פירמע, אויף וועלכן ער 
איז פאַרבליבן ביזן מלחמה-אויסברוך אין יאָר 1914, 

מאיר עמקין און זיין פרוי חוה 


אין בונד איז ער אַרײינגעטרעטן ווינטער 1912, נאָך די גרויסע אַרעסטן 
אין בונד סוף 1912, ווען די אָרגאַניזאַציע איז כמעט וי זיך צעפאַלן, האָט 
אָנהױב 1913 אַ גרופּע יוגנטלעכע, מערסטנס אָנגעשטעלטע, צוישן זיי מאיר 
עטקין, איבערגענומען די אָנפירונג, באַנײיט די קולטור-געזעלשאַפט האַרפע, 
װאָס איז שוין יאָרן נישט געווען טעטיק, 

ביים אויסברוך פון דער ערשטער וועלט-מלחמה איז עטקין געווען אַ 
מיטגליד פון לאָדזשער בונדישן קאָמיטעט, 

ירשנענדיק פון די עלטערן די רואיקייט, ערלעכקייט און ערנסטקייט, איז 
ער באַליבט געווען ביי אַלעמען, געווען ביז גאָר איבערגעגעבן און געטריי 
דער באַװעגונג, באַלד װי די ערשטע וועלט-מלחמה איז אױיסגעבראָכן (1914), 
איז ער געווען פון די גרינדער פון דער ערשטער אַרבעטער-קיך אויף ברזשע-" 
זשינער 11. ער איז געווען איר נשמה, איר הויפּט:נערו. אַליין געשלעפּט 
פון מאַניע װאַלד האָלץ צום הייצן, געטראָגן עמערס װאַסער פון הויף אויפן 
2טן שטאָק אַרױף (די רעזערואואַרן זיינען נישט געװאָרן פאַרזען און זיינען 
פאַרפרוירן געװאָרן), און געטאָן אַנדערע אַרבעטן. ווען די צװישן-פּאַרטײ- 
אישע קאָמיסיע (פ. פ. ס.-לעוויצע, ס. ד. ק. 9. ל. און בונד) האָט באַשלאָסן 
צו עפענען דעם קאָנסום-קאָאָפּעראַטיוו ראָבאָטניק איז ער אַרין אין איר 
פאַרװואַלטונג. אין דער טעטיקייט אַרום די קאָאָפּעראַטיוון, קיכן און טי- 
האַלעס איז אויך געווען באַטײליקט זיין שפּעטערדיקע פרוי חוה (פון דער 
היים פּאָזשענטשעװוסקי), עטקין איז באַזונדערס געווען טעטיק צװישן די 
האַנדלס-אָנגעשטעלטע. ער האָט געהערט צו דער פאַרװאַלטונג פון האַנדלס- 
אָנגעשטעלטע פאַראיין און גלייכצייטיק געווען דער פאָרזיצער פון דער בונ- 
דישער גרופּע האַנדלס-אָנגעשטעלטע. (פון פאַך איז ער געווען אַ בוכהאַלטער 
און געאַרבעט אין דער טעקסטיל-פאַבריק פון עטינגאָן). אין פאַרשײידענע 
צייטן איז עטקין געווען אַ מיטגליד פון לאָדזשער קאָמיטעט פון בונד. ער 
פלעגט אויך זיין דער שטענדיקער קאַסירער פון מערסטנס בונדישע װאַל- 

קאַמפּאַניעס. אַקטיוו איז ער אויך געווען אין דער מעדעם-שול, וואו ער איז 
געווען אַ מיטגליד פון דער פאַרװאַלטונג לאַנגע יאָרן, ביזן אויסברוך פון 
ער צווייטער וועלט-מלחמה, 

עטקין האָט נישט געהערט צו די רעדנער אָדער שרייבער. ער איז 
געווען פון די, װאָס טוען זייער אַרבעט רואיק און סיסטעמאַטיש, איר האָט 
זעלטן געקאָנט זען עטקינען זיין אויפגערעגט אָדער זיך בייזערן אויף אימיצן 
אין דער אַרבעט, ער איז געווען די גוטסקייט אַליין. ער האָט קיינמאָל זיך 
נישט געקלאָגט, אַז מען באַשטײערט אים מיט אַ צו הויכער סומע געלט וען 
די פּאַרטײ און אירע אינסטיטוציעס האָבן זיך גענויטיקט אין געלט. ער האָט 
געדינט דער פּאַרטײ מיט אַלץ װאָס ער האָט פאַרמאָגט אין זיך, 

אין די ערשטע טעג פון דער צוייטער וועלט-מלחמה איז עטקין אַװעק 
קיין װאַרשע, וואו ער איז געווען אין דער צייט פון דער באַלאַגערונג און 
באָמבאַרדירונג. נאָכן אַרײנמאַרשירן פון די דייטשן איז ער צוריק אַװעק אין 
זיין היים:שטאָט, אַ קורצע צייט שפּעטער איז ער ווידער אַװעק קיין װאַרשע. 
דאָ איז ער גלייך געװאָרן געזעלשאַפטלעך אַקטיוו,. ער איז געווען אַ מיטגליד 
אין פּרעזידיום פון דער געשאַפענער יידישער אינסטיטוציע פאַר סאָציאַלער 
הילף און געאַרבעט אין דער באַקלײדונגס-אָפּטײלונג. ער איז אויך געוען 
טעטיק אין דער פאַרװאַלטונג פון פאַראין פון אָנגעשטעלטע אין געזעלשאַפט- 
לעכע אינסטיטוציעס, 

אַזױ שנעל וי אין װאַרשע האָט זיך געשאַפן די בונדישע אונטערערדי- 
שע באַוועגונג, ווערט חבר מאיר עטקין איינער פון אירע אַקטיוע טוער. 
זיין חיים אויף לעשנאָ 62 איז געווען א פּלאַץ וואו עס פלעגן זיך טרעפן די 
אַקטיווע בונדישע אונטערערדישע טוער און עס פלעגן דאָרטן אויך אָפּנץ- 
האַלטן ווערן באַראַטונגען און זיצונגען. עטקינס הויז פלעגט אויך דינען אַלס 
אָרט, וואו ס'האָבן זיך באַהאַלטן חברים, וועלכע זיינען געזוכט געװאָרן דורך 
דער דייטשער געשטאַפּאָ, אין זיין אַרבעט האָט עטקינען געטריי מיטגעהאָלפן 
זיין איבערגעגעבענע פרוי, די לאַנג-יאָריקע פּאַרטײי-מיטגלידערין, חברטע חוה, 
אין װואַרשעװער געטאָ האָט עטקין געאַרבעט אַ געוויסע צייט אַלס בוכהאַלטער 
אין טעבענס פאַבריק, 

נאָכן אויפשטאַנד אין װאַרשעװער געטאָ זיינען די חברים עטקין אַרױס- 
געשיקט געװאָרן אין קאָנצענטראַציע לאַגער פּאָניאַטאָו, אין לובלינער געגנט, 
אויך אין לאַגער האָט עטקין נישט אָפּגעשטעלט זיין אונטערערדישע אַרבעט 
און זעלבסטהילף-טעטיקייט, געווען טעטיק אין דער יידישער קאַמף-אָרגאַני 
זאַציע, ביז די נאַציס האָבן אים דערמאָרדעט. געשען איז דאָס בעת דער 
פאַרניכטונג-אַקציע אין די טעג פון 8:5 נאָוועמבער 1943, ווען די נאַציס 
האָבן אומגעברענגט 15 טויזנט יידן און טייל פון זיי האָבן געפּרואווט שטעלן 
אַ װידערשטאַנד, 

?. וו. און עו. מ. 

בנימין װיראָווסקי 


אַ בונדישער טוער און אַ לערער פון די יידיש - וועלטלעכש 

שולן. אַ גוטער רעדנער און קענער פון דער יידישער ליטעראַטור,. געלערנט 
אין די צישאָ-שולן פון קרינקי, ביאַליסטאָק 
און לאָדזש, פריער אַ טוער ביי די לינקע 
פּועלי-ציון, איז ער אין לאָדזש אַרײנגעטרעטן 
אין בונד. 

וי אַ דערפאַרענער טוער, האָט ער זיך 
שנעל אַרױסגערוקט אין דער בונדישער באַ- 
וועגונג. פירט אָן מיט דער אַרבעט אין דער 
קולטור-ליגע, איז אַ מיטגליד פון לאָדזשער 
בונדישן קאָמיטעט און פון פּאַרטײ-ראַט פון 
בונד. אין 1929 געװאָרן אַ ראַטמאַן פון 
שטאָט - ראַט. האָט אויך פאַרעפנטלעכט 
אַרטיקלען אין בונדישן װאָכנבלאַט דער לאָך- 
זשער וועקער. 

אין דער צייט פון דער צוייטער וועלט.- 
מלחמה האָט ער צוזאַמען מיט זיין פרוי און 
טעכטערל געלעבט אין װאַרשעװער געטאָ, | | 
וואו ער איז געווען זייער טעטיק. געהאַלטן ' 
רעפּעראַטן וועגן יידישער ליטעראַטור און זיך באַטײליקט אין דער קולטור- 
אַרבעט. גלייכצייטיק געהערט צום פּאַרטײ-ראַט פון אונטערערדישן בונד 
און רעפערירט אויף געהיימע פאַרזאַמלונגען פון בונדיסטן. זיינע געדאַנקען 
און געפילן פון יענער צייט פאַרפיקסירט ער אין אַ באַנד לידער אונטערן 
נאָמען לידער פון פיין. 

אים איז געלונגען אויסצומיידן די דעפּאָרטאַציע פון זומער 1942, ווען 

מ'האָט די װאַרשעװער יידן אַועקגעפירט צום אומברענגען אין טרעבלינקע 
און האָט געלעבט ביזן אויפשטאַנד פון װאַרשעװער געטאָ. אין אַ באַריכט פון 
אונטערערדישן בונד פאַר דער צייט פון 1 אױגוסט 1942 ביזן 22 יוני 1943 
ווערט געזאָגט: ,מען דאַרף האָפן, אַז אויך פון די קעלערן אונטערן געטאָ 
וועלן אפשר זיך נאָך אַרויסקריגן עטלעכע פון אונזערע בעסטע. ח' קויפּמאַן 
און ח' װיראָווסקי זיינען נאָך דער ליקװידאַציע פון געטאָ נאָך געווען אין 
די בונקערס?". די האָפנונג וועגן די ביידע איז נישט מקוים געװאָרן 





ב. ; = פווגל באַראַקין-טמעלאַמדאָװיטש : לצרצר-יוכור-בוך, ניו-יאָרק 1984. 
בערנאַרד גאָלדשטון ; פֿינף יאָר אין װאַרששװצר גצָטאָ, ניו-יאָרק /104, אין 
די יאָרן פון יידישן חורבן, ניו-יאָרק 1948, 

י ש. הח. 

דד. יעקב בראָס 


דער בונד אין קראָקע איז געווען באַשאַנקען מיט אַ גרויסער צאָל 
אינטערעסאַנטע פּערזענלעכקייטן, כאַראַקטעריסטיש איז פאַר זיי געװען, 
װאָס זיי זיינען נישט געווען קיין פּראָפּעסיאָנעלע טוער און פּאָליטיקער, נאָר 
מענטשן וועלכע האָבן זיך אָנגעשלאָסן אין 
דער סאָציאַליסטישער באַװעגונג בשעת זייער 
יוגנט און געדינט איר געטריי זייער גאַנץ 
לעבן, דאָס זיינען געווען מענטשן פאַר װוע- 
מען דער סאָציאַליזם איז געווען דער אינ- 
האַלט פון זייער זיין, פּערזענלעכע אַמביציעס 
האָבן נישט באַשטימט זייערע האַנדלונגען. 

יאַנעק בראָס האָט געהערט צװישן די 
ערשטע גאַליציאַנער בונדיסטן. אין אים האָט 
אַלע מאָל געפלאַמט דער פּאַטאָס פון דער 
עמאַנציפּאַציע-באַװועגונג פון דעם יידישן אַר" 
בעטער-קלאַס אין גאַליציע. ער איז געוען 
דער עדות און היסטאָריקער פונם בראשית, 
איינער פון די גרינדער פון דער באַװעגונג און היטער פון איר װערדע, דער 
פאָרקעמפער פון אינטערנאַציאָנאַליזם און פון יידישן נאַציאָנאַלן רענעסאַנס 
אונטער דער פאָן פון סאָציאַליזם. 





געבוירן דעם 8טן מערץ 3, זון פון אַנשל און רייזל בראָס. אַ 
זון פון אַ קראָקעװער שניידער, האָט ער זיך באַהאָפטן מיט די סאָציאַ- 
ליסטישע אידעאַלן אויף דער שול-באַנק פון גימנאַזיע. אין דער פּ. פ. ס. ד. 
(פוילישע סאָציאַליסטישע פּאַרטײ פון גאַליציע), פון וועלכער ער איז גע" 
װאָרן א מיטגליד, האָט ער געקענט מאַכן אַ גלענצנדיקע קאַריערע. ער האָט 
געהאַט אַ גרויסן אָראַטאָרישן טאַלאַנט, מיט וועלכן ער האָט שוין אימפּאָנירט 
װוי אַ גאָר יינגער סטודענט. אָנשטאָט דעם האָט בראָס אויסגעקליבן די אַרבעט 
צווישן יידישן אַרבעטער-קלאַס. אין די ערשטע יאָרן פון 20טן יאָרהונדערט 
האָבן יידישע אַרבעטער פון גאַליציע געלעבט אין אַ שוידערלעכן מעמד. 
אין דער אַטמאָספער פון אַלגעמײינער רעאַקציע און רעכטלאָזיקײיט האָט אויף 
דער יידישער גאַס געהערשט פינצטערניש און אומװיסנהייט; ס'איז אויך 
געווען אַ סך נויט צוליב דער עקאָנאָמישער אָפּגעשטאַנענקײט פון דער 
דאָזיקער עסטרייכישער פּראַװוינץ. פּאָליטיש איז די יידישע גאַס געווען באַ- 
הערשט פון אַ קאָאַליציע פון אָרטאָדאָקסן און רעאַקציאָנערע אַסימילאַטאָרן, 
וועלכע האָבן די יידישע באַפעלקערונג געהאַלטן אין אַרענדע פאַר דער 
פּוילישער שלאַכטע. 


די יידישע סאַציאַליסטן, וועלכע האָבן געהערט צו דער פֿ. פּ. ס. די 
האָבן זיך אָדער אויסגעלעבט אויף דער פוילישער גאַס, וואו די באַװעגונג 
אונטער דער אָנפירונג פון איגנאַצי דאַשינסקי איז געװען שטאַרק, אָדער 

אין די יידישע אָרגאַניזאַציעס געשאַפן פון דער פּױלישער פּאַרטײ פאַר 
יידן, די פּ. פּ. ס. ד. האָט געהיטן אַז די דאָזיקע יידישע אָרגאַניזאַציעס 
זאָלן נישט אַנטװיקלען קיין אייגענע פּאַליטישע אַספּיראַציעס און האָט זי 
אָפּגעזאָגט אױטאָנאָמיע, נישט קענענדיק אַקטיויזירן די יידישע אַרבע- 
טער אַרום זייערע אייגענע פּראָבלעמען, נויטן און באַדערפענישן, האָבן 
די דאָזיקע אָרגאַניזאַציעס געפירט אַ ראַכיטיש לעבן. אין משך פון יאָרן האָט 
יאַנעק בראָס און אַנדערע זיך באַמיט צו איבערצייגן די פּ. פּ. ס. ד, אַז 
נאָר אַ זעלבשטענדיקע אָרגאַניזאַציע, צוגעפּאַסט צו די אינטערעסן פון יידישן 
פּראָלעטאַריאַט, װעט קאָנען מאָביליזירן די יידישע אַרבעטער-מאַסן צום 
קאַמף פאַרן סאָציאַליזם. זייערע באַמערקונגען האָבן אָבער קיין פּעולה 
נישט געהאַט. פאַרקערט, די פּ. 9. ס. ד., איבערגעשראָקן צוליבן דראַנג 
פון די יידישע אַרבעטער צו אַן אייגענער אָרגאַניזאַציע, האָט פאַנאַנדערגעלאָזט 
דעם יידישן אַגיטאַציע-קאָמיטעט און אויסגעשלאָסן פון דער פּאַרטײ עטלעכע 
טוער, װאָס האָבן געפּרעדיקט דעם נייעם געדאַנק. דאָס האָט אָפּגענומען 
יעדע האָפענונג, אַז אַ יידישע סאַציאַליסטישע אָרגאַניזאַציע קען געשאַפן 
ווערן מיט דער צושטימונג פון די פּוילישע סאָציאַליסטן, 

דעם 1טן מאַי 1905 האָבן זיך אין קראָקע, לעמבערג און אַנדערע גאַ- 
ליציאַנער שטעט פאָרמירט באַזונדערע צוגן פון יידישע אַרבעטער. מען 
האָט פּאַנאַנדערגעװיקלט די פאָן פון דער יידישער ס. ד. פּאַרטײ און פּראָ- 
קלאַמירט די עקזיסטענץ פון אַ זעלבסטשטענדיקער פּאַרטײ אונטער די קלאַנגען 
פון דער בונדישער שבועה. אַ קורצע צייט שפּעטער איז אין לעמבערג פאָר- 
געקומען דער גרינדונגס-קאָנגרעס פון דער נייער פּאַרטײ, וואו ס'זיינען 
שוין געווען רעפּרעזענטירט אַ סך שטעט דורך 52 דעלעגאַטן. בראש פון 
דער פּאַרטײ זיינען געשטאַנען: פון לעמבערג -- איינאייגלער, בלינד, פּאָך, 
נעקער; פון קראָקע -- בראָס, גראָסמאַן, שרייבער, פּאַפּיער, גוטמאַן, שול- 
דענפריי, דעמביצער, פיינער, בלום; פון פּשעמישל -- לייב לאַנדױ; פון 
בוטשאטש -- דר, אנזעלם מאָזלער און אַנדערע. מיט אַן אומגעהויערער 
באַגײסטערונג האָבן יידישע אַרבעטער געשטראָמט אונטער די פע.- 
נער פון דער ניער אָרגאַניזאַציע, וועלכע איז אין משך פון עט- 
לעכע װאָכן אױיסגעװאַקסן צו אַ גרויסן פּאָליטישן כוח. באַפליגלט מיט דער 
דערפאַרונג פון די העראָאישע קאַמפן פון בונד אין ליטע, פּוילן און רוסלאַנד, 
אָבער אָן זיין דירעקטער הילף, איז דער יידישער אַרבעטער-קלאַס פון 
גאַליציע אַרױס אויף דער היסטאָרישער אַרענע װי אַ זעלבסטשטענדיקער 
פאַקטאָר אינם פּאָליטישן לעבן פון לאַנד. איינער פון די פירער פון דער 
נייער פּאַרטײ איז געװאָרן יאַנעק בראָס. אויף אומצייליקע פאָלקס-פאַרזאַמ- 
לונגען האָט געהילכט זיין מעכטיקע שטים מיטן פּאַטאָס פון דעם דער- 
װאַכטן יידישן אַרבעטס-מענטש, װאָס מאָנט פאַר זיך נישט נאָר סאָציאַלע 
דערלייזונג, נאָר אויך גלײיכבאַרעכטיקונג אין די רייען פון די קעמפער פאַר 
דער באַפרייאונג פון דער מענטשהייט; װאָס פּראָקלאַמירט שטאָלץ זיינע 
צילן און פאָדערונגען צוגלייך מיט די אַרבעטער פון אַלע אַנדערע פעלקער, 
ער שלאָגט אָפּ די אַטאַקעס פון פּ. פּ, ס. ד,, װאָס באַשולדיקט די יידישע סאָ- 

ציאַליסטן אין ,סעפּאַראַטיזם?, ער איז דער װאָרטפירער אין קאַמף קעגן 
ציוניזם, טראָגט ליכט און וויסן צו די אָפּגעשטאַנענע און אומוויסנדיקע. 
די פּאַרטײ װאַקסט זיך פאַנאַנדער, איר אָרגאַן דער סאָציאַל-דעמאָקראַט ווערט 
אַ װאָכנבלאַט. אַ גרויסע נעץ פון פּראָפּעסיאָנעלע פאַראיינען באַדעקט גאַ- 
ליציע. ס'קומען אויף קולטור-אָרגאַניזאַציעס, אַ באַװעגונג פון יוגנטלעכע, 
פון אַרבעטער-פרויען, ספּאָרט-פאַראײנען, אָרגאַניזאַציעס פון אַקאַדעמיקער 
און מיטל-שילער. אין 1911 פאַראייניקן זיך די יידישע סאָציאַליסטן פון 
בוקאָווינע מיט דער גאַליציאַנער פּאַרטײ און אין זעלבן יאָר שליסן זיך אָן די 
רעשטלעך פון די יידישע סעקציעס פון פּ, פּ. ס. ד. צו דער יידישער סאָצ. 
דעמ. פּאַרטײ. דאַשינסקי באַגריסט דעם קאָנגרעס פון די יידישע סאָציאַליסטן, 


די ערשטע וועלט-מלחמה רייסט איבער די טעטיקייט פון דער פּאַרטײ, 
דער סאַציאַל-דעמאָקראַט ווערט אָפּגעשטעלט פאַר זיין שטעלונג קעגן קריג. 
בראָס, אַזױ װוי כמעט אַלע טוער פון דער באַװעגונג, װוערט מאָביליזירט אין 
דער עסטרייכישער אַרמײ, 


אין 1918 קומט ער צוריק קיין קראָקע. צויי יאָר שפּעטער װערט 
זיין חלום פאַרווירקלעכט: די יידישע ס. ד. פּאַרטײ פון גאַליציע פאַראיי- 
ניקט זיך מיטן בונד אין פּױילן, אַ סך פון אונז געדענקען נאָך מיט װאָסער 
באַשײדנקײיט און שטאָלץ ער האָט דעמאָלט גערעדט וועגן דעם צושטייער פון 
;גאַליציאַנער בונד", װאָס האָט הינטער זיך נישט געהאַט די גרויסע רעװאָ- 
לוציאָנערע טראַדיציעס פון רוסלענדער בונד און װאָס האָט אָבער אין די 
שווערסטע באַדינגונגען פון דער גאַליציאַנער ווירקלעכקייט געפירט די בונ- 
דישע אַרבעט, 


אין דעם אומאָפּהענגיקן פּױלן איז בראָס נישט מער דער פּאָליטישער 
פירער. קראָקע איז נאָר איינע פון די פּראָװינץ-שטעט פון פּוילן און אין 
דער שטאָט גופא נעמען אַנדערע איבער די אָנפירונג פון דער אָרטיקער אֶר- 
גאַניזאַציע. זיכער טרעט ער נאָך אַרױס אויף עפנטלעכע פאַרזאַמלונגען 
זיינע רעדעס באַגײסטערן. ער קומט צו די אינערלעכע פאַרזאַמלונגען פון 
דער פּאַרטײ, נעמט אָנטײיל אין דיסקוסיעס, אָבער זיין אויפמערקזאַמקײט 
איז איצט געװענדעט צו די יינגסטע, צו די קינדער. ער אָרגאַניזירט נאָך 
אין 1918 די געזעלשאַפט אונזערע קינדער, קאַלאָניעס פאַר אַרבעטער-קינ- 
דער, אַ נאָכמיטאָג-שול, אַ קינדערחיים. מיט באַזונדערער פרייד און אי" 
בערגעגעבנקייט האַלט ער שמועסן מיט דעם יינגװאַרג, פאַרזעט די קערנד" 
לעך פון גלויבן אין אַ בעסערער װעלט. און ער לעבט אױף צװישן דער 
יוגנט, רעדט ועגן די גרויסע געשטאַלטן פון דער אינטערנאַציאָנאַלער 
און יידישער אַרבעטער-באַװעגונג. די שטים ציטערט מיט אויפריכטיקייט 
און איבערצייגונג, מיטן אמת פאַר װועלכן ער האָט געלעבט, 

דער געריכט-זאַל איז געווען דער צווייטער פאָרום, אין וועלכן בראָס 
האָט זיך אויסגעלעבט, אַדװאָקאַטור איז פאַר אים נישט געווען נאָר אַ פּראָ- 
פעסיע. ער האָט געפילט, אַז ער איז באַרופן צו קעמפן פון דער טריבונע 
פון געריכט פאַר גערעכטיקייט, קעגן אונטערדריקונג, פאַר פּאָליטישער 

און נאַציאָנאַלער פרייהייט. מיט פּאַטאָס, װאָס קומט נאָר פון אויפריכטיקער 

איבערצייגונג, האָט ער געשטורעמט קעגן דעם רעזשים און געקעמפט אין 

די אומצייליקע פּאָליטישע פּראָצעסן, אין וועלכע ער איז אַרױסגעטרעטן 
זיין לעבן איז איבערגעריסן געװאָרן דורך די נאַצי-מערדער אין 1942 


אין קשעמיעניצץי מ. אַלעקסאַנדראַװויטש 


דר. קאַראָל איינאייגלער 


קאַראָל איינאייגלער איז געווען איינער פון די יינגסטע אין דער גרופּע 
גרינדער פון גאַליציאַנער בונד. ער איז אַלט געווען נישט מער וי 20 יאָר, 
ווען דעם 1טן מאַי 1905 איז אַרױס די באַרימטע פּראָקלאַמאַציע צו די יידישע 
אַרבעטער אין גאַליציע ואָס װילן מיר? זייז| 
נאָמען געפינט זיך צװישן די נעמען פון די 
חברים, װאָס האָבן אונטערגעשריבן די פּראָ- 
קלאַמאַציע. דאָס איז פאַקטיש געווען דער גרינ- 
דונגס-מאַניפעסט פון דער יידישער סאַציאַל- 
דעמאָקראַטישער פּאַרטײ אין גאַליציע, הגם 
אָפיציעל האָט זיך די פּאַרטײ קאָנסטיטואירט 
ערשט מיט אַ חודש שפּעטער, אויפן קאַנגרעס 
אין לעמבערג (פטן אוֹן 10טן יוני),. דער מאַ- 
ניפעסט ווייזט אָן אויף דער רעװאַלוציאַנערער 
ראָל פון יידישן פּראָלעטאַריאַט אין צאַרישן 
רוסלאַנד, בשעת אין גאַליציע זיינען די יידישע 
אַרבעטער שאָן באַוואוסטזײן, אָן לעבן, אָן איי- 
פער, וייל אויפגעהאָדעװעט אין אַ פרעמדן 
גאָרטן? און ער רופט מיט פּלאַמענדיקע װער- 
טער: פיידישער פּראָלעטאַריאַט, װאַרף אַװעק 
דיין מורא אוֹן צווייפל, שטעל זיך אין די רייען 
פון דער נייער אָרגאַניזאַציע, העלף זי בויען, 
זי װעט דיך פירן צו פּראָלעטאַרישע צילן, צום 
קאַמף, צום זיג! צו דער אַרבעט, צו גרויסע טאַטן !" 

ס'איז זיכער, אַז איינאייגלער איז געווען איינער פון די הויפּט-מחברים 
פון דעם אויפרוף, אויפן גרינדונגס-קאָנגרעס האָט ער אָפּגעגעבן דעם באַ- 
ריכט צום פּונקט אָרגאַניזאַציע; אין פּאַרטײ-אָרגאַן סאַָציאַל-דעמאַקראַט ווערט 
געדרוקט זיין אַדרעס, מיטן אָנווייז, אַז אין אַלע פראַגן פון אָרגאַניזאַציע 
דאַרף מען זיך וענדן צו איינאייגלערן. ס'איז דער אַדרעס פון דער ניי- 
געשאַפענער פּאַרטײ. 

בכלל פאַלט דער גרעסטער עול פון דער פּאַרטײ-אַרבעט, פון סאַמע 
אֶנהוֹיב אָן, אויף די פּלייצעס פון דעם יינגן סטודענט, (שטודירט אין לעמ- 
כערגער אוניווערסיטעט), וועלכער איז דערצו נאָך געווען פון שװאַכן גע- 
זונט. ער העלפט אויפשטעלן די קאַדרען פון דער נייער פּאַרטײ, פאַרפעסטיקן 
איר באַשטאַנד אין סאָציאַליסטישן לאַגער קעגן דער פאַרעקשנטער קעגנער- 
שאַפט פון דער פּ. פּ. ס. ד. און אױיספאָרמירן איר אידעאָלאָגישע שטעלונג 
אויף דער יידישער גאַס, אין קאַמף מיט די נאַציאָנאַליסטישע און אַסימילאַ- 
טאָרישע ריכטונגען אין בירגערלעכן לאַגער. 

איינאייגלער האָט געשטאַמט פון טיפער אָרעמקײט. נאָך אין די פריע 
קינדער-יאָרן, אין עלטערן-הויז, האָט ער באַקומען צו פילן דעם ביטערן 
טעם פון אָרעמקײט: דחקות, שטענדיקער קאַמף מיט דאגות-פּרנסה, און 
צו דעם אַלעם נאָך די פּראָלעטאַרישע קראַנקייט, טובערקולאָז. די מוטער 
איז פרי געשטאַרבן און דער קליינער חיימל איז אויפגעװאַקסן אָן אַ מאַמען 
דער פאָטער, יעקב איינאייגלער, אַ קרענקלעכער ייד, אַ טויבלעכער, האָט 
געהאַנדלט מיט טאַנדעטנע קליידער און די פאַרדינסטן האָבן נישט גע" 
טראָגן אויפן טעגלעכן שטיקל ברויט. אין שול האָט איינאייגלער, אַלין נאָך 
אַ קינד, געמוזט זאָרגן פאַר זיין חיונה. מיט לעקציעס האָט ער פאַרדינט 
גראָשנס און נישט וייניק אונטערגעהונגערט. 

נאָך אַ שילער אין גימנאַזיע, האָט איינאייגלער זיך אָנגעשלאָסן אָן 
דער סאָציאַליסטישער באַװעגונג. דער קאַמף פאַר אַ זעלבשטענדיקער יידי- 
שער סאַציאַליסטישער פּאַרטײ איז אָנגעגאַנגען אין די רייען פון דער גאַ- 
ליציאַנער פּ. פּ. ס. במשך פון יאָרן. איינאייגלער האָט גענומען אַ שטאַרקן 
אנטייל אין אָט די אינערלעכע קאַמפן אין דער פּאַרטײ, הגם פאַר גימנאַזיסטן 
איז געווען שטרענג פאַרבאָטן פּאָליטישע טעטיקייט און ס'איז פאַר אים גע- 
ווען די שטענדיקע געפאַר אױיסגעשלאָסן צו ווערן פון אַלע עסטרייכישע 
גימנאַזיעס, 


פאַר דעם קרענקלעכן קינד פוֹן דער יידישער אָרעמקײט איז סאָציאַ- 
ליזם געווען נישט בלויז אַן אידעאַל פון דער צוקונפט, נאָר דאָס טרוים- 
לאַנד פון דער קעגנװאַרט, אין וועלכן ער האָט זיך געראַטעװעט פון דער 
מרה-שחורה אין זיין אָרעמער היים. גלייכצייטיק איז סאָציאַליזם ביי אים 
געווען פאַרבונדן מיט נאַציאָנאַלער זעלבסט-אַכטונג. האָט ער מיט טיפער 
פאַרביטערונג אָפּגעװאָרפן די ביטול-באַציאונג פון די יידישע אַסימילאַטאָרן 
אין דער פּ. פּ. ס. צו דער יידישער נאַציע. בונדיזם איז פאַר אים געװאָרן 
דער אידעאַל פון סאָציאַליזם ביי יידן, וי נאָר ער האָט געענדיקט די גימ- 
נאַציע און זיך פאַרשריבן אין אוניווערסיטעט, איז ער אַרױס אין אָפענעם 
קאַמף פאַר אַ זעלבשטענדיקער יידישער סאָציאַל-דעמאָקראַטישער פּאַרטײ, 
פאַרן בונד אין גאַליציע, 


שילדערן איינאייגלערס ראָל אין דער פּאַרטײ, װאָלט געמיינט אָנשרייבן 
די געשיכטע פון דער יידישער סאַציאַל-דעמאָקראַטישער פּאַרטײ אין גאַלי- 
ציע (זינט 1911 --- פון גאַליציע און בוקאָװוינע). ער האָט זיך איבערגעגעבן 

דער באַװעגונג מיטן גאַנצן לייב און לעבן, ער איז געװאָרן דער פאָן-טרעגער 
פון דער פּאַרטײ, ער איז אָבער אין דער זעלבער צייט אויך געווען דער 
שווער-אַרבעטער אין דער גרויער טאָג-טעגלעכער טעמיקייט. איינאייגלער 
איז געווען אַ רעדנער פון גרויסן פאַרנעם, ער האָט געהאַט אַ שם פון ;אַן 
אונטערצינדער פון פאַרזאַמלונגען". אָט דער מענטש מיטן ברויזנדיקן טעמ- 
פּעראַמענט איז אָבער אויך געװען אַ געניטער טאַקטיקער, מיט אַ שאַרפן 
מוח,. מיט גרויס אָפּגעהיטקײט פלעגט ער וייזן דעם וועג אין די שווערסטע 
סיטואַציעס, ביי די שטענדיק אָנגעשטרענגטע באַציאונגען מיט דער פּ. פּ. ס, 
און די שאַרפע אַטאַקעס פון די ציוניסטן 

איינאייגלער האָט אויך נישט וייניק געשריבן, אָבער זעלטן האָט ער 
אונטערגעשריבן זיין נאָמען. בכלל איז ער געווען אַ מענטש פון אויסערגע- 
וויינלעכער באַשײדנקייט. ער האָט נישט ליב געהאַט צו גלאַנצן אין דער 
עפנטלעכקייט. אומעטום אין לאַנד האָט מען אָפּגעשאַצט זייער הויך זיין 
אידעאַליזם אוֹן ערלעכקייט, אויך די קעגנער האָבן זיך באַצױגן צו אים מיטן 
גרעסטן דרך-ארץ און אין די אייגענע רייען האָט מען אים אַרומגענומען מיט 
דער גרעסטער ליבע, 

אין אומאָפּהענגיקן פּוילן איז ער געװאָרן איינער פון די אָנגעזעענסטע 
אַדװאָקאַטן אין לעמבערג און איז אויך געווען אַ מיטגליד אין קהילה ראַט, 
געווען אַקטיוו אין דער בונדישער אַרבעט, מיט רעכט האָט מען אים באַטראַכט 
פאַרן פאָנען-טרעגער פון בונד אין לעמבערג און אין מזרח גאַליציע בכלל, 

אין די ערשטע טעג פון דער צוייטער וועלט-מלחמה איז אָט דער 
איידעלער, צאַרטער מענטש, מיט זיין הויכן סאַציאַליסטישן אידעאַליזם, 
געטראָפּן געװאָרן פון דעם ווילדן נקמה-דורשט פון די באָלשעװיקעס קעגן 
דער סאַציאַליסטישער באַוװועגונג, 

ווען די סאָווצטישע אַרמײ איזן אין הסכם מיטן טרויעריק-באַרימטן 
סטאַלין-היטלער-אָפּמאַך, אין סעפּטעמבער 1929 אַריין קיין לעמבערג, איז 
איינאייגלער אַרעסטירט געװאָרן דורך דער גע. פּע. או.. מ'האָט אים געשלעפּט 
פון איין תפיסה אין דער צווייטער און מיט קורצע הפסקות געפּײניקט הינ- 
טער די קראַטעס ביז 1948, אַ האַלב-טויטן האָט מען אים ענדלעך צוריק- 
געשיקט קיין פּוילן און פון דאָרטן איז ער נאָך שװערע באַמיאונגען גע- 
קומען קיין אַמעריקע, צו זיין זון און טאָכטער, וועלכע האָבן זיך פריער גע- 
ראַטעװעט אַהער, 

אין אַמעריקע האָט דר, קאַראָל איינאייגלער נישט געקענט צו זיך קומען 
פון די געליטענע פּיין אין די סאָוועטישע טורמעס. אַ שװער-קראַנקער און 
האַלב-פּאַראַליזירטער האָט ער דאָ נאָך אָפּגעלעבט פיר יאָר צייט. קראַנקער" 
הייט האָט ער נאָך גענומען א שטאַרקן גייסטיקן אנטייל אין דער בונדישער 
באַוועגונג און אַפילן נאָך געשריבן אייניקע אַרטיקלען אין בונדישן אָרגאַן 
אונזער צייט (הגם נישט אונטערגעשריבן מיט זיין נאָמען),. דעם 22טן מערץ 
2 איז קאַראָל איינאייגלער געשטאָרבן פון אַ האַרץ-אַטאַקע, ביי זיין טאָכ- 
טער אין עוואנסוויל, אינדיאַנאַ, 

איינאייגלערס פרוי, אַדעלע, אַ טרייע אוֹן איבערגעגעבענע בונדיסטקע, 

האָט נישט לאַנג איבערגעלעבט דעם אַרעסט פון איר לעבנס-חבר קאַראָל, 
באַלד נאָכדעם, וי די באָלשעװיקעס זיינען אַװעק פון לעמבערג און ס'זיינען 
אַרײינגעקומען די דייטשן איז זי באַגאַנגען זעלבסטמאָרד, כדי נישט אַרײנ- 
צופאַלן אין די הענט פון דער נאַצישער געשטאַפּאָ, 

קאַראָל איינאייגלער איז געפאַלן אַ קרבן פון סטאַלינס גע. פּע. או. 
אַדעלע איינאייגלער -- אַ קרבן פון היטלערס געשטאַפּאָ, 


דר. י. קיסמאַן 
0 


מאַוריצי פאַפּיער 


מאַוריצי פּאַפּיער איז געבוירן געװאָרן אין נײימאַרק, גאַליציע, אין 
2, אַ זון פון אַ שניידער, האָט ער זיך אָנגעשלאָסן וי אַ יוגנטלעכער מאלער- 


אַרבעטער אין דער סאָציאַליסטישער באַװעגונג. אַ דאַנק זיינע פעאיקייטן 


האָט ער זיך זייער שנעל אַרױסגערוקט 
אין די פאָדערשטע רייען פון יענע 
אַקטיווע קעמפער, װאָס האָבן זיך גע- 
שטעלט פאַר אַן אויפגאַבע אויפצו" 
! בויען אַ יידישע אַרבעטער-באַועגונג 
אין גאַליציע. פאַר דער צייט פון דער 
עקזיסטענץ פונם גאַליציאַנער בונד 
(יי. ס. ד. פּ.) און נאָך דער פאַראייני- 
קונג מיטן בונד אין פּוילן איז פּאַפּיער 
געווען איינער פון די אָנגעזעענסטע 
טוער צווישן די קראַקעװוער בונדיסטן 
און פאַרשריבן אַ הערלעך בלאַט אין 
דער געשיכטע פון דער יידישער אַר- 
בעטער-באַוועגונג, 

אַ שטילער און באַשײידענער מענטש, | 
האָט פּאַפּיער דערװאָרבן פאַר זיך אַ. 
סך וויסן דורך לערנען זיך אַלײן,. ער איז נישט געווען קיין מאַסן-רעדנער, 
אָבער ווען ער האָט געמוזט רײידן, זיינען זיינע קורצע אַרױסטרעטונגען 
געווען לאָגיש און איבערצייגנדיק. צװישן די פּיאָנערן פון גאַליציאַנער בונד 
איז ער געווען פון די געציילטע, װאָס האָבן פאַרמאָגט אַ סך יידיש ויסן 
און געשריבן יידיש. אין משך פון לאַנגע יאָרן איז ער געווען דער רעדאַקטאָר 
פון פּאַרטײ-אָרגאַן דער סאָציאַל-דעמאָקראַט, געווען מיטגליד פון עקזעקוטיוו 
פון דער יידישער סאָצ. דעמ. פּאַרטײ אין גאַליציע, שפּעטער אַ געוויסע צייט 
געווען מיטגליד פון צ. ק. פון בונד אין אומאָפּהענגיקן פּוילן און לסוף -- 
מיטגליד פון אונטערערדישן צ. ק. פון בונד אין פּױלן בשעת דער צוייטער 
וועלט-מלחמה, 

פּאַפּיער איז געשטאַנען נישט בלויז ביים וויגעלע פון דער זעלבשטענ- 
דיקער יי. ס. ד, פּ. אין גאַליציע אין 1905, צוזאַמען מיט לעאָן נעמער און 
פּסח דעמביצער האָט ער אויך געבויט די פּרעכטיקע באַװועגונג פון יוגנטלעכע 
אַרבעטער (פאַרבאַנד פון דער יידישער אַרבעטער-יוגנט). דער עיקר איז ער 
געווען דער בויער פון דער פּראָפּעסיאָנעלער באַװעגונג פון די יידישע אַר" 
בעטער, וועלכע איז געװאָרן א באַשטאַנד-טײל פון דער אַלגעמײנער עסטריי- 
כישער פּראָפ, באַװעגונג. כדי װוי געהעריק אָפּצושאַצן די דאָזיקע טעטיקייט, 
דאַרפן מיר געדענקען אַז דער גאַליציאַנער בונד איז אַנטשטאַנען קעגן 
דעם ווילן פון דער פּוילישער סאָצ, באַװעגונג, װאָס איז געווען דער העגעמאָן 
אויף דער אַרבעטער-גאַס. מען דאַרף אויך געדענקען, אַז די פּראָפּעסיאָנעלע 
קלאָסן-באַװעגונג איז געווען באַהערשט פון דער פּאָליטישער -- אין גאַ- 
ליציע פון דער פּ. פּ. ס. ד.. דערפאַר האָט דאָס בויען פון יידישע פּראָפּעסיאָ- 
נעלע פאַראיינען אָנגעטראָפן אויף געװאַלטיקע שװעריקייטן צוליב דער 
פיינטלעכער איינשטעלונג פון די פּוילישע סאָצ. פירער, מיט וועלכע עס 
האָבן זיך סאָלידאַריזירט די פירער פון דער עסטרייכישער ס. ד. אין ווין. פון 
דער אַנדערער זייט האָט מען ערשט געדאַרפט געפונען אָרגאַניזאַציאָנעלע 
פאָרמען פאַר פּראָפ, פאַראיינען, און וועלכע יידישע אַרבעטער זאָלן זיך 
קענען אויסלעבן און דערביי איינהאַלטן די פאַרבינדונג מיט די עסטרייכישע 
צענטראַלעס. ווען מען נעמט נאָך אין באַטראַכט די אָפּגעשטאַנענקײט פון 
דער קליינער אינדוסטריע און פון די אַרבעטער, װאָס זיינען אין איר געווען 
באַשעפטיקט, קען מען װוי געהעריק אָפּשאַצן װאָס די פּראָפ. טוער צווישן די 
יידישע אַרבעטער האָבן אויפגעטאָן. אין משך פון אַ קורצער צייט זיינען 
אונטער דעם איינפלוס פון דער יידישער סאָצ. דעמ. פּאַרטײ אָרגאַניזירט 
געװאָרן אין קראָקע און אין אַנדערע שטעט פון גאַליציע: שניידער, קאַמאַשן- 
מאַכער, האַנדלס-אָנגעשטעלטע, בעקער, מאַלער, מעטאַל-אַרבעטער און פון אַנ- 
דערע פאַכן. פאַר די דאָזיקע פאַראיינען איז אויסגעקעמפט געװאָרן די אַנער- 
קענונג פון די ווינער צענטראַלעס. די שניידער:צענטראַלע, למשל, האָט 
אַרױסגעגעבן אַ ספּעציעלן אָרגאַן אין יידיש: די צענטראַלע פון די אָנגעשטעל- 
טע האָט אירע סטאַטוטן און ליטעראַטור אויך געדרוקט אין יידיש. די 
גרויסע דערגרייכונגען פון די יידישע פּראָפ. פאַראיינען אין גאַליציע זיינען 
פֿאָרגעקומען אונטער דער אָנפירונג פון מאַוריצי פּאַפּיער, 

אין דער צייט פון דער ערשטער וועלט-מלחמה איז צעשטערט געװאָרן 
די באַװעגונג, אָבער אין 1918 ווערט זי צוריק אויפגעבויט. דורך איר דער- 
פאַרונג האָט זי אַ סך צוגעטראָגן צו דער פאַראייניקונג פון דער פּראָפ. באַ- 
וועגונג אין גאַנץ פּוילן, פּאַפּיער איז יאָרן-לאַנג געווען דער פאָרזיצער פונם 
ראַט פון די יידישע פּראָפּ. פאַראיינען אין קראָקע און זייער פאָרשטייער אין 
דעם אַלגעמײנעם קראַקעווער פּראָפ. ראַט. עֶר איז אויך געװען דער רע- 
פּרעזענטאַנט פון די יידישע אַרבעטער אין דער ;אובעזפּיעטשאַלניש? 
(קראַנקן-קאַסע). זיין לעבן איז געווען פול מיט אומדערמידלעכער אַרבעט אין 
דינסט פון אַרבעטער-קלאַס, 

מאַוריצי (משה) פּאַפּיער איז אין די יאָרן פון דער צוייטער וועלט- 

מלחמה ווייטער געווען אַקטיו. ער איז געווען טעטיק אין דער בונדישער 
אונטערערדישער באַוועגונג -- פריער אין קראָקע אוֹן שפּעטער אין װאַרשע. 
אים האָט זיך איינגעגעבן אויסצומיידן די אַלע טויט-סכנות. נאָך דער צויי" 
טער וועלט-מלחמה, ליידנדיק פון אַ וואונד װאָס ער האָט באַקומען אין װאַר- 
שעווער אויפשטאַנד פון זומער 1944, פאַרלאָזט פּאַפּיער פּוילן, האַלט זיך 
אויף אַ געוויסע צייט אין שװועדן און שטאַרבט אין 1952 אין לאָנדאָן. 


מ. אַלעקסאַנדראַוויטש 


דר. הענריק שרייבער 


דער פאָלקסטימלעכסטער און פּאָפּולערסטער צווישן די בונדישע טוער 
אין קראָקע איז געווען דר. הענריק שרייבער. אין משך פון עטלעכע צענטליק 
יאָר איז ער געווען דער פאָנען-טרעגער, דער סימבאָל און דער אַדרעס פון 
דער קראַקעװוער יידישער אַרבעטער- באַ- 
וועגונג. אין משך פון לאַנגע יאָרן האָבן 
זיך צו אים געװענדעט די אויגן און טריט 
פון די יידישע אַרבעטער און אָרעמע פאָלקס- 
שיכטן אין צייט פון נויט און געפאַר. אַלע 
מאָל האָבן זיי ביי אים געטראָפן אָפענע 
אויערן, אַ מיטפילנדיק האַרץ, אַ הילפגרייי 
טע האַנט, 
שרייבער איז געװען דער בונדישער 
פאָרשטייער אין שטאָט-ראַט און קהילה, 
שטענדיק געלאָפן אינטערווענירן אין קליינע 
און גרויסע פראַגן; צי עס האָט עמיצן גע- 
דראָט אַן עקסמיסיע פון אַ וואוינונג: צי אַן 
אָרעמער גאַסן-הענדלער האָט געבעטן מען זאָל אָפּרופן אַ שטראָף, װאָס 
איז אויף אים אַרויפגעלײיגט געװאָרן; צי מ'האָט געדאַרפט אויסקעמפן אַ 
וואוינונג פאַר אַ יידישער אַרבעטער-משפּחה אין שטאָטישע הייזער אָדער 
אַ פּאָסטן אין די שטאָטישע טראַמװײיען -- אַלץ האָט ער געטון מיט דעם 
פריינטלעכן, חברישן, גוטמוטיקן שמייכל פון אַ מענטשן, װאָס פילט אַז ער 
דערפילט אַ פליכט לגבי זיינע מיטמענטשן. און דערפאַר איז ער געװוען 
אַזױ באַליבט אין די יידישע אַרבעטער-קװאַרטאַלן אויף דער הויכער און 
יאָזעפס גאַס, 
הענריק שרייבער איז געווען אַ זון פון בורזשואַזע עלטערן. אין דער 
סאָציאַליסטישער באַוועגונג איז ער אַרײנגעצױיגן געװאָרן וי אַ יינגער סטו- 
דענט. ער איז געוען איינער פון די גרינדער פון דער ידישער 
סאָצ,. דעמ. פּאַרטײ אין גאַליציע און איינער פון אירע פייערדיקסטע אַגיטאַ- 

טאָרן. ער איז געווען זייער דיסציפּלינירט און געטון יעדע אַרבעט, װאָס 
מען האָט אים איבערגעגעבן. ער האָט געקלעפּט אַפישן אויף די גאַסן, פאַר- 
שפּרײיט אויפרופן, פאַרקויפט פּאַרטיי-צייטונגען, גערעדט אויף פאַרזאַמלונגען, 
געשריבן אַרטיקלען, געפירט פּערזענלעכע אַגיטאַציע צװישן אַרבעטער, 
אַרױסגעטרעטן אויף דער אַרבעטער-בינע, אַרומגעפאָרן איבער דער פּראָװינץ, 
קיין שום אַרבעט איז פאַר אים נישט געװען צו קליין אָדער צו גרויס. 
אַלץ האָט ער געטון מיט אַ שמייכל און פריינטלעכקייט װאָס האָט אים געוואו" 
נען די ליבע און איבערגעגעבנקייט פון זיינע חברים. אויב ס'איז אים 
אָנפּאַרטרױט געװאָרן צו רעפּרעזענטירן די פּאַרטײ, איז דאָס געווען זעלבסט- 
פאַרשטענדלעך, קיינער האָט עס נישט געקענט טון בעסער פון אים. 

אין 1920 איז שרייבער צוזאַמען מיט אַנדערע טוער פון בונד אין קראָקע 
אַרעסטירט געװאָרן פון דער פּױלישער מאַכט. אונטער דעם דרוק פון דער 
עפנטלעכער מיינונג, האָט דער פּראָקוראָר געמוזט צוריקציען די באַשול- 
דיקונג. זיינע אַרױסטרעטונגען אין שטאָט-ראַט האָבן זיך אויסגעצייכנט 
מיט מוט און דרייסטקייט. דער קראָקעװער שטאָט-ראַט איז געװוען דער 
איינציקער אין פּוילן, װאָס האָט באַשטימט אַ שטענדיקע סובסידיע פאַרן 
יידישן טעאַטער,. דאָס האָט שרייבער אויסגעקעמפט. זיין קאַמף פאַר רעכט 
אויף אַרבעט פאַר יידישע אַרבעטער האָט געהאַט אַ שטאַרקן אָפּקלאַנג. אין 
דער קהילה האָט ער געקעמפט קעגן דער ידישער רעאַקציע פאַר 
סאָציאַלער הילף און וועלטלעכקייט אין יידישן לעבן 

שרייבער איז געווען אַן אַדװאָקאַט, אָבער דער געריכטזאַל איז פאַר 
אים געווען נאָר אַן אַנדערער אָפּשניט פון זיין סאָציאַליסטישן קאַמף, ווען 
ער איז אַרױסגעטרעטן אין די צאָלרײיכע פּאָליטישע פּראָצעסן פון קראָקעװוער 
אַרבעטער און אַרבעטער-טוער, צווישן וועלכע דער באַקאַנטסטער איז געווען 
דער פּראָצעס צוליב די נאָוועמבער-אומרוען אין 1923 און דער ,סעמפּעריט"- 
פּראָצעס אין 1928, 

הענריק שרייבער איז געווען אַ פילפאַרביקע פּערזענלעכקייט, אַן אַר- 
טיסטישע נאַטור, באַגאַבט מיט גרויסע פעאיקייטן. זיין גאַנץ לעבן האָט ער 
געווידמעט דער יידישער אַרבעטער-באַװעגונג. זומער 1940 װערט ער 
דורך דער סאָוועטישער מאַכט פאַרשיקט פון לעמבערג און אַרבעט אין די 
גרובנס פון אוראַל, אױיסגעשעפּט פון הונגער גייט ער דאָרטן אויס -- אוג- 
טער דער הערשאַפט פון סטאַלינען, וען די יידן אין קראָקע, וועלכע ער 
האָט אַזױ ליב געהאַט, זיינען אויסגעמאָרדעט געװאָרן דורך היטלערס מער- 
דער-באַטאַליאָנען. 

מ. אַלעקסאַנדראָװיטש 

דר. שיע פענסטערבלױי 


אין 1907, ווען כ'בין אַנטלאָפן פון רוסלטנד, איבערלאָזנדיק די צאַרישש 
תפיסה און אַ שווערן טורמע-אורטייל הינטער זיך, בין איך פאַרהאַלטן 
געװאָרן פון דייטשע זשאַנדאַרמען פאַר שמוגלען די גרענעץ. מיר איז גע- 
לונגען זיך אַרױסצודרײען פון זייערע 
הענט און אָן פּאַפּירן, אָן געלט און אָן 
אַדרעסן אָנצוקומען קיין קראָקע. כ'האָב 
אויסגעפונען, אַז אין מיכאליקס קאַ- 
װיאַרניע קאָן מען אין אָװנט טרעפן 
געזעלשאַפטלעכע טוער פון אַלע פּאַר- 
טייען. 
כ'בין אַװעק אַהין זוכן וועמען פון 
דער יידישער סאַציאַל:דעמאָקראַטישער 
פּאַרטײ, װאָס איז באַטראַכט געװאָרן 
װי דער בונד אין גאַליציע. די קאַ- 
װיאַרניע איז געווען ליידיק. גאָר גיך 
קומט אַריין אַ יינגערמאַן -- אַ דאַ" 
רער מיט לעבעדיקע שװאַרצע אויגן 
-- און טוט אַ קוק אויף מיר. כ'האָב 
זיכער אויסגעזען אויסגעמאַטערט און 
צעשראָקן. ער טוט נאָך אַמאָל אַ קוק 
און קומט צו און זאָגט: ;די חברטע 
איז געוויס נישט קיין היגע. מיט װאָס קאָן איך אייך בז:הילפיק זיין 7" באַקו- 
מענדיק מיין ענטפער, אַז כ'זוך וועמען פון דער ייד. סאָצ. דעמ. פּאַרטײ, האָט 
ער מיר דערקלערט: ,איך בין פון דער פּולישער סאָצ. דעמ. פּערטיי, כ'וועל 
גלייך אויסזוכן פאַר אייך אַ בונדיסט. אָבער -- װאַרטס אַ וייל". און ער 
ברענגט מיר צו אַ טעפּעלע קאַװוע מיט אַ פּאָר טשאַסטקעס, װאָס כ'האָב דאָס 
טאַקע שטאַרק באַדאַרפט, וייל כ'האָב שוין לאַנג נישט געהאַט געגעסן 
גיך האָט ער אויך געברענגט אַ בונדיסט, און ערשט דעמאָלט פאַר מיר 
זיך פאָרגעשטעלט --- דר. שיע פענסטערבלוי. מיט 5 יאָר שפּעטער איז ער 
אַרײין אין בונד. 


שיע פענסטערבלוי איז געבוירן געװאָרן 1881 אין גאָרליץ, מערב גאַ- 
ליציע. געשטאַמט פון אַ בירגערלעכער, רעליגיעזער משפּחה. נאָך אין גימ- 
נאַזיע האָט ער זיך דערנענטערט צו די סטודענטישע קרייזן פון דער פּ. פּ. 
ס. ד. (גאַליציאַנער פּ. פּ. ס.). בעת ער האָט שטודירט אויפן יורידישן פאַקולטעט 
אין אוניווערזיטעט איז ער אַריינגעטרעטן אין דער פּאַרטײ און געװאָרן אַן 
אַקטיווער טוער. ער ווייזט זיך אַרױס פאַר אַ גוטן, טעמפּעראַמענטפולן רעד- 
נער. בעת װאַל-קאַמפּאַניעס אין דעם קאַמף פאַר אַלגעמײנע װאַלירעכט אין 
עסטרייך ווערט ער שטאַרק אויסגענוצט דורך דער פּאַרטײ. ער וייזט אַרױס 
אַ סך ענערגיע אין דער אַרבעט. אַ לענגערע צייט איז ער טעטיק אין 

באָריסלאַװער נאַפט-ראַיאָן, העלפט אָרגאַניזירן און אַרבעטימיט אין טאַר- 
נאָווער און קראָקעווער ראַיאָנען. אים איז אויסגעקומען זיך נעענטער צו 
באַקענען אויך מיט איגנאַצי דאַשינסקי, דעם באַליבטן פירער און טריבון 
פון דער פּ. פּ. ס. ד, אין גאַליציע. לויט דאַשינסקיס רעקאָמענדאַציע האָט 
פענסטערבלוי אָנגעהויבן אויך מיטצואַרבעטן אין רעדאַקציע פון נאָפּשוד 
(צענטראַל-אָרגאַן פון פּ. פּ. ס. ד,), וואו ער איז עטלעכע יאָר געווען טעטיק, 
אין דער זעלבער צייט ענדיקט ער זיין אוניווערזיטעט-שטודיום, גייט דורך 
די נויטיקע פּראַקטישע אַרבעט און באַקומט זיין רעכט אַלס אַדװאָקאַט, 

די אויסבילדונג און עקזיסטענץ פון דער יידישער סאָצ. דעמ. פּאַרטײ 
האָט נישט אָפּגעהאַלטן די פּ, פּ. ס. ד, פון איר שטרעבונג אָנצופירן דורך איר 
יידישער סעקציע אַ טעטיקייט אויך צווישן די יידישע אַרבעטער. אין 1911 
האָט זיך די יידישע סעקציע פון פּ. פּ. ס, ד, פאַראיײיניקט מיט דער יידישער 
סאָצ. דעמ. פּאַרטײ אין גאַליציע. דר. פענסטערבלוי האָט רי דאָזיקע פאַר- 
אייניקונג נישט מיטגעמאַכט. ערשט מיט קנאַפּע 2 יאָר שפּעטער איז ער אויך 
געגאַנגען אויפן זעלבן וועג. 

בעת ס'איז אױיסגעבראָכן די ערשטע וועלט-מלחמה, ווערט דר. פענסטער- 
בלוי מאָביליזירט אין דער עסטרייכישער אַרמײ מיטן ראַנג פון אַ לייטענאַנט, 
ווען דאָס עסטרייכישע מיליטער פאַרנעמט ראַדאָם, װוערט פענסטערבלוי באַ- 
שטימט מיטצואַרבעטן אין דער שטאָט-פאַרװאַלטונג. ער האַלט אָן אַ נאָענטן 
קאָנטאַקט מיט די בונדיסטן אין ראַדאָם און העלפט זיי מיט אין זייער טעטי- 
קייט. פאַר דער קורצער צייט, װאָס אים איז אויסגעקומען צו זיין טעטיק 
אין ראַדאָם, האָט ער באַװויזן צו געווינען פּאָפּולאַריטעט און צוטרוי פון דער 
גאַנצער אָרימער יידישער באַפעלקערונג., 

ווען דאָס עסטרייכישע מיליטער פאַרנעמט כעלם, געפינט זיך דאָרטן 
מיט זיין אָפּטײלונג אויך דר. פענסטערבלוי, וועלכער ווערט באַשטימט פאַר 
וויצע-בירגערמייסטער פון שטאָט, ער האָט אַנטװיקלט אַ פיבערהאַפטע טע- 
טיקייט צו באַזײטיקן די דורותדיקע עוולות, וועלכע די צאַרישע מאַכט איז 
באַגאַנגען קעגן דער יידישער באַפעלקערונג. זיין שטרעבונג איז געווען אַרױס- 
צוהויבן ביי די כעלמער יידן געפילן פון זעלבסט-אַכטונג און מענטשלעכע 
ווירדע. מיט אַ גאָר באַזונדערן אינטערעס פלעגט ער זיך צוהערן צו די נויטן 
פון די שװאַכע, קראַנקע און אָרימערע. די טיר פון זיין אֶפיס, זיינע אויערן 
און האַרץ זיינען שטענדיק געווען אָפן פאַר די שװאַכע און נויטבאַדערפטיקע. 
אײינמאָל, אין צן אָװונט איז פאָרגעקומען אַ פאַרזאַמלונג פון בונדיסטן, פּלוצ- 
לונג עפנט זיך די טיר און ס'קומט אַריין אַן אָפיציר אין אַ מונדיר פון דער 
עסטרייכישער אַרמיי. דער אָפיציר איז צו צו דעם טישל פון פאָרזיצער, 
אויסגעטון די שװוערד און זי אַװעקגעלײגט אויפן טיש און געמאָלדן: -- ,, איך 
קום צו אייך נישט וי אַן אַרמײ-אָפיציר... איך בין אַ בונדיסט און קום צו 
אייך װוי צו בונדיסטן. מיר זיינען חברים, און וי חברים דאַרפן מיר צו- 
זאַמענאַרבעטן"... כדי װי געהעריק אָפּצושאַצן דעם דאָזיקן שריט, איז וויכ- 
טיק צו וויסן, אַז אין דער אַרמײ איז געווען שטרענג פאַרבאָטן זיך צו מישן 
אין פּאָליטישע אַקטיװוױיטעטן, אַ שווערע שטראָף האָט דערװאַרט פאַר באַ- 

טײליקן זיך אין וועלכער נישט איז פּאָליטישער פאַרזאַמלונג. ח' פענסטער" 
בלוי איז אָבער פון נאַטור געווען זייער אַ מוטיקער און דרייסטער. ער האָט 
נישט געוואוסט װאָס ס'איז אַזױנס מורא און פלעגט זיך נישט אָפּשטעלן פאַר 
קיין שום געפאַר, ווען ער האָט גטװאָלט האַנדלען און דורכפירן װאָס ער האָט 
געהאַלטן פאַר נויטיק און ריכטיק. ער האָט כסדר אָנגעהאַלטן פאַרבינדונגען 
מיט דער כעלמער בונדישער אָרגאַניזאַציע, באַטײליקט זיך אין איר טאָג" 
טעגלעכער אַרבעט. געטראָפן זיך מיט דער יוגנט. דר. פענסטערבלוי האָט 
אין כעלם געטראָפן ביי דער בונדישער טעטיקייט דעם יינגן שמואל מרדכי 
זיגעלבוים און געהאַט אויף אים אַ השפּעה. אַדאַנק די באַמיאונגען פון דר. 
פענסטערבלוי האָט אָנהױב 1917 די בונדישע אָרגאַניזאַציע באַקומען אַ גרויס, 
שיין הויז, וואו מ'האָט אײינגעאָרדנט פאַרשיידענע פּאַרטייאישע און קולטורעל" 
געזעלשאַפטלעכע אינסטיטוציעס; מיט זיין מיטהילף איז אויך אָרגאַניזירט גע- 
װאָרן אַן אַרבעטער-קיך, אַ פאָלקס-אוניווערזיטעט, אַרבעטער-קינדער-היים, 
קאָאָפּעראַטיוון א. אַז, וו 

0 האָט דר, פענסטערבלוי געלעבט אין ראַדאָם. ער האָט דאָרט 
געהאט אַן אַדװאָקאַטישע קאַנצעלאָריע און אָנגעפירּט מיט דער אנקעטע, װאָס 
דער דזשאַינט האָט דורכגעפירט אין פּוילן וועגן יידישע אינדוסטריעלע און 
האַנטווערקערישע אונטערנעמונגען. ער איז דערביי שטאַרק אַקטיו אין דער 
פּאַרטײ-פּאָליטישער טעטיקייט, אָנגעפירט די װאַליקאַמפּאַניעס און אַרױס- 
געפאָרן צו באַזוכן די שכנותדיקע שטעטלעך. אין 1920 איז ער וי אַ דעלעגאַט 
פון דער בונדישער אָרגאַניזאַציע אין ראַדאָם געווען אויפן קראָקעװוער צו" 
זאַמענפאָר פון בונד, וואו ס'איז פאָרגעקומען די פאַראייניקונג פון דער ייד, 
סאָצ. דעמ. פּאַרטײ אין גאַליציע מיטן אַלגעמײנעם יידישן אַרבעטער-בונד 
פון פּױלן, 

פון סוף 1920 איז ער אַ צייט ווידער געווען טעטיק אין כעלם, וואו אים. 
איז אויסגעקומען צו ליידן פון רעפּרעסיעס מצד דער פּױלישער מאַכט. 
אין 1923 באַזעצט זיך פענסטערבלוי מיט זיין פרוי (פון דער היים גערשטיין --- 
אַ ראַדאָמער פאָלקס-שול-לערערין) אין קראָקע און עפנט דאָרטן אויף זיין 
אַדװאָקאַטישע קאַנצעלאַריע,. דער צענטראַל-קאָמיטעט פון בונד אין פּולן 
נוצט אים אָפט אויס אַרױסצוטרעטן אויף גרעסערע מאַסן-פאַרזאַמלונגען 
אין פאַרשיידענע שטעט, באַזונדערס אויף געמיינזאַמע מיטינגען מיט פּו" 
לישע אַרבעטער, צװוישן וועלכע ער איז געווען גוט באַקאַנט און פּאָפּולער 
פון זיין פריערדיקער אַרבעט אין פּ. פּ. ס. ד.. לוט זיינע איבערצייגונגען 
האָט פענסטערבלוי געהערט צו דער צוייער-ריכטונג, אָבער די חברישע 
אַטמאָספער, װאָס עס האָט געהערשט אין דער פּאַרטײ, האָט גורם געוען 
אַ האַרמאָנישע צוזאַמענאַרבעט. פון צייט צו צייט פלעגט ער איינגעלאַדן 
ווערן צו זיצונגען פון פּאַרטיײראַט און פּלענומס פון צענטראַל-קאָמיטעט, 
בעת דער װאַל-קאַמפּאַניע צום פּוילישן סיים אין 1929 האָט פענסטערבלוי 
קאַנדידירט אין כזשאַנאָװער װאַל-ראַיאָן. 

פאַר זיינער אַ רעדע אויף אַ געמיינזאַמען מיטינג פון פ. פּ. ס. און בונד 
דעם 1טן מאַי 1926 אין כזשאַנאָו, װערט שיע פענסטערבלוי צוגעצויגן 
צו געריכטלעכער פאַראַנטװאָרטלעכקײט. די פּוילישע מאַכט האָט זיך דאָ 

פאַרמאָסטן איינמאָל פאַר אַלעמאָל זיך אָפּרעכענען מיט אים פאַר אַלע זיינע 
דרייסטע אַרױסטרעטונגען. מ'האָט אים באַשולדיקט אין װאַרפן באַלײידיקן- 
דיקע אויסרופן קעגן די פירער פון דער מלוכה, רופן צו עפנטלעכע אַרױס- 
טרעטונגען, ברענען קלויסטערס, צו סאַבאָטאַזש און ענלעכע מעשים. דער 
פּראָצעס איז פאָרגעקומען אָנהױיב 1927 אין קראָקע. חבר פענסטערבלוי איז 
געווען זייער דערשיטערט, ס'איז דעמאָלט געשטאָרבן זיין איינציקע 123- 
יאָריקע טאָכטער. מצד דער באַשולדיקונג זיינען אַרױסגעטרעטן דער פֹּאַי 
ליציי-אינספּעקטאָר קאָזשיעל (װווי ס'איז אַרױסגעבראַכט געװאָרן אויפן פּראָ- 
צעס האָט ער זיך געפונען אויף אַ פּלאַץ, פון וועלכן ס'איז שווער געווען 
צו הערן די רייד פון די רעדנער) און אַ פּאָר פּאָליציי-שפּיאָנען, מצד דער 
פאַרטיידיקונג זיינען אַרױסגעטרעטן אָנגעזעענע פּוילישע אַרבעטער -- אָנ" 
טיילנעמער פון דער פאַרזאַמלונג און דער פאָרזיצער פון דער פאַרזאַמלונג -- 
אַ פּאָפּולערער פּ. פּ. ס.יישער טוער אין כזשאַנאָװ. זיי אַלע האָבן באַצײיכנט 
ממש פאַר פאַנטאַסטיש אַלע באַשולדיקונגען. דאָס קראָקעװער געריכט האָט 
אָבער געהאַט מער צוטרוי צו די רייד פון די פּאָליצײי-שפּיאָנען און אַרױס- 
געטראָגן אַן אורטייל --- 4 יאָר תפיסה. אויך דאָס אַפּעלאַציע-געריכט האָט זיך 
נישט גערעכנט מיט די אַלע װאָגיקע און מעריטאָרישע אַרגומענטן, װאָס 
אַ ריי אָנגעזעענע, באַרימטע אַדװאָקאַטן פון פּױילן האָבן אַרױסגעבראַכט, דאָס 
אַפּעלאַציע-געריכט האָט אָבער דאָך אָנערקענט, אַז דער אורטייל איז אַ צו 
שאַרפער -- און איבערגעשיקט דעם ענין צוריק צום קראָקעװוער געריכט, 
דער צווייטער געריכט-אורטייל איז געווען -- 3 יאָר תפיסה, 

בעתן אויסברוך פון דער צוייטער וועלט-מלחמה וװוערט פענסטערבלוי 
צוזאַמען מיט אַנדערע אַרעסטירטע באַפרייט פון דער טאַרנאָװער טורמע. 
ער לאָזט זיך אַהיים קיין קראָקע צו זיין פרוי און יינגעלע, װאָס איז געבוירן 
געװאָרן, ווען ער איז שוין געווען פאַרשפּאַרט אָפּצוזיצן דעם שווערן אורטייל, 
די וועגן זיינען געווען פאַרפלייצט מיט מאַסן, וועלכע זיינען געלאָפן פון דער 
אָנגרײיפנדיקער היטלער-אַרמײ,. ער טרעפט אויפן וועג נאָענטע באַקאַנטע -- 
טוער פון בתתד, 8. פ. ס. און פּראָפּעסיאָנעלע פאַראיינען וועלכע זיינען געגאַנ- 
גען פון קראָקע אויף מזרח. זיי רופן אים צו גיין מיט זיי צזאַמע,. ,איך 
מוז, ערקלערט ער זיי, קודם גיין צו מיין ווייב און קינד. איבעריקנס, בין איך 
צו אויסגעמאַטערט צו לויפן און האַלט בכלל נישט פון אַנטליפן.. 

די אויסגעמאַטערטקײט און שווערע איבערלעבונגען פון די לעצטע פּאָר 
יאָר שטערט אים אָבער נישט צו אַנטװיקלען אַ פיבערהאַפטע אַקטיװױטעט, 
גלייך װוי ער קומט אָן קיין קראָקע, אין שטאָט האָט זיך דעמאָלט געפונען דער 
ח' י. צעלעמענסקי, וועלכער האָט פאַר דער מלחמה מיטגעאַרבעט מיט דער 
דאָרטיקער אָרגאַניזאַציע. צוזאַמען מיטן ח' צעלעמענסקי און נאָך אַ פּאָר בוג- 
דיסטן הויבט אָן חבר פענסטערבלוי אָרגאַניזירן אַן אונטערערדישע אַרבעט, 
ער ווערט דער פאָרזיצער פון דער אָרגאַניזאַציע, שטעלט איין אַ פאַרבינדונג 
מיט דער פ. פ. ס., קניפּט אָן אַ קאָנטאַקט מיט די געהיימע פאַרטרעטער פון 
דער פּוילישער דעגירונג. שיע פענסטערבלוי פאָרט אויך אַרום און באַזוכט 
פאַרשיידענע שטעט און שטעטלעך. ער זוכט פאַרבינדונגען מיט די אַרבעטס- 
לאַגערן און שאַמט קאָנטאַקטן מיט די בונדיסטן, װאָס געפינען זיך דאָרטן 

ס'געלינגט דער קראָקעווער אָרגאַניזאַציע צו שטעלן זיך אין פאַרבינדונג 
מיטן צענטראַל-קאָמיטעט פון אונטערערדישן בונד אין װאַרשע. די ח"ח 
פענסטערבלוי און צעלעמענסקי פאָרן אַרום און פירן דורך פאַרשיידענע, 
זייער געפערלעכע שליחותן פון צענטראַל-קאָמיטעט. די שטוב פון ח' פעג- 
סטערבלוי אין קראָקע איז דערביי שטענדיק אָפן פאַר אַלע בונדיסטן. ער 
אַרבעט גלייכצייטיק אויך מיט אין דעם אומלעגאַלן ביולעטין, װאָס די פ. פ. ס, 
אין קראָקע האָט אַרױסגעגעבן. גאָר לאַנג האָט אַזאַ פאַרצװײיגטע טעטיקייט 
נישט געקאָנט בלייבן פאַרהוילן פאַר די דייטשן. אין האַרבסט 1940, ווען 
די געשטאַפּאָ קומט אים אַרעסטירן, געפינט זיך שיע פענסטערבלוי אין 
פּיעטרקאָוו. בעת דער אױספאָרשונג האָט זיין פרוי דערקלערט די נאַציס, 
אַז איר מאַן איז אַנטלאָפן מיט אַ געליבטער, דאָס האָבן זיי געקאָנט פאַרשטין, 
זיי האָבן אויסגעדריקט זייער מיטלייד דער פרוי און באַצײיכנט דעם מאַן 
פאַר אַן אויסוואורף, 

נאָך דעם ויזיט פון דער געשטאַפּאָ טראָגט פענסטערבלוי איבער זיין 
טעטיקייט קיין ראַדאָם. ער ווערט צוגעצויגן צו דער אַרבעט אין דער יידי- 
שער קהילה. אויך דאָ איז ער געשטאַנען אויף דער װאַך און געהיט די איג" 
טערעסן און דעם כבוד פון דער אָרימער יידישער באַפעלקערונג. מיט 
עקשנות האָט ער געקעמפט קעגן דעם, אַז די אָרימע יידן זאָלן גיין אויף 
צוואַנגס-אַרבעט אויפן אָרט פון די רייכע, װאָס האָבן זיך אויסגעקויפט פאַר 
געלט, 

די לופט אַרום אים איז אָבער געװאָרן צו געדיכט, די היטלעריסטישע 
סאַטראַפּן האָבן אים אַרומגעזוכט און נאָכגעשפּיאָנירט. סוף 1941 געלינגט 
אים צוזאַמען מיט זיין פרוי און קינד אָנצוקומען קיין װאַרשע. פון זיין 
אָנגעשטרענגטער, געפערלעכער אַרבעט איז ער געווען שטאַרק אויסגעמאַטערט 
און אָפּגעשװאַכט. די אָנפירערשאַפט פון בונד האָט אים דעריבער פאָרגעלייגט 
אַריבערצוגיין אויף דער אַרישער זייט. פענסטערבלוי האָט זיך אָבער אִפַּ- 
געזאָגט צו פאַרלאָזן דעם געטאָ. ער איז אַװעק אַרבעטן אין אַ פאַבריק פון 
פּלאַנדעקעס. ער פלעגט זיך באַטײליקן אין קאָנפערענצן און זיצונגען פון 
פּאַרטײ:ראַט און צענטראַל-קאָמיטעט פון אונטערערדישן בונד. אין די שוי" 
דערלעכע באַדינגונגען פונם װאַרשעװער געטאָ, האָט ער אָפּגעריסן אַ ביסל 
פרייע צייט און געשריבן פּאָעזיע. עטלעכע פון זיינע פּאָעטישע שאַפונגען 
זיינען געווען געדרוקט אין די בונדישע אונטערערדישע אױסגאַבעס אין 
ואַרשעװער געטאָ. 

דער אידעאַליסט און קעמפער איז צזאַמען מיט זיין פרוי און קינד 
זומער 1942 אומגעקומען אין די גאַזיקאַמערן פון טרעבלינקע. צװישן די 
וואונדערבאַרע געשטאַלטן --- פירער, טוער און סתם מיטגלידער פון בונד, 
וועלכע זיינען פאַרפּײיניקט און פאַרגאַזט געװאָרן, אָבער וועלכע קענען נישט 
אויסגעמעקט וערן פון די הערצער פון די לעבן"געבליבענע בונדיסטן -- 
פאַרנעמט דר, שיע פענסטערבלוי דעם דורך אים פאַרדינטן פּלאַץ. 


שרה 
0 

יהושע נעקער 
געבוירן אַרום 1880 -- געשטאָרבן דעם 13 נאָװעמבער 1919 אין 


אַן איינבינדער פון פאַך, איז ער פון זיין פריסטער יוגנט געווען טעטיק 
אין דער אַרבעטער-באַװעגונג פון גאַליציע. נאָכן שווערן אַרבעטס-טאָג האָט 
ער די אָװונטן פאַרברענגט אין די סאָציאַליס- 
טישע לאָקאַלן און אין די שפּעטע נאַכט שעהן 
, געשלונגען? ביכער און בראָשורן, ער ווערט 
באַקאַנט װוי איינער פון די סאַמע באַוואוסט- 
זיניקסטע אַרבעטער. 

נעקער איז אַ מיטגליד פון דער פוילישער 

סאָציאַל - דעמאָקראַטישער פּאַרטײ (פּ. פּ. ס, 
ד. -- גאַליציאַנער פּ. פּ. ס.) און איז טעטיק 
צווישן די יידישע אַרבעטער,. שפּעטער שטייט 
ער צו צו דער אָפּאַזיציע, װאָס האָט פאַר- 
לאַנגט אױטאָנאָמיע פאַר די יידישע אַרבע- 
טער אין די ראַמען פון דער פּאַרטײ. ער 
איז טעטיק אין לעמבערג. כדי אים ע;אומ- 
שעדלעך" צו מאַכן,. שיקט אים די פּאַרטײ 
אויף אַ פּאָסטן אין דער קראַנקן-קאַסע אין סטאַניסלאַװאָו, ער קען אָבער 
דאָרטן נישט איינזיצן, אים ציט צוריק קיין לעמבערג, כדי אָנטײלצונעמען אין 
קאַמף פאַר אַ יידישעד אױטאָנאָמער אָרגאַניזאַציע. ווען ס'אַנטשטײט אין 1905 
די יידישע סאָציאַל-דעמאָקראַטישע פּאַרטײ (זש, פּ. ס. ד. -- גאַליציאַנער 
בונד), װוערט נעקער איינער פון אירע אַקטיװוסטע בויער. אין לעמבערג איז 
ער טעטיק צוזאַמען מיט קאַרל איינאייגלער, יצחק בלינד, פּאָך, בירנבוים 
און אַנדערע. אין אַפּריל 1905 הויבט אָן אין לעמבערג צו דערשיינען די 
צייטונג דער יודישער סאָציאַל-דעמאָקראַט און יהושע נעקער איז געווען איר 
ערשטער רעדאַקטאָר. (נאָך עטלעכע נומערן איז די צייטונג אַריבער קיין 
קראָקע און נעקער איז געבליבן אַ מיטאַרבעטער פון לעמבערג). מיט עטלעכע 
יאָר שפּעטער האָט ער זיך באַזעצט אין קראָקע, וואו עֶר איז געווען דער 
אַדמיניסטראַטאָר און פאַראַנטװאָרטלעכער רעדאַקטאָר פון דער צייטונג (זי 
איז אָפּגעשטעלט געװאָרן דורך דער מאַכט בעתן אויסברוך פון דער ערשטער 
וועלט-מלחמה פאַר אַן אַרטיקל קעגן קריג), 

אַ גוטער רעדנער, איז עֶר נאָך דער גרינדונג פון דער יידישער ס. ד, 
פּאַרטײ אַרומגעפאָרן אין די שטעט און שטעטלעך פוֹן גאַליציע און אויף 
פאַרזאַמלונגען אויפגעקלערט די שטעלונג פון די יידישע סאָציאַליסטן צו 
פאַרשיידענע וויכטיקע פראַגן פון אַלגעמײינעם און יידישן לעבן. ער איז געווען 
גלייכצייטיק אַ פּאָליטישער און פּראָפּעסיאָנעלער טוער, אַ רעדנער, שרייבער 
און אָרגאַניזאַטאָר, 

אין די יאָרן פון דער ערשטער וועלט-מלחמה, ווען די אָרגאַניזאַציעס 

זיינען חרוב געװאָרן צוליב דער מאָביליזאַציע פון די אַקטיוװוע עלעמענטן, 
אויסװאַנדערונג אָדער רוסישער מיליטערישער אָקופּאַציע, בלייבט נעקער 
אויף זיין פּאָסטן אין קראָקע. צוזאַמען מיס נאָך עטלעכע חברים שטרענגט ער 
אָן אַלע כוחות אויפצוהאַלטן דעם פלאַם פון דער באַװעגונג צװישן די פאַר- 
בליבענע יידישע אַרבעטער, פרויען און יוגנטלעכע. ביים סוף פון דער 
מלחמה אַרבעט ער ענערגיש ביים שאַפן דעם ראַט פון יידישע אַרבעטער- 
דעלעגאַטן. ער אַרבעט שוין אָבער מיט די לעצטע כוחות. אַ צוקער-קרענק 
האָט איבערגעריסן זיין לעבן אין עלטער פון 39 יאָר. 

ב. : (פ--): יחושט געקער (לשבענס-פראַנען, װאַרשע, 98 נאָוועמבער 1919). 
אַרבײטער-לוח, וואַרשע 1091. י. בראָס : צו דער גששיכטץ פון דער י. ס. ר. פּ. 
אין גאַליציש (רויטטר פּנקס, צווייטעס זאַמלבוך, װאַרשע 1994). דר. ל. פוונער: 
די בונדישע פּרצסץ אין קראָקץ זינט יאָר 1908 ביז 1920 (נייע פאָלקס-צייטונג, 
װאַרשע, 19 נאָוועמבער 1987). יצחק אייויק בלינד: צו דער גצשיכטץ פון דער 
סאַציאַליסטישער באַװענונג אין גאַליציע (נייץ פאָלקס-צייטונג, װואַרשע, 28 אוו- 
גוסט 1990), װלמן רויזען : לצקסיקאָן פֿון דשר יידישער ליטעראַטור, פּרעסץ און 
פילאָלאַנישט, ווילנע 1980. יש ה 


פּסח דעמביצעך 


געבוירן 1889 אין קראָקע. אַ זון פון ר' פּנחס אליה, ממלא"מקום פון 
דעם קראָקעװער אב בית-דין, באַקומען אַ טראַדיציאָנעלע יידיש-רעליגיעזע 
דערציאונג, 
אַ פאַמיליע מיט אַ סך קינדער, האָט אין 
דער היים געהערשט דחקות. נאָך וי אַ קינד 
איז דעמביצער געגעבן געװאָרן אויף דער 
לער צו אַ קאַמאַשנמאַכער. זייער שנעל האָט 
ער זיך באַפרײיט פון די רעליגיעזע איינפלוסן 
פון זיין היים און מיט גרויס דורשט זיך גע" 
װאָרפן צו וועלטלעכער בילדונג אין דער 
פריער יוגנט טרעט ער אַרין אין דער סאָ- 
ציאַליסטישער באַוועגונג, וואו ער צייכנט זיך 
באַלד אויס מיט זיינע אָראַטאָרישע און פּראָ- 
פּאַגאַנדיסטישע פעאיקייטן, 
יאָרן שפּעטער זיינען אין קראָקע אַרומ" 
געגאַנגען לעגענדעס װעגן דעם װי פּסח 
דעמביצער, נאָך אין אַ לאַנגער קאַפּאָטקע, 
האָט צוזאַמען מיט דעם פירער פון די פּוילישע סאָציאַליסטן איגנאַצי דאַשינסקי 
גערעדט פון איין טריבונע אויף קאָלאָסאַלע מאַסן-מיטינגען און מיט זיין 
ענטוזיאַזם מיטגעריסן דעם עולם. צוזאַמען מיט מאוריצי פּאַפּיער, לעאָן 
נעמער און אברהם שפּונער האָט ער אין יאָר 1903 געגרינדעט דעם פאַר" 

באַנד פון יוגנטלעכע אַרבעטער אין קראָקע. ווען אין 1905 וװוערט געשאַפן די 
זעלבסטשטענדיקע יידישע ס. ד. פּאַרטײ, איז דעמביצער איינער פון אירע 
גרינדער און אַקטיווסטע אַגיטאַטאָרן. אַ פּלאַמיקער רעדנער און גלענצנדער 
פּאָלעמיסט, טרעט ער אַרױס אויף פאַרזאַמלונגען נישט בלויז אין קראָקע 
נאָר אויך אין אַ סך אַנדערע שטעט פון גאַליציע,. ער האָט אויך מיטגעאַרבעט 
אין דער צייטונג דער סאַציאַל-דעמאָקראַט. 

די אָרטאָדאָקסן פון דער גאַליציאַנער פּראָװינץ האָבן פאַרפלייצט דעם 
קראָקעווער ראַבינאַט מיט אָנקלאַגעס קעגן דעמביצערס פאָטער, װאָס דער. 
לאָזט אַז זיין זון זאָל אַראָפּפירן די יוגנט פון דעם גלייכן וועג. ס'האָט גע- 
דראָט, אַז דעמביצערס פאָטער זאָל פאַרלירן זיין ברויט. פּסח פאָרט דע" 
מאָלט, אין 1908, אַװעק קיין בעלגיע. ער פאַרברענגט אַ צייט אויך אין 
שווייץ און לאָנדאָן און קומט צוריק אין זיין היים:שטאָט ערשט בשעת דער 
ערשטער וועלט-מלחמה אין יאָר 1914, 

צוריק אין קראָקע, װאַרפט ער זיך מיט ברען אריין אין דער פּאַרטײ- 
אַרבעט, אין די שטורמישע יאָרן 19197-1918 טרעט ער אַרױס אויף הונדער- 
טער פאַרזאַמלונגען, װי דער פאָרשטייער פון דער יידישער ס. ד. פּאַרטײ, 
ברויזט אויף די יידישע פאָלקסמאַסן צום קאַמף פאַר דער סאָציאַלער און 
נאַציאָנאַלער באַפרייאונג. מיט זיין רעדנער-טאַלאַנט און שאַרפער פּאָלעמיק 
רייסט ער מיט די מאַסן און וװוערט דער אָנערקענטער װאָרטפירער פון 
גאַליציאַנער בונד, 

וי איינער פון די פירער פון דער גאַליציאַנער פּאַרטײ נעמט ער אַן 
אַקטיוון אָנטײל אין די צוגרייטונגען צו דער פאַראייניקונג פון דער יידישער 
ס. ד. פּאַרטײ פון גאַליציע מיט דעם בונד אין פּוילן. מיט שטאָלץ און פרייד 
באַטײליקט ער זיך אין דעם פאַראייניקונג-צוזאַמענפאָר פון ביידע פּאַרטײען 
אין יאָר 1920 אין קראָקע, 

שפּעטער פאָרט דעמביצער אַװעק קיין אַמעריקע. זיין ערשטע אַרבעט 
דאָ אין לאַנד איז צו אָרגאַניזירן אַ קראָקעװוער ברענטש פון אַרבעטער-רינג, 
ער ווערט אַן אַקטיווער טוער פון יידישן סאַציאַליסטישן פאַרבאַנד, פאָרט 
איבער דער אַמעריקאַנער פּראָװוינץ, שרייבט אין וועקער. גלייכצייטיק איז 
ער געווען מיטרעדאַקטאָר פון דעם יידישן אָרגאַן פון דער אינטערנעשאָנעל 
ליידיס גאַרמענט װאָרקערס יוניאָן -- גערעכטיקיט. די שוינדזוכט, פון 
וועלכער ער האָט געליטן זיין גאַנץ לעבן, שניידט איבער דעם לעבנס-פאָדים 
פון דעם אומדערמידלעכן און געטרייען קעמפער פאַר דער אַרבעטער-זאַך. 

ווען די ידיעה וועגן זיין טויט האָט אין יאָר 1927 דערגרייכט זיין היים- 
שטאָט קראַקע און מיר, קראָקעווער בונדיסטן, האָבן זיך פאַרזאַמלט ביי אַ 
גרויסער טרויער-פאַרזאַמלונג, האָט דער גאַנצער עולם געװויינט, ווייל זעלטן 
ווער איז געווען אַזױ באַליבט ביי די קראָקעװער יידישע אַרבעטער, וי דער 
דאָזיקער רבנישער זון, װאָס האָט אַזױ האַרציק געקענט אויסדריקן די האָ- 
פענונגען פון די פאָלקס-מאַסן, 

מ אַלעקסאַנדראַוויטעש 

דר. ווילהעלם אַלעקסאַנדראָוויטש 


געבוירן 22 נאָוועמבער 1892 אין קראָקע -- אומגעברענגט דורך די 
נאַציס 1942 אין טאַרנאָו, 
זון פון יעקב און חנה --- אַ באַקאַנטע פאַרמעגלעכע פאַמיליע אין קראָקע. 
ווילהעלם אַלעקסאַנדראָװויטש האָט געהערט 
צו די פיינסטע געשטאַלטן פון דער יידישער 
סאָציאַליסטישער באַװעגונג אין פּוילן, ער איז 
געווען אַן איידעלע פאַרקערפּערונג פון אַ 
מענטש אַ סאָציאַליסט, פון די יינגסטע יאָרן 
אויף דער שול-באַנק ביז זיין לעצטן אָטעם, 
אין געטאָ פון טאַרנאָוו, איז ער געווען געטריי 
די אידייען און צילן פון בונד, 
וי זיינע ברידער, איז ער געקומען צו דער 
בונדישער באַװעגונג און זיך מיט איר באַהאָפטן 
אויף שטענדיק. ווען ווילהעלם איז אַלט גע- 
ווען 14 יאָר, אין 1907, איז ער אַרײנגעטרעטן 
אין דער סאָציאַליסטישער שילער-אָרגאַניזאַ- 
ציע זיעדנאָטעזעניע, אין וועלכער ער האָט אַ 
פּאָר יאָר פאַרנומען דעם אַמט פון פאָרזיצער, שפּעטער איז ער געווען אַקטיו 
אין דער אָרגאַניזאַציע פון סאַציאַליסטישע סטודענטן װױאַנזעק. זיין באַ- 
ליבטסטע אַרבעט איז אָבער געווען צווישן די יוגנטלעכע אַרבעטער. במשך 
פון אַ ריי יאָרן איז ער געווען דער פאָרזיצער פון דער קראָקעווער אָרגאַני 
זאַציע פון די יידישע יוגנטלעכע אַרבעטער, וי אַ שליח פון דער יידישער 
אַרבעטער-יוגנט אין גאַליציע האָט ער אין 1919 זיך באַטײליקט אין ערשטן 
לאַנד-צוזאַמענפאָר פון דער בונדישער יוגנט-אָרגאַניזאַציע צוקונפט און איז 
געװויילט געװאָרן אין ערשטן צענטראַל-קאָמיטעט פון דער סאַציאַל-דעמאָ- 
קראַטישער יוגנט אָרגאַניזאַציע צוקונפט אין פױלן 
אין 1920, בעת די גרויסע אַרעסטן פון בונדיששע טוער אין פּוילן, װוערט 
אויך אַלעקסאַנדראָװיטש אַרעסטירט, ער זיצט אין קראָקעווער תפיסה און 
שפּעטער אין אינטערנירונג-לאַגער אין דאָמביע. 
אין די ווייטערדיקע יאָרן איז ווילהעלם אַלעקסאַנדראָװויטש געווען טע- 
טיק אין דער בונדישער פּאַרטײ-אַרבעט, באַזונדערס אויפן קולטור-געביט, 
ער איז געווען דער פאָרזיצער פון יידישן פאָלקס-בילדונגס-פאַראיין אין 
קראָקע. גאַנץ אָפּט פלעגט ער האַלטן פאָרלעזונגען וועגן פאַרשיידענע פראַגן 
און ספּעציעל וועגן יידישער ליטעראַטור. ער האָט זיך אויך באַטײליקט 
אין אַ ריי בונדישע צייטשריפטן, אַ געוויסע צייט איז ער געווען רעדאַקטאָר 
פון סאָציאַל-דעמאָקראַט, װאָכנבלאַט פון זש. פּ. ס. (גאַליציאַנער בונד). במשך 
אַ ריי יאָרן איז ער געווען וויצע-פאָרזיצער פון דער יידישער טעאַטער- 
געזעלשאַפט אין קראָקע און איז אויך געווען טעטיק פאַר די יידיש וועלט- 
לעכע שולן. 
אַ קורצע צייט פאַרן צווייטן וועלט-קריג איז אַלעקסאַנדראָװיטשן אָנ" 

פאַרטרויט געװאָרן אַ וויכטיקע געזעלשאַפטלעכע שליחות. אין זבאָנזשין, ביי 
דער פּויליש-דייטשער גרענעץ, האָבן זיך געפונען אין אַ לאַנער פיל ייד 
וועלכע זיינען דורך דער היטלערישער מאַכט אַרױסגעטריבן געװאָרן פון 
דייטשלאַנד, דער לאַנד-ראַט פון די יידישע פּראָפּעסיאָנעלע פאַראיינען 
אין פּוילן האָט אַלעקסאַנדראָװיטשן געשיקט קיין זבאָנזשין, כדי ער זאָל 
אַלס אַדװאָקאַט געבן די אומגליקלעכע יידן די נויטיקע יורידישע הילף און 
אַלס אַרבעטער-טוער פירן דאָרט אַ געזעלשאַפטלעכע טעטיקייט בכלל. 
במשך פון די פּאָר חדשים, װאָס דר. וילהעלם אַלעקסאַנדראָװויטש האָט 
פאַרברענגט אין זבאָנשינער לאַגער, איז אים געלונגען אַװעקצושטעלן איי- 
ניקע אינסטיטוציעס, אָרגאַניזירן פּאַך"שולן און פירן אַ געהעריקע קולטור- 
אַרבעט, 

בעתן צווייטן וועלט-קריג האָט דר, װו. אַלעקסאַנדראָװיטש אַ צייט 
געלעבט אין לעמבערג. שפּעטער איז ער אַװעק קיין טאַרנאָו, וואו עס האָט 
זיך געפונען אַ שטאַרקע אונטערערדישע בונדישע באַװעגונג מיט אַ גרויסער 
צאָל טרייע אומדערשראָקענע חברים, וועלכע האָבן אַרױיסגעװיזן זייער 
העלדנמוט אין אַקטיוון קאַמף קעגן די נאַציס. דאָרטן האָט ער געטיילט 
דעם טראַגישן גורל פון אַלע יידן און פון זיינע נאָענטע. 

צוזאַמען מיט אים איז אויך אומגעקומען זיין פרוי אָלגע און זייער 10- 
יאָריק יינגל, 


ב. : = אינפאָרמאַציע פון ברודער מאַקס אַלעקפאַנדראָוװויטש (קראַקע -- ניו- 
ואָרק). שלום : אונזער צייט 9-10, 1948, נוו-יאָרק. ו. ש. הערץ: די נפשיכטץ 
פֿון אַ יוגנט, נון-ואָרק, 1946, יש ה 

0 


עמנואל שערער 


פון פאַך אַ דענטיסט. עֶר האָט אָבער נישט פּראַקטיצירט אין זיין פאַך, 
געהאַט אַ בוכהאַנדלונג און צייטונג-אַגענטור אין לעמבערג. זיין אמתע באַ- 
שעפטיקונג איז אָבער געווען דער בונד און די פּראָפּעסיאָנעלע באַוועגונג, 

יאָרן לאַנג געווען אַ מיטגליד פון אָרטיקן קאָמיטעט פון בונד און פאָרזי- 
צער פון די פּראָפ. פאַראיינען פון די יידישע אַרבעטער אין לעמבערג. אַ 
גלענצנדער מאַסן-רעדנער אין יידיש און פּויליש, פלעגט ער אָפט אַרױס- 
טרעטן אין נאָמען פון בונד אָדער פון די פּראָפּעסיאָנעלע פאַראיינען אויף 
גרויסע פאַרזאַמלונגען און פאַרשידענע קאָנפערענצן און צוזאַמענפאָרן, 

אין אַ פינצטערער נאַכט פון נאָװועמבער 1929 זיינען צו אים אין שטוב 
אַרײן געקומען נ. ק. וו. ד.ניקעס און אין נאָמען פון דער , באַפרײיערישער" 
סאָוועטישער מאַכט אים אַרעסטירט., פאַר זיין סאָציאַליסטישער טריישאַפט 
האָט דער אומדערמידלעכער יידישער אַרבעטער-טוער באַצאָלט מיט זיין 
פרייהייט און לעבן. נאָכן אַרעסט איז עמנואל שערער פאַרלאָרן געגאַנגען, וי 


אין אַ תהום, מ. צוקער 


205 


דר. זיגמונט גליקסמאַן 


איינער פון די גרינדער און בויער פון דער יידישער סאָציאַל-דעמאָקראַ- 
טישער פּאַרטײ אין גאַליציע און איינער פון אירע פּאָפּולערסטע אַגיטאַטאָרן 
און פּראָפּאַגאַנדיסטן אין װאָרט און שריפט, 

געבוירן 1886 אין װאַדאָװיץ, מערב-גאַליציע. גליקסמאַן איז געװאָרן 
אַ סאָציאַליסט, ווען ער איז געווען אַ יינגער 
שילער אין גימנאַזיע. ער ווערט אויסגע- 
שלאָסן פון דער קייזערלעך - קעניגלעכער 
עסטרייכישער שול פאַר אָרגאַניזירן אַ גע- 
היימען סאַציאַליסטישן שילער-קרייז. גליקס- 
מאַן האָט געהערט צו דער סאָציאַליסטישער 
יוגנט - אָרגאַניזאַציע זיעדנאָטשעניע (פאַר- 
אייניקונג), װאָס האָט אין אָנהױיב פון דעם 
איצטיקן יאָרהונדערט פּראָפּאַנירט אין גאַ- 
ליציע דעם אינטערנאַציאָנאַליסטיש-פעדע- 
ראַטיוון פּרינציפּ פון דער סאָציאַליסטישער 
באַװועגונג אַנטקעגן דעם נאַציאָנאַל-פּולישן 
שטאַנדפּונקט פון דער אָפיציעלער פּוילישער 
סאָציאַל - דעמאָקראַטישער פּאַרטײ. די 
דאָזיקע יוגנט - אָרגאַניזאַציע האָט אויך 
אַרויסגעגעבן איר אָרגאַן אונטער דעם נאָמען זיעדנאָטשעניע. 

זיגמונט גליקסמאַן און אַ ריי אַנדערע יינגע אינטעליגענטן, װאָס האָבן 
זיך גרופּירט אין זיעדנאָטשעניע האָבן זיך אַרום 1905 אידענטיפיצירט מיט 
דער שטרעבונג פון די יידישע אַרבעטעד אין גאַליציע צו שאַפן אַ זעלב- 
שטענדיקע יידישע ס. ד. פּאַרטײ. גליקסמאַן נעמט אָנטייל אין דעד גרינדונג 
פון גאַליציאַנער בונד אין 1905 און רוקט זיך באַלד אַרױס אין די ערשטע 
רייען פון אירע טוער אַדאַנק זיין איבערגעגעבנקייט און אידעאַליזם, זיין 
רעדנער-טאַלאַנט, קענטניש פון יידיש און זשורנאַליסטישע פעאיקייטן. ער 
פאַרנעמט וויכטיקע אַמטן אין דער פּאַרטײ, װוערט דער גענעראַליסעקרעטאַר 
פון דעם עקזעקוטיוו-קאָמיטעט און רעדאַקטאָר פון דעם פּאַרטײ אָרגאַן 
דער סאַציאַל-דעמאַקראַט. 

די ערשטע וועלט-מלחמה רייסט אים אַרױס פון די פּאַרטײי-רײען. ער 
ווערט מאָביליזירט אין דער עסטרייכישער אַרמײ. אויפן רוסישן פראָנט ווערט 
ער פארוואונדעט, 

נאָך דער מלחמה, ביים סוף פון דעם ברויזנדיקן יאָר 1918, װאַרפט ער 
זיך מיטן גאַנצן ברען צוריק אַרײן אין דער באַװעגונג, נעמט אָנטײל אין 
אָרגאַניזירן דעם אַרבעטער-ראַט אין קראָקע, טרעט אַרױס אויף גרויסע מאַסן" 
מיטינגען אין קראָקע און אין דער גאַליציאַנער פּראָװוינץ. ער נעמט אָנטײל 
אין די צוגרייטונגען צו דער פאַראייניקונג פון דער גאַליציאַנער יידישער 
ס. ד. פּאַרטיי מיטן בונד אין פּוילן, װאָס איז פאַרווירקלעכט געװאָרן אין 1920 

אויפן צוזאַמענפאָר אין קראָקע, פאַר גליקסמאַנען, װוי פאַר אַנדערע גאַליציאַ- 
נער יידישע סאָציאַליסטן, איז דאָס געווען אַ פאַרװוירקלעכונג פון אַן אַלטן 
חלום. אויף דעם פאַראייניקונג-צוזאַמענפאָר אין קראָקע איז גליקסמאַן אַרײן 
אין צ. ק. פון בונד אין פּױלן, פאַר אַנטי-מלחמה שטעלונג ווערן דעם זעלבן 
יאָר 1920 אין קראָקע אַרעסטירט די פירער פון בונד. צוזאַמען מיט הענריק 
שרייבער, שולדענפריי, ווילהעלם אַלעקסאַנדראַװויטש, אייזען און ח'טע וואור- 
צעל ווערט גליקסמאַן פאַרשפּאַרט פריער אין דער קראַקעווער טורמע און 
שפּעטער אין דאָמביער לאַגער,. באַפרײיט -- נעמט ער באַלד צוריק איבער 
זיין פּאַרטיי-אַרבעט, 

אין אָנהײיב פון די צװאַנציקער יאָרן הויבט גליקסמאַן אָן צו פּראַק- 
טיצירן אַדװאָקאַטור, עֶר באַזעצט זיך אין ביליץ, אין פּויליש שלעזיע. אין 
ביליץ איז נישט געווען קיין יידישע אַרבעטער-באַיועגונג, ווערט ער טעטיק 
צווישן די דייטשע אַרבעטער און ווערט באַלד אויסגעװויילט פון די דייטשע 
סאָציאַליסטן וי זייער דעפּוטאַט אין שלעזישן סיים. פון דער טריבונע פון 
דעם סיים אין קאַטאָװיץ האָט ער ווייטער פאַרטיידיקט זיינע סאַציאַליסטישע 
פּרינציפּן,. כאָטש אין משך פון די דאָזיקע יאָרן איז ער אָרגאַניזאַציאָנעל 
געווען פאַרבונדן מיט דער דייטשער סאָציאַליסטישער פּאַרטײ אין פּױלן 
פּערזענלעך און אידעאיש האָט ער אָבער אָנגעהאַלטן די אַלע יאָרן דעם 
נאָענטסטן קאָנטאַקט מיטן בונד און האָט זיין אַלטע פּאַרטײ אַלעמאָל אונ- 
טערגעשטיצט, וי אַ געטרייער בונדיסט, 

אין די ערשטע חדשים פון דער צווייטער ווצלטזמלחמה איז ער פאַר- 
יאָגט געװאָרן קיין לעמבערג. די סאָוועטישע קבאַפרייער* האָכן אים אין יאָר 
0 פאַרשיקט אין ווייטן און טיפן רוסלאַנד, וואו ער האָט דורכגעמאַכט 
אַלע פיזישע און מאָראַלישע ליידן פון די געפאַנגענע און פאַרשיקטע אונטער 
דעם גרויזאַמען סאָוועטישע רעזשים. נאָך דער אַמנעסטיע האָט מען אים 
באַפּרײיט פון דער פאַרשיקונג, אַן אויסגעמאַטערטער און קראַנקער איז דער 
דאָזיקער געטרייער סאָציאַליסטישער קעמפער איינזאַם געשטאָרבן 

זיין קבר געפינט זיך אויפן ספרדישן בית-עולם אין ווייטן בוכאַרע, 


מ. אַלעקסאַנדראַװיטש 


אברהם פּאֶך 


געווען זיין גאַנץ לעבן אַן אַרבעטער -- אַ סטאָליער. אין די גאָר יונגע 
יאָרן איז ער אַריינגעטרעטן אין דער פּ, פּ. ס. ד.. ווען אַ גרויסער טייל פון די 
יידישע מיטגלידער האָט אין 1905 באַשלאָסן צו גרינדן אַן אייגענע יידישע 
סאָציאַליסטישע פּאַרטײ, איז פּאָך געווען צווישן זיי. ער איז געווען אַ דעלעגאָט 
צום ערשטן צוזאַמענפאָר פון דער ניי-געגרינדעטער ייד. סאָצ. פּאַרטײ,. צו- 
זאַמען מיט הענריק גראָסמאַן און שמואל יונה בלום האָט אַברהם פּאָךְ גע" 

הערט צו דער דעלעגאַציע, װאָס די ייד, סאָצ, פּאַרטײ האָט נאָוועמבער 1905 
געשיקט צום צוזאַמענפאָר פון דער עסטרייכישער ס. ד. פּאַרטײ, 

נאָך דער ערשטער וועלט-מלחמה, ווען די ייד. סאָצ. פּאַרטײ פון גאַליציע 
איז געװאָרן אַ טייל פון בונד, איז פּאָך געווען אַקטיוו אין דער לעמבערגער 
אָרגאַניזאַציע און אַ מיטגליד פון בונדישן קאָמיטעט. ער איז געווען צוישן 
די בויער פון די פּראָפ. פאַראיינען פון די יידישע אַרבעטער. כאָטש זיין אַר" 
בעט ביים װאַרשטאַט האָט אים צוגענומען אַ סך צייט, איז ער תמיד געוען 
אַקטיוו אין דער אַרבעטער-באַװעגונג. אַן אויפגעקלערטער אינטעליגענטער 
אַרבעטער-טוער, האָט ער נאָך פאַרמאָגט אַ גרויסע ליבשאַפט צו דער יידי- 
שער ליטעראַטור און קולטור, און אויך פאַר דעם זייער פיל צייט און ענערגיע 
אָפּגעגעבן, 

דער אַלטער טרייער בונדישער טוער איז אומגעקומען בשעת דער צווייטער 
וועלט-מלחמה, מ. צוקער 


שמואלינה בלום 


ס'איז געווען דעם 1 מאַי 1917,. קראָקע איז געווען אַן עסטרייכישע 
פעסטונג-שטאָט און די באַפעלקערונג האָט געלעבט אונטער די געזעצן פון 
קריגס-צושטאַנד, מיר זיינען געווען אונטער דעם איינדרוק פון די רעװאָלו" 
ציאָנערע געשעענישן אין רוסלאַנד און שוין 
געפילט די קאָנוואולסיעס פון דער אונטער- 
גייענדיקער עסטרייכיש-אונגאַרישער מאָנאַר- 
כיע. מיט עטלעכע טעג פריער זיינען גע- 
פאַלן קרבנות אין קאַמף מיט עסטרייכישע 
זשאַנדאַרמען אין פּאַרדוביץ. די אַטמאָספער 
איז געווען אָנגעלאָדן. 
מאָביליזאַציעס און עװאַקואַציעס בשעת 
דער מלחמה און קריגס-געזעצן האָבן פּאַראַ- 
ליזירט די בונדישע באַוועגונג אין קראָקע. 
דער קאָמיטעט, אונטער דער אָנפירונג פון 
ווילהעלם אַלעקסאַנדראָװויטש און יהושע נע- 
קער, האָט גערופן אַן אַלגעמײנע מאַסן-פאַר- 
זאַמלונג אויף גערטוודי - גאַס. מיר, 
אַ גרופּע גימנאַזיע-שילער, האָבן פאַנאַנדערגעטראָגן די אײינלאַדונגען. עס 
האָט זיך צונויפגעקליבן אַן עולם פון אַ צוויי הונדערט מענטשן, צװישן זי 
עטלעכע אין זעלנערישע מונדירן. אויף דער פאַרזאַמלונג האָב איך דאָס 
ערשטע מאָל געהערט בלומען. ער איז דעמאָלט געקומען אַ פאַרוואונדעטער 
פון פראָנט, געווען אין מונדיר און גענומען אַ װאָרט. אָנגעהויבן שטיל 
אָבער באַלד האָט די שטים אָנגעהויבן צו װאַקסן, אויפברויזן און האָט מיט" 

געריסן די צוהערער אין אַ שטאַרקן שטורם קעגן דעם פאַרברעכן פון קריג 
און מאָרד,. אויפגעציטערט און עלעקטריזירט, האָבן מיר געפלאַטערט, 
ס'האָט זיך געדאַכט, אַז דער רעדנער פירט אונז אַרױס פון דעם קליינעם 
זאַל און שליסט אונז אָן צו דער גאַנצער מענטשהייט, װאָס מאַרשירט צו 
שלום און פרייהייט, 

אָנדערטהאַלבן יאָר שפּעטער האָב איך ווידער געזען בלומען. סהאָט 
זיך געענדיקט די מלחמה און ס'איז זיך צעפאַלן די עסטרייכישע מאָנאַר- 
כיע. האָפענונגען האָבן אויפגעבליט, -- סוועט קומען אַ בעסערע ועלט, 
דערווייל האָט קראָקע געלעבט אונטער דעם צייכן פון הונגער און נויט, 
טויזנטער דעמאָביליזירטע זעלנער און מלחמה-אינװאַלידן זיינען געװען אַר- 
בעטסלאָז, פאַרצווייפלט. מיט דער כװאַליע דעמאָביליזירטע איז אויך אַהײמ- 
געקומען בלום. מיט זיין שטאַרקן טעמפּעראַמענט װאַרפט ער זיך אַרײן 
אין געזעלשאַפּטלעכער אַרבעט, ס'איז דעמאָלט נישט געווען אין קראָקע קיין 
איין פאַרזאַמלונג, פון וועמען זי זאָל נישט זיין גערופן, אויף וועלכער בלום 
זאָל נישט האָבן גערעדט, ער פירט אָן דעמאָנסטראַציעס פון אַרבעטסלאָזע, 
פון הונגעריקע אַרבעטער-פרויען;: ער שטורשמט די קהילה, פירט דעלעגאַ- 
ציעס צו די מאַכט-אָרגאַנען. מיט זיינע רעדעס רייסט ער מיט די מאַסן 
אַקטיוױיזירט זיי ; ער מאָנט, ער דראָט. ער איז די פּאָפּולערסטע פיגור אויף 
דער גאַס; דער געשפּענסט פאַר די רייכע קריגס-געווינער און דער מאָנער 
פאַר די קריוודעס פון די אָרעמע. אַ זעלטענער פאָלקס-רעדנער, האָט בלום 
געוואוסט וי אַזױ צו ריידן צו די מאַסן, װוי אַזױ צו טרעפן צו זייערע הער" 
צער. ער האָט אַלע מאָל גערעדט מיטן פייער פון דער אייגענער נשמה 
און מיט דעם פייער אָנגעצונדן אַנדערע. פאַר אַ רעדע ביים מיצקעוויטש- 
דענקמאָל אין טאָג פון גענעראַל-שטרײק דעם 1 מערץ 1921 איז ער אין 
קראָקע געמשפּט געװאָרן צוזאַמען מיט אַ גרופּע פּילישע סאָציאַליסטן 
פאַרטיידיקט האָט אים חבר דר. י. בראָס. דאָס געריכט האָט אַלע באַפּרײט, 

זיין גאַנץ לעבן איז בלום געווען אַן אַגיטאַטאָר. אַ קינד פון אַן אָרע- 
מער און פרומער שטוב, איז ער נאָך אין דער פריסטער יוגנט געװאָרן אַ 
קאַמאַשן-מאַכער און באַלד אַרֹיין אין דער סאָציאַליסטישער באַװעגונג און 
איז געבליבן טריי דעם סאָציאַליסטישן אידעאַל זיין גאַנץ לעבן. געווען אויפן 
גרינדונגס-צוזאַמענפאָר פון דער זש. פּ. ס. (גאַליציאַנער בונד) אין 1905, 
(געווען אין אָרגאַניזיר-קאָמיטעט און צװישן די, װאָס האָבן געחתמעט 
דעם אויפרוף צו שאַפן די יידישע סאָציאַל-דעמאָקראַטישע פּאַרטײ) אַ 
פאָלקס-מענטש, האָט ער געפילט די פליכט צו גיין צום פאָלק מיט דער 
סאָציאַליסטישער תורה. איבער שטעט און שטעטלעך פון גאַליציע האָט 
ער פאַרשפּרײט דאָס סאָציאַליסטישע װאָרט, געװעקט קלאַסן-באַוואוסטזײן 
און גערופן צום קאַמף. אין זיינע רעדעס איז אַלע מאָל געקומען צום אויס- 
דרוק דער אומגעהויערער האַס צו אומגערעכטיקייט, די ליבע צום אַרבעטס- 
מענטש, צום פאָלק. זיין פאַרבונדנקייט מיט דער סאָצ. באַװעגונג, מיטן 
בונד איז געווען אַן אומצערײיסבאַרע. דער בונדיזם איז געװען אין זיין 

געמיט. נאָוועמבער 1905 איז ער -- צואַמען מיט הענריק גראָסמאַן און 
אברהם פּאָך -- געווען אין דער דעלעגאַציע צום צוזאַמענפאָר פון דער אַל- 
געמיינער ס. ד. פּאַרטײ אין ווין מיט אַ ווענדונג, אַז די ניי"געגרינדעטע 
יידישע סאָצ. דעמ. פּאַרטײ זאָל אָנגענומען ווערן אַלס אױטאָנאָמער באַשטאַנד- 
טייל, סיי אין די עסטרייכישע צייטן, סיי שפּעטער אין אומאָפּהענגיקן פּולן 
איז בלום אויף לעבן און טויט געווען פאַרבונדן מיט דער יידישער אַרבעטער- 
באַװועגונג, 

אומגעקומען איז שמואל יונה בלום פון אַ היטלעריסטישער קויל בשעת 
דער צווייטער וועלט-מלחמה, צזאַמען מיט אים איז אומגעקומען זיין האַר- 
ציקע פרוי, ח'טע צעשע בלום. זי האָט אין משך פון 2 צענטליק יאָר גע" 
פירט די קאָלאָניעס פון די יידישע אַרבעטער-קינדער פון דער געזעלשאַפט 
אונזערע קינדער. איר ליבע און איבערגעגעבנקייט צום יידישן אַרבעטער- 
קינד האָט איר דערװאָרבן די אַכטונג און ליבשאַפט פון טויזנטער. 

בשעת דער צווייטער וועלט-מלחמה זיינען זיי אַרױסגעשיקט געװאָרן 
קיין טאָמאַשאָװ-מאַזאָװיעצק. דאָרטן איז ער צוזאַמען מיט עטלעכע אַנדערע 
בונדישע טוער אַרעסטירט געװאָרן דורך דער געשטאַפּאָ און איז דורך די 
נאַציס אומגעברענגט געװאָרן,. ער איז דעמאָלט אַלט געווען אַרום 62 יאָר. 

מ אַלעקסאַנדראַװויטעש 
0 


מרדכי געבירטיג 


געבירטיגס לעבן און שאַפן איז געווען אַ האַרמאָנישע גאַנצקייט. א 
באַשײדענער אַרבעטער, אַ סטאָליאַר. געפילט אָפט דעם טעם פון אַרבעטס- 
לאָזיקײיט, דאָס גאַנצע לעבן געלעבט אין נויט. נאָך וי אַ גאָר יינגער 
מענטש, אין די ניינציקער יאָרן, זיך אָנגע- 
שלאָסן אין דעם ערשטן יידישן אַרבעטער- 
פאַראיין ברידערלעכקייטש און געבליבן אַ 
געטרייער סאָציאַליסט זיין גאַנץ לעבן. נישט 
דורכגעלאָזט קיין איין בונדישן מיטינג, מאַר- 
שירט שטאָלץ אין די 01ע מאַיידעמאַנסטראַ- 
ציעס, 

געבירטיג האָט געהאַט אינגעבוירענע 
קינסטלערישע פעאיקייטן און איז יאָרנלאַנג 
געווען טעטיק אין דער קראָקעװוער אַרבע- 
טער-בינע,. קונה שם געװען האָט ער זיך 
מיט זיינע לידער. געבירטיג איז נישט גע- 
ווען קיין ראַפינירטער דיכטער און נישט 
קיין געשולטער מוזיקער. ער האָט דאַקעגן 
געהאַט אַ פילבאַרע נשמה, װאָס האָט אַרײנגעזאַפּט אין זיך די ליידן און פריידן 
פון דעם אַרום און פאַרמאָגט דעם טאַלאַנט אַרױסצינגען זיינע געפילן. די 
װאַרעמקײט, איינפאַכקײיט און האַרציקײט פון זיינע געפילן כאַראַקטעריזירן גע- 

בירטיגס לידער. די פּשוטע װערטער און די אײגנאַרטיק פאָלקסטימלעכע 
מעלאָדיעס האָבן געמאַכט די דאָזיקע לידער אַזױ טייער און באַרימט צװוישן 
די יידישע פאָלקס-מאַסן, 
דער פאָלקס-דיכטער האָט געשאַפן און געזינגען קודם פאַר זיך, ער 
האָט זיך אָבער געפרייט וי אַ קינד, ווען ער האָט אויסגענומען מיט אַ ליד, 
איך געדענק אַ סך אָװנטן אין קראָקע, צו וועלכע מיר האָבן איינגעלאַדן 
געבירטיגן און געבעטן אים צו זינגען. ער פלעגט קומען מיט זיין האַרציקער 
פרוי און זיין יינגסטע טאָכטער פלעגט מיטזינגען. אַ גוטע שטים האָט ער 
נישט געהאַט, אָבער דער גרעסטער זינגער װאָלט נישט געקענט געבן קיין 
בעסערע אינטערפּרעטאַציע צו זיינע לידער וי ער האָט עס געטון אַלײן 
מיט װאָס פאַר אַ שטאָלץ און פאַרגעניגן פלעגט ער זיך צוהערן װי די קראָ- 
קעווער בונדישע יוגנט האָט געזונגען זיינע לידער. ער האָט דעמאָלט גע 
שמייכלט און צוגעשאָקלט מיטן קאָפּ. צו יענער צייט אין דער גרעסטער 
טייל פון זיינע לידער נאָך נישט געװען געדרוקט, פונדעסטוועגן זיינען זי 
געווען פּאָפּולער. אין 1936 האָט זיך אין קראָקע געשאַפן דער ,געבירטיג- 
קאָמיטעט? אונטער דער אָנפירונג פון אונזער חבר עלי בורשטין און אַרױס- 
געגעבן דאָס בוך פון זיינע לידער, 
אויב געבירטיגס אַלטע לידער שפּראָצן מיט פאָלקסטימלעכן הומאָר, 
ליבע, פאַרשטענדעניש פון דער קינדערשער נשמה, זיינען זיינע לידער, גע- 
שריבן אין דער צייט ערב דער צווייטער וועלט-מלחמה און בעת דער היטלער- 
אָקופּאַציע פול מיט העראָאישן פּאַטאָס, אומגעבראָכענעם אָפּטימיזם און 
גלויבן אין דער מפּלה פון היטלעריזם. זיין ליד ,ס'ברענט" װאַרפט די לאָזונג 
-- ;שטייט נישט ברידער מיט פאַרלייגטע הענט". נאָך אין פעברואַר 1940 
שרייבט ער ועגן דער באַציאונג פון דער פּוילישער באַפעלקערונג צו די 
היטלערישע רדיפות אויף יידן: 
;איז דאָס נישט אַ שאַנד 
אַן אייביקער פאַר זיי? 
איז דאָס נישט אַליין 
אין פּנים זיך אַ שפּײי? 
ס'טוט װיי! 
שרעקלעך טוט עס װיי!ו" 
און אין מאַי 1941, קורץ פאַר זיין טויט, זינגט ער פון אַ זוניקן שטראַל 
און פאַרענדיקט : 
;ליכטיק און פריי װעט באַלד ווערן די וועלט 
פאַר אַלע! און אויך פאַר אייך יידן," 
געבוירן דעם 4 מאַי 1877 אין קראָקע, איז דאָס לעבן פון האַרציקן פאָלקס- 
זינגער פאַרענדיקט געװאָרן דורך אַ היטלערישער קויל דעם 4טן יוני 1942, 
זיינע וואונדערבאַרע לידער, אמתע פאָלקס-לידער לעבן אָבער וייטער, 
ווערן געזונגען פון אַ סך טויזנטער, ברענגען ליכט און װאַרעמקײט צום 
פאָלק, װאָס ער האָט אַזױ ליב געהאַט און פאַר וועלכן ער האָט געשאַפן, 
| 60 מ. אַלעקסאַנדראַװויטעש 

דוד באַטיסט 


מיט אַ שטים, געשטיקט פון טרערן, האָט מיר אַ קראָקעװער אינזשיניער 
דערציילט, װי ער האָט זיך געטראָפּן מיט באַטיסטן אין דער פאַרשיקונג ער" 
געץ ווייט אין אַזיאַטישן רוסלאַנד ; 

;מיין גאַנץ לעבן, האָט דער אינזשי- 

ניער געזאָגט, בין איך געווען א ציו" - - 
ניסט, דעם בונד האָב איך נישט ליב - 
געהאַט און בונדיסטן האָב איך באַ- 
טראַכט װי מענטשן פרעמדע, װאָס | 
באַקעמפן אונזערע נאַציאָנאַלע איי | 
דעאַלן,. ווען מיר האָבן זיך געטראָפן | 
מיט באַטיסטן, זיינען מיר געווען א 
סטאַדע מענטשלעכע בהמות, דעגראַ" 
דירטע דורך יאָרן פון אוממענטשלעכע | 
ליידן אין סאָװעטישע לאַגערן אָפּגע- ‏ | 
ריסענע און געשװאָלענע פון הונגער. | 
די נידעריקסטע אינסטינקטן פון רוב | 
און געװאַלט האָבן גענומען אַן אוי" 
בערהאַנט און אַ סך פון אונז האָבן אי- 
בערגעלעבט אַ שרעקלעכע דעפּרעסיע 
פון האָפנונגסלאָזיקײט. באַטיסט איז 
געווען אַנדערש וי מיר אַלע. איך 
האָב אים פריער נישט געקענט, איך 
האָב אָבער געוואוסט, אַז ער איז אָקאָרשט אַרױיס פון סאָוועטישע טורמעס, 
אַז מען האָט אים אַרעסטירט, ווייל ער איז געווען אַ בונדיסט. ער איז געוען 
אַ הינקעדיקער; בלאַס און קרענקלעך האָט ער אויסגעזען: שװאַך, קוים זיך 
געהאַלטן אויף די פיס. נאָר די אויגן זיינע האָבן אין זיך געהאַט אַ זעלטענעם 
פייער און באַלד איז ער געװאָרן אונזער אַלעמענס בעסטער פריינט און 
פאַרזאָרגער. װער ס'האָט נישט געהאַט אַ שטיקל ברויט, װער סאיז גע" 
ווען נאַקעט, ער ס'איז געווען געפאַלן ביי זיך -- באַטיסט איז געקומען 
צו הילף, אַלײן נישט געגעסן, געגאַנגען אָפּגעריסן און זיין לעצטן ביסן 
אַװעקגעגעבן אַנדערע. אַ הײיליקער מענטש, ער האָט אונז צוריקגעגעבן 
דעם גלויבן אין מענטש און מענטשלעכקייט. אַליין אומגעקומען פון הונגער. 
איך האָב פאַרשטאַנען, אַז נאָר אַן אויסערגעוויינלעכער אידעאַליזם האָט 
דעם דאָזיקן מענטשן געגעבן אַזאַ איבערמענטשלעכע מאָראַלישע קראַפט. 
איך זוך בונדיסטן וואו איך גיי, איך טוליע זיך צו זיי, איך וויל זיין מיט באַ- 
טיסטס חברים" . . . 

אַזױ איז דוד באַטיסט אומגעקומען, אין דער פרעמד, וייט פון זיין 
היימישן טאָרנע, אָפּגעריסן פון די טארנאָווער אַרבעטער און פון שטאָלצן 
,מיכאַלעװיטש-הויז", װאָס ער האָט אויפגעבויט. 

באַטיסט האָט געהערט צום יינגערן דור גאַליציאַנער בונדיסטן, פאַר 
דער ערשטער ועלט-מלחמה געװוען אַ מיטגליד פונם פאַרבאַנד פון די 
יידישע יוגנטלעכע אַרבעטער. אין דער צייט פון דער ערשטער וועלט-מלחמה, 
ווען די עלטערע חברים זיינען אַװעק אין מיליטער, האָט ער זיך אַרױסגע- 
רוקט אין דער אָנפירונג פון דער באַװעגונג, ער האָט פאַרמאָגט אויסער- 
געוויינלעכע אָרגאַניזאַטאָרישע פעאיקייטן און אונטער זיין אָנפירונג איז די 
טארנאָווער אָרגאַניזאַציע אױיסגעװאַקסן צו איינער פון די שענסטע און 
גרעסטע אין לאַנד, 

טאָרנע איז געװוען אַ שטאָט פון שניידער-פאַבריקן, אין וועלכע עס 
האָבן געאַרבעט הונדערטער יידישע אַרבעטער. באַטיסט האָט געשאַפן 
מוסטערהאַפטע פּראָפּעסיאָנעלע פאַראיינען, אַ שטאַרקע פּאָליטישע אָרגאַני- 
זאַציע פון בונד, אַ שיינע יוגנט-אָרגאַניזאַציע, אַ קינדער-היים, אַ שול, אַ ביב- 
ליאָטעק, אַ קולטור-ליגע, אַ זומער-קאָלאָניע פאַר אַרבעטער-קינדער, אַ סאָ- 
ציאַליסטישן האַנטװערקער-פאַראײן. --- אַרומגערינגלט מיט אַ שטאַב פון 
איבערגעגעבענע מיטאַרבעטער וי צעלער, פייעראייזן, ברידער שפּאָרן, צו" 
קער, סיקמאַן און אַ סך אַנדערע, האָט באַטיסט מיט זיין אומדערמידלעכער 
ענערגיע און איניציאַטיוו אויפגעבויט אַ גרויסע, מאָדערנע און מוסטערהאַפטע 
באַװועגונג. באַטיסט איז געווען אַ גלענצנדער רעדנער, גערעדט מיט פייער 
און טעמפּעראַמענט. מיט אומגעוויינלעכער דרייסטקייט איזן ער אַרױסגע- 
טרעטן, װי דער פאָרשטייער פון בונד אין שטאָט-ראַט און אין דער קהילה, 
ער האָט אַװעקגעשטעלט די בעסטע אין פּױלן צזאַמענאַרבעט מיט דער 
פּוילישער אַרבעטער-באַװעגונג. אַ סך מאָל אַרעסטירט און געזעסן אין 
פּוילישע טורמעס, איז ער שטענדיק געגאַנגען אין די פאָדערשטע רייען פון 
אַלע אַרבעטער-דעמאָנסטראַציעס. דערפאַר איז ער געוען אַרומגערינגלט 
מיט גרויסער ליבע צװוישן די אַרבעטער. אַפילו די קעגנער האָבן זיך צו 
אים באַצױיגן מיט אַכטונג. ווען ענדעקעס האָבן געפּרואווט אָרגאַניזירן אַנטי- 
יידישע אָנפאַלן אין טאָרנע, האָט באַטיסט אַרויסגעפירט פּוילישע און יידישע 
אַרבעטער אין גאַס און געגעבן אַ בלוטיקע לעקציע די אָנפאַלער. ער האָט 
פאָרמירט די פּאָליטישע סטראַטעגיע פון דער גרויסער און פאַרצווייגטער 
באַװועגונג און נישט פאַרגעסן די קלענסטע איינצלהייט; געהאַלטן די גרויסע 
פּאָליטישע רעדעס און אינטערווענירט אַפילו וועגן דער קלענסטער עוולה, 

דוד באַטיסט האָט געהערט צו די פּאָפּולערסטע יידישע אַרבעטער- 
טוער אין פּוילן. זיך באַטײליקט אין אַ ריי צוזאַמענפאָרן פון בונד און געווען 
אַ מיטגליד פון פּאַרטײי-ראַט. עֶר האָט אויך פאַרטרעטן די טארנאָװוער יידישע 
אַרבעטער אויף פאַרשיידענע צוזאַמענפאָרן פון די פּראָפּעסיאָנעלע פאַראיינען, 

געווען אַ געטרייער זון פון יידישן אַרבעטער-קלאַס, אַ גרויסער קעמפער 
אין די סאָציאַליסטישע רייען. זיין גאַנץ לעבן אַװעקגעגעבן דעם קאַמף פאַר 
אַ מענטשלעכער וװעלט און אַכזריתדיק דערדריקט געװאָרן אונטער דעם 
אוממענטשלעכן סאָוועטישן רעזשים, 

דוד באַטיסט איז צוזאַמען מיט נאָך אַכט בונדיסטן, אין די ערשטע װאָכן 
פון דער צווייטער וועלט-מלחמה, אַרעסטירט געװאָרן דורך דער ג. ק, װ. ד, 

ביים אַריבערגיין די צייטװוייליקע דייטש-סאָוועטישע גרענעץ אין פּשעמישל, 
נאָכן װאַלגערן זיך אין די סאָוועטישע טורמעס איז ער פאַרשיקט געװאָרן 
אין אַ לאַגער אין קאָמי, אויפן סמך פון דעם פּוױליש-סאָװעטישן אָפּמאַך וועגן 
אַמנעסטירן די פּוילישע בירגער איז ער אױגוסט 1941 באַפרייט געװאָרן. 
הגם אַ שטאַרק אָפּגעשװאַכטער, האָט ער זיך ענערגיש גענומען צו טון הילף- 
אַרבעט. ער איז קראַנק געװאָרן אויף טיפוס און אויסגעהויכט זיין לעצטן 
אָטעם דעם 8 מערץ 1942 אין בוכאַרע, עטלעכע חברים האָבן ביי זיין אָפע- 
נעם קבר מיט געדעמפּטע שטימען געזונגען די בונדישע שבועה. 


מ. אַלעקסאַנדראַװויטש 
0 


דר. אָטאָ סאַלאַמאַנדער 


זון פון דוד סאַלאַמאַנדער. דער פאָטער -- אַ פּיאָנער פון דער סאָציאַי 
ליסטישער באַװועגונג אין גאַליציע, אַן אָנגעזעענער טוער פון פ. פ. ס. (פּוי" 
לישע סאָצ, פּאַרטײ), ווען אין 1905 איז אַ באַדײטנדיקער טייל פון די יידישע 
מיטגלידער אַרױס פון דער אַלטער פּאַרטײ און געגרינדעט די יידישע סאָצ. 
פּאַרטײ, איז דוד סאַלאַמאַנדער ווייטער פאַרבליבן אין דער פּ. פּ. ס. ד., אַזױ 
אויך אין 1911, ווען די רעשט יידישע סעקציעס פון דער פּולישער פּאַרטײ 
איז אַריבער צו דער יידישער פּאַרטײ. יאָרן-לאַנג איז דער אַלטער סאַלאַ- 
מאַנדער געווען דירעקטאָר פון לעמבערגער קראַנקן-קאַסע. 

דער זון אָטאָ, הגם װוי דער פאָטער, אויך שטאַרק אַסימילירט, איז דאָך 
אַװעי! צו דער יידישער אַרבעטער-באַװעגונג -- צום בונד. אַלס סטודענט 
איז עֶר צוגעשטאַנען צו דער יידישער סאָציאַליסטישער יוגנט-באַוועגונג, אין 
וועלכער ער איז געווען טעטיק אַ ריי יאָרן. ער האָט זיך אויסגעלערנט יידיש 
און געהאַלטן גייסטרייכע פאָרלעזונגען פאַר יידישע אַרבעטער. איז געװען 
אַקטיוו אין דער בונדישער אָרגאַניזאַציע פון לעמבערג, 

דר, אָטאָ סאַלאַמאַנדער האָט זיך באַטײליקט אין צוייטן צוזאַמענפאָר 
פון יוגנט בונד צוקונפט אין פּוילן (1920) און איז אויסגעקליבן געװאָרן אין 
צענטראַל-קאָמיטעט, לוט דער באַשטימונג פון צ. ק., איז סאַלאַמאַנדער 
געװאָרן רעדאַקטאָר פון דער בונדישער יוגנט-צייטונג אין דער פּױילישער 
שפּראַך װאָלנאַ מלאָדזשעזש (פרייע יוגנט). די צייטונג, צו וועלכער דער 
רעדאַקטאָר האָט צוגעצויגן אייניקע יינגע אינטעלעקטואַלן פון לעמבערג, 
איז געװאָרן אַװעקגעשטעלט אויף אַ הויכן ניװאָ. ער האָט זיך באַטײליקט 
אין עטלעכע לאַנד-באַראַטונגען פון דער צוקונפט- אָרגאַניזאַציע. 

אַן אויסגעצייכנטער רעדנער און טוער (פון באַרוף אַן אַדװאָקאַט), איז 
דר, אָטאָ סאַלאַמאַנדער שפּעטער אַריבער צו בונדישער פּאַרטײ-אַרבעט. ער 
האָט פאַרמאָגט אַ זעלטענע ליבע צו די בונדישע פירער נח, ערליך און אַלטער. 
אַ מענטש אַן אידעאַליסט, האָט ער זיינע גרויסע פעאיקייטן געשטעלט אין 
דינסט פון בונד. 

ווען די סאָוועטישע אַרמײ האָט אויפן סמך פון סטאַלין-היטלער-אָפּמאַך 

אין סעפּטעמבער 1939 פאַרנומען לעמבערג און אַ ריי בונדישע טוער זיינען 
אַרעסטירט געװאָרן, האָט דר. סאַלאַמאַנדער זיך אויך געריכט, אַז מ'ווצט אים 
קומען נעמען. ער האָט זיך באַמיט נישט צו ווייזן זיך אין שטאָט, וואו מ'האָט 
אים גוט געקענט, װאָס מיט אים איז וייטער געשען, איז נישט באַקאַנט, 
ער איז װואַרשײינלעך אומגעקומען בעת די נאַציס האָבן אויסגעהרגעט די 
לעמבערגער יידן, 

ב.  ;‏ אױנפֿאָרמאַציע פון מ. צוקער (לעמבערג --- װויניפעג). ו. ש. הערץ: 
די נצשיכטט פֿון אַ יוננט, ניו-יאָרק, 1046. י ש. ה. 


0 
אברהם סטרוש-אַמבעך 


געשטאַמט פון טשענסטאָכאָו. פון דער פּראָלעטאַרישער און בונדישער 
משפּהה סטרוש. זיינע עלטערן זיינען געווען פאַבריק-אַרבעטער. זיין פאָ- 
טער איז נאָך אין 1905 געווען אַ בונדיסט, אַזױ אויך זיין פעטער און מומע 
פון פאָטערס צד,. די צויי שװװועסטער זיינע זיינען אויך געווען אַקטיו 
אין דער באַוועגונג, 

בעת דער ערשטער וועלט-מלחמה איז אַברהם געווען טעטיק אין דער 
בונדישער אָרגאַניזאַציע פון טשענסטאָכאָו, װוי אויך אין די אַרומיקע שטעט. 
אַן אויסגעפּוצטער בחור, פלעגט מען אים שטענדיק זען אין גאַס מיט אַ בוך 
אין האַנט,. פון זיינע קליינע פאַרדינסטן האָט ער אָפּגעשפּאָרט און זיך 
איינגעשאַפט אַן אייגענע ביבליאָטעק פון עטלעכע הונדערט גוטע יידישע 
ביכער,. שוין בעת דער ערשטער ועלט-מלחמה האָט ער געשריבן פון 
טשענסטאָכאָוו קאָרעספּאָנדענציעס פאַרן בונדישן װאָכנבלאַט לעבענס-פראַ- 
גען, װאָס איז דערשינען אין װאַרשע אונטער װלאַדימיר מעדעמס רשדאַק" 
ציע, 

פאַר זיין בונדישער טעטיקייט האָט אים די דייטשע מאַכט געװאָ.ש 
אַרעסטירן, ער האָט אָבער באַװויזן צוֹ באַהאַלטן זיך. אין דער ערשטער צייט 
פון פּוילנס אומאָפּהענגיקײיט, האָט אים אויך די פּוילישע פּאָליצײ געװאָלט 
אַרעסטירן. ער האָט געמוזט אַװעק פון זיין היים-שטאָט. דער פאַרפאָלגטער 
בונדיסט איז געקומען קיין כעלם, וואו ער איז ווייטער געווען טעטיק אין דער 
בונדישער באַװעגונג, און לסוף זיך באַזעצט אין לעמבערג, וואו ער איז געווען 
במשך פון צוויי צענטליק יאָר אַקטיװו אַלס טוער פון בונד און מזרח-גאַליצי- 
שער קאָרעספּאָנדענט פון דעם בונדישן טעגלעכן אָרגאַן פאָלקס צייטונג 
(געווען באַקאַנט אונטערן נאָמען אַדאָלף אַמבער און זיך אונטערגעשריבן--א, 
גאַליציאַנער אוֹן א. טרייער), ער איז געווען אַ מיטגליד פון לעמבערגער און 
מזרח-גאַליצישן געגנט-קאָמיטעט און זיך באַטײליקט אַלס דעלעגאַט אין אַ 
ריי צוזאַמענפאָרן פון בונד אין פּוילן, 

ווען די סאָוועטישע אַרמײ האָט אויפן סמך פון סטאַלין-היטלער-אָפּמאַך 
אין סעפּטעמבער 1939 אֶָקופּירט דעם מזרח-טייל פון דער פּױלישער מלוכה, 
האָט די נ. ק. וו. ד. אין לעמבערג צוישן אַנדערע געזעלשאַפטלעכע טוער 
אויך אַרעסטירט דעם חבר אַדאָלף אַמבער (דאָס איז געווען זיין אַדאָפּטירטער 


215 


נאָמען). מען האָט דעמאָלט אַרעסטירט אויך אַנדערע וויכטיקע בונדישע טוער 
-- דר. קאַרל איינאייגלער, דר, נאַטאַן באַטלער און עמנואל שערער. דעם 
לעצטן האָט מען מער שוין נישט געזען און מ'דאַרף אים אָננעמען פאַר אַ 
אַ קרבן פון סאָוועטישן טעראָר. באַטלער, אַ באַוואוסטער אַדװאָקאַט, איז באַ- 
שולדיקט געװאָרן נישט מער און נישט וייניקער וי אין דערהרגענען אַ 
געוויסן באָגאַטקאָ, דעם מאַן פון דער פּוילישער שרייבערין װאַנדאַ װאַ- 
שילעווסקאַ,. דעם מאָרד האָבן אויסגעפירט פּוילישע נאַציאָנאַליסטן, כדי 
אויסצומיידן פּייניקונגען, האָט באַטלער ;זיך מודה געווען", הגם ער האָט, 
נאַטירלעך, צו דער זאַך נישט געהאַט די מינדסטע שייכות. אין 1941 
איז ער באַפרײט געװאָרן אויפן סמך פון דער אַמנעסטיע פאַר פּױילישע ביר- 
גער. אַ קראַנקער און פיזיש צעבראָכענער האָט נאָך דער אַלטער בונדישער 
טוער דר. באַטלער באַװיזן צוריקצוקומען קיין פּוילן מיט דער פּױלישער 
אַרמײ, אין וועלכער ער האָט געהאַט אַ יורידישן אַמט, און איז נאָך דער 
צווייטער וועלט-מלחמה געשטאָרבן פון אַ האַרץ-אַטאַק אין קראָקע. 

וי אומצייליקע אַנדערע, האָט חבר אַדאָלף אַדורכגעמאַכט דעם שי" 
דערלעכן גיהנום פון די סאָוועטישע תפיסות און קאַטאָרגע-לאַגערן. אין 1941 
איז ער באַפרײט געװאָרן אויפן סמך פון דער אַמנעסטיע פאַר פּױלישע ביר- 
גער נאָכן פּױליש-סאָװעטישן אָפּמאַך. ער האָט זיך דעמאָלט פאַרשריבן אין 
דער פּוילישער אַרמײ, װאָס האָט זיך פאָרמירט אין סאָוװועט-רוסלאַנד. וועגן 
יענעם פּעריאָד דערציילט ח' הערצל מאָגעלניצקי: 

,מיין געלעגער אין מיליטערישן באַראַק איז געווען לעבן ח' אַמבערס, 
דער באַראַק איז געווען אָפּן פון אַלע זייטן, אין די אָװנטן האָט ער פאַר די 
יידישע זעלנער אויף די האַרטע פּריטשעס אין קאַלטן באַראַק (אין טאָצק) 
דערציילט פאַרשיידענע מעשיות פון דער ליטעראַטור, װאָס ער האָט געקענט 
פון זכרון. אין די שמועסן האָט מיר ח' אַמבער דערציילט וועגן זיין אַרעסט 
און די סאַדיסטישע פּייניקונגען בעתן פאָרשן זיין בונדישע טעטיקייט. מ'האָט 
אויך געפעלשט זיינע געדרוקטע אַרטיקלען אַלס אבאַװיזן" קעגן אים. פאַר" 
משפּט האָט מען אים אויף 8 יאָר שווערע אַרבעט. אין די לאַגערן אין קאַלטן 
צפון האָט ער קראַנקערהייט געמוזט האַקן בוימער אין די וועלדער, הגם ער 
איז בכלל געווען אַ פיזיש שװאַכער מיט אַ שלעכטער ראיה. 

פון די לאַגערן איז ער שוין אַרױיסגעקומען אַ צעבראָכענער פיזיש, אָבער 
מיט נישט-געבראָכענעם מוט. ער האָט אַלץ געהאָפט זיך נאָך צו טרעפן 
מיט זיין פרוי און טאָכטער, ס'איז אים אָבער נישט געווען באַשערט. מיר 
זיינען אַװעק ווייטער אויף דרום און אין אַ ישוב, נישט ווייט פון טאַשקענט, 
איז ער אַן אױיסגעשעפּטער קראַנק געװאָרן אויף טיפוס. ער האָט זיך גע" 
מאַטערט אַ צייט אין שפּיטאָל און איז אין מערץ 1942 געשטאָרבן?, 

צו קבורה האָט מען אים געברענגט אין יאַנגי-יל, ביי טאַשקענט. 

ב.  ;‏ אונפאָרמאַציע פון צונע אָױשעך (טשענסטאָכאָו --- מאָראַנטאָ); הערצל 
מאַגעלניצקו (לאָדזש --- באַנבורי, אויסטראַליע). מרדכי בערנשטיין: אַ פאַר- 
געסן ברעמל אויפֿן יאַנגי-יולער ,פעלד" (פאָרויס, 18 פּעברואַר 1954, מעקסיקע). 

י ש. ה. 

שרה און מאַרקוס קאַסװואַן 


פון דער רשימה פּיאָנערן און בויערס פון בונד אין דער נייער רומעניע 
פון נאָך דער ערשטער וועלט-מלחמה שיינען אַרױס צוויי נעמען -- שרה און 
מאַרקוס קאַסװאַן, 

קרובי אַ יאָרצענטליק פאַר דער ערשטער וועלט-מלחמה, ווען בוקאָװוינע 
איז נאָך געווען אַ פּראָווינץ פונם אַלטן עסטרייך, זיינען זיי געווען צװישן די 
גרינדער און וויכטיקסטע טוערס פון דער ערשטער יידישער סאַציאַליסטישער 
אָרגאַניזאַציע, װאָס האָט זיך פאַרנומען אויפן וועג פון בונד און האָט, אין יאָר 
1, זיך אָנגעשלאָסן צום ,גאַליציאַנער בונד", (;זש. פּ. ס,"), וועלכער האָט 
דעמאָלט באַקומען דעם נאָמען ,יידישע סאַציאַל-דעמאָקראַטישע פּאַרטײ פון 
גאַליציע און בוקאָווינע". 

מען קען די ביידע נעמען נישט פאַנאַנדערטײלן שרה און מאַרקוס 
קאַסװאַן זיינען אַן איינהייט. זעלטן, אַז מאַן און ווייב זאָלן גיין אין אַזאַ גלייכן 
טראָט אין אַרבעט און קאַמף פאַר דער סאַָציאַליסטישער באַעגונג. דאָס 
פּערזענלעכע גליק פון צוזאַמענלעבן האָט ביי זיי געפונען אַ האַרמאָנישע 
דערגאַנצונג אין סאָציאַליסטישן פילן און טראַכטן, אין אידעאַליסטישע חלומות 
פאַר דער מענטשהייט, 

ביידע קומען זי אַרױס פון פרומע יידישע היימען, אין קליינע שטעטלעך 
פון מזרח-גאַלציע, ביי דער גרענעץ פון בוקאָװוינע, און אויסגעװאַקסן זיינען 
זיי גייסטיק אין דער אַטמאָספער פון דער עסטרייכישער סאָציאַל-דעמאָ- 
קראַטיע. 

שרה קאַסװאַן איז געבוירן געװאָרן אין יאָר 1887, אין קיטעוו (קוטי), 
אין די קאַרפּאַטן"בערג. איר פאָטער, הערש ראָזנבוים, איז געווען אַן אויפ- 
געקלערטער ייד, אַ סוחר, די מוטער רבקה -- אַ פרומע, ראָמאַנטישע נאַ- 
טור שרה איז געווען די עלטסטע טאָכטער, דאָס געציטערטסטע פון די 
זעקס קינדער. זי איז געווען אַ קרענקלעכע, האָט מען נישט געזשאַלעװעט 
פאַר איר קיין דאָקטוירים און קור-ערטער. מ'האָט געהאַלטן פאַר די קינדער 
פּריוואַטע לערערס. שרה האָט זיך געלערנט דייטש, העברעאיש און מוזיק, 
זי איז געווען אַ גוטע פידל-שפּילערין, 

אין אָט דעם אידילישן הויז פון באַלעבאַטישן מיטלשטאַנד האָט זיך 
פּלוצעם אַרײינגעריסן אַ שטורם-ווינט, 

דעם שטורם האָט געבראַכט אַ טעמפּעראַמענטפולער יינגערמאַן, װאָס 
איז זומער 1903 געקומען אויף װאַקאַציע קיין קיטעוו און האָט דאָרטן פאַדי 
בראַכט עטלעכע װאָכן צייט, 

מאַרקוס קאַסװאַן איז געבוירן געװאָרן אין יאָר 1881, אין מזרח גאַללײ 
צישן שטעטל סניאטין. ער האָט שוין אַזאַ רחבותדיקע קינדהייט נישט געהאַט, 
זיין פאָטער האָט זיך גערעכנט צװישן די באַלעבאַטים פון שטעטל, אָבער 
געווען איז ער אַ בעל-מלאכה, אַן איינבינדער. אין הויז זיינען געװען 10 
קינדער, איז ענג געווען אין פּרנסה און דער קליינער מרדכי פישל -- װי 
מ'האָט מאַרקוסן גערופן אין דער קינדהייט --- איז באַלד נאָך בר-מצווה אַװעק 

קיין טשערנאָוויץ (הױפּטשטאָט פון בוקאָװוינע) זיך לערנען דעם דרוקער- 
פאַך. 


די דרוקער-אַרבעטער אין טשערנאָוויץ זיינען שוין דעמאָלט געווען אָר- 
גאַניזירט אין עסטרייכישן דרוקער-פאַרבאַנד און אַלע זיינען זיי געווען מיט- 
גלידער פון דער סאָציאַלידעמאָקראַטישער פּאַרטײ, איז אויך מאַרקוס תיכף 
אַרײנגעצױגן געװאָרן אין דער פאַך אָרגאַניזאַציע און אין דער סאַציאַל- 
דעמאָקראַטישער פּאַרטײ. קיין קיטעוו איז ער געקומען אויף װאַקאַציע, נאָך 
אַמאָל און נאָך אַמאָל,. יעדעס מאָל איז ער געוען אַן אַרײנגײער אין הויז פון 
די ראָזנבוימס, 


אין הויז פון די ראָזנבוימס האָט זיך אַרום אים געזאַמלט אַ קרייז פון 
יינגע אַרבעטער און אינטעליגענטן און ס'איז באַלד אויפגעבויט געװאָרן אין 
שטעטל די ערשטע סאָציאַל-דעמאָקראַטישע אָרגאַניזאַציע אונטערן נאָמען 
אַרבעטער-בילדונגס-פאַראיין פּראָגרעם. אַגב איז פון דער דאָזיקער אָרגאַ- 
ניזאַציע שפּעטער אַרױסגעװאַקסן אַ פּראָפעסיאָנעלע באַוועגונג, וועלכע האָט 
אָנגעפירט דערפאָלגרייכע שטרייקן, ספּעציעל ביי די גאַרבערס, 


אין הויז פון די ראָזנבוימס איז די ווינער אַרבייטער-צייטונג געװאָרן 
אַ טעגלעכער גאַסט און צוזאַמען מיט דער צייטונג זיינען געקומען סאַציאַ- 
ליסטישע בראָשורן און ביכער, יינגװאַרג האָט זיך גענומען שטודירן סאָציאַ- 
ליזם, מיט נאָך מער אימפּעט וי די פריערדיקע לימודים, 


אין פרילינג 1907 האָבן שרה און מאַרקוס חתונה געהאַט און זיך באַ- 
זעצט אין סשערנאָוויץ. 


דאָס איז גראָד געווען די צייט, ווען ס'איז אָנגעגאַנגען אין עסטרייך דער 
קאַמף אַרום דעם אַלגעמײנעם װאַל-רעכט צום פּאַרלאַמענט,. דאָס גאַנצע 
לאַנד איז אויפגעטרייסלט געווען און אויך טשערנאָוויץ האָט געברויזט מיט 
ריזיקע פאַרזאַמלונגען און מאַסן"דעמאַנסטראַציעס,. פון יענער זייט גרענעץ, 
פון צאַרישן רוסלאַנד, האָבן געהאַלטן אין איין קומען רוסישע פרייהייט. 
קעמפער, וי זעלנער נאָך אַ פאַרלוירענער שלאַכט. זיי האָבן געבראַכט מיט 
זיך דעם גייסט פון רעװאָלוציע און זייערע לאָזונגען האָבן אָפּגעקלונגען אין 
די הערצער פון דער יוגנט, 


װי ס'איז באַוואוסט, האָט דער קאַמף פאַר װאַל-רעכט אין עסטרייך 
זיך פאַרענדיקט מיט אַ פולשטענדיקן זיג, הױיפּטזעכלעך טאַקע אונטער דער 
ווירקונג פון דער רוסישער רעװאָלוציע. די בירגער זיינען באַלד גערופן 
געװאָרן צום שטים-קאַסטן --- אַרבעטער און בירגערלעכע, אָרעמע און רייכע 
מיט גלייכע רעכט, אין טשערנאָוויץ איז דער װאַל-קאַמף געוען זייער אַ 
שטורמישער. די אַלטע פּאָליטישע קליקעס האָבן נישט אַזױ גרינג געװאָלט 
אָפּטרעטן פון זייערע פּאָזיציעס,. עטלעכע טעג פאַר די װאַלן זיינען פאָר- 
געקומען בלוטיקע דעמאַנסטראַציעס און אומרוען,. די מאַכט האָט אַרויסגערופן 
מיליטער צוריקצושטעלן אָרדנונג, 

ביים יוביליי פֿון דער בונדישער צייטונג דאָס נייף לצבן אין טשערנאָװײיץ 1081. 

פון רעכטס זיצן: לאה קיסמאַן, לאָורא פרידמאַן, דר. יעקב פּיסטינער, הענריוק 

ערליך, שלמה מענדעלסאָן, שרה קאַסװאַן, ח. גולישענסקו. מיטלסטע ריי: זינרייך, 

װאָלף פּערלט וטער, מאַרקוס קאַסװואַן, ישמחה ראָזענקראַנץ, נתן טראָפּער, דר. בערל 

פרידמאַן, דר. יוסף קיסמאַן, ענגעלבערג. אויבעהשטע רו: לעאָן איילגיסער, 

ליטמאַן שאַפער, בעאַטי פרידמאַן, הילדע פֿרידמאַן, סאַבינאַ אװולגיסער, אווויק 
וויזעל, שומער, יוודל גאָלדבערג, 


דער װאַל-קאַמף האָט זיך געענדיקט מיט אַ פולן זיג פאַר דער סאָ- 
ציאַל-דעמאָקראַטישער פּאַרטײ, צום ערשטן מאָל איז אויסגעקליבן געװאָרן 
אין טשערנאָװויץ אַ סאָציאַל-דעמאָקראַטישער דעפּוטאַט צום עסטרייכישן פּאַר- 
לאַמענט, 


די קאַסװאַנס האָבן אין דער װאַל-באַװעגונג גענומען דעם אַקטיוסטן 
אנטייל. דאָס זיינען געווען זייערע ערשטע טריט פון פּראַקטישער פּאַרטײ" 
טעטיקייט און די שטורמישע אַנטװיקלונג פוֹן די געשעענישן האָט איבער- 
געלאָזט אין זייערע הערצער אַ מעכטיקן איינדרוק אויפן גאַנצן לעבן. 


אין דער צייט פון דער װאַל-באַװעגונג האָבן זיך אויסגעטיילט באַ- 
זונדערע נאַציאָנאַלע גרופּן אין דער סאָציאַל-דעמאָקראַטישער אָרגאַניזאַציע 
פון בוקאָװוינע, הגם די אָרגאַניזאַציע אַלס אַ גאַנצע איז וייטער געבליבן 
אַ טייל פון דער אַלגעמײײנער סאָציאַל-דעמאָקראַטישער פּאַרטײ אין עסטרייך. 
ביי די יידישע מיטגלידער פון דער אָרגאַניזאַציע איז די נאַציאָנאַלע גרופּי- 
רונג דורכגעפירט געװאָרן נאָך אַ שאַרפן קאַמף מיט דער אַסימילאַטאָרישער 
פּאַרטײי-אָנפירונג, וועלכע האָט געװאָלט דערהאַלטן די יידן אין ;אינטערנאַ- 
ציאָנאַלן* (ד. ה., פאַקטיש: אין דייטשן) לאַגער, 

די קאַסװאַנס האָבן זיך אַרײנגעװאָרפן מיטן גאַנצן ברען אין דער אַר" 
יַעט פון דער ניי געשאַפענער יידישער גרופּע, באַזונדערס מאַרקוס האָט 
דערביי אַרױסגעװיזן גרויסע אָרגאַניזאַטאָרישע פעאיקייטן. די יידישע גרופּע 
האָט באַלד פאַרנומען אַן אָנגעזעענעם אָרט אין יידישן געזעלשאַפטלעכן לעבן 
פון שטאָט, 

אין יאָר 1908 איז פאָרגעקומען אין טשערנאָוויץ די היסטאָרישע קאָן- 
פערענץ פאַר דער יידישער שפּראַך. די עפנטלעכע פאַרהאַנדלונגען פון דער 
קאָנפערענץ און אַ ריי גרויסע פאַרזאַמלונגען, אויף וועלכע עס זיינען אַרױס- 
געטרעטן י. ל. פּרץ, א. רייזען און אַנדערע דיכטער און שריפטשטעלער, 
האָבן איבערגעלאָזט אַ גרויסן רושם אויף דער יידישער מאַסע, באַזונדערס 
אויף די יידישע סאָציאַליסטן, 

באַלד נאָך דער שפּראַך-קאָנפערענץ האָט די יידישע סאָציאַליסטישע 
אָרגאַניזאַציע געשאַפן דעם אַרבעטער-בילדונגס-פאַראײין מאָרגנרויט, זיינע 
וויכטיקסטע טוערס זיינען ווידער געװאָרן די קאַסװאַנס, 


אסתר פרומקין, וועלכע איז געווען אַן אנטיילנעמערין אין דער שפּראַך- 
קאָנפערענץ, האָט אויף אַ געוויסער צייט זיך באַזעצט אין טשערנאָויץ. 
עטלעכע װאָכן האָט זי געוואוינט אין הויז פון די קאַסװאַנס און זיך שטאַרק 
באַפרײינדט מיט זיי, שפּעטער זיינען אויך געקומען יודין:אײיזענשטאַט, 
ירחמיאל און אַנדערע פירערס פון בונד אין רוסלאַנד. אַלע זיינען געװאָרן 
נאָנטע פריינט פון די קאַסװאַנס און אין אָט דער אַטמאָספער אין ביי די 
קאַסװאַנס דער בונדיזם גייסטיק און פּסיכיש פאַרטיפט און פאַרפונדעװועט 
געװאָרן, 

אַ קורצע צייט שפּעטער איז מאַרקוס קאַסװאַן באַשטימט געװאָרן װי 
דער בוקאַָװווינער סעקרעטאַר פונם עסטרייכישן פאַרבאַנד פון האַנדלס-אָנגע- 
שטעלטע. האָט ער אויפגעגעבן זיין אַרבעט אין דרוק-פאַך און פון דעמאָלט 
אָן אָפּגעגעבן זיין גאַנצע צייט דער יידישער פּראָפּעסיאָנעלער און פּאַרטײ- 
באַוועגונג, 


די יידישע אָרגאַניזאַציע אין דער סאָציאַלידעמאָקראַטישער פּאַרטײ 
האָט געהאַט אַ באַגרענעצטע אױטאָנאָמיע --- נאָר אויפן געביט פון קולטור- 
אַרבעט. די אַנטװיקלונג איז אָבער געגאַנגען ווייטער און דער װידערשטאַנד 
פון דער פּאַרטײ-אָנפירונג קעגן אויסברייטערן די אױטאָנאָמיע אויך אויפן 
פּאָליטישן געביט איז אַלץ שװאַכער געװאָרן,. אין 1910 האָט די יידישע אֶר" 
גאַניזאַציע זיך אָפיציעל רעגיסטרירט ביי דער בוקאָװוינער פּראָווינץ-רעגירונג 
וי אַ פּאָליטישער פאַרבאַנד,. כדי עס זאָל קיין צווייפל ניט זיין וועגן דער 
ריכטונג פון דעם פאַרבאַנד, האָט זי אים רעגיסטרירט אונטערן נאָמען בונד, 
מיט אַ יאָר שפּעטער האָט די אָרגאַניזאַציע זיך אָנגעשלאָסן צו דער זש. פּ. ס. 
יידישע סאָציאַליסטישע פּאַרטײ). דער וועכנטלעכער אָרגאַן פון דער זש. 
פּ ס, סאַציאַל-דעמאָקראַט, װאָס איז אַרױסגעגאַנגען אין גאַליציע, איז שוין 
פריער פאַרשפּרייט געװאָרן אין בוקאָװוינע, איצט איז ער געװאָרן דער 
אָפיציעלער אָרגאַן אויך פון דער בוקאָװוינער אָרגאַניזאַציע. שרה קאַסװאַן 

האָט אָרגאַניזירט דעם פאַרקויף פון דער צייטונג אין טשערנאָוויץ און אין די 
פּראָװוינץ-שטעט, 

מיט אַ יאָר שפּעטער האָט דער בוקאָווינער בונד געשאַפן אַן אָרגאַן 
פאַר דער יוגנט-באַוועגונג פון דער יידישער סאָצ. דעמ. פּאַרטײ אין גאַליציע 
און בוקאָװוינע, אונטערן נאָמען די פרייע יוגנט. די רעדאַקציע-אַרבעט איז 
אַ צייט געפירט געװאָרן פון שרח קאַסװאַן, די אַדמיניסטראַציע -- פון איר 
יינגסטער שוועסטער, גיציע (צוזאַמען מיט איר מאַן דר. יעקב עדל איז 
גיציע אומגעבראַכט געװאָרן פון די נאַציס אין בעלגראַד, אין יאָר 1943), 
דאָס איז געווען איינע פון די שענסטע זשורנאַלן, װאָס די יוגנט-באַװעגונג 
האָט אַרױסגעבראַכט, | 

די טעטיקייט פון בונד אין בוקאָװוינע איז געווען אין פולן אויפבלי, 
ווען ס'איז אױיסגעבראָכן די ערשטע וועלט-מלחמה, זומער 1914, 

מאַרקוס איז אַװעק צום מיליטער, שרה קאַסװאַן האָט פאַרבראַכט די 
מלחמה-יאָרן אין ווין און אין לעמבערג. ביים סוף פון דער מלחמה זיינען זי 
ביידע ווידער געווען אין טשערנאָוויץ, 

א 

בוקאָװוינע איז נאָך דער מלחמה געװאָרן אַ טייל פון דער ;גרויס-רן- 
מענישער" מלוכה. אין באַדינגונגען פון פּאָליצייאישן טעראָר, אונטערן רע" 
זשים פון מיליטערישן באַלאַגערונגס-צושטאַנד, איז אויפגעשטעלט געװאָרן 
דער בוקאַווינער סאָציאַליסטישער , אינטערנאַציאָנאַל? (5 נאַציעס -- אוקראַי- 
נער, רומענער, יידן, דייטשן און פּאָליאַקן --- האָבן געלעבט אין דער קליינער 
בוקאַװוינע), 

אָנהױב 1919, אין אַ צייט ווען ס'איז צוליב דעם באַלאַגערונגס-צושטאַנד 
נישט מעגלעך געווען זיך צוזאַמענצוקומען אַפילו אויף אַ קאָמיטעט-זיצונג, 
הויבט אָן די בונדישע אָרגאַניזאַציע אַרויסצוגעבן אַ וועכנטלעכן אָרגאַן אוג- 
טערן נאָמען דאָס נייע לעבן. שרה קאַסװאַן וװוערט די רעדאַקטאָרין פון דער 
צייטונג, וועלכע דרינגט אַריין אויך אין בעסאַראַביע און אין אַלט-רומעניע. 
אין דער נייער רומעניע הויבט אָן צו קלינגען דאָס מוטיקע װאָרט פון בונד, 

אין בוקאָװוינע זיינען די סאָציאַליסטישע אָרגאַניזאַציעס געווען אַזױ 
פאַרפונדעװועט, און דאָס רעכט-געפיל איז -- אַדאַנק דער עסטרייכישער 
טראַדיציע --- געווען אַזױ איינגעװאָרצלט אין באַוואוסטזיין פון פאָלק, אויך 
פון די רומענישע מאַסן, אַז די רעגירונג האָט נישט געקענט צעברעכן די 
אַרבעטער-באַװועגונג. די סאָציאַל-דעמאָקראַטישע פּאַרטײ מיט אירע נאַציאָ- 
נאַלע צווייגן איז באַלד געװאָרן די שטאַרקסטע פּאָליטישע מאַסן-אָרגאַניזאַציע 
אין לאַנד, דער בונד האָט פֿאַרנומען כמעט אַ דאָמינירנדיקע שטעלונג אויף 
דער יידישער גאַס, 

מאַרקוס קאַסװאַן איז געװאָרן איינער פון די װיכטיקסטע טוערס פון 
יידישן נאַציאָנאַל-ראַט, װאָס האָט באַקומען אין זיין רשות אַ צאָל מלוכהשע 
שולן, און אַ מיטגליד פון קהילה-ראַט. שרה קאַסװאַן איז אַ קורצע צייט 
געווען אַ מיטגליד פון דער טשערנאָוויצער שטאָט-פאַרװאַלטונג, 

די בונדישע אָרגאַניזאַציע פון בוקאָװוינע האָט געהאַט אַ גרויסע וויר" 
קונג אויך אויף דער יידישער אָרעמקייט פון בעסאַראַביע און אַלט-רומעניע. 
ביי די גרעסטע באַמיאונגען איז אָבער נישט מעגלעך געווען דאָרטן אויפ- 
צושטעלן אָרגאַניזאַציעס פון בונד. דער רעזשים פון פּאָליצייאישן ווילקיר 
האָט דערצו נישט דערלאָזט. נאָר די צייטונג פון בונד איז דאָרט פאַרשפּרײט 
געװאָרן, מיט די פּרעסע-קאָמיטעטן איז אָנגעהאַלטן געװאָרן אַ נאָנטער 
קאָנטאַקט, זיי זיינען געווען די איינציק-מעגלעכע פאָרם פון אַ בונדישער 
אָרגאַניזאַציע. ענדלעך, אָנהויב יאַנואַר 1923, איז אויף אַ קאָנפערענץ אין 
טשערנאָוויץ, מיט דעלעגאַטן פון אַלע פּראָװינצן, געגרינדעט געװאָרן דער 
אַלגעמײינער יידישער אַרבעטער-בונד אין רומעניע. 

ס/װאָלט געמיינט אָנשרײיבן די געשיכטע פון בונד אין רומעניע, כדי צו 
באַשרײיבן די טעטיקייט פון די קאַסװאַנס אין אָט דעם פּעריאָד, 

די װאָכן-צייטונג פון בונד איז אָפּטמאָל פאַרמאַכט געװאָרן פון דער 
פּאָליצײ און האָט צוליב דעם געהאַלטן אין איין בייטן דעם נאָמען. שרה 
קאַסװאַן איז די אַלע יאָרן געבליבן איינע פון די װיכטיקסטע מיטאַרבעטע- 
רינס, הגם זי איז נישט מער געווען די רעדאַקטאָרין. אירע אַרטיקלען, װאָס 
זיינען כמעט קיינמאָל נישט אונטערגעשריבן געווען מיטן נאָמען, זיינען געווען 
געשריבן מיט אַ זעלטענער קלאָרקייט און פּשטות, 

די קולטורעלע אַרבעט פון בונד איז זיך שטאַרק פאַנאַנדערגעװאַקסן 
אין אָט די יאָרן. דער אַרבעטער-בילדונגס-פאַראײין מאָרגנרױט איז געװאָרן 
איינע פון די גרויסע קולטור-אָרגאַניזאַציעס, װאָס דאָס מזרח-אײיראָפּעאישע 
יידנטום האָט געשאַפן, מ'האָט אויפגעבויט אַ ריי שול:אינסטיטוציעס, אַ 
גרויסע ביבליאַטעק אויפן נאָמען פון װלאַדימיר מעדעם. מאָרגנרויט האָט 
זיך געשאַפן אַן אייגענעם בנין פאַר אַלע אינסטיטוציעס, 

שרה קאַסװאַן איז געווען די סעקרעטאַרין פון מאַרגנרויט, דאָס האַרץ 
און די נשמה פון דער אָרגאַניזאַציע, גאַנצע טעג און נעכט האָט זי פאַרבראַכט 
אין דער אָרגאַניזאַציע, און אָט די אַרבעט האָט זי געטון אָן שום געצאָלט, 
אַ געהאַלט האָט זי אָנגענומען ערשט אין דער לעצטער צייט, װען צוליב 
אַ שווערער קראַנקייט האָט מאַרקוס זיך געמוזט צוריקציען פון דער אַרבעט 
און זיי זיינען געבליבן אָן פּרנסה, 

שווערע רדיפות האָבן זיך אַראָפּגעלאָזט אויפן בונד און מאָרגנרויט. 
אָפּטע אָבלאַװעס פון דער פּאָליצײי אויף דער ביבליאָטעק. שרה קאַסװאַן האָט 
זיך יעדעס מאָל מוטיק און װירדיק אַנטקעגנגעשטעלט דער פּאַליצײ. 

אין יאָר 1922 האָט די רומענישע רעגירונג געלאָזט אַ פרייע האַנט די 
פאַשיסטישע באַנדעס, דער קריסטלעכער ליגע פון פּראָפּעסאָר קוזאַ (די 
;קוזיסטן") און דער אייזערנער גװאַרדיע. זיי זיינען שוין געבליבן אַן 
אומאָפיציעלע נעבן-רעגירונג, ביז די קקוזיסטן? האָבן פאַרכאַפּט די מאַכט 
(נאָוועמבער 7). ס'איז געווען אויסערגעוויינלעך שער אָנצוהאַלטן די 
פאַרצווייגטע טעטיקייט פון בונד. די קאַסװאַנס -- שרה אַ קרענקלעכע און 
מאַרקוס שוין אַן ערנסט קראַנקער אויפן האַרץ --- האָבן אויף קיין האָר נישט 
פאַרקלענערט זייער טעטיקייט. פון פרי ביז שפּעט האָבן זיי פאַרבראַכט אין 

די לאָקאַלן פון בונד און פון מאָרגנרויט, זיי זיינען יעדן טאָג געווען אויס- 
געשטעלט אויף די געפאַרן פון כוליגאַנישע איבערפאַלן. אַזױ אין דאָס 
געגאַנגען ביז ערב דער צווייטער וועלט-מלחמה, ווען דער מאָרגנרויט איז 
פאַרמאַכט געװאָרן און די רעגירונג האָט קאָנפיסקירט די געביידע, 

קיין אָפּענע פאַרזאַמלונגען און אַפילן קאָמיטעט-זיצונגען זיינען שוין 
פריער אַ לאַנגע צייט נישט מעגלעך געוען, האָבן שרה און מאַרקוס קייג" 
מאָל נישט געפעלט אויף די ריזיקאַלישסטע געהיימע צוזאַמענקונפטן. זיי האָבן 
געלעבט מיטן בונד. פאַר אָט די ביידע קרישטאָל-ריינע אידעאַליסטן איז בון- 
דיזם געווען דאָס גאַנצע לעבן -- נישט בלויז אין זייער היימלאַנד רומעניע -- 
נאָר בונדיזם אין אַלע לענדער. באַזוכן פון פּוילישע בונדיסטן (צווישן אַנ- 
דערע זיינען אַזעלכע געסט ביים רומענישן בונד געווען די אומפאַרגעסלעכע 
הענריק ערליך, שמואל זיגעלבוים, מאוריצי אַזשעך און שלמה מענדעלסאָן) 
האָבן יעדעס מאָל אַרײינגעבראַכט יום-טובדיקן נחת-רוח אין זייער אַרבעטס- 
רייכן לעבן, און ווען זיי זיינען, אין 1927, צוזאַמען מיט אַ גרופּע רומענישע 
בונדיסטן, געקומען קיין װאַרשע, צום יובל-צוזאַמענפאָר פון בונד, האָבן זיי 
פּאַרזיכערט, אַז דאָס זיינען געווען די שענסטע טעג פון זייער לעבן. קיינער 
האָט דעמאָלט נישט געפילט, אַז דער סוף איז שוין אַזױ נאָנט.. 


* 

ביים אָנהוֹיב פון דער צוייטער וועלט-מלחמה איז די צפון-העלפט 
פון בוקאָווינע, צוזאַמען מיט דער הויפּט-:שטאָט טשערנאָוויץ, אויפן סמך פון 
היטלער-סטאַלין-אָפּמאַך, צוגעטיילט געװאָרן צו סאָוועט-רוסלאַנד,. װוי נאָר די 
רומענישע מאַכט האָט פאַרלאָזט די שטאָט, האָט אַ גרופּע חברים אַראָפּגעריסן 
די חתימות פון דער פאַרמאַכטער מאָרגנרויט געביידע, 

װוי אַ געטרייע וועכטערין האָט שרה קאַסװאַן זיך אומגעקערט אויף 
איר אַלטן פּאָסטן און ווידער געעפנט דעם סעקרעטאַריאַט פון מאָרגנרויט. 
מאַרקוס איז דאַן שוין געווען אַ שווער קראַנקער און האָט מער ניט געקענט 
פאַרלאָזן דאָס בעט. 

אין שטאָט האָט אַרײנמאַרשירט סאָוועטיש מיליטער, די סאָוועטישע 
מאַכט האָט באַלד אַריבערגעפירט אין דער געביידע פון מאָרגנרױיט אַ צוייג 
פון טשערנאָוויצער אוניווערסיטעט. שרה איז געבליבן אַרבעטן אויפן פּלאַץ, 
אין דער פונקציע פון אַ סעקרעטאַרין. 

ווען היטלער האָט זומער 1941 אָנגעהויבן די מלחמה קעגן סאָוועט- 
רוסלאַנד, האָבן די סאָוועטישע חיילות זיך צוריקגעצויגן פון בוקאָװוינע. 
ערב דער עװאַקואַציע האָט די סאָוועטישע מאַכט, װאָס האָט איצט געהאַט קעגן 
זיך אַזאַ געפערלעכן שונא, דאָך נישט פאַרגעסן איר פאַרברעכערישע 
משוגעת, װאָס איז ביי איר געװאָרן אַ צווייטע נאַטור, און דורבגעפירט אָן שום 
גרונט מאַסן-אַרעסטן אין טשערנאָוויץ, שרה און מאַרקוס קאַסװאַן זיינען 
געווען צווישן די ערשטע אַרעסטירט צו וערן. מאַרקוסן האָט מען אויף אַ 
טראָג-בעטל אַרײנגעװאָרפן אין אַן איבערגעפּאַקטן װאַגאָן מיט דעפּאָרטירטע 

קרבנות. שרהן האָט מען מיט געװאַלט אָפּגעריסן פון איר טויט קראַנקן 
מאַן און זי אַרײנגעשפּאַרט אין אַ צווייטן װאַגאָן. אַזױ האָט מען זיי צעשיידט 
אויף אייביק, 

פון שרה קאַסװאַן זיינען נאָך געקומען פאַרצווייפלטע הילף-רופן פון 
סיביר קיין אַמעריקע, ;וואו איז מאַרקוס? העלפט מיר זוכן מאַרקוסן!? -- 
האָט זי געיאָמערט אין אירע בריוו. אַן ענטפער פון טרייסט און אויפמונ" 
טערונג האָט זי נישט באַקומען, זי איז געשטאָרבן דעם 14טן נאָוועמבער 
4, אין עלנט און פאַרצווייפלונג, 

פון מאַרקוסן איז קיין שום לעבנס-צייכן נישט געקומען. 

אַן איינזאַמער קבר אין דאָרף קאָלפּאַטשעװאָ, אין די מדבריות פון נאַװאָ- 
סיבירסק, איז דער לעצטער רו-פּלאַץ פון שרה קאַסװאַן. פון מאַרקוסן ווייסט 
מען נישט וואו אויף דער ווייטער רוסישער ערד ער האָט אויסגעהויכט זיין 


לעצטן אָטעם, דר. יוסף און לאה קיסמאן 
6 


דר. יעקב פּיסטינער 


דר, יעקב פּיסטינער איז געבוירן געװאָרן אין יאָר 1881, אין אַ בוקאָ- 
ווינער דאָרף. אין די ערשטע יאָרן פון זיין לעבן האָט ער פאַרלוירן דעם 
פאָטער. די מוטער, אַן ענערגישע פרוי, אַן אמתע אשת-חיל, האָט מוטיק 
אויפגענומען דעם קאַמף מיטן לעבן. זי איז געבליבן אַן אַלמנה פאַרן גאַנצן 
לעבן און האָט זיך אין גאַנצן געווידמעט אויפצוברענגען די פיר קליינע קינדער, 
מיט וועלכע זי איז פאַרבליבן,. זי האָט פון דאָרף זיך אַריבערגעצױגן אין 
דער שטאָט ראַדעװיץ, כדי צו געבן די קינדער אַ געהעריקע דערציאונג, 

יעקב איז געווען אַ קרענקלעך קינד, אָבער אַ זייער פעאיקער שילער. 
פון די קליינע פאַרדינסטן, װאָס ער האָט געהאַט פון לעקציעס אין גימנאַזיע, 
האָט ער געהאָלפן אויסהאַלטן דאָס הויז. צו דער סאָציאַליסטישער באַוועגונג 
איז ער צוגעשטאַנען נאָך אין גימנאַזיע. ער האָט פריצייטיק אַרױסגעװיזן 
שרייבערישע פעאיקייטן און האָט אָנגעהויבן שרייבן אין דעם ועכנטלעכן 
פּאַרטײ-אָרגאַן, אין דער דייטשער שפּראַך, די פאָלקס-פּרעסע, װאָס איז אַרויס- 
געגאַנגען אין טשערנאָוויץ, 

ווען ער האָט געענדיקט די גימנאַזיע, האָט די פאַמיליע זיך אַריבער- 
געצויגן קיין טשערנאָוויץ, פּיסטינער איז אַרײנגעטרעטן אין טשערנאָוויצער 
אוניווערסיטעט, וי אַ סטודענט פון יוריספּרודענץ, און איז געװאָרן דער רע- 
דאַקטאָר פון דער פאָלקס-פּרעסע, 

מיט דעם ואוקס פון דער פּאַרטײ זיינען געװאַקסן אויך די פילפאַ- 
כיקע אויפגאַבן פון דעם יינגן מענטשן. זיינע גרעסטע דערפאָלגן אָבער 
האָט ער דערגרייכט אויפן שרייבערישן געביט, 

פּיסטינער האָט פאַרמאָגט אַ גרינטלעכע מאַרקסיסטישע בילדונג. ער 

האָט געהאַט אַן אײיגנאַרטיקן סטיל, אין קורצע, שאַרפזיניקע זאַצן -- ממש 
אָן אַן איינציקן איבעריקן װאָרט -- פלעגט ער קלאָר און איבערציגנדיק 
אויפקלערן די קאָמפּליצירטסטע פראָגן. ס'האָט נישט גענומען לאַנג און זיין 
שרייבן האָט אַרויסגערופן די אויפמערקזאַמקײט פון די װויכטיקסטע זשור- 
נאַלן אין סאָציאַליסטישן אינטערנאַציאָנאַל,. פּיסטינער איז געװאָרן אַ מיט- 
אַרבעטער פון דער שטוטגאַרטער נויע צייט און פון ווינער קאַמפף. און נישט 
אײינמאָל האָבן אַזעלכע טעאָרעטיקער וי קאַוטסקי, באַוער און רענער אָנגע- 
וויזן אין דיסקוסיע-אַרטיקלען אויף פּיסטינערס אַרבעטן 

אויף דער רעדנער-טריבונע האָט פּיסטינערס טרוקענע זאַכלעכקײט 
אין די ערשטע יאָרן פון זיין עפנטלעכער טעטיקייט נישט געהאַט קיין באַ- 
זונדערע ווירקונג. אָבער ביי דער איזערנער ענערגיע, װאָס ער האָט 
פאַרמאָגט און ביי דער אָביעקטיווער זעלבסט-קריטיק װאָס ער האָט צו 
זיך אַלײין באַנוצט, האָט ער אין קורצן גובר געווען זיינע פעלערן אין רעדן 
און איז געװאָרן איינער פון די באַליבטסטע פאָלקס-רעדנער אין דער 
פּאַרטײ, 

פּיסטינער איז נאָך פאַר דער ערשטער וועלט-מלחמה אַלגעמײן אָנער- 
קענט געװאָרן וי איינער פון די ויכטיקסטע פּאַרטײ-פירער. קיין עפנט- 
לעכע פונקציעס האָט ער אָבער נישט פאַרנומען די אַלע יאָרן, וען בו" 
קאָװוינע איז נאָך געווען אַ טייל פון עסטרייך, די לאָקאַלע זעלבסטפאַר- 
װאַלטונג איז געווען אויפגעבויט אויף אַ פּריווילעגירטן װאַל-רעכט פאַר די 
באַזיצנדיקע קלאַסן, און ווען עס זיינען פאָרגעקומען די לעצטע װאַלן צום 
עסטרייכישן פּאַרלאַמענט, אויפן סמך פון אַלגעמײנעם װאַל-רעכט, אין יאָר 
1, האָט ער נאָך נישט געהאַט די פולע עלטער פון 230 יאָר, װאָס איז 
געווען נויטיק צו קענען אַרוסשטעלן די קאַנדידאַטור צום פּאַרלאַמענט, 

פּיסטינער איז דערצויגן געװאָרן אין דייטשער קולטור און איז מיט זיין 
גאַנצן וועזן געווען פאַרבונדן מיט דער דייטשער סאָציאַליסטישער באַװעגונג, 
ווען עס האָט זיך אָנגעהויבן אין דער בוקאָװינער סאָציאַל-דעמאָקראַטישער 
אָרגאַניזאַציע די נאַציאָנאַלע פאַנאַנדערטײלונג, איז ער אַ שטיק צייט געבליבן 
אומאַנטשלאָסן און איזאָלירט. דער שטאַרקער וואוקס פון דער יידישער סאָ- 
ציאַליסטישער אָרגאַניזאַציע און גאַנץ באַזונדערס דער ענטוזיאַזם, מיט וועלכן 
ס'איז געפירט געװאָרן דער קאַמף פאַר דער אָנערקענונג פון דער יידישער 
שפּראַך ביי דער עסטרייכישער פאָלקס-ציילונג אין יאָר 1910, האָט אים 
געוויזן, וואו ס'איז דער פּלאַץ פאַר זיין ווייטערדיקער פּאָליטישער טעטיקייט, 
באַלד נאָך דער פאָלקס-ציילונג איז ער אַרײינגעטרעטן אין די רייען פון בונד. 

אין דער צייט פון דער ערשטער וועלט-מלחמה האָט פּיסטינער געלעבט 
אין ווין, װי אַ שטענדיקער מיטאַרבעטער פון דער ווינער אַרבײטער-צייטוג. 
נאָך דער מלחמה האָט ער זיך תיכף אומגעקערט קיין טשערנאָוויץ, װאָס 
איז געהאַט אַריבערגעגאַנגען צו רומעניע. 

אין טשערנאָוויץ האָט זיך פאַר פּיסטינערן געעפנט אַ ברייט פעלד פון 
טעטיקייט. דער דייטשער וועכנטלעכער פּאַרטײ-אָרגאַן איז פאַרװאַנדלט גע- 
װאָרן אין אַ טעגלעכער צייטונג, אונטערן נאָמען פאָרווערטס -- וי דער 

אינטערנאַציאָנאַלער אָרגאַן פון דער סאָציאַל"דעמאָקראַטישער באַועגונג, 
די דייטשע שפּראַך איז געבליבן אַ פאַרשטענדיקונג-שפּראַך פאַר אַלע נאַ- 
ציאָנאַלע גרופּן אין בוקאָװינע, אויך אין דער רומענישער צייט, 

טשערנאָוויץ איז געװאָרן די צווייט-גרעסטע שטאָט אין דער ניער 
רומעניע, אין דער אַרבעטער-באַװעגונג איז זי געװאָרן די ערשטע שטאָט, 
די ,/רויטע בורג" האָט מען זי גערופן סיי אין רומעניע, סיי אין אויסלאַנד, 

ביי די ערשטע װאַלן צום פּאַרלאַמענט, װאָס זיינען פאָרגעקומען און- 
טערן װילדסטן טעראָר פון די רומענישע מאַכט-אָרגאַנען, זיינען אין טשער- 
נאָוויץ אויסגעקליבן געװאָרן דריי סאָציאַל-דעמאָקראַטישע פּאַרלאַמענטאַריער 
--- צוויי דעפּוטאַטן און איין סענאַטאָר. אַ רומענישער, אַ דייטשער סאָציאַל- 
דעמאָקראַט און דער בונדיסט יעקב פּיסטינער, קיין רומעניש האָט פּיסטי- 
נער נישט געקענט. ער איז אָבער געווען איינער פון די ערשטע צוישן אַלע 
פּאַרטײי טוערס, װאָס האָבן זיך אויסגעלערנט די רומענישע שפּראַך, זיינע 
אַרױסטרעטונגען אין פּאַרלאַמענט האָבן אים געוואונען אַלגעמײנע אַכטונג 
אין די ווייטסטע קרייזן פון דער באַפעלקערונג. פאַר דער יידישער מאַסע 
זיינען דאָס געווען שטאָלצע קאַמף-רופן צום איינהאַלטן פּאָזיציעס און נישט 
אונטערגעבן זיך דעם שונא. אָבער אויך זיין ווירקונג מחוץ דעם פּאַרלאַ- 
מענט איז געווען אַן אויסערגעוויינלעך גרויסע. ער איז געװאָרן דער באַ- 
שיצער פון דער יידישער באַפעלקערונג קעגן פּאָליצייאישן ווילקיר,. מ'האָט 
זיך באַצױגן צו אים מיט ליבע און פאַרערונג, אים ממש געטראָגן אויף די 
הענט. אין רומעניע האָבן פּאַרלאַמענטן קיינמאָל נישט געהאַט קיין אַריכת- 
ימים. ביי אַלע װאַלן, מיט איין קורצן איבעררייס, איז פּיסטינער אַלץ 
אויפסניי געוויילט געװאָרן. ער איז אויך געווען אַ מיטגליד פון דער טשער- 
נאָוויצער שטאָט-פאַרװאַלטונג, 

פּיסטינער איז געווען אָנגעזען אויך אין סאָציאַליסטישן אינטערנאַציאָ- 
נאַל. ער האָט זיך באַטײליקט אין אַלע קאָנגרעסן פון סאָציאַליסטישן אינג- 
טערנאַציאָנאַל און איז געווען אַ שטענדיקער פאַרטרעטער פון רומעניע אין 
עקזעקוטיוו. 

די פאַרשײידנאַרטיקע געזעלשאַפטלעכע פונקציעס, װאָס פּיסטינער האָט 
אויסגעפילט, באַזונדערס די אינטערװענציעס אָן אַ צאָל פאַר טוױיזנטער 
מענטשן קעגן שיקאַנעס און אומגעזעצלעכקייטן פון אַדמיניסטראַטיוע אַמטן 
האָבן אונטערגעגראָבן דאָס געזונט פון דעם אומדערמידלעכן שליח-ציבור און 
ער איז צוזאַמענגעבראָכן געװאָרן אונטער דער לאַסט פון דער אַרבעט, 

דעם 28טן אױיגוסט 1920 איז ער, פאָרנדיק אין צוג, געפאַלן אַ טויטער 
פון האַרצשלאג. ער איז אַלט געווען סך:הכל 49 יאָר, 

פּיסטינערס לוויה איז געווען די גרעסטע פאָלקס-מאַניפעסטאַציע, װאָס 
טשערנאָוויץ האָט װען עס איז געזען,. צענטליקער טויזנטער אַרבעטער 
און בירגער האָבן אונטער פלאַטערנדיקע רויטע פענער באַגלייט צו דער 
אייביקער רו זייער יעקב פּיסטינער. 

דר. יוסף און לאה קיסמאַן 
0 

ווילהעלם איפען 


ווילהעלם איפּען האָט געשטאַמט פון אַ רייכער סוחרישער פאַמיליע אין 
בוקאָװוינע און איז אַליין געװאָרן אַן אָנגעזעענער סוחר אין טשערנאָוויץ, 
ער איז געווען אַ מענטש מיט הויכער בילדונג, צום סאָציאַליזם איז ער גע 
קומען אַדאַנק זיין װיסנשאַפטלעכער איבער- 
צייגונג; צו אַקטיװױטעט אין דער סאָציאַ- 
ליסטישער באַװעגונג האָט אים געצויגן זיין 
ליבע צו מענטשן, זיין דראַנג צום קאַמף פאַר 
פרייהייט און מענטשן-רעכט, ער איז געווען 
פון די, װאָס האָבן זיך איבערגעגעבן דער 
סאָציאַליסטישער באַװעגונג מיט דער גאַנצער 
פּערזענלעכקייט און האָבן פון איר נישט גע 
פאָדערט גאָר גישט, 
ווען ס'האָט זיך אָנגעהויבן אין דער בוקאָ- 
ווינער סאָציאַליסטישער אָרגאַניזאַציע די 
פאַנאַנדערטײלונג אויף נאַציאָנאַלע גרופּן און 
עס זיינען אויפגעקומען מיינונג-פאַרשײידנקײיטן 
אין דער יידישער סאָציאַליסטישער אינטעץ- 
ליגענץ ועגן בלייבן אונטער די פליגלען פון דער דייטשער סאָציאַל- 
דעמאָקראַטיע אָדער גיין דעם וועג פון בונד, איז איפּען --- װאָס אַליין איז 
ער אויפגעװואַקסן אין דייטשער קולטור -- געווען צװישן די ערשטע זיך 
אויסצוקלייבן דעם בונד. און אײנמאָל באַהאָפטן זיך מיטן בונד, האָט ער 
אים געדינט מיט ליבשאַפט און טיפער איבערגעגעבנקייט, 


קיין רעדנער איז איפּען נישט געווען. ביי די װאַלן צום עסטרייבישן 
פּאַרלאַמענט, אין יאָר 1911, איז ער געווען דער קאַנדידאַט פון דער סאָציאַל- 
דעמאָקראַטישער פּאַרטײ אין יידישן דיסטריקט פון טשערנאָוויץ. דעמאָלט 
איז ער צום ערשטן מאָל אַרױסגעטרעטן פאַר דער עפנטלעכקייט און זיינע 
קורצע, זאַכלעכע רעדעס האָבן אַלעמען איבערראַשט מיט זייער לאָגיק און 
שאַרפזיניקייט, 





אַ צייט פון יאָרן האָט איפען נישט אָנגענומען קיין שום פונקציעס 
פאַר דער עפנטלעכקייט, הגם ער האָט שטענדיק גענומען זײיער אַן אַקטיון 
אָנטייל אין דער פּאַרטײ-טעטיקײט -- סיי פאַר דער ערשטער וועלט-מלחמה, 
ווען בוקאָװוינע איז געווען אַ טייל פונם אַלטן עסטרייך, סיי נאָך דער מלחמה 
אונטער דער רומענישער הערשאַפט, 


ערשט אין יאָר 1923 איז איפען ווידער ארויסגעטרעטן אין פאָדערגרונט 
פון דער באַוועגונג. די קולטור-אָרגאַניזאַציע פון בונד, מאָרגנרױט, איז 
דעמאָלט צוגעטרעטן בויען אַן אייגענע היים פאַר אירע אינסטיטוציעס, איפּען 
ווערט דער פאָרזיצער פון מאָרגנרױט. די טרייבנדיקע קראַפט פון דער 
גרויסער אינסטיטוציע, 

דער מאָרגנרויט-בנין האָט באַקומען אַ שם איבער דער יידישער וועלט, 
דאָס איז געווען אַן אמתער קולטור-פּאַלאַץ, אַ גרויסע פיר-שטאָקיקע גע" 
ביידע, מיט ליכטיקע, לופטיקע קלאַס-צימערן פאַר די שולן, מיט װערק- 
שטאַטן פאַר די פּראָפּעסיאָנעלע שולן, מיט זאַלן פאַר דער ביבליאָטעק, פאָלקס- 
אוניווערסיטעט, קלובן און אַרבעטער-קיך -- דאָס אַלץ פאַרבונדן מיט אַ 
גרויסן, מאָדערנעם טעאַטער-הױיז. ס'האָט גענומען יאָרן ביז דער גרויסער 
בנין איז פאַרענדיקט געװאָרן. 

אויף דער װעלט האָט מען געוואוסט, אַז אַמעריקע האָט געגעבן גרויסע 
געלט-סומעס פאַר אויפבויען דאָס הויז, אָבער נאָר די נאָענטסטע האָבן גע" 
וואוסט, אַז צושטאַנד-געקומען איז די גרויסע אינסטיטוציע אַדאַנק דער אומ" 
דערמידלעכער אַרבעט פון ווילהעלם איפּען, אַדאַנק דעם פאַקט, װאָס ער 
האָט אַרײינגעלײגט אין דער אונטערנעמונג זיין גוטן נאָמען, זיין גאַנצן פּער- 
זענלעכן קרעדיט און אַלץ װאָס ער האָט פאַרמאָגט. 

ווען ס'האָבן זיך אָנגעהויבן די שאַרפע רעפּרעסיעס קעגן בונד אין 
רומעניע, האָט די פּאָליצײ אױיסגעשפּרײט אירע נעצן אויך איבער איפענעף 
נאָך אַן אָבלאַװע אין דער ביבליאָטעק אויפן נאָמען פון װלאַדימיר מעדעם, 
האָט מען אַרױסגערוקט אַן אָנקלאַגע קעגן אים, װי דעם פאָרזיצער פון פאַר- 
איין מאָרגנרױט, װאָס איז פאַראַנטװאָרטלעך פאַר די ,געפערלעכע" ביכער, 
וועלכע מען האָט געפונען אין דער ביבליאָטעק. מ'האָט אָבער נישט געברענגט 
קיין שום באַװײיזן קעגן אים און דאָס געריכט האָט אים פרײיגעשפּראָכן. 

זיין אייגענע דירה איז געווען אַ סאָציאַליסטישע היים, איבער וועלכער 
עס האָט געװאַכט מיט װאַרעמער מוטערלעכקייט זיין ליבע, האַרציקע פרוי. 
דריי קינדער זיינען געװאַקסן אין הויז. 

דער עלטסטער זון האָט וי דורך אַ נס זיך אַרױסגעריסן פון פּאָליציי- 
אישע נעגל און איז אַװעק אין אױסלאַנד. דער יינגערער זון האָט איך 
נישט געקענט פאַרענדיקן זיין שטודיום אין רומעניע. ער איז אַװעק אין שווייץ 
און האָט דאָרט שטודירט מעדיצין. װי נאָר ער האָט פאַרענדיקט זיין שטו" 
דיום איז ער אַװעק אין שפּאַנישן בירגער-קריג. דער נאָמען דר. פעליקס 
איפּען איז פּאַרשריבן צווישן די געפאַלענע העלדן, אויפן שלאַכטפעלד פון 
שפּאַניע פאַר דער פרייהייט פון דער וועלט, 

באַלד האָבן זיך די איפענס געמוזט צעשיידן אויך פון זייער יינגסטן 
קינד, די 15-יעריקע טאָכטער איז אַרעסטירט געװאָרן פון דער סיגוראַנצע. 
פון אַרעסט האָט מען זי באַפרײט, אָבער פאַר געהערן צו דער אָרגאַניזאַציע 
קינדער-פריינט האָט מען זי אױיסגעשלאָסן פון אַלע שולן אין רומעניע. די 
עלטערן האָבן זי געמוזט אַװעקשיקן אין אױסלאַנד און זי האָט געענדיקס 
איר שטודיום אין דער ;קאַרל מאַרקס-שולע* אין בערלין, 

ווען די רומענישע רעגירונג איז, אין יאָר 1937, איבערגעגאַנגען צום 
אָפענעם פאַשיזם און קיין עפנטלעכע טעטיקייט פון בונד און פון מאָרגנרױט 
איז שוין נישט מעגלעך געווען, איז איפּענס היים געװאָרן דער צענטר 
פאַר דער געהיימער טעטיקייט פון דער באַװועגונג. דאָרטן זיינען אָפּגעהאַלטן 
געװאָרן די געהיימע צוזאַמענקומען און די פרוי איפען איז געווען אַ מייסטע- 

רין ביים אַראַנזשירן די צוזאַמענקומען און געבן זיי אַן אומשולדיקן כאַ- 
ראַקטער. 

יביים אָנהויב פון דער צווייטער וועלט-מלחמה האָבן סאָװועטישע די- 
וויזיעס פאַרנומען צפון-בוקאָװוינע מיט דער הױפּטשטאָט טשערנאָוויץ. נאָך 
היטלערס אָנפאַל אויף סאָװועט-רוסלאַנד איז די סאָוועטישע אַרמײ אָפּגעטרעטן 
דעם 4טן יולי 1941, ערב דער עװואַקואַציע האָט די סאָװעטישע מאַכט אַרעס- 
טירט די פאַמיליע איפּען --- מאַן, פרוי און טאָכטער (װאָס האָט זיך געהאַט 
אומגעקערט קיין טשערנאָוויץ) צוזאַמען מיט טויזנטער אַנדערע בירגער פון 
שטאָט און זיי פאַרשיקט קיין סיביר, 

אַ שטיק צייט זיינען די הילף-רופן פון דער פאַמיליע איפּען נאָך דער" 
גאַנגען קיין אַמעריקע און אויף וויפל ס'איז מעגלעך געװען האָט מען גע- 
שיקט הילף צו זיי און צו אַנדערע דעפּאָרטירטע סאַציאַליסטן פון רומעניע, 

אָבער נאָך אין ערשטן יאָר פון פאַרשיקונג האָט מען ווילהעלמען אָפּ- 
געריסן פון זיין פאַמיליע און אַרײנגעװאָרפן אין תפיסה. דעם לעצטן גרוס 
פון דעם לעבעדיק-באַגראָבענעם חבר ווילהעלם איפּען האָט געבראַכט דער 
איצט שוין פאַרשטאָרבענער חבר קאַראָל איינאייגלער, ווען ער איז געקומען 
קיין אַמעריקע, אין יאָר 1950, דר. איינאייגלער האָט פאַרבראַכט מיט אים 
אַ יאָר צייט אין תפיסה, אין דער זעלבער קאַמער, 

זיין פרוי, די חברטע אירמא איפּען, אין בלינד געװאָרן: זייער 
טאָכטער העלא איז טובערקולאָז-קראַנק געװאָרן. 

וועגן דעם ווייטערדיקן גורל פון דער פאַמיליע איפען זיינען שוין קיין 
שום ידיעות צו אונז נישט דערגאַנגען דד. יוסף און לאה קיסמאַן 


הערץ גילישענסקי 


געבוירן אַרום 1885, גילישענסקי האָט געשטאַמט פון אַ באַלעבאַטישער 
פאַמיליע אין אָריעוו, בעסאַראַביע. 

אין די גאָר יינגע יאָרן איז ער אַרײינגעטרעטן אין די רייען פון בונד. דער 
ענערגישער טעמפּעראַמענטפולער בחור איז געװאָרן אַ הייסער פּראָפּאַגאַנדיסט 
פון דעם אַלגעמײנעם יידישן אַרבעטער-בונד אין ליטע, פּוילן און רוסלאַנד, 

אַלײן אַ לערער -- ער האָט געענדיקט די לערער-קורסן אין אָדעס -- 
איז הערץ גילישענסקי נאָך דער רעװאָלוציע פון 1917 געװאָרן דער פּיאַנער 
פון יידישן שול-וועזן אין בעסאַראַביע. ווען עס האָט זיך געשאַפן אַ מעג- 
לעכקייט פאַר יידישע מלוכה-שולן אין בעסאַראַביע, האָט גילישענסקי גע- 
זאַמלט אַרום זיך אַ גרופּע לערערס און קולטור-טוערס און מ'איז תיכף צו" 
געטרעטן צו דער אַרבעט פון רעאַליזירן דעם חלום פון יידיש:וועלטלעכע 
שולן. עס זיינען אָבער נישט געווען קיין יידישע שול-ביכער און בעסאַראַביע 
איז דעמאָלט געווען אָפּגעשניטן פון דער וועלט. ס'איז געװאָרן אַ לעבנס- 

פראַגע פאַר די יידישע שולן פון בעסאַראַביע צו קומען אין פאַרבינדונג מיט 
דער קולטור-ליגע אין קיעוו און באַזאָרגן די נויטיקע שול-ביכער. אַ רייזע 
קיין קיעוו איז, ביי די דעמאָלטיקע באַדינגונגען פון מלחמה-אָפּעראַציעס 
און באַנדע-קאַמפן, געווען אַ העכסט-געפערלעכע אונטערנעמונג. גילישענסקי, 
וועלכער איז אַלײן געווען אַ שווער-באַוועגלעכער מענטש (ער האָט געהאַט אַ 
פאַרקריפּלטן פוס), האָט גענומען די מיסיע אויף זיך, 

װאָכנלאַנג האָט זיך געצויגן די רייזע, (אַהין און צוריק), איבער דער 
ווילד-צעטרייסלטער אוקראַינע, אין משא-צוגן און אין וועגענער און ענדלעך 
איז ער אָנגעקומען בשלום אין קישעניעוו מיט אַ צאָל גרויסע קאַסטנס, אָנ- 
געפּאַקטע מיט טויזנטער לערן-ביכער. מיט דעם איז פאַרזיכערט געװאָרן 
דער קיום פון די צענטליקער יידישע שולן אין בעסאַראַביע, װאָס זיינען געעפנט 
געװאָרן אין שטעט און שטעטלעך, 

בעסאַראַביע איז נאָך פאַרן סוף פון דער ערשטער וועלט-מלחמה פאַר- 
נומען געװאָרן פון רומעניע. נישט געקוקט אויפן ווילדן פּאָליצײיאישן רע- 
זשים, װאָס איז עטאַבלירט געװאָרן תיכף נאָך דער אָקופּאַציע פון דער פּראָ- 
ווינץ דורך דער רומענישער אַרמײ, זיינען די יידישע שולן אָנערקענט און 
אַריינגענומען געװאָרן אין מלוכה-בודזשעט, 

גילישענסקי איז געווען איינער פון די וויכטיקסטע לערערס, אַ מיטגליד 
אין דער צענטראַלער פאַרװאַלטונג פון די יידישע מלוכה-שולן און אַן איג- 
ספּעקטאָר. אַרום די שולן האָט זיך אַנטװיקלט אַן אַלגעמײנע קולטור-:טע- 
טיקייט און ס'איז אויפגעבויט געװאָרן אַ נעץ פון קולטור-ליגעס איבער דער 
גאַנצער פּראָװינץ, אָבער שוין נאָך צוויי יאָר האָבן זיך אָנגעהויבן שאַרפע 
רעפּרעסיעס פון דער רומענישער מאַכט קעגן די יידישע שולן. איינע נאָך 
דער צווייטער האָט מען אָנגעהויבן אַריבערפירן די יידישע מלוכה-שולן -- 
זייער צאָל האָט באַטראָפן אַרום 40 --- אויפן רומענישן אונטערריכט. פאַר 
יידישע שול-טוער איז דאָס אַרבעטס-פעלד אַלץ מער געװאָרן איינגעשרומפּן, 
אין יאָר 1920 איז הערץ גילישענסקי אַװעק קיין טשערנאָוויץ, 

דאָ איז גילישענסקי זייער װאַרעם אויפגענומען געװאָרן פון דער 
בונדישער אָרגאַניזאַציע. דאָ איז געווען אַ ברייט פעלד פאַר זיין אומאויס- 
שעפּלעכער ענערגיע און ער האָט תיכף אָנגענומען די איינלאַדונג פון בונד 
זיך צו באַזעצן אין טשערנאָװויץ. אָנגעהויבן האָט ער זיין אַרבעט אויך אויפן 
שול-געביט. פאַר טשערנאָוויץ און בוקאָװינע בכלל איז דאָס געווען אַ פּיאָ- 
נערישע אַרבעט אין טאָפּלטן זינען: נישט נאָר זיינען דאָ קיײנמאָל נישט 
געווען קיין יידישע שולן, נאָר בכלל איז פרעמד געװען דער געדאַנק פון 
שולן אויף געזעלשאַפטלעכע בודזשעטן. אין דער טראַדיציע פון פולער 
גלײיכבאַרעכטיקונג, אין וועלכער עס האָבן געלעבט די בוקאָװוינער יידן אין 
דער עסטרייכישער צייט, האָט אַפילו ביי בונדיסטן דער אידעאַל פון אַ יידי- 
שער שול עקסיסטירט בלויז װווי אַ פאָדערונג פון פּאָליטישן קאַמף, אַז די 
מלוכה זאָל פאַר יידן שאַפן שולן מיט דער יידישער לערן-שפּראַך און נישט וי 
אַ רעאַליסטישער געדאַנק צו שאַפן אַליין די שולן, מיט אייגענע געזעלשאַפט- 
לעכע כוחות, 

גילישענסקי האָט אַלעמען איבערצייגט, אַז ביז עס װעט זיך איינגעבן 
אױסצופּועלן שולן פון דער רעגירונג, דאַרף מען זיך דערוייל לאָזן גיין 
אויפן וועג פון פּריװאַטער שול-בויאונג. אויף קיין פאָלקס-שולן האָט מען 
נישט געקענט באַקומען קיין דערלויבעניש פון דער רעגירונג, איז מען 
אונטער גילישענסקיס אָנפירונג צוגעטרעטן אויפצובויען פאַך-שולן פאַר 
לערן-יינגלעך און לערן-מיידלעך. דאָ איז צוניץ געקומען אַ באַשטימונג 
אין עסטרייכישן האַנטװערקער-געזעץ (געווען דעמאָלט נאָך איך קראַפט אין 
בוקאָװוינע), אַז די קינדער, װאָס לערנען זיך אַ מלאכה ביי אַ ,, מייסטער", מוזן 
אויך באַזוכן אַ ספעציעלע שול מיט אַלגעמײינע און פאַךְ-לימודים. אַזעלכע 
האַנטװערקער-שולן זיינען געשטאַנען אונטער דער השגחה פונם אַרבעטס- 
מיניסטעריום, אין וועלכן עס האָט געהערשט אַ סך אַ פרייערער גייסט וי 
אין מיניסטעריום פאַר פאָלקס-בילדונג. האָט די קולטור-אָרגאַניזאַציע פון 
בונד, מאָרגנרױט, זיך דערשלאָגן צו אַ דערלויבעניש פונם אַרבעטס-מיניס- 
טעריום און באַלד זיינען אויפגעבויט געװאָרן אַ ריי יידישע שולן פאַרן לערן- 
יינגלעך און לערן-מיידלעך. אין די קומענדיקע יאָרן זיינען די שולן אַלץ 
ווייטער אויסגעבויט און פאַרפונדעוועט געװאָרן. זיי זיינען געװאָרן דער יסוד 
פאַר דער פאַרצווייגטער קולטור-טעטיקייט פון בונד פאַר די אַלע יאָרן פון 
זיין לעגאַלער עקסיסטענץ, ביז ס'איז עטאַבלירט געװאָרן דער אָפן-פאַשיס- 
טישער רעזשים אין רומעניע ערב דער צוייטער וועלט-מלחמה, | 

אין דער זעלבער צייט האָט גילישענסקי זיך גענומען אויך צו דער 
אָרגאַניזיר-אַרבעט פון די קולטור-ליגעס, וועלכע האָבן אין בעסאַראַביע מחמת 
דעם פּאָליצײיאישן טעראָר נישט געקענט פירן קיין סיסטעמאַטישע טעטיקייט, 
בעיקר אַדאַנק זיין איבערגעגעבענער אַרבעט איז געשאַפן געװאָרן די יידישע 
קולטור-פּעדעראַציע פאַר רומעניע, אויפן ערשטן יידישן קולטור-קאָנגרעס אין 
טשערנאָוויץ, אין 1920, פאַר אַ שטיק צייט איו גילישענסקי געווען דער די- 
רעקטאָר פון די מאָרגנרויט-שולן און דער סעקרעטאַר פון דער קולטור- 
פעדעראַציע. דערצו האָט ער נאָך געטון פיל אָרגאַניזיר-אַרבעט אין בונד. 

אַ גרויסער פּלאַן איז אויפגעקומען : בויען אַן אייגענע היים פאַרן בונד. 
ס'איז געװאָרן ממש אַן עקסיסטענץ-פראַגע פאַר די שולן און די אַנדערע אינ- 
סטיטוציעס פון בונד צו באַזאָרגן זיי מיט אַן אייגענעם דאַך איבערן קאָפּ, 
ווייל עס האָט זיי געדראָט די געפאַר אַרױסגעװאָרפן צו ווערן פון דער דירה, 
עס האָט זיך געפאָדערט די ענערגיע און איבערגעגעבנקייט פון אַ גילישע:- 
סקי צו רעאַליזירן אָט דעם פּלאַן 

היפּשע עטלעכע יאָר האָט עס גענומען ביז דער בנין פון מאָרגנרויט 
איז פאַרענדיקט געװאָרן. די נויטיקע געלט-סומעס זיינען געשאַפן געװאָרן 
בעיקר אין אַמעריקע, מיט דער הילף פון דעם אומפאַרגעסלעכן חבר ב. 
װולאַדעק. מערערע מאָל איז גילישענסקי געפאָרן קיין אַמעריקע און האָט 
דאָ דורכגעפירט ספּעציעלע אַקציעס. אויך אין די גרעסערע יידישע צענטרען 
פון מערב-אײיראָפּע האָט ער דורכגעפירט זאַמלונגען פאַר די שולן, 

דער פּרעכטיקער קולטור-פּאַלאַץ פון בונד, דער מאָרגנרויט- בנין, איז 
געווען די קרוינונג פון יאָרן איבערגעגעבענער אַרבעט פון אַ צאָל חברים, 

גילישענסקי איז געװוען איינער פון די אַקטײװוסטע און פאַרדינסטפולסטע 
אין אָט דער גרופע, 

נאָכדעם וי ס'איז פאַרענדיקט געװאָרן דער מאָרגנרויט-בנין, האָט גילי- 
שענסקי אָנגענומען די איינלאַדונג פון יידישע אָרגאַניזאַציעס צו פירן פאַר 
זי פּראָפּאַגאַנדע-אַקציעס, 
| איינער אַזאַ טור האָט גילישענסקי דורכגעפירט אין אַמעריקע פאַרן 
געצייג-קאַמפּײין פון אָרט, אונטער דער אָנפירונג פון ב. װלאַדעק. שפּע- 
טער האָט ער געפירט אַן אַקציע פאַר דער יידישער ענציקלאָפּעדיע, לסוף 
האָט ער עטלעכע יאָר צייט געאַרבעט פאַרן ייװואָ, פאַר וועלכן ער האָט דורכ- 
געפירט אַקציעס אין דרום-אַמעריקע און אין אײיראָפּעאישע לענדער, 

ווען ס'איז אױיסגעבראָכן די צווייטע וועלט-מלחמה, האָט גילישענסקי 
זיך געפונען אין רומעניע. אין יוני 1941, ווען די סאָוועטישע אַרמײ איז אָפּ- 
געטרעטן פון טשערנאָוויץ, איז גילישענסקי אין דער משוגענער אַרעסטן- 
כװאַליע אויך אַרעסטירט געװאָרן צוזאַמען מיט טויזנטער אַנדערע געזעל- 
שאַפטלעכע טוערס. מ'האָט זיי אַלע דעפּאָרטירט קיין סיביר. 

קיין שום ידיעה וועגן גילישענסקיס ווייטערדיקן גורל האָט שוין נישט 
דערגרייכט די װעלט, אַפּנים, ער איז אומגעקומען אויפן וועג קיין סיביר. 
מווייסט נישט, וואו אָט דער אומדערמידלעכער יידישער אַרבעטער-טוער 
האָט פאַרענדיקט זיין לעבן, דר. יוסף און לאה קיסמאן 


עדי װואַגנער 


אַלט געווען אינגאַנצן אַרום 20 יאָר, ווען זיין לעבן האָט זיך געענדיקט 
אין יאָר 19236, געשטאַמט פון בוקאָווינע, אויפגעװאַקסן אין טשערנאָוויץ, 

געווען אַ קינד פון אָרעמע עלטערן. זייער פרי האָט ער פאַרלױירן דעם 
פאָטער און אין זיין מוטערס הויז האָט געהערשט דחקות. דער בך-יחיד 
האָט באַלד געדאַרפט זאָרגן פאַר חיונה. ער האָט געלערנט דאָס פאַךְ פון 
אַן אָפּטיקער און פיין-מעכאַניקער, 

עדי איז געווען אַ קליין-געוויקסיקער, אַ שװאַכלעכער, מיט אַ בלאַסן, 
מעלאַנכאָלישן פּנים, פון וועלכן עס האָבן אַרױסגעשײנט צוויי פאַרחלומטע 
אויגן. אין דער יוגנט-אָרגאַניזאַציע פון בונד איז ער אַריינגעטרעטן אין יאָר 
0 אָדער 1921, אַ שטילער און ערנסט-פאַרטראַכטער, האָט אין קרייז 
פון די יוגנטלעכע נישט געשטיפט, נישט געקאָכט זיך אין דיסקוסיעס. פאַר 
די װאָס זיינען געקומען מיט אים אין באַרירונג, איז נישט שווער געווען צו 
דערקענען, אַז אונטער דער אויסערלעכער שטילקייט באַהאַלט זיך אַ טיף- 
ערנסטע פּערזענלעכקייט. דאָס האָבן באַלד דערקענט זיינע יוגנטלעכע פריינט, 
ער איז געװאָרן אַ וויכטיקער טוער אין דער אָרגאַניזאַציע אין אַרױסגעויזן 
אַ גרויסן אָרגאַניזאַטאָרישן טאַלאַנט, 

איין-איינציקע ליידנשאַפט האָט געהאַט עדי װאַגנער --- מוזיק. אין אַ שווע- 
רער, פינצטערער צייט פון פּאָליצייאישע פאַרפאָלגונגען האָט עדי װאַגנער 
צוזאַמענגעשטעלט אַ מאַנדאָלין-אָרקעסטער פון דער בונדישער יוגנט און ער 

אַלײין איז טאַקע געװאָרן דער דיריגענט. די מיטגלידער פון אָרקעסטער, 
אַרום הונדערט בחורים און מיידלעך, האָבן זייער דיריגענט ממש פאַרגע- 
טערט., די קאָנצערטן פון דעם אָרקעסטער פלעגן צוציען אַ ריזיקן עולם, 
פון צייט צו צייט פלעגט דער אָרקעסטער זיך אַרױסלאָזן אין דערבייאיקע 
שטעט און שטעטלעך. קיין אַנדערע עפנטלעכע אַרױסטרעטונגען פון בונד 
זיינען אין יענער צייט נישט דערלויבט געװאָרן פון דער פּאָליצײ, איז אַ 
קאָנצערט פון מאַנדאָלין-אָרקעסטער יעדן מאָל געווען אַ גרויסער יום-טוב 
און עדי װאַגנער איז אַלעמען איינגעבאַקן געװאָרן אין האַרצן, 


זומער 1926 איז די יידישע באַפעלקערונג פון טשערנאָוויץ און פון איי- 
ניקע אַנדערע שטעט אין רומעניע טעראָריזירט געװאָרן פון פאַשיסטישע 
באַנדעס, פון דער אייזערנער גװאַרדיע און פון פּראָפּעסאָר קוזאס פּאַרטײ 
(;קוזיסטן"). מ'האָט געבראָכן שויבן, געשלאָגן און באַשפּיגן יידישע פאַר- 
בייגייער. עפנטלעך אויף שייטערהויפנס אינמיטן שטאָט האָט מען פֿאַר- 
ברענט סאָציאַליסטישע און דעמאָקראַטישע צייטונגען. 


דאָס פּרעכטיקע קולטור-הויז פון בונד, די געביידע פון מאָרגנרויט, אין 
וועלכער ס'האָבן זיך געפונען די שולן, די ביבליאָטעק וולאַדימיר מעדעם, 
לאָקאַלן פון דער יוגנט און אַ גרויסער טעאַטער-זאַל -- איז באַװאַכּט געװאָרן 
טאָג און נאַכט פון גרופּעס יוגנטלעכע און אויך עלטערע אַרבעטער, אין שטאָט 
זיינען אָפּטמאָל פאָרגעקומען צוזאַמענשטױסן פון אָרגאַניזירטע יידישע יוגנט- 
גרופּעס -- אַרבעטער און סטודענטן -- מיט די כוליגאַנישע באַנדעס. אַזױ 
איז דאָס געגאַנגען װאָכנלאַנג, נאָך אייניקע בלוטיקע לעקציעס האָבן די 
כוליגאַנעס זיך צוריקגעצויגן פון שטאָט און קאָנצענטרירט זייער טעטיקייט 
אויפן פאָלקס-גאָרטן, דעם גרויסן שטאָטישן פּאַרק, װאָס איז געלעגן אין דער 
זייט פון צענטר, 


דאָרטן האָבן זיי געבושעוועט אומגעשטערט, ספּעציעל אין די אָװונטן, 
יידן װאָס האָבן געװאַגט אַרײנצוגיין אין פּאַרק, זיינען בלוטיק געשלאָגן גע- 
װאָרן. קיין שום שוץ איז נישט געוען. פּאָליצײ איז געשטאַנען ביי די 
אַריינגענג צום פּאַרק און געעצהט יידן נישט אַריינצוגיין, ווייל זיי טוען דאָס 
אויף אייגענער אַחריות און קיין פּאָליצײיאישע שוץ וװעלן זיי דאָרטן נישט באַ- 
קומען,. דער פאָלקס-גאָרטן איז באַלד געװאָרן יידן-ריין, האָט אַ בלייענע 
שטילקייט זיך געלעגט אויף דער יידישער גאַס, די יידישע באַפעלקערונג 
האָט זיך געפילט טיף-באַליידיקט, הילפלאָז, הפקר, 

אין יענע טעג איז אױיפגעשטאַנען דער שטילער, שװאַכלעכער יינגער 
אַרבעטער עדי װאַגנער נקמה צו נעמען פאַר דער יידישער טשערנאָוויץ, 
ער האָט אָרגאַניזירט אַ גרופּע אַנטשלאָסענע יינגע אַרבעטער צום אָנגריף 
אויף דער פאַשיסטישער באַנדע אין פאָלקס-גאָרטן, 

אין אַ הייסער זומער-נאַכט, סוף יולי, איז די גרופּע אַרײין אין פאָלקס- 
גאָרטן. ס'איז געקומען דאַן צו אַ צוזאַמענשטױס מיט אַ פאַשיסטישער באַנ- 
דע. מעסערס האָבן אויפגעבליצט און באַלד איז דער אָנפירער פון די פאַ- 
שיסטן געפאַלן אַ טויטלעך געטראָפּענער מיט אַ מעסער אין האַרצן. ער איז 

געווען אַ באַוואוסטער טוער פון דער אייזערנער גװאַרדיע, אַ סטודענט פון 
טעאָלאָגישן פאַקולטעט אין טשערנאָוויצער אוניווערזיטעט, 

ס'איז נישט באַוואוסט, צי עדי װאַגנער אַלײן האָט געגעבן דעם טויט- 
לעכן שטויס מיטן מעסער, װאָס האָט אַװעקגעלײגט דעם פירער פון דער 
אַנטיסעמיטישער באַנדע אָדער צי איז דאָס געווען אַן אַנדערער פון דער 
גרופּע יוגנטלעכע. זיכער איז אָבער געווען אַז עדי װאַגנער איז דער אֶר- 
גאַניזאַטאָר און דער אָנפירער פון דער גרופע, 

געוואוסט האָט דאָס אויך די פּאָליצײ, מ'האָט נאָך די זעלבע נאַכט 
אַרעסטירט עטלעכע צענטליק יוגנטלעכע בונדיסטן, אָבער אויף עדי װאַגנערן 
האָבן די פּאָליצייאישע רוצחים אויסגעלאָזט זייער גאַנצע סאַדיסטישע בלוט- 
דורשטיקייט, | | 

צומאָרגנס האָט מען עדי װאַגנערן אין אַ שטאַרבנדיקן מצב געברענגט אין - 
שטאָטישן שפּיטאָל, אונטער אַ שטאַרקער פּאַליצייאישער װאַך. געהייסן 
האָט עס, אַז ער איז באַגאַנגען זעלבסטמאָרד, אַרױסגעשפּרונגען פון אַ פענצ- 
טער בשעת דער פּאַליצייאישער ,אױיספאָרשונג". ביים בעט, אין שפּיטאָל* / 
צימערל איז געזעסן אַ קאָמיסאַר, אין קאָרידאָר איז געווען פּאָליצײ, קיינער 
האָט נישט געטאָרט צוקומען צום קראַנקן, אַחוץ דעם דאָקטאָר און אַ קראַנקן-. 
שוועסטער, הגם ער איז שוין געווען אָן באַוואוסטזײין און האָט מער נישט 
געקענט רעדן. אַזוי דעם גאַנצן טאָג, ביז פאַרנאַכט, ווען עדי האָט אויסגע- 
הויכט זיין לעצטן אָטעם, 

פון דער קראַנקן-שװועסטער האָט מען זיך שפּעטער דערוואוסט, אַז עדי 
װאַגנערס קערפּער איז געווען באַדעקט מיט וואונדן, די נעגל פון די פינגער 
זיינען אים געווען אַרױסגעריסן, דער קערפּער צעשטאָכן און צעברענט, 

נאָך די זעלבע נאַכט האָט פּאָליצײ אַרױסגעפירט דעם טויטן קערפּער 
אויפן יידישן בית-עולם. איין-איינציקן עדות האָט די פּאָליצײ צוגעלאָזט צו 
דער לוויה -- די מוטער. 

אונטער אַ שטאַרקער פּאָליצייאישער װאַך, ביים שיין פון לאַמטערנס, 
אונטערן געיאָמער פון דער אומגליקלעכער מוטער -- איז צו קבורה גע- 
ברענגט געװאָרן דער העלד פון טשערנאָוויצער יוגנט-בונד, דער מאַרטירער 
פון דער יידישער טשערנאָוויץ --- עדי װאַגנער. דר, !. קיסמאַן 


יולטשיק ראַבינאָוויטש 


אַ הויכער, אַ גרויסער, ברייט אין די אַקסלען און שטאַרק אינם ברוסט- 
קאַסטן, מיט אַ גרויסן קאָפּ און אַ הויכן, האַלב-פאַררונדיקטן שטערן, מאַסיוו 
אינם גאַנג און נאָך מאַסיווער אויף דער רעדנער-טריבונע, מיט אַ פולער, 
ווייט-אָפּקלינגענדיקער שטימע, מיט אַ צונויפגעדריקטער פויסט אין דער 
אויפגעהויבענער רעכטער האַנט ביים פאַנאַנדערװיקלען און באַגרינדן, אויף 
יידיש און אויף רוסיש, די סאָציאַליסטישע אויספירונגען אויף צענטליקער 

קאָמיטעט פון בונד אין ליבאַווע, 1990-1, זיצן פון רעכטם: פּאָלינאַ, ה. ראַפּאָפּאָרט, 

ז. וועפרויקין, ו. ראַבינאָווימש, דר. ד. גינזבערג, יוסף באַן, בערנהאַרד, אויבערשטע 

ריו : דר. א. עלקישיק, שראַדער, טאָדעראָווישש, הערמאַן לאַנדמאַן, אַבראַמאָוורימש, 
| לוריע. 


און הונדערטער עפנטלעכע מיטינגען -- אַזאַ שווימט צו מיר אַרױס פון דער 
ניט-ווייטער פאַרגאַנגענהײט די געשטאַלט פון יולטשיק ראַבינאָװיטש, דעם 
בונדישן פירער אין לעטלאַנד, 

ער איז געווען אַ סאָציאַליסטישער פּאָליטיקער פון דעם אַלטן, טראַדי- 
ציאָנעל-בונדישן סטיל. די ,מאָדערניסטישע" שטרעבונג צו רעווידירן די 
אַלט-בונדישע שטרענגקייט, צו ווערן סעזאָנמעסיק מיט לייטן גלייך, האָבן זיך 
צו אים ניט געקלעפּט, ער האָט אויך אין די נייע, פריי-דעמאַקראַטישע, באַ- 
דינגונגען פון קאַמף און עקסיסטענץ, נאָך אַלץ געגלויבט, אַז דער ענגער 
קאָנטאַקט מיט די אַרבעטער און זייערע טאָגיטעגלעכע נויטן און באַדער- 
פענישן איז פאַר דעם דערפאָלג פון דער סאָציאַליסטישער פּאַרטײ פּונקט 
אַזױ וויכטיק װי דער אָנטײל אין װאַל-קאַמפּאַניעס און אין פּאַרלאַמענטאַ- 
רישער טעטיקייט. ער האָט געשטעלט אינטערנאַציאָנאַלע פליכט העכער 
פון נאַציאָנאַלער עמאָציע און האָט געקאָנט גיין אויך קעגן שטראָם, ווען די 
אייגענע פּרינציפּן זיינען געקומען אין קאָנפליקט מיטן פּסיכאָז פון דעם 
המון, אָפּאָרטוניזם, פּאָסיביליזם זיינען פרעמד געווען זיין קעמפערישער נאַ- 
טור און זיין פּאָליטישער איינשטעלונג, 

ער איז געווען דער פאָרזיצער פונם צענטראַל-ביוראָ פוֹן בונד און די 
פאַרקערפּערונג פון קאָנסעקװענטער בונדישער פּאַרטיײיאישקײט אין די צװאַנ- 
ציקער און דרייסיקער יאָרן אין לעטלאַנד, אַוודאי איז דער הויך-טאַלאַנטיר- 
טער סערגיי בראַון געווען דאָס שיינדל פון לעטלענדישן בונד, אָבער סערגייס 
גרויסע, אױסגעשפּראָכענע און קאַנטיקע פּעדזענלעכקייט, צוזאַמען מיט זיין 
צוגעשפּיצטער אינדיװידואַליסטישקײט, האָבן אים תמיד געשטערט צו פאַר- 
נעמען פירנדיקע פּאָסטנס אין דער פּאַרטייאישער הערצרכיע,. יולטשיק ראַ- 
בינאָוויטש איז געווען דער צווייטער נאָך סערגייען אין פּרט פון לאַנגיאָריקן 
בונדישן סטאַזש און ער איז געװאָרן דער אָנערקענטער פירער פון בונד 

אין לעטלאַנד -- פאַר פרעמדע, וי פאַר אייגענע. ערלעך מיט זיך און מיט 
אַנדערע, אין װאָרט און אין טאַט, אומאייגננוצלעך, אָן אַ פלעק אויף זיך 
פּערזענלעך וי פּאַרטײיאיש, שטענדיק פאַראַנטװאָרטלעך און פליכט-באַוואוסט- 
זיניק, --- איז ער געווען רעספּעקטירט פון דער יוגנט און האָט געהאַט גרויס 
אָנזען אין דער לעטישער סאָציאַלידעמאָקראַטישער פּאַרטײ. ער האָט גע" 
שריבן און גערעדט זאַכלעך, אָן פליטערלעך, דערפאַר אָבער שטענדיק לאָגיש, 
מיט דער קראַפט פון איבערצייגונג און מיטן פייער פון גלויבן אין דער גערעכ- 
טיקייט פון דער אייגענער זאַך. 


א 
א אל 


דער ריכטיקער ערשטער נאָמען זיינער איז געווען איסאַק (יצחק), לויטן 
רוסישן שטייגער האָט מען אים גערופן: איסאַק ואולפאָוויטש, אָבער זיין 
אַלטער פּאַרטײי-פּסעװדאָנים איז געווען ;יולטשיק", און דאָס האָט שפּעטער 
כמעט וי אין גאַנצן פאַרביטן זיין ערשטן נאָמען. ווי אין בונד און אין דער 
לעטישער ס. ד. פּאַרטײ, אַזױ אויך צװוישן פרעמדע איז ער געווען באַקאַנט 
וי יולטשיק ראַבינאָװויטש, אַפילו די פרוי זיינע האָט אים גערופן --- יולטשיק, 

ער איז געבוירן געװאָרן אַרום 1886---1887 איז טעלז, ליטע, אָבער קינד- 
ווייז נאָך אַריבערגעפאָרן צוזאַמען מיט דער גאַנצער משפּחה קיין ליבאַװע, 
קורלאַנד, וואו דער פאָטער, ואולף ראַבינאָװיטש, האָט פּראַקטיצירט וי 
אַ דאָקטאָר פון מעדיצין. דער פאָטער איז יינג געשטאָרבן און יולטשיק, 
צוזאַמען מיט זיין עלטערן ברודער, הענריך, און מיט אַן עלטערער שועס- 
טער, האָבן זיך געהאָדעװעט ביי דער מוטער. ביידע זין זיינען יינג צוגע- 
שטאַנען צו דער רעװאָלוציאָנערער באַוועגונג און זיך באַלד אָנגעשלאָסן אָן 
דער רוסלענדער סאָציאַל:דעמאָקראַטישער פּאַרטײ. דער ועג איז געוען 
אַ נאַטירלעכער פאַר זיי, ווייל אין שטוב האָט מען גערעדט רוסיש. הענריך 
איז אין אַלע זיינע שפּעטערדיקע יאָרן פאַרבליבן אין דער רוסישער ס. ד. 
(מענשעוויקעס) און יולטשיק איז בעת זיין ערשטן אַרעסט אַויבער צום 
בונד, 

אין 1902 האָט מען יולטשיקן אױיסגעשלאָסן פון גימנאַזיע פאַר אָנטײיל- 
נעמען אין דער אונטערערדישער רעװאָלוציאָנערער באַװועגונג, אים אַרײינ- 
געזעצט אין תפיסה אין ליבאַװע און פון דאָרטן, צוזאַמען מיט אַ גאַנצער גרופּע 
אַרעסטירטע סאַציאַל-דעמאָקראַטן, אַריבערגעפירט קיין ווילנע אין דער אַנ- 
טאָקאָלער טורמע. דאָס איז געווען אָנהױיב 1904, אַן ערך אין דער צייט, ווען 
פּאַליטישע אַרעסטירטע האָבן געפּרואװוט אַנטלויפן פון אַנטאָקאָלער תפיסה. יול- 
טשיק איז געווען באַטײליקט אינם הונגער-שטרייק פון די פּאָליטישע אַרעס- 
טאַנטן, איז קראַנק געװאָרן און מ'האָט אים אַריבערגעפירט אין טורמע-שפּיטאָל, 
שפּעטער האָט מען אים, צוזאַמען מיט די אַנדערע פּאָליטישע אַרעסטירטע אַרי- 
בערגעפירט אין דער תפיסה אויף לוקישקעס, וואו ער איז אָפּגעזעסן אַ קאַרג 
יאָר צייט צוזאַמען מיט בונדיסטן, האָט זיך צוגעוואוינט צו ריידן יידיש און 
איז געװאָרן אַ בונדיסט, 

נאָך דער באַפרייאונג פון לוקישקעס איז יולטשיק געקומען צוריק קיין 

ליבאַװוע און אַװעק וי אַ פרייוויליקער אין מיליטער-דינסט (דאָס האָט גע- 
געבן אַ מעגלעכקייט צו פאַרלייכטערן די אומשטענדן און קירצער מאַכן די 
צייט פון דינסט). נאָכן אָפּדינען איז ער אַװעק קיין לייפּציג, דייטשלאַנד, 
פאָרטזעצן זיין שטודיום. אַרום 1912 האָט ער זיך צוריקגעקערט קיין ליבאַוע, 
חתונה געהאַט מיט ערנא צירינסקי (שפּעטער אויך געווען אין דער באַװע- 
גונג), געאַרבעט אומלעגאַל, געזאָלט אַרױספאָרן אין שליחות פון בונד קיין 
גראָדנע, איז אָבער אין 1912 ווידער אַרעסטירט געװאָרן און אַרױסגעשיקט 
געװאָרן פון לאַנד, יולטשיק איז אַװעק אין דער שוייץ. געלעבט אין בערן 
און זשענעוו, אַ צייט געווען דער סעקרעטאַר פון דער אויסלענדישער אֶָר- 
גאַניזאַציע פון בונד און אין 1919, באַלד נאָך דער פּראָקלאַמירונג פון אַן 
אומאָפּהענגיקן לעטלאַנד, האָט ער זיך צוריקגעקערט קיין ליבאַװע, וואו ער 
איז בקרוב אויסגעקליבן געװאָרן וי אַ ראַטמאַן פון שטאָט-ראַט. אין 1920 איז 
ער אויסגעקליבן געװאָרן (אויף דער אַלגעמײנער סאָציאַל-דעמאָקראַטישער 
ליסטע) אין דער גרינדונגס-פאַרזאַמלונג וי אַ דעפּוטאַט פון קורלאַנד. ער 
אי שפּעטער געווען אַ קאַנדידאַט אויף דער ס. ד.-ליסטע צום לעטלענדישן 
סיים, איז אָבער ניט אויסגעקליבן געװאָרן, 

אין 1924, בעת דער מלוכה-איבערקערעניש פון אולמאַניסן, איז יולטשיק 
צוגלייך מיט די איבעריקע טוער פון דער ס. ד. פּאַרטײ און פון בונד גש" 
װאָרן אַרעסטירט און פאַרשפּאַרט אין קאָנצענטראַציע-לאַגער אין ליבאַווע. 
נאָך דער ליקװידאַציע פונם לאַגער פאַרבליבן אין לעטלאַנד ביז 1940, ווען 
די סאָוועטן האָבן איבערגענומען די מאַכט. צוזאַמען מיט דר. נח מייזל (בונ-" 
דישער דעפּוטאַט אין סיים), י. בערז (בונדישער פאָרשטייער אין ערשטן 
פאָלקסראַט, אין 1918, און צווייטער דעפּוטאַט אין דער גרינדונגס-פאַרזאַמלונג 
אין 1919) און אַנדערע בונדישע און סאָציאַל דעמאָקראַטישע טוער איז אויך 
יולטשיק אַרעסטירט געװאָרן דורך די באָלשעװיקעס און אַװעקגעפירט גע- 
װאָרן קיין רוסלאַנד,. מען גיט איבער, אַז ער איז אויפן וועג צו דער ווייטער 
פאַרשיקונג אומגעקומען אין דעם פראַכט-װאַגאָן, אין וועלכן מען האָט גע- 
פירט די פּאָליטישע אַרעסטירטע. לויט די זעלביקע ידיעות זאָל זיין פרוױי 
ערנאַ האָבן געשטאָרבן שפּעטער אין פאַרשיקונג, 


א 
+ אל 


אַ מענטש ניט פון אויסערלעכן גלאַנץ, פּשוט אין זיין פּערזענלעכן לעבן, 
וי אין זיין פּאָליטישער טעטיקייט, אָבער שטענדיק שטייף און פאַרעקשנט 
און אױיסגעהאַלטן האָט ער שוין מיט דעם העכער זיך אויפגעהויבן פון דעם 
אַרום. גיט מען צו צו דעם נאָך קלאָרקייט אין דענקען, פעאיקייט אין 
אַנאַליז, גוטע מאַרקסיסטישע שול, באַגאַבונג אין ריידן און אין שרייבן, ציל" 
באַשטרעבונג, ווילנס-אָנשטרענגונג, און אידעאַליזם -- גוטן, אַלטן בונדישן 
אידעאַליזם, --- איז ניט שווער צו פאַרשטיין, וי אַזױ יולטשיק ראַבינאָװיטש 
איז געװאָרן דער פירער פון בונד אין לעטלאַנד, 

יי כאַרלאַש 

דר. נח מייזל 


געבוירן אַרום 18917-2 אין ניעסוויעזש. דער פאָטער שאול איז געווען 

אַ גביר, אַ דעה-זאָגער ביי קהל, אַ מענטש מיט אַ פעסטער האַנט. די מוטער 
דאַקעגן איז געווען אַ מילדע און זיך נישט געיאָגט נאָך כבוד און אָנזען. דער 
פאָטער איז געווען אַ פרומער ייד, אָבער שוין 
אַ מאָדערניזירטער, אַ שטיקל העברייער, האָט 
ער זיינע דריי יינגלעך געשיקט אין גימ- 
נאַזיע. 

װוי ס/איז דעמאָלט וגעווען אין דער מאָדע, 
האָבן די גימנאַזיסטן פאַרקערט אין ראַדיקאַ- 
לע אינטעליגענטישע קרייזן און געהאַט באַ- 
קאַנטע אין די רעװאָלוציאָנערע פּאַרטײען 
דורך אָט די גרופּעס זיינען די גבירישע קיג- 
דער געקומען אין קאָנטאַקט מיט די קינדער 
פון די אָרעמע שיכטן, 

דער וועג פון נח מייזל האָט געפירט פון 
גימנאַזיע צום אוניווערזיטעט, אויפן מעדי- 
צינישן פאַקולטעט. ס'איז אונטערגעקומען 
די ערשטע וועלט-מלחמה און די צווייטע רוסלענדער רעװאָלוציע, ביי זייער 
סוף האָט נח מייזל, װאָס איז אין די מלחמה-יאָרן געווען מאָביליזירט וי אַ 
מיליטערישער דאָקטאָר, זיך געפונען אין דער שטאָט דווינסק. אין 1919, 
אונטער דער באָלשעוויסטישער ממשלה, איז ער געווען דער ממונה איבער 
דער סאַניטאַר-אָפּטײלונג פון דער סאָוועטישער אָרגאַניזאַציע פלענבעזעם, װאָס 
האָט זיך פאַרנומען מיט איבערטראַנספּאָרטירן די מלחמה-געפאַנגענע און 
פּליטים, 

דווינסק, װאָס האָט געהאָט הינטער זיך אַ רומרייכע בונדישע פאַרגאַנ- 

גענהייט, איז אַרױס פון דער מלחמה און רעװאָלוציע --- אַ חורבה... איבער 
פינף יאָר איז דווינסק געשטאַנען אין פייער פון מלחמה- פראָנט. געבליבן 
איז אַ שטאָט -- אַ סקעלעט מיט מענטשן-סקעלעטן. פון דער אַמאָליקער 
בערך 50 טויזנט יידישע נפשות זיינען געבליבן אַ דרייזפיר טויזנט. מען 
האָט אַלץ געדאַרפט אָנהיייבן פונסניי, 


און חבר מייזל האָט שוין געהאַט אַ פּלאַן: ביי דעם לעטישן פאָלק 
וועט אַ גרויסע ראָל שפּילן די סאַציאַל-דעמאָקראַטיע. די יידישע גבאים 
און גבירים, װאָס נעמען ביסלעכווייז צוריקקערן זיך פון גלות/מלחמה, װעלן 
זיך אָריענטירן אויף די רייכע, אויף די רעכטע עלעמענטן. מיר מוזן גלייך 
שאַפן די יידישע אָפּטײלונג פון דער סאָציאַל/דעמאָקראַטישער באַװעגונג -- 
באַנײיען דעם בונד, און מיט דעם וועט באַנײיט ווערן די אַלטע טראַדיציע 
פון דעם רומרייכן פעדעראַטיון קאָמיטעט, װאָס איז געשאַפן געװאָרן אויף 
דער טעריטאָריע פון לעטלאַנד בעת דער ערשטער רוסלענדישער רעואָ- 
לוציע. 

עס זיינען געווען גרזיסע ספקות: ניטאָ קיין מענטשן. קיין אַרבעטער 
אַװודאי נישט -- סתם שברי-כלים, אויסגעמוטשעטע מענטשן, די װאָס קומען 
צוריק, געפינען בלויז די חורבות ופון זייערע אַמאָליקע היימען. אַפילו קיין 
בנינים זיינען נישטאָ. ס'שטייען בלויז רעשטלעך פון געביידעס מיט אָפענע 
לעכער אָנשטאָט שויבן, װוי אויסגערונענע אויגןדלעכער. פון אַ גרויסער צאָל 
בנינים זיינען נאָר די קוימענס געבליבן שטעקן אויף די געוועזענע גאַסן, וי 
אַ זכר לחורבן, 

עס זיינען געווען ספקות, אָבער נישט ביי מייזלען. פון אונטער די 
חורבות וועט דאָס לעבן אַרױסװאַקסן, אַזױ איז דער סדר פון דער וועלט, 
מענטשן ווילן און װועלן לעבן. מיר מון זיין. מיר האָבן זיך שפּעטער 
פאַרבונדן מיט ריגע און מיר האָבן זיך דערוואוסט, אַז דאָרטן איז שוין דאָ 
אַן אָרגאַניזירט לעבן. אונזערע חברים בונדיסטן י. ראַבינאָװויטש (יליק), 
באַקאַנטער בונדישער טוער פון פאַר דער מלחמה; י. בערז, שפּעטערדיקער 
דירעקטאָר פון דער מלוכהשער יידישער גימנאַזיע; דר,. עליאַשבערג: ש, 
מיכלסאָן; י. ברוין; דער באַרימטער בונדישער טוער א. ברוין-סערגיי; אבא 
פרידבערג (ליבאַווע); בערנהאַרט (ליבאַװע); סלאָנימסקי און אַנדערע האָבן 
אַנטװיקלט אַ לעבהאַפטע טעטיקייט און טאַקע האַנט אין האַנט מיט דער 
לעטישער סאָציל-דעמאָקראַטיע, זיי זיינען געווען פאַרטרעטן אין דער גרינ- 
דונגס-פאַרזאַמלונג און אין אַנדערע אינסטיטוציעס, 


איך בין נישט זיכער, צי ס'איז געווען אַ מנין אויף דער גרינדונגס- 
פאַרזאַמלונג פון דעם באַנייטן בונד אין דווינסק. איך פּרואוו זיך איצט 
דערמאָנען די באַנײער. איך רוף אַרױס זייערע געשטאַלטן פאַר זיך. אַזױינע 
נאָענטע און אַזױנע טייערע. אַלע זיינען זיי אומגעקומען אין נאַצישן אָדער אין 
סאָוועטישן פייער. צו דער בונדישער גרופּע זיינען אויך צוגעשטאַנען געוועזענע 
עס-עסאָווצעס און סיימיסטן. איך דערמאָן זיך די פאָלגנדיקע באַטײליקער 
אויף דער גרינדונגס-פאַרזאַמלונג: פּרץ מייקסין, אַ זייגער-מאַכער לויט זיין 
פּראָפעסיע, שפּעטער געווען מיטגליד פון הוינסקער שטאָט-פאַרוואַלטונג 
און (פאַרװאַלטעט מיט די שטאָטישע אונטערנעמונגען; מאָטל קרעמער, אַ 
בוכהאַלטער לויט זיין פּראָפעסיע, שפּעטער לאַנג-יאָריקער בונדישער ראַט- 
מאַן אין שטאָט- פאַרװואַלטונג און קהילה ; ישעיה קאַפּלאַן, וועלכער איז ספּע- 
ציעל געווען באַרימט מיט דעם, װאָס ביז דער רעװװאַלוציע פון 1905 איז ער 
געווען אַ ציוניסט און זיין פאָטער בער קאַפּלאַן, אַ בוכהאַלטער אין דער 
קנעפּל-פאַבריק פון נאַטאַנסאָן, איז געווען אַ פייערדיקער בונדיסט; זלמן 
קרעמער, וועלכער איז געווען זייער אַקטיוו אין שאַפן פון אונזער ערשטן קול- 
טור-קלוב, די אַרבעטער-היים (געשטאָרבן אין דיוינסק אין 1921); אליהו 
און דינה לעקוך, ביידע געיועזענע אַרבעטער פוו דער באַרימטער זאַקס 
שיועבל זפאַבריק און די אָנפירער פון דעם ערשטן שטרייק פון די שוועבל- 
אַרבעטער אין די שפּעטע 90-"קער יאָרן;. און צוֹ זיי איז געווען דער שרייבער 
פון די שורות און דר. נח מייזל, שפּעטער אין עטלעכע חדשים אַרום זיינען 
צוגעקומען אַ ריי אַקטיוװוע טוער: שלמה גרובין אַ יידיײישער לערער, אַ 
באַרימטער שאַכמאַטיסט, וועלכער האָט אין 1921 אויף דער אַרבעטער-וועלט- 

אָלימפּיאַדע אין ווין פאַרנומען דעם ערשטן אָרט אויף דעם שאַךיטורניר; 
בן-ציון ריינער, פון דעם עלטערן בונדישן דור, געאַרבעט אויף דער באַ- 
רימטער פּוטילאָװוער פאַבריק אין פּעטערבורג און געווען שפּעטער דער 
שלאָסער-אינסטרוקטאָר אין די אָרט-װאַרשטאַטן אין דװינסק; יצחק פלינער, 
אַן אַדװאָקאַט; אפרים גוט, אַ ושרייפטזעצער; לינא טרופין, אַ קאַנטאָריסטין, 
אַ קהילה-ראַטמאַן: פאַניאַ קווין, צאָן-דאָקטאָרין, געווען שפּעטער ראַטמאַן 
אין דער יידישער קהילה; יצחק ראַפּאָפּאָרט, געווען שפּעטער ראַטמאַן אין 
קהילה; ליב קראָל, אַ פּראָװיזאָר, געװען שפּעטער ראַטמאַן אין דער 
יידישער קהילה: יוסף ראץ, אַ סטודענט: גרשון לעווין, אַ קראַנקן"פלעגער, 
מיר איז שווער צו דערמאָנען אַלע נעמען, אָבער די זיינען וגעווען די אָנהיײיבער, 
אייגנטלעך די באַנײיער, 


דאָס איז געווען דער נייער אָנהויב, און דר. מייזל האָט אַזױ פיל געהאָלפן 
אין דעם, ער האָט פאַרנאַכלעסיקט זיין מעדיצינישע פּראַקטיק און זיך אָפּגע- 
געבן דער פּאָליטישער טעטיקייט, דעם בונד. 


עס זיינען אַװעק עטלעכע יאָר זינט דער גרינדונג, און בונדישע פראַק- 
ציעס זיינען געווען כמעט אין אַלע שטאָט-ראַטן (פון לעטגאַליע און אויך 
אין די גרעסערע שטעט פון לעטלאַנד -- ריגע און ליבאַווע. און מיר זיינען 
געווען אַקטיוו אין דער פּראָפּעסיאָנעלער באַװעגונג, אין די קראַנקן-קאַסעס 
און געפירט אַ גרויסע יידזשע קולטור-אַרבעט. און מיר האָבן דורכגעפירט אַ 
דעפּוטאַט אין פּאַרלאַמענט --- און דער שליח-ציבור פון די יידישע אַרבע- 
טער, פון בונד איז געווען דר. נח מייזל, 

אַ ווירדיקער און אװמדערשראָקענער קעמפער איז ער געווען. געקעמפט 
קעגן דער לעטישער און יידישער רעאַקציע, װאָס זיינען שטענדיק געגאַנגען 
האַנט אין האַנט, ס'איז געװאָרן כמעט אַ כלל, אַז ביי װאַלן --- צי דאָס איז 
געווען צום פּאַרלאַמענט, צום שטאָט-ראַט, קהילה אָדער קראַנקן-קאַסע -- 
פלעגט דער בונד אין לעטגאַליע, בפרט אין דווינסק, באַקומען ווייניקסטנס 
אַ דריט-חלק פון אַלע יידישע שטימען. דער בונדישער דעפּוטאַט האָט 
אין פּאַרלאַמענט צװזאַמענגעאַרבעט מיט דער אַלגעמײינער סאָציאַל/דעמאָ- 
קראַטישער פראַקציע און מיט ענערגיע און כבוד פאַרטיײידיקט די יידישע 
און אַרבעטער-אינטערעסן. 

אין סיים האָט ח' מייזל געהאַט אַ דרייפאַכן ?חסרון", װאָס האָט געאַרבעט 
קעגן אים : ער האָט געהערט צו ודי נאַצ. מינדערהייטן, אַ ייד און אַי סאָציאַ- 
ליסט, אַלס אַ צולאָג האָט ער געהאַט אַ סך װויסן, אַ סך אינערלעכע קזלטור, 
אַ סך טאַקט, אַ סך פיינע אײראָפּעאישע אינטעליגענץ און אַ גרויסן, גאָר 
גרויסן רעדנער-טאַלאַנט. און װאָס מער עס האָט זיך געפילט זיין מאָראַלער 
כוח און קענטשאַפּט, אַלץ מער האָט דאָס גערייצט די פילצאָליקע ניזשט- 
פאַרגינער, קעגנער און שונאים, 

דאָס האָט דער פּראַװאָסלאַװונער לעטישער אַרכיעפּיסקאָפּ יאָהאַן געלאָזט 
פאַלן אין סיים אויף אַן עפנטלעכער זיצונג די ווערטער : 

,סקאַזשי ‏ מניע, װעטקאַ פּאַלעסטיני, גדיע טי ראסלא: גדיע טי צװעלאַ??, 

דאָס איז אַ פּסוק פון אַ ופיין ליד פון באַרימטן רוסישן פּאָעט לער- 
מאָנטאָו: זאָג מיר, דו צווייגל פון פּאַלעסטינע, וואו ביסטו געװאַקסן, וואו 
האָסטו געבליט ? 

ביי אַרכיעפּיסקאָפּ יאָהאַן האָט דאָס געזאָלט זיין אַ קאַפּולער אָנצוהע- 
רעניש אי אויף מייזלס יידישקייט, אי אויף דעם, אַז זיין לעטישע בירגערשאַפט 
איז נישט גאָר קיין כשרע,.. ער איז אַ פרעמדער און קומט זיך מישן אין די 
ענינים פון לאַנד, 


אויסערלעך רואיק און געלאַסן, מיט דערשטיקטן אינערלעכן פייער האָט 
דר. מייזל דערציילט דעם העכסטן פּראַװאָסלאַיונעם פּאָפּ זיין ריכטיקן יחוס 
און האָט ופאַרענדיקט מיט דעם, אַז ווען ער, דער לעטישער אַרכיעפּיסקאָפּ, 
האָט נאָך געפּוצט די שיך און געלעקט די פיס פון זיינע צאַרישע באַלעבאַ 
טים, וועלכעי האָבן געזויגן דאָס בלוט פון דעם לעטישן פאָלק, האָבן שוין אדי 
וויעטקעס פון פּאַלעסטינע* פאַרמאָסטן זיך, צוזאַמען מיט די בעסטע זין פון 
לעטישן (פאָלק, קעגן דעם צאַרישן רעזשים און געפלאַסטערט דעם וועג פאַר 
דער אומאָפּהענגיקײט פון לעטישן פאָלק, פאַר זיין פּאַרלאַמענט, אין וועלכן 
עס פּראַווען לעטישן פּאַטריאָטיזם די געוועזענע צאַרישע געהאָרכזאַמע קנעכט., 


נישט אַרכיעפּיסקאָפּ יאָהאַן, ניושט קיין אַנדער לעטישער רעאַקציאַנער 
האָט זיך פון דעמאָלט אָן פאַרמאָסטן עפנטלעך מיט דר. נח מייזל. דאָס פּיין- 
לעכסטע איז אָבער געווען, װאָס די פּאָליטישע שותפים און אַרויסהעלפער 
פון אַרכיעפּיסקאָפּ יאָהאַן, װוי בכלל פון די לעטישע שװאַרצע מאהניקעס, 
זיינען געווען די פרומע אגודה-דעפּוטאַטן. 


זיינע רעדעס אין פּאַרלאַמענט זיינען געווען גרינטלעכע. אַזױ אויך 
אויף מאַסן"פאַרזאַמלונגען, פּאַרטײי-צוזאַמענקונפטן אָדער אַפילו אויף אַ גרופּע 
פון בונדישער יוגנט. ער האָט נישט געהאַלטן פון ריידן סתם פון קאָפֿ, 
ער איז שטענדיק געווען גוט צוגעגרייט. מען האָט אים געקיבעצט, אַז ווען 
ער האַלט אַ רעדע אין פּאַרלאַמענט, פאַרשװוינדן פון ביכער-מאַרק אַלע בי- 
כער, וואָס (האָבן אַ שייכות צום באַהאַנדלטן פּראָבלעם. ער האָט געהאַט אַ 
שטאַרקן דורשט צו לערנען. איז אים געווען וייניק, װאָס ער איז געווען אַ דר, 
מעדיצין, און שוין זייענדיק דעפּוטאַט, האָט ער אויך פאַרענדיקט דעם יורי- 
דיזשן פאַקולטעט פון לעטלענדישן אוניווערזיטעט, 

אויך מיט דער פּען האָט דר. נח מייזל געקעמפט, מיר װעלן דאָ ברענגען 
אַ ציטאַט פון אַ כאַראַקטעריסטישן אַרטיקל, װאָס ער האָט פאַרעפנטלעכט 
קעגן דער אָרטאָדאָקסישער אגודה אוך איר פירער דעפּוטאַט דובין אין 
דער בונדישער צייטונג פון 2 פעברואַר 1928 ; 

ק;מיט דער יידישער מאַסע אין לעטלאַנד װערט געטריבן אַן אמת- 
מעפיסטאָפעלישער שפּיל. דאָס לעבן דרייט זיך אין אַ |פאַרכישופטן קרייז; 
דובין אונטערשטיצט אולמאַניסן.,, פאַרפאָלגט אולמאַניס די יידן... דובינען 
צוליב מאַכט אולמאַניס הנחות פאַר אַ טייל יידן... שטימען דערפאַר די יידן 
פאַר דובינען.. אונטערשטיצט דוֹבין אולמאַניסן... פאַרפאָלגט אולמאַניס 
די יידן א. אַז. װו, א. אַז. וו.?. שטראַכט מען זיך אַרײין אין דעם װאָס דאָ 

קומט פאָר, דערקענט מען גלייך די טראַדיציאָנעלע שיטה פון די יידישע 
גבירים. דער יידישער אַרבעטער װאָס האָט --- ביז דער בונד האָט זיך באַװויזן 
אויף דער יידישער גאַס -- געדאַרפט אַרבעטן ביז 16 שעה אַ מעת לעת. 
האָט געזונטערהייט געדאַרפט באַזאָרגן דעם גביר מיט עולם-הזה, און קראַנ- 
קערהייט -- מיט עולם-הבא... אַז ער פלעגט פאַלן צום בעט פון אוממענטש- 
לעכער אַרבעט, פלעגט מען אים אַװעקלײגן אין ביקור-חולים, וואו עס איז 
געהאַנגען דער פּאָרטרעט פון זיין פאַבריקאַנט.. און זיין קראַנקײיט גופא 
פלעגט ווערן אַ מיטל צו פאַרשטאַרקן די פּאָפּולאַריטעט און השפּעה פון 
גביר..,*, 


ער איז נישט געווען קיין אַסקעט, קיין נזיר, ער האָט ליב געהאַט פיינע 
קליידער, און איז אַלע מאָל געווען אַ פולער אײראָפּײיער נישט נאָר אין זיינע 
מאַניערן, נאָר אין זיין גאַנצן הילוך. ער האָט אַגֹב געהאַט אַ טיפע בענקשאַפט 
פאַר מוזיק, אין די לאַנגע אֶװונטן אין ליבאַװער קאָנצענטראַציע-לאַגער 
(דר. נח מייזל איז נאָך דער פאַשיסטישער איבערקערעניש פון אולמאַניסן 
אַרעסטירט געװאָרן דעם 15טן מאַי 1924, פאַרשיקט געװאָרן אין ליבאַיוער 
לאַגער, און געווען דאָרטן ביז אַפּריל 1925, ווען דער לאַגער איז אויפגע- 
לייזט געװאָרן, און דאַן װוידער געשיקט געװאָרן אין מורמע, פון װאַנען ער 
איז -אַרױס בערך אין. יולי. 1925) פלעגט ער זיך קיין מאָל נישט באַקלאָגן, 
ער איז געבליבן צווישן די וייניקע, װאָס האָבן אין לאַגער אױסגעהאַלטן 
זייער -אַ שווערן עקזאַמען: דער װאָס פלעגט אונטערשרייבן אַ פּאַפּיר, אַז 
ער וועט זיך נישט פאַרנעמען מיט פּאָליטישער טעטיקייט, פלעגט אַרױסגײן 
אויף דער פריי. ניינציק פּראָצענט האָבן זיך --- ווער אַ ביסעלע פריער, 
ווער אַ ביסעלע שפּעטער -- אונטערגעגעבן. מייזל איז געבליבן צווישן די 
צען פּראָצענט, װאָס זיינען מיט שטילער וױירדע געבליבן טריי די אמתע 
פּרינציפּן פון פּאָליטישער אָנשטענדיקייט, 


נאָך דער באַפרייאונג איז ער געקומען קיין אַמעריקע אין ושליחות פון 
ייוואָ, מייזל איז סוף 1927 אַװעק צוריק קיין לעטלאַנד. דאָרטן האָט אים 
פאַרכאַפּט דער גרויסער אומגליק. ער איז אַרעסטירט געװאָרן פון דער 
סאָוועטישער מאַכט אַ צוויי װאָכן איידער היטלער איז באַפאַלן סאָוועט-רוס- 
לאַנד אין יוני 1941. מ'האָט אים ערגעץ פאַרשלעפּט, און ער איז ופאַרשוואונדן. 
מווייס אַפּילו נישט ואו זיין געביין איז אַהינגעקומעף 


. , אַלע אונזעריקע זיינען אומגעקומען אין די נעגל פון די נאַצישע 
בעסטיעס. חבר נח מייזל איז אומגעקומען פון די באַרבאַרן, װאָס פאַרדעקן 
זיך מיטן נאָמען פון אַרבעטער-מאַכט, אויך אַנדערע זיינען נעלם געװאָרן אין 
סאָוועטישע תפיסות, 

י לעוויןך-שאַצקעס 


240 





קאָמוטעט פון בונר אין דיוונסק : זיצן פון רעכטס : ו. ראַץ, פּ. מייקסין, נ. מייזל, 
ג. לעווין, װו. לעווענבערג. שטויען פון רעכטס: ב. רוינער, י. לעווין-שאַצקעס, 
שׁ. גרובון, מ. קרעמער, 


בונדיסטן פון דווינסק 


פּרץ מייקסין 


פּרץ מייקסין איז געבוירן געװאָרן אין 1882 לעבן פּאָלאָצק, וויטעבסקער 
גובערניע, אין אַ דאָרף, װאָס האָט געטראָגן דעם נאָמען סוכאָבאָר. זיין פאָ- 
טער האָט געהאַלטן אַ מין דאָרפישע ,גענעראַל-סטאָר", און די משפּחה -- 
טאַטע-מאַמע, פיר ברידער און איין שוועסטער --- האָבן פון קיין נויט נישט גע- 
וואוסט: זאַט, אָנגעטאָן און אַ רבי אין שטוב. אַ שווערע טיפוס-עפּידעמיע האָט 
געלייגט צום בעט די גאַנצע פאַמיליע, און טאַטע-מאַמע זיינען פון בעט 
שוין נישט אויפגעשטאַנען. די קינדער זיינען געבליבן אויף דעם באַראָט 
פון נאָנטע קרובים. קודם-כל האָבן די קרובים געזען, אַז די בחורים זאָלן 
נישט גיין לאיבוד,. דער 12-יאָריקער פּרץ איז באַזאָרגט געװאָרן מיט לערנען 


אין ישיבה און פאַרשטײט זיך -- עסן טעג, 
צו 14 יאָר איז דער יינגער בחור אַנטלאָפן און נאָך לאַנגע װאַנדערונגעל 
זיך אָפּגעשטעלט אויף דער לער בי אַ זייגערמאַכער, ערגעץ וואו טיף אִין 


רוסלאַנד,. ער איז געװאָרן אַ גוטער בעל-מלאכה. ער האָט געהאַט ,גאָלדענע 

הענט". אין דער צייט פון דער רעװאָלוציע פון 1905 איז ער געווען טעטיק 
אין אַ ריי שטעט פון תחום המושב אַלס ;סיימאָװויעץ". צום בונד איז ער צוגע- 
שטאַנען אין דווינסק, אין 1920 ביי דער באַנייאונג פון דער בונדישער אֶר" 
גאַניזאַציע אין זעלבסטשטענדיקן לעטלאַנד. ער האָט געהאַט פּרנסה אַלס 
-זייגערמאַכער. ער איז געווען אַ מיטגליד פון דער בונדישער פּראַקציע פון 
דער קהילה און ראַטמאַן פון דווינסקער שטאָט-ראַט. פון 1925 איז ער געװאָרן 
מיטגליד פון שטאָט-פאַרװאַלטונג. ער איז געװאָרן פאַרװאַלטער פון די שטאָ- 
טישע אונטערנעמונגען און ער האָט געהאַט אַ שווערן לעבן סיי מצד די לעטישע 
און סיי מצד די יידישע רעאַקציאָנערן, וועלכע האָבן געקעמפט קעגן דעם 
;סאָציאַליזם?, װאָס זיי האָבן געזען אין דער גדינדונג פון שטאָטישע אונטער" 
נעמונגען, דער זייגערמאַכער מייקסין איז אָבער געווען זייער דערפאָלגרייך, 
אָנפירנדיק מיט דער שטאָטישער עלעקטרישער סטאַנציע, װאַסער-לײטונג, 
זעג-מיל און דרוקעריי. ער האָט באַקומען אַלגעמײנע אנערקענונג סיי פון 
דער באַפעלקערונג און סיי פון דער שטאָט-פאַרװאַלטונג. מייקסינס טעטיקייט 
אין דער בונדישער אָרגאַניזאַציע האָט זיך ניט באַגרענעצט מיט דער אַרבעט 
אין דער שטאָט-פאַרװאַלטונג און אין דער קהילה. ער האָט זיך באַזונדערס 
אויסגעצייכנט אַלס גרינדער און אָנפירער פון דעם סאָציאַליסטישן האַנטװער- 
קער-פאַראיין, וועלכער האָט געשפּילט אַ גרויסע ראָל אין הויבן דעם עקאָנאָ 
מישן און פּאָליטישן מצב פון די יידישע באַלמעלאָכעס. 

נאָכן פוטש פון די פאַשיסטן אין מאַי 1924 איז ער צוזאַמען מיט אַלע 
אַקטיווע סאָציאַליסטן אַװעקגעשיקט געװאָרן, פריער אין טורמע און שפּע- 
טער אין ליבאַװער קאָנצענטראַציע-לאַגער. נאָך אַ שווערער אָפּעראַציע אין 
לאַגער גופא איז ער באַפרײט געװאָרן סוף 1924, ער האָט פאַר זיך און זיין 
משפּחה ווידער גענומען מאַכן אַ לעבן אַלס זייגערמאַכער. 

צוזאַמען מיט זיין פרוי איז ער אומגעקומען פון די הענט פון די נאַצישע 
בעסטיעס, לויפנדיק פון ריגע אין 1941. 


יוסף ראַץ 


האָט זיך אָנגעשלאָסן אין בונד אין לעטלאַנד אָנהױב 20-קער יאָרן. גע" 
ווען באַאַמטער אין שטאָט-פאַרװאַלטונג אין דווינסק. געווען ראַטמאַן פון 
דווינסקער קהילה און פון שטאָט-ראַט. אומגעברענגט צוזאַמען מיט פרוי און 
קינד דורך די נאַציס, בעת דער צווייטער וועלט-מלחמה, 


גרשון לעווין 


אין פּעריאָד פון 1905 געווען אַ מיטגליד פון ס. ס.. אָנגעשלאָסן אין בונד 
אין 1920 אין דווינסק. געווען אַ באַאַמטער אין דער סאַניטאַר-אָפּטײלונג 
אין דווינסקער שטאָט-פאַרװאַלטונג. אומגעברענגט צװאַמען מיט די פרוי 
און קינדער דורך די נאָציס. 

װיליאַם לעווענבערג 


אינזשיניער-כעמיקער לויט זיין פּראָפּעסיע. ער איז געווען פאַרװאַלטער 
פון איינער פון די גרעסטע יידישע מלוכהשע שולן אין לעטלאַנד: פון דער 
פערטער יידישער גרונט-שול אין דווינסק. אַקטיוער טוער פון דער יידישער 
שול-אָרגאַניזאַציע. ראַטמאַן פון דווינסקער קהילה. אומגעקומען אין ריגער 
געטאָ צוזאַמען מיט זיין פרוי און טאָכטער. 


בן-ציון ריינער 


אין אָנפאַנג פון דעם יאָרהונדערט געווען איינער פון די אַקטיווסטע טוער 
פון דעם אונטערערדישן בונד אין דווינסק, אַ שלאָסער-מעכאַניקער לט 
זיין ‏ פּראָפעסיע, איז ער געווען פאַרבונדן מיט דער אָרגאַניזירונג פון דער 
געהיימער דרוקעריי. אַדאַנק זיינע אויסערגעוויינלעכע פעאיקייטן אַלס מעכאַ- 
ניקער האָט ער עטלעכע יאָר געאַרבעט אויפן פּוטילאָװער זאַװאָד אין פּע- 
טערבורג. אין די 20-קער יאָרן, אין זעלבשטענדיקן לעטלאַנד, איז ער געווען 
דער אינסטרוקטאָר אויף דער שלאָסער-אָפּטײלונג פון דער האַנטװערקער- 
שול פון אָרט אין דווינסק, געווען ראַטמאַן פון דער דווינסקער קהילה. גע" 
שטאָרבן אין 1925, 

5 | 


שלמה גרובין 


געבוירן און דערצויגן אין אַ פולשטענדיק אַסימילירטער פאַמיליע, האָט 
ער ביי דער אַנטשטײאונג פון זעלבשטענדיקן לעטלאַנד זיך אויסגעלערנט 
יידיש, אָנגעקומען אויף די לערער-קורסן פון דער יידישער שול-אָרגאַניזאַי 
ציע און איז געװאָרן איינער פון די דערפאָלגרײיכסטע לערער פון די יידישע 
שולן. געווען ראַטמאַן אין דער דווינסקער קהילה. געווען לעטלענדישער 
אַרבעטער-שאַך-טשעמפּיאָן,. און אויף דער אַרבעטער-אָלימפּיאַדע אין וי 
עסטרייך, 1921, האָט ער געוואונען דעם טיטל פון אַרבעטער-שאַך:טשעמפּיאָן 
פון דער ועלט. געווען פאַרשפּאַרט אין ליבאַווער קאָנצענטראַציע-לאַגער 
פון דעם פּוטש ביז דער אויפלייזונג פון דעם לאַגער אין אַפּריל 1935. אין 
לאַגער איז ער שווער קראַנק געװאָרן אויפן האַרץ, און איז געשטאָרבן עט- 
לעכע חדשים נאָך דעם, ווען ער איז אַרױסגעלאָזט געװאָרן פון לאַגער, 

0 


מאָטל קרעמער 


אין דער צייט פון דער ערשטער רוסישער רעװאָלוציע געווען א מיטגליד 
פון ס. ס.. אָנגעשלאָסן זיך אין בונד אין 1920 ביי דער באַנייאונג פון דער אָר- 
גאַניזאַציע אין דווינסק. פון 1920 געווען ראַטמאַן פון דווינסקער קהילה, 
פון 1924 געווען ראַטמאַן פון דווינסקער שטאָט-ראַט. אַ בוכהאַלטער לויט 

ויין פּראָפעסיע, איז ער געווען אויף זייער אַ פאַראַנטװאָרטלעכן פּאָסטן אין 
דווינסקער שטאָט-פאַרװאַלטונג. אַ גוטער קענער פון דער יידישער און רו" 
סישער ליטעראַטור און זייער געבילדעט, איז ער געווען איינער פון די באַ- 
גאַבטסטע רעדנער אין דער בונדישער אָרגאַניזאַציע. וי מען גיט איבער, 
האָבן די נאַציס אים אומגעברענגט בעת דער צוייטער וועלט-מלחמה. די 
נאַצישע תליונים האָבן אים אויפגעהאָנגען. ילעווין-שאַצקעס 


אַבע פריידבערג 


איך האָב זיך געװאָלט אויסדריקן אַזױ: 

-- איך האָב געקענט אַבע פריידבערג זייער וויניק, אָבער זייער גוט, 
-- האָב איך געטראַכט: איז דאָס לאָגיש אַזױ צו זאָגן? וי קען מען דאָס 
קאָנען זייער וייניק און זייער גוט? האָב איך באַשלאָסן דערציילן וי דאָס 
איז געווען, און אפשר װועט מען מיך פאַרשטײן: 

איך בין מיט אים צוזאַמען אַ חדשים צען 
געווען אין ליבאַוװוער קאַנצענטראַציע-לאַגער, 
וואו דער פאַשיסטישער רעזשים פון לעט. 
לאַנד האָט פאַרשפּאַרט עטלעכע הונדערט 
לעטישע סאָציאַל - דעמאַקראַטן און פערציק 
בונדיסטן,. הייסט דאָס, אַז איך האָב אים 
געקענט אַ קורצע צייט, אָבער איך האָב 
געהאַט אַ לאַנגע צייט צו באַאָבאַכטן אים, 
לעבנדיק צוזאַמען, עסנדיק צוזאַמען און נישט 
דערשלאָפנדיק צוזאַמען, 

אַבע פריידבערג איז געבוירן געװאָרן אין 
2 אין ליבאַווע, אין אַ באַלעבאַטישער 
היים ער האָט דורכגעמאַכט די ליבאַװוער 
קאָמערץ-שול, און האָט פאַרענדיקט דעם 
קאָמערץ-אינסטיטוט אין קיעוו, 

חבר פריידבערג איז אין דעם פּעריאָד פון דער לעטלענדישער זעלבסט- 
שטענדיקייט פון 1920 ביז צום פאַשיסטישן פּיטש (15טן מאַי 1924) געווען 
אַן אַקטיווער טוער אין דער בונדישער אָרגאַניזאַציע. צום בונד האָט ער זיך 
אָנגעשלאָסן אונטער דעם צאַרישן רעזשים. אַבע פריידבערג איז געוען א 
לערער אין דער יידישער וועלטלעכער שול אין ליבאַװוע. ער האָט געהאַט 
אַ שם אַלס אַן אידעאַלער לערער. איידלקייט און מילדקייט געכפלט אויף 
שטאַרקײט פון כאַראַקטער און אויפן הויך אַנטװיקלטן געפיל פון פאַראַנט- 
װאָרטלעכקײט, האָבן געשאַפן אַ גליקלעכע קאָמבינאַציע. און אומעטום וואו 
ער האָט געאַרבעט, איז ער געווען אי באַליבט, אי רעספּעקטירט, זיין סאָ- 
ציאַליסטישער גלויבן איז געווען אַזױ עכט, װי עכט עס איז געווען זיין מענטש- 
לעכער געפיל, 

. . . אין לעטלענדישן קאָנצענטראַציע-לאַגער זיינען געווען פיל אַרעס- 
טירטע, װאָס האָבן דעם מאָראַליש-פּאָליטישן עקזאַמען נישט אױיסגעהאַלטן 
און האָבן זיך געלאָזט ברעכן, אַבע פריידבערג האָט געהערט צו דער מינדער- 
הייט, װאָס האָט דעם עקזאַמען יאָ אויסגעהאַלטן, ער האָט עס נישט געהאַלטן 
פאַר אַן אַקט פון העראָאיזם אָדער פון מאַרטירערטום. פאַר אים איז דאָס 
געווען זייער פּשוט: זיין טריי אן אידייע, ווען עס איז באַקװעם און אויפ- 
געבן זי, אַפילו בלויז פאָרמעל, ווען שטאַרקערע נעמען הערשן?.. -- ניין! 

אַזױ האָט ער מסתמא געטראַכט, יעדנפאַלס אַזױ האָט ער געהאַנדלט, 
שפּעטער בעת דער צווייטער וועלט-מלחמה, ווען אים האָט געדראָט אַרינצו- 
פאַלן אין די נעגל פון דער נאַצישער בעסטיע, װוי עס גיבן איבער די געצייל- 
טע געראַטעװעטע, האָט אַבע פריידבערג זיך דערשאָסן, דערשיסנדיק פריער 
זיין איינציקן זון, 

אויף אים איז דאָס אַזױ צו גלויבן? ער האָט געהאַט אַ נשמה פון זייד 
און אַ כאַראַקטער פון שטאָל, י. לעווין-שאצקעס 


אברהם לייב עטקין 


געבוירן דעם 24סטן נאָוועמבער 1884 אין סמארגאַָן, ווילנער געגנט, 
זון פון משה קאָפּעל און מינע איידעל, זיינע עלטערן זיינען פון קאַוונע 
אַריבערגעפאָרן קיין סמארגאָן. דער פאָטער איז געווען א משכיל, באַקומען 
אַן אַטעסטאַט צו זיין אַ ראַבינער, חוץ 
יידישע לימודים האָט אַברהם ליב 
באַקומען אַ מאָדערנע דערציאונג אין 
דער רעגירונגס-שול, 

סמאָרגאָן, אַ שטאָט פון גאַרבער- 
אַרבעטער, האָט שוין סוף אַכציקער 
יאָרן פון 19טן י. ה, געאָטעמט מיט 
אַ רעװאָלוציאָנערער לופט, איז גע- 
ווען איינע פון די ערשטע, װאָס האָט 
אַרױיסגעהיבן די חשיבות פון אַרבעט, 
ספּעציעל גאַרבערײ איז געווען פאַר- 
רעכנט פאַר אַ שפלדיקן פאַך, ביי יידן 
--- ממש אַ שאַנד, 

די סאָציאַליסטישע באַװועגונג איז 
שוין אין אָנהויב פון די ניינציקער 
יאָרן געווען אקטיוו אינם יידישן 
תחום, און אין סמאָרגאָן האָבן די יידישע גאַרבער-אַרבעטער פון זיך אַרוס- 
געגעבן אַ חיפּשע צאָל סאָציאַל:דעמאָקראַטן, אינם יחוס פון פאַרברידערונג 
מיט די קריסטלעכע אַרבעטער, איז סמארגאָן געווען פון די ערשטע, װאָס 

האָט דאָס דערגרייכט. אין 1898 איז אויפגעקומען דער געדאַנק בי די 
אָרגאַניזירטע אַרבעטער פון סמאָרגאָן אַרױסצוגעבן אַ ספּעציעלן אָרגאַן 
און די איניציאַטיוו פון גרינדן אַן אַלגעמײנעם גאַרבער-פאַרבאַנד פון אַלע 
שטעט און שטעטלעך אין פּוילן און ליטע, 

די יידישע שטודירנדיקע יוגנט פון סמארגאָן האָט איר אָרט געפונען 
אין בונד. עטקין, נאָך אַ יוגנטלעכער, איז פאַרכאַפּט געװאָרן אינם שטראָם, 
ער האָט זיך אויסגעצייכנט מיט זיין ערנסטן אָנטייל אין דער אונטערערדי- 
שער אַרבעט צװישן די אַרבעטער און פאַרזוכט דעם טעם פון טורמע אין 
זיינע יוגנט-יאָרן, פון דעמאָלט אָן איז אברהם לייב (לעוו) עטקין געווען 
טעטיק אין בונד, 

נאָך דער רעװאָלוציע פון 1905 האָט ער זיך באַזעצט אין פּעטערבורג 
און געווען אין קאָנטאַקט מיטן צענטראַל-קאָמיטעט פון בונד, 

די דומע (פּאַרלאַמענט), װאָס איז געווען דאָס קינד פון דער רעװאָלוציע, 
האָט געהאָט עטלעכע יידישע דעפּוטאַטן, אַרום זיי האָט זיך פאָרמירט אַ באַ- 
ראַטונג-קערפּערשאַפט, עטקין איז געווען איר סעקרעטאַר. אָט די קער- 
פּערשאַפּט פלעגט זאַמלען מאַטעריאַלן װעגן עקאָנאָמישע און פּאָליטישע 
ענינים, װאָס האָבן באַרירט די יידישע באַפעלקערונג, און צונויפשטעלן 
מעמאָראַנדומס אין שייכות מיטן אַרױסשטעלן פאָדערונגען אין דער דומע, 
לעוו עטקין האָט אַ סך מאַטעריאַל אויך איבערגעגעבן דעם צ. ק. פון בונד 
וועלכער האָט די אינפאָרמאַציעס צוגעשטעלט צו דער סאָציאַל-דעמאָקראַ- 
טישער פראַקציע אין דער דומע, בעיקר צו טשכעאידוע, סקאָבעלעוו און 
טשכענקעלי, 

נאָך דער רעװאָלוציע פון 1917 איז עטקין די ערשטע צייט געווען דער 
סעקרעטאַר פונם צענטראַל-קאָמיטעט פון בונד און אַ מיטגליד פונם פּעטראָ- 
גראַדער שטאָט-קאָמיטעט פון בונד. װוי דער סעקרעטאַר פון צ. ק. האָט 
ער אַרױסגעװויזן גרויסע פעאיקייטן און אומפאַרגעסלעכע איבערגעגעבנקייט. 

אין אויגוסט 1917 איז עטקין אַריבער קיין קיעוו. ער איז אַרײן אין 
דעם קיעווער קאָמיטעט פון בונד. אינאיינעם מיט ליטװאַקן האָט ער שפּעטער 
פאַרטרעטן די סאָציאַל-ידעמאָקראַטישע ריכטונג. 

אין 1918 האָט ער פאַרענדיקט דעם יורידישן פאַקולטעט אין דעם 
װלאַדימירסקי אינסטיטוט, ער איז אויך געווען אַ מיטגליד אין דעם צענטראַל- 
קאָמיטעט פון דער נאָר-װאָס געגרינדעטער קולטור-ליגע. 

אויף דער עלפטער קאָנפערענץ פון בונד, אין מערץ 1919 אין מינסק, 
איז ער געווען אין דער דעלעגאַציע פון בונד אין אוקראַינע. 

סוף 1920 האָט ער פאַרלאָזט אוקראַינע און זיך באַזעצט אין בערלין. 
אָנהױב 1921 איז אין בערלין באַנייט געװאָרן די אָרט אָרגאַניזאַציע, דורך 
די צוויי אַקטיװוסטע פאַרטרעטער פון רוסישן אָרט;, דר. לעאָן בראַמסאָן און 
דר, לװאָוויטש. עטקין איז געװאָרן דער סעקרעטאַר פון דעם ניי-געגרינדעטן 
אָרט-פאַרבאַנד, 

די טובערקולאָז-קראַנקײט האָט אים פיזיש אויסגעצערט און געשטערט 

זיך אָפּצוגעבן מיט פּאָליטישער אַרבעט. זומער 1927 איז ער ערנסט קראַנק 
געװאָרן און איז אויסגעגאַנגען אין שפּיטאָל דעם 6טן אָקטאָבער 1927, 
ה געלערנט 
0 


ליפּמאַן בערגמאַן 


אַ יינג לעבן איז אױיסגעלאָשן געװאָרן אין דעם וייטן קאַלטן סיביר, 
ליפּמאַן בערגמאַן איז געשטאָרבן אויפן וועג אין פאַרשיקונג, 

איך האָב זיך באַקאַנט מיט אים אין תפיסה. אַ יינגער בחור איז ער 
געווען,. מיט שװאַרצע, װאַרים-גלאַנציקע אויגן, פול מיט לעבנס-קראַפט, 
לעבנס-לוסט און האָפענונגען. אַן אינטעליגענטער, פעאיקער, ליבער יינג, 
איינער פון די, װאָס זיינען נישט געשאַפן דערצו צו פירן אַ געלאַסענעם, 
רואיקן, באַלעבאַטישן לעבן, אַ פּראָלעטאַריער מיט אומרואיקן, חסידישן בלוט, 
געזוכט האָט ער און געשטרעבט, געביטן די פּראָפּעסיעס און די שטעט. געווען 
אַ וועבער און אַ האַנדלס-אָנגעשטעלטער, און אַ רעפּאָרטער און אַ קאָרעס- 
פּאָנדענט. געפאָרן אין מינכען זיך אויסלערנען מוסטער-צייכענען פאַר ווע- 
בעריי. אַרײנגעפאַלן אין פּאַריז, געלעבט אין דער שווייץ, צוריקגעקומען קיין 
לאָדזש. און דער סוף איז געווען -- די טורמע, 

מען האָט אים באַשולדיקט מיט אונז צוזאַמען אינם פּראָצעס פון די 
;לעבענס-פראַגען?. איך האָב פאַרבראַכט מיט אים צוזאַמען כמעט אַ גאַנץ 
יאָר. געזעסן אין איין קאַמער, געגעסן פון איין שיסל, צוזאַמען געטראָגן 
די שווערע יסורים, צוזאַמען געלאַכט פון די קלענערע צרות. אין אונזער 
פּראָצעס איז ער געווען דער יינגסטער, און מיר האָבן אים ליב געהאַט וי 
אַ יינגערן ברודער . . . 

אַרום צוויי מיט אַ האַלב יאָר איז ער אָפּגעזעסן ביזן פּראָצעס. געזעסן 
אין לאָדזש, דערנאָך אין װאַרשע, עװאַקואירט ביים אָנהויב מלחמה קיין 
אָריאָל, אַוועקגעפירט קיין סמאָלענסק, צוריק קיין אָריאָל, װידער קיין װאַרשע.. 
ענדלעך איז ער אָפּגעמשפּט געװאָרן און ענדלעך האָט ער געקענט פרי 
אויפאָטעמען. נאָך אַ חודש, נאָך צוויי --- און ער וועט זיין פריי, אין סיביר, 
אָבער פאָרט פריי, אין אַ שטוב אָן קראַטעס, אויף אַ גאַס אָן וועכטער. אין 
יולי 1915 האָבן מיר זיך געזעגנט, ער. איז אַװעק מיטן עטאַפּ, איך בין 
געבליבן, 

אַ לעצטן מאָל האָט ער געמוזט דורכמאַכן דעם גרויזאַמען עטאַפּן-וועג, 
און דאָס איז טאַקע געווען זיין לעצטער וועג.. 

דעמאָלט, ביים אַװעקפאָרן איז ער נאָך געווען געזונט,. דער שרעקלעכער 
עטאַפּן:װועג האָט אים געבראַכט דעם טויט.. וז מעדעם 


א 
8 אי 
ליפּמאַן בערנמאַז איז ;טבוירן געװואַר: אין 1892. ביז 15 יאָר געלערנט 
אין ישיבה. שפּעטער געווען אַ וועבער, אַ האַנדלס-אָנגעשטעלטער און אַ זע- 


211 


צער. אין עלטער פון 17 יאָר אַריין אין בונד. אָנהױב 1912 אַרעסטירט אויף 
אַן אומלעגאַלער פאַרזאַמלונג פון טעקסטיל-פאַראיין, צוזאַמען מיט נאָך 92 
ח"ח. נאָכן זיצן עטלעכע װאָכן האָט מען אים צוגעצויגן צו פאַראַנטװאָרטלעכקײט 
פאַר אָפּדרוקן אַ קורצע קאָרעספּאָנדענץ אין נומער 2 פון דער בונדישער צייטונג 
לעבענס-פראַגען וועגן דער פרייד פון די יידישע אַרבעטער צוליבן דערשיינען 
פון דער צייטשריפט, פאַר 36 שורות באַקומען אייביקע פאַרשיקונג אין סיביר. 
דעם 25טן דעצעמבער 1915, אין עלטער פון 22 יאָר, אויסגעגאַנגען אויף די 
הענט פון חברים אין אַ שליטן אויפן פאַרפרוירענעם טייך אַנגאַראַ (סיביר), 
געברענגט צו קבורח אין דאָרף זינאָווקי (יעניסייסקער גובערניע), 

די קורצע קאָרעספּאָנדענץ, װאָס איז געווען געחתמעט מיטן פּסעװדאָנים 
בן-אַלכּסנדר, (לעבענס-פראַגען, װאַרשע, 21 מאַי, 1912), האָט דערצילט: 
,;צװישן די אַרבעטער איז די שטימונג אַ יום-טובדיקע. דאָס איז אַן אמתער 
יום-טוב פון דעם פאַרפינסטערטן אַרבעטער. דאָס ערשטע מאָל זייט יאָרן 
הערט ער ווידער אַ טרייסט-װאָרט אין זיין שווערן לעבן און זעט, אַז ס'גליט 
נאָך אַ פונק פון גלויבן און האָפענונג, די שטימונג איז אַזאַ, אַז מען ווייסט 
נישט וי אויסצודריקן די צופרידנקייט," 

די און ענלעכע װערטער האָבן בערגמאַנען געקאָסט יאָרן טורמע -- 
און זיין יינג לעבן. 


0 


הענעך גאָלדשמיד 


געבוירן 1889 אין פּוילן -- געשטאָרבן 1945 אין בראַזיל. 
אַ קינד פון אַן אָרעמען גמרא-מלמד אין גאָמבין, איז הענעך געווען 
אַ פרום יינגל, ווען איבער די שטעט און שטעטלעך פון צאַרישן רוסלאַנד האָט 
זיך אַ טראָג געטאָן דער הייסער אָטעם פון דער רעװאָלוציע אין 1905, אין 
שטאָט האָט מען גערעדט װעגן אַ געהיימניספולער חברה אַחדות, וועגן 
יינגעלייט, וועלכע גלויבן נישט אין גאָט, ווילן אַראָפּװאַרפן דעם קיסר און 
זאַמלען זיך יעדן שבת אין די גאָמבינער וועלדער, וואו זיי רויכערן פּאַפּיראָסן 
און זינגען ,/פאַרשייטע? לידער. | 
| דאָס פרומע בחורל, דעם גמרא-מלמדס זון, האָט זיך אַריינגענומען אין 
קאָפּ אַרײן, אַז ער מוז אויפזוכן דעם קיסר פון דער חברה אַחדות (אַזױ האָט 
מען גערופן אין שטעטל דעם פירער און גרינדער פון בונד אין גאָמבין, 
יאַקוב ראָטבאַרד) און אים א-ויפפירן אויפן גלייכן װעג. געזאָגט און גע- 
טאָן, הענעך גאָלדשמיד האָט זיך דערשלאָגן צום קיטר פון דער אַחדות. דער 
רעזולטאַט איז אָבער געווען אינגאַנצן אַן אַנדערע יי דאָס פרומע בחורל 
האָט לכתחילה געפּלאַנט פון דער באַגעגעניש איז הענעך אַרױס אַ בונדיסט, 
פון גרונט אויס אַ מענטש, װאָס האָס געשטרעבט צו גאַנצקײט, האָט 
הענעך גאָלדשמיד זיך נישט געװאָלט באַגנונטנען בלייי מיט אָננעמען דעם 
סאַציאַליזם אַלס אידייע. ס'האָט נישט לאַנג געדויערט אין ער האָט געמאַכט 

אַ צווייטן שריט -- ער איז געװאָרן אַן אַרבשטער, גאָמבין איז געװען אַ 
וואלקער-שטעטל און הענעך האָט זיך גענומען לערנען דאָס פאַך, זיין ביי- 
שפּיל האָבן נאָכגעטון אַנדערע ישיבה-בחורים. דער ועג אין גאָמבין האָט 
געפירט פון דער ישיבה צו וואלקעריי. 

אַ שטילער, געלאַסענער מענטש איז הענעך אַרין אין דער באַװעגונג 
מיט פיל אינערלעכן פייער. וען די ערשטע גרינדער פון דער באַװעגונג 
זיינען אַװעק נאָכן יאָר 1905, ווערט ער די נשמה פון דער בונדישער באַ- 
וועגונג אין שטאָט. נישט קיין עפנטלעכער רעדנער צוליב אַן אָרגאַנישן 
פעלער, װאָס ער האָט געהאַט (ער האָט געשטאַמלט), האָט הענעך דאָך פאַרמאָגט 
אַן אומגעהויערע קראַפט צו באַװירקן מענטשן און זיי אַרײנציען אין דער 
באַװעגונג. אין די שװוערסטע יאָרן נאָך דער דורכגעפאַלענער רעװאָלוציע 
פון 1905 האָט הענעך אונטערגעהאַלטן די נאָנטסטע פאַרבינדונג מיט דער 
שטעטלדיקער יוגנט, געוועקט אין איר בענקשאַפט צו אַ שענער לעבן, אַרויס- 
גערופן ביי איר אינטערעס צו אַ שיין בוך, צו פּאָליטישע פּראָבלעמען, צו דער 
אַרומיקער וועלט. יעדן שבת האָט מען אים געקענט זען אין װאַלד, אַרומגע- 
רינגלט מיט גרופּעס יוגנט -- לייענען פאַר זיי אַ בוך, אַן אינטערעסאַנטן 
אַרטיקל אָדער סתם פירן אויפקלערונגס-אַרבעט, 

אין 1902 האָט גאָלדשמיד צום ערשטן מאָל זיך אַרױסגערוקט אױיבנאָן 
כון אַ פ;רביטערטן אַרבעטער-קאַמף. אין שטאָט האָט עקסיסטירט אַן אומ- 
לעגאלער פּראָפּעסיאָנעלער פאַראיין, וועלכער האָט אַרומגענומען אַלע פאַכן, 
דער פאַראיין, אָנגעפירט פון אַ ביוראָ, מיט אַ פאַרטרעטער פון בונד בראש, 
האָט אַ לאַנגע צייט געפירט די אַרבעטער צום װידערשטאַנד קעגן די פאַרי- 
כענע באַלעבאַטים. הענעך איז געווען דער אָנפירער פון גאַנצן קאַמף. אין 
9 איז ער צוליב אַ מסירה פון די באַלעבאַטים געווען געצוואונגען צו פאַר- 
לאָזן דאָס שטעטל, נאָך אַ צייט איז ער צוריקגעקומען און ווייטער עקשנות- 
דיק געטון די בונדישע אַרבעט. 

בעתן ערשטן וועלט-קריג, ווען פּוילן איז אַקופירט געװאָרן דורך דער 
דייטשער אַרמײ און די אַרבעטער-באַװעגונג איז אַדױס אויף דער אויבער- 
פלאַך, האָט דער בונד געשאַצן אין גאמבין אַ ריי אינסטיטוציעס און באַקו- 
מען אַ שטאַרקע השפּעה, װאָס האָט אָנגעהאַלטן ביזן סאַמע טראַגישן סוף, 
דער פאָטער פון בונד אין גאמבין איז געווען חבר הענעך, וועלכער האָט גע" 
האַט גרויס אָנזען אין שטעטל אַדאַנק זיין ערלעכקייט און אומבאַגרענעצטער 
טריישאַפּט און זאָרג כאַר דער אָרעמער באַפעלקערונג, 

סוף 1928 האָט חבר הענעך גאָלדשמיד עמיגרירט קיין בראַזיל. אויך 
דאָרטן איז ער געווען דער זעלבער איבערגעגעבענער און האַרציקער בונדיסט, 
וועלכער האָט מיט אַלע פיבערן פון זיין נשמה געלעבט מיט דער יידישער 
סאָציאַליסטישער באַװעגונג, 

מ. גײער 

שלמה פּאָפּאָווסקי 


דאָס שטעטל קאַלושין, אין שכנות פון װואַרשע, האָט זיך קונה געווען 
אַן אָרט אין דער בונדישער געשיכטע. פון דער בונדישער השפּעה זיינען 
פאַרכאַפּט געװאָרן נישט בלויז אַרבעטער' און פאָלקסזמענטשן. קיין דיפּלאָ- 
מירטע אינטעליגענץ האָט קאַלושין קיינמאָל נישט פאַרמאָגט, אָבער יינגעלייט, 
שאַרף-קעפּ, לערנערס, דורכגענומען מיט תורה און וועלטלעכקייט, האָט נישט 
געפעלט. ביסלעכווייז זיינען זיי אין גרעסטן טייל געקומען צום בונד. דעם 
גאַנצן חסידישן ברען האָבן זיי איבערגעטראָגן אין דער אַגיטאַציע האַרן 
בונדישן געדאַנק -- געװאָרן די גייסטיקע דערציער צװוישן די פּשוטע 
אַרבעטער,. די לעצטע זיינען דערהויבן געװאָרן אין מאָראַלישן װוי אויך 
אין גייסטיקן זין, די האַרציק:חברישע באַציאונג און די לעקציעס, װאָס זיי" 
נען אין געהיים געפירט געװאָרן, האָבן געלייגט דעם חותם אויפן ווייטער- 
דיקן לעבנס-גאַנג |פון פיל אַרבעטער, וועלכע וואָלטן אָן דעם בונד ווער- 
ווייס אין וועלכע זומפּן פאַרקראָכן, אָט דאָס אַלץ איז נויטיק צו זאָגן, כדי 
זיך צו אָריענטירן אין װאָסער צייט שלמה פּאָפּאָווסקי איז געקומען צום 
בונד און אויסגעװאַקסן פון אַ פּשוטן אַרבעטער --- אָן יידישער און וועלט" 
לעכער בילדונג --- צו אַן אַקטיװון בונדיסט |מיט פולן גלויבן, 

געווען איז ער אַ שוסטער. ווייניק שגראַמאָטנע*, אָבער לאָגיש דעג- 
קענדיק. די (געזעלשאַפטלעכע פּראָבלעמען האָט ער גוט פאַרשטאַנען, גע- 
טריי ביז גאָר דעם בונד; צו אים געהערט שוין אין 1905. די באַװעגונג איז 
געווען ביי אים אויפן ערשטן אָרט פאַר די |פאַמיליעזפליכטן, 


אין 1920 איז שלמה פּאָפּאָווסקי פאַרמשפּט געװאָרן צום טויט דורכן 
פּוױילײישן מיליטער-געריכט. כ'בין דעמאָלט אַלט געווען צען יאָר און דורך 
פאַרשיידענע עפּיזאָדן געדענק איך גענוי זיין אויסזען, ערנסטע האַלטונג 
און אַחריותפולע טעטיקייט, פּאָפּאָווסקי האָט געהערט צו דער באַקאַנטער 
קאַלושינער משפּחה, װאָס מען האָט גערופן מיטן צונאָמען ,גאָגעלעך" און 
איז באַשטאַנען פון פּעלצן-מאַכער, גאַרבער און שװאַרצאַרבעטער. -- צווישן 
זיי זיינען, סוף 19טן און אָנהויב 20סטן יאָרהונדערט, אייניקע געווען שיכורים 
און אַװאַנטורניקעס. איינעם פון דער משפּחה איטשע גאָגעלע -- שילדערט 
דער שרייבער ברוך טשעבוצקי, אַליין אַ קאַלושינער, אין זיינס אַ דערציילונג 
(אין בוך עזאָטנס, וואַרשע 1928), אַלע =נאָגעלעך* זיינען געווען אַרבעטער און 
האָרעפּאַשניקעס, אַזױ אויך שלמהס פאָטער בצלאל,. דער מאָדנער צונאָמען 
שטאַמט װאַרשײנלעך פון -- המנען.. אין דער דערמאָנטער דערציילונג 
רופט דאָס וױייב דעם מאַן -- אַ וואַסערזפירער און אַ גרויסער שכור -- המן 
האגגי (האַגאָגי -- המנס אָפּשטאַם-נאָמען). שלמה פּאָפּאָווסקי איז געווען דער 
ערשטער, װואָס האָט (געפונען דעם וװועג צום בונד, זיך גענומען ערנסט צום 
לייענען. ער איז אױיסגעװואַקסן און געװאָרן אַן אַקטיוװער טועד און געהערט 
צום קאַלושינער קאָמיטעט פון בונד. די משפּחה האָט זיך מיט דעם גע- 
יחוסט, די פּאָפּאָווסקיס האָבן אַלע געהאַט שיינע שטימען און אַ שװאַכקײט 
צו חזנות. אויך שלמה האָט געהאַט אַ שיינע שטים און שטאַרק ליב געהאַט 

נגינה. און הגם אַליין נישט קיין פרומער, פלעגט ער אַמאָל דאַװנען פאַרן 
עמוד אין אַ בעל-מלאכהש שולעכל. ער האָט פּשוט ניט געקענט ביישטיין 
דעם נסיון פון ווייזן װאָסער גוטער בעל-תפילה און בעל-מנגן ער איז.. 

ווען די באָלשעװיקעס האָבן 1920 מאַרשירט אויף װואַרשע און ס'איז 
נאָך געווען דער טיילווייזער גלויבן, אַז פון מזרח קומט די סאָציאַלע ישועה, 
זיינען אין די פּוילישע שטעט מזרח פון דער ווייסל אויסגעבילדעט געװאָרן 
אָרטיקע רעווקאָמען מיט אַלע פּיטשעווקעס. אין קאַלושין איז שלמה פּאַ- 
פּאָווסקי אַלס בונדיסט געווען פאַרטרעטן אין די דאָזיקע אַרבעטן, כ'געדענק 
נישט גענוי צי אין רעװוקאָם אָדער אַנדערע שטאָטישע אינסטאַנצן. אָבער 
איין זאַך געדענק איך גענוי ווי איצט, דאָס איז געווען, ווען די רעווקאָמען 
האָבן אָנגעהויבן באַלעבאַטעװען. מיין מאַמע, אַ ‏ נישט-פאַרמעגלעכע אַלמנה 
מיט זעקס קליינע קינדער האָט זיך געמאַטערט מיט אַ שפּייז-געוועלב. קומט 
צו אונז אַרײן אַ צעכראַשטשעטע יידענע, אַ פרוי פון אַ קאָמוניסט, מיט אַזאַ 
פּזמון : חנה שרה, זאָלט איר וויסן, אַז מיין מאַן איז געװאָרן קאָמיסאַר. מאָרגן 
מוזט איר מיר אַרײינשיקן 20 קילאָ (מעל, 10 קילאָ צוקער -- און רעכנט 
דערביי נאָך אויס אַ גאַנצע מגילה פּראָדוקטן. דער מאַמען ווערט פינצטער 
אין די אויגן : כאָטש גיי (פאַרמשכן אַ צוויי קינדער, כדי צו באַפרידיקן איר 
קאָמיסאַרישן אַפּעטיט, נאָך לאַנגע געוויינען האָט די צעבראָכענע מאַמע 
אויסגעהערט די עצה פון אַ שכנטע, וועלכע האָט איר געראַטן איבערצושמועסן 
מיט שלמה פּאָפּאָווסקין. ער האָט איר געלאַסן געזאָגט: ;איר קענט זיין 
אינגאַנצן רואיק, נישט דאָס מיינען מ"ר מיט אונזער גערעכטן קאַמף פאַר 
אַ בעסער לעבן". דער מאַמען האָט די קאָמיסאַרשע מער נישט געװאַגט צו 
דראָען. דעם טיפן זין |פון פּאָפּאָווסקיס פּאָר ערנסטע ווערטער האָב איך ערשט 
מיט יאָרן שפּעטער באַנומעך, 

ווען די באָלשעװיסטישע אַרמײ איז געצוואונגען געװאָרן אָפּצוטרעטן, 
איז שלמה אַרײנגעפאַלן אין די הענט פון דער פּוילישער מאַכט, וועלכע האָט 
אים געשטעלט צזזאַמען מיט נאָך אַנדערע צוויי פּערזאָן (אַגֹב, אינגאַנצן 
נזשט קיין טעטיקע) צו אַ מיליטערישן געריכט, פּאָפּאָווסקי איז פאַרמשפּט 
געװאָרן צום טויט און גלייך דערשאָסן געװאָרן אין מיטן העלן טאָג, אונטערן 
פּלױיט ‏ פון קריסטלעכן צמענטאַזש אין קאַלושין. געווען איז דאָס אין שפּעטן 
זומער 1920, דאָס גאַנצע שטעטל פרויען, מענער און קינדער זיינען עדות 
געווען. די ספּאַזמען און געוויינען פון גרויסן עולם זיינען געווען האַרצ- 
רייסנדיקע, און שלמה פּאָפּאָווסקי --- אין מאָמענט פון זיין מאַרטירער:טױט 
דער פאָרזיצער פון בונדישן קאָמיטעט אין קאַלושין -- איז געבליבן אין די 
הערצער פון אַלע בונדיסטן פון דער געגנט אויף לאַנגע-לאַנגע יאָרן, 


*5 
א אל 


פון דער משפּחה ;גאָגעלעך" פּאָפּאָװוסקיס און שטיינבערגס) האָבן 
נאָכדעם כמעט אַלע געהערט צום רונד און געווען פאַרטרעטן אין פאַרשיי- 
דענע צווייגן פון אונזער בונדישער אָרגאַניזאַציע. שלמה האָט פאַריתומט אַ 
פרוי ‏ מיט צוויי קליינע קינדערלעך, וועלכע האָבן געטראָגן אין זיך דעם 

טאַטנס ירושה. זיין זון פיישל איז געווען אַקטיוו אין יוגנט בונד צוקונפט. 
חיים פּאָפּאָווסקי, אַ יינגערער ברודער פון שלמהן, לאַנגע יאָרן געווען אַ 
מיטגליד אין פּאַרטײי-קאָמיטעט, אַ שװאָגער -- שלמה שטיינבערג -- האָט 
געהערט צו די געטרייסטע בונדיסטן און איז אַרױסגעשטעלט געװאָרן אַלס 
בונדישער קאַנדידאַט צום שטאָט-ראַט, אַ פּלימעניק -- מיין נישט-פאַרגע- 
סענער חבר בערל שטיינבערג -- איז געווען דער גרינדער און אינסטרוקטאָר 
פון קאַלושינער אַרבעטער-ספּאָרט"קלוב מאָרגנשטערן, און זיין שוועסטער 
נעמי שטיינבערג האָט געאַרבעט אַקטיוו אין סקיף און י. ב. צוקונפט. אויף 
אַזאַ אופן האָבן נאָך פיל יאָרן בונדישער ווירקונג די ,גאָגעלעך" זיך אַרױס- 
גערוקט אויף אַ העכערער מדרגה. זיי אַלעמען האָט באַלױכטן דאָס מאַרטי- 
רער-ליכט פון בונדיסט שלמה פּאָפּאָיוסקי. מאיר טרייבער 


3 
שמואל לעהמאַן 


געבוירן אין װאַרשע דעם 22 אָקטאָבער 1886 -- געשטאָרבן אין װאַר- 

שעווער געטאָ זומער 1941, 

צו 4 יאָר געװאָרן אַ יתום און זיך דערצויגן ביי אַ פעטער, אַ רייכן סוחר, 
באַקומען אַ טראַדיציאָנעלע דערציאונג. אין די שפּעטערע יאָרן געפירט מסחר 
מיט מאַנופאַקטור און האָלץ, 

פון 1902 זיך פאַרנומען מיט זאַמלען פאָלקלאָר. אין 1910 באַזוכט פאַר 
דעם צוועק איבער 50 שטעט און שטעטלעך. אין זיין לעבן צונויפגעזאַמלט 
בערך הונדערט בענדער לידער, מעשיות, שפּריכװערטער א. ד. ג.. פאַרעפנט" 
לעכט די ביכער אַרבײט און פרייהייט (לידער פון דער רעװאָלוציע-צייט אַרום 
5, אַרויס אין 1921), גנבים-לידער (1928), און אַ ריי זאַמלונגען אין פאַר- 
שיידענע אויסגאַבעס פאַר פאָלקלאָר. זיין טריישאַפט און מסירת-נפש פאַר 
דער זאַך האָט אַרויסגערופן אַלעמענס באַוואונדערונג, 

זיין פאַרמעגן האָט ער פאַרברויכט אין דער זאַמל-עובדה און גלייכ- 
צייטיק פאַרנאַכלעסיקט זיין אַרבעט לשם פרנסה. 40 יאָר צייט איז ער 
טאָג און נאַכט געווען פאַרטאָן אין צונויפזאַמלען פון פּאָלקס-מויל כלערליי 
שאַפונגען, ער איז געקומען אין באַרירונג מיט אַלע שיכטן, אַפילו מיט די 
סאַמע נידעריקסטע פון דעק. אויך די נויט און הונגער פון זיין פאַמיליע 
זיינען נישט געווען בכוח אָפּצורײסן אים פון דעם. ער איז געווען אומדער- 
מידלעך ביזן לעצטן טאָג פון זיין לעבן -- זומער 1941. אין די מוראדיקע 
באַדינגונגען פון װאַרשעװער געטאָ-גיהנום האָט לעהמאַן, בעיקר צװישן די 
פּליטים פון דער פּראָװינץ, ווייטער געשעפּט פון פאָלקס-קװאַל. מיט זיין 
ספּעציעל צוגעטראַכטער העראָגליפן-שריפט, װאָס קיין שום אַנדערער האָט 
נישט געקענט איבערלייענען, האָט ער פאַרצייכנט די פאָלקס-ווערטער און 
ניגונים, זיי געװאָלט פאַרהיטן פון פאַרלאָרן גיין.. 

וועגן אים האָט נח פּרילוצקי געשריבן: קקיינער ביז לעהמאַנען און 
חוץ אים, האָט זיך נישט אונטערגעטוקט אַזױ טיף אינם עכטסטן פאָלקס-לעבן, 
ער איז געשוואומען אין די אונטער-װאַסערן, מיטגעריסן געװאָרן דורך פאַר" 

גאַנגענע אונטער-שטראָמען, געדרייט זיך אין קעסל-גריבער, אַראָפּגעלאָזט 
זיך ביז צו דער דעק -- קאַפּױער געקומען מיט אוצרות" (דער מאָמענט, 
װאַרשע, 12 פעברואַר 1932), 














א 


ישמואל און זיין ברודער װואָלף 


שמואל לעהמאַן איז אין זיינע יינגע יאָרן געװאָרן אַ בונדיסט און אַז 
פאַרבליבן ביז זיין אויסגיין אין װאַרשעװער געטאָ. בעת דער ערשטער ועלט- 
מלחמה איז ער געווען צוישן די גרינדער פון בונדישן גראָסער-קלוב און פון 
דער גראָסער-ביבליאָטעק, װאָס איז מיט דער צייט געװאָרן די גרעסטע יידי- 
שע ביבליאָטעק אין װאַרשע. אויך זיין יינגערער ברודער--װאָלף לעהמאַן-- 
איז געווען אַ בונדיסט (אין די יאָרן 1916 -- 1939 געװען קאָרעקטאָר פון 
דער בונדישער פּרעסע אין ואַרשע, געשטאָרבן אין אָנהויב פון דער צווייטער 
וועלט-מלחמה), 

ב.  :‏ שמואל לצהמאַן, זאַמלבוך, װאַרשע 1987. י. האַרט: 42 יאָר סצמנטטרי 
רעפּאַרטמענט אַרבעטשר-רינג, נוו-יאָרק 1049, זלמן רייזען: ללקסיקאָן פון דטָר 
יידישצר ליטעראַטור, פּרסט און פילאָלאָניט, צווייטער באַנד, ווילנע 1080. ישעיהו 
טרונק; לצבנס-פראַגן, תל-אביב, פֿעברואַר 1089. עמנואל רינגעלבלום : נאָטיצן 
פון ואַרששווטר געָטאָ, וואַרשע 1992. אונזצר צייט, נוו-ואָרק, אָקטאָבער 1041. 
מלך ראַוווטש : מיין לצקסיקאָן, 2, מאַָנטרעאָל 1947, י ש. ה. 

אברהם ראָטשפאַן 


געבוירן אַרום 1887 אין ואַרשע, געשטאָרבן דעם 20 פעברואַר 1947 
אין ניו-יאָרק, 

צו 6 יאָר געװאָרן אַ יתום און אױיפגעװאַקסן אָן אַ פאָטער. די מוטער 
לאה, אַ פרומע יידענע, האָט איר קאַרגע יוט : 
חיונה געצויגן פון אַ שפּייז-געוועלבל אויף ר 2 
גזשיבאָװוסקע גאַס, 

גאָר פרי אַװעק אַרבעטן -- געװאָרן אַ 

פּשישווע-בייגער. אונטערן נאָמען -- 
אברהמל פּשישווע-בייגער איז ער געװאָרן 
באַקאַנט אין די ברייטע אַרבעטער-קרייזן. 
יינג איז ער צוגעשטאַנען צו דער רעװאָלו- 
ציאָנערער באַװעגונג. אַלס 16ייאָריקער 
יינגל געפינט ער זיך שוין אין די רייען פון 
בונד. אונטער דער פאָן פון בונד נעמט ער 
אָנטייל אין די רעװאָלוציאָנערע געשעענישן 
אין די יאָרן 1907-1904, וערט עטלעכע 
מאָל אַרעסטירט און זיצט אין פאַרשיידענע װאַרשעװער תפיסות, 

אברהם איז אױיסגעװואַקסן און געװאָרן אַ גוטער פּראַקטישער טוער. 
גלייכצייטיק איז ער געווען אַ זאַכלעכער מאַסן-רעדנער. דאָס לעבן פון די 
אַרבעטער האָט ער געקענט אויסגעצייכנט און האָט עס געשילדערט מיט 
אַ קלאָרער שפּראַך. כאָטש ער האָט נישט באַװיזן צו ברענגען אַ סך בילדונג 
פון דער היים, האָט ער אָבער, שוין װי אַ באַוואוסטזיניקער אַרבעטער, 
שפּעטער אַ סך געלייענט און איינגעהאַלטן אַ לעבעדיקן אינטערעס פאַר 






גע ער 222 26 
: 


איבור' 


פאַרשײידענע טעאָרעטישע און געזעלשאַפטלעכע פּראָגן. ער איז געוען באַ- 
האַװנט אין דער סאַציאַליסטישער ליטעראַטור, װאָס האָט אים געהאָלפן 
אויסצואַרבעטן פעסטע מיינונגען וועגן די וויכטיקסטע פּראָבלעמען פון דער 
אַרבעטער-באַוועגונג. זיין רייכע לעבנס-דערפאַרונג און טעאָרעטיש ויסן, 
זיין לאָגיק און רעדנערישע פעאיקייטן האָבן פון אים געמאַכט אַ גוטן דע- 
באַטאַנט, אין די יאָרן פון רעאַקציע איז אברהמל פּשישװוע-בייגער געשטאַ- 
נען אין אַ זייט פון דער באַװעגונג, אָבער בעת דער ערשטער וועלט-מלחמה 
איז ער וידער טעטיק. ער איז שוין דעמאָלט אַ רייפער פּאַרטײי-טוער. 
ראָטשפּאַן האָט געהערט צו יענעם שיכט, װאָס האָט פון די חורבות אויפגע- 
בויט אַ באַנײטע בונדישע באַוועגונג. ער איז געווען אַ בויער פון די פּראָ- 
פּעסיאָנעלע פאַראיינען אין װאַרשע, אָנגעפירט מיט שטרייקן און פּאָליטישע 
אַקציעס. ער האָט געהערט צום צענטראַל-ביוראָ פון די פּראָפּעסיאָנעלע 
פאַראיינען און צום קאָלעקטיוו (אַ ברייטע אָנפירנדיקע איינריכטונג) פון בונד 
אין װאַרשע. שפּעטער איז ער געווען אַקטיוו אין דער בונדישער באַוע- 
גונג אין ראַדאָם, (אַ צענטר פון לעדער-אַרבעטער) און אַנדערע שטעט, 

נאָך דער ערשטער װעלט-מלחמה קומט ראָטשפּאַן קיין אַמעריקע. 
ער האָט דאָ געאַרבעט אין שעפּער פון עטלעכע פאַכן. אויך דאָ זיינען 

זיינע געדאַנקען געווען מיט דער סאָציאַליסטישער באַוועגונג און מיטן בונד, 
די גאַנצע צייט האָט ער געהערט צום בונדישן קלוב אין ניו-יאָרק. זיין 
אַ טוער אין דער היגער באַװעגונג האָט ער נישט געקענט. ער האָט זיך 
נישט געקענט צופּאַסן און שלום מאַכן מיט די עקזיסטירנדיקע פאַרהעלטע- 
נישן. פון צייט צו צייט פלעגט ער בלויז אָפּדרזקן אַן אַרטיקל אין אַ יידיש- 
סאָציאַליסטישן זשורנאַל. ער איז געווען אַ מיטגליד פון דער סאָציאַליסטישער 
פּאַרטײ און איר יידישער סעקציע. 

די לעצטע 12 יאָר פון זיין לעבן האָט ער געליטן פון אַ שװערער 
האַרץ-קראַנקײט, װאָס האָט אים פאַרשאַפט אַ סך ליידן. ביזן שליסן זיינע 
אויגן אויף שטענדיק, האָט ער קיינמאָל נישט אויפגעהערט צו זיין אַרײנגעטון 
מיטן קאָפּ און האַרץ אין די ענינים פון דער אינטערנאַציאַנאַלער אַרבעטער- 
באַװועגונג. ווען אין די יאָרן פון דער צווייטער וועלט-מלחמה און נאָך איר 
האָבן אָנגעהויבן קומען בונדיסטן פון יענער זייט ים, איז עס פאַר ראָטשפּאַנען 
געווען אַ גייסטיקע אָפּפרישונג צוזאַמען מיט זיי אַדורכצורײײדן זיך וועגן 
פאַרשיידענע אַקטועלע און פּרינציפיעלע פראַגן, 

זיין פרוי ראָזאַ, אַ לאַנגיאָריקע אַקטיווע בונדיסטקע פון די צאַרישע צייטן 
(געווען עטלעכע מאָל אַרעסטירט), איז געשטאָרבן דעם 1 מערץ 1955 אין 
ניו-יאָרק, 

ב. : אונפאָרמאַציע פון דער אלמנה ראָזאַ, און דוד מייער (שעדלעץ --- װואַרשע 
-- ניו-ואָרק). אונושר צייט, ניו-ואָרק, יאַנואַר-פעברואַר 1947. דער וופקצר, ניו- 
יאָרק 1 מערץ 1947. 0 ש. ה. 


לעאָן מיכעלסאָן 

געבוירן אַרום 1888, 

שוין אַלס יינגער שילער האָט לעאָן מיכעלסאָן זיך באַהאָפּטן מיט 
דער בונדישער באַוועגונג אין װאַרשע. אין די ערשטע יאָרן נאָך דער רע- 
װאָלוציע פון 1905 איז ער געווען אַקטיו אין דער אומלעגאַלער באַװעגונג 
פון די האַנדלס-אָנגעשטעלטע. אין 1907 װערט ער דער סעקרעטאַר פון 
דעמאָלט לעגאַלן פאַראיין פון מעטאַל- און בוי-אַרבעטער ביז דער פאַראיין 
איז דורך דער פּאָליצײ פאַרמאַכט געװאָרן. 

בעת דער ערשטער ועלט-מלחמה געפינט זיך חבר לעאָן אין דער 
רוסישער אַרמײ אַלס סאָלדאַט און מאַכט דורך די מוראדיקע שלאַכטן אין 
די קאַרפּאַטן,. די מלחמה בכלל און דער פאַקט, װאָס די סאָציאַליסטישע באַ- 
וועגונג איז ניט געווען מסוגל אָפּצוהאַלטן דעם אויסברוך פון דער ועלט- 
שחיטה און װאָס פּראָלעטאַריער שטייען איינע קעגן די אַנדערע אויף די 
פאַרשיידענע פראָנטן, מאַכט אַ שווערן איינדרוק אויפן אידעאַליסטיש גע" 
שטימטן חבר לעאָן,. ער קערט זיך אום אַהיים קיין װאַרשע אַ דערשיטער- 
טער, ער פאַרלירט אָבער נישט זיין גלויבן אין סאָציאַליזם, צוריקקומענדיק 
אַהיים איז פאַר לעאָנען אַ זעלבסטפאַרשטענדלעכקייט זיך גלייך צוריק איינ- 
גלידערן אין דער סאָציאַליסטישער באַװעגונג, אין בונד, 

נאָך דער מלחמה װערט חבר מיכעלסאָן איינער פון די בויער און 

פירער פון דער יידישער אַרבעטער:קאָאָפּעראַציע. אַ לאַנגע צייט איז ער 
דער פאַרװאַלטער פון אַרבעטער-קאָאָפּעראַטיװו אייניקייט., צוזאַמען מיט די 
חברים װיקטאָר אַלטער און זדזשיסלאוו מושקאַט שטייט ער אין דער שפּיץ 
כון דער אַרבעטער-קרעדיט צענטראַלע. שפּעטער גייט חבר לעאָן איבער 
צו דער אַלגעמײײנער יידישער קרעדיט קאָאָפּעראַציע, וואו אַ דאַנק זיינע 
פעאיקייטן און איבערגעגעבנקייט װערט ער אינגיכן איינער פון די די- 
רעקטאָרן פון פאַרבאַנד פון די יידישסע קאָאָפּעראַטיזון אין פױלן דעם דאָ- 
זיקן אַמט פאַרנעמט ער ביז דעם אויסברוך פון דער צווייטער וועלט-מלחמה 
(1929), אין אָט דער בירגערלעכער סביבה האָט ח' לעאָן קיײינמאָל נישט 
פאַרהוילן זיינע סאָציאַליסטישע אָנשויאונגען און זיין אָנגעהעריקײיט צום 
בונד. 

נאָכדעם װווי די נאַציס האָבן פאַרכאַפּט װאַרשע װאַרפט זיך חבר לעאָן 
;דֵיין מיטן גאַנצן ברען אין דער הילף-:טעטיקייט פאַר דער שווער געפּרואוו- 
טע יידישער באַפעלקערונג אין פּוילן און ווערט איינער פון די אָנגעזעענ- 
סטע טוער אויף דעם געביט. ער געהערט צו די דערפאַרנסטע טוער אין 
דזשאָינט און איז אויך אַקטיוו אין דער הילפס-אַרבעט פון אונטערערדישן 
בונד, 

אין עלטער פון 54 יאָר איז ער אומגעברענגט געװאָרן צוזאַמען מיט די 
װאַרשעװער יידן, מ. װואסער 

0 


יהושע פערלע 


געבוירן 1888 אין ראַדאָם, פּוילן -- אומגע-דע:נגט דורך די נאַציס 
3, 

דער פאָטער לייזעד איז געװען אַ ;שאַניאַדזש? -- אויפגעקויפט הי 
אין די דערפער. ביז 12 יאָר האָט זיין יינגל 
שיעלע געלערנט אין חדר. נאָך דעם האָט 
מען אִים אַריינגעגעבן װי אַ שיק-יינגל אין 
אַ שניט-קראָם. אין 1905 איז דאָס יינגע 
בחורל אַװעק קיין װאַרשע, וואו ער האָט 
געאַרבעט פריער וי אַ באַנק- אָנגעשטעלטער 
און שפּעטער וי אַ בוכהאַלטער. אין עלטער 
פון 20 יאָר האָט ער פאַרעפנטלעכט זיין 
ערשטע קליינע ליטעראַרישע אַרבעט. 

אַ שלאַנקער און פיין אָנגעטון, האָט ער 

אויף זיינע ליפּן תמיד געטראָגן אַ גוטמוטיקן 
שמייכל. ווען מען האָט מיט אים גערעדט, 
האָט מען געהאַט דאָס געפיל, אַז מ'האָט 
פּאַר זיך אַ גוטן מענטש, 

פּערלע איז געװאָרן אַן אַרײנגײער צו י. ל. פּרצן אין הויז. אונטער פּרצעס 
פליגל, איז ער ליטעראַריש געװאַקסן. 

יהושע פּערלעס טאַלאַנט האָט זיך שטאַרק פאַנאַנדערגעבליט אין דער 
אומרואיקער און שעפערישער צייט צװישן ביידע וועלט-מלחמות. ער האָט 
געזאָגט זיין אייגן װאָרט אין דער יידישער ליטעראַטור : אין זיינע וערק איז 
דאָ אי דאָס שטעטל, אי דאָס גרויס-שטאָטישע לעבן, אי דאָס טיפּיש פאָלקס- 
טימלעכע, אי דאָס סנאָכיש-בירגערלעכע. באַזונדערס פיל אויפמערקזאַמקײט 
האָט ער געשענקט פרויען-געשטאַלטן און די מאַן-און-ווייב באַציאונגען, זיינע 
דערציילונגען און ראָמאַנען זיינען פעסטע פּאָזיציעס אין דער יידישער ליטע- 
ראַטור. פון אַ בלייבנדיקן ווערט זיינען די ווערק די גאָלדענע פּאַווע, יידן פון 
אַ גאַנץ יאָר, הינטערגאַסן און אייניקע אַנדערע. זיינע שילדערונגען זיינען 
קלאָרע, די שפּראַך אַ לייכטע און אַ ריינע, 

אויסערלעך אַן אינטעליגענט, איז פּערלע אין זיין געמיט פאַרבליבן 
ביזן סוף פון זיין לעבן אַ פאָלקסטימלעכער ייד, אַ קינד פון אַ ,שאַניאַרזש*, 
ער איז געווען אַ גוטער קענער פון פאָלקס-לעבן און ער האָט עס ליב געהאַט, 
פּאָליטיש-געזעלשאַפטלעך איז ער נישט געווען אַקטיו, אָבער די ליבע צו 
די יידישע פאָלקס-מאַסן האָט אים, שוין אין עלטער פון קרוב 50 יאָר, אַ פּאָר 
יאָר פאַר דער צוייטער וװעלט-מלחמה באַוואויגן אַרײנצוטרעטן אין 
בונד. צוליב דעם האָט ער אַפילו אויפגעגעבן זיין גוט-באַצאָלטע מיטאַרבע- 
טערשאַפט אין דער גרויסער בירגערלעכער טאָג-צייטונג דער מאָמענט, וואו 
ער האָט געדרוקט שטאַרק געלעזענע ראָמאַנען. און הגם אַ מענטש מיט אַ סך 
לעבנס-קלוגשאַפט, האָט ער אין בונד זיך אויפגעפירט תמימותדיק וי אַ יוגנט- 
לעכער. אָפּגעהיטן די דיסציפּלין ביז גאָר און אַרױסגעװיזן די העכסטע אַכ- 
טונג צו יעדן איינעם, װאָס האָט אויסגעפירט אַ פונקציע אין דער אָרגאַניזאַ- 
ציע. ,ענדלעך בין איך אַהײימגעקומען נאָך אַ לאַנגן אַרומבלאָנקען" --- האָט 
ער געזאָגט מיט אַ שמייכל וועגן זיין אַרײינטריט אין בונד, 

אין די יאָרן פון דער גרויסער מלחמה-קאַטאַסטראָפע האָט ער פאַר- 
ברענגט פריער אין לעמבערג און דערנאָך אין װאַרשע. אין לעמבערג איז ער 
געווען פאָרזיצער פון יידישן שרייבער-פאַראיין. ער איז שפּעטער געקומען 
קיין װאַרשע, וואו ער האָט אָפּגעדרוקט אייניקע זאַכן אין דער אונטערער- 
דישער פּרעסע פון בונד און געווען טעטיק אין די געזעלשאַפטלעכע אינסטי- 
טוציעס, 

אין װאַרשעװער געטאָ איז פּערלע אַדורכגעגאַנגען שבעה מדורי גיהנם 
און באַװיזן זיך אַרױסצודרײען פון אַלע דעפּאָרטאַציעס ביזן נאָכן אויפשטאַנד 
אין אַפּריל-מאַי 1942, לסוף איז ער צוזאַמען מיטן זון אַװעקגעפירט געװאָרן 
אין דייטשן לאַגער בערגען-בעלזען און נאָך אין זעלבן יאָר 1942 האָבן די 
נאַצי-מערדער אים אומגעברענגט, 

ב. ;: זקמן רייזען : לעקסיקאָן פון דֹצֶר יידישצר ליטעראַטור, פּרצסט און פי- 
לאָלאָגיע, צווייטער באַנד, ווילנע 1980. לעאָ פונקעלשטוון : לשון יידיש און יידי- 
טעֶר קיום, מעקסיקע 1094. מלך ראַװויטש : מיין לצקסיקאָן, 2, מאַנטרעאָל, 1947, 
ו. האַרט  ;‏ אונוער צייט, וולו-אויגוסט 1980, ניו-יאָרק. 

י ש. ה. 
0 

חנינא קראַמאַרסקי 


געבוירן 1893 אין ביאַלאָבזשעג (װאַרשעװער געגנט) -- געשטאָרבן 
8 סעפּטעמבער 1952 אין ניו-יאָרק, 


זיין פאָטער איז געווען אַ מלמד,. די נויט האָט געצוואונגען חנינאן 
גאָר יינג צו גיין אַרבעטן. ער איז געװאָרן אַ קאַמאַשן-מאַכער. 
נאָך אַלס לערניינגל, אין די יאָרן 
פון דער שווערער צאַרישער רעאַקציע, 
איז ער צוגעשטאַנען צו דער יידישער 
אַרבעטער-באַװעגונג אין װאַרשע. 
ערב דער ערשטער וועלט-מלחמה איז 
ער שוין געווען באַקאַנט אין דער ואַר- 
שעווער אָרגאַניזאַציע פון בונד. מען 
האָט אים אָפט געזען אויף די דעמאָל- 
טיקע בירזשעס פון בונד, אָדער אין 
די אָרעמע קאַװיאַרניעס אויף דזשי" 
קע גאַס, וואו די בונדיסטן פלעגן זיך 
זאַמלען, שוין דעמאָלט איז חבר חנינא 
געווען אַרײנגעצויגן אין ליידנשאַפט- 
לעכע דיסקוסיעס. זיין גאַנץ לעבן איז 
ער פאַרבליבן אַ זוכער, װאָס באַפרי- 
דיקט זיך ניט מיט גאַנגבאַרע אמתן, 
בעת דער ערשטער וועלט-מלחמה 
האָבן זיך אָנגעהויבן זיינע בעסטע און 
פרוכבאַרסטע יאָרן אַלס אַרבעטער- 
טוער, אין דער אַטמאָספער פון כסדרדיקן קאַמף קעגן דעם דייטשן אָקופּאַנט 
פאַר די עקזיסטענץ-רעכט פון דער װאַקסנדיקער יידישער אַרבעטער-באַ- 
וועגונג, האָבן זיך קראַמאַרסקיס פעאיקייטן און אייגנשאַפטן שנעל פאַנאַנדער- 
געבליט, ער איז געווען אַ מיטגליד פון דער באַרימטער איניציאַטיוו-גרופּע, 
װאָס האָט דעמאָלט אויפגעבויט די יידישע פּראָפּעסיאָנעלע באַװעגונג אין 
פּוילן,. די דאָזיקע גרופּע האָט שפּעטער אויסגעבילדעט די אָנפירערשאַפט 
פון דער יידישער פּראָפּעסיאָנעלער באַוועגונג אין װאַרשע. חנינא איז געווען 
זייער פּאָפּולער צװוישן די יידישער לעדער-אַרבעטער און איז געשטאַנען 
בראש פון זייער פּראָפּעסיאָנעלן פאַראיין. אין דער זעלביקער צייט האָט 
ער געהערט צו דער אָנפירונג פון דער װאַרשעװער אָרגאַניזאַציע פון בונד, 





אין 1916 איז חנינא אַרעסטירט געװאָרן דורך דער דייטשער אֶקופּאַי 
ציע-מאַכט, זי האָט אים פאַרשיקט אין דעם געפאַנגען-לאַגער האַװועלבערג. 
דער אַרעסט איז פאָרגעקומען צוליב זיינס אַ רעדע אויף אַ גרויסן מיטינג 
פון בונד אין זאַל פּאַנאָראַמע אויף קאַראָווע גאַס. ער האָט געהאַלטן אַ שאַרפע 
רעדע קעגן דער מלחמה און די אָקופּאַנטן, דער דייטשער פּאָליצײ-אַגענט, 

װאָס האָט אים אַרעסטירט, האָט אים פאַרצייכנט אין די פּאַפּירן, װי אַ ;גע- 
פערלעכן פאָלקס-טריבון", 

פאַרן סוף פון דער ערשטער ועלט-מלחמה קומט חבר חנינא צוריק 
קיין װאַרשע, וואו ער איז ווייטער טעטיק אין דער בונדישער און פּראָפע- 
סיאָנעלער באַוועגונג. ער איז געווען דער פאָרזיצער פון שטאַרק אויסגע- 
װאַקסענעם פּראָפּ. פאַראיין פון לעדער-אַרבעטער, 

אין 1921 עמיגרירט ער קיין אַמעריקע צוזאַמען מיט זיין פרוי, חברטע 
מרים, 

אויך דאָ אין אַמעריקע האָט חנינא קראַמאַרסקי געפּרואװט זיין אַקטיו 
אין דער היגער אַרבעטער-באַװעגונג -- אין דער פּאָליטישער און אין דער 
טרייד-יוניאָניסטישער. ער האָט זיך אָבער קיין אָרט נישט געקענט געפינען, 
ער האָט זיך נישט געקענט צופּאַסן צו די היגע מעטאָדן און פירונגען, די 
אַמעריקאַנער יידישע ווירקלעכקייט האָט אים ניט איין ביטערן קלאַפּ געגעבן, 
אַ סך זיינע חלומות צעשטערט, אָבער חבר חנינא האָט זיך נאָך אַלץ געריסן, 
געראַנגלט, געזוכט און געפאָרשט, אַ סך געלייענט און אַ סך געטראַכט, 

ביז די לעצטע טעג פון זיין לעבן געאַרבעט אין שאַפּ אַלס בייטל- 
אַרבעטער, האָט ער געװייטיקט איבער דעם מצב -- דעם פּאָליטישן, קול- 
טורעלן און פּראָפּעסיאָנעלן -- פון די אַרבעטער און איבער זיין אָנמעכטיקײט 
בײיצוטראָגן עפּעס צום פאַרבעסערן די לאַגע. 

ער איז געשטאָרבן װי אַ מיטגליד פון ערליך-אַלטער-ברענטש פון 
אַרבעטער-רינג, זיין לעצטער וואונטש פאַרן טויט איז געווען אָפּצאָלן זיין 
שטייער דער אָרגאַניזאַציע פון בונד אין ניו-יאָרק. ער האָט דערקלערט, אַז 
ער װיל דעם בונד קיין בעל-חוב נישט בלייבן. 


עמנואל נאַװאַגרודסקי 
0 


משה גלויבערמאַן 


געבוירן 1892 אין פּינסק -- דערשאָסן דעם 5 אַפּריל 1919 ביי דער 
װאַנט פון מאָנאַסטיר, | 

זון פון אַברהם יצחק. דער פאָטער איז געװען אַ פרומער חסיד און 
אויך פאַרמאָגט וועלטלעכע בילדונג, 

משהל האָט געלערנט אין חדר און תלמוד-תורה. שפּעטער האָט ער 
געענדיקט אַ פּראָגימנאַזיע און איז איבערגעגאַנגען צו זעלבסט- בילדונג, 
ער האָט גוט באַהערשט עטלעכע שפּראַכן, צוויי יאָר איז ער געוען באַ- 
שעפטיקט אַלס סעקרעטאַר ביים אַדװאָקאַט ניידיטש און איז אַ צייט געווען 
פּינסקער קאָרעספּאָנדענט פון דער װאַרשעװער צייטונג דער היינט. 

אין די יאָרן פאַר דער ערשטער וועלט-מלחמה איז ער געװאָרן אַ בונ- 
דיסט און זיך אַרױסגערוקט וי אַן ענערגישער כלל-טוער, אין דער זעלבער 

צייט איז ער געווען באַשעפטיקט וי אַ בוכהאַלטער, אין אַ צייט אַרום איז 
ער געװאָרן אַ מיטגליד פון פּינסקער קאָמיטעט פון בונד. 

אין 1915 האָבן די דייטשן פאַרנומען די שטאָט. ס'איז געשאַפן גע- 
װאָרן אַ בירגער-קאָמיטעט, װאָס האָט געדאַרפט פאַרװאַלטן מיט די שטאָטישע 
ענינים. גלויבערמאן איז געווען איינער פון זיינע מיטגלידער. די נויט איז 
געווען אַ מוראדיקע. מיט התלהבות איז ער צוגעטרעטן ברענגען הילף 
פאַר די אָרימע קינדער. ער האָט אױיסגעפּועלט אַ דערליבעניש צו עפענען 
אַ קינדער-היים, װאָס איז שפּעטער פאַרװאַנדלט געװאָרן אין אַ יידיש:וועלט- 
לעכע שול, גלױיבערמאַן איז געווען פון די סאַמע טעטיקסטע געזעלשאַפטלעכע 
טוער און גלייכצייטיק מיטגעאַרבעט אין אַן אָרטיקער צייטונג. ווען ס'איז 
אױסגעבראָכן די רוסישע רעװאָלוציע (1917), האָט די דייטשע מיליטערישע 
מאַכט באַפוילן, אַז וועגן דעם זאָל גאָרנישט דערמאָנט ווערן אין דער ציי- 
טונג, װאָס איז דערשינען אין צוויי שפּראַכן -- דייטש און רוסיש. גלויבערמאן 
האָט אָבער נישט געפאָלגט דעם פאַרבאָט, האָט די פריידיקע נייעס ועגן 
דער רוסישער רעװאָלוציע אָפּנעדרוקט אין דער רוסישער אָפּטײלונג. מ'האָט 
אים געמסרט און ער איז געשטעלט געװאָרן פאַר אַ קריגס-געריכט, ס'האָט 
אים געדראָט טויט-שטראָף, פאַר אים האָט זיך אָבער איינגעשטעלט דער 
אָפיציעלער מיליטערישער רעדאַקטאָר און אַדאַנק דעם איז ער אָפּגעקומען 
בלויז מיט אַ גאָר קליינער שטראָף, 

ביים סוף פון דער ערשטער וועלט-מלחמה, האַרט פאַרן אָפּטרעטן פון 
די דייטשן, ווען דער גורל פון פּינסק איז נישט געווען קלאָר, איז פּשוט נישט 
געווען װוער ס'זאָל אָנפירן מיט דער שטאָט, פון מערב די פּאָליאַקן, פון מזרח 
די באָלשעװיקעס און די דייטשן מיט אוקראַינער אין מיטן -- האָבן מענטשן 
פּשוט מורא געהאַט צו נעמען אויף זיך די אַחריות. משהל גלױיבערמאַן איז 
געווען דער איינציקער, וועלכער האָט געהאַט דעם מוט צו װוערן דער שטאָט- 
פּרעזידענט -- אַ בכבודיקער און פאַראַנטװאָרטלעכער אַמט, װאָס האָט זיך 
דעמאָלט , געװאַלגערט אין גאַס". 

זיין שווערע אויפגאַבע האָט גלויבערמאַן אויסגעפירט מיט כבוד, אַחריות 
און מוט, ווען די באָלשעװיקעס האָבן פאַרנומען די שטאָט, האָבן זיי פון אים 
פאַרלאַנגט די שליסלען צום גרויסן סקלאַד פון שפּייז-פּראָדוקטן, װאָס מ'האָט 
געשיקט פון אַמעריקע פאַר די קינדער. ער האָט אָפּגעזאָגט צו געבן די 
שליסלען, מ'האָט אים אַרעסטירט און געדראָט צו דערשיסן, אָבער ער איז 
געבליבן ביי ס'זייניקע, אַז מ'טאָר נישט ביי קינדער צונעמען דעם ביסן פון 
מויל. געענדיקט האָט זיך דער שטרייט מיט דעם, װאָס אַ טייל פּראָדוקטן 
האָבן באַקומען די קינדער און אַ טייל האָבן צוגענומען די באָלשעװיקעס. 

זיין גרויסע זאָרג פאַר קינדער האָט ער אַרױסגעװיזן נישט בלויז ביים 
באַשאַפן פאַר זיי שפּייז, נאָר אויך מיט זיין אומדערמידלעכער טעטיקייט 
פאַר דער שול. הגם ער איז פון פאַך נישט געווען קיין לערער, האָט ער נישט 
װײיניק בײיגעטראָגן זי אַװעקצושטעלן אויף אַ הויכן פּעדאַגאָגישן ניװאָ. ער 
האָט געלערנט און געשפּילט אין די קלאַסן, געהייצט די אויוונס און אַפילו 
געצװאָגן די אומריינע קעפּלעך פון די אָרימע, פאַרװאָרלאָזטע קינדער. 

נאָך דעם וי די פּאָליאַקן האָבן פאַרנומען די שטאָט, איז גלויבערמאן 
געװאָרן סעקרעטאַר פון שטאָט-ראַט און אַ סך געאַרבעט לטובת דער אָרימער 
באַפעלקערונג פון פּינסק. ס'איז געקומען דער פאַטאַלער טאָג פון 5טן אַפּריל 
9, פּויליש מיליטער האָט אָן אַ פאַרװאָס אַרומגערינגלט דעם בית-עם, 
וואו ס'איז געווען אַ פאַרזאַמלונג וועגן פאַראייניקן פיר קאָאָפּעראַטיוון און אַ 
זיצונג וועגן פאַרטײלן אַמעריקאַנער שטיצע פאַר נויטבאַדערפטיקע יידן אויף 
פּסח. פּלוצלונג איז דער בנין אַרומגערינגלט געװאָרן דורך מיליטער. מ'האָט 
פאַרנומען אַן עולם פון בערך 150 מענטשן, מיט וועלכע די זעלנער זיינען 
זיך באַגאַנגען אַכזריותדיק, 235 פון זיי האָט מען אויסגעטיילט, צוגעפירט צו 
אַ װאַנט פון אַ מאָנאַסטיר און דערשאָסן. צװוישן די 25 פּינסקער קדושים, 
װאָס זיינען אומגעקומען ביי דער װאַנט, זיינען אויך געװען משהל גלוי- 
בערמאַן און די לערער פון דער שול אברהם האָצמאַן (וועלוול דעם שוחטס 
אייניקל --- פון פאַך אַן אַפּטייק-פּראָװיזאָר, אַ בונדיסט) און צדוק ריקלין (אַ 
ציוניסט), 

די יידישע אַרבעטערשאַפט פון פּינסק האָט די שול אָנגערופן אויפן 
נאָמען פון איר אומגעברענגטן פאָטער. די משהל גלויבערמאן"שול איז גע- 
װאַקסן און איז פאַרואַנדלט געװאָרן אין אַ 7?-קלאַסיקע מוסטער-שול מיט 
עטלעכע הונדערט קינדער. די פּוילישע מאַכט האָט זיך כסדר געטשעפּעט, 
פאַרלאַנגט אַראָפּצונעמען דעם נאָמען משהל גלויבערמאן און פאָרגעװאָרפן 
אַנדערע חטאים. די שול האָט דאָך אויסגעהאַלטן ביז זומער 1935, ווען זי 
האָט לויט אַ באַפעל פון דער מאַכט זיך געמוזט שליסן, אָבער אויף איר אָרט 
איז באַלד געעפנט געװאָרן אַ נייע שול, וואו ס'האָט געהערשט דער אַלטער 
גייסט פון משהל גלויבערמאן, 

וי ווייט באַליבט און פאַרערט דער אומגעברענגטער חבר איז געװוען 
איז צו זען פון אַ פאָלקס-ליד, װאָס מ'האָט נאָך זיין טויט געזונגען. דאָס 
ליד שילדערט גלױיבערמאַנס וועג פון דער שול, וואו ער האָט די קינדער געגעבן 
עסן, צום בית-עם און פון דאָרטן צו דער װאַנט פון מאָנאַסטיר און פאַרענדיקט 
זיך מיט די סטראָפעס : 


וויין נישט ברודער, וויין נישט שװעסטער, 
וויין נישט מוטער אויף דיין קינד ; 
פאַלן פאַלט ער וי דער בעסטער, 
דער װאָס האָט נאָר טריי געדינט, 


שיינע בלומען און שיינע קראַנצן 

וועלן װאַקסן אויף דיין פעלד ; 

שיינע לידער װועט מען זינגען 

נאָך משהלע גלױיבערמאַן דער גרויסער העלד, 


ב, : אינפֿאַרמאַציע פון אהרן גאָלדסאָן (פּינסק -- ניו-יאָרק). טויונט יאָר 
פּינסק, ניו-יאָרק 1941. יד צֶם, ' (10) ניסן תשי"ג (אַפּריל 1988), תל-אביב. 
ש. ח. 
0 

אהרן יידל שליאַקמאַן 


אַ הויכער, שלאַנקער, עלטערער מאַן מיט אַן אַסקעטיש פּנים און בלויז 
מיט איין האַנט: אהרן יידל שליאַקמאַן פון פּינסק, 

געבוירן אין מיטן די אַכציקער יאָרן פון פאָריקן יאָרהונדערט. זיין 
פאָטער -- אַ האַרציקער און וועלטלעכער ייד 
-- איז געווען אַ סטאָליער, אַן אַרבעטער אין 
אַלעקסאַנדער לוריעס פאַניער-פאַבריק, אהרן 
יידל אַלין איז געווען אַ מאַלאַזש -- אַן אַר- 
בעטער בן אַרבעטער, 

אין דער רעװאָלוציאָנערער באַװעגונג איז 

ער אַריין גאָר פרי --- אַרום 19027-3, ווען ער 
איז קוים אַלט געווען 15 יאָר איז אהרן יידל 
אַריין אין בונד. מיט 2 יאָר שפּעטער איז 
ער אַריבער צו דער גרופּע סאָציאַליסטן-רע- 
װאָלוציאָנערן (ס. ר.). שפּעטער איז ער צו- 
געשטאַנען צו דער ריכטונג -- מאַקסימאַ- 
ליסטן, מ'האָט אים אָבער אויך געקענט אין אַנדערע אָרגאַניזאַציעס און" אים 
געהאַלטן פאַר אַ גוטן חבר, 

אין 1904 איז מיט אים געשען אַן אומגליק, װאָס האָט אויפגעטרייסלט 
גאַנץ פּינסק. פון אַמעריקע איז צוריקגעקומען אַ געוויסער משה קאָלאָדני, 
אַ זון פון די עסיק-מאַכערס,. די ס. ר.ען, וועלכע האָבן אָנגעװענדט טעראָר, 
האָבן זיך פאַרנומען מיט צוגרייטן באָמבעס, פּסח צום סדר זיינען משה, 
אהרן יידל און נאָך אייניקע חברים אַװעק אין האַיער װאַלד אויספּרואון 
אַ באָמבע. בעת דער פּראָבע זיינען געפאַלן קרבנות. משה איז מיט 2 שעה 
שפּעטער געשטאָרבן און ביי אהרן יידלען איז צעקאַליעטשעט געװאָרן די 
רעכטע האַנט, זעענדיק זיין מצב, האָט דער שווער-פאַרוואונדעטער געװאָלט 
מאַכן אַ סוף צו זיין לעבן. ער האָט זיך אַרײנגעשאָסן אַ קויל אין מויל אַרײן. 
דאָס האָט בלויזן פאַרשטאַרקט זיינע װײיטאָגן, אָבער נישט געמאַכט קיין 
סוף צו זיי, 

די חברים האָבן דעם טויטן און דעם שווער-פאַרוואונדעטן אַרויפגעלײגט 
אויף אַ װאָגן און ביידע צוזאַמען אַרײינגעפירט אין שטאָט אַרין. דעם פאַר- 
וואונדעטן האָט מען אַרײינגעגעבן אין שפּיטאָל, וואו מ'האָט אים אַראָפּגענומען 
אַ האַנט און אַרױסגענומען די קויל, 

נאָכן אַרויסקומען פון שפּיטאָל איז אהרן יידל פון דער באַוועגונג נישט 
אָפּגעשטאַנען. מיט חדשים שפּעטער האָט מען אים אַרעסטירט אויף אַ פאַר- 
זאַמלונג און פאַרשיקט אויף 2 יאָר אין סיביר. דער פאַרשיקטער האָט 
אויסגענוצט די צייט אויף צו בילדן זיך. ווען ער איז אַהײמגעקומען, האָט ער 
זיך באַשעפטיקט מיט געבן לעקציעס, ווייל צו פיזישער אַרבעט האָט ער שוין 
נישט געטויגט, ער איז ווייטער געווען געזעלשאַפטלעך אַקטיוו ביז מ'האָט 
אים אין 1912 ווידער אַרעסטירט, מ'האָט אים אַרױסגעשיקט אין זיין געבורט- 
שטעטל אָבליע אויף 2 יאָר צייט, 

אין די יאָרן פון דער ערשטער וועלט-מלחמה איז ער געװאָרן אַ פאַר- 
װאַלטער אין אַ מיל אין שעדלעצער געגנט. אין דעם יאָר 1922 
קומט אהרן יידל צוריק קיין פּינסק און באַקומט באַשעפטיקונג אין 
האַלפּערנס פאַבריק פון שוועבעלעך. הגם מיט איין האַנט טוט ער פיזישע 
אַרבעט. ער טרעט אַרײן אין בונד און ווערט איינער פון די סאַמע אָנגעזעענסטע 
כלל-טוער אין שטאָט. שפּעטער אַלס אינספּעקטאָר פון דער קראַנקן- קאַסע 
זאָרגט ער פאַר די אינטערעסן פון די אַרבעטער. ער שטייט אויך בראש פון 
אַ מוסטערהאַפטן יתומים-אַנשטאַלט, 

געווען איז שליאַקמאַן א מאָראַליש ריינער און זייער ערלעכער מענטש, 
צו דעם איז ער נאָך געווען באַשאָנקען מיט אַ סך חכמה און גוטסקייט. אהרן 
יידל איז געװאָרן אַ ליבלינג ביי די פאַרשיידנסטע שיכטן פון דער באַפעלקע- 
רונג. האָט מען געדאַרפט אַן עצה פרעגן -- איז מען געקומען צו אים. האָבן 
מענטשן זיך געאַמפּערט און נישט געקענט קומען צו קיין אויסגלייך --- האָבן 
זיי אָפּגעמאַכט, אַז מ'זאָל זיך פאַרלאָזן אויף זיין פּסק, 

אַ ריי יאָרן איז חבר שליאַקמאַן געווען פאָרזיצער פון פּינסקער קאָמיטעט 
פון בונד, ראַטמאַן פון שטאָט-ראַט און אייניקע יאָר אויך לאַװניק פון מאַגיס- 
טראַט. די אָרימע יידישע באַפעלקערונג האָט אין אים געזען א מאָנער און 
שיצער, ער איז אויך שאַרף אַרױסגעטרעטן קעגן דער פּחדנישער פּאָליטיק 
פון די יידישע בירגערלעכע ראַטמענער,. געוען אַ פאַל, וװען די יידישע 
ראַטמענער האָבן אויסגעמאַכט 80 פּראָצענט. על-פּי רעכט און יושר האָבן 
יידן געקענט אַרױסשטעלן אַ יידישן קאַנדידאַט אויף שטאָט- פּרעזידענט, 
די יידישע בירגערלעכע ראַטמענער האָבן דערקלערט, אַז זיי האָבן נישט 
קיין פּאַסיקן קאַנדידאַט. אהרן יידל האָט אויפגעדעקט די אומווירדיקייט פון 
אַזאַ האַנדלונג און פאָרגעלייגט אין נאָמען פון דער בונדישער פראַקציע אַלס 
קאַנדידאַט דעם באַקאַנטן בונדישן טוער גרשון זיבערט. אַ גרויסן רושם 
האָט אויך געמאַכט זיין רעדע אין שטאָט-ראַט צו ענדערן דעם נאָמען פון 
גענעראַל ליסטאָווסקי-גאַס -- דעם פאַראַנטװאָרטלעכן פאַרן מאָרד פון די 25 
יידישע געזעלשאַפטלעכע טוער. ער האָט דערקלערט: ;מיר ווילן נישט, אַז 
די גאַס, װאָס גרענעצט זיך מיטן אָרט, וואו עס געפינט זיך דער ברידער. 
קבר פון די קדושים, זאָל טראָגן דעם נאָמען פון זייער מערדער". אין שטאָט- 
ראַט, וואו די בונדישע ראַטמענער איז אויסגעקומען צו פירן אַ האַרטן קאַמף 
קעגן דער בירגערלעכער מערהייט, האָט ער די קעגנער אָפטמאָל געבראָכן 
מיט זיין פיינעם הומאָר, װאָס ער האָט פאַרמאָגט און אויפגעהיט, נישט 
געקוקט אויף די שווערע איבערלעבונגען אין זיינע יינגערע יאָרן. ווען ס'איז 
געווען באַװאוסט, אַז שליאַקמאַן װעט האַלטן אַ רעדע אויף אַ זיצונג פון 
שטאָט-ראַט, איז שוין דער זאָל געווען פול און אַ סך האָבן נישט געקענט 
אַרײן. 

אין 1928 איז אהרן יידל געוויילט געװאָרן אַלס ראש-הקהל, ער האָט 
דעמאָלט דערקלערט, אַז אין הסכם מיט די בונדישע פּרינציפּן, װעט ער זיך 
באַמיען צו פאַרװאַנדלען די קהלה אין אַ וועלטלעכע יידישע אינסטיטוציע. 
ווען אויף דער טאָג-אָרדנונג פון קהלה-ראַט איז אַרויפגעקומען די פראַגע פון 

באַשטימען אַ רב, האָט ער אין דער אָנוועזנהייט פון גרויסע מאַסן יידן, וועלכע 
זיינען געקומען בייוואוינען די זיצונג, דערקלערט, אַז כל-זמן ער ועט זיין 
ראש-הקהל װעט זיך די קהלה מיט דער פראַגע נישט פאַרנעמען און האָט 
דעם פּונקט אַראָפּגענומען פון טאָג-אָרדנונג. ס'איז געווען דער ערשטער פאַל, 
ווען אַ ראש:הקהל איז אַזױ אַנטשלאָסן אַרױסגעטרעטן פאַרן אַבסאָלוט- 
וועלטלעכן כאַראַקטער פון דער קהלה און דאָס האָט געמאַכט אַ רושם אין 
גאַנץ פּוילן. די רעגירונגס-מאַכט האָט באַלד נאָך דעם געמאָלדן, אַז זי באַ- 
שטעטיקט נישט דעם אױיסװאַל פון בונדיסט אַלס פאָרזיצער פון קהלה-ראַט, 


אין דעצעמבער 1929, נאָך דעם וי די סאָוועטישע אַרמײ האָט אויפן 
סמך פון היטלער-סטאַלין-אָפּמאַך פאַרכאַפּט דעם מזרח-טייל פון פּױילן, האָט 
די נ. ק. װו. ד. אַרעסטירט אין פּינסק בערך 10 בונדישע טוער -- דעם אַרבע- 
טער פון דער שוועבעלעך-פאַבריק בערל דאָלינקאָ, דעם פירער פון יוגנט-בונד 
,צוקונפט* באַסעװיטש און אַנדערע. צווישן זיי איז אויך געװוען דער אַלטער 
רעװאָלוציאָנערער קעמפער און באַליבטער פאָלקס-טוער אהרן יידל. אייניקע 
מאָל האָט מען געזען װי זעלנער מיט אויסגעשטעלטע באַגנעטן האָבן דעם 
אינװאַליד פון דער רעװאָלוציע געפירט אויפן וועג צװוישן דער נ. ק. װו. ד. 
און טורמע. מער נישט, ער איז אומגעקומען אָדער אומגעברענגט געװאָרן 
אין אַ סאָוועטישער תפיסה. אַזױ אויך די אַנדערע אַרעסטירטע בונדיסטן 
נאָך זייער אַרעסט האָט מען זייערע פרויען און קינדער אַוועקגעפירט אין ווייטן 
קאַלטן צפון און אין די סיבירער וװעלדער אויף הונגער, שקלאַפן-אַרבעט 
און אומקום, 

אַ חבר (ל---ן) גיט איבער אייניקע פּרטים וועגן די אַרעסטן פון פּינסקער 
בונדיסטן : 

;אין די ערשטע האָניק-טעג נאָך דער סאָוועטישער 'באַפרייאונג'. פּינס" 
קער האַנדלס-אָנגעשטעלטע האָבן אין איינעם אַ טאָג אין די הונדערטער זיך 
צונויפגעזאַמלט מיטן צוועק אויפצובויען אַ נייעם פּראָפּעסיאָנעלן פאַראיין 
און במילא אויסצואוויילן אַ נייע פאַרװאַלטונג. אַלע שטימען,. בוכשטעבלעך 
אַלע -- סיי פון קאָמוניסטן, סיי פון פּועלי-ציוניסטן, שוין נישט רעדנדיק 
וועגן בונדיסטן און סימפּאַטיקער פון בונד, -- זיינען ספּאָנטאַן און מיט אַן 
אומגעהויערער באַגײיסטערונג אָפּגעגעבן געװאָרן פאַר אהרן יידל, אַלס 
פאָרזיצער פונם נייעם פאַראיין. דעם זעלבן טאָג האָט די נייע מאַכט פון די 
'באַפרײיער", די מאַכט פון אַרבעטער און פּויערים' געפּסלט די װאַלן און 
באַשטימט אַ נייע פאַרװאַלטונג לויט איר אייגענעם איינזען. 

;אהרן יידל שליאַקמאַן האָבן די סאָוועטישע ענ-קאַיװע"דיסטן באַ" 
שולדיקט, אַז ער איז געווען אַן אַגענט פון דער פּוילישער פאַשיסטישער 
געהיים-פּאָליצײי,. װאָס פאַר אַ איראָניע פון טייוול, װאָס פאַר אַ קרומע אויס" 
טראַכטעניש פונם שר פון גיהנום, דער אַשמדאי אַלין.. 

דעם לעצטן מאָל האָב איך געזען אהרן יידלען, וי מען האָט אים געפירט 
אין אַן אָפּענעם לאַסט-אױטאָ צוזאַמען מיט צענטליקער אַנדערע אַרעסטירטע 
--- פון פּינסקער טורמע צו די געביידעס פון דער נ. ק. װו. ד., צו אַ פאַרהער, 

כמנהג המדינה -- דער קאָמוניסטישער מדינה -- איז אהרן יידל צוזאַמען און 
ביי זייט פון די איבעריקע, געווען אויסגעצויגן אויף די ברעטער פונם אױטאָ, 
מיטן פּנים אַראָפּ, אויף אַלע פיר וינקלען פונם װאָגן זיינען געשטאַנען 
רויט-אַרמײער, האַלטנדיק די באַמעסערטע ביקסן מיט די חלפים אַראָפּ, אין 
דער ריכטונג פון די געפאַנגענע... איך האָב אים דערקענט, אהרן יידלען, 
לויטן ארבל אָן אַ האַנט. אַ שטיקל פון דעם פּוסטן אַרבל האָט געפלאַטערט 
אין דער לופט, װוי דער אַרבל אַלײן װאָלט געמאָנט גערעכטיקייט פאַר אַ לעבן 
אָן אַ האַנט, װאָס איז געהײיליקט געװאָרן אינם קאַמף פאַר פרייהייט און סֵיי 
געבראַכט אַן אָנקלאַגע, דערווייל אַן אוממעכטיקע אָנקלאַגע, קעגן מערדער און 
באַצװוינגער... אַ האַנט, פאַרלוירן אין קאַמף פאַר פרייהייט, װאָס האָט דורך 
דעם פּוסטן פלאַטערנדיקן אַרבל געװאָרפן אין דער לופט אַן אָנקלאַגע קעגן 


מערדער י. 


8 
אל א 


;צוזאַמען מיט א. י. שליאַקמאַן האָבן אויסגעטרונקען דעם כוס פון רויטן 
פּיין ביז צום סאַמע דנאָ: 

בערל דאלינקא, דער שטילער און גלױביקער בונדיסט -- דער אַרבע- 
טער בן אַרבעטער פון פּינסקער שװעבעלעך-פאַבריק --- פון זיינע פריסטע 
יאָרן ביז צום טאָג פון זיין אַרעסט -- אין נאָוועמבער 1929, אינם עלטער 
פון 44 יאָר. 

שמואליק גלױיבערמאַן, דער קאָכיקער, אימפּעטיקער און קוועק-זילבערדי- 
קער פירער פון יוגנט-בונד צוקונפט אין פּינסק, דער װאָס האָט קיין עוולות 
נישט געקענט פאַרטראָגן און איז מחמת אָט דער מידה זיינער טאַקע אומגע- 
קומען אינם עלטער פון אַ 35 יאָר. שמואליק גלױיבערמאַן איז אַרעסטירט און 
שטום געמאַכט געװאָרן אויף אײיביק נאָכדעם, וי ער האָט פון דער עפנטלעכער 
פאַבריק-טריבונע אַפּעלירט צו דער ניער 'אַרבעטעד-און-פּױערים מאַכט' 
אָפּצושטעלן די נגישות קעגן אַרבעטער און אָפּצושװאַכן די שרויפן פונם 
שווייס-און-אָנטרײיב-סיסטעם, װאָס אָט די מאַכט האָט איינגעפירט אין דער 
שוועבעלעך-פאַבריק, 

יאֶשע באַסעוויטש, דער 21-יאָריקער בחור, וועלכטר איז געקומען צום 
בונד פון אַ באַלעבאַטיש-ציוניסטיש-רעװויזיאָניסטישער היים און אַרײנגעװאָרפן 
זיך אין דער בונדישער פּאַרטײ-אַרבעט מיט אימפּעט און מיט ברען". 


ב. : אינפֿאָרמאַציע פון אהרן גאָלדסאָן (פּינסק --- ניו-יאָרק), לייזער לעווין 
(פּינסק --- נוו-יאָרק), טויזנט יאָר פּינסק, ניו-יאָרק, 1941. 7--ן : אונושר צייט, 
נון-יאָרק נוט. 12-11 1084, בעלאַ שליאַקמאַן: דאָרטן נוט. 8-7, 1058. 


י ש. ח. 

באָריס אייסוראָוויטש 


געבוירן דעם 6 דעצעמבער 1882 אין סעװאַסטאָפּאָל -- געשטאָרבן דעם 
4 מאַי 1952 אין ניו-יאָרק. 

אַ זון פון אַ פאַרמעגלעכער יידישער פאַמיליע, ווערט באָריס אייסו" 
ראָװויטש אין זיינע יוגנט-יאָרן 
אַרײינגעצױגן אין קרייז פון רו- 
סיפיצירטער ראַדיקאַלער יידי- 
שער אינטעליגענץ, װאָס זעט 
נישט און פאַרשטייט נישט די 
נויטווענדיקייט פון אַ ספּעציע- 
לער יידישער אַרבעטער-באַװע- 
גונג; ער װערט אַ ארוסישער" 
סאָציאַל-דעמאָקראַט. 

די עלטערן האָבן גערעדט 
צװוישן זיך יידיש, אָבער צוליב 
די קינדער --- באָריס איז געווען 
דער יינגסטער פון 7 קינדער -- 
איז די הערשנדיקע שפּראַך אין } 
שטוב געווען רוסיש. 
אין יאָר 1902 באַלײיגט באָי | 

ריס אײיסוראָװויטש, װי אַן עקסי ‏ } 
טערן, עקזאַמען פון גימנאַזיע- . 
קורס. ער שטודירט שפּעטער 
אין די אוניווערזיטעטן פון בערן (שווייץ) און ליעזש (בעלגיע) -- ער שטודירט 
נאַטור"װיסנשאַפט און מאַטעמאַטיק. סוף 1905 פאָרט ער צוריק קיין רוס" 
לאַנד און טרעט אַריין אין פּעטערבורגער פּסיכאָ-נעװראָלאָגישן אינסטיטוט, 
וואו ער שטודירט עטנאָגראַפיע. 

אַ סאָציאַליסט איז אײיסוראָװויטש זינט דעם יאָר 1902, -- ער געהערט 
שוין דאַן צו דער רוסלענדישער סאָציאַלידעמאָקראַטישער פּאַרטײ (אין דרום- 
רוסלאַנד האָבן עקזיסטירט סאָציאַלידעמאָקראַטישע גרופּן, װאָס האָבן זיך 
קאָנצענטרירט אַרום דעם אומלעגאַלן סאָציאַל-דעמאָקראַטישן זשורנאַל יוזעני 
ראַבאָטעזי), אין בערן און ליעזש האָט ער געהערט צו די דעמאָלטיקע רוסי- 
שע סטודענטישע סאָציאַלידעמאָקראַטישע גרופּן, 

אין פּעטערבורג האָט באָריס פאַרבראַכט פון סוף 1905 ביזן אויסברוך 
פון ערשטן וועלט-קריג אין 1914. ער איז אַריײנגעצױגן געװאָרן אין דער 
סאָציאַל-דעמאָקראַטישער טעטיקייט צװישן די פּעטערבורגער סטודענטן און 
אַ ביסל שפּעטער -- צוישן די באַן-אַרבעטער. צװישן אַנדערן איז ער גע" 
ווען פאָרזיצער פון סאָציאַל-דעמאָקראַטישן סטודענטן-ראַט אין פּסיכאָדנעװ" 
ראָלאָגישן אינסטיטוט, באַזונדערס טעטיק איז ער געװען צװישן די באַן" 

אַרבעטער פון דער אירינינסקער באַן-ליניע. אין נאָמען פון דער דאָזיקער 
פּאַרטײ-גרופּע האָט ער זיך באַטײליקט אין אַ רייע אומלעגאַלע קאָנפערענצן 
פון דער פּעטערבורגער סאָציאַל-דעמאָקראַטישער אָרגאַניזאַציע (די קאָנפע- 
רענצן זיינען פאָרגעקומען אין פינלענדישן שטעטל טעריאָקי), 

אין יאַנואַר 1907, בעת דער װאַל-קאַמפּאַניע צו דער דומע (פּאַרלאַמענט), 
איז פאָרגעקומען אַ שפּאַלטונג אין דער פּעטערבורגער סאָציאַל-דעמאַקראַ- 
טישער אָרגאַניזאַציע. 21 פּאַרטײי-טוער, אָנהענגער פון דער מענשעוויסטישער 
פראַקציע, האָבן זיך אָפּגעזאָגט מיטצומאַכן לענינס װאַל-טאַקטיק און זי 
האָבן פאַרלאָזט די פּעטערבורגער פּאַרטײ-קאָנפערענץ, װעלכע איז באַ- 
שטאַנען פון 71 דעלעגאַטן, באָריס אײסוראָװיטש איז געוען איינער פון 
יענע 31 מענשעוויקעס. לענין איז אַרױס קעגן זיי מיט אַ זייער שאַרפער 
בראָשור, װאָס האָט געהייסן די װואַָלן אין פּעטערבורג און די צביעות פון די 
1 מענשעוויקעס. 

אין זעלבן יאָר (1907) האָט אײסוראָװויטש -- װי אַ גאַסט -- זיך באַ- 
טײליקט אין לאָנדאָנער צוזאַמענפאָר פון דער רוסלענדישער ס. ד. אַרבעטער- 
פּאַרטײ אונטערן נאָמען אָסיפּ זשעלעזנאָדאָראָזשניק. דאָ האָט ער זיך נענטער 
באַקענט מיטן באַרימטן גרוזינישן מענשעוויסטישן פירער און דומע-דעפּוטאַט 
צערעטעלי. אויפן דאָזיקן צוזאַמענפאָר האָט ער אויך צום ערשטן מאָל געזען 
נאָענט די פירער פון בונד, 

אין משך פון די 9 יאָר, װאָס ער איז געווען טעטיק אין פּעטערבורג, 
האָט אײיסוראָוויטש מיטגעאַרבעט אין דער דאָרטיקער רוסישער סאָציאַל- 
דעמאָקראַטישער פּרעסע. אין משך פון די דאָזיקע 9 יאָר איז ער געװוען 
2 מאָל אַרעסטירט. ער האָט זיך אויך באַטײליקט אין צוזאַמענפאָר פון די 
רוסלענדישע באַן-אַרבעטער, וואו ער איז אַרױסגעטרעטן אַלס מענשעוויסטי- 
שער טוער, 

אין יענע יאָרן האָט באָריס אײיסוראָװיטש געשעפּט זיין חיונה פון 
פּריװאַטע לעקציעס, פון פאַרלאַג-אַרבעט, פון מיטאַרבעט אין אַ קאָאָפּעראַ- 
טיוון זשורנאַל (אונטערן נאָמען ב. קרימסקי) א. אַ.. אַ געוויסע צייט איז 
ער געווען אַן איינגייער אין הויז פון באַרימטן יידיש-רוסישן עסקן באַראָן 
גינזבורג (װי אַ פּריוואַט-לערער פון באַראָן גינזבורגס זון), דאָ, אין הויז 
און באַזונדערס אין דער גרויסער פּריװאַט-ביבליאָטעק פון באַראָן גינזבורג, 
האָט באָריס אײיסוראָװויטש צום ערשטן מאָל אין זיין לעבן ערנסט זיך גע- 
נומען אינטערעסירן מיט יידישע פּראָבלעמען 

אין יאָר 1913 באַטײליקט ער זיך אין אַן עטנאָגראַפישער עקספּעדיציע, 
װאָס איז געװאָרן אָרגאַניזירט דורך דעם פּעטערבורגער עטנאָגראַפישן מוזיי 
בשותפות מיטן פּעטערבורגער פּעדאַגאָגישן אינסטיטוט. ער האָט דאַן באַזוכט 
אינדיע, כינע אוֹן יאַפּאַן,. די איינדרוקן פון יענער עקזאָטישער עקספּעדיציש 
זיינען באַלד נאָך זיין צוריקקומען קיין פּעטערבורג און אין אֲלע 
שפּעטערדיקע יאָרן פון זיין לעבן געווען דער קװאַל פון זיינע באַרימטע 
רעפעראַטן ,אין לאַנד פון דער אויפגייענדיקער זון" (וועגן יאַפּאַן) און ,אין 
לאַנד פון לעגענדאַרן אמת" (וועגן אינדיע), װאָס ער האָט הונדערטער מאָל 

געהאַלטן אין פיל יידישע ישובים אין אַלע עקן װעלט און װאָס האָבן אים 
געשאַפן דעם נאָמען פון אַ גרויסן מייסטער פון גערעדטן יידישן װאָרט. װי 
אַ לעקטאָר האָט טאַקע באָריס אײיסוראָװויטש פאַרמאָגט אַ ריי רעדנערישע 
אייגנשאַפטן, װאָס האָבן צוגעשמידט צו אים זיינע צוהערערס. 


אין יאָר 1914 האָט אײסוראָוויטש זיך באַטײליקט אין אַ צווייטער עטנאָ- 
גראַפישער עקספּעדיציע --- קיין טערקיי, עגיפּטן און גריכנלאַנד. דעמאָלט 
איז ער צום ערשטן מאָל אויך געווען אין פּאַלעסטינע און אין איטאַליע. ווען 
עס איז אױסגעבראָכן דער ערשטער וועלט-קריג האָט ער גראָד זיך געפונען 
אין רומעניע. 


דאָס יאָר 1915 איז פאַר אײסוראָװיטשן אַ װענדפּונקט. די ליידן פון די 
יידישע מאַסן אין די רוסלענדישע ראַנד-געביטן, װאָס זיינען געלעגן נאָענט 
צום דייטשן פראָנט, האָבן דערװועקט אין אים דאָס ,פּינטעלע ייד". ער שטעלט 
זיך אין דינסט פון די פּעטערבורגער ייִדישע קאָמיטעטן, װאָס האָבן דאַן גע" 
זאַמלט מאַטעריאַלן וועגן די צאַרישע נגישות קעגן דער יידישער באַפעל- 
קערונג, דער קאָמיטעט, װאָס האָט עקזיסטירט ביים ביוראָ פון דעמאָלטיקן 
יידישן דומע-דעפּוטאַט נפתלי פרידמאַן, האָט אַרױסגעשיקט אײסוראָװויטשן 
קיין ווילנע זאַמלען מאַטעריאַלן, דער וילנער יידישער הילפס- קאָמיטעט 
האָט אים געקויפט פערד-און-װאָגן, ווייל אַנדערע קאָמוניקאַציע-מיטלען מיט 
די קליינע אַרומיקע שטעטלעך זיינען נישט געווען. צוזאַמען מיטן שפּעטער- 
באַקאַנטן ביבליאָגראַף מרדכי יעװזעראָוו, אַ בונדיסט, האָט באָריס אייסו" 
ראָװויטש זיך געלאָזט אין וועג אַרײן. ער האָט געברענגט אין די שטעטלעך 
הילף און געזאַמלט מאַטעריאַלן וועגן די אַנטי-ײידישע רדיפות, 


שפּעטער, ווען ער איז צוריקגעקומען קיין פּעטערבורג, האָט דער 
הילפס-קאָמיטעט יעקאָפּאָ און אָזע אים געשיקט טון הילף-אַרבעט צוישן 
פאַרשיקטע יידן אין טאווריער גובערניע. ער האָט דאַן אויך געאַרבעט אין 
אוקראַינע. 


בעת די ערשטע אומרואיקע רעװאָלוציע-יאָרן איז אײיסוראָװויטש געווען 
דער הױפּט-פאָרשטײער פון אָזע אין אוקראַינע, וואו ער האָט אָרגאַניזירט די 
יידישע קינדער-הילף,. אין דער אוקראַינער יידישער קולטור ליגע האָט בי 
אײיסוראָוויטש זיך אינטערעסירט מיט פאָרשול-אַרבעט. ווען די פּאָליאַקן 
האָבן פאַרנומען קיעוו (1920) איז ער אַװעק קיין מאָסקװעי 


ווען מאַקס פּיין און דער ריכטער פישער זיינען געקומען קיין מאָסקװע 
וי די ערשטע דעלעגאַטן פון דזשאָינט אין אַמעריקע האָבן דער אָרט, אָזע 
און יעקאָפּאָ באַשטימט אײיסוראָװיטשן אַלס זייער פאָרשטייער ביי דער דזשאָינט- 
דעלעגאַציע. שפּעטער איז געקומען אַ צווייטע דעלעגאַציע מיט דר. פרענק 
ראָזענבלאַט בראש. אויך ביי דער דאָזיקער דעלעגאַציע האָט אײיסוראָװויטש 
אָנגעהאַלטן זיין אַמט פון אַ פאָרשטייער פון די דערמאָנטע יידישע געזעל- 
שאַפטלעכע אָרגאַניזאַציעס. ערשט ווען די באָלשעװיסטישע יעווסעקציע האָט 
גענומען אַלץ מער און מער אַרויפלייגן איר האַנט אויף דער הילף-אַרבעט 

און צוגעשיקט אַ בריוו צו דער דזשאָינט-דעלעגאַציע, אַז באָריס אייסוראָ- 
וויטש איז אַ נישט-געוואונטשענער מענטש, האָט ער באַשלאָסן אַרױסצופאָרן 
קיין אויסלאַנד. אַן ענלעכן באַשלוס האָט דעמאָלט אָנגענומען וועגן זיך דאָס 
אויספיר-ביוראָ פון דער קיעווער קולטור-ליגע, מיט וועלכן אײסוראָוויטש 
איז געשטאַנען אין קאָנטאַקט, 


באָריס אײיסוראָװויטש איז געקומען קיין װאַרשע. אויפן ערשטן יידישן 
שול-צוזאַמענפאָר אין פּױלן (1921) זעען מיר אים שוין װי דעם פירער פון 
דער פאָרשול-סעקציע פון צוזאַמענפאָר און אין די שפּעטערדיקע יאָרן -- 
פון דער זעלבער סעקציע אין דער צענטראַלער יידישער שול-אָרגאַניזאַציע 
(צישאָ). גלייכצייטיק טרעט ער אַריין אין בונד. 


װי אַ מיטגליד און טוער פון בונד האָט ער אַלע זיינע שפּעטערדיקע 
יאָרן זיך אויסגעצייכנט מיט זיין גרענעצלאָזער לאָיאַלקײט, טרייהייט און 
ליבע צו דער פּאַרטײ און צו אירע פירער. מיט די מאַסן איז ער געוען 
אויסגעבונדן -- מיט יעדן איינעם געווען באַקאַנט, ביי אַלעמען געווען באַ- 
ליבט פאַר זיין צוגעלאָזנקײט, פריינטלעכקייט, פּשטות און פריילעכקייט. וואו 
נאָר ער איז געקומען, האָט ער געבראַכט מיט זיך זאָרגלאָזיקײט, לעבנסלוסט, 
געזאַנג און ליבע צו קינדער, 


וי אַ מיטאַרבעטער פון ציעזאָ, איז באָריס אײסוראָװויטש געווען טעטיק 
ביזן מיטן די צװאַנציקער יאָרן, ער האָט געהערט צום פּלענום, עקזעקוטיוו 
און אויספיר-ביוראָ פון דער צישאָ (צום אויספיר-ביוראָ --- בלויז מיט באַ- 
ראַטונגס-רעכט). ערב די דרייסיקער יאָרן האָט ער אין פּױלן אָנגעהױבן 
זיין טעטיקייט אין אָרט און שפּעטער -- אין דער וועלט-אָרגאַניזאַציע פון אָרט. 
אין משך פון בערך 25 יאָר צייט האָט ער, אַלס פאָרשטייער פון אָרט, אויסגע- 
מאָסטן די וועלט אין דער לענג און ברייט. אומעטום האָט ער געבויט אָרט- 
אָרגאַניזאַציעס און פּאַך-שולן. אין די יאָרן פון צווייטן וועלט-קריג, האָט ב, 
אײיסוראָװיטש באַזוכט אויך אינדיע, פּערסיע, דעם אַפריקאַנער קאָן- 
טינענט, אױסטראַליע און ישראל, וואו ער האָט אַגב זיך באַגעגנט מיט זיינע 
קרובים, װאָס ער האָט צענטליקער יאָר נישט געהאַט געזען אין אינדיע 
און פּערסיע האָט ער אַרינגעצױגן די פאַרמעגלעכע ספרדישע ידן אין 
ווירקונגס-קרייז פון דער אויפבוי-אַרבעט פון אָרט. 


באַזונדערס פיל צייט און אויפמערקזאַמקײיט האָט אײסוראָװיטש אָפּ- 
געגעבן די יינגע יידישע ישובים אין צענטראַל- און דרום-אַמעריקע, וואו ער 
האָט באַגעגנט הונדערטער און טויזנטער מענטשן, װאָס האָבן אים געקענט 
פון דער אַלטער היים. די לעצטע 2 יאָר פון זיין לעבן האָט ער פאַרבראַכט 
אין אַרגענטינע, וואו ער איז געווען זייער טעטיק אין אָרט, אין בונד און 
אין קולטור-קאָנגרעס, אומעטום, וואו ער איז געקומען אין משך פון די 
באַשריבענע 20 יאָר צייט, זיינען די לאָקאַלע בונדישע אָרגאַניזאַציעס און די 
היימען פון די באַזונדערע בונדישע משפּחות געווען זיין פאַקטישע היים, 

ווייל קיין אמתע אייגענע היים האָט ער קיינמאָל נישט פאַרמאָגט. בערך 12 
יאָר צייט (1950-1928) האָט ב. אײסוראָװיטש געוואוינט אין די פאַראייניקטע 
שטאַטן, 


תמיד אַ לעבנסלוסטיקער, אַ לעבנספריידיקער און אַ פיזיש געזונטער 
איז ב, אײיסוראָװויטש געווען אין יידישן לעבן אַ פּיאָנער פון באַרג-טוריסטיק 
און לאַנד-קענטעניש בכלל, אין די יאָרן פון זיין לעבן אין פּױילן האָט ער 
פיל אויפגעטון אויפן געביט פון דערגענטערן די יידישע אַרבעטער-יוגנט 
און די יידישע אינטעליגענץ צו דער נאַטור, ביי טויזנטער און טויזנטער 
האָט ער געװעקט דעם אינסטינקט פון װאַנדערלוסט. זיינע טוריסטישע אויס- 
פלוגן אין די בערג פוֹן פּױילן און טשעכיע זיינען געווען אין יענע יאָרן אַ שם- 
דבר, ער פלעגט פירן באַרג-אויספלוגן פון דער קולטור-ליגע און געזעלטטאַפט 
פאַר לאַנד-קענטעניש מיט אמתער פאַכמענישקייט פון אַ געשולטן באַרג-קלע- 
טערער. שוין אין 1923 האָט ער געפירט אַ באַרג-אויספלוג פון יידישע שריי- 
בער, לערער און קולטור-טוער איבער די סאַמע העכסטע און געפערלעכסטע 
שפּיצן פון די פּוױילישע און טשעכישע טאַטרען-בערג, וועלכע האָבן זינט דע- 
מאָלט, אַדאַנק אים, אין די זומער-:חדשים אָפּנעהילכט מיטן קלאַנג פון יידישן 
װאָרט און יידישן ליד, ער אַלין איז, אַגב, געווען אַ פיינער אינטערפּרעטאַ- 
טאָר פון יידישן פאָלקס-ליד, 


אין פרילינג 1952 האָט מען אין בוענאָס:איירעס געפּראַװעט זיין 70- 
יאָריקן געבורטס-טאָג. פון אַלע עקן װעלט און פון פאַרשיידענע קריזן 
זיינען אָנגעקומען באַגריסונגען צו דעם דאָזיקן יוביליי, ווען ער איז מיט 
אַ יאָר שפּעטער געשטאָרבן, איז זיין טויט באַװיינט געװאָרן דורך פיל װאַ- 
רעמע און רירנדיקע אַרטיקלען אין דער יידישער וועלט-פּרעסע. 


אַ זייער גרויסן טייל פון זיינע אָפּשפּאָרונגען האָט וב. אײסוראָוויטש 
פאַרשריבן אין זיין צוואה אויף פאַרשיידענע געזעלשאַפטלעכע צװעקן און 
קודם-כל --- פאַר פאַרשיידענע בונדישע אינסטיטוציעס. וען ער האָט דער- 
פילט, אַז זיין סוף איז נאָנט, האָט ער, אַ שטערבלעך-קראַנקער, געמאַכט זיין 
לעצטע וועלט-רייזע -- פון בוענאָס-איירעס מיטן עראָפּלאַן קיין ניו-יאָרק : 
ער האָט געװאָלט שטאַרבן צווישן זיינע נאָנטסטע פּערזענלעכע און פּאַרטייאישע 
פריינט. אינם עראָפּלאַן -- נישט זייענדיק זיכער, אַז ער װועט דערפליען 
קיין ניז-יאָרק אַ לעבעדיקער -- האָט ער אָנגעשריבן אין יידיש אַ רירנדיקע 
ביילאַגע און אינטערפּרעטאַציע צו זיין צוואה, אַ האַרציקע געזעגענונג מיט 
דער וועלט און די מענטשןן, װאָס ער האָט ליב געהאַט. זיינע צאָלרײכע 
טאָגזביכער האָט ער פאַרברענט דעם לעצטן אָװנט פאַר זיין אָפּפלי פון אַר- 
גענטינע. 

9 שוװואַרץ 

יעקב ראובן בערלינער 


געבוירן 1886 אין דאָרף בענצקאָוויץ ביי פּיעטרקאָ. זון פון יחיאל 
און חנה. די עלטערן -- פרומע. דער פאָטער איז געווען אַ רופא, די מוטער 
-- אַן אויפזעערין פון אַ פילאַנטראָפּישן קינדער-אַנשטאַלט. אַלס קינד נאָך 
געװאָרן אַ יתום נאָכן טויט פון פאָטער, 

אַ פּאָר יאָר האָט יעקב געלערנט אין חדר. שפּעטער געמוזט גיין אַר- 
בעטן. געװאָרן אַ פריזירער און זיך געלערנט פעלדשעריי ביי זיין פעטער, 
אָנגעהויבן אין פּיעטרקאָו, געווען אַ קורצע צייט אין לאָדזש און מערערע 
יאָרן אין װאַרשע. דאָ האָט ער זיך פאַרנומען מיט זעלבסט-בילדונג. גע- 
טרוימט האָט ער צו וערן אַ דאָקטאָר. מחמת דעם האָט ער זיך צוגעגרייט 
צו עקסטערן-עקזאַמענס און געהערט לעקציעס אין װאַרשעװער אוניווערזיטעט 
װי אַ פרייער צוהערער. ער האָט אויך פּראַקטיצירט אין אַ ואַרשעװער 
שפּיטאָל, װוי אַ פעלדשער. 

אין װאַרשע האָט ער זיך אָנגעהויבן אינטערעסירן מיט דער סאַציאַ- 
ליסטישער באַוועגונג און איז געװוען פאַרבונדן מיט אַ קרייז יידיש-רוסישע 
סטודענטן. ווען ער איז בעת דער ערשטער וועלט-מלחמה צוריקגעקומען קיין 
פּיעטרקאָוו, איז ער אַריין אין דער אָרטיקער בונדישער אָרגאַניזאַציע און 
באַלד פאַרנומען אַן אָנגעזעען אָרט, 

אַ שטילער, באַשײדענער מענטש אוֹן אידעאַליסט פון ריינסטן מין 
קיין פאַמיליע-לעבן האָט ער נישט געפירט, איז זיין גאַנצע אויפמערקזאַמ- 
קייט געווען צוגעשפּיצט צו העלפן אַנדערע. װי אַ רופא, פלעגט ער גיין צו 
קראַנקע, אָבער קיין באַלױנונג דערפאַר נישט געװאָלט נעמען. אַ ריי יאָרן 
איז ער געווען לאַװניק פון מאַגיסטראַט, ראַטמאַן פון שטאָט-ראַט, פון דער 
קראַנקן-קאַסע און פּרנס פון קהילה, וואו ער איז אַמאָל אויך געווען ראש- 
הקהל, ער איז געווען אין דער אָנפירונג פון אַ ריי געזעלשאַפטלעכע אינ- 
סטיטוציעס (אָרט, טאָזדאָזע א. אַנד.), פון אַלע שיכטן פון דער באַפעלקערונג 
איז מען צו אים געקומען נאָך הילף און טובות, ער האָט קיינעם נישט אָפּ- 
געזאָגט. יעדן פרימאָרגן האָט מען ביי זיין אָרעמען צימערל אויף עק יידן- 
גאַס און י. ל. פּרץיגאַס געקענט זען קופּקעס מענטשן, װאָס זיינען צו אים 
געקומען וועגן עפּעס אַן ענין. געווען באַליבט ביי אַלעמען -- יידן און פֹּאָ- 
ליאַקן. אַליײין געלעבט אין דחקות, זיין גאַנצע צייט און ענערגיע אַװעקגע- 
געבן דער כלל-טעטיקייט, פאַר זיך פּערזענלעך האָט ער נישט געװאָלט 
זאָרגן. זיין איידלקייט און ערלעכקייט איז געוען אַ שם-דבר אויך מחוץ די 
גרענעצן פון זיין היים-שטאָט, 

פּיעטרקאָוו האָט געהאַט אַ גאַנצע ריי אויסגעצייכנטע בונדישע טוער 
-- יאַקוב בערלינער איז געווען דער ערשטער צווישן זיי,. אַדאַנק זיי אַלעמען 
איז די השפּעה פון בונד געווען זייער אַ גרויסע. די גרעסטע אָרגאַניזאַציץ 
אין דער שטאָט און אַ פאַרצווייגטע באַװעגונג,. אין די דרייסיקער יאָרן האָט 
דער בונד באַקומען די גרעסטע צאָל יידישע שטימען סיי ביי די װואַלן פון 

שטאָט-ראַט, סיי ביי די װאַלן פון דער קהילה. בערלינער איז געווען װי אַ 
פאָטער פאַר דער אָרעמער יידישער באַפעלקערונג און מ'האָט אים באַ- 
טראַכט פאַרן בונדישן פאָנען-טרעגער אין פּיעטרקאָו, 

זומער 1941 האָט מען צוליב אַ דורכפאַל פון אַ טראַנספּאָרט אומלע- 
גאַלער ליטעראַטור אַרעסטירט אַ צאָל בונדישע טוער אין פּיעטרקאָוו און 
אין אַנדערע שטעט. דעמאָלט האָבן די נאַציס צוגענומען דעם פיינעם און 
איידעלן יאַקוב בערלינער, וועלכער האָט אויך אין דער טראַגישער צייט 
אונטער דער מערדערישער דייטשער ממשלה געאַרבעט לטובת זיינע מיט.- 
מענטשן. צוזאַמען מיט אים זיינען אויך אַרעסטירט געװאָרן נאָך עלף בונ- 
דישע טוער: אברהם װייסהאָף, זלמן טענענבערג, מאָריץ מיעראָוויטש, 
זלמן סטאַשעװסקי, משה אַדלער, שעיה ויינגאַרטן, יחיאל קשאַק, מרים און 
תנחום פריינד, שמואל זייטן און יחיאל פיש. געווען איז עס יולי 1941. בערך 
2 חדשים האָט מען זיי געהאַלטן אין פּיעטרקאָװער תפיסה, וואו די געשטאַפּאָ 
האָט געפאָרשט און געפּײיניקט. מיט שטאָלץ האָט בערלינער זיינע פּייניקער 
דערקלערט: איאָ, איך בין אַ בונדיסט, אַ יידישער סאָציאַליסט און פאַר 
דעם בין איך גרייט אומצוקומען".. פאַרן אַרעסט האָט ער געחאַט אַ מעג- 
לעכקייט צו אַנטלױפן. חברים האָבן אים צוגערעדט דאָס צו טון. ער האָט 
זיך אָבער אַלײן צוגעשטעלט, ווייל די געשטאַפּאָ האָט געדראָט צו נעמען 
זאַקלאַדגיקעס און ער האָט נישט געװאָלט, אַז אַנדערע זאָלן ליידן צוליב 
אים. דעם 12 סעפּטעמבער 1941 האָט מען אים צוזאַמען מיט זיינע חברים 
אַוועקגעפירט אויף זיין לעצטן וועג קיין אָשװיענטשים. אין די לעצטע 
שעהן פאַרן אַװועקפירן האָט בערלינער באַװויזן אַרױסצושיקן אַ בריוול, אין 
וועלכן ס'איז געווען געשריבן: ,זייט געזונט, ליבע חברים. מיר קומען אום 
פאַר אונזער לויטערן אמת. פירט וייטער אונזער אַרבעט. אין טאָג פון 
הייליקן טרומייטער-שאַלן דערמאָנט אויך מיין נאָמען יי 

דערציילט חברטע מיגוס, װוי אַזױ ס'האָט אויסגעזען בערלינערס לעצ- 
טער וועג, ווען מ'האָט אים צוזאַמען מיט די אַנדערע אַרעסטירטע בונדיסטן 
אַרױסגעפירט פון פּיעטרקאָװער תפיסה צום אױיטאָ, 

,אַ בלייכער האָט יאַקוב בערלינער געשטעלט זיינע טריט. די לינקע 
האַנט איז אים געשמידט געווען מיט אַ קייט, װאָס האָט געהאַלטן די רעכטע 
האַנט פון חבר סטאַשעװסקי. מיט זיין רעכטער האַנט האָט ער אַ לייכטן 
שאָקל געטון, וועלנדיק אַזױערנאָך געזעגענען זיין עדה, מיט וועלכער ער 
האָט אַזױ פיל יאָרן געטיילט זיין גורל און וועלכע האָט זיך איצט דאָ פאַר- 
זאַמלט און פאָרמירט אַ סטיכישע דעמאָנסטראַציע. געקומען איז מען כבוד 
אָפּגעבן און כאָטש מיט בליקן זיך געזעגענען װוער מיט אַ מאַן, ער מיט אַ 
פאָטער, אַ פריינט, אַ חבר אָדער סתם צוליב צוגעבונדנקייט. די לעבעדיקע 
לוויה איז געװאַקסן פון מינוט צו מינוט. דער אױיטאָ האָט זיך אַ ריס געטון 
פון אָרט און מיט אַ ראַשיקער שנעלקייט אַװעק. הונדערטער פאַרוויינטע אויגן 
האָבן נאָכגעקוקט. אַװעק זיינען די בונדישע מאַרטירער, װי מען װאָלט 
צווייגן פון אַ שטאַם אַכזריתדיק אָפּגעבראָכן?.. 

אברהם ראובן פּינקוסעוויטש 


ווען יעקב בערלינער איז געװאָרן אַ יתום, האָט ער געלעבט אין דער 
היים פון זיין שוועסטער רבקה -- פּינקוסעוויטשעס מוטער -- און שפּעטער 
זיך געלערנט פעלדשעריי ביים שװאָגער, װאָס איז געווען באַקאַנט אונטערן 
נאָמען משה פעלדשער. אויך אברהם ראובן פּינקוסעוויטש איז געוען אַ 
פּאָפּולערער בונדישער טוער. געבוירן 1896 אין פּיעטרקאָו, איז ער גע- 
שטאָרבן דעם 1 יוני 1945 אין מאָסקװע. אויך ער האָט איבערגענומען דאָס 
משפּחה-פאַך און געווען אַ פעלדשער. 








י. ר,. בערלינער ר, פּונקוסעווימטש 


נאָך אַלס יינגל אין די צאַרישע צייטן איז ער אַריין אין דער בונדישער 
באַװעגונג. אין אומאָפּהענגיקן פּוילן געווען לאַנגע יאָרן ראַטמאַן פון שטאָט- 
ראַט, פּרנס פון דער קהילה און מיטגליד פון פּיעטרקאָװער קאָמיטעט פון 
בונד. בעת דער צווייטער וועלט-מלחמה מגולגל געװאָרן מיט זיין פרוי און 
צוויי קינדער קיין אוקראַינע. שפּעטער, ווען ס'איז אויסגעבראָכן די דייטש- 
סאָוועטישע מלחמה, האָט מען אים מאָביליזירט אין דער סאָוועטישער אַרמײ, 
וואו ער האָט געאַרבעט אַלס דאָקטאָר. ביים סוף פון דער מלחמה איז ער פון 
אַן אינערלעכער קראַנקײיט געשטאָרבן אין אַ מאָסקװער שפּיטאָל, 

נאָכן אַוװעקנעמען פּינקוסעוויטשן אין דער אַרמײ, איז די פרוי מיט די 
צוויי יינגלעך אַרײנגעפאַלן אונטער דער דייטשער אָקופּאַציע און איז צוריק 
אַװעק אין איר היים-שטאָט. די קינדער זיינען שפּעטער אומגעברענגט גע- 
װאָרן אין אָשװיענטשים. די פרוי העלען האָט איבערגעלעבט די נאַצישע 
מאָרד-ממשלה אין דייטשן לאַגער בערגען-בעלזען און געפינט זיך היינט אין 
ניו-יאָרק. 

ב.  ;‏ אינפאָרמאַציע פון בערלינערס ברודער משה (פּיעטרקאָוו --- ניו-יאָרק) 
און פּינקוסעוויטשעס פרוי העלען (פּיעטרקאָװ -- ניו-יאָרק). ח. ש. ק.: אונוצר 
צייט, נון-ואָרק יולי 1948. מאַריאַ מוגוס: יאַקוב בשרלינער (מאַנוסקריפּט) 
יעקב קורץ: ספֿר פָּדוֹת, תל-אביב, תש"ד. יש ה 


0 
279 


זלמן טענענבערג 


געבוירן אין טשענסטאָכאָוו ביי אָרעמע עלטערן, וועלכע האָבן געוואוינט 
אין אָרעמסטן יידישן קװאַרטאַל,. געלערנט אין חדר און שפּעטער האָט ער 
געענדיקט די יידישע האַנטװערקער-שול אין טשענסטאָכאָװ אַלס טישלער- 
אַרבעטער. ער האָט געהאַט אַ שם פאַר אַ גוטן 
בעל-מלאכה און געאַרבעט ביי פאַרשידענע 
מעבל-אונטערנעמער, 

אין 1912, ווען עס האָט זיך ביי די יידישע 
אַרבעטער אָנגעהוֹיבן אַ באַוועגונג צו גרינדן 
לעגאַלע פּראָפעסיאָנעלע פאַראיינען,. איז זלמן 
טענענבערג געווען איינער פון די גרינדער פון 
האָלץ-אַרבעטער פאַראיין, אַלס אָפּטײילונג פון 
לאָדזשער פאַראיין פון האָלץ-אַרבעטער. דעם 
0 נאָוועמבער 1912 איז ער אויסגעויילט גע- 
װאָרן אין פאַרװאַלטונג פון פאַראיין און מ'האָט 
געוואוסט, אַז טענענבערג פאַרטרעט דעם בונד. זלמן איז געווען פון נידעריקן 
וואוקס, אָבער האָט געשפּרודלט מיט ענערגיע און איז געווען אַ זאַכלעכער 
רעדנער, 

אין אומאָפּהענגיקן פּולן, ווען עס האָט זיך אָנגעהױיבן אַ ברייטע טעטי" 
קייט, איז זלמן טענענבערג שוין געווען אין דעם ערשטן קאָמיטעט פון בונד 
און אין אַרבעטער-ראַט איינער פון די בונדישע פאַרטרעטער. װען ס'האָבן 
זיך אָנגעהויבן שטאַרקע רעפּרעסיעס קעגן בונד, ווערט אַרעסטירט דער גאַנ" 
צער טשענסטאָכאָװער קאָמיטעט פון בונד, צווישן וועלכע עס איז אויך גע" 
ווען זלמן טענענבערג. מ'האָט אים פאַרשיקט אין קאָנצענטראַציע-לאַגער 
אין דאָמביע, 

מיט יאָרן שפּעטער ווערט זלמן טענענבערג אַ לערער אין דער האַנט- 
ווערקער-שול אין פּיעטרקאָוו. ער פירט אָן מיט דער אָפּטײלונג פון די טעכ- 
נישע צייכנונגען. די האַנטװערקער-שול איז געװאַקסן. די שול האָט פאַר- 
מאָגט קרוב 100 שילער, וועלכע האָבן געהאַט אַ זייער גוטע באַציאונג צו 
אים. ער איז ביי דער אַרבעט געווען ענערגיש און דערפינדעריש. ער האָט 
חתונה געהאַט מיט אַ טאָכטער פון אָנגעזעענעם געזעלשאַפטלעכן טוער הערץ. 

די אַרבעט פאַרן בונד האָט ער קיינמאָל נישט אויפגעגעבן. ער איז גע- 
וויילט געװאָרן אַלס ראַטמאַן פון שטאָט-ראַט. ווען דער בונד איז געװאָרן די 
גרעסטע פראַקציע אין דער פּיעטרקאָװער קהילה, איז זלמן טענענבערג גע" 
וויילט געװאָרן אַלס פאָרזיצער פון קהילה-ראַט, מיט וועלכן ער האָט אָנגעפירט 
ביז צום אויסברוך פון דער צווייטער וועלט-מלחמה, 

ווען די דייטשע חיילות האָבן אָקופּירט פּיעטרקאָוו און האָבן באַשטימט 
אַ יודןדראַט, איז ער געװאָרן באַשטימט אַלס פאָרזיצער פון יודן-ראַט. בשעת 
זיין אָנפירערשאַפט פון יודן-ראַט זיינען אַנטשטאַנען קאָנפליקטן מיט די 
דייטשע אָקופּאַנטן. זלמן טענענבערג איז געווען פאַרבונדן מיט דער אונ- 

טערערדישער טעטיקייט פון בונד. צוליב אַ דורכפאַל פון אַ קוריערין פון 
דער אונטערערדישער בונדישער אָרגאַניזאַציע זיינען אַרעסטירט געװאָרן די 
וויכטיקסטע בונדישע טוער, צווישן וועלכע ס'אי אויך געווען זלמן טענענבערג, 
ער איז דורך דער געשטאַפּאָ פאַרשיקט געװאָרן אין שקלאַפן- און מאָרד- 
לאַגער אין אָשװיענטשים, וואו ער איז אומגעבראַכט געװאָרן אין עלטער פון 


0 יאָר. אויך זיין פרוי און 2 קינדער זיינען אומגעברענגט געװאָרן דורך 
די נאַציס, 
רפא; פעדערמאַן 
0 


שמואל אַדלער 


געבוירן בערך 1895 אין שעדלעץ. דער זיידע זיינער (פון דער מאַמעס 
צד) איז געווען ליבער -- דער חזן פון גרויסן בית-מדרש. שמואלס פאָטער 
יצחק איז געווען רבי פון קצבישן בית-מדרש, 

פון די יינגסטש יאָרן איז שמואל געווען 
אַן אַרבעטער --- אַ זעצער. נאָך דער ערשטער 
וועלט-מלחמה געלעבט אין װאַרשע און גע- 
ווען אַקטיװו אין פּראָפּעסיאָנעלן פאַראיין פון 
דרוקער-אַרבעטער, 

אַ זעלטן גוטער און ליבלעכער מענטש, 
גרייט שטענדיק צו העלפן אַ צווייטן. פון זיין 
קראַנקן און שווערן גוף האָט תמיד אַרוס- 
געברויזט אַ פריילעכקייט און געזאַנג, 

אין די יאָרן פאַר דער צווייטער וועלט- 
מלחמה געווען דער פאַרװאַלטער פון דעם 
בונדישן טעגלעכן אָרגאַן --- פאָלקס- צייטונג. 
ביז פאַרנאַכט געאַרבעט אַלס פאַרװאַלטער און דערנאָך געאַרבעט זיין שיכט ביי 
דעם לינאָטיפּ (זאַץ:מאַשין),. די מיטאַרבעטער פון דער צייטונג האָבן פאַר- 
לאַנגט פון אים נישט צו אַרבעטן ביי דער זאַץ:מאַשין, נאָר אַהײימגין נאָך 
אַ טאָג אױסשעפּנדיקער אַרבעט אין דער אַדמיניסטראַציע. אַדלער האָט 
נישט געװאָלט הערן פון דעם. וען מ'האָט געזען, אַז מ'וועט אים ניט אי- 
בערריידן, האָט מען אים געװאָלט באַלױנען פאַר זיין אַרבעט אַלס פאַר- 
װואַלטער, האָט ער זיך דערפון קאַטעגאָריש אָפּגעזאָגט. ,איך בין אַ זעצער, 
האָט ער געטענהט, און דערפאַר באַקום איך מיין לוין אין זלאָטעס; פאַרן 
פאַרװאַלטן באַקום איך אויך מיין לוין --- מיין געוויסן איז באַרואיקט, אַז כ'טו 
פאַר דער באַוועגונג", 

אין די ערשטע חדשים פון דער צווייטער װעלט-מלחמה איז אַדלער 

פאַרטראָגן געװאָרן קיין ווילנע, װאָס איז דעמאָלט געווען אונטער דער ליט- 
ווישער הערשאַפט. ער האָט זיך אונטערגענומען אויסצופירן אַ שליחות, 

װאָס איז געווען בכלל אַ געפערלעכע און אַ ספּעציעל שווערע ביי זיין שלעכטן 
געזונט-צושטאַנד,. אין בריסק האָט מען געהאַט אַרעסטירט דעם פירער פון 
בונד הענריק ערליך. קיין שום ידיעה פון אים איז נישט געווען. האָט מען 
אַדלערן אָנגעבאָטן אין דעם פראָסטיקן ווינטער צו ;גנבענען" די ליטוויש- 
סאָוועטישע גרענעץ, פאָרן קיין בריסק און דאָרטן פּרואוון עפּעס געװאָר 
ווערן וועגן ערליכס גורל. מ'האָט. גראָד אים אויסגעקליבן צו אַזאַ שווערער 
מיסיע, ווייל ער האָט געהאַט געוויסע פאַרבינדונגען אין בריסק. פאַר 
אַדלערן איז דער אָנבאָט געווען, װי צו דערפילן אַן ערן-פליכט. ער איז 
בשלום אַריבער אומלעגאַל די ליטװויש-סאָוועטישע גרענעץ און איז אָנגע- 
קומען אין בריסק. ס'איז אים בלויז געלונגען אַרײינצושיקן אין תפיסה אַן 
אַרבעטער, וועלכער האָט דאָרטן געפּרואװוט עפּעס דערגיין. דאָס איז גע- 
ווען אַלץ, װאָס עֶר האָט געקענט אױפּטאָן. ער האָט זיך געלאָזט אויף צו- 
ריקוועגס קיין ווילנע, אָבער אַריבערגײן די גרענעץ האָט ער שוין נישט גע- 
קענט. איז ער געבליבן װאָכן לאַנג אין גרענעץישטעטל לידע אויף דער 
סאָוועטישער זייט, 

ביי זיין אַקטיווער נאַטור, האָט ער ניט געקענט זיך אַרומדרײען ליי- 
דיק און גאָרניט טאָן. ער האָט זיך געשטעלט אין פאַרבינדונג מיט די בונ- 
דיסטן אין ווילנע און פון זיי באַקומען צוגעשיקט גרעסערע סומעס געלט 
צו צעטיילן צוישן פּליטים-בונדיסטן, וועלכע האָבן זיך געפונען אויף סאָ- 
וועטישער טעריטאָריע. אימיצער האָט אים געמסרט און אַדלער איז אַרעס- 
טירט געװאָרן,. די אױיספאָרשונגס-אָרגאַנען פון דער נ. ק. װו. ד. האָבן אים 
באַשולדיקט, אַז ער האָט באַקומען געלט ,פון די קאָנטר-רעװאָלוציאָנערע 
פּאַרטײיען בונד און דזעאָינט אויף צו פירן סאַבאָטאַזש-אַרבעט קעגן דער סאָ- 
וועטישער מאַבט", 

ס'האָט נישט געהאָלפן װאָס אין טורמע איז ער שווער קראַנק געװאָרן 
און זיך גענויטיקט אין אַן אָפּעראַציע -- די סאָוועטישע מאַכט, די דעמאָלטיקע 
פאַרבינדעטע פון היטלערן, האָט שוין מער דעם פיינעם, גוטן מענטשן און 
אידעאַליסטישן אַרבעטער נישט אַרױסגעלאָזט, און ער האָט זיין לעבן פאַרענ- 
דיקט צװוישן די תפיסה-ווענט, 

זיין יינגערער ברודער שיע, אויך אַן אַקטיווער בונדיסט, איז געווען 
בונדישער ראַטמאַן אין שטאָט-ראַט און קהילה אין שטעטל אַלעקסאַנדראָװ 
קויאווסקי. בעת דער צוייטער וועלטימלחמה אומגעקומען צװאַמען מיט 
די יידן פון װאַרשעװער געטאָ, 


ב.  :‏ אינפאָרמאַציע פֿון יעקב פישמאַן (שעדלעץ -- ניו-יאָרק). י. האַרט: 
יאָרבוך פון דפם סצמצטצרי דעָפּאַרטמענט -- אַרבעטשר-ריננ, ניו-יאָרק 1950 ; 
אונזפר צייט, ניו-יאָרק, יולו-אויגוסט 1080. היסטאָרישער ואַמלבוך, מאַטעריאַלן 
און דאָקומענטן צושטייער צו דער געשיכטע פון אַלגעמײנעם וידישן אַרבעטער- 


בונד, װואַרשע, 1948, 
י ש. ח. 

לייב שיפרעס 


געבוירן אין גראָדנע דעם 9טן יאַנואַר 1904, 

ווען לייבל איז אַלט געװאָרן 9 יאָר, איז זיין טאַטע געשטאָרבן און מיט 
זיין דערציאונג פאַרנעמט זיך איינע פון זיינע שוועסטער, וועלכע איז שפּע- 
טער געװאָרן אַ לערערין פון דער יידיש-וועלטלע- 
כער שול אין שאַװעל. איר נאָמען איז געווען אידע 
קאַסין (אומגעקומען אין קאָוונער געטאָ, 

אַלס קינד האָט לייבל אַ סך געליענט און 
געווען זייער וויסנגיריק. נאָך אַלס שילער װערט 
ער אַ שטאַרקער אָנהענגער פון יידיש. ווען עֶר 
ווערט עלטער, ווערט ער אַ סימפּאַטיקער פון בונד 
און הויבט אָן וװערן אַקטיוו געזעלשאַפטלעך, 

אין יאָר 1921 טרעט שיפרעס אַריין אין ייִדישן 

לערער-סעמינאַר אין ווילנע, וועלכן ער פאַרענדיקט 
אין עטלעכע יאָר אַרום. אין 1926 ווערט ער דורך 
דער צענטראַלער יידישער שול-אָרגאַניזאַציע באַ- 
שטימט אַלס יידיש-לערער פון דער קאָברינער שול, 
אין קאָברין אַרבעט ער 2 לערניאָר און ווערט פאַרװאַלטער פון דער יידישער 
שול פון ציעזאָ אין לוצק. די לוצקער שול האָט ער אַװעקגעשטעלט אויף אַ 
הויכער מדרגה. ער האָט דאָרטן געאַרבעט 2 יאָר, 

אין 1921 ווערט ער אַנגאַזשירט פון דער גראָדנער שול-פאַרװאַלטונג 
אַלס פאַרװאַלטער פון דער גראָדנער צישאָ-שול, אין גראָדנע אַרבעט לייב 
שיפריס 8 יאָר ביזן טאָג פון זיין אַרעסט, 

לייב שיפרעס האָט פאַרמאָגט גוטע אָרגאַניזאַטאָרישע פעאיקייטן, ער 
האָט געהאַט אַ סך אויסדויער און געווען זייער געטריי דער יידישער שול 
און ליב געהאַט זיין אַרבעט. די שול איז געווען זיין היים. ער האָט געאַרבעט 
אַ סך און קיינמאָל נישט געווען מיד, ווייל די שול-אַרבעט האָט אים באַ- 
גייסטערט, אין די אַלע דערמאָנטע שולן, וואו ער האָט געאַרבעט, האָבן אים 
די קינדער ליב געהאַט און געווען שטאַרק צוגעבונדן צו אים, -- די ליבע 
איז געווען אַ קעגנזייטיקע, 

אין גראָדנע ווערט שיפרעס זייער אַקטיוו אין דער פּאַרטײ, אַ דאַנק זיין 
ענערגיע און אַרבעטזאַמקײט פאַרנעמט ער שנעל דעם אױבנאָן אין דער אָר- 
טיקער בונדישער אָרגאַניזאַציע. ער ווערט אַ מיטגליד פון פּאַרטיי-קאָמיטעט, 
ווערט אויסגעקליבן אַלס פּרנס אין דער קהילה און אַלס ראַטמאַן פון גראָד- 
נער שטאָט-ראַט. אומעטום פירט ער אויס די אָנגעטרױטע אַרבעט און 
שליחותן מיט גרויס דערפאָלג, און ער ווערט באַליבט און פּאָפּולער ביי דער 
גראָדנער אַרבעטערשאַפט, 

ער פירט אָן מיט דער אַרבעט פון דעם יוגנט-בונד צוקונפט. שיפרעס 
אָרגאַניזירט אַ סקיף ביי דער שול. אָנהויבנדיק פון יאָר 1935, פירט שיפרעס 
אָן מיט זומער-לאַגערן פון דער בונדישער יוגנט-אָרגאַניזאַציע צוקונפט. 





277 


שוין אין סעמינאַר באַפריינדעט זיך לייבל מיט דער סעמינאַריסטין ריווע 
יאָפּע, אַ שוועסטער פונם באַקאַנטן ווילנער פּעדאַגאָג מ, יאָפע. דאָס יונגע 
פּאָרל האָט חתונה, זי אַרבעטן צוזאַמען אין די צישאָרשולן, אין 1925 ווערט 
ביי זיי געבוירן אַ טעכטערל, נחמהלע, 

ס'קומט די צווייטע וועלט-מלחמה. די סאָוועטישע אַרמײ פאַרנעמט 
גראָדנע. 

דעם 5טן אָקטאָבער 1929 װוערט שיפרעס אַרעסטירט און פאַרשפּאַרט 
אין תפיסהי.. 

6 חדשים נאָך שיפרעסעס אַרעסט, ווערט אויך די פרוי זיינע אַרעסטירט 
און שפּעטער פאַרשיקט צוזאַמען מיטן קליין טעכטערל קיין צפון-קאַזאַכסטאַן, 
נישט געקוקט אויף אַלע באַמיאונגען װאָס ריווע שיפרעס האָט געמאַכט אויס- 
צוגעפינען וועגן לייבלס גורל, האָט זיך איר דאָס ניט איינגעגעבן, און אַזױ 
איז געבליבן אומבאַוואוסט, וואו און ווען און װי אַזױ לייבל שיפרעס איז 
אומגעקומען. (ריווע שיפרעס האָט זיך געראַטעװעט און לעבט היינט אין 
שיקאַגע). | 

לייבל איז אומגעקומען ווייל ער איז געווען אַ בונדיסט, ווייל ער איז 
געווען אַ לערער אין די שולן פון ציטאָ, וועלכע איז אַזױ פאַרהאַסט געווען 
ביי די יידישע קאָמוניסטן, 

מ. ק, אַ גראָדנער בונדיסט, אַ מיטלײיױנדער און מיטזיצער אין דער 
סאָוועטישער טורמע, דערציילט וועגן שיפרעסעס פּיניקונגען: 

;ווען די רויטע אַרמײ האָט פאַרנומען אונזערע געביטן, האָט דער קאָ- 
מיטעט פון דער פּאַרטײ אין זיין גאַנצן צוזאַמענשטעל זיך געמאָלדן צו 
דער נייער מאַכט. מיר אַלע האָבן געװאָלט צוזאַמען טראָגן די פאַראַנט- 
װואָרטלעכקײט. דער מיליטערישער קאָמענדאַנט נעמט אונז זייער פריינטלעך 
אויף און איז אונז זייער דאַנקבאַר. ער וענדט זיך צו אונז, אַז מיר זאָלן 
מיטהעלפן צו באַרואיקן די באַפעלקערונג. ער זאָגט, אַז די גייע מאַכט װעט 
אָפּשאַפן יעדן שפּור פון אונטערדריקונג. אַלע בירגעוי וועלן זיין גלייך, ווייי 
טער זאָגט ער : מיר גייען באַפּרײען די אַרבעטער פון דער גאַנצער וועלט, 
אונז אינטערעסירט נישט אייער פאַרגאַנגענהײט, ווייל איר האָט געלעבט אין 
פּױלן און נישט אין ראַטן-פאַרבאַנד. מיר זיינען די, וועלכע ברענגען דער 
וועלט גערעכטיקייט, פרייהייט, דעמאָקראַטיע און סאָציאַליזם. איר דאַרפט 
אָבער אַרױסװײזן צו אונז אַ גוטן ווילן, דאַנקבאַרקײט א. אַז. וו.. 

עס ווערן אונז אָנפאַרטרויט פאַרשיידענע אַמטן. דער חבר לייבל שיפרעס 
צוזאַמען מיט דעם לערער פינק דאַרפן רעאָרגאַניזירן דאָס שול-וועזן. אין 
די יידישע שולן דאַרף זיין די אונטעריכט-שפּראַך ייִדיש -- העברעאיש 
ווערט פאַרבאָטן, אונזער חבר דר. ליפּניק דאַרף איבערנעמען דעם שפּיטאָל- 
וועזן, חבר אַבראַמאָװויטש -- ודי סאָציאַלע פאַרזיכערונג, 

דעם 5טן אָקטאָבער 1939 הויבן זיך אָן די אַרעסטן אין גראָדנע. פריער 
ווערן אַרעסטירט די ח"ח שיפרעס, אַבראַמאָװיטש און אַנדערע און אויך 
דער שרייבער פון די שורות. מיר געפינען זיך אַ פּאָר טעג אין דער געביידע 
פון געריכט, דאָרט געפינט זיך דער שטאַב פון דער נ. ק. װו. ד.. דער אויס- 

פאָרשונגס-ריכטער מעלדעט אונז, אַז מיר זיינען צייטװוייליק פאַרהאַלטן גע" 
װאָרן, כדי צו באַקומען פון אונז אייניקע אינפאָרמאַציעס,. אין 5 טעג אַרום 
ווערן מיר, נאָכן צונויפשטעלן קורצע פּראָטאָקאָלן, איבערגעפירט אין גראָד- 
נער תפיסה --- אין דער תפיסה, וואו פיל בונדיסטן און סאָציאַליסטן זיינען פאַר- 
פּייניקט געװאָרן אין די צאַרישע צייטן, 

די ערשטע צייט האָט אין דער תפיסה געהערשט אַ מוסטערהאַפטע 
אָרדענונג. מיר האָבן אין דער קאַמער געהאַט נאַרעס, שטרויענע זעק, קאָצן, 
אַלע 7 טעג געפירט אין באָד, געביטן די וועש. אין אַ קורצער צייט אַרום 
איז אין דער קאַמער געװאָרן אַלץ ערגער, ווייל כסדר האָבן זיך באַװיזן נייע 
אַרעסטירטע, מען האָט צוגענומען די נאַרעס, די שטוזיענע זעק, ווייל עס 
האָבן זיך באַװויזן פיל אינזעקטן, און מען האָט אָנגעפּאַקט אין דער קאַמער 
מענטשן אַזױ װוי הערינג אין אַ פעסל. עס איז געװאָרן אַ גיהנום, 

נישט קענענדיק פאַרטראָגן דאָס עסן, איז דער חבר שיפרעס געװאָרן 
אַלץ שװאַכער. מיר האָבן געפאָדערט דעם דאָקטאָר. אין באַגלײיטונג פון אַ 
נ; ק. וו, דייסט איז אַרײין דער תפיסה"פעלדשער., דער דאָזיקער פּאַרשױן 
האָט שוין געהאַט אַ חזקה אויף דעם פּאָסטן בעת אַלע רעזשימען, פון די 
צאַרישע צייטן אָן. אַ מענטש אַן אַכזר, אַ סאַדיסט. ווען מיר האָבן אים 
דערזען, זיינען מיר געװאָרן איבערראַשט, ער איז פריי, און מיר פּייניקן זיך, 

דער ח' לייבל דערקלערט דעם 'דאָקטאָר!, אַז ער איז קראַנק, ער מוז 
האָבן אַ ספּעציעלע דיעטע. ענטפערט אים דערויף דער 'דאָקטאָר' איראָניש, 
אַז עס איז גאָרנישט (טשעפּוכאַ). אַ תפיסה איז נישט קיין סאַנאַטאָריע, דער 
נ. ק. װו. ד.יסט האָט צוגעשמייכלט און אַ זאָג געטון: ריכטיק... 

ח' לייבל, וועלכער האָט נישט פאָלקאָם באַהערשט די רוסישע שפּראַך, 
האָט בעת דער ערשטער אױספאָרשונג געבעטן, אַז מ'זאָל צולאָזן פאַר אים 
אַן איבערזעצער. אויף דער צווייטער נאַכט האָט מען אים װוידער אַרױס- 
גערופן,. וי איבעראַשט איז ער געווען, ווען ער האָט דערזען ביי דער אויס- 
פאָרשונג אַ חברטע פון לערער-סעמינאַר, א געװועזענע לערערין פון די 
יידיש-וועלטלעכע שולן אין פּוילן, לעוויטאן, אַ קאָמוניסטקע. זי איז פון 
פּוילן אַנטלאָפן קיין רוסלאַנד און איז וייזט אויס מיט דער סאָוועטישער 
אַרמײ אַרין קיין גראָדנע אַלס אױיספאָרש-ריכטערין, אין איר אָנוועזנהייט 
איז דעם חבר לייבל געשטעלט געװאָרן פראַגן וועגן די ציעזאָ-שולן און וועגן 
דער טעטיקייט פון בונד". ;אויף אַ ווייטערדיקער אױיספאָרשונג פרעגט אים 
דער אױיספּאָרש-ריכטער : 

- זאָגט וואו עס געפינט זיך דער סקלאַד מיט געווער, װאָס איר און 
די פּ. פּ. ס. (די פּוילישע סאַציאַליסטישע פּאַרטײ) האָבן צוגעגרייט פאַר אַ באַ- 
װאָפּנטן אויפשטאַנד קעגן דער רויטער אַרמײ? 

דער חבר לייבל ווערט צעטומלט און זאָגט : 

--ז ופאַרװאָס פאָדערט איר פון מיר, אַן איך זאָל אױיסטראַכטן זאַכן, 
װאָס עקזיסטירן נישט? 

דער אױיספאָרש-ריכטער רעגט זיך אויף: 

-- מיר האָבן אייערע לעצטע נומערן פאָלקס-צייטונג (צענטראַל-אָרגאַן 

פון בונד), איר האָט דאָרטן גערופן צו קעמפן מיט געװוער אין האַנט קעגן 
אונז, 

-- נישט קעגן אייך, נאָר קעגן דייטשע פאַשיסטן, 

--- מיר ווייסן, איר װילט אומלעגאַל פירן אייער טעטיקייט, איר האָט 
זיך פאַרמאָסטן קעגן ראַטנפאַרבאַנד, מיר פאַרמאָגן גענוג כוח אייך אויסצו" 
װאָרצלען. זייט רואיק, מיר וועלן אייך אַלעמען פאַרניכטן, אױסראָטן, זאָג 
בעסער, אַז דו ביזט אָפּגענאַרט געװאָרן דורך דיינע פירער, דאַן װעלן מיר 
זען, אַז דו זאָלסט באַקומען אַ מילדערן אורטייל, פאַרטראַכט זיך ערנסט -- 
געדענק, אויב דו װילסט נאָך זען דיין פאַמיליע, פרוי און קינד, אויב דו 
ווילסט נאָך זען די פרייהייט -- דאַרפסטו אנערקענען אַלע פעלערן, װאָס 
דיין פּאַרטײ איז באַגאַנגען, װעלן מיר זיין צו דיר מילד.., 

דער חבר לייבל איז געקומען צוריק אין דער קאַמער אַ צעבראַכענער. 
ער האָט אונז אַלץ דערציילט און צוגעגעבן: ס'איז שװער, זייער שװער 
אויסצוהאַלטן אין דעם דאָזיקן גיהנום. דער ריכטער מיינט, אַז ער װעט מיך 
צווינגען, אַז איך זאָל זיך מודה זיין אין אַלץ װאָס ער וויל. ניין, דאָס װעט 
נישט געשען, כ'וועל בעסער אומקומען. איר, חברים, קענט מיך גוט, איר 
ווייסט, אַז ב/בין אַן עקשן, כ'וויל האָפן, אַז כ'וועל אויסהאַלטן, 

אין משך פון צוויי חדשים האָט מען מער דעם חבר לייבל נישט גע- 
רופן, 

נישט באַקומענדיק מער קיין פּעקלעך צוליב דעם, ווייל דעם 12טן אַפּריל 
0 האָט מען אונזערע משפּחות אַרױסגעשיקט קיין צפון-קאַזאַכסטאַן, איז 
דער ח' לייבל קראַנק געװאָרן. דריי טעג כסדר האָט ער באַקומען אַטאַקעס. 
ער האָט גאָרנישט געקענט עסן, נאָר געטרונקען װאַסער. ענדלעך האָט מען 
אים צוגענומען אין תפיסה-שפּיטאָל, מיר האָבן געהאַט גרוסן דורך דער 
קראַנקן-שוועסטער פידעלמאַן, אַז ער פילט זיך בעסער. פון דעם חבר ראָש- 
קאָווסקי, סעקרעטאַר פון די פּראָפ. פאַראיינען אין גראָדנע, וועלכן כ'האָב 
געטראָפן אין מינסקער תפיסה, האָב איך זיך דערוואוסט, אַז דער חבר לייבל 
איז צוזאַמען מיט אים איבערגעשיקט געװאָרן פון גראָדנער תפיסה אין דער 
בריסקער תפיסה, מען האָבן מיר פון אים נישט געהערט".. 

אָט אַזױ איז לייב שיפרעס פאַרשוואונדן געװאָרן אינם תהום פון סאָווע- 
טישן גיהנום, פאַרשוואונדן געװאָרן אָן אַ שפּור --- צוזאַמען מיט דער גרויסער 
מחנה זיינע פּאַרטײי:חברים, מיט צענטליקער טויזנטער אַנדערע אומשול- 
דיקע י ‏ . ח. ש. ק. 


אָליע סעגאַלאָוויטש 


געבוירן אַרום 1898, פריער שטודירט אין אַ רוסישער גימנאַזיע אין 
לאָדזש, דערנאָך --- אין אַ פּױלישער גימנאַזיע. זי איז געווען פון די בעסטע 
שילערינס, 

בעת דער ערשטער וועלט-מלחמה איז זי אַרײן אין בונד און איז געווען 
אַקטיוו אין דער בונדישער יוגנט-באַוועגונג און אין דער פּאַרטײ אָרגאַניזאַציעי 

באַזונדערס האָט זי זיך אויסגעצייכנט וי אַ רעדנערין. אין אָנהױיב פון די 
צװאַנציקער יאָרן איז זי געקומען פון לאָדזש קיין װאַרשע, וואו זי האָט 
שטודירט אויפן פיזיק-מאַטעמאַטישן פאַקולטעט אין אוניווערזיטעט. איר שם 
אַלס אויסגעצייכנטע רעדנערין און געטרייע חברטע האָט זי באַלד געמאַכט 
פּאָפּולער אין די בונדישע קרייזן פון װאַרשע. זי איז צוגעצויגן געװאָרן צו 
דער אַרבעט אין בונד און צוקונפט. גלייכצייטיק איז זי געווען אַ לערערין 
אויף די אָװונט-שולן פאַר יוגנטלעכע אַרבעטער און געלערנט פּויליש אין אַ 
קינדער-שול פון צישאָ. 

אָליע סעגאַלאָװויטש איז געווען קלוג, אינטעליגענט, באַלעזן, אויסער- 
געוויינלעך באַגאַבט. דערצו איז זי געווען זייער סענסיטיוו, זי איז געווען אַן 
אמתע אידעאַליסטקע. סאַציאַליזם איז פאַר איר געװוען כמעט אַ רעליגיע, 

אירע גרויסע, טיפע שװאַרצע אויגן זיינען תמיד געווען פאַרטרויערט, 
ווען זי פלעגט רעדן וועגן די באַציאונגען אין אוניווערזיטעט. איר נשמה איז 
פול געווען מיט מענטשנליבע, מיט אידעאַליזם. איר טרוים איז געװען צו 
זען די סטודענטנשאַפט אַ פאַרברידערטע אָן אונטערשייד פון נאַציאָנאַלער 
אָדער רעליגיעזער אָפּשטאַמונג, אָנשטאָט דעם האָט זי דאָרטן געטראָפן האַס 
צום יידישן סטודענט -- גרענעצלאָזן האַס. איר נשמה איז ממש קראַנק 
געווען פון דעם. דאָס פיר-עקיקע, ווייס-אַמאַראַנטענע סטודענטן-היטל איז 
איר שנעל פאַרמיאוסט געװאָרן. עס איז איר ענג געווען אין דער דאָזיקער 
אַטמאָספער פון נאַציאָנאַלן האַס. וי פיל אַנדערע אידעאַליסטישע יינגע 
מענטשן אין יענעם פּעריאָד, האָט עס איר גענומען ציען קיין סאָוועט-רוס- 
לאַנד,. זי האָט געגלויבט, אַז דאָרטן בויט זיך טאַקע אַ נייע וװועלט. -- דאָס 
האָט געפירט צו נאָך גרעסערע טראַגעדיעס אין איר לעבן.. 

אין סאַוועט-רוסלאַנד האָט דאַן געלעבט איר עלטערער ברודער װאָלף, 
אַ געוועזענער לאָדזשער לערער. (זי איז געווען אַ שװועסטער פון באַקאַנטן 
דיכטער ז, סעגאַלאָוויטש),. צװוישן די פיל ברידער און שװועסטער אין דער 
סעגאַלאָװויטש-משפּחה, איז װאָלף געווען דער פּאָליטישער אױטאָריטעט. ער 
האָט געהערט צום בונד. אין לאָדזש איז ער געװען באַקאַנט אַלס רעדנער 
און אַלס איבערגעגעבענער סאָציאַליסט. ער האָט טאַקע געמאַכט אֶליען 
פאַר אַ בונדיסטקע. אין די ערשטע יאָרן פון סאָוועטישן רעזשים איז ער אַװעק 
קיין רוסלאַנד (וואו ס'האָט אויך געלעבט אַ צוייטער ברודער). פון דאָרטן 
האָט ער גערופן זיינע שװװועסטער צו זיך,. אֶליע איז אַװעקגעפאָרן אַרום 
6, 

נאָך דעם האָט די פאַמיליע אָנגעהויבן באַקומען פון רוסלאַנד איוב- 
בשורות, װאָלף סעגאַלאָװיטש איז געווען אין טראָצקיס לאַגער. אַרום 1927 
איז ער אַרעסטירט געװאָרן, וי זיין ברודער, דער דיכטער ז. סעגאַלאָװויטש 
פלעגט פאַרזיכערן, איז ער אַמװאַרשײנלעכסטן דערשאָסן געװאָרן. מאַניע 
ריינהאַרץ -- אַ באַקאַנטע בונדישע טוערין און אָליע סעגאַלאָויטשעס יוגנט- 
חברטע --- פאַרזיכערט, אַז זי אַלײין האָט געהערט דורכן סאָוועטישן ראַדיאָ 
מעלדן, אַז *דער טראָצקיסט, סאַבאָטאַזשניק און פאַרעטער" װאָלף סעגאַלאָ- 
וויטש איז פאַרמשפּט געװאָרן צום טויט, 

אָליע סעגאַלאָװיטש אַלײן האָט לכתחילה געשריבן בריוו קיין פּױלן 

נאָך איר ברודערס אַרעסט זיינען די גרוסן פון איר געװאָרן אַלץ שװאַכער, 
מען האָט געוואוסט, אַז זי איז באַשעפטיקט אין עפּעס אַ כעמישער לאַבאָ- 
ראַטאָריע אין ווייטן סיביר. איינמאָל איז אָנגעקומען אַ ידיעה, אַז אָליע 
סעגאַלאָוויטש האָט בעת אַ נישט:געלונגענעם כעמישן עקספּערימענט זיך 
אָפּגעברענט דאָס געזיכט, 

מער קיין ידיעות האָט קיינער פון איר קיינמאָל נישט געהאַט. ז. סעגאַ- 
לאָוויטש האָט ביז די לעצטע טעג פון זיין לעבן געהאַט די איבערצייגונג, אַז 
אין די שפּעטערדיקע קרייניקונגען" אין די דרייסיקער יאָרן איזן זי אומגע- 
ברענגט געװאָרן, 9 שװאַרץ 


אלי אַלעבאַרדע 


געבוירן 1880 אין טאָמאַשאָװ-מאַזאָוויעצק --- אומגעקומען װאַרשײנלעך 
סוף זומער 1944 אין װאַרשע. 
געלערנט אין דער ישיבה אין לאָדזש און גאָר פרי באַקומען היתר 
הוראה. זיצנדיק ביי דער גמרא, האָט 
ער זיך גלייכצייטיק פאַראינטערעסירט 
מיט דער רעװאָלוציאָנערער באַוועגונג . 
און איז געװאָרן אַן אָנהענגער פון. 
בונד, : 
נאָך דער חתונה האָט אלי אַלעבאַר- 
דע זיך באַזעצט אין נאָװאָ-ראַדאָמסק, : 
וואו ער האָט געהאַט אַ גרויסע קאָלאָד . 
ניאַל-קראָם. און כאָטש פאַרמעגלעך ! 
און באַלעבאַטיש, אָרטאָדאָקסיש גע- 
קליידט און מיט אַ פרוי און 5 קינדער 
איז דער דאָזיקער חשובער באַלעבאָס 
פאַרבליבן זיין גאַנץ לעבן פאַרבונדן 
מיטן בונד. ער איז געווען געטריי אין 
די גוטע רעװאָלוציאָנערע יאָרן און . 
פאַרבליבן אַזױ אויך אין די שװערע 
פינצטערע יאָרן פון רעאַקציע, 
אין די צאַרישע צייטן געטון די =* 
שווערסטע און געפערלעכסטע אַרבעטן 
פאַר דער באַװעגונג. געווען טעטיק אין דער געהיימער מיליטערישער אָר- 
גאַניזאַציע און זיך פאַרנזמען מיטן אָרגאַניזירן דאָס אַריבערפירן איבער דער 
גרענעץ אומלעגאַלע ליטעראַטור, געווער און רעװאָלוציאָנערע טוער. זיין 
הויז איז פאַר די לעצטע געוען אַ טרעף-פּונקט. אָט דער אײגנאַרטיקער 
רעװאָלוציאָנער האָט אויך אָרגאַניזירט דאָס אַריבערגײן די גרענעץ פאַר די 

דעלעגאַטן צום אַכטן צוזאַמענפאָר פון בונד, װאָס האָט געדאַרפט פאָרקומען 
זומער 1914 אין ווין און איז נישט פאָרגעקומען צוליבן אויסברוך פון דער 
ערשטער וועלט-מלחמה, 

אין דער צייט פון דער רעװאָלוציע (1905-6) האָט ער אין די שבתים 
באַזאָרגט אין זיין טלית-זעקל די רעװאָלוציאָנערע אויפרופן פאַר די זעלנער 
פון נאָװאָראַדאָמסקער גאַרניזאָן, הגם אויסערלעך האָט ער זיך נישט אונ- 
טערשיידט פון די אַנדערע אָרטאָדאָקסישע יידן, האָט ער נישט געמאַכט קיין 
סוד פון זיין אָנגעהעריקייט צום בונד און פון זיין אַפּיקורסות. עֶר איז געווען 
אַקטיוו אין אָרטיקן געזעלשאַפטלעכן לעבן און געהאָלפן נויטבאַדערפטיקע. 

די לעצטע יאָרן פאַר דער צוייטער װעלט-מלחמה האָט אַלעבאַרדע 
געוואוינט אין טשענסטאָכאָו. ווען די דייטשן האָבן פאַרנומען די שטאָט, 
האָט דער אַלטער רעװאָלוציאָנער זיך געשטעלט אינגאַנצן אין דינסט פון 
דער אונטערערדישער בונדישער באַוועגונג. אין שייכות מיטן אַרעסטירן 
אַ פּוילישע פרוי, מאַריאַ שטשענסנאַ, װאָס האָט איבערגעפירט אויפרופן 
און אינסטרוקציעס פון צ. ק. פון אונטערערדישן בונד, זיינען פאָרגעקומען 
ווייטערדיקע אַרעסטן און די געשטאַפּאָ איז אויך געקומען נעמען אַלעבאַר- 
דען: זי האָט אים נישט געקענט געפינען. זי האָט געפאָדערט פון יידן- 
ראַט אים צוצושטעלן, אַ זיצונג פון טשענסטאָכאָװער בונדישן קאָמיטעט 
האָט אין זיין אָנװעזנהייט באַשלאָסן נישט צו געבן דער געשטאַפּאָ דעם 
פאַרלאַנגטן קרבן. ער האָט זיך געזעגנט מיט זיין פאַמיליע און מ'האָט אים 
צוגעפירט קיין נאָװאָ-ראַדאָמסק. פון זיין פריערדיקער היים:שטאָט האָט 
ער זיך געלאָזט צופוס קיין פּיעטרקאָו און די דאָרטיקע חברים האָבן אים 
באַזאָרגט דעם וועג קיין װאַרשע, וואו מ'האָט אים אײנגעאָרדנט צו זיין באַ- 
שעפטיקט אין אַ פאָלקס-קיך, 

אין װאַרשעװער געטאָ האָט ער געלעבט אונטערן נאָמען -- אַלפּע און 
איז געווען פאַרבונדן מיט דער אונטערערדישער בונדישער באַוועגונג. ס'איז 
אים געלונגען צו בלייבן ביזן װאַרשעװער געטאָדאויפשטאַנד (אַפּריל 1943), 
שפּעטער האָט ער געלעבט אויף דער אַרישער זייט, אַ דאַנק דער אונטער- 
ערדישער פּוילישער סאָציאַליסטישער פּאַרטײ (פּ. פּ, ס.) האָט ער באַװויזן צו 
פאַרבלייבן צווישן די פּאָליאַקן ביזן סוף זומער 1944 --- ווען ס'איז אויסגע- 
בראָכן דער פּױילישער אױיפשטאַנד, װאָס האָט אָנגעהאַלטן צוויי חדשים, 
דעמאָלט איז פאַרלוירן געװאָרן יעדער שפּור פון דאָזיקן אייגנאַרטיקן מענטש 
און רעװאָלוציאָנער, 

ב.  :‏ אונפאָרמאַציע פון זון מענדל (נאָװאָ-ראַדאָמסק --- ניו-יאָרק), װויקטאָר 
שולמאַן (קאָוונע -- װאַרשע -- ניו-ואָרק). י. האַרט : יאָר-בוך פֿון דעם סצָמף- 
טערי-דצפּאַרטמצנט אַרבצטטר-ריננ --- 1991, נוו-ואָרק; אויך אונוצר צייט נומ. 7-8, 
וולו-אויגוסט 1951, ניו-יאָרק. ה. לוווווק: נאַװאָ-ראַדאַמסקצר אַלמאַנאַך, ניו- 
ואָרק. ל. ברענער : װידערשטאַנד און אומקום אין טשענסטאָבאַָװצר נצטאָ, װואַרשע. 
דר. ח. שאָשקעס : אַ ויפלט װאָס איו פֿאַרבײ, בוענאָס-איירעס, 1940, 

יהושע ראַבינאָוויטש 


געבוירן 1888 אין ביאַלאַ פּאָדליאַסקאַ ‏ -- אומגעברענגט מיט 55 יאָר 
שפּעטער אין אָשװיענטשים, 

פון גרויסן רבנישן יחוס. אַן אָפּשטאַמיקער פון ;ייד הקדוש* פון פּשיס- 
כע, יעקב יצחק ראַבינאָװיטש. 
אַן אייניקל פון אַלטן ביאַלער רבין 
יעקב יצחק. אויך דער פאָטער -- 
מאיר שלמה יהודה -- איז געוען 
רבי, במילא האָבן די חסידים זיך באַ- 
צויגן צו שיעלען, װי צו אַ ביאַלער 
קרױינפּרינץ,. חתונה געהאַט מיט 
אַן אור-אייניקל פון קאָצקער רבין 
ר' מענדעלי, אַן אייניקל פון סאָ- 
כאַטשעװער רבין ר' אברהמעלע און 
טאָכטער פון זיין ממלא-מקום ר' 
שמואל, 

דער ביאַלער הויף האָט זיך אויס- 

געצייכנט מיט פּראַכט און רייכער 
פירונג, זיין קינדהייט האָט שיעלע 
פאַרברענגט אין גלאַנץ און לוקסוס. 
די חסידים האָבן באַצייטנס אַרומגערינגלט דאָס שלאַנקע, בלאַסע און שיינע 
בחורל און אין זייער פאַנטאַזיע אים שוין געזען זיצן אויפן טראָן פון ביאַלער 
הויף, דאָס רבישע זינדל האָט אָבער געהאַט אַנדערע מחשבות. װי דעם 
כלומרשטן גרינדער פון דער ביאַלער דינאַסטיע, ר' נחקע (אַ פיקטיווער 
נאָמען) --- אין י. ל. פּרצעס חסידישער מעשה צווישן צויי בערג -- האָט 
אויך שיעלעס נשמה ;אָטעם פאַרפעלט".. װי ר' נחקע האָט געזאָגט צום 
בריסקער רב, האָט אויך שיעלע געטראַכט: ;איער תורה איז נאָר פאַר 
יחידי סגולה, פאַר למדנים, נישט פאַר כל ישראל, און די תורה מוז זיין 
פאַר כל ישראל! די שכינה מוז רוען אויף כל ישראל!" שיעלע האָט גע- 
מאַכט נאָך אַ טריט ווייטער אוֹן געזאָגט: פאַר כל המענטשהייט! 

דאָס בחורל פון ביאַלער הויף איז געװאָרן אַ סאָציאַליסט. תחילת 
איז ער צוגעשטאַנען צו אַ גרופּע פון ס. ס., װאָס האָט זיך דעמאָלט געגרינדעט 
אין ביאַלע, און ער איז שפּעטער אַריבער צום בונד. געווען איז עס אין דער 
צייט פון דער ערשטער רוסישער רעװאָלוציע (1905-7). אין ביאַלע איז 
געווען אַ שטאַרקע בונדישע אָרגאַניזאַציע, װאָס האָט אויך געפירט אַ רעװאָ- 
לוציאָנערע טעטיקייט צװישן דעם גרויסן מיליטערישן גאַרניזאָן. קיינער אין 
הויף האָט נישט געוואוסט, אַז שיעלע איז אַראָפּ פון דרך-הישר. אַ מסירה 
איז אָבער אָנגעקומען צו דער זשאַנדאַרמעריע און מ'האָט דאָס רבנישע בחורל 
אַרעסטירט און אַװעקגעפירט קיין װאַרשע. דער אַרעסט האָט געמאַכט אַ 
גרויסן רושם אין דער חסידישער ועלט און מ'האָט די גזע פון ;פּשיסכער 
ייד" פאַר גרויס געלט ;אויסגעקויפט* פון ;גויישע הענט". 

וה וושיע, פוֹרוו און קינדער. 


פאַר יהושען איז דאָס באַהעפטן זיך מיט דער יידישער סאַציאַליסטישער 
באַוועגונג נישט געווען קיין קאַפּריז פון עפּעס אַ צעפּיעשטשעט רביש קינד 
און אויך נישט קיין פאָריבערגייענדיקע שטימונג, װאָס איז געבוירן געװאָרן 
אין די הייסע רעװאָלוציע-טעג און זיך פאַרװואַנדלט אין אַשׁ מיטן אויסלעשן 
זיך פון רעװאָלוציאָנערן פייער. ער איז שוין געבליבן אַ סאָציאַליסט ביז זיין 
מאַרטירערישן טויט. זיין גאַנץ ווייטערדיק לעבן איז ער געוען אַן איבער- 
צייגטער מאַרקסיסט און אַ חסיד פון דער מאָדערנער, וועלטלעכער יידישער 
קולטור. אַ מענטש אַ טראַכטנדיקער מיט אַ סך ויסן, האָט ער כסדר פיל 
געלייענט און שטודירט, אין נאָנטע געשפּרעכן פלעגט ער אַרױסזאָגן אינג- 
טערעסאַנטע און אָריגינעלע געדאַנקען, זיין באַשײדנקײט האָט אים אָבער 
נישט געלאָזט עפנטלעך אַרױסטרעטן אין לעבעדיקן װאָרט אָדער שריפט, 
פאַרן בונד, צישאָ און ייוואַ איז ער שטענדיק גרייט געווען צו טאָן, װאָס מ'האָט 
פון אים פאַרלאַנגט. אין די יאָרן פאַר דער צווייטער וועלט-מלחמה האָט ער 
געהערט צו דער אינטעליגענץ-גרופּע פון דער װאַרשעװער אָרגאַניזאַציע פון 
בונד, הגם סאָציאַל האָט ער גאָר געהערט צו אַן אַנדער שיכט -- ער האָט 
געהאַט אַ פאַבריק פון פּאַפּע צו דעקן דעכער. 


אין די שוידערלעכע יאָרן פון געטאָ האָט זיך ביי ראַבינאָװיטשן פאַנאַנ- 
דערגעפלאַקערט אַ פלאַם פון באַגײיסטערונג פאַר געזעלשאַפטלעכער טעטי- 
קייט. ער האָט געאַרבעט אין אַ מעכאַנישער סטאָלערײי און גלייכצייטיק געווען 
טעטיק אין אונטערערדישן בונד און איז געווען פון די אַקטיווסטע טוער אין 
אייניקע באַשאַפענע קולטור-אינסטיטוציעס. צוישן אַנדערן איז ער געװוען 
פאָרזיצער פון דער אַרכיװו-קאָמיסיע ביים אונטערערדישן בונך, װאָס האָט 
געזאַמלט ידיעות פון לעבן און אומקום אונטער דער נאַצי-ממשלה, וי אויך 
פאַרװאַלטונג-מיטגליד פון איקאָר (יידישע קולטור-אָרגאַניזאַציע). אויך אין 
זעזיטאס (געזעלשאַפט פאַר סאָציאַלער הילף) איז עֶר געווען זייער אַקטיו. 
יידן, װאָס האָבן אים געזען ביי דער געזעלשאַפטלעכער אַרבעט, האָבן אים 
גערופן: ,דער צדיק פון געטאָ? 

אין די ערשטע װאָכן פון 1943 איז ראַבינאָוויטש מיט זיין משפּחה אַרי- 
בער אויף דער אַרישער זייט, זיין פרוי דאבריש און יינגערע טאָכטער צינע 
זיינען באַלד געכאַפּט געװאָרן און די געשטאַפּאָ האָט זיי דערשאָסן. מיט 
צוויי װאָכן שפּעטער קומט יהושע מיט זיין איידעם צוריק אין געטאָ אַרײן 
נאָכן װאַרשעװער געטאָ-אויפשטאַנד ווערט עֶר זומער 1942 אַוועקגעפירט קיין 
בערגען-בעלזען. נישט געקוקט אויף די מוראדיקע איבערלעבונגען, איז זיין 
גייסט נישט געווען געבראָכן. ער איז דאָרטן אַקטיו אין אַ געהיימען קאָ- 
מיטעט, װאָס פירט אַ קולטור-אַרבעט צוישן אַ היפּשער צאָל צונויפגעברענג- 
טער יידישער אינטעליגענץ. אין דעם עמק הבכא, מיטן טויט פאַר די אויגן 
איז יהושע ראַבינאָװיטש אַ מונטערער און טרייסטער, ער לײיענט לעקציעס 
וועגן יידישער געשיכטע און ליטעראַטור און רופט זיך נישט מיאש צו זיין 
דעם 11 אָקטאָבער 1942 האָט מען אים מיטן איידעם אַרויסגעפירט קין 

אָשװיענטשים, וואו דער איידעלער און הויך-קולטורעלער מענטש איז שפּורלאָז 
פאַרשוואונדן אין אַשׁ און רויך, 


ב. : אינפֿאַרמאַציע פון לאַזאַר קליונג (ביאַלע -- ניו-ואָרק). ש. ט--ק: היס- 
טאָרישער זאַמלבוך, מאַטעריאַלן און דאָקומענטן צושטייער צו דער געשוכטע פון 
אַלגעמױינעם וידישן אַרבעטער-בונד, װאַרשע 1948. י. ו. טרונק: פּוילן, זיבעטע 
בוך, ניו-ואָרק 1928. בערנאַרד גאָלדשטײן ;: פינף יאָר אין װאַרשצװער געטאָו 
ניו-יאָרק, 1947. 

(142150006 46 886400 40 פננתסצט50) 64810006 6116 1 :242209 2410801 
1955 צוצג? 


יי 7 ש. ח. 


הערמאַן און עוואַ קירשבוים 


הערמאַן איז געבוירן געװאָרן אַרום 1894-95, זון פון אייזיק גלעזער 
(אַ גלעזער פון פאַך) און בלומע. געווען באַקאַנטער בונדישער טוער אין 
קוטנע. אויך זיינע פיר ברידער זיינען געווען בונדיסטן (אַלע אומגעקומען 
בעת דער צווייטער וועלט-מלחמה), 
עווא, אַ יינג מיידל, נאָך 
אַ סטודענטקע, איז זי געקומען 
פון נאָך אַ קלענער שטעטל 
לענטשיץ קיין קוטנע. זי איז 
געקומען מיט אַ סך ענערגיע 
און אַמביציע. צוזאַמען מיט 
איר שוועסטער האָט זי גע- 
עפנט אַ צויי-קלאַסיקע שול 
פאַר מיידלעך און געהאַט אַ 
סך דערפאָלג. מוטערס האָבן 
זי ליב באַקומען פאַר אי / 
אינטעליגענץ, און פאַרשטעני ( | 
דעניש אַלס לערערין. 
עואַ --- אַ טאָכטער פון 
אברהם הערש און שפרה מרים ‏ . { 
לאַנדאַו --- איז געבוירן גץ- "= 
װאָרן אין לענטשיץ אַרום 1897. איר פאָטער, אַ משכיל, אַ העברעאיסט, איז 





געווען אַ וועלטלעכער ייד און אַ טאַלאַנטפולער מענטש. ער האָט זיך פאַר- 
נומען מיט מאָלערײי און סקולפּטור. פּרנסה האָט ער געצויגן פון מצבה- 
קריצעריי, אַליין איז עװאַ געװען פון נידעריקן וואוקס, זי האָט פאַרמאָגט 
אַ דינע פיגור, העל בלאָנדע האָר גלאַט פאַרקעמט און אַ זייער איידל, סימ- 
פּאַטיש, בלייך פּנים. זי האָט גערעדט וייניק, װאָס װייניקער קאָן ניט זיין, 
אויף הונדערט וערטער האָט זי קוים מיט איינס געענטפערט; אָבער דאָס 

איינע װאָרט האָט אַלץ פאַרענטפערט, טײילמאָל האָט איר װאָרט אַ סאַרקאַס- 
טישן שניט געטאָן דאָרט, וואו מ'האָט געדאַרפט. זי האָט זיך באַקאַנט מיט 
דעם שטעפּער-אַרבעטער הערמאַן קירשבוים, עס האָט זיך אַנטװיקלט צווישן 
זי אַ שטאַרקע ליבע און זיי האָבן חתונה געהאַט. 

הערמאַן האָט געשטאַמט פון פּשוטע פאָלקס-מענטשן; גלעזער פון דור- 
דורות. און ער, הערמאַן, אַ פּשוטער אַרבעטער מיט װייניק בילדונג האָט זיך 
דערהויבן צו דער הויך, װאָס נאָר אַן אַרבעטער מיט אַ גרויסער מאָס אינטע- 
ליגענץ קאָן דערגרייכן,. אין אויסזען איז הערמאַן געווען זייער אַ שיינער 
בחור, הויך געװאַקסן, כמעט דער העכסטער בחור פון שטעטל: ער האָט גע- 
האַט אַ סך טעמפּעראַמענט און ענערגיע. אויך ער האָט אויסגעקליבן פאַר 
זיין לעבנסוועג זיך צו ווידמען די אַרבעטער-מאַסן און גלייכצייטיק דעם 
יידיש-געזעלשאַפטלעכן קולטורעלן לעבן. 

עוואַ האָט באַלד גענומען אָנטײל אין אַלע פאַרזאַמלונגען און איז גע- 
װאָרן אַ גלייכער שותף צו הערמאַנס פּאַרטײ-אַרבעט, און הערמאַן האָט פיל 
איבערגענומען פון עװאַס וויסן, אַזױ אַז זיי זיינען זיך איינער דעם צווייטן גאָר 
ניט געבליבן שולדיק, זיי האָבן געלעבט צופרידן און גליקלעך, און זייער הויז 
איז געװאָרן אַ פיינער געזעלשאַפטלעכער צענטר, וואו יעדער אינטעליגענטער 
מענטש האָט געקענט אַרײינקומען. זייער דירה איז געווען אָנגעפילט מיט יידי- 
שע און ויך אַנדערע ביכער, 

נאָך דער ערשטער ועלט-מלחמה האָט הערמאַן זיך געשטעלט אין 
שפּיץ פון אַלע אַרבעטן. אונטער הערמאַנס ענערגישער פירערשאַפט האָט 
אַלץ געבליט: די ביבליאָטעק, דער שפּייז-:קאַָאָפּעראַטיו, דאָס מיכאַלעװויטש- 
הויז, װאָס איז שפּעטער אונטער הערמאַנס פירערשאַפט אויסגעבויט גע- 
װאָרן, עװאַ איז געשטאַנען זייט ביי זייט מיט הערמאַנען, חבריש געטרײי 
מיטגעאַרבעט אויף אַלע געביטן און געגעבן אים פאַרשיידענע פּאַרטײיאישע 
עצות, צו וועלכע הערמאַן האָט זיך גערן צוגעהערט, זי איז באַלד געװאָרן 
באַליבט ביי דער פּאַרטײ און איז ביי דער ערשטער געלעגנהייט אַרױסגע- 
שטעלט געװאָרן פון בונד פאַר קאַנדידאַט צום קוטנער שטאָט-ראַט. זי איז 
אַרײין מיט אַ גרויסער מערהייט שטימען, און די שטעטלשע גבירים זיינען 
געווען אומצופרידן װאָס, זי, אַן אשה, דערצו נאָך פון דער בונדישער פּאַרטײ, 
איז אויסגעקליבן געװאָרן פאַר ראַטמאַן. 

אין שטאָט-ראַט איז עוואַ במשך פון 10 יאָר צייט תמיד אַרױסגעטרעטן 
דרייסט און אומדערשראָקן, פאַרטיידיקט די אַרבעטער און געקעמפט קעגן די 
יידישע שונאים. אויך אין שטאָט:-ראַט האָט מען פאַר דער קליינער עוא 
באַקומען דרך-:ארץ. עװאַ האָט אויך אָנטײל גענומען אין דעם דראַמאַטישן 
פאַראיין, װאָס איז אין יענער צייט אָנגעפירט געװאָרן פון דעם באַואוסטן 
שוישפּילער יעקב וייסליץ, בעת זי האָט געשפּילט די ראָלע פון לאה אין 
ש. אַנסקיס דער ;דיבוק* האָט זי אַרױיסגעװיזן גאָר גרויסע פעאיקייטן, 

נאָכן אויסברוך פון דער גרויסער וועלט-קאַטאַסטראָפע זיינען זיי פאַר- 
װאָגלט געװאָרן אין אַנדערע שטעט פון פּוילן און לסוף געקומען קיין װאַרשע. 

זיי האָבן איבערגעלעבט אַלע פּיינען און גרוילן פון געטאָ. זיי האָבן 

געאַרבעט צוזאַמען אין דער אונטערערדישער באַועגונג און עס האָט אויס- 
געזען, אַז אפשר וועלן זיי בייקומען אַלע סכנות און דערלעבן צו זען היטלערס 
מפּלה און העלפן אויפבויען אַ בעסערע און שענערע ועלט, פאַר וועלכער 
זיי האָבן זייער גאַנץ לעבן אַזױ טריי און ערלעך אָפּגעגעבן, אָבער עס איז זי 
וי אַזױ פיל אַנדערע נישט באַשערט געוען. 

ביים לעצטן אויפשטאַנד אין װאַרשע, זומער 1944, איז אויך הערמאַן 
מיט געווער אין האַנט געפאַלן אין העראָאישן און טראַגישן קאַמף, 

ביי זיין לעבן איז ער געווען באַליבט אַלס מענטש און אַרבעטער-פירער. 
ער איז געווען אַ מיטגליד פון פּאַרטײי-ראַט פון בונד און דער פירער פון 
דער שטאַרקער בונדישער באַװועגונג אין זיין היים-שטאָט קוטנע, ער האָט זיין 
טויט געפונען אין דירעקטן באַװאָפנטן קאַמף מיטן נאַצי-שונא, 

ווען די סאָוועטישע אַרמײ איז אַרײן קיין װאַרשע, האָבן בונדיסטן דעם 
קערפּער אױיסגעגראָבן פון ציײיטװײיליקן קבר אויפן שלאַכט-פעלד (אין דער 
װואַרשעװער פאָרשטאָט זשאָליבאָזש) און איינגעאָרדנט אַ לוויה מיטן געהעריקן 
כבוד. מען האָט אים אָפּגעגעבן אַ קבר אין שכנות פון די קברים פון י, 
ל. פּרץ, ב. מיכאַלעװיטש און י. כמורנער. צו דער לוויה זיינען געקומען פאָר- 
שטייער פון דער גאַנצער יידישער געזעלשאַפּטלעכקײט, פון דער רעגירונג, 
פון דער אַרמײ און אויך אַ גרויסע צאָל אַרבעטער. 

און אָט קומט דער פינאַל, װאָס טראָגט אין זיך אַזויפיל טיפן און צאַרטן 
טרויער, קלינגט וי אַ לעגענדע און איז דאָך אמת, --- די קליינע, סימפּאַטישע 
עװואַ מיט די העל בלאַנדע און אפשר שוין גרויע האָר, האָט איבערגעטראָגן 
אַלע גרוילן, אַלע פּיינען פון געטאָ, אַלע אויפשטאַנדן, אַפּילו דעם מאַנס טראַ" 
גישן טויט, -- זי איז געקומען צו דער לוויה שטיל, זיך פאַרהאַלטן רואיק, וי 
מעגלעך, ווייל אַזױ איז געווען איר כאַראַקטער. זי איז געשטאַנען מיט אַ גע- 
בויגענעם קאָפּ צווישן די רואינירטע קברים אויפן גרויסן פעלד און געקוקט 
וי מ'לאָזט אַראָפּ הערמאַנס קערפּער צו דער אייביקייט... ווען מ'האָט אָנ- 
געהויבן פאַרשיטן הערמאַנס קבר, איז עואַ געפאַלן און מער נישט אויפגע- 
שטאַנען, און אַזױ האָט זי שטיל אויסגעהויכט איר נשמה לעבן הערמאַנס 
קבר. מ'האָט דעם קבר געגראָבן ברייטער און זיי פאַראייניקט אויף אײביק, 
אַזױי שיין געלעבט, און אַזױ שיין, העראָאיש און טראַגיש אומגעקומען. 

מירל ערדבערג-שאַטאַן 


לייבל בלאַנק 


געבוירן אַרום 1890 אין װאַרשע -- געשטאָרבן דעם 31 דעצעמבער 
0 אין װואַרשעװער געטאָ. 

אַ זון פון פרומע עלטערן. זי האָבן געצויגן זייער חיונה פון אַ קליין 
נאַפּט-געװעלבל אין דער װאַרשעװער פאָרְשְטְאָט װאָליע. לייבל האָט געלערנט 
אין חדר, אָבער גאָר יינג געמוזט גיין אַרבעטן. ער איז געװאָרן אַ גאָלד- 
שמיד, 

בעת דער ערשטער וועלט-מלחמה איז ,דער שװאַרצער לייבל" -- אַזױ 
האָט מען אים גערופן להיפּוך צו אַ ,ווייסן לייבל" (בערקמאַן) װאָס איז געווען 
טעטיק צװישן די מעטאַל-אַרבעטער -- געװאָרן אַ טוער אין פאַראיין פון 
די יידישע מעטאַל-אַרבעטער אין װאַרשע. ער איז גיך אַריין אין דער 
פאַרװאַלטונג און פון אָנהויב די צװאַנציקער יאָרן געווען ביזן סוף דער 
פאָרזיצער פון פאַראיין, אין דער צווייטער העלפט פון די דרייסיקער יאָרן 
איז ער אויך געווען טעטיק אין באַקלייד-פאַראיין, 

ביים סוף פון דער ערשטער וועלט-מלחמה איז לייבל געװאָרן אַ מיט- 
גליד פון בונד. די לעצטע יאָרן פאַר דער צווייטער וועלט-מלחמה איז ער 
אויך געווען אַ מיטגליד פון װאַרשעװער קאָמיטעט פון בונד און פון פּאַרטײ 
ראַט. שוין סוף 1921 איז ער געװוען אַ דעלעגאַט אויפן בונדישן פּאַרטײ- 
צוזאַמענפאָר, װאָס איז אָפּגעהאַלטן געװאָרן אין דאַנציק און זיך אויך באַ- 
טײליקט אין עטלעכע שפּעטערדיקע צוזאַמענפאָרן, 

אין די ערשטע װאָכן פון דער צוייטער וועלט-מלחמה איז בלאָנק 
אַװעק קיין פּינסק, געליטן נויט און איז נישט געווען זיכער מיט זיין פרייהייט, 
די שווערע מאַטעריעלע און פּאָליטישע באַדינגונגען אונטער דעם סאָװועטישן 
רעזשים האָבן אים געצוואונגען, פּונקט וי צענטליקער טויזנטער אַנדערע 
פליטים, צו טראַכטן וועגן צוריקגיין קיין װאַרשע. אים האָט זיך איינגעגעבן 
זיין פּלאַן צו פאַרווירקלעכן. צוריקקומענדיק אָנהויב 1940 קיין װאַרשע, האָט 
ער, כאָטש שוין אַ שװער-קראַנקער, זיך געשטעלט צו דער אומלעגאַלער 
געפערלעכער אַרבעט פון דער אונטערערדישער באַװעגונג. לאַנג איז אים 
אָבער נישט באַשערט געווען אָנטײלצונעמען אין אָט דער הייליקער רעװאָלו- 
ציאָנערער אַרבעט. ער איז געפאַלן פון די כוחות. אַלע באַמיאונגען אים צו 
ראַטעװען האָבן קיין פּעולה נישט געהאַט. ער האָט נאָך באַװיזן צו שטאַרבן 
מיט אַ ;נאַטירלעכן? טוט אידער די היטלעריסטן האָבן אַכזריותדיק 
פאַרשניטן די װאַרשעװער יידן, 

ב, ; = אינפאָרמאַציע פון לויבל בערקמאַן (וואַרשע -- ניו-ואָרק). ה--ט : 
אונזער צייט 4--2 1041, ניו-ואָרק. יי ש. ה. 


קלאַראַ זאַכאַריאַש 


זי האָט געשטאַמט פון טאָמאַשאָװ-מאַזאָװיעצק. געווען אַן אָנגעזעענט 
בונדישע טוערין אין איר שטאָט און אַקטיוו אין דעם אָרטיקן פּאָליטיש- 
געזעלשאַפטלעכן לעבן, 

אויסגעצייכנט האָט זי זיך באַזונדערס שטאַרק אין די צייטן פון צווייטן 
וועלט-קריג, ווען די אומלעגאַלע בונדישע אַרבעט האָט זיך גענויטיקט אין 
ספּעציעלער אָנשטרענגונג, דרייסטקייט און אָפּפערװיליקייט. ח'טע זאַכאַריאַש 
איז געװאָרן אַ פאַרבינדלערין. איינע פון די, װאָס פלעגן מיט פאַלשע דאָ- 
קומענטן פאָרן איבער שטעט און שטעטלעך אין שליחות פון דער אָרגאַניזאַציע, 
זי פלעגט דערגרייכן די יידישע ישובים אין די געטאָס, די באַהעלטענישן פון 


289 


יידן און די לאַגערן,. אַהין פלעגט זי קומען מיטן הילף, אַ טרייסט-װאָרט, 
נייעס און ליטעראַטור, 

אַ הויכע, שלאַנקע מיטליעריקע פרוי, מיט אַ קורצער נאָז און העל-בלויע 
אויגן, האָט זי אויסגעזען, וי אַ פוילישע. אַלס אַזעלכע פלעגט זי טאַקע פאָרן 
אויף די באַנען,. שטענדיק באַלאָדן מיט אומלעגאַלע בלעטלעך, פון װאַרשע 
פלעגט זי נעמען די ליטעראַטור, אינסטרוקציעס און געלט-שטיצע און שפּע- 
טער עס באַזאָרגן אויף די אָנגעװויזענע ערטער. איר פּוילישער אויסזען, זי- 
כערע האַלטונג האָט איר געהאָלפן אָנצוגיין מיט אַזאַ אַרבעט אַ לאַנגע צייט, 
ביז ח'טע זאַכאַריאַש איז אַנטשװויגן געװאָרן. זי האָט זיך מער אין ערגעץ נישט 
באַװיזן. 

אונזער אונטערערד האָט מיך באַאױפטראָגט צו פאָרן קיין טאָמאַשאָו, 
אַרײינקריגן זיך אין דאָרטיקן געטאָ, אויסגעפינען װאָס מיט קלאַרען איז 
געשען און איר איבערגעבן געלט. אין אַ פראָסטיקן װינטער-טאָג 1941 האָב 
איך זיך פאַרשטעלט וי אַ קריסטין און זיך געלאָזט אין וועג אַריין און ערשט 
נאָך צוויי טעג קוים זיך דערשלאָגן צום ציל. ח'טע קלאַראַ האָב איך געטראָפן 
אין בעט. אין אַ קאַלטער האַלב-אױסגעלײידיקטער דירה איז זי געלעגן אַן 
אויסגעדאַרטע מיט איינגעפאַלענע גליענדע אויגן, קראַנק אויף פלעק-טיפוס, 
די גרוסן פון װאַרשע האָבן זי אַ ביסל אויפגעלעבט. מיט אַ שװאַכער שטים 
האָט זי מיר אָנגעהויבן איבערגעבן ידיעות פון טאָמאַשאָו, די לאַגע פון די 
יידן אין די אַרומיקע שטעטלעך און וועגן דער אַרבעט פון דער טאָמאַשאָװער 
קהילה. ליגנדיק קראַנק אין בעט, האָט זי געזאַמלט די אַלע ידיעות, כדי 
זיי שפּעטער אַליין ברענגען קיין װאַרשע. --- ניין, מיין הילף דאַרף זי נישט. 
זי האָט פאַרקויפט אַ ביסל מעבל און שטוב:זאַכן און קען זיך אַן עצה געבן. 
דאָס געלט, װאָס כ'האָב געברענגט, דאַרף גיין פאַר אַנדערע חברים, פאַר 
מער נויט-באַדערפטיקע, ,ס'איז בלויז אַ פראַגע פון אַ פּאָר טעג. וי נאָר 
כ'וועל אַרױס פון בעט, װעל איך גלייך פאָרן? -- האָט זי מיר מיט אַ שװאַ- 
כער שטים פאַרזיכערט, כדי צו באַקרעפטיקן אירע רייד, האָט זי אָנגעהויבן 
דערציילן עפּיזאָדן פון אירע רייזעס. איין עפּיזאָד אַזאַ האָט זיך מיר איינגע- 
קריצט אין זכרון : 

זי איז געפאָרן פון װאַרשע מיט אַ װאַליזע אומלעגאַלער ליטעראַטור. אויף 
דער באַןיסטאַנציע קאָלושקי האָט זי געמוזט אויסשטייגן. נאָך איידער די 
באַן האָט זיך געשטעלט, איז צווישן די רייזנדע געװאָון אַ מהומה. דייטשע 
זשאַנדאַרמעריע איז אָנגעקומען. דאָס האָט געמיינט, אַז יעדער פּאַסאַזשיר 
און יעדעס פּעקל װעט רעװוידירט וערן. װאָס טוט מען? זאָל זי לאָזן די 
װאַליזע אין װאַגאָן, װעלן עס די דייטשן געפינען. זיי װעלן אָנהויבן פאָרשן 
און די מיטפאָרערס וװעלן זיכער אָנווייזן, אַז עס איז אירס. באַהאַלטן זי, 
איז נישטאָ וואו. עס פאַלט איר איין אַ געדאַנק. זי הויבט זיך שנעל אויף פון 
אָרט, נעמט די װאַליזע און הויבט זיך אָן דורכצושטופּן צום ספּעציעלן װאַגאָן, 
וואו עס פאָרן דייטשע זעלנער און דייטשע ציוילע. אין אַ גוטן דייטש 
פאַרפירט זי אַ לייכטן שמועס מיט אַ יונגן דייטשן זעלנער,. מיט געמאַכטער 
רואיקייט פרעגט זי אים אויס וועגן זיין היים, זיין פאַמיליע. זי פאַרגעסט זיך 
נישט פאָרצושטעלן, אַז זי אַליין איז אַ פאָלקס-דייטשקע און זי פירט אין איר 

װאַליזע אַ ביסל עסנװאַרג פאַר איר משפּחה. דערוייל האָט זיך די באַן 
געשטעלט, אַרום צוג איז פול געװאָרן מיט דייטשע זשאַנדאַרמעריע, וועלכע 
האָט אָנגעהויבן צו רעווידירן. איצט מוז זי זיך אַרוסקריגן פון װאָקזאַל, 
מיט אַ העפלעכן שמייכל וענדט זי זיך צו איר מיטשמועסער מיט אַ ביטע, 
אַזױ וי זי האָט אויסגעלענקט אַ האַנט, איז איר שווער צו טראָגן עפּעס, צי 
װאָלט איר דער זעלנער נישט געהאָלפן נעמען איר שווערע װאַליזע. זי װעט 
אים דערפאַר העלפן טראָגן זיין באַגאַזש, --- זיכער -- האָט איר דער זעלנער 
אָפּגעענטפערט, -- װאָס טוט מען נישט פאַר אַ פאָלקס:גענאָסין. ער האָט 
אַראָפּגעטראָגן די װאַליזע און זיך געלאָזט צום אַרױסגאַנג. ח'טע זאַכאַריאַש 
האָט אים רואיק נאָכגעאיילט און געטראָגן זיין זעלנערישן באַגאַזש, אַזױ 
האָט קלאַראַ זאַכאַריאַש זיך אַרױסגעדרײט פון אַ זיכערן דורכפאַל, 

איר אייגענע קראַנקייט האָט זי נישט געקענט בייקומען. עס האָט נישט 
געהאָלפן דאָס רייסן זיך פון בעט, דער שטאַרקער ווילן ווייטער צו פאָרן, -- 
איר קראַנק האַרץ האָט נישט אויסגעהאַלטן, אַ פּאָר טעג נאָך מיין אַװעק- 
פאָרן איז די בראַװע חברטע געשטאָרבן, 

קלאַראַ איז געווען די פרוי פון חיים זאַכאַריאַש. ער איז געווען אַ לאַנג- 
יאָריקער אַרבעטער-טוער, דער פירער פון דער בונדישער באַוועגונג אין 
טאָמאַשאָװו-מאַזאָװיעצק, זיך באַטײליקט אין די צוזאַמענפאָרן פון בונד און 
געווען פּאָפּולער און באַליבט נישט בלויז אין זיין היים-שטאָט, נאָר אויך אין 
די ברייטע בונדישע קרייזן פון לאַנד, חיים איז געשטאָרבן יאַנואַר 1929, 

װלאַדקע 
0 


לייזער לעוין 


געבוירן 1889 אין װאַרשע -- געשטאָרבן זומער 1940 אין קאָוונע. 
זון פון מענדל און קריינדל, וועלכע האָבן געהאַט אַ גרויס קאָלאָניאַל- 


געשעפט אויף פּראַנטשישקאַנער גאַס. דער טאַטע, אַ פאַרמעגלעכער און 


פרומער ייד, האָט געגעבן זיין זין אַ שטרענג- 
רעליגיעזע דערציאונג. לייזער האָט ביז 17 
יאָר געלערנט אין ראַדונער ישיבה פון חפץ 
חיים און אין לאָמזשער ישיבה, 

אין יאָר 1906 איז דער ישיבה בחור 
פאַרכאַפּט געװאָרן פון די רעװאָלוציאָנערע 
שטימונגען און איז געװאָרן אַ מיטגליד אין 
בונד. ער איז געװאָרן טעטיק אין דער ואַר- 
שעווער אָרגאַניזאַציע. אין זעלבן יאָר האָט 
מען אים אויך אַרעסטירט, צוליב מינדער- 
יעריקייט האָט מען אים אַרױסגעלאָזט, אָבער 
מער איז ער שוין אַהיים נישט געגאַנגען. ער 
האָט זיך אינגאַנצן געװוידמעט דער באַװעגונג. מ'האָט אים נאָך אייניקע מאָל 
אַרעסטירט. געזעסן איז ער אין די טורמעס פון װאַרשע און ראַדאָם און איז 

אויך געווען פאַרשיקט אין אָמסק. אַ גוטער רעדנער, האָט ער געברענגט 
נוצן אין דער אַגיטאַציע. 


אין 1912 האָט לייזער עמיגרירט קיין אַרגענטינע און פון דאָרטן קיין 
פּאַריז, וואו ער האָט פאַרברענגט בערך 4 יאָר צייט. נאָכן אויסברוך פון דער 
רוסישער רעװאָלוציע אין 1917 פאָרט ער באַלד קיין רוסלאַנד און אַרבעט 
אין די בונדישע אָרגאַניזאַציעס פון מינסק און אַנדערע שטעט פון וייס" 
רוסלאַנד. ער האָט אויך אָנטײלגענומען אין אַכטן צוזאַמענפאָר פון בונד 
(פאָרגעקומען דעם 15--21 דעצעמבער 1917 אין פּעטראָגראַד), 


צוליב דער באָלשעװיסטישער איבערקערעניש פאַרלאָזט ער רוסלאַנד 
און קומט אין 1918 צוריק קיין װאַרשע. ער הויבט אָן באַלד צו זיין טעטיק 
אין דער פּראָפּעסיאָנעלער באַװעגונג און וװוערט אַרעסטירט דורך דער 
דייטשער אָקופּאַציע-מאַכט צוזאַמען מיט אַנדערע מיטגלידער פון צענטראַל- 
ביוראָ פון די פּראָפּעסיאָנעלע פאַראיינען. די דייטשן האָבן אים געהאַלטן 
אין מאָדלינער פעסטונג ביזן סוף פון דער מלחמה, 


אין די ערשטע פּאָר יאָר פון אומאָפּהענגיקן פּוילן פאָרט לייזער לעווין 
אַרום אַלס שליח פון צענטראַל-קאָמיטעט פון בונד אין דער פּראָװינץ, וואו 
ער האַלט פאָרלעזונגען און טוט אָרגאַניזאַציאָנעלע אַרבעטן. עֶר באַטײליקט 
זיך אויך אין אייניקע צוזאַמענפאָרן פון בונד אין פּױלן, אין די ווייטערדיקע 
יאָרן האָט ער געאַרבעט אין בונדישן צענטראַל-אָרגאַן פּאָלקס-צייטונג -- 
פריער וי אַ רעפּאָרטער און שפּעטער וי אַ קאָרעקטאָר, 


די זאַװערוכע פון דער צווייטער וועלט-מלחמה האָט אים פאַרטראָגן קיין 
ליטע. זומער 1940 איז ער געשטאָרבן אין קאָוונער שפּיטאָל, ער האָט פּאַר- 
יתומט זיין פרוי צעשא, אַ דירעקטאָרין פון אַ ,פּאָװושעכנער* שול, זיין זון 
מיכאל, וועלכע האָבן זיך געפונען אין ואַרשעװער געטאָ. די פרוי און זון 
זיינען שפּעטער אַװעקגעפירט געװאָרן קיין טרעבלינקע צום אומברענגען. אין 
מיטן וועג האָט די מוטער באַװויזן אַרױסצושטופּן דאָס קינד פון װאַגאָן. דריט- 
האַלבן יאָר, ביזן סוף פון דער מלחמה, האָט זיך דאָס יינגל אַרומגעװאַלגערט 
און ס'איז אים געלונגען אויסצומיידן די גאַזדקאַמער. נאָך דער מלחמה איז 
מיכאַל צוזאַמען מיט אַנדערע יתומים איבערגעפירט געװאָרן אין ארץ-ישראל, 
וואו ער איז אין עלטער פון 16 יאָר אומגעקומען בעת אַ באָמבאַרדירונג אין 
ירושלים, 


ב.  :‏ אױינפאָרמאַציע /פון ברודער בנימין לעווין, וועלכער איז אַליין געווען 
אַ בונדיסט און אויך געאַרבעט פאַרן בונד דאָ אין אַמעריקע. געשטאָרבן 18 פֿע- 
ברואַר 1088 אין לאָס אַנדזשעלעס. ה--ט : אונוצר צייט, אַפּריל-מאַי 1941, נוץן- 


ואָרק. 
י ש. ה. 

בונדיסטן פון װולאָצלאַוועק 


הערש בוקס 


געבוירן אין וזלאָצלאַװועק אין 1892 (ביי אָרעמע האָרעפּאַשנע עלטערן 
דער פאָטער' שמעון אהרן, אַ: שוסטער, און די מוטער רחל זיינען געווען 
טייערע און אמתע פאָלקס/מענטשץ, 

פון די פינף קינדער אין דער פּאַמיליע 

זיינען פיר' געװואָרן בונדיסטן, הערש בוקס 
איז געווען אַ שניידער-אַרבעטער, ער איז 
אַרײן אין בונד איןף 1908, אין יאָר 1910 
איז ער שוין געווען אַ' מיטגליד אין קאָמי- 
טעט. שפּעטער איז ער' ‏ געווען איינער פפון 
די גרינדער' און פאָרזיצער' פון באַקלילר- 
אַרבעטער-פאַראין און איז געווען אַ שטענ- 
דיקער (דעלעגאַט צו אַלע לאַנד-צוזאַמענפאָרן 
פון! דער פּראָפעסיאָנעלער באַוועגונג. פפאַר 
געהערן צום בונד איז ער' אין "אָר 1920 { א 
אַרעסטירט געװאָרן און געזעסן עטלעכע חדשים אין טורמע. 

אין די דרייסיקער יאָרן איז ער געווען אַקטיוו אין |דער בונדישער און 
פּראָפּעסיאָנעלער |באַװועגונג אין װאַרשע |בעת דער צווייטער וועלט:מלחמה 
איז ער פון װואַרשעװער' געטאָ אַרױסגעפירט געװאָרן און איז אומגעקומען 
אין די לאַגערן פון טראַװניקי-פּאָניאַטאָו, 


3 
קלמן זשעלאָנקאַ 


געבוירן געװאָרן 1888 אין קאָװאַל, װלאָצלאַװקער געגנט, ביי אָרעמע, 
רעליגיעזע און באַלעבאַטישע עלטערן. דער פאָטער איז געווען אַ מלמד, 
די פאַמיליע האָט זיך באַזעצט אין װולאַצלאַװעק, ווען קלמן איז נאָך 
וגעווען אַ קליין יקינד,. צו 11 יאָר האָ 
שוין קלומן גשאַרבעט אין אַ שניידער" 
וװאַרושטאַט אַלס אַ לערן-יינגל, 
זייענדיוק סךזהכל אַלט 14 יאָר, איז 
ער' שוין אין 1902 געקומען אין קאָנ- 
טאַקט מיט די ערשטע קאָנספּיראַטיװע 
בונדיזשע |קרייזלעך אין שטאָט. אין 
4 אייז עיר' שי געװוען אַן אַקטי- 
ווער מיטגליד פון בונד, און אין 1905 
געגרינדעט די ערשטע אומלעגאַלע ביי | 
בליאָטעק אין װולאָצלאַװעק, 
אין 1906, אין דער צייט פון די 

גרעסטע צאַרישע רעפּרעסיעס, ווען די גרויסע בונדישע אָרגאַניזאַציע אין 
שטאָט איז כמעט צעפאַלן געװאָרן, האָט ער צוזאַמענגענומען אַ גרופּע אַרבע" 
טער און באַנײיט די בונדישע אָרגאַניזאַציע, |וועלכע האָט געהאַט אַ גרויסן 
אָנזעןז אין שטאָט און עקזיסטירט ביז ודי נאַציס האָבן אומגעבראַכט די 
גאַנצע ייזדישע באַפעלקערונג. לאַנגע יאָרן געווען דער פאָרזיצער פון בונד 
אין װולאָצלאַוועק. 

איז דער חורבז-צייט בעת דער צוױיטער וועלט/מלחמה, איז קלמן 
געווען אַקטיװ אין אומלעגאַלן בונדישן קאָמיטעט. דער בונד איז געווען 
זיין העכסטער גלויבן און אידעאַל, 

אויך זיין פרוי מאַניע איז געוועז טעטיק אין בונד, אין די אומלעגאַלע 
צייטן פון צאַריזם זיינען אין איר וואוינונג פאָרגעקומען די געהיימע קריי- 
לעך און פאַרזאַמלונגעך, | 

קלמן און ומאַניע -- ביידע האַרציקע חברים און מסירת-נפשדיקע 
בונדיסטן -- זיינען דורך די נאַציס אַרױיסגעפירט געװאָרן קיין זאַמאָשטש און 
שפּעטער אומגעברענגט געװאָרן, 

0 
שיע כזשאַנסטאָװוסקי 


געבוירן געװאָרץ אין יאָר 1894 אין אַ האָרף לעבן גאָסטינין. אַ זון 
פון דוד ופיקוויש און מינדל, דער פאָטער איז געווען אַ וואַקד-שרילבער. אין 
דער ופאַמיליע זיינען (געווען 4 זין און 2 טעכטער. אַלע 4 זין און 2 טעכטער 
זיינעץן געווען (בונדיסטן, שיע, וועלכער 
האָט געלערנט אין ישיבה, איז גאָר 
געװאָרן אַ שניידער-אַרבעטער, 

ער איז אַרײן איץ בונד אין 1908, 

אין דער צייט |פון דער דייטשער אֶקו- 
פּאַציע בעת דער ערשטער וועלט-ר 
מלחמה איז ער פאַױשלעפּט געװאָרן קיין 
דײיטשלאַנד װוי אַ. צװאַנגס-אַרבעטער. 
8 האָטי ער' אַקטיוו זיך באַטײליקט 
אין דער דייטשער רעװאָלוציע,. ער איז 
דעמאָלט געווען אַ מיטגליד פון אַר" 
בעטער- און סאָלדאַטן-ראַט און גע- 
ווע טעטיק אין דער אומאָפּהענגיקער 
סאַציאַל/דעמאָקראַטישער פּאַרטײ פון דייטשלאַנד, 

צוריקקומענדיק קיין װלאָצלאַװעק ווערט ער באַלד אַקטיוו אין אַלע 
צווייגז פוין דער בונדישער ובאַװועגונג, אין יאָר 1928 פארט ער וקיין וואַרשע, 
איז אַקטיוו אין דער פּאַרטײי און ווערט אויך דער סעקרעטאַר פון דער 
צענטראַל/פאַרװאַלטונג |פון סאָציאַליסטײשן האַנטװערקער-פאַראיין, שפּעטער 
באַזעצט ער זיך אין דאַנציק און איז אַקטיוו אי דער דייטשער סאָציאַליס- 
טישער באַװעגונג, : 

ווען די נאַציחיילות פאַרנעמען דאַנציק, פאָרט ער קיין פּאַריז. ס'האָט 

אים געצויגן צוריק קיין פּױילן,. ער באַזעצט זיך װוידער אין װולאַצלאַוועק. 
ווען די נאַציס האָבן אין 1939 פאַרנומען ודי שטאָט, פארט ער קיין װואַרשע 
און ווערט טעטיק אין דער אונטערערדישערי באַװועגונג פון בונד. באַזונדערס 
אַקטיוו איז ער צווישן די װולאָצלאַווקער פּליטים, 

צוזאַמען מיט. זיין |פרוי רעגינאַ און זיין טאָכטער צעלינאַ איז ער אומ- 
געקומען בעת דער ליקװידאַציע פון װואַרשעװוער געטאָ, 


גיטל ווישניעווסקי-סלוצקי 


געבוירן געװאָרן אין װלאָצלאַװועק 22 פפעברואַר 1901 ביי אָרעמע באַ- 
לעבאַטישע עלטערן. אין די יונגע יאָרן געווען זייער (פרום. (גלייכצייטיק 
האָט זי זיך אָנגעהויבן אַלין צו ‏ בילדן. שפּעטער האָט זי גענומען אַן אַקטיווף 
אָנוטייל אין דער קולטור-געזעלשאַפט צוקונפט. 

צוזאַמען מיט נאָך אַ צענטליק ייננע 
מיידלעך אויף וועלכע זי האָט געהאַט אַ 
ווירקונג, איז זי אַריין אין דער יוגנט-אָר- 
גאַניזאַציע צוקונפט. די חברטע גיטל וויש- 
ניעווסקי איז |פאַקטיש געווען די גריטדערין 
פון ודער יוגנט-אָרגאַניזאַציע צוקונפט אין 
וולאָצלאַװעק. 
איןז די שפּעטערדיקע יאָרן איז זי געווען 
אַ לאַנֹגע! צייט אַ ומיטגליד אין פּאַרטײי-קאָי 
מיטעט פון בונד איץ װולאָצלאַװעק. חברטע 
גיטל איז (געווען אַ גוטע רעדנערין און פלעגט 
אַרױיסטרעטן אויף גרויסע מאַסן-פאַרזאַמ- 
לונגען. מיט איר פיינעם ריידן, צאַרטן און 
גוטמוטיקן פּנים, האָס זי געװועק צו זיך ליבע און צוטרוי. איר' איידלקייט 
און טריזשאַפט האָט זי אומבאַגרענעצט אַװעקנעשענקט דער באַװעגזנג. אויך 
איר מאַן סלוצקי איז געווען טעטיק אין יוגנט-בונד צוקונפט און בונד. ‏ , 
אין די חורבןײאָרן איז זי געווען אַקטיוו אין געטאָ אין אונטערערדישן 
בונד און אין די קולטורעלע, װױירטשאַפט- און הילף אינסטיטוציעס. בעת 
דער ליקװוידאַציע פון װולאָצלאַווקער געטאָ, איז זי דעם 28סטן אַפּריל 1942 
אומגעקומעז אין היטלערס גאַזזקאַמערן אין כעלמנאָ. 


6 מ. ד. אַלטער 





שלמה גדליה הילער 


אַ פּיאָנער פון בונד אין װלאָצלאַװעק און במשך 40 יאָר געטריי געדינט 
די פאָלקס-מאַסן פון זיין שטאָט, 
שלמה גדליה -- געבוירן אין 1884 -- איז געווען אַ זון פון יחיאל 


295 


הילער. דער פאָטער -- אַ גערער חסיד און רייכער מאָנופאַקטור-סוחר אין 
װולאָצלאַװועק. צו 17 יאָר ווערט דער חסידישער בחור שלמה גדליה אַ בונ- 
דיסט און אַזאַ איז ער שוין פאַרבליבן ביזן סוף 
פון זיין לעבן, װען ער איז בעת דער צוייטער 
וועלט-מלחמה אויסגעגאַנגען פון הונגער און צער 
אין װאַרשעװער געטאָ, 

שוין אין 1901 האָט ער געהאָלפן שאַפן דעם 
ערשטן אומלעגאַלן פּראָפּעטיאָנעלן פאַראיין פון 
קאַמאַשן-שטעפּער. ער איז אויך געווען איינער פון 
די, װאָס האָבן געשאַפן די בונדישע אָרגאַניזאַציץ 
אין װלאָצלאַװעק. 


אין 1905 האָט מען הילערן אַרעסטירט און 
ער איז אָפּגעזעסן 6 חדשים. נאָך דעם איז עֶר 2 אי 
נאָך אייניקע מאָל געזעסן. ווען נאָר די צאַרישע אָכראַנע האָט דורכגעפירט 
אָבלאַװעס און אַרעסטן אין דער שטאָט, האָט זי אים גענומען. אין 1920 
האָט ער אויך פאַרברענגט אַ צייט אין דער פּױלישער תפיסה בעת די רע- 
פּרעסיעס פון דער פוילישער רעגירונג קעגן בונד. דאָס אַלץ האָט אים אָבער 
נישט אַנטמוטיקט. סאָציאַליזם און בונדיזם זיינען ביי הילערן געוען אַן 
אמונה, װאָס איז אַרױסגעפלאָסן פון זיין גוטער נאַטור און טיפן אידעאַליזם, 
אַ פאָלקס-אינטעליגענט אין בעסטן זין פון װאָרט. אַ לעבן לאַנג געזאָרגט 
וועגן די נויט-ליידנדיקע פאָלקס-מאַסן און וועגן זיך און זיין פאַמיליע אַמ- 
װוינציקסטן געטאָן. אַ בן-עיר, מאיר קוטשינסקי, דערציילט וועגן אים ; 


;ווען ער איז געווען פאַרװאַלטער פון דער בונדישער בעקעריי, איז 
באַמערקט געװאָרן, אַז קיין מזל-ברכה קומט נישט אַריין אין דער אונטערנע- 
מונג, כאָטש שטאָט קויפט גערן דאָס ברויט. האָט זיך אַרױסגעװיזן, אַז שלמה 
הילער פאַרטיילט בחינם ברויט אָרימע יידענעס. דאָס זעלבע האָט ער גע- 
טאָן מיט קוילן פון זיין אייגענעם קוילן-סקלאַד, אונטערגעװאָרפן הינטער 
דער טיר זעקלעך קוילן, פאַרטאַכלענדיק דעם טאַטנס ירושה... ער האָט גע- 
וואוסט וואז מען הונגערט, וואו מען פרירט. ער פלעגט אַרומגײן ביז דריי- 
פיר פאַרטאָג איבער דער שטאָט װי אַן אמתער שטאָט-טאַטע און בודק זיין 
דעם ברוק, די קאַנאַלן, די באַלײכטונג, פיל פּאָליאַקן, פון די אָרימע, האָבן 
געפלעגט שטימען פאַר אים. געװען פון די ערשטע און לעצטע יידישע 
ראַטמענער אין פּױלן, ער האָט אַמאָל פאַרפירט אַ קאַמף קעגן די שטאָטישע 
אינזשיניערן, װאָס האָבן רעגולירט די ווייסל שטראָם-אַראָפּ. ער האָט אויפ- 
געוויזן, אַז די אַרבעט דאַרף געמאַכט װערן שטראָם-אַרױף און ער האָט גע" 
זיגט,. צו אים האָט טאַקע די ווייסל גערעדט יידיש!* 

בעת דער ערשטער וועלט-מלחמה איז ער געווען צװישן די הויפט. 
בויער פון די קאַָאָפּעראַטיון און אַרבעטער-קיכן. צום ערשטן מאָל איז 
הילער געוויילט געװאָרן פון דער בונדישער ליסטע אַלס ראַטמאַן פון שטאָט- 
ראַט אין יאָר 7 און אויך ביי די ווייטערדיקע װאַלן איז ער כסדר געוויילט 

געװאָרן (דאָס לעצטע מאָל -- אַפּריל 1929), די גאַנצע שטאָט האָט אים גע- 
קענט און ליב געהאַט. כאַראַקטעריסטיש, אַז אויך פּוילישע אַרבעטער און 
אָרימע פאָלקס-מענטשן פלעגן פאַר אים שטימען 

בעת די לעצטע שטאָט-ראַט-:װאַלן (1929) האָט די פּאַרטײ-אָרגאַניזאַציע 
גענומען אין אַכט זיין שלעכטן געזונט-צושטאַנד און, וועלנדיק אים שוינען 
זיין נאָמען געשטעלט צום סאַמע סוף פון דער קאַנדידאַטן-ליסטע, מיט דער 
אויסרעכענונג, אַז אַדורכגײן װעלן די ערשטע קאַנדידאַטן, די וויילער האָבן 
אָבער צונישט געמאַכט דעם חשבון. װאַרפנדיק זייערע שטימען בעיקר 
אויף אים, האָבן זיי אים געװויילט, הגם ער איז געווען דער לעצטער.. 

אין די יאָרן פון אומאָפּהענגיקן פּוילן איז הילער אויך געווען אַ גע- 
וויילטער בונדישער פאָרשטייער אין דער יידישער קהילה, 

בעת דער צווייטער וועלט-מלחמה איז דער בונדישער װעטעראַן געקומען 
קיין װאַרשע. אויך דאָרטן, הגם אַלט און קראַנק, האָט הילער נישט גערוט, 
צוזאַמען מיט אַ גרופּע װלאָצלאַװקער חברים איז ער געווען אַקטיוו אין דער 
אונטערערדישער באַוועגונג און דאָ פאַרענדיקט זיין לעבן אין יאָר 1941, 

ב.  ;‏ אױנפאָרמאַציע פון מאיר דוד אַלטער (וולאַצלאַװעס ניו-יאָרק), לעווין 
שװואַרץ (וולאָצלאַוועק --- ניו-יאָרק). יובל-בוך פון ברצנטש 611 אַ. ר,, ניו-יאַרק, 
1, - (אַרשיקלען פון ט, ד. אַלטער, ח. מאַבאַטשניק, ח. גאסטונסקי, מ. לושאַק, 
ל. שנורבאך, מ. אלמאַן). אונוצר צייט, ניו-יאָרק, פּעברואַר 1949. מאיר קוטשינסקיו: 
דצר נייפר מאָמענט, סאַן פּאולאָ, 29 מאַי 1089, ? ש. ה. 


מרים (מאַניע) ראָזען-זיגעלבוים 


געבוירן אין סאָמפּאָלנע (װלאָצלאַװקער ראַיאָן) ביי חסידיש-באַלעבאַ- 
טישע עלטערן. דער פאָטער איז געווען אַ סוחר. שפּעטער האָט די פאַמיליע 
זיך באַזעצט אין װולאָצלאַװעק. 

נאָך אין די צאַרישע צייטן, אין די יאָרן 
ערב דער ערשטער וועלט-מלחמה, זיך פֿאַר- 
בונדן מיט די אומלעגאַלע בונדישע קריזן, 
אַזױ וי זי האָט געהאַט אַרטיסטישע פעאי- 
קייטן, פלעגט זי זיין די דעקלאַמאַטאָרין אויף 
די בונדישע ליטעראַרישע אָװונטן און אַנדע- 
רע צוזאַמענקונפטן. בעת דער ערשטער וועלט- 
מלחמה געװאָרן אַ מיטגליד פון דער װלאָצ- 
לאַווקער אָרגאַניזאַציע פון בונד און געווען 
זייער אַקטיו, זי פלעגט אויך שפּילן מיט 
יעקב ווייסליץ---אין די פאָרשטעלונגען פון דער 
דראַמאַטישער גרופּע ביי דער בונדישער קול- 
טור-געזעלשאַפט צוקונפט און איז געווען באַליבט ביי די ארבעטער און יוגנט, 

נאָך דער ערשטער וועלט-מלחמה איז מאַניע אַװעק קיין װאַרשע, כדי 








297 


ערנסט זיך צוגרייטן צו אַן אַרטיסטישער קאַריערע. זי טרעט אַריין אין דער 
פּױלישער דראַמאַטישער שול פון הרינאָװויעצקאַ. נאָכן ענדיקן די שול אין 
6 שפּילט זי אין אַ ריי שטעט יידיש טעאַטער אין די טרופּעס פון יאָנאַס 
און זיגמונט טורקאָוו. אין 1927 האָט זי אַ לענגערע צייט געשפּילט אין אַן 
ערנסטן רעפּערטואַר אין קראָקעווער געזעלשאַפטלעכן טעאַטער -- דאָס 
נייע יידישע טעאַטער אונטער דער אָנפירונג פון יאָנאַס טורקאָו, 

אין דער צווייטער העלפט פון די צװאַנציקער יאָרן האָט מאַניע חתונה 
מיטן באַקאַנטן בונדישן טוער שמואל מרדכי זיגעלבוים. (זי איז געווען זיין 
צווייטע פרוי),. ס'זיינען אָפּגעלאָפן די דרייסיקער יאָרן און ס'איז געקומען 
די צווייטע וועלט-מלחמה. באַלד אין די ערשטע חדשים רוקט זיך חבר זי- 
געלבוים אַרױס אין פאָדערגרונט פון דער אונטערערדישער בונדישער באַ- 
וועגונג. װאָס זיי האָבן איבערגעלעבט אין יענע פּיינלעכע טעג, דערציילט 
ש. מ. זיגעלבוים (וועמען מ'האָט אין דער באַװעגונג גערופן חבר אַרטור): 

;מאַניע --- מיין בראַװע פרוי און אונזער ניי-יאָריקער זון אַרטור 
האָבן אַלץ געטאָן, כדי מיר גרינגער צו מאַכן דאָס לעבן פון יענע טעג. 
יעדן אין פרי פלעג איך אַרױסגײן פון שטוב, כדי צו טאָן יענע אַרבעטן 
װאָס האָבן געדיכטער געמאַכט די טויט:געפאַר אַרום מיין קאָפּ. מאַניע 
פלעגט מיך באַגלייטן מיט אַ מוטיקן שמייכל אויף די ליפּן ביז דער טיר, 
איר בליק פלעגט אָבער מאָדנע הילפלאָז אַ פלאַטער טאָן ווען זי פלעגט 
קוים צו הערן אַרױסשעפּטשען: -- זי פאָרזיכטיק".. גװען איך פלעג 
אין אָװונט, האַרט פאַר דער פּאָליציי:שטונדע! עפענען די טיר, פלעגט מאַניע 
אַרױסלאָזן פון דער האַנט דאָס העמדל, װאָס זי האָט געהאַלטן אין פאַר- 
ריכטן און ביים שפּיל פון ליכט און שאָטן װאָס דאָס טאַנצנדיקע פלעמל פון 
חלבנעם ליכט האָט געשאַפן, פלעג איך קענען באַמערקן וי עפּעס אַן 
אָנגעשטרענגטקייט אין איר פּנים און אין גאַנצן גוף לאָזט נאָך און גיט 
איר אַ דערלייכטערונג. כמעט אַן אָפּגעשטאָרבענע און אָן כוחות פלעגט זי 
ענטפערן אויף מיין קוש, אַרױסברענגענדיק אַ קוים-אָנזעעװדיקן שמייכל 
אויף אירע ווייס געװאָרענע ליפּן*. און ביים געזעגענען זיך בעת זיין אָפַּי 
פאָרן קיין אויסלאַנד : ,מאַניע איז געשטאַנען אַן אויסגעגלייכטע, אַ פאַרגלי- 
ווערטע, מיט די פינגער צונויפגעפלאָכטן אויף דער ברוסט און מיט ברייט 
צעעפנטע אויגן געקוקט אויף מיר, אַזױ וי זי װאָלט געװאָלט איינזאַפּן אין 
זיך יעדע באַװועגונג מיינע. איר בליק האָט מיך דערשיטערט: אין אים איז 
געווען אָן אַ שיעור װייטאָג און גרענעצלאָזע שרעק. ווען זי האָט זיך געכאַפּט, 
אַז איך קוק אויף איר, האָט זי אַרױסגעלאָזט אַ שטילן, דערשראָקענעם יאך!' 
און האָט זיך גלייך גענומען פּאָרען מיט דער זעלבער רואיקייט, װאָס פריער". 
(זיגעלבוים-בוך). 

נאָכן אַװעקפאָרן פון מאַן האָט מאַניע געאַרבעט אין דער קינדער-סאַנאַ 
טאָריע אויפן נאָמען פון װלאַדימיר מעדעם אין מיעדזעשין. זומער 1942, 
ווען די דייטשע מערדער זיינען געקומען צונעמען די קינדער צום אומברענ- 
גען, איז מאַניען מיטן זון געלונגען צו אַנטרונען. זיי זיינען געקומען אין 
װאַרשעװער געטאָ, וואו מאַניע איז געווען טעטיק אין אונטערערדישן בונד. 

ביז מערץ 1943 האָט זי אָנגעפירט מיט אַ געהיימעש 4"קלאַסיקע יידישע פאָלקס- 
שול אויף פראַנטשישקאַנער גאַס 24, וואו ס'האָבן זיך געלערנט 60 קינדער, 

צוזאַמען מיט איר 12-יאָריקן זון טוביה (אַרטור) אומגעקומען בעת די 
שלאַכטן אין ואַרשעװער געטאָ-אויפשטאַנד, בערך דעם 10 מאַי 19423, אין 
שפּיטאָל-בונקער אויף גענשע 6. מיט אַ מעת:לעת שפּעטער -- אין דער 
נאַכט פון 11 אויפן 12 מאַי -- איז זייער מאַן און פאָטער, וי אַ שליח-צבור 
פון די פּוילישע יידן, אין ווייטן לאָנדאָן באַגאַנגען זעלבסטמאָרד, כדי צו 
פּראָטעסטירן קעגן שלאָפנדיקן געוויסן פון דער וועלט פּנים אל פּנים מיט 
דער פאַרניכטונג פון די יידן אין אײיראָפּע. 

ב. : אונפאָרמאַציע פון דיאַנאַ בלומענפעלד-טורקאָוו (װאַרשע -- ניו-יאָרק). 
זינצלבוים-בוך, ניו-יאָרק, 1947, מ. ד. אַלמער : װלאָצלאַװעק אין דצָר צייט פון 
צאַריזם ביו דפם יאָר 1920 (יובל-בוך פון ברענטש 611 אַ. ר., ניו-יאָרק, 1981). 
בערנאַרד גאָלדשטױין : פינף יאָר אין װאַרשצײער גצְָטאָ, ניו-יאָרק, /1947. לובאַ 
בלום ; די יידישף אַרבצטער-פֿרוי אַמאָל און היינט (פאָלקס-צייטונג, וואַרשע, 15 
נאָוועמבער /194). מלך ניישטאדט : חורבן און אויפשטאַנד פון די יידן אין װאַרשצ) 
תל-אביב, 1048, י ש. ה. 


שמולעק שואַרץ 


געבוירן 1892 אין פּלאָצק, ווען ער איז נאָך געווען אַ קינד, האָבן זיינע 
עלטערן זיך אַריבערגעצויגן קיין װלאָצלאַװעק, 

אין 1909, ווען מיר האָבן מיט שווערע אָנשטרענגונגען געפירט אונזער 
אומלעגאַלע ביבליאָטעק, און אין 
דער שטרענגסטער קאָנספּיראַציע 
זיך צוזאַמענגעקומען מיט קליי- 
נע גרופּן אַרבעטער --- מיר האָבן 
געלערנט מאַרקס קאַפּיטאַל, פּאָ- 
ליטישע עקאָנאָמיע, און צוזאַמען 
געלייענט אַרטיקלען פון דעם 
בונדישן זאַמלבוך צייט-פראָגן 
--- האָט מיך אין גאַס איינמאָל 
אָפּגעשטעלט אַ יינגער בחור אַרום 
7 יאָר אַלט. מיט אַ נישט דריי- 
סטער און ציטערנדיקער שטים 
האָט ער מיר שטילערהייט גע- 
זאָגט: ,איך פאָלג אייך נאָך שוין אַ לענגערע צייט, איך ווייס איר זענט בונ- 
דיסטן, איך וויל זיין מיט אייך?, 

איך האָב געקענט די פאַמיליע. די מוטער איז געוען אַן אַקושערין, 
דער פאָטער האָט געהאַט אַ גרויסע שלעפּ-שיף (זעגל-שיף) און געפירט סחורות 
אויף דער וייסל. שמואליק איז געווען אַ בוכהאַלטער אין אַ ציקאָריע-פאַ- 

בריק. איך האָב זיך געוואונדערט. װי קומט ער צו האָבן אַ פאַרלאַנג צו זיין 
פאַרבונדן מיט אונזער געהיימער גרופּע, און אויך זיין אויסגעשטעלט אויף 
דער געפאַר צו ווערן אַרעסטירט, איך האָב אים געפּרואװט אָפּרײדן, אָבער 
ער האָט זיך נישט געלאָזט. מיר האָבן אים אַריינגענומען אין דער אָרגאַני 
זאַציע,. שמולעק שװאַרץ איז באַלד געװאָרן איינער פון אונזערע טייערסטע 
און איבערגעגעבנסטע מענטשן. מיר האָבן זיך גענויטיקט אין אַן אינטעלי- 
גענטן מענטשן, װאָס זאָל גוט קענען די פּוױלישע שפּראַך. מיר זיינען געווען 
אין קאָנטאַקט מיט אַ קליינער צאָל פּוילישע אַרבעטער פון דער געבליבענער 
פּ. פּ. ס. און אויך עטלעכע פּ. ס. ד.'עקעס, 


צום 1 מאַי האָבן מיר אַרױסגעלאָזט אַ העקטאָגראַפירטע פּראָקלאַמאַציע 
אויף יידיש. דער חבר שמולעק האָט עס איבערגעזעצט אויף פּױליש, און 
מיט דער הילף פון אַ פּ. ס. ד,'עק, וועלכער איז געווען אַ זעצער אין אַ שטאָטי- 
שער פּוילישער צייטונג, אַרױסגעגעבן אַ געדרוקטע פּױלישע 1טע מאַי 
פּראָקלאַמאַציע. דער אויפרוף איז ביינאַכט אױיסגעקלעפּט געװאָרן אויף אַ סך 
הייזער און פאַבריקן. די פּאָליצײ איז אַרומגעלאָפן, וי פאַרסמטע מייז, געריבן 
די ווענט און געװאָלט כאַפּן די, וועלכע האָבן עס געטאָן. מען האָט אַרעסטירט 
עטלעכע פּוילישע אַרבעטער, וועלכע מ'האָט געכאַפּט ביים לייענען די פּראָי 
קלאַמאַציעס. עס האָט געמאַכט אין שטאָט אַ שטאַרקן רושם, דאָס איז דורכ" 
געפירט געװאָרן אַ דאַנק דער אַרבעט פון דעם חבר שמולעק. די גרעסטע צאָל 
געהיימע זיצונגען זיינען פאָרגעקומען ביי אים אין הויז. זיינע עלטערן, זייער 
ליבעראַלע און פּראָגרעסיווע מענטשן, האָבן געוואוסט װאָס דאָ קומט פאָר, 
אָבער האָבן זיך געמאַכט נישט זעענדיק און קיין מאָל נישט געשטערט אונ- 
זערע צוזאַמענקונפטן, 


אין דער צייט פון דער ערשטער וועלט-מלחמה זיינען מיר אַדאַנק דעם 
חבר שמולעק געקומען אין קאָנטאַקט מיט עטלעכע דייטשע סאָציאַלידע- 
מאָקראַטישע סאָלדאַטן, מיט וועלכע מיר פלעגן אָפט זיך צזאַמענקומען 
זיי האָבן אונז אַפילו באַזאָרגט מיט אַ ביסל רעװאָלװערן, אין פאַל מען װעט 
עס אַמאָל דאַרפן, 


ליידער האָבן מיר זיך מיטן חבר שמולעק לאַנג נישט געקענט פרייען. 


ער איז קראַנק געװאָרן אויף דער פּראָלעטאַרישער קראַנקײט, שווינדזוכט. 
זיינע לעצטע ווערטער צו אונז זיינען געווען אַ וואונטש, אַז מיר זאָלן װוערן 
אַ גרויסע באַװעגונג, און דער בונד זאָל אַרומנעמען אַלע יידישע אַרבעטער 
און פאָלקס-מענטשן, און געבעטן מיר זאָלן נישט דערלאָזן, אַז די חברה קדישא 
זאָל זיך מיט אים נאָכן טויט פאַרנעמען, נאָר די פּאַרטײ אַליין זאָל די לוויה 
דורכפירן. ער איז געשטאָרבן דעם 20 יוני 1916 אין בליענדיקן עלטער פון 
4 יאָר. מיר האָבן די לוויה איינגעאָרדנט. כמעט אַלע יידישע אַרבעטער 
האָבן געװאָרפן די אַרבעט. דער לוויה-צוג, מיט קרענץ און רויטע בענדער 
מיט שװאַרצע אויפשריפטן, איז געגאַנגען איבער די הויפּט:גאַסן פון 
שטאָט,. מיט רעװאָלוציאָנערע רעדעס און לידער האָבן מיר זיך געזעגנט 
מיט דעם טייערן חבר. זיין קבר איז באַצירט געװאָרן מיט די קרענץ און 

אויפשריפטן, וועלכע זיינען אין אַ ספּעציעל גלעזערן שענקל ביים קאָפּ פון 
קבר אַװעקגעשטעלט געװאָרן. אַ סך יאָר איז עס אַזױ געשטאַנען, ביז די 
נאַציס זיינען געקומען, און האָבן צוזאַמען מיט אַלע אַנדערע מצבות אויך דעם 
קבר פון אונזער חבר שמולעק שװאַרץ געשענדט און פאַרניכטעט. 


מ. ד. אַלטער 
6 


יעקב לייב און סאַמעק ראָזענטאַ? 


יעקב לייב איז געבוירן געװאָרן אין גאָסטינין אין 1886. זון פון בנימין 
מענדל און איטע רבקה. דער פאָטער איז געווען אַ סוחר. 

אין 1905, וועןז יעקב לייב האָט נאָך געטראָגן דאָס טראַדיציאָנעלע 
יזדישע היטל און לאַנגע קאַפּאָטע, איז ער גע" 
ווען איינער פוז די גרינדער פון דער' בונ- 
דישער' אָרגאַניזאַציע אין גאָסטינין,. אין יע" 
נער צייט האָט |די פאַמיליע זיך איבערגע- 
צויגן קיין וװולאָצלאַװעק און יעקב לייב האָט 
געאַרובעט אַלס שרייבער' אין אַ ניעשאַיוער 
װאַלד. 

אין װולאַצלאַוועק ווערט ער באַלד אַק- 

טיוו אין דער בונדישער אָרגאַניזאַציע. אין 
1 און 1929 געווען דעלעגאַט אויף די 
בונדישע פּאַרטײי-צוזאַמענפאָרן,. איף די 
דרייסיקער יאָרן, וועז די בונדישע אָרגאַני + 0600 טע 
זאַציע |איז שטאַרק אױיסגעװואַקסן און געהאַט יעקב לווב 
אַ גרויסן איינפלוס אין שטאָט, האָט יעקב לייב זיך נאָך מער אַרינגעטון אין 
דער פּאַרטײיזאַרבעט. ער איז געוועך אַ שטענדיקער מיטנליד אין בונדישן 
קאָמיטעט און איז אויך געווען ראַטמאַן אוף קהילה-דאָזאָר פון װולאָצלאַיועק. 
ער איז אויך וגעווען זייער אַקטיוו אויפן געביט פוז שול-וועזן. 

יעקב לייב האָט געשפּילט אַ גרויסע ראָל בעת דער צוייטער װעלטי 
מלחמה, ווען די נאַציס האָבן איינגעפירט דעם געטאָ פאַר די יידן. וען 
דער קהילה-ראַט האָט געדאַרפט שיקן אַ מענטשן קיין װאַרשע צום 
דזשטאַינט וועגן הילף פפאַר די װולאָצלאַווקער יידן און קיינער (פון די קהילה- 
פאָרזשטייער האָט זיך נישט געװאָלט איינשטעלן צום פפאָרן. האָט יעקב לייב 
פרייוויליק זיך וגעמאָלדן און איז צוויי מאָל (געפאָרן קיין |װואַרשע צום דזשאָינט 
און האָט גלייכצייטיק זיך ופאַרבונדן |מיטן געהיימען צ. יק. ופון בונד. פוז װואַרשע 
האָט ער (געבראַכט אַ ‏ גרוס, אינפאָרמאַציעס, אָטװויזונגען און אינסטרוקציעס 
וועגן דער אונטערערדישער טעטיקייט, 

אין |וולאָצלאַווקער געטאָ האָט ודער בונד אין טהרה-שטיבל פון בית- 
עולם אײנגעאָרדנט אַ וקיך, וואו מ'האָט אַרויסגעגעבן טויזנט מיטאָגן אַ טאָג, 

יעקב ליב איז געווען דער סעקרעטאַר און פירער פוֹן דער קיך, ער איז 
געווען אַקטיוו אין אַלע אַרבעטן פוז דער פּאַרטײ, 


* 
א אל 


זיין געראָטענער זון סאַמעק האָט אָנגעפירט מיט דער אומלעגאַלער 
טעטיקייט פון סקיף און איז געווען דער (פאָרזיצער פון אונטערערדישן קאָ- 
מיטעט פון דעם יוגנט-בונד צוקונפט. סאַמעק איז אויך געווען איינער פון די 
רעדאַקטאָרן פון דער פּויליושער אומלעגאַלער צייטונג, װאָס דער בונד האָט 
אַרױסגעגעבן אין געטאָ -- די װיאַדאָמאָשטשי ראַקאַטואווסקיע. (די געגנט, 
וואו דער געטאָ איז געווען, האָט געהייסן ראַקאָטואוועק), 

איז נאָמען |פון י. ב. צוקונפט פלעגט ער אַרױסטרעטן ביי די אומלע- 
גאַלע ערשטע מאַי-פייערונגען און אַנדערע אונטערנעמונגען, וועלכע זיינען 
פון בונד איינגעאָרדנט געװאָרן אין געטאָ, 

צוזאַמען מיט די לעצטע טראַנספּאָרטן יידן, װאָס זיינען פון ודי דייטשן 
אַרוױיסגעפירט וגעװואָרן צום אומקום' אין כעלמנאָ, זיינען ומיט נאָך חברים 
בונדיסטן אויך אומגעקומען יעקב ליקב און זיין זון סאַמעק, 


מ. ד. אַלטער 
0 


הערשל גרינבוים 


געבוירן אין װאַרשע 1907-8, געענדיקט די יידיש-וועלטלעכע פאָלקס- 
שול אויף טװאַרדע 22 (אונטער דער אָנפירונג פון ש. אַבראַמסאָן), און שפּע- 
טער דעם יידישן לערער-סעמינאַר אין ווילנע. געאַרבעט אַ סך יאָרן אַלס 
לערער אין בערעזע, פּרוזשאַנע, שפּעטער אין די 
װאַרשעװער ציעזאָ-שולן, 
אַן אַקטיווער בונדיסט, האָט ער די לעצטע יאָרן 
מיטגעאַרבעט אין אַרכיוו פון צ. ק. פון בונד. גע- 
ווען אויך לערער אין דער מעדעם-סאַנאַטאָריע. 
בכלל געווען אַקטיוו אין דער ציעזאָ-באַיועגונג, גע- 
נומען אָנטייל אין פאַרשיידענע קאָנפערענצן און 
אָפּגעדרוקט עטלעכע ויכטיקע און ערנסטע אָפּי 
האַנדלונגען אינעם אָרגאַן פון צישאַָ -- שול-וועגן. 
געווען אַ טיפּ פון אַ טרוימער און זיך אַרומגעטראָגן 
שטענדיק מיט שעפערישע פּראִָיעקטן פאַר דער 
שול-באַיועגונג און פאַר דער קולטור-אַרבעט, 
דערצו געווען אַ גוטער, פעאיקער פּעדאַגאָג און לייכט געוואונען די סימפּאַטיע 
פון די קינדער. ער איז אויך געווען אַ רעפערענט אויף קרייזן פון יוגנט- 
בונד צוקונפט אין װאַרשע און אַנדערע שטעט, 
אין סעפּטעמבער 1929 איז ער אַרױס פון װאַרשע, מיטנעמענדיק אַלס 

איינציקן באַגאַזש אַן עקזעמפּלאַר פון אַלטן אונטערערדישן אָרגאַן פון בונד --- 
די אַרבייטער-שוטיממע, װאָס האָט זיך געפונען אין סעקרעטאַריאַט פון צ. ק, 
פון בונד. ער איז דערגאַנגען -- קראַנקערהייט -- קיין װאָלין און פון דאָרטן 
איז ער אָנגעקומען קיין בראַסלאַװו (ווילנער געגנט) -- געבורטסשטאָט פון זיין 
פרוי, 

סוף 1939 װוערט ער אַריבערגעשיקט קיין ווידז (ווילנער געגנט), וואו 
ער אַרבעט אונטער דער סאָוועטישער מאַכט אַלס לערער אין דער יידישער 
נישט פולער מיטלשול, אין 1940, ווען ס'האָט זיך אָנגעהויבן די ליקװידאַציע 
פון די יידישע שולן אין ווייס-רוסלאַנד, ווערט די שול פאַרװאַנדלט אין אַ 
פאָלקס-שול און גרינבוים אַרבעט דאָרטן אַלס פאַרװאַלטער, אַדאַנק זיין 
ענערגיע און פּעדאַגאָגישע פעאיקייטן באַקומט די שול גרויס חשיבות און 
פאַרנעמט איינעם פון די אָנגעזעענסטע ערטער אין דעם דאָרטיקן שול-קרייז, 
זייער שווער איז גרינבוימען געווען אויסצופירן און צופּאַסן זיך צו די פאַר- 
אָרדענונגען פון דער סאָוועטישער שול-מאַכט. האַרט פאַרן אויסברוך פון 
דער סאָוועטיש-דייטשער מלחמה וװערט גרינבוים דורך אַ יינגן ווילנער 
פאַבלידיכטער געמסרט אַלס בונדיסט. גרינבוים לעבט איבער פּיינלעך 
שרעקלעכע טעג און נעכט, װאַרטנדיק אַז מען זאָל אים קומען אַרעסטירן, 

בעטי גומינער-נוטקעוויטש (איצט אין לאָס אַנדזשעלעס) אַ געוועזענע 
קונסט-לערערין אין די װאַרשעװער צישאָדשולן, דערציילט וועגן איר לעצ- 
טער באַגעגעניש מיט אים: 

;דעם לעצטן מאָל האָב איך געטראָפן גרינבוימען 1941 אין ווילנע, 
אונטער דער סאָוועטישער ממשלה, ער האָט געאַרבעט אין ווידז, און קיין 
ווילנע איז ער געקומען, ווייל צו אים זיינען דערגאַנגען קלאַנגען, אַז מען 
באַקומט וויזעס אויף אַרױסצופאָרן. זיין אויסזען איז געווען אַ טרויעריקער, 
ער איז געווען אָפּגעריסן, נישט געהאַט קיין שיך אויף די פיס נאָר' קאַלאָשן 
געטראָגן אויף שמאַטעס אָנגעטון. דאָס פּנים נישט געגאָלט, פאַרװאָקסן און 
דאָס מויל פאַרקוועטשט אין אַ ביטערן שמייכל, ס'איז שוין צו שפּעט געווען 
פאַר אים צו שאַפן אַ וויזע אוֹן ער איז מיט גאָרנישט אַװעקגעפאָרן,. מיר 
האָבן זיך געזעגנט, און ער האָט מיר געוואונטשן אַ פריילעכע רייזע. זיין 
פאַרביטערטע שטימע און דער אויסזען פון אַ געיאָגטער חיה האָבן מיך לאַנגע 
מאָנאַטן נאָכגעפאָלגט, און עס שטייט נאָך אַלץ פאַר מיינע אויגן זיין טרויעריקע 
געשטאַלט און עס קלינגען נאָך אַלץ זיינע ווערטער -- דערמאָנט מיך אַמאָל 
אין אַמעריקע -- --7, 

נאָכן אַרײנמאַרשירן פון די דייטשן אַנטלויפט גרינבוים קיין בראַסלאַו, 
וואו ער לעבט און אַרבעט פיזיש אין געטאָ. בעת דער ליקװידאַציע פון 
בראַסלאַװער געטאָ פאַרלירט ער זיין פרוי אוֹן טעכטערל. אים אַלײן גיט 
זיך איין על-פּיזנס צו אַנטלויפן אין אַ דערבייאיקן װואַלד, וואו' ער װאַנדערט 
אַרום װאָכן לאַנג,. נישט קענענדיק די געגנט און נישט האָבנדיק װאָס צו 
עסן, איז ער געצוואונגען צו ריזיקירן אַרײינצוגיין אין אַן אומבאַקאַנטן כוטאָר, 
וואו ס'האָט געוואוינט אַ פּאָליאַק. --- זי לאָזן אים איבער ביי זיך און גרינבוים 
לערנט מיט זייער זון פּויליש אין זיין באַהעלטעניש -- אין שייער אויפן 

היי. צװוישן דעם לערער און שילער אַנטװיקלט זיך אַ ליבע און גרינבוים 
פאַרבלייבט אויפן כוטאָר עטלעכע חדשים, ביז וועגן דעם האָט זיך דערוואוסט 
אַ שכן, וועלכער מסרט, אַז ביים פּאָליאַק באַהאַלט זיך אַ ייד,. אין איין פרי" 
מאָרגן זיינען צום הויז צוגעקומען נאַציס און פּאָליצײ, דער שילער זאָגט אָן 
באַצײטנס גרינבוימען, און ער באַװייזט צו אַנטלויפן, 


ס'הייבן זיך אָן פאַר אים טעג פון װאַנדער אוֹן הונגער, ביז ער האָט 
זיך אָנגעשטױסן אויף עטלעכע פּאַסטוכער, זיי האָבן אים געבונדן און אי" 
בערגעגעבן צו די דייטשן, וועלכע האָבן אים דערשאָסן, 
ח. ש. ק. 


שאַרל שולץ 


געבוירן אין פּאַריז 1922, זיינע עלטערן, וואלף און דינה, זיינען אָנגעקו- 
מען קיין פראַנקרייך 1922, דער פאָטער, אַ לעדער-אַרבעטער פון װאַרשע, 
האָט אין די ערשטע יאָרן פון זיין עמיגראַציע דורכגעמאַכט שווערע צייטן, 
אין 1929 איז די משפּחה שולץ שוין געוען 0 
גאַנץ גוט סיטואירט, געהאַט פאַר זיך אַ פאַ- 
בריקל פון האַנט-טאַשן, אַ באַקװעמע, שיינע 
היים און געפירט אַ נאָרמאַל לעבן מיט זייע- 
רע 4 קינדער., וואלף שולץ, אַ מיטגליד אין 
אַרבעטער-רינג אין פּאַריז ביזן היינטיקן טאָג, 
האָט נאָך פאַרן צווייטן וועלטיקריג געשיקט 
זיינע קינדער אין דער בונדישער צוגאָב- 
שול, און איז אַלײן געווען אַ מיטאַרבעטער 
אין קאָמיטעט פון אָט דער וויכטיקער אינ- 
סטיטוציע, 
ווען פּאַריז איז 1940 פאַרנומען געװאָרן 
פון די דייטשן און ס'האָבן זיך אָנגעהויבן 
רדיפות קעגן יידן, הויבט זיך אָן אַן אומלע- 
גאַלע װאַנדערונג קיין דרום-פראַנקרייך. וואלף שולץ מיט זיין זון שאַרל איז 
געלונגען בשלום אָנצוקומען קיין ליאָן. זיין פריי דינה מיט די אַנדערע 3 קינ" 
דער זיינען דורך די דייטשן אַרעסטירט געװאָרן און זיינען מער נישט צוריק" 
געקומען. 


איך דערמאָן זיך אונזער ערשטע באַגעגעניש מיט שאַרלען אין צייט 
פון קריג. פון די פריערדיקע פּאַריזער סקיפיסטן האָבן מיר געשאַפן אונ" 
זער ערשטן קערן פון דער אומלעגאַלער בונדישער יוגנט אין ליאָן. אַנרי 
שטיינגאַרט און איך, די אָנפירער פון דער אַרבעט, האָבן געפילט אַ שטאַרקע 
פאַראַנטװאָרטלעכקײט פאַר אונזערע יינגע חברים. דאָס רוב האָבן מיר גע" 

קענט פון זייערע יינגסטע יאָרן. טייל פון זיי האָבן שוין געהאַט דעפּאָרטירטע 
עלטערן און זיינען געווען זייער איינזאַם, 

די יוגנט פירט דורך פיל אַרבעטן פאַר דער פּאַרטײ: דאָס פאַנאַנדער- 
טיילן די אונטערערדישע צייטונג אונזער שטימע, בלעטלעך קלעפּן און פאַר- 
שפּרײיטן אויסגאַבעס פון דער פראַנצויזישער סאָציאַליסטישער פּאַרטײ, אַ 
ספּעציעלע קאָמיסיע פאַר פאַבריצירן פאַלשע דאָקומענטן; אַ קורס פאַר סאַ- 
ניטאַרן-שװעסטער; יוגנטלעכע חברטעס פאָרן אין די לאַגערן צו העלפן אַנט- 
לויפן אונזערע אינטערנירטע בונדיסטן, 

אויף איינער אַ פאַרזאַמלונג, וועלכע איז פאָרגעקומען ביים 16-יאָריקן 
משהלע ראָטנעמער אין וואוינונג, איז געקומען צו אונז שאַרל, רעקאָמענ- 
דירט דורך פאַראַנטװאָרטלעכע יוגנטלעכע. ער האָט גלייך צוגעצויגן אונ- 
זער אַלעמענס אויפמערקזאַמקײט, צופעליק קומט דאָרטן אַרױיף דער פאָטער ‏ 
פון שאַרלען באַזוכן זיין אַלטן פריינט חבר ראָטנעמער און זעענדיק אונז 
ביידן צװוישן די יוגנטלעכע, שטויסט ער זיך אָן, װאָס דאָ קומט פאָר, (ח' 
ראָטנעמער איז שפּעטער געװאָרן אַרעסטירט ביי אַקטיווער בונדישער אַרבעט 
און דעפּאָרטירט), צומאָרגנס נאָך דעם צוזאַמענטרעף איז שאַרל צו אונז גע- 
קומען און מיט טרערן אין די אויגן אונז דערקלערט, אַז ער האָט געמוזט 
צוזאָגן זיין טאַטן, אַז ער ועט זיך נישט באַטײליקן אין אונזער אַרבעט. מיר 
האָבן פאַרשטאַנען דאָס האַרץ פון דעם אומגליקלעכן פאָטער, װאָס האָט גע- 
װאָלט כאָטש זיין לעצט קינד פאַרהיטן פון אומקום, לאַנג האָט עס אָבער נישט 
געדויערט. שאַרל איז צוריקגעקומען. איך געדענק נאָך זיינע ווערטער : ,איך 
קען נישט זיצן באַהאַלטן, ווען איר ריזיקירט יעדע רגע אייערע לעבנס פאַר 
אַזאַ הײיליקן קאַמף. איך װעל מיט אייך מיטאַרבעטן אַזױ, אַז מיין פאָטער 
זאָל נישט וויסן. איך וויל אים כאָטש אינשפּאָרן די אומרואיקייט צוליב מיר". 
און אַזױ איז עס געבליבן. דער פאָטער האָט נישט געוואוסט, אַפילו ווען שאַרל 
איז אַװעק צו זיין לעצטער שלאַכט, פון וועלכער ער איז שוין מער נישט צו- 
ריקגעקומען, 

דער יונגער, ענערגישער, פּלאַמיקער בחור האָט זיך אין אונזער אַרבעט 
אַרײנגעװאָרפן מיט לייב און לעבן. ליאָן איז אין יענער צייט געווען דער 
צענטר פון פראַנצויזישער װידערשטאַנדס-באַװעגונג און דער טעראָר פון דער 
אָקופּאַציע-מאַכט איז געווען אומברחמנותדיק. יעדן טאָג דערשאָסענע אין 
די גאַסן, דעפּאָרטירטע, פאַרפּײיניקטע. דאָס רעגט נאָך מער אויף די ווידער" 
שטענדלער. פּראַנצויזן, יינג און אַלט, באַטײליקן זיך אין דעם קאַמף פאַר 
פרייהייט, 

ס'זיינען געווען אויך פאַרקריפּלטע נשמות צווישן פראַנצויזן, מוסרים, א, 
אַז. וו.. אָבער דער רוב פּראַנצויזן האָט זיך מיט עקל אָפּגעטרײסלט פון אָט 
די ברודיקע עלעמענטן. זיי האָבן מיטגעהאָלפן די פרייהייטס-קעמפער אין 
די שטעט און אין די בערג. פיל האָבן ריזיקירט זייערע לעבנס ביים העלפן 
ראַטעװען יידישע משפּחות. 

אין דעם גאַנצן געראַנגל פאַרּ פרייהייט איז אויך געווען אַקטיוו אונזער 
בונדישע יוגנט. טריי דער דערציאונג פון סקיף און יוגנט-בונד צוקונפט, 

זיינען זיי געגאַנגען אויפן וועג פון די געטאָ-קעמפער אין װאַרשע, ביאַליסטאָק 
און ווילנע. שאַרל קומט אָפט אַרײן אין אונזער פּריװאַטער, אומלעגאַלער 
וואוינונג. ביי אונז רעדאַגירט מען דעם אומלעגאַלן יוגנט-וועקער, מען באַ- 
האַלט שטעמפּלען, דאָקומענטן, געווער, קאַסטנס קוילן. ס'קומען ביי אונז 
פאָר זיצונגען פון יוגנט-קאָמיטעט, מיליטערישער קאָמיסיע און פון אומלעגאַלן 
בונדישן קאָמיטעט. שאַרל ווערט שנעל צווישן אונז אַן אייגענער. עֶר קומט 
כסדר מיט נייע פּראָיעקטן, ער איז אָבער נישט פון די, װאָס מאַכן פּלענער 
פאַר אַנדערע, אַ! ניין! ער איז פון די ערשטע ביים דורכפירן זיי. ער 
רייסט מיט זיך מיט אויך אַנדערע. ער איז אַ ספּעציאַליסט אויף אָנקניפּן 
פאַרבינדונגען און געפינען אין פּאַסיקן מאָמענט די נויטיקע פאַלשע דאָקו- 
מענטן, פיל יידן איז אונז געלונגען צו ראַטעװען אַ דאַנק זיין מיטהילף און 
איניציאַטיוו,. ווען מיר שאַפן אונזערע קאַמף גרופּעס לערנט שאַרל זיך באַ- 
נוצן מיט געווער, העלפט אונז איינשאַפן געווער און װוערט אומדירעקט דער 
מיליטערישער אינסטרוקטאָר פון אונזערע גרופּעס,. צװוישן זיינע פאַרשידענע 
מעשים איז אויך געווען דאָס דורכפירן, צוזאַמען מיט אַנדערע חברים, דאָס 
אויפרייסן מיט דינאַמיט דאָס געשעפט פון אַ פּראַנצויז, אַ מסור. מיר האָבן 
אויך געהאַט עטלעכע יינגע חברטעס, וועלכע זיינען געווען זייער אַקטיו אין 
די מיליטערישע גרופּעס און זיך באַטײליקט אין דורכפירן דירעקטע אַקציעס, 


אויגוסט 1944 -- דער אויפשטאַנד אין ווילערבאן,. די לעצטע טעג פאַר 
שאַרלס טויט, די פאַרבינדעטע אַרמײען מאַרשירן פאָרויס איבער פראַנקרייך, 
די דייטשן זעען שוין נאָענט זייער סוף און לאָזן נאָך מער אויס זייער רציחה 
צו דער ציווילער באַפעלקערונג, ליאָן -- די דריטע גרויסע שטאָט אין פראַנק- 
רייך --- איז אַ וויכטיקער מיליטערישער צענטר. אין דער פאָרשטאָט ווילער- 
באן ברעכט אויס אַן אויפשטאַנד, די גאַנצע קאָמוניקאַציע אין שטאָט ווערט 
איבערגעריסן, די קנאַפּע 20 בריקן װאָס טיילן פאַנאַנדער די שטאָט אויף 2 
באַזונדערע טיילן, זיינען כסדר באַװאַכט דורך דייטשן. שיסערייען אין אַלע 
גאַסן אויף יעדן דורכגייער. אַלע געשעפטן שליסן זיך. ביי אונז אין וואוינונג 
זיינען געבליבן שטעקן עטלעכע מענטשן, װאָס האָבן צוליב דער געשאַפענער 
סיטואַציע זיך נישט געקענט אַרױיסרירן. מיר װאַרטן אויף שאַרל שולץ, וועל- 
כער איז אין דאָרף ביי זיין פאָטער. ער גיט זיך אַן עצה און שטעלט זיך אויך 
צו, טראָץ דעם פעלן פון קאָמוניקאַציע. איך דערמאָן זיך די ערנסטע באַראַ- 
טונג, װאָס מיר האַלטן אָפּ מיט דער באַטײליקונג פון ח' שראַגער. מיר באַ- 
שליסן, אַז די קאַמפס גרופּן פון דער יידישער סאָציאַליסטישער יוגנט שליסן 
זיך תיכף אָן אין אויפשטאַנד, אָבער וי קומט מען אין אַנדער עק שטאָט נאָך 
אונזער געווער? וי גיט מען צו וויסן אַלע חברים װעגן דעם באַשלוס? 
און װי דערשלאָגט מען זיך ביז ווילערבאן? די 16-יאָריקע ניקאָל און איך 
גייען אַראָפּ אין גאַס. מיר פּרואוון זיך מאַכן אַ וועג קיין ווילערבאן און אָנ" 
קניפּן אַ קאָנטאַקט מיט דער אָנפירונג פון אױיפשטאַנד. מיר שלײכן זיך 
פּשוט פון איין הויז צום צווייטן, כדי ניט צו קריגן אַ קויל. אַזױ גאַס איין, 
גאַס אויס, אין געוויסע גאַסן טרעפן מיר שוין פיל טויטע און פאַרוואונדעטע. 
עס געלינגט אונז אָבער צו באַשטעלן אַ טרעפונג פאַר אַנרי און שאַרל מיט די 

אויפשטענדלער, אַזױ שלייכנדיק זיך גאַס איין, גאַס אויס, האָבן מיר דער' 
גרייכט אונזער געווער. אָנגעזאָגט אונזערע מענטשן, אונזערע דרייסטע יוגנט- 
לעכע האָבן זיך צוגעשטעלט צום קאַמף קיין ווילערבאן. די פרוי גלעזער (איר 
מאַן, אַדװאָקאַט גלעזער, איז שוין געווען דערשאָסן דורך די דייטשן) --- ווערט 
אין די טעג ,די מאַמע? פון מיין הויז. זי באַגלײט אַרױס מיט ברכות די 
יוגנטלעכע צום קאַמף, (פרוי גלעזער איז געשטאָרבן פון קאנסער נאָכן 
קריג), אויך בלייבט אין מיין הויז דעניז בוך. די עלטערן זיינען דע- 
פּאָרטירט. אויך די יינגערע 2 קינדער. זי איז איינע אַלײן געבליבן 
מיטן ברודער. דער ברודער איז מיט אונזער גרופּע אַװעק אין קאַמף, האָב 
איך זי איינגערעדט זי זאָל גיין צו מיר וואוינען,. די קליינע ניקאָל מאַנדעמילך 
איז װי אַ העלדישע קעמפערין אַװעק מיט געווער אין האַנט קיין װילערבאַן, 
דער פאָטער האָט זיך מיט איר נישט געװאָלט געזעגענען. ניט געװאָלט די 
איינציקע טאָכטער לאָזן גיין. האָט זי דערשטיקט אין האַלז די טרערן און 
דאָך אַװעק, | 

5סטער אױגוסט 1944, גאַנץ װילערבאַן איז שוין באַפרײט. איך האַלט 
אויף דעם קאָנטאַקט צװוישן די קעמפער אין װילערבאַן און דעם נאָך פאַר- 
שקלאַפטן ליאָן. איך קום אָן צום טעאַטער-פּלאַץ. דאָס פאָלק יובלט. מען 
זינגט די מאַרסעליעזע, די פראַנצויזישע פענער פלאַטערן פון אַלע פענצטער, 
באַריקאַדן אין אַלע גאַסן, אָט פירט אַ יונגע פרוי אַ דייטשן איינגענומענעם 
טאַנק. זי נעמט נקמה פאַר איר דערשאָסענעם מאַן. און אָט איז אונזער חברה! 
מיר לאַכן און וויינען פאַר פרייד, און צווישן זיי אַנרי, שאַרל, מאַרסעל (באַרט- 
מאַן) און נאָך און נאָך. שאַרל שטראַלט. ער ברענט ממש פאַר פרייד און 
אומגעדולדיקייט צום וייטערדיקן קאַמף, סאַלאַמאָן בוך היט די געפאַנגענע 
דייטשן, 

דעם 26סטן אויגוסט זיינען אונזערע קאַמף גרופּעס מיט נאָך אַנדערע 
אַרױס קיין וועניסיע צו פאַרנעמען די געגנט. די דייטשן אַטאַקירן וועניסיע 
און װילערבאַן. שאַרל פירט אָן מיט זיין פּאַטרול. מאַרסעל איז מיט אים. אַ 
פּאָר מינוט פאַר דער דייטשער אַטאַקע האָט זיך נאָך אַנרי געזען מיט שאַרלען, 
עס קומט פאָר אַן אומגלייכער קאַמף,. די דייטשן זיינען באַװאָפנט ביז איבער 
די ציין מיט האַנט-גראַנאַטן, טאַנקען, און מאַשין-געווער. שאַרל קריגט 
די ערשטע קויל אין קאָפּ. עס פאַלן פיל קרבנות. אין פייער און אין בלוט 
ווערט דער אויפשטאַנד דערשטיקט, זיי צינדן אונטער הייזער. שיסן אויס 
מענטשן. די פאַרבינדעטע אַרמײען זיינען נאָך צו ווייט, 140 קילאָמעטער 
פון ליאָן, זיי קומען ערשט 8 טעג שפּעטער, צומאָרגנס, ווען איך האָב אַ קוק 
געטון דורך מיין פענצטער, האָב איך שוין געזען װילערבאַן אין פלאַמען. און 
דאָרטן זיינען דאָס פאַרבליבן אַלע נאָענטסטע, 

איך האָב אָנגעהויבן גיין איבער די שפּיטעלער זוכן מיינע חברים צווישן 
די טויטע און פאַרוואונדעטע. עטלעכע טעג שפּעטער האָבן זיך די געראַטע- 
וועטע פון אויפשטאַנד, וועלכע די דייטשן האָבן אַרומגעװכט און פראַנצויזישע 
פּויערים האָבן זיי אויסבאַהאַלטן --- זיך אַרײינגעשלײכט צו אונז אין וואוינונג, 
און אין װאָס פאַר אַ צושטאַנד! דאָס ערגסטע -- צוישן זיי האָט געפעלט 
שאַרל! 

וי מען האָט אונז שפּעטער דערציילט, האָבן די דייטשן אים טויטערהייט 
אויפגעהאָנגען אויף אַ בוים, כדי נאָך מער אָנצואוואַרפן מורא אויף דער אַרו- 
מיקער באַפעלקערונג. דער רויטער קרייץ האָט אים צוזאַמען מיט אַלע טויטע 
באַגראָבן. מיר האָבן אים שפּעטער נאָכן קריג איבערגעפירט אין ברודער- 
קבר פון אַרבעטער-רינג אין פּאַריז, 

זיין יונג לעבן איז פאַרשניטן געװאָרן דעם 26סטן אויגוסט 1944, אין 
בליענדיקן עלטער פון 21 יאָר, צירל שטיינגאַרט 


חיײם רודאַווסקי 


געבוירן 1894 אין קאָצק. דער פאָטער משה יהודה איז געווען אַ שוסטער 

און אַ פאַנאַטיש-פרומער. ער האָט זיין קינד דערצויגן אין שטרענג-רעליגיעזן 
גיײיסט,. חיים האָט געלערנט אין חדר און שפּעטער אין ישיבה. נאָך אין 
די יינגע יאָרן האָט חיים איבערגעריסן מיט 
זיין רעליגיעזער סביבה און איז אַװעק קיין 
װואַרשע, וואו ער איז געװאָרן אַ פּרעסער אין 
אַ קאַפּעלוש-פאַבריק, 

ביים סוף פון דער ערשטער וועלט-מלחמה, 
ווען פּוילן איז געװאָרן אַ זעלבשטענדיקע 
מלוכה, איז רודאַווסקי אין נאַװידװאָר, וואו 
ער שטייט בדאש פון דער בונדישער באַ- 
וועגונג. (פאַר אים האָט מיט דער באַועגונג 
אָנגעפירט לעאָן גראַבמאַן, װאָס איז יינג 
געשטאָרבן). 

רודאַװוסקי איז געװאָרן דער אָנערקענטער 
פירער פון דער יידישער אַרבעטנדיקער באַ- 
פעלקערונג אין נאָװידװאָר. ער איז געוען 
סעקרעטאַר פון דאָרטיקן שניידער-פאַראיין, פאָרזיצער פון דער נאָװידװאָרער 
אָרגאַניזאַציע פון בונד, פירער פון דער בונדישער פּראַקציע אין נאָװידװאָרער 
שטאָט-ראַט, בונדישער לאַװניק און וויצע-בירגערמייסטעד פון שטאָט. די יידי- 
שע באַפעלקערונג פון נאָװידװאָר האָט געוואוסט, אַז זי האָט אין רודאַווסקין 
איר פאַרטיידיקער און שליח-ציבור, 

ער האָט געפונען אין זיך די נויטיקע אייגנשאַפטן, כדי מיט דערפאָלג 

דורכצופירן פאָדערונגען ביי די מאַכט-אָרגאַנען, ביי דער פּאָליצײ, ביי דער 
קאָמענדאַנטור פון דער מאדלינער פעסטונג און ביי די קהילה אָרגאַנען 
ח' רודאַווסקי אָדער ירוחם, װי מ'האָט אים גערופן -- איז אויסגעװאַקסן 
אין אַ מוסטער פון אַן אָרטיקן בונדישן טוער און פירער. ער איז געוען 
אומדערשראָקן סיי אין קאַמף קעגן דער אַנטיסעמיטישער פּאָליטיק פון די 
מוניציפּאַלע און רעגירונג-אָרגאַנען, סיי קעגן די תקיפות פון די יידישע 
בירגערלעכע פּאָליטיקער, די פּאָפּולאַריטעט פון ירוחמען איז געווען וייט 
מחוץ די גרענעצן פון זיין היים-שטאָט, 

אָנהױבנדיק פון לאַנד-צוזאַמענפאָר אין קראָקע, אין 1920, איז חבר 
רודאַווסקי געווען אַ דעלעגאַט אויך אויף אַלע וייטערדיקע צװאַמענפאָרן 
פון בונד. רודאַווסקי איז געווען נישט בלויז אַ פּאַרטײי-טוער, נאָר אויך אַ 
זעלטענער טיפּ פון אַ יידישן קולטור-טרעגער. ער האָט נישט גערוט ביז אים 
איז געלונגען אויפצובויען אַ יידישע שול-אָרגאַניזאַציע אין נאַװידװאָר, יידי" 
שע קולטור-אַנשטאַלטן אויפן אָרט, און איז די לעצטע יאָרן געווען טעטיק 
אין דער צענטראַלער יידישער שול-אָרגאַניזאַציע, : 
רודאַוװוסקי האָט אויך געהאַט אַן אינטערעס צו דער פּראָפּעסיאָנעלער 
באַוועגונג, וועלכע ער האָט געדינט טריי און איבערגעגעבן. אָנגעהויבן אַלס 
אַ געוויינלעכער מיטגליד פון אַ יידישן פּראָפּעסיאָנעלן פאַראיין, איז ער 
אין די לעצטע יאָרן אויסגעװויילט געװאָרן אין פּלענום פון דעם לאַנד-ראַט 
פון יידישע פּראָפ, פאַראיינען אין פּולן, 
אין 1941 איז אים געלונגען אַרױסצוראַטעװען זיך פון פּוילן, װאָס 
איז געווען צעטיילט צװישן נאַצי-דײיטשלאַנד און סאָװועט-רוסלאַנד, ער איז 
געקומען קיין ניו-יאָרק. געשטאָרבן איז דער טרייער, ענערגישער אַרבעטער- 
טוער אין אַ ניו-יאָרקער שפּיטאָל דעם 22 פעברואַר 1945, 
עמנואל נאַװאַגרודסקי 
0 


איטשע בירסקי 


די יידישע אַרבעטער-באַװעגונג אין צענטר פון דער בערשטער-אינדוסט- 
ריע, מעזריטש, האָט אין לויף פון דער צייט געהאַט אַ גאַנצע ריי טוער, יעדער 
האָט זיך אויסגעצייכנט מיט זיין איגנאַרטיקײט. מיר װעלן דאָ באַשרײבן 
איינעם פון די סאַמע לעצטע, װאָס איז גלייכ- 
צייטיק געווען פון די סאַמע געטרייסטע און 
אידעאַליסטישסטע, 
איטשע בירסקי. אין דער אמתן איז זיין 
פאַמיליע-נאָמען געווען נאַסיבירסקי, ער האָט 
אָבער שפּעטער דעם נאַסי אָפּגעהאַקט, איז 
געבליבן בירסקי. זיינע עלטערן זיינען גע- 
ווען באַלעבאַטישע מענטשן, זיי האָבן געהאַט 
אַ ביינער-פאַבריק הינטער דער שטאָט,. דער 
פאָטער איז געווען אַ פאַרהאָרעװעטער יד. 
איטשען האָט געצויגן צו בילדונג. איז ער 
אַװעק קיין װאַרשע און מיט מאַטערניש און 
אין מאַטעריעלער דחקות פאַרענדיקט װאַ- 
וועלבערגס טעכנישע הויכשול, נאָכן צוריק- 
קומען אַהיים, האָט ער געהאָלפן דעם פאָטער און געטון אין פאַבריקל שװאַר" 
צע אַרבעט. קיין געלט פאַר דער אַרבעט האָט ער פון פאָטער נישט געװאָלט 
נעמען, נאָר זיך מפרנס געווען בדוחק פון געבן לעקציעס. 
אַ מענטש מיט וויסן און מיט אַ שאַרפער צונג, האָט ער פיינט געהאַט 

פוסטן טומל און אויסערלעכן גלאַנץ. ער פלעגט זיך באַטײליקן אין דיסקוסיעס 
נאָר אויף קלענערע צזאַמענקונפטן. דערביי האָט ער געהאַט זיין אייגענעם, 
אָריגינעלן צוגאַנג צו פאַרשיידענע פּראָבלעמען. אַ לענגערע צייט האָט ער 
זיך נישט געלאָזט אַרײנציען אין די קהלשע אַרבעטן. ער איז געווען אַ סקעפּ- 
טיקער אויך בנוגע זיך אַליין, 

ענדלעך איז נאָך דער ערשטער װעלט-מלחמה געלונגען אַרינצוציען 
בירסקין אין דער באַװעגונג. נישט גרינג איז דאָס אָנגעקומען. ער איז 
געווען באַצוואונגען פון עפּעס אַ מיסטישער שרעק פאַר אַ גראדליניקייט און 
גייסטיק-אויסגעטרעטענעם וועג. ער האָט מורא געהאַט פאַר דער שטייפקייט 
פון אַ פּאַרטײי:דיסציפּלין און דער עיקר איז ער געוען נערוועז פון דעם 
באַוואוסטזיין פאַר דער גרויסער געזעלשאַפטלעכער און פּאָליטישער אַחריות, 
װאָס ער װועט דאַרפן נעמען אויף זיך. סוף-כל-סוף האָט ער זיך אַנטשלאָסן 
און ערפורכטיק גענומען אויף זיך די שליחות פון אַ פירנדיקן בונדיסט,. 
אין דער אָרגאַניזאַציע האָט ער אַרױסגעװיזן אַ פרומע איבערגעגעבנקייט. 
זיין ‏ שטרענגקייט בנוגע געלט-ענינים פון דער פּאַרטײ איז געוען אין 
לשער, 

װוי אַ מוסטער זאָל פאַרצייכנט וװוערן: ער איז באַשטימט געװאָרן פאַר 
פאַרװאַלטער פון דער בעקעריי ביי דעם בונדישן קאָאָפּעראַטיו. האָט ער 
מיט אַ צעקאָכטער טענה אויסגעזעצט אַפילו קעגן דעם באַשײידענעם געהאַלט, 
װאָס ער האָט געדאַרפט קריגן. ער האָט דעם באַשטימטן געהאַלט באַטראַכט 
פאַר צו הויך... (די געהאַלטן פון די קאָאָפּעראַטיװו-מיטאַרבעטער זיינען גע" 
ווען אַ סך נידעריקער, װי אַ לוין פון אַ מינדסטן אַרבעטער...). איין מאָל 
האָט מען געדאַרפט איינקויפן מעל אין דער נאָענטסטער שטאָט ראַדזין, אַ 
וואָרסט 27 פון מעזריטש. האָט מען געדאַרפט אַהין צופאָרן. אָבער בירסקי 
האָט געהאַלטן, אַז מ'דאַרף שפּאָרן קאָאָפּעראַטיוו-הוצאות. איז ער אַװעק 
אַהין צופוס און צוריקגעשלעפּט זיך מיט אַ װאָגן מעל, אַן אויסגעמעליקטער, 
אָבער אַן אויפגערוימטער פון דעם, װאָס ער האָט איינגעברענגט ;ניט נוי" 
טיקע? הוצאות.. 

ביסלעכווייז האָט ער זיך אַלץ מער און מער באַהאָפטן מיט דער טאָג" 
טעגלעכקייט פון דער בונדישער טעטיקייט און איז געװאָרן דער אומדער" 
שראַקענער און אומקאָמפּראָמיסלעכער קעמפער אין שטאָטיראַט קעגן די 
תחבולות פון דער פּוילישער אַנטיסעמיטישער מאַכט, וי אויך אין דער 
יידישער קהילה קעגן פאַריסענע און פאַנאַטישע תקיפים. ער איז געװאָרן 
דאָס געוויסן פון דער אָרימקײיט. און וען נאָר בירסקי האָט זיך געגרייט 
מיט אַן אַרױסטריט אין שטאָט-ראַט, איז די גאַלעריע געווען איבערגעפּאַקט 
און דער עולם האָט מיט אַ פאַרכאַפּטן אָטעם געשלונגען זיינע בייסיקע 
און בייטשנדיקע רייד. ער פלעגט אויך שרייבן שאַרפע פּראָטעסט-דעקלאַראַ- 
ציעס צו העכערע אינסטאַנצן, קעגן בייזוויליקע באַשלוסן, װיסנדיק גאַנץ גוט 
אַז ס'וועט נישט העלפן. זיין כוונה אָבער איז געווען צו ווייזן --- וער /זיי? 
זיינען!.. ער האָט אַפילו פאַרפירט אַ פּראָצעס קעגן פאָרשטייער פון דער 
פּוילישער רעגירונג, --- דעם סטאַראָסטע. יידן האָבן זיך ביי אים געבעטן 
אָפּצולאָזן, זיך נישט טשעפּען מיט מלכות, אָבער איטשע בירסקי האָט נישט 

אָפּגעלאָזט און דעם ענין דערפירט ביזן העכסטן געריכט. אַזױ וי ער איז 
געווען דער בעסטער פּויליש רעדנער און פאַרמאָגט אַ שאַרפן פּאָלעמישן 
טאַלאַנט, פלעגן אים די אַנדערע יידישע ראַטמענער פון שטאָט-ראַט אַרױס- 
שטעלן צו ריידן אין אַלעמענס נאָמען, ווען עס האָט זיך געהאַנדלט וועגן אַן 
אַלגעמײנעם יידישן ענין. וען ער האָט געװאָלט עפּעס דורכפירן אָדער 
עפּעס דורכװאַרפן, האָט ער געקענט ברענגען אַ שלל מיט אַרגומענטן, 

פאַר דער יוגנט איז ער געווען אַ לערער, פאַר די אָרימע יידישע און 
פּוילישע פאָלקס-מענטשן -- אַ פאָרקעמפער. אַלע האָבן אים ליב געהאַט. 
די שטאָט האָט זיך צוגעהערט צו זיינס אַ װאָרט. מ'האָט אים געגלויבט, אַז 
ער ויל טון גוטס, מ'האָט געהאַט דרך:ארץ פאַר זיין ערלעכקייט און 
ריינע כוונות, 

אין עלטער פון עטלעכע און פופציק יאָר איז איטשע בירסקי צוזאַמען 
מיט זיין פאַמיליע אומגעברענגט געװאָרן דורך די נאַצישע רוצחים בעת דער 
צווייטער וועלט-מלחמה, א געלרערג 


ישראל מאיר טענענבוים 


געבוירן 1895 אין מעזריטש. זון פון אליהו חיים און שרה רבקה. 
דער פאָטער אַ פרומער ייד, איז געווען אַ (מוליער, אָבער זיין געראָטן יינגל 
האָט ער דווקא געוװואָלט (מאַכן (פאַר אַ לערנער. האָט ער אים נאָך די חדר" 
יאָרן געשיקט אין ישיבה, 

אין מעזריטש איז געווען אַ גרויסע בער" 
שטער-אינדוסטריע און אַ ושטאַרקע רעװאָלו- 
ציאָנערע באַװועגונג צווישן די יידישע אַר- 
בעטער. דאָס האָט דעם יינגן ישיבה-בחור 
נישט געלאָזט רוען,. אויף דער גמרא-באַנק, 
איז ער מיט די געדאַנקען אין גאַס, אויף 
דער בירזשע --- די רויטע ופאָן פלקאַטערט פאַר 
זיינע אויגן. ער ושטייט צו צום קליינעם בונד, 
װאָס האָט אין מעזריטש זיך אויסגעצייכנט 
מיט אַ ריי טומלדיקע אַקציעס. ער אַלײן 
ווערט פפאַרוויקלט אין אַן אָנפאַל אויף אַ בע" 
קעריי ובעת אַ ושטרייק און איז דערפאַר ‏ מורא- 
דיק צעשלאָגן געװאָרן, ‏ דער קאָפּ איז אים 
שוין מער נישט געווען צו דער גמרא. ער ווערט אַן אַרבעטער --- אַ מוליער, 
וי דער טאַטע, 

אין די יאָרן פון רעאַקציע נאָך דער ערשטער רוסלענדער רעװאָלוציע 
האָט טענענבוים וגעלעבטי אין ראַדזין, וואו ער' איז (געווען אַקטיוו אין דער 
אָרטיקער (בונדישער אָרגאַניזאַציע,. אין 1920, (בעת דער גרויסער כװאַליע 
אַרעסטן פוז בונדישע טוער, ווערט אויך טענענבוים אַרעסטירט דורך דער 
פּוילישער ומאַכט. מפאַרשיקט אים אין אַ לאַגער אין דאמביע, 

נאָכן באַפרײיט ווערן װאַרופט ער זיך ווידערי אַריײין מיט לייב און לעבן 
אין דער בונדישער באַוועגוֹנג. ער (באַזעצט זיך אין בריסק. במשך פון 
קרוב צוויי צענטליק יאָר האָט טענענבוים ומיט מסירת-נפש געדינט דער 
בריסקער' אָרעמעד (באַפעלקערונג ובכללי און ודער יידישער אַרבעטערשאַפצט 
בפרט. ער איז געװען אַ גוטער פאַכמאַן. זיין פרוי האָט געאַרבעט אַלס 
לערערין. דדי גאַנצע |פרייע צייט האָט ער אַװעקגעגעבן דער באַװעגונג, 
ער איז (געווען דער לעבעדיקער נערוו פוֹף דער בונדישער אָרגאַניזאַציע, 
געהאַט פאַרשיידענע אַמֹטן, געווע סעקרעטאַר פון בויזאַרבעטער-פאַראײן, 
אין שייכות ומיט אַן 1טער מאַי-דעמאָנסטראַציע האָט מען אים אין דער 
צווייטער העלפט פפון די צװואַנציקער יאָרן אַרעסטירט און אים געמאַכט 
אַ פּראָצעס. אַ דאַנק דערי' פאַרטיידיקונטג פון (באַרימטן פּעפּעסישן פירער 
אַדװאָקאַט הערמאַן ליבערמאַן און דעם עדות זאָגן פון בונדישן פפירער 
הענריק ערליך האָט מען אים (באַפרייט, 

טענענבוים איז געווען פּרנס פון דער בריסקער קהילה און ראַטמאַן 
פון שטאָט-ראַט. ווען די שטאָט בריסק האָט געדאַרפט שיקן אַ ודעלעגאַציע 
אויף אַ. לאַנד-צוזאַמענפאָר פון די שטעט, איז ער' געווען איינער פון אירע 
פאָרושטייער, ער איז געווען באַליבט וביי די פפאַרשילדנסטע שיכטן פון דער 
באַפעלקערונג. צו זיינע רייד האָט |מען זיך זייער אויפמערקזאַם צונעהערט, 
הגם זייןז שטים, א וקוויטשיקע, איז נישט (געווען קיין אָנגענעמע, 

אין זייןז בוך די קונסט פון רעודן והאָט ע. ומוס אים וגענומען ופאַר אַ |מוס- 
טער צו ווייזן, אַז מ'קען האָבז רעדנערישן |דערפאָלג מיט אַ ישלעכטער שטים, 
אוב דער רעדנער איז באַליכט וביים עולם, ומיר' לייענען דאָרטן: "ער 
איז וגעווען (פאָרזיצער פוז אַ וואַלזמיטינג, אויף וועלכן איך ובין אַרױסגעטרעטן, 
איך בין ‏ געשפּרונגען ופון דער הויט. איך האָב. |געמיינט, אַז דער עולם וועט 
זיך קייקלען פוז געלעכטער. קיינער איז נישט געוועז איבעראַשט און ער 
האָט אַפילו געהאַט אַ גאַנץ באַדייטנדיקן |דערפאָלג. כ'האָב זיך דערנאָך 
דערוואוסט, אַז דער רעדנער, אַ ובויאַרבעטער, איז איינער פון די ובאַליבטסטע 
אַרבעטער-טוער אין שטאָט?. 

וועגן זייז טרייער דינסט צו די יידיישע פּאָלקס/מאַסן זאָלן דינען די 
ווייטערדיקע ווערטער, װואָס ס'האָט' דערציילט יעקב פּאַט. אין שטעטל 
װויסאָקע-ליטעווסק האָבן ייִדישע ואַרבעטס-מענטשן מיט איזגענע הענט אויס- 
געבויט אַ ובניז פאַר דער יידישער פאָלקסשול. זיי האָבן אָבער נזשט געהאַט 
קיין ומוליער, װאָס זאָל וועלן אומזיסט שטעלן די אויוונס. האָט זיי אַוועק- 
געגעבן זיין (פרייען טאָג זשראל (מאיר : ;אַ גאַנצן ווינטער (ביזן וטיפן ופרילינג 
איז שבת' אין שבת געקומען טענענבוים, דער מוליער פון בריסק, אַזש קיין 
װויסאָקע-ליטעווסק, אָנגעטון דעם מוליאַרסקן ופאַרטוך, גענומען די קעלניזי 
אין האַנט און געשטעלט די אויוונס. געאַרבעט אַ גאַנצן טאָג (ביז שבת-צו" 
נאַכטס,. שבת-צו-נאַכטס איז מען געגאַנגען צוריק קיין בריסק". 

ואַזױ האָט געלעבט אַ ופול לעבן דער טרייער זון פוז יזדישן אַרבעטער- 
פאָלק, ודער ומוליער ובן מוליער ישראל מאיר טענענבוים. אַ צענטראַלע 
פיגור אין בריסק ודליטע. 

סעפּטעמבער 1929, די סאָוועטישע חיילות פאַרנעמען די שטאָט. ביים 

טייך (בוג איז די נייע סאָווצטיש-דייטשע גרענעץ. אין שטאָט דרייען זיך אויך 
אַרום אַ סך דייטשע אָפיצירן. ס'יבליט די קאָמוניסטיש-נאַצישע פריינטשאַפט, 
די אַרבעטער -- יידישע און פּוילישע --- האָובן געהאַט זייערע פּראָפעסיאָנעלע 
פאַראיינען |מיט דעמאָקראַטיש-געװײילטע אָנפירונגען. דאָס טויג נישט פאַר 
; די נייע מאַכט-האָבער. זיי דאַרופן אייטשטעלן די קאָמוניסטי'שע דיקטאַטור., 
האָבן זיי גערופן די אַרבעטער קומעץ גרינדן (נייע ;סאָיוזןףי,. געפירט די פאַר- 
זאַמלונג האָט אַ. סאָוועטישערי קאָמיסאַר. נאָך די פּראָפּאַנאַנדעזרעדעס האָט 
ער געפרעגט די פפאַרזאַמלטע וועמען זי ווילן האָבן אין דער אָנפירונג, פון 
אַלע זייטן האָבן זיך געהערט שטימען: טענענבוימען . . . 

דער בונדישער סוער האָט זיך אָפּגעוגעבן אַ קלאָרן דין-וחהשבון פוון דער 
לאַגע און (געזאָגט צו אַ חבר : אס/וועט זיך ענדיקן שלעכט פאַר מיר" . . , 
אָפּזאָגן זיך, אַראָפּנעמען זיין קאַנדידאַטור, האָט אויך נישט געטיגט. האָט 
מעך אים אויסגעוויילט. און אָר (גיך איז געקומען די נ. וק. וו, ד, און אים 
צוגענומען -- אויף שטענדיק,. אַלע ושפּורן פפון אים זיינען פארשוואונדן, 
פוז ובלוטיקן ‏ מבול זיינען געבליבן לעבן זיין (פרוי און טאָכטער, 

ב,  ;‏ אנפֿאָרמאַציע פון דער שוועסטער פריידל טענענבוים-אָכמאַן (מעזריטש 
--- מאָנטרעאָל) און אַלטער דאַנגאָט (בריסק -- ניו-יאָרק). ע. מוס די קונסט פֿון 
רצרן, װואַרשע 1929, יעקב פּאַט: די אידישץ סאָציאַליסטישץ פִירצר אין סטאַלינס 
טורמפס (די צוקונפט, נון-יאָרק, מאַי 1940). י ש. ה 


לייזער, שעיה און וועלוול סעגאַלאָוויטש 


אַ בונדישע (משפּחה,. דער טאַטע שימשע דער (מילנער און די מאַמע 
דאָבקע זיינען געווען צווישן די אָנפאַנגער פון דער בונדישער באַועגונג 
אין לאָמזשע. אַלין אַקטיווע טוער --- אַזױ אויך זייערע קינדער. 

דער פאָטער שימשע און דער עלטערער זון כערל זיינען אין יאָר 1908 
אַרעסטירט געװאָרן,. לויט אַ מסירה, איז דעמאָלט דורכגעפאַלן דער גאַנצער 
לאָמזשער קאָמיטעט פון בונד. ס'איז אויך אַנטדעקט געװאָרן אַן אומלץ- 
גאַלע דרוקעריי. מ'האָט אַרעסטירט דעם קאָמיטעט פון דער (מיליטערישער 
אָרגאַניזאַציע, 10 מאַן האָט מען פאַרהאַלטן, עטלעכע חדשים זיינען זיי וגעזעסן 
אין לאָמזשער תפיסה. נאָך דעם האָט מען זיי געשמידטע אין קייטן אָפּגעשיקט 
קיין װאַרשע, וואו זיי זיינען געזעסן אין באַרימטן צענטן פּאַװיליאָן אין 
ציטאַדעל. די צען בונדיסטן זיינען געמשפּט געװאָרן דורך אַ מיליטער- 
געריכט לויטן אַרטיקל 102 פאַר געהערן צום בונד. צווישן די פאַרטיידיקער 
אויפן פּראָצעס איז אויך געווען דער בונדישער פירער בראָניסלאַוו גראָסער, 
צוויי אָנּגעקלאָגטע (נחמן דער טשאַסטע-בעקער, ביי וועמען מ'האָט אויף 
דער לאַנגער ואס פאַרהאַלטן דעם גאַנצן פּאַרטײי-קאָמיטעט; און יאָסל דער 
שניזדער -- ופירער פון דער בונדישער קאַמף-אָרגאַניזאַציע) האָבן באַקומען 
צו 6 יאָר קאַטאָרגע. די אַנדערע אַכט זיינען פאַראורטיילט געװאָרן אַרױיס- 
געשיקט צו ווערן פון זייערע וואוין-ערטער. בערל סעגאַלאָוויטש, דער זון 
פון שימשע מילנער, איז געשיקט געװאָרן קיין פּעטערבורג אין מיליטער אַרין 

אונטער אַ ספּעציעלער השגחה. (נחמן דער טשאַסטע-בעקער --- זיין פאַמיליע- 
נאָמען איז געווען מאַלינאָויטש --- איז שפּעטער אומגעקומען אין סיביר), 

דאָס איז געווען די סביבה, אין וועלכער בערל סעגאַלאָוויטשעס דריי 
יינגערע ברידער --- לייזער, שעיה און וועלוול --- זיינען דערצויגן געװאָרן 
און אױסגעװאַקסן, אין שטוב האָבן זיי שטענדיק געהערט וועגן בונד, . 
קאַמף, יפרייהייט און רעװאָלוציע, האָבן זיי ‏ דאָס אַלץ אַרײנגעזאַפּט אין זיך 
און זיינען פּשוט אַרײנגעװאַקסן אין לאָמזשער אָרגאַניזאַציע פון בונד, וואו 
זיי האָבן פאַרנומען אַ גאָר אָנגעזעען אָרט. 

לייזער -- געבוירן 1890 אין טשעכאַנאָווצע. אַ שלאָסער-מעכאַניק. אַרײן 
אין בונד 1904, ביז 1910, ווען ער איז אַװעק אין מיליטער-דינסט קיין 
מאָסקװוע, איז ער געווען איינער פון די אַקטיווסטע טוער אין דער באַװועגונג, 

נאָכן אויסברוך פון דער ערשטער וועלטזמלחמה ווערט לייזער מאָי 
ביליזירט, אין 1915 פאַלט ער אַרײן אין עסטרייכישער געפאַנגענשאַפט. שפּע- 
טער אַנטלויפט ער. ווען די דייטשן (פאַרנעמען לאָמזשע, ‏ קומט ער צוריק אומ" 
לעגאַל, אין די ביטערע יאָרן פון דייטשער אָקופּאַציע ווערט ער איינער 
פון די אַקטיװוסטע און באַליבטסטע טוער פפון דער יידישער אַרבעטערשאַפט 
אין לאָמזשער געגנט. ער איז דער גרינדער פון בילדונג-פּאַראיין, איז אַ 
מיטשאַפער פון בונדישן קאָאָפּעראַטיוו, אויף דער ערשטער קאָנפערענץ פון 
די בונדישע אָרגאַניזאַציעס אין לאָמזשער ראַיאָן ווערט ער געוויילט אַלס 
פאָרזיצער פון ראַיאָן-קאָמיטעט. ער איז אויך בונדישער ראַטמאַן אין ערשטן 
געוויילטן שטאָט-ראַט, 

שעיה -- געבוירן 1892 אין טשעכאַנאָווצע, אַ סטאָליער. אַריין אין בונד 
232, ווען ס'איז אױיסגעבראָכן די ערשטע וועלט-מלחמה און די אַקטיווע 
בונדיסטן זיינען מאָביליזירט געװאָרן, איז ער געווען צווישן די, װאָס האָבן 
ווייטער אויפגעהאַלטן די אָרגאַניזאַציע. ער האָט זיך געווידמעט דער פּראָפע- 
סיאָנעלער אַרבעט און געווען צווישן די גרינדער און בויער פון די פּראָפע- 
סיאָנעלע פאַראיינען. געווען איז ער אַ מענטש אַ ליבלעכער. ער האָט כמעט 
נישט געהאַט קיין פּערזענלעך לעבן -- אַלץ פאַרן בונד, אַלץ פאַר די חברים, 
זיינע פאַרדינסטן פלעגט ער אַועקגעבן דער באַוועגונג, 

וועלוול -- געבוירן 1894 אין טשעכאַנאָווצע. אַ סטאָליער. געהערט צו 
דער בונדישער יוגנט-אָרגאַניזאַציע צוקונפט און דעם בונד. געווען אַ קאָמי" 
טעט-מיטגליד פון דער יוגנט-אָרגאַניזאַציע און אָנגעפירט מיטן דראַמאַטישן 
קרייז פון דער צוקונפט. געווען געבענטשט מיט אַן אויסערגעוויינלעכן רעד" 
נער-טאַלאַנט. זיינע אַ רעדע איז געווען אַ געשעעניש אין שטאָט, 

גרויזאַם זיינען געװאָרן איבערגעשניטן די יינגע, שטודעמדיקע לעבנס 
פון די דריי ברידער. ביים סוף פון דער ערשטער װעלט-מלחמה האָט די 
גאַנצע משפּחה זיך אַריבערגעצויגן קיין גראַיעװע. ס'האָט זיך אָנגעהויבן די 
פוליש-סאָוועטישע מלחמה, אין גראַיעװער געגנט זיינען געווען װואָכן, ווען 
ס'איז קיין סטאַבילע מאַכט נישט געווען. 

טיילמאָל כאַפּן זיך אַרײין אין די דערפער און שטעטלעך באַװאָפּנטע 
הפקרדיקע פּאָגראָט-באַנדעס פון באַלאַכאָווצעס. די באַפעלקערונג לויפט וואו- 

הין די אויגן טראָגן. די דריי ברידער לייזער, שעיה און וועלוול באַשליסן 
אַריבערצופאָרן קיין אױיגוסטאָוו צו אַ קרובה, 


עדעי לחר 6 אָהי/ד. 















לייזער 


| וועלוול 

גראָד איז דאָס שטעטל באַפאַלן געװאָרן פון אַ (באַנדע באַלאַכאָווצעס, 
וועלכע האָבן פאַרלאַנגט ביי דער שטאָט אויסקויף-געלט. און דערביי גענומען 
אַלס משכון 10 פּערזאָן, צווישן זיי אויך די וברידער לייזער, שעיה און וועלוול 
סעגאַלאָװויטש. דערווייל איז אין שטאָט אַרײן פּויליש מיליטער און די באַנדע 
האָט שוין נישט געקענט באַקומען דאָס אויסקויף געלט. די באַנדע איז 
אַװעק און פאַרשלעפּט די זאַקלאַדניקעס אין דאָרף באַרגלאָװאָ, צווישן אויגוס" 
טאָוו און רײיגראָד,. נאָך אוממענטשלעכע פּייניקונגען האָבן די רוצחים דער- 
מאָרדעט די פאַרשלעפּטע זאַקלאַדניקעס. נגעשען אין דאָס דעם 5 סעפ- 
טעמבער 1920. איידער מ'האָט זיי אומגעברענגט, האָבן די קרבנות געשטעלט אַ 
װידערשטאַנד, איינער פון די ברידער סעגאַלאָװיטש האָט ביי אַ מערדער 
אַרױסגעכאַפּט די שווערד און אים אָפּגעהאַקט דעם קאָפּ, די טויטע קער- 
פּערס זיינען 6 װאָכן שפּעטער איבערגעפירט געװאָרן קיין רייגראָד, וואו 
מ'האָט זיי מקבר וגעווען אין איין ברודער-קבר, 

צווישן די צען קרבנות זיינען געווען נאָך דריי לאָמזשעד בונדיסטן; 

נחום כמיעלעווסקי, 25 יאָר אַלט; 

נח ראגאניעצקי, 24 יאָר אַלט, 

אברהם לייזער שאַפּיראָ, 18 יאָר אַלט, אַ דרוקער-אַרבעטער און מיט- 
גליד פון דער בונדישער יוגנט-אָרגאַניזאַציע צוקונפט. 

דער פאָטער פון די אומגעברענגטע (דריי ברידער, שימשע סעגאַלאָװויטש, 
איז פּלוצלונג געשטאָרבן דעם 10 מאַי 1928, אין די לעצטע מינוטן פון זיין 
לעבן האָט ער אויף זיינע ליפּן געהאַט די נעמען פון זיינע אומשולדיק אומ- 
געקומענע דריי זין. מ. בערנשטיין 

בונדיסטן פון טשענסטאָכאָןן 


ישראל יאַראַנאָווסקי 


פון פאַך אַ פליישער-אַרבעטער, געאַרבעט אין שעכט-הויז אין טשענסטאָ- 
כאָוו, געקומען צו דער יידישער אַרבעטער-באַװעגונג פון די נידעריקע שיכטן, 
כמעט נישט געקענט שרייבן, און זיך דערהויבן צו אַ מאָראַלישער הויך, פון 
וועלכער ער האָט שוין מער ניט אַראָפּגענידערט. אונטער זיין ווירקונג איז 
אָרגאַניזירט געװאָרן דער פּראָפּעסיאָנעלער פאַראיין פון פליישער-אַרבעטער. 
נאָך דער פאַראייניקונג פון די פליישער-אַרבעטער מיט דעם דערנערונגס"- 
פאַראיין איז ישראל געווען דער לאַנגײיאָריקער פאָרזיצער פון דערנערונגס- 
פאַראיין,. געווען טעטיק אין אַלע צווייגן פון דער יידישער אַרבעטער"-באַװע" 
גונג און יאָרן-לאַנג אַ קאָמיטעט-מיטגליד פון דער ייד. סאָצ. פּאַרטײ פאַראיי- 
ניקטע. נאָך דער ליקװידאַציע פון די פאַראייניקטע איז ער אַרײינגעטרעטן 
אין בונד. אַלס פירער פון פּראָפּעסיאָנעלן פאַראיין איז ער געווען אַ שומר פון 
ריינקייט און ערלעכקייט. די יידישע און פּוילישע דערנערונגס-אַרבעטער 
פון שטאָט האָבן אים פיל מאָל אויסגעוויילט אַלס זייער דעלעגאַט צו די לאַנדי 
צוזאַמענפאָרן פון פּראָפּ. פאַראיין פון די דערנערונג-אַרבעטער און לסוף איז 
ער געווען דער פאָרזיצער פון דער בונדישער אָרגאַניזאַציע און פּרנס פון 
דער יידישער קהילה אין טשענסטאָכאָו. 

ביי פאַרשײידענע שווערע געלעגנהייטן האָט ער אַרױסגעװיזן כאַראַקטער- 
פעסטקייט און באַרעכטיקט דעם צוטרוי צו אים. אויך אין דער אונטערערדי- 
שער באַוועגונג אין געטאָ, אונטער דער שרעקלעכער ממשלה פון די נאַצי" 
מערדער, איז ער געווען צוישן די פירער פון דער געהיימער באַװעגונג. ער 
האָט אנטיילגענומען אין די צוגרייטונגען צום באַװאָפּנטן װידערשטאַנד. ווען 
די נאַציס זיינען אים געקומען אַרעסטירן, איז ער אַרױסגעשפּרונגען פון 
2טן שטאָק און צעבראָכן אַ פוס. ער איז אַרײנגעפאַלן אין זייערע הענט און 
איז אומגעברענגט געװאָרן אויף אַ גרויזאַמען אופן 


איציק לייב ראָזענפעלד 


זון פון דוד און נאכע. פון פאַך געווען אַ טאַפּעצירער. געווען באַקאַנט 
אונטערן נאָמען האַנעס. זיין פאָטער איז געווען אַ בעל-מלאכה. אַלס רוסישער 
זעלנער געווען אין דער רוסיש-יאַפּאַנישער מלחמה, וואו ער איז אומגעקומען 
אין עלטער פון 31 יאָר. די מוטער איז צו 20 יאָר געבליבן אַן אלמנה מיט 
2 קינדער און געליטן נויט. די שװערע אַרבעט האָט זי געברענגט צו אַ 
לונגען-קראַנקײט, האַנעס איז געװאָרן דער מיטהעלפער צו דער פּרנסה און 
אין די פריסטע יאָרן אַרײין אין בונד. 

אין בונד איז ער געווען איינער פון די טעטיקסטע מיטגלידער. מיט 

גרויס איבערגעגעבנקייט האָט ער געטון די שװאַרצסטע אַרבעט. די פאַר- 
שפּרײיטונג פון דער פאָלקס-צייטונג איז געווען זיין אידעאַל,. די לעצטע יאָרן 
געווען אַ מיטגליד פון טשענסטאָכאָװער קאָמיטעט פון בונד. נאָכן אויסברוך 
פון דער צווייטער מלחמה האָט ער באַהאַלטן דעם פּאַרטײי-אַרכיוו, די פּאַרטײ- 
פענער, די פּאַרטײיאױסגאַבעס און אַנדערע וויכטיקע פּאַרטײ-דאָקומענטן. ער 
האָט זי באַגראָבן אין גאָרטן --- אַלײיע 20, וואו ער האָט אַליין געוואוינט און 
וואו עס איז שוין פון פריער געווען באַהאַלטן די מעדעם-ביבליאַטעק. וען 
מ'האָט געשאַפן דעם אַרבעטער-ראַט אין געטאָ, איז ער דאָרטן אַריין אַלס 
פאָרשטײיער פון בונד. מיט זיין גאַנצער פאַמיליע איז ער אומגעבראַכט גע- 
װאָרן אין אַ דייטשער גאַזיקאַמער, 


יצחק סטאָפּניצער 


פון פאַך אַ היטל-מאַכער. פון די קינדער-יאָרן אָן געווען אַקטיו אין 
יוגנט-בונד צוקונפט. לאַנגע יאָרן געווען פאָרזיצער פון דער צוקונפט אָר- 
גאַניזאַציע און דער הויפּט-פירער פון דער יוגנט-סעקציע פון באַקלײד-פאַר- 
איין. געווען אַ גוטער רעדנער, באַטײליקט זיך אַלס דעלעגאַט אין אַ ריי 
לאַנד-צוזאַמענפאָרן פון יוגנט-בונד און יוגנט-צוזאַמענפליען, פון וועלכע ער 
איז געווען איינער פון די אָרגאַניזאַטאָרן אין טשענסטאָכאָװער ראַיאָן. 

ער האָט אויך גרויסע פאַרדינסטן פאַר דער בונדישער יוגנט-באַוועגונג 
אין די שטעטלעך פון טשענסטאָכאָװער ראַיאָן. מיט ראַט און טאַט האָט ער 
געדינט די צוקונפט-אָרגאַניזאַציעס פון טשענסטאָכאָוו און פון דער אַרומיקער 
געגנט, פאַר דער צווייטער וועלט-מלחמה האָט ער זיך באַזעצט אין בענדין, 
וואו ער איז געווען אַן אָנגעזעענער טוער פון דער פּאַרטײ און יוגנט-אָרגאַ- 
ניזאַציע. צוזאַמען מיטן ח' פּסחזאָן און אַנדערע געווען אַ מיטגליד פון גע- 
היימען בונדישן קאָמיטעט אין בענדין בשעת דער היטלער-ממשלה. געווען 
אַקטיוו אין דער אונטערערדישער באַוועגונג און איז לסוף אומגעקומען, 

0 


אברהם ראָזענבלאַט 


פון פאַך אַ בעקער-אַרבעטער. אין בונד געווען טעטיק נאָך פון 1905, 
ער האָט געהערט צו דער אייזערנער גװאַרדיע פון בונד אין טשענסטאָכאָו. 
געווען אַ גוטער רעדנער און פּאָלעמיסט. מיט דער גאַנצער נשמה געוען 
איבערגעגעבן דער אַרבעטער-זאַך און דעם בונד. באַטײליקט זיך אין דער 
פּראָפּעסיאָנעלער באַװועגונג. ער פלעגט אָפט געוויילט ווערן אַלס דעלעגאַט 
צו די צוזאַמענפאָרן פון בונד און פון די פּראָפּעסיאָנעלע פאַראיינען. 

בשעת דער צווייטער וועלט-מלחמה האָט מען אים געזען אין לעמבערג 
אונטער דער סאָוועטישער הערשאַפט, אָבער צװישן די לעבעדיקע איז ער 
שוין נישטאָ, 

רפאל פעדערמאן 

הערשל פריימאַן 


הערשל בלאַכאַרזע -- אונטער דעם נאָמען איז ער געווען באַקאַנט ביי 
דער יידישער אַרבעטערשאַפט אין טשענסטאָכאָװ נאָך פון די יאָרן 1904-5, 
ער איז געווען אַ זון פון באַלעבאַטישע עלטערן און פון זיין קינדהייט אָן 
געאַרבעט (זיין פאָטער װאָלף האָט מען גערופן דער 
גרויסער װאָלף). פון פאַך איז ער געווען אַ בלעכער, 
גלייכצייטיק האָט ער פון פריסטער יוגנט אָן זיך באַ- 
טײליקט אין בונד. 

שטיל, באַשײידן האָט ער געפירט זיין קאָנספּיראַטיווע 

אַרבעט אויף זשאָרנס פעלד ביי דער מיל. ער איו 
געווען דער קאָמענדאַנט פון באַיעוואָי אָטריאַד. אין 
דער באַוועגונג האָט ער זיך באַגעגנט מיט זיין שפּע- 
טערדיקער פרוי רבקה, וועלכע האָט מיט אים געטיילט 
אַלע זיינע פריידן. זי איז געווען די טאָכטער פון משה 
און פייגע רובעל און אַ שוועסטער פון שמעון רובעל, 
אַ מאלער-אַרבעטער, װאָס איז געווען טעטיק אין בונד 
אין דער רעװאָלוציע-צייט פון 1905, 

הערשל מיט זיין ווייב רבקה האָבן דורכגעמאַכט דעם גאַנצן קעמפערישן 
וועג אין די צאַרישע צייטן. עטלעכע מאָל זיינען זיי געווען אַרעסטירט. אין 
5 אין הערשל געווען פאַרבונדן מיט דער רעװאָלוציאָנערער אַרבעט אין 
מיליטערישן גאַרניזאָן און געווען אַרעסטירט צוזאַמען מיט אברהם גאָלד- 
שטיין, מענדל ברוין, מרדכי מערין און אַנדערע. 

ווען דער טשענסטאָכאָװער באַיעוואָי אָטריאַד, די זעלבסטשוץ-גרופּע, 
האָט זיך געלערנט שיסן אויף אַ פעלד ביי טשענסטאָכאָו, האָט אַ פאַרבלאָנ- 
דזשעטע קויל געטראָפן רבקהן און זי שווער פאַרוואונדעט. אין דער גרעס" 
טער געהיימקייט האָט מען זי געמזט אַװעקפירן אין אַ קאָנספּיראַטיוער 
דירה, וואו מ'האָט דורכגעפירט אַ שװערע אָפּעראַציע. ס'האָט גענומען 
עטלעכע חדשים ביז וי איז אַרױס פון לעבנס-געפאַר. 

הערשל און רבקה האָבן דורכגעמאַכט לאַנגע יאָרן אַ גליקלעך צוזאַמענ- 
לעבן, זייער היים איז שפּעטער געווען דאָס גאַסטפרײינטלעכסטע הויז פאַר די 
בונדישע ליאַמעס, אין וועלכע עס האָבן זיך אויך באַטײליקט װלאַדימיר 
מעדעם, בייניש מיכאַלעװיטש און אַנדערע פירער פון בונד. הערשל פריי" 
מאַן איז לאַנגע יאָרן געווען אַ מיטגליד פון קאָמיטעט פון בונד. מ'קאָן זאָגן 
איינער פון די באַנײער פון בונד אין אומאָפּהענגיקן פּױלן. אין 1920, בעת 
די פּוילישע רעגירונג האָט אין לאַנד דורכגעפירט מאַסן-אַרעסטן פון בונ" 
דיסטן, איז אויך הערשל פריימאַן געװאָרן אַרעסטירט און צוזאַמען מיט אַנ" 
דערע בונדישע טוער פאַרשיקט געװאָרן אין אַ לאַגער (אין דאָמביע). 

הערשל פריימאַן (מ'האָט אים אויך גערופן דער שוואַרצער הערש?) האָט 
בעת דער היטלער-אָקופּאַציע אין דער צווייטער וועלט-מלחמה געמוזט פאַר" 
לאָזן זיין דירה אויף אַלייע װאָלנאָשטשי 19, װאָס איז געוען באַפּוצט מיט 
קונסטיבילדער און אָנגעפילט מיט יידישע ביכער. ער האָט זיך געמוזט 

הערשל (מיט פרוו 
און קינדער. 


איבערציען אויפן אַלטן מאַרק 24, הערשל רוט נישט. אין געטאָ, וואו ער 
האָט נישט די מעגלעכקייט צו אַרבעטן פאַר זיך, נאָר מוז אַרבעטן פאַר די 
דייטשן, אָרגאַניזירט ער ביי זיך אין שטוב פון זיינע אייגענע פאַרדינסטן 
אַ קיך און גיט אַרױס אַן ערך 50 מיטאָגן, װאָס ווערן צעטיילט פאַר הוו- 
געריקע אינגאַנצן אומזיסט. אין דער זעלבער צייט ווען אַ סך האַנדלען און 
טראַכטן נאָר פאַר זיך, אַרבעטן הערשל און זיין וייב שװוער און ביטער 
און טיילן יעדן ביסן מיט די אומגליקלעכע אָרימע און הונגעריקע, 

אין געטאָ איז ער געווען דער בונדישער פאָרשטייער אין װידערשטאַנד- 
קאָמיטעט און זיין אויפגאַבע איז געווען צו צעהאַקן די פאַרצוימונג-דראָטן 
אַרום געטאָ. הערשל האָט זיך אויך פאַרנומען מיט פאַרשפּרײטן די אומ- 
לעגאַלע ליטעראַטור. דעם 4טן יאַנואַר 1942 ווען די צויי יונגע העלדן 
איזשע פיינער און פישלעוויטש װאַרפן זיך מיט געווער אין די הענט אויף 
דייטשע זשאַנדאַרמען, ווערן אַלס נקמה-אַקט אַרױסגעפירט 25 יידן צום 
דערשיסן. צװישן די 25 קדושים האָט זיך אויך געפונען דער מענטש, 
דער ייד, דער בונדיסט מיטן גרויסן איידעלן האַרץ -- הערשל פריימאַן. 
זיין פרוי רבקה איז אומגעקומען בעת דער אַלגעמײנער אַקציע. 

רפאל פעדערמאן 


זלמן סטאַשעווסקי 


זון פון יעקב און הינדע, געבוירן 1882 אין פּיעטרקאָו. געווען באַשעם- 
טיקט אַלס ביוראָ-אָנגעשטעלטער. פון זיין יוגנט אָן האָט ער זיך באַהאָפטן 
מיט דער בונדישער באַוועגונג. אין די לעצטע יאָרן פאַרן אויסברוך פון דער 
צווייטער וועלט-מלחמה איז ער געווען אַ מיטגליד פון פּיעטרקאָװער קאָמי- 
טעט פון בונד, וי אויך לאַנג-יאָריקער ראַט- 
מאַן פון פּיעטרקאָװער שטאָט-ראַט, זלמן 
סטאַשעװוסקי איז געװען אַ באַשיידענער 
מענטש מיט אַ גוטן און איידעלן כאַראַק- 
טער. ער איז נישט געװען קיין רעדנער, 
אָבער אַ געװיסנהאַפטער און איבערגעגעבע" 
נער פּראַקטישער טוער. 

צוזאַמען מיט די אַנדערע בונדישע טוער 
אין פּיעטרקאָוו, איז ער אַרעסטירט געװאָרן 
זומער 1941. די געשטאַפּאָ האָט אים באַ- 
שולדיקט, אַז ער איז געווען באַטײליקט אין 
דער אונטערערדישער בונדישער באַוועגונג, 

נאָך גרויזאַמע פּייניקונגען איז ער אָפּ- 
טראַנספּאָרטירט געװאָרן קיין אַשװיענטשים 
- און איז דאָרטן אומגעברענגט געװאָרן, 

זלמנס אומקום האָט אַזױ שטאַרק געװוירקט אויף זיין פאָטער, אַז באַלד 
נאָך דעם האָט ער באַקומען אַ האַרץ-אַטאַק און איז געשטאָרבן אין עלטער 

פון 74 יאָר. זיין מוטער מיט זיין שװעסטער מאַניע זיינען אַװעקגעשיקט 
געװאָרן מיט דעם לעצטן טראַנספּאָרט יידן פון פּיעטרקאָוו אין טויטן-לאַגער 
פון טרעבלינקע. זיין יינגערער ברודער משה, וועלכער האָט פאַרן קריג 
געלעבט אין בעלגיע, איז אויך אומגעקומען אין דער צייט פון דער צוייטער 
וועלט-מלחמה, זיין ברודער כאַסקל איז אין 1943 פאַרשיקט געװאָרן אין 
דייטשן לאַגער פון בליזין, וואו ער איז אומגעקומען. אין 1943 איז זלמנס 
פדיאָריקער זון צוזאַמען מיט אַנדערע 26 קינדער דערשאָסן געװאָרן אין פּיעטר- 
קאָוו, זלמנס פרוי און דער טאָכטער איז געלונגען זיך אָפּצוראַטעװען פון 
נאַצישן מאָרד-גיהנום, רפאל פעדערמאן 


דוד שניידער 


אַ טוער פון דער בונדישער באַוועגונג אין בריסק. אין דער ערשטער 
צייט פון אומאָפּהענגיקן פּױילן איז שניידער געווען פאַרװאַלטער און לערער 
פון דער בריסקער יידיש-וועלטלעכער שול, װאָס 
דער בונד האָט געשאַפן, צוליב אַ האַלז-קראַנ- 
קייט האָט ער נישט געקענט וייטער זיך פאַרנע- 
מען מיט לערעריי. צוזאַמען מיט זיין פרוי האָט 
ער געפירט אַ װערקשטאַט פון באַפּוצונגען צו 
פרויען-קליידער, גלייכצייטיק איז ער געווען אין 
דער אָנפירונג פון דער אָרטיקער בונדישער באַװוע- 
גונג און געווען טעטיק אין די געזעלשאַפטלעכע 
אַקציעס פאַר דער יידישער שול-אָרגאַניזאַציע. אַ 
ריינער, אידעאַליסטישער מענטש, 
אין סעפּטעמבער 1939 איז מיטן שטראָם פּלי- 

טים געקומען קיין בריסק אויך אַ צאָל בונדיסטן, צוישן וועלכע עס זיינען גע- 
ווען עטלעכע אָנגעזעענע פירער. אין הויז פון שניידערן האָבן זיי געפונען 
אַ היימיש, װאַרעם ווינקל. ס'האָט נישט לאַנג געדויערט און לויט אַ מסירה 
פון אָרטיקע יידישע קאָמוניסטן האָט די געקומענע נ. ק. װו. ד. -- די פּראָ- 
פעסיאַָנעלע מענטשן-פאַרניכטערין--אַרעסטירט דעם געטרייען בונדישן טוער. 
ער איז פון דער סאָוועטישער טורמע קינמאָל נישט אַרױס, 

דאָס איז נאָך געווען װייניק. מ'האָט אויך אַרעסטירט זיין פרוי און די 
צוויי קליינע טעכטערלעך. מ'האָט זיי פאַרשיקט קיין קאַזאַכסטאַן, די פרוי 
שניידער, אַן איבערגעגעבענע בונדיסטין, איז דאָרטן אַ צווייט מאָל געװאָרן 
אַרעסטירט. מ'האָט זי באַשולדיקט אין בונדישער טעטיקייט און פאַרמשפּט 
אויף 10 יאָר. חברים איז געלונגען די קינדער אַרױסצוראַטעװען פון סאָוועט- 
רוסלאַנד, 

ב. : אינפאָרמאַציע פון אַלטער דאַנגאָט (ברוסק -- נוו-ואָרק). לפרער יוכור- 
בוך, ניו-יאָרק 1984, י ש. ה, 

דר. חיים און רעניע פיזשיץ 


חיים איז געבוירן געװאָרן 1897 אין מלאַװוע -- אומגעקומען אין אַ סאָ- 
וועטישער תפיסה בעת דער צוייטער וועלט-מלחמה, 

זון פון דוד און חוה. רייכע און געבילדעטע עלטערן. די מוטערס פאָ- 
טער -- עזריאל יצחק מאַקאָװסקי האָ 
אַ באַדײיטנדיקן טייל פון זיין גרויסן פאַר 
מעגן אַועקגעגעבן אויף צדקה. דו 
פּיזשיץ, וועלכער האָט געשטאַמט פו 
ביאַלאַ פּאָדליאַסקאַ, איז געווען אַ סאָ 
קאָלאָווער און אַלעקסאַנדערער חסיד 
ער איז געווען אַן עושר. זיינע גע 
שעפטן זיינען געווען וועלדער, גיטער 
תבואה-מסחר, באַנק-אָפּעראַציעס און ; 
פּאָדריאַדן פאַרן רוסישן מיליטער. גע 
געבן אַ סך געלט אויף קהלשע הצטר 
כותן און צדקה אין מלאַװע. בעת דע 
ערשטער וועלט-מלחמה האָבן אים ד 
רוסן גענומען אַלס זאַקלאַדניק און גע 
האַלטן אַ לענגערע צייט אין װאַרשעװער ' 
און מאָסקװער טורמעס, פון 1932 איז דוד פּיזשיץ געווען אַ פּרנס אין װאַר- 
שעווער קהלה. פון הערבסט 1939 געווען אַ מיטגליד פון נאָמינירטן ;יידן- 
ראַט? און איז עטלעכע מאָל געװוען אַרעסטירט דורך די דייטשן אַלס זאַ" 
קלאַדניק, נאָכן װאַרשעװער געטאָ-אױיפשטאַנד אַוועקגעפירט געװאָרן אין פּאַ- 
ניאַטאָוו, וואו ער איז אין הערבסט פון זעלבן יאָר 1942 אומגעבראַכט געװאָרן 
צוזאַמען מיט זיין פרוי, אַ זון, טאַכטער און אייניקל, 

חיים (אָדער חיימוש, װי מ'האָט אים גערופן אין די קינדער-יאָרן) האָט 
אין דער שטרענג-רעליגיעזער אָבער קולטורעלער און נגידישער היים באַ- 
קומען אַ רעליגיעזע דערציאונג און אויך געלערנט וועלטלעכע לימודים, 
ער האָט אַרױסגעװיזן פעאיקייטן צום לערנען און צו 17 יאָר באַלײגט ער, 
וי אַן עקסטערן, מאַטורע-עקזאַמען. 

צוליב די מלחמה-געשעענישן קען חיים נישט אָנהויבן שטודירן אין 
אוניווערסיטעט. אין די יאָרן פון דער ערשטער ועלט-מלחמה וװערט ער 
אַקטיוו אין דער אויפגעלעבטער בונדישער באַװעגונג אין מלאַװע. ער איז 
טעטיק אין ניי-געגרינדעטן גראָסער-קלוב און ווערט אויך אַ מיטגליד אין 
שטאָטישן קאָמיטעט פון בונד. אין 1918 באַטײליקט ער זיך וי אַ דעלעגאַט 
אויף דער מלאַװער ראַיאָן-קאָנפערענץ פון די בונדישע אָרגאַניזאַציעס, צװישן 
אַנדערע אַרבעטן האָט ער אויך געגרינדעט אַ פּראָפּעסיאָנעלן פאַראיין פון 
קעכינס און הויז-דינערינס. אונטער דער אָנפירונג פון גבירישן זון האָבן די 
דינסטמיידלעך באַשלאָסן מער נישט צו באַנוצן דאָס װאָרט ,מאַדאַם* ביים רופן 
די באַלעבאָסטעס. 

אין 1920 האָט די פּיזשיץ:משפּחה זיך אַריבערגעצויגן קיין װאַרשע, 
אָבער נאָך פריער איז חיים גענומען געװאָרן אין פּוילישן מיליטער און אָנ- 
טייל גענומען אין דער פּויליש-סאָוועטישער מלחמה (1919-20), אין וועלכער 
ער איז פאַרוואונדעט געװאָרן, אין יענער צייט האָט ער געטאָן אַ טאַט, װאָס 
איז כדאַי פאַרצייכנט צו וערן. 

חיים האָט זיך געפונען אויפן פראָנט, זיין פּולק האָט פאַרנומען אַ 
שטאָט אין װאָלין, אַ סערזשאַנט איז אַרײן אין הויז פון אַ יידישן גביר און 
אים באַרױבט, קיין סוד פון דעם האָט ער נישט געמאַכט. ער האָט זיך נאָך 
באַרימט מיט זיין רייכן רויב. פּיזשיץ איז אַװעק צו אַ באַקאַנטן אָפיציר, אַן 
אינטעליגענט, און אים דערציילט וועגן דעם. דער אָפיציר האָט באַלד אויפ- 
געזוכט דעם סערזשאַנט, געמאַכט אַ רעוויזיע אין זיינע זאַכן און צוגענומען 
דעם גאַנצן רויב -- אַ גרויסע סומע געלט, ווערט-פּאַפּירן און צירונג. דעם 
אַװעקגענומענעם רויב האָט דער אָפיציר איבערגעגעבן פּיזשיצן צו האַלטן 
ביז מ'וועט אים קענען אָפּגעבן דעם באַרױיבטן. גלייך דאָס טאָן איז נישט 
געווען מעגלעך, ווייל דער פראָנט איז געווען אין באַװעגונג. חיים האָט עס 
נישט געװאָלט לאַנג האַלטן מיט זיך, האָט ער אין פאַרשטענדיקונג מיטן 
אָפיציר דעפּאָנירט דאָס געלט מיט די ווערטזאַכן אין אַ װאַרשעװער באַנק, 
די מלחמה האָט זיך געענדיקט און די װאָלינער שטאָט איז געבליבן אויף 
דער סאָוועטישער זייט. חיים איז אַװעק צום אָפיציר און אים געפרעגט װאָס 
ער זאָל טאָן מיטן דעפּאָנירטן פאַרמעגן. יענער האָט אַ ביסל געטראַכט און 
אים געענטפערט: כ'מיין אַז אַמבעסטן װאָלט געווען, ווען איר װאָלט עס 
אַװעקגעגעבן אויף אַ יידישן צוועקי. 

פּיזשיץ איז אַװעק אין באַנק, אַרױסגענומען דעם פּיקדון און אים גלייך 
אַוועקגעפירט אויף נאָװאָליפּיע 7, וואו ס'איז געווען דער זיץ-אָרט פון צענ- 
טראַל-קאָמיטעט פון בונד אין פּוילן, צום פּאַרטײי-פאָרזיצער חבר נח האָט 
דער יינגער בונדיסט מיט אַ שמייכל געזאָגט: -- דער בונד איז מיין יידישער 
צוועק, און אים דערלאַנגט דעם אַרוסגענומענעם דעפּאָזיט... 

נאָך דעם וי ער װערט דעמאָביליזירט, פאָרט פּיזשיץ אַװעק קיין וין 
שטודירן, אין ווינער אוניווערסיטעט שטודירט ער עקאָנאָמישע און סאָציאַ- 
לע װיסנשאַפּטן און באַקומט דאָרטן זיין דאָקטאָראַט. גלייכצייטיק איז ער 
פאַרבונדן מיט דער פּרעכטיקער סאָציאַליסטישער אַרבעטער-באַװעגונג אין 
עסטרייך און באַפרײינדעט זיך מיט אירע פירער. צוזאַמען מיט ש. בערקאָוויטש 
און אַנדערע בונדישע סטודענטן איז ער אַן אָפּטער איינגייער אין הויז פון 
סאַציאַליסטישן פירער און טעאָרעטיקער אָטאָ באַוער. מ'האָט דאָרטן פאַר" 
ברענגט אין ערנסטע געשפּרעכן און נאָך דעם פלעגט מען זינגען. דערבי 
פלעגט אָטאָ באַוער פאַרלאַנגען פון די בונדיסטן צו זינגען יידישע פאָלקס- 
לידער. 

פון ווין איז פּיזשיץ צוריקגעקומען קיין װאַרשע, וואז ער איז געװאָרן 
אַ פּאָפּולערער טוער פון בונד. דער נאָמען ד"ר חיים פּיזשיץ אָדער הענריק 
פּיזשיץ איז גיך געװאָרן ברייט באַקאַנט אין שטאָט. פון נידעריקן וואוקס, 
מיט אַ שמאָלן גוף און בלאַסן פּנים האָט דער בלאָנדער יינגערמאַן גאָר נישט 

געהאַט אין זיך פון גבירישער פאַריסנקייט און ברייטן שטעל. ער איז 
געווען באַשײדן און קיין מאָל זיך נישט געשטופּט פאָראויס. אַ ווייכער אין 
כאַראַקטער מיט אַ שמייכל אויפן פּנים, האָט ער געזוכט צו טאָן אַ טובה 
מענטשן,. הגם ער האָט מיט דער צייט פאַרנומען וויכטיקע פּאָזיציעס אין 
דער באַװועגונג, האָט אים די פּשוטקײיט נישט פאַרלאָזט. ער אַליײן האָט זיך 
שטענדיק געפילט וי אַ זעלנער פון בונד און איז אויף יעדן רוף געווען גרייט 
צו טאָן אַלץ, װאָס מ'וועט פון אים פאַרלאַנגען -- פון עפּעס אַ שליחות ביז 
אַ גרויסן פינאַנציעלן קרבן, פון אַ רוטינער אַרבעט ביז מאַכן אַ ריזיקאַלישן 
שריט, 

יאָרן לאַנג איז פּיזשיץ געװען דער פירער פון דער בונדישער 
עמיגראַציע-ביוראָ. מיט אַ סך איבערגעגעבנקייט האָט ער געזאָרגט פאַר 
טויזנטער יידישע אַרבעטער און פאָלקס-מענטשן, וועלכע האָבן עמיגרירט 
אין. אַנדערע לענדער. ער איז געווען דער פאָרזיצער פון דער אַרבעטער- 
ספּאָרט-אָרגאַניזאַציע מאָרגנשטערן און די יידישע אַרבעטער-ספּאָרטלער פאַר- 
טרעטן אין סאָציאַליסטישן ספּאָרט-אינטערנאַציאָנאַל. אין די לעצטע יאָרן 
פאַר דער צווייטער וועלט-מלחמה איז ער אויך געווען אַ מיטגליד פון װאַר- 
שעווער קאָמיטעט פון בונד און איז געווען אַקטיוו אין דער אָנפירונג פון דער 
קולטור-ליגע. אויסער דער דאָזיקער טאָג-טעגלעכער אַרבעט האָט ער אויך 
געהאַט אַ ריי נישט אָפיציעלע פונקציעס: באַהילפיק זיין דעם צענטראַל- 
קאָמיטעט פון בונד, דער פאָלקס-צייטונג און אַנדערע אַרבעטער-אינסטיטו- 
ציעס צו באַקומען הלוואות אין בענק; אויספירן פאַרשיידענע פאַרטרוילעכע 
שליחותן א. ד. גי 

וועגן איינער אַזאַ שליחות זאָל דאָ דערציילט װערן: אין 1922, אַ קורצע 
צייט נאָך דעם וי היטלער איז געקומען צו דער מאַכט און אָנגעהויבן פּראַ- 
ווען זיינע בלוטיקע אָרגיעס, האָט אים דער בונך געשיקט קיין בערלין העלפן 
אַרױסראַטעװען דעם באַרימטן בונדישן אַרכיו, װאָס האָט זיך געפונען אין 
בנין פון דער דייטשער סאָציאַליסטישער טאָג-צייטונג פאָרווערטס. כאָטש 
דאָס איז געווען פאַרבונדן מיט לעבנס-געפאַר, האָט ער גערן אויף זיך גענומען 
אָט די מיסיע און זי מיט דערפאָלג אויסגעפירט. אַדאַנק עטלעכע פראַנצוי- 
זישע סאָציאַליסטן און פראַנצויזישער רעגירונג, ביי דער מיטאַרבעט פון 
פּיושיצן און אייניקע אַנדערע חברים איזן געלונגען דורכצופירן 
בשלום דעם פאַרטראַכטן פּלאַן צו ראַטעװען פון פאַרניכטונג דעם 
רייכן אָנגעזאַמלטן אוצר פון דער געשיכטע פון דער יידישער אַרבעטער- 
באַװעגונג און אים אַרויספירן קיין פּאַריז. (דער בנין פון דער דייטשער 
ס. ד, איז שוין געווען אַרומגענומען דורך אַ װאַך פון נאַצישע שטורמיסטן), 

בעת דער צווייטער וועלט-מלחמה איז פּיזשיץ אַװעק קיין ווילנע, וואו 
- ער איז ווייטער געווען אַקטיוו. זומער 1940 האָט ער געמאַכט אַ פּרואוו זיך 
אַרױסצובאַקומען אויף אַ לעגאַלן אופן פון דער סאָוועטיש-אָקופּירטער ליטע, 
ווען ער איז געקומען נעמען אַן אַרױספאָר-וויזע, האָט די סאָוועטישע מאַכט 
געפּרואווט אױיסשפּרײטן אַרום אים אַ פּראָװאָקאַטאָרישע נעץ. ער אַנטליפט 
דעריבער קיין ריגע. דאָרטן פּרואווט ער שוין אויף אַ געהיימען אופן אַרױס- 

באַקומען זיך קיין שװועדן. דאָס גיט זיך אים נישט איין און ער ווערט אַרעס- 
טירט. פון דער סאָוועטישער תפיסה איז ער שוין נישט אַרױס, 

אין יאָר 1926 האָט פּיזשיץ חתונה געהאַט מיט רעניע יאַרעצקי, וועלכע 
איז געווען אַקטיוו אין דער בונדישער סטודענטישער אָרגאַניזאַציע רינגען 
זי איז געבוירן געװאָרן אָקטאָבער 1901. אַ טאָכטער פון אַ װאַרשעװער 
רייכער משפּחה. שטודירט פּעדאַגאָגיק און פילאָסאָפיע אין װאַרשעװער 
אוניווערסיטעט. אין אירע גימנאַזיע-יאָרן אַרײין אין יוגנט- בונד צוקונפט 
און שפּעטער אַריבער אין דער פּאַרטײ און געווען אַן אַקטיווע חברטע. 
אַ צייט איז זי אויך געווען אַ לערערין אין די יידיש:וועלטלעכע פאָלקס- 
שולן. 

בעת דער צוייטער וועלט-מלחמה געווען טעטיק אין אונטערערדישן 
בונד אין װאַרשעװער געטאָ, װוי אויך אין דער יידישער קאַמף-אָרגאַניזאַציע. 
בעת דעם געטאָדאויפשטאַנד איז זי בערך דעם 10 מאַי 1943 צוזאַמען מיט 
איר 6-יאָריקן זונעלע אַביגדור (װיקטאָר) אומגעקומען אין בונקער פון געטאָ- 
שפּיטאָל אויף גענשע 6. 


ב.  :‏ אינפאָרמאַציע פון שמעון דאַװידאָוויטש (מלאַװע -- ואַרשע -- ניו- 
ואָרק). דר. זאב אניס : די אַלטשף היים (פּנקס מלאַװש, ניו-יאָרק, 1080): מ. פּ. : 
די מאַקאַווסקיס און די פּיושיצצס (דאָרטן)! עי נ--סקו': הצנריק פּיושיץ 


(דאָרטן --- נישט רובטוק אָנגעגעבן, אַז פּ. אווז געװאָרן אַ בונדיסט ערשט איין דוּ 
צוואַנציקער יאָרן). מלך ניישטאדט : חורבן און אדיפשטאַנר פון רי אידן אין 
װואַרשף, תל-אביב, 1948. י ש ה 


אַלבערט בערנשטאָק און בעלאַ צײטאַג 


אַלבערט איז געבוירן געװאָרן אין 1891 ביי פאַרמעגלעכע עלטערן. 

פון 1905 אָן איז ער געווען טעטיק אין דער סאָציאַליסטישער באַוע- 
גונג. אין יענעם יאָר איז ער, דער 15-יעריקער שילער פון אַ שטאָטישער שול, 
אויסגעקליבן געװאָרן אַלס דעלעגאַט פון זיין קלאַס בעתן גרויסן שול"י 
שטרייק. ער איז געווען צװישן די ערשטע גרינדער פון דער סאָציאַלידעמאָ- 
קראַטישער אָרגאַניזאַציע צוקונפט, איז אַרעסטירט געװאָרן אין מערץ 1912 
און געזעסן 22 חדשים ביזן פּראָצעס, אין וועלכן ער איז פאַרמשפּט געװאָרן 
צו 3 יאָר פעסטונג. אין טורמע איז ער געווען איינער פון די רעדאַקטאָרן 
און פאַרשפּרײטער פון דער געחיימער צייטונג דער פּאָליטישער אַרעסטאַנט. 
נאָכן אַרומװאַלגערן זיך 28 חדשים אין די טורמעס פון װאַרשע, לאָמזשע 
און קאַלוגע, צווישן זיי 8 חדשים אין אַן איינצל-קאַמער, איז ער אין מאַי 
5 באַפרייט געװאָרן און באַװיזן צוריקצוקומען קיין װאַרשע אַ פּאָר טעג 
איידער די דייטשן האָבן פאַרְנומען די שטאָט, 

בערנשטאָק האָט זיך גלייך ווידער אַרײנגעװאָרפן אין דער באַװעגונג. 
ער העלפט צוריק אויפבויען די צוקונפט. ווען אין 1916 האָט אויף דער קאָנ- 

פערענץ געדאַרפט באַשטימט װערן צי די צוקונפט זאָל זיך פאַרבינדן מיטן 
בונד, טרעט ער ענערגיש אַרױס פאַר דעם. אַלין פון אַן אַסימילירטער סביבה, 
האָט ער אָבער שטאַרק ליב געהאַט די יידישע פאָלקס-מאַסן און זיך געפילט 
גוט צווישן זיי. אויף זיין גורל איז אויך אויסגעפאַלן די בכבודיקע ראָל צו זיין 
צווישן די ערשטע בויער פון יידיש-וועלטלעכן שול-יועזן אין פּױלן. ער 
איז געווען אַ גרינדער, איינער פון די ענערגישסטע פונדאַמענט-לייגער און 
בויער פון דער קינדערהיים אויפן נאָמען פון בראָניסלאַ גראָסער, װאָס 
איז געווען אַ התחלה פון יידיש-וועלטלעכן שול-וועזן אין װאַרשע. אין דער 
צייט פון דער דייטשער אֶקופּאַציע איז ער אויך געווען אַ מיטגליד פון 
דער וװאַרשעװער אָנפירנדיקער קערפּערשאַפט (קאָלעקטיוו) פון בונד. 


באַזונדערס פּאָפּולער איז ער געווען צװישן דער סטודענטישער יוגנט, 
אין װאַרשעװער אוניווערסיטעט, וואו ער האָט שטודירט מעדיצין, פלעגט 
ער זיין דער ראש המדברים אין נאָמען פון דער בונדישער יוגנט אויף די 
שטורמישע סטודענטן-מיטינגען. פערזענלעך אומגעהויער מוטיק, פלעגט ער 
זיך נישט אָפּשרעקן פאַר קיין שום סטראַשונקעס און שליידערן די קעגנער 
דעם אמת אין פּנים אַרֹיין. ער האָט געקעמפט קעגן די נאַציאָנאַליסטישע 
שטימונגען סיי פון דער פּוילישער, סיי פון דער יידישער סטודענטנשאַפט. 
אַ מענטש מיט ברויזנדער ענערגיע, װאָס רייסט זיך שטענדיק צו פּראַקטישע 
מעשים, איז ער גלייכצייטיק געווען באַשאָנקען מיט אַ זעלטענער גוטמוטיקייס 
און הומאָר, די יוגנט האָט אים דערפאַר שטאַרק ליב געהאַט. איר איז גע" 
ווען גוט אין דער חברשאַפט פון שטענדיק פריילעכן, װיציקן אַלבערט. 


דעם 26טן יאַנואַר 1918, איז ער װידער אַרעסטירט געװאָרן -- אויף 
דער שטאָטישער קאָנפערענץ פון דער צוקונפט אין װאַרשע. זיינע קרובים 
האָבן זיך באַמיט ביי דער דייטשער מאַכט, אַז מען זאָל אים באַפרײיען. די 
דייטשן האָבן לסוף מסכים געווען, אָבער דערביי געשטעלט אַ תנאי: ער 

זאָל געבן אַ צוזאָג, אַז ער ועט זיך מער נישט פאַרנעמען מיט פּאָליטישע 
ענינים. ווען די קרובים זיינען געקומען צו אַלבערטן מיטן פאָרשלאַג, האָט ער 
אים קאַטעגאָריש אָפּגעװאָרפן,. אָנשטאָט באַפרייאונג האָט ער אויסגעקליבן 
תפיסה, ער איז אַװעקגעשיקט געװאָרן אין מאָדלינער פעסטונג, וואו ער איז 
אָפּגעזעסן ביז סוף אויגוסט 1918, גלייך נאָך דער באַפרייאונג ווערט ער 
אַ מיטגליד פון װאַרשעװער קאָמיטעט פון בונד. סוף 1918 האָט ער געאַרבעט 
אַלס פאָרשטייער פון בונד אין אָרגאַניזיר:קאָמיטעט פון װאַרשעװער אַרבע- 
טער-ראַט. 

זיין מסירת-נפשדיקע אַרבעט איז איבערגעריסן געװאָרן אין אָנהויב 
9, ער האָט באַשלאָסן צו פאָרן צו זיינער אַ שוועסטער אין כאַרקאָו, וואו 
ער האָט געװאָלט פאַרענדיקן זיין מעדיצין-שטודיום. דעם 11טן יאַנואַר 
9 האָט ער פאַרלאָזט װאַרשע, און אין אַ פּאָר טעג אַרום האָט ער געפן- 
נען דעם טויט אין דער פּאָדליאַשער געגנט. ביים דאָרף כאָטילאָו זאַלעסיע, 
7 קילאָמעטער פון דעם שטעטל ביאַלאַ פּאָדליאַסקאַ, האָבן אים געטראָפן 
עטלעכע פּולישע זעלנער, סטודענטן פון װאַרשעװער אוניווערסיטעט, וועל- 
כע זיינען אַלס פרייוויליקע אַרײנגעטרעטן אין דער פּולישער אַרמײ. זיי 
האָבן בערנשטאָקן זייער גוט געקענט, אַלס פאַרביסענע רעאַקציאָנערן, האָבן 
זיי אויף אים געטראָגן אַ שטאַרקן כעס. זיי האָבן באַשלאָסן, אַז דאָס איז אַ 
שעת-הכושר צו פּטרן אַ פאַרהאַסטן פּאָליטישן קעגנער. זיי האָבן אים אין 
װאַלד דערשאָסן. שפּעטער האָט מען דעם טויטן קערפּער געפונען, ביים 
דערפל ביאַלקע, פול מיט וואונדן פון קוילן. מען האָט אים אַלס נאָמענלאָזן 
געבראַכט צו קבורה אין שטעטל ביאַלאַ פּאָדליאַסקאַ. 

חברים און קרובים האָבן אָנגעהויבן ווערן אומרואיק צוליב זיין נעלם 
ווערן און גענומען פאָרשן און זוכן. עס האָבן זיך אָנגעהויבן אַרומטראָגן 
קלאַנגען, אַז מען האָט אַלבערטן דערשאָסן. אַ סטודענט האָט איבערגעגעבן, 
אַז זיינס אַן אוניווערסיטעט-קאָלעגע האָט שיכורערהייט זיך באַרימט, אַז ער 
האָט דערשאָסן בערנשטאָקן, דערביי האָט ער געוויזן אַלבערטס פּאָרטפעל, 
פאָטאָגראַפיעס און אַנדערע זאַכן פון אים. פון ביאַלער יידן האָט מען זיך 
דערוואוסט, אַז מען האָט געברענגט צו קבורה צויי דערשאָסענע אומבאַ- 
קאַנטע יינגעלייט (דער צווייטער, וועלכער איז געווען צזאַמען מיט בערנ" 
שטאָקן, איז געווען אַ קוזין פון אַ באַוואוסטן טוער פון דער ס. ד. יוגנט-אָר- 
גאַניזאַציע צוקונפט -- יוסף שפּינאק) 

דער שפּעטערדיקער פּױלישער פּרעמיער-מיניסטער װאַלערי סלאַװעק, 
וועלכער האָט בערנשטאָקן גוט געקענט, וייל ער איז צזאַמען מיט אים 
געזעסן אַרעסטירט אין מאָדלינער פעסטונג, האָט צוגעזאָגט די קרובים, 
אַז מען װעט אויספאָרשן די זאַך און דעם 19טן סעפּטעמבער 1919 איז צו 
זי אָנגעקומען פון פּױלישן קריגס-מיניסטעריום אַזאַ בריוו : 

;אַלס ענטפער אויף אייער ביטע פון 28טן יולי, ה. י., איז מען מודיע, 
אַז אַלבערט בערנשטאָק איז אין יאַנואַר ה. י. אַרעסטירט געװאָרן, אויפן וועג 
אין תפיסה האָט אַלבערט בערנשטאָק אָנגעהױיבן צו אַנטלויפן. און ווען נישט 
קוקנדיק אויף די רופן 'שטיי' האָט ער זיך ניט אָפּגעשטעלט, איז ער דורך 

די זעלנער דערשאָסן געװאָרן. וועגן דעם ענין האָט זיך אָנגעהויבן אַ גענויע 
אױספאָרשונג, װאָס איז ביזיאיצט נישט געענדיקט, און װאָס װעט ענדגילטיק 
אויפקלערן די זאַך*, 

אַ באַקאַנטער נוסח: ;דערשאָסן בעתן אַנטלויפן?, 


+ 
אל א 


דער טראַגישער טויט פון לעבנסלוסטיקן אַלבערט האָט גורם געווען אַ 
צווייטע טראַגעדיע -- דעם טויט פון בעלא צייטאג. אויך זי איז געווען אַ 
פּיאָנערין פון דער יידישער סאָציאַליסטישער יוגנט-באַװעגונג. פון 1911 
האָט זי געהערט צו דער צוקונפט. סך-הכל 15 יאָר אַלט, האָט זי אין 1911, 
אויף דער ערשטער גרויסער פאַרזאַמלונג פון דער יוגנט-אָרגאַניזאַציע אין 
װאַלד פון וואווער, אַרױסגעצױגן פון איר הוט אַ רויט שטיק טוך און פאַ- 
נאַנדערגעװיקלט די פאָן פון דער יידישער סאָציאַליסטישער יוגנט. די ערשטע 
פאָן- טרעגערין פון דער יוגנט-אָרגאַניזאַציע צוקונפט. אין 1912 איז זי אויך 
געווען צװוישן די פון גרויסן אַרעסט אויף גזשיבאָװוסקע גאַס. צוליב איר 
יינגקייט האָט מען זי נאָכן אָפּהאַלטן דריי חדשים אין דער טורמע פּאַוויאַק, 
אַרױסגעלאָזט אויף דער פריי, וואו זי איז געשטאַנען אונטער פּאַליצייאישער 
אויפזיכט, 

אַ קינד פון אַ װאַרשעװער בלעכער, האָט זי זיך אויסגעצייכנט מיט אינ- 
טעליגענץ און התמדה. הגם אירע עלטערן זיינען געווען אָרֹים, האָבן זי 
זייער צאַרטע, געראָטענע טאָכטער געשיקט אין אַ מיטלשול,. זי האָט זיך 
דערנאָך צוגעגרייט אָפּצוגעבן אַן עקזאַמען אַלס לערערין,. בעת דער וועלט- 
מלחמה האָט זי געהערט צו דער פאַרװאַלטונג פון דער קינדערהיים אויפן נאָ- 
מען פון בראָניסלאַוו גראָסער און איז דאָרט געווען טעטיק אַלס לערעריף 
אין די יאָרן 1918-1916 איז זי ווייטער געווען אַקטיוו אין דער יוגנט-אָר- 
גאַניזאַציע צוקונפט און דעם 26 יאַנואַר 1918 איז אויך זי אַרעסטירט געװאָרן 
דורך די דייטשן אויף דער צוקונפט-קאָנפערענץ. נאָכן אָפּזיצן אַ חודש צייט 
האָט מען זי באַפרײט, 

זי איז געווען אַלבערט בערנשטאָקס אינטימע פריינדין. ווען איר חבר 
איז נעלם געװאָרן, האָט זי נישט גערוט טאָג און נאַכט און באַמיט זיך צו 
דערוויסן וועגן זיין גורל,. ענדלעך איז זי דערגאַנגען וואו עס געפינט זיך 
זיין קבר, 

אַ דערשלאָגענע פּרואווט בעלאַ צייטאג זיך ואַרפן אין דער אַרבעט 
פון דער באַװעגונג, כדי אויף אַזאַ אופן פאַרטויבן דעם װייטאָג. אָבער זי קען 
שוין מער נישט צוריקקריגן איר רו און גלייכגעוויכט. אין אַזאַ צושטאַנד 
האָט זי אין אָקטאָבער 1919 געמאַכט אַ פּרואוו פון זעלבסטמאָרד דורך סמען 
זיך. זי איז דאַן געבליבן לעבן. אין גרויסע יסורים האָט זי זיך נאָך געמאַ- 
טערט צוויי חדשים, אין דעצעמבער 1919 איז זי געשטאָרבן. ח'טע בעלא 
איז דעמאָלט קוים אַלט געווען 22 יאָר, 

יי ש. הערץ 

פראַדל װויילאַנד 


געבוירן דעם 10 מאַי 1897 אין װאַרשע. טאָכטער פון יוסף און מלכה 
שיפקע. די עלטערן -- פרומע און רייכע סוחרים. די יינגע יאָרן פאַרברענגט 
אויפן שילעץ ביי דער ווייסל, 

פון די פריסטע יאָרן האָט איר געצויגן צו גיין אויף אַ וועג, אויף וועלכן 
איר משפּחה איז נישט געגאַנגען. זי איז גע- 
ווען באַהערשט פון אַ שטאַרקן מיטגעפיל צו 
אָרימע מענטשן, װאָס האָט זיך צװוישן אַן- 
דערן אויסגעדריקט אין געבן הילף הונגע- 
ריקע אָדער אין פאַרברענגען די פרייע צייט 
אין קיך מיט די דינסטמיידלעך. שפּעטער 
זײַנען געקומען ביכער, װאָס האָבן דאָס יינגצ . 
מיידל אַװעקגעפירט ווייט פון דער אַטמאָס- 
פער און פון די פאַראינטערעסירונגען, אין 
וועלכע ס'האָבן זיך אויסגעלעבט די אָרטאָ- 
דאָקסישע און פאַרמעגלעכע טאַטע-מאַמע. 

דער פאָטער האָט אַריינגעגעבן זיין פאַר- 
צערטלטע טאָכטער אין גימנאַזיע און אויף זיין אופן געטראַכט װעגן שאַפן 
פאַר איר אַ גוטע צוקונפט. ס'אין אָבער געקומען אַ מאָמענט, ווען דאָס 
פאַנאַנדערגײן זיך פון די וועגן האָט זיך בולט אַנטפּלעקט. געווען איז זי 
דעמאָלט אַלט סך-הכל 16 יאָר. פּראַדל האָט זיך באַקענט מיט אַ יינגל פון 
זעלבן עלטער. דאָס יינגל איז נאָרװאָס געקומען קיין װאַרשע פון שטעטל 
װואָהין, וואו ער האָט פריער געלערנט אין בית:המדרש, אין װאַרשע האָט 
ער געזוכט עפּעס אַ באַשעפטיקונג. די ביידע יינגע מענטשן האָבן זיך שטאַרק 
באַפרײינדעט און באַשלאָסן צו גיין דאָס ווייטערדיקע לעבן אינאיינעם, 

דעם מיידלס עלטערן האָבן אין דעם געזען אַ צעשטערונג פון זייער 
חלום וועגן דער צוקונפט פון זייער ערשטער און געראָטענער טאָכטער: 
סטייטש, זייער טאָכטער זאָל זיך גאָר פאַרבינדן מיט אַן אָרימען בחור, וועל- 
כער חברט זיך נאָך צו אַלע צרות מיט שטרייקערס (שפּעטער איז פראַדלס 
באַשערטער -- זלמן װײילאַנד --- געווען אַן אַקטיווער טוער פון דער בונ- 
דישער און פּראָפּעסיאָנעלער באַװעגונג און אין די יאָרן פאַרן אויסברוך 
פון דער צווייטער וועלט-מלחמה געווען פאָרזיצער פון פּראָפּעסיאָנעלן פאַר- 
איין פון די באַקלײד-אַרבעטער אין פּוילן), די רייכע אָרטאָדאָקסישע עלטערן 
האָבן פאַר זייער טאָכטער אַװעקגעשטעלט מיט דער גאַנצער שאַרפקײיט די 
פאָדערונג נישט צו גיין אויף דעם וועג, װאָס זי האָט זיך אויסגעקליבן, פראַדל 
האָט זיך נישט געװאַקלט קיין רגע. זי האָט פאַרלאָזט די היים און אַװעק 
אויף אַ וועג פון הונגער, נויט און ליידן 

דאָס איז געווען די שווערע צייט פון דער ערשטער ועלט-מלחמה, 
פראַדל פאַרבינדט זיך, אַזױ וי איר מאַן, מיט דער יידישער אַרבעטער-באַ- 
וועגונג. זי ווערט אַקטיו אין פאַראיין פון באַקלײד-אַרבעטער,. אין 1918 

ווערט זי אויך אַ מיטגליד פון בונד, וועמען זי האָט געדינט ביז איר לעצטן 
אָטעם. די בונדישע באַװעגונג איז פאַר איר געװאָרן -- די היים, די משפּחה, 
איר יום-טובדיקע דערהויבונג, 

אַ צייט האָט זי געאַרבעט וי אַ געהילף-סעקרעטאַרין אין פּראָפעסיאָ- 
נעלן פאַראיין פון די ואַרשעװער באַקלײד-אַרבעטער. זי האָט געאַרבעט ביי 
זייער שווערע באַדינגונגען און אָפט ממש געהונגערט, דאָס האָט אָבער נישט 
געקענט אָפּשװאַכן ביי איר דעם ענטוזיאַזם אין איר טעטיקייט. פון דאָרטן 
איז פראַדל אַריבער אויף אַ צווייטן געביט. זי האָט אָנגענומען די איינלאַדונג 
פון דער פאַרװאַלטונג פון פּראָפּעסיאָנעלן פאַראיין פון הויז-דינערשאַפט צו 
ווערן די סעקרעטאַרין,. די אַרבעט פון אָרגאַניזירן די שװאַכסטע פון די 
שװאַכע, די הילפלאָזע דינסטמיידלעך, האָט די חברטע פראַניע, װוי מ'האָט 
זי גערופן, באַטראַכט וי אַ מיסיע. איר גאַנצן אידעאַליזם און אומבאַגרע- 
נעצטע טריישאַפט האָט זי אַרײנגעלײגט אין דער שװוערער אַרבעט פון העלפן 
די דינסטמיידלעך און פאַרהיטן זיי פון דער ערגסטער אויסנוצונג און דער" 
נידערונג, 

צוליב קראַנקייט האָט זי זיך געמוזט צוריקציען פון מער אַקטיוער 
אַרבעט, זי איז אָבער געבליבן אַ געטרייער מיטגליד אין בונד און פלעגט זיך 
באַטײליקן אין אַלע פּאַרטייאישע אַקציעס און דעמאָנסטראַציעס, 

ווען די צווייטע וועלט-מלחמה איז אױיסגעבראָכן, האָט זי זיך אָפּגע- 
זאָגט צו פאַרלאָזן װאַרשע. אין געטאָ האָט זי דורנגעמאַכט אַלע ליידן 
און איז לסוף אומגעקומען. צוזאַמען מיט נאָך אייניקע חברטעס האָט זי אין 
געטאָ אָנגעפירט מיט אַ שניידער-:װאַרשטאַט ביים אינטערנאַט פאַר פאַרװאָר- 
לאָזטע קינדער, װאָס דער בונד האָט אָרגאַניזירט. איר דירה אויף נאָװאָליפּיע 
2 איז געווען אַ צענטראַלער פאַרבינדונגס-פּונקט מיט בונדישע טוער אויף 
דער אַרישער זייט. במשך אַ פּאָר יאָר האָט זי געשריבן אַ סך בריו צו 
איר מאַן, װאָס האָט זיך געפונען פריער אין ווילנע און שפּעטער אין ניו- 
יאָרק. די בריוו ווייזן אונז די נשמה-ראַנגלענישן און טראַגישע איבערטראַכ- 
טונגען פון אַ באַוואוסטזיניקער יידישער פרוי אין װאַרשעװער געטאָ אונטער 
די נאַציס, 

נאָך אַ יאָר יסורים שרייבט זי אין אויגוסט 1940: ,טײילמאָל טרעפט, 
אַז איך בין אינערלעך אויפגעשטורעמט, דעמאָלט גי איך מיטן ברעג פון דער 
ווייסל, קוק זיך איין אין איר,. זי איז שטענדיק די זעלבע, וי ווייט איך קען 
נאָר גרייכן מיט מיין זכרון פון מיין קינדהייט אָן. אַמאָל ווערט זי ווילד און 
לויפט מיט אַ גװאַלטיקן אימפּעט. נאָך אַזאַ שפּאַציר קער איך זיך אום אַהיים 
אַ באַרואיקטע?. 

מיט אַ האַלב יאָר שפּעטער שרייבט זי: ;איך בין אין אַ שטייג, פון 
וועלכער ס'איז שווער אַרויסצוקומען. מיין געדולד איז אָבער האַרט וי אַ שטיין, 
און דאָס מאַכט מיר מעגלעך צו דערװאַרטן אַן ענדערונג. אָן דער געהאָפטער 
ענדערונג איז דאָס לעבן זינלאָז, אַז עס ועט קומען אַן ענדערונג, אין דעם 
צווייפל איך נישט קיין איין מינוט, אַפילו איך זאָל דאָס נישט דערלעבן 
דער בלויזער געדאַנק וועגן דעם דערװאַרעמט מיך. איך בין איבערצייגט, 

אַז אָט דער גלויבן מיינער, װאָס זעט איצט אויס וי אַ פאַנטאַזיע, װעט זיך 
אָנטאָן אין בלוט און פלייש און ווערן ווירקלעכקייט", 

נאָך דעם וי זי באַקומט אַ ידיעה פון איר מאַן, אַז ער פאָרט קיין ניו- 
יאָרק, שרייבט זי וועגן איר געפיל פון פרעמדקייט צו דער ריזיקער שטאָט. 
דאָך געפינט זי אויך דאָ עפּעס, װאָס איז איר נאָנט צום האַרץ: ;אויב עפּעס 
מאַכט מיך נאָנט מיט ניו-יאָרק, איז בלויז דער פאַקט, װאָס דאָרטן האָט געפונען 
זיין אייביקע רו איינער פון די געטרייסטע פון אונזער משפּחה -- מעדעם. 
איך בין זיכער, אַז דו װעסט זיין קבר באַזוכן. לייג דאָרטן פאַר מיינעטוועגן 
אַ בינטל רויזן. 

דער נאָנטער נעכטן האָט פאַר דער פאַרשלאָסענער אין געטאָ-שטײג 
אָנגעהויבן פאַרװועבט צו ווערן מיט אַ לעגענדאַרישן שלייער, אַלין אַ פע- 
דימל פון בונדישן געוועב, האָט זי מיט די פּאָר רויזן געװאָלט סימבאָליש 
זיך פאַרבינדן מיט דער פּערזענלעכקייט, וועגן וועלכער ס'איז געזאָגט גע" 
װאָרן, אַז זי איז ;די לעגענדע פון דער יידישער אַרבעטער-באַװעגונג? . . . 
באַדראָט פון די כװאַליעס רשעות און רציחה, אין טעג און נעכט, װאָס האָבן 
אײיליק געפירט דעם טױט אַנטקעגן, איז דאָס אויך געװען אַ חיזוק ביז 
דער רגע, ווען די נאַציס האָבן איבערגעריסן איר לעבן. 


ב.  ;‏ אינפאָרמאַציע פֿון זלמן וויילאנד (װואָהין -- וואַרשע -- נין-יאָרק). 
בערנאַרד גאָלדשטױין : פינף יאָר אין װאַרשצווער גצטאָ, ניו-יאָרק 1941. פאָלקס- 
צייטוננ, װאַרשע, 18 נאָוועמבער 1947, ש. ה. 

הירש גוטגעשטאַלט י 


שטאַמט פון אַ ‏ באַלעבאַטײיַשער משפּחה אין װאַרשע, זיין פאָטער, כאָטש 
אַ קצב פפון פאַך (געהאַט אַ יאַטקע אויף ווילטשע גאַס), האָט געזאָרגט צו 
געבן זיינע קינדער אַ גוטע יידישע און אַלגעמײנע דערציאונג. אין שטוב 
פון די גוטגעשטאַלטס האָט געהערשט אַ יזדיש-קולטורעלע אַטמאָספער. פון 
די יינגסטע יאָרן אָן האָט דער קליינער הירש זיך אינטערעסירט (מיט פּאָעזיע, 
מיט יידישער ליטעראַטור און ומיט קולטור-פּראָבלעמען בכלל, 

אַרבעטנדיק ביי זייגערמאַכערײ, האָט הירש אין יאָר 1915, זיך פאַר" 
שריבן אין דער אָװונט-שול פון דער װואַרשעװער האַנדלשול ופון זגראָמאַדזעניע 
קופּצואוו (סוחרים-געזעלשאַפט) אויף וואליצאוו-גאַס. אין דער דאָזיקער 
אָװוטשול האָט זיך אָנגעהויבן הירש גוטגעשטאַלטס קאַריערע פון אַ געזעל- 
שאַפטלעכן טוער, 

אַ דאַנק זיין איניציאַטיו (גרינדעט זיך אין דער אָוונטשול אַ שילער- 
קרייז, װאָס הויבט אָן זיין טעטיקייט מיט זאַמלען שטיצע פאַר היימלאָזע קריגס- 
קרבנות. דער קרייז קזמט זיך צוזאַמען, מען לייענט יידישע ליטעראַרישע 
שאַפונגען און ומען זוכט אַ וועג צום געזעלשאַפטלעכן לעבן, 

ענדלעך רעדן די מיטגלידער פון קרייז זיך צוזאַמען צו פאַרוואַנדלען 
זייער קרייז אין אַ יוגנט-פאַראיין. דער פאַראיין --- אומלעגאַל -- נשמט 

הירש אוון זיין פֿרוי מרים 


אָן דעם נאָמען יידישער שול-יוגנט-פאַראיין בי די זנטאָג- און אֲוונט- 
האַנדלשוולן, דער סטאַטוט פוז (פאַראיין ושטעלט פעסט, אַזֹ"די אויפגאַבע פון 
פאַראיין איז אויסצושולן באַוואוסטזיניקע מאַרקסיסטן. צו אים געהערן 
צווישן אַנדערע די שפּעטערדיקע באַקאַנטע ‏ בונדישע יוגנט-טוער אַבראַשע 
וויינער (געשטאָרבן אין װואַרשע אין 1935) און יוסף גוטגאָלד (וואוינט זינט 
1 אין ניו-יאָרק), אָנהוים 6 האָט דער פפאַראיקץן (געציילט 40 מיט- 
גלידער, 

פאַר גוטגעשטאַלטן האָט זיך ‏ געמאַכט די ערשטע געלעגנהילט צו באַ- 
טייליוקן זיך אין אַ (גרעסערער געזעלשאַפטלעכער אַקציע. די דייטשע אָקו- 
פּאַציע"מאַכט האָט גענומען דורכפירץ אין די שולן אַן אַנקעטע וועגן דער 
מוטער-שפּראַך פון די תלמידים און גוטגעשטאַלט האָט באַוזאויגן דעם 
שילער-פאַראיין דורכצופירץ צווישן די בערך 1500 ושילער פון זיין שול אַ 
בריזטע קאַמפּאַניע אָנצוג עבז יזדיש װוי זייער |מוטער-שפּראַך, הירש גוט- 
געשטאַלט און אַבראַשע וויינער זיינען געגאַנגען פון קלאַס צו קלאַס און 
דורכגעפירט אין יעדן (פון די 22 |קלאַסן װװאַלף פון דעלעגאַטן צו אַ שילער- 
קאָנופערענץ, נאָך אַ ורעפעראַט ופון וגוטגעשטאַלטן האָט די קאָנפערענץ איין- 
שטימיק באַשלאָסן, אַז די יידישע שילער דאַרפן אָנגעבן אין דער אַנקעטע 
יחדיש וו זייער אומגאַנגזשפּראַך, עס איז (געקומען צו עטלעכע שאַרפע 
צוזאַמענשטױיסן ומיט ודי פּוילישע לערער, די (שילער-אַקציע האָט געהאַט 
אַן אָפּקלאַנוג אין דער גאַנצער שטאָט, 

ערב דעם 1טן |מאַי פון יאָר' 1916 גיט דער שילער-פאַראיין אַרױס זיין 
ערשטן העקטאָגראַפירטן אויפרוף, די יוגנט איז אויפגעפאָדערט געװאָרן נישט 
צו באַטײליקן זיך אין דער פּויליש-פּאַטריאָטישער דעמאָנסטראַציע ופון דריטן 
מאַי נאָר זיך צו באַטײליקן אין דער סאָציאַליסטישער 1טער מאַי-דעמאָנ- 
סטראַציע. דער אויפרוף איז געווען אין דער יזדישער שפּראַך. די אונטער- 
שריופט איז וגעווען: די סאָציאַליסיטעזע גרופּע פון דער שול. די מיטגלידער 
פון יװגנט-פאַראיין האָבן פאַרשפּרײט דעם דאָזיקן אויפרוף צוזאַמען מיטן 
אָפיציעלן 1טן מאַי-אויפרוף פון בונד. 

ענדלעך שיקט די גרופּע אַרױס אַ כריוו צום וואַרושעװער קאָמיטעט פון 
בונד, אַז זיי ווילן געהערן צו דער פּאַרטײ שטענדיקע פאָרשטייערין פון בונד 
איז ביי זיי געווען סאָניע טשעמעלינסקי, | יי 

די גרופּע פון דער אָוונט-שול ווערט פאַרבונדן מיט די שילער-קרייזן 
פון די האַנטװערקער-שולן ביי דער קהילה. עס ווערט געשאַפן אַן עקזעקו- 
טיון פון לערך-יוגנט ביים בונד. אויסער גוטגעשטאַלטן געהערן צום דאָזיקן 
עקזשקוטיוו נאָך 2 פאָרשטייער פון דער שילער-יוגנט און 2 פאָרשטייער 
פון קאָמיטעט פון בונד -- אינזשיניער אַלפרעד ציגע און עמנואל נאָװאָגרודסקי, 
אין יאָר 1916 איז גוטגעשטאַלט געווען אַקטיוו אין דער צוקונפט-אָרגאַניזאַציע, 

אַ טייל פון יאָר 1917 האָט הירוש גװטגעשטאַלט פאַרובראַכט אין װולאָצ- 
לאַועק, וואו ער האָט פאַרקערט אין די דאָרטיקע בונדישע קרייזן, שפּעטער 
קחמט ער צוריק קיין װואַרשע. אונטערן פּסעװװדאָנים וואָרעק איז ער דאַן 
טעטיק אין דער אומלעגאַלער אַרבעט פוז דער בונדישער יוגנט-אָרגאַניזאַציע 
צוקונפט. אין יאַנואַר 1918 איז ער איינער פון די דעלעגאַטן פון דער גע- 
היימער שטאָטישער קאָנפערענץ פוֹן דער צוקונפט, וועלכע ווערט אַנטדעקט 
דורך דער דייטשער געהיים-פּאָליצײ, צוזאַמען מיט נאָך עטלעכע צענטליק 
יינגע סאָציאַליסטישע טוער ווערט גוטגעשטאַלט אַרעסטירט. מ'האַלט זי 
אַרעסטירט אַ חודש צייט. אַלע ווערן דעמאָלט באַפרייט, אַחוץ 8 פּערזאָן. 
חירש גוטגעשטאַלט איז איינער פון די 8, װואָס זיינען וייטער געבליבן 
אַרעסטירט, די פאַרהאַלטענע וערן אָפּגעשיקט אין דער פעסטונג מאָדלין, 
ווא זי זיצן ובערך 9 חדשים. זיי קומען אַרױס אויף ודער פריי ערשט סוף 
8, בעת דעם אויסברוך פון דער רעװאָלוציע אין דיײיטשלאַנד.. 

הירש גוטגעשטאַלט װואַרפט זיך עלייך צוריק אַרײן אין דער סאָציאַ- 
ליסטישער טעטיקייט. די צוקונפט -- ביז דעמאָלט בלויז אַ ואַרשעווער 
אָרגאַניזאַציע --- שאַפט אַ לאַנד"סעקרעטאַריאַט, װאָס ושטעלט זיך די אויפ- 
גאַכע אויסצוברייטערן די טעטיקייט אויף ‏ אַלע ושטעט און שעטלעך אין פּולן, 
אין די ערשטע חדשים פון יאָר 1919 איז הירש גוטגעשטאַלט סעקרעטאַר 
פון דאָזיקן לאַנד"סעקרעטאַריאַט. ער (באַזוכט אַ ריי שטעט, טרעט אַרױס 
מיט לעקציעס א. אַז. וו 

באַלד נאָך זיין חתונה מיט חברטע מרים ראָטקאָפּ -- אַ טרייע בון- 
דיסטקע און לאַנגיאָריקע לערערין פון די יידיש-וועלטלעכע שולן אין וואַר- 
שע -- ופאָרט ער ואָפּ צוזאַמען ומיט איר קיז דייטשלאַנד, וואו זיי (ביידע שטו" 
דירן אין די יאָרן 1921-1920, אין משך ופון די צוואַנציקער יאָרן נאָך זיין 
צוריקקומעץ קיין פּוױלן -- איז הירש גוטגעשטאַלט הויפּטזעכלעך ופאַרנומען 
מיט ליטעראַרישע אינטערעסן. ער ושרייבט און דרוקט לידער און אַרטיקלען 
אויף ליטעראַרישע טעמעס. זיינע לידער און אַרטיקלען דרוקן זיך אין די 
לײטעראַריעזע ורלעטער און אין דער בונדישער פּרעסע. 

זינט 1929 אַריבעט גוטגעשטאַלט אין דער גרויסער יידישער ווירט- 
שאַפטלעכער און פינאַנץיאינסטיטוציע, װאָס איז געװוען באַקאַנט אונטערן 
נאָמעז (פון רעוויזיאָנס-פאַרבאַנד פון די יידיעזע קאָאָפּעראַטיווע געזעלשואַפטן 
אין פּױלן. ער גייט אַריין אין דער אַקטיווער אַרבעט ופון דער פּראָפּעסיאָנעלער 
אַרבעטער-באַװעגונג : ער איז װױיצע-פאָרזיצער ופון לאַנד"פאַראײין פון האַנדלס- 
אָנגעשטעלטע, אין נאָמען פון דאָזיקן פּאַראיין באַטײליקט ער זיך אין די 
קאָנגרעסן פון אינטערנאַציאָנאַלז פאַרבאַנד פפון האַנדלס-אָנגעשטעלטע. אין 
יאָר 1933 דערשיינט אין װאַרשע ה, גוטגעשטאַלטס בוך לידער מענטש און 

לאַנדשאַפט (פאַרלאַג שטאַפּלען, 116 זייטן). אויפן 5טן צװאַמענפאָר פון 
יוגנט-בונד צוקונפט אין פּוילן (1929) האָט מען אים אויסגעוויילט אַלס פאַר- 
טרעטער אין צענטראַל-קאָמיטעט,. אויף דער בונדישער ליסטע איז הירש 
גוטגעשטאַלט אין 1926 אַריין אַלס פּרנס אין ראַט פון דעד װאַרשעװער קהילה, 

ווען עס קומט די נאַצישע אינװואַזיע אויף פּוילן אין סעפּטעמבער 1929, 
פאַרלאָזט הירוש' גוטגעשטאַלט װואַרשע און קומט מיט זיין ‏ פרוי מרים און זון 
גבריאל קיין ווילנע. ער ווערט דאָ טעטיק אין דעם היסטאָרישן (ביוראָ, װאָס 
איז געגרינדעט געװאָרן אין ווילנע דורכן פאַראיין פון ליטעראַטױפּליטים, 
אין שפּיץ פון דאָזיקן ביוראָ איז געשטאַנען נח פּרילוצקי און הירש (גוטגע- 
שטאַלט איז געווען סעקרעטאַר, | 

אין אױיגוסט 1940 איז הירש גוטגעשטאַלט אַרעסטירט געװאָרן דורך 
דער סאָוועטישער (מאַכט, וועלכע האָט באַהערשט גאַנץ ליטע אין יוני פון 
זעלבן יאָר. מענטשן, װואָס זיינען דאַן געזעסן (מיט אים אין איין קאַמער, 
דערציילן וועגז זיין חברישער האַלטונג צו זיינע מיט-אַרעסטאַנטן,. פון טורמע 
איז ער באַפרייט געװאָרן אין יאַנואַר 1941, אין משך פון די דאָזיקע (נע" 
ציילטע טורמע-חדשים איז ער גרוי געװאָרן, 

וועז די היטלער-אַרמײ האָט אין יוני 1941 פאַרכאַפּט ליטע האָט הירש 
גוטגעשטאַלט געהערט צום קרייז פּאַרטײיטוער, װאָס האָבן גלייך גענומען 
צעמענטירן די ווילנער אונטערערדישע אָרגאַניזאַציע ופון בתנד. ער איז (געווען 
אַקטיוו די (גאַנצע צייט, געהערט צום פּאַרטײ;קאָמיטעט, געווען רעפערענט 
אויף פיל פּאַרטײ-פאַרזאַמלונגען און שטאָטישע קאָנפערענצן, זיך ענערגיש 
באַטײליקט אין דער אַלגעמײנער קולטור-אַרבעט ופון געטאָ. אין זיין וואוינונג 
זיינען פאָרגעקומען פיל פּאַרטיי-זיצונגען און באַגעגענישן פון די אָנפירנ- 
דיקע בונדיסטן, 

באַזונדער גגרויס זיינען הירש גוטגששטאַלטס פֿאַרדינסטן אין געטאָ 
ביים בויען די אַזױ /גערופענע געטאָ-אינדוסטריע. זיין פרוי מרים האָט 
דעם דריטן טאָג פון געטאָ גענומען בויען שולן. צוזאַמען מיטן געוועזענעם 
דירעקטאָר פון דער רעאַלזנימנאַזיע ביים צ. וב. ק. ליב טורבאָוויטש האָט 
זי (געאַרבעט אין דער פאָלקשול 2 און אויף די גימנאַזיאַלע קורסן. זי האָט 
אויך געהערט צום צענטראַלן ושול-ביוראָ, 

וועז עס איז געשאַפן געוװאָרן (דעם 17טן פעברואַר 1942) די פאַראיי" 
ניקונג ופון ליטעראַטן, אַרטיסטן און (מוזיקער איז הירש גוטגעשטאַלט צו" 
זאַמען ומיט א. סוצקעווער, ז. קאַלמאַנאָוויטש, יעקב גערשטיין, הערמאַן קרוק, 
יוסף גלאַזמאַן און נאָך עטלעכע געוויילט געװװאָרן אין דער פאַרוואַלטונג פון 
דאָזיקן פּאַראיין, ער פלעגט אָפט אַרױסטרעטן מיט לעקציעס אױיף די 
שעגלעזלעך טיי* פון דער דאָזיקער ליטעראַטן-פאַראײניקונג אויף רודניצקער 
7 און איז דער אַרובעטער-אױידיטאָריע אויף (רודניצקער 6. ער איז (געווען 
איינער פון די פאַרטרעטערי פוין בונד אין דעם געזעלשאַפטלעכן הילפס-קאָ- 
מיטעט 

דורך דעם פּוילישן סאָציאַליסט װולאַדיסלאַוו רינצא (פ.9,ס.) האָט ה, 
גוטגעשטאַלט אוז דער גאַנצער בונדיזשער פּאַרטיי"קאָמיטעט איינגעהאַלטן אַ 
קאָנטאַקט מיטן אונטערערדישן בונדישף צענטר אין װאַרושע. װולאַדיסלאַװ 

רינצא (וולאַָדעק) איז פון צייט צו צייט געגאַנגען מיט פאַרשידענע שליחותן 
פון ווילנע קיין װואַרשע און ער' פלעגט אָפט מיטברענגען מיט זיך פאַרן 
אונטערערדישן +צ. קק. פון בונד אין ואַרשע שיפרירטע ובריוו פון גוטגע- 
שטאַלטן און (פון אַ טייל אַנדערע טעטיקע ווילנער בונדישע טוער. אין ווילנער 
געטאָ האָט גוטגעשטאַלט אָנגעשריבן אַ פּאָעמע אננאַ 1941 און אַןְ עְסֵיי די 
יידישוע פּאָעטן האָבן פאָראויסגעזען |דעם געטאָ. מען האָט איז ווילנער געטאָ 
געלייענט און דיסקוטירט די דאָזיקע ליטעראַרישע שאַפונוגען, וועלכע זיינען 
געגאַנגען (פון האַנט צו האַנט אין מאַנוסקריפּט, 

אין דער נאַכט פון 20 אויפן 22 סעפּטעמבער 1943, ערוב דער ענד- 
גילטיקער ליקװוידאַציע פון ווילנער געטאָ, איז אין דער וואוינונג פון הירש 
גוטגעשטאַלט פאָרגעקומען די לעצטע באַראַטונטג פון די נאָנטסטע בונדישע 
טוער --- זיי האָבן שוין געוואוסט וװאָס עס גרייט זיך. צומאָרגנס, בעת דער 
ענדגילטיקער ליקװידאַציע ופון װוילנער' געטאָ, איז מרים גוטגעשטאַלט 
אָפּגעריסן געװאָרן פון איר ‏ מאַן און זוןן. לויט די פאַראַנענע ידיעות איז זי 
אומגעבראַכט וגעװאָרן אין פּאָנאַר. הירש גוטגעשטאַלט און זיין 18-יאָריקער 
זון גבריאל זיינען --- צוזאַמען (מיט נאָך אַרום' 2000 יידן --- פאַרשיקט גע- 
װאָרן אין עסטאָנישן אַרבעטס-לאַגער ‏ קלאָגא. 

אַ בונדישער טוער -- אַן אויסבאַהאַלטענער צווישן פּוילישער אינטעלי- 
גענץ אויסער דעם וילנער געטאָ -- האָט זומער 1944 געשיקט אַ 
באַריכט צו די בונדישע טוער איז ניו-ײאָרק. ?הערמאַן און הערש" (קרוק און 
גוטגעשטאַלט) --- איז געזאָגט געװאָרז אין באַריכט --- זיינען אָפּגעשיקט 
געוװאָרן קיין עסטאָניע --- וװאָס (מיט זיי איז וגעשען ווייסן (מיר נישט", 

װוי עס איז שפּעטער פעסטגעשטעלט געװאָרן, איז הירש גוטגעשטאַלט 
בעסטיאַליש אומגעבראַכט געװאָרן דורך די דייטשן דעם 19 סעפּטעמבער 
4, זיין וזון איז אומגעקומען צוזאַמען מיט אים, דעמאָלט זיינען אומגעקו- 
מען אויך הונדערטער אַנדערע. מען האָט זיי פריער געשאָסן און --- האַלב- 
לעבעדיקע -- אונטערגעצונדן און פאַרברענט אויף אַ שייטערהויפן פון 
אָנגעװאָרפענע מענטשלעכע וגופים. 


ב, : /ו. ש. הערץ : די גנשטייבטע פֿון אַ יוננט, ניו-ואָרק, 1946, דר. ט. דוואָ- 
זשעצקו  ;‏ ירושלים דליטא אין קאַמף און אומקום, פּאַריז, 1948, ש. קאַטשערגיגסקו: 
חורבן-ווילנפ, ניו-ואָרק, 1047. א. סוצקעווער : פון ווילנער געטאָ, מאָסקװוע, 1946. 
ליטעראַרישש בלצטצר פון 19 אַפּריל, 1027 און 28 יונו פון 1030. װאָכנשריפט 
פּאַר ליטטראַטור, װאַרשע, 81 מאַי, 1984. װו. װואַלד  ;‏ ביים אָנחויב (יוגנט-וועקערו 
װוואַרשע, נומערן 9, 11 און 19 פון 1096). טאָנבוך פון הערמאַן קרוק, געשריבן 
אין װוילנער געטאָ (דער מאַנוסקריפּט געפינט זיך אין ייװואָ-אַרכיװן). אין דו 
ואָרן פון יידישן חורבן, ניו-יאָרק 1949; אין השלדישן געראַנגל, מינטען -- ניו- 


ואָרק 1940, 
9 ש. 

הערש קרוק 


געבוירן 1897, וי אַ קינד פון אָרעמע באַלעבאַטישע עלטערן אין 
פּלאָצק ביי דער ווייסל, האָט הערש (הערמאַן) קרוק -- אין עלטער פון 16 
יאָר --- געמוזט אויף זיך נעמען דעם עול פון פּרנסה. זיין פאָטער, אַ ששריי- 
בער" (פאַרװאַלטער) אין אַן עסיק-פאַבריק, איז געשטאָרבן יינגערהיזט, איבער" 
לאָזנדיק אַן אַלמנה מיט 2 קינדער, הער" 
מאַן איז געווען דער עלטסטער פון זיי. 
ווען זיין פאָטער איז געשטאָרבן אין 
יאָר 1914, איז הערמאַן געווען אַ פאָ- 
טאָגראַפיסט. אין משך פון די קרינס- 
יאָרן האָט עֶר געאַרבעט ביי שאָסײיען 
און וי אַן אויפזעער אין אַ גרויסער 
פאַבריוק פון גרײנוואַרג קאָנסערווך, 
אין 1915 איז הערמאן קרוק אַרײן- 
געצויגן געװװאָרן אין אַ געומישט קרייזל 
פון יידישער און פּוילישער אינטעלי- 
גענץ, װאָס האָט געהערט צו דער דע.- 
מאָלטיקער ס, ד, ק. פּ. ל,, ועלכע 
האָט סוף 1918 זיך פאַרואַנדלט אין דער פּוילישער קאָמוניסטישער פּאַר: 
טיי, צוליב דער אַסימילאַטאָרישער שטעלונג פון דער קאָמוניסטישער באַ- 
וועגונג צו דער יידן-פראַגע האָט הערמאַן קרוק ביסלעכווייז זיך אַנטױישט 
אין דער קאָמוניסטישער פּאַרטײ, אין די יאָרן 1920:1919 האָט ער, וי אַ 
זעלנער פון דער פּוילישער אַרמײ, נאָך אויסגעפירט פאַרשיידענע געפערלעכע 
אומלעגאַלע פונקציעס פאַר דער קאָמוניסטישער פּאַרטײ, זיין פּאַרטײ פּסעון- 
דאָנים איז דאַן געווען קאַפּראַל. אָבער אין אַ געוויסן מאָמענט, אין יאָר 1900, 
האָט ער ענדגילטיק איבערגעריסן (מיט דער קאָמפּאַרטײ, אין מונדיר פון אַ 
פּולישן קאַפּראַל האָט ער זיך געמאָלדן צום בונד און זינט דעמאָלט האָט 
ער געהערט זיין (גאַנץ לעבן צו דער װאַרשעװוער (און שפּעטער -- צו דער 
ווילנער) פּאַרטײ-אָרגאַניזאַציע. אַן אַנטוישטער אין קאָמוניום איז ער אַלע 
זיינע שפּעטערדיקע יאָרן געווען אין בונד אַז אַנטשלאָסענער קעגנער פון קאָ- 
מוניזם. אין די ערשטע יאָרן פון זיין טעטיקייט איז עֶר געווען באַקאַנט אינם 
בונד אונטער זיין פרייערדיקן פּסעוודאָנים קאַפּראַל. וי אַ מיליטער-מאַן, האָט 
ער אין די יאָרן 1921-1920 אויסגעפירט פאַרשיידענע געפערלעכע שליחותן 
פאַרץ בונד און פאַרן יוגנט-בונד צוקונפט, וועלכע זיינען דאַן געווען געצוואונ- 
גען צו' פירן זייער אַרבעט אומלעגאַל צוליב דער קעגנערשאַפט פון בונד 
צו דער מלחמה מיט סאָװועט-רוסלאַנד, 


וועז הערמאַן קרוק איז באַפרייט געװאָרן פון דער פּוילישער אַרמײ, 
האָט עֶר זיך געשטעלט צו דער אויסשליסלעכער דיספּאַזיציע פון דער פּאַרטײ, 
ער האָט אַ צייט געאַרבעט אין צענטראַל-ראַט פון די װאַרשעװער פּראָפעסיאַ- 
נעלע פאַראיינען. לויט זיין איניציאַטיוו איז געגרינדעט געװאָרן די קול- 

טור-אָפּטײלונג ביים צענטראַל-ראַט. אין דער זעלבער צייט איז ער געוען 
אַקטיוו אין יוגנט-בונד צוקונפט און אויך דאָרטן דער עיקר זיך אָפּגעגעבן 
מיט קולטור-אַרבעט, 

אָנהױב 1925, נאָכן 2טן לאַנד-צוזאַמענפאָר פון דער צוקונפט, איז לוט 
זיין איניציאַטיוו געשאַפן געװאָרן די צענטראַלע קולטור"אָפּטײלונג ביי דער 
נונדישער יוגנט-אָרגאַניזאַציע. 

זיינע וויכטיקסטע אויפטוען זיינען געווען די רעפערענט-שולן. די 
אָרטיקע קולטור-טוערס, די פירערס פון יוגנטזקרייזן פלעגט מען אין דער 
צוקונפט רופן רעפערענטן. זי זיינען ס'רוב געווען יינגע ענטוזיאַסטישע טוערס, 
אָפּטמאָל --- זייער פעאיקע און אינטעליגענטע, אָבער (מיט וייניק צוגריי" 
טונג, 

די ערשטע צענטראַלע רעפערענטן-שול, װאָס הערמאַן האָט אָרגאַניזאַטאָריש 

אױסגעטראָגן אויף זיינע פּלײיצעס, איז פאָרגעקומען אין װאַרשע, אין דער 
װאַקאַציע-צייט פון 1926-27, זי האָט פאַרנומען אַ שול-לאָקאַל אין משך 
פון דער צװיי-װאָכיקער װאַקאַציע און 978 שעה אַ טאָג האָבן די יונגע 
רעפערענטן אויסגעהערט לעקציעס פון ספּעציאַליסטן אויף פאַרשיידענע 
געביטן פון סאָציאַלזװיסנשאַפטן, געשיכטע און אַרבעטערבאַװועגונג, עטלע" 
כע צענטליק שילער זיינען נאָכדעם צוריק זיך פאַנאַנדערגעפאָרן אין די 
שטעט און שטעטלעך און אַריינגעברענגט אַ נייעם שטראָם לעבן אין די ארי 
גאַניזאַציעס. | 

אַ צווייט מאָל איז אַזאַ צענטראַלע רעפערענטןשול, אַ גרעסערע און 
ברייטערע אין פאַרנעם, אָרגאַניזירט געװאָרן דורך הערמאַנען אין 1930. 
אַחוץ דעט פלעגן פאָרקומען ראַיאָנע שולן (אין ביאַליסטאָק, לאָדזש, לובלין 
א. אַ). די רעפערענטן-שול איז געװאָרן איינע פון די װיכטיקסטע אינסטיטו" 
ציעס צו הויבן דעם קולטור-מצב פון יונגן יידישן סאָציאַליסטישן טוער. 

אָבער די קווינטעסענץ פון הערומאַן קרוקס אַרבעט איז געווען דאָס בוך. 
צום בוך האָט ער זיך באַצױוגן וי צו אַ הײליקייט. דינען דעם בוך האָט ער 
באַטראַכט װי אַ מיסיע; דאָס שענסטע קאַפּיטל אין זיין לעבן ביזן אויס' 
ברוך פון צווייטן וועלט-קריג האָט ער אַריעגעשריבן מיט זיין ענטוזיאַסטישן 
דינסט צום בוך. 

אַלס סעקרעטאַר פון דער קולטור-אָפּטײילונג ביים צ. ק. פון דער צוקונפט, 
האָט ער אָרגאַניזירט װואַנדער-ביבליאָטעקן, װאָס זינען געגאַנגען פון אָרוגאַי 
ניזאַציע צו אָרגאַניזאַציע -- פאַרבליבן אויף אַן אָרט עטלעכע װאָכן ביז עט" 
לעכע חדשים, 

זיין אמתע ברייט-פאַרמאָסטענע עבודה צום בוך הױיבט זיך אָן מיטן 
איבערנעמען די אָנפירונג פון דער בונדישער גראָסער-ביבליאָטעק אין װאַרשע. 

אַרום 1920 איז די ביבליאָטעק איבערגעגאַנגען אין רשית פון דער גע- 
זעלשאַפט קולטור-ליגע און הערומאַן האָט איבערגענומען די פירונג פון דער 
ביבליאָטעק, פון דעם מאָמענט אָן האָט די ביבליאָטעק אָנגעהױיבן װואַקסן און 
שנעל זיך אַנטװיקלען, אין משך פון עטלעכע יאָר איז די גראָסער-ביבליאָטעק 
געװאָרן די גרעסטע און פּאָפּולערסטע יידזשע פאָלקס-בײבליאָטעק אין שטאָט, 

פון אַ 576000 ביכער איז די ביבליאָטעק ק אױסגעואַקסו צו אַ פאַרנעם פון. אַ 
0 ביכער, 

די ביבליאָטעק איז אַװעקגעשטעלט געוװאָרן אויף. מאָדערנע יסודות;. 
עס איז אָרגאַניזירט געװאָרן אַ קאָמיסיע פוז פאַכלײט-ביבליאָטעקאַרן, װאָס 
האָט איבערגעאַרבעט דעם קאַטאַלאָג לויטן דעצימאַלן סיסטעם, באַאַרבעט - 
אַ סך אינפאָרמאַטיװע און ביבליאָגראַפישע אָנווייזונגען פאַר די לייענערס, 
איינגעשטעל ט דעם אַמט פו עצה-געבערס פּאַר די ליזענערס מיט באַזונדערע 
דיזשורן אין די שעהן פון טוישן ביכער א. אַז. װו.. עס איז געדונגען געװאָרן . 
אַ גרויסער לאָקאַל פאַר דער ביבליאָטעק אין צענטער פון יידישן װאַהשע -- 
אויף לעשנאָ 12, ס'איז אויך. איינגעאָרדנט געװאָרן אַ לייענזאַל מיט צייטונ" 
גען און זשורנאַלן פון פִיל לענדער. דערצו האָט די ביבליאָטעק געהאַט אַ 
שטזדיר-צימער. יעדן אויף דער נאַכט זיינען די צימערן פון דער ביבליאָטעק 
געווען פול - 

די נשמה פון אָט-אָדדער דערהויבענער אִינסטיטוציע איז געווען הערמאַן 
קרוק. אַחוֹץ דער גראָסער-ביבליאָטעק האָט הערמאַן אויך אָנגעפירט מיטן 
ביבליאָטעק-צענטר ביי דער קולטור-ליגע. ער האָט אומדערמידלעך פאַר- 
שפּרײט וויסן וועגן מאָדערנער ביבליאָטעק-פירונג צװישן די 400 יידישע 
ביבליאָטעקן אין די שטעט און שטעטלעך, װאָס זיינען געווען אָנגעשלאָסן אין 
ביבליאָטעקן דצענטר. ער האָט אַרױסגעגעבן אַ חודשלעכן ביולעטין פוֹן ביב- 
ליאָטעקן-צענטר. 

אין 1926 האָט הערמאַן איבערגענומען די אַלגעמיינע פירונג פון דעד 
פאַרצווייגטער אַרבעט פון דער געזעלשאַפט קולטור-ליגע -- ער איז געװאָרן 
איר סעקרעטאַר, 

דורך מיזאַמער אַרבעט און עקשנותדיקער זעלבסטבילדונג אין משך פון 
יאָרן איז הערמאַן קרוק דערגאַנגען צו דער מדרגה פון אַן אויסגעשולטן 
און ספּעציאַליזירטן קולטור-טוער און ביבליאָטעקאַר, זיינע צאָלרייכע אַר- 
טיקלען און זיינע יידישע און פּוילישע בראָשורן וועגן קולטור -אַרבעט און 
ביבליאָטעק-וועזן זיינען געװאָרן זייער פּאָפּולער אין הונדערטער שטעט און 
שטעטלעך. ער האָט אויך געצויגן אויף זיך די אויפמערקזאַמקײט פון דער 
פּױלישער ביבליאָטעקאַרישער וועלט. װי אַ מיטאַרבעטער פון דער בונדי- 
שער פּרעסע (פאָלקס-צייטונג, יוגנט-וועקער און װאָכנשריפט פאַר ליטעראַטור) 
האָט ער פון צייט צו צייט אויך געדרוקט פאַרשיידענע שטייגער -פֿעליעטאָנען, 
וועלכע האָבן זיך אויסגעצייכנט מיט הומאָר און מיט באַאָבאַכטונגס -פע- 
איקייט, 

בעתן אויסברוך פון צווייטן וועלט-קריג האָט הערמאַן קרוק פאַרלאָזט 
וואַרושע איקדער די נאַצי-אַרמײ איז אַהין אַריינגעקומען. נאָך אַ פיינלעכער 
פיל/װאָכנדיקערי װאָגלעניש, האָט ער זיך דערשלעפּט קיין ווילנע. 

ווען די היטלער-אַרמײ איז זומער 1941 באַפאַלן סאָוועט-רוסלאַנד און 
פאַרנזמען ווילנע, געהערט הערמאַן קרוק צום קליינעם הייפל געטרייע בונ- 
דיסטן, װאָס האָבן גענומען אויף זיך די פליכט צו אָרגאַניזירן דעם ווילנער 
בונדישן אַקטיוו אוֹן נאָך דעם -- דעם גאַנצן ווילנער יידישן ישוב, 


297 


הערמאַן קרוק איז געווען דער פאָרזיצער פון דעם ערשטן וילנער 
בונדישן קאָמיטעט אין די נייע באַדינגונגען פון דער אַכזריותדיקער היטלער- 
אָקופּאַציע (1942-1941), אויסערלעך רואיק און באַהערשט, איז עֶר געווען 
אין ווילנע אין יענע יאָרן אַ מוסטער פון יידישער און סאַציאַליסטישער 
עקשנות אינם איבערמענטשלעכן געראַנגל אַרױסצובאַקומען פון דער געטאָ- 
מאַסע װאָס מער אינערלעכע װידערשטאַנד-קרעפטן, 


ווען דער ווילנער יידישער קיבוץ איז אין די ערשטע טעג פון סעפּ- 
טעמבער 1941 אונטער אַ האָגל פון קוילן אַרײנגעטריבן געװאָרן אינם 
געטאָ, האָט הערמאַן קרוק מאַביליזירט אַ גרופּע חברים און נישט געקוקט 
אויף סכנת-נפשות זיך געװאָרפן האַטעװען די גרויסע יידישש ווילנער קול- 
טור-אוצרות, װאָס האָבן זיך געװאַלגערט אין די רינשטאָקן פון די אַלטע 
ווילנער ייִדישע געסלעך. אין משך פון געציילטע טעג איז דער לאָקאַל פוֹן 
דער אַלטער סטראַשון-ביבליאָטעק געװאָרן דער צענטר פון גייסטיקן יידישן 
װידערשטאַנד אין ווילנע,. צוזאַמען און בראש פון אַ צוויי צענטליק יידישע 
שרייבער, פּעדאַגאָגן, קולטור-טוער און פירער פון פּאָליטישע גרופּעס האָט 
הערמאַן קרוק גענומען פאַנאַנדערבויען אין ווילנער געטאָ אַ ברייטע נעץ פון 
יידישע קולטור-פּאָזיציעס, 


אין אַ בריוו פון 15טן אַפּריל 1946 (אַרױסגעשיקט פון לאָדזש קיין 
ניו-יאָרק) דערציילט דער שפּעטער טראַגיש-אומגעקומענער ש. קאַי 
טשערגינפלי וועגן הערמאַן קרוקן אָט װאָס : 


. . , הערמאַן קרוק איז געווען דער אָרגאַניזאַמאָר און שעפֿער פון אַ סך 
קולטור-אינסטיטוצועס אין געטאָ. ער האָט אָרגאַניוירט אויסגעצויבנט דעם סמאַ. 
טיס'ישן אַמט, די ביבליאָטעק, דעם לייען-זאַל, מוזיו, ליטעראַטן-פאַראוין, אַרבוין 
א. , ג2ה, אויפער דעם איו ער טריי געבליבן זוין פּאַרטיו און הערט -- או! 
געטאָ אויך איִיף דעם געביט געשמט װי אַן אויסגעהאַלטענער אַקפיװער בונדיסט. 
אוך האָב זיך מיט הערמאַנען זייער אָפט געשראָפּן, כמעט אַלע מאָג. צוואַמען האָכן 
מור געשמוגלט מאַטעריאַלן פון ייוואָ (וואו ער האָט אָפוציעל געאַרבעט) און געטאָ 
און זיי באַהאַלטן. ביי אים אין שטמוב איז געווען אַ ואָרעם ווינקעלע, וואו מען 
האָט זיך געקענט רואיק דורכרעדן, הערן געהיימע נייעס, זען װאָס א. אַזי 0 
ער איו געווען שטענדיק האָפֿנונגספול, האָט געגלויבט אין דער אויסלווזוב;. 
האָט אַ סך געאַרבעט איבער דער געשיכטע פון געטאָ, איבער איר פאַראווביקונג", 
(פֿון אַנדערע קװעלן ווייסן מיר, אַז און הערמאַן קרוקס פּריװאַטער וואוינונג 
אויף שאַוולער 4 איז געווען איינגעאַרדנט אַ געהיימער ראַדיאָ-אַפּאַראַט). 


די באַרימט גשװואָרענע העלדישע ליטווישע פרוי אַנאַ שײימאַיטע (געפינט 
זיך איצטער אין מדינת-ישראל) האָט פאַרשפנטלעכט מיט עטלעכע יאָר 
צוריק אין פּאַריז אַ לענגערן אַרטיקל אונטערן נאָמען מיינע באַגעגעניען 
מיט הערמאַן קרוק. מיר נעמען אַרױס פון דאָזיקן אַרטיקל עטלעכע ציטאַטעס: 

,, . . אין די ערשטע טעג פון געטאָ האָבן געוויסע מענטשן געװאָלט זיך 
באַנוצן מייש דו בייוכער אַלס פּאַפּויר, אָבער דער געלערנטער וואַרשעווער ביבליאָטע- 
קאַר, דער בונטדיסט הערמאַן קרוק, האָט ניושט נאָר געוואוסט אָפּצווהיטן די ביבלואָ- 

טעק, נאָר האָט זי באַדייטנדיק פאַרגרעסערט, נעמענדיק צו הילף אַנדערע ביבלואָ- 
טעקאַרן. 

, . . . דאָס איז געווען אַ קליין-געװויקסיקער ברונעס מיט שװואַרצע, ברע- 
נעטדיקע און זייער מרויעריקע אויגן. אויסערלעך האָט ער אווסגעזען זייער אַ 
רואיקער. אָבער עס האָט ויך געפֿילט, אַו אין זיין האַרץ ליגט באַהאַלטן אַן או- 
בערמעסיקער טרויער. 

,. . . זייענדיק און געמאָ, הערט הערמאַן קרוק נישט אויף זיך צן אינטערע- 
סירן אויך מיט עקאָנאַמיש-פּאָליטישע פּראָבלעמען. ער בעט מיך צן אָרגאַניזירן 
פּאַר אום אַ צוזאַמענטרעה מיט געוויסע לומווישע פּראָפּעסאָרן-עקאָנאָמיסטן, ווו 
זיינען אַלע געווען איבעראַשט וי אַווי קען אַ מענטש, וועלכער לעבט פֿאַרשפּאַרט 
אין געטאָ, אַזוי זיין באַהאַוונט אין אַלעם, װאָס קומט פאָר אויף דער גאָרער וועלמ, 
נישט אַנדעהש --- האָבן זיו געזאָגט -- נאָר קרוק האָט דו מעגלעכקויט צו הערן דעם 
ראַדיאָ פון דער גאַנצער וועלט. 

. . קומענדיק אין דער (אוניווערזיטעט-) ביבליאָטעק, איו ער אַלעמאָל 
געווען איונגעהאַלטן, רואיק און העפלעך. געוויסע אוניווערויטעט-מימאַרבעטער 
האָבן געואָגט: ווען עס קומט צו אונז דער דאָזיקער קליינער ייד מיט די געלע 
לאַטעס אויפן ברוסט און רוקן, ווילט זיך אונז אויפשטיין און בויגן דעם קאָפּ 
פאַר אים, 

,. - . . מען דאַרף נאָך צוגעבן, אַז הערמאַן קרוק האָט קיונמאָל נושט אָפּגעזאָגט 
דו אוניווערזימעט-מיטאַרבעטער, ווען עס האָט זיך געהאַנדלט אין איבערגעבן זייערע 
יודישע געמאָ-פריינט אַַ בריוו, אַ בוך אָדער אַ פעקל, װאָס איז געווען אי פאַרבאָטן, 
אי אַ גרויסע ריזיקע פֿאַר אום. 

,. . . צו האָבן אַזאַ פּאַרטוו-מיטגליד װו' דער בונדיסט הערמאַן קרוק -- 
װאָלט געדאַרפט זיין דער שטאָלץ פון אַ פּאַרטיו?, 


די יידן זיינען אַרײנגעטריבן גשװאָרן אין ווילנער געטאָ דעם 6טן 
סעפּטעמבער 1941, 4 פאַרטאָג האָט הערומאַן קרוק מיט נאָך עטלעכע חברים 
גענומען צוזאַמענקלייבן אין גאָס די צעװאָרפענע ביכער פון דער סטראַ- 
שװן-ביבליאָטעק. מיט 4 טעג שפּעטער --- אַרום איז געווען אַ יאָמער-טאָל --- 
איז די סטראַשון/ביבליאָטעק שוין צוריק געווען טעטיק: מען האָט שוין 
געטוישט ביכער, 

דעם 17טן פעברואַר 1942 איז אין ווילנער געטאָ געגרינדעט געװאָרן 
די פאַראייניקונג פון ליטעראַטן און קינסטלער, ז. קאַלמאַנאָװיטש איז געווען 
פאָרזיצער, הערמאַן קרוק --- וויצע-פאָרזיצער, צווישן די אַנדערע פאַרװואַל- 
טונגס-מיטגלידער זיינען געווען א. סוצקעווער, דער בונדיסט ה. גוטגע- 
שטאַלט, דער אַקטיאָר שבתי בלעכער, דער מוזיקער"פּעדאַנאָג יעקב גער- 
שטיין א. אַנד,. 

אין ווילנער געטאָ זיינען געווען באַרימט די אַזױ-גערופענע פרייטיק- 
צונאַכטסן -- אונטערנעמונגען פון אַ הויכן קולטורעלן וערט, אָרגאַניזירט 
דורך הערמאַן קרוק, 

הערמאַן קרוקס לעבנסווערק פון יענעם פּעריאָד וועט פאַרבלייבן דאָס 
טאָג בוך, װאָס ער האָט געפירט אין געטאָ אין משך פון די יאָרן 1943-1941, 

פאַר דער ענדגילטיקער ליקװוידאַציע פוז ווילנער געטאָ: האָט ער איבערוגע" 
געבן דאָס טאָג-בוך אַ. באַקאַנטן קאַטױלישן גלח, וועלכער האָט עס שפּעטער, 
נאָך דער -באַפרייאונג פון ווילנע; אבערגעגעבן אין יידזשע הענט. אַ דאַנק 
דער-מסירתזנפש פון אַ באַקאַנטער יידיישער פּערזענלעכקייט איז דאָס טאָג- 
בוך שפּעטער. אַרויסגעפירט געװאָרן פון ווילנע,. די אָנפירנדיקע קערפּער- 
שאַפט פון ייוואָ אין ניו-יאָרק האָט באַשלאָסן אַרױסצוגעבן דעם דאָזיקן טאָג" 
בּוך אין - בוך-פאָרם, - 


די אַרבעט פון הערמאַן קרוקן אין דעם אומלעגאַלן ווילנערי בונדישן 
קאָמיטעט אין יענע יאָרן. איז אַ באַזונדער העראָאיש קאַפּיטל, די בונדישע 
אָרגאַניזאַציע אין ‏ געטאָ האָט געציילט בערך 270 אָרגאַניז יהטע פאַר'טײ- 
מיטגלידער, װאָס זיינען פאָהויכטיק צוגעקליבן געװאָרן פון צווישן די הונ" 
דערטער בונדיסטן און סימפּאַטיקער, װאָס זיינען פאָרבליבן אין ווילגע, ביז 
דער ליקװוידאַציע פון געטאָ איז הערמאַן קרוק. געווען אַ מיטגליד פֿון בונ- 
דישׁן קאָמיטעט, צווישן אַנדערע איז ער געווען דער איניציאַטאָר און דער 
אויספירער פון דער ערשטער בונדיזשער עפנטלעכער אַנטי"נאַצישער אַקציע, 
װאָס איז גלייכצייטיק געווען געווענדט קעגן דער ווילנער יידישער געטאָ- 
פּאָליצײי, שמיצער האָט דערטראָגז צו דער געעזטאַפּאָ אַ מסירה אויף הערמאַן 
קרוקן, וועלכער איז טאַקע אַרעסטירט געװאָרן. די פירער פון ווילנער יידן- 
ראַט האָבן זיך דערשראָקן פאַרן דאָזיקן אַרעסט און האָבן אויסגעפּועלט, אַז 
מען זאָל אים באַפּרײען. 


אין אַ געוויסן מאָמענט האָט ! געהעהשט אין קאָמיטעט פון בונד אין 
ווילנער געטאָ אַ שטאַרקע מיינונגפאַרשיקדנקייט וועגן באַטײליקן זיך אין 
דער ווילנער פּאַרטיזאַנער-אָרגאַניזאַציע. הערמאַן קרוק -- צוזאַמען מיט 
הערש גוטגעשטאַלטן --- זיינען געווען קעגן דעם. זייער' לאָזונג איז געווען! 
סופּרעמאַציע פון דער פּאַרטרי, פּראַקטיש האָט האָס געהייסן, אַז פאַר די בונ- 
דיסטן דאַרף די בונדישע פּאַרטײי-אָרגאַניזאַציע זיין די העבסטעצ יקערפּער- 
שאַפט, װאָס גיט דירעקטע אינסטרוקציעס וועגן שטעלן אַ װױדערשטאַנד דער 
היטלער-באַנדע. הערמאַן קרוק און זיינע אָנהענגער האָבן געהאַט די ביטערע 
פאָראויסזעאונג, אַז די פאַרבינדונג מיט די נישט-יידישע פּאַרטיזאַנער. פון 
יענער זיט. מויער. ועט. אין דער אונטערשטער שורה קפאַרישיטן? די צענ- 
טרען פון װידערשטאַנד אינם געטאָ. גופא. (דער. אַרעסט און דער אומקום 
פונִם קאָמענהאַנט. פון דער ווילנער' יידישער. פּאַרטיזאַנער -אָרוגאַניזאַציִע. יצָחק 
וויטענבערג דעם. 6טן יולי 13 איז טאַקע וגעווען וא רעזולטאַט פון אַ דורֹכ" 
פאַל אין דרויס)... 


די אַרבעט פון דער אומלענאַלער - בונדישער אָרגאַניזאַציץ אין ווילנער 
געטאָ איז געוהעך זייערי אַ פאַרצווייגטע. פאָרזיצער פון לעצטן בונדישן געטאָ- 
קאָמיטעט איז געווען דער. מאַרטירער. אַבראַשע כװאָיניק. אויסער הערמאַן 
קרוקן און אַבראַשע כוואִיניקן האָבן צום קאָמיטעט פון בונד-געהערט די 
מיטגרינדערין פון בונד -- די זקנה פּאַטי קרעמער,. ה. גוטגעשטאַלט, שמעון 
פּאלעווסקי (איצטער אין ניו-יאָרק) א. אַ.. אין משך פון די יאָרן 19437-1941 

האָט דער ווילנער אונטערערדישער בונד אָפּגעהאַלטן עטלעכע שטאָטישע 
קאָנפערענצן, מאַי-פייערונגען א. ד. גל / 

בעת דער לעצטער דעפּאָרטאַציע אין די טעג פון 23 |און 24 סעפּ- 
טעמבער 1943 איז הערמאַן קרוק פאַרשלעפּט געװאָרן מיט טויזנטער אַנדערע 
אינם לאַגער קלאָגא אין עסטלאַנד, אויך דאָרטן האָט ער געשריבן אַ טאָג- 
בוך כאָטש ער האָט זייער שווער געאַרבעט און שרעקלעך געהונגערט, וי 
עס גיט. איבער אַן אָפּגעראַטעװעטער פון קלאָגא, בנימין וויינטרויב (איצט 
אין אַמעריקע), האָט דאָרטן עקזיסטירט אַ ספּעציעלע אונטערערדישע אַָר- 
גאַניזאַציע, װאָס האָט מיטגעאַרבעט מיט הערמאַן קרוקן ביים שרייבן דאָס 
טאָג"בוך : געקליבן פאַר אים שטיקלעך פּאַפּיר אין און אַרום דעם לאַנער, 
געבראַכט פאַרשיידענע אינפאָרמאַציעס א. אַז. וו,. דאָס לאַגער-טאָג-בוך איז 
געהאַלטן געװאָרז אין אַ ספּעציעל קעסטל, װאָס איז געווען פאַרגראָבן אין אַ 
ווינקל פון לאַגער. 

ודעם 19טן סעפּטעמבער 1944 האָבן די אַרעסטאַנטן פון לאַגער קלאָגא 
געזען װוי די דייטשן ציען זיך צוריק פון דער גאַנצער געגנט. פאַרן אַנט- 
לויפן האָט אַ ספּעציעלע נאַצי-אָפּטײלונג אַרױסגעפירט אע אַרשסטאַנטן 
אויף אַן אָפּענעם פּלאַץ, זי אַרומגערינגלט, גענזמען צו זיי שיסן, דאַן זיי גע- 
צוואונגעך זיך: אויסצולייגן אויף קלעצער, באַגאָסן די קלעצער מיט ברען" 
שטאָף און זיי אונטערגעצונדן, די אָנקומענדיקע סאָוועטישע אַרמײ האָט נאָך 
געפונען.- די ברענענדיקע מענטשלעכע שייטערהויפנס. בלויז אַרום 100 
פון די לאַגער-אַרעסטאַנטן האָבן באַװויזן אויסצונוצן די בהלה און זיך צו 
ראַטעװען. ‏ די מאָסקװער איזוועסטיאַ פון 28סטן סעפּטעמבער 1944 (נומער 
1) האָט אָפּגעדרוקט אַ. לענגערע טעלעגראַפישע קאָרעספּאָנדענץ פון פראָנט 
מים אַ גענויער באַשרײיבונג װוי אַזױ די נאַצי/מערדער האָבן דעם 19טן 
סעפּטעמבער פאַרברענט אין לאַגער קלאָגא העכער צוויי טויזנט וילנער 
יזדן --- מענער, פרויען און קינדער. דער קריגסזקאָרעספּאָנדענט (י. אָסיפּאָו), 
װעלכּער איז אַרײנגעקומען קיין קלאָגא צוזאַמען מיט דער זיגרייכער סאָ- 
וועטישער אַרמײ; האָט . ביי. עטלעכע אָפּגעראַטעװעטע אויסגעפונען װער עס 
זיינען געווען די לעבעדיק -פאַרברענטע יידן. צווישן די אָנגערופענע האָט דער 
סאָוועטישער קריגס-קאָרעספּאָנדענט אויך אויפגעגעבן דעם נאָמען פון דעם 
באַקאַנטן װאַרשעװער בונדישן קולטור-טוער הערמאַן קרוק. דעם טאָג-בוך, 
װאָס ער האָט געפירט אין לאַגער, האָט מען אַרומגעזוכט, מען האָט צוליב 
דעם דורכגעגראָבן געוויסע שטחים ערד אַרום דעם לאַגער, ‏ אָבער נישט גע" 
פונען. 


ב. {ו. ש. הערץ : - די וגעשייכטע פון אַ יוגנט, ניין-אָרק, 1946, פּ. שװואַרץ : 
דאָס אייז געווצן דער אָנהויב, נין-ואָרק, 6 אַי סוצקעווער :. פון ווילנער נעטאָ, 
מאָסקווע, 0. -שׁ. קאַטשערגונסקי : חורבן- -װוילגט, נון-ואָרק, 1047. דר. ב, 
דװואָרזשעצקי  :‏ ירושלים דליטאַ אין קאַמף און אומקום, פּאַרוז, 1948. אין די 
יאָרן פון יידישן חורבן, נוו-ואָרק, 1948, אין הצלדישן נעראַננל, מונכען-ניו-יאָרק, 
9 פֿאָרהורטס, ניו-אָרק, נומערן פון 27 פעברואַר 1942, 20 אָקטאַמער 1047, 
8 ואַנואַר 1048 און 18 סעפּטעמבער 1090: מאָג, ניו-יאָרק, 27 פּעברואַר 1045; 

ידיצות פון ייװואָ, סעפּטעמבער, /194: אונוצר שטימע, פּאַריז, גומערן פון 1 און 9 
אויגוסט 1047 (אַננאַ שומאַיטע : מיינט באַגצנצנישן מיט הצרמאַן קרוק). משה 
קלוגסבעהג ; = אונוצר צייט, נוו-ואָרק, מערץ 1945. טאָגביך פֿון השרמאַן קרוק, 
טעשרובן אין ווילנער געטאָ (מאַנוסקריפּט אין ייװאָ-אַרכיוו); בריוו און מאַטע- 
ריאַלן פון , בונד""-אַרכיוו; בריוו און מאַטעריאַלן פון פּרווואַש-אַרכױוו פון פ, שװואַרץ, 
עק16001 :60,008 106) .ץ} 1944 66814604 28 ,2100482 {8ע38001|/ 

. ( 1680232 עעגח184ס 7 

משה און פנחם 

0 


אַבראַשע ויינער 


געבוירן 1899 אין לובאַר, װאָלין, פון דער פריסטער קינדהייט -- אין 
װאַרשע. 

זיינע עלטערן זיינען געווען באַלעבאַטישע מענטשן, אָבער זייער שטוב 
איז געװאָרן אַ זאַמל-פּונקט פון סאָציאַליסטי- 
שער יוגנט אין די יאָרן פון דער ערשטער 
רוסישער רעװאָלוציע. אַבראַשעס עלטערע 
ברידער און שװועסטער זיינען געווען אַק- 
טיווע בונדיסטן. די צוויי שוועסטער בראָניע 
און סאָניע זיינען פאַרבליבן אַקטיוו אין בונד 
ביזן סוף פון זייער לעבן, 

ווען אַבראַשע איז אונטערגעװאַקסן, איז ער 

געװאָרן אַ שילער פון דער האַנדלס-שול אויף 
פּראָסטע גאַס. אין דער שול איז ער אַרײנ- 
געטרעטן אין אַ זעלבסטבילדונגס-קרייז. בעת 
דער ערשטער וועלט-מלחמה איז עֶר שוױן 
אַקטיוו אין דער סאַציאַל-דעמאַקראַטישער 
יוגנט - אָרגאַניזאַציע צוקונפט, װאָס איז 
געווען אונטער דער פּאָליטישער אָנפירונג פון בונד. ער איז אַלץ מער און 
מער געװאָרן פאַרטון אין דער אַרבעט פון דער אָרגאַניזאַציע און זי איז גע- 
װאָרן דער אינהאַלט פון זיין לעבן,. דעם 26 יאַנואַר 1918 ווערט ער צוזאַמען 
מיט אַ גרעסערער צאָל אַנדערע חברים אַרעסטירט דורך דער דייטשער אֶקו- 
פּאַציע:מאַכט. געשען איז דאָס אויף אַ שטאָטישער קאָנפערענץ פון דער 
ם. ד. י. אָ. צוקונפט. אַבראַשע איז געווען אַ צוריקגעהאַלטענער און באַשײ- 
דענער, אָבער ער האָט פאַרמאָגט אַן אומבויגזאַמען ווילן און שטאַרק גע" 
פיל פון ווירדע. און דאָס האָט אים געברענגט אין שאַרפן קאָנפליקט מיט 
דער טורמע-מאַכט. פאַר זיינע פּראָטעסטן האָט די דייטשע טורמע-מאַכט 
אַ צייט אים געהאַלטן אין קאַרצער, 

אויך אין די ווייטערע יאָרן איז צבראַשע ויינער געווען אַקטייו אין 
דער בונדישער יוגנט-באַװועגונג, װאָס איז געווען זיין באַליבט געביט פון 





42 


טעטיקייט. ער איז אַ מיטגליד פון װאַרשעװער און צענטראַל-קאָמיטעט פון 
יוגנט-בונד צוקונפט, אַדמיניסטראַטאָר פון דער סאַציאַליסטישע יוגנט-עשטימע, 
מיטגליד אין רעדאַקציע פון יוגנט-וועקער, אַ בויער און טוער פון פּראָפע- 
סיאָנעלע יוגנט-סעקציעס. שפּעטער איז ער אויך טעטיק אין פּראָפּעסיאַנעלן 
פאַראיין פון האַנדלס-אָנגעשטעלטע און בכלל אין דער פּאַרטײ-אַרבעט פון 
בונד. ער שרייבט אַרטיקלען אין יוגנט-וועקער און קעגן שטראָס און פאַר- 
נעמט זיך מיט זאַמלען מאַטעריאַלן צו דער געשיכטע פון קליינעם בונד. 


חבר אַבראַשע איז געווען גייסטיק און עמאָציאָנעל צוגעבונדן צו דער 
אינטערנאַציאָנאַלער אַרבעטער-באַװעגונג בכלל און יידישער בפרט. אין 
בונד האָט ער געהערט צו דער צוייער-ריכטונג. אָפּטמאָל איז ער געוען 
שטאַרק אומצופרידן מיט דער פּאָליטיק פון דער פּאַרטײ און פון דער 
יוגנט-אָרגאַניזאַציע, אָבער זיין טיפע צוגעבונדנקייט צום בונד האָט אים 
אָפּגעהאַלטן פון לאָזן זיך מיטרייסן פון מאָמענטאַלע שטימונגען.. 


אין 1925 איז אַבראַשע אַװעקגעפאָרן קיין בערלין, וואו ער האָט פאַר- 
ברענגט ביז 1927 און אַ צייט געאַרבעט אין אַרכיוו פון בווד. ס'האָט אים 
אָבער געצויגן צוריק צו דער באַװועגונג און ער איז צוריקגעקומען און זיך 
ווידער פאַרטון אין דער בונדישער אַרבעט, ער האָט געקאָנט שאַרף קריטי" 
קירן, אָבער ער האָט אויך טיף און האַרציק ליב געהאַט זיין פּאַרטײ, די 
חברים און פּאַרטײי-פירער. וי אַ דעלעגאַט האָט ער זיך אויך באַטײליקט 
אין אַ ריי צוזאַמענפאָרן פון בונד און פון יוגנט-בונד צוקונפט אין פּױלן, 


אין הערבסט 1934 איז געקומען דער ערשטער אָנזאָג, אַז אַבראַשעס 
לעבן דערנענטערט זיך שנעל צום סוף. אַ בלוט-אויסגוס אויפן מוח האָט 
דעם אויסערלעך און אינערלעך שיינעם אַבראַשע פאַרקריפּלט, געמאַכט 
אים אומבאַהאָלפן,. די אויסערסט-האַרציקע זאָרג און אָנשטרענגונגען פון זיין 
פרוי רוזשקע, מיט וועלכער ער האָט חתונה געהאַט אין 1928 (זי האָט אי- 
בערגעלעבט די קאַטאַסטראָפע פון דער צוייטער וועלט-מלחמה), פון זיין 
שװועסטער און נאָנטע חברים האָבן אים באַװויזן אויפצוהאַלטן אין משך 
פון עטלעכע חדשים. וי נאָר ער האָט געקאָנט אַרומגײן, זיצן אויף אַן אָרט 
עטלעכע שעה, פלעגט ער קומען צו פאַרזאַמלונגען פון דער פּאַרטײ און פון 
דער יוגנט (די יוגנט איז געװוען זיין אייביקע ליבע). ער האָט געהאָפט 
פּאַמעלעך צוריק אַרײנצוגיין אין אַקטיון לעבן. 


ליידער, איז די האָפנונג נישט מקוים געװאָרן. דעם 6 מאַי 1925 איז 
אַבראַשע וויינער געשטאָרבן, 
לעאַן אַלער 

לייבעלע אָלשאַ יעצק. 


געבוירן. 35, זיינע עלטערן זיינען געקומען קיין. לאָדזשר: פון אוקראַינע. 
די מוטער האָט געהאַט אַ רבנישן יחוס. די היים איז געווען אַן אינטעליגענטש- 
און: ליבלעכע, ס'האָט דאָרטן געאָטעמט מיט פּשוטקײט און גאַסטפריינטלעכ 
קייט. די קינדער -- אַ צעזונגענע מחנה. : 

שוין פון די יינגסטע יאָרן האָט ער 
זיך קונה שם געווען וי אַן ערשט-קלאַ- - 
סיקער רעדנער. זיינע רעדעס האָבן . 
באַצױבערט יינג און אַלט. זיין שטים ! 
האָט פאַרְמאָגט אִין זיך עפּעס, װאָס 
האָט פאַרכאַפּט. מאַמעס פלעגן זיך 
ווינטשן, אַז זייערע קינדער זאָלן אויס- - 
װאַקסן װוי לייבעלצ . .  +‏ 
אָפיציעל האָט ער זיך אָנגעשלאָסן אין 

דער בונדישער סאָציאַל-דעמאָקראַמי- 
שער יוגנט-אָרגאַניזאַציע צוקונפט אי ( 
יוני 1919, ווען ער איז אַלט געװען /פ 
סך-יהכל 14 יאָר. דאָס איז געווען נאָך 
אַ בלוטיקער גאַסן-דעמאָנסטראַציע, אין . 
וועלכער ער האָט זיך באַטײליקט, נאָך 
דעם זעלבן אָוונט איז ער געװאָרן פאָר- 
מעל אַ מיטגליד פון דער בונדישער יוגנט-אָרגאַניזאַציע, | 

לייבעלע האָט געלערנט אין יאַראָטשינסקי-שװײצערס גימנאַזיע, אין 
וועלכער ער איז געווען דער פעאיקסטער שילער, אין די יאָרן 1919-1920 
איז ער געווען טאָג און נאַכט פאַרנומען אין דער בונדישער יוגנט-אַרבעט.. 
די אָרגאַניזאַציע האָט 1920, צוליב די רעפּרעסיעס, געמוזט פירן אַן אומלע- 
גאַלע, אונטערערדישע טעטיקייט, זי האָט פאַרמאָגט אַן אייגן געהיים דרוקל,. 
װאָס האָט פאַרטיק געמאַכט אויפרופן. אִין די נעכט האָט ער צוזאַמען מיט 
נאָך צוויי חברים פאַרבְרענגט אין אַ קעלער -שטיבל ביים פאַרטיק מאַכן די 
בלעטלעך. 

אָלשאַניעצקי איז געװאָרן פּאָפּולער. ביים | ברייטן עולם דורך זיינע פּלאַד. 
מיקע רעדעס אויף שילער-פאַרזאַמלונגען, אויף צואַמענקונפטן פון אַר- 
בעטער-יוגנט אין די וועלדער, וי אויך אויף גרויסע מיטינגען אין שטאָטישע 
זאַלן. קומענדיק פון אַ באַלעבאַטישער היים און אַלײן פריער ציוניסטיש 
געשטימט, האָט ער מיט אומגעהויערער באַגיײיסטערונג זיך אַרײנגעװאָרפן 
אין דער סאָציאַליסטישער באַװעגונג און זיך נישט אָפּגעשטעלט פאַר קיין 
שום קאָנסעקװענצן. פאַר דעם האָט ער טייער באַצאָלט. די פּאָליצײ האָט אין 
זיין היים דורכגעפירט אַ רעוויזיע און אים אַרעסטירט. צוליב דער פּאַלי 
טישער טעטיקייט האָט מען אים צזאַמען מיט נאָך עטלעכע צוקנפטיסטן 
אױיסגעשלאָסן פון גימנאַזיע בעת ער איז שוין געווען אין לעצטן קלאַס. 

לייבעלע האָט שוין נישט געקענט פאַרענדיקן זיין פאָרמעלע בילדונג, 

דערפאַר האָט ער צוזאַמען מיט זיינע פריינט אַ סך זיך פאַרנומען מיט זעלבסט" 
בילדונג, ‏ דער זעלבסט-בילדונג-קרייז פון שילער איז געווען װי אַן אוני- 
ווערזיטעט, אין דער זעלבער צייט האָט לייבעלע ווייטער אַקטיוו געאַרבעט 
אין דער יוגנט-באַוועגונג. צויי ! מאָל האָט מען אים אַרעסטירט און דערביי 
האָט מען אים איין מאָל שטאַרק צעשלאָגן. זיין רום אַלס רעדנער האָט זיך 
פאַרשפּרײט אין דער גאַנצער לאָדזשער פּראָװינץ און פון אַ סך ערטער 
פלעגט מען פאַרלאַנגען צו שיקן אים אַרױסצוטרעטן אויף פאַרזאַמלונגען 
אומעטום האָט ער אַריינגעברענגט באַגייסטערונג און יום:טובדיקייט, 


אין 1923 האָט ער זיך באַזעצט אין װאַרשע, וואו ער האָט געאַרבעט אין 
דעם רעװיזיאָנס-פאַרבאַנד פון די יידישע קאאָפּעראַטיוון אין פּוילן. אין װאַר- 
שע איז ער ווייטער געווען טעטיק אִין דער אָרטיקער אָרגאַניאַציע, און 
אַלס מיטגליד פון צענטראַל-קאָמיטעט פון יוגנט-בונד צוקנפט אין פּוילן 
אַ צייט איז ער אויך געווען אין רעדאַקציע פון יוגנט-וועקער, וואו ער האָט 
בעיקר געשריבן אַרטיקלען וועגן ליטעראַטור. אויך אין װאַרשע האָט ער 
סיי |דורך. פּאָליטישאָ: רעדעס, סיי דורך ליטעראַרישע פאָרלעזונגען מיטגע- 
ריסן. און דערהויבן די צוהערער, 


-פון אַ פאַרקילונג" נאָך אַ אַ פאַרזאַמלונג, פון וועלכער ער איז אַרױס אַ צע" 
היצטער, האָט ער באַקומען גאַלאָפּ-'שװינדזוכט. נאָך אַ קורצער קראַנקייט 
איז ער דעם 31 דעצעמבער 4 געשטאָרבן, 

זיין פרוי, חברטע מאניע, און זייער איינציק יינגל זיינען אומגעקומען 
בעת די נאָציס האָבן אומגעברענגט די יידן פון װאַרשעװער געטאָ. 


4 / | ם. נוטקעוויטע 


המאיר. פינקלקרויט 


געבוירן 12 ביי זייער אָרעמע עלטערן,. פון די פריסטע יאָרן געווען 
אַ יתום און געמוזט אַליין פאַר זיך זאָרגן, געװאָרן אַ שילער פון דער האַנט- 
ווערקער-שול ביי דער יידישער גמינע אין װאַרשע. - 


| אַלס שילער טרעט מאיר אַרײן אין די געהיימע יוגנט -קריטלעך,. 
וועלכע האָבן אין די יאָרן 1910-1908 געפירט אַ סאָציאַליסטישע פּראָפּאַי 
גאַנדע. מיט זיין יינגן פייערדיקן טעמפּעראַמענט, מיט ליבע און איבער" 
געגעבנקייט גיט ער זיך פולקאָם אָפּ דער אַרבעטערזאַך און דינט איר 
געטריי ביזן לעצטן לעבנס אָטעם. אין 1911 פירט ער אַרײן אין דער 
סאָציאַל-דעמאָקראַטישער אָרגאַניזאַציע צוקונפט, װאָס איז דעמאָלט באַ- 
שטאַנען פון שילער-קרייזלעך, דאָס ערשטע קרייזל פון יוגנטלעכע אַרבעטער, 
אין דער באַזועגונג האָט מען אים געקענט אונטערן נאָמען קובא. 

דעם 17 מערץ 1912 וװערט ער אַרעסטירט אויף אַ קאָנפערענץ פון 

דער צוקונפט און זיצט דריי יאָר אין די תפיסות פון װאַרשע, לאָמזשע און 
קאַלוגע. 

פון די צאַרישע תפיסות איז ער אַרױיסגעקומען מיט אַ לונגען-קראַנקײט, 
דעם 20 פעברואַר 1916 האָט ער אויסגעהויכט דעם לעצטן אָטעם. ער איז 
געשטאָרבן, טריי בלייבנדיק זיינע סאָציאַליסטישע אידעאַלן, 


אַבראַשע װײנער 
0 


יוסף שקלאַרזש 


געבוירן אין די ניינציקער יאָרן פון 19טן יאָרהונדערט אין שטעטל 
וואהין (שעדלעצער געגנט) -- געשטאָרבן אין סעפּטעמבער 1929 אין װאַרשע. 
פרומע עלטערן. דער פאָטער האָט עמיגרירט קיין אַמעריקע, יוסף א איז 
געבליבן מיט דער מוטער. שפּעטער געלערנט : 
אין ישיבה, געווען אַן אָנגעשטעלטער אין אַ 
וואַרשעװער מאַנופאַקטור-געשעפט, אַ געווי- 
סע צייט געאַרבעט וי אַ מויערער און לסוף 
אַן אַדמיניסטראַציע-אָנגעשטעלטער אין אַ 
יידישער טאָג-צייטונג (אונזער עקספּרעס), גע- 
ווען טעטיק אין דער בונדישער יוגנט-אָרגאַני-" 
זאַציע צוקונפט, אין בונד און אין פּראָפע- 
סיאָנעלן פאַראיין פון האַנדלס-אָנגעשטעלטע 
אין װאַרשע. 
צו װאָס ער האָט זיך גענומען, האָט ער 
עס געטאָן מיט התלהבות ביז צום פאַרגעסן 
זיך. טאָג און נאַכט געווען טעטיק אין דער יוגנט-באַװעגונג. און דערביי גע- 
ליטן נויט און הונגער. ווען דער פאָטער פלעגט אים פון צייט צו צייט צושיקן 
אַ ביסל געלט, האָט ער עס אַװעקגעגעבן דער אָרגאַניזאַציע, כאָטש ער האָט 
נייטיק געדאַרפט האָבן אַ נייעם מלבוש און אַ פּאָר שיך. פון באַזונדערס 
וויכטיקער באַדייטונג איז געווען זיין טעטיקייט אין דער צוקונפט בעת דער 
ערשטער וושלט-מלחמה און אין די ערשטע פּאַר יאָר פון אומאָפּהענגיקן פּױלן, 
ער איז געווען אומדערמידלעך וי אַן אָרגאַניזאַטאָר, רעדנער און אויספי- 
רער פון פאַרשײידענע אַרבעטן, אין די יאָרן 1918 --- 1919 איז ער אַרומגע- 
פאָרן אין דער פּראָװוינץ און גאַנץ אָפט געגאַנגען צו פוס פון שטעטל צו שטעטל, 
כדי אויפצושטעלן נייע אָרגאַניזאַציעס און צו באַפעסטיקן די שוין עקזיס- 
טירנדיקע. ער האָט ליב געהאַט צו טאָן פאַר זיך און פאַר אַנדערע. מיט 
יעדן איז ער גיך געװאָרן היימיש. אונטערן פּסעװדאָנים טאָמאַש איז ער 
געווען זייער פּאָפּולער צװישן דער סאָציאַליסטישער יוגנט און בכלל אין 
דער בונדישער באַוועגונג (מ'האָט אים אויך גערופן משה ואהינער און 
אַנדערע נעמען). אַ געוויסע צייט איז ער אויך געווען טעטיק אויפן געביט 
פון פּראָדוציר-קאָאָפּעראַציע. 

אַ סך יאָרן איז חבר טאָמאַש געווען אַ מיטגליד פון װאַרשעװער קאָ- 
מיטעט און פון 1920 ביז 1925 אויך אַ מיטגליד פון צענטראַל-:קאָמיטעט פון 
דער בונדישער ס. ד. יוגנט-אָרגאַניזאַציע צוקונפט אין פּוילן. ער האָט 
תמיד גערן אָנגענומען די שווערסטע און שװאַרצסטע אַרבעט. אַ גוטמוטי- 
קער מענטש, האָט ער במשך פון אַ צענטליק יאָר אַרױסגעװיזן אַ גװאַלטיקע 
סבלנות און אױיסגעטראָגן די שװוערע לאַסטן פון דער פּראַקטישער טאָג- 
טעגלעכער אַרבעט אין דער בונדישער יוגנט- באַוועגונג, 

יוסף שקלאַרזש איז געשטאָרבן בעת דער באַלאַגערונג פון װאַרשע אין 
סעפּטעמבער 19239, יעדן טאָג פלעגט ער דעמאָלט אַרײנקומען אין דער 
בונדישער פאָלקס-צייטונג, כדי מיט עפּעס צו העלפן ביים אַרױסגעבן אַ נו" 
מער. בשעת מ'האָט צוזאַמענגעשטעלט דעם לעצטן נומער איז ער אויך געווען. 
אַ שעה נאָך דעם, וי ער איז אַװעק, האָט מען געברענגט די ידיעה, אַז טאָ- 
מאַש איז טויט. בעת אַ שטאַרקער באָמבאַרדירונג האָבן ביי אים זיך איבער- 
געדרייט די געדערים און קיין מעדיצינישע הילף האָט מען אים נישט גע- 
קענט געבן. מ'האָט נאָך באַװיזן אַריינצוגעבן אַ נעקראָלאָג וועגן טאָמאַשעס 
טויט אין סאַמע לעצטן נומער פון דער באַרימטער בונדישער טריבונע -- 
פאָלקס-צייטונג. 

זיין פרוי און קינדער זיינען בעת דער צוייטער וועלט-מלחמה אומ- 
געברענגט געװאָרן דורך די נאַציס, 

ב. ;: '. ש. הערץ : די גצשיכטף פון אַ יוננט, נין-יאָרק, 1046. 

י ש. ה 


יששכר און יחיאל קינא? 


ביידע געבוירן אין שידלאוויעץ (ראַדאָמער געגנט. וען זיי זיינען 
נאָך געווען קינדער, צוזאַמען מיט די עלטערן אַריבער קיין װלאָצלאַװעק. 
זיי זיינען געווען מיטגלידער פון יוגנט-בונד צוקונפט און שפּעטער פון בונד. 

בעת דער צוייטער וועלט-מלחמה איז יששכר אַװעקגעפירט געװאָרן 
קיין טאַרנאָו, וואו ער האָט געאַרבעט ביי זיין שוסטער-פאַך. צוליב אַ פּראָ- 
װאָקאַציע פון אַ דייטש האָט מען אים אַרעסטירט און דערשאָסן אין טאַרנאָ- 
ווער תפיסה. אַחוץ אַן אַקטיווער פּאַרטײי-מיטגליד איז ער אויך געווען טעטיק 
אַלס פאַרװואַלטונג-מיטגליד פון פּראָפּעסיאָנעלן פאַראיין פון די לעדער-אַרבע- 
טער אין װלאָצלאַװעק. 

זיין ברודער יחיאל, געבוירן 1918, איז אויך געווען אַ שוסטער. דעם 
אָנטײל אין דער באַװעגונג האָט ער אָנגעהויבן אין דער בונדישער קינדער- 
אָרגאַניזאַציע סקיף. ווען יחיאל איז אַריין אין סקיף, איז ער געווען אַן אַנאַל- 
פאַבעט. די קינדער האָבן אים גערופן ;אַכצן-נאַנצן" (אָנשטאָט צו זאָגן אַז 
זיין געבורטס-יאָר איז 1918, פלעגט ער זאָגן פאַרקערט),. פריער אין סקיף 
און נאָך דעם אין יוגנט-בונד צוקונפט האָט דאָס שוסטער-יינגל דורכגעמאַכט 
אַ גוטע שול און מ'האָט אים אויסגעוויילט אין יוגנט-קאָמיטעט, 

| = אין 1939 האָט ער געדינט אין 8טן פּולק פון. שווערער. אַרטילעריע 
אין טוירן. אין אָנהױב פון דער צווייטער. וועלט -מלחמה. איז עֶר אַריינגע- 
פאַלן אין דייטשער געפאַנגענשאַפט. ער איז פוֹן דאָרטן אַנטלאָפן און איז 
געקומען קיין װולאָצלאַװעק און. ווייטער אַועק קֵיין שידלאָװיעץ. ' 

| מיט אַ גרעסערער צֹאָל יידן איז ער שפּעטער אָפּטראַנספּאָרטירט גע- 
װאָרן אין די סקאַרזשיסקער לאַגערן צו אַרבעטן אין אַן אַמוניציע -פאַבריק, 
פוֹן דער פאַבֹריק פלעגט מען אַרויסשמוגלען געווער פאַר פּאַרטיזאַנער,. איינ- 
מאָל האָט מען אויף דער באַן געכאַפּט אַ אַ פּאָליאַק, וועלכער האָט געפירט אַ 
טראַנספּאָרט געשמוגלט געווער. ביי דער אױספאָרשונג האָט ער געזאָגט, אַז 
דאָס (געווער. האָט ער פון קיגאל . 

די געשטאַפּאָ האָט זיך באַלד גענומען צו יחיאלן. זי האָט אֹים געפּײיניקט 
עטלעכע טעג און פאַרלאַנגט פון אים אַרויסצוגעבן זיינע שותפים. נישט 
געקוקט אויף די מוראדיקע ליידן, ‏ האָט ער קיינעם נישט אַרױסגעגעבן. 
דער אורטייל איז געווען -- טוט אויף דער תליה. אַלע פון לאַגער האָט מען 
צונויפגעטריבן. ווען מ'האָט יחיאלן צוגעפירט צו דער תליה, איז אים נישט 
געווען צו דערקענען -- אַזױ פאַרענדערט האָבן אים די אוממענטשלעכע 
טאָרטורן,. פאַר די אויגן פון אַלע געפאַנגענע אין לאַגער האָט מען אויפגע- 
האָנגען דעם העלדישן יחיאלן: געשען איז דאָס אין 1944 . 
יצחק אַבראַמאָוויטש, חיים טאַבאַטשניק-גאסטינסקי, 
משה ליסאק, לייב שנורבאך 


ישראל מילגראָם 


געבוירן אין קאַלושין אַרוֹם 1907 אין אַ זייער אָרעמער פאַמיליע. 
גייסטיק אויפגעװאַקסן אין אַ בונדישער סביבה, ווייל (אַלע זיינע עלטערע 
ברידער זיינען געווען בונדיסטן. אין 1916 -- 117 איז אין קאַלושין אונטער 
דער דייטשער אָקופּאַציע געשאַפן געד 
װאָרן אַ קולטור' -פאַראיין, וואו זיינצ. . 
ברידער זיינען געווען טעטיק און. 
אַרום וועלכן (ס'איז געווען טעטיק די 
קאַלושינער. בונדישע אָרגאַניזאַציע.- 
דורך זיינע בֿרידער איז ישראל אַרייג- 
געצויגן געװאָרן אין דאָזיקן פּאַראיין," 
ווען ער איז נאָך געווען אַ קינד, 
אויף אַ בונדישן 1טן מאַיזמיטינג אין 
קאַלושין אין 1918 איז ער -- נאָך אַ 
יינגל פֿון 12711 יאָר' -- אויפגעטרעטן. 
דאָס ערשטע מאָל אין זיין לעבן מיט 
אַ רעדע' און ער האָט דעם עולם פאַר" - 
חידושט מיט זיין פּאַטאָס און רעדנער"/ 





טאַלאַנט,. פון דעמאָלט אָן -איז ער באַקאַנט געווען מיט זיינע אויסגעצייכנטע 
רעדנערישע פעאיקייטן, 
ישראל איז געװאָרן אַ. מיטגליד פון דער בונדישער יוגנט-אָרגאַניזאַציע 
צוקונפט, װאָס איז באַלד נאָך דעם געשאַפֿן געװאָרן אין קאַלושין און איז 
געװאָרן אין איר טעטיק. אין אָנהױיב פון די צװאַנציקער יאָרן איז ער גע- 
קומען קיין װאַרשע. ער איז געװאָרן אַ שניידער. אין דער אָרגאַני 
זאַציע פון יוגנט-בונד צוקונפט און אין דער יוגנט-סעקציע ביים באַקלײיד- 
פאַראיין איז ער געווען זייער אַקטיוו, גלייכצייטיק האָט ער זיך אינטענסיוו 
פאַרנומען מיט אַ סיסטעמאַטישער זעלבסט-בילדונג אַרבעט, האָט אַ סך 
געלייענט, איז געװאָרן אַ בקי אין דער יידישער ליטעראַטור, אַ ליבהאָבער 
פון קינסטלערישן טעאַטער, אַ מענטש מיט הויכע קולטור-באַדערפענישן. 
אין דער בונדישער יוגנט-באַװעגונג איז ער כסדר געװאַקסן, איז גע 
װאָרן אַ מיטגליד פון װאַרשעװער קאָמיטעט פון יוגנט-בונד צוקונפט און גיך 
נאָך דעם אַ מיטגליד פון זיין פּרעזידיום. ער איז געוען פאָרזיצער פון 
דער יוגנט-סעקציע ביים באַקלײיד-פאַראיין כמעט די גאַנצע צייט פון איר 
עקזיסטענץ. אַ דאַנק זיין רעדנערישן טאַלאַנט איז ער אָפט געהערט געװאָרן 
נישט בלויז אויף עפנטלעכע אונטערנעמונגען פאַר אַרבעטער-יוגנט, נאָר אויך 
אויף גרויסע אונטערנעמונגען און פייערונגען פון דער אַלגעמײנער באַװועגונג, 
אין די דרייסיקער יאָרן האָט ער זיך מער אָנגעהויבן אָפּגעבן מיט 
פּראָפּעסיאָנעלער טעטיקייט: ער איז געװאָרן איינער פון די װויכטיקסטע 
פונקציאָנאַרן פון גרויסן װאַרשעװער באַקלײיד-פאַראיין, איזן אויסגעקליבן 
געװאָרן אין דער צענטראַלער פאַרװאַלטונג פון דעם פאַראיין אין לאַנד און 
איז געווען אַ מיטגליד פון דער צענטראַלער יוגנט-אָפּטײלונג ביים לאַנד-ראַט 
פון די פּראָפעסיאָנעלע פאַראיינען. אין 1926 איז ער אויך אויסגעקליבן 
געװאָרן װוי אַ פאַרטרעטער אין צענטראַל-קאָמיטעט פון יוגנט-בונד צוקונפט. 
קיין אַמעריקע איז מילגראָם געקומען אין 1941 צוזאַמען מיט אַ גרופע 
יידישע אַרבעטער-טוער, װאָס זיינען אַרױסגעראַטעװעט געװאָרן פון אונטער 
דער סאָוועטישער אָקופּאַציע פון ליטע און אַריבערגעבראַכט געװאָרן קיין 
אַמעריקע דורכן יידישן אַרבעטער-קאָמיטעט, ער האָט זיך באַזעצט אין ניו" 
יאָרק און איז דאָ געווען אַ מיטגליד פון דער אויסלענדישער דעלעגאַציע 
פון יוגנט-בונד צוקונפט אין פּױלן, | 


נאָך אין 1928 איז ישראל מילגראָם קראַנק געװאָרן. אויף אַ. שווערער. 
נירן-קראַנקייט און אַסֶּטמע. ער האָט באַוויזן זיך. צוריקצושטעלן אויף די 
פיס, אָבער זיין געזונט איז שוין געװען שטאַרק אָפּגעשװאַפט. אין 1940 
איז ער לאַנגע װאָכן געלעגן אין קאָװונער יידישן שפּיטאָל. אויך אין אַמע- 
ריקע האָט זיך זיין קראַנקײַט דערװועקט, נישט געקוקט אויף-דעם, האָט עֶר 
שווער. געאַרבעט אין אַ. שניידער-ישאַפּ,. ‏ דער טעמפּ פון דער אַמֶעריקאַנער 
שאַפּ-אַרבעט האָט אויף זיין געזונט געווירקט פאַטאַל. ער איז לסוף אַרױס 
פון שאַפּ און אַ קורצע צייט געאַרבעט אין דער ניו-יאָרקער שול-אָפּטײלונג 
פון אַרבעטער-רינג. צוויי מאָל איז ער אַריין אין שפּיטאָל. דאָס לעצטע מאָל 

-- אין סעפּטעמבער 1947, ער איז געשטאָרבן דעם 4טן אָקטאָבער פון זעלבן 
יאָר. 

ישראל מילגראָם האָט געהאַט אָפּגעשפּאָרט אַ סומע געלט. ער 
האָט געוואוסט, אַז צוליב זיין שווערער כראָנישער קראַנקייט קען ער וערן 
אַן אינװואַליד,. ער האָט נישט געװאָלט פאַלן צו לאַסט דער געזעלשאַפט, האָט 
ער זאָרגעװדיק געשפּאָרט אויפן פאַל, ווען ער װעט שוין נישט זיין אַרבעט- 
פעאיק. עטלעכע טעג פאַר זיין טויט, ווען ער האָט געזען, אַז עס האַלט מיט 
אים שלעכט, האָט ער נאָך באַװיזן אָנצושרײיבן אַ צוואה. ער האָט איבערגע- 
לאָזט זיין קליין אָפּגעשפּאָרט פאַרמעגן אויף געזעלשאַפטלעכע צוועקן. אַ דאַנק 
זיין צוואה איז אויך מעגלעך געװאָרן בייצושטייערן פאַר די צוויי בענדער 
ביאָגראַפיעס פון בונדישע טוער און מאַרטירער. 

חבר מילגראָם האָט זיך אויסגעצייכנט מיט אַ הויכער מאָס אינטעלי- 
גענץ און פלינקייט פון שכל. אַ דאַנק זיין דורשט נאָך וויסן און זיין סיסטע- 
מאַטישקײט אין אַרבעט האָט ער אַ סך אויפגעטון אויפן געביט פון זעלבסט- 
בילדונג און האָט געהערט צו דער קאַטעגאָריע פאָלקס-אינטעליגענץ אין 
בעסטן זינען פון דעם װאָרט. אין רעדן האָט ער פאַרמאָגט אַ סך אויפריכטיקן 
פּאַטאָס, אַ שיינע, פאַרביקע און פאָלקסטימלעכע שפּראַך און אַ אָנגענעמע, 
קלינגעדיקע שטים. דאָס האָט געשאַפן זיין רעדנערישן טאַלאַנט, װאָס האָט 
אים געמאַכט באַקאַנט און באַליבט ביי די ברייטסטע קרייזן פון דער יידישער 
אַרבעטער-יוגנט אין פּוילן, ער האָט געהאַט גרויסע פאַרדינסטן פאַר אָרגאַ- 
ניזירן די יידישע אַרבעטער-יוגנט אין די שטאַרקע און צאָלרייכע יוגנט- 
סעקציעס ביי די פּראָפעסיאָנעלע פאַראיינען, אָבער גלײכצייטיק האָט ער 
זייער אַ סך געטון אין דער קולטור- און בילדונג-אַרבעט פון דער יוגנט-באַ- 
וועגונג. גייסטיקע און קולטור-ענינים זיינען אַלע מאָל געשטאַנען אין צענטר 
פון זיין אינטערעס, משה קליגסבערג 


אברהם (אַבראַשע) בלום 


געבוירן דעם 11 סעפּטעמבער 1905 אין ווילנע -- אומגעברענגט דורך 
דער געשטאַפּאָ זומער 1943 אין װאַרשע. 

אַבראַשע האָט געשטאַמט פון באַלעבאַטישע עלטערן, וועלכע האָבן גע- 
האַט אַ פאַבריק פון צוקערלעך. די היים איז געװען אַ קולטורעלע. דער 
פאָטער אַביגדור, אַ ציוניסטישער עסקן, האָט זיך באַמיט צו בילדן זיין זון 
און 2 טעכטער. אַבראַשע האָט געלערנט אין חדר-מתוקן און פון 6טן קלאַס 
אין סאָפּיע גורעוויטשעס יידישער גימנאַזיע, וואוהין עֶר איז אַריין אין 1919, 

זיינע ערשטע טריט אויפן געביט פון געזעלשאַפטלעכער טעטיקייט איז 
געווען זיין אָנגעהעריקייט צו אַ סאַָציאַליסטישן שילער-קרייז, װאָס איז געווען 
קאָמוניסטיש באַאיינפלוסט. דאָס האָט געדויערט אַ קורצע צייט. שוין אין די 
יינגע יאָרן איז ביי אים געווען שטאַרק אַנטװיקלט דאָס געפיל פאַר אמת 

און ערלצלזייט אין די קאָמיניסטישע באַװועגונג האָט אים דאָ געליפערט איין 
אַנטוישונג נאָ; ; ער צווייטער, צוגעאיילט זיין איבערגאַנג צו דער בונדישער 
באַװעגינג האָט די אַלטע רעװאָלוציאָנערקע, די בונדישע פירערין אַנע ראַָ- 
זענטאַל, וועמענס רייד זיינען פאַר אים געװאָרן אַ קװאַל פון ריינע געדאַנקען 
און אויפריכטיקע כוונות, צוזאַמען מיט זיינע חברים אוֹן חברטעס פון שילער- 
קרייז טרעט ער אין שול-יאָר 19217-22 אַרֹיין אין דער בונדישער אָרגאַניזאַציע. 
דער קרייז בילדעט דעם סאַציאַל:ידעמאָקראַטישן יוגנט-בונד, װאָס האָט זיך 
שפּעטער פאַראייניקט מיטן יוגנט-בונד צוקונפט. פאַר דעם האָט אַבראַשע 
אין 1921 געהערט צו אַ קליינער לאַנדװירטשאַפטלעכער קאָלאָניע אויף קאָ- 
לעקטיווע יסודות אין שכנות פון ניי-ווילייקע, 

נאָכן ענדיקן די גימנאַזיע, פאָרט אַבראַשע אַװעק קיין אױיסלאַנד און 
שטודירט פריער אין דער טעכנישער הויכשול אין אַלטענבורג (דייטשלאַנד) 
און פון 1923 ביז 1928 אין פּאָליטעכניקום פון גענט (בעלגיע). ער פאַרענ- 
דיקט מיט אַן אויסצייכענונג אַלס אינזשיניער. אין די יאָרן פון זיין שטודיום 
איז ער דער פאָרזיצער פון דעם יידישן סטודענטישן פאַרבאַנד אין גענט און 
איז זייער אַקטיוו אין דער אָרגאַניזאַציע פון בונד אין בעלגיע. אָפט טרעט 
ער אַרױס מיט רעפעראַטן אין פאַרשיידענע שטעט און באַטײליקט זיך אין 
די ליטעראַרישע אױיסגאַבעס פון די סטודענטן 

וי אַ קאָמפּעטענטער אינזשיניער, האָט בלום געקענט בלייבן אין בעל- 
גיע און אַרבעטן אין זיין פאַך,. זיין לעבנס-ציל איז אָבער געווען קאַמף פאַרן 
סאָציאַליזם און אַרבעטן אין בונד. מחמת דעם קומט ער צוריק קיין פּױילן. אין 
אָקטאָבער 1928 שטאַרבט זיין פאָטער, ס'איז אים דערווידער צו וערן אַ 
פאַבריקאַנט און ער נעמט נישט אָן דעם אָנבאָט פון זיין מוטער שיינע 

איבערצונעמען די פאַבריק, אין 1929 איז: ערּ-געווען אין מיליטער-דינסט און 
אין 1920 באַזעצט ער זיך. אין װאַרשע, וואו ס'האָט -שוין פריער געוואוינט 
זיין פרוי, חברטע ליובע ביעליצקי, װיצע-דירעקטאָרין פון דער קראַנקך 
שוועסטער-שול ביים יידישן שפּיטאָל אויף טשיסטע און; ;אַ באַקאַנטע בונדישע 
יוגנט-טוערין, מיט וועלכער ער איז געווען באַפריינדעט פון די יינגסטע יאָרן 
אין ווילנע. בלום שטעלט זיך אין גאַנצן אין דינסט פון דער בונדישער 
באַוועגונג, 
פון הויכן וואוקס און שלאַנק, ימיט אַ מילדן שמייכל אויף די ליפּן, האָט 

אַבראַשע פאַרמאָגט אַ סך גוטסקייט און איז געװוען באַשײדן ביז גאָר, אַ 
מענטש פון אַ סך ויסן, אַלגעמײינעם און טאָציאַליסטישן, איז ער שטענדיק 
געווען גרייט צו טאָן די קלענסטע. אוך ;סאַמע זשמודנע אַרבעט פון דער אָרגאַ- 
ניזאַציע. ער איז געווען אַ מיטגליף פון װאַרשעװער קאָמיטעט און פון צענ- 
טראַל-קאָמיטעט פון יוגנט-בונד צוקונפט, וי אויך פון װאַרשעװער קאָמיטעט 
פון בונד. ער האָט געווירקט וי אַן אָרגאַניזאַטאָר, רעדנער ;און שרייבער (אויף 
די שפּאַלטן פון יוגנט-וועקער). מיט דער זעלבער גרייטקייט איז ער אַרויס- 
געטרעטן מיט אַ לעקציע אָדער רעדע אין אַן ענגן געשלאָסענעם קרייז פון 
יוגנטלעכע, וי אויף אַ גרויסער עפנטלעכער פאַרזאַמלונג אין װאַרשע אָדער 
אין אַנדערע שטעט. זיין פיינער כאַראַקטער האָט געװועקט ליבע און אַכטונג, 
קיינמאָל איז ער נישט פאַרװויקלט געװאָרן אין סכסוכים מיט חברים, װי עס 
טרעפט צווישן אַקטיווע מענטשן, הגם ער האָט געהאַט גאַנץ פעסטע מיינונגען 
וועגן פאַרשיידענע ענינים פֿון דער באַועגונג, 

| אין דער צווייטער העלפט פון די דרייסיקער יאָרן איז ער געווען סע" 
קרעטאַר פון די בונדישע צישאָ-שולן אין װאַרשע, וי אויך סעקרעטאַר פון 
דעם פאַרבאַנד פון די עלטערן פון די ויידישע קינדער אין די פּוילישע אָפי- 
ציעלע שולן און אָנגעפירט מיט דעם קאַמף פאַר געבן די יידישע קינדער 
אַ יידישע שוֹל. אין דער זעלבער צייט האָט זיך זיין טאָג-טעגלעכע פּאַרטײ- 
אַרבעט קאָנצענטרירט אין אַ זייער אָרימען יידישן ראַיאָן פון קראָכמאַלנע. 
דאָרטן האָבן געוואוינט גאַסן-הענדלער, טרעגער, סתם אָרימע מענטשן און 
אויך עלעמענטן פון דער אונטערוועלט. ס'איז נייטיק געווען צו פירן צוישן 
זי אַ גרויסע אויפקלערונג און הילף-טעטיקייט,. צו געווינען ביי אָט דעם 
עולם צוטרוי, צו קריגן אױיטאָריטעט און באַװעגן צו פאָלון, האָבן געקענט 
נאָר מענטשן געזונטע און שטאַרקע פאַר. וועלכע מען זאָל מורא האָבן אָדער 
פילן אין אים ,אַן. אייגענעם". דער װאַרשעװער קאָמיטעט פון בונד האָט 
אָבער באַשלאָסן נישט צו גיין אויף דעם וועג. ער האָט געװאָלט שיקן אַהין 
אַרבעטן אַ מענטש, ועלכער זאָל געווינען מיט זיין גוטסקייט, צאַרטקײט, 
וי אויך מיט ספּעציעלער הויכער מאָראַל. דער אױיסװאַל איז געפאַלן אויף 
אַבראַשע בלום. און טאָג און נאַכט איז ער געווען אין די אָפּגעלאָזענע; שמו- 
ציקע הויפן פון קראָכמאַלנע און שכנישע גאַסן, פאַרברענגט אין די פייכטע 
שטיבלעך,. גערעדט מיט. די מענטשן און געווירקט-מיט זיין שטראַלנדיקער 
פּערזענלעכקייט, צו זיינס אַ װאָרט האָט מען זיך צוגעהערט און מען האָט 
אים געפאָלגט. סוף 1928 זיינען אין װאַרשע פאָרגעקומען די װאַלן פון 

אַ נייעם שטאָט"ראַט. פון די דריי ראַטמענער, װאָס דער קראָכמאַלנער װאַל- 
דיסטריקט האָט אויסגעקליבן זיינען 2 געווען בונדיסטן (דער דריטער -- 
אַ פּוילישער פון דער רעגירונגס-פּאַרטי). בלויז צוליב זיין שטאַרקער באַ- 
שיידנקייט --- אויב אַנדערע ווילן, זאָלן זיי זיין די ערשטע -- איז בלום נישט 
געווען צווישן די ערשטע צויי קאַנדידאַטן און ער איז געװיילט געװאָרן 
בלויז אַלס פאַרטרעטער אין אַלגעמײנעם שטאָט-ראַט און אַלס מיטגליד פון 
ראַיאָן-ראַט, 

נאָך פאַרן איבערנעמען די בונדישע אַרבעט אין קראָכמאַלנער ראַיאָן 
האָט ער געפירט אַ פּאַרטײי"גרופּע פון די סאַמע אָרימסטע און אומגליק- 
לעכסטע, דאָס איז געווען די גרופּע פון די אַנאַפּאָלער באַראַקן פאַר היימ- 
לאָזע, הינטער װאַרשע. דער עלעמענט איז געווען אַן אָפּגעשטאַנענער, אַ דע- 
קלאַסירטער, אַבראַשע האָט געווידמעט אַ סך צייט און אויפמערקזאַמקייט 
די אומגליקלעכע חברים פון די באַראַקן און בכלל די דאָרטיקע איינוואוינער, 
ער האָט אַריינגעברענגט ליכט און װאַרעמקײט אין זייער פינצטער, פאַר- 
אומערט לעבן. פון דאָרטן פלעגט ער געוויינלעך אַהיימקומען דריי אַזײגער 
ביינאַכט אַ מידער און פאַרמאַטערטער, | 

זיין קרבנות-גרייטקייט האָט אים אין אָנהױב דרייסיקער יאָרן געשטויסן 
אין קוזמיר אַרײינצושפּרינגען אין ווייסל ראַטעװען אַ פרוי, װאָס האָט זיך 
געטרונקען, ער איז דערביי שיעור אַליין נישט אומגעקומען, בעת ער האָט 
מיט די לעצטע כוחות די פרוי געברענגט צום ברעג, 

אין מיטן די דרייסיקער יאָרן איז ער אין שליחות פון צענטראַל- 
קאָמיטעט פון בונד אַרומגעפאָרן איבער דער פּראָװינץ און באַזוכט צענטליקער 
שטעט און שטעטלעך, ער האָט געהאַלטן רעפעראַטן און דערליידיקט פאַר- 
שיידענע אָרגאַניזאַציאָנעלע ענינים. מיט זיין גאַנצער נשמה און ערנסט האָט 
ער זיך איבערגעגעבן אָט דער אַרבעט. אַזױ האָט עס אָנגעהאַלטן 18 חדשים 
ביז ער איז אין 1937 אין וועג צוזאַמענגעבראָכן געװאָרן. ער האָט געמוזט 
האָבן אַ פיזישן און גייסטיקן אָפּרו אַ לענגערע צייט. ערשט הערבסט 1928 
איז דער אויסגעמאַטערטער טוער געווען בכוח צוריקגיין צו דער אַקטיווער 
פּאַרטײ-אַרבעט. דערביי איז פאַר אים אַלץ געווען וויכטיק און בכבודיק -- 
פון אַ קליינער אָרגאַניזאַציאָנעלער טעטיקייט ביז אַן עפנטלעכן רעפעראַט. 
ער פלעגט ריידן קלאָר און זאַכלעך. בכלל אָבער האָט ער פיינט געהאַט 
צו שטופּן זיך און אַ סך צו ריידן. צווישן אייגענע איז ער געווען אַ שווייגער, 

2 

אין די ערשטע טעג פון דער צווייטער וועלט-מלחמה, ווען די דייטשע 
חיילות האָבן זיך דערנעענטערט צו װאַרשע, האָבן צוזאַמען מיט דער פּױ- 
לישער רעגירונג אויך פאַרלאָזט די שטאָט צענטליקער טויזנטער ציוילע, 
בעיקר יינגע מענער. אויך אַבראַשע איז פאַרכאַפּט געװאָרן פון דער שטי- 
מונג און געווען גענויגט אַװעקצוגײן טיפער אין לאַנד, וואו מ'האָט געהאָפּט 
צו קענען שטעלן אַ װירקזאַמען װידערשטאַנד דעם שונא. ער איז אָבער פאָרט 

געבליבן. ,ווייסט פאַרװאָס איך בלייב -- האָט ער מיר געזאָגט -- צוליב מיין 
קליין יינגעלע. ווען די דייטשע עראָפּלאַנען הויבן אָן צו רוישן און װאַרפן 
באָמבעס אויף די הייזער, ציטערט מיין יינגעלע פאַר שרעק, אָבער ער באַ- 
רואיקט זיך פולשטענדיק, ווען איך נעם אַריין זיין הענטל אין מיין האַנט, 
איך בלייב, מיין יינגעלע דאַרף מיין האַנט?. (די פרוי מיט די צוויי קינדער 
האָבן נישט געקענט פאַרלאָזן װאַרשע, ווייל זי איז דעמאָלט געווען דירעק- 
טאָרין פון דער פלעגערין-שול ביים יידישן שפּיטאָל און זיך געפילט פאַר- 
פליכטעט צו בלייבן), 

מעגלעך, אַז דעם יינגעלעס הענטל איז געװען דער לעצטער שטויס, 
אָדער אפשר גאָר אַ תירוץ, װאָס האָט אים געהייסן בלייבן, אָבער געבליבן 
איז ער, כדי אָנצופירן מיט דעם אונטערערדישן קאַמף קעגן דער היטלערישער 
אַכזריותדיקער מאַכט. נאָך דעם וי ער האָט אָנגענומען זיין באַשלוס צו 
בלייבן, איז ער גלייך אַװעק צום צענטראַליקאָמיטעט פון בונד און באַקומען 
אַ באַפּולמעכטיקונג צו מאַכן די נויטיקע צוגרייטונגען איבערצושטעלן די 
אַרבעט פון בונד אויף אַנדערע יסודות. 

בעת דער באַלאַגערונג פון װאַרשע איז ער זעלטן-ווען געווען אין זיין 
שטוב צו דערלאַנגען די האַנט זיין יינגעלע אין די טעג און נעכט פון די 
שרעקלעכע באָמבאַרדירונגען. ער איז געװען דער צענטר, ואו ס'יינען 
זיך צונויפגעקומען די פעדים פון דער אַרבעט ביים אָרגאַניזירן די יידישע 
אַרבעטער-באַטאַליאָנען פאַר דער פאַרטיידיקונג פון װאַרשע, ביים אויפשטעלן 
קיכן פּאַר די מאַסן פּליטים און ביים אָרגאַניזירן די שוץ-אָפּטײלונגען קעגן 
די מערדערישע לופט-אַטאַקעס. צזאַמען מיט װיקטאָר שולמאַן שמואל 
זיגעלבוים (אַרטור), לאָזער קלאָג און אַנדערע האָט ער אויך געזאָרגט פאַרן 
דערשיינען פון דער בונדישער פאָלקס-צייטונג אין דער באַלאַגערטער הויפּט- 
שטאָט. בעת דער באָמבאַרדירונג איז זיין היים פאַרניכטעט געװאָרן. די 
גאַנצע מעכטיקע געביידע (אויף מילנע געסל), וואו עס האָבן זיך געפונען 
הונדערטער דירות, איז דעם 13טן סעפּטעמבער 1929 געװאָרן איין גרויסער 
פּלאָם פייער. ער איז געווען פאַרנומען ביי פּאַרטײ-אַרבעט, ווען דאָס איז 
געשען, אַ צייט האָט ער זיך אַרומגעדרײט אַרום דער ברענענדיקער גע- 
ביידע און איז לסוף אַנידערגעפאַלן אין אַ טיפן שלאָף. ערשט פאַרטאָג 
האָבן אים פאַרבייגייער אויפגעוועקט. און מיט עטלעכע שעה שפּעטער האָט 
ער זיך דערוואוסט, אַז זיין פרוי מיט די צוויי קינדער אויף די הענט, אַ באָר- 
וועסע און אַ נאַקעטע אין בלויזן העמד, האָט נאָך באַװיזן אַרױיסצולױפן 
פון די פלאַמען און אַזױ איז זי געלאָפן איבער די גאַסן פון דער ברענענדיקער 
שטאָט ביז זי האָט געפונען אַ ;זיכער" אָרט.. 

װאַרשע איז געפאַלן. היטלערס חיילות האָבן אַרײנמאַרשירט אין שטאָט. 
דער שאָטן פון טויט האָט אַ פאָכע געטאָן איבער דער גאַנצער יידישער עדה. 
אין אָט דעם טראַגישן פּעריאָד איז אַבראַשע בלום געװאָרן ?;אַ לעגענדאַרע 
פּערזאָן צװישן די יידן פון געטאָי, װי עס האָבן עדות געזאָגט מענטשן פון 
פאַרשײידענע ריכטונגען און סביבות. אין דער אומגעהויער שרעקלעכער צייט 
האָבן זיך נאָך בולטער אַנטפּלעקט אַלע זיינע מעלות. כאַראַקטעריסטיש 

איז פאַר אים געווען פאָלגנדער פאַקט: אַלע זיינע זאַכן זיינען צוזאַמען מיט 
זיין דירה אַװעק מיט די פּלאַמען. אויף זיך האָט ער געהאַט אַ זײיער אָפּ- 
געטראָגענעם אָנצוג. די פרוי האָט געשאַפן שטאָף, אָבער אַבראַשע האָט זיך 
קאַטעגאָריש אָפּגעזאָגט גיין צום שניידער נעמען אַ מאָס. ,מיר מוזן װאַרטן 
ביז די מלחמה װעט זיך ענדיקן, האָט ער געטענהט. איך װאָלט נישט גע- 
קענט אָנטאָן א נייעם אָנצוג, ווען מענטשן שטאַרבן פון הונגער".. 

בלום איז געווען פון די אַקטיווסטע ביים אויפבויען די אונטערערדישע 
אָרגאַניזאַציע פון בונד און איז געווען אַ מיטגליד פון געחיימען צענטראַל- 
קאָמיטעט. ער איז אויך געווען אין דער רעדאַקציע פון די פאַרשיידענע 
אומלעגאַלע בונדישע אויסגאַבעס. אין 1941 האָט ער געפונען איבערגעדרוקט 
אין אַ פּוילישער אױסגאַבע זיינס אַן אויפרוף וועגן דער לאַגע פון די יידן 
אין װאַרשעװער געטאָ. זי האָט עס גענומען --- פון ענגלישן ראַדיאָ.,. ער איז 
געווען שטאַרק איבערגענומען און געזאָגט: ,אייגנטלעך איז עס דער ויכ- 
טיקסטער פּעריאָד אין מיין לעבן", 

גלייכצייטיק טיילט ער אויך די זאָרג פאַר דער טעטיקייט פון די בונ- 
דישע קיכן און טיי-האַלעס. ער איז געװען אַ צענטראַלער נערו פון דער 
בונדישער אונטערערדישער באַוועגונג. נישט בלויז זיינען אין זיין האַנט 
געווען אַ סך פעדים פון דער באַװועגונג, נאָר ער איז אויך געװוען איר באַ- 
גייסטערער און וועג-ווייזער. אין מינוטן פון יאוש און מוטלאָזיקײיט האָט ער 
מענטשן אויפגעמונטערט און אויפגעװאַרעמט דעם ווילן צו לעבן און קעמפן 
קעגן שונא. אַלין פאַרנומען מיט פיל פּראַקטישע ענינים האָט ער נאָך 
באַװויזן אָפּצושפּאָרן צייט אויף צו לייענען די דייטשע און די אומלעגאַלע 
פּרעסע און אַ סך צו שרייבן פאַר דער אומלעגאַלער פּרעסע (ער האָט אויך 
פאַרפאַסט אַ בראָשור וועגן דער פּאַריזער קאָמונע). 

ס'איז געקומען דער פאַטאַלער יולי 1942. די דייטשן האָבן אָנגעהויבן 
די ליקװידאַציע פון די װאַרשעװער יידן אין די גאַזיקאַמערן פון טרעבליג- 
קע. בלום, וועלכער האָט די גאַנצע צייט פאַרשפּרײט דעם געדאַנק פון וי" 
דערשטאַנד, האָט געהאַלטן, אַז די יידן זאָלן זיך נישט לאָזן אַרױספירן 
אויף אַ באַראַטונג פון די בונדישע טוער װערט ער צװאַמען מיט מאוריצי 
אָזשעך באַשטימט אַלס פאַרטרעטער פון בונד אויף דער ספּעציעלער קאָנפע- 
רענץ פון אַלע יידישע פּאַרטײען,. אין הסכם מיט דער באַקומענער אינסטרוק- 
ציע, פאַרטיידיקט די בונדישע דעלעגאַציע דעם שטאַנדפּונקט פון נישט 
לאָזן זיך דעפּאָרטירן און שטעלן אַן אָרגאַניזירטן פאַרצווייפלטן װידערשטאַנד, 
ליידער האָבן דעם פאָרשלאַג אונטערגעשטיצט בליז די פאָרשטייער פון 
דער ציוניסטישער יוגנט און קיין באַשלוס איז נישט אָנגענומען געװאָרן. 

דעם 8 אויגוסט 1942 האָט מען בלומען געכאַפּט צום אומשלאַג-פּלאַץ 
אַוועקצופירן קיין טרעבלינקע, ס'האָט זיך אים איינגעגעבן צו אַנטלױיפן 
אייניקע מאָל איז ער גענומען געװאָרן צום דעפּאָרטירן און אומברענגען, 
אָבער יעדעס מאָל איז אים געלונגען זיך אַרױסצורײיסן פון די מערדערישע 
נעגל. איין מאָל האָט ער זיך אַליין צוגעשטעלט. געווען איז ער אויפן געביט 
פון די בערשטער-װאַרשטאַטן, ער האָט זיך דערוואוסט, אַז זיינע קינדער 

און די פרוי, וועלכע האָט אָנגעפירט מיט דער שול פון קראַנקן-שװעסטער 
אויף גענשע גאַס, ווערן צוזאַמען מיטן פּערסאָנאַל פון דער שול אַרױסגעפירט, 
ער האָט נישט געװאָלט לאָון זיינע נאָענטסטע אַלין גיין צום טױט, איז 
ער געקומען צו לויפן און אויך זיך אַװעקגעשטעלט אין די רייען. סוף-כל-סוף 
איז דעמאָלט געלונגען אָפּצוראַטעװען אויף אַ קורצער צייט די קראַנקן- 
שװועסטער. אַבראַשען איז געלונגען ניצול צו װערן פון אַלע סעלעקציעס 
און דעפּאָרטאַציעס, און די פּאַרטײ גיט אים איבער נייע פאַראַנטװאָרטלעכע 
אויפגאַבעס, 

אין אָקטאָבער 1942 װערט געשאַפן אַ קאָאָרדיניר-קאָמיטעט, אין 
וועלכן עס גייען אַריין אַלע ציוניסטישע אָרגאַניזאַציעס און דער בונד. איינע 
פון די װיכטיקסטע אויפגאַבן איז געווען צוגרייטן אַ באַװאָפּנטן װידערשטאַנד, 
אין פאַל ווען מ'וועט פּרואוון אַװעקפירן אין די גאַזזקאַמערן דעם פאַרבליבץ- 
נעם רעשט יידן. אַבראַשע בלום צוזאַמען מיט בערעק שניידמיל וערן באַ- 
שטימט אַלס די פאָרשטייער פון בונד אין דעם קאָאָרדיניר-קאָמיטעט, אַבראַ- 
שע איז אויך אַריין אין פּרעזידיום פון קאָאָרדיניר-קאָמיטעט און זיין פּראָפּאַ- 
גאַנדע-קאָמיסיע. פון דעמאָלט אָן איז ער אַקטיו אין די צוגרייטונגען צום 
װאַרשעװער געטאָיאױפּשטאַנד, פון יענע װאָכן דערציילט חברטע װלאַדקע, 
וועלכע האָט פון צייט צו צייט זיך געטראָפן מיט אים ביי דער געמיינזאַמער 
אַרבעט: אָט איז אַ פאַרזאַמלונג פון אַקטיוע בונדיסטן אין דער וואוינונג 
פון חבר פילאזאף אויף מילע 5. אַבראַשע גיט-איבער וועגן דער שאַפונג 
פון קאָאָרדיניר-קאָמיטעט, װאָס האָט זיך געשטעלט פאַר אַן אויפגאַבע ;צו" 
נויפצונעמען אַלע איבערגעבליבענע כוחות און אָרגאַניזירן אַ באַװאָפּנטן וי 
דערשטאַנד, --- מער טאָר מען זיך נישט לאָזן נעמען, מיט געווער אין האַנט 
מוז מען זיך אַנטקעגנשטעלן --- דער געטאָ ווייסט שוין וואוהין עס פירט דער 
וועג פון די װאַגאָנען!..* -- ;אמת, מיר זיינען וײיניק --- זאָגט ווייטער חבר 
אַבראַשע -- דער גרעסטער טייל פון אונזערע מיטגלידער און טוער זיינען 
אַרויסגעפירט געװאָרן. אָבער מיר זיינען נישט אַלײן, אַנדערע אָרגאַניזאַציעס 
און גרופּירונגען האָבן שוין אויך אָנגעהויבן זיך גרייטן. מיר מוזן איצט 
פירן די אַרבעט מיט די, וועלכע זיינען געבליבן אין די שעפּער. אין די 
פאַבריקן, דאָרטן וואו עס אַרבעטן אונזערע מענטשן, מוז מען אָרגאַניזירן 
גרופּעס, וועלכע מען דאַרף צוגרייטן צו אַן אַקטיוון קאַמף, מען מוז איינשאַפן 
געווער, אָנקניפּן אַן ענגערן קאָנטאַקט מיט דער אַרישער זייט און וי ווייט 
מעגלעך אַרויסנעמען פון געטאָ פרויען און קינדער, װאָס זיינען אין קאַמף 
נישט נויטיק", 

און אָט זעט זי אים אין אַ געװער-פאַבריקל ערב דעם אױפשטאַנד: 
;מאַרעק עדעלמאַן און יורעק בלאָנעס קאָנטראָלירן ביידע די דאָזיקע אַרבעט, 
אָבער די נשמה פון דער קאַמפס-גרופּע אויף שוויענטע יערסקע 32 איז אַבראַ- 
שע בלום. ער באַװײזט זיך דאָ עטלעכע מאָל אין טאָג. אויך איצט איז ער דאָ. 
זיין רואיקע און זיכערע האַלטונג גיט יעדן צו מוט. זיין זאַכלעכקײט און 
געניט אויג העלפן שטאַרק צו צו פאַרבעסערן פעלערן, וועלכע װערן גע- 

אין יענער צייט האָט אַבראַשע קאָנצענטרירט זיין ענערגיע אָרום דער 
פּראָדוקציע פון האַנט- גראַנאַטן. מען פלעגט אַרבעטן בײינאַכט און אױיספּרו- 
בירן בײטאָג,. די פּראָבעס זיינען געמאַכט געװאָרן אויף אַ פּלאַץ צװישן די 
גאַסן מילע און ניזקע. בעת די אויפרייסן האָט די אַרומיקע יידישע באַפעלקע- 
רונג געמיינט, אַז די דייטשן װאַרפן אַריין גראַנאַטן אין געטאָ, 

דער װאַרשעװער געטאָיאױפשטאַנד איז אױיסגעבראָכן. אַבראַשע, אַ 
פיזיש שװאַכער, נעמט אָנטײל אין די קאַמפן װי אַ פּשוטער זעלנער, אָן גע- 
ווער אין האַנט, אָבער זיין בלויזע אָנװעזנהייט צװישן די געטאָיקעמפער 
שטאַרקט זייער קאַמף-מאָראַל, אין די ערשטע נעכט האָט ער דורך אַ גע- 
היימען טעלעפאָן איבערגעגעבן דעם בונדישן פירער ד"ר לעאָן פיינער אויף 
דער אַרישער זייט אַ באַריכט, װאָס עס האָט זיך אָפּגעטאָן דעם טאָג אין 
געטאָ. מאַרעק עדעלמאַן, װאָס איז מיט אים געװען צװאַמען בעת דעם 
אויפשטאַנד, דערציילט וועגן אַ צוויי-טאָגיקער שלאַכט אויף פראַנטשישקאַנער 
0 אין די ערשטע טעג פון חודש מאַי 1943: ;די קעמפער פירן דאָ דורך, 
טעכניש גענומען, איינע פון די זעלטנסטע שלאַכטן, זי דויערט צוויי טעג און 
עס קומען אום אין איר פופציק פּראָצענט פון אונזערע מענטשן. פון אַ גראַ- 
נאַט-אויפרייס פאַלט בערעק (שניידמיל). אין די שװערסטע מאָמענטן בעת 
כמעט אַלץ איז שוין פאַרלוירן, האַלט אונטער גײסטיק אַבראַשע. אַליין 
קעמפט ער נישט, אָבער זיין אָנװעזנהייט באַדײט פאַר אונז מער און גיט 
אונז מער כוחות, וי דער באַוואוסטזיין פון האָבן דאָס בעסטע געווער". ווען 
די געטאָדקעמפער איז אויסגעקומען צו גיין אין אָנגריף, איז דער נישט. 
באַװאָפּנטער אַבראַשע מיט זיי מיטגעגאַנגען. 

בעת די געטאָ-קאַמפן האָט ער אָנגעשריבן אַ צוואה און זי איבערגע- 
געבן איינעם פון די קעמפער, דעם חבר ראָמאַנאָװיטש. אין דער צואה, 
װאָס איז געווען אַדרעסירט צו זיין פרוי, האָט אַבראַשע געזאָגט: , איך 
שטאַרב מיטן באַוואוסטזיין פון אַ דערפילטער פליכט,. דערצייל אונזערע 
קינדער וועגן דער אונטערערדישער אַרבעט פון זייער פאָטער". איב עֶר 
האָט זיך געמאַכט פאָרוואורפן, האָט ער געזאָגט, איז בלויז װעגן דעם װאָס 
ער האָט די קינדער און דער פרוי נישט געווידמעט אַזױ פיל צייט, וויפל 
ער האָט געװאָלט, 

דער אויפשטאַנד איז בלוטיק ליקווידירט געװאָרן, אַ גרופּע פון בערך 
0 קעמפער געלינגט אַרױסצוכאַקומען זיך אויף דער א;אַרישער" זייט, 
נאָכן פאַרברענגען צוויי מעת-לעת אין שמוץ, איינגעקאָרטשעטע אין די קאַ- 
נאַליזאַציע-רערן. צווישן זיי איז אויך געװען אַבראַשע. אַרויסקומענדיק 
פון געטאָ-פייער, האָט אויך אויף דער ;אַרישער* זייט געלויערט דער טויט, 
פון ברענענדיקן געטאָ איז ער צוזאַמען מיט זיינע מיטקעמפער דורך די קאַ- 
נאַליזאַציע-וועגן אַרױס אין פּוילישן טייל און פון דאָרטן אין קאַמפּינאָסער 
װאַלד,. ער האָט אָבער נישט געװאָלט בלייבן אין װאַלד און איז באַלד צו- 
ריקגעקומען קיין װאַרשע, כדי אויף דער אאַרישער* זייט אָנטײילצונעמען אין 
דער בונדישער אונטערערדישער אַרבעט, 
אַ נאָנטע פּערזאָן, װאָס האָט אים געזען דעמאָלט בעתן צוריקקומען 

פון װאַלד, האָט אים אַזױ געשילדערט: ;אַבראַשע איז געווען אויסגעדאַרט, 
וי אַ שפּאָן,. הייזעריק, די ליפּן פאַרברענט פון די שריפות אין געטאָ. ער איז 
געווען פּאַרלייזיקט, די בגדים דורכגעפוילט פון זיצן אין די קאַנאַליזאַציע- 
רערן". ער האָט געזאָגט, אַז ,אין ברענענדיקן, קעמפנדיקן געטאָ איז זיין 
זעלבסט-געפיל געווען פיל בעסער, וי אויף דער פּוױילישער זייט װאַרשעץ? 
ווען מ'האָט אָנגעהויבן מאַכן באַמיאונגען צו שאַפן פאַר אים אַ ספּעציעלן אָרט, 
וואו ער זאָל זיך פילן באַקװעם, איז ער געװאָרן דענערווירט און געזאָגט: 
;עס קומט מיר נישט קיין פּריווילעגיעס, עס קומט מיר גאָרנישט* . . , 

מ'האָט אים ציײיטװײיליק איינגעאָרדנט אין אַ קאָנספּיראַטיווער דירה ביי 
דער ח'טע װלאַדקע. ער האָט זיך געשטעלט אין קאָנטאַקט מיט די אונטער- 
ערדישע טוער. נישט געקוקט אויף די שװערע איבערלעבונגען האָט ער 
איינגעהאַלטן זיין רואיקייט און איז ווידער געװאָרן טעטיק. נאָך אַ װאָך צייט 
האָט מען אים געמסרט. אין דער דירה איז דורכגעפירט געװאָרן אַ רעוויזיע, 
אָבער אַבראַשען און װלאַדקען האָט מען נישט צוגענומען נאָר פאַרשלאָסן 
מ'האָט זיי געזאָגט, אַז מ'ווצט באַלד קומען זיי נעמען מיט אַן אױיטאָ, אַזױ װי 
ס'האָט געדויערט אַ לענגערע צייט און קיינער איז נישט געקומען און אויפ- 
ברעכן די טיר האָבן זיי אויך נישט געקענט, האָבן זיי באַשלאָסן אַראָפּצולאָזן 
זיך פון פערטן שטאָק דורכן פענצטער, 

;מיר הייבן אָן -- דערציילט װלאַדקע --- צונויפצובינדן די ליילעכער 
און אױיסצופּרואװון זייער שטאַרקײט. מיר אַרבעטן שוייגנדיק. די געמאַכטע 
שנור פעסטיקן מיר צו צו דער צענטראַלער באַהײצונג, װאָס געפינט זיך אונ" 
טערן פענצטער, איצט אַנטשטײט די פראַגע: װוער זאָל זיך דער ערשטער 
אַראָפּלאָזן ? ס'איז קלאָר, אַז זיצן און װאַרטן ביז מען װעט נאָך אונז קומען, 
איז אַ זיכערער טויט, אַזױ איז אפשר דאָ אַ שאַנס צו לעבן. מיר הייבן זיך אָן 
אַמפּערן, אַבראַשע שטייט צו, אַז איך זאָל זיך די ערשטע ראַטעװען. איך 
בין יינגער, איך האָב אַן אַרישן אויסזען, איך בין נויטיק צו דער אַרבעט, 
איך ווידער פּרואוו אים איבערצייגן אין דער וויכטיקייט פון זיין לעבן. ער 
איז דער פירער; ער האָט אַ פרוי און קינדער; ער װעט זיכער מער נוצן 
ברענגען, װוי איך ; ער מוז זיך צוערשט ראַטעװען. ענדלעך שטימט ער איין 
מיר מוזן װאַרטן ביז דאָס גאַנצע הויז װועט שלאָפן, ביסלעכווייז ווערט אין 
גאַנצן הויז שטיל, אַבראַשע ברענגט זיך אין אָרדענונג, טוט אויס די שיך 
און הענגט זיי אָן אויף דעם האַלז, זיי זאָלן נישט מאַכן קיין גערויש. מיר 
לעשן אויס די עלעקטריע, לאָזן פאָרזיכטיק אַראָפּ די שטריק, װאַרטן אַ פּאָר 
מינוט, ס'איז שטיל. אַבראַשע בייגט זיך איבער איבערן פענצטער, כאַפּט 
אָן די שנור און פאַרשװינדט אין דער פינצטערניש. איך הער זיך צו מיט 
אַן איינגעהאַלטענעם אָטעם. פּלוצלונג דערהערט זיך אַ הילכיקער קנאַל און 
אַ יאָמערדיק געשריי. די שנור האָט זיך איבערגעריסן, אַבראַשע איז אַרונ- 
טערגעפאַלן" . . . 

דער פאַרוואונדעטער אַבראַשע און װולאַדקע זיינען שפּעטער אַװעקגע- 
פירט געװאָרן אין דער פּאָליצײ, און פון דאָרטן האָט מען אַבראַשען אַריבער- 
געפירט אין געשטאַפּאָ, פון װאַנען ער איז שוין נישט צוריקגעקומען (װלאַד- 

קען האָט מען באַװיזן אַרױסצוראַטעװען פון פּאָליצײי), אַזױ איז אומגעקומען 
דער איידעלער, בראַװער אַבראַשע בלום . . , 

זיין פרוי און צוויי קינדער איז געלונגען זיך צו ראַטעװען פון טויט, 
װאָס האָט אין יענע שרעקלעכע יאָרן אויף זיי געלויערט. 

אין 1945 האָט די פּוילישע רעגירונג אין װאַרשע פאַר אים באַשטימט 
די מיליטערישע אויסצייכענונג ווירטוטי מיליטאַרי. 


ב. : אונפאָרמאַציע פון א. פֿ. (פּוילן) און ליבע סטאָלאַר (ווילנע -- ניו-ואָרק). 
ו. ש. הערץ : די גצפשיכטע פון אַ יוננט, נין-יאָרק 1946. י. האַרט : רי געטאָ 
הצלדן (געטאָ אין פלאַמצן), ניו-יאָרק 1944. בערנאַרד גאָלדשטײן ; פֿינף יאָר אין 
װואַרטעװר נשטאָ, ניו-יאָרק 1947. װװולאַרקע --- פייגעלע פּעלטעל מיענדזיזשעצקו: 
פון ביידע זייטן גשטאָ-מויער, ניו-יאָרק 1048. מאַרעק עדעלמאַן: דרי נעטאָ 
קצמפט (אין די יאָרן פון יידישן חורבן), ניו-יאָרק 1948, קידוש השם, ניו-יאָרק 
8. מלך ניישטאַדט: חורבן און אויפשטאַנד פון די אידן אין װאַרשע, תל-אביב 
8. פּ. שוװואַרץ : אונוצר צייט, דעצעמבער 1944, ניו-יאָרק. 


י ש. הערץ 
0 


מיכא? קלעפפיש 


געבוירן דעם 17 אַפּריל 1912 אין װאַרשע --- געפאַלן אין קאַמף מיט די 
נאַציס בעתן ואַרשעװער געטאָדאױיפשטאַנד, דעם 20 אַפּריל 1943, 

געשטאַמט פון אַ ברייט-פאַרצווייגטער רבנישער משפּחה, וועמענס אָנ- 
געזעענסטער רעפּרעזענטאַנט איז געווען שמואל זאַנװעל קלעפּפיש (30 יאָר 
ראש-ישיבה, 46 יאָר מורה-הוראה און קרוב 30 יאָר ראש פון ראַבינאַט אין 
װאַרשע). דער נאָמען ר' זאַנװעלע איז געווען אַ שם-דבר. וען יידן האָבן 
נישט געקענט זיך אויסגלייכן, פלעגט מען זאָגן: --- נו, מ'דאַרף גיין צו ר' 
זאַנװועלע מורה-הוראה -- אַ ווערטל, װאָס מ'פלעגט באַנוצן אַפילו לאַנגע יאָרן 
נאָך זיין טויט (געשטאָרבן 1902), 

מיכאלס פאָטער יעקב און די מוטער מרים-רויזע (מאַריאַ) זיינען געווען 
לערער, אין די יינגע יאָרן איז יעקב געווען אַ חסיד. אַרום 1905 איז ער 
אַרײינגעטרעטן אין בונד און געבליבן געטריי דער יידישער אַרבעטער-באַ- 
וועגונג ביזן סוף פון זיין לעבן. אין די ערשטע יאָרן אין בונד האָט ער זיך 
געהאַלטן צוזאַמען מיט זיינע נאָנטע פריינט ישראל ליכטענשטיין (שפּעטער 
פירער פון בונד אין לאָדזש), דוד הערמאַן (שפּעטער באַרימטער רעזשיסער; 
יעקב איז געווען דודס אַ פעטער), סאַלאָמאָן ריקנער (אַ שניידער, אַ מוטיקער 
רעװאָלוציאָנער און טרייער בונדיסט, געשטאָרבן אין די ערשטע צװאַנציקער 
יאָרן) און דוד מייער (שפּעטער באַקאַנטער בונדישער טוער אין פּױלן און 
אַמעריקע). לערער איז יעקב געווען אין אַ שול פון דער גמינע (קהלה), 
גלייכצייטיק האָט ער געהאַט אַ שטאַרקן אינטערעס אין דער באַװעגונג פאַר 

אַ מאָדערנער יידיש-וועלטלעכער שול, זיך באַטײליקט אין אַ ריי אַקציעס 
און באַראַטונגען און אויך פאַרעפנטלעכט (פאַר דער ערשטער וועלט-מלחמה) 
אַ יידיש-כרעסטאָמאַטיע. צוזאַמען מיט זיין פרוי האָט יעקב אין די יאָרן 
ערב דער ערשטער וועלט-מלחמה געהערט צו אַ גרופּע װאַרשעװער לערער, 
װאָס האָט אָנגעהויבן אַ קאַמף פאַר איינפירן די יידישע שפּראַך אין די גע- 
זעלשאַפטלעכע שולן, 

מרים-רויזע האָט זיך באַקענט מיט יעקבן ביי געמיינזאַמער אַרבעט אין 
דער שול און אין בונד. זי איז געווען אַ טאָכטער פון ,קעניג פון די װאַרשע- 
ווער פעלדשער* סאַלאָמאָן. איר מוטער איז געווען אַ פּאָפּולערע אַקושערקע. 
אירע דריי שװעסטער זיינען װי זי געווען אַקטיווע בונדיסטקעס. (איינע 
איז געווען די פרוי פון אַלטן בונדישן טוער און שרייבער װיקטאָר שולמאַן), 
אין אומאָפּהענגיקן פּוילן איז מיכאלס מוטער געוען אַ לערערין אין אַ 
,פּאָװושעכנער" שול. זי איז אויך געווען אַקטיװו אַלס איינע פון די פירער פון 
פאַראיין פון די יידישע לערער אין די ,פּאָוושעכנש* שולן. אין געטאָ האָט 
זי פאַרטרעטן די לערער אין געהיימען צענטראַל-ראַט פון די פּראָפּעסיאָנעלע 
פאַראיינען, װאָס דער בונד האָט אָרגאַניזירט, װוי אויך אין געהיימען בונדישן 
שול-קאָמיטעט, אין 1920, ווען דער בונד איז אין ברען פון דער פּוליש- 
סאָוועטישער מלחמה דערקלערט געװאָרן אומלעגאַל, איז דער געהיימער 
פּאַרטײיסעקרעטאַריאַט פון דער װאַרשעװער אָרגאַניזאַציע געווען אין דער 
דירה פון דער פאַמיליע סאַלאָמאָן (אויף שוו. יערסקא 28, וואו ס'האָבן אויך 
געוואוינט מיכאלס עלטערן. 

מיכאל איז אױיסגעװאַקסן אין אַ יידיש-סאַציאַליסטישער אַטמאָספער, 
דער וועג, װאָס האָט אים געפירט צו זיין ראָל אין װאַרשעװער געטאָ-אויפ- 
שטאַנד, איז געווען אַ נאַטירלעכער און אַ רעזולטאַט פון אָרגאַנישער אַנט- 
וויקלונג, 

געלערנט האָט עֶר זיך אין די מיטל-שולן פון בוקי און שפּעטער פון 
לערער-פאַראיין,. ווען ער איז אַלט געװאָרן 18 יאָר, איז עֶר אָנגעקומען אין 
װאַרשעװער פּאָליטעכניקום, װאָס ער האָט געענדיקט מיט אַ דיפּלאָם פון 
אַן אינזשיניער ערב דער צווייטער וועלט-מלחמה אין 1939, 

אין דער בונדישער באַװעגונג איז ער געווען בעיקר טעטיק דורך דעם 
יוגנט-בונד צוקונפט, דורך דער פּאַרטייאישער סטודענטן-גרופּע רינגען און 
ספּאָרט-אָרגאַניזאַציע מאָרגנשטערן. אַ הויכער, אַ דאַרער, מיט העלע האָר און 
בלויע אויגן, האָט ער געצויגן די אויפמערקזאַמקײיט מיט די כאַראַקטעריסטישע 
שטריכן פון זיין לענגלעכן פּנים. אין רינגען און מאַָרגנשטערן איז ער געווען 
פון די אַקטיווסטע. ער האָט אַװעקגעגעבן אַ סך צייט דער באַועגונג, אויס- 
צייכענענדיק זיך מיט פּערזענלעכער דרייסטקייט, איז ער שטענדיק געוען 
גרייט אויף יעדן רוף צו טאָן זאַכן, װאָס זיינען אַפילו געווען פאַרבונדן מיט 
געפאַרן, 

זיין פּערזענלעכע מוטיקייט האָט ער אַרױסגעװיזן אין 1924, אין דער 
גרויסער פאַרפלייצונג, ווען ער האָט זיך געװאָרפן אין די רייסנדיקע שטראָ- 
מען פון טייך דונאַיעץ (מערב:גאַליציע) און פון אַ שװוימענדיקער כאַטע 

אַרױיסגענומען אַ קינד. דער סטאַראָסטע פון פּאָװיאַט האָט אים דורכן ראַדיאָ 
געשטעלט וי אַ מוסטער פון מסירת-נפש און העלדישקייט. שטענדיק גרייט 
צו גיין דאָרטן, וואו ס'דראָט אַ סכנה, האָט מען אים אָפט געטראָפן אין װי- 
דערשטאַנד און געשלעגן מיט די אַנטיסעמיטיש-פאַשיסטישע סטודענטן אין 
װאַרשעװער פּאָליטעכניקום, וואו ער האָט שטודירט. מיכאל האָט זיך אויך 





מיכאל און זיין שוועסטער גונע 


באַטײליקט אין דער דעמאָנסטראַציע פון בונדישער יוגנט אין פּוילישן טעאַ- 
טער נאַראָדאָווי בעתן אויפפירן אַ פּיעסע פון פאַשיסטישן דיקטאַטאָר מוסאָליני, 
אויף אַלע גרויסע בונדישע מאַסן-אַרױסטרעטונגען און דעמאַנסטראַציעס 
האָט מען אים געזען, וי אויך אויף די פּרעכטיקע טורן-פעסטן פון מאַרגו- 
שטערן. זיין גוטהאַרציקײט, גוטמוטיקייט און פריילעכקייט האָבן ביי אַ סך 
חברים געשאַפן אַ װאַרעמקײט און פריינטשאַפט צו אים. אין זיין באַנעמונג 
איז געווען פּשטות און ער האָט זיך אויפגעפירט וי אַן איינפאַכער זעלנער 
פוֹן דער באַוועגונג, 

ס'איז געקומען די צווייטע וועלט-מלחמה. נאָך פאַר דער ליקװוידאַציע פון 
װאַרשעװער געטאָ האָט ער זיך אַ סך אָנגעליטן. ער האָט געװאַנדערט אין 
פאַרשיידענע ערטער ביז ער איז צוריקגעקומען קיין װאַרשע. שפּעטער איז 
ער קראַנק געװאָרן אויף אַ לונגען-אָנצינדונג. אַ לענגערע צייט האָט ער נישט 
געקענט קומען צוריק צו די כוחות. אַדאַנק די באַמיאונגען פון דער מוטער, 
האָט מען אים איינגעאָרדנט אין דער סאַנאַטאָריע בריאות אין אָטװאָצק; 
דאָס: איז געווען פרילינג 1942, 

ס'זיינען איבערגעלאָפן עטלעכע װאָכן און ס'איז געקומען דער פאַטאַלער 
טאָג פון 22 יולי 1942 -- דער אָנהױיב פון גאַנג קיין טרעבלינקע. מיכאלס 
פאָטער יעקב איז צוגענומען געװאָרן באַלד אין די ערשטע טעג, נאָך אים די 
אַלטע באָבע סאַלאָמאָן, צום סוף פון חודש זיינען אויך גענומען געװאָרן 
קיין טרעבלינקע מיכאלס מוטער מרים צוזאַמען מיט זיין מומע גוטע -- די פרוי 
פון װיקטאָר שולמאַן. מיכאל איז געבליבן מיט זיין פרוי ראָזע און איין-יעריק 
טעכטערל, וי אויך זיין שוועסטער גינע. כדי צו ראַטעװען די לעבנגעבליבענע 
פון זיין משפּחה, האָט ער באַשלאָסן זיי אַרויסצופירן אויף דער אַרישער זייט, 

ס'האָבן זיך אָנגעהויבן טעג און װאָכן, װאָס זיינען געווען אַן אומאויפ- 
הערלעכער רייסן זיך פון די נעגל פון טויט, נעגל װאָס האָבן געלויערט 
אויף טריט און שריט. כסדר פּנים-אל-פּנים מיט דער טויט-געפאַר, האָט ער 
אַרױסגעװיזן אַן אומגעהויערן מוט און זעלבסטבאַהערשטקײיט. די פרוי מיטן 
קינד האָט ער איינגעאָרדנט ביי זייערס אַ געוועזענער הויז-דינערין אויף דער 
אַרישער זייט און שפּעטער אין אַ דאָרף. אָפּט פלעגט מיכאל קומען זיי באַ- 
זוכן, לסוף האָט ער זיי געמוזט אַװעקנעמען. דאָס קינד איז איינגעאָרדנט 
געװאָרן אין אַ פּױליש יתומים הויז און די פרוי האָט באַקומען אַרבעט ביי 
אַ פּוילישער פאַמיליע, די שװעסטער איז דערווייל קראַנק געװאָרן, מ'האָט 
איר געמאַכט אַן אָפּעראַציע אין שפּיטאָל, וואו זי איז געשטאָרבן. מיכאל, 
זיין פרוי און אַ גרופּע נאָענטע חברים האָבן נאָך באַװויזן זי צו באַגלײטן 
אויפן קריסטלעכן בית-עולם, וואו זי איז געקומען צו קבורה אונטער אַ פרעמדן 
נאָמען,. וי אַ קראַנקן-שװעסטער, האָט גינע פריער פון אומשלאַג-פּלאַץ 
מיט מסירת-נפש געראַטעװעט אַ צאָל געזעלשאַפטלעכע טוער, װאָס זיינען 
געשטאַנען ביי די װאַגאָנעס אַװעקגעפירט צו ווערן קיין טרעבלינקע. 

מיכאל אַליין האָט אַ דאַנק אַ באַקאַנטן פּױילישן אַרבעטער און צויי 
שוועסטער פּעפּעסאָווקעס, (מאַרישאַ סאַװיצקאַ און אַנאַ מיכאַלסקאַ), וועלכע 
ער האָט בכלל אַרײנגעצויגן אין דער הילף-אַרבעט פאַר די יידישע אונטער- 
ערדישע קעמפער, זיך געשאַפן אייניקע ערטער ואו איבערצונעכטיקן און 
ווען אַלע טירן זיינען געווען הערמעטיש פאַרמאַכט און עס איז געווען אומ- 
מעגלעך צו באַקומען אַ שטיקל דאַך איבערן קאָפּ, פלעגט ער אַװעקגײין אויפן 
בית:עולם און דאָרטן איבערנעכטיקן צװוישן די מצבות, 

אייניקע מאָל האָט מען אים אַרעסטירט און נאָר אַ דאַנק זיין דרייסט- 
קייט און אומדערשראָקענער האַלטונג איז אים געלונגען אָפּצושטופּן דעם 
פאַטאַלן גורל. צוויי מאָל האָט ער זיך פּשוט אַרױסגעריסן פון הענקערס 
האַנט. ווען ער פלעגט פאָרן צו דער פרוי און קינד אין דאָרף צװישן די 
באַן-סטאַציעס טלושטש און מאַלקין, האָבן אים זשאַנדאַרמען עטלעכע מאָל 
פאַרהאַלטן, זיי איז נישט איינגעפאַלן, אַז ער איז אַ ייד, זיי האָבן אים אָנגע- 
נומען פאַר אַ שמוגלער. ערנסטער איז געווען אין אייניקע אַנדערע פאַלן 
מיכאל איז געשטאַנען אין כסדרדיקן קאָנטאַקט מיט דער אונטערערדישער 
בונדישער אָרגאַניזאַציע אין געטאָ. אָפט פלעגט ער אַרײנבאַקומען זיך אין 
געטאָ אויף אייניקע טעג צו דערליידיקן פאַרשײידענע ענינים. איינמאָל, 
ווען ער איז אַריין אין געטאָ, האָט מען אים געכאַפּט, אַרויפגעזעצט אויף אַ 

לאַסט-אױטאָ און גלייך אָפּגעפירט אויפן אומשלאג-פּלאַץ, פון װאַנען דער 
וועג האָט געפירט אין די גאַזיאױיוונס פון טרעבלינקע., ווען דער לאַסט-אױטאָ 
איז פאַרבײיגעפאָרן װאָלינסקע גאַס, איז מיכאל אַראָפּגעשפּרונגען. ער איז 
געפאַלן, זיך צוריק אויפגעשטעלט און געלאָפן. ווען דער שומר, אַן ס. ס -מאן 
האָט אויסגעשאָסן, האָט מיכאל שוין באַװויזן צו זיין אין איינעם פון די הייזער, 

אַזױי זיינען אַװעק די לעצטע חדשים פון 1942, אין יאַנואַר 1943 האָט 
מען אים געמסרט אויף דער אַרישער זייט און מ'האָט אים אַרעסטירט אין 
אַ געוועלב, וואו ער איז אַרײן עפּעס קויפן. ער האָט דעמאַלט געואוינט 
אויף פּאַנסקע גאַס און ביי זיך אין שטוב געהאַט אַ סך אומלעגאַלע ליטעראַטור. 
נאָך אַ צאָל טעג זיצן אין פּאָליצײי-קאָמיסאַריאַט, האָט מען אים איבערגע- 
שיקט אין געטאָ אַרין, ער איז גלייך אַװעקגעפירט געװאָרן אין װאַגאָן אַרײן. 
דער צוג האָט ביינאַכט גערירט און געפירט טויזנטער יידן אויף זייער לעצטן 
וועג אין טרעבלינקע. מיכאל האָט זיך נאָך אַלץ נישט אונטערגעגעבן. אין 
מיטן גאַנג פון צוג האָט ער אויסגעהאַקט די קראַטעס פון װאַגאָן-פענצטער 
און איז אַרױסגעשפּרונגען פון װאַגאָן, ס'האָט זיך אָנגעהויבן אַ שיסעריי פון 
דער װאַך. אַ קויל האָט אים בלויז דורכגעשאָסן דאָס קורצע רעקל. ביים 
שפּרינגען האָט ער זיך צעקאַליעטשעט אַ פוס. ס'האָבן זיך ביי אים אויך 
צעריסן די הויזן. ער איז אַרײן אין אַ פּויערישער כאַטע, זיך פאַרנייט די 
הויזן און צופוס זיך געלאָזט צוריק קיין װאַרשע. אין שטאָט איז ער אַװעק 
צו די צוויי שוועסטער פּעפּעסאָווקעס און ביי זיי געזעסן אַ װאָך צייט, כדי צו 
קומען צו זיך נאָך די שווערע איבערלעבונגען. 

פון דעמאָלט אָן האָט ער אָפט געביטן זיינע נאַכטלעגער אויף דער אַרֵי 
שער זייט און פלעגט אריינקומען אין געטאָ און דאָרטן פֿאַרברענגען עטלעכע 
מעת-לעת, ס'האָט זיך אָנגעהױיבן די פיבערהאַפטע צוגרייטונג צום װאַרשעװער 

געטאָ-אױיפשטאַנד, אין וועלכער מיכאלן איז באַשערט געווען צו שפּילן אַ 
היסטאָרישע ראָל, 

זיין אַרבעט איז באַשטאַנען אין צושטעלן געווער און אַמוניציע. ער האָט 
דאָס געטאָן אויף צוויי אופנים: צזאַמען מיט אַנדערע חברים אויף דער 
אַרישער זייט האָט ער פון פאַרשיידענע קװועלן באַקומען געווער און געזאָרגט 
פאַרן איבערטראַנספּאָרטירן עס אין געטאָ אַרײן. זיין גרעסטער פאַרדינסט 
איז דאָס אַװעקשטעלן אין געטאָ פאַבריקלעך איסצואַרבעטן כלי-זין קעגן 
שונא. מיט דער הילף פון דער פּוילישער סאָציאַליסטישער באַװעגונג האָט 
דער בונד איינגעקויפט גרעסערע סכומים בענזין, דינאַמיט און אַנדערע כע- 
מישע מאַטעריאַלן, אויף דער אַרישער זייט האָט מיכאל קלעפּפיש שטודירט וי 
אַזױ צו פאַבריצירן באָמבעס, האַנט-גראַנאַטן און אויפרייס:פלעשער, דערביי 
האָט ער זיך אויך באַנוצט מיט אייניקע אָנווייזונגען פון אַן אַלטן פּעפּעסישן 
פאַכמאַן, מיט וועלכן ער האָט זיך געטראָפן אין אַ קירכע, וואו ס'איז געווען 
זייער אָפּגערעדטער טרעף-פּונקט. אונטער מיכאלס אָנפירונג איז אין געטאָ 
אַװועקגעשטעלט געװאָרן אַ װאָפן-פאַבריקאַציע. ,הגם די פּראָדוקציע איז אַ 
פּרימיטיווע און פּשוטע, גיט זי פונדעסטוועגן אַרױס אַ גרויסן סכום געווער 
און פאַרשטאַרקט באַדײטנדיק די פייער-קראַפט פון אונזערע אָפּטײלונגען" -- 
דערציילט אַ פירער פון געטאָ-אױפשטאַנד, מאַרעק עדעלמאַן (די געטאָ קעמפט). 
,מיכאל קריכט איבערן מויער? -- דערציילט װלאַדקע. ;אונטער דער נאָז 
פון די דייטשע וװאַך-פּאָסטנס אָרגאַניזירט ער אין געטאָ קליינע פאַבריקלעך. 
אין פאַרשיידענע פּונקטן, אומעטום וואו עס געפינען זיך נאָר גרופּעס פון דער 
קאַמף-אָרגאַניזאַציע, אין באַהאַלטענע שטובן, לערנט ער מיט דער חברה וי 
אַזױ אױיסצואַרבעטן די ברענענדיקע פלאַשן און גראַנאַטן", 

דאָס לעצטע מאָל האָט מיכאל קלעפּפיש זיך אַרױסגעכאַפּט אויף דער 
אַרישער זייט ערב דעם אויפשטאַנד. ער האָט געהאַט אַ פּערזענלעכע סיבה, 
דעם 17 אַפּריל 1943 איז אויסגעפאַלן זיין אייגענער געבורטס-טאָג און דער 
געבורטס-טאָג פון זיין צװיי-יאָריק קינד. האָט ער געװאָלט פאַרברענגען אַ 
פּאָר שעה מיט זיין פרוי. דעם זעלבן טאָג איז ער אַרין אין געטאָ און מיט 
3 טעג שפּעטער דאָרטן געפאַלן אין העלדישן קאַמף מיטן מערדערישן נאַצי- 
שונא, 

וי אַזױ איז דאָס געשען? ועגן דעם דערציילט זיינס אַ מיטקעמפער, 
דער שוין דערמאָנטער מאַרעק עדעלמאַן: 

,אויף איינעם פון די בוידימער ווערן מיר פּלוצלונג אַרומגערינגלט, 
האַרט לעבן אונז אויפן זעלבן בוידים געפינען זיך די דייטשן. עס קען נישט 
זיין קיין רייד וועגן אַרויסקריגן זיך אויף די טרעפּ. אין די פינצטערע ווינקלען 
זעען מיר זיך נישט איינער דעם אַנדערן. מיר זעען נישט, אַז סעוועק דונסקי 
און יונגהייזער קריכן פון אונטן איבער די טרעפּ אויפן בוידים אַרױף,. מיר 
זעען נישט וי זיי באַפאַלן די דייטשן פון הינטן און װאַרפן אַ גראַנאַט. מיר 
באַמערקן אַפּילו נישט וי אַזױ דאָס געשעט, ווען מיכאל קלעפּפיש גיט זיך 
אַ דיס פאָראויס, גלייך אויף אַ דייטשן אױטאָמאַט, װאָס האָט געשאָסן פון 
הינטערן קוימען. מיר זעען בלויז, אַז דער וועג איז פריי,. בעת מיר געפינען 

אין עטלעכע שעה אַרום (ווען די דייטשן זיינען שוין אַרױסגעשפּאַרט) זיין 
קערפּער, איז ער דורכגעלעכערט וי אַ זיפּ מיט צוויי סעריעס פון אױיטאָמאַט" 
(די געטאָ קעמפמ). | 

געשען איז דאָס דעם 20טן אַפּריל 1943, אין גרויסן הויז פון די בער. 
שטער-װאַרשטאַטן (שוו,. יערסקא 22 -- װאָלאָװאַ 6), אין נאָענטער שכנות 
פון הויז, וואו ער האָט פאַרברענגט זיינע קינדעריאָרן. ער האָט דאָרטן 
געקעמפט אין דער בונדישער אָפּטײלונג אונטער דער אָנפירוֹנג פון יורעק 
בלאָנעס (דער קאָמענדאַנט פון בערשטער-ראַיאָן איז געווען מאַרעק עדעל- 
מאַן). 

זיינע קאַמף-:חברים האָבן אים אַראָפּגעטראָגן אויפן הויף און דאָרטן 
מקבר געווען. אין זעלבן טאָג און אויפן זעלבן בערשטער-געביט זיינען גע- 
פאַלן די גרעסטע צאָל נאַציס פון אַן אונטערגעלייגטער מינע, װאָס איז אויס- 
געאַרבעט געװאָרן לויטן פּלאַן פון מיכאל קלעפּפיש (די צאָל טויטע דייטשע 
ס. ס,-לייט פון דעם אויפרייס איז געשאַצט געװאָרן פון 80 ביז 100), 

די געהיימע פּוילישע ראַדיאָדסטאַציע שוויט האָט דעם 11 מאַי 1943 אין 
איר באַריכט צו דער וװעלט ועגן די קאַמפן אין ואַרשעװער געטאָ אויך 
געמאָלדן וועגן טויט פון מיכאל קלעפּפיש, װאָס איז געווען ?אַ זייל פון אויפ- 
שטאַנד". אין מערץ 1944 האָט די פּוילישע גלות-רעגירונג אין לאָנדאָן באַ- 
שלאָסן צו באַערן דעם אָנדענק פון קלעפּפישן מיט דעם העכסטן מיליטערישן 
אויסצייכענונג-אָרדען ווירטוטי מיליטאַרי -- פאַר זיין גרויסן פאַרדינסט און 
העלדישקייט אין געטאָדאױפשטאַנד און װי אַ סימבאָלישע באַערונג פאַר אַלע 
יידן, װאָס האָבן געקעמפט מיט געװוער אין האַנט קעגן די נאַציס, 

די אַלמנה ראָזע און דאָס טעכטערל אירענאַ זיינען געבליבן לעבן און 
געפינען זיך אין ניװו-יאָרק, 

ב. : אינפאָרמאַציע פון ראָזע קלעפּפֿיש און פעלע סאַלאָמאָן-בערקאָװויטש (ואַר- 
שע -- ניו-ואָרק). אין די יאָרן פֿון יידישן חורבן, ניו-יאָרק, 1048. בערנאַרך 
גאָלדשמטײן ; פינף יאָר אין וארשצוויטר נשּטאָ, נון-ואָרק, /194. ו. ש. הערץ: 
די נשפשיכטע פון אַ יוננט, ניו-ואָרק, 1946,. מלך נוישטאַהדט: חורבן און אויפשטאַנד 
פון די אידן אין װאַרשעץ, תל-אביב, 1948. װולאַרקע --- פויגעלע פּעלטעל מיענדזי- 
זשעצקי ; פון ביידץ זייטן גצטאָ-מויער, ניו-יאָרק, 1948. י. האַרט: די געָטאַ- 
הפלדן (געטאָ אין פֿלאַמצן), ניו-יאָרק, 1944. קידוש השם, ניו-יאָרק, 1048, ש. הערץ: 
אונוצר צייט, נוו-ואָרק, סעפּטעמבער 1049. 

? ש. הערץ 


זלמן פרידריך 


משפּחהווייז איז אונזער ואַרשעװער יוגנט געקומען צום בונד אינם פּע- 
ריאָד צװוישן ביידע וועלט-מלחמות: דאָ אױסגעװאַקסן, דאָ חתונה געהאַט, 
גענומען בויען פאַמיליעס, פלעכטן אַ נייעם יידיש-סאָציאַליסטישן לעבנס- 
שטייגער. זלמן פרידריך איז נישט געווען דער ערשטער פון זיין משפּחה, 

װאָס איך האָב באַגעגנט --- פאַר אים האָב איך זיך באַקענט מיט זיינע צויי 
שוועסטער : זי זיינען געווען מיינע שילערינס אין דער אָװנט-שול פאַר 
אַרבעטער-יוגנט אויף מילע 51, אין די יאָרן 1923-1921, 

זלמן פרידריך איז דעמאָלט געווען אַ יינגל פון 12711 יאָר. אין זייערע 
געשפּרעכן מיט אונז, לערער, פלעגן זיי זיך באַרימען מיט זייער יינג ברודערל, 
װאָס גייט אין אַ נאָרמאַלער יידיש-וועלטלעכער שול. (דער פאָטער איז 
געווען אַ פרומער, חסידישער ייד). מיט אַ 4-2 יאָר שפּעטער האָב איך גענומען 
טרעפן ,דאָס ברודערל" זייער אָפּט: ער איז געווען באַשעפטיקט וי אַ שיק- 
יינגל אין דער קאַנצעלאַריע פון דער יידישער שולי-אָרגאַניזאַציע (צישאָ) 
אויף נאָװאָליפּיע 41, הויך, שלאַנק, בױיגעװודיק, בלאָנד, אָפּנעברענט אויפן 
לייב; קורצע הייזלעך, אַן אָפּגעשפּילעט העמד; לאַנגע פּאַסמעס האָר פלעגן 
זיך צאַפּלען אויף זיין יינגן קאָפּן דאָס צינגל איז ביי אים געווען שאַרף און 
גלאַטיק --- װוי פאַר זיינע יאָרן איז ער געווען צו אָפּלאַכעריש, צו סאַרקאַס- 
טיש, צו קריטיש לגבי פיל זאַכן און מענטשן אַרום זיך. 
פון די יינגסטע יאָרן אָן האָט זלמנען געצויגן צו זיין אין קאָך פון גע" 

זעלשאַפטלעכן לעבן. ווען ער איז אָנגעקומען אין קאַנצעלאַריע פון ציעאָ, 

איז ער געווען כמעט נאָך אַ קינד. איבערנאַכט איז ער דאָרטן געװאָרן ;אַ 
היימישער מענטש": זיך באַטײליקט אין די געשפּרעכן פון צישאָ-פירער, 
געזאָגט מיינונגען, כאַראַקטעריזירט מענטשן. די עלטערע האָבן אים ליב 
געהאַט, : 
ווען ער איז אין יאָר 1921 גענומען געװאָרן פאַר אַ סאָלדאַט, האָט ער 
שוין געהאַט הינטער זיך אַ רייכע פאַרגאַנגענהײט: עטלעכע יאָר אַרבעט אין 
צישאָ און אין אַרבעטער-עמיגראַציע-ביוראָ, יאָרן פון פרוכטבאַרער טעטיקייט 
אין דער בונדישער ספּאָרט-אָרגאַניזאַציע מאָרגנשטערן, אַ פּאָליטישן אַרעסט 
און פּראָצעס צוליב אַ דעמאָנסטראַציע דעם 9טן אױיגוסט 1929 נאָך אַ מיטינג 
פון בונדישער און פּ. פּ. ס.'ישער יוגנט ביים אטענעאום-טעאַטער קעגן פּיל- 
סודסקי-רעזשים א. אַז. װו.. פון דער אַרמײ איז זלמן פרידריך צוריקגעקומען 
אַ געזעצטער, אַן אויסגערייפטער, אַ מער געצוימטער. ער איז געװאָרן סע" 
קרעטאַר פון װאַרשעװער מאָרגנשטערן, מיטאַרבעטער פון דער וועכנטלעכער 
ספּאָרט-זײט אין דער פאָלקס-צייטונג, מיטגליד פון דער הױיפּט-פאַרװאַלטונג 
פון דער לאַנד-צענטראַלע פון די בונדישע ספּאָרט-אָרגאַניזאַציעס אין פּױלן 
א. אַז. װ.. נאָך געזעצטער איז זלמן פרידריך געװאָרן, ווען ער האָט זיך 
דערנענטערט צו דער שטילער, איינגעהאַלטענער און שיינינקער ציליע ליפ 
שיץ, וועלכע איז געװאָרן זיין פרוי. 

זלמן פרידריכס העראָאיזם און זיינע היסטאָרישע שליחותן אין די יאָרן 
0 זיינען נישט געווען קיין רעזולטאַט פון צופאַלן. זלמן פרידריך -- 
וי נאָך אַ דייע העלדן פון װאַרשעװער געטאָ -- איז מחמת אייגענעם אויס- 
װואַל געגאַנגען פון איין סכנותדיקער מיסיע צו אַ צווייטער. ער געהערט צו 
יענער גרופּע געטאָדמאַרטירער, וועגן וועלכע מען קען דרייסט זאָגן: דער 
גורל האָט זיי געזאַלבט פאַר העראָאישע מעשים! 

אַ מאָביליזירטער אין דער פּולישער אַרמײ, האָט זלמן פרידריך באַלד 

נאָכן קריגס-אויסברוך אין 1929 זיך באַטײליקט אין אַ רייע שלאַכטן און 
אַרײינגעפאַלן אין היטלערישער געפאַנגענשאַפּט. נאָך פון געפאַנגען-לאַגער 
האָט ער אָנגעהאַלטן אַ בריוולעכן קאָנטאַקט מיט פריינט און חברים אין 
װאַרשע און ווילנע. נאָך דער באַפרייאונג (ער איז געהאַלטן געװאָרן אין 





'זלמן פרידריך --- דאָס וצוויימע בילד אין אַ מונדיר פון דער פּוילישער אַרמיו 
צוזאַמען מיט זוין פרוי חברטע ציליעי 


קעניגסבערג, מזרח-פּרייסן) האָט ער זיך אומגעקערט קיין װאַרשע און גלייך 
געװאָרן איינער פון די טעטיקסטע מענטשן אין דער אונטערערדישער בוג- 
דישער אָרגאַניזאַציע, 

אין די ערשטע טעג פון דער גרויסער דעפּאָרטאַציע פון װאַרשעװער 
יידן קיין טרעבלינקע (סוף יולי 1942), האָט זלמן פרידריך (פּסעװדאָנים: 
זיגמונט) גענומען אויף זיך איינע פון די געפערלעכסטע מיסיעס: נאָכפאָרן 
אַ טראַנספּאָרט יידן קיין טרעבלינקע, און באַווייזן צוריקצוקומען פון דאָרט 
אַ לעבעדיקער, כדי צו זיין אַ באַגלױבטער עד-ראיה, װאָס זאָל מיט זיין 
גבית-עדות ענדלעך איבערצייגן די װאַרשעװער יידן, אַז מען נאַרט זיי אָפּ, 
ווען מען זאָגט זיי, אַז מען פירט זיי קיין טרעבלינקע קאויף אַרבעט"... זלמן 
פרידריך האָט טאַקע באַװיזן צו זיין אין געגנט פון טרעבלינקע און צו קומען 
צוריק קיין װאַרשע אַ לעבעדיקער. זיין גבית-עדות איז געװאָרן אָפּגעדרוקט 
אין צווייטן נומער פון דער בונדישער אױיסגאַבע אויף דער ואַך פון 20טן 
סעפּטעמבער, 1942, דאָס איז אַ היסטאָרישער דאָקומענט. זלמן פרידריך 
גיט דאָ איבער גענויע פּרטים וועגן דעם וי אַזױ עס אַרבעט אין טרעבלינקע 

די דייטשע מאָרד-מאַשין --- װי אַזױ דער לאַגער איז געבויט, וי אַזױ ער 
ווערט באַװאַכט, וי אַזױ מען פירט די קרבנות , אין באָד* (צום טויט) א, אַז, וו 

זלמן פרידריכס ראַפּאָרט האָט אויפגערודערט װאַרשע. די געבליבענע 
געטאָדײדן האָבן אַלץ װייניקער געגלויבט, אַז מען פירט זיי ,אויף אַרבעט? 
מען האָט אַלץ מער און מער זיך גענומען צוהערן צו דער אַגיטאַציע פון די 
אונטערערדישע אָרגאַניזאַציעס און צייטונגען, אַז מען דאַרף שטעלן אַן אַק- 
טיוון װידערשטאַנד, 

און איצט קומט אַ צווייטע וויכטיקע מיסיע: ער אַרבעט אין דער בונ- 
דישער אָרגאַניזאַציע אויסערן געטאָ ביים אַײינשאַפן געווער, ביים אַרײנ- 
שמוגלען עס אין געטאָ אַריין (ער האָט אַרײנגעבראַכט אין געטאָ דעם ערשטן 
געווער-טראַנספּאָרט פאַרן בונד) א. אַז. וו 

צום אויסברוך פון געטאָ-אױפשטאַנד איז זלמן פרידריך צוריק אַריין אין 
געטאָ. ער האָט אַרױסגעװיזן פיל קוראַזש. ער פאַרלאָזט די חורבות פון 
געטאָ, ווען די קאָמענדאַנטור פון זעאָב (יידישע קאַמפס-אָרגאַניזאַציע) שיקט 
אים אַרױס צוזאַמען מיטן ציוניסט שמחה ראטהייזער (קאַזשיק) אויף דער 
אַרישער זייט צו מאָביליזירן הילף פאַר דעם אויפשטאַנד און פאַר די אויפ- 
שטענדיקע, 

זלמן פרידריך איז אומגעקומען -- צוזאַמען מיט נאָך עטלעכע געטאַָ- 
קעמפער -- אין אַ מאָמענט, ווען עס האָט אויסגעזען, אַז ער איז שוין גע" 
ראַטעװעט. דאָס איז פאָרגעקומען אָנהױיב מאַי 1942 אין דאָרף פּלודי נישט 
ווייט פון װאַרשע. דאָרטן האָט געוואוינט פאַרשטעלט אויף אַרישע פּאַפּירן 
די בונדיסטקע רוזשקע קלאָג, די עלטסטע טאָכטער פון באַקאַנטן װאַרשעװער 
בונדישן טוער לאָזער קלאָג, 

צוזאַמען מיט נאָך 5 געראַטעװעטע געטאָ-קעמפער איז זלמן פרידריך 
אָנגעקומען קיין פּלודי, וואו זיי האָבן געזאָלט זיך באַהאַלטן מיט דער הילף 
פון רוזשקע קלאָג. ליידער האָט שוין די געשטאַפּאָ אויף זיי געלויערט. אַלע 
זיינען אַרעסטירט געװאָרן. פינצטערע עלעמענטן פון צװישן די אָרטיקע 
פּויערים האָבן אויף אַן אַכזריתדיקן אופן זיי פאַרפּײיניקט צום טויט שוין נאָכן 
אַרעסט, 

צוזאַמען מיט זלמן פרידריכן זיינען דאַן אומגעקומען: רװזשקע קלאָג, 
יורעק, גוטע און לושעק בלאַנעס, יורעק בלאָנעסעס חברטע פייגעלע גאָלךד- 
שטיין און צמרת ואַכהױזער. די לעצטע האָט געהערט צום השומר הצעיר. 
אַלע פריערדיקע זיינען געווען מיטגלידער פון בונד, יוגנט-בונד צוקונפט, און 
סקיף. לושעק בלאָנעס איז אַלט געווען קוים 13 יאָר, זיין נאָמען גייט אַריבער 
אין דער געשיכטע וי דער נאָמען פון יינגסטן געטאָדיקעמפער. זלמן פרידריך 
גופא איז דאַן אַלט געווען 323 יאָר (געבוירן 6 יאַנואַר 1910), | 

זלמן פרידריכס פרוי ציליע האָט שוין דאַן נישט געלעבט. זי איז 
אַרעסטירט געװאָרן נאָך ביים סוף פון יאָר 1942 אויף שוו. יערסקע 11 (אוי- 
סערן געטאָ), וואו דער בונד האָט געהאַט געווער און אַנדערע קאָנספּיראַטיװע 
זאַכן,. מען האָט זי אַרוסגעפירט קיין מאַידאַנעק.. 
דאָס איינציקע טעכטערל פון די פרידריכס איז געבליבן לעבן. אַ צייט 

איז דאָס קינד געווען אױיסבאַהאַלטן אין אַ קאַטױלישן קלויסטער הינטער 
קראָקע. נאָכן קריג האָט דער בונד אָפּגענומען דאָס קינד און אַ באַקאַנטע 
ניו-יאָרקער בונדישע פאַמיליע האָט דאָס מיידל אַדאָפּטירט און געברענגט 
קיין אַמעריקע. 

אָנהױיב 1946 האָט דער צ. ק. פון בונד אין פּוילן דורכגעפירט די עקס- 
הומאציע פון די טויטע קערפּערס פון די אומגעקומענע בונדישע קעמפער. 
דעם 11 יאַנואַר 1946 איז אין װאַרשע פאָרגעקומען די פייערלעכע לוויה פון 
זלמן פרידריך און די אַנדערע מאַרטירער-בונדיסטן, װאָס זיינען פאַרפּײיניקט 
געװאָרן צוזאַמען מיט אים, | | 

ב. ; ב. גאָלדשטױין : 9 יאָר אין װאַרשצוצר נִצְטאָ, ניו-יאָרק, 1047. מלך 
נוװשטאַדט ; חורבן און אויפשטאַנד פון די יידן אין װואַרשץ, תל-אביב, 1948. 
זנלאַדקע, פֿיוטעלע פּעלטעל-מיענדויו זשעצקי : פון ביידט זייטן גצטאָ-מוישר, נון- 
ואָרק, 8, '. וש. הערץ ; די גנפטיכטף פון אַ יוננט, נון-ואָרק, 6. היסטאַָ- 
רישטר זאַמלבוד, װואַרשע 1048 אין השלדישן נצּראַנגל, נון-ואָרק-מינכען, 1949. 
פּ. שװואַרץ : חבר זינמונט, אונוצר צייט, נוו-יאָרק, מערץ 1945. 

1121964 1:46100208 : )26110 1/0102{, 172187262, 1945. 


:' 9 שװאַרץ 


אברהם שמואל שניידמי? 


געבוירן געװאָרן אין אויגוסט 1903 אין אַ זייער רעליגיעזער שטוב פון 
אַן אָרעמען לאָדזשער מאַנופאַקטור-מעקלער. אין דער משפּחה פון 6 קינדער 
איז ער געווען דער אויסגעטרוימטער און אויסגעצערטלטער בן-יחיד. זיין מאַמע 
און זיינע 5 שװועסטער האָבן אים ממש גע" - 
טראָגן אויף די הענט, 















אברהם שמואל שניידמילס פאָטער איז|! 
געקומען קיין לאָדזש פון דער ליטע. אַ פּאַ- 
טריאַרכאַלער ייד מיט אַ לאַנגער הדרת- 
פּנימדיקער היפּש- גרוילעכער געדיכטער 
באָרד, איז אַברהם שמואל שניידמילס פאָ- 
טער געווען צװוישן די לאָדזשער ;ליטװאַ- 
קעס" אַן אמתער יוצא-מן-הכלל: ער איז 
געווען אַ חסיד, ער האָט געטראָגן אַ לאַנגע 
קאַפּאָטע און אַ איידיש היטל", : 





אין לאָדזש האָט אין יענע יאָרן עק- 
זיסטירט א רעליגיעז - פאַרטגעשריטענע 


= 


תלמוד - תורה, װאָס איז געגרינדעט געװאָרן 5 2 ,2 


פאַרן געלט פון לאָדזשער פאַבריקאַנט יאַראָטשינסקי , זי האָט פאַרמאָגט איינע 
פון די שענסטע שול-בנינים און מאָדערנע שול-איינריכטונגען. דאָס איז 

געווען אַ קאָמבינאַציע פון אַ תלמוד-תורה און פאַכשול (וועבעריי, שלאָסערײ 
א. אַ). דאָ האָט אַברהם שמואל שניידמיל געלערנט עטלעכע יאָר, 

וי אַ פעאיק און איידל יינגל, האָט ער זייער אויסגענומען ביים שול" 
דירעקטאָר שווייצער. שפּעטער, וען שוייצער האָט געגרינדעט זיינע אַן 
אייגענע הויך-:געצאָלטע רעאַל-גימנאַזיע, האָט ער מיט זיך מיטגענומען אַהין 
דעם יינגן שניידמיל, וועלכער איז אַרײנגענומען געװאָרן אין גימנאַזיע כמעט 
אָן אָפּצאָל,. די גימנאַזיע האָט ער געענדיקט אין יאָר 1922,. ער איז אַרױס 
פון דאָרטן מיט אַ גרויסן חשק ווייטער זיך צו לערנען. זיין טרוים איז געווען 
צו ווערן אַן אַדװאָקאַט, 

אין הויז פון טאַטע-מאַמע האָט דער דלות גראָד געהערשט מער, וי ווען 
נישט איז פריער. דער פאָטער איז געלעגן אויפן טויטנבעט. זיינע שװועס. 
טער -- אינטעליגענטע, מוזיקאַלישע יונגע פרויען -- האָבן נישט געהאַט 
קיין אַרבעט, אָבער אַברהם שמואל שניידמיל -- דאַן שוין באַקאַנט צװישן 
דער לאָדזשער בונדישער יוגנט אונטערן צונאָמען בערעק -- גיט זיך נישט 
אונטער,. ישראל ליכטענשטיין, דער פירער פון בונד אין לאָדזש, גיט אים 
אַ דעקאָמענדאַציע-בריוו צום צ. ק. פון בונד און דער יונגער אידעאַליסטישער 
בחור פאָרט אַװעק קיין װאַרשע. 

דאָ הויבט זיך פאַר אים אָן אַ נייע קייט פון מאַטעריעלע ראַנגלענישףן 
אָט איז זיין טרוים פאַרווירקלעכט: ער איז אַ סטודענט פון יורידישן פאַ- 
קולטעט פון װאַרשעװער אוניווערזיטעט, אָבער -- פון װאָס האַלט מען זיך 
אויס? דער פּאָסטן פון לערער אין איינער פון די װאַרשעװער אָװנט-:שולן 
פון יוגנט-בונד צוקונפט קלעקט נישט אויף חיונה. אַפּילו דאָס ביסל פּריװאַט- 
לעקציעס, װאָס ער קריגט, העלפן נישט צו פיל. זיין טרוים צו װערן אַ פֹּאַ- 
ליטישער אַדװאָקאַט פאַלט אינם דאָזיקן געראַנגל און בערעק -- אַ פאַרבי- 
טערטער, אַ גײסטיק-צעפּײניקטער -- נעמט אָן דעם ערשטן-בעסטן פּאָסטן 
פון אַ פּריװאַט-באַאַמטן אין אַ פירמע, וואו מען האָט אים ליב געקראָגן און 
געאַכטעט, 

אויך פּאָליטיש, װי אַ טוער פון בונד, האָט בערעק זיך נישט אַזױ לייכט 
געקענט אַרײנפּאַסן די ערשטע יאָרן אין דער קװאָכעדיקייט? פון דער 
דעמאָלטיקער ברייטער סאָציאַליסטישער טעטיקייט, 

זיין פּאָליטישע קאַריערע האָט בערעק אָנגעהויבן אין יאָר 1919 אין די 
שילער-קרייזן, װאָס האָבן עקזיסטירט וי אַ טייל פון דער לאָדזשער אָרגאַ- 
ניזאַציע פון יוגנט-בונד צוקונפט. זייער גיך איז בערעק געװאָרן אַ טוער, 
אַ פירער פון שילער-קרייזן. אַ מיטגליד פון בונד איז ער געװאָרן אין יאָר 
2, ווען ער האָט געענדיקט די גימנאַזיע. אין װאַרשע איז עֶר צוביסלעך 
געװאָרן טעטיק אין דער בונדישער סטודענטן-אָרגאַניזאַציע, אין יוגנט בונד 
צוקונפט און אין די בונדישע ארדנער גרופּעס, 

דאָ, אין דער בונדישער מיליץ (געבויט צום קאַמף קעגן אַנטיסעמיטישע 
כוליגאַנעס און צום שוץ קעגן קאָמוניסטישע אָנפאַלן), האָט בערעק געפונען 
זיין תיקון, 

בערעק איז געװאָרן אַן אינסטרוקטאָר און שפּעטער קאָמענדאַנט פון 
צוקונפט-שטורם (יוגנט-מיליץ), ווען די פוילישע אַרמײ האָט אים מאָבי- 
ליזירט און אַװעקגעשיקט אין אַן אָפיצירן-שול, איז בערעק געווען זייער צו- 
פרידן : ער האָט געװאָלט גרינטלעך זיך באַקענען מיט אַלע פּרטים פון דער 
מיליטערישער טעכניק. דעם אָפיצירן-ראַנג האָט ער אָבער נישט באַקומען 
ווייל די אַרמײ-אָנפירונג איז דערגאַנגען װועגן בערעקס אָנגעהעריקייט צום 
בונד. די איינציקע זאַך, װאָס בערעק האָט אין דער אָפיצירן-שול יאָ דער- 
װאָרבן, איז געווען זיין מיליטערישע געשולטקייט, װאָס ער האָט געשטעלט 
אין דינסט פון דעם צוקונפט-שטורם און פון דער בונדישער מיליץ, אין די 
דאָזיקע אָרגאַניזאַציעס האָט בערעק געזען אַ מיטל אַריינצוברענגען אין דער 
יידישער אַרבעטער-מאַסע מער דיסציפּלין, מער ריטמישע האַרמאַניע און מער 
אינערלעכע פעסטקייט, 

די מאַי דעמאָנסטראַציעס פון בונד זיינען געווען בערעקס יערלעכע 
יוםיטובים, די טעג פון אַ כמעט-פּערזענלעכן גרויסן אויפטריט פאַר דער 
גאַס. אין דער יידישער סביבה אין לאָדזש און װאַרשע האָט זיין פּאַטעטישע 
בענקשאַפט צו ריטערלעכע מעשים און ,מיליטערישקייט? צוגעגעבן בערעקן 
אַ שטריך פון ‏ ,/פרעמדקייט". געווען אַזעלכע, װאָס האָבן זיך אַפילן געבייזערט 
אויף בערעקן צוליב זיינע ,מיליטאַריסטישע נייגונגען". וועמען האָט עס 
דעמאָלט געקענט איינפאַלן, אַז בערעקס ,מיליטאַריסטישקײט? ועט אַזױי 
שטאַרק צוניץ קומען אין טראַגישסטן מאָמענט פון דער יידישער געשיכטע, 
ווען די לעצטע יידן פון װאַרשעװער געטאָ זיינען אַרױיס אין זייער דראַמאַטישן 
געראַנגל פאַרן כבוד פון יידישן פאָלק ? 

זיינע פליכטן אַלס איינער פון די אָנפירער פון מיליטעריש-געשולטן 
צוקונפט-שטורם האָט ער גענומען זייער ערנסט. ביי זיין שרייב-טיש אין דער 
פירמע אויף לאַנגע גאַס אין װאַרשע, וואו ער האָט אַלס בוכהאַלטער געאַר- 
בעט זייער געװויסנהאַפט, האָט ער געאַרבעט איבער פּלענער וי אַזױ אויס- 
צוברייטערן די דערמאַנטע גרופּן און זיי צו באַזאָרגן מיט אַלעם נויטיקן, 

דעם רעזולטאַט פון זיין אַרבעט האָט דער ואַרשעװער יידישער אַרבע- 
טער-קלאַס געזען יעדעס מאָל, ווען יידישע און פּוילישע אַרבעטער זיינען 
אַרױס אויף די גאָסן פון דער פּוילישער הױפּט-שטאָט צו מאַניפעסטירן זייער 
ווילן און זייערע פאָדערונגען, 

-ז איינס, צוויי ! איינס, צוויי! -- שאַרף װי דער אָפּקלאַנג פון דינעם 
מעטאַל האָט געקלונגען זיין שטימע אויף די װאַרשעװער גאַסן, ווען ער 
פלעגט אָנפירן דעם מאַרש פון דער איונגער גװאַרדיע? פון בונד. זיין פלינק 
אויג האָט געזען אַלץ אַרום און אַרום,. מיט איין אויג האָט ער געקוקט אויף 
די מאַרשירנדיקע רייען -- צי די פיס הייבן זיך אין ריטם, צי די ,דעקונג" 
איז אַ גוטע, צי די רייען זיינען גענוג געשלאָסן אין גאַנג. מיטן צווייטן אויג 
האָט ער שאַרף געקוקט אַהין, אין די טונקעלע ווינקלען פון די גאַסן פון 
װאַנען עס קען יעדע מינוט קומען אַ פאַשיסטישע אָדער קאָמוניסטישע פּראָ- 
װאָקאַציע, זיין דרייסטקייט איז געווען גוט באַקאַנט. טײלמאָל, אין אַ מיטן 

מיטװאָך, האָט זיך געמאַכט אַז מען האָט געדאַרפט נעמען עטלעכע צענטליק 
מענטשן מיט זיך און אַרױסגײן ערגעץ אין אַ שטאָטישן פּאַרק באַגעגענען 
אָנגרײיפנדיקע פאַשיסטישע כוליגאַנעס מיט געווער אין האַנט -- בערעק איז 
תמיד געווען אין דער פאָדערשטער ריי,. אויף בערעקן האָט מען געקענט 
רעכענען אין אַלע אומשטענדן, 

געווען נאָך איין מין געשעענישן, װאָס האָבן מיטגעריסן בערעקן און 
אים אויפגערודערט ביזן טיפסטן -- דאָס זיינען געווען די בונדישע װאַל- 
קאַמפּאַניעס. 

ער איז אַזױ צונויפגעװאַקסן געװאָרן מיט די װאַרשעװער װאַל-קאַמ- 
פּאַניעס פון בונד, אַז אַלע אין די בונדישע אָרגאַניזאַציעס האָבן אים געקענט, 
ווען נאָר מען האָט אָנגעקלונגען אין הױיפּט-װאַל-ביוראָ פון בונד, איז ביים 
טעלעפאָן געווען בערעק. די זעלבע קלינגענדיקע, מיליטעריש- געפאַסטע 
שפּראַך, װי בעת אַ דעמאַנסטראַציע. פּינקטלעך, זאַכלעך. אין שליחות פון 
דער פּאַרטײ איז ער פון צייט צו צייט געפאָרן אין אַנדערע שטעט צו אָרגאַ- 
ניזירן דאָרטן די בונדישע װאַל-קאַמפּאַניעס, 

אין סעפּטעמבער 1929 האָט בערעק פון גאַנצן האַרצן באַדױערט, װאָס 
די פּוילישע קורץ-אָטעמדיקע קריגס-מאָביליזאַציע האָט נישט באַװיזן אויך 
אים אַריינצוציען אין דער רעגולערער אַרמײ. ווען מען האָט אינם װאַרשע- 
ווער ראַדיאָ אויפגערופן אינם זעקסטן טאָג פון קריג אַלע געווער-פעאיקע 
מענער צו פאַרלאָזן װאַרשע און מיטצוגיין מיט דער אַרֹמײ צום פּױלישן 
הינטערלאַנד, האָט ער מיט אַ גרופּע חברים זיך געלאָזט מאַרשירן הונדער- 
טער מייל: אפשר ועט קומען אַ טאָג, ווען מען װעט אויך אים געבן די 
געלעגנהייט צו נעמען אַ ביקס אין האַנט אין קאַמף קעגן היטלערס חיילות. 

ליידער, היטלער האָט שנעל באַזיגט פּוילן. שניידמיל קומט קיין ווילנע. 
פון ערשטן טאָג אָן, װאָס ער איז אָנגעקומען אַהין, האָט ער נישט גערוט, 
איין געפערלעכע שליחות נאָך דער אַנדערער וערט אַרױיפגעלײגט דורך די 
פירער פון בונד אויף בערעקן און ער פירט זיי אַדורך מיט דער גרעסטער 
געװאַגטקײט, 

אָבער דאָס אַלץ איז פאַר בערעקן נישט געװען גענוג. אין וילנע, 
שוין אויסער דער היטלערישער געפאַר, האָט ער פאַר זיך קיין אָרט נישט 
געקענט געפינען. ווען ס'האָבן אָנגעהויבן אָנקומען די ערשטע טרויעריקע 
גרוסן פון דער היטלער-באַזיגטער װאַרשע, האָט בערעק דערפילט, אַז זיין 
אָרט איז דאָרטן, וואו ס'איז די גרעסטע געפאַר. ער האָט באַשלאָסן צוריק- 
צוגיין אַהיים --- קיין װאַרשע, ער האָט נישט געקענט פאַרטראָגן דעם גע- 
דאַנק, אַז ווען זיין פּאַרטײ איז אַרױס פון פּעריאָד פון ;װאָכעדיקײט?, איז ער 
גראָד ווייט פון איר. זיין פּאַטעטישע נאַטור האָט זיך נישט באַרואיקט ביז 
װאַנען ער האָט נישט באַקומען די שליחות צו גיין קיין װאַרשע, װאָסער גליק 
האָט אַרױסגעשײנט פון זיינע אויגן, ווען ער האָט דערהערט, אַז מען איז 
װיליק אים צו שיקן! 

ווען בערעק איז אַרױס פון ווילנע סוף דעצעמבער 1939 מיט אַ קריסט- 

לעכן פּאַספּאָרט אין טאַש, זיינען אַלע געווען זיכער, אַז ער װעט דעם ועג 
אַדורכמאַכן בשלום. לויטן אויסזען, קליידונג, שפּראַך, מאַניערן און דאָקו" 
מענטן האָט ער אויף אַלעמען געדאַרפט מאַכן דעם איינדרוק פון אַ דעמאָ- 
ביליזירטן קריסטלעכן יונגנמאַן, װאָס גייט צוריק אַהיים קיין װאַרשע. בערעקן 
האָבן די נאַציס פאַרהאַלטן און גרינטלעך רעװוידירט. מען האָט אים געשלאָגן 
מכות-רצח און צוריק אַריבערגעװאָרפן צו די באָלשעװיקעס, 

ער איז געקומען קיין ביאַליסטאָק. ער האָט זיך גיך אויסגעטשוכעט 
פון דער דעפּרעסיע, אין וועלכער ער איז אַריין בעת די דייטשן האָבן אים 
געפּײניקט, און ער איז ווידער אַװעק איבער דער גרענעץ -- געגאַנגען און 
דערגאַנגען ביז װאַרשע, 

ער האָט געבראַכט מיט זיך די ערשטע געלט-סומען, װאָס די בונדישע 
דעלעגאַציע אין אַמעריקע און דער יידישער אַרבעטער-קאָמיטעט האָבן 
אַרױסגעשיקט פאַר דער אונטערערדישער באַװעגונג פון בונד אין פּױלן 
דאָס געלט איז אָנגעקומען פון אַמעריקע קיין ליטע: בערעק האָט עס פון 
ליטע געבראַכט קיין װאַרשע, 

ביז דעם אַרײינטריט פון אַמעריקע אין קריג קומען פון פּוילן קיין 
אַמעריקע נישט נאָר אונטערערדישע, נאָר אויך נאָרמאַלע בריוו דורך פּאָסט 
פון דער װאַרשעװער אונטערערדישער באַוועגונג. דורך דעם ;שליסל", וועל- 
כער איז אוױיסגעאַרבעט געװאָרן אין ווילנע איידער בערעק איז פון דאָרט 
אַװעק קיין װאַרשע, שרייבט איצט בערעק בריוו פון װאַרשע קיין ניו-יאָרק, 
פאַר דער צענזור פון די היטלער-בעסטיעס זיינען דאָס געויינלעכע פאַ- 
מיליע-בריוו, אָבער פאַקטיש איז בערעקס אַ פּאָסטקאַרטל צו זיינע חברים 
אין ניו-יאָרק אַ גוט-מאַסקירטע קאָרעספּאָנדענץ צווישן דער אונטערערדישער 
באַוועגונג אין פּוילן מיט דער דרויסנדיקער פרייער וועלט, נאָך יאָרן בענק- 
שאַפט צו פּאַטעטישע מעשים, האָט בערעק געפונען זיין תיקון אין דער לוי- 
טערער דערהויבנקייט פון אונטערערדישן בונד. 

בערעק איז אָנגעקומען קיין װאַרשע, ווען דער ערשטער אונטערערדי- 
שער צ. ק. פון בונד האָט באַשלאָסן צו מאַכן אַלע מעגלעכע באַמיאונגען 
אַרױסצושיקן דעם באַדראָטן ש, זיגעלבוים (אַרטור) קיין אויסלאַנד. אויפן 
אָרט פון אָפּפאָרנדיקן ש. זיגעלבוים האָט דער צ. ק. קאָאָפּטירט 2 נייע מענטשן 
בערעקן און מאוריצי אָזשעך, וועלכער איז אָקערשט געהאַט באַפרייט געװאָרן 
פון דער דייטשער געפאַנגענשאַפט, 

בערעק נעמט אויף זיך אַ ריי וויכטיקע פונקציעס. ער ווערט אַ מיט- 
גליד פון דער הױיפּט-אָנפירונג פון ;רויטן קרייץ* פון בונד (זאָרג פאַר אַרעס- 
טירטע און אַלגעמײנע הילף), צוזאַמען מיט די חברים אַבראַשע בלום און 
בערנאַרד גאָלדשטײן רעדאַגירט ער די אומלעגאַלע אויסגאַבעס פון בונד 
אין װאַרשעװער געטאָ (פביולעטין"). צוזאַמען מיט די דערמאָנטע 2 חברים 
געהערט בערעק צו דער ערשטער קאָמענדאַנטור פון דער בונדישער קאַמפס- 
אָרגאַניזאַציע, װאָס ווערט געגרינדעט זומער 1941, ער געהערט נישט נאָר צו 
דער קאָמענדאַנטור פון דער קאַמפס-אָרגאַניזאַציע -- ער איז אויך איינער 
פון אירע מיליטערישע אינסטרוקטאָרן, 

אונטערן פּאַרטײפּסעװדאָנים אַדאַם װערט חבר בערעק אַרײנגעצױגן 
אין פאַרשײדענע אומלעגאַלע טעטיקייטן פון בונד אין היטלער-באַהערשטן 
געטאָ. אַ מיטגליד פון פּרעזידיום פון אונטערערדישן צ. ק. פון פּױלן 
אַ מיטגליד פון דער קאָמענדאַנטור פון די בונדישע קאַמף-גרופּן און װוי איינער 
פון די 2 פאָרשטייער פון בונד אין קאָאָרדיניר-קאָמיטעט פון אַלע יידישע 
פּאַרטײען, פילט בערעק אויף זיך די גאַנצע אַחריות פאַר די אָנקומענדיקע 
געשעענישן, אָט איז ער פאַרנומען מיט פאַרשיידענע אַקציעס אינם געטאָ 
און אָט איז ער אַ צייט אויסערן געטאָ, דערליידיקנדיק דאָרטן וויכטיקע ענינים 
פאַר די געטאָדרקעמפער, וועלכע גרייטן זיך צו דער גרויסער באַװאָפנטער 
פאַרמעסטונג מיט די היטלעריסטן, 

ווען עס דערנענטערט זיך די צייט פונם אױפשטאַנד, וויל שניידמיל 
נישט בלייבן אין פּוילישן טייל פון שטאָט --- ,אויף דער אַרישער זייט". ער 
קומט צוריק אין געטאָ אַריין און נעמט אָנטײל אין די צוגרייטונגען צום 
לעצטן בלוטיקן פאַרמעסט. ס'וערט אַרױסגערוקט זיין קאַנדידאַטור אַלס 
קאָמענדאַנט פון דער יידישער קאַמף-אָרגאַניזאַציע, אָבער ער זאָגט זיך אָפּ 
אָנצונעמען די פאָרגעלייגטע ראָל, זיינע מיליטערישע קענטענישן, האָט ער 
געזאָגט, װעט ער נוצלעך מאַכן אויף אַן אַנדער אופן. בערעק האָט אַקטיו 
זיך באַטײליקט אין די שלאַכטן און מיט געווער אין האַנט געפאַלן פון שונאס 
קוילן, געווען איז דאָס דעם 3טן מאַי 1943, דעם 15טן טאָג פון װאַרשעװער 
געטאָ-אופשטאַנד, אויף די קאַמף-באַריקאַדן אין ;בערשטער-ראַיאָן" ביי די 
גאַסן שוו. יערסקע -- װאָלאָװע -- פראַנטשישקאַנער, 

9 שװאַרץ 


וועלוול און לייבעלע ראָזאָווסקי 


געבוירן 1915 אין װאַרשע. די עלטערן זיינען געווען האַנדלס-אָנגעשטעל- 
טע, בונדיסטן,. די קינדער האָבן זיי געשיקט אין דער יידיש-וועלטלעכער 
שול, וואו וועלוול האָט זיך אויסגעטיילט מיט זיינע פעאיקייטן, חשק צום 
לערנען און פּינקטלעכקייט, 

ווען עס איז סוף 1926 געגרינדעט געװאָרן דער סקיף ווערט וועלוול גלייך 
אַ מיטגליד. מען קלייבט אים אויס אין דער קינדערשער זעלבסטפאַרװאַלטונג, 
אין סאַמע פּרעזידיום פון סקיף-ראַט. אָט דער סקיף-ראַט האָט מיט קינדער" 
שער התלהבות און מיט זעלטענער פאַראַנטװאָרטלעכקײט געלייגט די יסודות 
פאַר דער אָרגאַניזאַציע, װאָס איז זיך אַזױ שנעל פאַנאַנדערגעװאַקסן און 
געשפּילט אַזאַ גרויסע ראָל אין אונזער באַװעגונג. נאָך אַ לענגערער הפסקה, 
ווען ער האָט זיך אינגאַנצן געווידמעט דעם לערנען, איז ער ווידער געװאָרן 
זייער אַקטיוו. ער איז געװאָרן אַ מיטגליד אין װאַרשעװער סקיף-קאָמיטעט, 
וועלוול האָט זייער פיל געהאָלפן ביים אַריינברענגען די עלעמענטן פון סקוי- 
טישער אַרבעט אין סקיף. ס'איז געווען אַ שווערע זאַך די שיינע דערגריי" 

כונגען פון סקויטיזם, זייער שפּילעװדיקייט, זייער פאַרברענגען אין װאַלד און 
פעלד אָפּצורײיניקן פון נאַציאָנאַליזם און מיליטאַריזם און דאָס צופּאַסן 
צו די השגות פון יידישע קינדער. דורך פּראַקטישער אַרבעט, דורך אינפאָר- 
מאַטיווע ביולעטינען, דורך אַרטיקלען אין אונזערע זשורנאַלן האָט ראָזאָווסקי 
געהאָלפן פּראַקטיש און אידייאיש אַנטװיקלען דעם סקיף. שוין דאַן פלעגט 
ער אָן אויפהער אונטערשטרייכן די נויטווענדיקייט פון שטאַרקער דיסציפּלין, 
פון גרויסער פּינקטלעכקייט. און דער עיקר --- דעם הויכן פּערזענלעכן ביי- 
שפּיל, װאָס יעדער יינגער טוער מוז אַרױסװײזן, 

זיין אַרבעט איז אָפּגעשאַצט געװאָרן. ער װוערט אויסגעוויילט אין דער 
העכסטער אינסטאַנץ פון סקיף -- אין דער סקיף-צענטראַלע און ווערט אַפילו 
אַ מיטגליד אין פּרעזידיום --- דער יינגסטער מיטגליד, 


א 

דעם 7 סעפּטעמבער 1929 האָט ראָזאָווסקי פאַרלאָזט װאַרשע. אָבער די 
דייטשע אַרמײ פאַרלויפט זיין פּליטים- וועג. וי נאָר עס ווערט מעגלעך -- 
קערט ער זיך אום קיין װאַרשע, 

ראָזאָווסקי שטייט בראש פון רעאָרגאַניזירטן אומלעגאַלן סקיף-קאָמיטעט 
(װאָס פאַראייניקט זיך אין 1941 מיטן צוקונפט-קאָמיטעט). פון זיין דירה 
לאָזן זיך די יינגע העלדישע סקיף-טוער אין די אָװונטן צו די קינדער-קרייון 
און קלובן --- צו ברענגען אַ װאָרט פון טרייסט און האָפענונג צו די הונגעריקע, 
קראַנקע געטאָ-קינדער. אַרום אים זאַמלט זיך דער פאַרמלחמהדיקער סקיף- 
אַקטיוו. זיי זיינען איצט וויכטיקע טוער, שלוחים פון דער גאַנצער בונדישער 
באַװועגונג, די פאַרשפּרייטער פון דער אומלעגאַלער ליטעראַטור, גלייכצייטיק 
פירט ראָזאָװוסקי אויס זייער וויכטיקע פּאַרטײ-אַרבעטן, באַטײליקט זיך אין 
וויכטיקע באַראַטונגען. די קליינע מימיאָגראַפישע דרוק-מאַשינקע פון ואַר- 
שעווער סקיף איז אָפּגעראַטעװעט געװאָרן און זי קריגט אַ גאָר דערהויבענע 
מיסיע. אויף איר דרוקן זיך איצט אומלעגאַלע זשורנאַלן פון בונד און יוגנט- 
בונד צוקונפט. ראָזאָווסקי, מיט רבקה ראָזנשטײן און מאַרעק עדעלמאַן, טראָגן 
פון אָנהױב אויס די דאָזיקע געפערלעכסטע אַרבעט -- פריער אין קעלער 
פון נאָװאָליפּיע 7, שפּעטער אין אַרבעטער-װינקל אויף לאַנגע גאַס 26, אויף 
פּאַװיע 62, נאַװאָליפּיע 12 און 20 (אין דער דרוק-אַרבעט האָט זיך אויך באַ- 
טײליקט בלומע קלאָג, די טאָכטער פון לאָזער קלאָג, און מיט דער אעקס- 
פּעדיציע? האָט זיך פאַרנומען ח' זיפּערמאַן). גאַנצע נעכט דרוקט מען אָן 
אויפהער, אָפטמאָל ביי צאַנקענדיקע ליכטלעך, די אומלעגאַלע אויפרופן און 
זשורנאַלן,. מען פאַלט פּשוט פון די כוחות פון מידקייט, און אויך פון הונגער. 
פאַרטאָג מוז מען אָבער אויפשטיין און גיין צו דער אַרבעט -- און קיינער טאָר 
נישט האָבן קיין חשד, אַז מען האָט פאַרבראַכט אַ שלאָפּלאָזע נאַכט אין 
שווערער האָרעװאַניע, 

איינמאָל איז אַפילו די געשטאַפּאָ געפאַלן אויף די שפּורן פון דער דרוקעריי 
אויף נאָװאָליפּיע 20. ממש אין דער לעצטער רגע האָבן וועלוול און מאַרעק 
בּאַװיזן אַרױסצוראַטעװען די דרוקעריי צוזאַמען מיטן סקלאַד פּאַפּיר, 

עס הויבן זיך אָן די דעפּאָרטאַציעס. ראָזאָװוסקיס משפּחה ווערט פאַר" 
שלעפּט צום אומקום., אין אויגוסט 1942 הויבט ער אָן אַרבעטן אין רעריכס 
פאַבריק אויף נאָװאָליפּיע 80, וואו מען פלעגט נייען מיליטערישע מונדירן. 
קוים עפּעס מער וי אַ װאָך אָפּגעאַרבעט -- און די דייטשן מאַכן דעם 11 אוי- 
גוסט אַן ?אַקציע* אין שאַפּ,. עטלעכע הונדערט אַרבעטער ווערן פאַרכאַפּט -- 
צווישן זיי אויך ראָזאָװוסקי. ער פאַרלירט זיך אָבער נישט. אויפן אומשלאַג- 
פּלאַץ קלויבט ער צונויף נאָך זעקס חברים און חברטעס (משה קויפמאַן, חייקע 
בעלכאַטאָװסקאַ, גוטע בלאָנעס, װויערניק און נאָך 2 מיידלעך). זיי האַלטן זיך 
צוזאַמען און ווערן צוזאַמען פאַרפּאַקט אין איין װאַגאָך, 

וי נאָר די באַן רירט זיך, נעמט ראָזאָוװסקי אויפרייסן דאָס פענצטערל 
פון װאַגאָן. די איבעריקע יידן האָבן מורא, שרייען, לאָזן נישט. אָבער דאָס 
שטעלט אים נישט אָפּ, דעם ערשטן שטופּט ער אַרױס דעם קליינגעװויקסיקן 
משה קויפמאַן. נאָך אים שטופּט ער אַרױס די פינף מיידלעך. ער שפּרינגט 
דער סאַמע לעצטער. 

די דייטשן האָבן געעפנט א שיסעריי -- אָבער צום גליק האָבן זיי 
קיינעם נישט געטראָפן, ראָזאָווסקי האָט צונויפגעזאַמלט זיין גרופּע. ביינאַכט 
האָבן זיי זיך געלאָזט לענג-אויס די באַזי'רעלסן צוריק קיין װאַרשע. אויף 
דער פּוילישער זייט האָט זיי געדראָט טויט. האָבן זיי זיך צוריק אַריינגעגנבעט 
אין געטאָ און זיך אומגעקערט אין שאַפּ. (פון די זיבן איז פאַרבליבן לעבן 
בלויז איינע --- חייקע בעלכאַטאָװסקאַ-שפּיגעל, איצט --- אין מאָנטרעאָל), 

ס'איז נאָך געווען פאַר דער אַנטשטײאונג פון דער יידישער קאַמף-אָרגאַ- 
ניזאַציע, אָבער פון אָט דער , רייזע" איז ראָזאָווסקי געקומען מיט אַ רוף: -- 
זאַמלט, װאָס איר קענט נאָר: אייזנס, שטאַבעס. אוב מען װעט אייך װעלן 
דעפּאָרטירן --- לאָזט זיך נישט! שטעלט אַ װידערשטאַנד -- אַפילו מיט די 
הוילע הענט, 

אין אַ קורצער צייט אַרום האָט איינער פון זיינע יינגע חברים, ברוך פּעלץ, 
אויפן אומשלאַג-פּלאַץ זיך געװוענדעט צו די יידן מיט אַ קוױיצער רעדע, אַז 
זיי זאָלן נישט אַרינגיין אין די טויט-װאַגאָנעס. קיינער פון די זעכציק 
מענטשן איז אין װאַגאָן נישט אַריין. װאַן אָעפען, דער שעף פון טרעבלינקע, 
װאָס איז דעמאָלט געווען אויפן װאַרשעװער אומשלאַג-פּלאַץ, האָט מיט זיינע 
אייגענע הענט דערשאָסן די װידערשפּעניקע. 

ווען דער גרויליקער אמת ועגן טרעבלינקע איז שוין געוען באַקאַנט, 
האָבן די דייטשן אָנגעהויבן צורעדן, מען זאָל זיך פאַרשרייבן צו פאָרן אויפן 
אַרבעט-לאַגער אין פּאָניאַטאָוו. ‏ דער בונד האָט באַשלאָסן אַרױסצוגעבן אַן 
אויפרוף קעגן דעם. וידער האָט מען געדאַרפט אָנקומען צו דער אַלטער 
דרוק-מאַשינקע, מען האָט זי געדאַרפט אַריבערפירן פון רעריכס שאַפּ אויף 
נאָװאָליפּיע, וואו זי איז געווען באַהאַלטן -- צום בערשטער-ראַיאָן אויף 
שװויענטאָדיערסקע. ביידע ראַיאָנען זיינען געווען ווייט איינע פון די אַנדערע, 
שטרענג אָפּגעטײלט, געדיכט באַואַכט מיט פּאָליצײ. איבערגעפירט די 
דרוק-מאַשינקע האָט מרים שיפּמאַן, צוריקגעפירט האָט זי וועלוול ראָזאָווסקי. 
פון ערשטן מאָמענט איז וועלוול צוישן די אַקטיווע אָנפירעױ פון דער יידי" 


26 





אונטערערדישע צייטונגען פון בונד און פון דער בונדישער יוגנט 
און װאַרשעווער געמאָ 


שער קאַמף-אָרגאַניזאַציע. ער פירט אָן מיט אַ בונדישער קאַמף-גרופּע אויף 
דער טעריטאָריע פון רעריכס און שולצס פאַבריקן. זאָל דערמאָנט ווערן דער 
פולער צוזאַמענשטעל פון דער דאָזיקער קאַמף-אָפּטײלונג: 

װאָלף ראָזאָווסקי --- קאָמענדאַנט, 

גבריאל פרישדאָרף, װאָס איז שפּעטער אומגעקומען אַלס אָנפירער פון 
אַ פּאַרטיזאַנער-אָפּטײלונג אין די װישקאָװוער וועלדער -- וויצע-קאָמענדאַנט, 

חנה פרישדאָרף --- געבליבן לעבן, איצט אין ניו-יאָרק, 

די ברידער מאיר און שלמה שװאַרץ. 

אהרן יושקעוויטש און זיין ברודער. 

זלמן איגלא --- נאָכן אויפשטאַנד איז ער, אויף דער אַרישער זייט, גע" 
ווען אַ קוריער פון יידישן קאָאָרדיניר-קאָמיטעט. אומגעקומען ביים שטעלן 
אַ װידערשטאַנד די דייטשן, 

ברוך שפּיגעל און חיהקע בעלכאַטאָװסקאַ -- געבליבן לעבן, איצט אין 
מאָנטרעאָל, 

די דייטשע אַרמיי-מונדירן װאָס די גרופּע האָט אַרױסגעגנבעט פון 
רעריכס פאַבריק, זיינען שפּעטער צוניץ געקומען אין קאַמף. די יידישע אויפ- 
שטענדלער פלעגן זיך אָנטאָן אין דייטשע אוניפאָרמען און האָבן אַזױ גע- 
קענט בעסער איבערראַשן דעם שונא. בראש פון זיין אָפּטײילונג האָט ראָי 
זאָווסקי העלדיש געקעמפט אין געטאָ-אױפשטאַנד, װאָס איז אױיסגעבראָכן 

דעם 19 אַפּריל 1943, די פאַרבליבענע מיטגלידער פון זיין גרופּע גיבן איבער, 
אַז אין אָט די טעג איז ביי ראָזאָווסקין פּשוט פאַרשוואונדן יעטווידער געפיל 
פון מורא. די געפאַר פון אומקום האָט אים נישט געאַרט. פאַרבליבן איז 
בלויז דער ציל: קאַמף, נקמה! אויף קיין איין רגע האָט ער נישט געטראַכט, 
אַז ער װועט זיך אפשר קענען ראַטעװען. איינער פון די סאַמע דערפאָלגרייכ- 
סטע מאָמענטן פון געטאָ-אױפשטאַנד איז געווען, ווען וועלוול ראָזאָווסקי מיט 
שלמה שוסטער האָבן געװאָרפן צוויי שווערע באָמבעס אויף אַ װאָגן מיט 
דייטשע ס. ס.. פון די 60 ס. ס,-לייט --- זיינען בלויז פינף געבליבן לעבן! 
ראָזאָווסקיס קאַמפס-גרופּע האָט געקעמפט אויף דעם שטח נאָװאָליפּיע גאַס, 
צווישן סמאָטשע און קאַרמעליצקע, וואו עס זיינען געווען די פאַבריקן פון 
רעריך, טעבענס, שולץ --- דאָרטן, וואו אין די הייזער אויף סמאָטשע 8 און 10 
זיינען פאָרגעקומען פיל פון די שווערסטע צוזאַמענשטױסן. די יידישע קעמ- 
פער האָבן געהאַלטן דעם בלאָק גאַנצע 10 טעג. ווען די דייטשן האָבן נישט 
געקענט באַזיגן די געטאָ-קעמפער, האָבן זיי דעם 29 אַפּריל אונטערגעצונדן 
די הייזער. 

ביינאַכט האָט ראָזאָוװוסקי אַרויסגעפירט זיין גרופּע פון די פייערן און 
אַריבערגעפירט זי -- איבער אַ גאַס געדיכט באַזעצט פון די דייטשן --- אויף 
דער אַנדערער זייט נאָװאָליפּיע, װאָס האָט זיך שוין, דורך די דעכער, גע- 
גרענעצט מיט לעשנע גאַס. דאָרטן האָט זי זיך פאַראײיניקט מיט דער קאַמף- 
גרופּע פון אליעזר געלער. 

דעם 1 מאַי, ביינאַכט, איז אָט די פאַראייניקטע גרופּע אַרויסגעפירט 
געװאָרן דורך די קאַנאַליזאַציע-רערן אויף דער אַרישער זייט. 24 שעה 
האָט מען זיי באַהאַלטן אויף אַ בוידעם. שפּעטער האָט מען זיי אַרויסגעפירט 
אין אַ וועלדל אין לאָמיאַנקי ביי װאַרשע. פון דאָרטן האָט זיך ראָזאָװסקי 
גלייך צוריקגעקערט קיין װאַרשע. ער האָט אָבער פון סאַמע ערשטן טאָג אָן 
געהאַט שרעקלעכע צרות מיט אײנאָרדענען זיך אויף דער אַרישער זייט. 
ס'האָבן זיך צו אים גלייך צוגעטשעפּעט די פּוילישע אויסוואורפן, די ,שמאַל- 
צאָװוניקעס" און פאַרלאַנגט אויסקויף-געלט. עטלעכע טעג איז אים געלונגען 
אָפּצוציען,. אײינמאָל האָט ער אַפילו געמוזט נעכטיקן אויף אַ פּוױלישן בית 
עלמין. דאָס לעצטע מאָל האָט מען אים געזען, ווען ער איז פאַרנאַכט אַװעק 
פון זיין אַדורכגעפאַלענער באַהעלטעניש אין דער װאַרשעװער פאָרשטאָט 
זשאָליבאזש. ער איז אַװעק אין שטאָט אַרײן און זיך באַמיט צו באַקומען אַ 
דירה, ס'איז אים אָבער נישט געלונגען. אין אַ שפּעטער אָװנט-שעה, האָט 
ער זיך געלאָזט צוריק קיין זשאליבאזש, אויפן וועג האָט אים א דייטשער באַן- 
באַאַמטער פאַרהאַלטן און איבערגעגעבן דער געשטאַפּאָ. פון תפיסה האָט ער 
נאָך באַװיזן איבערצושיקן אַ בריוול מיט אַ הילף-רוף. מען האָט אָנגעהויבן 
צו זוכן מיטלען, װוי אַזױ אים צו ראַטעװען. עס איז שוין אָבער געווען צו 
שפּעט. 

אַזױ איז איבערגעריסן געװאָרן דאָס לעבן פון קרישטאָל-ריינעם מענטש, 
ליבן און :זאַרציקן חבר וועלוול ראָזאָװוסקי װאָס האָט געהערט צו די הער- 
לעכסטע פאָרשטיישר פון נייעם דור יינגע בונדישע טוער און פירער. 

קיין איינע פון די צוויי װועגן נישט אויסגעקליבן, 


ווער קאָמוניסטישער טוער (אָנגעהויבן וי אַ פאָלקיסט), דער יינגער לייב האָט 
ער האָ 


שי 


ט פאַרמאָ 


גט גענוג 


ריש 


היים, וי אויך די רייד פון זיין פעטער, 
דער מאַמעס אַ ברודער -- אַן אַקטי- 

יע 


אָבער אַן אַרבעטער. 


א פרומער ייד מיט באָרד און פּאות, 


א גי א א 


:5 
: 
אי 


5 
על 


ר 


5 
א 

5 
א 


צ 


גיז 
ר : 
עי עו 
: אי 
א על 
: יי 
א יב 
יי א 
אל 
א 
לש 
יי .יי 
א שי 


5 


6 


ר 
אל 
יט 
א 


צודאַטן אויף די װאַרשעװער װאָלאָװו- 
קעס, לייבס פאָטער איז אויך געווען 


א 


א 


2 
8 


יט 


: 
א 


לא 


יו 
5 וט 
ש 
גי 
א 
א א 


א 
ייט 
א א 

א 


א 
א 
א 


א 


לט 

אי 


5 
יי 


על 


אט 
טיט 3 

ר 2 
יל טלא גע 
יל 
אע 
: 


א 


א 
א 
אט 
אע 


7 
0 
0 
2 
אי 


: 
א 
עי 

עי 


גל 
א 
לא 


עו 
טל 
א זי 
גי 
יס 


ט 


5 


טג 


אט 
יע 
ר 


ן ערלעכן און פרומען ייד, גע- 
צויגן פון אַ געוועלבל מיט שוסטער- 


תפילה אין טריסקער שטיבל. חיונה האָט ר' יאָסל, וועמען מ'האָט געהאַלטן 





פאַר אַ 


דער זיידע פון מאַמעס צד איז געווען ר' יאָסל קאַנטאָר, לאַנגע יאָרן בעל- 


שיידן יינגל מיט אַן אָפן, שיין פּנים,. געבוירן אין װאַרשע, 


אַ שטיל, באַ 


לייב גרוזאלץ 


דר. עמנוא? פּאַט 


געווער אין פאָ 


רשטייענדיקן הײיליק 


1 


נויט איז געווען --- פאַר אַן אויפרייס-פלאַש, דעם הױיפּט- 
פאַ 


רמעסט, 


וואָ 


צי ער איז גוט אַ 


רעם יעדער ק 


פלעגט ער יעדן קנויט עטלעכע מאָל ק 
געשוירן 


רומ 


4 


אָנטראָלירן ביים שיין פון פענצטער -- 


דער, 


װאָס איז ג 


עווען אַזױ כ 


נויטן 
אַראַק 


מיט דער פּ 


טעריסטיש פאַר אים און זיין עלטערון ברו 


טער און גע 


מאַ 


כט ק 


4 


ינק 


שרייבט זי אין איר בוך, איז געזעסן נישט ווייט פון פענצ- 
טלעכקייט און 


פאַראַ 


נטװאָרטלעכקײט, 


ניזאַציע 


װולאַדקע געטראָ 


9 


לייבעלע, 


פן אין דער געווער 


פון דע 


װאָרן אין דער יידישער שול, אין סקיף און יוגנט- בונד צוקונפט. אין געטאָ 
יטגעאַרבעט אין דער בונדישער אונטערערדישער באַוועגונג. 


פאַבריק 


ר אַרישער זייט אין געטאָ, האָט אים 
פון דער יידישער קאַמף-אָר 


גאַ" 


בעת איר 


8 
לֹ 


עצטן באַזוך 


האָט ער אַ 


ק 


סיוו 


לייבעלע ראָזאָ 


1 ט 


ווסקי, וועלוולס יינגערער ברודער, איז אויך דערצויגן גע" 


גייסטיקע זעלבסטשטענדיקייט, כדי צו גיין מיט אַן אייגענעם וועג. ער איז 
צוגעשטאַנען צו דער בונדישער באַװעגונג. נישט ווייל ער האָט שוין באַנומען 
דעם טיפן אונטערשיד צווישן אָט די דריי שיטות -- צו דעם איז ער נאָך 
געווען צו יינג (בערך 15 יאָר אַלט). ס'איז גיכער געווען דערפאַר, װאָס דער 
בונדיזם האָט מער אַנטשפּראָכן זיין געמיט, און אין די טרעגער פון דער 
אידעאָלאָגיע האָט ער געזען אַן אָפּשפּיגלונג פון זיך אַלײן, 

פון פאַך אַ דרוקער, איז גרוזאלץ געװאָרן אַקטיוו צװוישן די יוגנטלעכע 
דרוקער-אַרבעטער,. גלייכצייטיק איז ער געוען טעטיק אין יוגנט בונד צו- 
קונפט. קיין פירנדיקע ראָל האָט ער נישט געשפּילט, ער איז אָבער געווען 
פאַררעכנט צװישן די אַקטיויסטן. נישט סתם אַ מיטגליד, נאָר שטענדיק 
פאַרנומען מיט אויספירן אָנפאַרטרױטע אַרבעט סיי אין יוגנט-בונד, סיי אין 
דער יוגנט-סעקציע פון פּראָפּעסיאָנעלן פאַראיין פון דרוקער-אַרבעטער אין 
װאַרשע (געווען פאַרװאַלטונג-מיטגליד פון דער סעקציע) 

בעת דער צווייטער וועלט-מלחמה איז לייב באַלד געװאָרן אַקטיוו אין דער 
אונטערערדישער באַוועגונג. מיט זיין רואיקייט און שכל-הישר, ערלעכקייט 
און טריישאַפט איז ער געווען אַן אידעאַלער מענטש פאַר אונטערערדישער 
אַרבעט, איינע פון די פונקציעס, װאָס מ'האָט אים איבערגעגעבן, איז געווען 
זאָרג פאַר פאַרװאָרלאָזטע קינדער אין װאַרשעװער געטאָ. צזאַמען מיט 
הענעך רוס, יאַנקעלע מענדעלסאָן און אַנדערע האָט ער געגרינדעט היימען 
פאַר קינדער און יוגנטלעכע -- די ברויט-כאַפּער, גאַסן-זינגער, בעטלער. 
מ'האָט זיי דאָרטן אַרומגעװאַשן, געגעבן עסן, איינגעאָרדנט פאַר זיי שמועסן 
און פאַרוויילונגען און אויף אַזאַ אופן זיי פאַרהיט פון וייטער זינקען אין 
דעמאָראַליזאַציע און פאַרווילדונג, 

ווען מ'האָט זיך צוגעגרייט צום גרויסן אויפשטאַנד אין װאַרשעװער 
געטאָ, האָט די אונטערערדישע אָרגאַניזאַציע פון בונד אים אָנפאַרטרױט צו 
זיין דער קאַמענדאַנט פון איינער פון אירע קאַמף-אָפּטײלונגען. די ראָל האָט 
ער בכבודיק דערפילט, 

אויפן גורל פון לייב גרוזאלץ איז אויסגעפאַלן אָנצופירן מיט איינער 
פון די 5 קאַמף-אָפּטײלונגען, װאָס האָבן געפירט אַ גרויסע שלאַכט מיטן 
דייטשן מיליטער אויף עק זאַמענהאָף און מילע. לויט אַ באַריכט פון אונ- 
טערערדישן בונך, זאָלן דאָ האָבן געפאַלן בערך 250 דייטשן --- טויטע און 
פאַרוואונדעטע. דאָס איז געווען אין ערשטן טאָג פון אויפשטאַנד. דעם צווייטן 
טאָג זיינען די הייזער אין דעם וינקל אונטערגעצונדן געװאָרן דורך די 
דייטשן, 

לייב גרוזאלץ איז אומגעקומען אין די שלאַכטן און פייערן פון געטאָ. 
געשען איז דאָס דעם 27טן אַפּריל 1943 אויף מילע גאַס 29 -- אין שכנות 
פון הויז, וואו ער האָט זיין קינדהייט פאַרברענגט -- 8 טעג נאָכן אָנהױב 
פון געטאָדאױפשטאַנד. מיט מינעס און גראַנאַטן האָבן די דייטשן געצוואונגען 
אַ גרופּע קעמפער צו פאַרלאָזן אַ בונקער. זיי האָבן באַשלאָסן אַרױסגײן פון 
בונקער און אויף דער אָפענער גאַס אויפנעמען דעם קאַמף. דער ערשטער 
האָט געפּרואוט אַרױסגײן דער קאָמענדאַנט לייב גרוזאלץ. װי נאָר ער האָט 

אַרױסגעשטעקט דעם קאָפּ, האָט אים געטראָפן אַ קוֹיל, ער איז אומגעקומפן 
אין עלטער פון בערך 24 יאָר, 

ב. ;: ו. ש. הערץ : די נצפשיכטף פון אַ יוגנט, נוו-יאָרק, 1040. אין די יאָרן 
פון יידישן חורבן, ניו-יאָרק, 1048, א. ב. : אונזער צייט, ניו-יאָרק, אַפּריל, 1988, 
מלך ניישטאַדט: חורבן און אויפֿשטאַנד פון די אידן אין װאַרשץ, תל אביב, 
8. װולאַדקע --- פויגעלע פּעלטעל-מיענדזוזשעצקי : פון ביידע זייטן גצָטאָ- 
מויער, ניו-יאָרק, 1948, '. ש. ח, 


דוד האָכבערג 


געבוירן דעם 19 יולי 1925 אין שעדלעץ -- געפאַלן אין שלאַכט דעם 
7 אַפּריל 1943 אין װאַרשעװער געטאָ. 

זין פון שלמה און דינה (פון דער היים פרידמאַ)- דער פאָטער -- 
אַ געוועזענער ישיבה-בחור און שפּעטער אַ : 
בוכהאַלטער. געווען אַ טוער ביי די לינקע 
פועלי-ציון. אין די יאָרן 192577 געלעבט 
אין ארץ-ישראל, פון 1929 ביז דעם אויס- 
ברוך פון דער צוייטער וועלט-מלחמה -- 
אין בעלגיע און פון 1941 --- אין אַמעריקע. 
די מוטער -- אַ טאָכטער פון אַ גערער חסיד 
-- איז געווען אין שעדלעץ אַ לערערין אין 
דער יידיש-וועלטלעכער פאָלקס-שול פון ציעזאָ 
װאָס די פאָלקיסטן האָבן געשאַפן. סוף די 
צװאַנציקער יאָרן איז זי מיטן קינד געקו- 
מען קיין ואַרשע און געװאָרן אַ לערערין 
אין דער יידיש-וועלטלעכער פאָלקס-שול 
אויפן נאָמען פון בייניש מיכאַלעװיטש, װאָס 2 
דער בונד האָט געפירט, גלייכצייטיק האָט זי אויך געאַרבעט אין דער קינ- 
דערחיים פון דער געזעלשאַפט טאָז. זי איז געווען אַ גוטע פּעדאַגאָגין און 
זיך אויסגעצייכנט מיט מוטערלעכער טריישאַפט און ליבע צו די קינדער, 

איר דודן האָט זי דערצויגן אין דער יידיש-וועלטלעכער פאָלקס-שול, 
נאָכן ענדיקן די פאָלקסשול האָט דוד באַקומען אַ סטיפּענדיע און געהאַט אַ 
מעגלעכקייט צו לערנען אין דער גימנאַזיע לאור. געװען אַ לעבעדיק און 
פעאיק, אינטעליגענט און ענערגיש, הויכגעוויקסיק און שיין יינגל, און צו 
דעם אַ גוטער ספּאָרטלער, אַ געלאַסענער און ערנסטער מיט אַ שטאַרקן 
ווילן און פעסטן כאַראַקטער, 

פון די יינגסטע יאָרן אָן איז ער געווען אין דער בונדישער באַװעגונג, 
אַ קינד נאָך, איז ער אַרײין אין סקיף (בונדישע קינדער-אָרגאַניזאַציע), ווען ער 
האָט אָנגעהויבן זיך לערנען אין גימנאַזיע, האָבן די ציוניסטישע שילער גרו- 

פּעס געפּרואווט אים אַריבערציען אויף זייער זייט, ער איז אָבער שוין גע- 
ווען פעסט אין זיין איבערצייגונג. דוד האָט געהערט צו דער פּרעכטיקער 
מחנה פון דער בונדישער יינגער גװאַרדיע, װאָס איז געווען פול מיט אידעאַ- 
ליזם און האָט אַזױ פיל צוגעזאָגט, 


ס'איז געקומען די צווייטע וועלטזמלחמה און דער בונד האָט אויפגעי 
בויט אַן אונטערערדישע אָרגאַניזאַציע. נישט בלויז אַלטע אויסגעפּרואװטע 
קעמפער זיינען אַרײנגעצויגן געװאָרן אין דער געפערלעכער אַרבעט. פון 
דער קינדער-אָרגאַניזאַציע סקיף און פון יוגנט בונד צוקונפט האָט מען אויס- 
געקליבן די ובעסטע און דרייסטע און זיי האָבן אַרײנגעגעבן אין דער געהיימער 
אַרבעט זייער יוגנטלעכן ברען און פרישן אידעאַליזם. איינער פון זיי איז 
געווען דודל האָכבערג. אויך די מאַמע, די לערערין דינה, האָט געטון געוויסע 
אַרבעטן פאַר דער אונטערערדישער אָרגאַניזאַציע. זי איז לסוף אומגעקומען 
צוזאַמען מיט די װאַרשעװער ייד!. איר הייס-געליבט קינד איז באַשערט גע- 
ווען צו שפּילן אַן אָנגעזעענע ראָל אין װאַרשעװער געטאָ-אױפשטאַנד, דוד 
האָכבערג איז געווען פון די יינגסטע געטאָ-קעמפער -- אַפילו קיין 18 יאָר 
נאָך נישט אַלט געװען -- אָבער פון די העלדישסטע. נישט געקוקט אויף 
זיין יינגקייט, איז ער געוען אַ קאָמענדאַנט פוֹן אַן אָפּטײלונג פון דער 
יידישער קאַמף-אָרגאַניזאַציע, װאָס האָט אָנגעפירט מיטן אויפשטאַנד, זיין 
אָפּטײלונג, װאָס איז באַשטאַנען פון בונדיסטן, צוקונפטיסטן און סקיפיסטן, 
האָט געקעמפט אין געגנט פון די גאַסן דזשיקע -- מילע. 


אין אַ באַריכט פון אונטערערדישן בונד ווערט וװועגן אים געזאָגט : 


;ווען די דייטשן האָבן אַנטדעקט דעם בונקער פון זיין קאַמף- גרופע, 
האָט עֶר אָפּגעגעבן דאָס געװער זיינע חברים און מיט זיין קערפּער פאַר- 
באַריקאַדירט דעם אַרײנגאַנג,. ער איז דערהרגעט געװאָרן, אָבער די גאַנצע 
ציווילע באַפעלקערונג און אַלע קעמפער פון דעם בונקער האָבן אין משך 
פון דער צייט באַװיזן אַרױסצוגײן מיט דעם צוייטן אַרױסגאַנג. דאָס באַ- 
זייטיקן זיין קערפּער פון דעם אַרײנגאַנג האָט געדויערט אַרום 15 מינוט", 


מאַרק עדעלמאַן דערציילט וועגן איינער פון האָכבערגס אַקציעס: 


;צוויי אָפּטײלונגען פון דער יידישער קאַמף -אָרגאַניזאַציע (האָכבערגס 
און בערעקס) פירן אַרױס אין מיטן העלן טאָג עטלעכע הונדערט מענטשן פון 
יפאַרשאָטענעם שוץ-קעלער אויף מילע 27 און פירן זיי אַריין אויף מילע /. 
די דאָזיקע פּאָזיציע, וואו עס זיינען געווען באַהאַלטן עטלעכע טויזנט מענטשן, 
געלינגט איינצוהאַלטן העכער אַ װאָך צייט",.. ווייטער דערציילט וועגן אים 
עדעלמאַן: שדוד האָכבערג, דער קאָמאַנדיר פון דער קאַמפס גרופּע אין 
צענטראַלן געטאָ, נאָך כמעט אַ קינד, זיין מוטער, װאָס האָט אים אַזוױ ליב 
געהאַט, האָט אים נישט דערלויבט אַריינצוטרעטן אין דער יידישער קאַמף- 
אָרגאַניזאַציע. זי האָט אים אַזױ געװאָלט פּאַרהיטן,. בעת די דייטשן דער- 
נענטערן זיך צום שוץ-פּונקט, וואו עס געפינען זיך פינף קאַמף גרופּן און 
עטלעכע הונדערט ציווילע מענטשן און זייער טויט איז דוכט זיך אומפאַר- 
מיידלעך -- גיט דוד אַװעק דאָס געווער און מיט זיין קערפּער פאַרשטעלט 

ער דעם שמאָלן דורכגאַנג. און אין אָט דער פּאָזיציע דערמאָרדן אים די 
דייטשן, און עס איז נישט לייכט פון דעם שמאָלן שפּאַלט אַרױסצושלעפּן זיין 
קערפּער. ביז דאָס איז געשען, האָבן אַלע ציווילע מענטשן צוזאַמען מיט די 
קעמפער באַװויזן צו פאַרלאָזן דעם שוץ-פּונקט". 

װולאַדקע דערציילט וועגן דעם: געװען איז דאָס אין בונקער אויף 
מילע 29, וואו עטלעכע קאַמף גרופּן זיינען אַרומגערינגלט געװאָרן דורך 
די דייטשן. מיט אַ גראַנאַט האָבן די דייטשן אויפגעריסן אַן עפענונג אין 
בונקער און כסדר אַרײנגעשאָסן, שלייב גרוזאלץ האָט גערופן די חברים 
אַרױסצוגײן אין קאַמף. ער האָט דער ערשטער פּרובירט אַריסצוקריכן 
דורך דער בונקער-עפענונג און איז דערשאָסן געװאָרן אויפן אָרט, דער שונא 
האָט אַלץ שטאַרקער און שטאַרקער אַטאַקירט די עפענונג. כדי מען זאָל 
קענען זיך ראַטעװען דורך אַ זייטיקן אַרױסגאַנג, האָט מען געמוזט פאַרהאַלטן 
דעם דייטשן אָנגריף --- כאָטש אויף עטלעכע מינוט. דודל האָכבערג, אַ ניינצן- 
יאָריקער פירער פון אַ קאַמף-גרופּע, װאָס האָט צוזאַמען מיט זיין נאָרװאָס 
דערשאָסענעם הבר גרוזאַלץ זיך אויסגעצייכנט נאָך אין ערשטן טאָג פון 
אויפשטאַנד, אין דעם גאַסן-קאַמף אויף מילע-זאַמענהאָף, האָט אַליין באַשלאָסן 
צו ראַטעװען די לאַגע. ער האָט זיך געזעגנט מיט זיינע קאַמף-:חברים, אָפּ- 
געגעבן זיין רעװאָלװער צו זיין נאָענטסטן חבר בערל טאַסלקרױט און האָט 
אַליין מיט זיין אייגענעם קערפּער פאַרשטעלט דעם אַרײנגאַנג פון בונקער, וואו 
די דייטשן האָבן אַמשטאַרקסטן אַטאַקירט. די דייטשע בעסטיעס האָבן אים 
אַזױ אַ ליגנדיקן דערשאָסן. עס האָט געדויערט אַ ביסל צייט ביז זיי האָבן 
געקענט דעם טויטן קערפּער פון דודל האָכבערג אַװעקרוקן פון דער עפע- 
נונג. דורך דער צייט האָבן אָבער די חברים פון דעם אַזױ געטרייען קאָי 
מענדאַנט באַװויזן צוריקציען זיך פונם בונקער. אַזױ האָט דוד האָכבערג אָפּ- 
געראַטעװעט פון אַ זיכערן טויט די יידן פון בונקער אויף מילע 229. (ועגן 
זיין עלטער איז דאָ אַ טעות אין אַ יאָר), 


דער דאָזיקער בונקער איז געווען אַ צענטראַלע באַזע פאַר עטלעכע 
קאַמף-אָפּטײלונגען, דאָרטן איז אויך געוען איינגעאָרדנט אַ פּולװער-מאַגאַזין 
און ס'האָט זיך געפונען אַ ראַדיאָ-אַפּאַראַט פון דער יידישער קאַמף-אָרגאַני- 
זאַציע. דעם 24 אַפּריל 1943 האָבן די דייטשן אונטערגעצונדן דאָס הויז. 
מען האָט געמוזט פון דאָרטן אַװעק. ס'האָט זיך אָבער שפּעטער אַרױסגעװיזן, 
אַז דער בונקער האָט פון דער שרפה נישט געליטן. נאָך אַ צוויי/דריי טעג 
זיינען עטלעכע קאַמף-אָפּטײלונגען צוריקגעקומען. די דייטשן האָבן שפּע- 
טער אַטאַקירט די פּאָזיציע, זיי האָבן אויפגעריסן אַן עפענונג, אַרײנגעשאָסן 
און אַרײנגעװאָרפן גראַנאַטן. די קעמפער האָבן באַשלאָסן אַרױסצוגײן דורך 
דער עפענונג און אָנהױיבן אַן אָפענעם קאַמף מיט די נאַצישע אָפּטײלונגען 
דאָס האָט זיך נישט איינגעגעבן. מ'האָט זיך געמוזט שנעל צוריקציען דורך 
אַן אַנדערן אונטערערדישן וועג. בעת דער דאָזיקער אָפּעראַציע זיינען 
געפאַלן די צוויי בונדישע קאָמענדאַנטן --- ליב גרוזאלץ און דוד האָכבערג, 
צוויי העלדישע יוגנטלעכע, װאָס זיינען אויסגעװאַקסן אין דער בונדישער 
קינדער- און יוגנט-באַוועגונג. זיי האָבן זיך אַליין מקריב געווען, כדי צו געבן 

זייערע קאַמף-חברים אַ מעגלעכקייט ווייסער צו קעמפן און צו ראטעווען 
די יידן, װאָס זיינען געווען אונטער זייער שוץ, 

ב.  ;‏ אונפאָרמאַציע פון פּאָטער שלמה האָכבערג (שעדלעץ -- לאָס-אַנרושעלעס) 
און שלמה גילונסקו (דוקשש -- װאַרשע -- ניו-יאָרק). אין די יאָרן פון יירישן 
חורבן, ניו-יאָרק 1048 מאַרק עדעלמאַן: די נפטאָ קצמפֿט (דאָרטן). װלאַרקע -- 
פייגעלע פּעלטעל-מיענדויזשעצק! : פון ביידט זייטן גצטאָ-מויטר, ניו-יאָרק 1948, 
ו. ש. הערץ ; די גצשיכטע פון אַ יוגנט, נין-יאָרק 10460, מלך ניישמאַדט: חורבן 
און אויפּשטאַנד פון די אידן אין ואַרשץ, תל-אביב 1948. 

יי ש. ה 
0 


גוטע יורעק און לושעק בלאַנעס 


זייער היים איז געווען די יידיש-וועלטלעכע שול און די בונדישע קינ- 
דער-אָרגאַניזאַציע סקיף. ווען גוטע איז אַלט געווען 16 יאָר, איז איר מוטער 
געשטאָרבן און געלאָזט אויף אירע הענט צוויי יינגערע ברידער -- דעם 2|- 
יאָריקן יורעק און דעם 8-יאָריקן לושעק, 

דער טאַטע איז געווען אַ בונדיסט, אַ טוער אין פאַראיין פון האַנדלס- 
און ביוראָ-אָנגעשטעלטע אין װאַרשע. פלעגט מען אָפט זען די קינדער אויף 
בונדישע פייערונגען צוזאַמען מיט זייער טאַטן. גוטע און יורעק זיינען גע- 
ווען אַקטיוו אין סקיף-קלוב, אויף די קרייזן און באַזונדערס אויף די אויס- 
פלוגן און זומער-לאַגערן, אויף וועלכע זיי האָבן זיך אויסגעצייכנט מיט זייער 
אַרבעטזאַמקײט און געטריישאַפט צו חברים. לושעק איז תמיד געווען מיט זיי, 
געהערט די לידער, וי אַ שװאָם איינגעזאַפּט אין זיך די רייד און חלומות 
וועגן אַ שיינער, נייער װועלט, װאָס װעט אַמאָל קומען... 

געקומען איז אָבער די בייזע, די פינצטערע צייט פון מלחמה, געטאָ 
און יידן-פאַרניכטונג. די דריי קינדער זיינען גלייך אַריין אין דער אונטער- 
ערדישער קאַמף-אָרגאַניזאַציע פון בונד. זייער פאָטער איז געװאָרן אַ מיט- 
גליד אין דעם אונטערערדישן צענטראַל-ראַט פון די פּראָפּעסיאָנעלע פאַר- 
איינען און די קינדער --- אין יוגנט-בונד צוקונפט און סקיף. גוטע האָט גע- 
האָלפן אין די קינדער-קיכן, יורעק האָט צוזאַמען מיט מאַרעק עדעלמאַן 
שפּעטער אַ פירער פון אויפשטאַנד אין װאַרשעװער געטאָ, געאַרבעט אין אַן 
אונטערערדישער בונדישער דרוקעריי אין דער דירה פון די בלאָנעסעס, 
אויף נאַװאָליפּיע 67. לושעק, דער יינגסטער, איז געװאָרן אַ פאַרבינדלער, 
אַ קוריער װאָס האָט געטראָגן געהיימע שליחותן פון איין אָרט צום אַנדערן 

ווען דעם 19טן אַפּריל 1942 איז אױיסגעבראָכן דער װאַרשעװער געטאָ- 
אויפשטאַנד, איז יורעק געווען דער קאָמענדאַנט פון אַ בונדישער קאַמף- 
אָפּטײילונג, װאָס האָט זיך שטאַרק אויסגעצייכנט, װלאַדקע דערציילט אין איר 
בוך פון ביידע זייטן געטאָ-מױערן רירנדיקע מאָמענטן וועגן דער העלדישקייט 
פון יורעקן, זיין שוועסטער גוטע און זייער ברודערל לושעק, װאָס איז בעתן 
אויסברוך פון אויפשטאַנד אַלט געווען סך-הכל 13 יאָר, 

יה ּ 1 עג זאַפֿזת.! | 

צוה אנהויב עון גייעם יאר האט היטלער ויךף געווענדע. צו זייגע תולות 8יט 4 
שפעציעלן אפעל, הישלער הא. דעם 9090 :ו באהויסטן, אז 8' דייטײע ווערם6א3ט האט 07 
באפעצטע דורך ייר געביטן "מאראלי= דעראבאר." אראנק איר""טאלצער האלטונג און 914 
געצייכנטער דיטציפלין". 

פיט דער דאזיקאר באהויעטונג ה.. הי.לער גצ"לאגן דעם רצקארד עון צ'ניזט. הר.= 
רבא, ואל הי.לער אנווייזן, וועלכע געביטן האט זיין .רמיי "8אראליײ" רעראבירט? 
צו אוז דא כאצח איין באדעג. לאנד, ווו דער דייש"ער שאלדאע זאל נ'"ע באעהא2. וציךף:- 
פאר א בלוציקן "ונא, סאר וועלכן מען דארף זיך באהאלטן און אנעלוישן? 

היילער כעדט וועגן רער "טאלצער האלטונג עון זיינא טאלראטן. זאל ער ב/נער רגדך 
וועגן די טארעאלבונגען, וועגן די בעצטיאליחע, סאדיסטי"ע מערדערייען, וו,בגן די 
אופפענט"לעכע פייניקונגען און דער באפעלקערונג. אוטעטום, ווו עט איז 18ג/19:ען 
דער װהייעײער טאלדראט, דער װייט"ער ש:ט.-סאן, דער דיישסער זסאנדארם, דער דיי.-ער 
געסטהפאוויעךץ. די געס'כטע ווייט גניח"ט, קען ניס. אזא איטפע באהאנדלונג פון דער . 
צוווילער באטעלקערונג אין טארנומצנע, ערעסדע געביצן, ווי דאט טוען גם די דייט-ן 
און 4 ל ע לענדער וואט מאבן געהאט דאע אוהגליק אריינצוטפאלן אין זיי;ערע האבט, 

: 8 8 


אונטערערדישע צייטונגען פון בונד אין וואַרשעוער געמאָ 

לאָמיר דאָ נאָכאַמאָל דערמאָנען אירע װערטער: ;אָט טױכט איף אין 
זכרון יורעק בלאָנעס, דער יינגער בחור מיט דער שטענדיק צעשויבערטער 
בלאָנדער טשופּרינע. שטענדיק האָט ער זיך געריסן צו די שווערסטע אַרבעטן, 
אויסגעפירט די געפערלעכסטע שליחותן און דערביי מיט אַזאַ פּשוטקייט 
און זעלבסטפאַרשטענדלעכקייט!.. עס קלינגען מיר נאָך איצט יורעקס ווער- 
טער. געווען איז דאָס ביי מיין לעצטן באַזוך אין געטאָ. יורעק האָט וי 
געוויינלעך מיך אָפּגעפירט צום געטאָ-מױער. מיר האָבן זיך געזעגנט און 
מיר איז פּלוצלונג איינגעפאַלן צו פרעגן: -- וען עס געלינגט איצט צו 
געפינען אַ מעלינע פאַר דיר אויף דער אַרישער זייט, װאָלסטו אַרױס פון 
דאַנען ? ער האָט מיך דאַן פאַרוואונדערט אָנגעקוקט און געענטפערט: -- 
וי פאַלט דיר איין אַזעלכעס צו פרעגן? דאָ אין געטאָ מוז מען בלייבן און 
דאָ 'זיי' אָנלערנען! העלדיש איז געוען זיין אָנטײל אין די געטאָיקאַמפן 
מיט באַוואונדערונג האָט מיר אַבראַשאַ בלום דערציילט וועגן יורעקן. זיין 
דרייסטקייט, זיין נישט פאַרלירן דעם קאָפּ אין די געפערלעכסטע אומשטענדן 

האָט אונז פּשוט געמאַכט שטוינען,. איצט איז ער שוין נישטאָ, אַוועק צוזאַמען 
מיט זיין דרייצן-יאָריק ברודערל, װאָס האָט זיך אויך אויסגעצייכנט אין די 
געטאָ-קאַמפן און אַלס אָנערקענונג באַקומען פון דער קאַמף-אָרגאַניזאַציע 
אַ מתנה -- אַ פינף-קויליקן רעװאָלװער; צוזאַמען מיט זיין שוועסטער גוטע, 
מיט דעם שטאָלצן, באַשײידענעם מיידל, װאָס איז װוי אַ מוטער געווען צו אירע 
ברידער. אַ געטרייע, איבערגעגעבענע נשמה. מיט וויפל ליבשאַפט האָט גוטע 
געפירט די װירטשאַפט פאַרן קאָלעקטיוו פון דער בונדישער קאַמף גרופּע 
אויף שװויענטאָיעדסקע 32. שטיל, געהאָרכזאַם אויסגעפירט אַלע אַרבעטן און 
געקעמפט אין די העראָאישע טעג האַנט ביי האַנט מיט אירע ברידער"" 

אין אַ באַריכט פון אונטערערדישן בונד, װאָס איז נאָכן אויפשטאַנד אַרױס- 
געשיקט געװאָרן קיין אוױיסלאַנד, ווערט געזאָגט: 

;יורעק בלאָנעס -- דער קאָמענדאַנט פון אונזער גרופּע אויף דעם בער- 
שטער-געביט -- איז געווען איינער פון די בעסטש און דרייסטסטע קעמפער. 
צוויי מאָל האָט ער אָפּגעראַטעװעט די בערשטער-גרופּעס פון אַ זיכערן אומ- 
קום --- אַליין פאַרהאַלטנדיק דעם אָנגריף פון העכער אַ צענטליק דייטשן?. 

ביזן לעצטן מאָמענט פון אויפּשטאַנד איז יורעק געשטאַנען מיט זיין 
אָפּטײילונג און צוריקגעפייערט אויף די נאַציס. די דייטשן האָבן אונטערגע- 
צונדן דעם געטאָ, גענומען אויפרייסן מיט דינאַמיט די הייזער. יורעקן איז 
געלונגען זיך אַרױסצוראַטעװען פון די ברענענדיקע חורבות. ס'האָבן זיך 
אויך געראַטעװעט גוטע און לושעק. 

זלמן פרידריך האָט זיי אַװעקגעפירט אין אַ דערפל ביי װאַרשע, קיין 
פּלודי, וואו ס'איז אין אַ געהיימער דירה געווען רוזשקע קלאָג. די געשטאַפּאָ 
האָט אָבער די דירה אַנטדעקט און אַ סוף געמאַכט צו די יינגע לעבנס. צו" 
זאַמען מיט זיי זיינען אויך דערשאָסן געװאָרן זלמן פרידריך, פייגעלע גאָלד- 
שטיין און רוזשקע קלאָג מיט איר קינד, 

אין יאָר 1945 האָט די פּראָװיזאָרישע פּוױילישע רעגירונג באַשטימט אַן 
אויסצייכענונג, דעם קרייץ פאַר העלדיששקייט פאַר דעם אומגעקומענעם 13* 
יאָריקן געטאָדהעלד לושעק, װאָס איז געווען דער יינגסטער מיטגליד פון דער 
יידישער קאַמף-אָרגאַניזאַציע. אין יאַנואַר 1946 האָט מען זייערע קערפּערס 
אַרױסגענומען פון קבר אין פּלודי און זיי געבראַכט קיין װאַרשע. צו דער 
לוויה, אויפן װאַרשעװער בית-עולם זיינען געקומען טויזנטער מענטשן אֶפַּי 
געבן כבוד די קינדער פון בונד, די העלדישע קעמפער פון װאַרשעװער געטאָ 
גוטע, יורעק און לושעק בלאָנעס, וי אויך די אַנדערע חברים, װאָס מ'האָט 


אַרױסגענומען פון די קברים אין פּלודי. 
י מל. 

ישראל גרילאק 


געבוירן 1908 אין אַ חסידיש-נגידישער פאַמיליע. זיין פאָטער, ר' לייב, 
האָט געהאַט אַ פּאַפּיר-געשעפט אויף רינקאָווע (גנאִינע גאַס) אין װאַרשע, איז 
געווען אַ למדן און אַ טוער פון דער עקסטרעם-אָרטאָדאָקסישער אָרגאַניזאַציע 
אגודת-ישראל. זיין מוטער איז געווען 
אַן איידעלע פרוי, אַ טאָכטער פון 
גרויסן גביר און חסיד -- שטינ- 
פעלד. לייב גרילאַק איז אויך גע- 
ווען אַ שװאָגער פון באַקאַנטן װאַר- 
שווער אגודה - פּרנס אין דער 
קהילה און נגיד -- ויידענפעלד, 
ישראל האָט באַקומען אַ שטרענג- 
רעליגיעזע דערציאונג. עקשנות- 
און כאַראַקטער-פעסטקייט האָט 
ישראל געירשנט פון זיין חסידישן 
טאַטן, איידלקייט און טאַקט -- פון 
זיין מאַמען, 

אין זיינע פריע יוגנט-יאָרן האָט 
ישראל אָנגעהויבן אַריבערקוקן פון 
די חסידישע שטיבלעך אויף גזשי- 
באָוװו צו דער פּראָלעטאַרישער און 
וועלטלעכער יוגנט-מחנה. ער װאַרפט 
שנעל אַראָפּ די חסידישע קאַפּאָטע, 
הייבט-אָן קומען אויף קרייזלעך פון 
יוגנט-בונד צוקונפט און װערט 
מיטגעריסן מיטן קאַמף פון די יידישע אַרבעטער-מאַסן. מיט חסידישן ברען 
װאַרפט ער זיך אויף דער נײער ליטעראַטור: לערנט פלייסיק פּאַליטישע 
עקאָנאָמיע און די געשיכטע פון דער מאָדערנער אַרבעטער-באַװעגונג. שפּעטער 
איז ער אַריינגעטרעטן אין דער רעפערענטן-שול פון דער בונדישער יוגנט- 
אָרגאַניזאַציע און נאָכן ענדיקן זי איז ער לאַנגע יאָרן געווען אַ דעפערענט 
אויף יוגנט-קרייזן. 

ר' לייב גרילאַק האָט שווער איבערגעלעבט דעם זונס אַפּיקורסות. דער 
תקיף אין אים האָט נישט געקאָנט שלום-מאַכן מיטן געדאַנק, אַז זיינס אַ זון 
זאָל נישט גיין אין פאָטערס ועגן, װעלכער האָט געשטאַמט פון דורות 
לומדים און נגידים. מיט אַלע מיטלען, װאָס זיינען נאָר געוען אין זיין 
רשות, האָט ער געפּרואװט צווינגען ישראלן צוריק אַרױפגײן אויפן ,דרך- 
הישר". אין שטוב האָט זיך צעפלאַקערט אַ שאַרפער וויכוחה צװוישן פאָטער 
און זון, װאָס האָט זיך פאַרװאַנדלט אין אַ פאַרביסענעם ברוגז. די איידעלע 
מוטער האָט פון דעם פיל צער געהאַט און אַלע אירע באַמיאונגען צו מאַכן 
שלום צװוישן די צוויי עקשנים האָבן געליטן אַ דורכפאַל, 

ר' לייבס געשעפטן האָבן מיט דער צייט אָנגעוואוירן די מזל-ברכה און 

וושרואט (לונקס), זיון פרןו גוטעלע אוןן 
דער שרויבער יהושע פערלע 


ער איז געצוואונגען געװען אויפצוגעבן זיין פּאַפּיר-געשעפט. זייענדיק א 
פלאַם-פייערדיקער רעדנער, איז ער געװאָרן אַן אינסטרוקטאָר ביי דעם צעו- 
טראַל-קאָמיטעט פון דער אגודת-ישראל און איז אַרומגעפאָרן איבער דער 
פּראָווינץ אין שליחות פון דער אָרטאָדאָקסישער באַוועגונג, 

ישראל איז געװאָרן אַ ביוראָדאָנגעשטעלטער און האָט זיך אַרײנגעװאָרפן 
מיט ברען אין דעם קאָכיקן געזעלשאַפטלעכן לעבן פון זיין פּראָפּעסיאַנעלן 
פאַראיין פון האַנדלס-און ביוראָ-אָנגעשטעלטע און פון דער בונדישער באַווע- 
גונג. דאָס איז געווען אין די צװאַנציקער יאָרן, ווען די פּאָליטישע און פּראָ- 
פעסיאָנעלע באַוועגונג פון די יידישע אַרבעטער האָט גענומען שנעל װאַקסן, 
ישראל ווערט אַ מיטגליד אין װאַרשעװער קאָמיטעט פון יוגנט-בונד צוקונפט 
און ווערט געוויילט אין דער פאַרװאַלטונג פון פיל טויזנט-קעפּיקן פאַראיין פון 
האַנדלס-אָנגעשטעלטע. אומעטום ווערט ער געלויבט און געאַכטעט פאַר זיין 
ערנסטקייט, טאַקט און איידלקייט. כאָטש לויט זיין אויסזען האָט ער געמאַכט 
דעם איינדרוק פון אַ צוריקגעהאַלטענעם, כמעט אָפּגעזונדערטן מענטש (ער 
איז געווען אַ בלאָנדער, זייער אַ הויכער און דאַרער, מיט אַ טיף-ערנסטן 
קנאָכיקן פּנים), האָט פון אים אַ פלייץ געטאָן מיט װאַרעמקײט, ווען מ'האָט 
זיך מיט אים פאַנאַנדערגערעדט. זיין שטים איז געווען אַ מילדע, זיין אופן 
פון רעדן -- אַ לייכטער, שטענדיק דורכגעוועבט מיט אַ גוטמוטיקן הומאָר 
און גלייכווערטל, עס איז געווען אנגענעם צו פאַרברענגען אין זיין געזעל- 
שאַפט, זיין חברישקייט און אָפּפערװיליקײיט יעדן צו העלפן האָבן געהאַט 
אַ שם צווישן זיינע פיל חברים און פריינט. ער איז אויך געווען אַ שטאַרקער 
ליבהאָבער פון דער נאַטור און זייער אָפט מיטגעמאַכט, אָדער אַליין אָנגעפירט 
אויספלוגן אין די בערג, אין װאַלד און פעלד, 

פון 1920 האָט ישראל געאַרבעט אין דער הויפּט-ביוראָ פון צענטראַלן 
פאַראיין פון באַקלײד-אַרבעטער אין פּוילן, אונטער דער אָנפירונג פון דער 
ח'טע שרה שוועבער. 

די מלחמה-בהלה, װאָס איז אױיסגעבראָכן ערב דעם 1טן סעפּטעמבער 
9, האָט געטראָפן גרילאַקן אויף זיין װאַקאַציע אין קריניץ. וואו ער האָט 
פאַרבראַכט צוזאַמען מיט זיין פרוי. קריניץ געפינט זיך אין די בערג אויף 
דער פּוליש-סלאָװאַקישער גרענעץ און דאָ האָט מען אין גרויס איילעניש אָנ- 
געהויבן מאַכן באַפעסטיקונגען. אַלע געסט פון דעם פּרעכטיקן קור-אָרט 
זיינען זיך צעלאָפן אין גרויס בהלה צו זייערע היימען. די גרילאַקס האָבן 
קוים באַװויזן אָנצוקומען קיין װאַרשע, און היטלערס אַרמײען האָבן טאַקע 
גלייך אָנגעהויבן זייער מאַרש אויף פּױילן, אין משך פון געציילטע טעג זיי- 
נען די נאַצי-בעסטיעס געווען ביי װאַרשע. בין איך צוזאַמען מיט גרילאַקן 
אַװעק פון װואַרשע. די שטאָט און די וועגן זיינען אומאויפהערלעך באָמבאַר- 
דירט געװאָרן,. נישט וייט פון מינסק מאַזאָויעצק רופט זיך צו מיר אָפּ 
ישראל, וועלכער האָט אַ האַלבע נאַכט מאַרשירט אַ שווייגנדיקער לעבן מיר : 

--- הערשל, איך האָב באַשלאָסן צוריקצוגיין. ס'איז נישט קיין קונץ 
אַליין צו אַנטליפן פון דער שרפה און איבערלאָזן אין פייער די נאָנטסטע 
און טייערסטע. דער קאַמף פאַר װאַרשע וועט פון היינט-אָן פאַרשטאַרקט ווערן. 
האָסט געהערט דעם ראַדיאָיהילכער נישט וייט פון שאָסײי? די רעגירונג 

האָט טאַקע אויפגעגעבן ואַרשע, אָבער דאָרט האָט זיך געשאַפן } בירגער- 
לעכער פאַרטיידיקונגס-קאָמיטעט מיט סטאַזשינסקין און ניעדזשאַלקאָוסקין 
בראש. זיי האָבן דערקלערט, אַז זיי ועלן פאַרטיידיקן יעדן שטיין פון ווערשע 
קעגן די דייטשע רוצחים. אונזער לאַגע איז אַזא ערנסטע, אַז איך װאָלט 
נישט געװאָלט מיט מיין באַשלוס קיינעם באַאיינפלוסן.. -- האָט ישראל 
זיך פאַרנומען צום געזעגענען זיך מיט די אַרומיקע. 

איך האָב נישט געװאַגט אים צוריקצוהאַלטן. זיין אַנטשלאָסנקײט האָט 
מיך באַהערשט אין דעם פאַרצווייפלטן מאָמענט, און -- איך האָב אַװעקגע- 
שפּאַנט אינאיינעם מיט אים צוריק קיין װאַרשע, װאָס האָט דעמאָלט דורכ- 
געמאַכט די גרעסטע גרוילן און וואו ס'האָט שפּעטער זיך אָפּגעשפּילט די 
טראַגישסטע און העלדישסטע עפּאָפּײיע אין דער געשיכטע פון יידן, 

אין מיטן דער נאַכט זיינען מיר צוריק אַריין אין דער באַלאַגערטער 
הױפּט-שטאָט פון פּױלן. נאָכן באַגעגענען זיך מיט אונזערע נאָנטסטע האָבן 
מיר זיך גלייך געמאָלדן אויפן פּשעיאַזדיפּלאַץ, צו דער פאַרטיידיקונג פון 
דער שטאָט (דאָ איז געווען דער זאַמל-פּלאַץ פון דער אָרגאַניזירטער יידישער 
אַרבעטערשאַפט). גרילאַק איז גלייך צוגעטיילט געװאָרן צו אַ בריגאַדע, וושל- 
כע האָט געמאַכט פאָרטיפיקאַציעס ביי די פאָרשטעט פון װאַרשע, און איך בין 
אַװעק ווייטער אַרבעטן ביים אַרױסגעבן די בונדישע פאָלקס-צייטונג (וואו 
איך האָב געאַרבעט וי אַ זעצער די לעצטע 10 יאָר ביז צום קריגס-אויסברוך). 

ס'איז נישט צו באַשרײבן זיין רואיקע און געװאַגטע האַלטונג אין מאָ- 
מענטן פון גרעסטער טויט-געפאַר. אין די קליינע איבעררייסן פון די פאָרטי- 
פיקאַציע-אַרבעטן איז ישראל אַרומגעלאָפן צו קרובים און פריינט זען װאָס זיי 
מאַכן און אין פאַל פון נויטווענדיקייט געהאָלפן עואַקואירן פון באַדראָטע 
אָדער צעשטערטע ערטער, באַזאָרגט זיי מיט שפּייז און מעדיקאַמענטן, דאָס 
איז אַלץ פאָרגעקומען אונטער אַ האָגל פון קוילן, באָמבעס און שראַפּנעלן, 
אין גאַנג פון אָט דעם אומגלייכן געראַנגל האָט זיך פאָרמירט אַ נייער בונ- 
דישער קאָמיטעט און אַ לאַנד-ראַט פון די פּראָפּעסיאָנעלע פאַראיינען. אין 
ביידע אינסטאַנצן האָט ישראל מיטגעאַרבעט מיט מסירת-נפש שוין ביז דער 
ליקװוידאַציע פון װאַרשעװער געטאָ אין 1943, 

ער האָט זיך קאַטעגאָריש אָפּגעזאָגט צו פאַרלאָזן װאַרשע, כדי אַװעק- 
צוגיין אין דער סאָוועטישער אֶקופּאַציע-זאָנע. ווען איך מיט מיין פרוי האָבן 
אים געבעטן מיט אונז מיטגיין, האָט ער נישט געװאָלט הערן פון דעם (מ'האָט 
שוין דעמאָלט גענוי געוואוסט וועגן די אַרעסטן פון די בונדישע פירער און 
טוער דורך דער נ. ק. וו. ד.). ער האָט געזאָגט: 

--- איך װעל בעסער דאָ אומקומען צוזאַמען מיט מיינע נאָנטסטע, צו- 
זאַמען מיט די װאַרשעװער יידן, איידער פוילן אין די קאַזעמאַטן פון די 
קאָמוניסטישע תלינים, 

איך וויל דאָ דערמאָנען אַן עפּיזאָד, װאָס איז פאַר מיר געווען דער 
לעצטער גרוס פון ישראלן און פון מיין משפּחה אין װאַרשע. געווען איז דאָס 
ווינטער-צייט, אין די ערשטע חדשים פון יאָר 1941, איך האָב זיך געפונען אין 
אַ סאָװעטישן קאָנצענטראַציע-לאַגער אויפן צפון-טייל פון דער װאָלגע (מיין 
פרוי איז געווען אין אַ צווייטן לאַגער אין מזרח-סיביר, איינער פון אַנדערן 

האָט לחלוטין גאָרנישט געוואוסט). דער לאַגער-רעזשים איז געווען אַ שטרענ- 
גער. קיין שום קאָרעספּאָנדענץ איז נישט געווען דערלויבט. אין אַ געוויסן 
פאַרנאַכט, נאָך דער שקלאַפן-אַרבעט, רופט מען מיך אין ביוראָ פון לאַגער 
און מען דערלנגט מיר אַ פּאָסט-קאַרטל פון װאַרשע. מיט פיבער לייען איך 
עס איבער. דאָס קאַרטל איז געשריבן פון גרילאַקן (אין דער פּױלישער 
שפּראָך), צוויי צענזור-שטעמפּלען באַװיזן, אַז עס איז אַדורך די דייטשע און 
רוסישע קאָנטראָלן. אין אַ זאַכלעכער און פאָרמעלער פאָרם לאָזט ער מיר 
וויסן, אַז ער און זיין פרוי, די עלטערן און די גאַנצע פאַמיליע זיינען געזונט 
און אַז ער האָפּט דאָס זעלבע צו הערן פון מיר און מיין פרוֹי.,. פאַרשטייט 
זיך, אַז מען האָט מיר נישט דערלויבט צו שרייבן אַן ענטפער. 

ווען איך בין אין 1946 צוריקגעקומען אין דער קרעפּאַטריאַציע? קיין 
װאַרשע, האָב איך אויף דעם גרויסן יידישן בית:הקברות געטראָפן עטלעכע, 
על-פּידנס ניצול-געװאָרענע, פון וועלכע איך בין געואויר געװאָרן װעגן 
ישראל גרילאַקן מיט זיין פרוי (מיין שוועסטער) פאָלגנדעס: זינט די יידן 
זיינען איינגעצוימט געװאָרן אין געטאָ האָט גרילאַק געהערט צום קאָלעקטיו, 
װאָס איז באַשטאַנען פון 15 אָנגעזעענסטע פּאָליטישע און פּראָפּעסיאָנעלע 
טוער פון דער בונדישער באַװעגונג. דער קאָלעקטיון האָט זיך געשטעלט 
אין קאָנטאַקט מיט דער אויסערלעכער ועלט, געשאַפן הילף פאַר דער נויט- 
ליידנדער געטאָ-באַפעלקערונג, געפירט אַ קולטור-טעטיקייט און סיסטעמאַ 
טיש אָרגאַניזירט און געגרייט דעם װידערשטאַנד קעגן אֶקופּאַנט. ישׂראל 
האָט גענומען אַן אַקטיון אָנטײיל אין דער פאַרצווייגטער אַיבעט. ער האָט 
זיך באַטײליקט אין די אונטערערדישע צייטונגען. 

בעת דער גרויסער דעפּאָרטאַציע אין 1942 האָט ער זיך געפונען צו- 
זאַמען מיט זיין פרוי, גיטעלע קופּפערשטיין-גרילאַק, אין זעם בערשטער" 
ראַיאָן, װאָס האָט אַרומגענומען די געגנט פון שוו. יערסקע, באָניפראַטן און 
פראַנטשישקאַנער, מיין שװועסטער האָט אייניקע מאָל געהאַט געלעגנהייטן 
אַריבערצוגנבענען זיך אויף דער אַרישער זייט, אָבער זי האָט זיך אַנטשידן 
אָפּגעזאָגט און געבליבן צוזאַמען מיט איר מאַן. נאָך דער דעפּאָרטאַציע איז 
געשאַפן געװאָרן די יידישע קאַמף-אָרגאַניזאַציע, בראש פון וועלכער עס איז 
געשטאַנען אַ קאָאָרדיניר-קאָמיטעט פון די פּאַרטײיען אין געטאָ. דער קאָי 
מיטעט האָט באַשטימט גרילאַקן פאַר דעם קאָמענדאַנט איבער דעם בערש- 
טער-ראַיאָן. אויך אין דער אוממענטשלעכער צייט, אין די גרוילעכע באַ- 
דינגונגען, האָט דער עקשנותדיקער און רואיקער ישראל גרילאַק באַװיזן אייג" 
צוהאַלטן אַ הויכן גראַד מענטשלעכקייט און עטיק, צוליב וועלכן די גע- 
פּלאָגטע און געפּײניקטע יידן פון בערשטער-ראַיאָן האָבן צו אים אַרויפגע- 
קוקט מיט אַכטונג און ליבע. 

אין מאָמענט פון אויפשטאַנד אין װאַרשעװער געטאָ געפינט זיך ישראל 
גרילאַק אויף זיין פּאָסטן און פירט-אָן אין בערשטער-ראַיאָן דעם קאַמף קעגן 
די נאַצי'מערדער. אין דעם אומגלייכן און רומרייכן קאַמף איז דער טייערער 
חבר און מענטש ישראל גרילאַק געפאַלן, | 

הערשל קופפערשטין 

מדים שיפמאַן-פיינער 


געבוירן אַרום 1915 ביי זייער אַרעמע עלטש"ן. איר גײסטיקע דער- 
ציאונג האָט זיך באַקומען אין דער יידיש-וועלטלעכער פאָלקס-שול (אין דער 
מיכאַלעװויטש שול אויף מילע 51), אין דער בונדישער קינדע--אָרגאַניזאַציע 
סקיף און יוגנט-בונד צוקונפט. באַלך 
װי זי האָט געענדיקט די פאָלקס-שול, 
האָט זי אָנגעהויבן אַרבעטן ביי שניי- 
דעריי. איר בילדונג איז אָבער נישט 
געבליבן שטיין ביי דער מדרגה פון 
דער פאָלקס-שול,. וי אַ סך אַנדערע 
יוגנטלעכע פון איר שניט, האָט מרים 
ווייטער זיך פאַרנומען מיט סיסטעמאַ- 
טישער און אינטענסיווער זעלבסט.- 
בילדונג און האָט אַ סך געלייענט, זי 
האָט אויך געהאַט אַ פיינעם טאַלאַנט 
צום שרייבן און אירע באַריכטן און 
בילדלעך אין יוגנט וועקער האָבן גע- 
האַט אַ ליטעראַרישן חן,. גלייכצייטיק 
איז זי געווען זייער אַקטיוו אין דער 
בונדישער יוגנט-באַועגונג. ‏ זי איז 
גיך געװאָרן אַ קרייז - פירערין פון 
סקיף און שפּעטער פון דער צוקונפט. 
אין מיטן די דרייסיקער יאָרן איז זי שוין אויסגעקליבן געװאָרן אין װאַרשע- 
ווער קאָמיטעט פון י. ב. צוקונפט און איז אויך געווען זייער אַקטיוו אין דער 
יוגנט-סעקציע ביים באַקלײיד-פאַראיין, 

נאָך |דעם װי די דייטשן האָבן פאַרנומען װאַרשע האָט מרים באַלד זיך 
געשטעלט צו דער אומלעגאַלער בונדישער אַרבעט. זי האָט אויף זיך גענומען 
צו פאַרשפּרײטן די אומלעגאַלע סאָציאַליסטישע יוגנט-פּרעסע אין געטאָ. 
שטיל, באַשײדן, פלעגט זי אַלע מאָל אַרומגײן מיט אַ קוישל אין האַנט. אויבן 
עפּעס אַ נישט פאַרדעכטיקע זאַך און פון אונטן -- די אומלעגאַלע פּרעסע. 
פּלוצלונג פלעגט זי זיך באַװייזן אויף די אומלעגאַלע פאַרזאַמלונגען אין 
פּריואַטע היימען, אָפּשטעקן איר סחורה און גלייך נעלם וערן. איר קליין 
צימערל, אויף אַ דריטן שטאָק, וואו זי האָט געוואוינט מיט איר מאַן אַברהם 
פיינער, אויך זייער אַן אַקטיווער טוער, איז שטענדיק פול געווען מיט דער אונ- 
טערערדישער ליטעראַטור. זי האָט מיט דעם געאָטעמט, געלעבט, קיינמאָל 
זיך ניט געשיידט. וי נאָר מיר האָבן זיך אָנגעהויבן גרייטן צום געטאָ- 
אויפשטאַנד, איז מרים גלייך געװאָרן אַקטיוו אין דער יידישער קאַמף- 
אָרגאַניזאַציע, זי האָט געאַרבעט אין דעם דייטשן שאַט רעריך. דאָרטן האָט 
זיך אָרגאַניזירט אַ בונדישע קאַמף-גרופּע און מרים איז געװאָרן די פאַר- 
בינדלערין צווישן איר גרופּע און דעם בונד-צענטר אויף שווענטע יערסקע 
4 דאָס איז געווען אַ ספּעציעל געפערלעכע אַרבעט, נישט לייכט איז געווען 

אדורכצוקומען דורך עטלעכע געטאָיגאַסן, װאָס האָבן אָפּגעטײלט די צויי 
פּונקטן. אויף די גאַסן זיינען נישט געווען קיין שעפּער און קיינער האָט נישט 
געטאָרט דאָרטן וואוינען אָדער באַועגן זיך. האָט מרים זיך אַן עצה געגעבן. 
אירע אומלעגאַלע שליחותן דורכגעמאַכט מיט פרעמדע אַרבעטס-גרופּעס. 
שטענדיק באַלאָדן מיט אינסטרוקציעס און געיוער, האָט זי קונציק אויסגעמיטן 
די דייטשע געטאָ-פּאַטרולן, חוץ איר כּאַרבינדונגס-אַרבעט האָט מרים געהאַט 
נאָך אַן אַנדעדע אויפגאַבע. זי האָט באַדאַרפט באַזאָרגן איר קאַמפס-גרופּע 
מיט דייטשע מונדירן. זי האָט זיי געדאַרפט אַרויסקריגן פון שאַפּ, וואו זי 
האָט געאַרבעט. צוזאַמען מיט אַנדערע קעמפערינס, האָט זי פאָרזיכטיק גע" 
גנבעט טיילן פון די דייטשע מלבושים. אמת, פאַרן אַרױסגײן פון שאַפּ האָט 
די דייטשע אַדמיניסטראַציע רעװוידירט די אַרבעטער. קוים האָט מען עפּעס 
געפונען, איז דער שולדיקער גלייך אַיועקגעפירט געװאָרן צום ;אומשלאַג"- 
פּלאַץ. מרימען האָט עס נישט געשראָקן, און זי איז געווען מזלדיק. פון צייט 
צו צייט איז איר געלונגען עפּעס אַרױסצופירן. האַרט פאַרן אויזפשטאַנד, 
איז געשען מיט איר אַן אומגליק אין דער קװאַרטיר פון איר קאַמף-גרופּע 
אויף שווענטע יערסקע 34. זי האָט דעמאָלט וגעלערנט צו באַנוצן זיך מיט 
אַ דעװאָלװער. ערנסט, שווייגנדיק האָט זי נאָכאַמאָל און נאָכאַמאָל צענומען 
און צוריק איינגעשטעלט די טיילן פון דעם שטיקל געווער. דער אַרום איז 
איר נישט אָנגעגאַנגען 

בשעת די דאָזיקע איבונגען איז זי אין איר קאַמף-גרופּע אומגליקלע- 
כערהייט דורכגעשאָסן געװאָרן אין פוס און האָט בשעת די קאַמפן געמוזט 
זיין אין שפּיטאָל-בונקער. מרים האָט זיך געריסן צום קאַמף. זי האָט כסדר 
געהאָפט, אַז זי װעט דאָך קאָנען נאָך צושטיין צו איר קאַמף גרופּע. נאָר 
דער געטאָ איז אַרומגענומען געװאָרן מיט פלאַמען. די דייטשן האָבן אָנגע" 
הויבן אַריינדרינגען אין פאַרשיידענע בונקערס. אויך אויפן שפּיטאָל-געביט 
האָבן זי אָנגעהױיבן זייער מאָרד-אַרבעט. מרים האָט לעבעדיקערהייט נישט 
געואָלט אַרײנפאַלן אין זייערע הענט. זי האָט אַליין אַ סוף געמאַכט צו איר 
יינג לעבן, זי האָט איינגענומען ציאַנקאַלי, דעם סם האָט זי אין געהיים גע" 
טראָגן מיט זיך. אַזױ איז אומגעקומען די ערלעכע געטרייע און בראַװע 
מרים, װלאַדקע 


אברהם פיינער 


געבוירן געװאָרן 1914 אין װאַרשע. זיין פאָטער האָט געהאַט אַ חדר" 
מתוקן, נאָכן פאַרענדיקן די עלעמענטאַר זשול איז ער עטלעכע יאָר געגאַנגען 
אין אַ גימנאַזיע. ער האָט געמוזט איבעררייסן די לערע און איז געװאָרן אַ 
קירזשנער. 

9 איז ער אַרײינגעצויגן געװאָרן אין יוגנט-בונד צוקונפט (צוזאַמען 
מיט זיין יינגערן ברודער אהרן, װאָס געפינט זיך איצט אין טאָראָנטאָ). אברהם 
איז געװאָרן זייער אַקטיוו אין דער אָרגאַניזאַציע און האָט אַרױסגעװיזן אָר" 


3990 


גאַניזאַציאָנעלע פעאיקייטן. ער איז אויסגעקליבן געװאָרן אין װאַרשעװער 
קאָמיטעט פון יוגנט-בונד, געווען אַ מיטגליד אין דער פאַרװאַלטונג פון דער 
יוגנט-סעקציע ביים באַקלײד-פאַראין, אין דער אָנפירונג פון קירזשנער-פאַך 
און האָט אויסגעפירט אַנדערע אָרגאַניזאַציאָנעלע אַרבעטן, 
א מענטש אַ שטילער, אַ צוריקגעהאַלטענער און אַ דעליקאַטער אין 
נעם. ער איז געוען אַ דאַרער מיט רואיקע באַועגונגען. דאָס וואָרט 
איירלקייט װאָלט אים צום בעסטן כאַראַלטעריזירס, אין דער אַרגאַ;יזאַציאָ- 
נעלער אַרבעט האָט ער זיך אויסגעצייכנט מיט : הויכער מאָס פאַראַנטװאָרט- 
לעכקייט און פּינקטלעכקייט, ער הײט נגעהערט צו די מוסטער-אקטי;ויסטן פון 


, = 





שטויען צװאַמען: אברהם פיינער (רעכטס) און משה קויפֿמאַן 
אין וואַרישעווער געמאָ 

דער אָרגאַניזאַציע. אין די שפּעטע דרייסיקער יאָרן האָט ער חתונה גשהאַט 
מיט מרים שיפמאַן, מיט וועלכער ער האָט היפּשע עטלעכע יאָר צוזאַמענגע- 
אַרבעט אין דער בונדישער יוגנט-באַיועגינג, 

בעת דעד נאַצישער אֶקופּאַציע פון װאַרשע איז אברהם פיינער גשװאָרן 
איינעד פון די ערשטע און אַקטײוסטע טוערס פון דער אונטטרערדישער צו- 
קונפט. צזאַמען מיט הענעך רוס, אַבראַמעק באָרטנשטיין, לייבל שפּיכלער 
און אַנדערע איז ער געווען פון די אָנפירנדיקע מענטשן אין אונטשרערדישן 
צוקונפט-קאָמיטעט און האָט די גאַנצע צייט געשפּילט אַ צענטראַלע ראָל 
אין דער גאַנצער אונטערערדישער יוגנט-אַרבעט. ווען עס איז אָרגאַניזירט 
געװואָרן די יידישע קאַמף אָרגאַניזאַציע, װואָס האָט שפּעטער אָנגעהויבן דעם 
וואַרשעװער געטאַָ-אױיפשטאַנד, איז פיינער באַשטימט (געװאָרן פאַר אַ גרופּן- 
פירער. דערביי האָט מסתמא אויך געשפּילט אַ ראָל װאָס ער איז גשווען 
אַן אויסגעדינטער זעלנער און געווען גוס באַקאַנט מיט דער טעכניק פוו 
באַנוצן הייס געווער. ער איז געפאַלן אין שלאַכט אין פּנים-אל-פּנימדיקן 
קאַמף מיט די נאַציס אינם ;קליינעם געטאָדאױפשטאַנד" דעם 18טן יאַנואַר 
3, 

אין איר בוך פון ב'ידע זייטן געטאָ-מויער (ניויאָרק, 1948) דערציילט 
װלאַדקע די ווייטערדיקע פּרטים וועגן זיין אומקום: אויפן 18טן יאַנואַר 
האָבן די נאַציס געגרייט אַ נייע ;אַקציע? אין װואַרשעװער געטאָ. מען האָט 
זיך אָבער באַצייטנס דערוואוסט וועגן דעם און ווען די ס. ס -באַנדעס זיינען 
דעם 18טן אין דער פרי אַריין אין וגעטאָ, האָט כמעט די גאַנצע באַפעלקערונג 
זיך געהאַט אוױיסבאַהאַלטן, ס'איז די נאַציס דאָך געלונגען צונויפצוטרייבן 
עטלעכע טויזנט יידן. מען האָט זי אָנגעהויבן פירן צום אומשלאַג-פּלאַץ. אין 
דעם עולם האָבן זיך געפונען עטלעכע קאַמף-גרופּעס מיט מרדכי אַנילעוויטש 
בראש, זיי האָכן אַרױסגערופן אַ צעטומלעניש, האָבן זיך געװאָרפן אויף די 
דייטשן און אָנגעהויבן שיסן, אין דעם געראַנגל האָבן כמעט אַלע געכאַפּטע 
יידן באַװיזן צו אַנטלױפן. אַן אַנדערע גרופּע ס. ס,-לייט איז אַװעק אין שול- 
צעס שאַפּ, דאָרטן זיינען אָבער אויך געווען זייער װוייניק אַרבעטער,. דער 
פירער פון דער ס. ס.-גרופּע צוזאַמען מיט עטלעכע ס. ס.-לייט האָבן זיך 
געשטעלט אויפן באַלקאָן און אָנגעהויבן סטראַשען די יידן, דעמאָלט האָבך 
זיך געהערט עטלעכע שאָסן. (דאָס האָט די קאַמף-גרופּע אונטער דער אָנֹפי- 
רונג פון אברהם פיינער געגעבן |פייער אויף די נאַציס. אין דער צערודערונג 
האָט אברהם זיך געװאָרפן אויף אַן ס. ס.-מאַן, כדי אים צו אַנטװאָפענען 
אָבער ער איז תיכף אַרומגערינגלט געװאָרן פון אַ היפּשער צאָל דייטשן און 
איז אויפן אָרט אומגעקומען. 

וועגן פיינערס אומקום איז אויך פאַראַן אַ צווייטער נוסח. די לעבן- 
געבליבענע קעמפערין פון װאַרשעװער געטאָ-אױיפשטאַנד ח'טע חייקע בעל- 
כאַטאָווסקאַישפּיגעל האָט איבערגעגעבן פאָלגנדע ידיעות: דעם 19טן יאַנואַר 
האָט פיינערס קאַמף-גרופּע אויסגעפירט אַן אַטענטאַט אויף צוויי געשטאַפּאָו" 
צעס אין דער פאַבריק פון שולצן. די געשטאַפּאָ-לײט זיינען געפאָרן אויף 
אַ ריקשע. נאָכן שיסן אויף זיי, איז זיך די גרופּע פאַנאַנדערגעלאָפן און זיך 

אויסבאַהאַלטן. אברהם פיינער איז אַרײן אין אַ בונקער, װאָס אַ יידישער 
שפּיאָן האָט פאַראַטן,. ער איז אַרעסטירט געװאָרן. אויפן וועג פון טרעבלינקע 
איז פיינער געשפּרונגען פון באַן און איז דעמאָלט דערשאָסן געװאָרן. 


מ. ק. 
0 


גבריא? פרישדאָרף 


מיטגליד פון װאַרשעװער קאָמיטעט פון יוגנט בונד צוקונפט און פון 
זעלבן אונטערערדיעזן קאָמיטעט אין װאַרשעװער געטאָ בעת דער צוייטער 
וועלט-מלחמה: װיצע-קאָמענדאַנט פון אַ בונדישער גרופּע אין װאַרשעװער . 
געטאָדאױפשטאַנד; אַן אָנפירער פן אַ 
פּאַרטיזאַנער-גרופּע אין די װישקאָוער 
וועלדער, דאָרטן געפאַלן דעם 15טן יוני 
4 אין אַ שלאַכט מיט דייטשן חייל, 
גבריאל פרישדאָרף איז געבוירן גע" 
װאָרן אין דעצעמבער 1918 אין אַ רעלי- 
גיעזער היים (דער פאָטער געווען אַ גבאי 
אין אַ שוהל), ביז 10 יאָר האָט ער גע" 
לערנט אין חדר, שפּעטער -- אין די 
יידישע פאָלקס-שולן אויף טװאַרדע 22 
און קראָכמאַלנע 26, זייענדיק אין דער 
6טער אָפּטײלונג איז ער אַריײנגעטרעטן 
אין סקיף, און נאָך דעם -- אין יוגנט- 
בונד צוקונפט. אין דער אָרגאַניזאַציע איז 
ער גיך געװאָרן אַקטיוו: געווען אַ מיט- 
גליד פון צוקונפט-שטורם, פון דער רע- 
פערענטן-שול, א קרייז-פירער און אַ מיט- 
גליד פון װאַרשעװער קאָמיטעט, פון פאַך 
אַ האַנדלס-אָנגעשטעלטער, איז ער אויך געווען אַקטיוו אין דער יוגנט-סעקציע 
פון פאַראיין פון האַנדלס-אָנגעשטעלטע. גאבריש (אַזױ האָבן אים נאָנטע 
גערופן) איז געווען אין דער אַרבעט זייער פּינקטלעך און פאַראַנטװאָרטלעך. 
העכער פון מיטעלן וואוקס, שלאַנק, ברונעט, געקליידט ריין און זאָרגעװודיק, 
מיט ווירדיקייט אין דער האַלטונג, אַ שטיל רעדנדיקער מיט אַ נייגונג צו 
שווייגן, האָט ער שוין אויסערלעך געצויגן צו זיך אויפמערקזאַמקײט און דער" 
װאָרבן אַכטונג,. ער האָט גענומען זאַכן ערנסט, אַנאַליטיש און געהאַט אַ ניי- 
גונג צו בילדונג און גרינטלעכקייט. אַ דאַנק דעם אַלעם האָט ער געהערט 
צו בעסטן טיפּ יונגערע טוערס, װאָס די בונדישע יוגנט האָט אױיסגעהאַָ- 
דעוועט, 
ווען עס איז אױיסגעבראָכן די מלחמה איז ער צוזאַמען מיט נאָך עטלעכע 

חברים אַיִועק פון װאַרשע. אין מיטן וועג האָבן זיי זיך אומגעקערט צוריקי 
אָבער ערשט נאָכן פאַלן כון װאַרשע האָבן זיי געקענט צוריק אַריין אין שטאָט, 
גאבריש האָט אָנגעהויבן אַרבעטן אין דער קיך אויף קראָכמאַלנע 36, װאָס 
איז אין דער שטיל אויך געװען אַ צענטר פון בונדישער אונטערערדישער 
אַרבעט, דאָרטן איז ער אויך געווען טעטיק אין דער אונטערערדישער אַר- 
בעט פון יוגנט בונד צוקונפט און סקיף. ער האָט אויך געהאָלפן קלויבן מאַ- 
טעײיאַלן פון חורבן און אומקום, 

ווען עס איז איינגעפירט געװאָרן דער געטאָ, איז ער אַריבערגעגאַנגען 
אין דעל קיך אויף שיוענטע יערסקע 32, וואו עס איז געוען פאַרװאַלטערין 
ה'כע מױים קלעפּניש, די מוטער פון מיכאל קלעפּפיש. דאָרט האָט ער 
געאַרבעט (און אויך געווען טעטיק אונטערערדיש) ביזן טראַגישן טאָג פון 
2 יולי 1942, ווען מ'האָט אָנגעהויבן אַרוספירן די ואַרשעװער יידן קיין 
טרעבלינקע צום אומברענגען. ער אין נאָך דעם אַריײן אַיבעטן אין שאַפּ 
פון קורט רעריך אויף נאָװאָליפּיע 80. מיט אים צװאַמען האָבן אין דעם 
שאַפּ געאַרבעט אַן עדך 20 אַנדעדע בונדישע יוגנט-טוערס: זיין פרוי חנה, 
וועליזל ראַזאָיוסקי, משה קויפמאַן, גוטע און לושעק בלאָנעס, צפּורה און 
ברכה איינשטיין, דריי ברידער ראָכמאַן פון קאָזשעניץ, וייסגרוס, אסתר 
ליפשיץ און אַנדערע. גבריאל האָט זיך דעמאָלט פאַרשטענדיקט מיט יאַנעק 
בילאק און יורעק בלאָנעס (װאָס האָבן געאַרבעט ביי די בערשטעדס) וועגן 
אָנהױבן אָרגאַניזירן אַ װידערשטאַנד, זיי האָבן אָנגעהױיבן זאַמלען פאַרשיידן 
קאַלט-געװוער : אייזנס, דישעס, גראָבאײזנס, אַפילו שרויפנציערס, װי אויך 
זאַלצזױער. די שטימינג איז געווען: סיי-ווי װעט מען אומקומען זאָל מען 
כאָטש פאַרן טויט עפּעס אויפטון. ווען עס האָט זיך געשאַפן די יידישע קאַמף- 
אָדגאַניזאַציע האָבן זיי זיך באַלד אין איר אָנגעשלאָסן, 

גבריאל פרישדאָרף און וועלוול ראָזאָווסקי האָבן געפונען אַ דירה אויף. 
נאָואָליפּיע 56, וואו זייער קאַמף-גרופּע האָט זיך קװאַרטירט. זיי האָבן אָנ" 
געהויבן צוציען מיטגלידער. אין דער גרופּע זיינען אַרײינגעטדעטן זיגמונט 
איגלא, ברוך און חייקע שפּיגעל (ביידע איצט אין מאָנטרעאָל) טאָבטשע דאַ- 
װוידאָיויטש, מאיר און שלמה שװאַרץ, די יושקעוויטשעס, חנה פרישדאָרף 
אין אַנדערע. זיי האָבן אייפגעהערט גיין צו דער אַרבעט אוֹן זיי האָבן זיך 
פאַרקאַנספּירירט אין דער דירה. אַלײן האָבן זיי זיך איינגעשאַפן צוויי פּיס- 
טאָלעטן, באַקומען אַ געיויסע צאָל פון מיכאל קלעפּפישעס אויפרייס-פלעשער 
א. אַז. יו.. דערווייל האָבן זיי אויסגעפירט פאַרשיידענע סאַבאָטאַזש-אַקטן: 
האָבן אונטערגעלייגט אַ מינע אויף נאָװאָליפּקי 68, האָבן אָפּגערױימט עטלעכע 
יידישע געשטאַפּאָדאַגענטן, האָבן געזאַמלט געלט (אויך אַריפגעלײגט קאָנ- 
טריבוציעס) פאַר דעד יידישער קאַמף-אָרגאַניזאַציע און האָבן אונטערגעצונדן 
האלמאנס סטאָלער-שאַפּ אויף נאַלעווקעס, | 

אין אויפשטאַנד האָט די גרופּע געקעמפט אויפן געביט פון שולצס 
פאַבריקן, די גרוכּע, בעדך 20 מענטשן, האָט געקעמפט אויפן אָפּשניט פון 
נאַװאָליפּקי 43, איין מאָל האָט די גרופּע נאָך אַ שלאַכט זיך געדאַרפט אַדורכ- 
רייסן דורך אַ לאָך אויף אַ בוידעם, אַנטקעגנאיבער ביי אַ פענצטער איז גע" 

שטאַנען אַ דייטש און האָט פון אַ ביקס באַשאָסן די עפענונג פון בוידעם. 
גאבריש האָט זיך אונטערגענומען צו באַשיסן דעם דייטש. נאָך 5 קוילן 
איז דער דייטש אַרונטערגעפאַלן און די גרופּע האָט זיך בשלום אַדורכגעריסן, 
דעם 30טן אַפּויל 1943 אין די גרופּע אַריבער אויפן קאַמף:געביט פון 
לעשנאָ (פאַבױיקן פון טעבענס). ווען די גאָס האָט שוין פון אַלע זייטן גע- 
ברענט, זיינען זיי, אַ גרופּע פון אַ מאַן 20, דעם ערשטן מאַי אַרױס דורך 
די קאַנאַלן אויף דעו אַרישער זייט. זיי האָבן טעראָריזירט דעם הויז-וועכטער 
אויף אָגראָדאָװע 28, אַרויף אויפן בוידעם און געזעסן דאָרטן אַ טאָג מיט אַ 
נאַכּט. אין דער פרי איז געקומען אַ לאַסט-אױטאָ און האָט זיי אַװעקגעפירט 
אין די לאָמיאַנקער וועלדער. 


אין אַ 10 טעג אַרום איז געקומען די צווייטע גרופּע (װאָס האָט געקעמפט 
אויפן געביט פון די בערשטערס). דעם 19טן מאַי זיינען אָנגעקומען נאָך 
צוויי לאַסט-:אױטאָס מיט דער גרוֹפּע, װאָס איז אַרױסגעראַטעװעט געװאָרן 
מיט דער הילף פון קזשאַטשעקן און סטעפאַנען. דעמאָלט האָט מען זי אַלע 
אַװועקגעפירט אין די װישקאָװוער וועלדער. דאָרטן האָבן זיי זיך געטראָפן 
מיט אַ גרופּע רוסישע פּאַרטיזאַנערס, אַנטלאָפענע פון דייטשער געפאַנגענ- 
שאַפט. אונזער גרופּע האָט זיך אָבער מיט דער רוסישער נישט געװאָלט 
פאַראײיניקן און געשאַפן אַ זעלבשטענדיקע פּאַרטיזאַנער-גרופּע, גאַבריש איז 
געװאָרן דער פאַרבינדלער מיט װאַרשע און איינער פון די אָנפירערס פון 
דער גרופּע. די צוזאַמענשטױיסן מיט דייטשן זיינען געווען אָפטע. אין משך 
פון ערשטן חודש זיינען אומגעקומען ביי 20 מאַן פון דער גרופּע. 

דעם 15טן יוני 1944 איז גאבריש אומגעקומען אין אַ שלאַכט מיט דייטשן 
ביי אַזעלכע אומשטענדן: אַ גרופע איז אַװעקגעשיקט געװאָרן קיין 
װאַרשע. גאבריש און נאָך איינער האָט באַגלײט די גרופּע, פּלוצלונג זיינען 
פון אַ באַהעלטעניש אַרױסגעלאָפן דייטשן און אָנגעהויבן שיסן. דער צויי- 
טער האָט באַװויזן זיך צו באַהאַלטן, איינער אַליין האָט גאבריש אויפגענומען 
דעם קאַמף און איז געפאַלן, זיין פרוי חנה, װאָס איז געווען אין דער זעלבער 
פּאַרטיזאַנעד-גרופּע, איז דעמאָלט געװען שװאַנגער. דעם 22טן יולי 1944 
האָט מען זי אַריבערגענומען קיין װאַרשע און באַהאַלטן אין אַ בונקער. דעם 
5טן סעפּטעמבער 1944 האָט זי אין בונקער, בעת דעם גרויסן פּוילישן אויפ- 
שטאַנד, געבוירן אַ זון, װאָס האָט באַקומען דעם נאָמען פון זיין אומגעקומענעם 
טאַטן -- גבריאל. ביידע געפינען זיך איצט אין די פאַראייניקטע שטאַטן, 


מ. קליגסבערג 
0 


יאַנעק בילאַק 
געבוירן אין 1920 -- אומגעקומען אין געשטאַפּאָ 1944, 


יאַנעק איז געוען אַ שילער פון אונזערע פאָלקס-שולן אין װאַרשע. 
אין די פריסטע יאָרן אַרײן אין דער בונדישער קינדער אָרגאַניזאַציע סקיף, 

מיטגעאַרבעט אַקטיוו אין דער אָרגאַניזאַציע און צוזאַמען מיט זיין קרייז 
אַריבער אין יוגנט-בונד צוקונפט. 

ווען די מלחמה איז אױיסגעבראָכן איז יאַנעק אַװעק פון װאַרשע. ער 
איז געווען עטלעכע װאָכן אין ביאַליסטאָק. שפּעטער האָט מען אים אַװועק- 
געשיקט אין טיף רוסלאַנד, ער האָט דאָרטן נישט געקענט איינזיצן, נאָך צוויי 
חדשים איז ער צוזאַמען מיט לייב גרוזאַלץ און נפתלי לערוך צוריקגעקומען 
קיין װאַרשע. יאַנעק איז גלייך געװאָרן איינער פון ודי אַקטיװוסטע אין דער 
אונטערערדישער בונדישער באַועגונג און שוין אַזױ געבליבן ביזן לעצטן 
טאָג פון זיין לעבן. שטענדיק מיט אַ שמייכל אויפן פּנים, מיט אַ גרייטן וויץ 
פאַר יעדן, האָט קיינער נישט געקענט האָבן קיין אַנונג, אַז דער בחור פירט 
אויס אַ וויכטיקע און געפערלעכע אַרבעט. צוזאַמען מיט נאָך צוויי חברים 
האָט יאַנעק אין געטאָ געפירט אַ ,ריקשש". ער האָט אויף אַזאַ אופן פאַר- 
דינט פאַר זיך און זיין משפּחה. גלייכצייטיק האָט ער געהאַט אַ מעגלעכקייט 
איבערצופירן אומלעגאַלע מאַטעריאַלן פון איין אט צום אַנדערן 

ווען די ליקװידאַציע האָט זיך אָנגעהויבן און יאַנעק איז געבליבן אַלין 
(זיינע עלטערן און ברודער זיינען געווען צווישן די ערשטע קרבנות), איז 
אים געלונגען אַריינצוקריגן זיך אין שאַפּ פון די בערשטער., דאָרטן האָט ער 
אָנגעהאַלטן זיין פּאָסטן אַלס אַ ריקשע-פירער און שאַפּיהיטער. דאָס האָט 
אים ווידער געגעבן די מעגלעכקייט אַרומצופאָרן פון איין שאַפּ צום אַנדערן 
און אָנהאַלטן אַ קאָנטאַקט מיט אַלע אונזערע גרופּן,. אַחוץ דעם, װאָס ער' האָט 
געדינט וי אַן אינעװייניקסטער אונטערערדישער קוריער צווישן די שעפּער, 
האָט ער נאָך צוזאַמען מיט יורעק בלאָנעס און גאבריש פרישדאָרף, געגרייט 
זיך עפּעס אויפטון. װי זי אַליין האָבן שפּעטער דערקלערט, האָט דאָס בלויז 
געזאָלט זיין אַן אַקט פון נקמה, כדי צו שטאַרבן מיט אַ ריין געוויסן. זיי האָבן 
געפּלאַנט צו באַפּאַלן אַ דייטשע װאַך און דערהרגענען כאָטש עטלעכע דייטשן, 
צו דעם איז אָבער קיינמאָל נישט דערגאַנגען, ווייל אין דער זעלבער צייט איז 
שוין געװאָרן רייף דער פּלאַן צו שאַפן די אָרגאַניזאַציע-גרופּן און גרייטן 
די באַפעלקערונג צו אַ װידערשטאַנד, 

יאַנעק איז געווען צװישן די ערשטע צו אָרגאַניזירן די בונדיסטן אין 
בערשטער-שאַפּ, צוזאַמען מיט אָט די גרופּן האָט יאַנעק געקעמפט אין װאַר- 
שעווער געטאָ-אויפשטאַנד,. ער איז געווען איינער פון די דרייסטסטע. וען 
דער אויפשטאַנד איז אונטערדריקט געװאָרן, איז יאַנעק צוזאַמען מיט אַ טייל 
פון זיינע מיטקעמפער אַרױס דורך די קאַנאַלן פון געטאָ, זיי זיינען אָנגע- 
קומען אין די װישקאָװוער וועלדער און געשאַפן אַ פּאַרטיזאַנער גרופּע. 

פון מאַי 1942 ביז יולי 1944 איז יאַנעק געװוען אין װאַלד. ער איז 
געקומען קיין װאַרשע ערב דעם אויסברוך פון גרויסן פּולישן אויפּשטאַנד. 
צוזאַמען מיט אַ גרופּע פּאָליאַקן האָט מען יאַנעקן געכאַפּט און אַװעקגעפירט 
אין דער געשטאַפּאָ. דאָרט איז ער אומגעקומען צזאַמען מיט דער גרופּע 
פּאָליאַקן. 

חבר יאַנעק בילאק איז געבליבן אין זכרון פון אַלע, װעלכע 
האָבן אים געקענט און מיט אים געאַרבעט אַלס איינער פון די בעסטע 
און געטרייסטע צווישן די װאַרשעװער געטאָ-קעמפער. ער איז געוען בי 

פּאַרטיזאַנער אוין װוישקאָווער ווועלדער. פֿון רעכטס : ועקכ פוטעומילך, יעקב 
צעלעמענסקיו, גברואל פרשדאָרף און הינטער אײים --- = ואַנעק בילאַק. 


אַלעמען שטאַרק באַליבט, זיין האַלטונג האָט באַרואיקט און געגעבן זיכער- 
קייט. אין די שווערע טעג פון געפאַר און קאַמף, פון אױיסזיכטלאָזיקײט 
און גרייטקייט צום לעצטן פאַרמעסט האָט ער זיינע מיטמענטשן צוגעגעבן 
מוט און אויסדויער-ווילן, װולאַדקע 

0 


יולעק יונגהייזער 


געקומען אין סקיף אַריין אָנהױב דרייסיקער יאָרן. ער איז דעמאָלט אַלט 
געווען ביי אַ 10 יאָר. אין אַ חסידיש היטעלע, אין אַ פאַרשמאָלצן שװאַרץ 
כאַלאַטל, פאַרריסט, האָט ער זיך שעמעוודיק באַװיזן אין קינדער-קלוב אויף 
קאַרמעליצקע 29, קינדער האָבן אים דעמאָלט נישט געװאָלט אַרײנלאָזן: 
אַ חסידיש יינגל אין קלוב איז געווען אַן אויסטערלישקייט. דער קליינער 
יולעק איז אַװעק אַן אַנטושטער און אין אַ צייט אַרום איז ער נאָך אַמאָל 
געקומען. אָפּגעלאָזן און שמוציק. אין קלוב האָט מען אים אַ ביסל אַרומגע- 
פּוצט און אַרומגעװאַשן, און דער קליינער יולעק האָט זיך גלייך דערפילט 
היימיש אין זיין נייער היים. ביסלעכווייז האָט ער אויפגעהערט צו שטין 
און גאפּיען מיט אַן אָפן מויל, ער איז געװאָרן מער צוגעלאָזן, האָט אָנגע- 
הויבן רעדן, פרעגן און אין אַ קורצער צייט איז ער געװאָרן איינער פון די 
לעבעדיקסטע צווישן די סקיף- קינדער. 

יונגהייזער פלעגט גאַנצע טעג און אֶװנטן אָפּזיין אין לאָקאַל,. דאָס איז 
געווען זיין לעבן, דאָרטן האָט ער זיך אויך אויסגעלערנט שרייבן יידיש, דאָרטן 
האָט ער געגעסן, זיך געשפּילט און געװאַקסן. גאָר יונג, צו 12 יאָר, איז 
ער געגאַנגען אַרבעטן אין אַ מעטאַל-פאַבריק. גלייך נאָך דעד אַרבעט פלעגט 
ער קומען אין סקיף-לאָקאַל, ער האָט אָנגעהױיבן אַקטיוו אַרבעטן אין קלוב, 
געהאָלפן ביים אָרגאַניזירן אויספלוגן און אונטערנעמונגען. יעדע אָנפאַר" 
טרויטע אַרבעט האָט ער אויסגעפירט געטריי און איבערגעגעבן. אַ גוטער 

חבר, אָבער אַ ביסל הפקרדיק און אָפּגעלאָזן, איז ער געװאָרן גאָר אַן אַנדערער 
מענטש, ווען עס איז געקומען צו אָרגאַניזאַציאָנעלער אַרבעט. דאָ איז ער גע- 
ווען ערנסט און פאַראַנטװאָרטלעך. ער איז טאַקע כסדר געװאַקסן אין דער 
סקיף-אַרבעט און איז געװאָרן אַ סקיף העלפער. 

ווען ס'איז אױיסגעבראַכן די צוייטע וועלט-מלחמה און צזאַמען מיט 
איר זיינען געקומען דער געטאָ, הונגער און קראַנקייטן, האָט יונגהייזער געי 
טיילט 8277 גורל פון אַלע אנדערע. ער האָט פאַרלוירן זיין אַרבעט, האָט 
געהונגערט און האָט געהערט צו די, װאָס האָבן צום שווערסטן געליטן פון די 
גרויליקע געטאָ-באַדינגונגען. אָבער ער האָט זיין מענטשלעכן פּרצוף נישט 
פאַרלוירן. פאַרקערט: אַ הונגעריקער, פלעגט ער קומען אויף די פאַרזאַמ- 
לונגען פון זיין אומלעגאַל פינפטל, האָט געהאָלפן פאַרטײילן אומלעגאַלע לי- 
טעראַטור און האָט אָן איבערייס אָנגעהאַלטן דיעם קאָנטאַקט מיט דער אונ- 
טערערדישער יוגנט-באַוועגונג. ער איז געווען אַ גוטער קאָנספּיראַטאָר, האָט 
מען זיִים עפּעס אָנפאַרטרױט, האָט מען געקענט זיין זיכער, אַז קיינער װעט 
עס פון אים נישט אַרויסקריגן. ער האָט דערביי אַרױסגעװיזן אַ קאַלט- 
בלוטיקייט, װאָס האָט איין מאָל געראַטעװעט צוויי לעבנס. א געוויסע צייט 
האָט ער געאַרבעט אויף אַ פּלאַצואװקע מחוצן געטאָ. איין מאָל איז ער צו- 
זאמען מיט נאָך א חבר צוריקגעגאַנגען פון דער אַרבעט. שוין אויף דער 
געטאָ-זײט איז זיי אויסגעקומען פאַרבייצוגיין די סמאָטשע געגנט, װאָס איז 
שוין דעמאָלט געווען אַ וויסטעניש פון װאַנען די גאַנצע באַפעלקערונג איז 
דעפּאָרטירט געװאָרן. פון צווישן די חורבות זיינען אַרױסגעשפּרונגען צויי 
דייטשע זשאַנדאַרמען מיט אויסגעשטרעקטע ביקסן און איינער האָט אַ גע- 
שויי געטאָן: ,גיט געלט, אַז ניט שיסן מיר אייך", יונגהייזער האָט זיך נישט 
פאַרלוירן און האָט קאַלטבלוטיק געזאָגט צו זיין חבר: ;הער נאָר, איין 
קלייניקייט, ער גייט מיך שיסן!". דאָס האָט געמאַכט אַזאַ איינדרוק אויפן 
זשאַנדאַרם, אַז ער האָט זיך אַלײין צעלאַכט און האָט זיי ביידע אָפּגעלאָזט, 

ווען עס האָבן זיך אָנגעהויבן אָרגאַניזירן די קאַמף גרופּעס פון דער 
יידישער קאַמף-אָרגאַניזאַציע, האָט יונגהייזער גלייך זיך אָנגעשלאָסן אין דער 
בונדישער קאַמף-גרופּע אויף שװויענטאָיערסקע 22 (בערשטער-ראַיאָן). דאָרטן 
האָט ער געלעבט אין דעם קאַמף-קאָלעקטיוו, האָט זיך געלערנט באַנוצן מיט 
געווער און האָט אויך געאַרבעט אין דער אומלעגאַלער אַמוניציע-פאַבריק, 
װאָס מיכאל קלעפּפיש האָט איינגעשטעלט. זיין ספּעציאַליטעט איז געווען 
צוגרייטן די ברענפלאַשן, 

ווען עס איז אױיסגעבראָכן דער געטאָיאױפשטאַנד, האָט יונגהייזער גע- 
קעמפט אין דער גרופּע פון יורעק בלאָנעס אויפן געביט פון בערשטער-שאַפּ, 
ער איז געווען צװישן די מוטיקסטע און דרייסטסטע קעמפערס. דעם 8טן 
מאֵי איז אים געלונגען, צוזאַמען מיט נאָך אַ גרופּע קעמפערס, זיך אַרויסצו- 
קריגן אין וועלדל לאָמיאַנקי הינטער װאַרשע. פון דאָרטן איז ער צוואמען 
מיט אַ גרופּע געטאָדקעמפערס אַװעק אין די וועלדער ביים בוג און זיי האָבן 
זיך אָנגעשלאָסן אין אַ פּאַרטיזאַנער-גרופּע פון דער פּױלישער אַ. ק. (אַרמיאַ 
קראַיאָװאַ). ווען יונגהייזער האָט זיך דערואוסט, אַז אויף דער צוייטער 
זייט בוג געפינט זיך אַ פּאַרטיזאַנער-גרופּע פון װאַרשעװער געטאָ-קעמפער, 

האָט ער אױסגעפּועלט ביי זיין קאָמענדאַנט, ער זאָל אים דערלויבן אַרי- 
בערצוגיין דעם בוג, אויסזוכן די יידישע פּאַרטיזאַנער און צורעדן זיי, זיי 
זאָלן זיך אָנשליסן אין דער אַ. ק. -גרופּע. ער מיט נאָך אַ חבר זיינען אָנגעקומען 
אין די װישקאָװוער וועלדער, האָט דאָרטן געטראָפן זיינע געטאָ-מיטקעמפער 
און פּאַרטיזאַנער גבריאל און חנה פרישדאָרף. ער האָט זיי צוגערעדט, זי זאָלן 
מיט אים מיטגיין. די פרישדאָרפס האָבן זיך אָפּגעזאָגט, און יונגהייזער איז 
צוריק אַװעק צו זיין אָפּטײלונג, | 

מער האָט מען וועגן אים נישט געהערט. לויט דעם, וי ס'האָבן שפּעטער 
דערציילט לעבן-געבליבענע יידישע פּאַרטיזאַנער, זאָל די גאַנצע יידישע גרופּע, 
צווישן זיי אויך יונגהייזער, האָבן דערמאָרדעט געװאָרן דורך פּוילישע פּאַר- 
טיזאַנער פון זיער 3. ק.. וולאַדקע 

0 


בערל? טאַסלקריט 


געבוירן 1921, פון פאַך אַ קצב. אַ שטאַרקער בחור. געווען אַ מיטגליד 
אין יוגנט-בונד צוקונפט און געהערט צו דער שוץאָפּטײלונג -- צוקונפט- 
שטורם, 

ווען די נאַציס זיינען באַפאַלן פּױלן און איינגענומען װאַרשע, האָט טאַסל- 
קרויט תיכף זיך אָנגעשלאָסן אין דער אונטערערדישער צוקונפט-אָרגאַניזאַציע 
אין װאַרשע. ער איז געווען אין איר אַקטיו די גאַנצע צייט. וען נאָכן 
אַרוספירן דעם רוב װאַרשעװער יידן קיין טרעבלינקע איז געשאַפן געװאָרן די 
יידישע קאַמף-אָרגאַניזאַציע, האָט טאַסלקרױט זיך אין איר אָנגעשלאָסן, | 

אין װאַרשעװער געטאָדאופשטאַנד האָט ער געקעמפט אין דער גרופּע 
פון לייב גרוזאלץ אויף די גאַסן מילע-זאַמענהאָף-דזשיקע. ווען ס'איז גע- 
פאַלן אַ שטערבלעך-פאַרוואונדעטער דער קאָמענדאַנט פון דער בונדישער 
קאַמף-אָפּטײילונג דוד האַכבערג, האָט דער לעצטער איבערגעגעבן זיין גע- 
ווער בערלען. | 

טאַסלקרױט האָט זיך געפונען אין דער גרופּע געטאָ-קעמפער, װאָס איז 
דעם 10טן מאַי 1943 אַרױיס פון ברענענדיקן געטאָ דורך די קאַנאַליזאַציע- 
רערן און איז דעם 19טן מאַי אַװעק אין די װישקאָווער וועלדער ביים בוג. 
דאָרטן האָט זיך די גרויסע גרופּע אויפשטענדלער צעטיילט און געשאַפן עטלעכע 
פּאַרטיזאַנער-גרופּעט. איין גרופּע, אונטער דער אָנפירונג פון יונגהייזער און 
טאַסלקרױט, האָט אין די וועלדער אָנגעטראָפן אַ פּאַרטיזאַנער-אָפּטײלונג פון 
דער פּוילישער אַרמיאַ קראַיאָווא און האָט זיך מיט איר פאַראייניקט. צװאַ- 
מען מיט יונגהייזערן איז טאַסלקרױט שפּעטער אַװעק צוֹ דער בונדישער 
פּאַרטיזאַנער-גרופּע, אונטער דער אָנפירונג פון יאַנעק בילאַק און גבריאל 
פרישדאָרף, זיי האָבן געפּרואווט צוריידן די חברים, אַז זי זאָלן זיך אויך אָנ- 
שליסן אין אַרמיא קראַיאַואַ. ווען די בונדישע גרופּע האָט דעם פאָרשלאַג 
נישט אָנגענומען, זיינען זיי צוריק אַװעק צו זייער גריפּע. טאַסלקרױט איז 
דאָרטן אומגעקומען צוזצמען מיט יונגהייזערן. מ. ק. 

קעמפער פון װאַרשעװװער געטאָ-אױיפשטאַנך 


זיגמונט איגלא 


דער פאָטער אַ שניידער. זיך געלערנט אין אַ יידישער פאָלקס-שול און 
אַרײין אין יוגנט-בונד צוקונפט. געהערט צום צוקונפט-שטורם. געאַרבעט אין 
אַ געשעפט און געווען אַ טוער אין דער יוגנט-סעקציע פון פּראָפ. פאַראיין 
פון האַנדלס-אָנגעשטעלטע, אַ הויכער, ברייט-פּלײציקער און שיין געבויטער 
--- איינער פון דער בונדישער יינגער גװאַרדיע. 

פון די מוטיקסטע טוער אין געטאָ אונטער די נאַציס,. ווען ס'איז אויס- 
געבראָכן דער װאַרשעװער געטאָ-אויפ- 
שטאַנד, איז ער געווען אין דער בונדי- 
שער קאַמף-אָפּטײלונג אונטער דער פי- 
רונג פון וועלוול ראָזאָװוסקי. ער האָט 
געקעמפט אויפן שטח פון די פאַבריק 
פון טעבענס און שולץ. 10 טעג איז 
ער געווען אויף די קאָמף פּאָזיציעס. 
דעם 29 אַפּריל איז איגלאַ מיט אַ גרן- 
פּע דורך די קאַנאַליזאַציע-רערן אַרױס 
אויף דער אַרישער זייט. שפּעטער גע- 
קעמפט אין פּאַרטיזאַנישע אָפּטײילונגען 
אין די וװעלדער ביים בוג -- אין 
געגנט פון װישקאָװו, 

















+יי- 


איגלאַ האָט געהאַט אַן אַרישן אויס- 
זען און איז געווען זייער הויך (די 
חברים האָבן אים דערפאַר גערופן 
לאָקש). אָפט איז ער געפאָרן קיין װאַרשע, וייל ער האָט אָנגעהאַלטן דעם 
קאָנטאַקט מיטן צענטראַל-קאָמיטעט פון אונטערערדישן בונד. אײינמאָל האָט 
מען אים בעת אַזאַ נסיעה אַרעסטירט אין גאַס. ער איז געזעסן אין דער 
טורמע פּאַוויאַק. פאַר כאַבאַר איז דעם בונד געלונגען אים אַרױיסצונעמען 
ער פלעגט קומען אין שטאָט אַרין נאָך געלט, געווער און וועגן אײנאָרדענען 
די, װאָס האָבן ווייטער נישט געקענט בלייבן אין װאַלד, 

אָט וי אַזױ חברטע װלאַדקע שילדערט אים פון יענער צייט: 

,געווען אין אים אַן אומגעדולדיקייט, אַן אימפּעט, װאָס האָט אים גע- 
יאָגט פון הויז אַרױס. גאַנצע טעג פלעגט ער זיך אַרומשלעפּן אין שטאָט 
אָדער גאָר געבן אַ פאָר אַװעק צו די פּאַרטיזאַנער אין װאַלד אַרײן דערליידיקן 
זיין שליחות, צוריקקומען אין שטאָט און זיין אין גאַס. זיין פּויליש איז געווען 
נישט קיין שלעכטער, די האַלטונג אַ זיכערע. אָן מורא, אָן נערוועזקייט, האָט 
ער טאַקע נישט געצויגן אויף זיך קיין ספּעציעל פאַרדעכטיקע בליקן. מיר 
האָבן אים שנעל ליב באַקומען. אין זיין הפקרדיקן אויסזען און האַלטן זיך איז 

עפּעס געווען אַ תמימות פון אַ גרויס קינד -- אַ קינד, וועמען ס'איז שווער 
געווען אַרײנצופּאַסן זיך אין דער באַגרענעצטער ראָל פון אַ פאַרשטעלטן 
ייד,. ער האָט זיך געריסן צו אַרבעט. כסדר געמאָנט, אַז מען זאָל אים 
עפּעס אָנפאַרטרױיען, ער וויל עפּעס טון. און קוים האָט ער באַקומען אַן אויפ- 
גאַבע, האָט ער זי אויסגעפירט מיט אַזאַ איבערגעגעבנקייט, מיט אַזאַ אָפּפער- 
וויליקייט, אַז קיינער איז דאַן נישט געווען זיינס גלייכן? (פאָרווערטס, 19טן 
אַפּריל 1954), 

און אַ צווייט מאָל שרייבט זי וועגן אים : 

;פון דער קליינער צאָל איבערגעבליבענע אויפשטענדלער איז איגלאַ 
אַממערסטן ענלעך געווען אויף אַן אַריער. אויף אים איז טאַקע געפאַלן דער 
גורל צו פאָרן אין שטאָט אַרײן, אָן שום דאָקומענטן, אָפּגעריסן און אָפּגע". 
שליסן, בלויז מיט אַ רעװאָלװער אין קעשענע, האָט ער זיך דערשלאָגן קיין 
װאַרשע. גלייך פון דער באַן איז איגלאַ אַװועק צו מיר אין דער ואוינונג, 
אויף בוראַקאָװוע 2 א. און -- געטראָפן אַ פאַרמאַכטע טיר. דאָס איז געווען 
צוויי טעג נאָך אַבראַשע בלומס און מיין אַרעסט, אַ נס, װאָס קיינער פון די 
איינוואוינער האָט אים נישט געזען. איגלאַן איז אָבער געלונגען אָנצובינדן 
דעם קאָנטאַקט דורך אַ צווייטן אַדרעס, װאָס ער האָט געהאַט. ער האָט זיך גע- 
זען מיט חבר 'מיקאָליי' (בערעזאָווסקי), מיט אאַנטעק' (יצחק צוקערמאַן) 
און האָט אָפּגעגעבן א באַריכט וועגן זייער װאַלד-לעבן און זיך צוריקגעקערט 
צו זיינע חברים מיט געלט און קליידער" (פון ביידע זייטן געטאָ-מױער). 

אָנהױב 1944 איז ער ווידער געקומען פון די וועלדער קיין װאַרשע. ער 
איז געווען צוזאַמען מיט יעקב פייגענבלאַט און גוטע קאַװענאָקי. אַלע דריי 
האָבן זיך געפונען ביים פּאָליאַק יאַבלאָנסקי, דעם הויז-וועכטער פון דורכ- 
גאַנגס-הויף פּלאַץ גזשיבאָווסקי --- פּרוזשנע 6. דאָס אָרט איז דורכגעפאַלן, ווען 
די געשטאַפּאָדאַגענטן זיינען געקומען, האָבן די דריי קעמפער זיך פאַרטיידיקט 
מיט געווער אין האַנט. די געשטאַפּאָאַגענטן האָבן אַריסגערופן זשאַנ- 
דאַרמעריע, װאָס האָט באַנוצט גראַנאַטן און מאַשין-געװער. די העלדישע 
געטאָדקעמפער האָבן געשטעלט אַן עקשנותדיקן װידערשטאַנד און געפאַלן 
אין נישט-גלייכן קאַמף. עטלעכע מאָל האָבן די נאַציס אַטאַקירט דאָס פענצ- 
טער, די טיר און געפּרואװט זיך אַרײנרײסן אינעוייניק. זיי האָבן עס נישט 
באַװויזן צו טון, ביז די דריי יינגע קעמפער זיינען שוין געלעגן דורכגעלעכערט 
פון די קוילן און צעריסן פון די גראַנאַטן 

ווען זיגמונט איגלאַ איז געפאַלן אין קאַמף, איז ער אַלט געװען בערך 
3 אאָר, :י 


סטאַשעק בריליאַנטשטײן 


געשטאַמט פון אַ פאַרמעגלעכער חיים אין װאַרשע, אויף נאָװאָליפיע 
גאַס. זיך דערצויגן אין אַ בונדישער סביבה. געלערנט אין דער גראָסער- 
שול אויף קאַרמעליצקע 29, געווען אַ מיטגליד פון דער בונדישער קינדער- 
אָרגאַניזאַציע סקיף, שפּעטער אַריבער אין יוגנט- בונד צוקונפט. 

בעת דעם וװאַרשעװער געטאָדאױפשטאַנד אַפּריל-מאַי 1942 האָט ער 

אין דער בונדישער אָפּטײלונג אונטער דער אָנפירונג פון יורעק בלאָנעס 
געקעמפט אין בערשטער-ראַיאָן. ער איז געפאַלן דעם 2טן מאַי 1942 אין דער 
שלאַכט אַרום דעם בונקער אויף פראַנטשישקאַנער גאַס 30, 
0 
ישראל גערטנער 


געהערט צום יוגנט-בונד צוקונפט און צו דער שוץ-אָפּטײלונג צוקונפט- 
שטורם. פון פאַך אַ האַנדלס-אָנגעשטעלטער. אין װאַרשעװער געטאָ געהערט 
צו דער בונדישער קאַמף-אָפּטײלונג, 

געפאַלן איז גערטנער בעת די ערשטע קאַמפן מיט די נאַציס. דאָס איז 
געווען יאַנואַר 1943, ווען מ'האָט געפּרואװווט אַרוספירן די איבערגעבליבענע 
יידן פון װאַרשעװער געטאָ, 6 


טאָבטשע דאַװידאָוויטש 


געבוירן 21 מאַי 1924 אין װאַרשע. טאָכטער פון שמעון און רייזל, דער 

פאָטער -- אַ בונדיסט, געווען פאַרװאַלטער פון דער בונדישעד צייטונג -- 
יוגנט- וועקער און געאַרבעט אין צ. ק. פון יוגנט-בונד צוקונפט. 

טאָבטשע האָט געלערנט אין דער 
גראָסער-שול אויף קאַרמעליצקע 29, : 
שפּעטער אין גימנאַזיע פון קאלעצקא, 
געהערט צום סקיף, שפּעטער צום יוגנט- 
בונד צוקונפט און אויך צו דער בונ- 
דישער ספּאָרט-אָרגאַניאַציע מאָרגן- 
שטערן. 

אין ואַרשעװער געטאָ בעת דער 
צווייטעו וועלט-מלחמה איז זי געווען 
אַקטיװו אין דער אונטערערדישער באַ- 
וועגונג, אַן אינטעליגענט און דרייסט 
מיידל, אויסגעמיטן די גרויסע דע 
פּאָרטאַציעס פון 1942 און געקעמפט 
אין װאַרשעװװער געטאָיאױיפשטאַנד, 
וואו זי איז אומגעקומען. אָט װאָס עס 
האָט וועגן איר דערציילט א מיטקעמ- 
פערין, ח'טע הייקע בעלכאַטאָװסקי 
אין אַ בריוו צו איר טאָטער אין נין- 
יאָרק : 

;טאָבטשע האָט געאַרבעט אין אַ 
שאַפּ ביז דעם שאַפן די יידישע קאַמף- 
אָרגאַניזאַציע בערך אין יאַנואַר 1943, 
דעמאָלט האָט זי אויפגעהערט צו אַר- 
בעטן אין שאַפּ און איו אַרײינגעטרעטן 
אין דער קאַמן:-אָרגאַניזאַציע און זי האָט שוין שטענדיק געוואוינט מיט דער 

גרופּע, פון וועלכער דער קאָמענדאַנט איז געװוען (דער בונדישער יוגנט-טוער) 
ראָזאָווסקי, נאָך אַ פּאָר װאָכן בין איך אויך אַריינגעטרעטן אין דער זעלבער 
גרופּע און בין כסדר געווען צוזאַמען מיט טאָבטשען. דעם 18 אַפּריל, ווען 
ס'איז אױיסגעבראָכן דער אויפשטאַנד אין געטאָ, איזן טאָבטשע געשטאַנען 
אויף איר פּאָסטן. זי האָט געהאַט די אויפגאַבע אָנצוהאַלטן די פאַרבינדונג 
צווישן אונזער גרופּע און אַנדערע גרופּעס, װאָס האָבן אָפּערירט אין אַנדערע 
ערטער. דעם 20 אַפּריל זיינען מיר געװוען געצוואונגען צו פאַרלאָזן דעם 
שטח, וואו מיר האָבן געקעמפט, וייל די דייטשן האָבן אָנגעהויבן ברענען 
איין הויז נאָכן צווייטן. טאָבטשע האָט זיך אויסגעלענקט אַ פוס און ס'האָט 
זיך ביי איר אַנטװיקלט אַ בלוט-פאַרגליווערונג. מיר האָבן געװאָלט טאָבטשען 
מיטנעמען מיט אונז, אָבער זי האָט מיט אונז נישט געװואָלט גיין, טענהנדיק, 
אַז מיט איר וװועט אונז זיין שווערער צו גיין און ס'וועט זיך צוליב דעם אונז 
נישט איינגעבן דאָס אַריבערגײן אויפן צווייטן שטח. זי קען נישט דערלויבן, 
האָט זי געזאָגט, אַז מיר אַלע זאָלן צוליב איר ליידן... מיט אַ פּאָר טעג שפּע- 
טער איז צו אונז געקומען איינער פון די קעמפער, וועמענס גרופּע איו צע- 
קלאַפּט געװאָרן ביים אַריבערגיין די גאָס אויף נאָװאָליפּקי. ער האָט דער- 
ציילט, אַז טאָבטשע, צוזאַמען מיט אַלע פאַרוואונדעטע קעמפער, האָט זיך 
אַריבערבאַקומען אויף נאָװאָליפּקי נאָך דער סמאָטשע גאָס. זיי זיינען אַרין 
אויפן שטח פון אַ שאַפּ, וואו די הייזער זיינען שוין געווען פאַרברענט, דאָרטן 
האָבן זיי זיך באַהאַלטן אין אַ בונקער. אַלע האָבן געהאַט מיט זיך געווער און 
'סם, אין פאַל די דייטשן װועלן זיך אַרײנרײסן אין בונקער, האָבן זיי געזאָלט 
א סוף מאכּן צו זייער לעבן" י' | 


סעוועק דונסקי 


זיין פאָטער משה --- אַ שוסטער פון מילע גאַס 3 -- איז געווען אַ גע- 
טרייער בונדיסט נאָך פון די צאַרישע צייטן און אַ טוער צװישן די לעדער- 
גרבעטער, סעוועק האָט באַקומען זיין דערציאונג אין אַ יידישער פאָלקס-שול 
פון צישאָ און געװאָרן אַקטיוו אין יוגנט-בונד צוקונפט. ער האָט אויך גע- 
העױט צום צוקונפט-שטורם און אָנטײיל גענומען אין צוזאַמענשטױסן מיט פּױ- 
לישע כוליגאנעס בעת פאַרשיידענע אַנטיסעמיטישע אָנפאַלן אין די דרייסיקער 
יאָרן, : 

אין װאַרשעװער געטאָ האָט ער געהערט צו אַ בונדישער שוץ גרופע. 
בעתן אויפשטאנד פון װאַרשעװער געטאָ האָט ער געקעמפט אונטער דער 
אָנפירונג פון יורעק בלאָנעס אין בערשטער ראַיאָן. ער איז געווען א זייער 
דרייסטער קעמפער. 0 

אין די ערשטע טעג פון די קאַמפן האָט ער זיך אויסגעצייכנט אין אַ 
שלאַכט מיט די דייטשן אויף אַ בוידעם פון בערשטער-ראַיאָן. (שוו. יערסקע 
גאַס), ווען ס'איז געפאַלן מיכאל קלעפּפיש. צוזאַמען מיט יולעק יונגהייזער 
האָט ער די דייטשן באַװאָרפן מיט גראַנאַטן און זיי געצוואונגען אָפּצוטרעטן, 
| = אומגעקומען איז סעוועק צוזאַמען מיט אַנדערע קעמפער אין די קאַנאַ 
ליזאַציע-רערן אַרום דעם 10 מאַי 1943, בעת אַ פּרואוו אַרױסצוגײן אויף 
דער אַרישער זייט, | 

אַדעק יאַנקעלעװיטש 


מיטגליד פון יוגנט-בונד צוקונפט. בעת 
| דעם אויפשטאַנד געהערט צו אַ בונדישער 
קאַמף-גרופּע און זיך באַטײליקט אין די 
קאַמפן מיט די נאַציס. שפּעטער אַרױס 
דורך די קאַנאַליזאַציע-רערן אויף דער אַרי- 
שער זייט. געוען אַ צייט אין װאַלד ביי 
לאָמיאַנקי און נאָך דעם אין די װישקאָווער 
וועלדער, | 
יאַנקעלעװיטש האָט ווייטער געקעמפט אין 
אַ פּאַרטיזאַנער-אָפּטײלונג. לסוף איז ער גע- 
פאַלן אין אַ צוזאַמענשטױס מיט די דייטשן 
בערך 6 קילאָמעטער פון שטעטל בראָק, 
0 
אפרים יושקעוויטש 
מיטגליד פון יוגנט-בונד צוקונפט. פון פאַך אַ שניידער, איז ער געווען 
אַ טוער אין דער יוגנט-סעקציע פון באַקלײד-פאַראײן, פאַר דער מלחמה 
געווען אין דער שוץ-אָפּטײלונג צוקונפט-שטורם. 
אין װאַרשעװער געטאָ האָט ער געהערט צו אַ בונדישער קאַמף-אָפּטײלונג, 
כעת דעם אויפשטאַנד געווען באַטײליקט אין די שלאַכטן אונטער דער אָנ- 
פירונג פון וועלוול ראָזאָווסקי אויפן געביט פון די פאַבריקן פון טעבענס 
און שולץ. דעם 29 אַפּריל 3 איז ער מיט אַ גרופּע דורך די קאַנאַליזאַציש- 
רערן אַרױס אויף דער אַרישער זייט, 
יושקעוויטש האָט שפּעטער געקעמפט אין געגנט פון װישקאָו. בעת אַן 
אָנפאַל פון זיין פּאַרטיזאַנער-גרופּע בערך 15 קילאָמעטער פון מינסק-מאַ- 
זאָװיעצק איז ער אומגעקומען. 


י 





נחום כמיעלניצקי 


געענדיקט אַ װאַרשעװער בונדישע צישאָ-שול. שפּעטער זיך געלערנט 
אין אַ פּוילישער מיטלשול און נאָכן ענדיקן אַרײין אין דער טעכנישער הויכ- 
שול א. נ, פון װאַוועלבערג, אַ פעאיקער סטודענט. געווען אַקטיוו אין דער 
בונדישער סטודענטן-אָרגאַניזאַציע רינגען. 

יאָרן פאַר דער מלחמה זיך באַטײליקט אין די עקשנותדיקע קאַמפן קעגן 
איינפירן אין די הויכשולן געטאָ-בענק. דורכגעמאַכט שטרייקן, פּראָטעסט- 
אַקציעס און פּיקעטירט. פאַר דער דאָזיקער אַקטיװוקײט האָט אים געדראָט 
אַרױסגעװאָרפן צו ווערן פון דער טעכנישער הויכשול. | 

אין װאַרשעװער געטאָ געווען טעטיק אין אַ בונדישער קאַמף-אָפּטײלונג, 
כמיעלניצקי איז געווען קאָמענדאַנט אויפן שטח פון שולצס פאַבריק. ער איז 
געפאַלן אין עלטער פון בערך 26 יאָר בעת די ערשטע צװאַמענשטױסן מיט 
די דייטשן דעם 18 יאַנואַר 1943, 

ברוך פּעלץ 


געשטאַמט פון אַ װאַרשעװער אַרבעטער:משפּחה. דער פאָטער -- אַ 
שוסטער פון נאַלעװוקעס. ברוך האָט געהערט צום סקיף און שפּעטער צום 
יוגנט-בונד צוקונפט. (אויך זיין עלטסטער ברודער משה איז געווען אַ טוער 
פון סקיף און יוגנט-בונד צוקונפט; איז דערטרונקען געװאָרן פאַר דער 
צווייטער וועלט-מלחמה), 

ווען דער בונד האָט געשאַפן זיינע קאַמף-אָפּטײלונגען אין געטאָ, איז ברוך 
אַרײין אין זיי. דעם 18 יאַנואַר 1943 האָבן די דייטשן געכאַפּט איבער 60 
יידן און זיי אַװעקגעפירט אויפן אומשלאַג-פּלאַץ,. צווישן זיי האָבן זיך אויך 
געפונען ברוך פּעלץ און דער סקיפיסט און צוקונפטיסט יצחק גאָלדשטײן 
ווען די דייטשן האָבן אויפן אומשלאַג-פּלאַץ באַפױלן די יידן אַרײנצוגיין אין 
די װאַגאָנעס, װאָס האָבן געדאַרפט פירן צום אומברענגען אין טרעבלינקע, 
האָט ברוך אויפגעפאָדערט די יידן נישט אַרינצוגיין אין די װאַגאָנעס. ער 
האָט געהאַלטן אַ קורצע שטאַרקע רעדע. זיינע ווערטער האָבן געווירקט, 
קיינער איז נישט אַריין אין די װאַגאָנעס. די דייטשן האָבן דערשאָסן אַלע יידן 
אויפן אָרט (אין דער הריגה האָט זיך באַטײליקט דער קאָמענדאַנט פון 
טרעבלינקער לאַגער, װאָס איז דעמאָלט געווען אויפן װאַרשעװער אומשלאַג- 
פּלאַץ). 0 


מלך פּערלמאַן 


געבוירן אין װאַרשע 1921, די עלטערן -- אָרעמע מענטשן, געלערנט 
אין אַ יידיש-וועלטלעכער שול, אַרײין אין סקיף און פון דאָרטן אַריבער אין 
יוגנט בונד צוקונפט. א פעאיקער, באַזונדערס אויפן מוזיקאַלישן געביט. 

אַ קעמפער פון װואַרשעװוער געטאָ-אויפשטאַנד. אין אָס דער טראַגישער 
צייט האָט זיך אַרױיסגעויזן זיין אויסערגעוויינלעכער מוט און פיינער כאַ" 
ראַקטער. געקעמפט האָט ער אין דער בונדישער קאַמף-אָפּטײלונג אונטער 
דער אָנפירונג פון לייב גרוזאלץ. אָט װאָס עס זאָגט װעגן אים מאַרעק 
עדעלמאַן : 

;דער קאָמאַנדיר פון די אָנגריף-פּאַטרולן אין צענטראַלן געטאָ. עטלעכע 
מאָל פירט ער דורך אָנגריפן האַרט אונטער דער מויער. דעם לעצטן מאָל 
ווערט ער געטראָפן פון דריי קוילן, אַ שווערע וואונד אין בויך מאַכט כמעט 
אוממעגלעך פאַר אים דאָס גיין. ער גיט אָבער נישט אָפּ די אָנפירערשאַפט, 
אין משך פון גאַנצן װועג דעקט ער דעם צוריקטריט פון פּאַטרול. בעת זיי 
קומען צו צו דער אָפּעראַציע-באַזע קען ער נישט אַהין זיך אַריינקריגן, ווייל 
דאָס אָרט איז פאַר אים צו שמאָל. ער מוז בלייבן אין דרויסן. די קאַמף- 
חברים לייגן אים אַװעק אין איינעם פון די פאַרלאָזטע צימערן און לאָזן איבעך' 
לעבן אים אַ װאַך. 11 אַזייגער אין דער פרי, בעת עס קומען צו די דייטשן, 
שיקט ער אַװעק דעם חבר אין שוץ-קעלער, גיט אים איבער זיין געווער, כדי 
עס זאָל ווייטער קענען דינען אַנדערע און אַליין בלייבט ער אין דער הויךף 
און קומט אום. לאַנג האָבן זיך זיינע געשרייען געטראָגן דורך די פלאַמען* 
{(די געטאָ קעמפט)). 

לויט די ידיעות פון אַן אַנדער מקור, איז מלך פּערלמאַן אומגעקומען 
אויף אַזאַ אופן ; 

אין די קאַמף-טעג איז ער צוז;;מען מיט נאָך דריי קעמפער געשיקט גע- 
װאָרן אָנקניפן פצרבינדונגען מיט די פייערלעשער מחוץ פון ,צענטראַלן 
געטאָ?, כדי מיט זייער הילף אָפּצוראַטעװען עטלעכע קעמפער. דאָס אָרט, 
וואו זיי האָבן זיך גשפונען. איז פּלוצלונג אַרומגערינגלט גשװאָרן. די דריי 
חברים, וועלכע האָבן אים בײַגלייט, זיינען געפאַלן אויפן אֵױט און ער איז 
שווער פאַרוואונדעט געװאָרן אין די לונגען און אין בויך. די דייטשן האָבן 
געמיינט, אז ער איז שוין טויט און זיי האָבן אויפגעהערט שיסן, אָבער זיי האָבן 
פונדעסטוועגן נישט געװאַגט אַריינצוגיין אין הויף אַרֹיין (גענשש). אין אוא 
פאַרצווייפלטן צושטאַנד איז ער אָפּגעלעגן ביז בינאַכט. ווען ס'איז גע- 
װאָרן פינצטער, האָט ער גענומען דאָס געווער פון זיינע חברים און באַהאַלטן 
אין אַן אויוון, און אַליין איז ער צוגעקראַכן ביזן בונקער אויף מילעצ 9 
ער האָט אים אָבער געפונען צעשטערט און ליידיק, פאַרלאָזט פון די קעמפער. 
מיט די לעצטע כוחות איז ער נאָך צוגעקומען צום בונקער אויף מילע 18 
און איז געבליבן ליגן אין הויף. אַזױ האָבן אי געפונען די חברים, אָבער זי 
האָבן אים נישט געקענט אַראָפּנעמען אין בונקער אַריין, ווייל דער צוגאַנג 
איז געווען זייער א שווערער. דעריבער האָט מען אים אַרײנגעטראָגן אין אַ 
הויז אויף מוראַנאָװסקע 27, אויפן דריטן שטאָק, און מען האָט אויך געבראַכט 
צו אים אַ דאָקטאָר. מלך האָט געבעטן די חברים, זיי זאָלן אים דערשיסן, 
אָבער זיי האָבן עס נישט גשטון. ער איז פאַרבליבן אין צימער. דעם זעלבן 
טאָג האָבן די דייטשן אונטערגעצונדן דאָס הויז און ער איז פאַרברענט גע- 
וואָרן. (חורבן און אויפעטאַנד פון די א"דן אין וואַרטשע). 


. 
ישראל ראָמאַנאָװיטש 


ו געשטאַמט פון דער װאַרשעװער פאָרשטאָט אָכאָטע. זיך געלערנט 
שלאָסערײ אין דער האַנטװערקער-שול פון דער קהילה אויף גזשיבאָווסקע 6 
געווען אַ טוער אין יוגנט-בונד צוקונפט. | 

בעת דער צווייטער וועלט-מלחמה האָט ער געאַרבעט אַלס הייצער אין 
יידישן קינדער-שפּיטאָל אויף שליסקע גאַס, װאָס איז אָנגעפירט געװאָרן פון 
חברטע דר. ברוידע-העלער. אין געטאָ איז ער שפּעטער געווען באַשעפ- 
טיקט אין די װערקשטאַטן פון שולצן, 0 

ישראל איז געווען אין אַ בונדישער קאַמף -אָפּטײלונג. בעתן געטאָ- 
אויפשטאַנד האָט ער געקעמפט אונטער דער אָנפירונג פון יורעק בלאָנעס, 
ווען די קאַמפן האָבן אויפגעהערט, איז ער אַריבער אויף דער אַרישער זייט, 
עֶר. אִיז אַװעק אין װאַלד און געהערט צו אַ פּאַרטיזאַנער-גרופּע. 
. זומער 3 האָט ער צוזאַמען מיט נאָך עטלעכע קעמפ; ער געװאָלט זיך 
אומקערן קיין װאַרשע. אויפן וועג, ביי לאמיאנקי, האָבן דייטשן זיי געכאַפּט 
און דערשאָסן. | 

0 

שרה ראָזענבוים 


געבוירן 21 יוני 1922 אין װאַרשע. טאָכּטער פון מנחם און רחל (רו" 
זשע). דער טאַטע -- באַקאַנטער בונדישער טוער און פאָרזיצער פון פּראָפ, 
פאראיין פון באַקלייד-אַרבעטער אין 
װואַרשע. די מוטער און די מומעס 
אויך געווען אקטיוו אין דער בונדישער 
באוועגוגג, 

זיך געלערנט אין דער בונדישער 
גראָסער-שול. אויף קאַרמעליצקע 29, 
שפּעטער אין אַ גימנאַזיע. געווען ט;- 
סיק אין סקיף. אין געטאָ בשעת דער 
צווייטער וועלטי-מלחמה איז שרהלש 
געווען טעטיק אויף פארשיידענע גע" 
ביטן : אין געהיימע בילדונג-קרייזלעך, 
ביי פאָרשטעלונגען פאַר קינדער אין די 
הויפן און ביי אַנדערע אַרבעטן, 

אין 1942 האָט מען זי צוזאַמען מיטן 
רוב יידן אַרױסגעשיקט קיין טרעבליג- 
קע. זי איז אַנטלאָפן פון וועג. אין 
ילנואר 1942 איז זי צוגעשטאַנען צו 
אַ קאַמף-גרופּע, װאָס איז געווען אָרגאַ- 
גיזירט אויף באָניפּראַטן-גאָס, אין אַזױ- 
גערופענעם ;ווילדן? געטאָ. וװען עס 
איז אױיסגעבראָכן דער װאַרשעװער געטאָ-אופשטאַנד האָט שרהלע 25 טעג 
געקעמפט קעגן די שווער-באַװאָפנטט נאציס. זי אין געפאַלן אין שלאַכט 
דעם 12 מאַי 1943, | 
= דער פירער פון דער קאַמף-גרופּע, יוסף לעהמאַן, האָט נאָך דער מלחמה 
אין דער לאָדזשער צייטונג דאָס נייע לעבן נומער 16 (185) װעגן איר גער 
שריבן : 

;שרה ראָזענבוים איז ממש אַריינגעפאַלן דעם שונא אין די הענט אַרײן, 
זי האָט זיך אָבער נישט פאַרלוירן. אין אֵן אויגנבליק האָט זי אַרױסגעכאַפּט 
אַ גראַנאַט און אַ שליידער געטון אין דער באַנדע. דער עפעקט איז געווען 
אַ שטאַרקער, עטלעכע דייטשן זיינען צעריסן געװאָרן אויף שטיקער". דע 
מאָלט איז אויך די העלדישע קעמפערין אומגעקומען. 

אין אַ בריוו צו איר פאָטער אין ניו זיאָרק האָט דער זעלבער גרופע- 
פירער געשריבן : 

;אין דער צייט פון אויפשטאנד האָט זי אָנגעצונדן מיט קאַמף-גייסט מיין 
גאַנצע גרופּע. זי האָט מיטגעריסן צום קאַמף אַפילו די שװאַכסטע פון אונז 
זי האָט אויף זיך גענומען די שווערסטע אויפגאַבן, נישט געקוקט אויף דעם, 
װאָס עס האָט איר געדראָט דער טויט אויף יעדן טריט, ס'איז געווען אַ צייט, 
ווען שרהלע האָט געהאַט די מעגלעכקייט אַריבערצוגײַן אויף דער אַרישער 

זייט, איך דערמאָן זיך, ווען איך בין צוגעטרעטן און זי געבעטן, אַז זי זאָל 
מסכים זיין אויף דעם, האָט זי נאָר געגעבן אַן ענערגישן שאָקל מיטן בלאָנדן 
קעפּל. דאָס האָט מיך איבערצייגט, אַז איך דאַרף נישט מער דערמאָנען וועגן 
דעם"... ,אויב מען װויל שרייבן וועגן קאַמף, וועגן העלדישקייט, שטאָלצער 
נאַציאָנאַלער ענערגיע --- מוז מען שרייבן וועגן שרה ראָזענבוים," 


מאיר און שלמה שװאַרץ 


צוויי ברידער. דער יינגערער מאיר האָט געלערנט אין דער װאַרשע- 
ווער גימנאַזיע לאור. שפּעטער באַזוכט אַ פאַך-שול, געווען טעטיק אין דער 
בונדישער יוגנט-באַוועגונג, 

בעת דער צוייטער וועלט-מלחמה געװאָרן אין געטאָ אַ ריקשע-פירער, 
כדי צו פאַרדינען אויף חיונה. נאָך די גרויסע דעפּאָרטאַציעס אַרין אין אַ 
קאַמף-גרופּע, ווען ס'איז אױיסגעבראָכן דער געטאָ-אױפשטאַנד, האָט ער גע" 
קעמפט אויפן שטח פון די פאַבריקן פון טעבענס און שולץ. ער האָט דער" 
פילט די שװוערע און געפערלעכע מיסיע פון אַ פאַרבינדלער צװוישן די 
קאַמף-גרופּעס, ער איז פאַרוואונדעט געװאָרן אין אָרעם בעתן אויספירן אַ 
באַשטימטע אויפגאַבע, אָבער ס'איז אים געלונגען צו אַנטלויפן, 

צוזאַמען מיט נאָך קעמפער איז ער דעם 29 אַפּריל 1943 דורך די קאַ- 
נאַליזאַציע-רערן אַרױס אויף דער אַרישער זייט. מאיר איז נאָך דעם אַרײן 
אין בונקער אויף אָגראָדאָװע 29,. דעם 6טן מאַי האָט די געשטאַפּאָ אַנטדעקט 
דעם בונקער. די מענער האָט מען דערמאָרדעט אויפן אָרט און די פרויען 
אַװעקגעשיקט אין אַ מאָרד-לאַגער. מאירן איז אָבער געלונגען צו אַנטלױפן, 
ער איז דעמאָלט אַריבער אויף דער צווייטער זייט ווייסל און זיך באַהאַלטן 
אויפן בוידעם פון אַ צעלולאָיד-פאַבריק אויף דער גאַס פון 11טן נאָוועמבער. 
דעם 24טן מאַי איז אױיסגעבראָכן אַ שרפה און ס'זיינען פאַרברענט געװאָרן 
עטלעכע קעמפער. װאָס זיינען געלעגן אין דעם באַהעלטעניש (פאַרברענט 
זיינען געװאָרן טאָשע אַלטמאַן, מאיר מײעראָוויטש און אַנדערע). מאיר 
שװאַרצן און אליעזר געלערן האָט זיך איינגעגעבן צו ראַטעװען פון די 
פלאַמען. 

מיט דעם האָט זיך נאָך נישט געענדיקט מאירס מאַרטירער-וועג. ער האָט 
זיך באַהאַלטן אין שטוב פון אַ פּאָליאַק. די געשטאַפּאָ האָט דאָרטן גע" 
מאַכט אַ רעוויזיע. זי האָט אים נישט געפונען. ער איז געלעגן פאַרשפּאַרט 
אין אַ שאַנק. ווען מ'האָט שפּעטער נאָכן אַװעקגײן פון די געשטאַפּאָיאַגענטן 
געעפנט די שאַנק, איז מאיר שװאַרץ געלעגן אַ טױיטער, 


3 
א א 
דער עלטערער ברודער שלמה איז געווען אַ שניידער. אין געטאָ האָט 


ער געהערט צו אַ בונדישער קאַמף-אָפּטײילונג. געאַרבעט האָט ער אין שאַפּ 
פון שולצן אויף נאָװאָליפּיע-גאַס. 

געקעמפט האָט שלמה אונטער דער אָנפירונג פון וועלװול ראָזאָװסקי 
ס'איז אים געלונגען אַרױסצוקומען דורך די קאַנאַליזאַציע-רערן אויף דער 
אַרישער זייט, ער איז אַװעק אין װאַלד פון לאָמיאַנקי און שפּעטער איז ער 
געווען אין אַ פּאַרטיזאַנער-אָפּטײילונג אין די װישקאָווער וועלדער. 

נאָך אַ געוויסער צייט איז שלמה אַװעק קיין װאַרשע,. הינמער דער שטאָט 
האָט מען אים געמסרט פאַר די דייטשן, וועלכע האָבן אים דערמאַרדעט. ווען 
שלמה שװאַרץ איז געפאַלן מיט אַ מאַרטירער-טױט, איז ער אַלט געוען 


2 יאָר, 
ָ 0 


לאה שיפמאַן 


געבוירן אַרום 1922, פון זייער אַרעמע 
עלטערן. איר עלטערע שװעסטער מרים -- 
אַן אַקטיווע טוערין אין דער בונדישער 
יוגנט-באַוועגונג --- האָט אויף איר געהאַט א 
גרויסע השפּעה. אויך לאה איז אַרײן אין 
יוגנט-בונד צוקונפט. 

ווען די נאַציס האָבן הערבסט 1929 אָקו 
פּירט װאַרשע, איז לאה געװאָרן טעטיק אין 
דער אונטערערדישער באַוועגונג פון בונד, 
זי איז שפּעטער אויך אַרין אין אַ בונדישער 
קאַמף-אָפּטײלונג. ‏ אין געטאָדאויפשטאַנד 
האָט זי געקעמפט אונטער דער אָנפירונג פון 
לייב גרוזאלץ, 

לאה שיפמאַן איז געפאַלן אין דער שלאַכט, 
װאָס איז פאָרגעקומען דעם 27טן אַפּריל 1943 ביים בונקער אויף מילע 29, 
וואו עס זיינען אויך געפאַלן אירע בונדישע חברים און קאָמענדאַנטן לייב 
גרוזאלץ און דוד האָכבערג, וי אויך אַ ריי אַנדערע. 








 : 2‏ אין די יאָרן פון יידישן חורבן, נין-ואָרק 1048. ו. ש. הערץ: די גנָ- 
שיבטץ פון אַ יוננט, ניו-ואָרק 1046. געְטאָ אין פלאַמצן, ניו-יאָרק 1044. מלך 
נוושטאַדט; חורבן און אויפשטאַנד פון די אידן אין וואַרשל, תל-אביב 1048. 
ווקאַרקע-פֿייגעלע פּעלטעל-מוענדזוזשעצקו ; פון ביירט זײטן גטאָ-מויצר, נין- 
ואָרק 1949. װולאַדקע : פאָרויצרטס, 19 אַפּריל 1984, נין-יאָרק. י. האַרט: דצָר 
ווצקער, 10 יאַנואַר 1946, נין-יאָרק. פּ. שװװאַרץ: אִונושָר צייט, ואַנואַר 1049, 
נון-ואָרק. 

הענעך רוס 


הענעך רוס איז געבוירן געװאָרן אין 1909 אין קאַלושין אין אַ באַלע- 
באַטישער אָבער זייער פאַראָרעמטער פאַמיליע. בשעת דער ערשטער וועלט- 
מלחמה איז זיין פאָטער געשטאָרבן און די מוטעד איז אָנהויב פון די צװאַ:- 
ציקער יאָרן אַריבערגעפאָרן קיין ואַ-- 
שע מיט אירע 4 קינדער, 

וי נאָר ער איז אָנגעקומען קיין װואַ*- 
שע, איז ער, צו 1212 יאָד, געגאַנגען 
אַרבעטן. געװאָרן אַ לערניינגל בי 
שניידעריי. אַ צווייטער יוגנטלעכער 
אַדבעטער האט אים אַרינגעצויגן אין 
יוגנט - בונד צוקונפט און אין דער 
אַיונטשול פאַד יוגנטלעכשט אַיבעטער 
װאָס די צוקונפט האָט אָרגאַניזי"ט אונ- 
טער דעד פירמע פון צענטראַל-ראַט 
פון די פּראַפעסיאַנעלע פאַראייגען. די 
אִיונטשול איז געװען אַ סך מער וי 
בלויז אָן אָרט וואו מען האָט געלערנט 
לייענען, שרייבן, רעכענען א. אַז, וו 
זי איז געװאָין אַ װאַרעמע, גייסטיקע 
חיים פאַר די יוגנטלעכע; די לערער 
און די שילערס האָט פאַרבונדן איין 
סאָציאַלער פּאַטאָס; דאָרטן זיינען די 

גיַטלעכּע אַ-ײ גפירט געװאָין אין 
די מלוכחה פון שיינע ליטעראַטור און קונסט, דאָרטן זיינען זיי קולטורעל 
דע הויבן געװאָן. פון די דאָזיקע אֶיונט:שולן זיינען אַדױסגעװאַקסן די 
דדאַמאַטישע סטודיע ביי דער צוקונפט און דער צוקונפט כאָר (אונטער דער 
אַנפירונג פון יעקב גלאַטשטײן, -- אומגעקומען אין װאַרשעװער געטאָ) 
װאָס זיינען דערגאַנגען צו אַ הויכער מדרגה פון אַמאַטאָרישער קונסט און 
זיינען. שפּעטער געװאָרן שטאַרק פּאָפּולער און פאַרעכנט געװאָרן צו די סאַמע 
ערנסטע יידישע קולטור-אינסטיטוציעס אין וואַרשע. הענעך האָט אַ געוויסץ 
צייט געהערט צו דער דראַמאַטישער סטודיע אַבֶּער ביסלעכוייו האָט ער 
זיך מער און מער אַרײינגעצויגן אין דער פּראָפעסיאַנעלער און פּאָליטישױער 
אַרבעט. 

סוף פון די צװאַנציקער יאָרן איז הענעך אויסגעקליבן געװאָרן אין ואר" 
שעווער קאָמיטעט פון יוגנט-בונד צוקונפט און ער איז געװאָרן איינער פון די 
וויכטיקסטע און אַקטיווסטע טוערס אין דער אָרגאַניזאַציע. ספּעציעל האָט 
עד זיך אויסגעצייכנט אין דער קולטור-אַרבעט און גאָר באַזונדער -- ביים 
אַנטייקלען און פאַנאַנדערבױען די זומער-לאַגערן פון דער צוקונפט. ער איז 
געווען װויצע-קאָמענדאַנט פון ערשטן לאַגער (1920) און פון דעמאָלט אָן האָט 

ער אויף אַלע לאַגערן (ביז 1929) פאַרנומען איינעם פון די סאַמע אָנפירנדיק- 
סטע ערטער. אין מיטן די דרייסיקער יאָרן איז ער אויסגעקליבן געװאָרן וי 
אַ פאַרטרעטער אין צענטראַל-קאָמיטעט פון יוגנט-בונד צוקונפט. 

אָנהױיב פוֹן די 20-קער יאָרן האָט די פּראָפעסיאָנעלע באַיעגונג זיך 
אָנגעהױיבן שטאַרק פאַנאַנדערװאַקסן,. די יוננט-סעקציע ביים פּראָפ. פאַראיין 
פון די באַקלײיד-אַדבעטער האָט דערגרייכט די צאָל פון 1200 מיטגלידער, 
אַ זייער גרויסע צאָל פאַר די װאַרשעװוער פאַרהעלטענישן. הענעך איו 
אַרױסגענומען געװאָרן פון װערקשטאַט און איז באַשטימט געװאַין פאַר 
סעקרשטאַר פון דער יוגנט-סעקציע. אַן ענלעכער ואוקס איז פאָרגעקומען 
אויך אין די יוגנט-סעקציעס פון אַלע אַנדעדע פאַראיינען. די יוגנט-אָפּטײלונ; 
ביים װאַרשעיוער צענטראַל-ראַט האָט שוין אַדומגענומען 9 יוגנט-סעקציעס 
מיט איבער 5000 מיטגלידער. ס'איז נוישיק געװען א קאָאָרדינאַטאָד און 
הענעך איז אויסגעקליבן געװאָדן אויפן אַמט פוֹן סעקרעטאַר פון דער יוגנט- 
אָפּטײלונג. אין גיכן איז ער אויך באַשטימט געװאָרן פאַד סעקרעטאַד פון 
דער יוגנט-אָפּטײלונג ביים לאַנדראַט פון פּראָפ. פאַראיינען, װאָס האָט קאָאָר- 
דינירט די אַרבעט אין גאַנצן לאַנד,. הענעך איז במילא געװאָרן דער שליסל- 
מענטש פון דער גאַנצער יידישער פּראָפעסיאַנעלער יוגנט-באַוועגונג. ער האָט 
אין דער אַרבעט אַרױסגעװויזן א סך ענערגיע און איניציאַטיו. צװישן אַנ- 
דערן איז ער געווען דער איניציאַטאָר און דער אויספירער פון פּלאַן צו אר- 
גאַניזירן צוזאַמען מיט דער געזעלשאַפט אָרט קורצטערמיניקע פּאַך-קורס' 
בעתן , טויטן סעזאָן". יוגנטלעכע שנידער-ארבעטער האָבן באַקומען = 
מעגלעכקייט צו דערגאנצן זייערע קענטענישן און קװוואַליפיצירן זיך אין זייף" / 
רע פאכן. שפּעטער איז אַזאַ קורס אָרגאַניזירט געװאָרן אויך פאַר יוגנטלעכט 
פריזירער, 

ווען די נאַציס זיינען באַפאַלן פּוילן איז הענעכס פרוי עדזשע עפּלבוים 
ואַ חברטע פון דער יוגנט-אָרגאַניזאַציע) עעװען אויף דער צײט, יע" 
קינד איז געבוירן געװאָרן בעת אַ שטאַרקער באָמנאַרדירונג, אַ באָמבע האָט 
געטראָפן אין הויז וואו עדזשע איז געגאַנגען צו קינד און על-פּיינס זיינען 
ביידע, די קימפּעטאָרין און דאָס קינד, ניצול געװאָרן. זומער 1942 איז דאָס 
קינד געשטאָרבן בעת דער טיפוס-עפּידעמיע, 

באַלד פון אָנהויב אָן פון דער נאַצישער אֶקופּאַציע האָט הענעך זיך 
אַרײנגעװאָרפן אין דער אַנטיינאַצישער אַרבעט. ער איז געווען פון די סאַמע 
אַקטיווסטע אָנפירערט פון דער אונטערערדישער אָרגאַניזאַציע פון יוגנט- 
בונד אין ואַרשעװער געטאָ; ער איז געווען מיטרעדאַקטאָר פון דעם און- 
טערערדישן צוקונפט-אָרגאן יוגנט שטימע. ער האָט אויך אַ סך געזאָרגט 
וועגן דער עקאַנאַמישער זעלבסטהילף פון דער יוגנט. לויט זיין איניציאַטיו 
זיינען געשאַפן געװאָרן קאָאַפּעראַטיווע אַרבעטסיפלעצער פון יוגנטלעכש 
(שניידער, פריזירער), װאָס האָבן עקויסטירט אין די ערשטע ציטן פון 
געטאָ און האָבן אַ ביסל געלינדערט די נויט פון אַ צאָל יוגנטלעכע אַרבעטער, 

הענעך און צדזשע זיינען אין די יאָרן 1942 און 1944 געווען אין לאַגער 
אין סקאַרזשיסק-קאַמיענע. די אונטערערדישע בונדישע באַוועגונג האָט מיט 

אים אָנגעהאַלטן אַ קאָנטאַקט. ער האָט דאָרטן צונויפגעהאַלטן די בונדיסטן, 
װאָס האָבן זיך געפונען אין לאַגער און דורך אים האָט די אונטערערדישע 
באַװועגונג אַהין אַרײינגעשיקט הילף, 

דער בונדישער טוער הערמאַן גאָלדבערג, װאָס איז געווען אין זעלבן 
לאַגער, דערציילט וועגן דעם: 

;דעם 8טן יולי 1943 זיינען מיר פון לובלין (מיײידאַנעק) געשיקט גע" 
װואָרן אין דעם טויטן-לאַגער סקאַרזשיסקאָ, װוערק ,צע", וואו פון זיבן הונ- 
דערט מענטשן זיינען פון הונגער, פּיין און לייד! אוױיסגעשטאָרבן 600,. ס'איז 
געווען צו באַוואונדערן די ניט-בויגזאַמע האַלטונג פון חבר הענעך רוס. 
ער האָט פאַרמאָגט אייגנשאַפטן װאָס זיינען א זעלטנהייט. ער האָט נישט 
געקענט פאַרשווייגן קיין עוולה, געווען אַ גוטער הבר און בונדיסט אין 
פולן זין פון װאָרט ‏ איך האָב געהאַט דאָס גליק מיט דעם חבר הענעך 
צו זיין צוזאַמען איבער 12 חדשים, צוזאַמע! געהונגערט, צוזאַמען אויף 
הוילע ברעטער געשלאָפן און געאַרבעט אויף דעם ועלבן אֶרט. ער איז 
געװאָרן דער אױיטאָריטעט פון אונזער גרופּע. אַלע האָבן געוואוסט אַז דאָס 
איז אַ פייערדיקער בונדיסט, אַזױ האָט מען אים גערופן. פאַר זיין דרייסט" 
קייט האָט ער נישט איינמאָל באַקומען געשלאָגן. איך געדענק װי דעם 
7סטן מאַי 1944 האָט אים אַן אוקראינער געװאָלט שיסן. ער ראַנגלט 
זיך מיט אים, ער כאַפּט די ביקס און עס קומט פאָר אַ קאַמף אויף לעבן 
און טויט,. מיר הויבן אַלע אַן צו שרייען, אַ צווייטער פּאָסטן לויפט אונטעף 
און נעמט דעם אוקראינער צו פון אים. די העלדנטאַט פון חבר הענעך 
האָט אויפגעװועקט אַלע שקלאַפן, 

אַ צווייטער פאַל: מיר אַרבעטן צוזאַמען ביי אַ טעלעפאָן-סלופּ. דער 
נאַצי הייסט מיר אַרויפקלעטערן ביז צום שפּיץ פון סלופּ. איך געפין זיך 
אין אַ שווערער לאַגע, ס'הויבן אָז צו פאַלן קלעפּ און איך פאַל צו דער ערד, 
חבר הענעך לויפט צו. מיט זיינע שװאַרצע, ברענענדיקע אויגן גיט ער אַ קוק 
אויף דעם רוצח און זאָגט: וי קענסטו עס פון אַן עלטערן מענטשן פאַר- 
לאַנגען? איך װעל דאָס מאַכן פאַר אים'. ער כאַפּט די מכשירים, גאַרטלט 
זיך אַרום מיט אַ פּאַסעק און הויבט אָן צו גיין. חבר הענעך קלאַפּט מיט די 
שפּאָרן אין סלופּ. מיר אַלע שטייען און ס'קלאַפּן אונזערע הערצער. מיין 
טייערער באַשיצער האָט דעם שפּיץ דערגרייכט. ער שטייט איצט העכער 
פון אַלע. ער קוקט זיך אַרום אויף דער פרייער וועלט. ער זעט דאָרט אַזױ- 
פיל לעבן און דאָ אונטן אַזויפיל טויט, 

דאָס לעבן ווערט שווערער, די כוחות װוערן שװאַכער, דער כסדרדיקער 
הונגער פּײיניקט. מיטאַמאָל אַ דערפרייענדיקע ידיעה: אונזערע חברים 
פון װאַרשע שרייבן: 'האַלט אייך, מיר טוען פאַר אייך אַלץ אַבי אייך צו 
ראַטעװען. מעגלעך, אַז עמעצער פון אונז װעט צו אייך קומען'. חבר הענעך 
קומט צולויפן מיט דעם בריוועלע. מיר קומען זיך צונויף אין אַ ווינקל, 
אַחוץ הענעכן זיינען געווען : די טאָכטער פון אונזער גרויסן בונדיסט לאָזער 
קלאָג --- בלימעלע, עדזשע רוס, גאַלאַנט (שפּעטער געשטאָרבן) און גאָלך- 
בערג. מיר האָבן זיך צעקושט פאַר פרייד, לייענענדיק די ווערטער פון אוג- 

זערע חברים, אַז זיי זיינען גרייט פאַר אונז צו טון אַלץ, מיר זיינען אָבער 
געווען אַזױ פאַרמאַטערט, אַז ס'האָט אונז נישט אויסגעמיטן די פאַרשפּרײטע 
קראַנקײט טיפוס. איך בין דער ערשטער קראַנק געװאָרן, נאָך מיר חבר 
הענעך. ער האָט נאָך געהאַט אַ קאָמפּליקאַציע פון אַ לונגען-אָנצינדונג און 
װאַסער אין דער זייט. אַ דאַנק דער מאַטעריעלער הילף פון אונזערע חברים 
פון װאַרשע איז געלונגען דעם חבר צוריק אויף די פיס צו שטעלן זיך, 

ס'הויבט זיך אָן די גרויסע אָפּענסיווע פון דער טאַוועטישער אַרמײ, וועל- 
כע דערנענטערט זיך צו אונז. די היטלעריסטן באַשליסן צו ליקווידירן דעם 
לאַגער, ס'קומט פאָר אַ סעלעקציע דורך די צוויי ס. ס.-מענער שולץ און 
שומאַן. 400 יידן ווערן דערשאָסן און די איבעריקע זאָלן ווערן אַװעקגעשיקט 
אויף אַרבעט. דאָס אַלץ װירקט שטאַרק אוֹיף דעם הבר הענעך. 12 בינאַכט, 
ווען אַלע זיינען געשלאָפן, אין חבר הענעך אַנטלאָפן צזאַמען מיט די 
חברטעס עדזשע און בלימעלע אין די טיפענישן פון די סקאַרזשיסקאָ-װעלדער. 
לאַנג האָבן געדויערט די שאָסן, װאָס מיר האָבן דערהערט נאָך זייער אַנט- 
לויפן, זיי זיינען געפאַלן, 

חבר הענעך איז פאַר מיר נאָר געשטאָרבן קערפּערלעך, אָבער זיין 
גייסט װעט שטענדיק זיין פאַר מיר אַ ביישפּיל אין מיין ווייטערדיקן לעבן. 

הענעך רוס איז געווען איינער פון די אינטערעסאַנטסטע טיפן פון 
יינגערן דור װאַרשעװער בונדיסטן. כאָטש זיין פאָרמעלע בילדונג איז גע 
ווען אַ באַגרענעצטע, האָט ער אָבער דורך לייענען און זעלבסטבילדונג 
זיך דערװאָרבן אַ סך וויסן און פאַרשטענדעניש פאַר ערנסטע קולטור-פּראָ- 
בלעמען, פאַר שיינער ליטעראַטור, טעאַטער, קונסט א. ד. גל.. ער האָט געהאַט 
אַן אויסערגעוויינטלעך פיינעם עסטעטישן געשמאַק. אָבער דאָס, װאָס האָט 
זיך אין הענעכן צום מערסטן געװאָרפן אין די אויגן, איז געווען זיין דינאַמיזם, 
זיין בליציקער געדאַנק, זיין ענערגיע און איניציאַטיוו, זיין פעאיקייט צו זען 
געזעלשאַפטלעכע דערשיינונגען אין זייערע ווייטערע קאָנסעקװענצן. אין זיין 
שלאַנקײט איז ער געווען פול מיט באַװעגונג. אין איין אויגנבליק האָט ער 
פאַרשטאַנען אַן ענין און אין צווייטן אויגנבליק האָט ער שוין געהאַט אַן 
אָריגינעלן איינפאַל וי אַזױ זיך צו נעמען פּראַקטיש צום ענין, 

חכמה און הומאָר, שיינקייט און ליבשאַפט זיינען געווען אַ טייל פון זיין 
וועזן. מ. קליגסבערג 

הערשל צינאַ 


געבוירן אַרום 1910 אין אַ בונדישער פּאַמיליע. זיין פאָטער איז געוועז 
אַן אַלטער בונדישער טוער, איינער פון די גרינדער און פירער פון װאַרשע- 
ווער פאַראיין פון מעטאַל-אַרבעטער. 

הערשל איז אַדורכגעגאַנגען אַ יידיש-וועלטלעכע פאָלקסשול. שוין אין 
דער שול האָט ער אַרױסגעװיזן מאָלערישע פעאיקייטן, נאָכן פאַרענדיקן 
די פאָלקס-שול איז ער אָנגעקומען אין אַ מאָלער-שול און דערנאָך -- אין 

אל לעב 7י ארנ טעד זאציז2י8"צ. פאלכ7ועצדזו: 
אוונע פֿון הערשלכ צויבנונגען פאַר דער. אונטערעררישער פּרעסע 
פון בונד און ו וגטט-בונד צוקונפט 


דעד װאַרשעװועד מאָלער-אַקאַדעמיע. כאָטש צינאַ איז אַריין אין אַ גאַנץ 
אַנדערער סביבה --- אין דער סביבה פון קינסטלער, מאָלערס, איז ער אָבער 
פאַרבליבן גייסטיק צוגעבונדן צו דער היים און צו זיין אָרגאַניזאַציע -- דעם 
יוגנט-בונד צוקונפט. יעדעס יאָר פלעגט ער פּאָרן אויפן צוקונפט-לאַגער און 
דאָרטן מאָלן נישט בלויז בילדער פון דער נאַטור, נאָר אויך פון לאַגער-לעבן. 
ווען ער האָט געהאַט זיין ערשטע אויסשטעלונג אין װאַרשע, האָט ער מיט 
שטאָלץ אויך אויסגעשטעלט די בילדער פון צוקונפט-לאַגער, כאָטש אין דער 
װאַרשעװער אַטמאָספער האָט דאָס אים געקענט שטערן צו זיין קאַריערע. 

צו דער אַָרגאַניזאַציע איז ער פאַרבליבן אינטים צוגעבונדן. ער 
פלעגט צייכענען אילוסטראַציעס פּאַרן יוגנט וועקער, מאָלן פּלאַקאַטן פאַרן 
צענטראַל-קאָמיטעט און פאַרן װאַרשעװער קאָמיטעט פון יוגנט-בונד צוקונפט,. 
פלעגט צוגרייטן דעקאָראַציעס פאַר פייערונגען און פאָרשטעלונגען. ער האָט 
אויך געטון קינסטלערישע אַרבעט פאַר דער בונדישער פּאָלקט צייטונ2 
מיט זיין קינסטלערישן טאַלאַנט האָט ער געדינט זיין באַװעגונהי 

אַזױ איז אויך געווען אין געטאָ. ער איז פאַרבליבן פאַרבונדן מיט דער 
באַוועגונג. ער האָט געצייכנט די קעפּלעך און אילוסטראַציעס פאַר די אונטער" 
ערדישע אויסגאַבעס פון יוגנט-בונד צוקונפט (די זשורנאַלן יוגנט-עוטימע, 
יונגע גװאַרדיע א. אַנד). ער איז אומגעקומען אין װאַרשעװער געטאָ בעת 
איינער פון די ערשטע אַקציעס, װאַרשײנלעך זומער 1942, 

| { - ///מ ק 
6 

.6 








שיע גרינוואַלד 


אין די יוגנט-קרייזן פון בונד אין װאַרשע איז שיע גרינװאַלד געווען אַ 
נייער מענטש. אַן אָפּשטאַמיקער פון שטעטל בעלזשעץ, לובלינער געגנט, 
איז ער געקומען קיין וואַרשע אין יאָר 1928. ער איז שוין דאַן געווען זינט 
2 יאָר צייט אַ מיטגליד פון יוגנט בונד 
צוקונפט אין בעלושעץ. באַלד נאָך זיין 
באַזעצן זיך אין װאַרשע איז שיע גרינ- 
װאַלד געװאָרן אַ מיטגליד פון דער 
יוגנט-סעקציע ביים ואַרשעװער באַ- 
קלייד-פאַראיין און אין קרייז דעבס פון 
יוגנט-בונד צוקונפט (אַ קרייז פון שניי- 
דער-יינגלעך). עױ איז געווען אַ שטי- 
לער בחור, װאָס האָט זיך אויסגעצייכנט 
מיט זיין דיסציפּלינירטקײט, מיט זיין 
פּינקטלעכן אויספירן באַשלוסן פון די 
אָנפירנדיקע קערפּערשאַפטן, 
אין דער צווייטער העלפט פון יאָר 
9 איז פאָרגעקומען אין פּױלן אַ 
דראַמאַטישער געראַנגל צװישן דעם 
פּילסודסקי-רעזשים פון איין זייט און 
אַלע אַנדערע פּאַרטײען פון דער צוייטער זייט. מיט דער הילף פון זיין 
;שטאַרקן* פּרעמיער שװויטאַלסקי האָט פּילסודסקי געדראָט פולשטענדיק צו 
איגנאָרירן דעם פּאַרלאַמענט. אין גאַנצן לאַנד האָט זיך אויפגעהויבן אַ פּראַ- 
טעסט-כװאַליע קעגן דער דיקטאַטור: פּויערן-מאַרשן. אַרבעטער-שטרייקן, 
פּאָליטישע דעמאָנסטראַציעס. אויך די יידישע אַרבעטעו-באַװעגונג האָט גע- 
לאָזט הערן איר שטים קעגן דעם דיקטאַטאָרישן רעזשים. דער װאַרשעװער 
קאָמיטעט פון יוגנט-בונד צוקונפט האָט גערופן אויף דעם 4 דעצעמבער 3 
דעמאָנסטראַציעס. אַלע 23 דעמאָנסטראַציעס זיינען פאָרגעקומען אין איין און 
דער זעלבער צייט: צװישן 9 און האַלב נאָך 9 אָװנט. יוגנטלעכע אַרבעטער 
און אַרבעטערינס האָבן מאַרשירט איבער דער גאַס, געװאָרפן אויסרופן קעגן 
דיקטאַטאָרישן רעזשים און געזונגען אַרבעטער-לידער. איינע פון די 2 דע- 
מאָנסטראַציעס איז פאָרגעקומען אין פּראַגע און 2 -- אויף עק מוראַנאָווסקע- 
דזשיקע און אויף נאָװאָליפּיע גאַס, נישט ווייט פון קאַרמעליצקע. דער שריי- 
בער פון די שורות איז געווען צווישן דעם עולם -- בערך 150 יוגנטלעכע -- 
אויף נאָװאָליפּיע גאַס. ווען איך בין אָנגעקומען האָט דער עולם שוין געהאַט 
פאַרלאָזט דעם זאַמלפּונקט (ביים באַזאַר, װאָס פאַרבינדט נאָװאָליפּיע מיט 
לעשנע גאַס) און מאַרשירט דורך נאָװאָליפּיע אין דער ריכטונג פון פּאַלאַץ 
מאָסטאָווסקיך (קאָמענדאַנטור פון װאַרשעװער מיליטערישן גאַרניזאָן). דאָ, 
ביי עק נאָװאָליפּיע און פּשעיאַזד; פאַרן דערמאָנטן מיליטערישן בנין, איז די 
דעמאָנסטראַציע פאַנאַנדערגעלאָזט געװאָרן. די דעמאָנסטראַנטן זיינען גרו- 
פּעסווייז זיך פאַנאַנדערגעגאַנגען אין פאַרשידענע זייטן, 

אויפן פּלאַץ האָבן נאָך אָפּגעהילכט די לעצטע אויסרופן פון די דעמאָנס- 
טראַנטן, ווען ס'האָט זיך דערהערט אַ זאַלפּ און פאַרן טויער פון מיליטערישן פּאַ- 
לאַץ איז געװאָרן אַ סומאַטאָכע. איך האָב שנעל דורכגעשניטן דעם פּלאַץ און 
דערזען ליגן אויף דער ערד אַ דערשאָסענעם. איך האָב שיע גרינװאַלדן 
קיינמאָל פריער נישט באַגעגנט, אָבער דאָס װאַרץ האָט מיך נישט גענאַרט: 
כ'האָב געוואוסט, אַז דאָס איז איינער פון אונזערע דעמאַנסטראַנטן, איך האָב 
אונטערגעהויבן זיין קאָפּ, געפּרואװוט רעדן צו אים, אָבער ער האָט אַרױס- 
געלאָזט פון זיך דעם לעצטן גסיסה-כאָרכל און אױיסגעגאַנגען. 

אויפן גרויסן פּלאַץ אַרום האָט געהערשט אַן אומהיימלעכע לידיקייט, 
צוזאַמען מיט מיר, אָנגעבויגן איבערן קרבן, זיינען געבליבן 2:2 חברים, 
אַ מונדירטער וועכטער פון מיליטערישן פּאַלאַץ האָט זיך אויך געדרייט צווישן 
אונז. עפּעס אַ פּאַרשױן איז געשטאַנען ביים מויער פון מיליטערישן פּאַלאַץ 
און אויסגעזען װי ער װאָלט געווען שיכור, דער דאָזיקער פּאַרשױן איז טאַקע 
שפּעטער אַרעסטירט געװאָרן אין פאַרבינדונג מיט שיע גרינװאַלדס טויט, 
דער דאָזיקער פּאַרשױן (פּאָליקאַרפּ יאַװאָראָווסקי) איז אַליין, װי עס האָט זיך 
שפּעטער אַרױסגעװיזן, געווען פאַרוואונדעט. אויפן פּראָצעס האָט מען אים 
באַפרײט. ער האָט געטענהט, אַז ער האָט שיע גרינװאַלדן בלויז אָנגעכאַפּט 
פאַרן לאַץ, אָבער געשאָסן האָט עמיץ אַנדערש, ווער איז געווען פּאָליקאַרפּ יאַ- 
װאָראָווסקי?. פאַרװאָס האָט ער, װי ער אַלין האָט דערציילט, אָנגעכאַפּט 
גרינװאַלדן פאַרן לאַץ ? ווער איז געווען דער צווייטער, װאָס האָט געשאָסן? 
ס'איז געווען קלאָר, אַז די פּאָליצײ העלפט יאַװאָראָווסקין פאַררייבן די סימנים 
פון מאָרד און שולד. די פראַגע איז נישט אויפגעקלערט געװאָרן ביז היינט, 
יעדעס מאָל, ווען די בונדישע פּרעסע (פאָלקס-צייטונג און יוגנט-וועקער) האָט 
געפּרואװוט װאַרפן אַ שטיקל ליכט אויף די געהיימע אומשטענדן פון דעם 
גרינװאַלד-מאָרד, זיינען די צייטונגען ברוטאַל קאָנפיסקירט געװאָרן און די 
געריכטן פלעגן געהאָרכזאַם געבן זייער הסכם צו די דאָזיקע אומדערהערטע 
קאָנפיסקאַציעס. די פּאָליצײ האָט אַפילו נישט געלאָזן רואיק דורכפירן די 
לוויה פונם קרבן: אין אַ געוויסן מאָמענט האָט די פּאָליצײי באַפױילן איבער- 
צורייסן די רעדעס און זיך פאַנאַנדערצוגיין, 

אין לוויה-צוג האָבן זיך באַטײליקט טויזנטער מענטשן. ס'יינען גע- 
טראָגן געװאָרן 40 רויטע פענער און עטלעכע צענטליק קרענץ פון בונד, 
יוגנט בונד צוקונפט, פון דער פּילישער סאָציאַליסטישער יוגנט, פון דער 
פרייהייט (יוגנט-אָרגאַניזאַציע פון די רעכטע פּועלי-ציון) און אַנדערע אֶר- 
גאַניזאַציעס. 9 ש. 


אַלטער באַס 


געבוירן אין אַ בונדישער משפּחה. זיין טאַטע ישראל באַס, אַן אַלטער 
בונדיסט, אַ בעקער-אַרבעטער, איז געווען אָנגעזען צווישן די בעקער-אַרבע" 
טער, זיי האָבן אים גערופן ישראל מלאך -- צוליב דער בונדישער גע" 
טרײישאַפט און סאָציאַליסטישער אױיסגעהאַלטנקײט, װאָס ער האָט זיין גאַנץ 

לעבן אַרױסגעװיזן,. ישראל איז געװען דער שטענדיקער פאָנען-טרעגער 
פון בעקער-פאַראײין, וואו ער איז געווען אַ פאַרװאַלטונג-מיטגליד, אין אָט 
דער שטוב, וואו בונדישקייט איז אָפּגעהיט געװאָרן װוי אַ רעליגיע, איז גע- 
בוירן און דערצויגן געװאָרן אַלטער, 

אַלטער באס האָט פאַרענדיקט אַ יידיש-וועלטלעכע שול אין װאַרשע. 
גאָר יינג איז ער אַרײינגעטרעטן אין סקיף, געװאָרן אַקטיוו און אַ סקיף-העל- 
פער (אַ קרייז-פירער). ווען ער האָט פאַרענדיקט די שול, איו ער געװאָרן 
אַ מעטאַל-אַרבעטער. באַלד איז ער געװאָרן אַקטיוו אין דער יוגנט-סעקציע 
ביים פאַראיין פון מעטאַל-אַרבעטער און אירס אַ פאַרװאַלטונג-מיטגליד, אויך 
אין יוגנט-בונד צוקונפט איז אַלטער געװאָרן טעטיק, וי נאָר זיין סקיף-קרייז, 
פון וועלכן ער איז געווען פאָרזיצער, איז אַריבערגעפירט געװאָרן אין יוגנט- 
בונד. אַלטער באס האָט געהערט צו דעם טיפּ יינגע סאָציאַליסטישע אַקטי- 
וויסטן, ביי וועמען סאָציאַליסטישע אַרבעט איז געווען אַ הייליקע מלאכה און 
ס'האָט נישט געקענט זיין פאַר זי אַ זאַך, װאָס קען שטיין העכער פון דעם, 

נאָך דעם וי װאַרשע איז 1929 אָקופּירט געװאָרן דורך די דייטשע חיילות 
און ס'איז אויפגעבויט געװאָרן די בונדישע אונטערערדישע באַוועגונג, האָט 
אַלטער זיך געשטעלט צו דער אַקטיווער אונטערערדישער יוגנט-אַרבעט. ער 
האָט אָנגעפירט מיט קינדער-גרופּן, האָט געהאַלטן רעפעראַטן אויף אונטער- 
ערדישע יוגנט-קרייזלעך, אָבער דער עיקר איז ער געװען אַקטיו ביים 
פאַרשפּרײטן די אומלעגאַלע ליטעראַטור פון דער אונטערערדישער באַװוע- 
גונג -- בלעטלעך, אויפרופן, זשורנאַלן,. די געשטאַפּאָ איז געפאַלן אויף זיינע 
שפּורן און ער איז אַרעסטירט געװאָרן, אָט װאָס װלאַדקע דערציילט וועגן זיין 
אַרעסט און אומקום (פאָרווערטס פון 16טן נאָוועמבער 1946); 

;ביים אַרעסט האָט מען ביי אַלטערן געפונען אַן אומלעגאַלע צייטונג, 
אין תפיסה האָט מען אים געפּײניקט מיט די שוידערלעכסטע מעטאָדן, ער 
זאָל אַרױסגעבן זיינע חברים. מיר זיינען אַלע געווען באַאומרואיקט. ס'איז 
דאָס ערשטע מאָל, ווען אַ יוגנטלעכער פאַלט אַדורך. צי װועט ער זיך נישט 
איינברעכן ? -- ער איז יינג, 20 יאָר אַלט, פאַרן פּרייז פון דערציילן קען ער 
זיך אפשר ראַטעװען דאָס לעבן, און דערציילן װאָלט ער געקענט אַ סך, 
אָבער אַלטער באס שווייגט, קיין שום ווייטערדיקע אַרעסטן קומען נישט פאָר, 
פון תפיסה אַרױס באַקומען די חברים אַ צעטעלע פון אים וואו ער שרייבט: 
פאַר אים זאָל מען זיך נישט שרעקן, קיין שום פּייניקונגען װעלן אים נישט 
צווינגען צום רעדן. ער רופט פאָרצוזעצן וייטער די אומלעגאַלע אַרבעט. 
איין זאַך בעט ער נאָר: די חברים זאָלן זיינע עלטערן נישט לאָזן הונגערן. 
ער איז דאָך געווען זייער איינציקער שפּייזער. זאָל מען אים פאַרטרעטן און 
זיך פאַרנעמען מיט זיינע פאַריתומטע טאַטע-מאַמע. דאָס זיינען געווען זיי" 
נע לעצטע ווערטער פון תפיסה אַרױס. אַלטער באס איז לסוף אומגעבראַכט 
געװאָרן אין אָשװיענטשימער לאַגער אין יאָר 1941. ער איז געװאָרן דער 
סימבאָל פון דער געטאָ-יוגנט. זיין שטאַרקײט פון כאַראַקטער, זיין מסירת- 
נפשדיקע איבערגעגעבנקייט האָבן געדינט אַלעמען פאַר אַ ביישפּיל, 

מ. ק. 

חיים און סטעפע מאָריץ 


חיים מאָריץ. געבוירן אין װאַרשע ביי אָרעמע עלטערן. דער פאָטער 
אַ טאַנדעט-שניידער. אין דער היים, אין אַ קעלער-שטוב אויף נאָװאָליפּיע גאַס, 
האָט ער דעם טאַטן געהאָלפן נייען הויזן. קיין שום בילדונג האָט ער נישט 
געהאַט, נאָר קוים געקענט דאַװנען 

אין יינגל איז אָבער געווען אַ שטאַר- 
קער דראַנג צו לערנען. ער פאַרשרייבט 
זיך אויף די אָװונט-קודסן, װאָס די בונדי- 
שע יוגנט-אָרגאַניזאַציע צוקונפט האָט גע- 
פירט, זיין ערשטער טריט אין אַ ניער 
ריכטונג. ער בייט דעם פאַך און װערט 
אַ זעצער, ער לײענט און לערנט זיך 
פלייסיק און. װערט גיך אַ גוטער בעל" 
מלאכה --- אַ מאַשין-זעצער, 
אין יאָר 1926 ווערט חיים סעקרעטאַר 

פון דער פאַרװאַלטונג פון דער יוגנט-סעק- 
ציע ביים דרוקער-פאַראיין, דעם אַמט | 
פאַרנעמט ער אַ לאַנגע צייט און טוט אויף 
אַ סך פאַר די יידישע יוגנטלעכע דרוקער- 
אַרבעטער. גלייכצייטיק איז ער אויך טע" 
טיק אין יוגנט-בונד צוקונפט און שפּע- 
טער אין דער בונדישער דרוקער-גרופּע. 
ער האָט זיך אויסגעצייכנט מיט זיין מיושבדיקייט, פיינקייט און ערלעכקייט. 
אַ שטילער מיט אַ לייכטן הומאָר, האָט ער געוועקט צו זיך אַלעמענס סימפּאַ- 
טיע. אַלס זעצער איז ער געװען באַשעפטיקט אין דער בונדישער דרוקעריי 
פון דער פאָלקס-צייטונג. אויף דעם פּאָסטן איז ער פאַרבליבן ביזן 6 סעפּ- 
טעמבער 1939, | 

ווען ס'איז פאָרגעקומען די בהלהדיקע עװאַקואַציע פון דער פּוילישער 
הױיפּט-שטאָט, איז חיים מאָריץ אויך אַװעק מיטן שטראָם. אויפן װעג האָט 
ער געהאַט אַ ריי שווערע איבערלעבונגען. אין זיין נאָענטער שכנות איז דער" 
הרגעט געװאָרן אַ חבר בעת אַ לופט-אָנגריף. ענדלעך איז ער דערגאַנגען קיין 
טערעספּאָל, וואו ער איז אַרײנגעפאַלן צו די דייטשן. אויסשטייענדיק פון זי 
שווערע פּייניקונגען, איז אים געלונגען אין דער פינצטערניש צו אַנטלױפן 
בעת ער איז צוזאַמען מיט אַנדערע געטריבן געװאָרן אויפן וועג. ער איז אַװעק 
קיין בריסק און פון דאָרטן קיין ביאַליסטאָק. 

זיין געוויסן האָט אים אָבער געפּלאָגט. אין װאַרשע איז געבליבן זיין 
פרוי, די חברטע סטעפע. חיים באַשליסט באַלד צוריקגיין אַהיים, דערביי 
נעמט ער זיך אויך אונטער אויסצופירן אַ וויכטיקע פּאַרטייישליחות. צװאַי 
מען מיט נאָך צוויי חברים האָט ער זיך געלאָזט אין וועג אַרין. דער טייך בוג 
איז געווען די צייטווייליקע סאָוועטיש-דייטשע גרענעץ. ביים איבערגיין דעם 

טייך האָבן די דייטשן פאַרהאַלטן די דריי, זיי באַרױבט, אױיסגעטאָן און צו" 
ריק אַרײנגעטריבן אין בוג. ווען די דריי זיינען צוריק צוגעקומען צום צווייטן 
ברעג, האָבן די דייטשן צו זיי געשאָסן. די קוילן האָבן מאָריצן געטראָפן 
אין אָרעם און פּלײצע. דעם פאַרוואונדעטן האָט מען אַװעקגעפירט 
אין שפּיטאָל אין אַ שטעטל נישט ווייט פון ביאַליסטאָק און ער איז דאָרטן 
אויסגעגאַנגען. אין דער אָנוועזנהייט פון 2 בונדיסטן און אייניקע שטעטלשש 
יידן האָט מען דעם איידעלן מענטש געברענגט צו קבורה, 

בעת חיים האָט זיך געלאָזט קיין װאַרשע, איז פון דאָרטן געגאַנגען 
קיין ביאַליסטאָק זיין פרוי סטעפע. וען זי איז אָנגעקומען צום באַשטימטן 
ציל, איז שוין געווען צוויי טעג נאָך זיין קבורה,, 

אויך זי, װי איר מאַן, איז געווען אַקטיוו אין יוגנט-בונד צוקונפט און 
דאָרטן האָבן זיי זיך טאַקע באַקענט, זי איז געווען אַ שטיל, שיין מיידל און 
געהאַט ענלעכע כאַראַקטער-שטריכן וי איר באַשערטער. זי איז געװוען 
גוט-באַקאַנט אין די בונדישע יוגנט-קרייזן, 

אין ביאַליסטאָק האָבן די חברים זי געפּרואװוט טרייסטן און באַרואיקן, 
אָבער קיין פּעולה האָט עס נישט געהאַט. זי פאָרשט אויס גענוי װוי אַזױ איר 
מאַן איז אומגעקומען, און באַשליסט זיך אומקערן קיין װאַרשע. די כוונה: 
נעמען נקמה פאַרן טויט פון איר נאָנטן חבר דורך אויספירן אַ טעראָר-אַקט 
אויף איינעם פון די דייטשן,. מיט דעם פעסטן באַשלוס צו נעמען נקמה קומט 
זי אָן אין װאַרשע. דאָ הערט זי פון דער שוידערלעכער געשיכטע, װאָס איז 
זיך פּאַרלאָפן אויף נאַלעװקי 9, פון ואַנען מ'האָט אַרויסגענומען 52 יידן 
און זיי דערשאָסן, ווייל אַן אונטערוועלט-מענטש האָט אין יענעם הויז דער- 
הרגעט אַ פּאָליציאַנט. הייסט עס, אַז פאַר איר טאַט װעלן באַצאָלן אַ סך 
אַנדערע. דאָס האַלט זי אָפּ, 

אָנשטאָט דעם באַשליסט זי אַרײנצואװאַרפן זיך אין דער בונדישער 
אונטערערדישער טעטיקייט. זי הייסט זיך געבן די געפערלעכסטע אַרבעטן. 
פאַרנעמט זיך מיט פאַרשפּרײטן די אונטערערדישע בונדישע צייטונגען און 
אויפרופן, געהערט צו דער אוױיסשפּיר-גרופּע ביי דער ספּעציעלער בונדישער 
קאַמף-דרוזשינע און טוט אַנדערע נויטיקע אַרבעטן. ווען מ'האָט גענומען 
צוגרייטן אויפרייס-פלעשלעך צום געטאָ-אױפשטאַנד איז אויך זי דאָ ביי 
דעם, 

אַזױ האָט די יינגע, איידעלע סטעפע געקעמפט, זיך אַרױסגעדרײט פון 
די פאַרשיידענע דעפּאָרטאַציעס און זיך דערװאַרט די אויסגעבענקטע טעג פון 
געטאָ-אױיפשטאַנד, אין די קאַמפן איז זי געווען אַקטיוו מיטבאַטײליקט, ביז די 
דייטשן האָבן זי געפאַנגען און אומגעברענגט אין טרעבלינקע, 

ב. : מרדכי ווילענפקי, ש. זש. : פּנקס פֿון יידישש דרוקער אין פּוילן, װאַרשע 
9. מאַרעק עדעלמאַן : די נשטאַ קצמפט (אין די יאָרן פון יידישן חורבן, נין- 
יאָרק 1948). י. ש. הערץ: די נפשיכטפ פון אַ יוננט, ניו-יאָרק 1946. 

י. ע. ה. 

לייבל קערש 


געבוירן דעם 5 אָקטאָבער 1907 אין שעדלעץ -- אומגעקומען אין װאַר- 
שעווער געטאָ-אױפשטאַנד מאַי 1943, 

זיינע עלטערן -- יאַנקל און טריינע -- האָבן פון ן שעדלעץ זיך איבער- 
געצויגן קיין װאָלאָמין, אין שכנות פון װאַרשע. / : 
דער פאָטער, אַ וועלטלעכער מענטש, איז 
פון פאַך געווען אַ סטאָליער. אין יאָר 1917 
האָט זיך די משפּחה באַזעצט אין שטעטל 
גאָװאָראָװוע, וואו יאַנקל איז געווען באַקאַנט 
אונטערן נאָמען -- דער װאָלאָמינער סטאָ- 
ליער, 

זיינע ערשטע לימודים האָט לייבל באַ- 
קומען אין חדרים, וי אויך אין אַ פּריוואַטער 
שול. אין די יינגע יאָרן שוין אַװעק אַרבעטן 
-- ער איז געװאָרן אַ שניידער. 

דער קליינגעוויקסיקער, דאַרער לייבל 
האָט פאַרמאָגט אַ ים ענערגיע. זיין לענגלעך, גוטמוטיק פּנים האָט עדות גע" 
זאָגט וועגן אַ מענטש, װאָס איז גרייט צו טאָן טובות. שטענדיק האָט ער געזוכט 
עפּעס צו טאָן. אַ טיפּ פון אַ געבוירענעם כלל-טוער, אָט די אייגנשאַפט האָט 
ער געשטעלט אין דינסט פון בונד, 

אַ בונדיסט איז ער געווען פון די יינגסטע יאָרן אָן. קוים אין עלטער פון 
5 יאָר, גרינדעט שוין לייבל אין יאָר 1922 אַן אָרגאַניזאַציע פון יוגנט-בונד 
צוקונפט אין גאָװאָראָװע. שפּעטער איז ער אויך געווען טעטיק אין דער אָר- 
טיקער בונדישער אָרגאַניזאַציע. אין אַ גרויסער מאָס אַדאַנק אים, איז די 
בונדישע באַװעגונג אין דעם קליינעם שטעטל פון לאָמזשער ראַיאָן געווען זייער 
אַ רירעוודיקע. לייבל האָט זיך נישט באַגנוגנט מיט זיין היים-שטעטל אַלײן. 
ער האָט זיך נישט געפוילט און איז צוגעפאָרן אין די שכנותדיקע שטעטלעך 
און דאָרט געהאָלפן מיט װאָס ער האָט נאָר געקענט, 

אין יאָר 2 האָט אים די פּאַרטײ געשיקט קיין ביאַלאַ פּאָדליאַסקאַ 
אָנצופירן דאָרט מיט דער אָרגאַניזאַציע. אין דער שטאָט איז ער אויך געווען 
טעטיק אין די פּראָפּעסיאָנעלע פאַראיינען. צוישן אַנדערן האָט ער אָרגאַ- 
ניזירט די פורמאַנעס און טרעגער. מיט זיין געדולד און פעאיקייט אויסצוקו" 
מען מיט אַלע סאָרטן מענטשן, איז אים געלונגען צו שאַפן אַחדות צװישן 
אָט דעם שווערן און רויען עלעמענט. 

אין 1924 האָט לייבל זיך באַזעצט אין װאַרשע. דאָ איז ער געװאָרן סע" 
קרעטאַר פון סאָציאַליסטישן האַנטװערקער-פאַראײין. פון צייט צו צייט איז ער 
געפאָרן אין דער פּראָװינץ אויף פּאַרטיי-שליחותן --- צו דערליידיקן אָרֹגאַי 
ניזאַציאָנעלע ענינים אָדער האַלטן אַ רעדע. דעם בונד איז ער געווען איבער" 
געגעבן בלב ונפש. יעדע אַרבעט, װאָס ער האָט געטאָן, איז געווען מיט האַרץ. 
זיין נאָמען, װאָס איז געווען גאַנץ פּאָפּולער אין דער בונדישער באַװעגונג, 

קען מען אויך טרעפן אויף די שפּאַלטן פון דער בונדישער פּדעסע, ואו 
ער האָט געדרוקט פאַרשיידענע באַריכטן און קאָרעספּאָנדענציעס. 

אויך אין די שוידערלעכע יאָרן פון דער צוייטער וועלט-מלחמה און 
פון נאַצישע מאָרד-אָרגיעס איז לייבל קערש געוען אומדערמידלעך. ער 
איז געווען זייער אַקטייו אין דער אונטערערדישער בונדישער באַװועגונג, 
ער געהערט צום פּרעזידיום פון גשהיימען צענטראַל-ראַט פון די פּראָפעסיאָנע- 
לע פאַראיינען און צו דער בריטערער אָנפירונג (קאָלעקטיוו) פון דער 
בונדישער אָרגאַניזאַציע אין װאַרשעװוער געטאָ. געאַרבעט האָט ער אין טע- 
בענס-פאַבריק און צוזאַמען מיט זיין פרוי שרה זי האָס געשטאַמט פון 
ראַדאָם,. איר פריערדיקער נאָמען איז געווען פרידמאן), האָט ער אין געטאָ 
געוואוינט אויף זאַמענהאָף:גאַס. בעת די סעלעקציעס האָבן אין זיין וואוינונג 
זיך באַהאַלטן אייניקע וויכטיקע בונדישע טוער. ער האָט אַ סך געטאָן צו 
ראַטעװוען חברים, וועלכע האָבן נישט געהאַט קיין אַרבעטס-קאַרטן און האָט 
זיי באַהאַלטן אין די פאַבריק- בנינים. 

ווען ס'איז געקומען די צייט פון צוגרייטן זיך צום אויפשטאַנד, האָט 
קערש מיטגעאַרבעט מיט דער יײדישער קאמףאָרגאַניזאַציע. ער איז אויך 
געווען צווישן די פירער פון די אַקטיווע קאַמף גרופּן, 

לייבל קערש האָט פאַרענדיקט זיין לעבן וי אַ קעמפער אין װאַרשעװער 
געטאָ-אױיפשטאַנד,. ער איז געפאַלן פון אַ נאַצישער קויל אַרום דעם 10 מאַי 
23 אויף גענשא 6, 

ב, : אינפֿאַרמאַציע פון דער שוועסטער חיה (גאָװאָראָווע --- מאָנטרעאָל) און 
פֿון משה שניידמאַן (ביאַלאַ פּאָדלואַסקאַ --- ניו-ואָרק). אין די יאָרן פון יידישן 
חורבן, ניו-יאַרק, 1948, בערנאַרד גאַלחשטײין ; פֿינף יאָר אין װאַרשפױער געטאָו 
נון-יאָרק, 1047. י. ש. הערץ: די נפשיכטץ פון אַ יוננט, ניו-יאָרק, 1940. מלך 
נוישטאדט: חורבן און אויפשטאַנד פון די אידן אין װאַרשץ, תל-אביב, 1948 
(די ביאָגראַפישע ידיעות -- נישט רוכטיק). י ש. ה. 


צביה װואַקס 


געבוירן אין 1924, איר פאָטער איז געווען אַ האַנדל-אָנגעשטעלטערן(?, 
זי איז געווען אַ שילערין פון דער יידיש-וועלטלעכער שול אין װאַרשע. 
דאָרטן איז זי אַרײינגעצויגן געװאָרן אין דער בונדישער קינדער-אָרגאַניזאַ- 
ציע וואו זי איז גיך געװאָרן זייער פּאָפּולער אַ דאַנק אירע פערזענלעכע 
מעלות און פעאיקייטן. שטענדיק אַ שמייכלענדיקע, אַ לעבעדיקע, אַ שפּילעװו- 
דיקע, נעט געקליידט, האָט זי אויך אַרויסגעװיזן היפּשע דראַמאַטישע פעאי- 
קייטן, האָט שיין דעקלאַמירט און האָט גוט אױיסגעשפּילט אַ ראָל, 

ווען די מלחמה איז געקומען און די נאַציס האָבן איינגעפירט אַ געטאָ, 
ווען הונגער און אומדערטרעגלעכע צרות האָבן אַרומגעכאַפּט איר היים, 
האָט זי זיך גראָד דעמאָלט וואונדערבאַר פאַנאַנדערגעבליט פיזיש און גייסטיק, 
די 17-יאָריקע צביה איז דעמאָלט געװאָרן אין סקיף נאָך אַקטיווער וי פריער; 

זי האָט געהאָלפן אָרגאַניזירן די קינדער-ווינקעלעך אין די הײף; זי האָט 
זיך געלערנט אין אַן אונטערערדישער גימנאַזיע און איז דאָרט געווען שטאַרק 
אַקטיוו צװוישן דער פּױליש-רעדנדיקער יוגנט און געהאָלפן אָרגאַניזירן 
קרייזלעך פון דער דאָזיקער יוגנט. זי פלעגט פאַר זײי צוגרייטן רעפעראַטן 
און האָט ביי זיי פאַרשפּרײט די אומלעגאַלע פּרעסע פון בונד און יוגנט-בונד 
צוקונפט. זי איז אויך אַרױסגעטראָטן כמעט אויף אַלע עפנטלעכע סקיף- 
אונטערנעמונגען. איר אַקטיװוקײט און איבערגעגעבנקייט איז נישט איבערגע- 
ריסן געװאָרן אַפילו, ווען ס'האָבן זיך אָנגעהױבן די דעפּאָרטאַציעס. ווען 
ס'איז שוין געווען אַ גרויסע לעבנס-סכנה צו זיין אויף דער גאַס, פלעגט 
צביה אין די פרימאָרגן-שעהן לויפן פאַנאַנדערטײלן צװישן יוגנטלעכע ;אַר- 
בעט-שיינען? װאָס זיינען אין די ערשטע צייטן נאָך געווען אַ סגולה קעגן 
דעפּאָרטאַציע. 

בעת איינער פון די ערשטע אַקציעס איז צביה געכאַפּט געװאָרן און 
אַיועקגעפירט געװאָרן קיין טרעבלינקע, וואו זי איז אומגעקומען אין די גאַז- 
קאַמערן. מ קליגסבערג 


ישראל האָפמאַן 


| געבוירן 1902 אין קרושניעוויץ (װלאָצלאַװקער ראַיאָן) -- אומגעקומען 
אין פּאָניאַטאָװער פאַרניכטונגס-לאַגער נאָוועמבער 1943, 
זון פון כאַסקל און מלכה. די עלטערן -- אָרימע הענדלער. דער 
פרומער טאַטע האָט ישראלקען געשיקט לער- 
' נען אין חדר. צו 12 יאָר געװאָרן אַ יתום 
נאָכן פאָטער און אַװעק אַרבעטן צו אַ שניי" 
דער. 

אין דער ערשטער צייט פון אומאָפּהענ- 
גיקן פּױילן געװאָרן אַ מיטגליד פון יוגנט- 
בונד צוקונפט און עטלעכע יאָר געווען די 
דינאַמישע קראַפט פון דער בונדישער באַ" 
וועגונג אין קרושניעוויץ. טעמפּעראַמענט- 
פול, האָט ער גלייכצייטיק פאַרמאָגט דרייסט- 
קייט און אומדערשראָקנקייט. דאָס האָט אים 
געטריבן נישט אָפּצושטעלן זיך פאַר שוע- 
. ריקייטן און נישט אַראָפּלאָזן די הענט בי 
דורכפאַלן, אַ דאַנק אים און נאָך אַזעלכע 
אומדערמידלעכע בונדיסטן װי ער איז אין אָט דעם קליינעם שטעטל געוען 
אַ שטאַרקע בונדישע באַװעגונג מיט אַן אייגן אויפגעבויט הויזי 
וועגן זיין מוטיקייט זאָגט עדות פאָלגנדיקער פאַל: בעת די װאַלן צום 
פוילישן סיים האָט מען די בונדיסטן נישט געװאָלט אַרײנלאָזן אויף אַ קעגנע- 

רישער װאַל-פאַרזאַמלונג. פּאָליצײי איז געשטאַנען אויף דער גאַס און די 
בונדיסטן אַװעקגעטריבן. זיי האָבן אָבער נישט געװאָלט אָפּטרעטן. דעמאָלט 
האָט די פּאָליצײי געדראָט צו שיסן. ישראל האָפּמאַן האָט אַראָפּגעװאָרפן 
פון זיך דעם מאַנטל און אויסשטעלנדיק די ברוסט אַ געשריי געטאָן: שיסט! 
זיין געשריי איז געװאָרן אַ סיגנאַל פאַר די פאַרזאַמלטע חברים, וועלכע האָבן 
זיך געװאָרפן שטורמען דעם אַרײנגאַנג און נאָך אַ לענגערן קאַמף האָט די 
פּאָליצײ געמוזט אָפּטרעטן, אייניקע מאָל האָט אים די פּאָליצײי אַרעסטירט 
פאַר זיינע דרייסטע אַרױסטרעטונגען. 

פון קליינעם קרושניעוויץ איז האָפּמאַן אַװעק פריער קיין לאָדזש און 
לסוף זיך באַזעצט אין װאַרשע. במשך די דרייסיקער יאָרן איז ישראלקע 
געווען טעטיק אין װאַרשעװער פּראָפּעסיאָנעלן פאַראיין פון באַקלײד-אַרבע- 
טער (מיטגליד פון דער פאַרװאַלטונג). זיינע רעדעס אויף פאַרזאַמלונגען 
האָבן געפונען אַן אָפּקלאַנג צװוישן די שניידער, וועלכע האָבן אים ליב 
געהאַט און געטרויט. פון פאַך אַ מענער-:שניידער איז ער געווען באַזונדערס 
אַקטיוו אין דער אָנפירונג פון מענער-מאַגאַזין-פאַך און שפּעטער אויך אין 
דער פאַרװאַלטונג פון באַקלײיד-פאַראיין אין װאַרשע. ער לעבט און פיבערט 
מיט דער גאַנצער בונדישער באַװעגונג. זיינע שװאַרצע אויגן האָבן תמיד 
געשטראַלט, גרויסע פּאָליטישע און פּראָפּעסיאָנעלע אַקציעס זיינען פאַר אים 
געווען אַ יום-טוב. אין ואַרשע האָט ער פאַר זיין בונדישער טריישאַפט אויך 
באַצאָלט מיט זיין בלוט. אַ קאָמוניסטישע באָיואווקע האָט אים (און אויך 
אייניקע אַנדערע בונדישע און פּראָפּעסיאָנעלע טוער) געשטאָכן און ערנסט 
פאַרוואונדעט, : 

בעת דער צוייטער וועלט-מלחמה זעט מען אים אויף די באַריקאַדן 
ביים פאַרטײידיקן װאַרשע אין סעפּטעמבער 19239. און ווען די בונדישע באַ- 
וועגונג גייט אַראָפּ אין אונטערערד, גייט ישראלקע מיט... אויך דאָס שוידער- 
לעכע געטאָרלעבן האָט דעם מוטיקן ישראלקע נישט געקענט ברעכן. 

אין 1942 און 1943 האָט ער געאַרבעט אין טעבענס' שניידער-װאַרשטאַט, 
אַזױ אויך זיין פרוי חנהלע (שוועסטער פון שרייבער יהושע פּערלעס פרוי). 
זיי האָבן ביי זיך אויך געהאַט זייער 8-יאָריק זונעלע יורעק. אין 1943 האָט 
מען די פרוי און קינד אַװעקגעפירט און אומגעברענגט אין טרעבלינקע. 

די דרייסטקייט האָט ישראלקען נישט פאַרלאָזט אַפילו אין די געפער- 
לעכסטע מאָמענטן. ווען מ'האָט אָנגעהויבן אַרויספירן די אַרבעטער פון 
טעבענס' פאַבריק אונטערן אויסרייד, אַז מ'פירט זיי אויף אַנדערע אַרבעטס- 
פּלעצער, איז אַ דעלעגאַציע אַװעק צום דירעקטאָר. דעמאָלט האָט האָפּמאַן 
געזאָגט צום נאַצישן דירעקטאָר: ,אויב איר נאַרט אונז אֶפּ און מ'וועט אונז 
אומברענגען, זאָלט איר וויסן, אַז מיר װעלן זיך נוקם זיין. אויב מיר װעלן 
עס נישט קענען טאָן, װועלן עס טאָן אַנדערע פאַר אונז". 

ווען מ'האָט אים אין דער צייט פון װאַרשעװער געטאַיאױפּשטאַנד אַװעק- 

געפירט, האָט ער ביים געזעגענען זיך מיט די חברים פאַרזיכערט, אַז ער 
װועט אַלץ טאָן צו אָרגאַניזירן אַן אויפשטאַנד אין לאַגער און װעט זיך נישט 
לאָזן אומברענגען אָן אַ װידערשטאַנד, | 

אין לאַגער פון פּאָניאַטאָוו (לובלינער ראַיאָן) האָט ישראל האָפּמאַן נישט 
גערוט, געפּרײדיקט דעם געדאַנק פון װידערשטאַנד און געווען טעטיק אין 
דער אָרטיקער ידישער קאַמףאָרגאַניזאַציע. נאָוועמבער 1943 האָבן 
גרויסע דייטשע באַװאָפּנטע אָפּטײלונגען אָנגעהויבן די מאָרד-אַקציע. די 
יידן האָבן געפּרואװוט שטעלן אַ ױידערשטאַנד, אָבער מער וי אונטער- 
צינדן די װאַרשטאַטן און סחורה-לאַגערן האָט מען נישט געקענט. דריי טעג 
האָט געדויערט די שחיטה. 15 טױיזנט נפשות זיינען פאַרשניטן געװאָרן 
ישראלקע איז געווען צװוישן זיי. ביזן לעצטן אָטעם איז זיין קאַמף גייסט 
נישט געווען געבראָכן, ער האָט געוועקט און געמונטערט אַלע אַרום זיך, 

ב, ; = אנפאַרמאַצייע פון אויזיק בלומענפעלד (קרושנועוויץ -- ניו-יאָרק). 
משה יעקב קוואווסקו : חורבן קרושניצוויץ (יובל-בוך פון ברענשש 611 אַ. ר,, 
נוו-ואָרק, 1981). מ. יונגער : גצלצבט און געשטאָרבן װוי אַ הצלד (דאָרטן). מלך 
ניישטאדמ : חורבן און אויפשטאַנד פון די אידן אין װאַרשעץ, תל-אביב, 1948. 
שלמה משנדפלסאָן, זיין לעבן און שאַפן, נין-ואָרק, 1949. אונוער צייט, נון-יאָרק, 
מערץ 1044, דעצעמבער 1088. בן-שלמה: אונופר שטימץ, פּאַרוו, 8-1 נאָוועמ- 
בער 1958, י ש.ה 

0 


מרדכי וואוילאַנד 


געבוירן 1905 אין װאָהין (פּוילן) -- אומגעקומען 1943 איו װואַרשעװער 
געטאָ, 

זון פון ישראל און גיטל,. דער פאָטער -- אַ קאָצקער חסיד. די היים 
געווען אַן אָרימע, צו צען יאָר געבליבן אַ קיילעכיקער יתום אָן שום הילף 
און שוץ. זיך פאַרדונגען צו אַ שניידער אַלס 
לערניינגל, 

גאָר פרי איז מרדכי אַריין אין דער בונ" 
דישער יוגנט-באַװעגונג און געװאָרן טעטיק 
אין יוגנט-בונד צוקונפט. גליכצייטיק אַר" 
בעט ער מיט ברען אין דער יוגנט-סעקציע 
פון װאַרשעװער באַקלײיד-פאַראײן און באַ- 
מיט זיך אַרײינציען װאָס מער לערן-יינגלעך 
אין דער יוגנט-סעקציע. 
אין די צװאַנציקער יאָרן גייט ער דינען 

אין פּולישן מיליטער. מען שיקט אים קיין 
ווילנע. אין זיין פרייער צייט נעמט ער דעם 
אַקטיווסטן אָנטײיל אין די אַרכעטן פון דער 
ווילנער בונדישער יוגנט-אָרגאַניזאַציע. ער 
האָט נישט געקוקט אויף דער געפאַר, און איז אָפט אין זעלנערישן מונדיף 
געקומען אויף זיצונגען און פאַרזאַמלונגען פון דער אָרגאַניזאַציע און ווער- 
בירט די ווילנער יידישע אַרבעטער-יוגנט פאַר די בונדישע אידעאַלן 

אין 1927 איז מרדכי צוריקגעקומען קיין װאַרשע און גיך געװאָרן איי" 

נער פון די אַקטיווסטע טוער אין װאַרשעװער באַקלײיד-פאַראיין און פּאָפּן- 
לער צװישן די שניידער-אַרבעטער, 

אין די יאָרן פון דער צוייטער װועלט-מלחמה האָט מרדכי ואילאַנד 
געהערט צום קאָלעקטיוו (ברייטערע אָנפירונג) פון דער אונטערערדישער 
בונדישער אָרגאַניזאַציע אין ואַרשע. אין אָנהױיב פון דער נאַצישער אָקופּאַ- 
ציע האָבן דער ארט און דער דזשאָינט געגרינדעט אַ גרויסן שניידער ווערק- 
שטאַט, וואו עס זיינען געווען באַשעפטיקט עטלעכע הונדערט אַרבעטער. 
מרדכי איז באַשטימט געװאָרן אַלס פאַראַנטװאָרטלעכער אַנפירער פונם 
װוערקשטאַט. ער איז אויך געווען אַ מיטגליד פון געחיימען צענטראַל-ראַט 
פון די פּראַפעסיאַנעלע פאַראיינען אַלס פאַרטרעטער פון די ווארשעווער באַ- 
קלייד-אַרבעטער. ער האָט געהערט צום אונטערערדישן גונדישן אַקטיו 
און זיך באַטײליקט אין פאַרשיידענע בונדישע אַרבעטן אין געטאָ. מרדכי 
האָט אויך אָנטײילגענומען אין אַ ריי וויכטיקע זיצונגען, וואו מ'האָט געדאַרפט 
באַשטימען שווערע גורל-פראַגן. 

בעת דער גרויסער דעפּאָרטאַציע זומער 1942 האָט מען זיין פרוי לאהטשע 
און זייערע צוויי קינדער אַװעקגעפירט קיין טרעבלינקע צוֹם אומברענגען 
אים איז געלונגען צו בלייבן. ער האָט געאַרבעט אין פאַבריק פון שולצן און 
ווייטער געווען אַקטיוו אין דער אונטערערדישער באַוועגונג. אין 1943 בעת 
דער ליקװוידאַציע פון קליינעם געטאָ איז מרדכי ואױלאַנד טראַגיש אומ" 
געקומען. {ן--1, 


ישראל מיטלמאַן 


געבוירן 1919 אין לובלין -- אומגעקומען 3 מאַי 1943 אין װואַרשעווער 
געטאָדאויפשטאַנד, 

דער פאָטער איז געווען אַ |פרוכטן-סוחר,. ישראל האָט געענדיקט אַ 
פאָלקס-שול. אָנהוֹיב די דרייטיקער יאָרן האָ 
זיין פאַמיליע זיך באַזעצט אין װאַרשע. דער 
פּאָטער האָט גענומען קלערן וועגן אַ תכלית 
פּאַר די קינדער (איין יינגל און צוויי מייד" 
לעך) און אים אַריינגעגעבן אַלס לערניינגל 
אין אַ װוערקשטאַט פון ומעטאַל-אױיסאַרבע- 
טונונען, 

יושראל איז באַלד (געקומען אין קאָנטאַקט 

מיט דער יידישער אַרבעטער-באַװעגונג. ער 
איז געװאָרן אַ ומיטגליד אין דער יוגנט-סעק- 
ציע פון פּראָפ. פפאַראיי פון מעטאַל-אַרבע- 
טער, איז אַרײן אין דער בונדישער קינדער- 
אָרגאַניזאַציע סקיף און (פון דאָרטן אין יוגנט" 
בונד צוקונפט. זיך ובאַטײליקט אין די זומער- 
לאַגערן און זומער-קאָלאָניעס פון דער בונדיזשער יוננט-באַוועגונג. ער איז 

געװאָרן אַ (גוטער בעל-מלאכה. געווען אַ וקיואַליפיצירטער מעטאַל-טאָקער און 
גוט (פאַרדינט, 

אין אָנהויב פון דער צווייטער וועלט-/מלחמה איז ער מיטן שטראָם 
פּליטים אַיועק קיין ‏ ביאַליסטאָק, די באַדינגונגען אונטער דער סאָוועטישער 
אַקופּאַציע זיינען געווען זיישר שווערע. די נויט פון איין זייט און דער 
מעראָר פון דער ציוייטער זייט האבן געמאַטערט און געדדיקט. ישראל האָט 
באַשלאָסן צוריק אַהײמצזניין קיין ווואָרשע און זיך געלאָזט אין וועג אַריין, ער 
האָט דודכנעמאַכט דעם געפערלעכן ווועג אוֹן איז אָנגעקומען בשלום, 

אין וואַרשע האָט ער זיך 'באַלד פאַרבונדן מיט די חכרים און חברטעס, 
וואָס זיינען געווען אקטיי אין דער אונטערערדישער בונדישער באַיועגונג. 
ס'איז אים געלונגען אויסצומיקדן אַלע דעפּאַרטאַציעס בין אַפּריל 1943, 

אַ דרייסטער און טדייער חכד, האָט ומען אים אַריינגענומען אין אַ בונ- 
דישער קאַמף-גרופע, וֶוען מ'האָט זיך גענומען גרייטן צים געטאָדאויפשטאַנד, 
ער איז געווען צוגעטיילט צו דער אָפּטײלונג, מיט וועלכער ס'האָט אָנוגעפירט 
לייב גרוזאלץ און זיך באטײליקט אין די קאַיפן אויף די גאַסן דזשיקע און 
מילע. נאָכן טויט פון גרוזאלצן, האָט מיטלמאַן געקצמפט אין בערשטער- 
ראַיאָן. ער איז געפאַלן ופון אַ נאַצישער יקויל דעם 2 מאַי 1942, ווען אַ |גרופּע 
קעמפע- האָט געפּרואיוט זיך אַרויסרייסן פון אַן אַרומגערינגלטן בונקער 
אויף פראַנטשישקאַנער 20. די דייטשן האָבן אַטאַקייט מיט גאַזיבאָמבעס. 
דעמאָלט איז אומגעקומען אַ גאַנצע גרופּע פון די בעסטע געטאָזקעמופער, 


ב. ; = אונפאַרמאַציע פון הערשל לעדערהענדלער (װואַרשע -- מאָנטרעאָל). 
מלך נוישטאדט ;: חורבן און אויכּשטאַנד פֿון די אידן אין װואַרשעץ, תל-אביב 1948. 
ש. ח. 
0 


אברהם באָרטנשטין 


אברהם באָרטנשטיין (אַבראַמעק) איז געבוירן געװאָרן אַרום 1910,. בעת 
ער איז געווען אַ שילער פון דער האַנטװערקער-שול אין ואַרשע, איז ער 
בערך 1925, אַריין אין י. ב. צוקונפט. ער איז תיכף געװאָרן זייער אַקטיו 
און אַ דאַנק זיינע פעאיקייטן און פאַראַנטװאָרטלעכקײט האָט ער גיך אָנגעהויבן 
װאַקסן אין דער באַועגונוג. ער איז אויסגעקליבן גשװאָרן אין װאַרששװער 
קאָמיטעט פון יוגנט-בונד צוקונפט. און לאַנגע יאָרן געווען װיצע-סעקרעטאַר, 
מ'האָט אים אויסגעקליבן פאַר פּאָרזיצער פון דער יוגנט-סעקציע ביים פאַר- 
איין פון האַנדלס-אָנגעשטעלטע און אויף דעם פּאָסטן פאַרבליבן ביז דער 
לעצטער מינוט. ער איז אויך געװען אַ מיטגליד פון דער פאַרװאַלטונג פון 
די אָוונט-שולן פאַר יוגנטלעכע ביים צענטראַל-ראַט פון די פּראָפ, פאַראיינען 
אין װאַרשע. אַחוץ דעם אַלעם האָט ער אָנגעפירט מיט דער גאַנצער בונדי- 
שער באַװועגונג אין דער װאַרשעװער פאָרשטאָט פּאָװאָנזעק. ער האָט דאָרטן 
געגרינדעט אַן אָװונט-שול פאַר יוגנטלעכע, אַ ביבליאָטעק, האָט אָנגעפירט 
מיט די צוקונפט-קרייזן, האָט געהאַט אַן אויג אויף דער סקיף גרופּע א. אַז, וו.. 

שוין אויסערלעך האָט ער אַרויסגערופן צו זיך סימפּאַטיע: שלאַנק, 

דעליקאַט געבויט, אַן ערנסט פּנים, זאָרגעוודיק און ציכטיק געקליידט, האָט 
דאָס אַלץ האַרמאָנירט מיט אַבראַמעקן דעם מענטש. סאָלידקייט, פּינקטלעכ- 
קייט, פאַראַנטװאַרטלעכקײט, ערנסטקייט -- דאָס זיינען געווען אַבראַמעקס 
כאַראַקטער-שטריכן ביי יעדער אַיבעט. ער איז געווען דער קאַסיר פון דער 
װאַרשע;װער צוקונפט אָרגאַניזאַציע און דער קאַסיר און בודזשעט-מייסטער 
פון די פּרעכטיקע צוקונפט לאַגערן. 

אַבראַמעק האָט זיך אויך אויסגעצייכנט אין זיין פּראָפעסיאָנעלער אַר- 
בעט. ער איז געווען אַן אָנגעשטעלטער אין דער גרעסטער פאַבריק פון װועש 
אין װאַרשע -- אָפּוס. אָנגעהויבן װי אַ נידעריקער ביוראָ-געהילף, האָט 
ער אָבער אַרױיסגע;ויזן אַזױ פיל מעלות אין דער אַרבעט, אַז גאָר גיך אין 
ער דערגאַנגען צו דעם וויכטיקן פּאָסטן פון קאַלקולירן און באַשטימען די 
פּרייזן פון די סחורות. סוף דרייסיקער יאָין האָט ער חתונה געהאַט מיט אַ 
ח'טע, אַ צוקונפטיסטין פון פּאַװאָנזעק. 

ווען די היטלערישע האָרדעס האָבן זיך דערנענטערט צו װאַרשע, איז 
ער אַרױיס צוזאַמען מיטן גדויסן שטואָם פּליטים, ער איז אָבער גיך צוריק- 
געלאָפן צו זיין שװאַנגערדיקער פרוי. אונטער דער נאַצישער אָקופּאַציע 
איז ער ווייטער געווען זייער אַקטיו. געווען אַ מיטגליד אין אונטערערדישן 
קאָמיטעט פון יוגנט בונד צוקונפט, איז געווען זייער אַקטיוו אין דער 
זעלבסטהילף-טעטיקייט אין װאַרשע;ער געטאָ, האָט צוזאַמען מיט אַבראַשע 
בלום פאַרטרעטן דעם בונד אין דעד ידישער זעלבסטהילף אָרגאַניזאַציע 
אין װאַרשעװער געטאָ. זיין איידלקייט און דעליקאַטן כאַראַקטער האָט ער 
איינגעהאַלטן אויך אין די שװערע צייטן פון געטאָ-אומקום. ער איז ביי 
אַלעמען געווען באַליבט און געאַכטעט פאַר דער חברישקייט און מענטש- 
לעכקייט, מיט וועלכער ער האָט אויסגעפירט זיינע פונקציעס. בעת דער 
גרויסער אַרויספירונג אין סעפּטעמבער 1942 האָט ער אַרײנגעלײגט זיין 
צוויי-יעריק קינד אין אַ װאַליזע מיט לעכעלעך אין ביידע עקן (ס'זאָל אַרין 
לופט) און אַזױ געשטאַנען אין דער ריי מיט דער פרוי, אין דער האָפענונג, 
אַז אויב מען װעט זיי איבערלאָזן, װעט זיך אים אפשר איינגעבן אַדורכצו- 
שמוגלען זיין קינד. די דייטשן האָבן דאָס אַנטדעקט און געשיקט זיין פרוי 
מיטן קינד צום אומברענגען. אים האָבן זיי געװאָלט לאָזן בלייבן,. ער האָט 
זיך דערפון אָפּגעזאָגט און איז פרייויליק מיטגעגאַנגען מיט זיין פרוי און 
קינד צום טויט, מ. ק. 


יאַנקל גרושקאַ 


איינער פון די אַקטיװוסטע יוגנט-טוערס אין װאַרשע, מיטגליד פון די 
שטאָטישע קאָמיטעטן פון סקיף און יוגנט-בונד צוקונפט, פאָרזיצער פון דער 
יוגנט-סעקציע אין פּאַדאיין פון מעטאַל-אַרבעטער, מיטגליד פון אונטערער- 
דישן קאָמיטעט פון יוגנט-בונד צוקונפט אין װאַרשעװער געטאָ. געווען ספּע- 
ציעל אַקטיוו אין דער אונטערערדישער פּרעסע. 

יאַנקל גרושקאַ איז געבוירן געװאָרן אין 1916 אין װאַרשע אין אַ בונדיש 

הויז, זיין פאָטער איז געווען אַ מעטאַליאַרבעטער, אַן אַקטיוער בונדיסט, 
זיינע צוויי עלטערע ברידער, אֲשר און יאָסל, זיינען אויך געװען בונדיסטן 
זיינע יינגערע ברידער און שװועסטער האָבן געהערט צום סקיף און צו דער 
צוקונפט. אין דער מעדעם-שול (צישאָ), וואו יאַנקל האָט זיך געלערנט, האָט 
ער זיך גיך גענומען אויסטיילן פון אַנדערע קינדער. אויף אַלע פאָרשטע- 
לונגען איז ער געווען פון די הויפּט-שפּילערס, אויף אַלע פאַרזאַמלונגען--פון די 
הויפּט-רעדנערס. כאָטש ער איז געווען יינגער און קלענער וי אַלע אַנדערע, 
האָבן אים די קינדער פון דער שול גיך גענומען באַטראַכטן װוי זייער פירער, 

ווען עס האָט זיך געשאַפן (אין 1926) דער סאָציאַליסטישער קינדער- 
פאַרבאַנד סקיף, איז דער 10-יאָריקער יאַנקל געווען פון די ערשטע זיך אָנצו- 
שליסן אין דער נייער אָרגאַניזאַציע. אויף דעם גרויסן צוקונפט-צוזאַמענפלי 
אין װאַרשע אין 1928 האָט ער באַגריסט אין נאָמען פון סקיף די טויזנטער 
יינגע בונדיסטן, 





אַ ער ופּע פון צוקונפט-שטורם --- '. גרושקא ערשטער פון דריטער רוו. 


וי זיין פאָטער איז יאַנקל אויך געװאָרן אַ מעטאַל-אַרבעטער. צו זיינע 
אַקטיוויטעטן אין סקיף קומט צו דער פאַראיין, ער העלפט אָרגאַניזירן די 
יוגנט-סעקציע פון מעטאַל-פאַראײן און ווערט איר פאָרזיצער. 

יאַנקל ווערט שפּעטער אַ מיטגליד פון דעם װאַרשעװער קאָמיטעט פון 
יוגנט-בונד צוקונפט. ער באַטײליקט זיך אין אַלע װיכטיקע אַרבעטן פון 
דער בונדישער באַוועגונג און איז שטאַרק באַליבט ביי אַלעמען צוליב זיין 
חברישקייט, װאָס ער ווייזט אַרֹױס צו פריינט אין צייט פון נויט, 

דעם 6טן סעפּטעמבער 1929 האָט ער פאַרלאָזט װאַרשע. נאָך דריי 
װאָכן װאָגלעניש איז ער אָנגעקומען קיין ווילנע. ער איז געװאָרן אַ נאַכט- 
וועכטער ביים יידישן װיסנשאַפטלעכן אינסטיטוט (ייואָ). לאַנג האָט ער זיך 
אָבער אין ווילנע ניט געקענט אויפהאַלטן, ער האָט געבענקט נאָך װאַרשע, 

נאָך זיינע חברים, נאָך זיין אָרגאַניזאַציע און נאָך דער אַרבעט, ועגן וועל" 
כער ער האָט אָפּגענומען גרוסן, אַז זי ווערט ווייטער געפירט, 

אָנהױיב חודש אָקטאָבער נעמט יאַנקל אָן דורכצופירן אַ בונדישע שליחות, 
צו גנבענען די גרענעצן און גיין קיין װאַרשע. יאַנקל מאַכט דורך דעם גע- 
פערלעכן װועג בשלום. צוריק אין װאַרשע, ווערט ער גלייך אַ מיטגליד פון 
דעם אונטערערדישן קאָמיטעט פון יוגנט-בונד צוקונפט. קיין שום אַרבעט 
איז פאַר אים נישט צו שוער, אָדער געפערלעך, ער איז תמיד אויף די 
געפערלעכסטע פּאָזיציעס פון דעם אונטערערדישן קאַמף, 

ספּעציעל אַקטיוו איז ער געוען, צװאַמען מיט אַלטער באַסן ביים 
צוגרייטן און פאַרשפּרײטן די אונטערערדישע פּרעסע פון דער בונדישער 
יוגנט-אָרגאַניזאַציע. ווען ס'איז געשען דער ערשטער גרויסער דורכפאַל און 
אַלטער באַס איז אַרעסטירט געװאָרן און עס זיינען געווען סימנים, אַז אויך 
יאַנקל גרושקאַ װוערט געזוכט דורך דער געשטאַפּאָ, האָט דער קאָמיטעט באַ- 
שלאָסן --- קעגן יאַנקלס ווילן --- ער זאָל זיך אוױיסבאַהאַלטן, ער איז אַװעק 
קיין זאַמאָשטש,. צוריקגעקומען קיין װאַרשע איז ער, ווען ס'האָבן זיך אָנ- 
געהויבן די גרויסע דעפּאָרטאַציעס. דעמאָלט איז פאָרגעקומען אַן איבערבראָך 
אין זיין שטימונג. דער שטענדיק רירעװודיקער און קעמפנדיקער יאַנקל איז 
געװאָרן אָפּהענטיק און אַנטמוטיקט, ווען די בענדער פון דער אָרגאַניזאַציע 
זיינען לויזער געװאָרן און יעדער איינער האָט קודם-כל געמוזט געדענקען 
וועגן זיך אַלײן, האָט יאַנקל זיך פאַרלוירן : רייסן זיך פאַרן אייגענעם לעבן -- 
דאָס איז נישט געווען אין זיין נאַטור. אין דער גרויסער פאַרניכטונג-אַקציע 
אָנהױיב סעפּטעמבער 1942 איז ער אַװעקגעפירט געװאָרן קיין טרעבלינקע 
און איז דאָרט אומגעקומען אין די גאַזיאױיוונס, 

משה קליגסבערג 
0 


משה קויפמאַן 


געבוירן אַרום 1908 אין בוסק, קעלצער גובערניע. זיין פאָטער איז 
געווען אַ חזן, אַחוץ דעם האָבן זיי געהאַלטן אַ קליין שפּייז:קרעמל און פון דעם 
אַלעם האָט די פאַמיליע שטאַרק צוגעהונגערט, 

יינגערהייט איז משה אַועק קיין קראָקע וואו ער האָט אָנגעהויבן אַר- 
בעטן און איז אַריינגעצויגן גשװאָרן אין יוגנט בונד צוקונפט. גיך איז ער 
געװאָרן אַקטיוו און איז אין נאָמען פון קראָקעװער ראַיאָן קאָמיטעט אַ גע- 
וויסע צייט אַרומגעפאָרן װי אַן אינסטרוקטאָר איבער די שטעטלעך פון 
מערב-גאַליציע,. אין אָנהױיב פון די דרייסיקער יאָרן איז ער געקומען קיין 
װאַרשע און אויך דאָ איז ער תיכף געװאָרן טעטיק אין דער יוגנט-באַוועגונג. 
ער איז אויסגעקליבן געװאָרן אין װאַרשעװער קאָמיטעט פון יוגנט בונד צן- 
קונפט, איז געווען סעקרעטאַר פון דער יוגנט-סעקציע ביים לעדער-פאַראיין 
און בכלל אַקטיוו אויפן געביט פון דער פּראָפּעסיאָנעלער יוגנט- 

באַזועגונג. ער איז אויך געווען אַ מיטגליד פון דער דראַמאַטישער סטודיע 
ביי דער צוקונפט. ער האָט געהערט צו דער גרופּע טוער פון דער בונדישער 
יוגנט-אָרגאַניזאַציע, װאָס האָט אַרױסגעװיזן שטאַרקן דינאַמיזם אין אַנט- 
וויקלען די באַװעגונג, אין אויסברייטערן און פאַרטיפן די קולטור-אַרבעט, 

קורץ פאַרן אויסברוך פון דער צווייטער וועלט-מלחמה האָט ער חתונה 
מיט אַ חברטע, אַ צוקונפטיסטקע. ער איז מיט איר אַװעק צװאַמען מיטן. 
שטראָם פּליטים, װאָס איז אַרױס פון װאַרשע דעם 6טן סעפּטעמבער 1939. 
נאָך װאָכן װאַנדערונגען איז ער אָנגעקומען קיין יוילנע. נאָך עטלעכע 
חדשים האָט די אָנפירונג פון דער בונדישער באַועגונג אים פאָר- 
געלייגט אַװעקצוגיין קיין װאַרשע מיט אַ וויכטיקער שליחות. ער האָט ,קיין 
פּינטל מיטן אויג" נישט געטון און גלייך מסכים געװען אויסצופירן די 
שליחות, װאָס איז געווען פאַרבונדן מיט לעבנס-סכנה. בשלום האָט ער זיך 
אַריבערגעשמוגלט איבער דער ליטװיש-סאָװעטישער און נאָך דעם איבער 
דער סאָװועטיש-נאַצישער גרענעץ און איז אָנגעקומען קיין װאַרשע. דאָרטן 
איז ער שוין פאַרבליבן און איז באַלד אַריין אין דער אַקטיווער אונטערערדי- 
שער אַרבעט. 

משה קױפּמאַן האָט זיך װי עס איז אַרױסגעדרײט פון אַלע דעפּאָרטאַציעס 
און ליקװידאַציעס. בעתן װאַרשעװער געטאָ-אױפשטאַנד האָט ער זיך געפונען 
אויפן געביט פון טעבענסן. די ערשטע טעג פון אוױפשטאַנד האָט ער נאָך 
טעלעפאָניש זיך פאַרשטענדיקט מיט דער פאָרשטײערשאַפט פון דער אונ- 
טערערדישער באַװעגונג אויף דער אַרישער זייט, אָבער נאָך דעם איז יעדער 
שפּור װועגן אים פאַרשוואונדן. אין אַ באַריכט נאָכן געטאָיאױפשטאַנד איז 

געווען אַ ידיעה, אַז משה קויפמאַן איז געווען צווישן דער גרופּע, װאָס האָט 
זיך געפּרואװוט אַרױסבאַקומען דורך דער אונטערערדישער װאַסער-קאַנאַלי- 
זאַציע און איז אומגעקומען. מעגלעך, אַז זיין גװאַלטזאַמער טויט איז געקומעז 
אויף אַן אַנדער אופן, 

אַזױי האָט פאַרענדיקט זיין לעבן דער טריער בונדיסט, דער גוטער 
חבר, דער לעבנסלוסטיקער און הומאָרפולער משה קופמאַ װאָס האָט 
שטענדיק מיט אָפּטימיזם געקוקט אויף װעלט און מענטש. 

משה קליגסבערג 
0 


יאַנקל מענדעלסאָן 


געבוירן אין 1902 אָדער 1902 אין וואַרושע, זיינע טאַטע-מאַמע זיינען 
געווען בונדיסטן. ודער יפאָטער יצחק -- פריער אַ פרומער חסידישער ייך 
און שפּעטער פרום-חסידיש צוגעבונדן צום בונד און זיינע פירער -- איז 
געווען אַן אָרעמער קנאַפּ-פאַרדינענדי- 
קער ושניידער-אַרבעטער, די מאַמע אי 6".... - - 1 
אים געשטאָרבן, ווען ער איז נאָך וגע- יי ק | 
ווען אַ קליין קינד, אַחוץ אים האָט 
זי איבערגעלאָזט נאָך אַ מיידעלע, גאָר 
אַ פּיצל קינד (װאָס האָט שפּעטער 
אויך- געהערט צום י. ב. צוקונפט). 
די (גאַס איז גיך געװאָרן יאַנקעלעס 27 
היים. געוואוינט האָבן זיי אין אַן אָרצ- + /) 
מער (געגנט, אָנגעפּיקעוועט מיט אונ- 
טערוועלט-מענטשן אָן צעהעריקער 
השגחה האָט ער ופאַרובדענגט זיינע קינ- 
דעריײיאָרן,. שווען נישט דֶער י. ב. 
צוקונפט -- פלעגט ער אָפט זאָגן -- 
װאָלט איך אױיסגעװאַקסן אַ מאַרעװוי- 
כער?. ער הװאָט זיין דאַנקבאַרקײט 
אויסגעדריקט אין אַן אויסערונגע:ויינלע- 
כער געטרייקייט, טאַקע ;אָן גרענעצן", 
גאַנץ פרי איז יאַנקעלע געגאַנגעז אַרבעטן, אויך צו שניידעריי, אין 
װוערקשטאַט האָט ער אָנגעטראָפן אויף אַ' גאַנץ נייער סביבה -- פון דער 
אָרגאַניזירטער אַרבעטערשאַפט. זיין נאַטירלעכער דראַנג צו שיינקייט און 
צו עפּעס העכערס, האָט לייכט דערפירט דערצו, אַז ער זאָל איזבערייסן מייט 
דער ;גאַס? און זאָל זיך מיט לייב און לעבן באַהעפטן מיט דער אַרבעטער- 
סביבה. ער האָט גיך געפונען זיין וועג צום יוגנט-בונד פאַר אים איז קיין 
שום אַרבעט נישט וגעווען צו שווער. אים איז אין גאַנצן געווען פרעמד די 
איינשטעלונג פון פּערזענלעכן פּרעסטיזש, ווען עס האָט זיך געהאַנדלט וועגן 

געזעלשאַפטלעכע אַרבעט, נישט געווען אַזאַ אַרובעט װאָס זאָל אים שנישט 
פּאַסטן?. אַ דאַנק דער דאָזיקער אַקטיװוקײט זיינער איז ער נאָך אַ קורצער 
צייט אויסגעקליבן געװאָרן אין וװואַרשעװער קאָמיטעט פון יוגנט-בונד צו- 
קונפט. 


יאַנקעלע איז וניך געװאָרן באַליבט ביים ברייטן עולם יוגנטלעכע, די 
הױיפּט-סיבה איז געווען, װאָס ער איז שטענדיק געווען אַ פריילעכער. אין דער 
שוווערסטער סיטואַציע האָט ער געענדערט די שטימונג מיט אַ װויץ און 
גלייכווערטל,. דער עיקר איז עֶר גגעווען פּאָפּולער דערפאַר װאָס ער איז 
געווען אַ שפּרודלדיקער (קװאַל פון יידישן פאָלקלאָר,. ער האָט בכלל נישט 
גערעדט מיט קיין ווערטער, נאָר מיט גלייכווערטלעך, אויף אַלץ האָט ער 
געהאַט אַ לידל, אָפט |פלעגט מען אים זען אין די אֶיונטן זיצן אַרומגערינגלט 
מיט יוגנטלעכע און זיי לערנען נייע לידלעך. דער פפאָלקלאָריסט' שמואל 
לעהמאַן פלעגט אים פּשוט נישט אָפּלאָזן, הונדערטער זייטלעך מאַטעריאַל 
האָט ער פון אים פאַרשריבן, 


איןן די צוואַנציקער יאָרץ איז מענדעלע (אַזױי האָט מען אים מיט ליב- 
שאַפט גערופן) אַ געוויסע צייט געווען דער אָפיציעלער, פאַר דער מאַכט 
פאַראַנטװאָרטלעכער רעדאַקטאָר פון יוגנט-וועקער. ס'איז געווען יענע צייט, 
ווען מען פלעגט אָפט קאָנפיסקירן דעם זשורנאַל אוֹן דעם רעדאַקטאָר מאַכן 
פּראָצעסן. איז מענדעלסאָן פאַרמשפּט געװאָרן אויף אַ יאָר טורמע פאַר ;אַנט- 
קעגנרעדף" דער פּוילישער מלוכה. . אַרױסגעקומען נאָך אַ יאָר זיצן, האָט 
ער נישט גערעדט וועגן די ביטערע איבערלעבונגען פון אַ ייד און אַ סאָציאַ- 
ליסט, ווען ער איז פאַרשפּאַרט אין דער תפיסה פון אַ רעאַקציאָנערן רעזשים, 
נאָר ער האָט מיטגעבראַכט פון דער תפיסה א שלל לידער: פּוילישע 
לידער, יידישע לידער, רעװאָלוציאָנערע לידער, פּאָליטישע פּאַראָדיעס, ווי- 
ציקע לידער א. אַז. וו.. װואָכז לאַנג נאָך דער באַפרייאונג פלעגט ער זיצן 
אין די אֶוונטן אַרומגערינגלט מיט יינ גװואַרג און לערנען זיי דעם אוצר לידער, 
װאָס ער האָט מיטגעבראַכט פון תופיסה, 


יאַנקעלע האָט שטענדיק געלעבט אין דחקות. װוי נאָר ער האָט אָנגע- 
הויבן פאַרדינען אויף אַ טרוקן שטיקל ברויט, איז ער באַלד געגאַנגען ;וואוינען 
פאַר זיך*, וד. ה., (געדונגען זיך א בעטל ערגעץ אין אַן אָרעמער וואוינונג, 
אָבער ער איז געווען א קנאַפּער פאַרדינער, אַחוץ דעם איז ער גאַנץ אָפט 
אַרומגעגאַנגען גאַנצע װאָכן אַרבעטסלאָז, דעמאָלט האָט ער היפּשלעך אונ- 
טערוגעהונגערט, ער איז געווען צו שטאָלץ עמעצן צו דערציילן, אַז ער 
הונגערט אָדער האָט נישט אַז אייגן ווינקל וואו צו ושלאָפן, ביז מען האָט זיך 
וועגן דעם צופעליק דערוואוסט און געמאַכט אַ סוף דערצו. 

יעדער אָרגאַניזאַציע:גראָשן איז געווען ביי אים הייליק. ער איז געווען 
פאָרשטייער פון יוגנט-קאָמיטעט אין פּראַגע (אַ פאָרשטאָט פון װאַרשע). איז 
ער יעדע װואָך אַהין געגאַנגען צו פוס ; וועגף פפאָרן ומיטן טראַמװײי האָט ער 
נישט געװאָלט הערן, כאָטש ס'איז געווען אַ ומהלך פון עטלעכע קילאָמעטער. 

-- װואָס הייסט, ער' װועט אויסגעבן געזעלשאַפטלעך געלט אויף טראַמ" 

ווייען ? --- איז ער געגאַנגען (ביי אים האָט עס געהייסן, אַז ער ;פארט אוים; 
טראַמװײי נומער 711 -- די אייגענע צויי (פיס), 

יאַנקעלע איז (געווען אַן עפעקטיווער' רעדנער. ער האָט פאַרמאָנט אַ 
טיפע באַסאָװע שטים. ווען ער איז געשטאַנען אויף דער טריבונע און אויב" 
געהויבן זיין שטים. האָט זי אָפּגעהילכט מיט אַ ספּעציעלן רעזאָנאַנס. שמענ- 
דעלש" האָט געוואוסט װוי צו רעדן צום ,פּראָסטן עולם". ער איז טאַקע אויך 
געווען דער פאָרשטייער פון קאָמיטעט צום קראָכמאַלנער ראַיאָן -- אַ געגנט 
וואו עס האָבן צוזאַמען געהויזט טיפע אָרעמקייט און טיפע געפאַלנקײט, נאָר 
שמענדעלע" האָט געוואוסט מיט װואָס פאַר אַ שפּראַך צו רעדן צו די קינדער 
פון קראָכמאַלנע און נאָר ער האָט געקענט דעם שפּרוך, װאָס האָט אויפ- 
גשעפנט זייערע הערצער. אין דער געשיכטע פון דער יידישער אַרבעטער- 
באַוועגונג זיינען באַקאַנט אַ ‏ ריי ופאַלן, ווען אונטערוועלט-מענטשן האָבן זיך 
אויסגעלייטערט און דערהויבן, זיינען געװאָרן געזעלשאַפטלעך נוצלעכע און 
ווירדיקע מענטשן. אויף שמענדעלעס" זכות קענען פאַרשריבן ווערן צענט- 
ליקער אַזעלכע יוגנטלעכע פון קראָכמאַלנער געגנט, װואָס זיינען אַרױסגע- 
ריסן געװאָרן !פון דער אונטערװועלט-בלאָטע און אַרײנוגעבראַכט געװאָרן אין 
דער דערהויבענער מאָראַלישער סביבה פון א סאָציאַליסטישער יוגנט-אָר- 
גאַניזאַציע, 

פוז מיטעלן וואוקס, אַ ביינערדיקער, מיט אַ ביסל אַן איינגעהויקערטער 
פּלײיצע, מיט אַ ביסל אַן אויסגעקרימטן קאָפּ און אַ שאַרפן העפט אויפן פּנים, 
מיט שטאַרקע ברילן איינגעראַמט אין אַ ווייסער דראָטענער ראַם, שטענדיק 
מיט אַ שטעקן --- איז ער' דאָך (געווען פול מיט חן. װוי נאָר ער האָט געעפנט 
דאָס מויל און האָט אַ זאָג געטאָן עפּעס אַ שאַרף, קלוג, שפּיציק פאָלקס- 
וועריטל, האָט זיך באַלד געשאַפן עפּעס אַ װואַרעמקײט אַרום אים און יעדער 
האָט אים ידערפאַר גערן געהאַט, אין די דרייסיקער יאָרן האָט יאַנקעלע חתונה 
געהאַט. ער האָט זיך געדונגעז אַ קליין דירהלע אויף נאָװאָליפּיע גאַס נומ. 4, 
זיין ‏ פרייד איז געווען אין לשער,. ס'ערשטע מאָל אין זיין לעבן האָט ער גע- 
האַט זייַן אייגענע, וואַרעמע היים. גיך איז ‏ ביי אים געבוירן געװאָרן אַ קינד, 
אַ ומיידעלע. זיין גליק איז נאָך |מער געװואַקסן. 

נאָך דעם וי די נאַציס האָבן אָקופּירט פּױלן און דער בונד האָט זיך 
גיך גענומען פאַר דער אַרבעט אויפצושטעלן אַן אונטערערדישע באַװועגונג, 
האָט שעמענדעלע" אויף זיך גענומען איינע פוֹן די שווערסטע און געפערלעכסטע 
אויפגאַבעס : צו יֶוערן דער קוריער פפוֹן דער אונטערערדישער באַװעגונג אי- 
בער דער פּראָװוינץ. ער האָט געהאַט די אויפגאַבע צוריק אויפצושטעלן אַ ריי 
בונדישע און צוקונפט-אָרגאַניזאַציעס. דאָס פאָרן מיט די באַנען אָדער גאָר 
גיין צו ופוס איז דעמאָלט געווען פאַרבונדן מיט סכנות ננפשות. עמענדעלש" 
האָט זיך אָבער דערפאַר נישט אָפּגעשראָקן. ער ופלעגט גיין צופוס |פוןז שטעטל 
צו שטעטל, מיט אַ זעקל קקאַרטאָפל* אויף די פּלייצעס, וואו עס זיינען גע- 
לעגן אַ ביסל אמתע קאַרטאָפל און אַי לעבל ברויט, אָבער אונטער ודעם פאַר- 
שיידענע פטריפהנע"י זאַכן, געגאַנגען צו פוס איז ער נישט בלויז צוליב דעם 
ער זאָל אויסזען װי אַ דאָרפסהענדלער, נאָר אויך כדי נישט אויסצוברענגען 

פּאַרטייאיש געלט אויף באַן"בילעטן, ביי אים אָפּצװגײן אַ 20-15 קילאָמעטער 
איז געווען אַ קלייניקייט לגבי אַזאַ זאַך, וי ,, פאַרשפּאַנדירן" פּאַרטײי- געלטער 
און פאָרן שיוי אַ פּריץ* מיט דער באַן 


איקן מאָל בעת אַזאַ ,שפּאַציר", האַרט פאַרן אַרײנגײן אין אַ שטעטל, 
האָבן נאַצישע באַנדיטן אים געכאַפּט און אים אַזױי צעהרגעט, אַז ער האָט 
קוים אַ לעבעדיקער געקענט צוריקקומען קיין וואַרושע, די נאַציס האָבן אים 
אזנטערגעהאַקט די לונגען און ער' האָט אָנגעהויבן שפּייען מיט בלוט, 


מיט. אַן אומוועג האָט מען צוגעשיקט פון ווילנע אַ גאַנץ היפּשע סומע 
געלט אים צו היילן. ווען קמענדעלשע" האָט זיך דערוואוסט, אַז מען האָט 
געשיקט ופון ווילנע געלט ספּעציעל פֿאַר אים, האָט ער זיך צעריינט און 
געזאָגט, אַז ער' ווייס נישט פאַר!ואָס עס קומט אים אַזאַ אפּריװוילעגיע", די 
אָרגאַניזאַציע האָט אים פאַר דעם געלט אַרױסגעשיקט קיין אָטװאָצוק. ווען 
עס אין אים אַ ביסל בעסער געװאָרן, איז ער' צוריק געקומען אַהײם, האָט 
אָנגעהויבן אַרבעטן אין די קאָאָפּעראַטיװוע שניידער-װואַרשטאַטן, װאָס דער 
בונדישער יוגנט-קאָמיטעט האָט אָרוגאַניזירט אויף לעשנאָ2. נישט געקוקט 
אויף זיין קראַנקײיט, האָט ער' זיך ווייטער פאַרנומען מיט אונטערערדישער 
אַרבעט, האָט אָנגעפירט מיט עטלעכע ,פינפטלעך", האָט (פאַרשפּרײט אומ- 
לעגאַלע ליטעראַטור א. אַז, דו, 


ווען ס'האָבן זיך אָנגעהויבן די גרויסע נאַצישע פאַרניכטונג-אַקציעס 
אין װאַרושע, האָט יאַנוקעלע זיין טעכטערל, װאָס איז ישוין אַלט געווען אַ 5 יאָר, 
אָנגעהאַנגען אַ מעדאַליאָן אױיפּן האַלז און דאָרטן אַרײנגעלײגט אַ קוויטעלע 
מיט אַן אויפשריפט, אַז דאָס קינדד האָט צוויי פעטערס אין אַמעריקע, און ער 
האָט אָנגעגעבן די נעמען און אַדרעסן פון צוויי װואַרשעװער צוקונפט-טוערס, 
װאָס האָבן זיך דעמאָלט געפונען אין ניו-יאָרק. -- טאָמער טרעפט אַ גליק 
און דאָס קינד בלייבט לעבן, האָט ,/מענדעלע" געזאָגט, בין איך רואיק, אַז 
עס וװועט זיין פאַרזאָרגט אויפן גאַנצן לעבן. אָבער אויך דאָס גליק איז אים 
ניזשט באַשערט געווען. אין איינער פון די ערשטע נאַצישע אַקציעס" 
אין װאַרשע איז יאַנקעלע מענדעלסאָן צוזאַמען מיט זיין פרוי און טעכטערל ‏ 
געכאַפּט געװואָרן און זיי זיינען אומגעקומען צוזאַמען מיט די װאַרשעװער 
יידן אין די גאַז"קאַמערן פון טרעבלינקע. אַפּילו שוין אויפן װאַרשעװער 
אומשלאַג-פּלאַץ האָט אים זיין קאַמף /גייסט נישט פאַרלאָזט, די מוטיקייט און 
די איינפאַלן פון לעבנס-קלוגן און מונטערן שמענדעלע" האָבן אים געגעבן 
בלויז די מעגלעכקייט זיך אַרױסצודרײען פון אַרײנגײן אַ פּאָר טעג אין די 
װאַגאָנעס, פון ראַטעװען נאָך אַַ פּאָר טעג ,לעב" --- אָבער נישט מער,. דער 
סוף איז געווען נישט צום אָפּװענדן; 

?. ?, און מ. ק. 


משה גאָלדבערג 


געבוירן 1904 אין קאַלושין. דער פאָטער יהושע אשר -- אַ זון פון 
סטאָצקער רב -- האָט געצויגן זיין יחוס פון ייד-הקדוש. אויך די מוטער 
אַלטע איטע האָט געהאַט הינטער זיך אַ לאַנגע קייט פון רבנים. איר זיידע 
רב אברהמעלע איז געלעגן אין אַן אוהל אויפן קאַלושינער בית-עולם און 





משה (ערשטער לינקס) מיט זוין מוטער, ברודער און אַנדערע 
מישפחה-מ וטגלודער 


יידן פלעגן אַהין אַרײנװאַרפן קוויטלעך, אין וועלכע זיי האָבן געבעטן הילף 
צו אַלע זייערע צרות. משהס פאָטער איז געװען אַ פאַנאַטיש-פרומער און 
זיך ווייניק אינטערעסירט מיט דער היים. ער פלעגט שטענדיק לערנען 
אָדער סתם אַרײנקוקן אין אַ ספר. די מוטער -- די פּרנסה-געבערין --- איז 
געווען אַ מער וועלטלעכע. זי האָט דערמוטיקט די קינדער צו לערנען 
וועלטלעכע לימודים און לייענען יידישע ביכער. שפּעטער האָט זי אַפילן 
אַקטיוו צוגעהאָלפן דער בונדישער באַוועגונג. אין איר שטוב זיינען פאָר- 
געקומען פיל בונדישע זיעונגען און פאַרזאַמלונגען. מ'האָט זי גערופן -- 
די מאַמע פון בונד. 

אין דער דאָזיקער פאַמיליע האָט תמיד געהערשט דחקות. קוים 12 
יאָר אַלט, האָט משה אויך געמוזט צולייגן אַ האַנט צו שאַפן פּרנסה. ער 
האָט געהאָלפן זיין עלטערן ברודער דרייען אַ האַנט-מילעכל צו מאָלן קאָרן. 
געווען איז עס אין דער צייט פון דער ערשטער ועלט-מלחמה בעת דער 
דייטשער אֶקופּאַציע. צוליב דער ראַציאָנירונג, איז דאָס געווען אַ פאַרבאָ- 
טענע מלאכה. די שװוערע אַרבעט האָט מען געמוזט טון געהיים, אויף א 
בוידעם-שטיבל. װוערנדיק אַ ,פאַכמאַן* אַ ראָד-דרײער, איז משה אַװעק דרייען 
דאָס ראָד ביי אַ ‏ שטריק-מאַכער. 

ביז 10 יאָר איז משה געגאַנגען אין חדר, אָבער צוליב דער גרויסער 
אָרעמקײיט האָט ער געמוזט איבעררייסן דאָס לערנען אין קלערן ועגן עפּעס 
פאַרדינען,. בעת דער ערשטער וועלט-מלחמה איז ער שוין געווען אַן אַרבע- 

טער, אַ ראָד-דרייער. זיין עלטערער ברודער האָט אים אין 1918 צוגעצויגן 
צו דער בונדישער באַוועגונג. צוזאַמען מיט ישראל מילגרוים האָט משה 
אָרגאַניזירט אַ קליינעם בונד, װאָס איז שפּעטער פאַרואַנדלט געװאָרן אין אַ 
בונדישער צוקונפט-אָרגאַניזאַציע. 


א 
8 2 


משה גאָלדבערג איז געווען אַ מענטש אַן אידעאַליסט. דאָס האָט מען 
לייכט געקענט באַמערקן אין זיין ריידן און טון. צו די פירער פון בונד האָט 
ער פאַרמאָגט אַ שטאַרקע פּיעטעט, נאָך גאָר יינג, האָט ער זיך דערוואוסט, 
אַז מעדעם דאַרף האָבן אַ פאָרלעזונג אין שעדלעץ. קיין געלט אויף הוצאות 
האָט ער נישט געהאַט, בעטן ביי עמעצן האָט ער נישט געװאָלט. האָט ער 
זיך אַװעקגעלאָזט אין אַ פרייטיק צו נאַכטס צו פוס קיין שעדלעץ, געגאַנגען 
אַ גאַנצע נאַכט און אַ האַלבן טאָג איבער דערפער מיט בייזע הינט, איבער 
טונקעלע וועלדער, ביז ער איז אָנגעקומען קיין שעדלעץ. מעדעמס רידן 
האָט אים פאַרכישופט. נישט אַלץ נאָך האָט ער געקענט פאַרשטיין, אָבער 
מעדעמס רייד האָבן געװאַרעמט זיין נשמה. זיין גאַנץ לעבן האָט ער אין האַרצן 
געטראָגן אַ שטאַרקע ליבע און יראת-הכּבוד פאַר מעדעמען. 

גאָר גיך איז משה געװאָרן איינער פון די װויכטיקסטע טוער פון בונד 
אין קאַלושין. ספּעציעל האָט ער זיך אינטערעסירט מיט דער בונדישער 
יוגנט-אַרבעט: אין יוגנט-בונד צוקונפט און אין סקיף. עֶר איז געװוען דער 
אָנערקענטער פירער פון דער גרויסער און דינאַמישער סקיף אָרגאַניזאַציע 
אין קאַלושין. ער האָט אַ סך געלערנט און געלייענט און אויך אַ סך גע- 
שריבן און איז געווען אַן אָפּטער גאַסט אויף די שפּאַלטן פון יוגנט- וועקער 
און פון דער קליינער פאָלקס-צייטונג. 

נאָך דער ערשטער וועלט-מלחמה איז משה געווען אַ קאַמאַשנמאַכער. 
מיט עטלעכע יאָר שפּעטער האָט ער געביטן דאָס פאַך און געװאָרן אַ פריזירער. 
אָבער אין דעם אָרעמען שטעטל האָט ער קנאַפּ װאָס געקענט פאַרדינען און 
ער האָט היפּש אונטערגעהונגערט. ביז ער איז געפאַלן אַ קרבן פון טובער- 
קולאָז. אָבער דאָס האָט אין דער מינדסטער מאָס נישט אָפּגעשװאַכט זיין 
אַקטיװוקײט און זיין אימפּעט אין דער געזעלשאַכּשלעכער אַרבעט. ער האָט 
זיך אויסגעצייכנט וי אַ טוער און װי אַ גוטער, האַרציקער רעדנער. 

אין 1921 האָט משה זיך אַריבערגעצויגן קיין װאַרשע. ער איז באַלד אַרײן 
אין צענטר פון דער בונדישער אַקטיווער אַרבעט: ער איז געווען פאָרזיצער 
פון דער בונדישער גרופּע אין פריזירער-פאַראיין, וויצע-פאָרזיצער פון פאַר- 
איין גופא און איז אויך געווען זייער טעטיק אין יוגנט-בונד צוקונפט, האָט 
אָנגעפירט מיט יוגנט-קרייזן און געטון אַנדערע אַרבעטן. אין 1938 האָט ער 
חתונה געהאַט מיט רחל ליס -- אַן אַקטיווע טוערין פון סקיף און יוגנט- 
בונד צוקונפט. : 

ווען די מלחמה איז אױסגעבראָכן איז ער מיט זיין פרוי פאַרבליבן אין 
זואַרשע,. בעת דער באָמבאַרדירונג, אין סעפּטעמבער 1939, האָט רחל גע- 
האַט אַ קינד, אַ מיידעלע, װאָס זיי האָבן אַ נאָמען געגעבן פרידע. אין יענע 
טעג האָט משה גאָלדבערג, גלייך נאָכן רוף פון דער בונדישער פאָלקס- 

צייטונג, זיך אָנגעשלאָסן אין אַ גרופּע פרייוויליקע פאַרטײידיקער, װאָס האָט 
געהאַט איר פּאָזיציע אין אַ װואַרשעװער פאָרשטאָט, מענטשן װאָס האָבן אים 
דעמאָלט געזען בעת דער פאַרטיידיקונג פון װאַרשע, גיבן איבער, אַז ער 
איז געווען פול מיט בטחון. זיין איינגעבוירענער ענטזיאַזם און אָפּטימיזם 
האָבן אים נישט פאַרלאָזט אַפילו אין די דאָזיקע פינצטערע טעג. 

אין געטאָ האָט ער געלעבט אין דחקות. דאָס קינד, צו וועלכן טאַטע- 
מאַמע האָבן זיך באַצױיגן מיט זייער אַ סך צערטלעכקייט, איז געשטאָרבן 
דאָך האָט עס משהן נישט דערשלאָגן. ער איז די גאַנצע צייט געווען צוישן 
די אַקטיווסטע אין דער אונטערערדישער בונדישער באַװעגונג און גע- 
הערט צום קאָלעקטיוו (שטאָטישער ברייטער קאָמיטעט, װאָס האָט פאַרטרעטן 
די באַזונדערע פאַכן). ער איז געווען איינער פון די ערשטע, װאָס האָבן אַרויס- 
גערוקט די לאָזונג פון װידערשטאַנד. זיין אַקטיװוקײט איז מסתמא באַקאַנט 
געװאָרן דער געשטאַפּאָ און זי האָט אים אַרויפגעשטעלט אויף דער ליסטע 
פון די אַקטיווע אונטערערדישע טוערס, װאָס זיינען געװאָרן אַרעסטירט 
און דערשאָסן אין דער נאַכט פון 17טן אויפן 18טן אַפּריל 1942 (,די שװאַרצע 
נאַכט?) נאָך פאַרן אַרויספירן די יידן אין טרעבלינקע. וען די נאַצישע 
ימערדער זיינען שפּעט בינאַכט אַריין אין זיין וואוינונג אים אַרעסטירן, 
האָט זיין פרוי זיך איײינגעשפּאַרט, אַז זי וויל מיט אים מיטגיין -- און די 
רוצחים האָבן איר דאָס צוליב געטון.. אין דער פרי האָט מען זיי ביידן 
געפונען דערמאָרדעטע ביים עק פון די גאַסן נאָװאָליפּקי און קאַרמעליצקע. 

אין זיין היים-שטעטל האָבן יידן אין יענע טעג אַריינגעשריגן ,מזל-טוב" 
אין קבר אַרײן פון אַ געשטאָרבענעם, װאָס האָט זוכה געווען צו שטאַרבן אין 
זיין אייגענער היים. אויך משה גאָלדבערג האָט געהאַט די זכיה צו שטאַרבן 
ביי זיינע היימישע ווענט און די דאַטע און דאָס אָרט פון זיין אומקום אויף 
קידוש-השם זיינען באַקאַנט, ש. ר. 


שלמה נאָטקאָווסקי 


געבוירן אין יאָר 1905 אין שטעטל מאָטעלע, פּינסקער געגנט, 

זיין פאָטער איז געווען אַ משכיל און גוט געקענט די העברעאישע שפּראַך 
און ליטעראַטור, און איז טאַקע געווען אַ העברעאישער לערער. ער האָט 
אויך געקענט די רוסישע שפּראַך און ליטעראַטור, װוי אויך די דייטשע. ער 
איז געווען אַ קלוגער סקעפּטיקער, וועלכער האָט געהאַט אן אומווילן צו 
פּוסטער התלהבות, אָבער וועמענס געפיל איז געווען צו פיין צו ווערן אַ צי- 
ניקער. 

די נאָטקאָוװוסקי-משפּחה איז באַשטאַנען פון די עלטערן און 3 זין, זיי 
זיינען געווען זייער ווייט פון צו זיין פאַרמעגלעך, און האָבן זיכער נישט 
איינמאָל געפילט די אומאָנגענעמע נויטװענדיקייט צו זיין זייער פאָרזיכטיק: 
מיט זייערע באַגרענעצטע הכנסות. דאָך איז עס געוען אַ הויז וואו קויפן אַ 
בוך איז געווען אַ באַדערפעניש, פּונקט וי גיין אין אַ טעאַטער אָדער הערן 


49 


אַ קאָנצערט. שלמהס פאָטער איז געווען אַ ראַדיקאַלער מענטש מיט אַ גע- 
פיל פאַר סאָציאַלער גערעכטיקייט. אין אומאָפּהענגיקן פּױלן האָט עֶר אַלע- 
מאָל געשטימט אויף סאַציאַליסטישע ליסטעס (על פּי רוב פאַרן בונד, אָבער 
טיילמאָל אויך פאַר דער 9. 9. ס.). 

שלמה איז געווען דער יינגסטער פון די דריי ברידער. סיי דער עלטסטער 
-- איגנאַץ, סיי דער מיטלסטער -- יאַקוב, זיינען געווען אין זייערע שילער- 
-אָרן מיטגלידער פון דער בונדישער יוגנט-אָרגאַניזאַציע צוקונפט. ביידע 
זיינען אין דער אָרגאַניזאַציע געווען פון די אַקטיווסטע מיטגלידער, אָבער 
האָבן שפּעטער אויפגעגעבן זייער אַקטיון אָנטײיל אין דער סאָציאַליסטישער 
- באַװועגונג, ווען זייער ענערגיע האָט געמוזט געװידמעט וערן זייערע יינגע 
| משפּחות און דער אַרבעט, װאָס זיי האָבן געטון. זיי זיינען אָבער געבליבן 
טרייע אָנהענגער פון בונד און האָבן אים געהאָלפן אויף װוי וייט זיי זיינען 
- עס געווען אימשטאַנד, צוזאַמען מיט זייערע פאַמיליעס זיינען זיי אומגעקו" 
ימען בעת דער נאַצי-אָקופּאַציע פון פּױלן. 
שלמה איז אויף אַזאַ אופן פון זיינע פריסטע יאָרן אױיסגעװאַקסן אין אַן 
! אַטמאָספער פון אַ קריטישער און אינטעליגענטער באַציאוננ צו דער אַרו- 
מיקער וועלט. ווען ער איז געווען אַ יינגער שילער אין גימנאַזיע, צום סאַמע 
-סוף פון דער ערשטער וועלט-מלחמה, האָט ער, זיכער נִישט אָן דֶער מיט- 
ווירקונג פון זיינע צוויי עלטערע ברידער, זיך אָנגעשלאָסן אין דער דעמאָלט 
האַלב-לעגאַלער װאַרשעװער סאָציאַל-דעמאָקראַטישעתף: יגנט-אָרגאַניזאַציע 
צוקונפט. 

דאָס זיינען געווען זייער קריטישע צייטן פאַר דער יידישער אַרבעטער- 
באַװעגונג אין:פּוילן, טיפע נויט פון די יידישע מאַסן צום סוף פון.דער מלחמה, 
! אילוזיעס און אומוויסן וועגן דעם, װאָס עס געשעט אין רוסלאַנד נאָך דער 
אָקטאָבער-רעװאָלוציע, האָבן צוזאַמען זיך צונויפגעלייגט צו שטויסן די יידישע 
מאַסן אין דער ריכטונג פון געפערלעכע גייסטיקע און פּאָליטישע עקסטרעמען. 
שלמה נאָטקאָווסקי האָט אין דער צוקונפט געהערט צו דער גרופּע יינגע 
מענטשן, וועלכע האָבן נישט געהאַט דעם קלענסטן ספק, אַז זיי דאַרפן זיך 
קעגנשטעלן דער טיילווייז עמאָציאָנעלער און טיילווייז דעמאַגאָגישער פּראָ 
קאָמוניסטישער טענדענץ אין דער אַרבעטער-באַװעגונג. 

שלמה איז געווען אַ ניכטערער מענטש, מיט אַ גרויסן געפיל פון אַחריות 
און עקשנות. ער האָט זיך נישט לייכט אָנגעצונדן מיט דעם פייער פון אַן 
ענטוזיאַזם, װאָס לאָזט נאָך זיך איבער בלויז אַש. ער האָט נישט לייכט זיך 
אָפּגעזאָגט פון אֵן אויפגאַבע, ווען ער האָט געגלויבט, אַז זי דאַרף אויסגע- 
פירט װוערן. ער האָט זיך דערװאָרבן אַ גרויסן צוטרוי ביי יעדן, װאָס האָט 
אים געקענט. זייער שנעל איז ער געװאָרן איינער פון די פירנדיקע מיט- 
גלידער פון יוגנט-בונד צוקונפט אין װאַרשע. 

מער װי צו דער דיאַלעקטיק פון דיסקוסיעס האָט אים אַלעמאָל גע" 
צויגן צו פּראַקטישער אַרבעט. אַלין אַ גרויסער ליבהאָבער פון לאַנגע 
אויספלוגן אין װועלדער און בערג, האָט ער שוין אַלס סטודענט פון װאַר" 
שעווער פּאָליטעכניקום װאָס ער האָט אין אָנהױיב פון די דרייסיקער יאָרן פאַר- 

רענדיקט מיט דעם דיפּלאָם פון אַן אינזשיניער, אָנגעהויבן זי פּיאָנערןאַר- 
בעט פון אויסבויען אַ ספּאָרט-באַװעגונג צװישן דער יידישער אַרבעטער- 
יוגנט אין פּוילן, דער ספּאָרט-פאַרבאַנד מאָרגנעשטערן איז געװאָרן זיין צוויי- 
טע היים. אין גוטע צייטן און אין שלעכטע איז ער מיט אַ גרופּע פון שטילע 





ש. נאָטקאָווסקי (דריטער פֿון רעכטס) צוזאַמען מיט אַ גרופע מוער 
פון וואַרשעווער מאָרנענשטערן. | 


ענטוזיאַסטן געווען דער געטרייסטער בויער פון גרויסן און שיינעם צוייג 
פון יידישן אַרבעטער-לעבן, יינגע בחורים און מיידלעך האָבן נאָך די לאַנגע 
אַרבעט-שעהן געפונען אַן אַנדער לעבן אין די גימנאַסטיק:זאַלן, אויף די 
|ספּאָרט-פעלדער פון מאָרגנשטערן. אין די דרייסיקער יאָרן האָבן די עפנט- 
לעכע פאַראַנשטאַלטונגען פון מאָרגנשטערן געהערט צו די זייער וייניקע 
טעג, ווען יידישע אַרבעטער האָבן אויף אַ וייל פאַרגעסן וועגן זייערע 
שווערע לעבנס-באַדינגונגען און האָבן געזען שיינקייט נישט בלויז אַלס א 
נאָבעלן חלום, נאָר אין פּרעכטיקע אַרױסטריטן און שפּילן פון זייערע אייגע- 
נע זין און טעכטער, יי | 


העכער פון מיטעלן וואוקס, אַ שלאַנקע פיגור, אַ לענגלעך בלאַס פּנים 
מיט אַן אָפּשײן פון אָליוו קאָליר, שטענדיק רואיק, געלאַסן און מילד, אָבער 
תמיד פעסט אין זיין באַשלוס און מיט אַ חוש פאַר הומאָר -- איז ער געווען 
אַ גוטער, ערלעכער חבר, אינזשיניער שלמה נאָטקאָווסקי איז עטלעכע יאָר 
געווען סעקרעטאַר פון דער װאַרשעװער אָרגאַניזאַציע פון יוגנט-בונד צוקונפט. 
פון אָנהױיב די דרייסיקער יאָרן ביזן אויסברוך פון דער עוייטער ועלט- 
ימלחמה איז ער געווען פאָרזיצער פון דער גרויסער װאַרשעװער אָפּטײלונג 
פון דער יידישער אַרבעטער ספּאָרט-אָרגאַניזאַציע מאַרגנשטערן. שלמה איז 
געווען זייער גליקלעך צוליב זיין אַרבעט אין מאָרגנשטערן. ער איז אויך 

געווען אַ גליקלעכער מאַן פון אַ שיינער פרוי (סטאַשע הערציק) און 
אַ פאָטער פון אַ קליינעם זון, וועלכער איז געבוירן געװאָרן אין 1935, 

דער שרייבער פון די דאָזיקע שורות האָט געטראָפן שלמה נאָטקאָווסקי 
אין מערץ 1940 אין לידע, װאָס איז דעמאָלט געווען אָקופּירט דורך דער סאָ- 
וועטישער אַרמײ. סטאַשע און דאָס קינד זיינען געווען אין נאַצי-אָקופירטן 
װאַרשע. קיין איינער פון די דריי האָט נישט אויסגעמיטן דעם געװאַלטזאַ- 
מען טויט צװישן 1941 און 1943, ל ב 


בעניעק װײצמאַן 


געבוירן אין װאַרשע אַרום 1912 ביי זייער אָרעמע עלטערן. זיין פאָטער 
איז פרי געשטאָרבן און די מאַמע איז פאַרבליבן מיט קליינע קינדער. זי האָט 
קוים-קוים פאַרדינט אויף לעבן דורך טון |פאַרשיידענע שטוב-אַרבעטן, 

בעניעק איז אַװעק אויף דער לער צו אַ שניידער, ווען ער איז אַלט 
געווען 12 יאָר. ער האָט גיך געפונען זיין וועג צום יוגנט בונד צוקונפט 
און פון דאַנען צו דער יוגנט-סעקציע ביים באַקלײיד-פאַראיין און צו דער 
אָוונט-שול, נאָך אַ. קורצער צייט איז ער געװאָרן זייער אַקטיוו סיי אין 
דער צוקונפט, סיי אין דער יוגנט-סעקציע, וואו ער איז געװאָרן וויצע- 
פאָרזיצער. צװזאַמען מיט הענעך רוס (סעקרעטאַר) און ישראל מילגראָם 
(פאָרזיצער) איז ער געווען איינער פון די סאַמע וויכטיקסטע טוערס פון דער 
דאָזיקער גרעסטער פּראָפּעסיאָנעלער יוגנט-סעקציע אין פּוילן בכלל, 

אויך אין דער צוקונפט איז בעניעק געווען זייער אַקטיו און איז גיך 
אויסגעקליבן געװאָרן אין װאַרשעװער קאָמיטעט פון דער אָרגאַניזאַציע. 
לאַנגע יאָרן (ביזן אויסברוך פון דער מלחמה) געווען אַ מיטגליד אין פּרע- 
זידיום פון קאָמיטעט. און אין דער צווייטער העלפט פון די דרייסיקער יאָרן 
איז ער אויך געווען אַ פאַרטרעטער אין צ. ק. (פון י. ב. צוקונפט אין פּױלן. 
גלייכצייטיק געווען אַ מיטגליד פון דער יוגנט-אָפּטײלונג ביים צענטראַל-ראָט 
פון די פּראָפּעסיאָנעלע פאַראיינען אין װאַרשע און שפּעטער אויך פון דער 
צענטראַלער יוגנט-אָפּטײלונג ביים לאַנד-ראַט. זיין הויפּט-אינטערעס איז טאַ- 
-קע געווען די פּראָפעסיאָנעלע אַרבעט, כאָטש ער איז אויך שטאַרק געווען 
אַנגאַזשירט אין דער פּאָליטישער און אין דער קולטורעלער אויפקלערונג- 
אַרבעט, 
| חחבר ווייצמאַן איז געווען אַ טיפּ ופון אַ זאַכלעכן, ניכטערן און פאַראַנט- 
װאָרטלעכן טוער. ער האָט ליב געהאַט פּינקטלעכקייט און האָט שטענדיק זיך 
;געפלייסט צו האַנדלען לויט פעסטע כללים. ער איז גלייכצייטיק געווען אַן 
-אויסגעצייכנטער אַרבעטער אין זיין פאַך. נאָך דעם װוי ער האָט געענדיקט 
די אָוונט-שול, איז ער אַרײנגעטרעטן אין די צושניידער-אָוונט"קורסן ביים 
אָרט און מיט דער גרעסטער התמדה זיך אויסקװאַליפיצירט אין זיין פאַך. 

שוער פון דער יוגנשט-סעקציע פון װואַרשעורער באַקלייד-אַרבעטער-פאַראיין 
צוזאַמען מוט פירער פון פֿאַראיין --- וב. װוייצמאַן צוויישער לונקס 
פֿון ערשטער רוו. 


בעניעק איז געווען א שטאַרקער אָנהענגער פון דער ,צווייער"-ריכטונג 
אין בונד. דאָס האָט זיך אָפּגעשפּיגלט אין זיין טעטיקייט ביי דער צוקונפט. 
ער איז אָבער אין דער דאָזיקער צווייאיקער סיטואַציע פון אינערלעכער 
אָפּאָזיציע און אָרגאַניזאַציאָנעלער לאָיאַלקײט קיינמאָל נישט געשטרויכלט 
געװאָרן. ער האָט פפֿאַר זיך אויסגעאַרבעט אַ קלאָרן קאָדעקס יִוי צו האַנדלע; 
ער האָט אַלע מאָל געשטעלט העכער דעם אינטערעס אָדער די פליכט לגבי 
דער גאַנצער באַװעגונג איבער די פאָדערונגען פון אַ ריכטונג, אַפילו אין 
דער צייט פון די היציקסטע פראַקציאָנעלע דיסקוסיעס, 


נאָך דעם וי די נאַציס האָבן אָקופּירט װואַרשע, איז ער געווען איינער 
פון די ערשטע, װאָס האָבן זיך געשטעלט צו דער אַרבעט צוריק אויפצובויען 
אַן אונטערערדישע צוקונפט-אָרגאַניזאַציע. ער איז אין איר געווען זייער 
אַקטיוו און מען האָט אים אָפט וגעזען ביי די פאַרזאַמלונגען פון די אומלע- 
גאַלע גרופּעס ווי אַ פאָרשטייער פון אונטערערדישן קאָמיטעט. אינם שפּץ- 
טערדיקן פּעריאָד (פון (געטאָ האָט ער געאַרבעט אין טעבענס שאַפּ, אין ‏ קליי- 
נעם געטאָ אויף פּראָסטע. ער איז געפאַלן אַ קרבן פון איינער פון די ערשטע 
;אַקציעס?, זומער 1942. ס'איז אויך אומגעקומען זיין פרוי (אַ צוקונפטיסט- 
קע) און זייער קינד, 

מ. ק. 


צפורה און ברכה איינשטײן 


צוויי שוועסטעד, זיינען געווען גערוקט אפשר אויף אַ יאָר צייט (גע- 
כוירן אַרום 1915-1914), אויסגעקוקט האָבן זיי וי אַ צווילינג. שמענדיק 
געווען צוזאַמען : צוזאַמען געגאַנגען אין דער יידיש-וועלטלעכער שול (אויף 
קראָכמאַלנע 26), צוזאַמען אַרײן אין סקיף און שפּעטער -- אין צוקונפט 





פון רעכטס : הענעך רוס, צפּורה אװינשטוין, רחל גאַקאַנט, 


צוזאַמען געזונגען אין צוקונפט-כאָר און כמעט שטענדיק צוזאַמען געגאַנגען. 
ביידע זיינען אויך געווען שניידערינס. לויטן כאַראַקטער זיינען זיי געװען 
אַבער צוויי פאַרשיידענע טיפּן: ברכה, די עלטערע, איז געווען אַ צוריקגע- 
האַלטענע, שטילע, שווייגנדיקע און אַ ביסל אַ פלעגמאַטישע. צפּורה איז 
געווען דער היפּוך: אַ לעבעדיקע, רירעוודיקע און ענערגישע. געשטאַמט 
האָבן זיי פון אַ בכבודיקער, חסידישער אָבער אָרעמער פאַמיליע. 


צפּורה איז געווען אַ פאַרװאַלטונג-מיטגליד פון צוקונפט-כאָר, אַ מיט- 
גליד פון דער פארװאַלטונג פון צוקונפט-קלוב (אויף זאַמענהאָף 26) און אַ 
מיטאַרבעטערין פון סעקרעטאַריאַט; זי האָט געהערט (װי אַ סאַניטאַרין) צום 
צוקונפט-שטורם און צו דער צענטראַלער פּרעסע-קאַמיסיע פון יוגנט-וועקער. 
זי האָט אָנטײלגענומען אין אַלע צוקונפט-לאַגערן און דאָרטן שטענדיק גע- 
האַט אַן אַקטיװן אַמט. זי האָט פאַקטיש נישט אַדורכגעלאָזט קיין איין 
עפנטלעכע צועונפט-אונטערנעמונג. אַחוץ דער אַרבעט אין װערקשטאַט או, 

דער נויטיקער אַרבעט אין דער היים, האָט זי איר גאַנץ רעשט לעבן פאַר- 
ברענגט אין דער סביבה פון דער אָרגאַניזאַציע. צפּורה איז שטענדיק גע- 
ווען אין צענטר פון יעדער וויכטיקער געשעעניש -- און ברכה איז שטענ- 
דיק מיט איר מיטגעגאַנגען, זיי האָבן געהערט צו דעם פעסטן שטאַם פון 
דער גרויסער און פאַרצווייגטער בונדישער יוגנט-אָרגאַניזאַציע אין װאַרשע. 

ווען די שטאָט איז אָקופּירט געװאָרן דורך די נאַציס, האָט צפּורה זיך 
באַלד געשטעלט צו אַקטײוער אַרבעט אין דער אונטערערדישער צוקנפט. 
אנהויב 1940 האָט די צוקונפמ געשאַצן אַ קאָאָפּעראַטיוון פריזיר-אַנשטאַלט 
װאָס האָט פון איין זייט געהאַט פאַר אַ ציל צו שאַפן אַ ביסל אַרבעט פאַר 
די אַרבעטלאָזע יוגנטלעכע פריזירער, און פון דער צווייטער זייט האָט דער אַג- 
שטאַלט געדינט וי אַ טרעף-פּונקט פאַד די אונטערערדישע טוער. יונגטלעכע 
זיינען דאָרט אַרײינגעקומען כלומרשט זיך שערן אָדער ראַזירן און דערביי אָפּ- 
גענומען אינסטרוקציעס אָדער איבערגעגעבן באַריכטן. צפּורה איז דאָרטן 
געווען די א;קאַסירערין* און זי איז געװען דער מענטש, דורך וועלכן ס'איז 
געגאַנגען דער איסטויש פון אינסטרוקציעס און אינפאָרמאַציעס. נאָכן 
פאַרמאַכן דעם פריזיר-אַנשטאַלט איז זי נאָך אַ צייַט געווען טעטיק אין דער 
אונטערערדישער אַרֹבעט. וען ס'האָבן זיך אָנגעהייבן די גרויסע דעפּאָר- 
טאַציעס אין 1942 האָט זי זיך געפונען אויפן געביט פון שולצס פאַבריק, 

ווען ס'איז אױיסגעבראָכן דער געטאָ-אויפשטאַנד האָט זי, ווייזט אויס, 
נאָך אַלץ זיך געפונען אויפן זעלבן אָרט, אָבער קיין קאָנטאַקט איז מיט איר 
שוין נישט געווען. ס'זיינען נישט באַקאַנט קיי? פּרטים וי אַזױ זי איז אומ- 
געקומען. איר שוועסטער ברכה איז אומגעקומען אַ סך פריער בעת איינער פון 
די ערשטע דעפּאָרטאַציעס., מ. ק. 


ברידער קאָסטרינסקי 


צוויי ברידער זיינען זיי געווען, די קאָסטרינסקיס -- דער גרויסער 
און דער קליינער שקאָסטעק", אַזױ פלעגט מען זי (פאַרקירצט רופן אין די 
סקיף-קרייזן, ‏ וואו ביידע זיינען אויפגעװאַקסן. די צוויי ברידער זיינען דער- 
צויגן געװאָרן אין אַ יידיש-וועלטלעכער שטוב, דער טאַטע -- אַ בונדיסט 
פון פּינסק און געוואוינט אין װאַרשע --- האָט זיי געשיקט אין דער יידישער 
פאָלקס-שול און פון דאָרטן אין סקיף,. 

דער עלטערער -- אַן ערנסטער באַלעזענער בחור איז שטענדיק געווען 
פאַרקאַכט אין פּאָליטיק. ‏ מיט לייכטקייט פלעגט ער דיסקוטירן די שווערסטע 
פּראָבלעמען און דערביי פאַרשיטן זיין מיטשמועסער מיט אָן אַ שיעור צי- 
טאַטן פון אַרטיקלען. ער האָט שגעוואוסט אַ וועלט". מיט זיכערקייט (פלענט 
ער פאַרטײידיקן זיינעם אַ ושטאַנדפּונקט און שטענדיק געװאָלט בלייבן דער 
גערעכטער. זיין עקשנות און זעלבסטזיכערקייט האָט חברה אַ ביסל גע- 


שראָקן, צופיל האָט מען מיט אים נישט געװאָלט איינרייסן, ווייל סיי װוי 

פלעגט ער אַרױס פון יעדער דיסקוסיע דער זיגער. קאסטעקס פריצייטיקע 
זעלבסטזיכערקייט האָט זיך הויפּטזעכלעך גענומען פפון דעם, װאָס ער איז 
גאָר יינג געװאָרן דער קאָפּ פון זיין משפּחה. זיין פאָטער איז אין די דרייסי- 
קער יאָרן אַרעסטירט געװאָרן בעת אַ האַנדלס-נסיעה אין סאָװועט-רוסלאַנד 
און איז שוין מער נישט צוריקגעקומען. דער עלטסטער איז געװאָרן דער 
אַפּוטרופּוס איבער דער מאַמען, דעם יינגערן ברודער און קליינעם שוועס- 
טערל, 

אַקטיוו און איבערגעגעבן דער אָרגאַניזאַציע, האָט ער אויך זיין יינגערן 
ברודער אַהין אַרײנגעצױגן. האָט מען טאַקע אזמעטום געזען די צוויי ברי- 
דער צוזאַמען: אויף קרייזן, קלובן, סקיף-לאַגערן, אין די ערשטע צייטן איז 
דער יינגערער שמואליק געווען שטיל און צוריקגעהאַלטן. נאָר מיט דער צייט 
האָט דער קליינער קאסטעק אויפגעהערט אַרויפלוקן צו זיין עלטערן ברודער 
און געװאָרן אַ מענטש פאַר זיך. ער איז אױיסגעװאַקסן אין דער אָרגאַניזאַציע 
און אַיועק זיין אייגענעם גאַנג. אַ לעבהאַפטער, רירעוודיקער מיט אינטערעס 
פאַר געזעלשאַפטלעכע אַרבעטן, האָט ער זיך ישנעל דערװאָרבן אַן אָרט צווישץ 
דער חברה. מ'האָט אים ליב באַקוֹמען. אמת, אויך ער, פּונקט װוױ זיין 
עלטערער ברודער, האָט געהאַט אין זיך אַ שטאַרקע זעלבסטזיכערקייט, 
אָבער דער. קליינער קאסטעק האָט געלאָזט צו זיך ריידן, האָט שנעל באַנומען 
אַן ענין און געקענט גלייך איינשטימען, איז טאַקע געווען מיט אים לייכטער 
מיטצואַרבעטן, 

ביידע ברידער האָבן ענערגיש זיך געלערנט און געגרייט צו מאַטורע 
אין גימנאַזיע. אַפילו ווען די דייטשן האָבן פאַרנזמען פּױלן און ליקווידירט 
דאָס שול-וועזן, האָבן די ברידער נישט איבערגעריסן דאָס לערנען, נאָר 
אין געהיים ווייטער זיך געגרייט צו ענדיקן די מיטל-שול. ביידע האָבן אויך 
גלייך זיך אָנגעשלאָסן אין דער אונטערערדישער בונדישער יוגנט-אָרגאַניזאַ- 
ציע. אַקטיוו און איבערגעגעבן האָבן זיי געאַרבעט אין יוגנט-קרייזן פון 
זייער ראַיאָן, ‏ דאָרטן פלעגן זיי אָרגאַניזירן געהיימע פאַרזאַמלונגען, לעקציעס, 
אָדער פאַרשפּרײַטן די אומלעגאַלע יוגנט-פּרעסע. 

אויך אין דער אונטערערדישער אַרבעט האָט שמואליק אַריבערגע- 
שטיגן זיין עלטערן ברודער. אַ געװיסנהאַפּטער און איבערגעגעבענער פאַר- 
טרויאונגסמאַן, איז ער געװאָרן פון די װיכטיקסטע בונדישע פאַרבינדלער אין 
געטאָ גופא. אים פלעגט (דער בונדישער קאָמיטעט אָנפאַרטרױען צו דער- 
ליידיקן וויכטיקע ענינים, (פאַנאַנדערצוטראָגן הילף, אינסטרוקציעס און לי- 
טעראַטור, אַן אייזערנעם ווילן האָט דער קליינער קאָסטעק געהאַט. נישט 
געווען קיין שווערער ענין פאַר אים צו באַזאָרגן. אײינמאָל בעתן אַרעסטירן 
אַ חברטע מיט געהיימער ליטעראַטור האָט ער פּראָװאָצירט אַ געשלעג און 
די חברטע איז אַנטלאָפן. האָט ער זיך נאָר עפּעס אונטערגענומען, אַזױ האָט 
מען געקענט זיין זיכער, אַז אַלץ װועט ווערן דורכגעפירט צום פּונקט. ספּע" 
ציעל האָט ער זיך אויסגעטיײילט אין דער צייט פון די אַקציעס, ווען מ'האָט 
אָנגעהויבן אַרויספירן די יידן. דעמאָלט זיינען ביידע (ברידער פאַנאַנדערגע- 
טיילט געװאָרן. דער עלטערער האָט זיך אַריינגעקריגן אין דעם שאַפּ פון 
טעבענסן אויף פּראָסטע גאַס און דאָרטן געמוזט פפאַרבלייבן וואוינען. דער 

יינגער שמואליק איז געבליבן אין אַזױ גערופענעם ;גרויסן געטאָ" צוזאַמען 
מיט זיין שוועסטערל, 

נאָכן טויט פון זיין מאַמען איז שמואליק, דער 17-יאָריקער 'בחור גע- 
װאָרן דער פאַרזאָרגער און היטער פון דער 14:יאָריקער שוועסטער. ער 
פלעגט איר באַזאָרגן ומיט עסן, באַהאַלטן פון דייטשע בלאָקאַדעס, פאַרנעמען 
זיך מיט איר, ווי מיט אַ קינד. דערביי האָט ער אָבער זיך נישט צוריקגעצויגן 
פון זיין אָרגאַניזאַציאָנעלער אַרבעט. ער איז ווייטער געבליבן אַ פאַרבינדלער, 
ווייטער געלאָפן מיט אינסטרוקציעס, מיט אַרבעטס-קאַרטן. געווען אַקטיוו 
אין די ערשטע בונדישע קאַמף-גרופּעס. ער פלעגט נישט מורא האָבן פאַר 
קיין אַקציעס. מיט זיכערקייט פלעגט ער זיך באַװעגן אין געטאָ, דערוויסן 
זיך וועמען מען האָט צוגענומען און העלפן אַרױסרײסן פון אומשלאַג-פּלאַץ, 
מיר פלעגן זיך אַלע וואונדערן, װוי אַזױ דער קליינער קאָסטעק דרייט זיך 
דאָס אַזױ געשיקט אַרױס פון די דייטשן. װוי געלינגט אים דאָס אַזױ צו 
באַװעגן זיך אין מיטן טאָג אין געטאָ, און נישט אַרײנפאַלן אין די דייטשע 
הענט... נישט קיין ספּעציעלע צייגעניש האָט ער געהאַט און נישט קיין 
דייטשן אַרבעטס-פּלאַץ, װאָס זאָל אים דעקן, דאָך איז ער אַ לאַנגע צייט 
אָנגעגאַנגען מיט זיין טעטיקייט, נאָר שמעלער איז געװאָרן דער רינג,. די 
אַרויספירונגען האָבן אַלץ ומער און מער אַועקגענומען און אויך קאָסטעק איז 
אַװועק. 

אַװועק צוזאַמען מיט זיין שוועסטערל און ברודער צו די טרעבלינקער 
גאַז-קאַמערן, װלאַדקעת / 


משה װואַסערשטראָם 


משזהלע -- אַזױ (האָבן מיר אים אַלע גערוופן, הגם ער איז געווען אַ הוי- 
כער, אַ געוויקסיקער, פאַרצויגן זיין נאָמען האָבן מיר אויס ליבשאַפט צו אים, 
ווייל עס איז נישט געווען דער מענטש, װאָס זאָל אים נאָר איין מאָל זען, 
אַז ער זאָל אים נישט ליב |באַקומען וו אַ ברודער, 

ער איז געווען אַ קינד פון װאַרשעס גרעסטער אָרעמקײט, פון אַ |פינצ- 
טערער קעלער-שטוב אויף שמאָלע מילע גאַס נומער ניין, וואו זיין פאָטער 
האָט איבערגעשטאָפּט פּאַפּיראָסן פון טאַבאַק פון ניט-דערברענטע שטיקלעך 
פּאַפּיראָסן, װאָס מען האָט צוזאַמענגעקליבן אויף די גאַסן. פון דעם האָט 
זיך ודי משפּחה װאַסערשטראָם דערנערט, משהלע האָט |געוואוסט װאָס עס איז 
הונוגער, נויט. אויף זיין איידל פּנים האָט מען תמיד געקענט זען אַ פאַרטראַכט- 
קייט, אַ פאַרבענקטקייט, װוי ער װאָלט אַרומגעגאַנגען אין אַ שטענדיקן חלום, 

משהלע האָט זיך געלערנט אין דער מיכאַלעװיטש-שול אויף מילע 
1, איז געװואָרן אַ מיטגליד פון דער בונדישער קינדער-אָרגאַניזאַציע סקיף. 
ס'האָט לאַנג נישט געדויערט און משהלע איז באַרימט געװאָרן מיט זיינע 
צייכענונגען און מאָלערײען. אַלע װואַנט-צײיטונגען אין שול און אין סקיף- 
קלוב זיינען געווען ‏ באַצירט מיט זיינע בילדער, פון אַלע שול-ווענט האָבן 
אַראָפּנגעלױכטן זיינע צייכענונגען. לערער און קונסט-מבינים האָבן זיך נישט 

געקענט אָפּלױבן פון זיין טאַלאַנט. באַזונדער שטאַרק איז זיין טאַלאַנט 
געקומען צום אויסדרוק אין דער מעדעם-סאַנאַטאָריע, וואוהין ער פלעגט 
צוליב זיין שװאַכן געזונט פאָרן צוויי מאָל אַ יאָר. דאָרטן האָט ער געהאָלפן 
מאָלן די דעקאָראַציעס פאַר די פאָרשטעלונגען, געהאָלפן אין דעם קונסט" 
צימער. 

איך געדענק, אַז איין מאָל אין דער סקולפּטאָר נחום אַראָנסאָן געקומען 
פון פּאַריז צו צאַסט אין דער מעדעם-סאַנאַטאָריע און געזען משהלעס אַר- 
בעטן, ער איז באַגײסטערט געװאָרן, ער האָט גענומען ריידן װעגן מיטנעמען 
משהלען קיין פּאַריז, וואו ער וועצט זיך קענען לערנען ביי באַרימטע מאָלער. 
קיין פּאַריז איז משהלע נישט געפאָרן, אָבער אין אַ קונסט-שול אין װאַרשע 
האָט מען אים יאָ אָפּנעגעבן. די לערער האָבן זיך פון אים נישט געקענט 
אָפּלױיבן, ער האָט אַ פּאָר יאָר (פאַר דער מלחמה אויסגעשטעלט אַ פּאָר פון 
זיינע בילדער און פפון זיינע קופּער-אויסאַרבעטונגען, װואָס האָבן געוואונען 
גרויס אָנערקענונג אין קינסטלער-קרייזן. באַזונדער שטאַרק זיינען געלויבט 
געװאָרן זיינע אַרבעטן אויף פאָלקס-מאָטיוון (;אונטער יאַנקעלעס וויגעלץ" 
און אַנדערע)). 

משהלעס אַרבעטן האָבן בַאַשיינט ודי ווענט פון דער אמענדעלע-אויס- 
שטעלונג* /פון דער צישאָ. ער הָאָט אויך צוגעגרייט אַ ספּעציעלן בילדער- 
פילם (דורכלויכט-בילדער) פון מסעות בנימין השלישי. אַן ענלעכן פילם 
האָט ער אַ יאָר פאַר דער מלחמה צוגעגרייט פון שלום-עליכמס. פאַרכיעזופטן 
שניידערל. יי 
אין יאָר 9, ווען ער איז אַלט געווען 21 יאָר, איז ער מאָביליזירט 
געװאָרן אין דער אַרמײ, ווען די מלחמה איז אױסגעבראָכן, איז משהלע 
געווען ביי דער פפאַרטיידיקונג פון װועסטערפּלאטע (ביי דאַנציק). ער איז 
געווען פון די געציילטע, װאָס האָבן זיך באַיויזן אַרױסצוראַטעװען פון דער 
דייטשער באַלאַגערונג און ער איז מיט די רעשטלעך פון דער צעקלאַפּטער 
פּוילישער אַרמײ געקומען קיין װואַרשע. דאָ איז ער צוגעשטאַנען צו די 
אַרמײדאָפּטײַלונגען, װאָס האָבן /פאַרטיידיקט די הױיפּט-שטאָט, אין דער שלאַכט 
פאַר װאַרשע האָט אַ (דייטשע קויל אַ סוף געמאַכט צו דעם לעבן פון יינגן 
טאַלאַנטירטן קינסטלער, דעם פאַרחלומטן וואונדער-קינד פון מילע גאַס, 

יאַסל מלאַטעק 


יידל סאָכאַטשעוװוסקי 


געבוירן 1914 ביי אָרימע עלטערן אין װאַרשע. געלעבט אין עק שטאָט 
ביי פּאָװאָנזעק. פון פאַך אַ זעצער. געווען באַשעפטיקט אין גרינבערגס זע- 
צעריי גראַפיקאַ. | 
| = פון העכערן וואוקס, אַ שלאַנקער גוף, העלע האָר מיט זומער-שפּריג- 
קעלעך אויפן שמייכלענדיקן פּנים. שטענדיק אויפגעלייגט, שטענדיק גרייט 
צו זאָגן און. צו הערן אַ גלייכווערטל. אין ריידן ביי אים האָט זיך געפילט אַ 
לייכטע איראָניע. פון נאַטור. אַ גוטער. 

צו דער בונדישער באַוועגונג איז ער געקומען דורך צוויי וועגן: דורך 
דער ספּאָרט-אָרגאַניזאַציע מאָרגנשסטערן, וואו ער האָט געהערט צו דער גימ- 
נאַסטישער מוסטער-גרופּע און איז געווען דער פירער פון דער ציקליסטן- 
סעקציע. דאָרטן איז ער אויך אַרײינגעטרעטן אין אַ קרייז פון יוגנט בונד 
צוקונפט און שפּעטער געווען אַן אינסטרוקטאָר אין דער זעלבסטשוץ אָפּטײ- 
לונג צוקונפט-שטורם. דורך דעם פּראָפּעסיאָנעלן פאַראיין פון דרוקער-אַרבע- 
טער, וואו ער איז געװאָרן אַ מיטגליד פון בונד און געהערט צו דער בונדישער 
דרוקער-גרופּע, 

יידל סאָכאַטשעװסקי אָדער יידל סאָכאַ, װי די נאָנטע חברים האָבן אים 
גערופן, האָט אין דער געזעלשאַפטלעכער באַוועגונג מיט קיין שום זאַך זיך 
נישט אויסגעצייכנט. אַ מאַסן מיטגליד פון די אָרגאַניזאַציעס, צו וועלכע ער 
האָט געהערט. זיין שעה האָט געשלאָגן אין דער צוייטער. וועלט-מלחמה, 
דעמאָלט האָט זיך אַנטפּלעקט װאָס אָט דער פריילעכער בחור האָט געטראָגן 
אין זיך. ער איז אױיסגעװאַקסן אַ העלד, 

נאָך דעם וי די דייטשן האָבן פאַרנומען װאַרשע, איז ער אַװעק קיין 
ביאַליסטאָק און פון דאָרטן קיין בריסק. אין דער שטאָט איז ער געבליבן און 
געאַרבעט אין אַ דרוקעריי ביז זומער 1941, ווען די דייטשע אַרמײ איז אַרײן, 
דעמאָלט איז ער אַװעק קיין סלאָנים. די נאַציס הויבן אָן זייער גרויזאַמע 
פאַרניכטונג פון די יידן. אין לעבנסלוסטיקן חבר יידל פלאַמט-אויף אַ שטאַר- 
קער ווילן צום קאַמף. ער אָרגאַניזירט אַ גרופּע חברים און פירט זיי אַװעק אין 
װאַלד, עס הויבט זיך אָן זיין לעבן וי אַ פּאַרטיזאַן, 

די ערשטע צייט פירט ער אויס די ראָל וי אַ פאַרבינדונגס-מאַן צווישן 
די פאַרשיידענע אָפּטײלונגען. ער ווייזט אַרױס זיין דרייסטקייט אין פאַרשיי- 
דענע געפערלעכע שליחותן. צװוישן אַנדערן באַטײליקט ער זיך אין אַן אי- 
בערפאַל אויף אַ שטעטל אין סלאָנימער געגנט. די געפאַנגענע יידן זיינען 
דעמאָלט געװאָרן באַפרײט און מ'האָט זיי אַװעקגעפירט אין װאַלד אַרײן. 
ביז פרילינג 1942 בלייבט חבר יידל אין די װאָלאָטשינער װעלדער. אין 
יענער צייט האָבן גרויסע דייטשע מיליטער-אָפּטײלונגען געמאַכט אַן אי- 
בערפאַל און די פּאַרטיזאַנער האָבן געמוזט זיך פאַנאַנדערשיטן אין פאַר- 
שיידענע ערטער. 

סאָכאַטשעװסקי, וועלכער איז ביי די פּאַרטיזאַנער געווען באַקאַנט אונ- 
טער די נעמען סאַשאַ און יעזשי, קומט דעמאָלט אין ביאַליסטאָקער געטאָ. 
ער פאַרבינדט זיך גלייך מיט דער אָרטיקער קאַמף-אָרגאַניזאַציע. אין ביאַ- 
ליסטאָקער געטאָ האָט יידל געאַרבעט װי אַ קעסל-הייצער אין מוזיי פון דער 
געשטאַפּאָ. איינשטעלנדיק דאָס לעבן, האָט ער אַרױסגעגנבעט טיילן פון גע- 
ווער, װי אויך אַ פּיסטאָלעט ביים שעף פון דער געשטאַפּאָ. לאַנג בלייבן דאָ 
האָט ער נישט געקענט און איז צוריק אַװעק אין װאַלד,. דאָרטן איז ער אַריין 
אין דער יידישער פּאַרטיזאַנער-אָפּטײלונג פאָראויס. די דאָזיקע אָפּטײלונג 
איז געווען אין ענגן קאָנטאַקט מיט דער קאַמף אָרגאַניזאַציע אין ביאַליס- 
סאָקער געטאָ. פאָראויס האָט אַרײנגעשיקט 22 שטיק געווער פאַר דער געטאָ- 
זעלבסטשוץ און איר געהאָלפן זיך צוגרייטן צום װידערשטאַנד, 

זומער 1942 ווערט סאָכאַטשעװסקי דער קאָמאַנדיר פון פאָראויס, װאָס 
איז זיך פאַנאַנדערגעװאַקסן און פאַרגרעסערט די צאָל קעמפער. אונטער 
זיין אָנפירונג זיינען די עטלעכע פאָראויס-אָפּטײלונגען געווען שטאַרק אַק- 
טיוו,. ער אַליין לאָזט זיך אַװעק מיט אַ גרופּע פּאַרטיזאַנער אין שטעטעלע 
דערעטעזין, וואו מ'האָט נאָר:װאָס דורכגעפירט די פאַרניכטונג פון די יידן 
די פּאַרטיזאַנער האָבן גענומען נקמה און דערחרגעט אַ צאָל דייטשן, אוקראַי- 
נער און ווייס-רוסן, װאָס האָבן געדינט די נאַציס, 

מיט זיין פּשוטקײיט און פריינטשאַפט, טריישאַפט און דרייסטקייט האָט 
זיך דער קאָמאַנדיר באַליבט געמאַכט ביי די װאַלד-קעמפער. ער האָט זיך 
אַרױסגעװיזן צו זיין געניט אין מיליטערישע ענינים. ער האָט אויך גוט 
געשריבן און פאַרעפנטלעכט זיינע אַרטיקלען אין דער פּאַרטיזאַנער:צייטונג, 

אין יולי 1943 איז געשאַפן געװאָרן אַ קאָאָרדינאַציע פון די באַזונדערע 
פּאַרטיזאַנער-אָפּטײלונגען. אין קאָאָרדינירטן שטאַב זיינען געווען דריי סאָ" 
וועטישע קאָמאַנדירן און סאָכאַטשעװסקי, אַלס אָנפירער פון די יידישע פּאַר- 
טיזאַנער,. דער קאָמאַנדיר פון די סאָוועטישע פּאַרטיזאַנער גענעראַל קאַפּוסטאַ 
האָט זיך באַמיט אָנצוהאַלטן אַ קאָנטאַקט מיט פאָראויס. 

דעם 18 אויגוסט 1942 איז פאָרגעקומען אַן איבערפאַל פון שטאַרקע 
אָפּטײילונגען דייטש מיליטער, נאָך אַ שלאַכט אין װאַלד אונטער איזאָבע, 
מוזן די יידישע פּאַרטיזאַנער אָפּטרעטן. אין די וייטערדיקע װאָכן זיינען 
אונטער סאָכאַטשעװסקיס אָנפירונג פאָרגעקומען קאַמפן מיט די דייטשן אין 
די קנישינער און סופּראסלער וועלדער. 

דעם 25 סעפּטעמבער 1943 האָט פאָראויס געפירט די שווערסטע שלאַכט. 
אַ סך קעמפער זיינען דעמאָלט געפאַלן אין איזאָבער װאַלד, צווישן דער קליי- 
נער צאָל לעבנגעבליבענע איז אויך געווען דער קאָמאַנדיר יידל סאָכאַ- 
טשעווסקי. די דייטשן זיינען אַרײין טיפער אין װאַלד און אַרומגערינגלט דעם 
הייפל פּאַרטיזאַנער. דעמאָלט איז אויך געפאַלן דער העלדישער קאָמאַנדיר, 

וועגן דעם זיינען פאַראַן צוויי נוסחאות: דער קאָמוניסט בער מאַרק 
שרייבט: ,פאַרן קאָמאַנדירס פיס איז געלעגן דער דורכגעלעכערטער קער- 
פּער פון זיין פרוי און מיטקעמפערין פאַניע,. די שלאַכט איז געוען פאַר- 
שפּילט, סאַשע האָט אויסגעקירעװושט דעם פּיסטויל אין דער אייגענער שלייף, 
ער האָט נישט געװאָלט אַרײנפאַלן אַ לעבעדיקער אין די הענט פון שונא. 
אַזױ איז אומגעקומען דער קאָמאַנדיר פון פּאַרטיזאַנישן אָטריאַד פון די ביאַ- 
ליסטאָקער יידן -- יונה סאָכאַטשעװסקי* (יונה איז אַ טעות, ער האָט געהייסן 
יידל), דער בונדיסט יצחק קלעטששיוסקי שרייבט: ;סאַשאַ דעקט די אי" 
בעריקע חברים און איינער אַליין קעמפט ער אַזױ לאַנג, ביז די לעבנגעבליבענע 
פּאַרטיזאַנער געלינגט זיך אַרױסצוראַטעװען. אָבער עס געלינגט נישט אַרױס- 
צוראַטעװען זיך דעם קאָמאַנדיר סאַשאַ. 7 קוילן לעכערן דורך זיין קערפּער. 
ביינאַכט, מיט גרויס כבוד און טרויער, מיט צעבראָכענע הערצער איז דער 
אָטריאַד קובר דעם קאָמאַנדיר סאַשאַ* (אין װאַלד, 32 קילאָמ, פון ביאַליסטאָק)... 
ער האָט געהאַט אַן אייגענע טעאָריע, אַז ער האָט נישט קיין רעכט צו ראַ- 
טעווען זיין אייגן לעבן. ער האָט קינמאָל קיין ציטער נישט געטאָן פאַר 

שרעק, נאָר געזוכט דעם מאָמענט פון נקמה. אין זיין אָנװעזנהיײט איז מען 
געווען עפּעס זיכערער". נאָך דער מלחמה האָט די פּוילישע רעגירונג באַ- 
שטימט פאַר אים אַ מלוכה-אויסצייכענונג פאַר העלדישקייט, 

ב, ; אונפאָרמאַציע פון דוד עדעלשיין (וואַרשע --- ניו-יאָרק), הערשל קופּער- 
שמוין (װאַרשע -- ניו-ואָרק). יצחק קלעטשעווסק': פּנקס פון יידישע דרוקצר 
אין פּוילן, װאַרשע 1940. לויבל פּודלאָוװוסקי : פאַלקסצייטוננ, 18 נאָוועמבער, 
7, -וואַרשע. בער מאַרק : דִפר אויפשטאַנד אין ביאַליסטאַקצר נצָטאָ, װאַרשע 
0, +י, האַרט : דצר וװוצקטר, ניו-יאָרק, 19 יאַנואַר 1947. 

דוד פּערלמאַן 


געבוירן אין שטעטל סאַרנאַק (שעדלעצער געגנט) אין 1905 -- געפאַלן 
אין באַװאָפּנטן קאַמף מיט די דייטשן פרילינג 1942 נאָנט פון װאַרשע. 

געשטאַמט פון אָרעמע עלטערן. דער פאָטער איז געווען אַ דאָרף- 
הענדלער. אין די קינדער-יאָרן געלערנט 
אין חדר. פרי אַװעק אַרבעטן און געװאָרן 
אַ שניידער. אַ צייט האָט ער געהערט צו 
דער קאָמוניסטישער באַועגונג. אין 1928 
איז ביי אים פאָרגעקומען אַן אידייאישע עו- 
דערונג און ער טרעט אַריין אין דער װאַר- 
שעווער אָרגאַניזאַציע פון בונד. ער װוערט 
באַלד אַן אַקטיווער חבר אין דער פּאַרטײ, 
אין פּראָפּעסיאָנעלן פאַראיין פון די באַקלײד- 
אַרבעטער וי אויך אין דער בונדישער מי- 
ליץ. מ'זעט אים אין יעדער פּאַרטײיאישער 
אַקציע אָדער עפנטלעכער אונטערנעמונג, 

פּערלמאַן פאַרלאָזט װאַרשע און פאָרט 
צוריק אין זיין געבורט-:שטעטל, ואו ער 
טוט אויף אַ סך פאַר דער אָרטיקער בונדיש- 
פּאַרטײיאישער און יוגנט-באַוועגונג. אין די דרייסיקער יאָרן האָט ער זיך ווי" 
דער באַזעצט אין װואַרשע, און ווייטער מיט טריײישאַפט אָנטייל גענומען אין 
דער בונדישער טעטיקייט, 

בעת דער צוייטער וועלט-מלחמה האָט דוד דורכגעמאַכט אין װאַרשע 
דעם נאַצישן גיהנום. זיין פרוי און קינד האָבן די נאַציס דעפּאָרטירט און 
אומגעברענגט. ער באַשליסט זיך ניט אונטערצוגעבן דעם שרעקלעכן שונא 
און קעמפן מיט אים ביזן לעצטן אָטעם. פּערלמאַן אָרגאַניזירט אַ פּאַרטיזאַ- 
נער-גרופּע פון 20 חברים. די גרופּע אָפּערירט אין שכנות פון דער פּו" 

לישער הױפּט-שטאָט. זי פירט דורך עטלעכע געלונגענע אָנפאַלן, בעת וועלכע 
עס פאַלן אַ צאָל דייטשן, לסוף זיינען די מוטיקע קעמפער געווען געצוואונגען 
זיך צוריקצוציען אין די זאַבירשאַָװוער וועלדער. 

אין דער טיפעניש פון װאַלד איז צו דער גרופּע אָנגעקומען אַ ידיעה, 
אַז אין װאַרשעװער געטאָ איז אױיסגעבראָכן אַן אויפשטאַנד. די פּאַרטיזאַנער- 
גרופּע לאָזט זיך אין שטאָט אַרין, כדי צוזאַמען מיט די געטאָיקעמפער באַ- 
געגענען דעם שונא און צוזאַמען פאַלן אין שלאַכט. הינטער װאַרשע האָט 
אַ דייטשע באַװאָפּנטע אָפּטײלונג פאַרצוימט דעם וועג. ס'ווערט באַשלאָסן זיך 
נישט צוריקציען נאָר אויפנעמען דעם נישט גלייכן קאַמף. די שיסעריי דויערט 
אַ לענגערע צייט און עס פאַלן אַ סך קרבנות. די אַמוניציע ביי די פּאַרטי- 
זאַנער שעפּט זיך אויס. דוד פּערלמאַן בלייבט אויף זיין פּאָסטן ביז דער 
לעצטער קויל. די לעצטע קויל שפּאָרט ער אָפּ פאַר זיך, כדי נישט אַרײנ- 
צופאַלן אַ לעבעדיקער אין שונאס הענט. מיט אָט דער קויל מאַכט ער אַ סוף 
צו זיין לעבן. מיט זיין בלייבן אויפן פּאָסטן ביז דער לעצטער רגע, האָט דוד 
פּערלמאַן מעגלעך געמאַכט אַ טייל פון זיינע מיטקעמפער אָפּצוטרעטן און 
זיך ראַטעװען. 

ב. : קליידערמאַכער און '. קלעטשעווסקי': היסטאָרישצר ואַמלבוך, מאַטע- 
ריאַלן און דאַקומענטן צושטייער צו דער געשיכטע פון אַלגעמײנעם וידישן אַרבע- 
טער-בונד, װאַרשע 1048; .1 1947 ,101680 1 ,1/2182262 ,טסמטם 208) 


* י ש. ה 


הערשל פּאָסעסאָרסקי 


געבוירן דעם 1טן מאַי 1920,. דער טאַטע אַ בעקער-אַרבעטער,. די 
מאַמע איז געווען לאַנגע יאָרן אַ מיטגליד פון בונד. געלעבט אין דער װאַר- 
שעווער פאָרשטאָט פּראַגע, אין יאָר 1924 אַריין אין דער בונדישער קינדער- 
אָרגאַניזאַציע סקיף. ער האָט דעמאָלט געלערנט אין דער אָפיציעלער ,פּאָו- 
שעכנער" שול, אונטער זיין ווירקונג גייען אַלע קינדער פון זיין קלאַס אַרין 
אין סקיף און פון זיי ווערט געשאַפן אַ קרייז מיטן נאָמען מיכאַלעוויטשעס 
אייניקלעך. אין יאָר 1927 איז דער גאַנצער קרייז אַריבער אין יוגנט בונד 
צוקונפט. הערשל איז געווען איינער פון די בעסטע און טרייסטע טוער פון 
יוגנט-בונד און סקיף אין פּראַגע. זיין באַשעפטיקונג איז געווען -- האַנדלס- 
אָנגעשטעלטער, 

ווען די דייטשן האָבן פאַרנומען ואַרשע, איז הערשל אַװעק מיט זיין 
משפּחה קיין באַראַנאָװיטש אוֹן שפּעטער קיין סטאָלפּצי, אויך דאָרטן האַלט 
ער זיך צוזאַמען מיט אַ גרופּע צוקונפטיסטן, 

ווען די דייטשן האָבן פאַרנומען די געגנט, איז ער געבליבן אויפן 
אָרט. ער האָט געאַרבעט ביי דייטשע אָפיצירן. סוף זומער 1942 האָט ער 
ביי זיי צוגענומען צוויי ביקסן און איבערגעלאָזט אַ צעטעלע מיט אַזאַ אינ- 
האַלט: ,מעגלעך, אַז איך טו אייך אַן עוולה, װאָס איך נעם אייך צו דאָס 
געווער, נאָר איך זאָג אייך צו, אַז באַלד נאָך דעם קריג װעלן מיר זיך באַ- 

דעכּנען, און דעמאָלט װועלן מיר זען ווער וועמען ס'איז שולדיק", הערשל 
איז מיט די ביקסן אַװעק אין װאַלד צו די פּאַרטיזאַנער,. ער האָט פאָרגעלייגט 
דעם פּאַרטיזאַנער-שטאַב אַ פּלאַן צו באַפּאַלן דעם אַרבעטס-לאַגער אין סטאָלפּצי 
און באַפרײיען די יידן. דער קאָמאַנדיר פון דער אָפּטײלונג, דער ייד ליאָװאַ 
גילטשיק, האָט געגעבן אַ הסכם און הערשל בראש פון 4 אַנדערע פּאַרטי- 
זאַנער איז אַװעק אויספירן זיין מיסיע. אין שווערע פרעסט און גרויסע שנייען 
האָט די גרופּע דורכגעמאַכט אַ וועג פון הונדערט קילאָמעטר, | 

דעם לאַגער אין סווערזשען, וואו עס זיינען געװען 208 יידן האָבן 
געהיט 20 באַװאָפנטע דייטשן. אַחוץ דעם זיינען אַרום און אַרום געווען פול 
מיט דייטשן און אוקראַינער. און ס'איז געווען אַ גרויסע סכנה דורכצוגיין 
דאָס שטעטל. הערשל האָט דעריבער די 4 פּאַרטזאַנער געהייסן בלייבן 
אין שכנותדיקן דאָרף יאַװיטש און אַלײין איז ער דעם 29 יאַנואַר 1943 אָנ- 
געקומען קיין סווערזשען. ער האָט זיך אַרײנבאַקומען אין טאַרטאַק און פאַר- 
נאַכט איז ער מיט די יידן אַװעק אין לאַגער גופא. דאָרטן האָט ער אָרגאַניזירט 
דאָס אַנטליפן, ער האָט איבערגעשניטן די דראָטן און דורכגעהאַקט אַ הינ- 
טערשטע װאַנט. די דייטשן האָבן זיך געכאַפּט (צוליב אַ היסטערישן געשריי 
פון אַ פרוי) בעת דער גרעסטער טייל איז שוין געווען אויף די אַרומיקע 
פאַרשנייטע פעלדער און זיי האָבן געעפנט אַ שיסעריי. פיל זיינען געפאַלן, 
דעם רוב איז געלונגען נעלם צו וערן. געבליבן זיינען אין לאַגער 80 יידן 
און די דייטשן האָבן זיי מיט אַ טאָג שפּעטער דערמאַרדעט. 140 יידן זיינען 
דורך הערשלען באַפרייט געװאָרן. מיט דער גרעסטער זאָרג האָט ער זי 
געפירט במשך פון עטלעכע טעג און דעם 4 פעברואַר 1943 זיי געברענגט 
אין לאַגער פון די פּאַרטיזאַנער. דאָרטן האָט מען פון זיי פאָרמירט אַ באַ- 
זונדערע אָפּטײלונג אונטערן נאָמען די דריטע ראָטע, וועלכער ס'איז אויס" 
געקומען שוין מיט 4 טעג שפּעטער אויפצונעמען אַ קאַמף מיט דייטשן און 
אוקראַינער. פיל זיינען דעמאָלט אומגעקומען אין די בלאָטעס און זומפּן 
אָבער אַ טייל איז געלונגען אויסצוהאַלטן, 

אונזער העלדישן חבר הערשל פּאָסעסאָרסקי, וועלכער איז תמיד גע- 
ווען גרייט אויף די געװאַגטסטע מעשים אין קאַמף קעגן שונא, איז נישט 
געווען באַשערט נאָך לאַנג צו לעבן, און געפאַלן איז ער נישט פון אַ שונאס 
קויל, נאָר איז פאַררעטעריש דערמאַרדעט געװאָרן דורך אַ סאָוועטישער 
האַנט. דעם 7 אַפּריל 1943 האָט דער קאָמאַנדיר פון אַ סאָוועטישער פּאַרטי- 
זאַנער אָפּטײלונג אַנאָנטשענקאַ -- אים דערשאָסן. דער מאָרד האָט געמאַכט 
אַ שטאַרקן רושם אויף דער יידישער אָפּטײלונג, מיט וועלכער הערשל האָט 
אָנגעפירט, און זי איז אַװעק אין אַן אַנדער געגנט, 

מיט 5 טעג שפּעטער, דעם 12 אַפּריל 1943, זיינען מיר, אַ גרופע 
פּאַרטיזאַנער אין לאווער װאַלד אַרײין אין דער זעמליאַנקע, וואו הערשל איז 
דערשאָסן געװאָרן, געפונען האָבן מיר אים ליגן אַ פאַרבלוטיקטן, אָן מלבושים, 
אין די בלויזע ווצש. מיר האָבן באַשלאָסן אים ברענגען צוֹ קבורה. מקבר 
געווען האָבן מיר אים אין זעלבן װאַלד אויפן בית-עולם פון די פּאַרטיזאַנער. 
זיין שװאָגער האָט פון אַ בזשאָזע געמאַכט אַ מצבה, אויף וועלכער ס'יינען 

אויסגעקריצט די װערטער: דאָ ליגט דער העלדישער פּאַרטיזאַן הערש 
פּאַסעסאָרסקי, וועלכער איז געפאַלן פון אַ מערדערישער קױל. ערע זין 
אָנדענק. 
אַ גרעסערע גרופּע חברים האָבן מיט טרערן אין די אויגן אַרױפגעװאָרפן 
בלו:ען אויפן קבר פון גרויסן העלד און טייערן יינגען בונדיסט הערשל 
פּאָסעסאָרסקי. אהרן אירליכט 
6 


װיקטאָר און בראָנקע איווינסקי 


װיקטאָר איז געבוירן געװאָרן אין יאָר 1910 אין בריסל. זון פון באָ- 
לעסלאַװו און אסתר (אַ שוועסטער פון װיקטאָר אַלטער),. פאָטער און מוטער 
זיינען פון די יינגסטע יאָרן אָן געװען אַקטיװוע סאָציאַליסטישע נוער -- 
ער, אַ פּאָליאַק, אין דער פּ. פּ. ס, (לע- 
וויצע), זי אין בונד. בראָנקע איז גע" 
בוירן געװאָרן אין װאַרשע (איר פאַ- 
מיליע-נאָמען איז געווען שפּעטגאַנג, 
אירע שלטערן זיינען געווען שניידער). 
זי איז געווען אַקטיוו אין דער װאַר- 
שעווער אָרגאַניזאַציע פון בונד. ביי" 
דע -- איבערגעגעבן דער אַרבעטער" 
זאַך און טעטיק אין די סאָציאַליסטישע 
סטודענטן-קרייזן, 

ס'איז נישט מעגלעך אָן אַ ציטער 
אין האַרצן צו דערמאָנען די צוויי הער" 
לעכע געשטאַלטן -- דאָס פּאָרפאָלק 
װיקטאָר און בראָנקע. דער מלחמה. 
שטורעם האָט זיי פון װאַרשע פאַר- 
װואָרפן אין שטעטל ראַדאָשקאָװיטש, 
לעבן דער אַמאָליקער פּויליש-רוסישער גרענעץ. אויף ווילענסקע גאַס 32, אין 
אַ קליין נישט באַהײצט שטיבעלע, האָט די אָרטיקע יידישע יוגנט, און באַי 
זונדערס די טליטים, געפונען אַ האַרציקע און חברישע היים, וואוהין זיי זייי 
נען געקומען אָנװאַרעמען די הערצער אין דער ביטערער צייט, װאָס האָט 
זיך אָנגערוקט אויף אונז. אַליין פאַראומערטע, פלעגן זיי אָבער פאַר אַנדערע 
שטענדיק געפינען גענוג טרייסט-ווערטער. 

וועגן זייער דעמאָלטיקן געמיט-צושטאַנד זאָגן עדות די פּאָר ווערטער, 
װאָס װיקטאָר האָט אויף דער צווייטער זייט פון דער פאָטאָגראַפיע פון זיך 
און בראָנקע (מיר גיבן דאָ דאָס בילד) דעם 17 פעברואַר 1941 געשריבן צו 
זיין ‏ מוטער : ,כ'שיק דיר די פאָטאָגראַפיע, הגם זי איז נישט אַזױ גוס 
אַרױסגעקומען. אונז דאָ איז גוט, מיר גיבן זיך אַן עצה און מיר פאַרלירן 
נישט דעם אָפּטימיזם. כ'קוש דיך האַרציק. שרייב אָפט. װיקאַ. 

דעם 22 יוני 1941, האָבן די היטלעריסטישע חיילות װי אַ לאַװינע 
פאַרגאָסן די שטעט און שטעטלעך פון וייס-רוסלאַנד. רייך מיט דער דער- 
פאַרונג פון װאַרשע, האָט מען דאָס מאָל אויך געװאָלט אַנטלויפן פאַרן שטור- 
מישן אָנגריף פון די היטלער-אַרמײען. זייער ראַשיקער מאַרש האָט אָבער 
געקרייצט אונזערע פּלענער און בלית ברירה האָבן מיר באַשלאָסן צו בלייבן 
אויף אַן אָרט און פאַרבינדן אונזער גורל מיט דער אָרטיקער יידישער באַ- 
פעלקערונג, 

בעתן איינפירן דעם געטאָ פאַר יידן, האָבן װיקטאָר און בראָנקע לייכט 
געקענט אַריבערגײין לעבן אויף אַרישע פּאַפּירן און לעבן אַלס קריסטן, 
זיי האָבן דאָס נישט געװאָלט, נישט געקענט לעבן אין רו, ווען זייערע פאָלקס- 
ברידער וערן אַזױ דערנידעריקט, געפּײניקט און געמאָרדעט, 


ראַדאָשקאָװויטש איז געווען אַ וויכטיקער קאָמוניקאַציע-פּונקט פאַר דער 
דייטשער מזרח-אַרמײ,. וױיקטאָר, פון באַרוף אַ קװאַליפיצירטער ראַדיאָ- 
אינזשיניער, אַרבעט אין מיליטערישן גאַראַזש אַלס הויפּט-עלעקטריקער. 
באַלד פון ערשטן מאָמענט אָן פאַרנעמט ער זיך מיט סאַבאָטאַזש-אַרבעט: 
ער פאַרריכט די אױיטאָ-מאַשינען אַזױ, אַז זיי זאָלן בלייבן שטעקן אין מיטן 
וועג און נישט דערגיין צום ציל. אַזױ איז דאָס אָנגעגאַנגען ביז דעם טראַגישן 
טאָג פון 11טן מערץ 1942, 

דאָס גאַנצע שטעטל איז דעמאָלט אַרומגערינגלט געװאָרן פון די קאַני- 
באַלן מיט די טויטן-קעפּ אויף די היטלען. אָנשטאָט װי געוויינלעך צו דער 
אַרבעט, פירט מען אַלעמען אויפן בית-עולם. 840 יידן האָבן דאָס מאָל די 
בעסטיעס דערמאָרדעט,. פיר מעת-לעת האָבן די אָרטיקע פּויערים געגאָסן 
בענזין, כדי צו פאַרברענען די מענטשלעכע קערפּערס. אַ ביסל נישט דער- 
ברענטע ביינער און אַ הויפן אַשׂ איז פאַרבליבן פונם שטעטל יידן. בלויז אַ 
קליינע צאָל, אַזױ גערופענע ספּעציאַליסטן האַנטװערקער, בלייבן דערוייל 
ביים לעבן, 

אין אָנבליק פון דער פאָרגעקומענער בלוטיקער טראַגעדיע, נעמט וויק- 
טאָר די איניציאַטיוו און שאַפט אויפן געביט פון געטאָ אַ פּאַרטיזאַנער-גרופּע. 
דער ברויזנדיקער בונטאַרער גייסט פיבערט אין אים מיט נקמה. איין אויפ- 
גאַבע, זאָגט ער, האָבן מיר -- דאָס איז שאַפן געווער. מיר מוזן שטעלן די 
רוצחים אין אַן ענלעכער לאַגע וי זיי אונז. ס'פאָדערט זיך אָנצובינדן אַ 
קאָנטאַקט מיט דער שוין דעמאָלט וירקנדיקער פּאַרטיזאַנער-גרופּע אין 
װאַלד,. דאָס איז, באַזונדערס פאַר יידן, נישט פון די לייכטע אויפגאַבן, וויק- 
טאָר באַקאַנט זיך מיט אַ שאָפער, װאָס איז אויף צװאַנגס-:אַרבעט ביי די 
דייטשן, אַ האָלענדישער סאַציאַליסט, און ער באַזאָרגט װיקטאָרן דאָס ערשטע 
שטיקל כלי-זין. ער װערט אָפּט גערופן צו פאַרריכטן ראַדיאָ-אַפּאַראַטן, דאָס 
גיט אים די מעגלעכקייט אױפצוכאַפּן אויסלענדישע אוידיציעס און געװאָר 
צו ווערן וועגן דער אמתער לאַגע אויף די פראָנטן,. דאָס פלעגט אונז צוגעבן 
מוט און אויסדויער. זיין דרייסטקייט און אַקטיװיטעט רופט אָבער אַרױס 
אַ חשד ביי די דייטשן און מען רופט אים אַרױס אין ביוראָ. װאָס דאָס האָט 

באַדײט איז קלאָר -- די גערופענע אין ביוראָ זיינען קיינמאָל נישט צוריק- 
געלומען... 

אַ קורצע באַראַטונג און װיקטאָר מיט בראָנקען זיינען אַװעק אין װאַלד 
אין קומען אָן אין דער נאָענטסטער פּאַרטיזאַנער-גרופּע אונטער דער אָנ- 
פירונג פון לײטענאַנט לונין. װיקטאָר װאַרפט זיך אין פייער פון קאַמף. 
זיין ערשטער קאַמפס-דעביוט איז דאָס אַראָפּלאָזן פון די רעלסן אַן עשאַלאָן 
לעבן דער סטאַנציע אֶלעכנאָװיטשי. זיין מוט און דרייסטקייט וייסט נישט 
פון קיין גרענעץ. צוליב דער יידן-פיינטלעכער אַטמאָספער, װאָס עס האָט 
געהערשט אין דעם פּאַרטיזאַנער-אָטריאַד, װויל װיקטאָר מיט זיין העלדישקייט 
בעווייזן, אַז יידישע קעמפער שטייגן אַפילו איבער מיט זייער מוט קעמפער 
פון אַנדערע פעלקער. ער פאַרטראַכט אַן אייגענעם פּלאַן און קומט צום קאָ- 
מאַנדיר ער זאָל געבן דערויף זיין הסכמה, ער באַקומט זי. 


אָנגעטאָן אין אַ מונדיר פון אַ הויכן דייטשן פּאָליצײ-אָפיציר, שפּילט 
װיקטאָר די ראָל פון אַן אינספּעקטאָר. ער קומט אָן אין שטעטל זאַסלאַו, 
לעבן מינסק. מען נעמט אים דאָרט אויף מיטן געהעריקן פּאַראַד. מיט אַ 
צענטליק זיינע באַגלײטער געלינגט אים צו אַנטװאָפענען דעם שטעטלדיקן 
ווייסירוסישן פּאָליצײי-גאַרניזאָן און מיט דעם דעראָבערטן סכום געווער קומט 
ער אָן בשלום אין אָטריאַד, 

װיקטאָר הצָט געהאַט הינטער זיך אַ דערפאַרונג פון שפּאַנישן בירגער" . 
קריג (1936--- 1929), וואו ער האָט געקעמפט אין די רייען פון דער אינטער" 
נאַציאָנאַלער בריגאַדע. מיט זיין אומבאַגרענעצטן אידעאַליזם און טיף- 
מענטשלעכער נשמה רופט ער צו זיך אַרױס דרך-ארץ און ליבע ביי די פּאַר- 
טיזאַנער און רוקט זיך אַרױס אויף די פאָדערשטע פּאָזיציעס. װיקטאָר ווערט 
אַ מיטגליד אין שטאַב, פירט אָן מיט דער געהיימער ראַדיאָ-סטאַנציע און 
איז דער רעדאַקטאָר פון די טעגלעכע ביולעטינען. 

מאַי 1942, עס קומט פאָר די ערשטע אין גרעסערן פאַרנעם בלאָקאַדע 
פון די דייטשן. ס'וערן אַרומגערינגלט די װעלדער מיט ריזיקע מחנות 
דייטשיש מיליטע-, באַװאָפנט מיט צוגעפּאַסטע פאַר פּאַרטיזאַנער-קאַמפן גע- 
ווער. בעת די אָפּװער-קאַמפן זעט מען װיקטאָרן אין די פאָדערשטע רייעף 
ער גיט באַפעלן, אַנוויי.ונגען אוֹן איז אַ פירנדיקע פיגור אין קאַמף קעגן שונא, 

ווען מען קערט זיך צוריק צום אַ. ג. נאָרמאַלן פּאַרטיזאַנער-לעבן 
שוין נאָך דער בלאָקאַדע, האָבן געוויסע עלעמענטן, מיטן נאַטשאַלניק פון 
ספּעץ-צַטדיעל (די נ. ק. װו. ד. פאַר די פּאַרטיזאַנער) נישט געקאָנט פאַר" 
טראָגן, װאָס דער ייד װיקטאָר איווינסקי שטייגט אַ דאַנק זיינע קריגס-פעאי" 
קייטן אַלץ העכער, און האָבן אויף זייער שטייגער צוגעטראַכט אַ העסלעכן 
בלבול: נישט מער און נישט וייניקער, װי אין דער צייט פון דער בלאָקאַי 
דע איז װיקטאָר געשטאַנען אין פאַרבינדונג מיט די דייטשן און ווערט אַזױ 
אָרום באַשולדיקט אין שפּיאָנאַזש, מ'האָט אים געמאַטערט אַ שטיקל צייט, 
פרזיכערט אים אַפילו, אַז ס'וועט אים גאָרנישט געשען, ער זאָל זיך בלויז 
מודה זיין און אונטערשרייבן די העסלעכע באַשולדיקונג. קלאָר, אַז דער 

שטאָלצער און װוירדיקער װיקטאָר האָט מיט פאַראַכטונג אָפּגעװאָרפן דעם 
עקלהאַפטן פאָרשלאַג, 

װיקטאָרס פרוי, בראָנקע, איז פון פאַךְ געווען א קראַנקן-שװעסטער, 
אין פּאַרטיזאַנער-לאַגער פירט זי מיט דערפאָלג אויס די פונקציע פון אַ דאָק- 
טאָר און נעמט אויך אָנטײל אין אַלע וויכטיקע קאַמפן. אונטערן האָגל פון 
קוילן טראָגט זי די ערשטע מעדיצינישע הילף די פאַרוואונדעטע פּאַרטי- 
זאַנער. זי איז אומדערשראָקן -- אַ זעלטנהייט פון אַ פרוי. װוי די גאַנצע 
מענטשלעכע גוטהאַרציקײיט װאָלט זיך קאָנצענטרירט אין איר פּערזאָן, מיט 
איר מוטערלעכער באַציאונג, מיט אירע נשמהדיקע, האַרציקע ווערטער, גיסט 
זי אַרײן אַ ניי לעבן אין די אויסגעמאַטערטע פון די שווערע לעבנס-באַדיג- 
גונגען פּאַרטיזאַנער. זי איז דער ליבלינג פון אָטריאַד, מען רופט זי נישט 
בראָנקע, מען גיט איר דעם צונאָמען ;דער מלאך פון לעבן". אַ פּרעכטיקע, 
לעגענדאַרע געשטאַלט. (אויך בראָנקע איז געפאָרן קיין שפּאַניע אָנטײל- 
צונעמען אינם אַנטי-פאַשיסטישן קאַמף און איז דאָרטן שווער-פאַרואונדעט 
געװאָרן). 

זעענדיק אַז ער װעט פון דער מיאוסער נעץ, װאָס מען האָט אויסגע- 
שפּרײיט קעגן אים נישט אַרױיס און אַז זיי זיינען דעצידירט אים אומברענ- 
גען, האָט װיקטאָר בלויז געבעטן מען זאָל כאָטש זיין פרוי, די זויבערע 
נשמה, לאָזן צו רו, אָבער דער טראַגישער גורל זייערער איז מצד די נ.ק.וו.ד,- 
סאַטראַפּן שוין געווען אַ באַשטימטער,.. אין יוני 1943, פאַר זון-אויפגאַנג, 
פירט מען זיי ביידע אַרױס, כלומרשט אויף אַן אױיספאָרשונג, און זיי ווערן 
הינטן אַרום, אויף אַ פּחדנותדיקן אופן אומגעבראַכט., 

ערגעץ אין די קוסטעס פון די מאַנילער װעלדער געפינט זיך דער 
געמיינזאַמער אומבאַקאַנטער קבר פון די צוויי קרישטאָל-ריינע נשמות. פאַר 
די, וועלכע האָבן געקענט װיקטאָרן און בראָנקען פון יענעם פּעריאָד, װעלן 
זיי אויף אײביק פאַרבלייבן איינגעקריצט אין האַרצן, װי אַ מוסטער פון סאָ- 
ציאַליסטישן העלדן-מוט און מסירת-נפש, 

חײםניסענבים 


רייזעלע און משה בערקענשטאַט 


רייזעלע איז געבוירן געװאָרן אַרום 1902 אין טשענסטאָכאָו, איר מאַן 
משה -- אַרום 1894 אין אַ קליינעם ישוב אין שכנות פון דער שטאָט. ביידע 
זיינען דורך די נאַציס אומגעברענגט געװאָרן בעת דער צוייטער װעלט- 
מלחמה, אַזױ אויך זייערע צוויי קינדער. 

אין 1912, ווען אויף אַ בוידעם-שטיבל אין די אָרעמע גאַסן פון טשעג- 
סטאָכאָו איז פאָרגעקומען אַן אַלגעמײנע אומלעגאַלע פאַרזאַמלונג פון לעדער- 
אַרבעטער, איז שוין משה בערקענשטאַט געווען איינער פון אירע אָרגאַניזאַ- 
טאָרן (ער איז געווען אַ קאַמאַשנמאַכער), 

אין דער צייט פון דער ערשטער וועלט-מלחמה זיינען זיי ביידע אַריינ- 
געטרעטן אין דער באַװעגונג, װאָס האָט זיך קאָנצענטרירט אַרום דער פּאַרטײי 
ם ס. און שפּעטער --- פּאַראייניקטע. אין 1922, ווען די פאַראייניקטע האָבן 
צוזאַמען מיט דר. באָלעסלאַװ דראָבנערס גרופּע געבילדעט די אומאָפּהענ- 
גיקע סאַציאַליסטיששזע אַרבעטער-פּאַרטײ, זיינען זיי ביידע, שוין זייענדיק מאַן 
און ווייב, אַריבער צום בונד, וואו זיי האָבן פאַרנומען אָנפירנדיקע אַמטן: 
משה אַלס אָנפירער און סעקרעטאַר פון דער בונדישער אָרגאַניזאַציע אין 
טשענסטאָכאָװו, רייזעלע אַלס ביבליאָטעקאַרין פון דער מעדעם ביבליאָטעק. 

משה בערקענשטאַט איז געווען אַ קינד פון אָרעמע עלטערן. אין זיינע 
אויגן האָט געברענט די גרויסע ליכט און פרייד פון אַ יינג און באַנײיט יידיש 
לעבן, װאָס ער און הונדערטער אַנדערע װי ער האָבן סימבאָליזירט און פאַר" 
קערפּערט, זיין אומגאַנג האָט זיך אויסגעצייכנט מיט פּשוטקײט און ווייכקיים. 
קיינמאָל האָט אים די רואיקייט פון זיין פּנים, דער שמייכל פון זיינע ליפּן 
נישט פאַרלאָזט. / 

זי, רייזעלע, --- פון דער היים פייערטאג -- איז געװען אַ קינד פון 
דער ;יאַטקע-גאַס?, אַ טאָכטער פון נטע דעם קצב, אָבער וי אַ ואונדער 
אין איר סביבה איז זי געווען. וי אינגאַנצן נישט ערדיש. זי האָט געלעבט 
אין אַ װועלט פון ביכער. אין דער יידישער אַרבעטער-באַװעגונג און באַזונ" 
דערס אין דער יידישער אַרבעטער-שול האָט זי געפונען איר תיקון. זי איז 
געווען צװוישן דער ערשטער גרופּע יידישע מיידלעך, װאָס זיינען געװאָרן 
פרעבליסטינס, לערערינס פון די קינדער-היימען, און איז געווען איינע פון 
די ערשטע גרינדערינס פון דער י. ל. פּרץ קינדער-היים אין טשענסטאָכאָהי 
דאָס יידישע קינד און די שול זיינען געװאָרן דער נייער אינהאַלט פון איר 
לעבן, 

דערנאָך איז זי אַליין געװאָרן אַ מאַמע, און איר ערשטער זון, אייזיק, 
האָט זיך דערצויגן און איז אויסגעװאַקסן אין דער שול, װאָס זי האָט מיט אַזאַ 
מוטערלעכער איבערגעגעבנקייט געשאַפן, עס איז געקומען אַ צוייט קינד, 
משה און רייזעלע האָבן ווייטער מיט אויסערגעוויינלעכער געטריישאַפט גע" 
דינט זייערע אידעאַלן און געאַרבעט פאַר דער באַװעגונגי 

ס'איז געקומען די צווייטע וועלט-מלחמה. די דייטשע מערדער-אַרמײ 
האָט פאַרנומען טשענסטאָכאָו. דעם 6 יוני 1941 האָט די געשטאַפּאָ אַרעס- 
טירט דאָס פּאָר-פאָלק אין שייכות מיטן דורכפאַל פון מאַריאַ שטשענסנאַ, 
אַ פּוילישע קוריערין פון צ. ק. פון אונטערערדישן בונד. װאָס זיי האָבן 
געהאַט אויסצושטיין אין געשטאַפּאָ, האָט שפּעטער דערציילט חבר מ. קושניר, 
וועלכער איז אויך געווען אַרעסטירט אין זעלבן ענין און איז געווען אַן עדות 
פון די פּייניקונגען בעת דער אױספאָרשונג : 

;די ערגסטע פּיין -- האָט ער דערציילט -- איז געװען פאַר דער 
חברטע רייזעלע בערקענשטאַט, ווען די געשטאַפּאָווצעס האָבן איר אַרײנ" 
געקלעמט די ברוסטן אין אַ טיר פון אַ שאַנק. מיך האָבן זי אַ געבונדענעם 
אונטערגעלייגט מיטן קאָפּ אונטער אַ קראַן און יעדע סעקונדע האָט אַ טראָפּן 
װאַסער פון קראַן אַ טריף געטון אויפן מיטן קאָפּ. דאָס זעלבע האָבן זי 

אויך געמאַכט מיטן חבר בערקענשטאַט, אַזױ האָט מען אונז געמאַטערט 
פון 9 פרי ביז שפּעט אין אָװונט?, 

נאָך פאַרשיידענע באַמיאונגען איז געלונגען רייזעלען אַרױסצורײיסן 
פון די נעגל פון געשטאַפּאָ, איר מאַן דאַקעגן איז אַ געשװאָלענער און מיט 
אָפּגעהאַקטע נירן אַװעקגעשיקט געװאָרן קיין אָשװיענטשים, וואו מ'האָט אים 
אומגעברענגט. רייזעלע האָט שפּעטער געטיילט דעם גורל פון גרויסן רוב 
טשענסטאָכאָװער יידן, 

ב. ; אונפאָרמאַציע פֿון רפאל פעדערמאַן (טשענסטאָכאָוו --- װואַרשע --- נון- 
זאָרק). א. ב.  ;‏ אונזער צייט, ניו-ואָרק, נאָוועמבער 1944. מ. קושניר : די טטטי- 
קייט פֿון בונד אין דער צייט פון דצר היטלצריסטישטר אַקופּאַציץ אין טשענסטאָכאָוו 
(אין די יאָרן פון יידישן חורבן, ניו-יאָרק, 1048). ל. ברענער : װידערשטאַנד 
און אומקום אין טשענסטאָכאָוער נשטאַָ, וואַרשע. 

ש. ה. 


יוסף צעלער 


זיין אָנטייל אין דער באַװעגונג האָט זיך אָנגעהויבן אין דער יוגנט- 
אָרגאַניזאַציע פון זש. פּ. ס. (גאַליציאַנער בונד). אויך געוען אַקטיו אין 
דער ספּאָרט-אָרגאַניזאַציע יוטשניא. 

אַ שניידער אַרבעטער. אין אומאָפּהענגיקן פּוילן געווען אַקטיוו אין 
יוגנט-בונד צוקונפט און פאָרזיצער פון טאַרנאָװער קאָמיטעט, שפּעטער גע- 
ווען איינער פון די פירער פון דער גרויסער, מוסטערהאַפטער בונדישער 
און פּראָפּעסיאָנעלער באַװועגונג אין טאָרנע (טאַרנאָװוו). אויף אַלע לאַנד-צוזאַ- 

מענפאָרן פון די באַקלײד-אַרבעטער איז צעלער געווען צווישן די דעלעגאַטן 
פון די טאַרנאָװוער שניידער. 6 איז צעלער אויף דער בונדישער ליסטע 
געוויילט געװאָרן אין קהילה-ראַט, ער איז אויך געווען קאַסירער פון פּאַרטײ- 
קאָמיטעט, אַליין אַן אַרבעטער אין װערקשטאַט, האָט צעלער די גאַנצע פרייע 
צייט צוועקגעגעבן דער באַוועגונג, 

ס'איז געקומען די צווייטע וועלט-מלחמה און יוסף צעלער ווערט אַקטיו 
אין דער אונטערערדישער אַרבעט. אָנהױב 1942 האָט ער בראש פון אַ באַ- 
װאָפנטער אָפּטײלונג בונדיסטן פאַרפירט אויף די גאַסן פון טאַרנאָ א 
שלאַכט מיט געשטאַפּאָווצעס, וועלכע האָבן געפירט אַרעסטירטע חברים. זי 
בונדיסטן האָבן געװאָלט באַפרײיען די אַרעסטירטע. ס'האָט זיך אַנטװיקלט אַ 
קאַמף. יוסף צעלער, משה פייעראייזען (אויך אַ מיטגליד פון בונדישן קאָ- 
מיטעט) און נאָך עטלעכע בונדיסטן זיינען געפאַלן אין אָט דעם צוזאַמענשטױס. 

ב. { /ו. ש. הערץ : די נצפשיכטעץ פון אַ יוגנט, נין-יאָרק 1940. טוער פון 
באַקלײיד-פֿאַראײן ; אונוצר צייט, מערץ 4, -ניו-ואָרק. טאָרנץ, תל-אביב, 1994. 

י ש. ה. 


שמשון קאָשעראָווסקי 
געבוירן אין יאָר 1895 אין טאָמאַשאָוו מאַזאָויעצק ביי באַלעבאַטישע 


בונד אין פּעריאָד צװישן דער ערשטער רוסישער רעװאָלוצי 
און דעם ערשטן וועלט-קריג פון יאָר 1914, 2 
אַ שטאָט פון אַרבעט און נויט, אַ שטאָט פון  +‏ 
פוילישע, יידישע און דייטשע װעבעראַר" 
בעטער, האָט טאָמאַשאָװ אין יענע אאָרן 
אַרױסגעגעבן פון זיך אויך פיל סאָציאַליסטן 
און רעװאָלוציאָנערן פון נישט-פּראָלעטאַרי 
שע היימען, צו זיי האָט אויך געהערט שמשון 
קאָשעראָווסקי. 

חבר שמשון האָט אַנטװיקלט אַ פיל זייי 
טיקע בונדישע טעטיקייט. ער איז געװען 
צװישן די ענערגישסטע טוער אין דער אֶר" 
גאַניזאַציע, ער איז געװען ראַטמאַן פון בונד 0006060000000066 
אין דער טאָמאַשאָװער קהילה און אין שטאָט-ראַט. נישט געװען אַזאַ 
טעטיקייט פון בונד װאָס קאַשעראָװסקי זאָל נישט מיטמאַכן מיט האַרץ און 
נשמה, 

בעת דער צ:וייטער וועלט-מלחמה, נאָכן אַרײנקומען פון דער היטלער- 

אַרמײ, האָט חבר שמשון זיך אַרײנגעװאָרפן אין דער שװערער הילפס- 
אַרבעט פאַר דער הונגערנדיקער באַפעלקערונג פון שטאָט און פאַר די מאַסן 
פּליטים פון אַנדערע שטעט, נישט רעכענענדיק זיך מיט קיין שום סכנות, 

האָט חבר שמשון נישט גערוט טאָג-און-נאַכט, און אָפּגעגעבן אַלע זיינע 
כוחות די ליידנדיקע און נויטבאַדערפטיקע. ער האָט דערביי נישט נאָר אָפּ- 
געגעבן דער דאָזיקער אַרבעט יעדע שעה פון זיין טאָג, נאָר ער האָט אויך 
ברייט געעפנט די טירן פון זיין אייגענער חיים פאַר די אָנקומענדיקע פּליטים 
פון אַנדערע שטעט. פיל טראַגישע קרבנות פון היטלערס אַנטי-ײידישע 
רציחות און גירושים האָבן געפונען אין קאַשעראָיוסקיס היים אַ ואַרעמען 
ווינקל און אין קאַשעראָוסקין אַליין -- אַ טרייען, איבערגעגעבענעם אַפּו- 
טרופּוס, 

זיין געזעלשאַפטלעכע טעטיקייט האָט געצויגן די אויפמערקזאַמקײט 
פון דער געשטאַפּאָ אין דער ענערגישער בונדישער טוער איז אַדעסטירט 
געװאָרן,. צוזאַמען מיט אים האָט די געשטאַפּאַ אויך צוגענומען אייניקע 
בונדיסטן, פּליטים פון אַנדערע שטעט, װאָס האָבן זיך אויפגעהאַלטן ביי 
אים אין הויז. נאָכן אַרעסט האָבן די נאַציס אומגעברענגט דעם טרייען 
אומדערמידלעכן בונדישן טוער, 9 ש 


משה פּעלצמאַן-גלאַזער 


געבוירן 1908 אין קראָקע. זון פון װאָלף און ביילע. דער פאָטער איז 
געווען אַ גלעזער און לאַקירער. | 
משה פּעלצמאַן האָט געהערט צו דעם גאָר יינגן דור בונדישע טוער 
אין קראָקע. געקומען איז ער אין דער באַ- 
וועגונג, ווען ער איז נאָך געווען אַ יינגל פון 
4 יאָר. אַריין אין קרייז פון יוגנט בונד 
צוקונפט, האָט ער זיך גאָר גיך שטאַרק 
אַרױסגערוקט,. ער האָט פאַרמאָגט דורשט 
נאָך וויסן, איינגעבוירענע אינטעליגענץ. א 
קינד פון פּראָלעטאַרישע עלטערן, אויסגע- 
װאַקסן צװוישן דער קראָקעװער ידישער 
אַרעמקײט, האָט ער זיך באַהאָפטן מיטן סאָ- 
ציאַליסטישן אידעאַל און מיט זיין יוגנטלעכן 
ענטוזיאַזם זיך געשטעלט אין דינסט פון 
דער אַרבעטער-באַװועגונג. ער װערט שנעל 
אַ מיטגליד פון אָרטיקן קאָמיטעט פון יוגנט-בונד צוקונפט, באַזוכט די רעפע- 
רענטן-שול פון דער יוגנט-אָרגאַניזאַציע אין װאַרשע. צו 20 יאָר װוערט ער 
אויסגעװיילט אַלס פאָרזיצער פון קראָקעװוער באַקלײך-פאַראיין. ער ווערט 
אַ מיטגליד פון קראָקעװוער קאָמיטעט פון בונד, טרעט אַרױס אויף גרויסע 
אַרבעטער-פאַרזאַמלונגען און ווערט אַרױסגעשטעלט אַלס קאַנדידאַט צום קראָ- 
קעווער שטאָט-ראַט. אַדאַנק זיינע אָרגאַניזאַציאָנעלע פעאיקייטן, רעדנער- 
טאַלאַנט און מסירת-ינפש וערט ער איינער פון די אָנגעזעענסטע טוער. 
אין סעפּטעמבער 1929 איז ער מאַביליזירט אין פּוילישן מיליטער און 

מיעח און זיין פרוי 


גייט דורך די שרעקלעכע טעג פון דעם אומגלייכן קאַמף מיט היטלערס 
פּאַנצער-דיוויזיעס. אין אָקטאָבער 1929 געפינט ער זיך אין לעמבערג אונ" 
טער דער סאָוועטישער אָקופּאַציע. עס ציט אים אָבער אַהיים און אין אָנהױב 
0 גייט ער אַדורך אומלענאַל די גרענעץ צוריק קיין קראָקע, ואו ער 
פאַרבינדט זיך גלייך מיט דער אונטערערדישער באַװעגונג און ווערט איינער 
פון אירע אַקטיווסטע טוער. : 

צוליב אַ דורכפאַל פון אַ קוריערין, קומען פאָר זומער 1941 אין אַ 
ריי פּראַװוינץ-שטעט אַרעסטן פון בונדישע טוער. אויך משה, וועלכער איז 
געווען דער אָפּנעמער פון די טראַנספּאָרטן אומלעגאַלער ליטעראַטור, ווערט 
אַרעסטירט. ער זיצט 5 חדשים אין דער קראַקעװער תפיסה מאָנטעלופּיך. 
די געשטאַפּאָ פּייניקט אים און װויל אים צווינגען אַרויסצוגעבן די אַנדערע 
אונטערערדישע טוער. דער געפּייניקטער האַלט זיך אָבער פעסט. לסוף 
האָט מען אים אַװעקגעפירט אין לאַגער אָשװיענטשים, ואו ער איז אומ" 
געקומען נאָך אַ יאָר פּיין און ליידן. 

מ אַלעקסאַנדראַװיטע) 
6 


בעניעק ליוושיץ 


דער יינגער יידישער סאָציאַליסט, װאָס איז געבוירן געװאָרן אין די 
שמאָלע געסלעך פונם יידישן װאַרשע, האָט זיין אייביקע רו געפונען אויף 
די פעלדער ביים טייך עבראָ, אין ווייטן שפּאַניע, צוישן די קברים פון זיינע 
חברים מיטקעמפער -- די זעלנער פון דער 
אינטערנאַציאָנאַלער בריגאַדע. 
זיין אָנטײיל אינם שפּאַנישן בירגער-קריג 
אַלס פאַרטיידיקער פון דער רעפּובליק קעגן 
דעם אָנגריף פון פראַנקאָס חיילות, איז גע" 
ווען אַ קאָנסעקװענטעױ אויספיר פון זיין 
גאַנצער, אַזױ קורצער, אָבער פילזייטיקער 
פּאָליטישער און גייסטיקער אַנטװיקלונג, װאָס 
ער האָט אַדורכגעמאַכט אין דער בונדישער 
יוגנט-באַװעגונג -- אין יוגנט-בונד צוקונפט 
און אינם בונד גופא. - 
בעניעק ליוושיץ איז געבוירן געװאָרן אין 
װאַרשע אין 1908 ביי נישט פאַרמעגלעכע 
עלטערן. זיינע קינדער-יאָרן האָט ער פאַר" 
בראַכט אין שטוב, װאָס האָט כסדר געהאַט צו קעמפן פאַרן טרוקענעם שטיקל 
ברויט, אין אַ שטוב װאָס איז געווען פול מיט אומעט און זאָרג. זיין בילדונג 
האָט ער באַקומען פריער אין אַ העברעאישער פאָלקס-שול און שפּעטער 
אין דער האַנדלס-שול אויף פּראָסטע גאַס. דאָרטן איז ער אַרײנגעצױגן גע" 
װאָרן אין השזומר, צו וועלכן ער האָט געהערט עטלעכע יאָר. די דאָזיקע באַ- 

וועגונג האָט אים אָבער נישט צופרידנגעשטעלט און אין 1925 איז ער גע- 
װאָרן אַ מיטגליד פונם יוגנט- בונד צוקונפט, אין קרייו פּראָמעטײי. ס'איז 
ווערט אונטערצושטרייכן, אַז אָט דעם נאָמען פאַרן קרייז האָט ער געהאָלפן 
אויסקלייבן. ס'קלינגט אַ ביסל דאָמאַנטיש -- אָבער אַזא איז ער געווען און 
אַזאַ איז ער געבליבן : אַ פּראָמעטײער, אַליין אַ פיזיש שװאַכער --- פּונקט אַזױ 
סובטעל אין זיין געשטאַלט וי אין זיין כאַראַקטער -- האָט ער פאַרמאָגט 
אַ שטאַרקן ווילן אוֹן געווען קאָמפּראָמיסלאָז אין זיינע איבערצייגונגען און 
פּערזענלעכן אויפפיר, 

שוין אויפן קרייז האָט ער געצויגן צו זיך די אויפמערקזאַמקייט מיט 
זיין ערנסטער באַציאונג צו אַלעם, װאָס ער האָט געזאָגט און געטון. פאַר 
אים איז דער קרייז געװאָרן נישט בלויז דאָס קעמערל, וואו ער אַלין האָט 
אַ סך געלערנט אויף די געביטן פון סאָציאַל-פּאָליטישע וויסנשאַפטן -- עס 
איז אויך געווען דאָס אָרֹט וואו ער האָט זיך באַמיט אָנװענדן סאָציאַליסטישע 
פּרינציפּן אינם לעבן פון קלענערן, נענטערן קאָלעקטייו. ער האָט באַשלאָסן 
צו ווערן אַ קװאַליפיצירטער פאַכמאַן. בייקומענדיק אַלע שװעריקייטן -- 
קודם-כל פיזישע --- איז ער געװאָרן אַ קװואַליפיצירטער סטאָליער-אַרבעטער, 
אַן אבסאלווענט פון דער באַרימטער מעבליסטאָליעריײי שול פון אָרט אין 
װואַרשע. אין אים האָט זיך פאַראײיניקט דער אינטעליגענט, װאָס האָט געהאַט 
אַזױי פיל אינטערעס פאַר וויסן און בוך, מיטן אַרבעטס-מענטש, װאָס איז געווען 
שטאָלץ מיט זיין פאַך, 

ס'איז אים אויסגעקומען צו זיין אַקטיוו אין דעם יוגנט-קרייז, אין דער 
בונדישער גרופּע פון סטאָליער-אַרבעטער -- וי אײַנער פון די פירער פון 
דער דאָזיקער גרופּע און אין דעם פּראָפּעסיאָנעלן פאַראיין. אומעטום איז 
ער געווען דער זעלבער: דער רואיקער, דורכגעטװאַכטער, געלאַסענער 
אָבער אומבויגזאַמער, פאַר וועמען פּרינציפּ און אמת זיינען געווען אומטייל- 
באַר פון טאָגיטעגלעכער האַנדלונג, פונם װאָכיקן לעבן. | 

דער ערשטער שוערער פּרואוו איז געווען דער שאַרפער קאָמוניס- 
טישער קאַמף קעגן דער סאָציאַליסטישער באַװעגונג. כ'האָב נישט איין- 
מאָל געטראַכט צי װעט נישט אַמאָל דער דאָזיקער קאַמף שפּאַלטן זיין גאַנצע 
נאַטור, אַרױסרופן צווייפלען אין סאָציאַליזם. די זאָרג איז געווען אַן אומבאַ- 
גרינדעטע. ער איז געבליבן גאַנץ ביז זיין לעצטן אָטעם-צוג, 

ווען ס'זיינען געקומען די יאָרן פון די פאַשיסטישע זיגן, האָט ער אי" 
בערגעלעבט אַמשװערסטן דעם פאַקט, װאָס רי מעכטיקע דייטשע באַװעגונג 
--- סיי די סאַציאַליסטישע סיי די קאָמוניסטישע האָט זיך אונטערגעגעבן אַזױ 
לייכט היטלערן און זיינע שטורם-באַטאַליאָנען. דערפאַר האָט ער מיט פיבער 
און פאַרכאַפּטן אָטעם נאָכגעפאָלגט דעם קאַמף װאָס דער ווינער סאָציאַליס- 
טישער שוץ-בונד האָט געפירט! 

פראַנקאָ, געשטיצט דורך היטלערן און מוסאָלינין, האָט פאַרראַטן די 
שפּאַנישע רעפּובליק, האָט געבראָכן זיין שבועה פון טרייהייט דער שפּאַנישער 
קאָנסטיטוציע --- און באַפאַלן דאָס שפּאַנישע פאָלק. די רעפּובליק האָט 
אַפּעלירט צו דער וועלט און צום דאָזיקן אַפּיל האָבן זיך צוגעהערט טויזנטער 

און טויזנטער רעװאָלוציאָנערן און סאָציאַליסטן, אויך בעניעק ליוושיץ האָט 
דערהערט דעם דאָזיקן רוף און באַשלאָסן צו פאָרן קיין שפּאַניע, פאַרטיי- 
דיקן ,זייער און אונזער פרייהייט", 

אומפאַרגעסלעך איז זיין ווענדונג צו אונזער פּאַרטײ: ;איך פיל, אַז 
אויך דער בונד מוז זיין פאַרטרעטן אויף די שלאַכטפעלדער פון גװאַדאַלאַ- 
כעראַ!" ער איז עטלעכע מאָל פאַרוואונדעט געװאָרן, אָבער שטענדיק זיך 
געריסן צוריק אין שלאַכט. און פון דאָרטן איז געקומען זיין גרוס צום פער- 
ציק יאָריקן יובל פון בונד: 

;אַלץ, װאָס איך האָב דערגוייכט, האָב איך צו פֿאַרדאַנקען דער פּאַר- 
טיי, די פּאַרטײ האָט פון מיר געמאַכט דאָס, װאָס איך בין. ווייט פון אייך -- 
בין איך דאָך מיט אייך ו" 

די פּאַרטײ האָט פון יידישן יוגנטלעכן כון שמאָלן געסל אין װאַרשע -- 
געמאַכט דעם סאָציאַליסט און פרייהייטס-קעמפער, זי האָט אים באַהאָפטן מיט 
דער אינטערנאַציאָנאַלער אַרבעטער-באַװעגונג, זי האָט אים פאַרװאַנדלט אין 
סערזשאַנט סאַלענצאָ -- אַ רומפולן קעמפער פון דער אינטערנאַציאָנאַלער 
בריגאַדע אין שפּאַניע. אינם דאָזיקן שװאַכן, סובטעלן גוף האָט געלעבט אַ 
שטאַרקע נשמה, אַ טיפע, גייסטרייכע פּערזענלעכקייט, לעאָן 

0 
שמואל קרויזמאַן 

געבוירן 1898 אין װאַרשע. פון פאַך אַ שניידער. צווישן ביידע וועלט- 
מלחמות געווען אַקטיוו אין דער װאַרשעװער אָרגאַניזאַציע פון בונד. אַ לאַנגע 
צייט געווען אַ פונקציאָנאַר אין װאַרשעװער באַקלייד-פאַראיין, אַ באַשײדענער 
מענטש, האָט ער געהערט צום שיכט פון די 
געטרייסטע בונדיסטן, 

אין אָנהױב פון דער צוייטער ועלט- 
מלחמה האָט ער פאַרלאָזט װאַרשע. אויף זיי- 
נע ואַנדערונגען האָט ער אַרױסגעװיזן פיל 
הילף-גרייטקייט פאַר די חברים. אין יוני 
0 איז ער צואַמען מיט נאָך חברים 
פאַרשיקט געװאָרן אין אַ שקלאַפן-לאַגער פון 
דער נ. ק. וו. ד.. אויפן סמך פון פּוליש- 
סאָוועטישן אָפּמאַך וועגן אַמנעסטיע פאַר די 
פּוילישע בירגער איז ער אין 1941 באַפּרײט 
געװאָרן, בלויז עטלעכע װאָכן האָט ער גע- 
קענט געניסן פון דער פריי. אַן אויסגע- 
שעפּטער, איז ער קראַנק געװאָרן אויף טיפוס 
און געשטאָרבן אין עלטער פון 44 יאָר אין סאַמאַרקאַנד, 

זיין פרוי רוזשקע (פון דער היים בערקמאַן) -- אַן אַקטיווע בונדיסטין -- 
און זייער זון העניעק, וועלכע זיינען געווען אין װאַרשעװער געטאָ, זיינען 


2 אומגעברענגט געװאָרן דורך די נאַציס אין טרעבלינקע. 
6 ל-ל 

שעיה קאַץ 


צווישן די טויזנטער בונדיסטן, וועלכע די נאַציס האָבן אומגעבראַכט בשעת 
זייער געװעלטיקן איבער פּוילן האָט זיך אויך געפונען שעיה קאַץ--אַ טיפּי- 
שער פאָרשטײיער פון אַן אומפאַרגעסלעכן דור. געבוירן 1892 אינם שטעטל 
װישקאָוו, איז ער אָנגעקומען קיין װאַרשע 
נאָך אַ גאָר יינגער בחורל און איז אַװעק זיך 
לערנען אַ פאַך -- סטאָלערײי. אַ שטילער, 
אַ רואיקער, כמעט אַ פלעגמאַטישער, האָט ער 
פאַרמאָגט אין זיך אַן אױסערגעויינלעכן 
דראַנג צו געזעלשאַפטלעכער און פּאָליטישער 
אַרבעט און אָן אַ שיעור אויסדויער און אי 
בערגעגעבנקייט, 

שוין אין 1910 האָט ער געהערט צו אַ סאָ- 

ציאַליסטישן יוגנט-קרייז פון יידישער אַר-: 
בעטער-יוגנט און אין 1911 איז ער שוין גט- 
ווען אַן אַקטיווער מיטגליד פון דער ס. ד. 
יוגנט-אָרגאַניזאַציע צוקונפט. אין דער צ|- 
קונפט, װאָס האָט זיך דעמאָלט באַפרײיט פון 
דער אַפּוטרופּסות פון דער ס. ד. ק. פּ. ל. (שפּעטער קאָמוניסטישע פּאַרטײ), איז 
ער געװאָרן אַ קרייז-פירער פון יינגע יידישע אַרבעטער. (דעם קרייז האָט 
ער אַליין געגרינדעט). בשעת דעם גרויסן אַרעסט פונם צוקונפט אַקטיו, 
דעם 17טן מערץ 1912, איז אויך קאַץ אַרעסטירט געװאָרן. ער איז געזעסן אין 
פּאַוויאַק, אין צענטן פּאַװיליאָן פון װאַרשעװער ציטאַדעל און שפּעטער אין 
דער קאַלוגער פעסטונג --- צוזאַמען 3 און אַ האַלב יאָר, 
| = אין זיינע שמועסן פלעגט ער דערמאָנען אַ כאַראַקטעריסטישן שטרייק, 
זועלכן ער און זיינע חברים האָבן געפירט אין דער באַרימטער װאַרשעװער 
סורמע פאַוויאַק. די שטרייק-פאָדערונג איז געוען: יירישע ביכער אין דער 
טורמע-ביבליאָטעק. דער שטרייק איז טאַקע געוואונען געװאָרן, 

שעיה קאַץ איז אַרױס פון טורמע שוין בשעת דער ערשטער ועלט- 
מלחמה, געקומען צוריק קיין װאַרשע און ווידער אַריין אין דער באַועגונג. 
ער איז געװאָרן אַן אַקטיװוער מיטגליד פון דער בונדישער מעטאַל- און בוי- 
גרופּע און אַרײנגעצױגן געװאָרן אין דער קאָאָפּעראַטיווער באַװעגונג, אין 
וועלכער ער האָט געאַרבעט, ביז די היטלעריסטן האָבן אים אומגעבראַכט, 

אויך די פּוילישע מאַכט האָט געהאַט אירע חשבונות מיט קאַצן: אַלס 
פאַראַנטװאָרטלעכער רעדאַקטאָר פון דער בונדישער ייגנט-צייטונג סאָציאַ- 
ליסטישע יוגנט-שטימע (אַ צװיי-װאָכנבלאַט) איז ער -פאַרמשפּט געװאָרן צו אַ 
יאָר תפיסה און געמוזט ווערן אומלעגאַל אויף אַ לענגערער צייט, 

דעם דאָזיקן שטילן אָבער טרייען חבר מיט אַ קרישטאָל ריינער נשמה 
האָבן ליב געהאַט הונדערטער און הונדערטער חברים און פריינט, 

לעאַן 

בער יִצחק ראָזען 


געבוירן דעם 29 דעצעמבער 1900 אין װאַרשע, אי! ראָזען אין די גאָר 
יונגע יאָרן געבליבן אָן אַ טאַטן, זיין מוטער -- אַ האַרציקע יידישע פאָלקס- 
פרוי --- האָט געטון אַלץ, װאָס איז געווען מעגלעך, מפרנס-צו יזיין אירע דריי 
קינדער, דעם זוז און 2 יינגערע מייד- 
לעך. אָבער דער סענסיטיווער בערל 
איטשע האָט נישט געקענט צוקוקן 
וי זיין מוטער מאַטערט זיך. כמעט 
נאָך אַ יינגל, האָט ער איבערגע. 
נומען ביי זיין מאַמען דעם עול- 
פּרנסה און אים געטראָגן אַלע זיינע 
שפּעטערדיקע יאָרן מיט דער גרע- 
סטער געטריישאַפט. די ליבע פון 
בערל איטשען צו זיין מאַמען און 
צוויי שוועסטערלעך איז געווען א 
שם-דבר אין דער גרויסער ליטע- 
ראַרישער אוְן אַרטיסְטֵישער סביבה, 
מיט וועלכער ער איז געווען אַרומ- 
| גערינגלט אַלע זיינע דערװאַקסענע 
יאָרן, װי אויך צװוישן נאָנטע פּאַרטיי:חברים, 

אין די יאָרן פון דער ערשטער וועלט-מלחמה האָט בערל איטשע גע" 
פּרואווט ווערן אַ זייגערמאַכער, פאַרדינט אויף ברויט וי אַ שװואַרץ-אַרבעטער 
ביי שאָסײ-אַרבעט, געווען אַ פּריװואַט-לערער פון יידיש א. אַ. אין יענע יאָרן 
האָט די משפּחה געוואוינט אין אָטװאָצק (אין שכנות פון װאַרשע). בערל 
איטשע האָט זיך געלערנט און פיל געלייענט. ער האָט אויך אָנגעהויבן שרייבן 
לידער און ווערן טעטיק געזעלשאַפטלעך צװישן דער אָטװאָצקער יוגנט, 
אַ גרויסן איינפלוס אויף זיין גייסטיקן וואוקס האָט געהאַט דער פאַקט, װאָס 
אָטװאָצק איז געווען פול מיט באַקאַנטע יידישע שרייבער. זיי האָבן דעם 
בחורל מקרב געווען און אים געשטויסן פאָראויס. אַ בונדיסט איז ער געװאָרן 
אונטער דער דירעקטער וירקונג פון וול. מעדעמס פּערזענלעכקייט (פאַר 
דעם האָט ער אַ קורצע צייט געהערט צו די פּועלי-ציון), 


ווען ש. אַנסקי קומט פון ווילנע און באַזעצט זיך אין די ערשטע צייטן 
אין אָטװאָצק, ווערט בערל ראָזען אַנסקיס פּױיװאַט-סעקרעטאַר -- העלפט 
אים שרייבן און איבערשרייבן זיינע זכרונות, אַרטיקלען און ביכער, פאָרט 
יעדע װאָך אין די װאַרשעװער רעדאַקציעס און פאַרלאַגן באַזאָרגן אַנסקיס 
ענינים א. אַז. װו. נאָך אַנסקיס טויט בלייבט נער י. ראָזען דער פּאַקטישער 
אויספירער פון ש. אַנסקיס צוואה און פאַרװאַלטער פון אַ פאַרצווייגטער ירושה- 
הכנסה, װאָס איז געקומען פון אַלע אײיראָפּעאישע הויפּט-שטעט, וי אויך 
פון אַמעריקע, וואו מען האָט געשפּילט לאַנגע יאָרן אַנסקיס דבוק אין יידישן 
און נישט-יידישן טעאַטער, פילם און אָפּערע. בער י. ראָזען האָט פאַרואַל- 





2060 


טעט מיט דער אַנסקי-ירושה אונטער דער אָנפירונג פון אַ ירושה-קאָמיטעט, 
וואָס איז באַשטאַנען פון דר. ח. זשיטלאָווסקי, ש. ניגער, יצחק גרינבוים, 
אַלטער קאַציזנע א. אַ.. 

פּאַראַלעל מיט דער אַרבעט וי ש. אַנסקיס פּריװאַט-סעקרעטאַר װערט 
דער יינגער בערל ראָזען אַלץ מער טעטיק צווישן דער בונדישער יוגנט פון 
װאַרשע און אומגעגנט, אויפן גרינדונג-צוזאַמענפאָר פון דער בונדישער יוגנט- 
אָרגאַניזאַציע צוקונפט (שבועות 1919) ווערט ער געוויילט אינם ערשטן צענ- 
טראַל-קאָמיטעט פון דער דאָזיקער אָרגאַניזאַציע. אין משך פון עטלעכע יאָר 
צייט איז בערל ראָזען זייער טעטיק אין די אָנפירנדיקע קערפּערשאַפטן פון 
דער בונדישער יוגנט. ער פאָרט אַרום איבערן לאַנד מיט לעקציעס, שרייבט 
אין דער בונדישער יוגנט-פּרעסע וועגן געזעלשאַפטלעכע און ליטעראַרישע 
פּראָבלעמען, דרוקט לידער און ווייזט בכלל אַרױס אַ סך טרייהייט און צוגע- 
בונדנקייט צו דער באַוועגונג, 

שפּעטער ווערט בער י. ראָזען אַ פּראָפּעסיאָנעלער זשורנאַליסט. אַפילן 
! ווען ער איז שוין קיין יוגנטלעכער נישט געווען און בכלל פּאָליטיש נישט גע- 
ווען אַקטיוו, פלעגט ער אַלע יאָרן זיך שטעלן אין דער פאָדערשטער ריי פון 
יוגנט-בונד צוקונפט אין יעדער גאַסן דעמאָנסטראַציע פון בונד. אויספירן 
אַ פּאַרטייישליחות פון בונד איז פאַר אים געווען אַ פייערלעכע געשעעניש אין 
זיין לעבן,. וי אַ זשורנאַליסט האָט ער באַדינט אַ ריי װאַרשעװער טאָג- 
צייטונגען מיט באַריכטן פון די געריכטן און פון סיים. אידייאיש פלעגט ער 
זיך אויסלעבן דורך דרוקן אַרטיקלען אין בונדישן זשורנאַל יוגנט- וועקער. 
ער איז אויך יאָרנלאַנג געווען סעקרעטאַר פון דער פּראָפּ. סעקציע פון ואַר- 
שעווער יידישן זשורנאַליסטן-סינדיקאַט. אין זיינע יוגנט-יאָרן האָט ער שטו- 
דירט אין דער דראַמאַטישער שול פון דוד הערמאַן און אין דער טאַנץישול 
פון טאַטיאַנאַ וויסאָצקאַ. און אַ קורצע צייט געשפּילט אויף דער בינע. 

די יאָרן פון צווייטן וועלט-קריג האָט ראָזען דורכגעמאַכט אין ווילנע 
(אָקטאָבער 1939 --- פעברואַר 1941), קאָבע, און שפּעטער אין שאַנכאַי (פון 
סוף 1941 ביז אָנהויב זומער 1947), דאָ, אין שאַנכאַי, האָט ער דורכגעמאַכט 
אַ ביטערע צייט: דעם שאַנכאַיער יידישן געטאָ, הונגער, דערנידעריקונג און 
אַפילו קלעפּ, דעם 23 נאָוועמבער 1946 האָט װאָזען באַקומען אַ האַרץ-אַטאַק 
און ער האָט אַ צייט געשװעבט צוישן לעבן און טויט, זיין אָפּפערװיליקע 
פרוי און זיינע װאַרשעװער קאָלעגן-שרייבער האָבן פאַר אים שטאַרק גע- 
זאָרגט און צוריקגעשטעלט אויף די פיס. אין יוני 1947 האָט ער זיך באַזעצט 
אין אױיסטראַליע (מעלבורן), וועלכע איז געװאָרן זיין לעצטע שטענדיקע 
היים, 

אין משך פון די העכער 7 יאָר צייט, װאָס בער י. ראָזען האָט געוואוינט 
אין אױיסטראַליע, איז ער געווען טעטיק אויף כמעט אַלע געביטן פון יידישן 
געזעלשאַפטלעכן לעבן: געשריבן אין דער לאָקאַלער יידישער פּרעסע, זיך 
געדרוקט אין דער יידישער פּרעסע פון אַמעריקע, געווען לערער פון יידי- 
שער ליטעראַטור אין די העכערע קלאַסן פון דער מעלבורנער יידישער שול, 
געווען מיט-רעדאַקטאָר פון אָרטיקן בונדישן זשורנאַל אונזער געדאַנק, גע- 

אַרבעט אין דער מעלבורנער קולטור-אָרגאַניזאַציע קדימה. ער האָט זיך 
קונה-שם-געווען אין שטאָט וי אַן ערשטקלאַסיקער לעקטאָר און איינדרוקס- 
פולער רעדנער, 

די קריגס-יאָרן און די גרויסע יידישע פאָלקס-טראַגעדיע האָבן דערוועקט 
אין אים אַ גרויסן אַחריות-:געפיל. דער שטענדיק-פריילעכער און שפּילעװו- 
דיקער בער י. ראָזען איז די לעצטע יאָרן טיף אין זיך געווען אַ זייער 
טרויעריקער מענטש. אַ טיפע אינערלעכע דעפּרעסיע האָט אים געהאַלטן אין 
קלעם ביזן טאָג פון זיין טויט. עטלעכע פון די חורבן-לידער, װאָס ער האָט 
אָפּנעדרוקט אין משך פון די לעצטע יאָרן, האָבן געלאָזן אַ שטאַרקן רושם: 
מען האָט עטלעכע פון זיי איבערגעדרוקט אין דער ניו-יאָרקער פּרעסע. 

בער י. ראָזענס לידער, עסייען און אַרטיקלען זיינען צעװאָרפן איבער 
פאַרשידענע צייטונגען און זשורנאַלן. אין יאָר 1926 איז אין װאַרשעװער 
פּאַרלאַג פון בזשאָזע דערשינען אַ בוך פון זיינע נאָװועלן אונטערן נאָמען 
רויע ערד. אין יאָר 1950 איז אין בוענאָס-איירעס, אין פאַרלאַג פון צענטראַל- 
פאַרבאַנד פון פּוילישע יידן, דערשינען זיין מעמואָרן-בוך טלאָמאַצקע 13, 
| = גענוי צום אַכטן יאָרטאָג פון זיין ערשטן האַרץיאַטאַק -- דעם 23 נאָ- 
וועמבער 1954 -- האָט בער י. ראָזען אומגעריכט באַקומען אַ נייעם האַרץ- 
אַטאַק און געשטאָרבן. דער גאַנצער יידישער ישוב אין אױיסטראַליע האָט 
אויפריכטיק געטרויערט צוליב זיין אומגעריכטן טויט, 

9 שוװואַרץ 
0 


זוסקע און פערל גלאָגאָווסקי 


געשטאַמט פון שטעטל סאָקאָלקע. קיין ביאַליסטאָק איז זוסקע געקומען, 
כדי צו לערנען אין דער יידישער פאָלקס-שול, סאָקאָלקע האָט נאָך דעמאָלט 
קיין יידישע שול נישט געהאַט. דער טאַטע זיינער, אַ קעמפערישער יידי- 
שיסט, האָט זיין זון געװאָלט געבן אַ וועלטלעכע יידישע דערציאונג. האָט 
ער פון דער גראָשיקער פּרנסה, װאָס ער האָט בשותפות מיט זוסקעס באָבען 
געצויגן פון אַן אָרעם שפּייז-קרעמל, אָפּגעשפּאָרט אויף זוסקעס לערע. 

אַזױ איז זוסקע געװאָרן אַ מאָדערנער ישיבה-בחור אין דער פרעמד, 
װאָס לעבט פון אַבי-װאָס, און רק ער שלינגט תורה. דער הונגער נאָך תורה 
האָט שוין זוסקען קיינמאָל נישט פאַרלאָזט, | 

דאָס קרעמל האָט אָבער נישט געטראָגן אויף לערנען זיך וייטער, 
און זוסקע האָט געמוזט נעמען קלערן וועגן אַ תכלית, אַ צייט האָט ער גע- 
װאַנדערט הין און הער פון סאָקאָלקער קרעמל צו דער ביאַליסטאָקער יידי- 
שער האַנטוערקער-שול, און לסוף איז ער געװאָרן אַ פּראָלעטאַריער אין 
ביאַליסטאָק, 

דער קאָפּ איז אָבער שטענדיק געלעגן אין ביכער און פילאָזאָפיעס, איז 
טאַקע מיט פּרנסה אַלע מאָל געווען שמאָל, נישט די טעקסטיל-פאַבריק, וואו 
זוסקע האָט געאַרבעט, און נישט זוסקע דער פּראָלעטאַריער האָבן געהאַט 
צופיל נחת איינער פון אַנדערן. 

צו דער בונדישער יוגנט-אָרגאַניזאַציע איז זוסקע געקומען דורך דער 
דידישער שול, בונד האָט פאַר אים געמיינט פאַרטיידיקן די רעכט פון דער 
יידישער קולטור פאַר דער יידישער פאָלקס-מאַסע. װאָס שייך סאָציאַליזם, 
האָט זוסקע געהאַט זיין אייגענעם פּראָנראַם, װאָס האָט נישט אַלעמאָל גע- 
שטימט מיטן פּראָגראַם פון דער פּאַרטײי. ער האָט זיך געהאַט זיין אייגענעם: 
ישיבה-בחורישן סאָציאַליזם, װאָס איז פול געװען מיט ספקות. ס'פלעגט 
טרעפן, אַז זוסקע הערט-אויף אַ צייט צו זיין פּאָליטיש אַקטיוו. דעמאָלט האָט 
זיך אים געדאַכט, אַז ער איז נישט ראוי צו טון די פּאַרטיי-אַרבעט, ווייל ער 
צווייפלט, 

צי זוסקע איז טאַקע בייגעקומען זיינע ספקות, צי ער האָט שפּעטער שלום 
געמאַכט מיטן געדאַנק, אַז אַפילו אַ סאָציאַליסט מעג נישט קענען ענטפערן 
אויף אַלע פראַגעס --- אַזױ צי אַנדערש, ער האָט זיך מיט ברען גענומען צו דער 
אַרבעט אין דער בונדישער יוגנט-אָרגאַניזאַציע. 

אין די לעצטע עטלעכע יאָר פאַר דער צוייטער ועלט-מלחמה איז 
זוסקע געווען אַקטיװו אין דער װאַרשעװער אָרגאַניזאַציע פון יוגנט בונד 
צוקונפט. ער האָט געהערט צום װאַרשעװער קאָמיטעט פון דער בונדישער 
יוגנט-אָרגאַניזאַציע, אָבער דער עיקר פון זיין אַרבעט איז געווען דאָס פירן 
די קרייזן, וואו ער איז געווען לערער און דערציער. כאַראַקטעריסטיש פאַר 
אים איז דער פאַקט, װאָס זיינע צוקונפט-תלמידים האָבן אים געקרוינט מיטן 
נאָמען רבי און וועגן זיינע רעפעראַטן פלעגן זיי זאָגן: ;ער קנעלט". זי 
האָבן אים אַלע זייער ליב געהאַט און האָבן אים באַטראַכט פאַר אַ פוסק-אַחרון 
אין אַלע זייערע פּערזענלעכע פּראָבלעמען. 
0 איז געקומען די צווייטע וועלט-מלחמה. זוסקע און זיין פרוי פּערל זיינען 
צוזאַמען מיט אַ סך אַנדערע פּליטים אָנגעקומען קיין ביאַליסטאָק. זוסקע 
איז אַרײן אין אַ פאַבריק אַרבעטן און האָט געהאָפּט צו ראַטעװען, אויף װוי 
ווייט מעגלעך, זיין גלייכגעוויכט װאָס ער האָט מיט אַזױ פיל מי דעראָבערט. 

ער האָט זיך אָפּגעזאָגט צו טיילן דעם גורל מיט יענע חברים, װאָס 
האָבן מיטן װאַנדערישטעקן אין האַנט געזוכט אַ וועג אַרױס פון דער סאָד 
וועטישער אָקופּאַציע. און ווען זוסקע האָט זיך געכאַפּט, אַז ער האָט געמאַכט 
אַ טעות אין חשבון, איז שוין געווען צו שפּעט. ער האָט שוין נישט געקענט 
קומען קיין ווילנע, וואו עס האָט זיך דעמאָלט געפונען די גרופּע חברים, 
װאָס האָט סוף-כל-סוף באַװיזן זיך צו לאָזן אין דער ווייטער וועלט אַרײן 

זוסקע און זיין פרוי האָבן שפּעטער פאַרלאָזט ביאַליסטאָק און זיי האָבן 
אַרומגעװאַנדערט איבער דעם סאָוועטיש-אָקופּירטן טייל פון פּולן, װאָס איז 
נאָכן 22סטן יוני 1941 פאַרנומען געװאָרן פון די דייטשן. דאָרטן האָט זי 
דערגרייכט די גרויזאַמע מערדער-האַנט, 

רחל ערליך 


אי 
8 אל 


אין אַ האַרבסטיקן אָװנט אין 1925 האָט זיך צו מיר געווענדט אַ גרופּע 
יינגע פופצניעריקע מיידלעך; שילערינס פון אַ װואַרשעװער פּוליש-יידישער 
גימנאַזיע, אַז איך זאָל זיי העלפן פירן אַ זעלבסט-בילדונגס-קרייז, וועלכער 
האָט זיך געשטעלט די אויפגאַבע צו שטודירן סאָציאַלע װיסנשאַפט אויסער 
דער שול, צווישן אָט דער גרופּע האָט זיך אויסגעטיילט איינע מיט צויי 
לאַנגע שװאַרצע צעפּ און ערנסט פּנים. דאָס איז געווען פּערל ראָזנבוים, 
גאָר נישט לאַנג צוריק איז זי מיט נאָך עטלעכע חברטעס געקומען פון קאָסאָװו- 
טעליאַקי, איר געבורט-"שטעטל, קיין װאַרשע --- זיך לערנען. זי האָט גע- 
שטאַמט פון אַן אָרעמער, קליינשטעטלדיקער הענדלער-משפּחה, אין וועלכער 
זי האָט פאַרברענגט אַ גרויע, מיט ווייניק פרייד אָנגעפילטע קינדהייט. דאָס 
דאָזיקע ערנסטע פּנים פלעגט זיך זעלטן צעשמייכלען. און דאָך איז אין 
איר געווען אַזױ פיל בענקשאַפט נאָך פרייד און װאַרעמקײט, 

ס'האָט נישט לאַנג געדויערט, וי דער קרייז, צו וועלכן זי האָט געהערט, 
איז געװאָרן אַן אױיסגעשפּראָכן סאָציאַליסטישער. דער קרייז האָט זיך אַ נאָמען 
געגעבן פּראָמעטיי... אין יענע יאָרן האָבן די 1615 יעריקע מיידלעך און 
בחורים גענומען דעם סימבאָלישן נאָמען אַזױ ערנסט, אַז טייל פון זיי זיינען 
געבליבן ;פּראָמעטײער? ביזן סוף פון זייער יינג-פאַרשניטענעם לעבן, 

ס'איז באַלד אונטערגעקומען אַ ואַל-קאַמפּאַניע און דער קרייזן האָט 
באַשלאָסן צו גיין איבער די בוידעם- און קעלער-שטובן אַגיטירן פאַר דער 
בונדישער ליסטע נומער 4, פּערל איז געווען פון די אומדערמידלעכע, דאָס 
איז געווען פאַר איר די ערשטע לעקציע פון סאָציאַליסטישער פּראָפּאַגאַנדע, 
װאָס האָט איר מער איבערצייגט, װוי די ביכער, װאָס זי האָט געלייענט.. 
ווען זי איז אינם װאַל-טאָג אַרומגעגאַנגען איבער דעם גענשער און סמאָ- 
טשער ראַיאָן מיט אַ גרויסן נומער 4 איבער דער ברוסט, זיינען קאָמוניסטישע 
װואַל-אַגיטאַטאָרן זי באַפאַלן און געריסן פון איר דעם נומער פון בונד. -- 
דאָס איז געווען דער טאָג, ווען זי איז געװאָרן אַ בונדיסטקע אויף שטענדיק. 

פּערל האָט איר הויך-בילדונג באַקומען אינם פרייען פּוילישן אוניווער- 
זיטעט אין װאַרשע, וושעכניצע -- זי האָט דערנאָך זיך ספּעציאַליזירט אַלס 
אַ מיטאַרבעטערין אין דער װאַרשעװער קאָמונאַלער סאָציאַלער שוץ-פאַר- 
זאָרגונג פון עלטערנלאָזע קינדער און שוצלאָזע מוטערס. גלייכצייטיק האָט זי 
געאַרבעט אין דער קינדער-סאַנאַטאָריע א. נ. פון װו. מעדעם און אין די צישאָ- 
שולן אין װאַרשע אויף קאַרמעליצקע און קראָכמאַלנע, וואו זי האָט געלערנט 
פּויליש און מאַטעמאַטיק. איר אַרבעט אין די צישאָ-שולן איז געווען אַ טייל 
פון איר אַרבעט אין דער יוגנט-באַוועגונג -- אין יוגנט בונד צוקונפט און 

סקיף, וואו זי האָט געהערט צו די קאָמיטעטן, װאָס האָבן אָנגעפּירט מיט דער 
אַרבעט אין װואַר'שע. 

זי איז שטענדיק געווען אַ זאַכלעכע, אַ רואיקע; זייער זעלטן האָב איך זי 
געזען אַרױסגעברענגט פון גלייכגעוויכט. איר ריידן און נאָך מער איר שרייבן 
איז געווען קלאָר אָן אָרנאַמענטאַציע. ווען כ'האָב זי געזען דאָס ערשטע 
מאָל אין אַ בלויער בלוזע און אַ רויטן קראַװאַט, האָב איך דערשפּירט די 
דערהויבנקייט, װאָס זי האָט אין זיך געפילט,. די שטילע באַהאַלטענע פרייד, 
װאָס דאָס געפיל פון צזאַמענגעהאָפטנקײט מיט דער באַװועגונג האָט איר 
געגעבן, איז געבליבן ביי איר ביזן סוף פון איר לעבן. 

ס'איז איר געגעבן געװאָרן דאָס גליק צו האָבן אַלס אַ לעבנס:חבר 
זוסקע גלאָגאָווסקי. מיט זוסקען האָט זי זיך דערנענטערט אין װאַרשע. ביידע 
זיינען אין דער אַרבעט געװאַקסן און זייער טעטיקייט האָט זיך פאַרפילפאַ- 
כיקט ביז ס'איז געקומען היטלער. 

דעם לעצטן גרוס פון זיי האָט מיר געבראַכט לאָניע, מיין פרוי, צַוויי 
מאָל האָט זי זיך מיט פּערלען געטראָפן בשעת דער מלחמה -- דאָס ערשטע 
מאָל, ווען פּערל האָט איר געהאָלפן לויפן פון שוין אָקופּירטן װאַרשע קיין 
באַראַנאָװייטש. דאָס צווייטע מאָל, ווען לאָניע איז אַרױס פון אַ סאָוועטישער 
תפיסה און געקומען קיין סאַרני און דאָרט אונטער פּערלס שוועסטערלעכער 
זאָרג געדאַרפט קומען צו זיך נאָך די שווערע איבערלעבונגען. 

זוסקע און פּערל האָבן געאַרבעט ביי שווערער אַרבעט: לאָדעװען קוילן, 
רייניקן דעם שאָסיי --- קאָמוניסטן פון ביאַליסטאָק האָבן נישט געקענט פאַר- 
טראָגן, אַז די צוויי סאָציאַליסטן, פּליטים פון היטלערן, זאָלן בלייבן אין ביאַ- 
ליסטאָק און קענען אַרבעטן אין אַ געביט, װאָס װאָלט זיי אַנטשפּראָכן און 
וואו זיי װאָלטן געקאָנט נוצלעך זיין. פּערל און זוסקע האָבן געמוזט אַנטלויפן 
פון ביאַליסטאַק און זוכן אַ באַהעלטעניש אינם קליינעם סאַרני.., 

און נאָך דעם וי היטלער האָט אָנגעהויבן זיין מאַרש קעגן רוסלאַנד, איז 
| אין סאַרני פאַרניכטעט געװאָרן די גאַנצע יידישע באַפעלקערונג. פּערלען 
און זוסקען האָבן דערמאָרדעט אוקראַינער -- אוקראַינער, װאָס האָבן צום 
וויפלסטן מאָל אין דער געשיכטע פּאָגראָמירט און געמאָרדעט יידן.. 

ל. אַלער 
0 


לייבל פרידמאַן 


געבוירן געװאָרן 1906, זיינע אָרימע טאַטע-מאַמע זיינען געווען צייטונגס- 
פאַרקויפער. די עלטערן האָבן אויף אים נישט געקענט האָבן די געהעריקע 
אויפזיכט און לייבל האָט זיינע קינדערשע יאָרן פאַרברענגט צװישן קינדער 
אין גאַס, 

ס'האָט אים געדראָט די געפאַר צו פאַרבלאָנדזשען אויף קרומע ועגן, 
ווען נישט זיין מאַמע, װאָס האָט געזוכט שוץ פאַר איר קינד און האָט זיך 
געווענדט וועגן דעם צו איינעם פון די בונדישע יוגנט-טוערס, וועלכער האָט 

זיך מיט אים פאַראינטערעסירט, געלערנט אים לייענען און שרייבן און אויך 
אים אַריינגעפירט אין אַ נייער סביבה, 

ער האָט אָבער נישט פאַרגעסן זיינע נעכטיקע חברים פון גאַס. מיט 
גרויס מי האָט ער זיי איינציקווייז און אויך גרופּעסװײיז געברענגט אין זיין 
נייער היים --- אין יוגנט-בונד, פון אָט די גרופּעס זיינען שפּעטער אויסגע" 
װאַקסן עטלעכע הירש לעקערט-קרייזן, װאָס האָבן צוגעגעבן אַ באַזונדערן 
קאָלאָריט דער בונדישער יוגנט-באַװעגונג אין לאָדזש. אַ היפשע צאָל פון 
די לעקערט-קרייזן האָבן שפּעטער געשפּילט אַן אָנגעזעענע ראָלע אין דער באַ- 
| וועגונג, 
לייבל פרידמאַן האָט זייער ליב געהאַט ספּאָרט און גימנאַסטיק. ווען 
ס'איז אין 1926 אַנטשטאַנען די ספּאָרט-אָרגאַניזאַציע מאָרגנשטערן, איז ער 
דאָרטן געװאָרן דער סעקרעטאַר. ער האָט אָנגעהאַלטן דעם פּאָסטן ביז דעם 
מלחמה-אויסברוך 1939, גלייכצייטיק איז לייבל געווען זייער אַקטיו אין 
דער צוקונפט. לאַנגע יאָרן האָט לייבל פרידמאַן פאַרנומען דעם אַמט פון 
! סעקרעטאַר פון יוגנט-בונד צוקונפט. ער איז אויך עטלעכע מֿאָל געשיקט 
געװאָרן צו די לאַנד-צוזאַמענפאָרן פון י. ב. צוקונפט. ער איז אויך געוען אַ 
| באַליבטער לערער און אינסטרוקטאָר. פון גימנאַסטיק אין די צישאָ-שולן 
אין לאָדזש און אויך צווישן יוגנטלעכע. | 

באַלד נאָכן אויסברוך פֿון דער מלחמה איז לייבל. מיט זיין פרוי מאַניאַ 
באָרוכאָװויטש אַװעק קיין װאַרשע, וואו זיי האָבן באַקומען באַשעפטיקונג 
אין דער מעדעם-סאַנאַטאָריע אין מיעדזעשין. 

ווען די קינדער, די לערער און דאָס פּערסאָנאַל פון דער סאַנאַטאָריע 
זיינען אויף אַ מערדערלעכן אופן אומגעבראַכט געװאָרן דורך די נאַציס אין 
יאָר 1942, האָט לייבלען מיט זיין פרוי זיך איינגעגעבן צו ראַטעװען. זיי האָבן 
זיך אויסבאַהאַלטן אין די וועלדער הינטער װאַרשע. זיי האָבן דעם גװאַלט- 
זאַמען טוט נישט אויסגעמיטן. זיי זיינען אומגעברענגט געװאָרן דורך די 
נאַצי-רוצחים, ס נוטקעוויטע 


כאַסקל פילאָזאָף 


געבוירן געװאָרן ביי זייער אָרימע טאַטע-מאַמע. ער איז געווען אַ פע- 
איקער שילער אין דער לאָדזשער מעדעם-שול און זי פאַרענדיקט מיט אַן 
אויסצייכענונג, 

פילאָזאָף איז געווען געשטראָפט מיט קורצזיכטיקייט. דאָס האָט אים 
אָבער נישט אָפּגעהאַלטן פון כסדר לייענען און שטודירן. מחמת דעם איז 
ער אױיסגעװאַקסן אַן אינטעליגענטער אַרבעטער. (פון פאַך -- אַ קאַמאַשן" 
שטעפּער). זיין בילדונג האָט חבר כאַסקל פאָרגעזעצט אויף די קורסן פון 
-פּוילישן אַרבעטער-אוניווערזיטעט טור. 

נאָך אַלס קינד װערט פילאָזאָף אַ. מיטגליד פון סקיף, מאַכט מיט עט- 
לעכע װאַנדער-לאַגערן און ווערט אַן אָנפירער פון אַ סקיף-גרופּע. שפּעטער 

ווערט ער אַקטיוו אין יוגנט- בונד צוקונפט, ויערט אַ קרייז-רעפערענט און 
אַ מיטגליד פון קאָמיטעט. זיינע לעבנס:אינטערעסן זיינען אויסגע- 
ברייטערט געװאָרן: האָט זייער ליב מוזיק און לאָזט זעלטן אַדורך אַ קאָנ" 
צערט;: ווערט אויך באַהאַװונט אין דער אײראָפּעאישער ליטעראַטור, 

ווען עס גרינדעט זיך דער צוקונפט-שסטורם, (די מיליץ פון יוגנט בונד 
צוקונפט) װוערט חבר פילאָזאָף אויסגעקליבן אין דער אָנפירונג. ער האָט 
זיך באַטײליקט אין לאַנד-צוזאַמענפאָרן פון יוגנט-בונד צוקונפט. 

בעת דער צווייטער וועלט-מלחמה האָט חבר פילאָזאָף געלעבט אין װאַר- 
שעווער געטאָ, וואו ער איז געווען אַקטיוו אין דער אונטערערדישער באַװע- 
גונג פון בונד. ביי אים אין וואוינונג אויף מילע גאַס זיינען פאָרגעקומען 
באַראַטונגען וועגן צוגרייטן דעם געטאָ-אױפשטאַנד. ער איז אומגעקומען 
צוזאַמען מיט די װאַרשעװער יידן. ט נוטקעוויטש 


שמעון מאַלינאָווסקי 


געבוירן 1910 אין לאָדזש -- דערמאָרדעט 2 נאָוועמבער 1942 אין לאַ- 
גער פון טראַװניק, | 

אַ קינד פון אַ לאָדזשער וועבער. פון דער פּראָלעטאַרישער היים האָט 
זיין לעבנס-וועג געפירט דורך דער 
יידיש-וועלטלעכער פאָלקס-שול, סקיף, 
יוגנט-בונד צוקונפט און בונד. לאַנגע 
יאָרן אַ ‏ מיטגליד אין לאָדזשער קאָמי- 
טעט פון דער בונדישער יוגנט-אָרגאַני- 
זאַציע, צו 14 יאָר אַװעק אַרבעטן 
געװאָרן אַ וויכטיקער טוער פון דער 
פּראָפּעסיאָנעלער באַװועגונג. אַפילו דע- 
מאָלט האָט ער וויטער געטאָן זיין 
באַליכטע אַרבעט אין דער בונדישער 
קינדער-אָרגאַניזאַציע סקיף. אַ ליבער, 
גוט-האַרציקער חבר, שטענדיק צווישן 
דער יוגנט, װאָס האָט איט ליבלעך גע- 
רופן -- שימעלע. פון פאַך אַ קירזש" 
נער, איז ער געווען טעטיק אין דער 
אָנפירונג פון פּראָפּעסיאָנעלן פאַראיין 
פון די באַקלײיד-אַרבעטער און פאָרזי- 
צער פון דער קירזשנער סעקציע. 





אין אָנהױב פון דער צווייטער וועלט-מלחמה קומט ער קיין װאַרשע. דאָס 
איז געווען בשעת דער באַלאַגערונג פון דער פּױילישער הױפּטישטאָט,. שמעון 
שליסט זיך אָן אין די פרייוויליקע אַרבעטער-באַטאַליאָנען, װאָס האָבן פאַר- 
סיידיקט װאַרשע קעגן די נאַצישע חיילות. ווען דייטשע ‏ עראָפּלאַנען האָבן 

געװאָרפן צינד-באָמבעס, איז מאַלינאָווסקי געשטאַנען אויפן דאַך פון הויז 
נאָװאָליפּיע 7. וואו ס'איז געווען די רעדאקציע און דרוק פון דער בונדישער 
פאָלקס-צייטונג, כדי מיט זאַמד צו פאַרשיטן די אַראָפּגעװאָרפֿענע צינד- באָמ" 
בעסיי. 

אין די יאָרן פון װאַרשעװער געטאָ איז ער געווען טעטיק אין אונטערער" 
דישן בונד. ס'איז אים געלונגען אויסצוהאַלטן ביזן װאַרשעװער געטאָדאויפ- 
שטאַנד אַפּריל 3, ווען מ'האָט די נאָך פאַרבליבענע װאַרשעװער יידן 
אַװועקגעפירט אין די לאַגערן פון לובלינער געגנט. מאַלינאָװוסקי אין אָנ- 
געקומען אין לאַגער טראַווניק, וואו עס זיינען געווען בערך 10 טויזנט יידן. 
אויך דאָרטן איז ער פאַרבליבן דער פאַרהאַרטעװועטער, אומבויגזאַמער קעמ" 
פער. ער איז געשטאַנען אין לאַנטאַקט מיטן צענטראַל-קאָמיטעט פון אוג" 
טערערדישן בונד און געהערט צום געהיימען יידישן קאָמיטעט אין לאַגער, 
ער איז געווען צווישן די, וועלכע האָבן געזאָרגט וועגן העלפן אַנדערע אין 
לאַגער און צוגרייטן די יידן צו אַ װידערשטאַנד. דעם 3 נאָוועמבער 1943 
זיינען אַלע יידן פון טראַװניקער לאַגער דערשאָסן געװאָרן. 

די פּוילישע פּראָװיזאָרישע רעגירונג אין װאַרשע האָט אין 1945 פאַר 
אים באַשטימט אַלס אויסצייכנונג דעם קרייץ פאַר העלדיטוקייט, 

ב. ; '. ש. הערץ: די נצשיכטץ פון אַ יוננט, ניו-ואָרק 1946. שלמה מענ- 
דצלסאָן, ניו-יאָרק 1040. מלך ניישטאַדט: חורבן און אויפֿשטאַנד פון די אידן 
אין װאַרשען תל-אביב, 1948, מ. זעלמאַנאָװויטש און טוער פון באַקלייד-פאַראײן ; 
אונזר צייט, מערץ 1944, ניו-יאָרק. י. ש. ח. 


ס 
איציק שטיבע? 


געבוירן אין יאָר 1908 אין װלאָצלאַװועק. ווען ער איז אַלט געווען 14 
יאָר, איז ער צװזאַמען מיט זיין משפּחה געקומען קיין לאָדזש, 

דער יינגער איציק איז באַלד אַרײן אין שניידער-װואַרשטאַט. דורכ- 
מאַכנדיק דעם שווערן וועג פון אַ לערן-יינגל, איז ער דערגאַנגען צו דער 
מדרגה פון ווערן אַ קװאַליפיצירטער דאַמען-שנײידער. גיך איז ער געװאָרן 
אַן אַקטיװוער מיטגליד פון נאָדל-פאַראײן אין לאָדזש, און דורך זיין אַרבעט 
און זיינע פעאיקייטן איז ער געװאָרן איינער פון די אַקטײוסטע פּראָפע- 
סיאָנעלע טוער. מיט ענערגיע און טעמפּעראַמענט האָט ער געהאָלפן אָרגאַ- 
ניזירן די ניט-אָרגאַניזירטע און פאַרפעסטיקן דעם פּראָפ. פאַראיין פון די 
שניידער-אַרבעטער אין לאָדזש. 

איציק שטיבעל האָט אין פאַרלויף פון יאָרן געהערט צו די אָנפירנדיקע 
אינסטאַנצן פון דער בונדישער יוגנט-באַװעגונג אין לאָדזש. 

דער יוגנט-באַװועגונג האָט ער געווידמעט אַלע זיינע כוחות. שטיבעל 
איז געווען אַ טאַלאַנטירטער מאַסן-רעדנער. יעדער אַרױסטריט זיינער האָט 
מיטגעריסן די פאַרזאַמלטע. 

די היים פון די שטיבעלס האָט געשמט מיט חברשאַפט און פריינטשאַפט, 
די טירן פון זייער הויז זיינען שטענדיק געוען אָפן פאַר חברים, פאַר 

היימישע. איציקס לעבנסבאַגלייטערין אסתר (פין דער היים פּרעסמאַן) האָט 
אים מיטגעהאָלפן אין דער טאָניטעגלעכער פּאַרטייאישער אַרבעט. אסתר, 
די האַרציקע און ליבע חברטע, האָט צוזאַמען מיט איר שװעסטער בלימע 
און איר מאַן אָלע גאָלדשטײן (ביזדע אַקטיווע בונדיסטן) באַשאַפן די אַט- 
מאָספער פון דער היים --- אין דריי 'קליינע צימערלעך האָבן די גאָלדשטיינס 
און שטיבעלס צוזאַמען געוואוינט. ביז שפּעט אין אֶיונט זיינען שטענדיק 
חברים געסט געווען און אַלע האָבן זיך געפילט װוי ביי זיך אין דער היים, 

איציק שטיבעל איז געווען אַן איבערגעגעבענער חבר פון דער בונדי" 
שער באַװעגונג, ער האָט געהערט צו די עקשנותדיקע פאַרטיידיקער פֿון 
יעדער בונדישער פּאָזיציע אין דער פּראָפ. באַװעגונג, 

אין דער צייט פון דער היטלער-אָקופּאַציע האָט זיך שטיבעל מיט זיין 
פרוי געפונען אין װואַרשעװער געטאָ. ביידע זיינען געווען אַקטיוו אין דער 
בונדישער אונטערערדישער באַװעגונג, 

אין 1942 איז שטיבעל געכאַפּט געװאָרן דורך די נאַציס. ער איז מער 
נישט צוריקגעקומען... זיין פרוי אסתר איז אין 1943 אומגעבראַכט געװאָרן 
אין דער קרעמאַטאָריע פון אָשװויענטשים, 


מאַט? זעלמאַנאָוויטש 








שלמה פֹּאַוו אוצוק שטובעל 
: 0 


שלמה פּאַוו 


געבוירן אין 1910. דער טאַטע איז געווען אַ װועבער-אַרבעטער, גע" 
אַרבשט אין הויז ביי אַ האַנט-וועב זשטול, 

שלמהס היים האָט זיך געפונען אין האַרץ פון דער לאָדזשער יידישער 
אָרעמקײט, אין באַלוט,. די היים פון דער פּאַװזמשפּחה איז באַשטאַנען פון 
איין צימער, אין וועלכן ס'האָבן געהויזט טאַטע-מאַמע און דריי קינדער. דאָך 
איז די שטוב באַקאַנט געווען מיט איר ריינקייט און ציכטיקייט. די משפּחה 
האָט זיך אויסגעצייכנט מיט רואיקייט און ליבשאַפט. שלמה איז שטען- 
דיק געווען אַ ציכטיקער. די מלבושים ריינע און געפּרעסטע, זיינע ברוינע 
געקרייזלטע האָר זאָרגפעלטיק פאַרקעמט. דאָס שטילע יינגל איז געווען אַ 


475 


שילער פון דער מעדעם-שול אין לאָדזש. שוין אין שול האָט פּאַוו זיך אויס- 
געצייכנט, נאָכן פאַרענדיקן די יידיש-וועלטלעכע שוֹל איז שלמה געװאָרן אַ 
פּראָלעטאַריער אין אַ שניידער-װואַרשטאַט, 

דער יינגער פּאַוו איז געװאָרן איינער פון די אַקטיוװוע פּראָפעסיאָנעלע 
טוער אין לאָדזש --- לאַנגע יאָרן געווען אַ ‏ מיטגליד פון דער פאַרואַלטונג 
פון נאָדל-פאַראיין, זייענדיק אַקטיוו אויפן געביט פון דער פּראָפּעסיאָנעלער 
באַיועגונג, האָט ער אויך געאַרבעט אין די קולטור-אינסטיטוציעס, אין דער 
בונדישער פּאַרטײי-אַרבעט, און באַזונדערס אַקטיוו אין יוגנט מונד צוקונפט. 

יאָרן-לאַנג איז פּאַוו געווען אַ מיטגליד פון לאָדזשער קאָמיטעט פון 
יוגנט-בונד צוקונפט און די לעצטע יאָרן דער פאָרזיצער. פון יאָר 1935 איז 
ער געווען אַ מיטגליד פון צענטראַל-קאָמיטעט פון יוגנט בונד צוקונפט אין 
פּוילן, פאַר דער צווייטער וועלט-מלחמה איז ער אויך געװען אַ מיטגליד 
פון לאָדזשער קאָמיטעט פון בונד. 

שלמה פּאַיו איז געווען אַ גוטער פּראַקטישער טוער. נישט האָבנדיק 
קיין מעגלעכקייט צו קריגן ווייטערע שול-בילדונג, האָט ער אָבער אַ סך דער- 
גרייכט דורך זעלבסט-לערנען. ער האָט שטודירט די וװוערק פון סאָציאַליס- 
טישע טעאָרעטיקער. זיין ביבליאָטעק איז פול געווען ‏ מיט מאַרקסיסטישער 
ליטעראַטור. צווישן אונזערע צוקונפט-טוער אין לאָדזש האָט מען אים פאַר- 
רעכנט פאַר איינעם פון די בעסטע קרייז-זפירער און רעפערענטן 

ושלמה פּאַוו איז געווען אַ פּראָלעטאַריער מיט אַ טרוימערישער נשמה, 
ער איז געווען אַ טיף-גלויביקער סאָציאַליסט,. שלמהן זיינען פרעמד געווען 
קאָמפּראָמיסן און האַלבקײטן, דעם וועג צום סאָציאַליזם האָט ער געזען אין 
קאָמפּראָמיסלאָזן קלאַסן-קאַמף, אין דער שטרעבונג צו פּאָליטישער מלוכה- 
מאַכט פאַר דעם אַרבעטער-קלאַס, 

וווען די היטלער-חיילות האָבן פאַרכאַפּט פּױילן, האָט שלמה פּאַרו זיך 
אַרײנגעװאָרפן אין דער אונטערערדישער בונדישער אַרבעט. וו אַ מיט- 
גליד פון אונטערערדישן צ. ק. פון י. ב. צוקונפט, האָט ער אין װאַרשעװער 
געטאָ ווייטער אָנגעפירט מיט יוגנט גרופּן און אָנטײל גענומען אין אַלע 
אַקציעס קעגן נאַצישן אָקופּאַנט. ער האָט אויך געשריבן אַרטיקלען אין דער 
אומלעגאַלער בונדישער פּרעסע. 

אין דער צייט פון אויפשטאַנד פון װאַרשעװוער געטאָ איזן שלמה 
פּאַוו צוזאַמען מיט פיל זיינע מיטקעמפער דורך די דייטש-נאַצישע קוילן 
אומגעקומעןץ. מאַטל זעלמאַנאַװיטש 

0 


נחום סעגאַל 


געבוירן אין 1913, זון פון יאַנקל און סאָסיע,. די עלטערן האָבן געהאַט 
אַ מיל און זיך פאַרנומען מיט װאַלד-מסחר. 

מיר האָבן זיך צוזאַמען געלערנט אין דער טריסקער יידישער של. 
ער איז געווען איינער פון די בעסטע שילער. אַ פלייסיקער, אַ גוטער קאָפּ. 
די העפטן און ביכער האָט. ער געהאַלטן אין זעלטענער אָרדנונג. די לעקציעס 

האָט ער געמאַכט מיט אַן אָפּגעהיטענער פּינקטלעכקײט. ער האָט ליב 
געהאַט יידיש און געשיכטע. געשריבן לידער און געחלומט צו וערן אַ 
פּאָעט. ער האָט זייער ליב געהאַט די שול, די לערער, און געחלומט אַלײן 
צו זיין אַ יידישער לערער. ער איז געווען פון די ערשטע סקיפיסטן, שפּע- 
טער אַ צוקונפטיסט און לסוף דער פירער פון בונד אין טריסק, 

נאָכן פאַרענדיקן די פּרץישול האָט ער געלערנט עטלעכע יאָר אין וויל- 
נער רעאַל-גימנאַזיע. זיין פאַרמעגלעכע פאַמיליע האָט אָבער דורכאויס 
געװאָלט אים מאַכן פאַר אַ דאָקטאָר. זי האָט אים אַריבערגענומען אין דער 
פּױלישער גימנאַזיע פון ק. ערלעך אין קאַװעל. ער האָט באַקומען איינע 
פון די בעסטע מאַטורעס. צו מעדיצין האָט ער זיך דאָך נישט דערשלאָגן, 
געלונגען איז אים אָנצוקומען אין פּױלישן לערער-סעמינאַר אין קרעמעניץ. 
דוכט זיך, צוויי יידן זיינען זיי דאָרט געווען. ער איז דערנאָך געװאָרן אַ לץ- 
רער טאַקע אין טריסקער שול, וואו זיין ברודער אברהם איז געווען פאַרװאַל- 
טער. ער איז געווען דער ערשטער ,אייגענער" לערער אין דער שול, 

אין שול האָט ער געאַרבעט מיט התלהבות. ער האָט ליב געהאַט די 
קינדער און די קינדער אים. וי ביי זיין ברודער אברהם, איז די שול געװאָרן 
זיין אינהאַלט אין לעבן. ער האָט איר אַיועקגעגעבן זיינע טעג און נעכט. 
אַרום איר האָט ער קאָנצענטרירט די אַרבעט פון בונד. זיין חלום אין גש- 
ווען : אַן אייגענער בנין פאַר דער שול, 

ווען די דייטשע אַרמײ האָט בעת דער צווייטער וועלטזמלחמה זיך דער" 
נענטערט צו טריסק, איז נחום אַ גאַנצן טאָג געווען אין שול, ער איז אַרומ- 
געגאַנגען אין די ליידיקע צימערן, אויסגעגלייכט די בענקלעך, געמאַכט 
אָרדענונג אין פיזיקאַלישן קאַבינעט, אַרײינגעשטעלט די ביכער. דערנאָך האָט 
ער אַרױיסגענומען די זשורנאַלן, געלייענט די נעמען פון די קינדער. דורכן 
אָפּענעם פענצטער האָט זיך געזען אַן אָפּגלאַנץ פון אַ ווייטער שרפה. . נחומס 
בלויע אויגן האָבן זיך אָנגעצונדן מיט אַ רויטקייט. זיין פּנים איז מיטאַמאָל 
ווייס געװאָרן. די הענט האָבן געציטערט. אַ װאַקלענדיקער איז ער צוגע- 
גאַנגען צו דער שאַפע, וואו עס זיינען געווען די כעמיקאַלישע מכשירים. ער 
האָט אַרומגעטאַפּט יעדעס פלעשעלע, אָנגענומען יעדן מכשיר און לסוף 
אַ כאַפּ געטון אַ גרויסע באַנקע מיט בענזין : 

-- לאָמיר דאָס אַליין טון! 

עס איז נאָר געווען אַ געדאַנק ביי אים --- ער האָט די שול נישט אונ- 
טערגעצונדן, געטון האָבן עס שפּעטער די דייטשן. ער אַליין איז דערשאָסן 
געװאָרן הינטערן שטעטל, צוזאַמען מיט זיינע שילער, מיט אַלע יידן, 


5 מ. אַליצקי 


מאַרסעל שטיינמילער 


דעם 7טן אָקטאָבער 1949 האָט מען פון ליאָן איבערגעפירט קיין פּאַריז 
דעם קערפּער פון פּאַריזער סקיפיסט מאַרסעל שטיינמילער. 

איך האָב מאַרסעלן געקענט פון זיינע יינגסטע יאָרן, ער איז געקומען 
אין פּאַריזער סקיף אין עלטער פון 11 יאָר, אין 1924. זיינע עלטערן האָבן 

געשטאַמט פון פּױילן, פון לובאַרטאָו. אַן עמיגראַנטן משפּחה, וועלכע האָט 
זיך באַזעצט אין פראַנקרייך אין 1920 און וי אַ שניידער אָנגעהויבן דעם טאָג- 
טעגלעכן געראַנגל פאַר זייער עקזיסטענץ. ווען איך האָב באַקענט די משפּחה 
שטיינמילער איז זיי שוין געגאַנגען זייער גוט, זיי האָבן געהאַט אַ געשעפט פון 
מלבושים. איך דערמאָן זיך זייער עלעגאַנטע רייך-איינגעאָרדנטע היים אויף 
בולװאַר מאַזשענטאַ. מאַרסעלן האָט אין יענער צייט קיין זאַך נישט געפעלט, 
צווישן אונזערע קינדער איז ער געווען פון די גליקלעכסטע, ווייל מיר האָבן 
שטענדיק געהאַט פיל סקיפיסטן, װאָס זיינען צו אונז געקומען פון זייער 
אָרימע עמיגראַנטישע משפּחות. ' 

זיינע עלטערן זיינען אַלע יאָרן געווען מיטגלידער אין אונזער פּאַריזער 
אַרבעטער-רינג. שטילע, באַשײדענע מענטשן, וועלכע מיר פלעגן אָפט באַגע- 
גענען בעת אונזערע אונטערנעמונגען, אַקציעס און צוזאַמענטרעפן, 

מאַרסעל איז געבוירן געװאָרן אין פּאַריז אין יאָר 1922, װוי דער רוב 
יידישע קינדער אין פראַנקרייך, איז ער צו אונז געקומען פון דער פראַנצוי- 
זישער-שול, שטאַרק אַסימילירט, איך געדענק, וי מאַרסעל האָט אין מיינעם 
אַ סקיף-קרייז זיך געלערנט רעדן, לייענען און שרייבן די ערשטע יידישע פּאָר 
ווערטער, אַלע האָבן מיר זיך געפרייט מיט זיינע דערפאָלגן אויף דעם גע- 
ביט. מיר האָבן ליב געהאַט אָט דעם קליינעם, האַרציקן, שטענדיק שמייכ- 
לענדיקן יינגל, װאָס איז געווען אַ גוטער חבר און אַן איבערגעגעבענער סקי- 
פיסט. ס'קומען אויפן זכרון אַזויפיל פריידיקע אַקטיװױיטעטן אין יענער צייט 
פון אונזערע סקיפיסטן, יום-טובים, װאַנדערונגען אין וועלכע ער פלעגט זיך 
פּינקטלעך באַטײליקן,. עס שוועבן דורך פאַר די אויגן שיינע, לוסטיקע קינ- 
דערלעך, זיינע סקיף-:חברים און חברטעס, וועלכע זיינען שוין נישטאָ צוישן 
די לעבעדיקע, על-פּידרוב דעפּאָרטירט. וי קען מען עס פאַרגעסן? זלאַטע 
און אסתרל שעפּס, פּאָלין קאַרפּ, ראָזע בערקאָװויטש, משהלע קאַהאַן, זאַשע 
פּערלמוטער, יודל יעלין, מינע און אידע שפּעקמאַן און נאָך און נאָך. 

ביים אויסברוך פון צווייטן וועלט-קריג האָבן מיר מיט אים פאַרלוירן 
יעדן קאָנטאַקט. און דאַן אונזער באַגעגעניש אָנֹהויב 1943, אין ליאָן. 

אַנרי און איך זיצן ביי אַ קאַפע פּלאַס די פּאָן. מיר װאַרטן אויף פאָר- 
שטייער פון אַנדערע יוגנט-אָרגאַניזאַציעס, כדי צוזאַמען צו האָבן אַן אומלעגאַ- 
לע באַראַטונג ערגעץ אין אַ הויז, וואו מען דאַרף אונז ווייזן דעם וועג. ס'גייט 
פאַרבײי אַ יינגערמאַן און שטעלט זיך האַסטיק אָפּ ביי אונזער טישל. איך 
ווענד אָפּ מיין בליק פון דער צייטונג, װאָס איך האַלט אין האַנט און קוק אים 
אָן. זיין לעדערנע קורטקע, שאַרפער בליק, דערשרעקן מיך בשעת-מעשה, 
ער זעט מיר אויס פון ;יענע" פאַרדעכטיקע פּאַרשױינען. אָבער אַ באַקאַנטער 
שמייכל צעגיסט זיך גלייך אויף זיין פּנים. איך דערקען אים. ער האָט זיך 
פיל געענדערט פאַר די פּאָר יאָר. דער הויכער, שיינער, ברייט- פּלײציקער 
בחור --- דאָס איז דאָך אונזער קליינער מאַרסעל! ער זעצט זיך צו צו אונזער 
טישל, אַ רגע שטילשוייגן,. מיט דעם אַמאָליקן טאָן פון צוטרוי דערציילט 
ער אונז וועגן זיך. טרויעריק -- זיינע טייערע עלטערן, צו וועלכע ער איז 
געווען אַזױ צוגעבונדן, זיינען שוין דעפּאָרטירט. צום גליק -- די שוועסטער 
איז אים נאָך געבליבן. ער אַליין אַרבעט מיט אין דער הױיפּט-אָנפירונג פון 

דער פראַנצויזישער װידערשטאַנד-באַװעגונג (ספּעציעל אין דער אָפּטײלונג 
פון פּאַרטיזאַנער -- ;לע מאַקי?), ער פאָרט אָפט מיט וויכטיקע שליחותן קיין 
פּאַריז. פירט מיט זיך וויכטיקע דאָקומענטן, גרויסע געלט סומעס א. אַז, וו.. 
זיין שעף האָט אַ דירעקטע פאַרבינדונג מיט די גאָליסטישע פרייהייטס-קעמ- 
פער, װאָס געפינען זיך אין ענגלאַנד. מיר הערן אים אויס מיט דער גרעסטער 
אויפמערקזאַמקײט און זיינען זייער שטאָלץ, װאָס זייענדיק איזאָלירט פון 
אונז אַלע, האָט ער דאָך געפונען זיין ריכטיקן וועג אין אַלגעמײנעם קאַמף, 
זיין פרייד איז גרויס, ווען מיר שטעלן אים שפּעטער אין פאַרבינדונג מיט 
אונזער אומלעגאַלער בונדישער יוגנט אין ליאָן. ער באַקענט זיך מיט די 
פאַרשידענע געביטן פון אונזער אַרבעט, מיר שטעלן אים אין קאָנטאַקט מיט 
אונזערע קאַמף גרופּעס. ער דערקענט צװוישן זיי פיל סקיפיסטן פון זיין 
גרופּע. ער הויבט אָן קומען צו אונזערע טרעפונגען, אָבער ער איז שטאַרק 
פאַרנומען אין דער אַלגעמײנער װידערשטאַנדס-באַועגונג, 

עס דערמאָנט זיך מיר אַן אַרױסטרעטונג פון מאַרסעלן אויף אונזערס אַ 
באַראַטונג. ערנסט און זאַכלעך. ,העלפן יידן זיך ראַטעװען, אױסבאַהאַלטן 
יידישע קינדער, הילפס-אַרבעט -- דאָס אַלץ איז זייער וויכטיק, זאָגט ער. איר 
דאַרפט אָבער מער זיך באַטײליקן אין אַלגעמײנעם קאַמף פאַר באַפרײיען 
פּראַנקרייך, װאָס שנעלער דאָס װעט קומען -- אַלץ װינציקער יידן װעלן די 
היטלעריסטן באַװייזן אומברענגען ביי אונז אין לאַנד? 

מאַרסעל גייט דאַן מיט אַנרי צו ,אייגענע" קויפן אַ העקטאָגראַף, ביז 
דאַן פלעגן מיר אונזערע אויפרופן, אומלעגאַלע אנזער שטימע און יוגנט- 
וועקער אַרױסגעבן אין אַ באַגרענעצטער צאָל עקזעמפּלאַרן, געקלאַפּט אויף 
אַ מאַשינקע. אונזער אַלעמענס טרוים איז געווען צו קויפן אַ העקטאָגראַף, 
אָבער עס איז געווען אַ שטרענג פאַרבאָטן אַרטיקל אין פאַרקויף, דאָס איז 
געווען פאַר אונז אַ גרויסע דערגרייכונג, 

דעם 3טן מערץ 1944 -- 2 נאָכמיטאָג, איז מאַרסעל מער נישט געקומען 
צו דער ראַנדעוואו מיט ח' אַנרי, וועלכער איז אַליין אַװעק אָפּנעמען דעם 
העקטאָגראַף. דער אייגנטימער פון געשעפט, אַן אַקטיוער וידערשטענד- 
לער, האָט אויפגעקלערט, אַז עס איז װאַרשײנלעך מיט אונזער מאַרסעל גע- 
שען אַן אומגליק. צו אים איז דערגאַנגען אַ קלאַנג, אַז דעם זעלבן פאַרמיטאָג 
איז פאָרגעקומען אַן איבערפאַל אויף דער הױיפּט-קװאַרטיר, אַװענו דע סאקס, 
די געשטאַפּאָ האָט אַלעמען אַרעסטירט. איין יוגנטלעכער איז אויפן אָרט דער- 
שאָסן געװאָרן. די גאַנצע שטאָט האָט געקלונגען מיט דער געשעעניש. מער 
האָבן מיר מאַרסעלן נישט געזען. 

גלייך נאָך דער באַפרייאונג האָבן מיר אין דער הױיפּט-פּאָליצײ און אין 
רויטן קרייץ אין ליאָן נאָכגעזוכט שפּורן פון אונזער פאַרשוואונדענעם חבר, 
מיר האָבן געפונען שפּורן פון אַנדערע, אָבער ניט פון אים, אין 1948 זיינען 
מיר געווען נישט ווייט פון ליאָן אויף אַ רייזע. האָבן מיר באַשלאָסן אַרײינצו- 
פאָרן אין דער שטאָט, זען אַ ביסל באַקאַנטע פראַנצויזן, מיט וועלכע מען 
האָט אין יענער טראַגישער צייט זיך אָפט געטראָפן. מאָדנע געפילן האָבן אונז 
באַהערשט. אַ שטאָט, װאָס יעדע גאַס, יעדער שטיין איז פאַרבונדן מיט אַזױי- 
פיל געשעענישן. עס האָט אונז נישט געלאָזט רוען -- מיר זיינען װוידער 

אַװעק אין דער הױפּט-פּאָליצײ. געפּרואווט זוכן צו דערקענען פאָטאָגראַפיעס 
פון פאַרוואונדעטע און טויטע, און.. צװוישן די פיל אַלבומען, װאָס דער 
הױיפּט-קאָמיסאַר האָט פאַר אונז פאַנאַנדערגעלײגט, האָבן מיר געפונען אונ- 
זער טראַגיש-אומגעקומענעם מאַרסעל שטיינמילער -- אונטערן פאַלשן קריסט- 
לעכן נאָמען ,/מאַרסעל לעדיק", דאָס איז געװוען אַ פאַטאָגראַפיע, װאָס דער 
רויטער קרייץ האָט געמאַכט פאַר זיין קבורה. אויף זיין מוטיקן יינגן פּנים, 
אַזאַ מאָדנער אויסדרוק און אַ וואונד, פון וועלכער עס רינט בלוט. דער 
קאָמיסאַר האָט אונז איינגעלאַדן צו זיך אין ביוראָ און האָט אונז געוויזן די 
דאָקומענטאַציע פון זיין טויט, װאָס מ'האָט געפונען נאָך דעם, װוי די געשטאַפּאָ 
האָט אייליק פאַרלאָזט ליאָן, 

,די מענטשן (זאָגט דער געשטאַפּאָ ראַפּאָרט) זיינען דורך אונז נאָכ- 
געפאָלגט געװאָרן 2 טעג ביז זייער אַרעסט. דאָס איז געווען די אומלעגאַלע 
הויפּט-קװאַרטיר פון ,עטאַ מאַזשאָר" (הויפּט-אָנפירונג) פאַר װידערשטאַנד און 
פּאַרטיזאַנער טרופּן ביי אַװענו דע סאַקס, אין סאַמע צענטר שטאָט, אין טאָג 
פון אַרעסט האָבן מיר דאָרטן געטראָפן מיט זיי אַ פרוי אונטערן נאָמען ;סו- 
זאַן". (דאָס איז געווען די באַקאַנטע סאָציאַליסטישע פירערין סוזאַן ביסאָן). 
בעתן אַרעסט האָט אַ יינגער ייד געעפנט פייער, געװאָלט מאַכן מיט דעם 
אַ צעמישונג, זיינע חברים זאָלן פּרואוון אַנטלויפן. מיר האָבן אים דערשאָסן 
אויפן אָרט,. די איבעריקע אַרעסטירט? 

אַזױ איז העלדיש אומגעקומען אונזער סקיפיסט מאַרסעל אין עלטער פון 
0 יאָר, צירל שטײנגאַרט 

: | 


דר. אייזיק עלקישיק 


געבוירן בערך 1898 אין ליבאַווע. דער פאָטער, צַ משכיל, איז געוען 
אַ בוכהאַלטער און פאַרװאַלטער פון אַ גרויסן האָלץ-לאַגער. די משפּחה איז 
געווען אַ מוזיקאַלישע. דער חלום פון די עלטערן איז געווען אַז די קינדער 
זאָלן שטודירן אין אוניווערזיטעטן, אַלע קינ- 
דער זיינען געווען זייער פעאיקע און דער- 
צו גרויסע מתמידים. מע האָט געלערנט 
יום-:ולילה, אייזיק האָט פאַרענדיקט אַ גימ- 
נאַזיע, | 

מען האָט געלעבט רואיק, כמעט וי אָפּ- 
געטײילט פון דער וועלט. אָבער די געשעע- 
נישן אַרום האָבן זיך גענומען אַרײנרײסן 
אויב ניט אין שטוב, איז אין די הערצער 
פון די קינדער. מען איז טאַקע געווען אַרײנ- 
געטאָן. אין די לערנביכער, געהאַט הנאה 
פון מוזיק, טעאַטער, פון דער רוסישער און 
דייטשער ליטעראַטור -- אָבער עס איז אויך 
דערגאַנגען צו די אויערן, אַז עס איז אויפ- 





יי 

געקומען אַ יידישע ליטעראַטור װאָס צעבליט זיך, אַז עס קומט אויף אַ באַנייאונג 
פון דער יידישער קולטור אין דער יידישער שפּראַך, אַז יידישע פאָלקס- און 
אַרבעטס-מאַסן האָבן דערװאַכט צו אַ ניי לעבן, 

מען פאָרט אַװעק אין אויסלאַנד ווייטער שטודירן. דאָרטן ווערט מען 
אַרײנגעצױגן אין די רעװאַלוציאָנערע קרייזן און מ'שליסט זיך אָן אין די 
בונדישע סטודענטישע גרופּעס. פריער דער עלטערער ברודער משה. דער- 
נאָך דער יינגערער איזיק. ס'קומט די רוסישע רעװאָלוציע פון 1917, באַ- 
גייסטערט פאָרט משה קיין רוסלאַנד, עס קומט די אָקטאָבער:רעװאָלוציע. 
משה וערט מאָביליזירט אין דער רויטער אַרמײ, ווערט געפאַנגען פון די 
ווייס-גװאַרדײצעס, און מען דערשיסט אים באַלד אויפן אָרט. איזיקן האָט 
די מלחמה פאַרכאַפּט אין ווין, וואו ער האָט שטודירט, נאָך דער וועלט-מלחמה 
קומט אייזיק אַהיים, 

לעטלאַנד ווערט אַ זעלבשטענדיקע מלוכה. אין ליבאַווע קומען פאָר 
װאַלן אין שטאָט-ראַט. דער געמיינשאַפטלעכער סאָציאַליסטישער צעטל פון 
דער לעטישער סאָציאַל-דעמאָקראַטישער פּאַרטײ און בונד געווינט אַן אַבסאָ- 
לוטע מערהייט ראַטמענער. אייזיק עלקישיק איז איינער פון זיי. 

באַשליסט דער שטאָט-ראַט צו עפענען פאַר יעדער נאַציאָנאַלער גרופּע 
(אין ליבאַװע האָבן אויסער די לעטן זיך געפונען פינף מינדערהייט-פעלקער: 
רוסן, ליטווינער, פּאָליאַקן, דייטשן און יידן) וועלטלעכע פאָלקשולן אין דער 
מוטערשפּראַך. אַלע פעלקער נעמען אויף די ידיעה מיט פרייד. פּראָטעסטן 
הערן זיך נאָר מצד די יידן. עס טרעטן קעגן דעם אַרױס די אַסימילאַטאָרן, 
זיי ווילן אַ שול אין דייטש. די אָרטאָדאָקסן האָבן מורא פאַר דעם וועלטלעכן 
כאַראַקטער פון דער נייער שול, מער און העכער פון אַלעמען טומלען די 
ציוניסטן, זאָל זיין אַ שול אין דייטש, אָבער ניט אין יידיש. די טענה איז, 
אַז די מוטערשפּראַך פון די יידישע קינדער איז דייטש און ניט יידיש, 

מען רופט אַ ספּעציעלע זיצונג פון דער קהילה און מען לאָזט אַרױס 
אַ דוף צו די יידישע עלטערן ניט צו שיקן די קינדער אין דער כלומרשט בון- 
דישער שול. מען שיקט פּראָטעסט-דעלעגאַציעס צו דעם שטאָט-ראַט. דער 
בונד הויבט אָן אַ ברייטע אויפקלערונג, און אייזיק עלקישיק װאַרפט זיך אַרײן 
מיט לייב און לעבן אין קאַמף פאַר דער יידישער שול. אין דער צאַרישער 
צייט האָבן עקזיסטירט צוויי שולן פאַר יידישע קינדער: אינע אַ קאַזיאָנע 
פאַר יינגלעך, און די צווייטע, אַ שול פון דער יידישער קהילה, פאַר מיידלעך. 
די לערן-שפּראַך איז פריער געווען רוסיש און שפּעטער, אונטער דער דייטשער 
אָקופּאַציע -- דייטש. טרעטן אַרױס די לערערס פון ביידע שולן צוהילף 
די ציוניסטן און אַסימילאַטאָרן מיט דער טענה, אַז זיי ווילן ניט קיין שול אין 
יידיש, נאָר אין דייטש,. װעט די שול װערן יידיש, רעזיגנירן זיי. 

דער שטאָט-ראַט פירט דורך אַן אַנקעטע צוישן יידישע עלטערן און 
עס ווייזט זיך אַרױס, אַז פאַר 95 פראָצענט פון אַלע יידישע קינדער איז יידיש 
די מוטערשפּראַך. נעמען די ציוניסטן און באַשליסן עפענען אַ פּריװאַטע שול, 
דעם גאַנצן זומער פון יאָר 1919 האָט זיך געטומלט אין שטאָט. עס דער- 
נענטערט זיך דער חודש סעפּטעמבער. עס דאַרף זיך עפענען די יידישע שול 
(די יינגלשע און די מיידלשע וערן צונויפגעגאָסן אין איינער). קומט אויף 

דאָס פּראָבלעם: וואו קריגט מען לערערס? די פריערדיקע לערערס האָבן 
דערזען אַז ס'איז נישטאָ קיין ברירה, גיבן זיי זיך אונטער, אָבער קען מען 
זיי טרויען, צי זיי װועלן זיין באמת אויפריכטיק אין זייער אַרבעט ? מוז מען 
ווינציקסטנס זען אַז דער דירעקטאָר זאָל זיין געטריי דער אידייע פון אַ וועלט- 
לעכער שול אין דער יידישער שפּראַך. עס האָט אָבער געדאַרפט זיין אַ פּער- 
זאָן, װאָס זאָל קאָנען אַרויסרופן צו זיך דרך-ארץ, געווינען דעם פאַרטרויען 
פון די לערערס און זייער אויפריכטיקע מיטאַרבעטערשאַפט, געווינען אויף 
זיין זייט די עלטערן, שאַפן ביי זיי אַ גלויבן אין דער שול אויף יידיש, 

נעמט מען זיך אַרומקוקן און עס בלייבט די אַלגעמײנע מיינונג, אַז אייזיק 
עלקישיק האָט אָט די אייגנשאַפט. אָבער עלקישיק האָט געהאַט אַנדערע פּלע- 
נער. ער קלייבט זיך פאָרן צוריק קיין ווין צו פאַרענדיקן זיין מעדיצינישע 
שטודיע. זיינע עלטערן באשטייען אויך אויף דעם. שיקט מען צו אים אַ 
נאָענטן חבר ער זאָל פּרואוון מיט אים ריידן, ער זאָל אים דערקלערן די לאַגע 
און אויך אים איבערגעבן אַז דער קאָמיטעט פון בונד בעט אים אָננעמען 
דעם אַמט פון דירעקטאָר. הערט עלקישיק רואיק אויס דעם חבר, רייסט אים 
נישט איבער מיט קיין קעגן-אַרגומענטן און ביים סוף ענטפערט ער געלאַסן 
פאַר מיר איז הייליק די אידייע פון א יידיש-וועלטלעכער שול און דער באַ- 
שלוס פון בונד, איך בלייב אין שטאָט, 

דער אויסװאַל איז געווען אַ געלונגענער. עלקישיק געװוינט אַלעמענט 
פאַרטרויען, און די יידישע שטאָטישע שול ווערט די גרעסטע שול, זיין נאָמען 
ווערט אַ שם-דבר אין שטאָט, 

ערשט, אַן ערך אין יאָר 1929, פאָרט ער צוריק אין ווין שטודירן, אָבער 
ניט מעדיצין, נאָר פילאָלאָגיע און דערציאונג. ער קערט זיך אום אין יאָר 
2 מיט אַ דאָקטאָר-דיפּלאָם און ווערט באַשטימט פאַר דעם דירעקטאָר פון 
דער גרעסטער שטאָטישער יידיש-וועלטלעכער שול אין ריגע, אַ שול אין 
וועלכער עס האָבן געלערנט איבער 600 תלמידים. חוץ דעם, איז ביי דער 
שול אויך געווען אַ קינדערגאָרטן און אַן אָװנטשול פאר יוגנטלעכע, איבער- 
צונעמען די שול איז געווען שווער. צװישן דעם לערער-פּערסאָנאַל זיינען 
געווען אַ היפּש ביסל קאָמוניסטן און אויך צװוישן די עלטערן. צװישן די 
צדדים זיינען פאָרגעקומען שטענדיקע מחלוקות. האָט זיך געפאָדערט אַ רו- 
איקער מענטש, אַ שיינע פּערזענלעכקייט, אַ מענטש װאָט זאָל קאָנען אַרױס- 
רופן אַכטונג צו זיך, אייזיק עלקישיק פירט נאָך אַמאָל גלענצנד דורך די 
שליחות, װאָס מען לייגט אַרױף אויף אים. ער ווייזט אַרױס באַשײדגקייט, 
װאָס דאָס איז געווען זיין נאַטור. ער געװוינט ביי דער גאַנצער שול, ביי די 
לערערס, תלמידים און עלטערן אָנערקענונג און ליבע. ער האָט אָפּנעהיט 
די אומפּאַרטייאישקײט פון דער שול, אָבער ער האָט אויך אָפּגעהיט, אַז די 
בונדישע עלעמענטן, די בונדישע פּרינציפּן זאָלן נישט באַעוולהט און פאַר- 
שטויסן ווערן. אַזױ פירט ער רואיק די שטורמישע שיף פון דער יידישער 
שול, אויב עלקישיק האָט עפּעס געזאָגט, איז עס געווען הײיליק ביי אַלעמען, 
די גרויסע בחורים פון דער אָװונט-שול, װאָס אַ סך פון זיי האָבן באַלאַנגט 
צו קאָמוניסטישע יוגנט-גרופּעס און פלעגן אָפט ריידן מיט חוצפּה און אויס- 

רוף צו די לערערס, פלעגן שטיל ווערן און זיך פאַרהאַלטן מיט דער גרעס- 
טער אַכטונג, און אפשר אויך מיט אין-זיך דערשטיקטער ליבע, ווען עלקי" 
שיק פלעגט זיך באַװייון אין קלאַס. ;אַזױ האָט געזאָגט דער לערער עלקישיק" 
--- און עס איז געווען הייליק, 

אין 1924 קומט דער פאֲשיוֹם אין לעטלאַנד און פאַרמאַכט די יידיש- 
וועלטלעכע שול, עלקישיק ווערט אַװעקגעשיקט פון זיין שטעל. ער לעבט 
פון פּריװאַטע לעקציעס, 

אין 1941 קומען אַרײן די נאַצישע חיילות אין לעטלאַנד. מען נעמט 
יידן פאַרטרײיבן אין געטאָ און לאַגערן. אייזיק עלקישיק מיט נאָך חברים, 
מיט זיין פרוי און צוויי קינדער -- דערציילן געראַטעװעטע פון היטלערס 
מאָרד-אָרגיעס--פאַרבאַריקאַדירן זיך אין ריגער בית-מדרש אויף גאָגאָל-גאַס, 
און זיי פּרואוון שטעלן אַ װידערשטאַנד די נאַצישע בעסטיעס. די נאַצישע 
מערדערס רינגלען אַרום דעם בנין און צינדן אים אונטער פון אַלע זייטן, אַזױי 
ווערט פאַרברענט אין הײיליקן פייער דער קדוש -- איזיק עלקישיק, דער 
מענטש װאָס איז געווען פול מיט ליבע צו אַלעמען און וועמען אַלע האָבן ליב 
געהאַט, 

ולמן יעפרויקין 


קלמן וואַפּנער 


איינער פון די אַקטיװוסטע אָנפירנדיקע טוער פון סקיף (סאָציאַליסטישער 
קינדער-פאַרבאַנד) אין פּױלן, 
קלמן װאַפּנער איז געבוירן געװאָרן אין 1912 אין אַ בונדישער חיים, 
זיין פאָטער נחום װאַפּנער איז געווען אַן אֵל- 
טער אַקטיווער בונדישער טוער אין ווילנע. 
פון פאַך אַ בוכהאַלטער, איז נחום געווען באַ- 
שעפטיקט אין דער ווילנער יידישער קהילה, 
איז געווען באַזונדערס טעטיק אין דער שול- 
באַוועגונג און געווען פאָרזיצער פון עלטערן- 
קאָמיטעט ביים צענטראַלן בילדונג-קאָמיטעט. 
קלמן איז געגאַנגען אין אַ יידיש-וועלטלע- 
= כער פאָלקס-שול און שפּעטער אין דער יידי- 
שער רעאַל-גימנאַזיע אין ווילנע, װאָס ער האָט פאַרענדיקט אין 19230. אין 
7 איז ער אַריינגעטרעטן אין סקיף און גלייך געװאָרן אַן אַקטיווער טוער, 
און אַ קרייז-פירער. נאָכן ענדיקן די רעאַל-גימנאַזיע איז ער אַװעקגעפאָרן 
קיין קאַן (פראַנקרייך) וואו ער האָט שטודירט אין פּאַליטעכניקום, 
אין 1924 איז ער צוריק געקומען קיין ווילנע. ער האָט זיך גלייך אַרײנ- 
געװאָרפן אין אַקטיווער אַרבעט אין סקיף און יוגנט-בונד צוקונפט. ער איז 

געווען מיטגליד פון די קאָמיטעטן אין ביידע בונדישע אָרגאַניזאַציעס. נאָך 
אַ יאָר איז ער צוריקגעפאָרן קיין קאַן פאַרענדיקן זיינע שטודיעס. אין 1926 
איז ער צוריקגעקומען מיט אַן אינזשיניער-דיפּלאָם. אָבער צוליב דעם עקאָ- 
נאָמישן אַנטיסעמיטיזם און דעם באָיקאָט פון דער פּוױילישער רעגירונג לגבי 
יידישע דיפּלאָמירטע פאַכלייט, האָט ער קיין אַרבעט נישט געקענט באַקומען. 
אַן אַרבעטסלאָזער, האָט ער זיך נאָך מער אַרײנגעװאָרפן אין דער אַקטיווער 
בונדישער יוגנט-אַרבעט, 

קלמן װאַפּנער נעמט איבער דעם אַמט פון סעקרעטאַר פון דער צענטראַ- 
לער סקיף-אָנפירונג און באַזעצט זיך אין װאַרשע. די דריי יאָר (1939-1926), 
װאָס ער איז געווען סעקרעטאַר פון דער בונדישער קינדער-אָרגאַניזאַציע, 
זיינען געווען די בלי-יאָרן פון זיין געזעלשאַפּטלעכער טעטיקייט. ער איז 
געווען ביז גאָר צוגעפּאַסט צו דעם אַמט : זיינע לאַנגע יאָרֵן פון פּראַקטישער 
דערפאַרונג, קענטשאַפט פון דער סאָציאַליסטישער ליטעראַטור וועגן יוגנט- 
אַרבעט האָבן אים געמאַכט פאַר אַן אויסגעצייכנטן מענטש אויף זיין אַמט. 
אָבער די עיקר מעלות זיינע זיינען געווען -- גרויסע פאַראַנטװאָרטלעכקײט, 
זיין איבערגעגעבנקייט צו דער באַוועגונג, זיין פּינקטלעכקייט און געוויסג- 
האַפטיקײט אין דער אַרבעט, 

איינער פון די הױכפּונקטן פון זיין אַרבעט אין דער סקיף- צענטראַלע 
איז געווען דער צענטראַלער סקיף-לאַגער אין סידעראַנצע (הינטער ווילנע) 
אין 1927, וואו ער איז געווען דער אָנפירער. דאָרטן זיינען זיך צונויפגע- 
קומען עטלעכע הונדערט סקיפיסטן פון װאַרשע, לאָדזש, ווילנע א. אַז. װו.. דער 
לאַגער איז געווען איינגעאָרדנט מיט אַ גרויסן פאַרנעם און סקויטישן פּראַכט, 
קלמן איז אויך געווען אַקטיוו מיט דער פעדער. האָט אַ סר געשריבן וועגן טעאָ- 
רעטישע און פּראַקטישע ענינים פון דער קינדער-דערציאונג אין דער קליינער 
פאָלקס-צייטונג און אין זשורנאַל חברשאַפט, וואו ער איז געוען מיט- 
רעדאַקטאָר. ער איז אויך געווען אַ מיט-מחבר, צוזאַמען מיט מ. גילינסקי 
(באַטקע פון דער מעדעם-סאַנאַטאָריע) און י. גרונדמאַן פון אַ בוך א. נ. שפיל 
און פאַרוויילונג (פאַרלאַג סקיף-ביבליאָטעק, 1938; 184 זייטן) --- אַ זאַמלונג 
פון שפּילערײיען פון אַ דערציערישן ווערט פאַר קינדער און יוגנטלעכע. 

ווען היטלער-דייטשלאַנד איז באַפאַלן פּױלן, איז קלמן צוזאַמען מיט זיין 
פרוי העניע (זי האָט געענדיקט די אָרט-שול פאַר קראַנקן-שװעסטער אין וויל- 
נע און געאַרבעט װי אַ קראַנקן-שוועסטער אין יידישן קינדער-שפּיטאָל אין 
װואַרשע אויף שליסקע גאַס) אַװעק פון װאַרשע מיטן גרויסן פּליטים-שטראָם, 
ער איז אָנגעקומען אין זיין הײימשטאָט שוין נאָך דעם וי די ליטווישע מלוכה 
האָט באַקומען ווילנע װי אַ ,מתנה" פון סאָװעט-רוסלאַנד. ער האָט זיך באַ- 
זעצט אין דער היים פון זיינע עלטערן און איז גלייך געװאָרן טעטיק אין דער 
אומלעגאַלער בונדישער יוגנט-באַװעגונג אין ווילנע אונטער דער ליטווישער 
ממשלה, 

ווען די סאָוועטישע אַרמײ האָט צום צווייטן מאָל אָקופּירט ווילנע (זו" 
מער 1940) און די נ. ק. װו. ד. האָט ווידער אָנגעהױבן אַרעסטירן געזעלשאַפט- 
לעכע טוער, צוישן זיי פיל בונדיסטן, איז מען אויך געקומען אַרעסטירן דעם 
בונדישן יוגנט-טוער. קלמן איז גראָד נישט געווען אין דער היים. די אַגענטן 

פון דער נ. ק. וו. ד, האָבן, װי אַ משכון, אַרעסטירט װואַפּנערס אַלטן פאָטער, 
(זיי האָבן אים לאַנגע חדשים געהאַלטן און געפּײיניקט אין דער תפיסה, ער 
זאָל אַרױסגעבן וואו זיין זון געפינט זיך),. קלמן און זיין פרוי האָבן באַװויזן 
צו באַהאַלטן זיך. זיי זיינען אַװעק קיין קאָװונע, וואו זיי זיינען געווען אומבאַ- 
קאַנט. אָבער אויך אין קאָװונע איז געװאָרן פאַר זיי געפערלעך. דערוייל 
זיינען אָנגעקומען עטלעכע צענטליק אַמעריקאַנער ויזעס פאַר באַדראָטע 
יידישע אַרבעטער-טוער. קלמן האָט נישט געקענט טראַכטן וועגן גיין אין 
נ. ק. וו. ד. נאָך אַן אַרױספאָר-פּאַס. ער איז דעריבער אומלעגאַל אַװעק קיין 
ריגא, וואו ער האָט געהאָפט צו קענען אַרויסקריגן דעם נויטיקן אַרױספאָר- 
פּאַס. די באַמיאונגען זיינע אַרױסצוקריגן זיך האָבן געדויערט חדשים, אָבער 
אָן רעזולטאַטן, 

נאָך דער מלחמה האָט מען קיין שום שפּור פון קלמן און העניע װאַפּנער 
נישט געפונען, 

מ. ק. 


לייזער האָניקמאַן 


געבוירן 6 נאָוועמבער 1907, געהאַט גאָר שװוערע קינדער-יאָרן, די 
מוטער, וועלכע איז יינג געװאָרן אַן עגונה, האָט מיט גרויס מאַטערניש ביי 
אַ ניי-מאַשין אַרױסגעשלעפּט אַ נעבעכדיקע חיהנה פאַר זיך און פאַר אירע 
7 צוויי קינדערלעך. זי האָט זיך געפילט גליק- 
לעך, ווען דורך אַ צופאַל איז איר יינגל לייזער 
בעת דער ערשטער וועלט-מלחמה, ווען דער 
הונגער האָט באַזונדערס געמאַטערט -- אַרײנ- 
גענומען געװאָרן אין דער קינדער-היים אויף 
גענשע 7 (געגרינדעט דורך י. ל. פּרץ און 
יעקב דינעזאָן) און שפּעטער אין דער שול 
אויף מילע, 
לאַנג האָט לייזער האָניקמאַן נישט געקענט פאַרבלייבן אין דער װאַרעמער 
און אָנגענעמער סביבה פון דער שול,. נישט קוקנדיק װאָס ער איז נאָך געווען 
אַזױ יונג, האָט ער ביי זיך נישט געקאָנט פּועלן, אַז די מאַמע זאָל אַזױ שווער 
האָרעװען. אָן דעם ויסן פון דער מאַמען פאַרלאָזט לייזער די שול 
און פאַרדינגט זיך אַלס לערן-יינגל ביי אַ שניידער. דער שטאַרקער דראַנג צו 
העלפן דער עלנטער מאַמען און די איינגעבוירענע אינטעליגענץ העלפן 
אים, אַז ער זאָל במשך פון אַ קורצער צייט זיך אויסלערנען דאָס פאַך, ווערן 
אַ שטיקל פאַרדינער און טיילווייז נעמען אויף זיך דעם עול-פּרנסה. ער רייסט 
נישט איבער מיט דער שול. ער לערנט זיך וייטער אין דער אֶװונט-שול, 
בינדט זיך גאָר שטאַרק צו איר צו און װוידמעט איר די פרייע צייט, דאָרטן 
ווערט ער אויך אַריינגעצויגן אין דעם יוגנט-בונד צוקונפט, ער װערט אויך 
אויסגעוויילט אין דער פאַרװאַלטונג פון פאַרבאַנד פון געוועזענע שילער, 

אין משך פון גאָר אַ קורצער צייט װערט דאָס הויכע שלאַנקע יינגל 
אַזױ שטאַרק באַליבט ביי די יוגנטלעכע און ביי די טוער פון דער יוגנט- 
באַוועגונג, אַז אין 1922, נאָך נישט קיין גאַנצע 16 יאָר אַלט, ווערט ער אויס- 
געוויילט אין דער פאַרװאַלטונג פון דער יוגנט-סעקציע פון באַקלײיד-פאַראײן. 
ער ווערט אויך אַן אַקטיווער טוער און קרייזיפירער אין יוגנט-בונד צוקונפט. 
צו 18 יאָר ווערט ער שוין אויסגעקליבן אין װאַרשעװער קאָמיטעט פון י. ב. 
צוקונפט. אָפּטמאָל האָט מען אים אויך אויסגעקליבן אין אָנפירנדיקע אינ" 
סטאַנצן פון װאַרשעװער באַקלײיד-פאַראיין. 

זיין דראַנג צו דער ברייטער ועלט און העכערע דערגרייכונגען שטויסן 
אים צו פאַרלאָזן פּוױילן. אין 1920 באַזעצט ער זיך אין פּאַריז, וואו ער װאַרפט 
זיך מיט ברען אַרײן אין דער געזעלשאַפטלעכער אַרבעט. ער נעמט אַן אַק" 
טיוון אנטייל אין סינדיקאַט פון די שניידער-אַרבעטער, שפּעטער וען ער 
אַרבעט זעלבשטענדיק, איז ער איינער פון די בויער און אָנגעזעענע טוער 
פון האַנטװערקער-פאַרבאַנד,. מיט אַ טרייקייט און איבערגעגעבנקייט אָן 
גרענעצן ווידמעט ער זיך דער. אַרבעט אין דער בונדישער אָרגאַניזאַציע אין 
פּאַריז, אין וועלכער ער איז די גאַנצע צייט אַ קאָמיטעט-מיטגליד, 

אויך אין דער צייט פון דער צווייטער וועלט-מלחמה רייסט לייזער אויף 
אַ מינוט נישט איבער זיין ענערגישע בונדישע טעטיקייט. באַלד װי היטלער- 
דײיטשלאַנד איז באַפאַלן פראַנקרייך, האָט האָניקמאַן, װי אַ פרייװיליקער זיך 
אָנגעשלאָסן אין דער פּראַנצויזישער אַרמײ. נאָך דער קאַפּיטולאַציע פון 
פראַנקרייך, איז ער דעמאָביליזירט געװאָרן און האָט זיך באַלד אַרײנגעװאָרפן 
- אין דער אונטערערדישער פּאַרטייאישער אַרבעט. מיט דער דאָזיקער אַרבעט 
האָט ער זיך געװאָרפן אין די אויגן פון דער פראַנצויזישער פּאָליצײ און ער 
איז געװאָרן אַרעסטירט און אָפּגעשיקט אין לאַגער באן-לאראָלאַנד (לעבן 
פּאַריז), ער איז אָבער פון דאָרטן באַפּרײיט געװאָרן צוליבן זכות, װאָס ער 
איז געווען אַ פרייוויליקער זעלנער אין דער פּראַנצויזישער אַרמײ. 

אַרױס פון לאַגער, האָט ער זיך באַלד צוריק געשטעלט צו דער אונטער" 
ערדישער אַרבעט. ער איז אַװעק אין דער פרייער זאָנע. ער האָט געװאַנדערט 
- פון שטאָט צו שטאָט און אויסגעפירט פּאַרטייאישע שליחותן און געטון הילף- 
אַרבעט. נאָך אַ געוויסער צייט איז ער פאַרבליבן אין אַ קליין שטעטל הינטער 
ליאָן. דאָרטן האָט ער געהאַט די אויפגאַבע צו באַזאָרגן באַדראָטע פּאַרטײ- 
טוער מיט פאַלשע פּאַפּירן, באַזאָרגן אויסבאַהאַלטענע מיט שטיצע צום לעבן 
און טון אַנדערע הילף-אַרבעט. ער האָט געהאַלטן אַ פאַרבינדונג צװישן 
די אױיסבאַהאַלטענע און דעם בונדישן הילף-צענטר אין דער שוייץ. בעת 
אַ זיצונג פון אַ גרופּע אַקטיווע אונטערערדישע טוערס אין ליאָן, וואו חבר 
יעקב פּעסקין האָט געדאַרפט אָפּגעבן אַ באַריכט וועגן זיין באַזוך אין אַ ריי 
שטעטלעך און וועגן דער לאַגע פון די יידן, װאָס זיינען דאָרטן באַהאַלטן, 
האָט די געשטאַפּאָ געמאַכט אַן איבערפאַל. אַלע זיינען אַרעסטירט געװאָרן. 
לייזער האָניקמאַן איז אָפּגעשיקט געװאָרן אין דעם טרויעריק-באַרימטן דראנ" 
| סי-לאַגער און פון דאָרטן אין אַ מאָרד-לאַגער פון פּוילן, וואו ער איז אומ" 
געברענגט געװאָרן. פּרץ 

זיגמונט קוראָפּאַטװאַ 


געשטאַמט פון װאַרשע. א קינד פון זייער אָרימע עלטערן. זיך געלערנט 
אין דער האַנטװערקער-שול פון דער יידישער גמינע אויף סטאַװוקי גאָס, 
אַן אינטעליגענט יינגל,. אַ סך געלייענט., גאָר יינג זיך פאַרבונדן מיט דער בונג- 
| דישער באַועגונג. בצת דער ערשטער 
וועלט-מלחמה געהערט צו אַ קרייז פון 
האַנטװערקער - שילער אין דער סאָ- 
ציאַל - דעמאַקראַטישער יוגנט אָרגאַ- 
ניזאציע צוקונפט. גליינצייטיק -- צו 
אַ יוגנט-גרופּע אין דער װאַרשעװער 
אָרגאַניזאַציע פון בונד. פלעגט אָפט 
פאַרברענגען אין גראָסער-קלוב און איז 
געווען גוט באַקאַנט און באַליבט צווישן 
װואַרשעװער בונדיסטן, 
נאָך דער ערשטער ועלט-מלחמה 
איז זיגמונט אַװעקגעפאָרן קיין דייטש- 
לאַנד אַרבעטן. פון דאָרטן איז ער 
געקומען קיין בעלגיע. 
עלף יאָר -- פון 1920 ביז 1941 -- 
האָט געדויערט אונזער באַקאַנטשאַפט, 
אַלץ װאָס מיין זכרון איז אימשטאַנד 
זיך צו דערמאָנען, זאָגט עדות װעגן 
אַ האַרציקן חבר, גוטן און שטילן 
מענטש, וועלכער האָט אין זיין גרענעצלאָזער איבערגעגעבנקייט צו זיין בונ" 
דישן גלויבן געקאָנט שטאַרבן מיט אַ העלדישן טוט פון אַ מאַרטירער, 





זיגמונם און זיין פרוי 


דוכט זיך, ס'איז נישט געווען אַ צוייטער אין דער צאַלרייכער בונדישער 
קאָלאָניע אין בריסל, װאָס זאָל האָבן געווען אַזױ באַליבט און רעספּעקטירט 
אי דורך חברים, וי אויך דורך זייטיקע, װוי עס איז געווען זיגמונט. אַלעמען 
האָט אימפּאָנירט זיין אויפריכטיקייט, זיין ערלעכקייט, זיין שטילע באַשײדו- 
קייט און זיין קנאישע איבערגעגעבנקייט צום בונד. אַ נידעריקער, מיט אַ 
בלאַס, קרענקלעך פּנים און דאַרן גוף, איז זיגמונט געווען דאָס האַרץ, די 
נשמה פון אַלע בונדישע אינסטיטוציעס אין בריסל. קיין סך פרייע צייט 
האָט ער נישט געהאַט. לויטן פאַך איז ער געווען אַ לינאָטיפּיסט און געאַר- 
בעט אין אַנטװערפּן אין דער יידישער דרוקעריי פון באַקאַנטן בונדיסט, דעם 
איצט שוין פאַרשטאָרבענעם פאַרלעגער עליאַס לאַוב. האָט זיגמונט געמוזט 
יעדן טאָג גאַנץ פרי פאָרן קיין אַנטװערפּן צו דער אַרבעט. שפּעט פאַרנאַכט 
פלעגט זיגמונט פון דער באַן קומען צוריק קיין בריסל גלייך אין 
מעדעם-קלוב. פאַרזאַמלונגען פון דער בונדישער גרופּע, זיצונגען פון דער 
געזעלשאַפט קינדער-פריינט, קורסן מיט דער יוגנט-גרופּע צוקונפט, קאָנפע- 
רענצן מיט חברים פון דער בעלגישער סאַציאַליסטישער פּאַרטײ -- אומע- 
טום האָט זיגמונט געדאַרפט זיין, 

און אָט זע איך אים שפּעט אין אָװנט זיצן אַ פאַרמאַטערטן, אַן אויסגע- 
שעפּטן ביי אַ טישל אין רעסטאָראַן פון מעדעס-קלוב און עסן זיין אָוונט- 
ברויט. לעבן אים זיצט זיין פרוי אַני. זיגמונט איז מיד פון אַ גאַנצן טאָג 
שװוערער אַרבעט. קוים װאָס ער זיצט, ער עסט אָן אַפּעטיס. אַני קוקט אויף 
אים מיט אַזופיל זאָרג. זיגמונט איז אָבער פון די לעצטע צו פאַרלאָזן דעם 
מעדעס-קלוב. און אַזױ טאָג-איין און טאָג-אויס, 

אָנהױב מאַי 1940, ווען די דייטשן האָבן אָקופּירט בעלגיע, איז זיגמונט 
מיט דער פאַמיליע צוזאַמען מיט אַ גרעסערער צאָל חברים אַװעק אין דרום- 
פראַנקרייך. צום סוף פון דעם זעלבן יאָר קומט ער אָבער צוריק קיין בריסל, 
כ'דערמאָן זיך זיגמונטן פון יענער טרויעריקער צייט. אַלע אינסטיטוציעס 
צעשטערט, דאָס יידישע בריסל טויט, וי נאָך אַן ערד-ציטערניש. דאָס ביסל 
יידן, װאָס זיינען פאַרבליבן אין שטאָט, לעבן אין טויט-שרעק, האָבן מורא 
זיך ווייזן אויף די גאַסן. די בעלגישע סאָציאַליסטישע און אַרבעטער-אינסטי- 
טוציעס צעבראָכן און לעבן איבער אַ שװוערן אינערלעכן קריזיס, צוליבן 
שענדלעכן פאַרראַט פון זייערס אַ ויכטיקן פירער -- דע מאַן. זיגמונט 
איז אַ צעבראַכענער -- נישטאָ דער מעדעם-קלוב, נישטאָ די קינדער פריינט, 
פאַרשוואונדן די יידישע שולן -- אַלץ אַװעק וי מיטן רויך. ער איז אַרבעטס- 
לאָז,. ער מיט דער פרוי און קינד האָבן נישט מיט װאָס דעם טאָג איבערצו" 
לעבן., ער קאָן אָבער נישט רוען. מיט מסירת-נפש צװאַמען מיט דעם 
ביסל איבערגעבליבענע חברים נעמט ער אויפשטעלן אַ געהיימע בונדישע 
אָרגאַניזאַציע. ער קאָן אָן דעם בונד נישט לעבן 
1 אָנהױב 1941 האָב איך מיט מיין פאַמיליע פאַרלאָזט בעלגיע. שון 

זייענדיק אין ניו-יאָרק פלעג איך פון זיגמונטן באַקומען בריוו. אין 1948 
האָב איך ווידער באַזוכט בריסל. זיגמונט מיט דער פרוי זיינען מער צװוישן 
די לעבעדיקע נישט געווען. חברים האָבן מיר דערציילט וועגן זיין העלדישן 
אומקום : 

זיגמונט האָט געאַרבעט, װי אַ לינאָטיפּיסט אין דער אונטערערדישער 
| בעלגישער סאָציאַליסטישער צייטונג פעפל -- און איז בכלל געװען איי- 
נער פון די ענערגישסטע טוער פון דער בעלגישער אַנטי-היטלעריסטישער 
באַװעגונג. ער איז אַרעסטירט געװאָרן דורך דער געשטאַפּאָ. װי אַ ייד און 
אַ סאָציאַליסט איז ער אויף אַ גרויזאַמען אופן אומגעברענגט געװאָרן. וען 
זיין פרוי אַני איז אַװעק אין געשטאַפּאָ אינטערווענירן פאַר אים, איז זי אויך 
| פאַרהאַלטן געװאָרן און אומגעברענגט געװאָרן אַלס מיטשולדיקע. געבליבן 
לעבן איז בלויז זייער טאָכטער מאַיאַ. 

זיגמונט געהערט צו די הייליקע מאַרטירער, װאָס האָבן געלעבט און 
זיינען געשטאָרבן פאַר זייער בונדישן אידעאַל, 

ג; זאַלצמאן 


מענדל טערקעלטויב 


געבוירן 1 יוני 1906 אין לאָדזש. זיינע עלטערן -- רייכע מעבליסוחרים 
--- האָבן אים געגעבן אַ רעליגיעזע דערציאונג. געלערנט אין אַ מזרחי-שולע 
בית-אולפנא. פון דער פריסטער קינדהייט אַרױסגעװיזן זעלטענע מידות פון 
חברישקייט און איבערגעגעבנקייט צו מענטשן, 
װאָס איז אים געבליבן אויטן גאַנצן לעבן 
און אים שפּעטער געברענגט צום יוגנט-בונד 
צוקונפט און בונד (אין די יאָרן פון דער 
דייטשער אֶקופּאַציע, בעת דער ערשטער 
וועלט-מלחמה, וען דער הונגער האָט גע" 
בושעוועט, האָט עס זיך אױסגעדריקט אין 
מענדלס טיילן זיך מיטן עסן מיט זיינע 
אָרימע חברים פון קלאַס, װאָס האָבן נישט 
געהאַָט װאָס צו עסן). נאָכן ענדיקן די שול, 
געלערנט אין שווייצערס רעאַל'גימנאַזיע, װאָס 
ער האָט געענדיקט מיט אַן אויסצייכענונגי, 
דורך דער ווירקונג פון חיים לייב פוקס אָנ"ן 
געהויבן צו לייענען יידישע ביכער און 
אַרײנגעצױיגן געװאָרן אין אַ שילער-קרייז. פון יענער צייט שוין אויפן גאַנצע 
לעבן געװאָרן אַ בונדיסט, 

מחמת זיין ליבשאַפט צו דער יידישער ליטעראַטור געװאָרן אַ נאָנטער 
חבר פון דער לאָדזשער דיכטער-גרופּע, (ח. ל, פוקס, ישראל ראַבאָן, ישעיהו 
שפּיגעל) און די טאָמאַשאָװער יינגע שרייבער (משה דלוזשנאָווסקי, ירחמיאל 
האָניק און דער אומגעקומענער נטע גאלדקראנץ). דאָס האָט געװירקט אויף 
מענדלען, אַז ער האָט אַליין אָנגעהױבן צו שרייבן לידער און נאָװעלן. צוליב 
זיין זעלבסטקריטיק האָט ער זיי קיינמאָל נישט געדרוקט, נאָר ערשט פאַרן 
חורבן מיר געשריבן, אַז ער גרייט צום דרוק אַ באַנד נאָװעלן. 

נאָכן ענדיקן די גימנאַזיע, אַ צייט געלערנט אויפן װאַרשעװער אוני" 
ווערזיטעט, פון וועלכן ער איז געװאָרן אַרױסגעװאָרפן פאַר פּאָליטישע טע" 
טיקייט און געמוזט פאָרן קיין בעלגיע, וואו ער איז געווען אַ סטודענט פון 
בריסעלער אוניװוערזיטעט. אין בריסל, אין זיין פעטער אאַקובאָװי 
טשעס שטוב, װאָס איז געווען די היים פון בונד אין בעלגיע, איג" 
גאַנצן זיך געװוידמעט דעם בנד. צוליב דעם פאַרלאָזט דעם שטודיום און 
געװאָרן אַן אַרבעטער, אַ בייטל-מאַכער. אין דער זעלבער צייט, װי אַ לעק- 
טאָר און אַקטיווער טוער פון בונד, אַרומגעפאָרן אין דער פּראָװינץ. מענדל, 
דער ערלעכער מענטש, האָט געװאָלט לעבן פון זיין אייגענער פיזישער 
אַרבעט, 

אין יענער צייט װערט ער אַ קאָרעספּאָנדענט פון דער װאַרשעװער 
פאָלקס-צייטונג. ער אַרבעט אויך אין די בעלגישע סינדיקאַטן און שרייבט 
אַרטיקלען אין די סאָציאַליסטישע און סינדיקאַלע צייטונגען פון שפּאַניע. אין 
24 קומט ער אויף אַ צייט צוריק קיין לאָדזש. דער פאָטער װויל אים דורכ" 

אויס איינהאַלטן ביים געשעפט, אָבער מענדל װאַרפט אָפּ דעם פאָטערס פּלאַן 
און קערט זיך צוריק קיין פּאַריז. ער לערנט זיך אויס מאַשינזעצעריי און 
הויבט אָן צו אַרבעטן אין אַ יידישער דרוקעריי. אין פּאַריז אַנטװיקלט זיך 
ערשט זיין רעדנער-טאַלאַנט צו אַ גרויסער מדרגה. ער וערט פּאַריזער 
קאָרעספּאָנדענט פון דער בונדישער פאָלקס-צייטונג און ער שרייבט חוץ די 
קאָרעספּאָנדענצן אויך פּאָליטישע אַרטיקלען, װאָס צייכנען זיך אויס מיט 
קלאָרקייט פון געדאַנק און מיט אַחריות פון אַ סאָציאַליסטישן, בונדישן קעמ- 
פער. ער ווערט אויסגעקליבן אין פּאַריזער קאָמיטעט פון בונד און איז איינער 
פון די רעדאַקטאָרן פון דער בונדישער פּאַריזער צייטונג אונזער ששטימע. 
ער שרייבט אונטער די נעמען מ. ט, מענדל ט, מענדל טערקעלטויב און 
א. פונק, 

בעת דער צוייטער וועלט-מלחמה טרעט ער אַרין אַלט פרייוויליקער 
אין דער פראַנצויזישער אַרמײ און קעמפט אויפן פראָנט קעגן די נאַציס. 
ווען פּאַריז איז געפאַלן און די פראַנצויזישע אַרמײ איז זיך צעפאַלן, קערט 
ער זיך צוריק אויפן פּאַרטײ-פּאָסטן,. בעת דעם דייטשן איבערפאַל אויף די 
יידישע פּאַריזער אָרגאַניזאָציעס דעם 14 מאַי 1941, וװוערט ער אַרעסטירט 
צווישן די 12 טויזנט פּאַריזער יידן, װאָס זיינען אַװעק אין די פראַנצויזישע 
יודען-לאַגערן. דאָרטן האָט ער אַלעמען געמונטערט און גערופן צו אויסדויער 
און קאַמף. 

אין יוני 1942. איז דער חבר מענדל טערקעלטויב צוזאַמען מיט אַ גרופּע 
בונדיסטן אַרױיסגעפירט געװאָרן קיין אָשװיענטשים, וואו ער אין אומגע- 
קומען. 

יב.  ;‏ ראפאל : אונזצר שטימץ, פּאַריז, צום 20-יצריקן יובל פון בונד, דֹצֶָר 
ווצקטר, נום. 10, בריסל, /194. אבע פורמאנסקו : אונוצר צייט, אווגוסט 1945, 
נון-ואָרק. מיכאל ליבלינג 


ס 
ירחמיא? קוסטין 


געבוירן 1908 אין װיסאָקע-ליטעווסק. זיין פאָטער, אַ תבואה-סוחר, איז 
יינג געשטאָרבן און האָט איבערגעלאָזן די פרוי מיט דריי קינדער, 

אין 1924 האָט ירחמיאל געענדיקט די יידישע פאָלקסשול. זיינס אַ 
פעטער האָט אים דעמאָלט אַרײינגענומען צו זיך אין לעדער-געשעפט. ער איז 
לסוף געװאָרן אַ בוכהאַלטער ביי אַ טראַנספּאָרט-פירמע און געהאָלפן דער 
מאַמען מיט פּרנסה, 

אין 1926 איז קוסטין געװאָרן אַ מיטגליד פון יוגנט-בונד צוקונפט אין 
װיסאָקע. אַזױ לאַנג װוי ער איז געווען אין היים-שטעטל, איז ער געווען דער 
סעקרעטאַר פון יוגנט-בונד. מיט אַ סך ליבשאַפט האָט ירחמיאל אויך געאַר- 
בעט פאַר דער יידישער פאָלקס-שול און פאָר דער ביבליאָטעק. ער האָט 
געזען, אַז צוקונפטיסטן זאָלן לייענען דעם בונדישן יוגנט-אָרגאַן -- דעם 

יוגנט וועקער און ביכער פון דער ביבליאָטעק. צוליב זיין זאָרג פאַר דער 
יידישער פאָלקס-שול האָט ער לסוף אַװעקגעװאָרפן זיין בוכהאַלטעריע און איז 
געװאָרן פאַרװאַלטער פון דער שול, 

אין 1933 האָט ירחמיאל קוסטין חתונה געהאַט מיט רבקה אַנטמאַן 
און האָט זיך באַזעצט אין ביאַליסטאָק, וי רבקה, איז ער אויך געװאָרן אַ 
טעקסטיל-אַרבעטער, אַ שערער-מייסטער, 

ער ווערט באַלד אַקטיוו אין דער בונדישער אַרבעט אין ביאַליסטאָק, 
דאָ איז אים נאָך צוגעקומען די זאָרג פאַר רבקהס געזונט, ער באַמיט זיך איר 
צו העלפן אין דער אַרבעט; טון פאַר איר, וואו עס לאָזט זיך נאָר, 

ביידע זיינען זיי זייער אַקטיוו אויף פאַרשיידענע געביטן פון דער בונ- 
דישער טעטיקייט, 

ווען די באָלשעװיקעס האָבן אין 1929 אַרעסטירט רבקהן און ער האָט 
גאָרנישט געקענט טון פאַר איר פּערזענלעך, האָט ער גענומען אויף זיך 
די אויפגאַבע אויפצוהאַלטן די בונדישע אָרגאַניזאַציע אין ביאַליסטאָק, נישט 
געקוקט אויף די רדיפות פון דעם סאָוועטישן אָקופּאַנט, 

זומער 1941 זיינען אַרײן די נאַציס. אַ גרויסע צאָל אַלטע, אויסגע- 
פּרואווטע בונדישע טוער זיינען שוין אין שטאָט נישטאַָ: די קאָמוניסטישע 
;באַפרייער? האָבן זיי צוגענומען -- אַרײנגעװאָרפן אין תפיסה אָדער אומ" 
געברענגט. קוסטין רוקט זיך אַרױס וי איינער פון די סאַמע װיכטיקסטע 
בונדישע טוער, ער וװערט דער פירער פון בונדישן אונטערערד. עס זיינען 
טעטיק שטרענג בסוד דער בונד, יוגנט בונד צוקונפט און דער סקיףף. 

וי אַ פאָרשטייער פון בונד איז ירחמיאל קוסטין אַ מיטגליד אין דעם 
צװישנפּאַרטײיאישן קאָמיטעט פונם ביאַליסטאָקער אונטערערד. ער איז אויך 
דער פאַרטרעטער פון בונד אין דער אָנפירונג פון דער יידישער זעלבסט- 
שוץ-אָרגאַניזאַציע,. ירחמיאל קוסטין איז געווען איינער פון די, װאָס האָבן 
צוגעגרייט און אָרגאַניזירט דעם אױפשטאַנד אין ביאַליסטאָקער געטאָ (זיך 
אָנגעהויבן דעם 16 אויגוסט 1943). 

אין דער נאַכט פון 15 אויפן 16 אויגוסט 1943 האָט נאָך חבר קוסטין 
אָנטײל גענומען אין אַ זיצונג, װאָס די אָנפירונג פון דער יידישער זעלבסט- 
שוץ-אָרגאַניזאַציע האָט אָפּגעהאַלטן, ער האָט זיך באַטײליקט אין די קאַמפן, 
װאָס זיינען באַלד אױיסגעבראָכן און איז דעמאָלט װאַרשײינלעך אומגעקומען, 

(אין זיין בוך דער אויפשטאַנד אין ביאַליסטאָקער געטאַ גיט דער קאָ- 
מוניסט ב. מאַרק אַ פאַלשע און פיינטלעכע כאַראַקטעריסטיק פון קוסטינען. 
װייניק נאָך װאָס די קאָמוניסטן האָבן זיין פרוי -- די ערלעכע און אידעאַ- 
ליסטישע אַרבעטערין רבקה -- אומגעברענגט צוליב איר געװיסנהאַפטיקײט 
און טריישאַפט צו די סאָציאַליסטישע אידעאַלן, ווילן זיי אים אויך מאָראַליש 
טויטן נאָך דעם וי ער האָט געפונען זיין פיזישן טויט אין קאַמף מיט די 
נאַציס), 

רחל ערליך 

בנימין און הערשל פלוימענבוים 


בנימין איז געבוירן אַרום 1896 אין לוצק. געשטאַמט פון אַ רבנישער 
משפּחה. אין די קינדער-יאָרן געלערנט אין חדר און אַלגעמײנע לימודים -- 
ביי פּריואַטע לערער. גאָר פרי געװאָרן אַ בונדיסט, 
נאָך דער ערשטער וועלט-מלחמה געקומען קיין ביאַ- 
ליסטאָק, פון 1920 געווען לערער און פון 1925 פאַר- 
װאַלטער פון דער יידיש- וועלטלעכער שול א. נ. פון 
פאַרשטאָרבענעם בונדישן פירער בראָניסלאַוו גראָסער, 
אונטער זיין אָנפירונג איז די שול אויסגעװאַקסן און 
געהאַט 10 קלאַסן מיט 400 קינדער. ער האָט זיך 
אַרױיסגעװיזן צו זיין אַן ערשט-קלאַסיקער לערער און 
שול-טוער. 
זיין טעטיקייט איז אָבער נישט געווען איינגעשלאָסן 
צווישן די פיר ווענט פון דער שול. גלייכצייטיק איז 
פלוימענבוים געווען איינער פון די אַקטייוסטע און 
אָנגעזעענסטע כלל-טוער אין שטאָט. ער איז אַקטיו 
אין בונד און אַ ריי אַנדערע אָרגאַניזאַציעס: אַ מיט- 
גליד פון בונדישן קאָמיטעט, פאָרזיצער פון לערער-פאַראײן פון די יידיש" 
וועלטלעכע פאָלקס-שולן, פאָרזיצער פון ראַט פון די פּראָפּעסיאָנעלע פאַר- 
איינען און אויך פאָרזיצער פון דער אַרבעטער-ספּאָרט געזעלשאַפּט מאָרגן- 
שטערן. 
8 ווערט ער געוויילט אַלס ראַטמאַן פון ביאַליסטאָקער שטאָט-ראַט. 
ווען אין עטלעכע יאָר אַרום פירט דער בונד דורך 6 ראַטמענער און באַ- 
קומט די מעגלעכקייט צו האָבן אַ לאַװניק אין מאַגיסטראַט, גיט אים די בונ" 
דישע אָרגאַניזאַציע דעם מאַנדאַט. פלוימענבוים ווערט לאַװניק און פירט 
די פינאַנץ-אָפּטײילונג פון דער שטאָט, יידן פון אַלע שיכטן האָבן געשטראַמט 
צו אים. מיט אַלע זייערע קלאָפּאָטן זיינען זיי געקומען צום בונדישן לאַװניק, 
אויף דער טיר פון זיין קאַבינעט אין מאַגיסטראַט האָבן זיי באַקומען דעם 
ערשטן פריינטלעכן גרוס -- אַ יידישע אויפשריפט... פלוימענבוים איז גע- 
ווען אַ גוטער רעדנער, זיינע רעדעס אין שטאָט-ראָט און מאַגיסטראַט זיינען 
געווען אָפּאָזיציאָנעלע, קעמפערישע. די אָרעמע באַפעלקערונג האָט אין אים 
געהאַט אַ פעאיקן און געטרייען שליח-ציבור. ווען די ביאַליסטאָקער טעג- 
לעכע צייטונג דאָס נייע לעבן פירט דורך אַן אַנקעטע וועגן די צען פּאָפּולערסטע. 
מענטשן אין ביאַליסטאָק, קומט בנימין פלוימענבוים אַרױס צװוישן די 
ערשטע. 


ביי די װאַלן צו דער קהילה איז ער געוויילט געװאָרן פון דער בונדי- 
שער ליסטע אַלס פּרנס, פון מיטן די דרייסיקער יאָרן איז ער געווען פּאָרזיצער 
פון בונדישן פּאַרטײי-קאָמיטעט. ער איז אויך געווען אַ מיטגליד פון דער 
קרייז-קאָמיסיע פון די פּראָפּעסיאָנעלע פאַראיינען. יאָרנלאַנג איז ער געווען 
דער קאָמענדאַנט פון די בונדישע גאַסן-דעמאָנסטראַציעס. אָט װי פלוימענ- 

בוים האָט אויסגעזען אַלס פירער פון אַן 1טער מאַי'דעמאַנסטראַציע, גע- 
| שילדערט פון זיינער אַ שילערין -- טייבל בערמאַן: 

;פּונקט לעבן הויף פון שלום-עליכם-ביבליאָטעק, וואו עס איז אויך געווען 
דער לאָקאַל פון די פּױלישע סאָציאַליסטן, איז אויף דער טריבונע געשטאַנען 
דער פירער פון די פּױלישע סאָציאַליסטן קאַפּיטולקאַ און פלוימענבוים. דער טאָג 
איז געווען אַ מילדער און װאַרעמער. די זון האָט געגאָסן איר ליכט אויף 
אונז. דאָס פרילינגדיק װוינטל האָט צעשויבערט פלוימענבוימס האָר. אויפן 
אַרבל האָט ער געטראָגן אַ רויטע לענטע מיטן אויפשריפט בונד, און אַ רויטן 
שלייף אין לאַץ. ער איז געווען אַרומגערינגלט מיט יינגער חברה, אונזערע 
מיליציאַנטן,. זי האָבן געדאַרפט האַלטן אָרדענונג אויפן פּאַראַד. ער האָט 
זי געגעבן די לעצטע אינסטרוקציעס. איך האָב געקוקט אויף פלוימענבוימען 
פון ווייטן, און מיין האַרץ איז מיר אָנגעגאָסן געװאָרן מיט גליק, װאָס ער איז 
אונזער לערער, און מיר האָבן די זכיה צו זיין זיינע שילער, קוקנדיק אויף 
אים האָב איך זיך מער נישט געפילט פרעמד און פאַרלאָרן אויף די ווייטע, 
רייכע גאַסן. דער צוג האָט זיך אָנגעהויבן רירן, די רויטע פענער האָבן זיך 
צעעפנט און געפלאַקערט אין דער זון. אַ מעכטיק געזאַנג האָט זיך אַרױס- 
געריסן פון הונדערטער הערצער. דאָס האָט געזונגען די אַרבעטער-מאַסע 
פון ביאַליסטאָק. הויך און מעכטיק האָט זיך זייער געזאַנג צעשאַלט איבער די 
ביאַליסטאָקער הױיפּט-גאַסן,. דער געזאַנג האָט אונז, קינדער, מיטגעריסן -- 
און מיר האָבן זיך אָנגעשלאָסן אין די רייען. דער צוג האָט מאַרשירט דורך 
װואַרשעװער גאַס. 

ענדלעך האָט זיך די דעמאָנסטראַציע דערנעענטערט צום פּאַלאַס- 
טעאַטער. דאָרטן איז פאָרגעקומען אַ מאַסן-מיטינג. איך בין אַריין אין זאַל 
און זיך געזעצט אין דער ערשטער ריי ביי דער בינע. מענטשן האָבן גע- 
שטראָמט דורך אַלע טירן, מענטשן צעשטראַלטע און יום-טובדיקע, אַלע 
מיט רויטע שלייפלעך און שבתדיקע קליידער. איך בין געזעסן פאַרגאַפט און 
באַוואונדערט דעם מענטשן-שטראָם. 

דער זאַל האָט זיך איינגעשטילט. אויף דער בינע האָט זיך באַװיזן 
פלוימענבוים. דער עולם האָט זיך וי אַ שטורעמדיקער ים ווידער צעוויגט: 
זאָל לעבן דער חבר בנימין פלוימענבוים !* 

אין סעפּטעמבער 1939, אין די ערשטע טעג פון דער צווייטער וועלט- 
מלחמה, קומט פלוימענבוים צוזאַמען מיט אַ גרופּע בונדישע טוער קין 
ווילנע. ווען די סאָוועטישע אַרמײ פאַרנעמט ביאַליסטאָק, קערט ער זיך 
אום צוריק צו זיין פרוי און איינציקן זון, די קאָמוניסטישע באַלעבאַטים 
פון שטאָט באַשטימען אים כלומרשט אַלס אָנפּירער פון יידישן שולוועזן אין 
ביאַליסטאָק. זיין אויפנאַבע דאַרף זיין צו פאַרװאַנדלען די פּריװאַטע און גש- 
זעלשאַפּטלעכע שולן אין מלוכהשע אינסטיטוציעס. ס'האָט לאַנג נישט גע 
דויערט -- און די נייע הערשער האָבן געוויזן זייערע וועלפישע ציין, זי 
הויבן אָן מאַסן-אַרעסטן צווישן די יידישע און פּױלישע כלל-טוער און 
אַרעסטירן קודם-כל די אָנגעזעענסטע סאָציאַליסטן. צװוישן זיי איז אויך 
געווען דער פלאַמיקער און עקשנותדיקער קעמפער פון דער ביאַליסטאָקער 

אַרבעטערשאַפט --- בנימין פלוימענבוים. פון דעמאָלט אָן איז יעדער 
שפּור פון אים פאַרשוואונדן, 

זיין פרוי רחל (פון דער היים הערמאַן -- געשטאַמט פון הרוביעשאָו) 
איז עטלעכע און צװאַנציק יאָר געווען אַ לערערין אין דער בונדישער גראָ- 
סער-שול, נאָכן אַרעסט פון מאַן האָט מען זי אַרױסגעשיקט פון ביאַליסטאָק 
אין שכנותדיקן שטעטל. האָראָדאָק, זי איז װאַרשײנלעך שפּעטער אומגע- 
קומען. 


5 
אל 


זייער זון הערשל האָט געלערנט אין דער יידישער גימנאַזיע און איז 
געווען אַקטיװו אין סקיף און יוגנט בונד צוקונפט. ווען די נ. ק. וו. ד. האָט 
מיט געװאַלט צוגענומען זיין פאָטער, איז ער סך-הכל אַלט געװען 13 יאָר, 
אַ פעאיק יינגל, דער צער און פּיין אונטער דער סאָוועטישער און שפּעטער 
אונטער דער נאַצישער ממשלה האָבן נישט אָפּגעװישט ביי אים דעם לוסט 
פון שאַפן און קאַמף, 

אַ לעבן-געבליבענער יינגער בונדיסט -- אברהם לעווין -- האָט שפּע- 
טער דערציילט וועגן זיין ראָל, אין ביאַליסטאָקער געטאָ: 

שמיר האָבן געהאַט אַן ענג-געשלאָסענע גרופּע. אונזערע פאַרזאַמלונגען 
האָבן מיר געהאַט ביי בלומע סיגעל, צו אונזער גרופּע האָבן געהערט: הערשל 
פלוימענבוים, דוד װאַרהאַפטיק, ניוניע בראָדסקי, אַבראַשע פוטערמאַן, יאַנקל 
וואלטשאק. צוזאַמען זיינען מיר געווען אין דער גרופּע 10 חברים צוקונפטיסטןן, 
ס'זיינען געהאַלטן געװאָרן רעפעראַטן, שמועסן וועגן פאַרשיידענע אַקטועלע 
פראָגן, װי אויך ליטעראַרישע באַהאַנדלונגען. הערשל פלוימענבוים (דער 
זון פון פּאָפּולערן בונדישן טוער), איז געווען זייער באַגאַבט, פלעגט אַלײן פיל 
שרייבן און פאָרלייענען זיינע שאַפונגען, אויסערגעוויינלעך דרייסט, געהאַלטן 
זיך שטענדיק העלדיש, נישט אַרױסגעװיזן קיין סימנים פון פּחד, פלעגט 
אַלעמען מונטערן. געווען אַ גרויסער ריזיקאַנט. אויך װאָרהאַפטיק (אַ זון 
פון באַקאַנטן בונדישן טוער שלמה ווארהאפטיק) איז געווען דרייסט, פלעגט 
ניכטער אָפּשאַצן די לאַגע אוֹן האָט פאַרשטאַנען די גרויסע נאַציאָנאַלע 
טראַגעדיע, װאָס מיר לעבן איבער. אונזער גרופּע האָט אָנטײילגענומען אין 
אויפשטאַנד. דער גרעסטער טייל איז טאַקע בעתן אויפשטאַנד אומגעקומען?. 

הערשל האָט געשריבן לידער, אין וועלכע עס האָט געאָטעמט אומגע- 
בראָכענער מוט און ווילן קעגנצושטעלן זיך די נאַצישע שענדער און מערדער, 
ווען ס'איז באַוואוסט געװאָרן אין ביאַליסטאָק וועגן װאַרשעװער אױפשטאַנד, 
איז הערשל געװאָרן אַן אומדערמידלעכער אַגיטאַטאָר און צוגרייטער צום 
באַװאָפנטן װידערשטאַנד צווישן די שארית-הפּליטה פון ביאַליסטאָקער געטאָ. 
דער באַװאָפּנטער װידערשטאַנד האָט זיך אָנגעהויבן דעם 16 אױיגוסט 1943, 
אין אַקטיוון, באַװאָפנטן קאַמף מיט די נאַציס איז געפאַלן דער קוים 17" 
יאָריקער הערשל פלוימענבוים צוזאַמען מיט אַ ריי אַנדערע חברים, 

ב. : ביאַליסטאָקער לפקסיקאָן, ביאַליסטאָק 1088. יצחק קלעטשעווסקי : בונ- 
דיסטן אין ביאַליסטאָקער אויפּשטאַנר (אונוצר צײט, 1-9 1947, ניו-ואָרק). . 
מעלאַמדאָװויטש, טִיובל בערמאַן  :‏ לצרער-יזכור-בוך, ניו-יאָרק 1958. 

יי ש. ה. 

גוטקע יאַװואָראָווסַקי 


געבוירן אַרום 1907 אין ביאַליסטאָק -- אומגעקומען בעת דער צויי- 
טער וועלט-מלחמה אין די גאַזיקאַמערן פון טרעבלינקע. 

דער פאָטער משה גרשון יאַװאָראָווסקי איז געווען אַ פורמאַן, די מוטער 
פרומע האָט געהאַנדלט מיט הינער. 
געוואוינט האָבן זיי אויף די ,פּיאַס- 
קעס", אין אַ קליין הילצערן היזל, 
וואו די פענצטער האָבן זיך אויסגע- 
גלייכט מיט דער ערד, 

גוטקע -- דאָס קינד פון דער ביאַ- 

ליסטאַקער יידישער אָרעמקייט -- 
האָט געענדיקט אַ יידישע פאָלקט-שול 
און געװאָרן אַ שניידערין. באַלד איז 
זי באַרימט געװאָרן װי איינט פון די 
בעסטע ביאַליסטאָקער שנניידערינס, 
איר רום אין שטאָט איז געװאָרן באַ- 
זונדערס גרויס, ווען ס'האָט זיך אַרױס- 
געוויזן, אַז זי איז אַן אויסגעצייכנטע רעדנערין. אויף מיטינגען און דעמאָנ- 
סטראַציעס זיינען געשטאַנען אַלטע, באַיאָרטע אַרבעטער און מיט גרויס 
אינטערעס זיך צוגעהערט צו די לאָגישע און פלאַמיקע רייד פון משה גרשון 
דעם פורמאַנס מיידל. איר שם אַלס פאָלקס-רעדנערין האָט זיך אויך פאַר- 
שפּרײיט אין דער אַרומיקער פּראָװינץ, וואו זי פלעגט אָפט אין שליחות פון 
בונד און יוגנט-בונד צוקונפט אַרױסטרעטן מיט רעדעס אויף פאַרזאַמלונגען 
איר שפּראַך איז געווען אַ פּשוטע, פול מיט ווערטלעך און פאָלקס-אויסדרוקן, 
די יוגנט האָט זיך געפילט זייער גוט מיט איר. זי האָט געקענט אָן אַ שיעור 
פאָלקס-לידער, װאָס זי פלעגט אויסזינגען פאַר די חברים און חברטעס, 

יאָרן-לאַנג איז חברטע גוטקע געװוען די פירערין פון יוגנט בונד 
צוקונפט אין ביאַליסטאָק. פון 6טן צוזאַמענפאָר איז זי געװוען אַ פאַרטרע- 
טערין אין צענטראַל-קאָמיטעט פון יוגנט-בונד צוקונפט אין פילן 

פאַר דער צווייטער וועלט-מלחמה האָט זי חתונה געהאַט. איר מאַן 
משה דיין איז אין די פריערדיקע יאָרן געווען אַ ישיבה-בחור -- אַ מוסרניק, 

באַלד נאָכן פּאַרנעמען ביאַליסטאָק, אין 1929, האָבן די באָלשעװיקעס 
אַרעסטירט אַ גרויסע צאָל בונדישע טוער. גוטקע איז אויך געווען אין 
געפאַר אַרעסטירט צו וװוערן, אָבער די בונדיסטן האָבן זיך ספּעציעל באַמיט 
זי צו באַהאַלטן, ווייל בעת די אַרעסטן האָבן זיך אָנגעהויבן, איז זי געווען 
2 װאָכן נאָך דער קימפּעט. בעת דער נאַצישער אֶקופּאַציע, װאָס האָט זיך 
אָנגעהויבן זומער 1941, איז זי געווען טעטיק אין דער אונטערערדישער אַר- 
בעט. צוזאַמען מיט איר קינד איז זי לסוף אומגעקומען אין די גאַזדקאַמערן 
פוֹן טרעבלינקע. 

ב.  ;‏ אינפאָרמאַציע פון רחל ערליך (ביאַליסטאָק --- וװואַרשע --- ניו-יאָרק). 
ו, ש. הערץ : די נצשיכטע פון אַ יוננט, נין-יאָרק 1946. י ש. ה. 

רבקה אַנטמאַן 


געבוירן אין יאָר 1908 אין װיסאָקע-ליטעווסק, 

איר פאָטעו, אַ סטעלמאַך און אַ זייער פרומער ייד, האָט זיך קונה-שם 
געווען מיט זיין פאָטערלעכער זאָרג פאַר יינגע וואויל-לערנערס. זיין איינ- 
ציקן זון טוביה האָט ער אויך געשיקט אין 
דער ישיבה לערנען. זיינע דריי טעכטער 
האָבן שוין אָבער אַליין געמוזט זאָרגן פאַר 
זייער לערע. רבקה האָט אין 1924 געענדיקט 
די װיסאָקער יידישע פאָלקס-שול און האָט 
זיך געגרייט אָנצוקומען אין ווילנער לערער" 
סעמינאַר. די לערער פון דער שול האָבן 
געהאָפט, אַז רבקה װעט װערן אַ לערערין 
אָבער אָן דעם טאַטנס הילף האָט זיך רבקה 
קיין ווילנע נישט געקענט דערשלאָגן און דער 
לערער-סעמינאַר איז פאַר איר פאַרבליבן 
בלויז אַ חלום, 

אין ביאַליסטאָק האָט געוואוינט רבקהס 
אַ מומע, האָט זי באַשלאָסן פאָרט זיך 
אַרױסרירן פון װיסאָקע. ביאַליסטאָק האָט טאַקע נישט געהאַט קין 
לערער-סעמינאַר, אָבער אַ גרויסע ביבליאָטעק איז דאָרטן יאָ געװען 
מען קען דאָך פאָרט אין ביאַליסטאָק זיך אויסלערנען עפּעס מער וי אין 
װיסאָקע. אין 1925 קומט רבקה קיין ביאַליסטאָק. בײטאָג אַרבעט זי וי 
אַ פאַרקויפערין אין אַ קראָם און ביינאַכט לייענט זי און לערנט זיך אַליין. 

פון איר קוזינע דערוויסט זיך רבקה ועגן בונדישן לאָקאַל אין ביאַ- 
ליסטאָק. זיי גייען ביידע אַהין און דאָרטן באַקענט זיך רבקה מיט די טוער פון 
דער בונדישער יוגנט-אָרגאַניזאַציע. דער גרעסטער טײל פון זיי זיינען 
פּונקט װי רבקה געווען געװעזענע שילער פון דער יידישער פאָלקס-שול, 
עס איז איר געווען אַזױ גרינג מיט זיי זיך צוזאַמענצורײידן און עס איז 
גוט געווען צו זען מיט וויפל באַגײיסטערונג זיי אַרבעטן צווישן דער יידישער 
אַרבעטער-יוגנט. רבקה איז גאָר גיך געװאָרן אַ מיטגליד אין דער ביאאַ- 
ליסטאָקער אָרגאַניזאַציע פון יוגנט-בונד צוקונפט. איר חלום צו װערן אַ 
לערערין ווערט פאַרווירקלעכט אויף אַן אַנדער שטייגער. ס'איז אין תוך 
דאָס זעלבע -- מער נישט די תלמידים אירע זיינען אַ ביסעלע עלטער און 
אָנשטאָט צו גיין אין אַ שול האָבן זיי געמוזט גיין צו דער אַרבעט. 

דעמאָלט האָט רבקה אויפגעהערט צו אַרבעטן אין דער קראָם און איז 
געװאָרן אַ קעלנערקע אין דעם אַרבעטער-רעסטאָראַן, װאָס האָט זיך גע" 
פונען אין בונדישן לאָקאַל, אייף שװיענטעגאָ ראָכאַ 3. דאָס װאָס רבקה 
האָט פאַרברענגט אין דעם בונדישן לאָקאַל טאָג-איין טאָג-אויס האָט איר 
געגעבן אַ מעגלעכקייט צו דערקענען דעם בונד און זיינע טוער. זי איז געווען 
אַן עדות פון אַלע קליינע און גרויסע אַקציעס פון ביאַליסטאָקער בונד. 

זי האָט געזען וי פון די קליינע שטעטלעך אַרום קומען בונדיסטן נאָך 
עצות און אָנווייזונגען; זי האָט אויך געזען וי שלוחים פון ואַרשע קומען 
דערציילן וועגן בונדישער אַרבעט איבערן גאַנצן לאַנד,. דאָס בילד, װאָס 
האָט זיך איצט פאַר איר אַנטפּלעקט, האָט אין איר דערװעקט אַ ברען אַרײנ- 
צואװואַרפן זיך אין דער אַרבעט מיט אַלע אירע כוחות. 

אויף איינער פון אירע באַזוכן אין דער היים האָט זי צונויפגענומען 
אַ גרופּע געוועזענע שילער פון דער פאָלקס-שול און האָט זיי דערציילט 
וועגן דער בונדישער אַרבעט אין ביאַליסטאָק. אויף דעם דאָזיקן צונויפ- 
קום האָבן די געוועזענע פאָלקס-שילער געשאַפן די צוקונפט-אָרגאַניזאַציע 
אין װיסאָקע. דער סעקרעטאַר פון דער װויסאָקער צוקונפט איז געווען ירח- 
מיאל קוסטין, װאָס איז שפּעטער געװאָרן רבקהס מאַן. 

פאַר די צוויי יאָר װאָס רבקה האָט געאַרבעט אין בונדישן רעסטאָראַן 
האָט זי אַ סך געלערנט און געטראַכט װעגן דעם מיט װאָס זי קען צום 
בעסטן דינען דעם בונד. אין יענער צייט זיינען שוין קיין יוגנטלעכע נישט 
געגאַנגען אַרבעטן אין טעקסטיל-פאַבריקן. רבקהן אָבער האָט עס גראָד 
אַהין געצויגן,. אין די טעקסטיל-פאַבריקן אַרבעטן יידישע און פּוילישע אַר- 
בעטער צוזאַמען, מען טרעפט זיך אויף געמיינזאַמע פאַרזאַמלונגען און מען 
פירט צוזאַמען דעם קאַמף מיט דער הילף פון פּראָפּעסיאָנעלן פאַראיין, 

רבקה איז געװאָרן אַ שפּולאַרקע און אַן אמתע פּראָלעטאַריערקע, דאָס 
זיינען פאַר איר געווען באמת גליקלעכע כאָטש זייער אויסמאַטערנדיקע יאָרן. 
באַליבט ביי אַלע אַרבעטער אין דער פאַבריק, וואו זי האָט געאַרבעט, װערט / 
זי גאָר גיך פּאָפּולער אַלס טוערין אין דעם טעקסטיל-פאַראיין, זי װערט 
אויסגעקליבן פאַר אַ מיטגליד אין דער פאַרװאַלטונג פון פאַראיין און פירט 
אָן מיט ביאַליסטאָקער טעקסטיל-שטרייקן,. בעת איינעם אַזא שטרייק איז 
רבקה אַרעסטירט געװאָרן און איז אָפּגעזעסן דריי חדשים אין תפיסה. אין דער 
תפיסה איז זי קראַנק געװאָרן. ווען מען האָט זי באַפרײט, איז זי אַן אָפּ- 
געשװאַכטע צוריקגעקומען צו דער אַרבעט, כאָטש זי האָט זיך שוין קיין 
מאָל נישט אויסגעהיילט פון איר קראַנקײיט, האָט זי אָבער איר ברען פאַר 
דער אַרבעט נישט פאַרלוירן. אין 1928 שטעלט דער בונד אַרױס רבקהס 
קאַנדידאַטור צו די שטאָט-ראַט-װאַלן און זי װוערט איסגעװויילט פאַר אַ 
מיטגליד פון שטאָט-ראַט מיט אַ זייער גרויסער צאָל שטימען 

אין הערבסט 1929 האָבן די באָלשעװיקעס גענומען באַלעבאַטעװען אין 
ביאַליסטאָק, ס'האָט זיך אַ שאָט געטון אַ האָגל רעפּרעסיעס און אַרעסטן 
אויך רבקה אַנטמאַן איז אַרעסטירט געװאָרן צוזאַמען מיטן גאַנצן בונדישן 
אַקטיוו. אומזיסט האָט איר מאַן,. ירחמיאל קוסטין, זיך באַמיט ביי די 
אָרטיקע קאָמוניסטן זיי זאָלן כאָטש פּועלן מען זאָל קענען רבקהן באַ- 
זאָרגן מיט װאַרעמע זאַכן. זי איז דאָך קראַנק, האָט ער געטענהט. פון רבקהן 
זיינען נישט אָנגעקומען קיין שום ידיעות. קיינער פון די באַפרײטע בונדיסטן 
האָט זי קיינמאָל נישט געזען, נישט אין תפיסה און נישט אויף דער פרי. 
אַ געוועזענער באַאַמטער פון דער פּוילישער אַמבאַסאַדע אין רוסלאַנד האָט 

איבערגעגעבן, אַז אַ פּויליש מיידל, װאָס איז געווען אַרעסטירט און אין 
שפּעטער באַפרייט געװאָרן, האָט דערציילט, אַז זי האָט אין איינער פון די 
תפיסות געטראָפן אַ פוילישע בירגערין רבקה אַנטמאַן, װאָס האָט זיך אַזױ 
וואונדערלעך און מוטיק געהאַלטן. מער ווייסט מען גאָרנישט. די ערלעכע 
און מוטיקע רבקה אַנטמאַן איז געפאַלן אַ קרבן פון אַכזריותדיקן סאָװועטישן 
רעזשים, רחל ערליך 

0 


יאַנקל גאָלדמאַן און שמואלבערקנער 


יאַנקל גאָלדמאַן איז געבוירן געװאָרן אַרום 1912:12 אין אַ שטעטל 

אין שכנות פון ביאַליסטאָק, זיינע עלטערן זיינען געשטאָרבן און יאַנקל 
איז גאָר פרי געבליבן אַ קיילעכיקער יתום. יינגערהייט האָט מען אים גע" 
שיקט אַרבעטן און עֶר איז געװאָרן אַ שוס- 
טער"געזעל. 

די היימישע ואַרעמקײט, װאָס האָט דעם 
פּאַריתומטן יינגל געפעלט, האָט ער שפּע- 
טער געפונען אין דער ביאַליסטאָקער אֶר- 
גאַניזאַציע פון יוגנט-בונד צוקונפט. דער 
יוגנט-בונד איז געװאָרן זיין אמתע הײַם, 
ער. איז דאָרטן געווען פון די טרייסטע און 
בראַווסטע מיטגלידער. פֿון הויכן ואוקס 
און שטאַרקן קערפּערלעכן געבוי, איז ער 
געווען פון די בעסטע אין דער אָרגאַניזאַציע- 
מיליץ, 

אַזױ איז יאַנקל גאָלדמאַן, דער שוסטער, 
אויסגעװאַקסן אין דער בונדישער באַוועגונג 
און געװאָרן דער פאָרזיצער פון יוגנט-בונד 
צוקונפט אין ביאַליסטאָק. די אָרגאַניזאַציע איז פאַר אים געװאָרן אי די היים, 
אי די שול, צװישן די אויפגעקלערטע, אידעאַליסטישע יוגנטלעכע האָט ער 
באַקומען דעם שטויס צו לערנען און די גרויסע בונדישע ביבליאָטעק אויפן 
נאָמען פון שלום-עליכם איז געווען דער קװאַל פון װאַנען ער האָט גע- 
שעפּט זיין װויסן און בילדונג. אַ דרייסטער, פול מיט ענערגיע, איז ער 
געווען באַטײליקט אין פאַרשיידענע אַרבעטן און אַקציעס, װאָס דער בונד 
האָט געפירט במשך פון יאָרן. 

ס'איז געקומען די צווייטע וועלט-מלחמה. קודם האָבן די ,באַפרייער", 

די ,קאָמוניסטן?, דורכגעפירט אַ פּאָגראָם איבערן בונד. פאַר דער מלחמה 
האָבן זיי צביעותדיק-פאַלש געפּרעדיקט ,איינהייטלעכן פראָנט" און איצט, 
אַלס מאַכט-האָבער, האָבן זיי אַרעסטירט אַ גרויסע צאָל בונדישע טוער און 
די בונדישע אינסטיטוציעס צוגערויבט. שפּעטער זיינען געקומען די /נאַ- 
ציאָנאַל-סאָציאַליסטן? די היטלעריסטן, די נעכטיקע שותפים פון סטאַלינען 

און מאָלאָטאָוון. זיי האָבן פאַרניכטעט דאָס יידישע לעבן, דערשאָסן און 
פאַרגאַזט די יידן, 

אין אָט דער שוידערלעכער צייט האָט יאַנקל גאָלדמאַן געוויזן זיין פולן 
ווערט. מיר זעען אים וי איינעם פון די סאַמע אַקטיװוסטע אונטערערדישע 
קעמפער, װאָס ווילן קיינמאָל נישט קאַפּיטולירן און זיינען שטענדיק גרייט 
צו שטיין אויף דער באַריקאַדע ביזן סאַמע סוף, 

דאָבקע עטינגאָלד, איינע פון די, װאָס האָבן אָנטײלגענומען אין לעצטן 
העראָאישן קאַמף פון בונד אין ביאַליסטאָק, דערציילט וועגן גאָלדמאַנען, וועל- 
כער האָט געהערט צו דער הױפּט-קאָמענדאַנטור פון ביאַליסטאָקער באַ- 
זואָפּנטן װידערשטאַנד : 

;לויט אַן אינסטרוקציע פון חבר יאַנקל טרעטן מיר צו צו פּראַקטישער 
אַרבעט. מיר קענען זיך אויף קיין ניסים נישט פאַרלאָזן, מיר מוזן זיך 
קענען באַגיין מיט געווער, זאָגט צו מיר ח' יאַנקל און גיט מיר איבער אַ 
פּונקט מיט אַ פּאַראָל. צו דעם צוועק, גיט ער צו, ועסטו טרעפן אַ פאַראַנט- 
װאָרטלעכן, ערנסטן מענטש. דעם נאָמען זאָגט ער מיר, פאַרשטענדלעך, 
נישט. צו דער באַשטימטער צייט אויף דעם אָנגעוויזענעם פּונקט טרעף איך 
דעם חבר בערקנער. נאָך אַ לענגערן שמועס, וועלכן איך האָב איבערגעגעבן 
אויף מיין גרופּע, באַקום איך אַן אַדרעס פון. אים. כ'שטעל זיך צו צו דער 
צייט. עס איז עלף אין דער פרי. אין אַ קליין צימערל פאַרברענג איך 
מיטן חבר בערקנער העכער אַ שעה. -- נאָר זיכער האַלט עס אין האַנט, 
זאָגט ער צו מיר. ער גיט אַ טעאָרעטישן באַגריף פריער וועגן רעװאָלװער 
און מאַכט גלייך פּראַקטישע איבונגען. בלויז קוקנדיק אויף זיין דרייסטקייט 
און אַנטשלאָסנקײט האָט מען געמוזט מיטגעריסן װערן. איך טראָג אַלץ 
איבער אויף מיין גרופּע. וי כ'האָב זיך שפּעטער דערוואוסט, זיינען אין דעם 
דאָזיקן צימערל דורכגעגאַנגען צענטליקער יוגנטלעכע. געדולדיק האָט ער 
יעדן געלערנט און געשולט און גלייכצייטיק געװעקט און איבערצייגט, אַ 
ווירדיקער קעמפער וועלכער איז די גאַנצע צייט געשטאַנען אין די פאָ- 
דערשטע רייען". 

שמואל בערקנער איז געווען אַ זייער איידעלער און אינטעליגענטער 
מענטש. פון פאַך -- אַן אינזשיניער און אַ בוכהאַלטער. אין די יינגע יאָרן 
געהערט צו די ס. ס.. באַלד נאָך דער ערשטער וועלט-מלחמה אַריבער צום 
בונד. ער איז געווען טעטיק אין דער קאָאָפּעראַטיווער באַװעגונג, אין דער 
פאַרװואַלטונג פון יידיש-וועלטלעכן שול-וועזן און אין דער אָנפירונג פון דער 
יידישער אַרבעטער ספּאָרט-אָרגאַניזאַציע מאָרגנשטערן אַ אַ גרויסער אָנ- 
הענגער פון פאַרשפּרײטן ספּאָרט צווישן דער יידישער יוגנט, איז ער געווען 
דער גייסטיקער פירער פון מאָרגנשטערן אין ביאַליסטאָק. אַ מענטש פון 
אַ זייער הויכער מאָראַל, איז ער מיט דער גאַנצער נשמה געווען צוגעבונדן 
צום בונד. אַ צייט איז ער געווען דער פאָרזיצער פון דער ביאַליסטאָקער 
בונדישער אָרגאַניזאַציע. ביזן אויסברוך פון דער צוייטער וועלט-:מלחמה 
האָט ער געאַרבעט אין דער בוכהאַלטעריע פון דער קראַנקן-קאַסע. 

זיין טריישאַפט און הויכע מאָראַלישע קװאַליפיקאַציע האָבן זיך נאָך 

בולטער אַרױסגעװויזן אין די שווערע יאָרן פון סאָוועטישער און נאַציסטי- 
שער אַקופּאַציע, ווען די נאַציס האָבן אָנגעהױבן פאַרטיליקן די יידן איז 
בערקנער געווען צווישן די סאַמע אַקטי'סטע, װאָס האָבן אָרגאַניזירט דעם 
װידערשטאַנד, זיינע מיליטערישע קענטענישן נאָך פון דער צאַרישער אַרמײ 
האָט ער אויסגענוצט אויף צו לערנען די יוגנט וי אַזױ צו באַנוצן געווער. 
ער אַליין האָט שפּעטער זיך באַטײליקט אין פּאַרטיזאַנער קאַמפן און געווען 
אַ מוסטער פון מסירת-נפש. זיין ווייטערדיקער גורל איז אונז נישט באַ- 
וואוסט, 

דער יינגער שוסטער און דער אַלטער אינזשיניער האָבן געאַרבעט האַנט 
ביי האַנט, די אַלע אומגליקן האָבן נישט געבראָכן זייער מוט און זיי האָבן 
אויסגעהאַלטן ביזן טראַגישן סוף. און מיט זיי זיינען געווען די קליינע, נאָך 
פאַרבליבענע גרופּעס פון יינגע און אַלטע הברים פון דער ביאַליסטאָקער 
בונדישער באַוועגונג און זיך געגרייט צו גיין אין לעצטן קאַמף מיטן שרעק- 
לעכסטן, אוממענטשלעכסטן שונא, 

יאַנקל גאָלדמאַן האָט געשפּילט אַ גרויסע ראָל ביים צוגרייטן דעם וי- 
דערשטאַנד און בעתן אויפשטאַנד אין אויגוסט 1943, אַפילו אין די לעצטע 
רגעס האָט אים די דרייסטקייט נישט פאַרלאָזט. ער האָט זיך פריער אָפּגע- 
זאָגט צו פאַרלאָזן דעם געטאָ. ,מיין וועג איז נישט דער וועג פון אַנטלױפן, 
כ'מוז בלייבן אויפן פּאָסטן", האָט ער געענטפערט אויף די אָנבאָטן אַװעק- 
צוגיין אין װאַלד, 
| בעת דעם אויפשטאַנד (אויגוסט 1943) האָט יאַנקל גאָלדמאַן געקעמפט 
אין ראַיאָן פון סמאָלנע, טשעפּלע, נאָװאָגראָדער, יוראָווצער און שכנישע גאַסן, 
דאָרטן איז ער אומגעקומען, 

ב.  :‏ אינפאָרמאַציע פֿון בנימין מאַבאַטשונסקי (ביאַליסטאָק -- ניו-יאָרק) 
און שרה צפת (ביאַליסטאָק -- מעקסיקע). דאָבקע עטינגאָלד; אונזצר צייט, 
נאָוועמבער 1946, ניו-ואָרק. וצחק קלעטשעווסקי : אונוער צייט, ואַנואַר-פע- 
ברואַר 1947, ניו-יאָרק. ב. מאַרק : דער אויפשטאַנד אין ביאַליסטאָקצר געטאָו 
וואַרשע 1930, ' ש. 0 


שלום פּאָפּאָרץ 


געבוירן אין ווילנע אין 1910,. דער פאָטער איז געווען אַ לעדער-סוחר 
און אַן אינטעליגענטער וועלטלעכער ייד. שלום האָט געענדיקט די יידישע 
פאָלקס-שול מפיצי השכלה און די יידישע רעאַל-גימנאַזיע אין ווילנע און 
איז אַװעק ווייטער שטודירן אין ווין. בעתן ענדיקן די גימנאַזיע אין יאָר 
8 איז ער געקומען צום אַלטן בונדישן טוער ווירגילי-כהן זיך מישב 
זיין װאָס ער זאָל שטודירן, ווירגילי-כהן האָט אים געענטפערט: -- אַדװאָ 
קאַטן און דאָקטוירים האָבן יידן אַ סך, װער אַ גוטער בעל-מלאכה.. און 
שלום האָט געפאָלגט. ער איז אַװעק קיין ווין, וואו ער האָט שטודירט אין דער 
הויכשול פאַר גאַרבער-:כעמיקער און געווען טעטיק אין דער עסטרייכישער 

סאָציאַליסטישער יוגנט-אָרגאַניזאַציע, אין יאָר 1922 איז ער פון דאָרטן צו- 
ריקגעקומען מיט אַן אינזשיניער-דיפּלאָם און איז אַרין אַרבעטן, װי אַ פּשו" 
טער אַרבעטער, אין סאלאמאָנס גאַרבערײ אין ווילנע. אין 1935 איז שלום 
אַװעק קיין װאַרשע און געאַרבעט אַלס ספּעציאַליסט אין דער גאַרבערײ פון 
מאַרגאָליסן, 

צו דער בונדישער באַװעגונג איז ער צוגעשטאַנען אַלס שילער פון דער 
רעאַל-גימנאַזיע, ווען זיין שוועסטער מינע, אַ לערערין און אַן אַקטיווע בונ- 
דישע יוגנט-טוערין, האָט אים אַריינגעפירט אין יוגנט-בונד צוקונפט. אַדאַנק 
זיין אַקטיוקײט און פעאיקייט װוערט ער אין 1927 אויסגעקליבן אין יוגנט- 
קאָמיטעט, נאָכן צוריקקומען פון ווין איז ער אין יאָר 1924 געװאָרן פאָרזיצער 
פון קאָמיטעט פון יוגנט-בונד אין ווילנע און פאָרשטייער פון דער יוגנט אין 
אָרטיקן קאָמיטעט פון בונד. ביי דער ווילנער יוגנט איז ער געווען שטאַרק 
באַליבט. ווען שלום איז אַװעק קיין װאַרשע, איז ער באַלד אַריין אין װאַר- 
שעווער קאָמיטעט פון יוגנט-בונד צוקונפט און איז געװוען זייער אַקטיו, 
אַ גוטער פון כאַראַקטער, שטענדיק מיט אַ שמייכל אויפן פּנים, האָט דער 
שלאַנקער און הויכגעוויקסיקער שלום גיך זיך איינגעלעבט מיט דער גרוי- 
סער יוגנט-מאַסע, צװישן וועלכער ער איז געווען טעטיק. צום בונד און 
זיינע פירער האָט ער געהאַט אַן אידעאַלע באַציאונג. זיין פרוי זלאַטע מיכטאָם 
--- איינע פון די ערשטע מיטגלידער פון יוגנט-בונד צוקונפט אין ווילנע -- 
האָט געשטאַמט פון אַ בונדישער משפּחה, 

אַ קורצע צייט פאַר דער צווייטער װועלט-מלחמה האָט שלום פּאָפּאָרץ 
זיך באַזעצט אין ביאַליסטאָק, וואו ער איז געװאָרן דער הויפּט-כעמיקער פון 
בעקערס לעדער-פאַבריק און בעת דער סאָוועטישער אָקופּאַציע האָט מען אים 
באַשטימט פאַרן טעכנישן דירעקטאָר. אין דער צייט איז אים באַשערט גע" 
װאָרן צו שפּילן אַ היסטאָרישע ראָל, 

איינע פון די סאַמע ערשטע עובדות פון די באָלשעװיקעס נאָכן פאַר- 
נעמען ביאַליסטאָק אין סעפּטעמבער 1939 איז געווען דאָס אַרעסטירן די אָנ- 
געזעענסטע טוער פון בונד, וועלכע זיינען במשך פון לאַנגע יאָרן געשטאַנען 
בראש פון די קעמפנדיקע יידישע אַרבעטער אין דער דאָזיקער שטאָט פון 
טעקסטיל-פאַבריקן, שלום פּאָפּאָרץ, פול מיט ליבע און טריישאַפט צום בונד, 
און אַ פּרינציפּיעל-:אױיסגעהאַלטענער סאָציאַליסט, האָט געהאַלטן פאַר זיין חוב 
ווייטער צו טאָן די אַרבעט פון ;פאַרבאָטענעם* בונד, צו פאַרנעמען אַן אָרט 
פון די געקידנעפּטע, פאַרשלעפּטע, און אומגעברענגטע אַלטע בונדישע טוער. 
אונטער די בייזע אויגן פון דער נ. ק. וו, ד, און אירע אומצאָליקע מוסרים 
איז געווען זייער שווער צו פירן אַן אונטערערדישע טעטיקייט. די לאַגע 
ענדערט זיך ראַדיקאַל, ווען די דייטשע חיילות האָבן אין די לעצטע טעג 
פון יוני 1941 פאַרנומען די שטאָט. 

ס'ווערן אויפסניי אויסגעבילדעט געהיימע גרופּעס בונדיסטן און צוקונפ- 
טיסטן, שלום פּאָפּאָרץ איז פון די װויכטיקסטע טוער און פירער. וועגן זייך 
אַרבעט אין ביאַליסטאָקער געטאָ דערציילט די חברטע דאָבקע עטינגאָלד : 

,שלומקע פּאָפּאָרץ, איינער פון די ערשטע אָרגאַניזאַטאָרן פון דער 
. זעלבסטשוץ, דער אָנפירער פון דער גאַנצער פּראָפּאַגאַנדע-אַרבעט צוישן 
די מאַסן, דער אַרזיסגעבער פון צירקולאַר און ביולעטין. שלומקע איז נישט 
געווען קיין צופעליקייט, נאָר דער אָנפירער פון דער גרויסער גרופּע בונ" 
דיסטן און צוקונפטיסטן, וי אויך דער טאָןיגעבער אין דער אַלגעמײנער 
אָנפירערשאַפט? (פון די קעמפער אין געטאָ)... ,גאַנצע נעכט פלעגט דער 
אויסגעבלייכטער, אויסגעדאַרטער שלומקע, דער כעמיקער, זיצן איבער ביכער 
פון געווער-אויסאַרבעטונג, שטודירן און איבערזעצן און צושטעלן די ידיעות 
אין רשות פון זיינע מיטאַרבעטער. די ראַדיאָדידיעות װאָס זיינען יעדן טאָג 
דערשינען אין אַ העקטאָגראַפישער פאָרם, די בלעטלעך װאָס זיינען אַרױס- 
געגעבן געװאָרן, זיינען -- אַלץ אַ דאַנק שלומקעס מוח און פעדער -- דער" 
גאַנגען צו דער מאַסע, אַלס פאָרשטייער פון דער בונדישער גרופּע איז ער 
געשטאַנען אין ענגסטן קאָנטאַקט מיטן 'השומר" | 

אין 2 איז געשאַפן געװאָרן אַ געהיימע בשותפותע קאַמף-אָרגאַניזאַי 
ציע פון בונדיסטן און ציוניסטן, צו וועלכער עס זיינען שפּעטער אויך צו" 
געשטאַנען די קאָמוניסטן, צווישן די אָנפירער פון דער קאַמף-אָרגאַניזאַציע 
פאַרנעמען די בונדישע פאָרשטייער פּאָפּאָרץ און קוסטין אַן אָנגעזעען אָרט. 

יצחק קלעטשעווסקי גיט איבער װאָס ס'האָט אים דערציילט וועגן שלומען 
די קאָמוניסטישע טוערין רבקה װאָיסקאָװסקאַ: 

,זי האָט געאַרבעט אין דער גאַרבער-פאַבריק פון מילערן, וואו עס האָט 
אַלס כעמיע-אינזשיניער געאַרבעט שלומקע פּאָפּאָרץ. זי האָט זיך געשטעלט 
אין פאַרבינדונג מיט דעם פאָרשטייער פון דער בונדישער קאַמף-אָרגאַניזאַציע 
--- דעם חבר פּאָפּאָרץ. ער האָט אױיסגעאַרבעט העקטאָגראַפן פאַר דער 
טעכניק פון דער קאַמף-אָרגאַניזאַציע. אַדאַנק זיין אַמט אַלס כעמיקער האָט ער 
פון פאַבריק אַרױסגעגעבן רוי-שטאָפּן פאַרן געטאָ. פון דעם איז געמאַכט 
געװאָרן אין געטאָ אויפרייס-שטאָף. ווען רבקה וואיסקאָווסקאַ איז געווען אין 
װואַלד בּיי די פּאַרטיזאַנער, האָט זי מיט אים אָנגעהאַלטן אַ קאָנטאַקט און דורך 
שלוחים האָט שלומקע געשיקט פאַר די פּאַרטיזאַנער פּאַפּיראָסן, לעדער און 
אַנדערע נויטיקע פאַר זיי זאַכן. זי האָט אים פאָרגעלייגט מיטצוגיין מיט זי 
אין װאַלד. ער האָט זיך אָבער אָפּגעזאָגט מיטן מאָטיוו, אַז צוליב זיין פרוי 
און באַזונדערס צוליב זיין שוועסטער, וועלכע איז צזאַמען מיט איר קינד, 
קען ער נישט אַװעקגײן, און ער איז געבליבן* אין ביאַליסטאָק. דאָרטן האָט 
ער ווייטער געפירט דעם קאַמף ביזן טראַגישן סוףי | 

בראש פון אַ בונדישער קעמפער-גרופּע נעמט ער אָנטייל אין ערשטן 
אַקטיון װידערשטאַנד אין ביאַליסטאָקער געטאָ, אין פעברואַר 1943, בעת 
די דייטשן זיינען צוגעטרעטן אַרויספירן די יידן צום אומברענגען. דער 
גוטער, אידעאַליסטישער און העלדישער שלומקע פּאָפּאָרץ איז דעמאָלט גע- 
פאַלן אין אַ צוזאַמענשטױס מיט דייטש מיליטער אויף טשעפּלע גאַס. 

ב. : אינפאָרמאַציע פון ליבע סמאָלאַר (ווילנע -- ניו-יאָרק) און אברהם 
בהן (ווילנע -- ניו-בראָנזװיק). דאָבקע עטינגאָלד;: אונוער צײט; נאָװעמבער. 
146, ניו-ואָרק. יצחק קלעטשעווסקו: אונזצר צייט, 2-1 1947, נוו-ואָרק. בי 

מאַרק  ;‏ דער אויפּטשטאַנד אין ביאַליסטאָקצר נעטאָ, װאַרשע 1080 (מאַרק באַמיט זיך 
פאַלש פאָרצושטעלן פּאָפּאָרצן װוי אַ לינקן בונדיסט, בעת אין דער ווירקלעכקייט 
און ער געווען פאַר דער אָפֿיציעלער שטעלונג פון בונר). ש. קאַטשערגינסקו : 
חורבן ווילנע, נוו-ואָרק 1947. י ש. הערץ 


לייב איגלעוויטש 


געבוירן 1909 אין ביאַליסטאָק ביי זייער אָרימע און פרומע עלטערן. 
ער האָט באַקומען אַ טראַדיציאָנעל-ײידישע דערציאונג. חברים האָבן אים 
אַריינגעצױגן אין יוגנט-בונד צוקונפט, וואו ער איז גיך געװאָרן אַקטיוו און 
איינער פון די ענערגישסטע מיטאַרבעטער אין דער פּראַקטישער, טאָג-טעג- 
לעכער אַרבעט, צוליב זיין אַקטיװוקײט 
אין דער צוקונפט האָט ער אָפט גע- 
האַט קאָנפליקטן מיט זיין פאָטער, 

אין 1920 איז ער געקומען קין 
װאַרשע, געצויגן אין דער גרויסער 
שטאָט האָט אים זיין גרויסער דורשט 
צו וויסן און דער ווילן עפּעס צו דער- 
גרייכן פּערזענלעך. ער איז געװאָרן אַ 
מעטאַל - אַרבעטער, איז דאָ ווייטער 
געווען אַקטיוו אין דער צוקונפט און 
האָט מיט גרויס אייפער געפּרואווט אָנ- 
יאָגן דאָס פעלן פון אַלגעמײײנער ביל- 
דונג. ער איז סיסטעמאַטיש געגאַנגען { 
אויף די שטאָטישע אָװנט-קורסן, נאָך | 
אַ טאָג שווערער אַרבעט און נאָך אַן / 
אָװונט געזעלשאַפטלעכער טעטיקייט, 
פלעגט ער ביז שפּעט בינאַכט אַר- 
בעטן איבער די לעקציעס פון דער שול, 
אין 1932 איז ער אָנגעקומען אַרבעטן אין אַרבעטער-עמיגראַציע-ביוראָ ביים 
לאַנד-ראַט פון די פּראָפּעסיאָנעלע פאַראיינען. ער האָט דאָ אַרױסגעװיזן אַ סך 
איבערגעגעבנקייט און פאַראַנטװאָרטלעכקײט אין דער אַרבעט. ער איז געווען 
אַ מענטש, אויף וועלכן מען האָט זיך געקענט פאַרלאָזן און װאָס האָט אויס- 
געפירט זיין פליכט ביז צום לעצטן פּונקט, 

אַ דאַנק זיין אַרבעט אין דער אַרבעטער-עמיגראַציע-ביוראָ האָט ער 
באַקומען די מעגלעכקייט פון אַ בחינמדיקער רייזע קיין אַרגענטינע. דעמאָלט 
איז אויפנעקומען ביי אים דער געדאַנק פון עמיגראַציע. ער האָט זיך אַפילן 
געװאַקלט, אָבער דער דראַנג צו ;זען די גרויסע וועלט" האָט גענומען די 
אױבערהאַנט און ער האָט זיך אַנטשלאָסן צו פאָרן. אין 1927 איז ער אָנגע- 
קומען קיין בוענאָס-איירעס. דאָרטן האָט איגלעוויטש באַלד זיך דערפילט 

שטאַרק איינזאַם. אין זיינע בריוו איז געקומען צום אויסדרוק אַ שטאַרקע 
בענקשאַפט אַהים. לכתחילה האָט ער געאַרבעט בי סטאָלערײי. נאָך אַ 
קורצער צייט האָט ער אָנגעהױיבן אַרבעטן אין דער ביבליאָטעק פון אַרגענ" 
טינער אָפּטײל פון יידישן װיסנשאַפטלעכן אינסטיטוט (ייוואָ). 

בעת דער צוייטער וועלט-מלחמה האָט איגלעוויטש זיך פאַרשריבן 
וי אַ פרייוויליקער אין דער פּוילישער אַרמײ. ער האָט דאָס געטאָן גראָד 
דעמאָלט -- אין 0 --- ווען די אַליאירטע אַרמײען האָבן געליטן די גרויסע 
מפּלה אין פראַנקרייך און ס'האָט זיך געדאַכט, אַז אַלץ איז שוין פאַרלוירן. 
ער האָט דערפילט, אַז ער טאָר נישט זיצן הינטער דער זיכערקייט װואַנט 
פון נײיטראַלן אַרגענטינע, נאָר ער מוז טײלן די סכנות, אין װעלכע 
זיינע ברידער און שוועסטער געפינען זיך. מיט דער הילף פון דער פּוילישער 
אַמבאַסאַדע איז ער אַװעק קיין ענגלאַנד און איז איינגעגלידערט געװאָרן אין 
דער דאָרטיקער פוילישער גלות-אַרמײ נישט געקוקט אויף דער אַנטיסע- 
מיטישער אַטמאָספער, װאָס האָט געהערשט אין פּױלישן חייל, האָט ער 
זיך געהאַלטן רואיק, פעסט און זיכער, איז געווען אַ מוסטערהאַפטער זעלנער. 
ער. האָט געוואוסט צוליב װאָס ער איז דאָ און צוליב װאָס ער ליידט. בשעת 
דער אינװואַזיע פון דער אַליאירטער אַרמײ אין נאָרמאַנדיע, צפון"פראַנקרייך 
(1944), האָט ער זיך געפונען אַלס טאַנקיסט אין די פּוילישע אָפּטײלונגען. 
אין איינער פון די ערשטע שלאַכטן איז זיין טאַנק געטראָפן געװאָרן און האָט 
אָנגעהױיבן ברענען. װי עס האָט דערציילט אַ צווייטער יידישער זעלנער, 
װאָס האָט זיך באַטײליקט אין דער זעלבער שלאַכט, האָט איגלעוויטש נאָך 
באַװיזן אַרױסצושפּרינגען פון ברענענדיקן טאַנק און ער האָט זיך געװאָרפן 
אויף די דייטשן, ער איז געפאַלן אין שלאַכט אין אַ פּנים-אל-פּנימדיקן קאַמף 
מיטן שונא, 

איגלעוויטש האָט געהאַט אַ ביטער לעבן. שטענדיק געהאַט אַ נישט" 
געזעטיקטן דורשט נאָך וויסן, שטענדיק געוען פאַרזאָרגט צוליב עפּעס. 
גלייכצייטיק האָט ער אָבער שטענדיק געשטרעבט צו עפעס העכערס און 
דערהויבנס. ווען דער גורל האָט אים געשטעלט פאַר דעם שװוערן נסיון 
פון שטעלן אין טויט-סכנה זיך אַלין אַבי נישט צו שטיין אין אַ זייט בעתן 
געראַנגל מיטן נאַצישן שונא, האָט ער פרייויליק אָנגענומען דעם אַרױס- 
רוף פון גורל: ער איז פרייוויליק אַװעק פון אַ נייטראַל לאַנד, כדי צו העלפן 
ראַטעװען זיין אַלטע, באַליבטע היים, װאָס דאָס פייער פון משחית האָט זי 
אַרומגעכאַפּט. און אַזױ איז דער ערלעכער יידישער אַרבעטער, דער וויסן- 
דורשטיקער און טרייער בונדיסט לייב איגלעוויטש פאַרגאַנגען מיטן שטראַלנ- 


דיקן טויט פון אַ העלד, 
מ. ק. 

העדשל לעוו 


וי נאָר הערשל איז אַרױס פון חדר, איז ער גלייך אַרײן אין סטאָלער- 
װוערקשטאַט, פון יענעם טאָג אָן איז זיין רבי געװאָרן דער עלטערער אַרבע- 
טער, דער סטאָלער שמואל, װאָס האָט געוואוינט טאַקע בשכנות מיט הערשלס 
עלטערן. 


שמואל און זיין פרוי, די שניידערין, זיינען 
געווען פאַרנומען נישט בלוין מיט פּרנסה, 
ביידע זיינען זיי געווען אַקטיוו אין דער ביאַ- 
ליסטאָקער בונדישער אָרגאַניזאַציע און האָבן 
אויך מיטגעהאָלפן דער אָרטיקער פּראָפע- 


סיאָנעלער באַוועגונג,. ‏ הערשל איז גערן געװאָרן זייער תלמיד און ער האָט 
גאָר שנעל באַנומען װאָס עס מיינט ווערן ,אַ באַוואוסטזיניקער פּראָלעטאַריער?. 

מיט גרויס התמדה האָט זיך הערשל אַ נעם געטון צום לייענען ביכער, 
בראָשורן און די פּרעסע. און אַ זכרון האָט ער געהאַט אַ פענאָמענאַלן 
פון דעם, װאָס ער האָט געלייענט, איז קיין זאַך נישט געגאַנגען לאיבוד, 
אין דיסקוסיעס האָט ער שטענדיק געהאַט גרייט ציטאַטעס, װאָס ער 
האָט געדענקט אויף אויסנװוייניק, פּאָליטישע געשעענישן אין די וייטסטע 
ווינקעלעך פון דער וועלט זיינען געװאָרן זיינס אַן ענין, ער איז געווען היימיש 
מיט דער פּאָליטישער געאָגראַפיע פון דער גאַנצער וועלט, 

אין אָנהױב פון די צװאַנציקער יאָרן האָט זיך הערשל לעוו אָנגעשלאָסן 
אין דער בונדישער יוגנט- אָרגאַניזאַציע צוקונפט אין ביאַליסטאָק. הערשל 
איז געקומען שוין מיט אויסגעפורעמטע אידייען ועגן סאָציאַליזם, בונד 
און דער בונדישער יוגנט באַוועגונג. מיט גרויס אַחריות האָט ער אויף 
זיך גענומען דעם אַמט פון פאָרזיצער פון דער ביאַליסטאָקער צוקונפט, 
און מיט זיינע אָרגאַניזאַטאָרישע פעאיקייטן האָט ער באַװויזן זי צו צעמענ- 
טירן. זיין אומדערמידלעכע ענערגיע האָט מיטגעהאָלפן צום וייטערדיקן 
וואוֹקס און פאַנאַנדערבוי פון דער אָרגאַניזאַציע. 

פרילינג 1925 האָט די פּוילישע פּאַליצײ באַשלאָסן צו געבן א טויט.- 
קלאַפּ דער װואַקסנדיקער בונדישער יוגנט-באַוועגונג. במשך פון איין נאַכט 
האָט זי אַרעסטירט דעם אַקטיוו פון יוגנט בונד צוקונפט מיט הערשל לעו 
בראש. און כאָטש ער איז שפּעטער באַפרײט געװאָרן פון תפיסה, איז אים 
די פּאָליצײ אָפט דערגאַנגען די יאָרן 

די אָרגאַניזאַציע איז וייטער געװאָקסן. ס'יינען צוגעשטאַנען גאָר 
יינגיטשקע לערניינגלעך און לערנמיידלעך. הערשל איז געװאָרן זייער רבי, 
ער האָט מיט זיי געקנעלט און באַמיט זיך זיי אויסצולערנען װאָס ער אַלין 
האָט געוואוסט. ווען ער איז צוריקגעקומען פון דער װאַרשעװער רעפע" 

רענטן-שול ביים צענטראַל-קאָמיטעט פון יוגנט-בונד צוקונפט אין פּױלן, 
האָט ער מיט זיך געבראַכט אַ ים נאָטיצן פון לעקציעס, צו וועלכע ער האָט 
זיך מיט גרויס אויפמערקזאַמקײט צוגעהערט, 

די סטאָלערײ און די יוגנט-אָרגאַניזאַציע האָבן צוגענומען ביי הערש- 
לען אַ סך צייט, אָבער ער האָט נאָך באַװיֹן צו פאָרן אויף דער פּראָװינץ 
מיט רעפעראַטן פאַר יינג און אַלט און האָט אויך דאָרטן צוגעהאָלפן מיט אַן 
אָרגאַניזאַציאָנעלער עצה, 

אין דער פּאַרטײ האָט הערשל לעוו געהערט צו דער מינדערהייט. ער 
האָט הײיליק געגלויבט, אַז דער סאָװעטן-פאַרבאַנד איז בלויז צײיטװײליק 
אַראָפּ פון סאָציאַליסטישן דרך-הישר, און אַז נישט וייט איז די צייט ווען 
סאָציאַליזם און קאָמוניזם װעלן געפינען אַ געמיינזאַמע שפּראַך. ער האָט 
הייס און ליידנשאַפּטלעך דיסקוטירט מיט יענע פּאַרטײי:חברים, װאָס האָבן 
אַזעלכע אילוזיעס נישט געהאַט, | 

נאָר אָט האָט זיך אַראָפּגעלאָזט דער קאָשמאַר פון סעפּטעמבער 1929, 
דער סאָװועטן-פאַרבאַנד איז געקומען צו הערשלען אין ביאַליסטאָק, כדי מיט 
אים צו לערנען אַ פּרק ,קאָמוניזם". דער אַרגומענט מצד די קאָמוניסטן איז 
געווען הערשלס אַרעסט, מ'האָט אים צוגענומען אַזױ וי מ'האָט עס געטון 
מיט די אַנדערע בונדישע טוער. מער האָט שוין קיינער פון הערשלען נישט 
געהערט. מען ווייסט אויך נישט וואו ס'איז אַהינגעקומען זיין פרוי ליבש 
(מיידלשער נאָמען באַנק) און זייערע קינדער. רחל ערליך 


0 
שמואל לייזער סאַדאָווסקי 


געבוירן 1900 אין קאַלושין, דער פאָטער איז געוען אַ באַשלעגער 

(שינדל-דאַך:דעקער). די מוטער בריינדל האָט אין די מאַרק-טעג צוגעהאַנדלט 
מיט פּויערישער שניט-סחורה, 

הגם זייער פּראָסטע מענטשן, -- האָבן די 
עלטערן, און דער עיקר די מוטער, דווקא 
געװאָלט, אַז דער זון זאָל אויסוואַקסן אַ וואויל- 
לערנער, ווייל ,ער איז געווען אַן אויסגע- 
בעטענער ביי אַ רבין", 

שוין צו 15-14 יאָר, אין פּאָריסאָװוער שטיבל, 
וואו ער האָט געזאָלט לערנען אַ שיעור 
גמרא, הויבט ער אָן לייענען וועלטלעכע בי- 
כער,. װאָס ער האָט ממש געשלוננגען. צו 
8 אאָר, פאַרן סוף פון דער דייטשער אָקו- 
פּאַציע אין ערשטן וועלט-קריג, איז ער שוין 
אַן אַקטיווער מיטגליד אין קולטור-פאַראייו 
צוקונפט, פון וועלכן עס איז שפּעטער אויס- 
געװאַקסן די בונדישע באַוועגונג אין קאַ- 
לושין, 

נאָך דער באָלשעװויסטישער אינװאַזיע אין 1920, ווען דאָס גאַנצע גע" 
זעלשאַפטלעכע לעבן איז צעשטערט געװאָרן צוליבן טעראָר פון די פּוילישע 
לעגיאָניסטן, איז סאַדאָווסקי געווען אין דער ערשטער גרופּע פון 9 בונדיסטן 
וועלכע האָבן אויף אַ געהיימער באַראַטונג געלייגט דעם גרונט-שטיין פון 
דער באַנייטער בונדישער אָרגאַניזאַציע. די קאַלושינער כונדישע באַעגונג 
איז שפּעטער זיך פאַנאַנדערגעװאַקסן צו פיר הונדערט אָרגאַניזירטע בונ- 
דיסטן, צוקונפטיסטן און סקיפיסטן און דעראָבערט די שטימען פון אַ העלפט 
פון דער 10 טױיזנט-קעפּיקער יידישער באַפעלקערונג אין שטאָט -- דער 
בונד אַליין האָט ביי די לעצטע װאַלן צום שטאָט-ראַט, פאַר דעם אויסברוך 
פון דער צווייטער וועלט-מלחמה, באַקומען פיר ראַטמענער בעת אַלע אַנ- 
דערע יידישע פּאַרטײען צוזאַמענגענומען אויך נישט מער וי פיר, און פיר 
זיינען געוויילט געװאָרן פון דער פּוילישער באַפעלקערונג, 

פון 1927 ביזן אָנקומען פון די דייטשע מערדער בערך 2 ואָכן נאָכן 
אויסברוך פון דער 2טער וועלט-מלחמה איז סאַדאָװוסקי געווען לאַװניק אין 
קאַלושינער מאַגיסטראַט, דעלעגירט דורך דער בונדישער פראַקציע אין 
שטאָט-ראַט. הגם נאָך אַ יינגער מענטש, האָט ער גלייך דערװאָרבן צו זיך 
דעם דרך-ארץ פון אַלע, וועלכע זיינען געקומען מיט אים אין באַרירונג, 
זיינע הויפּט-מעלות זיינען גײַװען ערלעכקייט און גראָדליניקייט, זיין שטעג" 
דיקע גרייטקייט צו העלפן יעדן, װאָס ס'האָט זיך צו אים געװענדט אין אַן 
עת-צרה, 

אין די ערשטע טעג פון דער קריגס-בהלה איז ער צוזאַמען מיטן גרויסן 
שטראָם פּליטים אַװעק אין דער ריכטונג פון די פּוילישע מזרח-גרענעצן, וואו 
ער איז דורך סטאַלינס חיילות געװאָרן ;.באַפרײיט", ס'האָבן אים באַאומרואיקט 
די ידיעות, װאָס זיינען געקומען פון דער היים, אַז די גאַנצע שטאָט איז 
דורך די דייטשן געװאָרן אונטערגעצונדן, הויז נאָך הויז, און בלויז אַ קליינע 
צאָל הייזער אויף דער פּעריפעריע זיינען געװאָרן געשוינט: אַז זיין פרױי 
{שרהלע קראַמאַרזש) װאַלגערט זיך ערגעץ ביי פרעמדע אָן מיטלען צום לעבן. 
זיין פליכט-געפיל האָט אים נישט געלאָזט רוען. ער האָט באַשלאָסן צו 
שמוגלען די רוסיש-דייטשע גרענעץ-ליניע ביים בוג, כדי צוריקצוקומען 
אַהים, 

דעם 27סטן און 28סטן סעפּטעמבער 1942 איז קאַלושין געװאָרן יידן- 
ריין. דאָס זיינען די דאַטעס, ווען סזיינען אויפן קאַלושינער בית-עולם 
דערשאָסן געװאָרן די לעצטע גרופּעס יידן, װאָס האָבן זיך אויסבאַהאַלטן פון 
די פריערדיקע דעפּאָרטאַציעס קיין טרעבלינקע. ‏ 

וי מ'גיט איבער, איז שמואל לייזער סאַדאָווסקי דערשאָסן געװאָרן דער 
לעצטער אין 2טן טאָג פון דער שחיטה, ד. ה., דעם 28סטן סעפּטעמבער 1942, 


אברהם גאַלדבערג 
0 


אַברהם כװאָיניק 


געבוירן אַרום 1907 -- אומגעקומען אויף אַ נאַצישער תליה דעם 24 
סעפּטעמבער 1942, 

געשטאַמט פון בירגערלעכע עלטערן אין שטעטל ראָזשינאי (ביי 
סלאָנים). די |משפּחה האָט זיך שפּעטער בבאַ- 
זעצט אין ביאַליסטאָק, וואו אברהם האָט 
געלערנט אין נגימנאַזיע. דער פאָטער איז 
געווען אַ רייכער לעדער-פאַבריקאַנט, 

אַברהם אָדער אַבראַשע, יִוי מ'האָט אים 

גערופן, איז וגעווען אַ הויכער און ופעסט- 
געבויטער, ער האָט אָבער געהאַט אַ וקראַן- 
קע קירצערע האַנט. פון זיינע גרויע אויגן 
האָט (געשיינט אַ גוטסקייט און אויף זיין 
קיילעכיק פּנִים איז אָפט געווען אַ שמייבל, 
גאָר |פרי איז ער געװאָרן א סאָציאַליסטן 
מיט לייב און נשמה. די רייכע היים. האָט| 
נישט פאַרשטעלט פאַר זיינע אויגן דאָס נאַ- 
קעטע, רעאַלע לעבן. ער האָט געזען די 
אָרעמקײט, ער האָט געזען דעם קאַמף פון די 
ביאַליסטאָקער אַרבעטער פאַר אַ שענער 
לעבן און גערעכטן סדר'יהעולם -- און ער איז צוגעשטאַנען צו 
זייער זאַך. דער יינגער זון פון רייכן לעדער-פאַבריקאַנט האָט זיך באַ" 
האָפטן ומיטן בונד, װאָס האָט אין זייז הייטשטאָט ביאַליסטאָק געהאָט הינטער 
זיך אַ ושטורמישע און רומרייכע געשיכטע. 

די משפּחה כװאַיניק איז געווען גוט באַקאַנט אין ביאַליסטאָקער געגנט. 
אין שטעטל ראָזשינאָי האָט אברהם יצחק כװאיניק געהאַט אַ גרויסע גאַר- 
בעריי און באַשעפטיקט הונדערטער אַרבעטער. נאָך זיין טויט האָט איינער 
פון זיינע פינף זין -- משה -- איבערגענומען די געשעפט-פירונג און אויך 
געעפנט אַ גאַרבערײ אין ביאַליסטאָק, אברהם איז געווען דער זון פון משה 
(די מוטער האָט געהייסן דאָבע). כל-זמן אברהם איז געווען אין ביאַליסטאָק, 
האָט ער במילא געלעבט אין רחבות און וואוילטאָג פון דער רייכער היים, 
שפּעטער אין ווילנע האָט ער זיך באַמיט צו שטעלן אויף די אייגענע פיס און 
געפירט אַ באַשײדן, אָרעם לעבן. 

נאָכז ענדיקן די גימנאַזיע האָט כװאָיניק ישטודירט אויפן יורידישן פאַ- 
קולטעט פון װוילנער אוניווערזיטעט. ער האָט זיין שטודיום פפאַרענדיקט 
און באַקומען אַ דיפּלאָם פון מאַגיסטער יורי. זיין פרייע צייט האָט ער 
געווידמעט דער אַרבעט אין די רייען פוֹן בונד -- (פריער אין ביאַליסטאָק 
און שפּעטער אין ווילנע,. ער איז געוועז באַטײליקט אי אין דער אַלגעמײנער 
פּאַרטײ-אַרבעט, אי אין דער אָרגאַניזאַציע פון די בונדישע סטודענטן---רינגען. 
ווילנע האָט פאַרמאָגט אַ גאַנצע פּלעיאַדע ערשט-קלאַסיקע טוער --- פון ‏ די 

בונדישע פּיאָנערן מיט פּאַטי קרעמער און אַנע ראָזענטאַל בראש ביז די 
סאַמע יינגסטע, וועלכע זיינען אויסגעװאַקסן אין דער פּרעכטיקער יוגנט- 
באַװועגונג. אַברהם כװאָיניק איז געווען איינער פְפון זיי, ער' איז געווען 
אַקטײזו, גרייט צו טון כלערליי אַרובעטן, אָבער קיין |פירנדיקע ראָל האָט ער 
נזשט געװאָלט שפּילן. ווען מ'האָט אים געװאָלט אַרײיננעמען אין בונדישן 
קאָמיטעט אָדער אַרױיסשטעלן אַלס קאַנדידאַט צו ודי שטאָט-ראַט-װװאַלן, האָט 
ער זיך אָפּגעזאָגט. זיין באַשײדנקייט האָט אים נישט געלאָזט אַרויסרזקן 
זיך. מיט גרויס דרך-ארץ האָט ער געקוקט אויף די אַלטע טוער און געהאַלטן, 
אַז ער דאַרף זיין א טעטייקער, אָבער פּשוטער ומיטגליד, 

ס'איז געקומען די צווייטע וועלט-מלחמה. אין דער צווייטער העלפט 
סעפּטעמבער 1939 האָט די סאָווצטישע אַרמײ |פאַרנומען ווילנע. זי איז גע" 
קומען מיטן גאַנצן קלאַפּערגעצייג און |פריער' פון אַלץ מיט דער נ. ק. וו. ‏ ד.. 
איינע פון די ערשטע עובדות פון דער סאָוועטישער טעראָר-מאַשין איז גע- 
ווען צו אַרעסטירן די אַרבעטער-טוער. קאומשעדלעך מאַכן" די אַממערסטן 
אָנגעזעענע און פאַרדינסטפולסטע, וועלכע האָבן |במשך פון צענטליקער' יאָרן 
--- אין די צאַרישע צייטן און אין אומאָפּהענגיקן פּוילן -- עקשנותדיק און 
מיט מסירת-נפש געפירט דעם סאָציאַליסטישן קאַמף פאַר די אינטערעסן פון 
אַרבעטנדיקן פאָלק. צווישן די, װואָס האָבן פול געמאַכט די תפיסות, זיינען 
אויך געווען אי ריי בונדישע ופירער : די אַמאָליקע קאַטאָרזשאַנעס פון די 
צאַרישע צייטן --- אַנע ראָזענטאַל און יאַנקל זשעלעזניקאָיו, די איבערגענע- 
בענע טוער לייבל ויינשטיין, יוסף אַראָנאָװיטש, אינזשיניער טייטעל און 
אַנדערע. מען האָט אויך אַרעסטירט בונדישע טוער, װאָס האָבן 
זיך צופעליק געפונען אין וילנע, וי מלחמה - פּליטים. די װאָס 
זיינען ניצול געװאָרן פון די אַרעסטן - כװאַליעס, האָבן מיט נאָך 
מער ענערגיע געמון זייער פפליכט, צווישן זיי איז געווען אברהם כװאיניק. 
דשמאָלט האָט ער' דערפילט, אַז ס/איז זיין הייליקע פליכט אַרױיסצוגיין פון 
זייז צוריקגעהאַלטנקײט און נעמען אויף זיך די שווערע לאַסט, װואָס ביז" 
איצט האָבן געטראָגן די מיט גװאַלט צוגענומענע פירער און טוער. ער ווערט 
גיך די צענטראַלע פיגור |פון בונד אין ווילנע, 

מידאַרף די דאָזיקע צייט איינטיילן אין ‏ עטלעכע פּעריאָדן : די ערהשטע 
זעקס װאָכן ופון דער סאָוושטישער אָקופּאַציע וביז סוף אָקטאָבער 1929; נאָך 
דעם די ליטווישע ממשלה ביז זומער 1940; ווידער סאָוועטישע אָקופּאַציע 
ביז דעם אויסברוך פון ודער' רוסיש-דייטשער מלחמה אין יוני 1941 און 
לסוף |די מאָרד-הערשאַפט ופון די נאַציס, 

אין ליטווישן פּעריאָד האָט ער וו אַ פאָרשטייער פון פּאַרטײזקאָמיטעט 
מיטגעאַרבעט אין קאָמיטעטי פון (די יידישע אַרבעטער-פּליטים, ער' האָט זייער 
אַ סך געטון, כדי אײינצואָרדנען די פּליטים און גרינגער מאַכן זייער לעבן. 
ער' איז אויך געווען דער פאָרשטייער פון דער פּאַרטײ אין קאָמיטעט פון 
יוגנט-בונד צוקונפט און געטון פאַרשיידענע: אַנדערע געזעלשאַפטלעכע אַר- 
בעטן, טאָג. אוז נאַכט איז ער געווען ופאַרנומען אויף זיצונגען און זעאונגען, 
ביי אינטשרזוענצן און הילף זאַרבעט, 

סאָוועט-רוסלאַנד, װאָס האָט אַזױי שברייטהאַרציק" אַוװעקגעגעבן די ערשט- 
דעראָבערטע ווילנער געגנט צו דער ליטווישער מלוכה, האָט זומער 1940 
איינוגעשלונגען גאַנץ ליטע. ווידער אַ נייע סיטואַציע. די טעראָר/מאַשין 
איז ווידער געלאָזט געװאָרן אין גאַנג. אַ סך פון די, װאָס מ'האָט נישט באַ- 
וויזן צו פאַרכאַפּן אין די ערשטע זעקס װואָכן און אַוועקפירן, האָט מען איצט 
צוגענומען. מען מוז ווידער' אַראָפּקריכן טיף איזן אונטערערד. אין דרויסן 
טאָר נישט זיין דער מינדסטער שפּור פון בונדישער טעטיקייט,. אויך דאָס 
מאָל האָט כװואָיניקן אָפּגעגליקט -- די האַנט פוז דער סאָוועטישער נ, ק. װו. ד, 
האָט אים נישט דערגרייכט, | 

זומער 1941 האָבן ודי דייטשע חיילות פֿאַרנומען ווילנע. ס'האָט זיך 
באַלד אָנגעהויבן דער נאַצישער טעראָר' און די יירן זיינען אַרײנגעשפּאַרט 
געװאָרן אין געטאָ. ס'איז געווען נויטיק אַ ברייטע הילף-אַרבעט װױי אויך 
אַן אונטערערדישע טעטיקייט, כדי אויפצוהאַלטן דעם גייסט ביי דער גע- 
מאַטערטער און געמאָרדעטער ייִדישערר באַפעלקערונג. כװואָיניק איז דער 
הויפּט-בויער' פון אַ נייער אונטערערדישער בונדישער אָרגאַניזאַציע,. די 
געהיימע בונדישע אָרגאַניזאַציע רוקט אים אַרױס אין פאָדערגרונט אויף אַלע 
געביטן פון טעטיקייט, ער איז די גאַנצע צייט אַ מיטגליד אין ווילנער קאָ- 
מיטשט (פון בוניד. נישטאָ קיין איין באַראַטונג פון דער אָרגאַניזאַציע אָן אים, 
נישטאָ קיין איי! באַשלוס אָן זיין (אָנטייל, 

כוװאָיניק איז געווען אַן איניציאַטאָר פון (געזעלשאַפטלעכן הילף-קאָ- 
מיטעט, אין וועלכן ס'זיינען שפּעטער געווען פאַרטרעטן אַלע ריכטונגען 
ער שטייט טראש ופון דער סאָציאַלער אָפּטײלונג און פון דער דירות-אָפּטײ- 
לונג אין געטאָ און באַמיט זיך צו באַזאָרגן די היימלאָזע מיט הילף און 
אַ דאַך איבערן קאָפּ, דערביי האָט ער' אויך צוגעשטעלט לאָקאַלן פאַר (די 
פּאַרטיזאַנער וואו זיי זאָלן זיך צוזאַמענקומען, דורכשמועסן און זיך לערנען 
באַנוצן וגעווער, ווי אַ יוריסט איז ער אויך טעטיק אַרום יידישן געריכט, װאָס 
איז געשאַפן געװאָרן אין געטאָ און געהאַט צו דערליידיקן די פּאַרשיידנסטע 
ענינים צווישן יידן, 

אין געטאָדפּעריאָד ווערט אברהם כװאָיניק די פאַרקערפּערונג (פוץ בונד 
אין ווילנע. ערלעך, קלוג, שאַרף און אַקטיוו ביז גאָר, האַלט ער וויזטער איין 
זיין ובאַשײידנקײט. קיין ושום זאַך איז אים נישט שווער צו טון. גיך ווארט ער 
פּאָפּולער אין אַלע קרייזן, ווען ער' גייט אַרױיס אין גאַס, ווערט ער גלייך 
אַרומגערינגלט פון פאַרשיידענע מענטשן, מ'זעט אים קיינמאָל ניזשט אַלין, 
יידן, װואָס האָבן נישט קיין שום ענינים צו דערליידיקן ביי אים, ווילן גלאַט 
כאַפּן מיט אים אַ שמועס, 

אַלײן אַ מסתפּק-במועט, האָט ער זייער שטאַרק געזאָרגט פאַר אַנדערע. 
פון זיין פּאָזיציע האָט ער נישט געװאָלט וגעניסן. װיין פּאַיאָק האָט ער אַוועק- 
געגעבן דער אָרגאַניזאַציע און אַלײן איז ער געגאַנגען עסן דאָס שיסעלע 
שיטערע זופּ אין דער ופאָלקס-קיך. איינמאָל האָט אַ ווילנער גביר, װאָס האָט 
געװאָלט צעטיילן זיין פאַרומעגן, אים אָנגעבאָטן אַ גרויסע סומע געלט פאַר 
די פּערזענלעכע באַדערפענישן. כװואַיניק האָט קאַטעגאָריש זיך אָפּגעזאָגט 

צו נעמען דאָס געלט פאַר זיך און (פאָרגשליזנט איועקצוגעבן עס דער פאַר- 
אייניקטער פּאַרטיזאַנער-אָרגאַניזאַציע, 

כאָטש דער פאַקטישער (פירערי און רעפּרעזענטאַנט (פון בונד, איז ער 
געווען אויסערגעוויינלעך דיסציפּלינירט און לאָיאַל צו דער אָרגאַניזאַציע און 
גאָרנישט געטון, װאָס זאָל זיין קעגן איר ווילן, אַפילו דעמאָלט, ווען ער 
האָט געהאַט אַן אַנדערע מיינונג, איז ער גרייט געווען טריי אויסצופירן דעם 
באַשלוס,. אומעטום פילט ער זיך װוי אַ ושליח פפון זיין פּאַרטײ,. ער' קאָמבי- 
נירט כסדר די אַפענע טעטיקייט אין געטאָ מיט דער געהיימער אַרבעט אין 
דער אונטערערודישער -באַוועגונג. ער פאַרנעמט זיך אויך מיט שאַפן געווער 
פאַר די געטאָדקשמפער, צװזאַמען ‏ מיט דער אַלטער פּיאָנערין פּאַשי קרעמער, 
הירוש גוטגעשטאַלט און הערמאַן קרוק האָט ער גערעדט אויף דער טרויער- 
און פּראָטעסט-פאַרזאַמלונג פון די בונדיסטן און צוקונופטיסטן נאָך דעם, וי 
ס'איז אָנגעקומען ודי ידיעה, אַז די סאָווצטישע רעגירונג האָט דערמאָרדעט 
די פירער פון בונד הענריק ערליך און װיקטאָר אַלטער, 

חבר כװואָיניק האָט אָנגעהאַלטן דעם קאָנטאַקט מיט די אַנדערע יירישע 
אָרגאַניזאַציעס. ער האָט אויך פאַרטרעטן ודעם בונד אין דער פאַראייניקטער 
פּאַרטיזאַנער-אָרגאַניזאַציע, און געווען אַ מיטגליד פון איר שטאַב. זיין 
פּסעװדאָנים איז דאָ געווען משה און דער דאָזיקער נאָמען געפינט זיך צווישן 
די שטאַב/מיטגלידער, װאָס האָבן אונטערגעשריבן דעם רעגולאַמין פון דער 
יידישער פּאַרטיזאַנער-אָרגאַניזאַציע, 

ס'איז געקומען דער פאַטאַלער 22 סעפּטעמבער 1943 -- די ענדגיל- 
טיקע ליקװידאַציע פון געטאָ,. די לעצטע! פון די ווילנער יידן זיינען אַרויס- 
געפירט געװואָרן צום אומברענגען,. די מיטגלידער פפון דער פאַראייניקטער 
פּאַרטיזאַנער-אָר;גאַניזאַציע זיינען דורך ודי אונטערערדישע קאַנאַליזאַציע-וועגן 
אַרױס אין ואַלד אַרײן. דעמאָלט זיינען דריי פון זיי נאָכן אַרױסגײן פון 
קאַנאַל אויפן וועג צום זאַמל-פּונקט אַרומגערינגלט געוװאָרן דורך אַ דייטשן 
פּאַטרול,. די דריי פּאַרטיזאַנער האָבן אָנגעהויבן אַ שיסעריי,. בעת וועלכער 
ס'איז געפאַלן מאַקס גראָס --- אַן אױיספאָרשער יפאַר פּאַרטיזאַנישע ענינים 
אין דער געשטאַפּאָ. די דריי פּאַרטיזאַנער זיינען פאַרהאַלטן געװאָרן, זיי זיי- 
נען געווען: אברהם כװאַיניק, זי אינטימע חברטע -- אַ טוערין פון יוגנט- 
בונד צוקונפט און אַ פאַרבינדלערין פון דער פּאַרטיזאַנער-אָרגאַניזאַציע -- 
אַסיע ‏ ביג, דער קאָמוניסט יעקב קאַפּלאַן, אַ נאַכט האָט זיי די געשטאַפּאָ גע- 
האַלטן, צומאָרגנס, דעם 24 סעפּטעמבער, האָט ומען זי געברענגט צום אָרט, 
וואו ס'זיינען געשטאַנען די יידן צום אַרויספירן, פון דער עדה יידן האָט 
מען אַרױסגענאַרט אַ געוויסן גרישע לעווין (די נאַצישע תליונים האָבן גע- 
פרעגט ווער ס'איז אַ זייגערמאַכער און לעווין האָט זיך געמאָלדן) און אַלע 
פיר אַרויפגעפירט אויף די תליות. די דריי יידישע פּאַרטיזאַנער האָבן אויף 
די תליות אויסגעהויכט זייערע ננשמות,. דער שטריק פון דער' פערטער תליה, 
אויף וועלכער לעווין איז געהאָנגען, האָט זיך איבערגעריסן און אַ נאַצי האָט 
אים באַלד דערשאָסן. 

אַן עד-ראיה, אינזשיניער ה' ליליענהיים, האָט שפּעטער דערציילט וי 
אַזױ דאָס האָט אויסגעזען: 

ווען אַלע זיינען אַרױיף אויף די לייטערס האָט דאָס מיידל געשמייבלט, 
כוואָיניק איז געווען דער נאָנטסטער צו אונז. ער האָט געקוקט אויף אונז 
פון אויבן און האָט וגעמאַכט לייכטע באַװעגונגען מיט די הענט אַזױ װווי ער 
װאָלט זיך געזעגנט און אויך געשאָקלט |מיטן קאָפּ. לעווין און קאַפּלאַן זיינען 
רואיק געשטאַנען"... ;צום ערשטן איז געשטאָרובן דאָס מיידל אין קורצע 
מינוטן, דער ציוייטער איז געשטאָרבן יעקב קאַפּלאַן. דער קערפּער פון 
בװאָיניק האָט זיך געװאָרפן אין קראַמפן,. ער' איז געווען בלוי. מען האָט 
געזען, אַז די פּעטליע האָט זיך נישטי באַלד (פאַרמאַכט גענוי און דער טויט 
קומט נישט ושנעל"... שדער קערפּער פון כוואִיניקן האָט אַלץ שװאַכער און 
שוואַכער' געציטערט? (פון דר, חװאָרזשעצקיס בוך). 


חבר יוסף מוסניק, װװאָס איז צוזאַמען ומיט די פאַרהאַלטענע ח"ח אַרױײס 
פון קאַנאַל און ניצול געװאָרן, דערציילט ; , זייער לעצטער אויסגעשריי אויף 
דער תליה איז ‏ געווען: זאָל לעבן דער סאַציאַליזם!..* =שדער ח' כװאַיגיק 
איז געווען איינער פפון די באַליבטסטע חברים אין דער אָרגאַניזאַציע און באַ- 
ליבט ביי דער גאַנצער יידישער באַפעלקערונג אין ווילנע" (אין די יאָרן פון 
יידישון חורבן). 


אין געטאָ-איז אברהם כוואיניק געווען דער פאָרזיצער פון דער בונדי- 
שער אָרגאַניזאַציע -- דער לעצטער פאַרזיצער. ערף-פאָרזיצערין איז געווען 
פּאַטי קרעמער, אַז' אָנהײבערין ופון דער רומרייכער יידישער אַרבעטער-באַ- 
וװועגונג אין ווילנע -- שדאָס וויגעלע פון בונוד". מיט זיין טויט אין די פוס- 
טריט פון היר'ש לעקערט האָט אברהם כואיניק אַרײנגעשריבן די לעצטע 
שורות אין דער געשיכטע פון דער יידישער אַרבעטערשאַפט און פאָלקס- 
אינטעליגענץ אין דער שטאָט, פון װאַנען די בשורה פון דערװאַכונג און 
סאָציאַליזם האָט מיט אַ האַלבן יאָרהונדערט (פריער ברייט און ווייט זיך 
פאַנאַנדערגעטראָגן איבער די שטעט און (שטעטלעך פון מזרח-אײיראָפּע, 





קאָמוטעט פון יידישע אַרבעטער-פּלישים 1940 איין װוילנע. דרייטער פון רעכטס 
(ערשטער ביי דער וואַנט) אברהם כװאַיניק. 

(אין 1945 האָטי די פּראָװיזאָרישע רעגירונג פון פּוילן פאַר אים באַ- 
שטימט די העכסטע מיליטערישע אויסצייכנונג ווירטוטי מיליטאַרי). 


ב. ; אוטפאָרמאַצויע פון סעם מערמאַן (ראָזשונאָו = ניו-יאָרק), שמעון פּאַלעוו- 
סקי (װוילנע -- נוו-ואָרק), ווסף מוסניק (װוילנע -- ניו-ואָרק) און בנומין 
טאַמאַטשיונסקו (ביאַליסטאָק --- ניו-ואָרק), ו. ש. הערץ: די נפטיכטט פון אַ יוננט, 
ניו ו-יאָרק 1040, אין די יאָרן פון יידישן חורבן, נון-יאָרק 1048. דר. מאַרק 
הװואָרזשעצקו : ירושלים דליטא איין קאַמֹף און אומקום, פּאַריז 1948. יש. קאַמשער- 
גונסקי : חורבן װווילנש, ניו-יאָרק, 1947. הערמאַן קרוק: טאָנ-בוך פון ווילנשר 
געטאָ (מאַנוסקריפּט). יי ש. הערץ 


אַסיע ביג 


אַ קינד פון דער נייער, פאָלקסטימלעכער ווילנע, איז די יינגע בונדיסטקע 
מיט אַ שמייכל געשטאַנען אויף דער תליה, 


דער פאָטער איז געווען אַ וועלטלעכער ייד. געהאַט אַ פריזיר-אַנשטאַלט 
אויף עק סאַדאָװע און קיעװוסקע, 
נאָנט פון װאָקזאַל, צוויי טעכטער גע- 
האַט, אַסיע, געבוירן אַרום 1922, איז 
געווען די יינגערע. דער פאָטער האָט 
איר געװאָלט געבן אַ יידישע און וועלט- 
לעכע דערציאונג. האָט ער די יינגערע 
טאָכטער געשיקט אין דער 8-קלאַסיקער 
יידישער פאָלקס-שול אויפן נאָמען פון 
דיכטער שמעון פרוג. נאָך דער פאָלקס- 
שול האָט אַסיע זיך געלערנט אין דער 
יידישער רעאַל-גימנאַזיע און זי פאַר- 
ענדיקט. 
אָט װאָס עס זאָגט וועגן אַסיען אירס 
אַ לערער פון דער מיידל-שול אויפן 
נאָמען פון ש. פרוג --- דער באַקאַנטער 
| קולטור-טוער חיים פּופּקאָ: 

;אין דער שול האָט אַסיע ביג געצויגן די אויפמערקזאַמקײיט פון די לערער 
מיט איר טיפן ערנסט צו די לימודים, זי איז געווען זייער חנוודיק אין אויסזען 
און באַשײידן. געווען דער ליבלינג פון אַלע קינדער אין שול, װוי אויך פון די 
| לערער. זי איז געווען אַ פעאיקע שילערין, די לימודים זיינען איר אָנגעקומען 
גרינג. - פאַר אונז אַלעמען איז געווען אַ גרויס באַפרידיקונג, ווען ביים 


518 = 


אָפּשאַצן די דערגרייכונגען פון די תלמידות ביי די פּעריאָדישע צוזאַמענקונפטן 
אין שול מיט זייערע עלטערן, פלעגט דערגיין די ריי צו אַסיעס מוטער, 
וועלכע איז שטענדיק געקומען צו די דאָזיקע פאַרזאַמלונגען אָפּנעמען די 
ידיעות וועגן איר טאָכטער. אויך די מוטער אירע האָט געמאַכט דעם איינדרוק 
פון אַ ליבע און גוט דערצויגענע פרוי (אין ווילנער געטאָ געווען צואַמען 
מיט דער טאָכְטֶער). לסוף וויל איך זאָגן (און עס וועט אַבסאָלוט נישט זיין קיין 
איבערטרייבונג), אַז זי האָט געהערט צו דעם טיפּ קינדער, וועגן וועלכע מען 
פלעגט אין די אַלטע יידישע היימען זאָגן: 'גאָט און לייט קענען זיך מיט זי 
בענטשן"," 

אַ לעבעדיק, באַחנט און גלייכצייטיק ערנסט מיידל, איז אַסיען געווען 
װײיניק די שול-בילדונג. ס'האָט איר געצויגן צו מעשים און צו ברייטערע 
האָריזאָנטן, ביים פאַרענדיקן די פרוג-שול טרעט זי אַריין אין דער בונדישער 
קינדער-אָרגאַניזאַציע סקיף. קוים 16 יאָר אַלט, גייט זי אין 1928 אַריבער אין 
יוגנט-בונד צוקונפט. אין ביידע אָרגאַניזאַציעס רוקט זי זיך אַרױס װי אַן 
אַקטיווע טוערין. באַזונדערס טעטיק איז זי געווען צווישן די שילער און גערן 
אויף זיך גענומען פאַרשידענע אָרגאַניזאַציאָנעלע אַרבעטן. אין סקיף האָט זי 
מיטגעאַרבעט אין סעקרעטאַריאַט. אַ סך באַגריפן ווערן פאַר איר קלאָרער. 
אין געראַנגל פון פּאַרטײיען און אידעאָלאָגיעס האָט זי איר לעבנס-וועג אויס- 
געקליבן. אַסיע איז אַרײין אין דער יידישער אַרבעטער-באַוועגונג צו בלייבן, 
צו זיין פאַרבונדן מיט איר אויף לעבן און טויט. די מענטשן פון בונד זיינען 
געװאָרן איר משפּחה, די אידייען פון בונד האָט זי אַרײינגענומען טיף אין זיך, 
זי האָט דאָס באַװיזן אין די טראַגישע יאָרן, װאָס זיינען באַלד אָנגעלאָפן, 

אויפן סמך פון סטאַלין-היטלער-פּאַקט האָט דאָס סאָוועטישע מיליטער, 
סעפּטעמבער 19239, פאַרנומען ווילנע. גלייך איז געלאָזט געװאָרן אין גאַנג 
די טעראָר-מאַשין פון דער נ. ק. וו. ד., די אָנגעזעענסטע טוער פון בונד זיינען 
אַרעסטירט געװאָרן, צווישן די, וועלכע זיינען געווען אַנטשלאָסן נישט אַרױס- 
צולאָזן פון האַנט די פאָן פון בונד, איז אויך געווען אַסקע. 

סוף 1929 און 1940 איז מיר אויסגעקומען צו זיין אין ווילנע אונטער 
די סאָוועטישע און ליטווישע אָקופּאַציעס, וועגן אַ לעגאַלער בונדישער באַווע- 
גונג האָט קיין רייד נישט געקענט זיין. דער אַקטיו פון בונד איז אָבער 
יאָ געווען פאַרבונדן צווישן זיך. עטלעכע מאָל בין איך געווען אויף באַראַטוג" 
גען פון די ווילנער בונדישע יוגנט-טוער. מ'האָט באַהאַנדלט אַ ריי אַקטועלע 
פּאָליטישע און אָרגאַניזאַציאָנעלע פּראָבלעמען, װאָס מ'האָט באַדאַרפט קלאָר 
מאַכן אין יענער פאַרפּלאָנטערטער און שװערער סיטואַציע. אַסקע איז 
שטענדיק געווען אויף די באַראַטונגען און מיט דער גרעסטער אויפמערק- 
זאַמקײט זיך צוגעהערט צו די אַרױסגעזאָגטע מיינונגען. כ'געדענק נישט צי 
זי זאָל האָבן גענומען אַ װאָרט, כ'געדענק אָבער יאָ, אַז פון צייט צו צייט האָט 
זי וועגן די ענינים שטיל גערעדט מיט די אַרומיקע. חברטעס, דאָס לעצטע 
מאָל האָב איך זי געזען זומער 1940 אין דער דירה פון בונדישן טוער בערל 
װידמאַן, דוכט-זיך אויף סטעפן-גאַס, אויף אַ צוזאַמענקונפט פון אַ קרייז יוגנט- 
טוער, װאָס איך האָב געפירט. (בערל ידמאַן, װאָס איז אין 1944 אומגע- 

ברענגט געװאָרן דורך די נאַציס אין לאַגער קלאָגאַ, עסטלאַנד, איז געווען 
אַ שטוב-מאַלער, אַ מיטגליד פון ווילנער קאָמיטעט פון בונד, פאָרזיצער פון 
עלטערן-קאָמיטעט ביי די יידיש-וועלטלעכע שולן און איינער פון די אַק- 
טיווסטע יידישע אַרבעטער-טוער אין ווילנע), 


נאָכן פאַרנעמען די שטאָט דורך דער דייטשער אַרמײ האָבן די בונדישע 
טוער פאַנאַנדערגעבױט אַ שטרענג-קאַנספּיראַטיווע פּאַרטײ-אָרגאַניזאַציע. 
פון דער גרויסער בונדישער מחנה האָט מען אויסגעקליבן די סאַמע פעסטסטע 
; און זיכערסטע, כדי צו פאַרהיטן פון דורכפאַלן און נישט שטעלן מענטשן 
פאַר קיין נסיון. אַסקע איז געווען פון די אַקטיווסטע אין אָט דער אונטער- 
ערדישער אָרגאַניזאַציע אין געטאָ. זי איז געווען אין אונטערערדישן קאָ- 
מיטעט און אַרײנגעלײגט אַ סך האַרץ אין דער אַרבעט. שפּעטער איז זי אויך 
געווען טעטיק װי אַ פאַרבינדלערין אין דער פאַראייניקטער פּאַרטיזאַנער- 
אָרגאַניזאַציע. אַן אינטימע חברטע פון אברהם כװאָיניק, דעם לעצטן פאָר- 
זיצער פון בונדישן קאָמיטעט אין ווילנע, האָט זי אים מיטגעהאָלפן אין דער 
פאַרשײידנאַרטיקער טעטיקייט, װאָס ער האָט געפירט און געטאָן, 


בעת דער ענדגילטיקער ליקװידאַציע פון ווילנער געטאָ איז באַשלאָסן 
געװאָרן, אַז די אַקטיווע פּאַרטיזאַנער זאָלן אַװעק אין די וועלדער. אַרױס איז 
מען דורך אונטערערדישע קאַנאַלן, איין פינפטל, װאָס איז געגאַנגען דורך די 
קאַנאַלן, איז באַשטאַנען פון אברהם כװאָיניק, אַסיע ביג, יאַנקל קאַפּלאַן 
יוסף מוסניק און אַ פרוי פון אַ פּאַרטיזאַן. פון קאַנאַל אַרױס, איז דאָס פינפטל 
אַװעק אויף דייטשעך גאַס, וואו זיי האָבן זיך צעטיילט. מוסניק איז געגאַנגען 
רעכטס און די אַנדערע לינקס. ביים ראָטהױז האָט מען די גרופע פאַר. 
האַלטן, מוסניק האָט פונווייטנס געזען, װי די אַנדערע חברים זיינען אַרומ- 
גערינגלט געװאָרן. 

וי מ'גיט איבער האָבן די פאַרהאַלטענע געשאָסן און דערהרגעט דעם 
אױספאָרשער פון געשטאַפּאָ מאַקס גראָס. מ'האָט זיי אַװעקגעפירט אין גע- 
שטאַפּאָ און שוידערלעך געפּײיניקט. אברהם כװאיניק, אַסיע ביג און יאַנקל 
קאַפּלאַן האָבן מיט אַ טאָג שפּעטער פאַרענדיקט זייערע לעבנס אױף די 
תליות פאַר די אויגן פון טויזנטער ווילנער יידן, װאָס זיינען געווען פאַרזאַמלט 
צום אַרוספירן אין די מאָרד-לאַגערן. געשען איז עס דעם 24סטן סעפּטעמבער 
3 אויף סובאָטש גאָס 20, | 

חברטע העלע קלאַטשקאָ, װאָס האָט געזען דאָס פאַרציען די שטריק 
אויף די העלזער, האָט שפּעטער דערציילט: ,די פרויען און מענער אַרום 
האָבן געוויינט, נאָר אַסקע האָט צו זיי אַראָפּגעשמײכלט און געשאָקלט מיטן 
קאָפּ, וי זי װאָלט וועלן זאָגן: 'וויינט נישט, איך וויין אויך נישט'," 

דער חבר יוסף מוסניק האָט איבערגעגעבן, אַז ,זייער לעצטער אויסגע" 
שריי אויף דער תליה איז געווען: זאָל לעבן דער סאָציאַליזם !* (ביידע צי- 
טאַטעס פון זייערע זכרונות -- אין די יאָרן פון יידישן חורבן). 

אינזשיניער ה. ליליענהיים, װאָס איז געווען צווישן די פאַרזאַמלטע יידן, 
האָט באַמערקט: עווען אַלע זיינען אַרױף אויף די לייטערס, האָט דאָס מיידל 

געשמייכלט"... ,צום ערשטן איז געשטאָרבן דאָס מיידל אין קורצע מינוטן" 
(אין דר. דװאָרזשעצקיס בוך), 

די דריי געהאָנגענע האָט דער דיכטער אברהם סוצקעװער באַזונגען 
אין אַ ליד, װאָס טראָגט דעם נאָמען סובאָטש-גאַס צװאַנציק. 


פאָראויס --- איז עֶר ! 

אַן אױיסשטראַל פון די װאָלקנדיקע געסלעך -- יאַנקל קאַפּלאַן, 

פון לינקס -- אברהם, אין האַנט אין דער צעבראָכענער -- געווער, 
און רעכטס -- דאָס מיידל אַסיע, --- פול מיט פּולװער די שװאַרצאַפּלען, 


און זאַלבעדריט *- 

זיי שאַרן זיך פארטייעפ ‏ .ויך דעם אויסגערויבטן געטאָ 

צום שטורעמפירער און זיין װאַך. איך הער און זע די טריט, 
און יעדער קויל צעבלענדט זיך אין דער נאַכט וי אַ ראַקעטע, 


אַ גאַנצער פאָלק 

באַרינגלט. רונד אַרום. ניטאָ קיין וועג, ניטאָ קיין קוילן, 
געבונדענע מען פירט די דריי וי װאָרצלען פונם פאָלק, 

װאָס אַז מען האַקט זי אָפּ --- זיי בלייבן ערגעץ נאָך פאַרהוילן, 


דעל מזרח ברענט, 

און לעצטע יידן טרייבט מען אויף, צו קוקן װוי עס הענגען 

די דריי, די דריי. איך וויל זיי העלפן, שטרעק אין פלאַם די הענט, 
כאָטש קיין ישועה װעל איך זיי שוין מער ניט קענען ברענגען. 


און וי אַ תהום 

צעעפנט זיך די לופט. זיי נעמען שטייגן, שטייגן, שטייגן, 

און יאַנקל זינגט, עס זינגט דאָס בלאָנדע מיידל, אויך אברהם, 

און איך דערזינג דאָס ליד, װאָס בלייבט געהאָנגען אויף די צווייגן, 


אַזױ איז די קוים 21-יאָריקע אַסקע, מיט צוויי מאָל 21 יאָר נאָך הירש 
לעקערטן, אין זעלבן ווילנע אַרױף אויף דער תליה מיט אַ שמייכל, זי האָט 
געזען דעם אומקום פון איר פאָלק און די רשעות פון די תליונים -- און גע- 
שמייכלט, זי האָט געזען די פינצטערניש פון דער ועלט און די שװאַרצקייט 
פון טױיט, װאָס אָט-אָט נעמט זי גופא אַרום -- און אַ שמייכל האָט אַ בלענד 
געטאָן אויף איר יינג פּנים, אַ שמייכל וי אַ טרייסט, װי אַ שטראַל פון ליכט 
און האָפענונג פאַר דער עדה יידן, װאָס זיינען דורך די נאַצישע רוצחים 
צונויפגעטריבן געװאָרן צו זיין די עדות פון דער יציאת:נשמה אויף דער 
תליה. יטראה יי | 
ב; אױנפאָרמאַציע פֿון. יוסף מוסניק (ווילנע -- ניו-יאָרק). חיים פּופּקאָ 
(ווילנע --- צוו- -ואָרק). ו. ש. הערץ :די גששיכטע פֿון אַ יונגט, ניו-יאָרק 1946. 
אין די יאָרן פון, יידישן חורבן, נין -ואָרק 1948. דר. מאַרק חװאָרזשעצקי ירושלים 

אינהאַ לט 


ערשטער באַנד 





אַבראַמאָווישש יולוא ה-י הי === --- 488 
אווזענבערג מאַרואַנע -- == -- -- 948 
איװוענשטאַט אוסיו -- -- -- -- 187 
אַמסטערדאַם אברהם מאיר און 
לייזע = דיי היה היה יי =-י= == = 288 
אָקון יישראל און מאַריע -- -- 468 
באַנעוואור באָריוס און אברהם -- 807 
ביאַלו מאַטל = דיי ייז יי === --- 489 
בערמאַן פּאַוועל יז =-ה הז = = 241 
בערנשמוון פּריץ חי דוה היח הז --- 8860 
בראוון אוברהם -= דיה יי === --- 908 
ברישאַן מאָטל == -יז === --- --- 888 
גאָלדבערג סמאַנוסלאַוו -- -- -- 409 
גורעוויסש אוסוו -- -- -- -- 217 
גורעוויטש מאיסיוו דדֹר. -- -- -- 209 
געלי בטער פוושל == =יי ייז === --- 448 
גראַבעלסקי פרומע -- -- -- -- 8048 
גראַװויער ישראל = הי דיי --- = 844 
גראַסער בראָניפלאַוו -- = -- -- 819 
גרי נפֿעלד נאַדיאַ == == == --- --- 888 
דינצעס סאַלאָמאָן -- -- -- -- 418 
דעווענ ישסקו אווויק מאיר -- -- 414 
הורוויטשי זשעניע -- == -- -- 2498 
ה ורוו ימש צבוה יז הז =ייז === --- 248 
הימעלשטיין אברהם -- -- -- -- 404 
הערמאַן נתן דוד --- דיי דיי =--- --- 4244 
וויימער א. -- זע דעווענישסקו 
אוווזיק מאויר 
ווילענקין איליא == = == == = 986 
זאַלקינד אאוהרן -יך =-ה -יח === --- 9844 
ז ילבערדיק קלמן הערש -- -- -- 467 
זעלדאָוו סענדער און טייבעטשקע 192 
זשאַלודסקי מאַריע -- -- -- -- 287 
זשימאַמירער און משודנאָווער 
זעלבסמוש ויץ דיה ייז יי === = 4076 
זשועלעזנ יקאַוו יאַנקל --- -- -- -- 489 
מאָרגאָווויעץ דוד דר. == == === --- 884 
מטערמאַן מושה ייה דייה ייה =-- --- 928 
טשייזישעווסקי מאָטל --- -- -- -- 487 
ואַָטװויד נחמן יש היה == === == --- 406 
ואַקאָ-ו! טונאי =יי יי == --- 880 
כהן ברוך מרדכי (ווירגילי) ----- 801 

ו ּ א ן א י/ בּ 

כץ דוד חיש החיש דיי יש ייה ייה == = 9841 
לוריע הירש שמואל --- -- -- -- 249 
לי בער מאַרק == -יש =יה הי == = 106 
לופּשייץ אַנאַ הז חיך דח דח --- --- 908 
ליפּשיץ אסתר -= == == == -- 806 
לעוויט ראָלע -- =-- == == -- -- 888 
לעװוינסאָן באָרוס דֹר. -- -- -- 278 
לעװוינסאָן -אייזענשטאַט ליובע -- 154 
מאַזאָווער מרדכו דוד חײח דיה -=- --- 670 
מאַכלין רוד = דחי היה איה --- = 401 
מאַרגאָלין סאַלאָמאָן -- -- -- -- 348 
מוטניק אוברהם == דיי -יי --- = 1202 
נאָטקין משה == הי דיז ייה == /44 
סאָלאָווייטמשוק אושר --- --- -- --- 480 
סאַפּאָזשנוקאָוו וווהל == === -- -- 478 
פאָראָקאַ ה ירש װואָלף -- --- -- -- 842 
סטראַדאַל לויבע -- -- -- -- -- 411 
ספּיװואַק בוזו -- --- חדז דיה == --- 470 
סק ומזעלסקי מענדל און גומפל -- 404 
פּאָזנאַנסקי חיים לויב -- -- -- 4581 
פּאָרטניו יקותיואל (נח) -- -- -- 08 
פּסחזאַָן יצחק מרדכו -- -- -- -- - 969 
פּעסקין יעקב די דיה דיה דיי = = 407 
ופוקס ושרה יד דח דדיד חיח === = --- 878 
פלאַווסקי ן ישראל -- -- -- -- 422 
קאַהאַן הערשל = די חחח הי === --- 871 
קאָסאַווסקי װױלאַדימיר -- -- -- 11 
קאַסעל דוד -יי היה ייז הז יז == --- 400 
קאַפּלאַן יעקב הי הי יי היה --- 816 
קיװוענסאַן מענהל === = 6 2 877 
קימעלמאַן יחיאל די דײך דיז --- --- 860 
קיסין אוברהם חי דיה דיה חדה דיה --- 984 
קלעװואַנסקו שמעון -- == -- -- 807 
קראויזע דוד וחואל -- -- -- -- 887 
קראָפּיװונ יקאָוו קלמן -- -- -- -- 879 
קרעמער' פּאַטו -ז דוד היה --- --- 190 
ראָזען עזרא חדך חחח היה חחך == --- 278 
ראַזענבוים אברהם יי דייה יי = --- 4600 
ראָזענמאַל אַנע == -יי -יה == --- 180 
ראָזענמאָל פּאַװועל דרי -- -- 187 
רב-רבי גרישיוין יי יה היי = --- 408 
רוסקינד אסתר יי די דיי --- --- 881 
שולמאַן װריקמאָר == == - -- --- 288 
ישמיש ופַּאַק שמואל און נאַדואַ ‏ -- 4419 


צווייטער באַנד 








אַדלער ושמוואל יז דיי דייה יייז == == 2/08 
אזשעך מאווריצו דוד דוד דיז דיה --- 81 

איגלאַ זוגמונם דײך היח דיה === = 400 
אווגלעוויטש לויב דוד דוד דיה === = 8044 
אוווונסקי װויוקטאָר אווין בראָנקע --- 4584 
איווכנער ראָזע די דיי דיך -י= --- --- 108 
איינאויגלער קאַראָל דר. -- -- -- 187 
אוו ונשטוון צפּורה און ברכה -- -- 444 
אווסוראָוויטש באָרוס -- -- ------ 966 
איסעראָוו נשע (דוד כאָלאָרענקאַ) 171 
איפּען ווילהעלם יי היז === --- --- 998 
אלעבאַרדע אלו דח דח הדז == --- 980 
אַלעקסאַנדראָווימש װוילהעלם דר, 909 
אָלשאַנועצקי לויבעלע -- -- -- 844 
אַממער-סטרוש אברהם -- זע סטרוש- 

אַממער 

אַנשמאַן רבקה -ז דיי דיה הי --- 496 
אַראָנאָווויטש יוסף -- -- -- -- 117 
באַומיסט דיוד דוד דדך דד דיז --- --- 010 
באס אַלטער --. יד דוד דייז === --- 418 
באָרטנשטוין אברהם -- -- -- --- 498 
בכוקס הערש חי דיה דיך די === = 9008 
בוג אַסיע די דיך זדיח יייז =יהי === = 2104 
בילאַק יאַנעק די דיה דיה חדז === --- 897 
בונשמאָק שמואול -ז דדז דיי == = 1740 
בורסקו אוטשע דוד דדד הז === --- 809 
בלאָנעם (גוטע, יורעק אוון לושעק --- 984 
בלאַנק לי ובל דיך יד זדיי הי === --- 988 
בלום אוברהם (אַבראַשע) -- -- -- 880 
בילום ושמיואל יי ונה ידדד חי יי = --- 006 
בערגמאַן לופמאַן דייד טיה הי = = /94 
בערלינער יעקב (ראובן -- -- -- 971 
בערנשטאָק אַלבעהט -- -- -- - - 994 
בערקאָוו ימש שמואל דר. -- -- --- 147 
בערקנער שמוואל חי יז זיי === --- 408 
בערקענשטאַט רייזעלע און משה - - 457 
בראָס יועקב דר. דוד דײך היה היה --- 1840 
בר ויידע-העלער אַנע ודר. -- -- -- 140 
בריליאַנוטשטײין סטאַשעק ---- --- 409 
גאָלדבערג. מושה חשד זדי =ייה = = /'48 
גאָלדמאַן ואַנקל --.-- -- -- -- 498 
גאָלדמאַן שאויל --י =יז היה --ה = 148 
גאָלדשמיד הענעך -- -- -- -- 949 
גומגעשטאַלט הירש -- -- -- -- 980 
גולושענסקי הערץ -- -- -- - - 997 
גלאָגאָווסקי זוסקע און פּערל -- 468 
גלויבערמאַן משה די דדד דוד ד-- --- 289 





גליקסמאַן זיגמונט דר. 





געבורטוג מרדבו == די די- = = 208 
טערטנער וישוראל -- די דײד די --- 404 
גרובין שלמה = זי דיי היה = 948 
גרוזאלץ לויב == ה-י זי -יי 0 - = 870 
גרושקאָ װאַנקל -* -י -י -י -. 400 
גר'יולאַק ושראל אבו א א יי 2 :20 
גרינבוים הערשל דח די זי === --- 809 
גר ינוואַלד שיע יד יה /ה 0 0 417 
דאַוו יראָוויטש טאָבטשע -- -- -- 404 
דונסקי פעוועק == --י היה --ה -0- 408 
דעמביצוער פּסח דח דיה דוד דיה --- 200 
האָכבערג דוד = =-ז די הי הי -- 881 
האָניקמאַן ליוזשׂר -- -- -- -- 488 
האָפּמאַן ישראל -י די דוד היז --- 4040 
הילער ישלמה גדלוה -- -- -- -- 908 
הערש ללובמאַן פּראָפ. --- --- --- - - 89 

הערשענהאָרן שלמה ור. -- -- --- 99 

װואַגנער עדי = די היה היה 06 = 980 
לואוו לאַנד' מררב ו' == הי דיי יי 2 496 
וואַסער מאיר -= = דיי יי יה -22 40 

וװאַסערשטראָם משה -- -- -- -- 447 
װואַפּנער קלמן די דיי די == == = 488 
װואַקס צביוה דח דיד דײך דײך --- --- 498 
וויילאַנד פראַדל יז דיז דיז --- --- 998 
וויינטער אַבראַשע == דיי הי 0 2 000 
ווייצמאַן בענועק == דיי = 22 2 440 
וויראָויסקי בנימין -- -- -- -- 189 
נוישנ יעווסקו-סלוצקי גישל -- -- 908 
זאַכאַריאַש קלאַראֿ --- -- -- -- 980 
זוץ אוברהם שמוואל --- -- --- 180 
זיכערט גרשון == דיז דיה --י 06 86 

זילבערמינץ חיים -- -- -- -- 161 
זשעלאָנקאַ קלמן -- דיח === --- -- 208 
טאַסלקרויט בעהל -ײ די דוד ה-י = 401 
מענענבערג זלמן דש דיד דיה היה = 904 
טענענבוים ושראל מאיר -- - - 211 
טערקלטויב מענדל -- -- -- -- 489 
יאַוואָראָווסקי גוטקע -- -- -- 405 
יאַנקעלעװויטש אַדעק -- -- -- -- 406 
ואַנקעלעוויטש יוסף -- -- ---- 112 
ואָפּע באָריס דר. חיך דח דיז הז = 88 

ואַקובאָוויטש נאָלדע --- -- -- 168 
ואַראַנאָווסקי שראל -- -- -- -- 9816 
יונגהויזער יולעק די יז ------ 809 
ו ושקעװווייטש אפֿרום -- -- = --- 406 
יעװוזעראָוו מרדכו און ליבע --- --- 199 
כאָלאָדענקאָ דוד -- זע איפעראָוו נטע 
כוואָינ יק אאברהם --ד דיי == = --- 908 
כזשאָנסטאָווסקי שיע -- -- ------ 904 
כמועלנווצקי נחום -- די דיה היה 406 

לווושוץ בענועק =ד הי הי דיה דיה 
ליכטענשטוון ושראל = =-- די דיה 


לופּאָווסקי ישעיה דר. און שרה 


לופּשיץ יוסף דוד א א ר 
לעהמאַן שמואל א א א ייט 
לעוו היערישל א א א יי = 
לעווין גרשון א ר א יי = 
לעווין לויזער א א א יי = 
לעוווענבערג װויליאַם == די דוד היה 
מאַלינאָווסקי שמעוון --= די הי דיה 
מאַרגאָליס אַלעקפאַנדער חר. -- -- 
מאַרגענשאַלער ווסף == הי דיה ה 
מאָריץ חיים און סטעפע =- די היה 
מייול נױ דר, אי יא א יי יי 
מויקסין פּרץ בר ר א ר א יט 
מיושלמאַן יישראל א ר ר 
מובעלסאַן לעאָן 
מיולגראָם יישראול א ר יי 
מענדעלסאָן יאַיַקל שש מש דיי קה יהת 
מערמעלשטיין מאור =- =ח דוד דיה 
נאָוװאָגר ודסקו סאָנוע. == דוד דוד דיה 
נאַמקאָווסקי שלמה שה החחה שידך ייה היה 
נוטקעוויטש ברוך שי ייה יייז יה 
נוימאַן ווח וואל יי ואר אט ר ר ר א 
נעקער והושע =ח די דיי היה דיה דיה 
סאַדאָווסקי שמואל לויזער =- -- 
סאָכאַטשעוװוסקו וודל -- -ײ דוד דיה 
סאַלאַמאַנדער אָטאָ דר. =- -- -- 
סטאָפּניצער יוצחק א א ארי יט 
סטאַשעװוסק!ו זלמן -- == = דיה 
סמרוש-אַמומער אברהם = =ה היז 
סעגאַל נחום ר א א א יי 
פעגאַלאָװויוטש אָלוע =- --ד דוד דיה 
סעגאַלאָוויטש לייזער, שעיה און 

װועלמוֹל --= י=רטסט זחך די דיז היה 
עשקין אבוהם לווב == היח דוך היה 
עמקין מאייר האר א א א יי 
עלקישיק אװוזוק דר. == חיש היה דיה 
עפּשטיין רבקה א א אט 
פּאַוו שלמה הור א א ר יי 
פּאָך אוברהם 
פּאָסעסאָרסקי הערשל 
פּאָפּאָווסקי שלמה יד שלחח חחד חחהת היהת 
פּאָפּאָרץ ישלום יש היה תחת שהית ייה השק 
פּאַפּיער מאוריצו יש קייה חיש יייז שי 
פּיזשוץ חיום דר. און רעניע -- 
פּינקוסעװויטש אוברהם ראובן -- 
פּיסטונער ועקב דֹר. +-- =יך דוד דיה 
פּעלץ ברוך א ר א ר אי יי 

1202 
9 


10 
184 
292 
208 
242 
201 
248 
218 
108 
177 
2200 
206 
241 
1227 
288 
248 
208 
176 
108 
1239 
1009 
157 
109 
200 
4248 
212 
217 
219 
218 
26 
280 


218 
248 
180 
280 
108 
1278 
208 
459 
280 
200 
100 
221 
278 
געט 
207 


פּעלצומאַן -גלאַזער משה -- -- -- 461 


פּערלמאַן דוד == הי ששח ייז יי = 481 
פּערלמאַן מלך = -יי חיש -יה דיה = 407 
פּערלע יוהוושע == היז דיי דיה == -- 286 
פווגמאַן מרדבו == הי חי == = 1144 
פויניער אוברהם -יי =י= --- = 2802 
פֿײינער לעאָן דר. == == == == -- 77 

פולאַזאַף באַסקל יד חי =יך = --- 4/40 
זפ ינקלקר ו ימו מאיר -- -- -- -- 2048 
פלוימענמוים בנימין און הערשל 402 
פענסטערבלוו שוע דר. -- -- -- 194 
פר'יודמאַן לויבל -י =יי היה יה = 40/1 
פרידריך זלמן = -דז -יה === --- 468 
פֿרוידבערג אַבע = -יי ייה -יה --- 2440 
פריימאַן הערושל == =י ה-י === --- 818 
פּרישדאָרף גברואל -- -- -- -- 399 
צאָמבער לופּמאַן דר. == == -- -- 149 
צוומאַג בעלאַ -י יי היה =-ה = 4240 
צונאַ. הערשל -ה שי היה =-- = 418 
צעלער יוסף = =יה השש =-יז =-- --- 4840 
קאַטאַשנמאַכער קלמן -- -- -- 199 
קאַסוואַן שרה אוון מאַרקופ -- -- 215 
קאַסטעלאַנסקי אברהם און בערטאַ 74 

קאָסטרינסקו ברייודער -- == === --- 448 
קאַץ שע יה = שי היה שידה יייח =--ז = 4068 
קאַשעראָווסקו ושמושוון -- -- -- 400 
קויפמאַן משה = דיז היח == --- = 481 
קוסשין ירחמיאל -- -- -- -- 490 
קוראָפּאַטװואַ זיגמונט -- -- -- 487 


קינאַל וששכר אוון יחיאל -- -- 847 
קירשבוים הערמאַן און עװאַ -- 280 


קלאָג לאָוער הית =ייש יי היה = 61 
קלעפפיישי מויכאל == = --- --- --- 489 
קערש לייבל = -- -יה הי == = 4500 
קראַמאַורסקו חנ יונאי --- -- -- -- 288 
קרויומאַן שמואל -- -- -- -- 404 
קרוק הערש = = =יז דיי --- = 888 
קרעמער מאָטל = -י יי == = 248 
ראַבינאָוויטש יהושעץ -- -- -- 284 
ראַבונאָוויטש וולשטשוק -- -- -- 250 
ראָזאָווסקי װװעלוועל און לייבעלע 374 
ראָזען בער יצחק = דיי ייה -י- = 466 
ראַזענבוים שרה = -יז === --- --- 409 
ראָזענבלאַט אובההם -- == -- -- 817 
ראָזען -ז יגעלמויים מרים (מאַניע) 

שיש שיש שימייה שחיה ייה יחה =-ה = /20 
ראָזענטאַל יעקב לייב אװן סאַמעק 301 
ראַָזענפֿעלד אוציק לווב -- -- -- 816 
ראָטשײלד יונֹה === היה == -יה 0 1864 
ראַטשפּאַן אמההם =-- -- -- -- --- 284 


ראָמאַנאָויטש ושראל -- -- -- 408 שטיובעל אוווצוק == == == === --- 4744 
האַץ יוסף דיי דדיך =יי הייי יז --- = 240 ישמוונם ולער מאַרסעל -- --- -- --- 477 
רובינשטוין קלמן --- זע קאַמאַשנ- שטער'ן מואַקסים דוד הז דיז === --- 1240 
מאַכער קלמן שייפמאַן לאה היד די הי ייז ה-י = 411 
רודאַוופקי חיים דיי דדך דיי הי --- 808 שיפמאַן -פווטער מרום -- -- -- 801 
רוס הענעך יה יי היה =- = = 419 שופרעס לוויב יז דייה יייז == = == 900 
ריינער בן-ציון די דח די --- --- 948 שליאַקמאַן אהרן יודל -- -- -- 969 
רוכמער אסתר רבקה -- -- -- -- 1981 שנוידמיל אוברהם שמוואל --- --- --- 860 
שאַפּויראָ בעלאַ היך דײך די דיה הי = 98 נוידער דוד אי די דיך דיה --- --י 890 
שװואַרץ מאיר און שלמה -- -- -- 410 שערער עמנואל -=- =-- == --- --- 908 
ישװוװאַרץ שמולעק דח דח === -- --- 200 שקלאַזש יו וסף דיי דיי ייה == = 2460 
יש וליץ שאַרל = == = ==- === --- 404 שרויבער' הענריק דֹר. -- -- -- --- 109 
ש 8 שִ 


221 


רשימה פון ביישטייערער פאַר דער אױסגאַבע. 
דורות בונדיסטן יי 


אַ צאָל אָרגאַניזאַציעס און יחידים האָבן מיט זייערע ביישטייערונגען מעג- 
לעך געמאַכט אַרױיסצוגעבן די צוויי בענדער ביאָגראַפיעס. מיר גיבן דאָ 
זייערע נעמען (די ריי לויט דער הויך פון די ביישטייערונגען): 

פון דער ירושה, װאָס ס'האָט איבערגעלאָזט ישראל מילגרוים, 

פון דער ירושה, װאָס ס'האָט איבערגעלאָזט באָריס אײיסוראָװיטש. 

פון דער ירושה, װאָס ס'האָט איבערגעלאָזט מאיר װאַסער. 

דורך ש. מ. אָשרי, לאָס-אַנדזשעלעס. 

זלמן ויילאַנד, ניו-יאָרק. 

פּ, קאַרל-פאָנד, 

ברענטש 611 אַרבעטער-רינג, ניו-יאָרק, 

י,. שאַצקין, ניו-יאָרק, 

קלאָוק אַוט אָװו טאַוֹן דעפּאַרטמענט אי. ל. ג. װו. יו. (דזשאָרדזש רובין). 

בונדישע אָרגאַניזאַציע אין מעלבורן, אױיסטראַליע. 

ניוזיאָרקער דזשאָינט באָארד דרעס און וועיסטמעיקערס יוניאָן. 

לאָקאַל 99 אי, ל. נ. װו. יו 

לאָקאַל 105 אי. ל, ג. װו. יו.. 

ניו-יאָרקער דזשאָינט-באָארד אַמאַלגאַמײטעד-יניאָן (אַב. מילער). 

ה. א. אַבראַמסאָן, ניו-יאָרק, 

לייבל בערקמאַן, ניו-יאָרק, 

ערליך-אַלטער-ברענטש 313 אַרבעטער-רינג, ניו-יאָרק. 

ל, מ, שטיין, שיקאַגאָ, 

בונדיסטן פון װיניפּעג, קאַנאַדע. 

היימאַן קאָהען, ניו-יאָרק, 

חיים פייוול נאַפּארסטעק, סאַן פּאַולאָ, בראַזיל, 

ה. שניידער, העמאנד, אינדיאַנאַ. 

פון בונדיסטן אין סאַן פּאַולאָ, לכבוד בערל בראַף. הי 

שמעון דאַװידאָװיטש, ניו-יאָרק, יה 

ס. װאָלמאַן, שיקאַגאָ, 

מיכאל ביאַלי, ניו-יאָרק. 

י. עבעריל, ניו-יאָרק, 

איסר גאָלדבערג, ניו-יאָרק. 

מענדל עלקין, ניוזיאָרק, 

בעלא בערמאַן, ניו-יאָרק, 

מאיר מענדעלסאָן, ניו-יאָרק. 

מ, אלעבארדא, ניו-יאָרק. | 

ח. בוקס, העמאָנד, אינדיאַנאַ. וו : 

מרדכי עדעלשטיין, סאַן פּאַולאָ, בראַזיל, יי | 

מאָטיע גייער, סאַן פּאַולאָ, בראַזיל, 

אַניטאַ רייך, סעבאַסטאָפּאָל, קאַליפאָרניע, 
פישל בימקאָ, ניו-יאָרק, 

רפאל פּעדערמאַן, ניו-יאָרק, 

ישראל סאלקא, ניו-יאָרק, 

אַבראַם סטאָלאַר, ניו-יאָרק, . 

יצחק נאַטורמאַן, ניו-יאָרק, 

מ, אָדאָנער, ניו-יאָרק, 

א. קיהן, ניייאָרק, 

מ. פינגערהוט, ניו-יאָרק, 

זלמן אוריעוויטש, ניו-יאָרק, 

דר. יעזשי גליקסמאַן, װאַשינגטאָן, 

שאָסטאַק, קענזעס סיטי, מיזורי, 

פרוי ס. מאַרגאָליס, פילאַדעלפיע, פּאַ. 

אברהם זיגעלבוים, לאָס אַנדזשעלעס, 

מ. גראד, לאָס אַנדזשעלעס, 

נתן וויינער, ברידזשפּאָרט, קאָנעטיקוט, 
ברענטש 443 אַרבעטער-רינג, לאָס אַנדזשעלעס, 
ברענטש 207 און 207 ב. אַרבעטער-רינג, אַטלאַנטאַ, דזש.. 
ד. קאָגאַן, פּעטערסאָן, נ. דזש,, 

יאָסקע אַפּעל, סאַן פּאַולאָ, בראַזיל, 

מאיר טרייבער, סאַן פּאַולאָ, בראַזיל, 

בעניעק געװוירצמאַן, סאַן פּאַולאָ, בראַזיל, 

נוטע פאַסע, סאַן פּאַולאָ, בראַזיל, 

ב. דעמבלין, ניו-יאָרק, 

הלל קעמפּינסקי, ניו-יאָרק, 

בערל בראַף, סאַן פּאַולאָ, בראַזיל, 

מ. א. שאַפּיראָ, פילאַדעלפיע, פּאַ.. 

שיע שרעדני, סאַן פּאַולאָ, בראַזיל, 

זלמן דודעק, סאַן פּאַולאָ, בראַזיל; ‏ - 

ברענטש 26 אַרבעטער-רינג, וואטעבורי, קאָנ.. 
פרויען-ברענטש 804 אַרבעטער-רינג, פּעטערסאָן, נ. דזש,, 
ברענטש 104 אַרבעטער-רינג, פּיטסבורג, פֹאַ.. 
ברענטש 208 אַרבעטער-רינג, הײילאַנד פּאַרק, נ. דזש.. 
יחיאל קריבוס, ניו-יאָרק, | 

א. סוקעניק, קענזעס סיטי, מיזורי, 

אין מעקסיקע 


י, י, זאַכאַריאַש 
ט, מייזעל 

ה. גרינשטיין 
משה גרינשטיין 
ח. בעלקינד 

י. קרישטאַל 
ש, יעזשאָר 
י,4ל, לעװענטאַל 
ד"ר פ. גוטמאַן 
י. ראָטענבערג 
י, שאַפּשיק 

י, װאַרשאַווסקי 
ר. ווייספעלד 

נ. אקס 

ש,. צפת 

י. אייזען 

ז. דאַװידזאָן 
ש. ווישליצקי 
מ, גאַלעק 

מ. פּערדמאַן 

י. העפטער 

ז, טשערװאָנאָגוראַ 
ש. שיימאן 


פאַרלאַג , אונזער צייט" 


פי 
פי 


, י טרונק -- פּולן, 


אי 
צ 


, י. טרונק -- פּוילן, 


צי 
5 


י. טרונק -- פּױלן, 


0 
באַנד 1, 252 זייטן -- -- -- -- 9200 
באַנד 11, 218 זייטן -- -- -- -- 2450 
באַנד 111, 288 זייטן -- -- -- -- 2,50 


י. י. טרונק --- פּױילן, באַנד צז, 204 זייטן טעקסט, 8 זייטן 

בילדער -- די די הז זי זי ייז יז ייז הי -- -- 2400 
י. י. טרונק --- פּױילן, באַנד ץ, 208 זייטן -- -- -- -- 200 
י. י. טרונק -- פּױלן, באַנד זץ, 244 זייטן טעקסט, 4 

זייטן בילדער =ח די די זי היה יי יי ייז יי -- = 2400 
י, י. טרונק -- פּױילן, באַנד זזט, 280 זייטן טעקסט, 5 

זייטן בילדער -ז די הי דיי הי הי = == -- 2,400 
י. ש. הערץ -- די געשיכטע פון אַ יוגנט, 592 זייטן טעקסט 

8 זייטן בילדער חי דוה היה יי ייה זי הי יי = = 2450 
י, ש. הערץ -- די יידן אין אוקראַינע, 262 זייטן -- -- 200 
י. ש. הערץ -- הירש לעקערט, 122 זייטן טעקסט, 8 זייטן 

בילדער יי דיה דיה דחי ידי ייה יי יי דיי ייה = = = 50, 1 
לייבעטשקע בערמאַן -- אין לויף פון יאָרְ, 386 זייטן 

טעקסט, 28 בילדער -= -- == == == == == = 2450 


זיגעלבוים-בוך --- 408 זייטן טעקסט, 9 זייטן בילדער -- 2,000 


פאַרלאַג ,אונזער צייט" 


בערנאַרד גאָלדשטײן --- 5 יאָר אין װאַרשעװער געטאָ, 
| 500 זייטן טעקסט 24 זייטן בילדער -- -- --  --‏ 2,50 


די יידן אין פּולן (א. מענעס, דר. ר. מאַהלער, דר, יעקב 
שאַצקי, וו, שולמאַן) 920 שפּאַלטן פון גרויסן 
פאָרמאַט -- -= =-ש = = הי דיי זי יי הי == -- = 5400 


אַרקאַדי --- 436 זייטן טעקסט, 11 זייטן בילדער -- -- -- 200 


אין די יאָרן פון יידישן חורבן -- די שטים פון אונטער- 
ערדישן בונד, 242 זייטן טעקסט; 6 זייטן בילדער--- 3,00 


װלאַדימיר מעדעם --- 267 זייטן טעקסט, 6 זייטן בילדער--- 2,00 
שלמה מענדעלסאָן --- 492 זייטן טעקסט, 5 זייטן בילדער--- 3,50 
ערליך-אַלטער-בוך --- 472 זייטן טעקסט, 16 זי בילדער-- 4.00 


מרים ראָסקין --- זלאַטקע, 326 זייטן = די די די ה-י -- 3400 


דורות בונדיסטן -- ערשטער באַנד 480 זייטן טעקסט, 
9 בּילדער; צווייטער באַנד 528 זײַטן טעקסט, 177 
בילדער אי א יי יי צוזאַמען --- 00 


מיט באַשטעלונגען זיך ווענדן צ 


זותפזד מפפֿאט ס8וסתי 
/5166 7810 889 25 
,ץ .א ,21 אזסץ שִסּוז 


